

CHOWKHAMBA SANSKRIT SERIES

A

COLLECTION OF FINE & EXTRAORDINARY SANSKRIT BOOKS
UNDER THE SUPERINTENDENCE OF
KASHI PANDIT SAMAJ.

॥ श्रीः ॥

शब्दकोस्तुभः

सर्वतन्त्रस्वतन्त्रश्रीनद्रहोजीदीक्षितविरचितः ।

SILABDAKOUSTUBHA

BY

PANDIT BHATTOJEE DEEKSHIT

EDITED AND REVISED

BY

PANDIT RAMA KRISHNA SHASTRI

ALIAS TATA SHASTRI PAWAI DHANA

Professor Government Sanskrit College, Benares

* PARCICULAS I

PUBLISHED AND SOLD BY THE SECRETARY,
CHOWKHAMBA SANSKRIT BOOK-DEPOT,

BENARAS

AGENT—OTTO HARRASSOWITZ, LEIPZIG:

PRINTED AT THE PAJ PAJEN-HWARI PRESS
AND
CHANDRAPRABHA PRESS COMPANY LIMITED

1894

॥ श्रीः ॥

अथ शब्दकौस्तुभः

॥ श्रीगणेशाय नमः ॥

विश्वेशं सन्निधानन्दं वन्देहं योखिलं जगत् ॥
चरीकर्त्ति चरीभार्त्ति संजरीदति लीलया ॥ १ ॥
नमस्कुर्वे जगद्गन्धं पाणिन्यादिमुनित्रयम् ॥
श्रीभर्तृहरिमुख्याश्च सिद्धान्तस्थापकान्नुधान् ॥ २ ॥
नत्वा लक्ष्मीधरं तातं सुमनोद्वन्द्ववन्दितम् ॥
कणिभाषितभाष्याब्धेः शब्दकौस्तुभमुद्धरे ॥ ३ ॥
परिभाष्य बहून् ग्रन्थान्योर्यः क्लेशेन लभ्यते ॥
तमशेषमनायासादितो गृहीत सज्जनाः ॥ ४ ॥
समर्प्य लक्ष्मीरमणे भक्त्या श्रीशब्दकौस्तुभम् ॥
भट्टोजिभट्टो जनुषः साफल्यं लब्धुमीहते ॥ ५ ॥

प्रेसावत्प्रवृत्तये व्याकरणस्य विषयं भगवान् भाष्यकारः
मादर्शयत् अथ शब्दानुशासनमिति । अथशब्दः मारम्भस्य
श्रोतकः न तु वाचकः निपातत्वात् उपसर्गवत् । न च तेषां
वाचका एवेति वाच्यम् । उपास्यते गुरुनुभूयते सुसमित्या-

दौ धातोः सकर्मकक्रियापरत्वं विना कर्मणि लकारायोगेन वाचकत्वे स्थिते उपसर्गाणां द्योतकत्वस्यैव युक्तत्वात् । ननु-
 क्तयुक्त्या ऽस्तूपसर्गाणां द्योतकता निपातान्तरं तु वाचकमेवेति चेन्न । साक्षात्क्रियते अलंक्रियते ऊरीक्रियतइत्यादौ कर्मणि लकारेण कर्मीभूतस्य गुर्वदेराभिधानसिद्धये धात्वर्थं प्रति कर्मत्वस्य वाच्यत्वात् । उपसर्गत्वोपेक्षया निपातत्वस्याधिक-
 वृत्तितया तदवच्छेदेनैव द्योतकताकल्पनान्च । सामान्ये प्रमा-
 णानां पक्षपातात् । निपातत्वं चाखण्डोपाधिरूपं जातिरूपं श-
 ब्दस्वरूपमेव चेति पक्षत्रयोपि प्रादिचादिसाधारणमेव । प्रत्या-
 दिमत्येकपर्यवसन्न तादिति पक्षेपि प्रादीनां चादिभ्यो वैलक्षण्या-
 निरुक्तेः केवलानामप्रयोगेण अन्यलभ्यतापि तुल्यैव । विजय-
 तइत्यत्र धातोर्विशिष्टजयइव घटश्चेत्यत्र समुच्चितघटे घटशब्द-
 स्यापि लक्षणायाः संभवात् । किं च चादीनां वाचकत्वे स-
 मानाधिकरणप्रतिपदिकार्थयोरभेदान्वय इति व्युत्पत्तिनिपाते-
 तरत्रिपयकतया विना प्रमाणं संकोचनीया स्यात् । स्याच्च
 समुच्चयादिशब्दयोगइव चादियोगेपि घटादेः पृष्ठा । किं च
 समुच्चयादिपदरूपस्थिते यथा विशेषणसम्बन्धस्तथा चादिभि-
 रपस्थिते स्यात् । द्योतकत्वपक्षे तु पदार्थकदेशत्वान्न तत्र विशे-
 षणान्वयः । अपि च शरैस्सैरिदोदीच्यानुद्धरिष्यन् रसानि-
 षेत्यादौ उत्तसदृशैः शरैः रससदृशानुदीच्यानुद्धरिष्यन्नित्यादि-
 रर्थः । स च उत्सादिशब्दानां तत्सदृशपरत्वे इवशब्दस्य च
 तात्पर्यग्राहकत्वे सत्येव लभ्यते । अन्यथा प्रत्ययानां प्रकृत्य-
 र्थान्वितमर्थवोचजनकतापि भज्येत । इवशब्दास्तु तृतीया
 दुर्लभा । असत्त्वार्थकतया कारकविभक्त्ययोगात् । एवमप्यु-
 सादिभ्यस्तृतीयाऽनन्वयस्यानुद्धारात् । नन्वेवं नञ्त्तत्पुरुषस्यो-

त्तरपदार्थादिप्राधान्यमित्यादिसिद्धान्ता भङ्ग्येन्निति चेत् ।
 पूर्वपदद्योत्यं प्रति प्राधान्यमिति तदर्थान् । द्योत्यार्थेनाप्यर्थ-
 वत्तेति भातिपादिकत्वसिद्धिः । अत एव येषां द्योत्योप्यर्थो ना-
 स्ति तु हि च स्म ह वै पादपूरणे इत्यमरकोशात् कमीषद्विति
 पादपूरणार्था इति निरुक्ताश्च । तदर्थं निपातस्यानर्थकस्येति
 चार्तिकारम्भ इत्यवश्यम् । स्फुटश्चेदङ्गैयटादिग्रन्थेषु । अत
 एवाकृत्यधिकरणे भट्टैरुक्तम् । चतुर्विधे पदे चात्र द्विविधस्यार्थ-
 निर्णयः । क्रियते संशयोत्पत्तेर्नोपसर्गनिपातयोः ॥ तयो-
 र्थाभिधाने हि व्यापारो नैव विद्यते । यदर्थद्योतकां तौ तु
 वाचकस्म विचार्यतइति ॥ यच्च अर्थवत्सूत्रे अधीतइत्यादौ
 धातोर्नर्थकता उपसर्गविशिष्टस्य वाचकतेति कैश्चिदुक्तं तद-
 भ्युच्चयमात्रम् । सर्वस्पष्टे इति सूत्रे कैयटादिग्रन्थोप्येवमेव ।
 पूर्वोत्तरमीमांसयोस्तत्तत्र नवः पर्युदासे लक्षणेति ग्रन्था
 अप्येवमेव, उक्तयुक्तेः । अस्तु वा मतान्तरं निपाता वाचका
 इति सर्वथापि प्रादयो द्योतकाश्चादयस्तु वाचका इत्येवैक्य-
 मर्द्धजरतीयं नैयायिकाभ्युपगतप्रामाणिकमेवेति दिक् । अ-
 नुपूर्वकः शासिर्विविच्य ज्ञापने दृष्टः । तद्यथा । अक्षैर्वित्
 क्षेवविदं क्षमाद् स प्रैति क्षेवविदानुशिष्टः । यथा वा । “ संपू-
 न्विदुपानययोअञ्जसानुशासति । पं एवेदमिति ब्रवत् ” ।
 अत्र हि गुणत्रयोपेतेन सद्गुणास्मान् शिसयेति पूषा प्रा-
 र्थ्यते तत्र अञ्जसेति शैष्ण्यमुक्तम् । अनुशासतीति विविच्य
 बोधकत्वं बहुलञ्छन्दसीति शपो न लुक् । इदमित्यमेवेति
 यो ब्रूयादिति प्रमेयनिष्कर्ष उक्तः ब्रवदित्यत्र लेटोडाटावि-
 त्यद् । तथा च अनुशिष्यन्ते विविच्य असाधुभ्यो विभज्य
 बोध्यन्ते येनेति करणे ल्युट् । ततश्चाद्यानामिति कर्मणि प-

ष्टी तदन्तेन समासः । न च कर्मणिचेति सूत्रेण समासनि-
 शेधः शङ्क्यः । तत्र च शब्दार्थतया कर्मणीति शब्दवता उभय-
 प्राप्तावितिसूत्रेण या षष्ठी तदन्तं न समस्यतइत्यर्थात् । इयं तु
 कर्तृकर्मणोरिति विहिता षष्ठी न तूभयप्राप्ताविति । आचा-
 र्यस्य कर्तुर्वस्तुतः सत्त्वेपीहानुपादानात् । चित्रं गवां दोहो
 ऽगोपेनेत्यत्र हि आश्चर्यं प्रतिपाद्यं तच्च यद्यशिक्षितो दो-
 ग्धा बुद्धोहा गावश्च दोग्धव्यास्तदैव निर्वहति न त्वन्यथा, अतः
 कर्तृकर्मणोर्विशिष्योपादानादस्त्युभयप्राप्तिः । इह तु श-
 ब्दानामिदमनुशासनं न त्वर्थानामित्यर्थनिवृत्तिपरं वाक्यं
 न तु कर्तृविशेषानिवृत्तिपरमतो नास्त्युभयप्राप्तिः । अस्तु
 वा यथाकथंचिदुभयप्राप्तिः तथापि न क्षतिः । उभयप्राप्तावि-
 तिसूत्रे अविशेषेण विभाषेति पक्षस्यापि वक्ष्यमाणतया नि-
 यमाप्तवृत्तिपक्षे आचार्यस्य शब्दानुशासनमिति प्रयोगसंभवात्,
 शेषलक्षणा षष्ठी वास्तु । तस्माद्वैदिका लौकिकाश्च साधवः शब्दा
 इह विषय इति स्थितम् । वेदे भवा वैदिका अध्यात्मादित्वाद्वा ।
 एवं लोके भवा लौकिकाः । यद्वा लोके विदिता लौकिकाः
 तत्र विदित इति वर्त्तमाने लोकसर्वलोकाद्वा । प्रातिशाख्ये-
 ष्विव न वैदिकैकदेशमात्रमिह विषयः । न वा व्याकरणान्त-
 रेष्विव छांदसपरित्याग इति सूचयितुमुभयोपादानम् ॥

॥ इति विषयनिरूपणम् ॥

स्यादेतत्, गौरित्यादिः शब्द इह विषयः । तत्र च ग-
 कार औकारो विसर्गश्च घटकः । व्युत्पाद्यते तु डौप्रत्ययसुप्रत्य-
 यर्वादेशादिकम्, न चैतद्वौरिति बोधे भासते तथा चार्थान्त-
 रता । गौरित्यनेन परिनिष्ठितेन सह डौप्रभृतीनां सम्बन्धविशे-
 षस्तत्प्रतिपत्त्युपयोगिता चास्तीति तद्व्युत्पादनमिति चेन्न ।

शब्दान्तरव्यावृत्तस्य सम्बन्धस्य उपयोगस्य च दुर्बलत्वात् ।
 द्रव्यगुणादिपदार्थानामिह व्युत्पाद्यतापत्तेश्च । अस्ति हि तेषां गौरि-
 त्यनेन वाच्यवाचकभावादिः सम्बन्धः । अत एव शब्दबो-
 धे गवि समवायेन गौत्वमिव शक्त्याख्यसम्बन्धेन शब्दो वि-
 शेषणतया भासते । चाधुपबोधेपि व्यक्त्या स्मारितः शब्दो वि-
 शेषणमित्यभ्युपगमः । आह च, न सोस्ति प्रत्ययो लोके यः
 शब्दालुगमादृते । अनुविद्धमिव ज्ञानं सर्वं शब्देन भासते ॥ ग्रा-
 ह्यत्वं ग्राहकत्वं च द्वे शक्ती तेजसो यथा । तथैव सर्वशब्दानामेते पृथ-
 गवस्थितइति ॥ यत्संज्ञास्मरणं तत्र न तदप्यन्यहेतुकम् । पिण्डए-
 व हि दृष्टः सन् संज्ञां स्मारयितुं सम, इति च ॥ युक्तं चैतत् ।
 शृङ्गीतगत्तिकं प्रति शब्देनार्थस्येव अर्थेन शब्दस्यापि स्मरणे
 बाधताभावात् । अत एव गौत्वस्येव गोशब्दस्यापि व्यक्ति-
 विशेषणत्वाविशेषात्संसर्गोपि तादात्म्यमेवास्तु । एवं गौगुणा-
 दिभिरपि तदभिन्नाभिन्नस्य तदभेदादित्याशयेनाथ गौरित्यत्र
 कः शब्द इति प्रघटके द्रव्यगुणकर्षसामान्यैः सह शब्दस्याभे-
 दो भाष्यकृद्भिराशङ्क्य निराकृतः । तत्र निराकरणग्रन्थ-
 स्थापमाशयः । समसत्ताकभेदाभेदौ विरुद्धावेव । अन्यथा स्व-
 हुक्तीत्वा सत्तागुणत्वाद्यभेदात्सुखदुःखस्वर्गनरकादेरप्यभेदा-
 पत्तौ प्रवृत्तिनिवृत्तिव्यवस्था न स्यात्, न स्याच्च भेदग्रहादभ्र-
 मनिवृत्तिः । जातिव्यक्त्यादिसम्बन्धस्त्वतिरिक्त एवेति । एव-
 मेव शब्देनापि सहास्त्येव सम्बन्धो द्रव्यादीनामिति स्थितम् ।
 अस्ति च द्रव्यादेर्व्युत्पादनस्य प्रकृते उपयोगोपि । अस्मि-
 न्नर्थे ऽयं साधुरित्यर्थविशेषं पुरस्कृत्यैव साधुत्वस्य वक्तव्यत्वा-
 त् । अत एव बाजिनि दरिद्रे च क्रमेण अभ्यशब्दो अस्वश-
 ब्दश्च साधुव्यक्रमेण त्वसाधुरिति सिद्धान्तः । ननु यथा वंशे-

पिकादीनामेतन्नामसिद्धमेव प्रकृतिप्रत्ययविभागमुपजीव्य प-
दार्थव्युत्पादनाय प्रवृत्तिः प्रकृतिप्रत्ययादिविचारस्तु काचित्कः
प्रामाणिकस्तथेहापि लोकप्रसिद्धं दर्शनान्तरसिद्धं च
पदार्थजातमुपजीव्य शब्दमात्रव्युत्पादनं न विरुध्यतइति चेत् ।
अस्तु तावदेव, न तथापि डोमभृतिव्युत्पादनं निष्फलमेवेति चेत् ।
अत्रोन्यतः । गौस्तिष्ठति देवदत्तः पचतीत्यादयः शृङ्गप्रादिकया
तावज्जन्मसहस्रेणापि बोधयितुम्बोमुं चाशक्याः । आनन्त्यात् ।
अतः प्रकृतिप्रत्ययविभागकल्पनारूपो लघुभूत उपायः समाश्री-
यते । लिपियत् । आरोपित एव च तत्र संम्वन्धः । प्रसिद्धो हि
स्थूलारुण्यतीशाग्वचन्द्रादिन्यायां लोके पञ्चकोशाग्रनरणन्याय-
श्चोत्तरमीमांसायाम् । तत्पार्यविषयाबाधाच्च प्रामाण्यम् । एषैर-
त्यर्थवादेष्वपि गतिः । आत्मवपोत्वेदनप्रभृतीनां बाधेपि तात्प-
र्यविषयीभूतस्य प्राशस्त्यस्याबाधितत्वात् । उक्तं च हरिणा ।
उपायाः शिक्षमाणानां बालानामुपलालनाः । असत्ये वर्त्मनि
स्थित्वा ततः सत्यं समीहतइति ॥ उपेयप्रतिपात्त्यर्था उपाया
अव्यवस्थिता इति च ॥ अत एव हि केचित्सुप्रत्ययं विदध-
ति, अपरे सिं, तथा सूत्ररीत्या पाठितमित्यत्र इतप्रत्ययः भाष्य-
रीत्या तप्रत्ययः, सूत्ररीत्या तावानिति वतुप् डावतावर्थवैशेष्या-
दिति वार्तिकोक्तरीत्या डावतुरिति दिक् । एतेन पचतीत्यादौ
आदेशैः स्मार्यमाणा लडादयो बोधका इति वदन्तः परास्ताः ।
तथा हि । वृद्धव्यवहाराच्छक्तिग्रह इति निर्विवादम्, ततश्च
प्रयोगसमवायिनामेव तिप्रभृतीनां शक्तिः सिध्यति न त्वलौ-
किकानां लाटीनाम्, एवं डुपचप् डुकृञ् इत्यादिप्रकृतयो विच्-
विववादिप्रत्ययाश्च न शक्ताः किं तु अपाक्षीत् पपाच पापच्यते
करोति चर्करीतीत्यादिप्रयोगसमवायिनः अपाक् पपाच् इत्या-

दय एव । श्रूयमाणेन द्रुपचक्ष्मभृतीनां स्मारणं तेनार्थबोध इति चेन्न । लाघवाद्यवस्थितत्वाच्च श्रूयमाणानामेवार्थसंबन्धकल्पनात्, औत्प्रेक्षिकस्य स्मरणकल्पने गौरवात्, अन्यवस्थापत्तेश्च । पचति देवदत्त. पचन्तं तं पश्येति तिप्शतृभ्यां स्मारितस्य लट् एव बोधकत्वे एकत्र आधाराधेयभावेन संसर्गेण देवदत्ते आख्यातार्थो यत्नो विशेषणमितरत्र तु अभेदेन संसर्गेण कृदर्थः कर्त्ता विशेषणमिति स्वत्सिद्धांतभङ्गापत्तेश्च । एतेन कर्त्तृधिकरणे आख्यातार्थत्वं कर्तुर्निरस्य जञ्जभ्यमानाधिकरणे शानजर्थत्वं स्वीकुर्वन्तो मीमांसका अपि परास्ताः । यच्च तैत्तिरीयं शानजंशे कर्त्तरि कृदितिव्याकरणं शक्तिग्राहकमस्तीति । तदप्यापाततः । कृद्वाक्यशेषोयमानिर्दिष्टार्थेषु ण्वुलादिपूषतिष्ठते न तु शत्रादिषु स्थान्यर्थेन निराकांक्षत्वादिति वक्ष्यमाणत्वात् । आकांक्षितविधानं ज्याय इति न्यायात् । अन्यथा कियमाण इति कर्मणि शानचो दौर्लभ्यापत्तेश्च । किं च कर्त्तरि कृदिति यत्कर्तृग्रहणं तदेव लः कर्मणीत्यत्राप्यनुवृत्तं तत्कथं कृतां तिङ्गं च वैलक्षण्यम् । अन्यलभ्यत्वादिरुभयत्र साम्यात् । यच्च नामार्थयोरभेद एव संसर्ग इति हि शानजादौ कर्त्ता वाच्य इत्युक्तम् । तच्च पचतिकल्पं पचतिरूपं देवदत्त इत्याद्यनुरोधात्तिङ्क्ष्वपि तुल्यम् । तस्मात्पररीत्या न कश्चिच्छत्रन्तात्तिङन्त्वे वैपम्यहेतुः । अस्पृहीत्या तु भावप्रधानमाख्यातं सत्वप्रधानानि नामानीति निरुक्तकारोक्तेः प्रत्ययार्थमाधान्यमौत्सर्गिकं तिङ्पुत्यज्यतोऽप्रधानप्रत्ययार्थवचनमर्थस्यान्यप्रमाणत्वादिति सूत्राच्च । शतृशानज्विधौ रूपविधौ च भाष्येऽपि स्फुटमेतत् पाचकोव्रजतीतिवत्पचतिव्रजतीति प्रयोगोप्यत एव नोपपद्यते । पचतिभवतीत्यादि चोपपद्यते पचतोरूपं पचन्ति रूपमित्पादौ रूपवाधन्ते द्विवचनादि न भवति । तस्मात्तिङ्पु

कृत्स्नं च विभेदविशेष्यमावश्यत्यासमात्रमस्तीति वक्ष्यते ।
यत्तु भट्टरुक्तं । कर्त्तरि यदेकत्वं तत्रैकवचनं तिविति लादि-
विभेदार्थेकयोरित्यादेशैकवाक्यतया व्याख्यानात् कर्तृवाच्यता
सूत्रादायातीति, तदप्यापाततः । द्विवचनादिसंज्ञा आदेशनिष्ठा ततः
इव तद्विधिना द्वयेकयोरित्यस्य एकवाक्यता । न च तत्र कर्त्तरित्य-
स्ति यत् द्वित्वादिविशेषणतया कथं चिद्योज्येतालविधित्वादिवि-
ध्योरप्येकवाक्यतास्तीति चेत्, सत्यम् । वाक्यैकवाक्यता सा न तु
पदैकवाक्यता । आदेशविधेर्लविधिलभ्यलकारानुवादेन प्रवृत्तेः ।
लविधौ तु कर्तृग्रहणं स च द्विवचनादिसंज्ञाविनिर्मुक्त एव । अतः
एव आदेशस्मारिता लकारा बोधका इति पक्षे एकत्वादिभानाया-
देशा एव शरणीकर्तव्याः । एवं णलादौ तिवादिद्वारकं-
लिङादिस्मरणं कल्प्यमिति महदेव गौरवम् । न च परंपरासंव-
न्धेन णलेव बोधकः । वृत्तिशून्यत्वात् । अत एवापभ्रंशानां
साधुस्मारकताभ्युपगमस्तवापीति दिक् । तस्मात्पूर्वत्रासिद्धमि-
त्यादौ यथा आहार्यारोपेणैव व्याख्यानं सर्वसंमतं तथा शास्त्री-
यप्रक्रियायां सर्वत्र । वस्तुतस्तु वाचकता स्फोटैकनिष्ठा । तत्र
चाष्टौ पक्षाः ॥ वर्णस्फोटः १ पदस्फोटः २ वाक्यस्फोटः ३
अखण्डपदस्फोटः ४ तादृगवाक्यस्फोटः ५ इत्थं पञ्च व्यक्ति-
स्फोटाः । वर्णपदवाक्यभेदेन त्रिविधो जातिस्फोट इति ।
तथा हि । किञ्चिद्वर्णव्यत्यासादिना शक्ततावच्छेदकानुपूर्वाभ-
ङ्गस्य प्रतिपदमौत्सर्गिकत्वात्तत्र च केन चित्कचित्प्रथमं श-
क्तिग्रहात्केन कस्य स्मारणमित्यत्र विनिगमनाविरहाद्वृषभो वृ-
षभो वृष इत्यादाविव करकार कुरचकर इत्यादीनां प्रयोगसम-
वायिनां सर्वेषामेव वर्णानां तत्तदानुपूर्ववच्छिन्नानां वाचकते-
ति वर्णस्फोटपक्षः । कर्मप्रभृतयो वाचका न वेति चेह विप्रति-

पत्तिशरीरम् ॥ १ ॥ रामं रामेण रामाय हरये हरौ हरीनित्या-
 दौ परिनिष्ठिते रूपे कियानंशो द्रव्याद्विवाचकः कियांश्च कर्म-
 त्वादेरित्यस्य विनिगन्तुमशक्यतया राममित्यादिपरिनिष्ठितं पद-
 मेव वाचकं कर्मत्वादिविशिष्टस्येति पदस्फोटपक्षः ॥ २ ॥ द-
 धीदं हरेव विष्णोवेत्यादावपि विनिगमनाविरहतौल्याद्वाक्यमेव
 विशिष्टार्थे शक्तमिति वाक्यस्फोटः ॥ ३ ॥ एकः पद इति वदेकं
 पदं वाक्यं^१ धेत्यगाधितप्रतीतेर्वर्णातिरिक्तमेव पदं वाक्यं वा अ-
 खण्डं वर्णव्यंशम् । एकत्वप्रतीतिरौपाधिकीति चेत् । पदेऽपि तथा
 त्वापत्तेः । कः पदार्थोऽसाविति चेत् । भावः । भावविशेषेषु क्वा-
 न्तर्भवतीति चेत् । तत्रपरिभाषितेषु द्रव्यादिषु मान्तर्भूत् । नत्ये-
 तावता प्रमाणसिद्धं प्रत्याख्यातुं शक्यते । अनियतपदार्थवादे
 गौरवमिति चेत् । व्यक्तीयत्ता तत्रापि नास्ति । उपाधीयत्ता तु
 सर्वैः सुवचा । भावत्वाभावत्वाभ्यां नित्यत्वानित्यत्वादिना वा
 विभजनात् । भावविभाजकोपाधयस्तु घटविभाजकोपाधिवदेवाना-
 वश्यकः । अस्मिंश्च पक्षद्वये वर्णा अप्यनावश्यकः । नन्वनुभव-
 सिद्धास्तैर्इति चेत् । व्यञ्जकध्वनिविशेषोपहितस्फोट एव कका-
 राद्यात्मना व्यवह्रियतइत्यभ्युपगमात् । भाट्टमते तारो मन्दो ग-
 कार इतिवत् अद्वैतसिद्धान्ते विषयसंन्धजन्यवृत्तिवैचित्र्येण व्यङ्गे
 स्वरूपमुखे वैचित्र्यवच्च । अत एव वाचस्पतिमिश्राः तत्त्व-
 विन्दौ वस्तुतः ककारादतिरिच्यमानपूर्तेर्गकारस्याभावादिति
 स्फोटवादमतमुपन्यास्यत् । यथा वा अखण्डेष्वपि ऋका-
 रादिषु वर्णेषु वर्णान्तरसमानाकारैकदेशवभासः तथात्र पक्षे
 वर्णावभासोऽपि भविष्यति । उक्तं च वोपदेवेन । शक्यत्व इव
 शक्तत्वे जातेर्लाघवमीक्ष्यताम् । औपाधिको वा भेदोऽस्तु वर्णानां
 तारमन्दवत् इति । भर्तृहरिरप्याह । पदे न वर्णा विद्यन्ते वर्णेष्व-

वयवा न च । वाक्यात्पदानामत्यन्तं प्रवित्रेको न कश्चनेति ॥
तस्मादखण्डं पदं वाक्य वेति पञ्चापि व्याक्तिस्फोटवान्तरभेदाः
॥ ५ ॥ जातिस्फोटवादिनस्तु धोत्तरटत्वादिक शक्ततावच्छेद-
कतया आद्यपक्षत्रयेपि यथायथं वाच्यम् । अन्यथा सरो रस इत्या-
दावर्थविशेषप्रतीत्यनापत्ते । तच्च उपाधिरूपम् । उपाधिश्च परपरासं-
बद्धा जातिरेव । सा च सर्वाधिष्ठानब्रह्मस्वरूपात्मिका । तथा
च शक्यांश्चैव शक्तांशेपि न्यायसाम्येनाकृत्यधिकरणरीत्या ब्रह्मत-
त्त्वमेव तत्तदुपहितं वाच्यं वाचकं च । अविद्याविद्यकधर्मविशेषो
वा जातिरिति पक्षे तु सैव वाचिकास्त्वित्याहुः ॥ ८ ॥ अष्टा-
वप्येते पक्षाः सिद्धान्तग्रन्थेषु तत्रतत्रोपनिबद्धाः । तथा हि । स्था-
निवत्सूत्रे सर्वे सर्वपदादेशा इति भाष्यग्रन्थः । पद्यतेर्थो ऽनेनेति
अर्थवदिह पदं न तु मुसिङ्गन्तमेव । तथाच एरुरित्यस्य तेस्तुरि-
त्यर्थ इति टीकाग्रन्थश्च वर्णस्फोटेनुकूलः । तथा स्थान्यर्याभिधा-
नसमर्थस्यैवादेशश्चमिति स्थानेन्तरतमपरिभाषयैव तस्थस्थमि-
पामित्यादिषु निर्वाहात्तदर्थं यथासंख्यसूत्रं नारब्धव्यमिति भा-
ष्यमपि । पदस्फोटवाक्यस्फोटौ तु इहैव प्रघट्टके येनोच्चारितेने-
ति भाष्यप्रतीकमुपादाय कैयटेन भाष्यार्थतया वर्णितौ । वर्ण-
व्यतिरिक्तस्य पदस्य वाक्यस्य वेति वदता तयोरखण्डताप्युक्ता ।
नित्येषु शब्देषु कूटस्थैरविचालिभिर्वर्णैर्भवितव्यमिति तत्रतत्र
भाष्ये सखण्डतोक्ता । मायानिश्चलयन्त्रेषु कैतवानृतराशिषु । अ-
योधने शैलशृङ्गे सीराङ्गे कूटमस्त्रिगामित्यमरः । पस्पशायोमेव
प्रघट्टकान्तरे किंपुनरित्यादि भाष्यमुपादाय के चिद्वर्णस्फोटम-
परे पदस्फोटं वाक्यस्फोटं चाहुरिति वदता कैयटेन अइउण्ड-
त्यत्र व्यक्तिस्फोटजातिस्फोटयोर्वैलावलं चिन्तयता प्रत्याहारा-
न्धिकान्ते अक्षरं न क्षर विद्यादिति भाष्यव्याख्यावसरे व्यव

हारनित्यता तु वर्णपदवाक्यस्फोटानां नित्यत्वं तु जातिस्फोट-
 स्वेति प्रतिपादयता अनुपदमेव ब्रह्मतत्त्वमेव हि शब्दरूपतया
 प्रतिभातीत्यर्थे इति व्याचक्षणेन सर्वे पक्षाः सूचिता एव । य-
 दा तु अविद्यैव जातिरिति पक्षस्तदभिप्रायेण जातिस्फोटस्या-
 पि व्यवहारनित्यतेति अक्षरं न क्षरं विद्यादित्यस्य कैयटीये
 पाठान्तरम् । आद्यन्तौटकितावितिसूत्रे च भाष्यएव वर्णस्फोट-
 पदस्फोटावुक्तौ । असत्यमेव प्रकृतिप्रत्ययविभागं तदर्थं चाश्रि-
 त्य रेखागदयन्यायेन सत्यस्य पदस्फोटस्य व्युत्पादनमधिमेत-
 मिति तत्रैव कैयटः । अर्थवदधातुः, स्वरूपशब्दस्य, तपरस्तत्का-
 लस्येत्यादि सूत्रेष्वपि स्पष्टमिदं भाष्यकैयटादावित्यलं बहुना ।
 जातेश्च ब्रह्मात्मकत्वमुक्तं हरिणा । सम्बन्धिभेदात्सत्तैव भिद्य-
 माना गवादिषु । जातिरित्युच्यते तस्यां सर्वे शब्दा व्यवस्थिताः ॥
 तां प्रतिपदिकार्थं च धात्वर्थं च प्रचक्षते । सा नित्या सा महाना-
 त्मा तामाहुस्त्वतलादय इति ॥ जातेः स्फोटत्वमपि प्रयट्कान्त-
 रे स एवाह । अनेकव्यक्त्यभिर्विपंग्या जातिः स्फोट इति स्मृ-
 ता । कैश्चिद्व्यक्तय एवास्या ध्वनित्वेन प्रकल्पिता इति ॥ य-
 दपीहाष्टौ पक्षा उक्तास्तथापि वाक्यस्फोटपक्षे तात्पर्यं ग्रन्थकृ-
 ताम् । तत्रापि जातिस्फोटइत्यवधेयम् । पूर्वपूर्वोपमर्देनैवोत्तरो-
 त्तरोपन्यासात् । तथा च प्रथमव्युत्पत्तेर्व्यवहारार्थिनतया सं-
 पूर्णस्य वाक्यस्य विशिष्टे प्राथमिकः शक्तिग्रह इति निर्विवा-
 दम् । स चावापोद्वापाभ्यामवयवानां शक्तिरिति न्यायोपप-
 द्मेन त्यज्यतइति दर्शनान्तराणां पन्थाः । एकादेशादिस्थले उ-
 क्तरीत्या विनिगमनाविरेहेण कैश्चित्पररूपादिस्थले पूर्वलोपा-
 दभ्युपगमेन च व्याकरणानां कलहे सति अवयवशक्तेर्दुरुपपा-
 दतया प्राथमिकशक्तिग्रह एव प्रमारूप इति तु सैद्धान्तिकः प-

न्याः । उक्तं च हरिणा । तत्र यन्मुख्यमेकेषां तत्रैतेषां विपर्यय
 इति । ब्राह्मणार्थो यथा नास्ति कश्चिद्ब्राह्मणकम्बले । देवद-
 तादयो वाक्ये तथैव स्युरनर्थका इति च । एवंस्थिते निपाता-
 द्योतका विकरणा अनर्थका इत्यादिविचारोपि प्रक्रियादशाया-
 मेव । आह च । अडादीनां व्यवस्थार्थं पृथक्त्वेन प्रकल्पनम् ।
 धातूपसर्गयोः शास्त्रे धातुरेव तु तादृश इति ॥ तादृशो ऽखण्ड
 इत्यर्थः । एवं च नामार्थयोरभेद एव संसर्गः प्रत्ययार्थः प्रधानमि-
 त्पादिव्युत्पत्तयोपि प्रक्रियाश्रया एव । उक्तं च । किंगर्भजन्ये
 किंगर्भ कीदृग्भातीति नो मते । विचारः फलितः सर्व प्रकृतिप्रत्य-
 याश्रय इति । आरोपितस्यापि परिमार्थिके उपायता न
 विरुद्धा । लिपिस्थूलारुन्धतीशाखाचन्द्रादीनां लौकिकवृष्टा-
 न्तानामर्थवादवाक्यपञ्चकोशावतरणादीनां तन्त्रान्तरसिद्धानां
 पूर्वत्रासिद्धादीनां चैतच्छास्त्रसिद्धानां प्रागेव दर्शितत्वात् ।
 तदेवं पक्षभेदेन अविद्यैव ब्रह्मैव वा स्फुटत्यर्थो ऽस्मादिति व्यु-
 त्पत्त्या स्फोट इति स्थितम् । आह च । शास्त्रेषु प्रक्रियाभेदैर-
 विद्यैवोपवर्ण्यते इति । समारम्भस्तु भावानामनादि ब्रह्म शाश्व-
 तमिति च । तदेवं वराटिकान्वेषणाय प्रवृत्तश्चिन्तामणिं लब्ध-
 वानिति वासिष्ठरामायणोक्ताभाणकन्यायेन शब्दविचाराय
 प्रवृत्तः सन् प्रसङ्गादद्वैते औपनिषदे ब्रह्मण्यपि व्युत्पद्यतामित्य-
 भिप्रायेण भगवान्भर्तृहरिर्विवर्त्तवादादिकमपि प्रसङ्गाद् व्युदपा-
 दयत्, तत्तु तन्त्रान्तरे स्फुटं प्रकृते नातीवोपयुक्तं चेति नेह तन्यते ।

इति स्फोटस्वरूपव्युत्पादनम् ॥

स्यादेतत् । चं लिख चकारस्त्रुटित इत्यादिन्यवहाराल्लिपिवैव
 शब्दभूमवतां तत्रैव वाचकत्वाभिमानजुषां बालानां पुस्तकमु-
 पयुज्यते यथा तथैव भेदग्रहवतामपीति वस्तुस्थितिः । एवमिहा

पि प्रकृत्यादिविभागे परिमार्थिकत्वाभिमानवतामपि उपयुज्य-
तएव शास्त्रं तत्किमर्थं कल्पनाव्युत्पादनक्लेशः । अत एव हि
भाष्यकारोपि शब्दो नित्यो ऽनित्यो वेति विकल्प्य उभयथापि
व्याकरणारम्भस्य निष्पत्त्युद्देशात्तथास्त्वित्युदासिप्यतेति
चेत् । सत्यं, व्युत्पत्त्यर्थं वस्तुस्थितिः कथिता । पक्षभेदेषु हि गौण-
मुख्येषु व्युत्पादितेषु तत्र परस्परविरुद्धतया भासमाना अपि सिद्धा-
न्तग्रन्था व्यवस्थापयितुं शक्यन्ते।स्वार्थद्रव्यादीनां पञ्चनां रूपेण
भानमित्यादिवक्ष्यमाणमपि कल्पनयैवोपपादयितुं शक्यतइति
दिक् । नन्वस्तु साधुशब्दो विषय । अस्तु च प्रकृतिप्रत्ययादिकल्प-
नया तद्व्युत्पादनोपपत्तिः नथापि व्याकरणाध्ययनस्यानुप्रापकं-
किमिति चेत् । नित्याध्ययनविधिरिति गृहाण । श्रूयते हि ब्राह्मणेन
निष्कारणो धर्मः षडङ्गो वेदो ध्येयो ज्ञेयश्चेति । निष्कारणो दृ-
ष्टकारणनिरपेक्षो नित्य इति यावत् । कार्यतेनुप्राप्यतेनेनेति का-
रणं फलम् । ब्राह्मणेन षडङ्गो वेदो ध्येयो ज्ञेयश्चेत्यन्वयः ।
तथा च साङ्गवेदाध्ययनतदर्थज्ञानरूपोऽयं धर्मो नित्यः सन्ध्योपा-
सनादिवदित्यर्थः । श्रुतिरेवेति हरदत्तादयः । स्मृतिरिति तु
भट्टाचार्याः । तत्र यदि स्मृतिरेवेति ग्रामाणिकं तर्हि आगम-
स्वत्वपीति भाष्येप्यागममूलकत्वादागमः स्मृतिरेवेति व्याख्ये-
यम् । अङ्गत्वं चाङ्गत्वेन संस्तवात् । उक्तं हि शिक्षायाम् ।
मुखं व्याकरणं तस्य ज्योतिषं नेत्रमुच्यते । निरुक्तं श्रोत्र-
मुद्दिष्टं छन्दसां विचितिः पदे ॥ शिक्षा घ्राणं तु वेदस्य हस्तौ क-
ल्पान्मचक्षतइति ॥ उपकारकतयाप्यङ्गत्वम् । व्याकरणं हि अर्थ-
विशेषमाश्रित्य स्वरविशेषादीन् विदधत् पदार्थविशेषनिर्णये
उपयुज्यते । ज्योतिषमपि स्वाध्यायोपयोगिनमनुष्ठानोपयोगि-
नं च कालविशेषं प्रतिपादयति । निरुक्तं तु व्याकरणस्यैव प-

रिशिष्टप्रायं बाहुलकादिसाध्यानां लोपागमविकारादीनां प्राय-
 शस्तत्र संग्रहात् । छन्दोत्रिचितिरपि गायत्र्यादिलक्षणद्वारा गा-
 यत्र्या यजतीत्यादिविध्यर्थनिर्णये उपयुज्यते । शिक्षापि वर्णो-
 च्चारणप्रकारं दर्शयति । कल्पसूत्राण्यपि प्रकरणान्तरपठितस्य
 न्यायलभ्यस्य शाखान्तराधीतस्य चाङ्गजातस्योपसंहारेण प्रयो-
 गं दर्शयन्ति । तस्मात्पडङ्गानि । तेष्वपि प्रधानं व्याकरणम् ।
 पदपदार्थविगमस्य व्याकरणाधीनत्वात् । वाक्यार्थज्ञानस्य त-
 न्मूलकत्वात् । अत एव तस्य शिक्षायां मुखत्वेन निरूपणं कृ-
 तम् । मन्त्रादिस्मृतिष्वपि अङ्गाध्ययनविधयः प्रसिद्धा एव ।
 तथा चाध्ययनविधिव्याकरणाध्ययनस्यानुष्ठापक इति स्थितम् ।
 तथा च सन्ध्योपासनादेरभावे प्रत्यवायोऽनुष्ठाने च पापक्षय इति
 यथाभ्युपेयते तथा व्याकरणाध्ययनस्याप्यननुष्ठाने अनुष्ठाने च
 बोध्यम् । रक्षाप्रभृतीनि फलान्तराण्यपि सन्ति । तथा च भाष्यम् ।
 कानि पुनरस्य प्रयोजनानि । रक्षोहागमलध्वसन्देहाः प्रयोजन-
 मिति । अत्र प्रयुज्यते प्रवर्त्यते ऽनेनेति करणल्युटन्तः । प्रयोज-
 यतीति कर्तृव्युत्पत्त्या बाहुलकात्कर्तृल्युटन्तो वा । उभयथापि प्र-
 वर्त्तकविधिपरः पुल्लिङ्गः प्रयोजनशब्द एकः । फलपरः स्त्रीबो-
 ऽपरः । उभयोर्निर्गुणसकमितिनर्गुणकैकशेषे एकवद्भावस्य वैकल्पिक-
 तया प्रश्ने बहुवचनमुत्तरे एकवचनं च बोध्यम् । तत्र आगमः
 प्रवर्त्तकः । रक्षोहलाघवासन्देहास्तु फलानीति विवेकः । तत्र
 प्रवर्त्तक आगमो व्याख्यातः । फलानि व्याख्यायन्ते । तत्र रक्षा
 वेदसंरक्षणम् । तथाहि । भाषायामदृष्टा लोपागमवर्णविकाराश्छ-
 न्दसि दृश्यन्ते । ते केवलप्रयोगशरणैः ग्रामादिकाः सम्भाव्येर-
 न् । वैयाकरणस्तु लक्षणदर्शी तदेव रूपं स्थापयति । तत्र लोपो-
 दाहरणम् । त्पना देवेषु विविदे मितदुः । त्पना, आत्मनेत्यर्थः ।

मन्त्रेष्वाङ्घ्रादेरात्मन इत्याकारलोपः । आगमो यथा । देवासः
 ब्राह्मणासः । आज्ञसेरसुगित्यसुगागमः । लोपागमौ यथा ।
 देवा अदुह । अदुहतेत्यर्थः । दुहेर्लङो ज्ञस्यादादेशे कृते लोप-
 स्नआत्मनेपदेष्विति तलोपः । बहुलं छन्दसीतिरुडागमः । एतेन
 नाशिरं दुहेर्विश्वाइत्ते घेनवो दुह इत्यादिलङन्तमपि व्याख्या-
 तम् । वर्णविकारो यथा । घृष्णामितेसौभगत्वाय । ह्यग्रहोर्भ-
 श्छन्दसि हस्येति वक्तव्यमिति भकारः । प्रत्ययोपि छान्दसो-
 स्ति, यथा । उद्गाभं च निग्राभं चेति । उदिग्रह इति सूत्रे उद्गा-
 भनिग्राभौ च च्छन्दसि सुगुद्यमननिपातनयोरिति वचनादुन्निपू-
 र्वाद्ब्रह्मर्घ्यम् । तत्र उत्पूर्वात्सूत्रेण लोकेपि सिद्धो घञ् । निपूर्वात्तु
 वार्तिकोक्तश्छन्दस्येव । सन्निवेशविशेषयुक्ताः पात्रविशेषाः
 सुचः । इह तु जुहूपमृतोरेव ग्रहणम् । उद्गाभं चेति जुहूमुद्यच्छ-
 ति, निग्राभञ्चेत्पुपभृतं नियच्छनीति वचनात् । भकारादेशः
 प्राग्वत् । ऊहोपि प्रयोजनम् । तथाहि । यत्राङ्गजातं सम्पूर्णमु-
 पदिष्टं सा प्रकृतिः । यथा दर्शपूर्णमासौ । यत्र नोपदिष्टं सा वि-
 कृतिः । यथा सौर्यं चरुं निर्वपेद् ब्रह्मवर्चसकाम इति विहितो-
 यागः । तत्र वैकृतस्य विधेर्विषयभूतायां भावनायां करणीभूते-
 यागे उपकारकाकांक्षायां तन्मुखेन प्राकृतमङ्गजातं प्राप्यते । वै-
 दिके करणे तादृशानामेवाङ्गानामपेक्षितत्वात् । तेषामेव प्रकृतौ कल्-
 ससामर्थ्यात् । तद्विशेषस्य चैकदेवतात्वादिना शक्यज्ञानत्वात् ।
 तस्मात्प्रकृतिवद्विकृतिः कर्तव्येति पूर्वमीमांसायां स्थितम् । तत्र य-
 स्याद्भस्य प्रकृतौ य उपकारः कल्सस्तस्य विकृतावसंभवे निवृत्तिः ।
 यथा प्रकृताववघातस्य वैतुष्यमुपकारतया कल्सं तस्य कृष्णले-
 प्वसंभवादवघातस्य निवृत्तिः । मन्त्रा अप्यङ्गम् । तेषां चानुष्ठेया-
 र्थप्रकाशनं कार्यम् । तत्र प्रकृतौ यस्य मन्त्रस्य यदभिधेयं तच्चे-

द्विकृतौ साकल्येन नास्ति तदा कृत्स्नस्य मन्त्रस्य निवृत्तिः ।
यथा । अवरक्षो दिवः सपत्नं वध्यासमित्यवधातमन्त्रस्य कृ-
ष्णलेपु । यस्य त्वेकदेशस्याभिधेयं नास्ति तस्य तावन्मा-
त्रं निवर्तते । यथा । अग्नये त्वा जुष्टं निर्वपामीत्यस्य मन्त्रस्याव-
यवभूतं देवताभिधायि पदमौषधद्रव्यकत्वेन एकदेवताकत्वेन
चाग्नेयविकारभूते सौर्ये निवर्तते अग्निशब्दे च लुप्तद्वारकतया
निवर्तमाने एकारोपि निवर्तते । अकारान्तेतरप्रकृतिसन्निधा-
नेनैव हि एकारस्य सम्प्रदानं वाच्यम् । अकारान्तात्तु यश-
ब्दस्य । ततश्चतुर्थ्यन्तसूर्यायेत्याद्युदात्तम् अमयइत्यस्य मभ्योदात्त-
स्य स्थाने ऊहम् । सोयं प्रकृत्यूहः । लिङ्स्य कचिदूहः । यथा । दे-
वीरापः शुद्धाः स्थेत्यप्सु विनियुक्तो मन्त्रः तस्याज्ये ऊहः ।
देवाज्यशुद्धमसीति । प्रत्ययमात्रस्य क्व चिदूहः । यथा । माभे-
र्मासं विक्था इति पुरोडाशेवदानमन्त्रः तस्य धानासूहः । मा-
भैष्टमासंविजिध्वमित्यादिरिति हरदत्तादयः । याज्ञिकास्तु सं-
विग्ध्वमित्यूहमाहुः । युक्तं चैतत् । प्रकृतावनिदकतया विजिर-
पृथग्भावइत्यस्य प्रयोगो न तु ओविजी भयचलनयोरित्यस्येत्य-
वधारणात् । लाघवमपि प्रयोजनम् । तथाहि । अध्यापनं ब्राह्म-
णस्य वृत्तिः । तन्निर्वाहश्च वैदुष्याधीनः । वैदुष्यं च साध्यसा-
धुविवेकः । स च न प्रतिपदपाठादिना सम्भवति । शब्दानामा-
नन्त्यात् । तस्मादुत्सर्गापवादरूपलक्षणद्वारा तद्वोधने लाघ-
म् । अन्यथा तु गौरवम् । असन्देहोपि प्रयोजनम् । तथाहि ।
स्थूलपृषतीमनद्वाहीमालभेतेति श्रूयते । तत्र सन्देहः कर्मधारयो-
यं बहुव्रीहिर्वेति । तत्र कर्मधारयपक्षे पृषतीशब्देन मत्वर्थलक्षण-
या पृषत्त्वतीत्रिदुमती गौरेवाभिधीयते स्थूलापि सैव विन्दूनां
स्थौल्यं तानवं वा यथा तथास्तु । बहुव्रीहौ तु स्थौल्यं पृषत्स्वे-

वेति । गौस्तु स्यूला कृशा वेत्यत्रानादरः । तत्र लकाराकारे
उदात्तत्वं दृष्ट्वा पूर्वपदमकृतिस्वरेण बहुव्रीहिं वैयाकरणो नि-
श्चिनोति । ततश्च निश्चयेन प्रतिबन्धात्संशयानुत्पादः । स एवा-
सन्देहः । अर्थाभावेव्ययीभावादसन्देहमिति स्यादिति चेन्न । प-
र्यायेणाव्ययीभावतत्पुरुषसंज्ञाद्वयमपीह भवतीति द्वितीये उप-
पादयिष्यमाणत्वात् । अत एवोभयथा मुनिप्रयोगः । अद्रुता-
यामसंहितमिति, अथासंहितयेति च । एवं इन्द्रपीतस्योपहृ-
तो भक्षयामीत्यादावपि स्वरेणैव बहुव्रीहिनिर्णये इन्द्रपीताधिक-
रणमवैयाकरणान्प्रति सार्थकम् । कृत्वाचिन्तान्यायेन वा ने-
यमिति दिक् । तदेवं रसोहलायवासन्देहाख्यानि चत्वारि फ-
लानि व्याख्यातानि । आगमस्तु प्रवर्त्तक इत्युक्तम् । भाष्ये तु
सन्दर्भशुद्ध्यर्थं फलचतुष्टयस्य मार्गं पश्चाद्वा प्रवर्त्तके वक्तव्ये
मध्ये तदुक्त्या फलसन्दर्शनेन नित्यानामपि फलपर्यवसानमस्ती-
ति सूचितम् । फलं तु पापक्षयः प्रत्ययापानुत्पत्तिर्वा । धर्मेण
पापमपनुदति । विहितस्याननुष्ठानान्निन्दितस्य च सेवनात् । अ-
निग्रहाच्चेन्द्रियाणां नरः पतनमिच्छतीत्यादिवचनानौह साध-
कानीति दिक् । इमानि च भूयइत्यादिभाष्येण प्रवर्त्तकवचनान्त-
राणि उदात्तस्य व्याख्यातानि । तद्यथा । ते सुरा हेलयो हेलय
इति कुर्वन्तः परावभूवुस्तस्माद्ब्राह्मणेन न म्लेच्छितवै नापभापि-
तवै म्लेच्छो ह वा एष यदपशब्द इति ब्राह्मणम् । अत्र न म्ले-
च्छितत्वा एतस्य विवरणं नापभापितवै इति । उभयत्रापि कृत्या-
र्थं तवैकेन केन्यत्वन इति तवैप्रत्ययः । घातूनामनेकार्थतया नि-
न्दावचनान्मेच्छघातोः कर्मणि घञ् । तेनापशब्दसामानाधिकर-
ण्यं न विरुध्यते । अत्र न म्लेच्छितव्यमिति निषेधस्य ते सुरा
इत्यर्थवादः । न चेह रात्रिसत्रन्यायेन आर्थवादिकं फलमस्तिव-

ति वाच्यम् । द्रव्यसंस्कारकर्मसु परार्थत्वात्फलश्रुतिरर्थवादः
स्यादिति न्यायेन अपापश्लोकश्रवणवत्प्राशस्त्यमात्रपरत्वात् ।
प्रकरणात्कृतत्वज्ञो ह्ययन्निषेध इति यर्वाणस्तर्वाणो नामेत्यादावुत्त-
रग्रन्थे भाष्यकारैरेव स्फुटीकरिष्यते । अत एव इहापि पराभू-
ता मा भूमेत्यभ्येयं व्याकरणमिति नोपसंहृतम् । किं तु म्लेच्छा
मा भूमेत्येव । म्लेच्छा निन्त्याः । शास्त्रबोधितविपरीतानुष्ठाना-
दिति भावः । अत्र हैहेप्रयोगे हैहयोरिति प्लुते प्लुतत्वप्रयुक्ते प्र-
कृतिभावे च कर्त्तव्ये तदकरणं म्लेच्छनमित्येके । ननु सर्वः
प्लुतः साहसमनिच्छता विभाषा कर्त्तव्य इति भाष्यकृता वक्ष्य-
माणत्वान्नैष दोष इति चेत् । सत्यम् । अत एवापरितोषाद्वाक्य-
द्विर्वचनं म्लेच्छनमित्यपरैर्व्याख्यातम् । सर्वस्य द्वेइत्यत्र पदग्रह-
णस्य चोदितत्वादिति तेषां भावः । ननु नेदं शास्त्रीयं द्विर्वच-
नं किं तु तात्पर्यद्योतनार्थमैच्छिकः पुनः प्रयोगः । अनावृत्तिः
शब्दादिनावृत्ति शब्दादिति वदिति चेत्, तर्ह्यन्नेडितस्वरानु-
पपत्ति । यदि तु तत्रान्नेडितस्वरविनिर्मुक्त एव पाठस्तर्हि अरि-
शब्दे रेफस्य लत्वमपशब्द इत्यवधेयम् । इदं च भाष्यादिषु प्र-
मिद्धं श्रुतिपाठमनुसृत्य व्याख्यातम् । अयं च पाठः क्व चि-
च्छाखायामन्वेषणीयः । माभ्यन्दिनानां शतपथब्राह्मणे तु हेत्वो हे-
त्व इति वदत इति पठित्वा तस्माद् ब्राह्मणो न म्लेच्छेदिति प-
ठ्यते । तत्र यकारस्थाने वकारोपशब्द इति स्पष्टमेव । तथा शिक्षासु
पठ्यते । मन्त्रो हीनः स्वरतो वर्णतो वा मिथ्याप्रयुक्तो न तमर्थ-
माह । सवाग्वज्रो यजमानं हिनस्ति यथेन्द्रशत्रुः स्वरतोपराधादिति ।
स्वरेण स्वरतः । हियमानपापयोगाच्चेति तसिः । मिथ्याप्रयुक्तः ।
यदर्थमतिपादनाय प्रयुक्तस्ततोर्थान्तरं स्वरवर्णदोषात्मतिपादय-
न् । अत एव तमर्थं नाहेत्यर्थः । वागेव वज्रः हिंसरत्यात् । य-

जमानं दिनस्तीति । यथाध्वर्युकृताद्दोमाद्यजमाने धर्मोत्पत्तिः
 एवमध्वर्युकृतादपशब्दप्रयोगाद्यजमाने प्रत्यवाय इत्यर्थः । यथे-
 त्युदाहरणे । इन्द्रशत्रुः । इन्द्रशत्रुशब्दः पुरा किल विश्वरूपारूपे
 त्वष्टुः पुत्रे इन्द्रेण हते सति कुपितस्त्वष्टा इन्द्रस्य हन्तारं वृत्रा-
 रूपं पुत्रान्तरमुत्पिपादपिपुराभिचारिकं पापं कृतवान् । तत्र च
 इन्द्रस्य शातयिता शत्रुः हिंसक इति यावत् तथाभूतः सन् वर्ध-
 र्धस्वेतिप्रतिपादितं इन्द्रशत्रुवर्धस्वेति प्रयुक्तम् । ण्यन्ताच्छदेरौ-
 णादिकः क्लृप्तत्ययः । मज्ञादिगणे निपाताद् नृस्वः । इन्द्रशत्रुत्व-
 स्य विधेयत्वान्न सम्बोधनविभक्तिः । तस्या अनुवाद्यविषयक-
 त्वात् । अत एव राजन् युध्यस्व राजा भव युध्यस्वेत्यनयोर्व्य-
 वस्थयैव प्रयोगः । राजत्वस्य सिद्धत्वे सम्बोधनविभक्तिर्न तु
 विधेयत्वेपीति । एवं स्थिते इन्द्रशत्रुशब्दे तत्पुरुषसमासप्रयुक्ते-
 न्तोदात्ते वक्तव्ये प्रमादादाद्युदात्तः किलोक्तः । तथा च पूर्वपद-
 प्रकृतिस्वरेण बहुव्रीहयो लब्धः । इन्देर्हि धातोरौणादिके ऋजे-
 न्द्रेत्यादिना रन्प्रत्यये कृते इन्द्रशब्द आद्युदात्तो व्युत्पादितः ।
 तेनेन्द्र एवास्य हिंसकः सम्पन्न इति श्रुतीतिहासपुराणादिषु प्र-
 सिद्धम् । तदिदोदाहरणतयोक्तम् । स्यादेतत्, यज्ञकर्मणीहो-
 क्षत्येह भवितव्यम् । सा च तत्पुरुषबहुव्रीहोरविशिष्टेति । अ-
 ब्राह्मः । जपादिपर्युदासेन मन्त्रेणैव एकश्रुतिर्विधीयते । स्वेच्छ-
 या प्रयुज्यमानश्च मन्त्रो न भवति । तदुक्तं भेदलक्षणे जैमिनि-
 ना । अनाम्रातेष्वमन्त्रत्वमिति । आपस्तम्बश्चाह । अनाम्ना-
 ता अमन्त्रा यथा प्रवरोहनामधेयग्रहणानीति । अत एव मन्त्रो
 हीन इति पाठस्य शिक्षायां प्रसिद्धेत्वपि ऊह्यमानस्यामन्त्रतया
 यथन्द्रेशत्रुरिति वाक्यशेषो ऽसङ्गतः स्यादतो मन्त्रशब्दः शब्दमा-
 त्रपर इत्याशयेन भाष्ये दुष्टः शब्द इति पठितम् । ननु स्वाहे-

द्रश्नुर्वद्स्वेति वेदे पठयतएवेति । सत्यम् । ऊहितं यदमन्त्रमूर्तं
 अनुकार्यं तदनुकरणस्य पाठेऽपि अर्थपरस्यानुकार्यस्य लौकिक-
 त्वानपायात् । नन्विन्द्रश्नुश्चन्दस्य लौकिकत्वे कथं स्वरप्रयुक्तयो-
 र्मुणदोषयोः प्रसक्तिः स्वरस्य वेदमात्रविषयकत्वादिति चेन्न ।
 स्वरविधौ छन्दोधिकाराभावात् । एतावानेव हि भेदः । यच्छन्द-
 सि त्रैस्वर्यमेकश्रुतिश्च व्यवस्थया ऽऽश्रीयते । लोके त्वैच्छिको
 विकल्पः । अत एव एकश्रुत्या सूत्रपाठस्यैस्वर्येण वेति पक्ष-
 द्वयमपि तत्रतत्रोपन्यस्तमिति वक्ष्यामः । नन्वेवं उच्चैस्तरावेति-
 सूत्राद्विकल्पानुवृत्त्यैव सिद्धौ विभाषाछन्दसीत्यत्र विभाषाग्रहो
 ष्यर्थः स्यात् । प्रसज्यप्रतिषेधे तु नार्थं दोषः । यज्ञकर्मणी-
 त्यस्य निवृत्तये पुनर्विभाषाग्रहणात् । न च पर्युदासपक्षेऽप्येव-
 मेवास्त्विति वाच्यम् । नित्यविकल्पविध्योर्विषयभेदस्यावश्यक-
 तया आरम्भसामर्थ्यादेव तन्निवृत्तिसिद्धेः । प्रसज्यप्रतिषेधे
 तु नारम्भसामर्थ्यं, ऊहादिप्त्रमन्त्रेषु चरितार्थस्य पूर्वविधेरुक्त-
 रेण छन्दोमात्रविषयकेण बाधसम्भवात् । नह्यहादीनां छन्दस्त्व-
 मस्ति । मन्त्रब्राह्मणेतरत्वात् । तस्मादसमर्थसमांसमाश्रित्यापि
 प्रसज्यप्रतिषेध एवागत्या स्वीकर्तुमुचित इति चेन्न । पर्युदासप-
 क्षेऽपि मन्त्रे नित्यं ब्राह्मणे वेति विषयविभागसंभवेन यज्ञकर्मनि-
 वृत्तये विभाषाग्रहणसम्भवात् । उक्तापरितोषादेव तु के चि-
 ज्जपादिषु प्रसज्यप्रतिषेधमाश्रित्य इहाप्येकश्रुतेः प्राप्तौ सत्यां-
 तदकरणं बहुव्रीहिस्वरकरणं च स्वरतोपराधादित्यस्यार्थ इत्या-
 हुः । श्रूयते च यदधीतमविज्ञातं निगदेनैव शब्द्यते । अन-
 ग्राविव शुष्कैधो न तज्ज्वलति कर्हि चित् ॥ निगदेन, पाठमा-
 त्रेण । शुष्कैधइति सान्तेन क्लीबेन एधशब्देन अकारान्तेन वा
 पुल्लिङ्गेन निर्वाणम् । न ज्वलति, न प्रकाशते निष्फलं भवतीत्य-

र्थः । निरुक्ते तु । अद्यापि ज्ञानमशंसा भवत्यज्ञाननिन्दा चेत्यु-
 पक्रम्य स्थाणुरयं भारहारः किलाभूदधीत्य वेदं न विजाना-
 ति योर्थे योर्थे इत्सकलं भद्रमश्नुते नाकमेति ज्ञानविधूतपाप्मे-
 ति मन्त्रमुदात्तस्य बद्धृहीतमविज्ञातमित्यादि पठितम् । तत्रा-
 पि गृहीतं शब्दतः, अविज्ञातं तु अर्थतः । प्रकृतिमत्ययादिविभा-
 गेन चेत्यादि शेषं प्राग्वत् । अन्यत्रापि श्रूयते । एकः शब्दः
 सम्पक् ज्ञातः सुष्ठु प्रयुक्तः स्वर्गे लोके कामधुग्भवतीति ।
 एतच्च एकः पूर्वपरयोरिति सूत्रे भाष्यकृद्वक्ष्यति । एतन्मूलक-
 मिव कात्यायनमणीतेषु भ्राजाख्येषु श्लोकेषु स्मर्यते । यस्तु
 प्रयुक्ते कुशलो विशेषे शब्दान्ययावद्व्यवहारकाले । सोऽनन्त-
 मामोति जयं परत्र वाग्योगविदुष्यति चापशब्दैरिति ॥ दुष्य-
 ति चापशब्दैरित्यत्र अवैयाकरणः कर्त्ता सामर्थ्याद्बोध्यः ।
 तथा । अविद्वांसः प्रत्यभिवादे नाप्नो येन प्लुतिं विदुः ।
 कामं तेषु तु विप्रोष्य स्त्रीध्निवायमहं वदेत् ॥ अयमहमित्यस्य
 अनुकरणं चानिति परमिति गतिसंज्ञा । ततो गतिसमासेऽपि
 अस्य वामीषमित्यादाविवानुकरणत्वादेव विभक्तेर्लुब्धः । या-
 शिका पठन्ति प्रयाजाः सविभक्तिकाः कार्या इति ॥ यद्यपि
 प्रकृतौ प्रयाजमन्त्राः सविभक्तिका एव पठ्यन्ते । तथापि यदि
 आधानादनन्तरं यजमान उदरव्यथावान् स्याद्यदि वा संवत्स-
 रमध्ये तस्य महती विषत्स्पात्तदा नैमित्तिकी पुनराधेयेहि वि-
 धाय तत्रेदमाध्यातं प्रयाजाः सविभक्तिका इति । तत्र केवल-
 विभक्तेः प्रयोगानर्हत्वात्प्रकृतिराक्षिप्यते सा चाग्निश्च-
 व्दरूपा न तु या का चित् । निरुक्ते देवताकाण्डे, अथ
 किं देवताः प्रयाजानुषाजा इति प्रश्नमवतार्य मन्त्रवर्णा-
 दीनुदात्तस्य आग्नेया इति तु स्थितिरित्युपसंहारात् । तस्मा-

दादितश्चतुर्षु प्रयाजेषु चतस्रो त्रिषक्तयोऽग्निशब्दप्रकृतिकाः पठ्यन्ते इत्यादिश्रौतग्रन्थेषु द्रष्टव्यम् । तथान्वत्रापि यो वा इमां पदशः स्वरशोऽक्षरशो वाचं विदधाति स आर्त्विजीन इति । पदं पदमिति संख्यैकवचनाच्च वीप्सायामिति शस् । स्वर उदात्तादिः । अक्षर व्यञ्जनसहितोच् । ऋत्विजमर्हतीत्यार्त्विजीनो यजमानः । ऋत्विक्कर्माहतीत्यार्त्विजीनो याजकः । यज्ञर्त्विग्भ्यां घखबाविति सूत्रेण यज्ञर्त्विग्भ्यां तत्कर्माहतीनि चोपसंख्यानमिति वार्तिकेन च खञ् । यजने याजने च विदुष एवाधिकार इति भावः । ऋग्वेदेऽपि बहवो मन्त्रवर्णा । चत्वारिंशद्वा, चत्वारिवाक्, उतस्व पश्यन्, सक्तुमिवेत्यादयः । तितउपरिपवनं भवतीति भाष्यम् । चालनी तितउ पुमानिति तु अमरस्य प्रमाद इत्येके । वस्तुतस्तूक्तभाष्यानुरोधादमरग्रन्थे पुंस्त्वायोगमात्रं व्यवच्छेद्यं न त्वन्ययोगोऽपि । तथा च पुंनपुंसकघर्णे, स्याद्वास्तु हिंशु तितउ इति त्रिकाण्डशेषः । अत एव तितउमाचष्टे तितापयतीत्यभियुक्तग्रन्था अपि सगच्छन्तइति दिक् । याज्ञिकाः पठन्ति । आहिताग्निरपशब्दं प्रयुज्य प्रायश्चित्तीयां सारस्वतीमिष्टिं निर्वपेदिति । तथा । दशम्युत्तरकालं पुत्रस्य जातस्य नाम विदध्याद्धोषवदाद्यन्तरन्तस्थमवृद्धं त्रिपुरूपानूकमनरिप्रतिष्ठितं तद्धि प्रतिष्ठिततमं भवति द्व्यक्षरं चतुरक्षरं वा नाम कृतं कुर्यान्न तद्धितमिति । नामकरणे अधिकारिणः पितुर्ये त्रयः पुरुषास्ताननु कायति अभिधत्ते इति त्रिपुरूपानूकम् । अन्येषामपि दृश्यतइति दीर्घः । त्रिपुरूपेत्यत्र पात्रादित्वात्स्त्रीत्वाभावः । मूलविभुजादित्वात्कः । यच्च उपपदाविवक्षया आतश्चोऽसर्गइति कं कृत्वा ततः पठ्णीतत्पुरुष इति । तच्च कर्मण्यणिति सूत्रे अकारादनुपपदात्कर्मोपपदो विप्रतिषेधेनेति वार्तिकस्य नदीसूत्रे स्वयाख्याविति मूलविभुजा-

दित्वात्क इति भाष्यस्य च अननुगुणम् । अत एव गङ्गाधरादि-
 शब्दानां संज्ञाशब्दत्वमिति प्राञ्चः । वस्तुतस्तु प्रथमं कर्माविव-
 क्षायामनुरूपदं व्युत्पाद्य पश्चात्कर्मसंबन्धेऽप्यदोषः वार्तिकादिकं
 तु प्रथममेव कर्माविवक्षामभिप्रेत्य, अन्यथा कृतपूर्व्यादिषु का ग-
 त्तिः । अत एव शक्यं चक्षुरूपदन्तुमिति भाष्यव्याख्यायां बहि-
 रङ्गस्त्रीत्वप्रतीत्या अन्तरङ्गः पदसंस्कारो न विहन्यत इति केयटो-
 पि बक्षयति । विवक्षा च लोकप्रसिद्धयनुसारिणी न तु स्वायत्ते-
 ति विपराभ्याजिरित्यादावपि पूर्वं धातुः साधनेन युज्यत इति
 पक्षमुपपृष्टव्यं विजयतीत्यादि नापादनीयमिति दिक् । तथा च
 ऋग्वेदएव पठ्यते । सुदेवो असि वरुण यस्य ते सप्तसिन्धवः ।
 अनुसरन्ति काकुदं सूर्यं सुपिरामिवेति । अस्यार्थः । हे वरुण
 सत्यदेवोसि यस्य ते काकुदं तालु काकुर्जिन्हा सा उद्यते उ-
 त्क्षिप्यते ऽस्मिन्निति काकुदं वदेरुत्क्षेपणमर्थः । धातूनामनेकार्थत्वा-
 द् । ततो घञर्थे कविधानमित्यधिकरणे कः सम्प्रसारणं पृष्ठी-
 तत्पुरुषे शकन्वादित्वात्पररूपम् । नुद प्रेरणे इत्यस्मादाधिकरणे
 कः पृषोदरादित्वान्नुशब्दस्य लोप इत्यन्ये । निरुक्तस्वरसोप्ये-
 यम् । सप्तसिन्धव इव सिन्धवो विभक्तयः । अनुसरन्ति तालु मा-
 प्य प्रकाशन्ते इत्यर्थः । अत्र दृष्टान्तः । यथा सच्छिद्रां लोहमयीं
 प्रतिमां प्रविश्याग्निः प्रकाशते तथेति । अग्निर्हि तत्रत्यं मलं भ-
 स्मीकृत्य प्रतिमां शुद्धां करोति तथा विभक्तयोऽपि शरीरं
 पापमपारुर्वन्तीति भावः । सूर्मा स्यूणा ऽयःप्रतिमेत्यम-
 रः । स्पर्धते च । सूर्मा ज्वलन्तीपालिङ्गेऽनृत्यवे गुरु-
 तल्पम इति । अमिपूर्वं इत्यत्र बाह्न्दसीत्यनुवृत्तेर्यणादेशः ।
 सुपिरामित्यत्रार्शआद्यच् अभेदोपचारो वेत्याहुः । वस्तुतस्तु
 ऊपमुपिमुष्कमधोर इति मत्वर्थीयो रप्रत्ययः । रन्ध्रं श्वभ्रं वपा-

सुविरित्यपरः । सरन्ध्रे मुषिरं प्रिच्छति च मुष्टु स्यतीति सु-
 विरिति क्षीरस्वायी । गर्ते गर्तान्विते बाधे विशेषे मुषिरं प्रि-
 च्छति आश्रितः ॥ इति प्रयोजनप्रपञ्चः ॥ इत्येवं विषयप्रयोज-
 नयोरुक्तयोः सम्बन्धाधिकारिणावुक्तमायावेवेति पृथङ्नोक्तौ । इ-
 ह्येन प्रयोजनं पृथन्ततोन्य एव तटस्य इत्थम्प्रत्यवतिष्ठते । ननु यथा
 धीष्वेत्याचार्येणोक्ते प्रयोजनप्रश्रमकृत्वैव वेदमधीयते । तद्वदङ्ग-
 भूतं व्याकरणमप्यध्येष्यन्ते तर्हि प्रयोजनवर्णनवलेखेनेति ।
 अत्रेदमुत्तरम् । प्रायेणेदानीन्तनानामल्पायुक्तत्वाद्विघ्नबहुलत्वा-
 च प्रधानभूतो वेदस्तावत्पाठ्यते । तदध्ययनकाले च बाल्यात्म-
 योजनादिकं प्रपुमसमर्थाः शिष्या गुरुणा उपदिश्यमानं वेदं गृ-
 ह्णन्तीति युक्तम् । ततो गृहीतवेदाः मौढिमापन्ना विवाहार्थं स्व-
 रमाणा व्याकरणाध्ययनाय गुरुणा प्रेर्यमाणा अपि न सहसा
 प्रवर्तन्ते । वेदान्नो वैदिकाः शब्दाः सिद्धा लोकाच्च लौकि-
 काः । अनर्थकं व्याकरणं, इति प्रत्यवतिष्ठन्ते । तान्प्रतियुक्तमेव
 प्रयोजनादिवर्णनम् । पूर्वकल्पेषु व्याकरणाशिक्षादीनि लक्षणानि
 प्रथमं पाठयित्वा तत्तल्लक्षणानुसन्धापनपूर्वकं लक्ष्यमूतं वेदं ग्रा-
 हयन्तः स्थिताः । तदा परं बाल्यावस्थायां व्याकरणपाठात्म-
 योजनप्रश्रविरहे तत्प्रतिपादनमपि न कर्त्तव्यमेवेति । यद्यपि,
 श्रावण्यां मौष्ठ्यघां वाप्युपाकृत्य यथाविधि । युक्तश्छन्दांस्य-
 बीयीत मासान्विमोर्द्धपञ्चमान् ॥ ततः परं तु छन्दांसि शुक्लेषु
 नियतं पठेत् । वेदाङ्गानि रहस्यं च कृष्णपक्षेषु सम्पठेदिति म-
 नुवचनस्य इत ऊर्ध्वमनध्यायेष्वङ्गान्यधीयीतेत्पादिस्मृत्यन्तराणां
 च पर्यालोचनया वेदवेदाङ्गाध्ययनसमकालता लभ्यते । तथापि
 ऋषिवचनत्वाविशेषाद्भाष्यकारोक्तेर्मनवादेश्च व्रीहियववाद्विकल्प-
 एवेति तत्त्वम् । तदेवमनुबन्धचतुष्टयस्य सुस्थत्वात्साधुशब्दव्यु-

त्पादनं कर्तव्यमिति स्थितम् । ननु किमिदं साधुत्वम् । साधय-
ति बोधयतीति साधुरिति व्युत्पत्त्या बोधकत्वं तदिति चेन्न ।
गाव्यादावपि तत्सत्त्वात् । शक्तत्वं तदिति चेन्न । पचतीत्यादौ
विकरणानामसाधुतापत्तेः । तेषामनर्थकत्वात् । दुपचप्लद्धत्या-
दीनां साधुतापत्तेश्च । लाक्षणिकेष्वव्याप्तेष्वपि । तेषामपि लक्ष्यैरे-
ऽशक्तेः । क्व चिच्छक्ततायास्तु अन्वास्वादिव्यतिप्रसक्तेः । वृ-
त्तिमत्त्वं तदिति चेत् । न । द्योतकेषु निपातेष्वव्याप्तेः । औप-
संदानिकी शक्तिरेव द्योतनेति चेत् । न । प्रोचराजित्वद्योत्तरद-
त्वयोरविशेषेण त्रिनिगमनाविरहाच्छक्ततापत्तौ व्यासङ्गवृत्ति-
शक्तौ विश्रान्तेः । ततश्च अद्विर्वचनाद्यव्यवस्थापत्तिः । न च
जातिविशेष एव साधुतेति वाच्यम् । कत्वादिना सङ्करापत्तेरि-
ति । अत्राहुः । अनपभ्रष्टानादिर्यद्वाभ्युदययोग्यता । व्याक्रि-
या व्यञ्जनीया वा जातिः काऽपीह साधुतेति । अस्यार्थः ।
शक्तिवैकल्यादिप्रयुक्तमन्यथोच्चारणमपभ्रष्टा तद्विरहोऽनपभ्र-
ष्टा ॥ सैव साधुता सा चार्थविशेषान्तर्भावैव । तथाहि ।
यमर्थं शक्त्या लक्षणया वा बोधयितुं द्योतयितुं वा यादृक्श-
ब्दोनादिः प्रयुक्तस्तस्मिन्नर्थे दोषादन्यथात्वं प्राप्तः सोसाधुः ।
अन्यथा तु साधुरिति । येषां गाव्यादिष्वेव प्रथमं व्युत्पन्नाः
सन्तस्तान्प्रयुञ्जते तेषामप्यन्यथोच्चारणमस्त्येव । तत्र च दोषप्र-
योज्यतास्त्येव । मूलप्रयोक्तुर्भ्रमाद्यन्यतमत्वात् । यद्वा अनादि-
ता साधुता । अनादिरिति तु श्लोके भावप्रधानो निर्देशः । आ-
देरभावोऽनादिरिति वा । असन्देह इतिवत्तत्पुरुषः । अभ्युद-
ययोग्यता वा ऽस्तु साधुता । रत्नतत्त्ववच्छास्त्रपरिशीलनशालि-
भिर्गम्यो जातिविशेषो वेति । यत्तु जातिसङ्कर इत्युक्तं, तन्न ।
गुणगनजातौ तस्यादोषत्वात् । तथाहि । यस्य देवदत्तादेरनो-

पृथ्या वर्णा एव पूर्वं श्रुतास्तस्य कुह्यादिव्यवहितस्य
 र्णेषु श्रुतेषु यदनुमानं जायते तदोष्ठ्यानोष्ठ्यसाधारणतदनुवाच-
 कजात्यंगीकारे सत्येव घटते न तु तत्तद्व्याप्यनानाजातिस्वीकारे ।
 ओष्ठ्यवर्णवृत्त्यसाधारणजातेः प्रागगृहीतत्वेनानुमितिसामग्रीवै-
 कल्यात् । वस्तुतस्तु उपाधिसङ्करवदेव जातिसङ्करोपि सर्वत्रास्तु ।
 दूषकतापीजानिरुक्तेः । विनिगमकाभावेन भूतत्वमूर्तत्वयोरिव
 चरित्वपृथिवीत्वयोर्द्वयोरपि जातित्वभङ्गापत्तेश्च । तस्मान्नतुर्वि-
 धमपि साधुत्वं निर्दोषं व्याकरणैकगम्य च । एवमसाधुत्वमपि
 चतुर्धा । अपभ्रष्टता, सादिता, मत्प्राययोग्यता, तदवच्छेद-
 कजातिविशेषो वेति । द्विभादिसंज्ञासु यद्यपि पुण्यपापजनक-
 तारूपे साधुत्वासाधुत्वे न स्तस्तथापि अनपभ्रष्टत्वरूपं साधुत्व-
 मस्त्येव । तदेवानुशासनप्रवृत्तावुपयोगि । भस्येत्यादिसौत्रनि-
 र्देशात् कुत्वं कस्मान्न भवतीत्यादिभाष्याच्चेत्याहुः । एवं चाना-
 दित्वमभ्युदययोग्यत्वं वा अनपभ्रष्टतामात्रेण न सिध्यति । किं
 तु पौरुषेयसङ्केतविरहविशिष्टेनेत्यवधेयम् । तदेतदुक्तम् । यास्त्वे-
 ताः स्वेच्छया संज्ञाः प्रियन्ते द्विभादय । कथं नु तामां सा-
 धुता नैव ता सापयो मताः । अनपभ्रष्टरूपात्तामाप्यामामप-
 शब्दता । इत्यनेष्टा यथा लोके तथा सङ्केतिता इमाः । ततश्च,
 नासां प्रयोगे अभ्युदयः मत्प्राययोग्ये वा भवेत् । त्यापरेनार्थयो-
 धार्य प्रगुच्यन्ते नु नैरलमिति । तदपि निर्गलितोर्थः । याम्बेनाः
 स्वेच्छया संज्ञाः प्रियन्तइति पक्षे । अनिर्दम्यमाः शब्दाः सा-
 धराः पङ्क्तिरिति । तत्र शक्तिरेकन्यममादात्मनादिभिः ।
 अन्यथावादिताः पुम्भिर्गम्यन्त्या इतीरिता, इति च साध्रमाधुन-
 सने भार्भावमाणे द्विभादीनां साध्रमाधुवदिभिः २१४ एव । ते-
 वाप्यनानादिभिर्न पौ नु चतुर्विधादि प्रागुक्ता साधुताप्येव । ३-

क्तञ्च । व्यवहाराय नियम संज्ञायाः संज्ञिनि कचित् । नित्यएव तु सम्बन्धो द्वित्यादिषु गवादिवत् । वृद्ध्यादीनां च शास्त्रेस्मिच्छ कत्यवच्छेदलक्षणः । अकृत्रिमोभिसम्बन्धो विशेषणविशेष्यवदिति । पक्षद्वयेऽप्यनुशासनविषयता निर्विवादिति । नामकरणे त्वयं विशेषः । कृतं कुर्यान्न तद्धितमित्यादिगृह्यसूत्राविरोधिनामेव साधुता । ताद्विरोधिनां तु देशभाषानुसारेण क्रियमाणानां कूचीमञ्चीत्यादिनामधेयानामसाधुतैव । तदेतद्वृत्तसूत्रे धार्तिकव्याख्यावसरे स्फुटीकरिष्यते ॥ इति साधुत्वनिर्बचनम् ॥ व्युत्पादनं च प्रकृतिप्रत्ययादिकल्पनया उत्सर्गापवादरूपलक्षणैरेव । न तु साध्वसाधोर्वा अन्यतरस्य वा प्रतिपदपाठेन । शब्दानामानन्त्येन तदसम्भवादित्युक्तम् । स्यादेतत्, लक्षणमणयनमपि किं जातिपक्षमाश्रित्य उक्त व्यक्तिपक्षम् । आद्ये सकृद्गतौ यद्वाधितं तद्वाधितमेवेति न सिध्येत् । तथाहि । जातौ पदार्थे द्वयोर्विध्योः परस्परपरिहारेण तत्तज्जात्याक्रान्तव्यक्तिविशेषे चरितार्थयो वचनदेकत्र प्रसङ्गे परस्परमतिवन्धादप्रतिपत्तिरेव स्यात् सत्यतिपक्षवत् । तथा च वक्ष्यति । अप्रतिपत्तिर्बोभयोस्तुल्यबलत्वादिति । तत्र च विप्रतिषेधसूत्रं विध्यर्थं परं तावज्जवतीति । तस्मिन् कृते यदि पूर्वस्य निमित्तमस्ति तर्हि भवत्येव तत् । यथा भिन्धीत्यत्र भिनद् हि इति स्थिते परत्वाद्धिभावे कृते पुनः प्रसङ्गविज्ञानादकम्भवति । तदेवं जातिपक्षे पुनः प्रसङ्गविज्ञानं यद्यपि सिध्यति तथापि सकृद्गताविति न सिध्यति । तथा च जुहुतात्त्वमित्यत्र जुहु हि इति स्थिते पिभार्त्वं वाधित्वा परत्वात्तादृक् कृते स्थानिवद्भावेन स्यादेव धिः । व्यक्तिपक्षे तु सकलव्यवत्पुद्गेश्यकस्य शास्त्रस्य व्यवत्यन्तरे चरितार्थत्वासम्भवादिकल्पप्रसङ्गे नियमार्थं सूत्रं परमेव भवति न तु पूर्वमिति । तथा चैतत्सूत्रबलेन तत्र

पूर्वलक्षणस्य व्यक्त्यन्तरमात्रविषयकत्वं कल्प्यतइति ,
विषयकलक्षणाभाव एव पर्यवस्यति । तथा च जुहुताच्चमित्वा-
देः सिद्धावपि भिन्धकीत्यादि व्यक्तिपक्षे न सिध्यति । तस्मा-
दक्षयमन्यतरपक्षाश्रयणेन लक्षणप्रणयनमिति चेत् । सत्यम् ।
अत एव लक्ष्यानुरोधात्पक्षद्वयमप्याश्रीयते । न्वचित्कश्चित्पदार्थ
इति । तत्र जातिवादिनामयं भावः । लाघवाज्जातिर्वाच्या । व्य-
क्तीनामानन्त्येन तासां वाच्यत्वे गौरवम् । बाह्यदोहाद्यन्वयस्तु ल-
क्षितायां व्यक्ताविति । व्यक्तिवादिनस्तबाहुः । अनुपपत्तिं वि-
नापि व्यक्तिप्रतीतेरनुभवसिद्धतया व्यक्तिरेव वाच्या । त्वमत्य-
यादिकं विना जातेः प्राधान्येनाप्रतीतिश्च । बाह्यदोहाद्यन्वयोप्येवं
समञ्जसः । यत्तु व्यक्तीनामानन्त्यमिति, नैतद्वाचकम् । श-
न्यतावच्छेदिकाया जातेरेवयात् । नन्वेवं जातेरपि वाच्यत्वमा-
यातमिति चेन्न । अकार्यत्वेपि कार्यतावच्छेदकत्ववदक्षयत्वे-
पि क्षयतावच्छेदकत्वसम्भवात् । अत एव लक्ष्यतावच्छेदके
लक्षणा नैति नैयायिकाभ्युपगमः । तस्माज्जातिरुपलक्षणं व्य-
क्तिमात्रं तु वाच्यमिति । यत्तु सरूपसूत्रे भाष्ये वक्ष्यते । नन्वा-
कृतिपदार्थकस्य द्रव्यं न पदार्थ इत्यादि । तत्तु जातिव्यक्त्यो-
रन्यतरेण विशिष्टस्यापरस्य वाच्यतेत्येवंरूपं मनान्नरम् । तथा बाह्य-
त्पधिकरणे भट्टरुक्तम् । नियोगेन विकल्पेन द्वे वा सह समुच्चि-
ते । सम्बन्धः समुदायो वा मिश्रिष्टा वैक्येतरेति । तत्र जातिरेव
व्यक्तिरेव वा वाच्येति इदं मनद्वयं नियोगेनेत्यनेनोपनिबद्धम् ।
चतुर्थवारणेन तु सरूपसूत्रोक्तं मनद्रूपमुपनिबद्धमिति विवेकः ।
यद्यपि नानिष्पत्तिपक्षयोरन्यतरस्य न्यायेन चार भावद्वयकस्त-
थापीह त्राश्वे गंजापरिभाषादिरतुक्षयमिह पुत्रायनया उभयाश्रय-
णे किमपि शारकं नास्तीत्यवधेयम् । वस्तुनस्तु भट्टोक्ताव्य-

क्षीमध्ये विकल्पेनेति तृतीयः पक्षोत्र प्रक्रियादृशायां स्थितः ।
 विकल्पश्च लक्ष्यानुरोधाद्व्यवस्थितो न त्वैच्छिक इत्यन्यदेतत् ।
 समुच्चयपक्षं चतुर्थमाश्रित्यापि क्व चित्कस्य चिद्विवक्षा अपर-
 स्य त्वविवक्षेति गृहीत्वा प्रक्रियानिर्वाहः सूकर इति दिक् ।
 यदि हि व्यक्तित्वेत्येतत्सार्वत्रिकमभिमतं स्यात्तर्हि जात्याख्या-
 यामिति सूत्रं नारभेत । यदि च जातिरेवेति तर्हि सरूपसूत्रं
 नारभेतेति भाष्यम् । ननु यस्मिन्वने एक एवाग्रदृष्टस्तत्रापि लक्ष-
 णया जातिपरत्वे इह आम्नाः सन्तीति प्रयोगं साधयितुं जा-
 त्याख्यायामिति सूत्रमस्तु । तथा जातिपक्षेपि नानार्थानुरोधा-
 त्सरूपसूत्रमस्तु । वक्ष्यति हि वार्तिककृत् । व्यर्थेषु च मुक्तसंश-
 यमिति । सत्यम् । लक्ष्यानुरोध एव पक्षद्वयाश्रये श्रमणम् । अत
 एवोदाहृतसूत्रयोर्भाष्यकृता प्रत्याख्यास्यमानत्वेऽप्यदोषः । इदानीं
 वार्तिककारः शास्त्रस्य नियमविधिरूपतया सार्थक्यमाह । सिद्धे
 शब्दार्थसम्बन्धेलोकतोर्धप्रयुक्ते शब्दप्रयोगे शास्त्रे म धर्मनियमो
 यथा लौकिकवैदिकेषु । लोकादेव हि प्रथमव्युत्पत्तिः । अव्यु-
 त्पन्नं प्रति व्याकरणादीनामप्रवृत्तेः । अर्थवदधातुरित्यादि हि व्या-
 करणं शक्तिग्रहोपजीवकम् । तथा च समर्थसूत्रेपि वार्तिकम् ।
 “अर्थानादेशनादिति” । अनेकमन्यपदार्थइत्यादिकं हि लोकसि-
 द्धमर्थमनूय साधुत्वान्वाख्यानपरम् । ततश्च लोकादेव शब्दे अर्थे
 तयोः सम्बन्धे च सिद्धे अर्थबोधनाय शब्दमयोगेपि प्रसक्ते
 गवादय एव प्रयोक्तव्या न तु गान्धादय इति नियमार्थं शा-
 स्त्रम् । नियमफलं तु धर्मः । तत्र स्मार्त्तो दृष्टान्तः । ग्राह्यमुखो-
 ऽन्तानि भुञ्जीतेत्यादिलौकिकशब्देनोक्तः । ब्रह्मीनवहन्तीत्यादि-
 च वैदिकशब्देनोक्तः । धर्मनियम इति च पृथ्वातत्पुरुषः । अश्व-
 यासादिवत् । न तु चतुर्थीतत्पुरुषः । प्रकृतिविकृतिभावविरहा-

त । ननु यदि प्रयुक्तानामिदमन्वारूप्यानं तर्हि ।
 अपि ऊच तं चक्र वेचेत्यादयो व्युत्पाद्यन्त इति चेन्न । आ-
 र्षज्ञानं विना अमयुक्तताया पुरवधारणत्वात् । महान्नि प्रयोग-
 विषयः । तथा च भाष्यम् । सप्तदीपा वसुमती त्रयो लोकाश्च-
 त्वारो वेदाः सांगा सरहस्या बहुधा भिन्ना एकशतमध्वर्युशा-
 खाः सहस्रवर्त्मा सामवेद एकविंशतिधा बाह्वृच्यं नवधाथ-
 र्वणो वेदः वाको वाक्यमितिहासः पुराणं वैद्यकमित्येतावान्
 प्रयोगस्य विषय इति । बाह्वृचानामाम्नायो बाह्वृच्यम् । छन्दो-
 गौत्रिकयाज्ञिकबह्वृचनटाञ्ज्य इति ऽप्यप्रत्ययः । चरणाद्धर्मा-
 ज्ञाययोरित्युक्तत्वादात्मनाये । अथर्वणा प्रोक्तो वेदो अथर्वा उ-
 पचारात्प्रयोग इत्येके । वसन्तादिषु अथर्वन् आथर्वण इत्युभयोः
 पाठसामर्थ्यात्प्रोक्तमत्ययस्य वैकल्पिको लुगिति तु तत्त्वम् । अत
 एव भाष्ये वक्ष्यते । तेन प्रोक्तमिति प्रकृत्य ऋषिभ्यो लुग्वक्त-
 व्यः । वसिष्ठोऽनुवाकः । ततो वक्तव्यमथर्वणो वेति । तमधीते
 आथर्वणिकः वसन्तादिस्वाहृक् । दाण्डिनायनोऽदिसूत्रे निपात-
 नाद्विलोपाभावः । आथर्वणिकस्याम्नाय आथर्वणः आथर्वणि-
 कस्यैकलोपश्चेति आथर्वणिकादण् तत्सन्निधोगेनेकलोपश्च ।
 प्रकृतमनुसराम । एतावन्तं प्रयोगविषयं पर्यालोचयितुमशक्तै-
 रप्यस्मदादिभिर्लक्षणाजुगतानां प्रयोगोस्तीत्यनुमेयम् । अस्ति
 च त्वयोदात्तानामपि वेदे प्रयोगः । सप्तास्ये रेवती रेव दूष ।
 यन्मे नर. श्रुत्यं ब्रह्म चक्र । यत्रानश्चक्राजरसं तनूनामिति । ननु
 यदि लक्षणेनानादितासिद्धिस्ताई वचन्त्यादीनामपि स्यादिति
 चेत्, न । नहि वचिरन्तिपरः प्रयुज्यत इत्यभिप्रेतानामविगीत-
 व्यवहारेण सामान्यशास्त्रस्य सङ्कोचात् । अभ्युपगतो हि विशे-
 षविषयिण्या पतितस्य कर्मानधिकारस्मृत्या अग्निहोत्रादिश्रुती-

नां सङ्कोचः विशेषविषयेण शिष्टाचारेण सामान्यस्मृतेः सङ्कोच-
श्च । तदुक्तम्, अनर्थक्यप्रतिहतानां विपरीतं बलावलमिति । य-
त्र तु अप्रयोगः सन्दिग्धः शास्त्रानुगमश्च तत्र निष्पत्त्यहमनुमा-
नम् । तदुक्तम् । यथालक्षणमप्रयुक्ते इति । अप्रयुक्ते अनिश्चि-
तप्रयोगे इत्यर्थः । निश्चिताप्रयोगे तु लक्षणं न प्रवर्त्ततएवेति
निष्कर्षः । न चैवं ब्राह्मणोन्नवणादिति कल्पसूत्रप्रयोगरूपेणापि
विशेषविषयकाचारेण ब्रुवोवचिरित्यादीनां सङ्कोचापत्तिः ।
त्रिशङ्खाद्ययाज्ययाजनेनापि स्मृतिसङ्कोचापत्तेस्तुल्यत्वात् । तत्र
धर्मबुद्धानुष्ठानं नास्तीति चेत् । इहापि साधुत्वबुद्ध्या प्रयो-
गो नास्तीति तुल्यम् । यर्वाणस्तर्वाण इति वदभियुक्तानामपि
असाधुप्रयोगस्य क्रतोर्वहिरुपपत्तेश्च । अत एवेतिहासपुराणा-
दिष्वप्यशब्दा अपि सन्तीति हरदत्तः । नदीसंज्ञासूत्रे भाष्येपि
स्पष्टमेतत् । के चित्तु आर्षग्रन्थेष्वपि छन्दसि विहितस्य व्यत्यय
स्य प्रवृत्त्या साधुतां समर्थयन्ते । न च गौणमुख्यन्यायेन मु-
ख्ये छन्दस्येव तत्प्रवृत्तिः । स्वरितत्वप्रतिज्ञया तद्व्याधात् । व-
क्ष्याति हि स्वरितेनाधिकार इति सूत्रे ऽविशेषायाधिकं कार्यमि-
ति । गौणमुख्यन्यायो हि स्वरितत्वप्रतिज्ञास्थले न प्रवर्त्तते इ-
त्यर्थः । उपपादयिष्यते चेदम् । अत एवार्पत्वात्साधुतेति
तत्र तत्रोद्बोधः सङ्गच्छतइति दिक् । यद्यपि अप्राप्तांश-
पूरणफलको नियमविधिः । इतरव्यावृत्तिफलकस्तु
नित्यप्राप्तिविषयकः परिसंख्याविधिरिति पूर्वोत्तरमीमां-
सयोर्व्यवहारस्तथापीह शास्त्रे परिसंख्यापि नियमशब्देन व्यव-
ह्रियते । तेन पञ्च पञ्चनखा भक्ष्या इत्यस्य नियमोदाहरणतया
उपन्यासो न विरुद्धः । न चासौ मीमांसकरीत्यापि नियमो
भवत्विति वाच्यम् । पञ्चातिरिक्तभक्षणे प्रायश्चित्तविधेरसङ्ग-

तत्त्वापत्तेः । पञ्चानामभक्षणे प्रायश्चित्तापत्तौ गृहेऽपि निवसन्
विप्रो मुनिर्मासविवर्जनादित्यादिस्मृतिव्याकोपाच्च । अत एव
त्रिदोषाऽपि परिसंख्यैव तत्राश्रितेति दिक् । अत्रेदमवधेयम् ।
नियमातिक्रमे कृते अपूर्वं परं न भवति । दृष्टस्त्वर्थावबोधो भ
वत्येव । अवहननातिक्रमे कृतेऽपि वैतुष्यवत् दिगन्तराभिमुखभोजने
तृप्तिवच्च । न चापभक्षानामवाचकतया कथमर्थावबोध इति वा-
च्यम् । शक्तिभ्रमवतां बाधकाभावात् । विशेषदर्शिनस्तु द्विवि-
धाः । तत्तद्वाचकसंस्कृतविशेषज्ञानवन्तस्तद्विकलाश्च । तत्र आ-
द्यानां साधुस्मरणद्वारा अर्थबोधः । द्वितीयानां तु बोधार्थसं-
वदार्थान्तरवाचकस्य स्मृतौ सत्यां ततो लक्षणया बोधः । स-
र्वनामस्मृतेर्वा । तदर्थज्ञापकत्वेन रूपेण साधुस्मृतेर्वा । अर्थाध्या-
हारपक्षाश्रयणाद्वेति यथायथं बोध्यम् । अपरे त्वादुः । अपभ्रंशा
अपि वाचका एव । तथाहि । अस्मात्पदादयमर्थो बोद्धव्य इती-
श्वरेच्छाशक्तिरिति मते भगवदिच्छायाः सन्मात्रविषयकत्वादप-
भ्रंशस्तु बोधजननस्य शक्तिभ्रमदशायां तेनाप्यभ्युपगमादुर्वारा
शक्तिः । पदार्थान्तरं तादिति मतेऽपि कल्पकं साध्वसाधोस्तुल्यमे-
व । असाधुस्मरणद्वारा साधुबोधक इति वैपरीत्यस्यापत्तेश्च ।
स्वीकृतं हि परेण तिवादिस्मारितानां लादीनामसाधूनामपि
बोधकत्वम् । ननु साधूनामल्पत्वात्तत्रैव लाघवाच्छक्तिः कल्प-
तइति चेत् । न वयमपूर्वं किञ्चित्कल्पयामः । किं तु यथा
घटजननसामर्थ्यमेव दण्डादेः शक्तिः तथा घटोपधजननसा-
मर्थ्यमेव घटादिपदानां शक्तिः । सा च कारणत्वापरप-
र्याया शक्तिभ्रमाद्बोधं वदता त्वयाप्यभ्युपेतैव । श
क्तिग्रहस्य भ्रमन्वं परं त्यज्यतां विषयानाधादिति ब्रूमः । नन्वे-
वं गौणमुख्यविभागोच्छेदः सर्वे सर्वस्य वाचका इति पर्यवसाना-

दिति चेत् । त्वत्पक्षेपीश्वरेच्छाया गौणादावतिप्रसङ्गस्य तुल्यत्वा-
त् । सुहृद्भावेन पृच्छामीति चेत् । प्रचुरतरप्रयोगतद्विरहाभ्यां गौ-
णमुख्यविभाग इति गृहाण । ननु जनकत्वेनागृहीतादापि तर्हि
कारणात्कार्योदयः स्यादेवेति चेत् । पदार्थस्मृतिरापाद्यते वा-
क्यार्थबोधो वा । नाद्यः । सम्बन्धग्रहं विना तदयोगात् । ना-
न्त्यः । द्वाराभावात् । पदार्थस्मरणं हि द्वारम् । एवं च महदेव
लाघवम् । साधुस्मारणकल्पनावलेशश्च न भवतीति । साधुत्वं
तु जातिविशेषात्मकमित्युक्तमेव । समानायामर्थावगतौ शब्दधा-
पशब्दैश्चेति भाष्यमप्येतत्पक्षपातीति दिक् ॥

इति अपशब्दानां वाचकत्वावाचकत्वविचारः ।

प्रयोगशब्दमुपाददानो वार्तिककारः प्रयोगाद्धर्मो न तु ज्ञान-
मात्रादिति सूचयति । युक्तं चैतत् । एकः शब्दः सम्पगृहातः
सुप्रयुक्त इत्यत्र ज्ञानप्रयोगयोरुपादानस्याविशेषेऽपि प्रतिपदाधिकर-
णन्यायेन यदैकस्मादपूर्वं तदेतरचदर्थमिति प्रयोगात्फलं ज्ञानं तु
तदङ्गमित्यभ्युपगमात् । प्रयोगस्य फलम्भावे सन्निहितत्वाच्च ।
ज्ञानस्य तु व्यवहितत्वात् । ज्ञानस्य प्रयोगाद्गतायां दृष्टार्थताला-
भाच्च । उक्तं च भट्टैः । सर्वत्रैव हि विज्ञानं संस्कारत्वेन ग-
म्यते । पराङ्गं चात्मविज्ञानादन्यत्रैवत्ववधार्यतामिति । अत एव
तरति ब्रह्महत्यां योऽश्वमेधेन यजते य उ चैनमेवं वेदेत्यादिष्वपि
ज्ञानपूर्वकानुष्ठानात्फलमित्येव सिद्धान्तः । तदुक्तं वार्तिककृता ।
तत्तुल्यं वेदशब्देनेति । वेद-शब्दो विधायको यस्यार्थस्य अश्वमे-
धादेस्त्वेनेदं तुल्यमित्यर्थः । तेन वैदिकशब्दानामपि पक्षकोटिप्र-
विष्टतया दृष्टान्तासङ्गतिरिति नाशङ्कनीयम् । ते सुरा इति पूर्वो-
दाहृतश्रुतिरपि अपशब्दप्रयोगात्प्रत्यवायं बोधयन्ती साधुप्रयो-
गाद्धर्मं गमयति । वागसनेयिनां ब्राह्मणे तस्मादेपाव्याकृता वा

गुह्यत इति ध्रुतिरप्येवम् । भाष्ये तु अभ्युपेत्यवादेन साधुज्ञानात्फलमित्ययमपि पक्षः समर्थितः । नचैवमपशब्दज्ञानादधर्मोपि स्यादिति वाच्यम् । यावद्वचनं वाचनिकमित्यभ्युपगमात् । नम्लेच्छितवाइत्यादिना असाधुप्रयोगस्यैव निषेधाच्च । न च व्याकरणाध्ययने प्रवृत्तस्य परिनिष्ठितपक्षत्यादिवोधार्थं दुपचष्पभृतीनां प्रयोगोप्यावश्यक एवेति वाच्यम् । तदीयज्ञानमात्रेण निर्वाहात् । अत एवालौकिकम्प्रक्रियावाक्यमूहमात्रस्य गोचर इति नित्यसमासेष्वस्वपदविग्रहाभ्युपगमः । अथ व्युत्पादनार्थं तत्प्रयोग आवश्यक इत्याग्रहस्तथापि न क्षतिः । अनपभ्रष्टत्वेन तेषां प्रत्यवायाजनकत्वात् । नञ्ज्ञेते शक्तिवैकल्यादिप्रयुक्ता येन गाव्यादिसाम्यं भजेरन् । अथ सादित्वादसाधुतेत्याग्रहस्तथापि न क्षतिः । शब्दस्वरूपपरत्वात् । अनुकरणानां सर्वत्र साधुताभ्युपगमात् । नहि, हेलयो हेलय इति, श्रुतिपाठोपि प्रत्यवायजनकः । शब्दस्वरूपमात्रपरा एते भिन्ना एव साधवश्चेति तु तुल्यम् । अत एव स्वाहेन्द्रशत्रुर्वद्धस्वेति श्रुतावायुदात्तस्य पाठोपि तत्प्रत्याय्यस्यार्थपरस्य ऊहितस्यानाम्नानाश्मन्त्रतया जपादिपर्युदासेन मन्त्रे विधीयमाना एकश्रुतिर्न प्रसक्तोति प्रागुक्तम् । अत एव साधुत्वासाधुत्वयोरेकास्मिन् सद्भावो अभावश्चेति विरुद्धस्य दुरुपपादतया अर्थभेदाच्छब्दभेदइति दर्शनं प्रवृत्तम् । न च प्रकृतिवदनुकरणमित्यतिदेशेन अपशब्दानुकरणस्य असाधुता शङ्क्या । असाधूनां शास्त्रीयप्रकृतित्वाभावात् । असाधुत्वस्य शास्त्रीयकार्यत्वाभावाच्च । नद्यशास्त्रीयमप्यतिदिश्यतइति ऋलृरूस्त्रे भाष्ये स्फुटमेतत् । दुपचष्पभृतिप्रयोगादपशब्दज्ञानाद्वा प्रत्यवायो नास्तीति प्रागुक्तीत्या स्थितोपि अभ्युपेत्यापि प्रत्यवायं भाष्ये कूपखानकन्याय उदाहृतः । तथाहि । कू-

पं खनन् यद्यपि कर्मणेन लिप्यत एव तथापि ततो लब्धेन जले-
न तं मल दूरीकरोति फलान्तरं च लभते तथेहापि परिनिष्ठितरू-
पज्ञानात्पूर्वोत्पन्नप्रत्यवायनिरासं फलान्तरं च लभतइति । सोऽयं
कूपखानकन्यायः । कूपं खनतीति विग्रहे कर्मण्यणि प्राप्ते वासरू-
पन्यायेन ण्वुल् । नित्यसमासत्वाभावात्कूपस्य खानकइति स्व-
पदविग्रहः । न च शिल्पिनिष्पुना सरूपेण ण्वुलो वाधः स्यादि-
ति वाच्यम् । इह खननकर्तृत्वमात्रस्य विवक्षया शिल्पित्वस्या-
न्विक्षितत्वात् । तस्मात्सर्वथापि गाव्यादिप्रयोगे प्रत्यवाय इति
स्थितम् । तत्रेदं भाष्ये सिद्धान्तितम् । याज्ञे कर्मण्येवायम् । न
ऋच्छित्तवापित्यस्य ऋतुप्रकरणे पाठात् । ऋतुप्रयोगाद्बहिस्तु अ-
पशब्द प्रयुञ्जानो न दुष्यति । एवं हि भूपते । यर्वाणस्तर्वाणो
नाम ऋपयो बभूवुः प्रत्यक्षवर्माणः परावरज्ञा इति । प्रत्यक्ष-
वर्माणो योगजधर्मबलेन साक्षात्कृतधर्माः । अत्रापि धृतेराशयः ।
योगिन एते विरक्तचित्तशयालौकिकेष्वर्थेष्वग्रहविरहेण यथा
तथास्माकं भवत्विति विवक्षन्तो यद्दानस्तद्दान इति वक्तव्ये यर्वा-
णस्तर्वाण इत्युच्यते । याज्ञे कर्मणि पुनः साधूनेव प्रयुक्तवन्तस्तेन
यर्वाणस्तर्वाण इत्येवंरूपामेव संज्ञां मुनयो लेभिरिति । यद्वाश्वा-
हुः । स्वयुपायमांसभक्षादिपुरुषार्थमपि त्रिन । प्रतिपेयः ऋ-
तोऽरंगमिष्टः प्रकरणाश्रगादिति । अपरे स्वाहुः । ऋगोर्गोहिः प्र-
योगेऽपि पुरुषः प्रत्यवैतीति । तेषामयमाशयः । नानृतं वदेदि-
त्यनारभ्यार्थातः पुरुषार्थोऽपि निषेधस्तावदस्तीति निर्विवादम् ।
तत्र निषेधमनृतं द्विधा । शब्दानृतमर्थानृतं चेति । शब्दस्वार्थ-
स्य वा विपरीतप्रतिपत्तिहेतुभूतमुच्चारणमनृतवदनम् । एवं च य-
थार्थानृतं वदतः प्रत्यवायस्तथा शब्दानृतमपीति तुल्यम् । ऋ-
तुमध्ये पुनरप्यमायणे पुरुषोऽपि प्रत्यवैति ऋतुरपि विगुण इति

वचनद्वयबलात्सिध्यतीतिदिक् । यथा च प्रयोगे साधूनां निय-
मस्तथा साधुत्वज्ञानेपि व्याकरणस्य नियम एवेत्यवधेयम् । व्या-
कृता वागुद्यतइतिप्रागुक्तश्रुतेः । व्याकृता व्याकरणसंस्कृतेति
हि तदर्थः । व्याकरणशब्दश्च योगरूढ्या लक्ष्यलक्षणसमुदा-
यपरः सूत्रमात्रपरो वेति पक्षद्वयमपि भाष्ये स्थितम् । तत्राद्ये प-
क्षे सूत्रमात्रमधीयाने वैयाकरणशब्दप्रयोगो भाक्तः समुदायवा-
चका हि शब्दाः कचिदवयवेपि प्रयुज्यन्ते । यथा पूर्वे पञ्चाला
उत्तरे पञ्चाला इति । द्वितीयपक्षे तु व्याकरणस्य सूत्रमितिप्रयो-
गो राहोः शिर इतिवन्नेयः । अष्टाध्याय्या एकदेशः सूत्रमित्यवयवा-
वयविभावे षष्ठीति वास्तु । अस्य वनस्यायं वृक्ष इत्यादिवत् ।
नचैवमपि सूत्रमात्राच्छब्दाप्रतिपत्तेर्नियमानुपपत्तिः । पदच्छेद-
विग्रहयोजनादिभिः सूत्रार्थस्यैवाभिव्यञ्जनात् । अत एव ह्यु-
त्सूत्रमुच्यमानमप्युपेक्ष्यते । यत्रैव तु सूत्रस्य तात्पर्यलेशोप्यस्ति
तदेव तु गृह्यते । तदुक्तम् । सूत्रेणैव हि तत्सर्वं यद् वृत्तौ यच्च वा-
र्त्तिकइति । अत एव बहुलग्रहणादिकं सार्थकमिति दिक् । नन्वेवं
किं वर्णोपदेशेन । न हि तद्वलेन कस्य चिच्छब्दस्य साधुत्व-
मवगम्यते । न च कलध्यातादिदोषरहितवर्णस्वरूपमतिपत्तिरेव त-
त्फलमिति वाच्यम् । लोकेत एवाविप्लुतवर्णप्रतीतिरेवश्यं वाच्य-
त्वात् । अन्यथा प्लुतादिपाठस्यापीह कर्त्तव्यतापत्तेः । तदु-
क्तम् । इष्टबुद्धयर्थश्चेदुदात्तानुदात्तस्वरितानुनासिकदीर्घप्लुता-
नामप्युपदेश इति । एकश्रुत्या सूत्रपाठादुदात्तादिस्वरत्रयस्यापि
कर्त्तव्यः पाठ इत्युक्तम् । त्रैस्वर्येण पाठे हि अन्यतमस्य उच्चा-
रणादेव सिद्धौ द्वयोरेव कर्त्तव्यतां ब्रूयात् । अत एव च लोके
त्रैस्वर्यमेकश्रुत्या सह विकल्पयत इति ज्ञाप्यते । एतच्च विभा-
षा छन्दसीत्यत्र स्फुटीकरिष्यामः । ननु निर्देशस्य जातिपरत्वा-

स्पृतादिसंग्रहः सेत्स्यतीतिचेन्न । संवृतकलप्रभृतीनामपि सं-
 ग्रहापत्तेः । तदुक्तम् । आकृत्युपदेशात्सिद्धमितिचेत्संवृता-
 दीनां प्रतिषेध इति । तत्र ष्वस्वस्य अवर्णस्य संवृतगुणक-
 त्वेपि तदितरेषामपचां संवृतत्वं दोषः । आदिशब्दात्कलः ।
 स च स्वोचितस्थानभ्रष्टः । तथा ग्वासभूयिष्ठतया ष्वस्वोपि
 दीर्घवृद्धस्वमाणो ष्यातः । एवं दीर्घोपि ष्वस्ववत्कालसंकोचेनो-
 च्यमानोर्ध्वकः । एवं करणादिभूंशादापि बहवो दोषाः शिक्षा-
 प्रातिशाखादिषु प्राप्तिदाः । तच्चदोषविशिष्टानामपि अत्वा-
 दिजात्याक्रांतत्वाज्जातिपरानिर्देशपक्षे तेष्वाभिव्याप्तिरितिस्थि-
 तम् । न च गर्गादिविदादिपाठस्य तन्त्रेणोपपत्त्यर्थतया वर्णशुद्धि-
 लाभः । अपठितेषु प्रातिपदिकेषु तथाप्यगतेः । स्यादेतत् ।
 सर्वा अज्व्यक्तयो हल्व्यक्तयश्च शास्त्रान्ते शुद्धाः पठिष्यन्ते । अ
 अ इतिवत् । नचैवं गौरवम् । तद्वत्त्वेन सर्वेषामनुबन्धानां म-
 त्याख्यानात् । इत्संज्ञालोपयोरपि त्यागात् । तथाहि । शीर्ष्वा-
 तोर्धकारं परित्यक्ष्यामः । ईकारं च कलं पठिष्यामः । द्वित-
 आत्मनेपदमित्यस्य स्थाने कलादात्मनेपदमिति पठिष्यामः । कल-
 ष्च प्रक्रियादशायामेव । यथा ङकारः । प्रयोगे तु शुद्ध एव ।
 मत्यापत्तेः शास्त्रान्ते करणमपि शास्त्रीयसकलकार्यं मत्यासिद्ध-
 तालाभाय । एवं च प्रक्रियायां दोषस्य कलादेरोत्थयणेपि परि-
 निष्ठितरूपे न कश्चिदोषः । यथा यथान्वासपक्षेपि अकारस्य वि-
 वृतता प्रक्रियामात्रविषयानु प्रयोगसमवायिनी तद्दिद पक्षे क-
 लादयोर्प्राप्ति न कश्चिद्विशेषः । धार्मिकल्पनात् इति न्यायश्चेह वो-
 द्यः । ङकारादयो हि धर्मिण एव त्वया पाठ्याः । मयानु उभय-
 पठनीयस्य ईकारस्य कलत्वमात्रं कल्पयामिति । नन्वस्मिन्पक्षे स्व-
 रितञ्जितइत्यत्र कथं कार्यमिति चेत् । ध्यातात्कर्त्रभिप्राय इति ।

एवमाद्यन्तौ ढकिताचित्यत्र आद्यन्तौ कलध्माताविति । इहा-
 घागमाश्च निरनुबन्धाः कलाः पाठ्याः । आनुगादयो ध्माताः ।
 हुकृवित्यस्य स्थाने कृ इति द्विदोषं पाठ्यम् । आदिरन्त्येनेत्य-
 त्रापि आदिकलौ सहेत्युक्त्वा अउइत्यादिकाः संज्ञाः करिष्य-
 न्ते । कलेनेति तृतीयानिर्देशे सति तु अप्राधान्यात्सिद्धान्तइव
 चरमवर्णस्य संज्ञा न स्यात् । दूलोपइत्यादौ अणइत्यपनीय अ-
 ओरिति करिष्यते । स्वरसन्धिस्त्वसन्देहाय न करिष्यते । त-
 स्मात्सर्वप्रनुबन्धकार्यादिकङ्कलादिभिरेव सिध्यतीति चेत् ।
 सत्यम् । सिध्यत्येवम् । अपाणिनीयं तु भवतीति चेत् । अत्रो-
 च्यते । इष्टसिद्ध्यर्थो वर्णोपदेशः । एवं चाकृत्युपदेशादेव उदा-
 तादिसिद्धिमङ्गीकृत्य कलादिष्वतिप्रसङ्गइत्थं परिहार्यः । आग-
 माश्च विकाराश्च प्रत्ययाः सह धातुभिः । उच्चार्यन्ते ततस्तेषु
 नेमे प्राप्ताः कलादय इति । यत्तु अग्रहणेषु प्रातिपदिकेषु प्राप्ता
 एवेति । तन्न । त्वयापि प्रतिपदपाठस्यावश्याश्रयणीयत्वात् ।
 अन्यथा शशइत्यत्र षषइत्यपि स्यात् । मञ्चके मञ्जक इति ।
 पलाशे पलाष इति स्यादेतत् । स्वरवर्णानुपूर्वीनिर्णयाय यदि प्रति-
 पदपाठस्तर्हि कलादिनिवृत्तिरपि तत एवास्तु । उणादिसूत्रात्पू-
 षोदरादिसूत्राद्वा साधुत्वाभ्यनुज्ञानं विज्ञेयावधारणं तु निघण्ड्वा-
 दिनेति चेत्कलादिनिवृत्तिरपि श्रिसादिग्रन्थेनास्तु । सत्यम् ।
 आनुषङ्गिकी कलादिनिवृत्तिः । वर्णोपदेशस्य मुख्यं फलं तु प्र-
 त्याहारनिष्पत्तिः । प्रत्याहारशब्दस्तु अणादिसंज्ञापरः । प्रत्या-
 ह्रियन्ते वर्णा एष्विति व्युत्पत्तेः । न च ग्रहणकक्षास्त्रेण निष्पादि-
 ताम् अकारादिसंज्ञास्वतिप्रसक्तिः । योगरूढ्यभ्युपगमात् । त-
 स्मादादिरन्त्येनेत्यतत्सूत्रसिद्धाः संज्ञाः प्रत्याहारशब्दवाच्या-
 स्तन्निष्पत्तये च वर्णोपदेश इति स्थितम् ।

इति श्रीशब्दकौस्तुभे प्रथमस्याध्यायस्य
प्रथमपादे प्रथममार्गिकं समाप्तम् ॥ १ ॥

१ अइउण् । संज्ञासूत्रमिदम् । आदिरन्त्येन सहेतेत्यनेन स-
हैकवाक्यत्वात् । अइउणित्येषामादिरकारः अन्त्येन णकारा-
दिना सहितः सन् आद्यन्ताभ्यामाक्षिप्तानां मध्यगानां स्वस्य
च संज्ञेति हि वाक्यार्थः । अत्र अकारादीनां स्वरूपेण अनुका-
रेण वा सतोप्यर्थवत्त्वस्याविवक्षितत्वात्प्रातिपदिकत्वं नेति गवि-
त्यपमाहेत्यादाविव विभक्तेरनुत्पत्तिः सुपां सुलुगिति लुग्या ।
छन्दोवत्सूत्राणीति भाष्यकारेष्ट्या छन्दोगेषु व्याकरणसूत्रेष्वपि
छान्दसकार्यातिदेशात् । मूर्स्याख्यावितिसूत्रे छन्दःप्रदेशेषु
गौणमुख्यन्यायो न प्रवर्तते इति वक्ष्यमाणत्वाद्वा । स्यादेतत् ।
स्वरसन्धिनेह भाष्यम् । तत्र अ इत्यत्र विभक्तेः कन्वयत्वलोपेषु
वृत्तइहेत्यादाविव लोपासिद्ध्या सन्धिर्नेति समाधानेपि इकारस्य
इकोसवर्णइति ऋकारस्य ऋत्यक् इति प्रकृतिभावसम्भवेपि एदै-
तोऽरयायौ दुर्वारौ । यस्तु वर्णोपदेशकाले अनादिसंज्ञानामानि-
प्पादात्सन्धिर्नेति । तच्चिन्त्यम् । वर्णोपदेशे इत्संज्ञायामच्य-
त्याहारे च तिप्पञ्जे प्रवर्तमानानां यणादीनां मुध्युपास्यइत्यादौ
तटस्थइव उद्देश्यतावच्छेदकरूपाकान्ते वर्णोपदेशादारपि प्रवृत्ते-
रावश्यकत्वात् । अन्यथा तुल्यास्यप्रपत्तेर्मित्यादौ सवर्णदीर्घो
न स्यात् । तयार्थवत्सूत्रान्तर्गतानां प्रातिपदिकत्वं प्रत्ययः
परश्चेत्यादौ सुप्रत्ययो दद्यात्प्रातिपदिकात् द्व्येकयोर्द्विवचनक-
चने बहुषु बहुवचनामित्यादौ वचद्विभक्तिः सप्तशुभोरित्यत्र कः
स्वरवसानयोरिति सूत्रे विसर्गश्च न स्यादिति सर्वोपपन्नः व्या-
त् । स्वाध्यायोध्येतव्य इत्यस्य नेह नानेत्यादिश्रुतेऽत्र अवि-
न्नपि यथा प्रवृत्तिस्तथा दीर्घादीनामपीनि च, कुरुं यणादाव-

पि । नन्वेवं ग्रहणकशास्त्रमपि अणोभ्रमृद्वस्येत्यादौ तट-
स्थइव स्वस्मिन्नपि भवर्त्तेत । ततश्च दीर्घाणामनणत्वेन सवर्ण-
ग्राहकत्वं नास्तीतिसिद्धान्तोपि भज्येतेति चेन्न । वैषम्यात् ।
पदार्थसंसर्गो हि वाक्यार्थः । तद्वोधश्च पदार्थबोधोत्तरभात्री ।
तथा च अण्वन्धेन ये उपस्थितास्तेषां सवर्णग्राहकत्वं भूतार्थः ।
अण्वन्धश्च आदिरन्त्येनेति सूत्रेण अक्षरसमाम्नायपठितेषु
संकेतितइति तानेवात्रोपस्थापयति । तथा च अष्टादशानामपि
अकार-संज्ञेति पर्यवसन्ने सूत्रान्तरेष्वस्य च्वावित्यादिषु अ-
कारोष्टादशानामुपस्थापक इत्युचितम् । नतु ग्रहणकसूत्रेपि ।
एतद्वाक्यार्थबोधात्प्रागष्टादशस्वगृहीतशक्तिकत्वात् । नहि सिचि
वृद्धिरित्यादावादौचामुपस्थापकोपि वृद्धिशब्दो वृद्धिरादौजिति-
संज्ञासूत्रे तानुपस्थापयति । किन्तु स्वरूपमेव । संज्ञासूत्रे
च सामानाधिकरण्यादादौर्वा वृद्धिशब्दवाच्यत्वावधारणे सू-
त्रान्तरेषु संज्ञिनामुपस्थितिर्निर्वाधेति दिक् । तस्मादइजणित्या-
दौ स्वरसंधिः प्राप्नोत्येवेति चेत् । सत्यम् । संहिताविग्रहान्न
यणादयः । अनित्या हि वाक्ये संहिता-उक्तञ्च । संहितै-
कपदे नित्या नित्या धातूपसर्गयोः । नित्या समासे वाक्ये
तु सा विवक्षामपेक्षत इति । समासस्य पृथग्रहणं गोबलीवर्द्ध-
न्यायेन । एकपदइत्यनेनैव तत्सङ्ग्रहसिद्धेः । इयं च प्राचां
परिभाषा एकदेशानुमतिद्वारा संहिताधिकारेणैव ज्ञापिता । अ-
संहितायां यणादिनिवृत्त्यर्थो हि संहिताधिकारः । अत एव ।
हे रोहिणि त्वमसि शीलवतीषु धन्या एनं निवारय पतिं सखि-
दुर्विनीतम् । जालान्तरेण मम वासगृहं प्रविष्टः श्रोणीतटं स्पृश-
ति किं कुलधर्म एष इत्यत्र धन्या एनमित्यस्य नासाधुता ।
अत एव आलङ्कारिकैरुच्युतसंस्कृतित्वापेक्षया पृथगे-

व विसंधितानामदोषान्तरङ्गणितम् । तच्चेहास्तीत्यन्यदेतत् ।
 नन्वेवमप्यसंहितायां कालव्यवायादेव यणादेरप्राप्तौ किं संहि-
 ताधिकारेणेति चेन्न । संहिताधिकास्वर्हिर्भूतानां कालव्यवायेपि
 प्रवृत्तिं ज्ञापयितुं तदारम्भात् । तेन अग्नाविष्णू इत्यग्ना वि-
 ष्णू इत्यादाववग्रहेष्वनङ्गादयः । अग्निमीळे इत्यत्र पदविभा-
 गेपि निघातः । तेनो रासन्तामित्यादौ नसादयश्च सिद्ध्यन्ति ।
 नन्वेवं पुरः हितमित्यवग्रहे हितशब्दस्य स्वरितत्वं बह्वचैः प-
 ठ्यमानमसङ्गतं स्यात् । तयोर्व्यावचीति संहिताधिकार आ-
 शास्त्रसमाप्तेरिति सिद्धान्तात् । स्वरितविधेश्च तदन्तर्भूतत्वात् ।
 अत एव तैत्तिरीया अवग्रहे हितशब्दमनुदात्तं पठन्ति । अत एव
 बह्वृचा अप्यग्निमीळइत्यस्य पदविभागपाठे निघातमेव कुर्वन्ति
 न तु स्वरितमपीति चेत् । सत्यम् । प्रातिशाख्ये विशेषविधा-
 नात्स्वरितसिद्धिः । उक्तं हि । यथा संधीयमानानामनेकी-
 भवतां स्वरः । उपदिष्टस्तथा विद्यादक्षराणामवग्रह इति । तदेव-
 मङ्गणित्यादौ संहिताविरहान्न संधिरिति स्थितम् । केचित्तु
 चादिषु पाठान्निपातसंज्ञा । निपातएकाजितिप्रगृह्यत्वम् । ततः
 प्रकृतिभावः । यद्यपि अनिपातानामपीह ग्रहणमिष्टं दध्यभो
 दाक्षिः प्लाक्षिरित्यादिसिद्ध्ये तथापि न सर्वा व्यक्तयः साक्षा-
 निर्दिष्टव्याः । आनन्त्यात् । किं तु काचिव्यक्तिर्निर्दिश्यमाना
 स्वसदृशीरितरा अपि गृह्णातीति वक्ष्यते । तत्र किं निपातव्य-
 क्तिरेव निर्दिश्यतामुत तदितरोति संशये आद्यकोटिरेव युक्ता ।
 संहिताकार्यविरहेण निर्दिश्यमानरूपस्य स्फुटप्रतीतिसिद्धेरित्या-
 हुः । कारप्रत्ययस्तु न भवति बहुलग्रहणात् । स हि रोगा-
 ख्यायां ण्वुल् बहुलमित्यत्रोपसख्यातः । अन्ये तु ट्कुक्षिपी
 धातुनिर्देश इत्यतो निर्देशशब्दः कारप्रत्ययविधौवप्युच्यते । नि-

देशश्च प्रतिपादनम् । तेन प्रयोगविशेषनिष्ठानां वर्णानां प्रतिपा-
 दने प्रत्यय इह तु आनुपूर्वसिपादनमात्रे तात्पर्यं न तु कविपु-
 त्रइत्यादौ दृष्टानामकारादीनां प्रतिपादने, अतः कारप्रत्ययाभाव
 इत्याहुः । अनुकार्यानुकरणयोरभेदविवक्षापक्षे तु अर्थवत्त्वस्या-
 विवक्षिततया वर्णवाचित्वाभावात्कारप्रत्ययाभावः । अत्रेदम-
 वधेयम् । अकारः संवृतः । विवृतकरणाः स्वराः तेभ्य एओ
 विवृततरौ ताभ्यामैऔ विवृततरतरौ ताभ्यामप्याकारः संवृतो-
 कार इति शिक्षावाक्यात् । विवृतसंवृतादयः शब्दाः शुक्लादिव-
 र्द्धमे धर्मिणि च प्रयुज्यन्ते तेन विवृतं करणं प्रयत्नो येषां ते
 तथाभूताः स्वरा इकारादय इत्यर्थः । यत्तु छन्दोगविशेषैरिव-
 णोर्वर्णऋकाराणां संवृततामिच्छद्भिरुक्तं यवृतः संवृता अन्यत्रा-
 र्भवसाम्न इति । तत्तु तदीयशाखाविशेषमात्रपरं न तु सार्वत्रिक-
 म् । यथा सात्यमुगिराणायनीयानामेव सृजाते ए अश्वसूनुते अ-
 ध्वर्यो ओ अद्रिभिः सुतमित्यादावेकमात्र एकारओकारश्च न त्वने-
 केषां, तद्वत् । इकारादौ वा यथा तथास्तु । अकारस्य संवृतत्वं तु
 निर्विवादमेव । तथाप्यसौ प्रक्रियादशायामाकारेण दीर्घेण
 प्लुतेन च सह सावर्ण्यसिद्धये विवृततर्रोस्मिन्सूत्रे निर्दिश्यते ।
 विवृततरत्वं च प्रयोगदशायामा भूदित्येतदर्थं शास्त्रांते अ अ
 इति सूत्रं कृतम् । तेन हि विवृततरमनूय संवृतो विधीयते ।
 न चानुवाद्यसमर्पकेणाकारेण दीर्घप्लुतयोरापि ग्रहणकशास्त्र-
 लात्सद्ग्रहः स्यादिति वाच्यम् । अद इति तपरनिर्देशस्य एक-
 श्लेषेण ह्रस्वपङ्कनिर्देशस्य वा सिद्धांतयिष्यमाणत्वात् । व-
 क्ष्याति हि तत्र चार्तिककारः । सिद्धं तु तपरनिर्देशाद्, एक-
 श्लेषनिर्देशाद्वा स्वरानुनासिकभिन्नानां भगवतः पाणिनेः सि-
 द्धमिति । शास्त्रान्ते च विधीयमानं प्रत्यापत्तिवचनमेव ज्ञापक-

मिह विवृततर उपदिष्ट इत्यस्यार्थस्य । यत्तु अत्रत्यं वार्तिकम्
 कारस्य विवृतोपदेश आकारग्रहणार्थ इति । तत्र विवृतशब्दो
 विवृततरत्वपरः उदाहृतशिक्षानुरोधात् । ननु श्रुतरोपि शु-
 क्लो भवत्येव यथा स्येह विवृततरस्याकारस्य विवृत-
 त्वानपायात्सावर्ण्यं यथाश्रुतेऽपि सेत्स्यतीति चेत् । न ।
 सवर्णसंज्ञायां तुल्यमयत्नत्वस्य विवृततरत्वाद्यन्तरधर्मपूर-
 स्कारेणैव वक्तव्यत्वात् । अन्यथा ओदौतोरपि सावर्ण्याप-
 तौ गां गा इत्यत्रेव नावं नावः ग्लावं ग्लाव इत्यादावपि औ-
 तोम् शसोरित्यात्वं प्रवर्त्तेत । ईदृदेदित्पेकारान्तस्य विधी-
 यमाना प्रगृह्यसंज्ञा करवावहै इत्यादावपि प्रवर्त्तेत । एङः प-
 दान्तादतीति पूर्वरूपं कस्मै अदात् बिष्णौ अस्तीत्यादावपि स्या-
 द् । किंचैवं हकारादीनामीपद्विवृतत्वादकारादीनाञ्च विवृतत्वा-
 त्सावर्ण्याप्रसक्तेर्नाञ्जलाविति सूत्रं न कर्त्तव्यमिति भाष्यसि-
 द्धान्तो व्याकुप्येत । एओडित्यादिमूत्रद्वये ङकारचकाररूपा-
 नुबन्धद्वयकरणं चेह लिङ्गम् । अन्यथा हि अन्यतरेणैव स-
 र्वत्र व्यवहरेत् । किम्वहुना ऐकारौकारावपि न निर्दिशेदाकारा-
 दीनामिव सावर्ण्येन सिद्धेरिति दिक् । तस्मादग्रत्यभाष्यवा-
 र्तिकयोर्विवृतशब्दो विवृततरं लक्षयतीत्येव तत्त्वम् । यद्वा ।
 विवृतप्रतिज्ञानसामर्थ्याद्विवृततरेण सह सावर्ण्यं सेत्स्यतीत्यव-
 धेयम् । एवं च भाष्यादिग्रन्थो यथाश्रुत एवास्तु । एतच्च
 न्यासकारहरदत्तयोर्ग्रन्थमनुसृत्य उदाहृतशिक्षावाक्योपष्टम्भेन
 व्याख्यातम् । परमार्थतस्तु । आकारो विवृत इत्येव भाष्य-
 वार्तिकस्वरसंसिद्धं न तु निवृततरइति । तथा च पाणिनी-
 यशिक्षा । स्वराणामूप्यणां चैव विवृतं करणं स्मृतम् । ते-
 भ्योऽपि विवृतावेडौ ताभ्यामैचौ तयैव चेति । मायुक्तं तु मता-

तरं, न तु पाणिनीयम् । अत एव एओङ्मूत्रे भाष्यकैयटा-
दौ अकारस्य विवृतत्वाद्विवृततराभ्यां संध्यक्षरभागाभ्यां न
सावर्ण्यमित्युक्तम् । एवं च वृत्तिग्रन्थस्यापि यथाश्रुतस्य सौष्ठ-
वे न्यासकारहरदत्ताभ्यां कृतं भङ्गत्वा व्याख्यानमनादेयम् ।
अथ वा नाज्झलाविति पठतः सूत्रकृतो मते विवृततरस्यापि वि-
वृतत्वमात्रेण सावर्ण्यमस्तु । चत्वार आभ्यन्तराः प्रयत्नाः स-
वर्णसंज्ञायामाश्रीयंत इति वृत्तिग्रन्थस्वरसात् । न चैवमेङ्चोर-
तिप्रसंगः । वर्णसमाम्नाये पृथक् निर्देशसामर्थ्यात् अनुबंधद्वय-
सामर्थ्याद्वा तत्र सावर्ण्याप्रवृत्तेरिति दिक् । ननु दंढाढकमित्या-
दौ दीर्घेण सह दीर्घ एकादेशः सावर्ण्यस्य फलमित्यस्तु प्लुते-
न तु सावर्ण्ये किं फलमिति चेत् । इह अश्विदत्तेति गुरोरनृत
इति प्लुते कृते तेन सह पूर्वस्य दीर्घ एकादेशः फलमिति गृहा-
ण । न च दीर्घे कर्तव्ये प्लुतस्यासिद्धत्वं शङ्क्यम् । प्लुतप्र-
शुद्धाअवीतिज्ञापकेन सिद्धः प्लुतः स्वरसंधिर्जातिवक्ष्यमाणत्वात् ।
स्यादेतत् । आक्षरसमाम्नायिकस्य अकारस्य कृतोपि विवृतत्वे
धातुप्रातिपदिकप्रत्ययनिपातस्थस्य संवृतत्वादत्त्वं न स्यात् ।
आक्षरसमाम्नायिकेन भिन्नप्रयत्नानाममीषामग्रहणात् । तत-
श्च शमामष्टानामिति दीर्घोलोन्त्यपरिभाषयान्त्यस्यैव स्या-
न्न त्वकारस्य । अचश्चेतिपरिभाषाया बाधादनुपस्थितेः । तथा
इषदित्यत्र प्रातिपदिकस्यान्तउदात्तो भवतीत्येतन्न स्यात् । ना-
यक इत्यत्र प्रत्ययाकारस्यानच्त्वादायादेशो न स्यात् । अव-
नमतीत्यत्र निपाता आद्युदात्ता उपसर्गाश्चाभिर्वर्जमित्याद्युदा-
त्तत्वं न स्यात् । किं च । अस्य च्वावित्यादौ अकारस्य संवृ-
तत्वेनानण्त्वादसातिग्राहकत्वे शुक्लीभवतीत्यादावेवेत्वं स्यान्न तु
मालीभवतीत्यादौ । न चाक्षरसमाम्नायिकस्य विवृतत्वप्रातिज्ञासा-

मर्थ्यात्तत्सदृशेषु धात्वादिस्थेष्वपि तत्कार्यप्रवृत्तिरिति वाच्यम् ।
 खदवादकमित्यादौ दीर्घसम्पादनेन विवृतत्वप्रतिज्ञायाः साफ-
 ल्ये सति सामर्थ्यविरहात् । तथाहि । अकः सवर्ण इत्यत्र आ-
 दिरन्त्येनेतिवचनादनयोरेवाकारककारयोरनुकरणमिति निर्णीतं
 न प्रत्याहारगतेन विवृतेनाकारेण सावर्णादीर्घप्लुतयोर्ग्र-
 हणे खदवादकमित्यादि सिध्यति । अस्मात् तु विवृतत्वे अस्य
 च्वावित्यादिष्विव प्रत्याहारेष्वपि संवृतस्य ह्रस्वस्यैव कार्यं
 स्यान्न तु दीर्घप्लुतयोरिति फलभेदस्य स्पष्टतया क्व विवृतत्वप्र-
 तिज्ञायाः सामर्थ्यम् । अथोच्येत । प्रत्यापत्त्या ऽऽक्षरसमाम्ना-
 पिकस्यैव विवृतत्वं ज्ञाप्यते इति न द्रुमः । किं तु सामान्या-
 पेक्षं ज्ञापकम् इह शास्त्रे यावानकारः स सर्वोपि प्राक्रियायां विवृ-
 तो बोद्धव्य इति । एवमपि प्रत्युच्चारणं वर्णानां भेदेनास्य
 च्वावित्यादावुच्चारितस्यानणत्वेन सवर्णग्राहकता न स्यात् किं
 त्वकः सवर्णइत्यादौ प्रत्याहारएव सवर्णग्राहकत्वं स्यात् । एव-
 मिकारादयोपीकोयणचीत्यादावेव ग्राहकाः स्युर्न तु एरनेकाचो
 यस्येति चेत्त्यादौ । ननु एक एवाकारः तत्कस्यानणत्वमाशं-
 क्यते । नचैवमुदात्तानुदात्तत्वादिविरुद्धधर्मानुपपत्तिः । तेषां
 व्यञ्जकध्वनिधर्मत्वात् । अनुबन्धव्यवस्थापि लोकवद्भवति-
 ति । लोके हीह मुण्डो भव इह जटिलो भवेत्यादिक्रमेण एक-
 स्यानेकधर्मोपदेशोपि तत्तद्देशभेदेन धर्मा व्यवतिष्ठन्ते तथेहापि
 कर्मण्यणित्यत्रैव णित्वं चरेष्ट इत्यत्र टित्वं गापोष्टुगित्यत्र टित्वकि-
 त्वे असाम्प्रतिकइत्यादौ तु नैकमप्यनुबन्धकार्यमिति व्यवस्था । अत
 एव प्राग्दीव्यतोण् शिवादिभ्यो णित्यादौ पुनः पुनर्णित्करणं सा-
 र्थकम् । कथं तर्हि घटेन तरतीति घटिकः । तरतीत्यधिकारे नौ
 द्व्यचष्टुमिति ठन् । कथं च धनस्य निमित्तं संयोग उत्पातो वा

धन्यः । तस्य निमित्तं संयोगोत्पातावित्यधिकारे गोद्व्यवो सं-
ख्यापरिमाणान्वादेर्यदित्येवेति चेत् । आवृत्तिकृताद्व्यञ्ज्यपदेशाद्भ-
विष्यति । न च बाहुक इत्यादौ मुख्यद्व्यचि 'चरितार्थत्वाद्गौणे
कार्यासम्भव इति वाच्यम् । अन्वादिप्रतिषेधेनेह गौणस्यापि
मुख्यसमर्कक्षताया ज्ञापनात् । अत एव किरिणेत्यादौ सावे-
काचइतिविभक्तेरुदात्तत्वं न भवति । आवृत्तिकृतेन द्व्यञ्ज्यप-
देशेन स्वाश्रयस्य एकाञ्ज्यपदेशस्य निवासितत्वात् । नहि त्रि-
पुत्रो द्विपुत्रव्यपदेशं लभते । तस्मादुक्तरीत्या बाधकाभावात्ता-
द्यवरूपसाधकबलाच्चाकारव्यक्तिरेकैवेति सर्वं सुस्थमिति चेन्न ॥
उदात्तत्वादिविरुद्धधर्माध्यासेन व्यक्त्यैक्यस्य बाधात् । ध्वनि-
धर्मा एवेतत्पुक्तमिति चेत्तर्हि कच्चगत्वादिकमपि तस्यैवास्त्विति
अकारेकारादीनामप्यैक्यप्रसङ्गः । तदेतदुच्यते । अखण्डं पदं
वाक्यं वा वाचकमिति । किं बहुना मास्त्वेव व्यग्यो वर्णः व्य-
ञ्जकत्वाभिमतैर्ध्वनिभिरेव सर्वनिर्वाहात् । उक्तं च हरिणा ।
अनेकव्यक्त्याभिव्यंग्या जाति स्फोट इति स्मृता । कैश्चिद्व्यक्तय-
एवास्या ध्वनित्वेन प्रकल्पिता इति । तस्माद्यदि ध्वनिभिरेव
निर्वाहस्तर्हि जातिस्फोट एव, नो चेत् कखयोरिवोदात्तानुदात्तादी-
नामपि भेद एवेति न्यायतः परिनिमित्ते सति 'एवं ध्वनिगतान् भे-
दानुदात्तस्वरितादिकान् । वर्णा अनुपतन्तः स्थुरर्थावगतिहेत-
व, इतिमामांसकमतमर्द्धजरतीयत्वादुपेक्ष्यमिति स्थितम् । एवं च
अनन्ता वर्णा इति नैयायिकाद्यभ्युपगतीत्या यद्यपि जातिपरो नि-
र्देशस्तर्हि अस्य चावित्यत्रापि तथैवास्त्विति किं ग्रहणकशास्त्रे-
ण । तदुक्तम् । सवर्णेण ग्रहणमपरिभाष्यमाकृतिग्रहणादिति ।
तपरम्व्रं तु जातिनिर्देशमप्युक्तस्यैवातिप्रसङ्गस्य भङ्गाय । त्यदा-
दीनामइत्यादौ तु एकमात्रव्यक्तिरपि जातिविशेषणतया विवक्ष्य-

ते । विधेयविशेषणत्वात् । पञ्चेकत्ववत् । अस्य च्वावित्यादौ
तु अनुवाद्यनिशेषणत्वात् व्यक्तिविवक्षिता । ग्रहैकत्ववत् । किं
तु अण्ग्रहणं कुर्वतः सूत्रकृतो नायं पक्षोभिप्रेतः । एका अवर्ण-
व्यक्तिरिति पक्षस्तु दूषित एव । अष्टादश अवर्णव्यक्तय इति पक्षे तु
अङ्गुणिति यदि जातिपरो निर्देशस्तर्हि पुनरण्ग्रहणवैयर्थ्यम् ।
व्यक्तिनिर्देशे तु क्तरीत्या अस्य च्वावित्यादौ सवर्णग्रहणानु-
पपत्तिरिति महत्सङ्कटम् । तन्मादिह सूत्रकारस्याशयो दुर्वच इति
चेत् । उच्यते । त्रिष्वपि पक्षेषु अस्त्येव सूत्रस्थोपपत्तिः । तथा
हि । स एवायमकार इतिप्रत्यभिज्ञावज्जादकार एक एवेति पक्षे
धर्मव्यवस्थायास्त्वयैवोपपादनाद्यथा के अण्कार्यं न भवति यथा
चामत्ययादिविधिस्यले न दीर्घादिप्रवृत्तिः । तथास्य च्वावि-
त्तिविधिरपि मालीभवतीत्यादौ न प्रवर्ततेति ग्रहणकशास्त्रं क्रिय-
ते । तच्च सावर्ण्याधीनमिति ह्रस्वस्य विवृतत्वं प्रतिज्ञायते ।
तत्तु आक्षरसमाभ्यायिकस्यैव चेत्पुनरपि न व्यवतिष्ठेति सार्व-
त्रिकी प्रतिज्ञा । एवमपि अस्य च्वावित्यादौ अनण्त्वादेव ग्रा-
हकत्वं न स्यादिति चेत् । विवृतह्रस्वत्वादेरविशेषेण तस्याप्यण्-
त्वात् । नहि शुण्डत्वजटिलत्वादिवद्देशभेदेनानुपात्ताः स्वरूपमा-
त्रानुवादेन विहिता अपि श्यामो दीर्घश्चतुर्बाहुरित्यादयो व्यव-
तिष्ठन्ते । उदात्तानुदात्तस्वरितागुनासिकत्वगुणास्तु शब्देनानु-
पात्ता न भेदका इति वृद्धिसूत्रे वक्ष्यते । अनन्ता एव व्यक्तय इ-
ति पक्षे अष्टादशअवर्णव्यक्तय इतिपक्षे च यद्यपि ह्रस्वदीर्घप्लुत-
साधारणी एका जातिः कण्ठादिजन्यतावच्छेदिका तज्जन्यध्व-
निव्यंग्यतावच्छेदिका वास्त्येव तथापि तद्व्याप्यह्रस्वमात्रवृत्तिर-
पि जातिरास्ति । तथा च । अङ्गुणसूत्रे व्याप्यजातिपरो निर्देशः
तेन तज्जातीये एकत्र कृतं विवृतत्वं सर्वेष्वपि सिध्यति । अत

एवं सर्वेऽपि ह्रस्वा अणो भवन्त्येवेति अस्मञ्चावित्यादौ न कश्चिद्दोषः । अवात्तामित्यादिष्वपि ह्रस्वैव गतिः । अन्यथा अवात्सतामिति स्थिते सिचः पूर्वपरयोस्तत्कारयोर्मध्ये अन्यतरस्यैव श्लत्वं स्यान्न तुभयोः । अक्षरसमाम्नाये उभयोरपाठात् । ततश्च श्लोशलीति न प्रवर्तेत सूत्रस्यावकाशस्तु अभित्या इत्यादिः स्यात् । एवं च दीर्घाणामनणत्वेन सवर्णग्राहकत्वं नास्तीत्यापि सिद्धान्तः सगच्छते । अथ व्यापकजातिपरमेव निर्देशः स्वीकृत्य अणुग्रहणं त्यज्यतामिति चेत् । एवमपि उपसर्गादृतीत्यादौ लृघर्णग्रहणाय ग्रहणकशास्त्रस्यावश्यकत्वात् । न च ऋलृघर्णयो रिति सावर्ण्यविधानसामर्थ्यात्तद्ग्रहः । अकः सवर्णइत्यादौ चारितार्थ्यात् । किञ्च । अस्मि च्चावित्यादौ व्यापकजातिः निर्देशः त्यदादीनाम इत्यादौ तु व्याप्यजातिनिर्देश इत्यस्य नियामकाभावे सङ्करोऽपि स्यात् । न चानुवाद्याविशेषणं विधेयविशेषणं च ग्रहैकत्वपक्षे कत्ववद्विवक्षितमपि विवक्षितं चेति मीमांसकमर्यादा वैयाकरणैः स्वीकर्तुं शक्या । उपेयिवाननाश्वाननूचानश्चेत्यत्र उपेयविवक्षितं न सम्प्रभृति तु विवक्षितमिति स्वीकारात् । आर्द्धधातुकस्येद्वलादेरित्यादावनुवाद्याविशेषणस्यापि बहुशो विवक्षणाच्च । तस्माद्व्याख्यानतो विशेषमतिपत्तिरिति परिभाषैव सिद्धाते शरणम् । व्याख्यानं तु लक्ष्यानुरोधीति यद्यप्यगत्या तत्र तत्राश्रयिते तथापि न तद्भलेन ग्रहणकशास्त्रस्य प्रत्याख्यानं चमत्कारमावहते । ग्रहणकशास्त्रबलेन हि अप्रत्ययोऽविधीयमानः सवर्णग्राहक इति स्फुटतरं प्रतीयते । उल्लङ्घिता चेयं मीमांसकमर्यादा धर्मशास्त्रे बहुशः श्रेयांस न प्रबोधयेदित्यादिषु । एकः पूर्वपरयोरिति सूत्रे एकग्रहणमपीह ज्ञापकम् । अन्यथाद्गुण इत्येकत्वस्य पक्षेऽप्यद्विवक्षासम्भवात्किं तेनेति

दिक् । अथवार्थवत्त्वस्याविवक्षायामपि इहोच्चारितो ऽकारादिः स्वसदृशीः पद व्यक्तीः सादृश्याख्यसम्बन्धेनोपस्थापयति । न चैवमापि वृत्त्या ऽनुपस्थितानां शाब्दबोधे ऽन्वयप्रतियोगितानुपपत्तिः । अर्थाध्याहारवादे बाधकाभावात् । अतिप्रसंगभंगस्तु तात्पर्यग्राहकबलेनैव । अन्यथा तत्रापि लक्षणाध्याहारादेरतिप्रसङ्गस्य तदवस्थत्वात् । स्पृहरीप्सितइत्यनुशासनबलात्पुण्येभ्य इत्यादौ पदाध्याहारः क्लृप्त इति चेन्न । स्यब्लोपे कर्मणि क्रियार्योपपदस्य च कर्मणि स्थानिन इत्याद्यनुशासनादर्थाध्याहारस्यापि स्थलविशेषे क्लृप्तत्वात् । अन्यथा गवित्ययमाहेत्यादावगतेऽचेति वक्ष्यते ॥

२ ऋलृरू । ननु विधिवाक्येषु ऋकारो ग्रहणकशाल्वलेन ऋकारादीनष्टादश यथा गृण्हाति तथा लृवर्णानपि द्वादश ग्रहीष्यति तर्त्तिक पृथग्लृकारोपदेशेन । न च भिन्नस्थानतया सावर्ण्यविरहादग्रहणमिति वाच्यम् । ऋकारलृकारयोः सवर्णविधिरिति वार्त्तिकबलेन वाचनिकस्य सावर्ण्यस्यावश्यं वाच्यत्वात् । अन्यथा इहोपदिष्टेपि लृकारे भाल्कारीपतीत्यादौ उपसर्गादिति धातौ वासुण्यापिशलेरित्यस्याप्रवृत्तिप्रसंगात् । ननु क्लृपिस्थस्य लृकारस्येदमनुकरणम् । तस्य च स्वरकार्येष्वसिद्धत्वादृकार एवायमिति उपसर्गादृतीत्यादि 'सेत्स्यतीति' चेन्न । कृपोरोल इति विहितस्यासिद्धत्वेपि तदनुकरणस्यास्यासिद्धत्वविरहात् । स्यादेतत् । प्रकृतिवदनुकरणमित्यतिदेशादयमप्यसिद्ध एव । स चातिदेशोवजयाश्रयणीयः । हिः पचन्त्वित्याहेति तैत्तिरीयवाक्ये यद्यपि पचन्त्वित्याद्युदात्तं पठ्यते तथापि भाष्योदाहृते शाखान्तरीये पचन्तुशब्दस्य तिङ्ङातिङ् इति निघातो यथा स्यात् । नह्येतत्तिङन्तम् । तिङन्तपदार्थक-

त्वात् । स्वाद्युत्पत्तिस्त्विह विवक्षाभेदेन वैकल्पिकीत्यर्थवत्सूत्रे
 वक्ष्यते । अग्नी इत्याहेत्यादौ प्रगृह्यत्वमप्यतिदेशादेव । अति-
 देशे ज्ञापकं तु यत्तदेतेभ्यः परिमाणइति सौत्रनिर्देशः । नञ्-
 त्वातिदेशं विना त्यदाद्यत्वं लभ्यते । अभिव्यक्तपदार्था ये इति
 न्यायेन लोकप्रसिद्धार्थपरतायामेव तत्प्रवृत्तेः । तथा च प्रयु-
 ज्यते, यत्तदोर्नित्यसम्बन्ध इति । नन्वेनेनैवातिदेशेन अत्व-
 स्यावश्यकत्वादुदाहृतप्रयोगोनुपपन्न एवेति चेत् । न । उदाह-
 तज्ञापकसूत्रएव त्यदादीनि सर्वैरित्येकशेषस्याकरणेन एतत्तदोः
 सुलोप इत्यादिनिर्देशैश्चातिदेशस्यानित्यताज्ञापनात् । अथवा
 प्रावृद्दशरत्कालदिवां जइति सूत्रे ऽप्योयोनियन्मतुषु चेति वा-
 र्तिकेनेयं परिभाषा अस्या अनित्यता चेत्युभयमपि ज्ञाप्यते । त-
 थाहि । कारीर्यामप्सुमन्तावाज्यभागाविति श्रुतम् । अप्सुमे
 सोमः, अप्सुग्ने सधिष्टवेति हि तत्र मन्त्रौ । तत्राप्सुशब्दाद-
 नुकरणभूतान्मतुष्यस्यवामीयमित्यादाविवानुकरणस्य विभक्ति-
 त्वाभावादेव लुको प्रसङ्गादलुग्विधानमुक्तपरिभाषां ज्ञापयति ।
 मतुवृत्पत्तेश्च प्रथमान्ततां विना दुर्लभत्वात्मातिपदिकताप्याव-
 श्यकी सा च प्रत्ययान्तत्वे सति दुर्लभेति प्रातिपदिकसंज्ञायाम-
 तिदेशप्रवृत्तिविरहाभ्यनुष्ठानादनित्यतापि सिद्धा । एतेन
 युष्मदस्मत्प्रत्ययगोचरयोरित्यादिप्रयोगा व्याख्याताः । भक्त-
 मनुसगमः । लृकारानुकरणस्याप्यतिदेशेनासिद्धत्वात्मात्मा-
 रीयतीत्यादानुपसर्गादृतीत्यस्य प्रवृत्तिसिद्धौ किं सावर्ण्येनेति
 चेन्न । तथा सति रेफपरन्वभावापि लृकारपरत्वासिद्ध्या प्र-
 कृते अनित्यत्वेनातिदेशाप्रवृत्तेरेव त्वयापि वाच्यत्वात् । ननु
 रेफपरत्वे गिद्धे अतिदेशाद्रेफस्य लृकारो भविष्यतीति चेन्न ।
 एवमपि गम्भृयुष्मृत्त्यादिस्यस्य लृकारस्यानुकरणे तदुक्तानि-

देशादेरुक्तिसम्भवाभावात् । तस्मात्सवर्णत्वस्यावश्यके लृ-
कारोपदेशो व्यर्थ एवेति चेत् । अत्रोच्यते । न तादृशार्थिकं
दृष्ट्वा सूत्रकृतः प्रवृत्तिः । आरब्धे ऽपि वार्तिके ऋकारलृका-
रयोः सावर्ण्यस्यानित्यत्वां ज्ञापयितुं कर्त्तव्य एव लृकारोपदेशः ।
तेन कलृ३प्रशिखेत्यत्र गुरोरनृत इति प्लुतः सिध्यति । अन्यथा
ऽनृत इति निषेधः स्यात् । ऋकारेण लृकारग्रहणात् । कलृ-
प्यमानधलीकलृप्यमान इत्यादौ ऋवर्णाभ्रस्येत्यौपसंख्यानिक-
णत्वस्याप्रवृत्तिस्तु शुभ्रादित्वेनापि सुवचा । अन्यथा
प्रकलृप्यमानादौ कृत्यच इति णत्वस्य दुर्बारत्वात् ।
इदं त्ववधेयम् । वार्तिकमते सवर्णेणग्रहणमपरिभाष्यमिति सि-
द्धांतादृकारे लृकारसाधारणजातिविरहेणाकृतिग्रहणासंभवाच्च
प्रालंकारीयतीत्यत्र कार्यानिर्वाहस्तदवश्यः । सावर्ण्यविधिस्तु
सवर्णदीर्घे होतु लृकार इत्यत्र इकोसवर्णइत्यस्य प्रवृत्तिप्रतिबन्धे-
न चरितार्थः । न च ऋत्यक इत्यस्य भासिः । ग्रहणकशास्त्राभा-
वादेव । एवं च दीर्घ संपाद्य कृतार्थे लृकारपाठः सावर्ण्यानित्य-
त्वमपि कथं ज्ञापयेदिति । तस्मादण्ग्रहण प्रत्याचक्षानस्य
तत्स्थाने ऋग्रहणं कर्त्तव्यम्, अप्रत्ययग्रहणं च न कार्यमित्याशयः
कल्प्यः । यद्यप्येवं पल्लमभृतीनां लृदितां नाग्लोपीत्यृदित्कार्यं
प्राप्नोति, पृथगनुबन्धकरणं तु लृदित्वप्रयुक्तस्य अडादेशस्य
ऋदित्वप्रवृत्त्या चरितार्थत्वादसङ्करं ज्ञापयितुमसमर्थं तथापि साव-
र्ण्यस्यानित्यतयैवेदमपि समाधेयम् । यद्वा । स्वरसन्धिप्रकरणे लृव-
र्णस्य ऋवद्भाव एव वाच्यः । सावर्ण्यं च नोपसंख्येयं प्लुतस्तु प्र-
करणांतरस्य इति न तत्रातिदेशप्रवृत्तिः । उरण्परइतिपारिभाषा तु
कार्यकालतया स्वरसन्धिप्रकरणस्थेति उरित्यनेन लृवर्णग्रहणो
पपत्तिः । अस्मिन्नापि पक्षे लृकारोपदेश इह कर्त्तव्य एव । कलृ ३

सशिख इत्यत्र प्लुतो यथा स्यात् । क्लृप्स इति च द्वित्वम् । प्रवृ-
 त्त इति च स्वरितः । अत्र ह्यन्तर्भावितव्यर्थात् कर्मणि क्तः । तेन
 गतिरनन्तर इति पूर्वपदप्रकृतिस्वरः । कर्मणि यः क्तस्तदन्ते व-
 क्षरपदे तद्विधानात् । ततः शेषानिघाते कृते उदात्तादनुदात्तस्य
 स्वरितः । न चात्र कृपोरोल इत्यस्यासिद्धत्वाशङ्कापि । पूर्वत्वात् ।
 परं हि पूर्वं प्रत्यसिद्धं न तु परं प्रति पूर्वम् । एवं च गम्भृजभृ-
 तीनां लृकारस्येत्संज्ञाप्यनायासेन सिध्यति । अन्यथा तु पु-
 षादिद्युताश्चलृदित इति लृकारे परतः कृतेन यणादेशेन इत्संज्ञा-
 नुवादेन च ज्ञापकेन कथंचित्साधनीया स्यात् । एवम् इदितोनु-
 मित्याद्यनुवादानाम् ऋत्यक इत्यादिनिर्देशानां च साम्यादिका-
 रादयोपि न निर्दिश्येरन् । यथाभ्रतमूत्ररीत्या तु ब्रूमः । ऋका-
 रमुच्चारयितुं प्रवृत्ता कुमारी करणापाटवाद्यदा लृकारमुच्चारय-
 ति तदनुकरणस्याप्युच्चार्यसिद्धिः फलम् । अनुकरणानामनु-
 कार्येणार्थवतां सर्वत्र साधुताभ्युपगमात् । नन्वेवं लृवर्णस्य दीर्घा
 न सन्तीति व्याह्रयेत् । अनुकरणस्य तत्रापि सुलभत्वादिति
 चेन्न । न्यायप्राप्तस्यापि वचनेन बाधात् । इदञ्च न्याय्यभावात्क-
 ल्पनं संज्ञादिष्विति वार्तिकाल्लभ्यते । तथा हि । लृकारोपदेशो यदृ-
 च्छाशक्तियानुकरणप्लुत्याद्यर्थे इति पूर्ववार्तिकेन लृकारोपदेशस्य
 प्रयोजनप्रयमुक्तम् । दध्यलृनकाय देहीति यदृच्छाशब्दः । कुमारी लृ-
 त्तु इत्यादित्यशक्तियानुकरणम् । प्लुताद्विर्वचनस्वरिताश्च प्लुत्यादयः ।
 एतदर्थं लृकारोपदेश इति हितस्यार्थः । तत्र प्रथमप्रयोजननिराकर-
 णावेहं वार्तिकम् । न्याय्यभावादिनि । अस्यार्थः । ऋतिस्नावृते-
 रां वाक्यमिति निर्दिष्टः सोऽपि पातुन्मस्मादीणादिकः क्वन् । तत्र शेषं लृ-
 च्छिगम् । क्वन् शिन्विमंश्चोर्पूर्वस्यापीति । शिन्विन्विधिवे
 संज्ञायां च सोऽपि दाभिरुपपदाच्च धातोः क्वन् इत्यादिरर्थः ।

रजकः तक्षक इत्यादि शिल्पिणि । चरकः भषकः कटकं कनक-
 मित्यादि संज्ञायामुदाहरणम् । तथा च ऋतकशब्दः शास्त्रानुग-
 तत्त्वान्न्याय्यः । तत्सद्भावात्स एव संज्ञा तथा च कृतं कुर्यान्न
 तद्धितमित्यादि शृङ्गस्मृतिरप्यनुकूलिता भवतीति । एवं वदता
 शास्त्राननुगतन्देसभाषया यत्कूचीत्यादि नाम क्रियते तदसाध्विति
 स्फुटीकृतम् । आदिशब्दादनुकरणेपि शिष्टानुरोधं दर्शयता लृ-
 षणस्य दीर्घा न सन्तीति शास्त्रमर्पादामुल्लंघ्य क्रियमाणस्य
 दीर्घानुकरणस्याप्यसाधुता दर्शिता । तस्माद्विधुमादिभ्यः कू-
 चीमञ्जपादीनामिव गात्रीगोण्याद्यनुकरणेभ्यो दीर्घलृवर्णानुक-
 रणस्यापि न्यायतो न किं चिद्वैलक्षण्यं किन्तु वाचनिकमिति
 स्थितम् । मन्त्रशास्त्रे तु मातृकान्यासादौ दीर्घ लृवर्णौ यद्यपि
 स्वीकृतस्तथापि मातिशारुयन्यायेन अन्यत्रासौ नोपयुज्यतएवे-
 त्यवधेयम् । एवं वचंत्यादीनामपि शिष्टैरनङ्गीकृतानां न्यायसा-
 म्यादसाधुतोक्ता । तथा चाहुः । नहि वाचिरान्तिपरः प्रयुज्यत-
 इति । एवं च न्याय्यभावादिति वार्तिकेन पूर्ववार्तिकोक्तमयो-
 जनत्रयमध्ये प्रथममयोजनं निराकृतम् । लृतकश्चासाधुरेव ।
 इदं च त्रयीशब्दानां प्रवृत्तिर्न संति यदृच्छा शब्दा इति पक्षे-
 णोक्तम् । पक्षान्तरैरपि हि परिहारा भवेतीति आप्यकारः । एत-
 द्ग्रन्थपर्यालोचनया तु चतुष्टयीति पक्षे लृतकादयोपि द्विधुमादि-
 बत्साध्वसाधुबहिर्भूताः साधव एव न तु द्विधुमादिविलक्षणा
 इति लभ्यते । अन्यथा हि पक्षान्तरैरिति न ब्रूयादिति । न च
 शृङ्गस्मृतिविरोधः । तावतापि कृतं कुर्यान्न तद्धितमिति शृङ्गमु-
 ल्लंघ्य कृतस्याप्यौपगवादेरिव शब्दसाधुताभ्युपगमे बाधकामा-
 वात् । पुरुषस्तु साधून्पि प्रयुंजानो देवब्राह्मणादिनिन्दकवद्भर्म-
 शास्त्रोल्लंघनात्प्रत्येकतत्पिन्यदेतत् । यष्ट द्वितीयमयोजननिराक-

रणार्थं वार्तिकम् अनुकरणं शिष्टाशिष्टाप्रतिषिद्धेऽपि । तस्या-
यमर्थः । शिष्टस्य साधोरनुकरणं साध्वेव । आशिष्टं च तदप्रति-
षिद्धं च साध्वसाधुवहिर्भूतं टिष्ठभादे तस्यानुकरणमपि तादृ-
गेवाऽऽर्थादसाधोरनुकरणमप्यसाध्वेवेति । इदं तु भाष्ये दूषितमे-
व । हेलयो हेलय इत्यादीनां शिष्टपरिगृहीतानामसाधुतायां
बीजाभावात् । नत्यपशब्दवाचकत्वमात्रेण तथात्वम् । अपश-
ब्द इत्यस्याप्यसाधुतापत्तेः- । न च प्रकृतिवदनुकरणमित्यनेन
साधुतातिदेशः । अशास्त्रीयस्यातिदेशायोगादिति दिक् । तस्मा-
द्वार्तिककृता दूषितमपि द्वितीयप्रयोजनं भाष्यरीत्या स्थितम् ।
यदपि तृतीयप्रयोजननिराकरणपरं वार्तिकम् । एकदेशविकृत-
स्यानन्यत्वात्प्लुत्यादय इति, तस्यायमर्थः । नुहविधिलादेशवि-
नामेषु प्रतिविधानमिति वक्ष्यमाणत्वादृकारैकदेशस्य रेफस्य ल-
त्वे कृते एकदेशविकृतन्यायेनाच्कार्यसिद्धिरिति । न चैवमनृत
इति प्रतिषेधापत्तिः । अरवत इति न्यासात् । नबेकदेशविकृत-
न्यायेन रेफवत्ताप्यायाति । लोकेपि हि छिन्नपुच्छस्य पुच्छवत्त्व-
प्रयुक्तकार्यं नायात्येव । न चैवं होतृकारादेर्दीर्घस्याप्यरवत इति
प्लुतप्रतिषेधापत्तिः, षस्वस्य रवतो नेति न्यासात् । किं त्वे-
वं सति एकस्य लृकारस्य प्रत्याख्यानाय मूर्धभंगाश्रयणे विप-
रीतमेव गौरवमिति तदेतदाह भाष्यकारः । सेयं महतो वंश-
स्तम्बाल्लङ्घानुकृष्यतइति । लङ्वा पक्षिविशेषः फलान्वेषो
वा । लङ्गालंये इति धातोरज्जूपिलटिकुणिस्रटिविनिर्भ्यः क्व-
चित्प्राणिनाडिकः क्वन् । नेद्वत्रिकृतीनीदृभावः । लङ्गा करग्र-
भेदे स्यात्फलेऽवधे स्वगान्तरे इति विन्धः । ननु कृपोरोल्लइति
मूषम् अत्रग्रपक्ष्मात्पूर्वपक्ष्नु । एवं च लङ्गस्यामिद्धरादेव पक्ष्-
त्वादयः सेत्स्यन्तीति चेन्न । एवं हि सति श्रोत्रकृष्णस्याप्य-

त्कर्षः स्यात्तत्र लत्वस्यासिद्धतया निजेगित्यत इत्यत्र हलि
चेति दीर्घः स्यात् । ननु बहुचर्मातिशाख्ये ऋकारलृकारावथ
पष्ठोप्मा जिह्वामूलीया इति ऋलृवर्णयोः स्यान्साम्योक्तेस्तद्री-
त्या ग्रहणकशास्त्रेणैव निर्वाहाद् लृकारोपदेशो मास्त्विति चेन्न ।
उत्तरीत्या ऋलृवर्णयोः सावर्ण्योपसंख्यानं परं प्रत्याख्यायतां
लृकारोपदेशस्तूत्तरीत्या ऋलृसांशे प्लुतसिद्धये सावर्ण्यानित्य-
तां ज्ञापयितुं कर्तव्य एवेति दिक् ॥

१ एओइ । ऐऔच् । यद्यपि छन्दोगानां मध्यं सात्यमुग्रि-
राणायनीया अर्द्धमेकारम् अर्द्धमोकारं चाधीयते सुजाते एभ्रव-
सृनुते अध्वर्यो ओअद्रिभिः सुतमिति अन्तःपादस्थस्याव्यपरस्य
तदीयप्रातिशाख्ये अर्द्धमेकारमोकारं च विदधति तथापि प्राति-
शाख्यसमाख्याबलादेव सर्वशाखासाधारणे ऽस्मिन् शास्त्रे तस्य
न ग्रहणम् । ज्ञापकाच्च । यदि हि अकारादिभिरष्टादशानामि-
व एहभिरपि एकमात्राणां ग्रहणं संमतं स्यात्तर्हि ह लापवार्धमे-
कमात्रावेव एकावुपदिशेत् । अकारादिवत् । न चैवमदेह् गुण
इत्यत्र तपरत्वान्मात्रिकयोरेव गुणसंज्ञा स्यादिति वा-
च्यम् । तत्र एओइतिस्वरूपेणैव दीर्घयोर्निर्देशे ऽनण्ड्येन सव-
र्णाग्रहणोपपत्तेः । एवमप्यर्द्धमात्रालाघवात् । तत्र हि वर्णोपदेशे
एओइतिदीर्घयोर्मात्राचतुष्टयम् । गुणसंज्ञायां तु एदितिसार्द्धद्व-
यम् । संकलनया सार्धाः पञ्चमात्राः मय तु वर्णोपदेशे मात्राद्व-
यम् । गुणसंज्ञायां तु चतस्र इति मिलिताः षडेव मात्राः । तस्मा-
द् द्विमात्रनिर्देशसामर्थ्यादप्येकमात्रयोरनभिमतत्वं निर्णीयते । न-
न्वेवं एच इग्यस्वादेश इति व्यर्थं स्यात् । तद्धि स्यान्नेन्तरत्नमपरि-
भाषया प्राप्नुवतोरर्द्धकारार्द्धकारयोर्निवृत्त्यर्थं कियतइति चेन्न ।
वैकल्पिकप्राप्तिमतो ऽकारस्य व्यावृत्तये तदारम्भात् । एचां हि

पूर्वो भागो ऽकारसदृश उच्चरस्तु इवर्णोवर्णसदृशः तत्र उच्चर्वा-
तरतमस्य ऋस्वस्याभावात्पर्यायेणाकारः स्यात् । इकारोकारौ च
स्यातां तस्मान्मा कदाप्यवर्णं भूदिति सूत्रारम्भः । वस्तुतस्तु प्र-
त्याख्यास्यते सूत्रम् । तथा च तत्र वार्तिककारो वक्ष्यति ।
सिद्धमेवः सस्थानत्वात् । ऐचोश्चोत्तरभूयस्त्वादिति । अस्यार्थः ।
शब्दपरविप्रतिषेधेन एव उत्तरभागान्तरतमौ इवर्णविवेचोति सि-
द्धम् । यद्वा । एकारः शुद्धतालव्य औकारस्तु शुद्धौष्ठ्य इति मते
सिद्धमित्यर्थः । तथा च बहवृचानां प्रातिश्चाख्यम् । तालव्यावे-
कारचवर्गाविकारकारौ यकारः शकार इति । शेष ओष्ठ्योपपाद्य
इति च । पूर्वोक्तेभ्यः शेषो वर्णराशिरोष्ठाभ्यामुपपादयितव्यः ।
उवर्णः पवर्गः ओ औ उपध्मानीयश्च ओष्ठ्य इति सूत्रार्थः । इदं
च प्रातिश्चाख्यवृत्तिकृता व्याख्यातम् । तद्भाष्ये तु शेषओष्ठ्यो-
पवाद्येति पाठः । तत्र अपवादोक्त्यस्य उत्तरसूत्रे वक्ष्यमाणान् विहा-
येत्यर्थः । न्यायसिद्धम्यैव बाध्यबाधकभावस्य स्फुटीकरणार्थं चेदं सू-
त्रमातदेवं शब्दपरविप्रतिषेधान्मतभेदेन स्थानसाम्याद्वा सिद्धमिति
समाधानद्वयं परस्परं फलितम् । एतच्च यद्यप्येवमपि तुल्यं तथापि
तत्र समाधानान्तरमप्यस्तीत्याह । ऐचोश्चेति । चकारो भिन्नक्रमः ।
हेतोरनन्तरं बोध्यः । अर्द्धमात्रा ऽवर्णस्य । अर्ध्यर्द्धमात्रा इव-
र्णोवर्णयोरिति पक्षे मल्लप्रामादिवद्भूषसा व्यपदेशादपि इकारोकारौ
भविष्यन् इत्यर्थः । समप्रविभागपक्षोप्यस्तीत्यष्टमे वक्ष्यते । तत्र
तु पूर्वोक्तसमाधानद्वयमेव शरणम् । तथापि शब्दपरविप्रति-
षेधपरं प्रथमव्याख्यानं यद्यपि विवरणे स्थितम् । तथापि त-
दभ्युपगमं ऽप्रतिपत्तिर्बोध्ययोरित्यादिविप्रतिषेधे परमिति सूत्रे वा-
स्तविकं प्राप्यं च विरुध्येत । नहि गोत्रियोरिति सूत्रेण गोत्र्ये
विधीयमानो ऋस्वोऽन्यत्र चरितार्थः । येनाप्रतिपत्तिः स्यात् ।

ननु प्रतिलक्ष्यं लक्षणभेदेन विकल्पे प्राप्ते परमेवेति नियमोस्त्विति चेन्न । एवं हि सति अवः परिस्मिन्नितिसूत्रे नित्यः परयणादेशः परश्चासौ व्यवस्थया । युगपत्सम्भवो नास्ति बहिरद्वेण सिध्यतीत्यादिभाष्यसन्दर्भो विरुध्येत । तद्वलेन हि लक्षणवाक्ययोः पूर्वापरीभाव एव विप्रतिषेधसूत्रस्य विषयो ऽन्यस्तु अन्तरङ्गम्बलवदित्यस्येति लभ्यते । इदं च तत्रैव स्फुटीकरिष्यामः । द्वितीयव्याख्यानमपि अर्द्धकारादिवत्प्रातिशाख्योक्तस्य प्रायेणानादरादुर्बलम् । अथ छन्दोगाभिमतस्यापि चतुर्मात्रस्य तपरकरणव्यावर्त्यतोक्तेस्तद्वदिहाप्यभ्युपगमस्तर्हि ऋलृक्सूत्रोक्तीत्या ऋकारलृकारयोः सवर्णविधिरिति वार्त्तिकमपि प्रत्याख्यातुं शक्यम् । अथ शिक्षान्तरानुसारेण वार्त्तिकारम्भस्तर्हि एच-इगितिसूत्रारम्भोपि तथैवास्त्विति दिक् । तस्मादेव इगितिसूत्रबलेनार्द्धकारार्द्धकारौ न लभ्येते इति स्थितम् । ननु प्रातिशाख्योक्तावपि ताविह गृह्येते चेत्तदा किमनिष्टमापद्येत येन तयोरग्रहणं यत्नतः प्रतिपादयसीति चेत् । न । एचो ह्रस्वविधौ अन्तरतमत्वेन तयोरेव प्रसङ्गात् । एच इगिति सूत्रं तु प्रत्याख्यातमेव । एतदर्थमेव सूत्राभ्युपगमे तु गौरवमेव दोषः । स्यादेतत् । एत् ओत् इत्यादिक्रमेण तपरानेव निर्देक्ष्यामः । तथा च ऊकालसूत्रे अच्शब्देन तपराणामेवोपस्थितौ सत्यां तत्कालग्रहणार्ध एकार ओकारो वा ह्रस्वसंज्ञां न लभेत तेन ह्रस्वविधिविधेयोप्यसौ नेति । मैवम् । त्रिमात्राणामप्यनच्त्वापत्तेः । ततश्च गो ३ त्रात इत्यत्र अनचिचेत्यचः परस्य विधीयमानं द्वित्वं तकारस्य न स्यात् । प्रत्यङ्ङैतिकाप्यन उदङ्ङौपगव इति ङमुद् न स्यात् । प्लुतसंज्ञाविरहात् प्लुतविधिर्न प्रवर्त्तत । न च ओमभ्यादानइत्यादिविधिसामर्थ्यात्तत्सिद्धिः ।

उवर्णविधानेन चरितार्थत्वापत्तेरिति दिक् । तदेतदाह वार्त्तिक-
कारः । सन्ध्यक्षरेषु तपरोपदेशश्चेत्तपरोच्चारणम्, प्लुत्यादिष्व-
ज्विधि । प्लुतसंज्ञा च । अतपर एव इग्यस्वादेशे एकादेशे
दीर्घग्रहणमिति । अस्यार्थः । श्लिष्यमाणवर्णद्वयसदृशावयवत्वा-
त्संघीयमानमक्षर सन्ध्यक्षरमित्यन्वर्था पूर्वाचार्यसिद्धा एषां स-
ज्ञा । तपर उपदिश्यतेनेनेति करणव्युत्पत्त्या प्रयोजनमुच्यते ।
तथा च एषां तपरत्वोच्चारणे फलमस्ति चेत्तर्हि तपरोच्चारणं
सावत्कर्तव्यम् । प्लुतत्वे सत्यप्याज्विधिर्द्वित्वद्वमुडादिर्न सिद्ध्य-
ति । तत्र प्लुतस्यैव ङमुडादिः, तस्मात्परस्य द्वित्वमिति सू-
चयितुमादिशब्दः । प्लुते तदुत्तरवर्णेषु चेष्टकार्यं सिध्यती-
त्यर्थः । अभ्युपत्येवादो ऽयम् । वस्तुतस्तु अनच्त्वात्प्लुतसंज्ञैव
न सिध्यति । तस्मादुष्टस्तपरानिर्देश इति वार्त्तिकत्रयेणोक्तम् ।
ययान्यासपाठे त्वाह । अतपर इति । सूत्रं कर्त्तव्यं स्यादद्वैका-
रादिनिवृत्तये इत्यर्थः । वस्तुतस्तु उभाभ्यामपि सूत्रं कर्त्तव्यम् ।
उभाभ्यामपि वा न कर्त्तव्यमिति समनंतरमेवोपपादितम् । त-
स्मात्कार्यं दोष उद्भावनार्हः पक्षद्वयसाधारण्यत् । स्यादेतद् ।
तपरत्वाभावपक्षे गङ्गोदकं रमेश इत्यादीं त्रिमात्रचतुर्मात्राणां
स्थाने त्रिमात्रचतुर्मात्रा एवादेशाः स्युः । आन्तरतम्यात् । न-
चाकः सवर्ण इति सूत्रे दीर्घ इति योगं विभज्य एकः पूर्वपर-
योरित्यधिकारे यो विहितः स दीर्घो भवतीति व्याख्यानात्
त्रिमात्राद्यादेश इति वाच्यम् । पशुं विद्ध पचन्तीत्यत्र दोषमसं-
गात् । ननु अभीत्येव सूत्रमस्तु । प्रथमयोरिति सूत्रात्पूर्वसवर्णो-
न्वर्त्तते । एकः पूर्वपरयोरिति च । एवं सिद्धे पूर्वग्रहणं यथा-
जातीयकः पूर्वः स एव यथा स्यात् दीर्घो वा भूदिति । तेन
पशुमिति तावत्सिद्धम् । सम्प्रसारणान्चेत्यत्रापि स एव पूर्वश्च-

चोन्वर्तते । इह इति सूत्रारंभसामर्थ्याद्वा संप्रसारणान्चेत्यने-
 न दीर्घो न विधीयते । तेन विद्धमित्यपि सिद्धम् । अतो गुण-
 इत्यत्रापि पर इत्येव सिद्धे रूपग्रहणसामर्थ्याद्यादृशः परस्तादृ-
 श एवादेशो न तु तद्विलक्षणः । तेन पचन्तीत्यपि सिद्धम् । त-
 स्माद्योगविभागेन एकादेशो दीर्घो भवतीति पक्षो निर्दोष एवे-
 ति चेन्न । एवं सति कृष्णार्द्धेस्तवल्कार इत्याद्यासिद्धिमसंगात् ।
 इह हि दीर्घवचनादकारो न । अनान्तर्यादेदोतौ न । तस्मादी-
 र्घ इति योगविभागो दुष्ट एव । तेन गद्गोदकं रमेश इत्यत्र त्रि-
 मानचतुर्मात्रप्रसक्तिर्दुर्वारैवेति । न च प्लुतश्च विषये स्मृत इति
 वाच्यम् । प्लुताप्लुतप्रसङ्गे सत्येव तदिति वक्ष्यमाणत्वात् । न
 नु तथापि चतुर्मात्रं कथमापद्यते तस्य लोकवेदयोरप्रसिद्धेरिति
 चेन्न । छान्दोग्ये प्रसिद्धेरित्याहुः । वस्तुतस्तु लोकेऽप्यस्ति
 प्रसिद्धिः । तथा च प्लुतावैच इदृताविति सूत्रे भाष्यकारो व-
 क्ष्यति । इष्यतएव चतुर्मात्रः प्लुत इति । अत्रोच्यते । गुणसं-
 ज्ञायां वृद्धिसंज्ञायां च तपरनिर्देशात्प्रोक्तदोषः । तदेतदुक्तं वार्त्ति-
 ककृता, एकादेशे दीर्घग्रहणमिति । तस्यैव संज्ञित्वादिति भा-
 वः । न त्वेतद्वार्त्तिकं दीर्घग्रहणांतरकर्तव्यतापरं नापि योगवि-
 भागपरम् । उक्तयुक्तेः । स्यादेतत् । संज्ञामूत्रे अदातोस्तपरक-
 रणेऽपि एहैचोः कथं तत्कालग्राहकता । सहिवहोरोदिति सूत्रे
 वर्णग्रहणेन तात्परा इति पञ्चमीसमासस्यापि ज्ञापितत्वादिति
 चेत् । एवमपि तात्पराभ्यामेहैच्छब्दाभ्यामस्तु दीर्घाणामेवोप-
 स्थितिरूपस्थितैस्तु दीर्घैः स्वसवर्णानामशेषाणां ग्रहणं दुर्वारमे-
 व । नहि तेषां तात्पराः । अनुचारितत्वात् । ग्राहकत्वं परमनु-
 चचारितानामपि प्रत्याहारैरूपस्थितानामस्त्येव । दीर्घाज्जसिचे-
 ति ज्ञापकात् । स्वादिभ्यः प्रादीनामित्यादिनिर्देशाच्च । तेन

चमूषित्यादिषु षत्वादिकं सिध्यतीति वक्ष्यते । तात्पर-
 स्तत्कालस्येति तु उच्चारितेष्वेव स्यादिति चेत्सत्यम् । ऊ-
 मोद्गस्वादिति सूत्रे ङमुडिति प्रत्याहारे कृतं टित्वं संज्ञायां व्यर्थं
 तत्सामर्थ्यात्संज्ञिषु ङादिषु उपकरोतीति यथा स्वीकृतं तथेहापि
 तात्परत्वं संज्ञायामनुपयुज्यमानं तदुपस्थाप्येषु संज्ञिषु तत्काला-
 वधारणं सामर्थ्यात्करोतीति न कश्चिदोषः । यद्वा । अणुदित्सू-
 त्रे ऽशब्दसंज्ञेत्यनुवर्त्तते । शब्दस्य संज्ञायां विधेयायामण् सव-
 र्णान्न गृह्णातीति उकालोजित्यत्र भाष्ये स्फुटम् । उपपादयि-
 ष्यामश्वेदं तत्रैव । अतो गुणद्विसंज्ञाविधावपि न सवर्णग्रह-
 णम् । तपरकरणं तु स्पष्टार्थम्, ईदूदेदिति वत् । अन्यथा हि
 किमेवावेवेह निर्दिष्टौ किं वा आकारोपीत्यादिसन्देहः स्यात् ।
 तत्र च मालादीनांचेत्यादिज्ञापकानुसरणबलेन स्यादिति
 दिक् । युक्ततरश्चायमेव पक्षः । आद्यपक्षे हि द्विसंज्ञायाम् आ इति
 दीर्घस्यानणत्वेन सवर्णाग्राहकतया तपरकरणमैजर्धमिति स्थिते
 ङमुडीव सामर्थ्यमस्तु गुणसंज्ञायां तु तपरकरणस्योभयार्थताभ्यु-
 पगमात्पूर्वत्र चरितार्थस्य एव सामर्थ्यं येनेदं संज्ञिनोरेदोतीरुप-
 कुर्यादिति तत्र सवर्णग्रहणं स्यादेव । अस्मिन्नापि पक्षे एकादेशे
 दीर्घग्रहणमिति वार्त्तिक दीर्घस्यैव संज्ञित्वादिति पूर्ववदेव व्या-
 ख्येयम् । स्यादेतत् । प्रथमपक्षे तादपि परस्य तत्कालग्राहक-
 त्वाद् ऋटोरप् यवः स्तव इत्यादावेव स्यान्न तु लवः पव इत्या-
 दावपीति चेत् । अत्र भाष्यम् । नायं तकारः किं तर्हि अस-
 न्देहार्थः सुखसुखार्थो वा दकारोयमिति । नन्वेतद्भाष्यं तिति
 प्रत्ययग्रहणमित्येतद्वार्त्तिकप्रत्यारूपानपरेण तित्स्वरितमित्यत्र-
 त्यभाष्येण सह विरुध्येत । तथाहि । तत्र तिति प्रत्ययग्रहणं
 कर्तव्यम् इह मा भूत् दिङ्गत् पुभिरवतुभिरिति पूर्वपक्षयित्वा

दिच्चमाश्रित्य समाहितम् । ततो भाव्यमानस्याप्युकारस्यादसो-
 सेर्दादित्यत्रैव सवर्णग्राहकता स्यादित्याशङ्क्य तपरसूत्रे दकार-
 स्यापि चत्वंभूतस्य निर्देशादपरोपि तत्कालग्राहक इति परिहृ-
 तम् । एवं च उक्तदित्यादावपि दपरत्वमेव । अन्यथा स्वरितप्र-
 सङ्गात् । अयमेव च दपरनिर्देशो भाव्यमानस्याप्युकारस्य सव-
 र्णग्राहकतां ज्ञापयतीति स्थितम् । इह तु ऋदोरिति दकारनिर्दे-
 शाल्लवः पव इत्यादौ दीर्घिपीठं साध्यते । अत्र मात्रः । थकार-
 स्थानिको धकारस्थानिको वा दकारोत्र भाष्यकृतो विवक्षितः
 अतो न पूर्वोत्तराविरोध इति । ऋजवस्तु वार्त्तिकमते स्थित्वेदं भा-
 ष्यमतो न विरोध इत्याहुः । वस्तुतस्तु तपरस्तत्कालस्येत्यत्र द-
 कारो न निर्दिश्यते प्रयोजनाभावात् । दिवउत् ऋतउदित्यादौ तु
 तपरत्वादेनेष्टिसिद्धिः । नन्वेवं तित्स्वरितामित्यस्य प्रसङ्ग इति चेन्न ।
 प्रत्ययाप्रत्यययोः प्रत्ययस्य ग्रहणमिति परिभाषया तत्समाधा-
 नात् । यत्तु तित्स्वरितमिति सूत्रे हरदत्तेनोक्तम्, तस्यास्तु प-
 रिभाषाया भाष्यवार्त्तिकयोरिहादर्शनादयं यत्नो महान-
 स्माभिरादृत इति । तत्रेदं वक्तव्यम् । थकारस्थानिको धकार-
 स्थानिको वा दकार इत्येवंरूपो यत्नस्तावदेवोद्भूतसूत्रे स्थित्वा
 पूर्वाचार्यैरेवोक्त इत्यत्रत्यकैपटग्रन्थएव स्फुटम् । नन्वत ए-
 वास्माभिरादृत इति ब्रूमो नतूनीत इतीति चेत् । सत्यमादृतः ।
 तथापि परिभाषायाअदर्शनादित्यासिद्धो हेतुरङ्गस्येति सूत्रप्रत्या-
 ख्यानाय भाष्ये कण्ठरवेणैव एतत्परिभाषोपन्यासात् । निरुतं दु-
 र्वृत्तमित्यादिसिद्धये सूत्रं कर्त्तव्यमिति स्थिते व्यर्थेयं परिभाषे-
 त्याशय इति चेत् । तथापि थकारयकारस्थानिको दकार इत्यर्थ-
 इति व्याख्यानबलेशो निष्फलतया मूलस्वरसन्निवृद्धतया चाद-
 रणानर्ह एव । दिव उदित्यादौ तित्स्वरितामित्यस्य मात्रेरेव वि-

रहेण दकारप्रश्लेषादेर्नीबीजत्वात् । तथाहि । उदित्येषा उकारस्य संज्ञा तथा प्रत्यायित उकारस्तु विधीयते । तथा च संज्ञायास्तिच्चेपि संज्ञिनः किमायातम् । वस्तुतस्तु संज्ञापि तान्ता न तु तित् । तपरइति हि सूत्रितं न तु तित्दिति । यदि हि संज्ञावत् संज्ञयः पि तान्त एव तर्हि अतो भिस ऐस् भवद्भिरित्यादावेव स्यान्न तु वृक्षैरित्यादौ । तपरस्तत्कालस्येति मूर्त्रं च व्यर्थमेव स्यात्स्वं रूपं शब्दस्येत्यनेनैव गतार्थत्वात् । न च ङमुडादाविव संज्ञायां कृतं लिङ्गं संज्ञिनि लब्धुं शक्यम् । तद्वदिह सामर्थ्यविरहात् । एवञ्च तित्स्वरितमिति सूत्रे भाष्यवार्तिकग्रन्थः सर्वोप्यभ्युपेत्यवाद एव । स्थाध्वोरित्येति सूत्रे इच्चकस्य तकारेत्वमित्यादिग्रन्थोप्येवमेव तस्मान्नायं तकारः किन्तर्हि दकार इति इहत्यभाष्यग्रन्थो यथाश्रुत एव साधुरिति सहृदयैराकलनीयम् । अयमेव च ग्रन्थोभ्युपेत्यवाद्रूपतामुत्तरग्रन्थानां गमयति । एतेन औत्, इटोदित्यादिष्वपि विधेयस्य तपरस्वाभावो व्याख्यातः । तित्त्वं तु दूरापास्तमिति दिक् । इह अकारादयो वर्णाः सांशाः इष्यन्ते । यदाह तस्यादित उदात्तमर्द्धश्रृङ्गं, पूर्वस्यार्द्धस्यादुत्तरस्येदुताविति । वार्तिककारोप्याह । ऐचोभोत्तरभूयस्त्वादिति । तत्र सन्ति के चिदंशाः स्वतन्त्रवर्णांतर सदृशाः । यथा । आकारादिष्वकारस्य सदृशौ भागौ । एषु पूर्वभागो ऽकार उत्तर इवर्णोवर्णयोः । ऋकारे उभयतोऽभ्युपेत्योर्द्धमात्रा मध्ये रेफस्य सदृशोर्द्धमात्राभाग लृकारेऽप्युभयतोऽभ्युपेत्योर्द्धमात्रा मध्ये स्वतन्त्रलृकारसदृशो भागः तत्र स्वतन्त्रतत्तद्वर्णग्रहणेन विधीयमानं कार्यं तत्तत्सदृशेष्वंशेषु न प्रवर्तते । तत्सदृशा दीमे न तु तएव नरसिंहवज्रात्यन्तराक्रान्तत्वात् । गोनौग्रहणं चात्र ज्ञापकम् । यदि हि भागा अपि स्वतन्त्रवर्णप्रयुक्तं कार्यं प्रवर्तयेयुस्तर्हि गोद्वयोऽ

संख्यापरिमाणाञ्चादेर्द्यदिति नौद्वयचष्टुत्रिति च सूत्रद्वये द्वयज्ज-
हणेनैव गतार्थत्वाद्वोशब्दं नौशब्दं च नोपाददीत । तेनाग्ने इन्द्र-
चायो उदकमित्यत्र सवर्णदीर्घो न । न चैचोयवायाव इत्यनेन
तस्य बाधोस्त्विति वाच्यम् । अयादयो हि येननामाप्तिन्यायेन
मध्येपवादन्यायेन वा यण एव बाधकतया अग्नआयाहीत्यादौ
चरितार्था अग्ने इन्द्रमित्यादौ परेण दीर्घेण बाध्येरन् ।
अन्तरङ्गोपि दीर्घोवयवमात्रापेक्षत्वात् । तथाग्नएतीति एष पदा-
न्तादित्येतन्न । आलूय प्रमायेत्यत्र तुद्धन मालाभिरित्यत्र ऐस्न
यातेत्यादावतोलोपो न वाचा तरति वाचो निमित्तमित्यत्र द्वयज्ज-
लक्षणा उच्यतौ नेति दिक् । नुद्विधिलादेशविनामेषु तु प्रतिविधेय-
म् । तथाहि द्विहलग्नहणमपनीय तस्मान्नुडित्येव सूत्रं कर्तव्यम् । न-
चैवमानुधतुरित्यत्रेव आटतुरित्यादावपि नुद्वप्रसङ्गः अश्रोते-
श्चेत्यस्य नियमार्थत्वात् । नियमश्च सामान्यापेक्षः । अका-
रोपधस्य यदि भवत्यश्रोतेरेव न तु अटत्यादेरिति । यदि
त्वश्रातिमात्रं निवर्त्य स्यात्तर्हि नाश्र इत्येव ब्रूयात् रोल इत्यत्र
स्वतंत्रास्वतन्त्रसाधारणी जातिरनुवाचे विधेये च विवक्षिता ।
एकदेशस्य च पृथङ्निष्कर्षायोगात्तद्वद्वारा ऋकारस्यैव लृकारा-
देशः फलति । स्वतन्त्रवर्णवृत्तिजातेर्नाय निर्देशः किं तु अंशा-
शिसाधारण्या एवेत्यत्र शापकं तु लुटि च क्लृपस्तासि च क्लृ-
पः ऋदुपधाच्चाक्लृपिचृतेरिति निर्देशः । यद्वा । कृप उः रः
ल इति छेदः कृप इति लुप्तपट्टीकं पदम् । तच्च तंत्रणावृत्त्या वा
योज्यम् । कृपेयो रेफस्तस्य ल कृपेर्ऋकारस्यावयवो यो रेफः
रेफसदृश इति यावत्, तस्य च लकार इति तेन चलीक्लृ-
प्यतइत्यादि सिद्धम् । ईदृशपदविभागप्रदर्शनपरभाष्यादेव कृपे-
रिति सूत्रपाठस्य प्रामादिकत्वं निर्णीयते । तदेवं नुद्विधिला-

देशयोः समाहितम् । विनामो नतिः, तल्लक्षणं चोक्तं प्रातिशा-
रूपे, नतिर्देत्यमूर्द्धन्यभाव इति । प्रकृते तु नस्य णत्वं नतिः, तत्रे,
दं प्रतिविधानम् । छन्दस्पृदवग्रहादित्यत्र योगविभागः का-
र्यः, ऋतः, ऋतः परस्य नस्य णः स्यात् । शृणाति वृणोती-
त्यादि । ततः छन्दस्यवग्रहात् । ऋत इत्येव, पितृयाणं शुभ-
दित्यादि । नन्वेवमपि तपरकरणात् पितृणामित्यादौ ण-
त्वं न स्यादिति चेत् । एवं तर्हि लत्वविधाविवेहापि रषा-
भ्यामिति रेफतत्सदृशभागसाधारणी जातिनिर्दिश्यते शु-
भादिषु तृमोतिशब्दपाठाद् ज्ञापकात् । न च परयाजभक्त्या
व्यवधानं, व्यवायेपीति विभज्य सामान्येन व्यवायेपि णत्व-
विधानात् । न चैवं कृतेनेत्यादावतिप्रसङ्गः । अदक्प्वाह्नुम्-
भिरिति नियमात् । आक्षरसमाम्नायिकैस्तत्प्रत्यायितैर्वा व्य-
वाये यदि भवति तर्ह्येतैरेवेति नियमसूत्रस्यार्थः । यद्वा तृमो-
तिशब्दपाठेन होतृपोतृप्रशास्तृणामित्यादिनिर्देशेन च ऋवर्णा-
न्वस्य णत्वमेव ज्ञाप्यते लाघवात् । एवं हि व्यवायेपीति
योगविभागोपि न कर्त्तव्यो भवतीति । भाष्ये तु वर्णैकदेशा
वर्णग्रहणेन न शृङ्गन्ते इति द्वितीयोपि पक्षः समर्थितः । स तु बहु-
प्रतिविधयत्वेन गौरवभयाच्चेह प्रपञ्च्यते । ननु यदि वर्णैक-
देशा वर्णग्रहणेन न शृङ्गन्ते तर्हि कुक्कुटः पिप्पली पित्तमित्यादौ
न स्यात् । अखण्डस्य मात्राकालस्य क्वप्प्त् इत्यस्य
तदवयवयोश्च हल्ग्रहणेनाग्रहणात् । नन्वखण्ड-
स्यानुपदेशात् कथं हलत्वमिति चेत् मा भूत्तर्हित दापि । अवयवानां
हलत्वं तु कुतः सैव्यता सैवत्सरः यल्लोकमित्यादौ तु एकव-
र्णानामपि हलत्वं भविष्यति । अणूसूपदिष्टैर्ग्रहणात् । तदवयव-
योस्तु हलत्वं न स्यादेव । ततश्च संयोगसंज्ञाविरहे ततः पूर्वस्य

गुरुत्वाभावे प्लुतो न स्यादिति । अत्राहुः । व्यञ्जनमर्धमात्र-
मेव । आशूच्चारणात् तुल्यरूपयोर्द्वयोरेकत्वभ्रमः । इदं च शिष्ट-
समाचारात् प्रक्रियादशायामवश्यं स्वीकार्यम् । परमार्थदशायां
तु, पदे न वर्णा विद्यन्ते वर्णेष्ववयवा न च । वाक्यात्पदानामत्य-
न्तं प्रविवेको न कश्चनेति वाक्यपदीयोक्तरीत्या स्फोटं सिद्धा-
न्तयतां क्वास्य पूर्वपक्षस्यावसरः ॥

५ ह्यवरद् ॥ इकारोऽयं द्विरुपदिश्यते । यदि तु परत्रैवोपदिश्येत
अदृशहृगृणग्रहणेपु न शृणेत । ततश्च अर्हेणेत्यत्राद्व्यत्रायेपीति णत्वं
न स्यात् । महान् हीति स्थिते महाँहीति न स्यात् । अत्र हि दीर्घादिति
समानपादइति रुः । आतोऽतिनित्यमित्यनुनासिकः । भोभगोअ-
घोअपूर्वस्येति यत्वम् । हलिसर्वेषामिति यलोपः । तत्राप्यशी-
त्यनुवर्ततइति वक्ष्यते । ब्राह्मणो हसतीत्यत्र हशि चेत्युत्त्वं न
स्यात् । तथा लिलिहिद्वे लिलिहिध्वइत्यत्र विभापेड इति मूर्द्ध-
न्यविकल्पो न स्यात् । तत्र हि इणः पीध्वमिति मूत्रादिण इत्य-
नुवर्तते । तदेवमटि अशि हशि इणि चेति चतुर्षु ग्रहणं प्रथमोपदे-
शस्य फलमिति स्थितम् । यदि तु परत्र नोपदिश्येत । बलूरल्-
श्लश्लग्रहणेपु न शृणेत । ततश्च रुदिहि स्वपिहीत्यत्र रुदा-
दिभ्यः सार्वधातुकइति बलादित्वप्रयुक्त इण् न स्यात् । णिह
मीता । स्निहित्वा स्नेहित्वा सिस्निहिपति सिस्नेहिपतीत्य-
त्र रलोऽप्युपधादिति क्त्वं न स्यात् । अदाग्धां अदाग्धमित्यत्र
घत्वस्वामिद्धत्वाद्धकारादश्लः परः सिजिति श्लोश्लीति न
प्रवर्तते । अधुसत् अलिप्सदित्यत्र श्ल इमुपधादनिटइति कसो न
स्यात् । तस्मात्प्रत्याहाराणां चतुष्टये प्रथमोपदेशस्य चतुष्टये च
द्वितीयोपदेशस्य फलमस्तीति स्थितम् । स्यादेतद् । रेफस्य य-
रकार्याणि प्राप्नुवन्ति । यद्यथा मद्रद्दो मद्रद्द इत्यत्र अचः प-

राद्धकारात् परस्य यर इति विधीयमानं द्वित्वं नह्यस्तीत्यादौ य-
 कारस्येव प्राप्नोति । न च रोरीति लोपः सुकरः । लोपं प्रति द्वि-
 त्वस्यासिद्धेः । हलो यमामिति लोपस्तु वैकल्पिक इति वक्ष्यमाण-
 त्वात् । पक्षे रेफद्वयं श्रूयेत । न च व्यञ्जनपरस्यैकस्यानेकस्य वा
 उच्चारणे विशेषो नास्तीत्यसिद्धवत्सूत्रे भाष्यकृता वक्ष्य-
 माणात्वाच्चायं दोष इति वाच्यम् । सूक्ष्मत्वाद्गुर्लक्ष्यो विशेष
 इति तदर्थत् । ननु सर्वथा विशेषविरहो ऽभिप्रेतः । शरोचि
 हलो यमामित्यादिशास्त्रवैयर्थ्यापत्तेः । तथा चतुर्मुख इत्यादौ
 यरोनुनासिकेनुनासिको वेति पक्षे णकारः प्रवर्त्तते । स्थानसा-
 म्यात् । कुण्डं रथेनेत्यादौ वा पदान्तस्येति पक्षे रेफः प्रवर्त्तते ।
 रेफोष्मणां सवर्णा न सन्तीत्येत, द्विजातीयः सवर्णो नास्तीत्येवंप-
 रम् । स्वस्य स्वयं सवर्णो भवत्येव । तुल्यास्यप्रयत्नत्वात् । रोरीति
 लोपस्तु नास्ति । तं प्रति परसवर्णस्यासिद्धत्वात् । अथ द्वित्वानु-
 नासिकपरसवर्णनिवृत्तये यवाभ्यां पूर्वत्र रेफोनुकृष्येते । हरयव-
 ङिति । तर्हि रलो व्युपधादित्येतद्वकारान्तेष्वपि प्रवर्त्तते । तत-
 श्च देवित्वा दिदेविपतीत्यत्र पक्षे गुणो निषिध्येत । नन्वव्युप-
 धादिति छित्वा अवकारांताद् व्युपधादिति व्याख्यास्यत इति चे-
 त् । एवमपि गौधेरः पचरन्नित्यादौ लोपो व्योरिति न प्रवर्त्तते ।
 रेफस्य वल्यनन्तर्भावात् । रलीति वक्ष्यामीति चेत् । हयगतौ, ह-
 र्यादित्यादौ यकारेतिप्रसङ्गः । ननु यथाश्रुत एव सूत्रे वलीति
 सरेफं पदं छित्वा रेफे बलि चेति व्याख्यानान्नोक्तदोष इति
 चेत् । एवमपीकोरणचि संयोगादेरातोधातोर्ण्वतः उदात्तर-
 णो हल्पूर्वादिग्रणः सम्प्रसारणमित्यादिक्रमेण यणग्रहणानि स-
 र्वाणि रेफेण ग्राह्याणि स्युः । न चैतावतापीष्टनिर्वाहः । इकोरणि-
 त्यत्र संख्यातानुदेहेनेकारस्य रेफः उकारस्य यकारः ऋका-

रस्य वकार इति बहुपञ्चमसद्भात् । ननु यथाश्रुतेऽपि यथासं-
 ख्येन निर्वाहो दुरुपपादः । तथाहि । निर्धारयमानतया यवलाः
 सवर्णाश्च गृह्णन्तीति चत्वारस्नावद् यणः । गुणानामभेद-
 कतयानुनासिकसंग्रहेऽपि पृथग्गणनाविरहात् । इकस्तु सवर्णग्रह-
 णात् पदपाठिः । न च पदपट्टेरुपस्थापकानामिरुशब्दवाच्याना-
 मिकारादीनां चतुष्टयमस्त्येवेति वाच्यम् । तृतीयचतुर्थाभ्यामृ-
 काराभ्यां प्रत्येकं तस्या एव त्रिंशत् उपस्थितौ सत्यामृकारे
 रेफादेशस्य ऋकारे च लकारादेशस्य दुर्वारत्वात् । तस्मात्स्था-
 नेन्तरतम इत्यनेनैव प्रकृते निर्वाहः । यथासंख्यसूत्रं तु नन्दिग्रहिप-
 चादिभ्य इत्यादिपूययोक्ष्यत इत्येव निष्कर्षः । तथा चेकोरणिति न्या-
 सेऽपि तेनैव निर्वाहोस्तिविति चेन्न । वैपम्यात् । यथाश्रुते ह्यविरो-
 धात्परिभाषाद्वयमपीकोयणित्यत्र प्रवर्त्तते । इको यथासंख्यमन्न-
 रतमो यण् स्यादिति । रणिति न्यासे तु परिभाषयोर्विरोधात्
 परत्वेन यथासंख्यमेव प्रवर्त्तते । तस्मादनुचितो रेफस्य स्वस्था-
 नादपकर्षः, यथाश्रुते तु द्वित्वादिदोषत्रयं दुर्वारमिति । अत्रोच्य-
 ते । रेफस्याविशेषतः श्रुतेन द्वित्वं प्रति निमित्तत्वेन सामान्यतः
 श्रुतं कार्यित्वं बाध्यते । यथा ब्राह्मणा भोज्यन्तां मातरकौण्डि-
 न्यौ परिवेष्टामिति विशेषतः श्रुतेन परिवेषणेन मातरकौण्डि-
 न्ययोः सामान्यतः प्राप्तं भोजनं बाध्यते तद्वत् । यद्यपीह लक्ष्य-
 व्यक्तिभेदेनोभयं सम्भवति तथापि सत्यापि सम्भवे सामान्यतः
 प्राप्तं विशेषप्राप्तेन बाध्यत इत्यभ्युपगमाच्च दोषः । एवं चाचो-
 रहाभ्यामिति सूत्रे यर इति रेफभिन्नपरमेवेति स्थिते अनविचे-
 त्यत्रापि तथैव । अर्षाधिकाराश्रयणात् । तेन हर्षनुभव इत्या-
 दावपि रेफस्य न द्वित्वम् । नन्वेवं दध्युदकार्दौ यण् न स्यात् ।
 विशेषतः श्रुतेन स्थानित्वेनेकां निमित्तत्वस्य बाधादिति चेन्न ।

तत्र लक्ष्यानुरोधेन व्यक्तिपक्षाश्रयणात् व्यक्तिपक्षे हि प्रतिलक्ष्यमसकृलक्षणं प्रवर्त्तते । यद्वा । प्रतिलक्ष्यं भिन्नानां सर्वेषां लक्षणानां तन्त्रेणोच्चारणमिकोपणचीति । ततश्चेकामपि तात्पर्यतो निमित्तत्वप्रतिपादनाददोषः । नचैवं श्रीश इत्यादावपि यण् प्रसंगः । व्यक्तिपक्षे विप्रतिपेधे परमेवेति नियमबलेन तद्व्यक्तिविषयकशास्त्रस्यैव विरहकल्पनात् । एवमपवादविषयेपि सुश्रियावित्यादौ बोध्यम् । परिहृत्पापवादविषयं तत उत्सर्गोभिनिविशतइति न्यायात् । जातिव्यक्तिपक्षौ च लक्ष्यानुरोधाद्व्यवस्थया ऽऽश्रीयेते इति पस्पशापामेवोक्तम् । तस्मादित्युत्तरस्य पत्युत्तरपदाण्य इत्यादिनिर्देशाश्चेह लिङ्गम् । भाष्ये तु नेमौ रहौ कार्थिगौ द्विर्वचनस्य किं तर्हि निमित्तमिमावित्युक्तम् । तत्र इकारग्रहणं दृष्टान्तार्थं तस्य यवहिर्भूततया यथा न द्वित्वे कार्थिता तथा यरन्तर्भूतस्यापि रेफस्येति । एवमनुनासिकपरसवर्णविधी अपि स्थानेन्तरतमपरिभाषासंस्कृतौ स्थानप्रयत्नोभयान्तरतमे एतन्मुरारिस्त्वङ्करोपीत्यादौ क्वचिल्लब्धावकाशौ अनन्तरतमे प्रागुक्ते न प्रवर्त्तते जातिपक्षाश्रयणादेवेति संक्षेपः । अत्र वार्तिकम् । अयोगवाहानामदम् णत्वं शर्पु जशभावपत्वे । अविशेषेण संयोगोपधसंज्ञालोत्पत्तिविधिद्विर्वचनस्थानिवत्त्वानिषेधा इति । अस्यार्थः । अविद्यमानो योगः प्रत्याहारेषु सम्बन्धो-
 चेपां ते ऽयोगाः अनुपदिष्टत्वादुपदिष्टैरगृहीतत्वाच्च प्रत्याहार-
 सम्बन्धशून्या इत्यर्थः । बाहयति निर्वाहयन्ति प्रयोगमिति बाहः ।
 अयोगाश्च ते बाहाश्चेति कर्मधारय । अनुपदिष्टत्वे उपदिष्टैरगृही-
 तत्वे च सति श्रूयमाणा इत्यर्थः । ते च त्रिसर्जनीयजिह्वामूली-
 योपध्मानीयानुस्वारयमा इति भाष्यम् । एतच्च कृति ऋ वा
 लृति लृ वेति विहितयोरीषत्स्पृष्टयोरप्युपलक्षणम् । तथा च तु-

त्यास्यसूत्रे भाष्यम् । तयोरचत्वं वक्ष्यामीति । तत्फलं तु तत्रैव
 स्पष्टम् । तत्र यमानां लक्षणमनुनासिकसंज्ञासूत्रे प्रपञ्चयिष्यामः ।
 एषामदसूपदेशः कर्त्तव्यः णत्वं फलम् । उरः केण उरः पेण उ-
 रःकेण उरःपेण अद्व्यवायइति णत्वं विसर्जनीयजिह्वामू-
 लीयोपध्मानीयैर्व्यवायेपि सिध्यति । नायमज्ञाताद्यर्थे कः । सो-
 पदादाविति सत्त्वप्रसङ्गात् । किं तु उरः कायति उरः पातीति
 विग्रहः । कै शब्दे । पा रक्षणे । आभ्यामातोतुपसर्गे कः । कु-
 ष्वोःकःपौ चेति चकारात् पाक्षिको विसर्गः । न चैवमपि गति-
 कारकोपपदानां प्राक्सुबुत्पत्तेः समासाभ्युपगमात् सोपदादावि-
 ति प्रवर्त्ततेति वाच्यम् । तस्य दाधिसेचौ धनक्रीतेत्यादिसिद्धयर्थम-
 नित्यताया वक्ष्यमाणत्वात् पाशकरेत्यादिपरिगणनाच्च । प्रोम्भ-
 णम्, अदकुष्वाडितिसूत्रे नुम्ग्रहणं न कर्त्तव्यं भवति । अग्नेदमवधेय-
 म् । अदसु क्रियमाण उपदेशो ऽकारानन्तरमिकारात् प्राक्कर्त्तव्यः ।
 तेनेण्सु अनन्तर्भावात्पयःसुयशःस्वित्यादौ इण् कोरित्यधिकृत्य
 विधीयमानमादेशमत्यययोःति पत्वं न भवति । अङ्गु चान्त-
 र्भावात्संस्कर्त्तव्यत्रानुस्वारादचः परत्वमाश्रित्य सकारस्य द्वि-
 त्वं कैयटेनाष्टमे वक्ष्यमाणं संगच्छते । न चैवं हरिः करोती-
 त्यादाविको यणचीति यणप्रसङ्गः । विसर्गस्यासिद्धत्वात् ।
 एवं हरिं पश्यतीत्यादावनुस्वारस्यासिद्धत्वं बोध्यम् । शर्पु
 चोपदेशः कर्त्तव्यः । जश्भावस्तावत्प्रयोजनम् । तथा-
 हि । वार्त्तिकमते उञ्ज आर्जवइति घातुरुपध्मानीयो-
 पयः पठ्यते । तत्र झलां जश्झशीति जश्भावे आन्तरतम्पा-
 ङ्कारादेशः । उञ्जिता उञ्जितुं । शर्पूपदेशाद्धि नांतरीयक-
 त्वादेव झलत्वमप्यायाति । भाष्यकारस्तु नैतन्मेने । तथाहि ।
 उपध्मानीयोपपत्वपक्षे उञ्जिजिषतीति न सिध्यति । अभ्या-

से वकारमात्रश्रवणप्रसङ्गात् । इलादि शेषेण जकारस्य निवृ-
 त्तेः । यदि तु पूर्वत्रासिद्धमद्विर्वचन इत्युक्तेः सवकारस्य द्वि-
 त्वं तदा स्पष्ट एव वकारस्य शेषः । अथ उभौ साभ्यासस्ये-
 त्यनेनानित्यताज्ञापनाद् द्विर्वचनेप्यसिद्धत्वमाश्रीयते । औजि-
 षदित्यत्र यथा । तथाप्यभ्यासे उपध्मानीयस्य शेषे अभ्यासे-
 चर्चेति जम्त्वेन वकार एव श्रूयेत । इष्यते न्वभ्यासे जकार-
 इति प्राञ्चः । वस्तुतस्तु द्वितीयपक्षे उपध्मानीयमात्रमभ्यासे श्रू-
 येत तच्चोच्चारयितुमप्यशक्यम् । जम्त्वं तु दुर्लभम् । प्रकृतिचरा-
 प्रकृतिचर इत्यष्टमे सिद्धांतयिष्यमाणत्वात् । उपध्मानीये-
 ऽच्त्वस्यापि सत्त्वेन तावन्मात्रद्वित्वापत्याभ्यासे इकारदौ-
 र्लभ्याच्च । किं च । अत्र पक्षे अस्मात् घञि कृते-
 उपध्मानीयस्य जम्त्वे अभ्युज्जाः समुज्जा इति स्यात् ।
 इष्यते त्वभ्युद्र समुद्र इति । नन्वत एव कुञ्जोरि-
 त्यधिकारे सोपदादाविति सूत्रे उपध्मानीयस्य चेति वार्तिकेन-
 कवर्गे परत उपध्मानीयस्य सकारो विधीयते ततो जम्त्वेन द-
 त्वं विधीयते इति चेत्सत्यम् । उपध्मानीयस्य चेति वार्तिका-
 रंभ एव तु गौरवार्ह इति ब्रूमः । वकारोपधोयमिति वृत्तिकारमते-
 तु वकारस्य द्वित्वनिषेधः समुद्र इत्यादौ ढकारादेशश्चेत्युभयमपि-
 वचनेनैव साधनीयं स्यात् । तस्मादकारोपध एवायमभ्युद्रः स-
 मुद्र इति यथा स्यात् । कथं तर्हि उज्जिता उज्जितमित्यादि-
 सिध्यतीति चेत् । शृणु । भुजन्मुज्जौ पाण्युपतापयोरित्यस्मिन्कु-
 त्वाभावनिपातनार्थे सूत्रे वकारोच्चारणेनानुधीयते । उज्जेरकुत्व-
 विषये ढकारस्य भकारविधायक वकारविधायकं वा वचनम-
 स्तीति तच्चानुमीयमान वचनं भउद्जेरिति वा । भउद्जेरि-
 ति वा उभयथापि स्तोदनुना इतिरित्यस्यानन्तरं कल्पते । उद्जः

स्तोर्दकारस्येति यावत् । श्चुना योगे भकारो वकारो वा भव-
 तीति सूत्रार्थः । उद्जेरिति किम् । तज्जः । श्चुनेति किम् । अ-
 भ्युद्गः समुद्गः इह हि चजोः कुघिण्यतोरिति कुत्वे कृते श्चुना यो-
 गो नास्ति, स्तोः श्चुनेति षद्वयोपजीवनार्थं चोक्तस्थलएव क-
 ल्पनं युक्तम् । अन्यथा बहुतरकल्पने गौरवं स्यात् । एवमुब्जि-
 जिषतीत्यपि सिद्धम् । नन्द्रा इति दकारस्य द्वित्वनिषेधात् । न
 च परत्वाद्भत्ववत्त्वे । पूर्वत्रासिद्धे नास्ति निप्रतिषेधो ऽभावादु-
 च्तरस्येति वक्ष्यमाणत्वात् । अन्तरङ्गत्वाद्भत्ववत्त्वे इत्यपि न ।
 असिद्धत्वादेव । न च पूर्वत्रासिद्धीयमाद्विर्वचने इत्यसिद्धत्वप्र-
 तिषेधः शक्यः । द्विन्वे कर्त्तव्ये सति हि स निषेधः । न तु द्वित्व-
 निषेधेऽपि । इह तु नन्द्रा इति सूत्रेण द्वित्वनिषेधे कर्त्तव्ये निर्वाधमे-
 वासिद्धत्वमिति दिक् । अथवा मास्तु वाक्यशेषानुमानं भुजन्पु-
 ङ्जाविति निपातनादेव वकारो स्तु । नचैवमसिद्धताविरहाद्वकार-
 स्यैव द्वित्वं स्यादिति वाच्यम् । दकारोपधनिर्देशसामर्थ्या-
 जिजशब्दस्य द्वित्वे कृते ततो दकारस्य चकारप्रवृत्तेः ।
 न चास्मिन्पक्षे ऽभ्युद्ग इत्यादावपि वकारप्रसङ्गः । अकुत्वविषये
 एव वकारो निपात्यतइत्यभ्युपगमात् । नन्वेवं कृत्वविषये
 चरितार्थत्वात्कथं दकारोपदेशस्य सामर्थ्यमुक्तम् । येन द्वित्वा-
 नन्तरमेव वकारः प्रवर्त्तेतेति चेत् । अनभिधानादतो घञादि
 मास्तु निपातनं चैवमविशेषेणास्तु । अभ्युद्गः समुद्ग इत्येतन्नो-
 ङ्गे रूपम् । किं तु उपसर्गद्वयपूर्वकाद्गमेरन्येष्वपि दृश्यतइति
 हप्रत्ययः । व्युत्पत्तिमात्रं चेदम् । रुदिशब्दत्वात् । समुद्गकः
 सम्पुटक इत्यमरः । तदेवमयोगवाहानां शर्षूपदेशस्य जश्त्वाभाव-
 रूपं प्रयोजनं वार्त्तिकमते ऽस्ति । भाष्यकारमते तु नास्तीति
 स्थितम् । तथा पत्वमपि प्रयोजनं सार्पिःषु धनुषु । नुम्बिसर्जनी-

यश्चर्वायेपीति सूत्रे विसर्जनीयग्रहणं न कर्त्तव्यं भवति । शर्च्य-
वायइत्येव सिद्धत्वात् । नुमग्रहणं तूभयथापि कर्त्तव्यमेव नुम-
स्थानिकेनैवानुस्वारेण व्यवधाने यथा स्यात् । इह मा भूत् ।
पुंस्विाति । नुमग्रहणं हि स्वस्थानिकस्यानुस्वारस्य लक्षकम् ।
अन्यथा ऽसम्भवात् । नहि इण्कवर्गाभ्यामुत्तरः सकारो नुमा
व्यवाहितः षत्वविधौ सम्भवति । अनुस्वारे षत्वस्यासिद्धत्वा-
दित्याहुः । अस्तु वा स्थानिवद्भावेन नुमत्वम् । तथापि स्वाश्र-
यस्यानुस्वारत्वस्यापि सत्वात् शर्त्वेनैव सिद्धे नियमार्थता युक्ता ।
नियमश्च सजातीयापेक्ष इत्यनुस्वारेण व्यवाये चेद्भवति तर्हि
नुमैव न त्वन्येनेति फलितम् । वस्तुतस्तत्तिदेशं प्राति अनुस्वा-
रस्यासिद्धत्वादतिदेश एव दुर्लभः सुहिन्स्वित्यादौ विधायक-
त्वसम्भवे नियामकत्वानुपपत्तिश्च । तथापि लक्ष्यानुरोधाल्लक्ष-
णेत्येव शरणम् । यथादकुप्वादसूत्रे । तत्र भेन्वनादौ णत्वं मा
भूत् प्रोम्भणादौ च स्यादित्येवमर्थं लक्षणोति चेत् । इहापि सु-
हिनसु पुंस्वित्यादौ मा भूदिति तुल्यम् । णत्वविधावनुस्वारमा-
त्रे लक्षणा षत्वे तु नुमस्थानिकएवेत्यन्यदेतत् । अस्मिन्च पक्षे श-
र्षपदेशेपि झलत्वमिव हलत्वयत्वे अपि नान्तरीयकत्वादेव सिद्धे ।
तत्फलं तूत्तरवार्तिकव्याख्यानात्समनन्तरमेव स्फुटीभविष्यति ।
तथा स्वत्वमपि । तेन कुप्त्रो ऽकः पौचेति सूत्रान्तर्गतो विसर्गः
सिद्धः । एवं च सौत्रनिर्देशेनैवोक्तवार्तिकस्यार्थो ज्ञाप्यतइति बो-
ध्यम् । अनेन सौत्रं विसर्गग्रहणमेवोपष्टभ्य शर्षपदेशं प्रत्याचक्षा-
णा यथाश्रुतमदसूपदेशपरं वृत्तिग्रन्थं व्याचक्षाणा परास्ताः ।
अदसूपदेशेनाल्ल्वात्त्वयोर्लाभेपि हलत्वयत्वालाभात् । तत्फल-
स्य च वक्ष्यमाणत्वात् । न चादस्वेव यकारोत्तरमुपदेशात्तल्लाभ
इति वाच्यम् । तथा सति ययःस्वित्यादाविण परत्वेन षत्वा-

पत्तेः । अच्त्वासिद्ध्या समःसुटीत्यत्रत्यकैपटादिग्रन्थाविरो-
 धापत्तेश्चेति दिक् । अविशेषेणेत्यादि वार्त्तिकस्यायमर्थः ।
 यत्र यत्र प्रदेशे प्रयोजनं दृश्यते तत्र तत्रोपदेश कर्त्तव्यः प्रयो-
 जनानि तु संयोगसंज्ञादीनि पञ्चेति । तथाहि । वार्त्तिकमते
 उब्जेरुपध्मानीयोपधतया उपध्मानीयस्य हल्संज्ञां विना संयो-
 गसंज्ञा न सिद्ध्यति जम्बुत्वं त्वसिद्धं ततश्च संयोगे गुर्विति
 गुरुसंज्ञाया अपि विरहादुद्भक्त इत्यत्र गुरोरनृत इति प्लुतो न
 स्यात् । तस्मात्प्लुतगुरुसंज्ञासंयोगसंज्ञाहल्संज्ञानामुत्तरोत्तर-
 सापेक्षतया प्लुतसिद्धयर्थं हल्संज्ञा एषितव्या । तदेतदभिप्रेत्यो-
 क्तं संयोगसंज्ञा प्रयोजनमिति । तथोपधासंज्ञापि प्रयोजनम् । नि-
 प्लुतं दुप्लुतमिदुपधस्य चेति पत्वं यथा स्यात् । भाष्यकार-
 स्त्वाह । इदुपधस्थानिको यो विसर्ग इति व्याख्यानाश्लेढं प्र-
 योजनम् । उपधाग्रहणप्रत्याख्यानाद्वा । इदुद्ध्यां परस्य विस-
 र्गस्येत्येवेष्टसिद्धिरिति । अलोन्त्यविधिश्च प्रयोजनम् । वृक्षस्त-
 रिति विसर्जनीयान्तस्य पदस्य स इति पक्षे अन्त्यस्य सत्वं यथा
 स्यात् । पदस्य यो विसर्जनीय इति व्याख्यानाग्निर्दिश्यमान-
 स्येति परिभाषया वा सिद्धत्वादिदमपि न प्रयोजनम् । द्विर्वचनं
 च प्रयोजनम् । उरः कः उरः पः, अनचि चेत्यच उत्तरस्य यरो
 विधीयमानं द्वित्वं सिद्धं भवति । तथा स्थानिवद्भावाप्रतिषेधोपि
 प्रयोजनम् । यथा उर केणेत्यादौ अद्वययायेति णत्वं सिद्धं
 भवति । एव व्यूहोरस्केनेत्यादावपि प्राप्नोति स्थानिवद्भावा-
 त्सकारस्य तत्रानल्लिङ्गाविति प्रतिषेधो ऽल्लत्वे सति सिध्यति ।
 न च पूर्वत्रासिद्धे न स्थानिवदिति निषेधोस्त्विति वाच्यम् । न
 पदान्तमूत्रशेषभूतस्य तस्याचः परस्मिन्नित्येतद्विषयकत्वात् ।
 स्थानिवद्भावं प्रति त्रिपादीस्थस्यासिद्धतया न्यायसिद्धं तदिति

पक्षे तु नेदं प्रयोजनम् । उरःकेणेति णत्वं संस्कर्त्तव्यं सकारस्य द्वित्वं चाधिकं प्रयोजनं बोध्यमिति दिक् । यद्यपि सर्वमिदं मद्गुरोरुपदेशेन सिद्ध्यत्येव तथापि वार्त्तिकाक्षररचनाया द्वे धाये सम्भव इति भावः ॥

६ लण् । अत्राकारोनुनासिकः प्रतिज्ञायते । न तु हकारादि-
ष्विवोच्चारणार्थः । तेनोरण् रपर इत्यत्र रप्रत्याहारग्रहणं भव-
ति । प्रत्याहारग्रहणे ज्ञापकस्तु ऋकारलृकारयोः सवर्णविधिरि-
ति वार्त्तिकनिर्देशः । ननु अइउणित्यत्रानुबद्धो णकारः स एवे-
हानुबध्यते तेनाणग्रहणेऽपिणग्रहणेषु च पूर्वेण परेण वेति सन्देहः
प्राप्नोति । तस्मादसन्देहायेहानुबन्धान्तरमेव कुतो न कृतमिति
चेत् । न । व्याख्यानतो विशेषप्रतिपत्तिर्न हि सन्देहादलक्षणमिति
परिभाषां ज्ञापयितुमनुबद्धस्यैव पुनरनुबन्धात् ।

७ अमङ्गणनम् । झभञ्ज अत्र मकारानुबन्धो भाष्ये प्रत्या-
ख्यातः । स हि प्रत्याहारत्रये उपयुज्यते । अम् यम् डमिति तच्च
त्रयं अकारेणैव निर्वहति । तथाहि । पुमः खय्यञ्पर इत्येवास्तु ।
न च झकारभकारपरः खयस्ति येनातिप्रसङ्गः स्यात् । तथा
हलो यञा यञि लोप इत्येव पाठ्यम् । न च झकारभकारौ झ
कारभकारपरी स्तः । हल उत्तरयोस्तयोः सम्भवे तु झरोझरीति
लोपेन भाव्यमेव । तथा ङञोद्स्वादचि ङञुणित्यामिति पाठ्यम् ।
न च झकारभकारौ पदान्तौ स्तः । उज्झेल्लभेश्च क्विपि तौ स्त-
एवेति चेन्न । उज्झेर्दोषघतया संयोगान्तलोपेसत्युदिति रूपाभ्यु-
पगमात् । लभेस्तु जप्त्वाविधानात् । नन्वेवमप्यागमिनस्त्रयो
ङ्गणेभ्यः परे अच आगमास्तु पञ्चेति संख्यातानुदेशो न स्या-
दिति चेन्न । यथासंख्यामित्यत्र हि विध्यर्थप्रमितिबेलायां नि-
र्दिश्यमानगतसंख्यासाम्यमाश्रीयते । न तु लक्ष्यसंस्कारवेला-

यां प्रयोगगतम् । तस्मान्मास्तु मकारोऽनुबन्ध इति स्थितम् ।
 ८ घट्ठधप॥ जवगढदशो॥ खफछठथचटतव॥ कपय॥ शपसर॥
 हल्॥ इति माहेश्वराण्यक्षरसमाप्तायसूत्राणि । अत्रायं सं-
 ग्रहः । एकस्मान्ङञ्जणवटा द्वाभ्यां पक्षिभ्य एव कणमा-स्युः । ज्ञेयौ
 चयौ चतुर्भ्यो रः पञ्चभ्यः शलौ शद्भ्य इति । अस्या-
 र्थः । ङञ्जणवटा एकस्मात्परे ग्राह्याः स्युः । तथाहि । ङका-
 र एकारादेव परो ग्राह्यः । एङि पररूपमिति यथा । ननु पि-
 ङ्गिदादिभ्योङ् अस्यतिवक्तिख्यातिभ्योङित्यकारेण ग्रहणमस्तिव-
 ति चेन्न । आदिरन्त्येनेत्यत्राणुदित्सवर्णस्य चेत्यतोऽप्रत्यय इ-
 त्यनुवृत्तेः । अत एव रोःसुपीति न प्रत्याहारग्रहणम् । सुपि चै-
 त्यत्र तु अप्रत्यय इति प्रतिषेधो नास्ति । यथादाविति विशेषणात् ।
 उत्तरत्र च बहुषचने झलीति विशेषणात् । सुप्तिङन्तपदमित्यत्र ति-
 ङ्साहचर्याच्छास इदङ्ङहलोरित्यत्र तु अङ्ग्रहणसामर्थ्यादपि
 प्रत्याहारग्रहणं न भवति । अडादौ हलादौ चेति हि व्याख्या-
 ने अङ्ङहलोरिति व्यर्थमेव स्यात् । द्विविधा एव हि कृत्तः
 प्रत्यया अडादयो हलादयश्च । व्यतिशसै इत्यत्र तु कृ-
 त्वमेव नास्ति । अटा सहैकादेशस्य स्थानिवद्भावेनाङ्गादि-
 त्वाच्च । ऋदृशोढीत्यपि न प्रत्याहारः । ऋकारान्तेषु ऋच्छत्पृता-
 मिति गुणविधानाज्ज्ञापकात् । सनि च इङ्ङधेति न प्रत्याहारः ।
 इको झलिति कित्त्वविधानात् । अज्झनगमां सनीति दीर्घविधा-
 नाच्च । इङ्ङन्तानां सनि गम्यादेशे हि सति उदात्ततसूत्रद्वयं नि-
 र्विषयं स्यात् । परिमाणाख्यायां सर्वेभ्यः इङ्ङधेत्यपि न प्रत्या-
 हारः । वैयर्थ्यप्रसङ्गात् । तथाहि । इकारान्तेभ्य एरचा भा-
 व्यम् । उकारान्तेभ्य ऋदोरवित्यपा । लृकारान्तास्सन्त्येव न ।
 एजन्तानामप्यनैमिचिकेनात्वेन प्रत्ययोत्पत्तेः प्रागेव भाव्यम् ।

अतः प्रत्ययोत्पत्तिवेलायामेजन्ता न सन्त्येव । ऋदन्ताः परमव-
 शिष्यन्ते । तत्रोरित्येव लाघवाद् ब्रूयात् । वस्तुतस्तु सामान्य-
 लक्षणेनैव ऋदन्तेषु घञः सिद्धत्वात्सूत्रमेवेदं न कुर्यात् । अचो-
 च्येत । इङ्घ्रचेत्यारंभसामर्थ्यादिवर्णोर्वर्णान्तेष्वेवाजब्भ्यां सह
 वैकल्पिको घञ् समाविशत्विति । तदपि न । एवं हि सति
 अजपोर्विधावेव चाग्रहणं कुर्यात् । क्रीड्जीनां णाविति न प्रत्या-
 हारः । क्रीज्योः पृथग्रहणवैयर्थ्यापत्तेः । न चेकारान्तानां मध्ये
 एतयोरेवेति नियमार्थं पृथग्रहणमिति वाच्यम् । एवं हीक इत्ये
 ब्रूयात् । एङ्गन्तानां सामान्यलक्षणेनैवात्वस्य सिद्धत्वात् ।
 इङ्घ्रायोरित्यपि न प्रत्याहारः । धारिणा साहचर्यात् । तस्मा-
 त्सिद्धं ङकार एकस्मादेवेति । तथा अकारोप्येकस्मादेव । अतो
 दीर्घो यवीति । तथा अइङणित्येष णकारोप्येकस्मादेव । अणि-
 ति यथा । अथेणः पीध्वमित्यादाविष्णुप्रत्याहारोप्यनेन कुतो
 नेति चेन्न । अचि श्नुधातुभ्रूवां खोरित्यत्रेकारोकारयोः स्व-
 रूपेण निर्देशात् । अन्यथा हि संहितायां मात्रालाघवात्पदच्छे-
 देप्यर्द्धमात्रालाघवादिण इत्येव ब्रूयात् । व्याख्यानाच्च पूर्वेण न
 तु परेण ग्रहीष्यते । व्याख्यानं च सिद्धान्तेऽपि शरणम् । खोरि-
 त्यपि हि निर्देशे किं इस्वयोर्ग्रहणमुत दीर्घयोरुत यकारवकारयो-
 रिति सन्देहः स्यादेव । एवं चैव इग्घ्रस्वादेश इति सूत्रे इ-
 णित्येव प्रतिपत्तिलाघवार्थं वक्तव्ये इग्रहणमपीह लिङ्गम् । इण-
 ग्रहे हि तत्र यथासंख्यमाप्तिरिव नेति न तत्परिहाराय यतित-
 व्यमिति दिक् । एवं वकारोप्येकस्मादेव । नञ्छन्यप्रशानिति ।
 एचोयवायाव इति सूत्रे अविति न प्रत्याहारः । अयादिसा-
 हचर्यात् । एवं टकारोप्येकस्मात् । अद् कुप्पाडिति । द्वाभ्यां
 वं । एकाचो वशो भप् क्षपन्तस्य स्थोरिति यथा । ककार-

स्त्रिभ्यः । अकः सवर्णे । इको यण् । इमुमुक्तान्तात्क इति य-
था । छणित्यप्रत्यो ञकारोपि त्रिभ्यः । अणुदित्सवर्णस्येत्येक
एवाण् । इणः पीध्वमित्यादयः सर्वे इण इको यणित्यादौ यण्
च । तत्र यण् तावत्पूर्वेण न सम्भवत्येव । इण् तु सम्भवन्नपि
ज्ञापकात्त्यक्तः । अणस्तु उभाभ्यां ग्रहणे स्थिते क्व पूर्वेण क
वा परेणेति विवक्षायां ग्रहणकशास्त्रे परेणैवान्यत्र तु पूर्वेणैव
नि सिद्धान्तः । उक्तं हि व्याख्यानतो विशेषप्रतिपत्तिरिति ।
न हि परेइचघाङ्कयोरित्यादौ व्याख्यानादन्यश्रियामकमास्ति ।
किं च । अण् ग्रहणानि तावत्पञ्च । उरण् रपरः अणुदित्सव-
र्णस्य द्रलोपे पूर्वस्य दीर्घोणः केणः अणो ऽप्रगृह्यसेति ।
तत्र उरण् रपर इति तावत्पूर्वेण । ऋत इडातोरिति धा-
तुग्रहणाज्ज्ञापकात् । तद्धि मातृणामित्यादिव्यावृत्त्यर्थं क्रिय-
ते । परेण च ग्रहणे नापीति दीर्घस्यापि रपरत्वापत्त्या व्याव-
र्त्याप्रसिद्धिः । ननु चिकीर्षतीत्यत्राज्जनगमामिति दीर्घे रपर-
त्वे च सति उपधायाधेतीत्वमेपितव्यम् । तद्वन्मातृणामित्य-
त्रापि प्रसङ्गे तद्व्यावर्तकतयोत्तरार्थं धातुग्रहणं भविष्यतीति
चेत् । न । एवं हि सत्युत्तरत्रैव कुर्यात् । इह करणं ज्ञापकमे-
व । तथा च वक्ष्यति । नुद्वाच्यउत्तरार्थं तु इह किञ्चिन्नपो
इतीति । किञ्च । अण्ग्रहणसामर्थ्यादपि पूर्वेणैवायम् । य-
दि हि परेण स्वादुरजित्यज्ग्रहणमेव कुर्यात् । कृत्तिः कृतं
प्रकृतं नृःपाहि मातृणामित्यादौवाद्युदात्तानुदात्तस्वरितानुना-
सिकदीर्घाणां रपरतायाः परेणाण्ग्रहेणोपपादयितव्यायास्ताव-
तापि लाभात् । कर्त्ता कारक इत्यादौ गुणवृद्धिप्रसङ्गे एवा-
प्रवर्णस्य चाविशेषादपरत्वस्य विकल्पेन प्रसङ्ग इत्यप्यज्ग्रहणेन सि-
ध्यत्येव । स्योदतत् । कर्त्तर्यमित्यत्र इको याणि रपरत्वे रेफद्वय-

श्रवणार्थमणग्रहणं स्यात् । नञेतदङ्ग्रहणेन सिध्यति । हलो-
 यमामिति लोपस्तु वैकल्पिकः । झयोहोन्यतरस्यामित्यतो-
 न्यतरस्याग्रहणानुवृत्तेः । अत्र च ज्ञापकं ग्रहणकशास्त्रे ऽणग्रहणम् ।
 तद्धि सय्यन्ता सव्यन्तरः यल्लोकमित्यादौ परसवर्णस्य सानु-
 नासिकस्य यङ्ग्रहणेन ग्रहणादनचिचेति द्वित्वे कृते पक्षे यव-
 लानां त्रिकस्य श्रवणार्थं क्रियते । हलौयमामित्यस्य नित्यत्वे तु
 व्यर्थमेव तत्स्यात् । यद्यपि गुणानामभेदकत्वेनैव सानुनासिक-
 यवलानां द्वित्वसिद्धेर्ग्रहणकशास्त्रे ऽङ्ग्रहणमेवोचितं न त्वणग्रह-
 णं, तथापि गुणा भेदका इत्यपि पक्षं ज्ञापयितुमणग्रहणम् । भेदका-
 भेदकपक्षयोश्च जातिव्यक्तिपक्षयोरिव लक्ष्यानुरोधाद्व्यवस्था ।
 अत एव चतसर्पाद्युदात्तनिपातनमित्यादि सङ्गच्छते । अत ए-
 व चाष्टन आ विभक्तावित्यादाविदमस्त्यदाद्यत्वे चानुनासिको-
 नेति वक्ष्यामः । यत्तु विकल्पानुवृत्तौ ज्ञापकान्तरवर्णनम् । अ-
 नुवर्तते विभाषा शरोचि यद्वारयत्ययं द्वित्वं, नित्ये हि तस्य लो-
 पे प्रतिषेधार्थो न कश्चित्स्यादिति । तत्तु भाष्ये दूषितम् । तथा-
 हि । लोपस्य नित्यत्वे ऽचो रराभ्यामिति द्वित्वेनारम्भसाम-
 ध्यात्तद्वाचः । द्विविधा एव हि यरः यमो शरभेति । तत्र हलो-
 यमामिति शरोशरीति च लोपे कृते द्वित्वं वृथा स्यात् । किं त-
 र्हि तयोर्योगयोरुदाहरणमिति चेत् । यत्रान्तरेण, द्वित्वं व्यञ्जन-
 त्वं लभ्यते । यथा ऽऽदित्यो देवतास्य आदित्यः प्रत्तं अयत्त-
 मिति । एवं स्थिते चतुर्वित्यत्रापि यदि द्वित्वं स्यात्तर्हि लोपो
 न स्यादेव । तत्र च सार्धकः शरोनीति निषेधः कथं विभाषानुवृ-
 त्तिं ज्ञापयेदित्यास्तां तावत् । सर्वथापि चित्त्वानुवृत्तेः स्थित-
 स्वात्सासिकरेफद्वयश्रवणार्थमणग्रहणमस्ति । भ्रमाप्यते ।
 कर्षार्थमित्यादां सम्पदि स्पर्शत्वे रेफद्वयश्रवणं श्रुतमम् । रोरि-

ति लोपात् । न च तत्र पदान्तस्येति व्याख्यातुं युक्तं, जर्घ-
 धेर्लङ् अनर्घाः पास्पद्धेर्लङ् अपास्पा इत्यादेरसिद्धिप्रसङ्गा-
 त् । न चाणग्रहणसामर्थ्यात्तद्वाच्यः । पूर्वणापि ग्रहणे ऽवाधेनैवो-
 पपत्तेरिति दिक् । तस्मादातुग्रहणसामर्थ्यादणग्रहणसामर्थ्या-
 दोरेण रपर इति पूर्वण ग्रहणमिति स्थितम् । वस्तुतस्तु
 धातुग्रहणमेव ज्ञापकम् । अणग्रहणस्य लाकृतिरित्यादौ
 लपरताफलमित्यपि वक्तुं शक्यत्वात् । अणुदित्सवर्णस्य
 चाप्रत्यय इति तु परेणैव । उर्द्धदिति लिङ्गात् । तत्र हि कृतसं-
 शब्दन इत्यस्माच्चुरादिण्यन्ताल्लुङि चङ्यचीकृतदित्यत्र ऋका-
 रस्य दीर्घस्यापि स्थाने ह्रस्व एव यथा स्यादित्येवमर्थं तपरक-
 मणं कृतं, ग्रहणकशास्त्रे पूर्वण ग्रहणे तु दीर्घस्य ऋकारस्य न स्था-
 नित्वं न वादेशत्वं प्रसक्तमिति व्यर्थं तपरत्वं स्यात् । ननु स-
 त्यपि परेण ग्रहणे उर्द्धदित्यत्र तपरत्वं वृथैव । भाव्यमानेन स-
 वर्णग्रहणाप्रसक्तेरिति चेन्न । वक्ष्यति हि तत्र वृत्तिकारः । न
 चायम्भाष्यमानोऽपि किन्तु आदेशान्तरनिवृत्त्यर्थं स्वरूपेणाभ्य-
 नुज्ञायतइति । कृते तु तपरत्वे तद्वलादेव दीर्घस्थाने भाव्य-
 मानतापि लभ्यतइत्यन्यदेतत् । तस्माद् ग्रहणकशास्त्रेण परेणेति
 स्थितम् । तत्फलं तूरण् रपर इत्यत्र उरित्यनेन ऋकारस्य ग्रहणा-
 दूतइद्धातोर्दोष्ठ्यपूर्वस्येत्यादौ रपरत्वसिद्धिः । द्रलोपे पूर्वस्य दी-
 र्घाण इत्यत्रापि हलामणामसम्भवादेवान्तु विशेषाभावादनर्थकमे-
 वाणग्रहणं स्यात् । ततश्चाचश्चेत्येव सिद्धमित्यणग्रहणसामर्थ्यात्पूर्-
 वेणाननु बृहृद्यमने अस्मात्तृचि ऊदित्वादिङभावे गुणे दत्तधत्वप्रुत्व-
 ढलोपेषु रेफस्य दीर्घे स्थानसाम्यादृकारे ढलोपस्यासिद्धत्वादुपधा-
 याश्चेतीत्वे पूर्ववद्गुणे वर्धेति यथा स्यादिति परेण ग्रहणं स्यात् । एवं
 तर्हि वृतीयेति निर्देशाल्लिङ्गात्पूर्वेणैव । परेण हि ग्रहणे इळ

इत्यत्राप्यस्यैवाणग्रहणस्यानुवृत्तेः संप्रसारणे कृते दीर्घः
 स्यात् । तथा दृढादिषु वृद्धशब्दस्य पाठोपि ज्ञापको बोध्यः ।
 वृद्धञ्चमने अस्मान्निष्ठायां ढत्वधत्वष्टत्वढलोपेषु कृतेषु वृ-
 ढ इति रूपम् । दन्त्योष्ठयादिश्चायम् । उद्वृहरक्षः सह मूलमि-
 न्द्रेति दर्शनात् । मूलमस्यावर्हीति सूत्रे हरदत्तादिग्रन्थे स्पष्टमेत-
 त् । तुदादौ एतद्धातूत्तरत्वेन पठ्यमानयोः वृद्ध स्तृद्ध हिंसाया-
 मिति धात्वोरपि निष्ठायां वृढः स्तृढ इति रूपं बोध्यम् । वृढः
 स्थूलबलयोरिति तु इडभावे नकारदकारयोर्लोपो निष्ठातकार-
 स्य ढत्वं च निरात्यते न च्वसिद्धकांडस्यढत्वादेरिह प्रवृत्ति-
 रिति वक्ष्यते । तेन परिद्रव्य पारिद्रवी कन्येत्यादौ लघुत्वं
 प्रयुक्तो णेरयादेश ष्यङ्भावश्च सिध्यतीति दिरु । तेन द्रलो-
 पसूत्रे परेणाणग्रहणपक्षेपि वृद्धस्तृद्धेभ्योऽतिप्रसङ्गो न तु वृद्धे-
 पीति विवेकः । केण इत्यत्र परेणाणग्रहणे गौका नौका गौका उ-
 पानका चतुष्कमिति धत्वविसर्जनीययोरसिद्धत्वाद्धत्वप्रसङ्गः, त-
 थापीह ह्रस्वश्रुत्योपस्थितस्याच इत्यस्यावाधाय पूर्व्वेण भविष्य-
 ति । अवाधेनोपपत्तौ हि बाधो न न्याय्यः । अणो ऽप्रगृह्यस्ये-
 त्यत्र परेण सति, कर्तृ । अग्ने । वायो । मर्त्यै । पपौ । मालामाच-
 क्षाणो माल् । वृक्षवयतेरप्रत्यय वृक्षव् । अत्रापि प्राप्नोति ।
 रेफवर्जिता अन्तस्थाः सानुनासिकनिरनुनासिकभेदेन द्विधेः प्र-
 क्तत्वात् । तस्मादिडाप्रगृह्यस्येति पर्युदासार्थं च एवानुनासिको
 बोध्यः । न चाणग्रहणसामर्थ्याच्चिह्नियुक्तन्यायस्य बाधः ।
 तस्य पूर्व्वेणाप्युपपन्नत्वात् । अत्र लेखसूत्रे स्थित्वा वृक्षवृक्षदमि-
 त्यं कैयटो व्युदपादयत् । वृक्षं वृक्षवतीति त्रिविधे कृते वृक्षवृक्ष-
 माचष्ट इति णिचि ढिलोपे च - कृते वृक्षवयतेर्धिचि वृक्षव् इति
 भवति । त्रिविधे तु क्वौ लुप्तं न स्यादिति । क्वौ विधिं प्रति न

स्थानिवदित्युभयथापि स्थानिवद्भावनिपेधात्सम्प्रसारणप्रसङ्गो
लोपोव्योर्वलीति लोपस्त्राधित्वा तदपवादस्योठः प्रसङ्गश्च ।
विचि तु स्थानिवद्भावाद्वल्निमिचो बलोपो न भवति । नन्वेव-
मपि वृक्षकरोतीत्यत्र हलि सर्वेपामिति प्राप्नोति । न च स्था-
निवद्भावः । पूर्वत्रासिद्धे तन्निपेधादिति चेन्न । भो भगो इत्यतोशी-
त्यनुवर्त्याशि हलि तद्विधानादिति । न च विच्पक्षेपि णिचः
मागभाविनं विचपमेवाश्रित्योद् प्रसज्जनीयः । अन्तर्भूतविवचा-
श्रयतयान्तरङ्गे कर्त्तव्ये बहिर्भूतणिजपेक्षवया बहिरङ्गस्य टि-
लोपस्यासिद्धत्वात् । इदं त्विह वक्तव्यम् । विच्पक्षेप्येकदे-
शविकृतस्यानन्यत्वेन वृश्चतिग्रहणेन ग्रहणाद् वृश्चेति पत्वं दुर्वारम् ।
न च णिलोपस्य स्थानिवत्त्वम् । पदान्तविधौ नेति निपेधात् ।
पूर्वत्रासिद्धे नेति निपेधाच्च । तस्मान्नायं वृश्चतिरपि तु वेतिर्वा
तिर्वा, वृक्षं वेतीति वृक्षवीः वृक्षं वातीति वृक्षवाः । वृक्षव्यं वृक्षवां
याचष्टे वृक्षव्, विच्, न तु विचप् । ऊद्प्रसङ्गात् । क्वौ विधिं प्रति
स्थानिवत्त्वनिपेधात् । तथा च देवयतेर्दयुरिति सिद्धान्तितम् ।
न चैवमपि लोपोव्योरित्यस्य प्रसङ्गः । स्थानिवत्त्वात् । न च-
पदान्तविधित्वम् । पदान्तश्चेद्विधीयतइत्यर्थात् । लोपस्य चान-
ययत्वात् । विभावितं चेदं भोभगो इति सूत्रे कैयटेनेति दिक् ।
यत्तु हलि सर्वेपामिति सूत्रे हरदत्तेनोक्तम् । वृक्षव् करोतीत्येवं
रूप प्रयोगो नास्त्येव । अनभिधानात् । लण्सूत्रे न पदान्ता
हलोणः सन्तीति भाष्यकारोक्तेश्चानभिधानं निश्चीयतइति,
तच्चिन्त्यम् । लण्सूत्रभाष्ये न पदान्ता परेणः सन्तीति पा-
ठात् । अप्रगृह्यस्येति पर्युदासाश्रयणेनाचामेव कार्यभाक्त्वादितरे
कार्यभाजो न सन्तीत्येवंपरतया कैयटेन तद्विवरणाच्च । ननु
चायमस्ति कर्तृ इत्युत्तरभाष्येणास्य दूषितत्वाच्च । त्वदुदाहृतपाठे

उत्तरभाष्यस्योक्तिसम्भवाभावाच्च । अत एव भोभगो इति-
 सूत्रे भाष्यकारवृत्तिकारादिभिः सर्वैरपि वृक्षवित्युदाहृतम् । स्व-
 यमपीह तथैवोदाहृतमिति पूर्वापरस्वग्रन्थविरोधो भाष्यवृत्तिकै-
 यटादिसकलमहाग्रन्थविरोधो मूलयुक्त्यभावश्चेति तिष्ठतु ताव-
 त् । प्रकृतमनुसरामः । मकारोपि त्रिभ्यो ग्राह्यः । पुमः स्वय्य-
 म्परे । हलो यमां यमि लोपः । ङमो ह्रस्वादचीति । चकार-
 इचतुर्भ्यः । इकोयणचि । इच एकाचोम् । एचोयवायावः ।
 पूर्वो तु ताभ्यामैजीति । यकारोपि चतुर्भ्यः । अनुस्वारस्य ययि ।
 मय उवः । झयो होन्यतरस्याम् । पुमः स्वयीति । रः पञ्चभ्यः ।
 यरोनुनासिके । झरो झरि सवर्णे । खरि च । अभ्यासे चर्च । वा
 शरि । शकारः षड्भ्यः । भोभगोअघोअपूर्वस्य योशि । हशि
 च । नेह्वशि कृति । झलां जग् झशि । एकाचो बशो भष् ।
 लकारोपि षड्भ्यः । अलोन्त्यस्य । हलि सर्वेषाम् । इह्वला-
 देः । रलो व्युपधात् । झलां जग् । शल इगुपधादिति । अयं
 च चतुर्दशसूत्रीस्थैर्हलिभरिद्भिः संपन्नानामष्टाध्याय्यां व्यवहृ-
 तानां प्रत्याहाराणां संग्रहः । तेन मुप्तिङादेरप्रत्याहारस्य अ-
 यन्ताङ् इत्युणादिषु व्यवहृतस्य अम्प्रत्याहारस्य यमिर्बन्तेष्व-
 निङेक इष्यतइति व्याघ्रभूतिना व्यवहृतस्य च चयो द्वितीयाः
 शरि पौष्करसादेरिति वार्तिककृता व्यवहृतस्य चम्प्रत्याहार-
 स्य चाधिक्येऽप्यदोषः । संख्यानियमश्चायमुत्तरत्र एकचत्वारिं-
 शद्भिर्व्यवहारादध्यवसीयतइति बोध्यम् । अत्र श्लोकवार्त्ति-
 कम् । प्रत्याहारेऽनुबन्धानां कथमज्ग्रहणेषु न । आचारादप्र-
 धानत्वाल्लोपश्च बलवत्तरः । प्रत्याहारोक्षरसमाम्नायः । तत्र ये-
 नुबन्धास्तेषां, मज्ग्रहणेष्वित्युपलक्षणम् । अजादिप्रत्याहारग्रहणेषु ।
 कथं नेति ग्रहणमिति शेषः । आदिरन्त्येनेति सूत्रेण हि अ-

कारमारभ्याचकाराद्वर्णानां भवन्त्यच्संज्ञा मध्यस्थत्वाविशेषादि-
कारादीनामिव णकारककारङकाराणामपि स्यात् । ततश्च दधि
णकारः दधि ककारः दधि ङकार इत्यादौ यण् स्यात् । एवम
इग्रहणे चकारस्यापि ग्रहणाद्गुचीनामित्यादावह्व्यवायइति णत्वं
स्यात् । एवमिण्ग्रहणेन चकारग्रहणाद्गुचिध्वे इत्यादौ विभापेट
इति ङः स्यादिति पूर्वपक्षः पूर्वार्द्धस्यार्थः । उत्तरमाह । आचा-
रादिति । आचारो ऽत्र सूत्रकृतो निर्देशः । उणादयो बहुलम्,
तृषिपृषिकृशे , ङसिङसोश्चेत्यादौ यणो ऽकृतत्वान्मध्यस्थाना-
मप्यनुबन्धानां संज्ञित्वं नेति ज्ञाप्यतइत्यर्थः । समाधानान्तर-
माह । अग्रधानत्वादिति । अणित्यादिसंज्ञाः प्रणेतुं तद्रूपमति-
पादनायानुबन्धा उच्चार्यन्ते । ततश्च परार्थमुपादीयमानतया तेषा-
मग्रधान्यम् । इतरेषां तु स्वार्थमुपादीयमानत्वात्प्राधान्यम् । तेन ते-
षामेव संज्ञा नत्वनुबन्धानाम् । प्रधानाप्रधानयोः प्रधाने कार्यसम्प-
त्त्ययइति न्यायात् । नन्वेवमकारस्याच्संज्ञा न स्यात् । संज्ञाप्रतिपा-
दने चकारस्येव तस्याप्यङ्गत्वाविशेषादिति चेन्न । स्वरूपमित्यनुब-
न्धाऽऽदेरपि संज्ञित्वात् । स्वरूपं चादेरेव शृण्वेतेनान्त्यस्य । सर्व-
नाम्नां प्रधानपरामर्शकताया औत्सर्गिकत्वात् । इतेति तृतीय-
या इतो ऽप्राधान्यलाभात् । तदेवं संज्ञाप्रवृत्तिकालेनुबन्धानां
संनिधानमभ्युपेत्य द्वेधा समाहितम् । वस्तुतस्तु तदेव नास्तीत्या-
ह । लोपश्चेति । बलवानेव बलवत्तरः स्वार्थे तरप् । अल्पाच्-
तरमिति यथा । हलन्त्यमितीत्संज्ञायां हि कृतायां णकारादी-
नामच्संज्ञा प्राप्नोति लोपश्च । तत्र परत्वान्नित्यत्वादन्तरङ्ग-
त्वाच्च लोपे कृते संज्ञाप्रवृत्तिकाले णकारादीनामसत्त्वादेव तेषा-
मजादिसंज्ञा नेति भावः । यस्मिंस्तु प्रत्याहारे योनुबन्धोपेक्षित-
स्तस्य वचनसामर्थ्यात्तत्प्रवृत्तेः प्राग् लोपाभावः । लुप्तेपि वा

तस्मिन् भूतपूर्वेण तेन सहित आदिः संज्ञा भविष्यति । अन्यः-
पातिनां तु लुप्तानां न संज्ञा ॥ श्रूयमाणेष्विकारादिषु सावका-
शत्वादिति । ननु हल्प्रत्याहारे ऽकारस्य प्रवेशो दुर्बारः । नहि
तत्र लोपो लभ्यते । ततः प्रागच्संज्ञाविरहेणोपदेशेजितीत्सं-
ज्ञाया अप्रवृत्तेः । एवं चाद्यसमाधानमपि दुरूपपादम् । उदाह-
रण्याचारस्य लोपश्च बलवत्तर इत्यनेनैव गतार्थत्वादिति चे-
न्न । सोस्यादिरितिनिर्देशेन प्रथमस्य गुणानां भेदकत्वेन च-
रमस्य च समाधानस्य सूत्रपादत्वादिति दिक् ॥

इति श्रीशब्दकौस्तुभे प्रथमस्याध्यायस्य प्रथमे

पादे द्वितीयमान्हिकम् ॥ २ ॥

वृद्धिरादैच् ॥ आकार ऐकार औकारश्च वृद्धिसंज्ञः स्या-
त् । संज्ञामदेशा वृद्धिरेचीत्यादयः । तदुदाहरणमेवास्याप्युदाहरणं
बोध्यम् । इहाद्य ऐच्चेतरेतरयोगद्वंद्वः सुपां सुलुगिति सुलु-
ग्वा । अथवा समाहारे द्वंद्वः । नचैवं द्वन्द्वाच्चुदपहान्तादिति
टच् स्यादिति वाच्यम् । समासांतविधेरनित्यत्वात् । अत्र ज्ञा-
पकं तु द्वित्रिभ्यां प मूर्ध्नि इति पविधानाम् । तद्धि बहुव्रीहौ स-
कथ्यक्षगोरिति पचि प्रकृतेऽपि क्रियते । पचश्चित्तवसामर्थ्या-
ज्जायमानमन्तोदात्तत्वं बहुव्रीहिन्यप्रयुक्तं पूर्वपदप्रकृतिस्वरं य-
था बाधते तथा द्वित्रिभ्यां पादन्मूर्ध्नि बहुव्रीहाविति विधीय-
मानमन्तोदात्तत्वविकल्पं मा बाधित्वेवमर्थम् । तच्च द्वित्रि-
भ्यामित्यस्य क्व चिल्लब्धावकाशत्वे सत्येव सङ्गच्छते न त्व-
न्यथा । अवकाशश्च समासान्तानामनित्यतायां सत्यामेव ल-
भ्यते । त्रिमूर्दानं सप्तरादिमं गृणीष इति यथा । तस्मात्प्रत्ययवि-
धानं ज्ञापकमिति स्थितम् । तथा द्वित्रिभ्यामिति सूत्रे बहुव्रीहि-
ग्रहणमपीह ज्ञापकम् । अन्यथा पादन्मूर्ध्निचित्येव निर्दिशेत् । एवं हि

सति कृतसमासान्तगाह्यक्रमोपि न विरोत्स्यते । बहुव्रीहिभिर्भ
 च समासान्तविरहादेव वारयिष्यते । ननु पृथीतत्पुरुषादि वा-
 रणाय बहुव्रीहिग्रहणमस्तु । तथाहि । द्वयोर्देन्ता इति विष्टम्
 द्विदतः पश्येति प्रयोगे पदत्रित्ति दत्तदेशः, स एवेह निरनुबन्ध-
 कत्वाद्वा गृह्येत । न च पदत्रित्ति सूत्रे तदन्तविधिर्दौर्लभ्यात्कथ-
 मेतदिति चान्यम् । अथः सम्प्रसारणमिति सूत्रस्य पूर्वपक्षन्यायेन
 सिद्धं तत्र परानन्यत्वादित्याष्टमिकभाष्यवार्तिन्यायेन चाव-
 यवस्य कार्यलाभात् । अन्यथा हास्तिशीर्ष्यार्ज्यपीत्यादायगने-
 रिति वक्ष्यते । तस्मात्कथं बहुव्रीहिग्रहणं प्रापकमिति चेत् ।
 न । पूर्वोत्तरसादचर्यरत्नेनापि बहुव्रीह्यविष्टस्य वारणसम्भवात्
 दत् इति सानुबन्धस्यापि सुपठत्वाच्च । स्किगपूतवीणां जोध्व-
 कृत्तिसीरनामनामचेति सूत्रे ऽपाद्येत्पनुत्वा ऽपस्किगमित्यादावु-
 च्छरपदान्तोदात्तानिघायके ऽत्रशब्दग्रहणमपीह लिङ्गम् । अपस-
 गादिभ्यम इत्यन्प्रत्ययस्य नित्यत्वे हि चित्तादेव सिद्धं स्यात् ।
 तथा प्रतेरंश्चादयस्तत्पुरुषइति सूत्रे ऽश्वादिगणे राजनृशब्दस्य
 पाठोपीह लिङ्गम् । अन्यथा राजाहः सखिभ्यष्टीजिति ढर्चैव
 सिद्धे किन्तेन । यत्तु ऋरूपरब्ः पयामित्यत्र दिनोपस्येव प्रकृति-
 बदनुकरणमित्यादिदेशेन प्रत्ययस्यापि प्राप्ती तदकरण प्रापकमि-
 ति । तन्न । अतिदेशो ऽयमनित्य इति ऋत्स्मूत्रे प्रयथिनत्वा
 दिति दिक् । कृतपनगोः साधुत्वमित्यादिभाष्यग्रन्थाश्चास्मिन्प-
 क्षेनुमुलाः । अनयोः पदयोरिति म्वरसान् । अथ वा ऽऽदित्यस-
 मस्तमेव । पस्पशार्वा ऽन्दाप्रतिपत्तिगिति वार्तिके भाष्यकारै-
 रेव वृद्धिः आर्दीजिति पदविभागप्रदर्शनात् । अस्मिन्च पक्षे अ-
 नयोः सूत्रस्वपदयोरिति नेयम् । पसान्नराभिप्रायकमेव वा तत् ।
 वृद्धिशब्दस्तु तन्त्रेणानुत्वा वा योजनीयः । द्विर्वचनेचीन्यनः

सम्प्रसारणमित्यादाविवोभयथाप्यदोषात् । आदिति तपरकर-
णमैजर्थं तेन त्रिमात्रचतुर्मात्राणामैचां संज्ञा न भवतीत्याद्ये ओङ्-
औच्सूत्रयोः प्रपञ्चितम् । नचैवं तकारस्योत्तरशेषतैव स्यादिति
पदान्तताविरहाज्जडत्वं न स्यादिति वाच्यम् । असन्नेहा-
र्थतया ऽऽकारशेषत्वस्यापि सम्भवात् । अस्तु बादैजिति पद-
म् । ऋत इद्धातोरित्यादौ दपरत्वमेवाश्रित्य तपरसूत्रे दकारो-
पि प्रञ्चिष्यतइति तित्स्वरितमिति सूत्रे भाष्यकारैर्वक्ष्यमाणत्वा-
त् । दात्परस्यापि तत्कालग्राहकत्वात् । वस्तुतस्तु दकार-
प्रश्लेषपक्षोभ्युच्यमात्रम् । इह तु तपरकरणं स्पष्टार्थमेवेत्या-
दि प्रागेवोक्तं न विस्मर्त्तव्यम् । ननु चोः कुरिति कृत्वमैच्श-
ब्दे प्राप्नोति चतुष्टयी शब्दानां प्रवृत्तिरिति पक्षे ऽस्य संज्ञाश-
ब्दतया लौकिकत्वेनानुशासनविषयत्वात् । त्रयीपक्षेपि जाति-
शब्दत्वसम्भवात् । वैशेषिकपरिभाषया द्रव्यत्वगुणत्वादिजाति-
स्वीकारे वैयाकरणपरिभाषयापि तत्स्वीकारस्य दुर्वारत्वात् ।
वस्तुतस्तु सिद्धान्ते व्यक्तिविशेषोपहितसत्ताया एव जातित्व-
स्वीकारादिहापि सास्तु । व्यक्तिविशेषाश्च स्वरूपसत्ता अतज्जे-
देनानुगतीकृतास्ततोपपायकाः । तदुक्तम् । तस्यां सर्वे श-
ब्दा व्यवस्थिता इति । आद्यंतावयवद्वारा समुदायानुकरणं
ऐच् वा शब्दः । अनुकरणशब्दाश्च जातिशब्दा एव । तत्रानुकार्य-
निष्ठजातेः प्रवृत्तिनिमित्तत्वात् । न चाद्यपक्षे सूत्रवैयर्थ्यम् ।
मदीयशास्त्रे वृद्धिशब्देनादैच एव ग्राह्य इति नियमार्थं सूत्रार-
म्भात् । तदुक्तं कैयटेन, अनेकशक्तेः शब्दस्य शक्त्यवच्छेदेन
संज्ञिनि विनियोगाश्रित्यत्वाच्च सर्वसंज्ञानां लौकिकत्वादिति ।
अनेकस्मिन्ननेका वा शक्तिरस्येति विग्रहः । अवच्छेदकभेदेपि
ःलाघवाच्छक्तिरेकैव, औपार्धिको भेद इति प्रवादस्तु उपाधि-

भिन्न इत्यत्र पर्यवसन्न इति मतेनाऽऽद्यः पक्षः । उपाभिस्थि-
 त्यधीनस्थितिको जीवब्रह्मभेदबुधेयेपि भेदोस्तीति मतेन द्वि-
 तीयः कल्पः । नकोपधाया इति पुंवद्भावनिषेधस्तु नास्ति ।
 तद्धितबुधहणं कर्त्तव्यमिति वक्ष्यमाणत्वात् । अवच्छेदः सं-
 कोचः । स च यद्यपि शक्तेर्निरवयवतया न सम्भवति तथा-
 पि तदितरस्मिन्तात्पर्याविरहएव शक्तिसङ्कोचोन्नाभिमतः । स-
 र्वे सर्वार्थवाचका इत्यभ्युपगमेपि तात्पर्यं कचिदेवेत्यस्य निर्विवा-
 दत्वात् । शक्तिः पर कारणतापरपर्याया सर्वत्र दुर्वारित्युक्तम् ।
 न चैवमन्यायश्चानेकार्थतरामित्यस्य निर्विपयता । पौरुषपक्षे-
 तन्निरपेक्षस्य प्रसिद्धतरसम्बन्धस्य विना प्रमाणं बहुषु न क-
 ल्पनामिति तदर्थत् । गौणमुख्यविभागोपि प्रसिद्धयप्रसिद्धि-
 निबन्धन एव । गान्यादीनामसाधुतापि सङ्केतविरहे सत्येव ।
 अत एव प्रसिद्धेपि पक्षे गोण्यादीनां गोण्यां साधुत्वमस्त्येवे-
 त्यन्यत्र विस्तरः । उक्तं च । व्यवहाराय नियमः संज्ञायाः
 संज्ञिनि कचित् । नित्य एव तु सम्बन्धो दित्यादिषु गवादिव-
 त् ॥ वृद्ध्यादीनां च शास्त्रेस्मिन् शक्त्यवच्छेदलक्षणः । अकृ-
 त्रिमोभिसम्बन्धो विशेषणविशेष्यवादिति ॥ वस्ततस्तु साध्व-
 साधुवहिर्भावपक्षेप्येवामनुशासनविषयतास्त्येवेति पस्पशायां सा-
 धुत्वनिर्वचनप्रसङ्गेनोपपादितम् । तस्मात्सर्वथापि कुत्वं प्रामोत्ये-
 वेति चेत् । सत्यम् । अयस्मयादीनि छन्दसिति भवप्रवृत्त्या
 कुत्वोपयोगिनी पदसंज्ञा प्रतिबध्यते । जडत्वविध्येकवाक्यताप-
 न्ना तु पदसंज्ञास्त्येव । समुद्रुभासरुक्तागनेनेत्यत्र तु
 विपरीतम् । कुत्वं पदत्वमस्ति जस्त्वे तु नोति विषयभेदेन
 संज्ञाद्वयमस्तीत्यंशे परं दृष्टान्तता बोद्धव्या । तेनोपदेशे-
 जनुनासिक इदित्यादौ कुत्वाभावो जस्त्वं च सिद्धयति ।

छन्दसि विहितस्य सूत्रे कथं प्रवृत्तिरित्याशङ्क्य छन्दोवत्सूत्रा-
 णि भवन्तीति भाष्यम् । इष्टिरियं भाष्यकृतः । यद्वा । छन्दःशब्दः
 स्वर्यते । स्वरितेनाधिकारः, अधिकं कार्यं गौणस्यापि ग्रहणमि-
 त्यर्थः । तेन छन्दोक्तेष्वपि तत्तत्कार्यप्रवृत्तिर्वोध्या । संज्ञाद्वयस-
 मावेशस्तुभयसंज्ञान्यपीति वक्तव्यमिति वार्त्तिकवचनात् ।
 षष्ठायुक्त इति सूत्रे छन्दसि वेति विभज्य एका संज्ञेति निय-
 मस्य छन्दसि विकल्पनाद्वा । यद्वा । अयस्मयादीनीत्यनेनोभय-
 संज्ञाप्रयुक्तकार्यभाजः समुदाया निपात्यन्ते । न तु प्रकृता भर्त-
 ङ्गैव विधीयते । अत एव कार्यविशेषपुरस्कारसम्भव इति बोध्य-
 म् । तस्मात्कुत्वं नेति स्थितम् । कुशब्दस्याणुदिदित्यनेन सं-
 ज्ञात्वेन विनियोगात्तत्र च प्रागुक्तरीत्या मतभेदसत्त्वाज्जातिवि-
 शेषः प्रवृत्तिनिमित्तम् । व्यक्तिविशेषोपहिता सत्त्वं वा । शब्द-
 स्वरूपं वा । तस्यापि ग्राह्यत्वं ग्राहकत्वं चेति पस्पशौक्तरीत्या व्यक्ति-
 विशेषणतया भानाभ्युपगमात् । तथाचोक्तत्रितयान्यतममिह त्व-
 मत्ययार्थः । प्रकृतिजन्यबोधे प्रकारीभूतत्वं प्रयोगोपाधिमाश्रित्य
 तथाभूतधर्मस्य त्वतलर्थतायावक्ष्यमाणत्वात् । यद्वा । प्रकृतिः शब्द-
 स्वरूपपरा तत्प्रवृत्तिनिमित्तत्वे तु त्वतलादीनां शक्तिरेवेति मतान्त-
 रमपि वक्ष्यते । उभयथापीह त्वमत्ययेन स्वार्थाश्रयः ककारो ल-
 क्ष्यते । तेन कुत्वं नेत्यस्य ककारादेशो नेति पर्यवसितोर्थः । आह
 च । सामान्यान्यभिधीयन्ते सत्ता वा तैरिशेषिता । संज्ञाशब्दस्व-
 रूपं वा प्रत्ययैस्त्वतलादिभिरिति ॥ इत्थं पदविभागः पदसाधुत्वं
 चोक्तम् । वाक्यार्थस्तु संज्ञासंज्ञिभावः । तथाहि । समानविभ-
 क्तिकनामार्थयोरभेदान्वयम्य व्युत्पन्नतयाऽऽकारादयो वृद्धि प्र-
 त्यभेदेन संसर्गेण विशेष्याः । विरूपोपस्थितिस्तु विंशपणीभूतं
 शब्दस्वरूपमादाय बोध्या । एतेनेन्द्रो मरुत्वान्मधवेत्यादि व्या-

ख्यातमान तु तत्रापि मरुत्त्वदादिशब्दानां तत्तद्वाच्ये लक्षणोति ग्रा-
ह्यम् । उक्तरीत्या लक्षणां विनैवोपपत्तेः । अत एवोद्भिदधिकरणे
विशिष्टविधिपक्षं मत्वर्थलक्षणाप्रसङ्गेन दूषयित्वा नामधेयत्वं सिद्धा-
न्तितम् । अन्यथा नामधेयत्वेपि लक्षणायास्तुल्यतया ऽधिकर-
णस्यासम्भवदुक्तिकतापत्तेरिति दिक् । स्यादेतत् । किमादैज्मा-
त्रस्य वृद्धिसंज्ञा आहोस्विद् वृद्धिशब्दमावर्त्य वृद्धिरिति ये आ-
दैचस्ते वृद्धिसंज्ञा इति व्याख्यानाल्लुक्शुल्लुप्संज्ञावत्तद्भाविता-
नामेवेति । नाद्यः । सर्वभासः सर्वकाक इत्यादावुत्तरपदवृद्धौ
सर्वं चेति सूत्रेण पूर्वपदान्तोदात्तत्वप्रसङ्गात् । इष्यते तु समास-
स्येत्यन्तोदात्तः । न च सर्वस्य सुपीत्याद्युदात्तता शङ्क्या ।
सतिशिष्टेन समासस्वरेण बाधात् । सर्वस्तोम इत्यादौ तु बहु-
व्रीहौ प्रकृत्या पूर्वपदमित्यनेन समासान्तोदात्तत्वे बाधिते सर्व-
स्य सुपीति भवत्येव । इह तु कर्मधारयत्वात्समासान्तोदात्तत्वमे-
वेति बोध्यम् । किं च तावती भार्या यस्येति बहुव्रीहौ तावद्भा-
र्यो न सिद्धयेत् । वृद्धिनिमित्तस्य च तद्धितस्येति पुंवद्भावप्रति-
षेधप्रसङ्गात् । न द्वितीयः । शालीयो मालीय इत्यादौ वृद्धल-
क्षणस्य च्छप्रत्ययस्यासिद्धिप्रसङ्गात् । किं चैवमाम्रमयं शालम-
यमित्यादौ नित्यं वृद्धशरादिभ्य इति नित्यो मयद् न स्यात् ।
किं चाम्रगुप्तायनिः शालगुप्तायनिः, उदीचां वृद्धादगोत्रा-
दिति वृद्धलक्षणः फिञ्चन स्यात् । ननु प्राचामवृद्धात्फिन् बहु-
लमिति फिनाप्येतत्सिद्धम् । नह्यत्र फिञ्फिनोः स्वरे रूपे वा
विशेषोस्ति । जिनत्यादिर्नित्यमित्याद्युदात्तस्योभयत्राविशिष्टत्वा-
त् । न चाम्रगुप्तायनीभार्य इत्यत्र वृद्धिनिमित्तस्य च तद्धित-
स्यारक्तविकारइति पुंवद्भावप्रतिषेधसिद्धये फिञेव कर्तव्य इति
वाच्यम् । जातेश्चेत्यनेनापि प्रतिषेधसिद्धेः । न चाम्रगुप्तायनेच्छा-

त्रा इति वृद्धान्ते विवक्षिते फक्फिजोरन्यतरस्यामिति लुग्विक-
 ल्पेनामगुप्तीया आम्रगुप्तायनीया इति द्वैरूप्यमिदं तच्च फिक्
 विना न सिध्यतीति वाच्यम् । फक्फिजोरित्यत्र यूनीत्यनुवृत्त्या
 त्वदुदाहृतरूपद्वयस्य सिद्धान्तेऽप्यसम्मतत्वात् । अत एव तत्र यू-
 न्येवोदाहृतम् । यस्कस्यापत्यम् । शिवादिभ्योण् । यास्कः त-
 स्यापत्यं युवा अणो द्व्यच इति फिक् यास्कायनिः तस्य छात्रा
 यास्कीया यास्कायनीया इति तस्मात्फिनापि सिद्धौ किमर्थं
 फिजेवेष्ट्यतइति चेत् । उच्यते । उक्तरीत्या रूपसिद्धावपि प्राचा-
 म्बुदीचां वाचार्याणां स्वस्वमतमन्युतिरेव तावदोषः । सिद्धान्ते बु-
 दीचामाम्रगुप्तायनिरिष्टः प्राचां त्वनिरिष्टः । उक्तरीत्या तूदीचां न
 सिद्ध्यत् । प्राचां तु सिध्येदिति स्पष्ट एवोभयोरपि स्वमतम-
 न्यत्रः । तथा च क्रतो भारद्वाजस्येति सूत्रे जहर्थेत्यादौ गुणे
 रपरत्वे च कृते ऽनजन्तत्वादचस्तास्वादित्यस्याप्राप्ता निपमानु-
 पपत्तेर्ऋतो भारद्वाजस्येतीदं विधायकं स्यात्तत्र पेचिथेत्यादा-
 विण्ण स्यादिति दूषणे प्राप्ते अचस्तास्वत्यत्यनिष्टो नित्यं भार-
 द्वाजस्य । उपदेशे त्वतः । भारद्वाजस्येत्येव । ततः, क्रतः । भारद्वा-
 जस्येति निवृत्तम् । एवं च सकललक्ष्यप्रसिद्धिरिति गूढभङ्गेन
 समाधाय भाष्यकारो वक्ष्यति । सिध्यत्येवम् । अप्येतु भारद्वाजः
 स्वस्मान्मतात्प्रच्यारितो भवतीति । अत एवाचस्तास्वादित्यप्रो-
 पदेशत्वत इत्येवमुपदेशप्रदणमपठ्य सिद्धान्तमिष्यतीति दिक् ।
 किं च फिनि सत्याम्रगुप्तायनरपत्यं कृतितमित्यर्थे सौवीर-
 गोत्रे ' पेट्टचं ' ति छट्कां न स्याताम् । तत्र फिभेव गृह्यते न
 तु फिन् वृद्धादित्यधिकारादिति स्थितम् । ततश्चात्रगुप्तायनी-
 या , आम्रगुप्तायनीया इति न स्यात् । न च यद्वन्द्वं गुप्ताया-
 चराण्यायनिः फिजः स्युता इति मृता प्रयानामेव परिगणनाद्-

न्येभ्यश्छठकौ न भवतएवेति वाच्यम् । भाष्यकृता परिगणन-
स्यानाश्रयणात् । अन्यथा ऽत्रैव सूत्रे सौवीरेष्विति किं,
तैकायतिरितिप्रत्युदाहरणं न सद्गच्छेत । तैकायानि-
शब्दस्य तत्रापाठात् । अत एव यूनि लुगित्यत्रोदाह्रियते । ति-
कस्यापत्यं तिकादिभ्यः फिञ् तैकायनिः तस्यापत्यं युवा
‘फेच्छच’ तैकायनीयस्तस्य छात्राः युवप्रत्ययस्य लुकि कृते वृद्धा-
च्छः तैकायनीया इति । न हि सति परिगणने तैकायनेच्छः सम्भ-
वति न वा तल्लोपः । अत एव यूनि लुङ्मूत्रे स्थित्वा परिगण-
नमर्वाचीनमिति हरदत्तादयोप्याहुः । अपि च फिञ् सत्पात्र-
गुप्तायनेरपत्यं युवा प्राग्दीव्यतोण् । तस्य ‘ण्यक्षत्रिपार्षजितो
यूनि लुगणिञो’ रिति लुक्पात्रगुप्तायनिरित्येवं रूपं पितरि पुत्रे
चेप्यते । फिनि तु सति तन्न स्यात् । जितः परत्वाभावात् । न
चात्राह्मणगोत्रमात्राद्युवप्रत्ययस्योपसरूपानमिति तत्सिद्धिः । आ-
ह्मणगोत्रे तदप्रवृत्तेः । किं च तद्भावितग्रहणपक्षे मालादीनां चे-
त्यनारम्भणीयं स्यात् । प्रस्थे वृद्धमकर्व्यादीनामित्यनेनैव पूर्वप-
दाद्युदात्तत्वसिद्धेः । अपि च वृद्धिशब्दे तन्नावृत्त्याद्याश्रय-
णाद्गौरवम् । मृजेवृद्धिरित्यादिविधिश्देशेष्वितरेतराश्रयणपरि-
हाराय सूत्रशाटकवद्भावासंज्ञा विज्ञेया स्यादिति चापरं गौरव-
मिति । अत्रोच्यते । आदैज्मात्रस्य वृद्धिसंज्ञा । नचैवं सर्वभासादा-
वुक्तदोष स्यादिति वाच्यम् । उत्तरपददृष्टौ सर्वं चेत्यत्र
उत्तरपदग्रहणं स्वर्यते । स्वरितेनाधिकारो विज्ञायते । तेनो-
त्तरपदस्येत्यधिकृत्य या वृद्धिर्विहिता सैव शृण्वते । यथा
सर्वपाञ्चालः सुसर्वाद्गजजनपदस्येति वृद्धिः । इदं च त-
द्भावितग्रहणेऽप्यवश्यं वक्तव्यमेव । अन्यथा सर्वः कारकः सर्व-
कारक इत्यादावतिप्रसक्तेः । एवं तावद्भाष्येऽप्यदोषः । तन्नावृत्त्या-

द्याश्रयणेन वृद्धिशब्देन विहिताया वृद्धेर्यन्निमित्तं तत्रैव पुंवद्भाष-
 प्रतिषेधात् । वृद्धिशब्देन च विधौ कृत्स्ना वृद्धिः प्रतीयतइत्या-
 शयेनैवोक्तं भाष्ये । यत्कृत्स्नाया वृद्धेर्निमित्तमिति । न च वैया-
 काकरणभार्ये तथा सौवर्ण्यभार्ये ऽतिप्रसङ्गः । फलोपहितस्यैव
 निमित्तत्वेन विवक्षितत्वात् । ऐचौ प्रति फलोपधानमप्यस्तीति
 चेन्न । तयोर्वृद्धिशब्देनाविधानात् । के चित्तु यावद्वृद्धिजनन-
 योग्यत्वे सति किञ्चित्फलोपहितस्तद्धितो निमित्तशब्देनोच्य-
 ते । वैयाकरणे तु ऐचं प्रति तद्धितो न निमित्तं निषेधसंभियो-
 गशिष्टतामात्रेणातिप्रसङ्गभङ्गात् । तेन वैयाकरणभार्ये नातिप्रसङ्गः ।
 परिषदोप्यः पारिपद्या भार्येत्यादौ त्वाकारमात्रोपाहितत्वेपि स्व-
 रूपयोग्यता सकलवृद्धिप्रत्यस्तीत्याहुः । तस्मात् आहृतौ गौरवाप-
 तेः शालीयादेरसिद्धितः । मालादीनां चेति लिङ्गाद्व्याप्तिन्यायात्तथै-
 व च ॥ भाविसंज्ञात्वविज्ञाने गौरवाच्चेह निश्चितम् । आदैज्मात्र-
 स्याविशेषाद्वृद्धिसंज्ञा विधीयते ॥ अनर्थकं साध्वनुशासनं प्रयो-
 गनियमार्थमादेशार्थमागमार्थं विशेषणविशेष्यभाषार्थं चेदं सूत्र-
 मिति पदपक्षी तु भाष्यएव निराकृतत्वादसम्भवदुक्तिकत्वाच्च
 नेह तन्यते । संज्ञासंज्ञिभावे सत्यपि का संज्ञा कः संज्ञीत्यत्र ता-
 त्पर्यग्राहकास्तु ब्रह्मो न्यायाः । तथाहि । यच्छब्दयोगः प्राथ-
 म्यमित्याद्युद्देश्यलक्षणम् । तच्छब्द एवकारश्च स्यादुपादेयलक्षण-
 मित्यभिगुक्तोक्तेस्तथैवानुभवाच्च प्राथम्यन्तावत्संज्ञित्वे लिङ्ग त-
 दादेहगुण इत्यादौ स्पष्टमेव । वृद्धिसंज्ञासूत्रे तु भङ्गलार्थं वृद्धिश-
 ब्दस्यादौ प्रयोगेपि वक्ष्यमाणैर्न्यायान्तरैरादैर्चां संज्ञित्वे नि-
 र्णीते सत्यादैज्ज्वृद्धिरित्याकारकपदानुपूर्वीज्ञानानन्तरमेव वा-
 क्यार्थबोधाभ्युपगमात्तज्जनकीभूतानुपूर्वीज्ञाने आदैचोपेव प्राथ-
 म्यान्मध्यमिचारः । पदानुपूर्वीज्ञानमेव चासत्तिज्ञानमित्युच्यते ।

इदं च शाब्दबोधे हेतुरिति येनैष्यते तेषामासन्नानासन्नकथो-
 च्छेदः स्यात् । पदसमूहालम्बने सकलपदानां पदार्थस्मरणे च
 सकलपदार्थानां विषयत्वाविशेषात् । आवृत्तिश्च संज्ञात्वे लिङ्ग-
 र्त् । व्यवहारार्थमेव संज्ञाकरणात् । भेदाभेदाभ्यामपि संज्ञित्व-
 संज्ञात्वे क चिन्निर्णीयेते । वद्भूनां त्येका संज्ञोचिता ।
 लापवात् । न त्वेकस्य बहुयः संज्ञा गौरवात् ।
 न्यूनाधिकव्यक्तिकास्तु बहुव्यः संज्ञाः इष्यन्तएव । तत्तत्प्रयु-
 क्तकार्यवैलक्षण्यात् । कृतकृत्यप्रत्ययसंज्ञावत् । तद्धिततद्राजप्रत्य-
 यसंज्ञावच्च । लघ्वक्षरत्वमपि टिष्ठभादौ संज्ञालिङ्गं यथायथं बो-
 ध्यम् । इह त्वान्वयाऽभेदेन च वृद्धिशब्दः संज्ञेति स्थिते तद्व-
 लेन श्रुतानुवर्तिभेदादादैर्चा प्रायमप्यपि योजनीयम् । यद्वा ।
 स्वेच्छया संज्ञाः क्रियन्ते इति पक्षं विहाय व्यवहाराय नियम इति
 पक्षे योज्यम् । आद्योपि कार्यकालपक्षाश्रयणेन वा समाधेयमि-
 ति दिक् । एतेनार्द्धघातुकं श्रेयः कुदतिरूपं अपृक्तएकाल्म-
 त्ययः स्वरूपंशब्दस्य अणुदित् तपर आदिरन्त्येन येनवि-
 धिस्तदन्तस्येत्यादावपि व्यभिचार उद्धृतः तत्रापि विपरीतानुपूर्वी-
 कल्पनात् । कल्पकत्वस्य च प्रोगवोक्तत्वात् । पक्षान्तरैरपि समाधा-
 नाच्चाभत एव स्यानिवत्सूत्रे वत्करणद्विर्धर्ममित्याशङ्क्य स्यान्पा-
 देशस्य संज्ञा मा विज्ञायीति भाष्यमप्युपपन्नम् । यत्त्वपृक्त एकालि-
 ति परिभाषा न तु संज्ञेत्युक्तम् । तद् वृद्ध्यादावपि सूत्रचम् । अपृक्तसं-
 ज्ञायां हलग्रहणं स्वादिलोपे हलो ग्रहणार्थमिति वार्तिकस्य तद्भाष्य-
 स्य च प्रतिकूलम् । तस्मादुक्तैव गतिः समीचीनेति दिक् । ननु
 मृजेर्वृद्धिरित्यादावन्योन्याश्रयः संज्ञया हि विधिर्विहितानां च संज्ञे-
 ति । न च मालादौ संज्ञाप्रवृत्तिसंभवे सतीह भाविसंज्ञाविज्ञा-
 नं सम्भवति । तस्माद्वृद्धिशब्द एवादेशः स्यात् । अन्य-

अ वृद्धिसंज्ञाप्रवृत्तावपि मालादिशब्दान्तर्गतस्याकारस्य तत्
उत्कृष्टेऽ विधातुमशक्यत्वादिति । अत्राहुः । मार्ष्टीत्यादौ
सिद्धस्यैवाकारस्य मृज्युपदेशादसाधुत्वे प्रसक्ते सा-
धुत्वं मृजेर्द्विरित्यादिना बोध्यते न त्वपूर्व आकारो भाष्यते ।
येनान्योन्याश्रयः स्यात् । उक्तं च वार्तिककृता । सतो ह-
दयादिषु निमित्तभावात्तदाश्रय इतरेतराश्रयत्वादप्रसिद्धिः । सि-
द्धं तु नित्यशब्दत्वादिति । अथ लक्षणैकचलुष्कः कश्चिद्व्या-
करणबलेनैव मार्ष्टीत्यादिप्रयोगेषु व्युत्पत्तिरिति तथापि न क्षतिः ।
शालामालादावाकारे श्रुते आत्वसामान्यलक्षणप्रत्यासत्त्या मार्ष्टी-
त्यादिप्रयोगसमवायेनां सर्वेषामाकाराणां वृद्धिशब्दवाच्यता-
ग्रहात् । सामान्यलक्षणानभ्युपगमपक्षे त्वात्वजानौ शक्तिग्र-
हात् - शक्यनुभवपदार्थस्मरणवाक्यार्थबोधानां समानप्रकारकत्वे-
नैवातिप्रसङ्गभङ्गाभ्युपगमाद्वा । अन्यथा गेहं घटोस्तीति वाक्या-
दप्यपूर्वव्यक्तिर्न गृह्येतेति दिक् । अत एव नवेतिविभाषेति सूत्रे भाष्य-
कारो वक्ष्यति । साधुत्वस्य विधेयत्वं विभाषाभेरित्यादिना तस्यैव
विकल्पापत्तिः । तस्मात्सम्प्रसारणाद्येव विकल्प्यतइति । एषैव लडा-
दिविधौ गति । न चैवं साध्वनुशासनत्वभङ्गः । साधुत्वविशिष्टस्यैव
सर्वत्र लक्षणया विधानमिति कृन्मेजन्तसूत्रे विवरणकारादिभिरु-
क्तत्वात् । केवलविधानेपि यदिह परिनिष्ठितं तत्साध्याति श्रु-
तार्थापत्तिं प्रकल्प्य वाक्यात्साधुत्वसिद्धेश्च । इह च प्रत्येकं
वाक्यपरिसमाप्तिः । मालादीनां चेत्यादिच्छिन्नात् । ब्राह्म-
णा भोज्यन्तामित्यादौ तथा दर्शनाच्च । यद्यापि गर्गाः शतं
दंढ्यन्तामित्यादौ समुदायेपि वाक्यपरिसमाप्तिर्दृश्यते । गुण-
कर्मभूतानामपादानस्थानापन्नानां गर्गाणामनुरोधेनेप्सिततमकर्मत-
या प्रधानभूतस्य शतस्यावृच्ययोगात् । तथापीह शास्त्रे यत्नं

विना समुदाये शास्त्रं न समाप्यते । अत एव उभे अभ्यस्तं सहेति
 सहग्रहणं वार्त्तिककृद्दक्ष्यति । भाष्यकारस्तूमेग्रहणमेवैतदर्थ-
 मिति वक्ष्यति । अन्यथैकाचो द्वे इत्यनुवृत्त्या सिद्धेः किमुभेग्रह-
 णेन । संयोगसंज्ञायां समाससंज्ञायां च महासंज्ञाकरणमेवान्वर्थ-
 ताविज्ञानार्थमिति यत्नः । अत एव सह सुपेति सहग्रहणं
 योगविभागेन तिङन्तादिसमासविधानार्थमिति स्थापयिष्यते ।
 इह तपरकरणमैजर्थमीदूदेदिति बहुचारणार्थमसंदेहार्थं चेति प्रप-
 ञ्चिन्मेओङ् औञ्जितिसूत्रयोः । यत्त्विहोक्तं वार्त्तिककृता । आ-
 कारस्य तपरकरणं सवर्णार्थमिति, तच्च भेदका गुणास्तपर-
 सूत्रं चानाणि विध्यर्थमित्यभिप्रेत्य भाष्ये त्वभेदका गुणा
 इति स्थितम् । गुणा उदात्तानुदात्तस्वरितानुनासिका नान्त-
 रीयकतपोन्चार्यमाणा अपि यत्नं विना न विवक्ष्यन्तइत्य-
 र्थः । अनङ्गुदात्तो ऽङ्गुदात्त इत्यादानुदात्तग्रहणं चेह ज्ञापकम् ।
 अन्यथा हुदात्तमेवोच्चारयेछाद्यवात् । ननु यद्यभेदका गु-
 णास्तर्हि यद्वक्ष्यति भाष्यकारः हंन्यादेशस्य वषेः स्थानिवद्भा-
 यादनुदात्तत्वादिदमतिपेधे प्राप्ते तद्वारणाय वध्यादेशे उदात्तनि-
 पातनं करिष्यते । तथा चैकाच उपदेशइति सूत्रे एकाग्रग्रहणं
 न कर्त्तव्यमिति । तदेतद्विरुध्येत । अविबक्षाप्रसङ्गात् । अ-
 थोच्येत । तत्रापि स्थानेन्तरतम इति वचनादादेशस्य यः स्व-
 रः प्राप्तस्तस्मिन्नुच्चारयितव्ये उदात्तोच्चारणं यत्नेन विवक्षा-
 र्थं ज्ञायतइति । एवमपि यद्वक्ष्यति षष्ठे चतसर्पाङ्गुदात्तनि-
 पातनं करिष्यते स निपातनस्वरश्चतुरः शसीत्यस्य वायको भ-
 विष्यतीति तद्विरुध्येत । चतुश्शब्दो बह्व्युत्पत्तिपक्षे नू संग्या-
 या इति फिट्सूत्रेणाङ्गुदात्तः चतेरुनिति व्युत्पादनेपि नित्स्व-
 रेणाङ्गुदात्त एव । तत्स्थानिकस्य चतसृशब्दस्यापि म्यानिस्व-

रेणाद्युदात्तस्योच्चारणोपपत्तौ चतुरः श्रुतीत्येतद्वाधकत्वा-
योगात् । अपि च अस्थ्यादीनामप्याद्युदात्तत्वादन्ता-
देशस्यानङोपि स्थान्यनुरूपेणुदात्तएवोच्चारणीय उदात्तो-
च्चारणं विवक्षार्थं भविष्यतीत्युदात्तग्रहणं निष्फलमेव,
प्रत्युत क्रियमाणं तद्यत्नाधिक्येप्यविवक्षां ज्ञापयेत् । यद-
प्येकश्रुत्या सूत्रपाठात्क्व चिदुदात्तोच्चारणं विवक्षार्थमिति, तदपि
चिन्त्यम् । एवं सत्यनङोप्युदात्तोच्चारणेनैव सिद्धाद्युदात्तग्रह-
णवैयर्थ्यापत्तेः । उक्तज्ञापनासम्भवाच्च । तथाहि । किं ज्ञा-
प्यम् । स्वशब्देनानुपात्तो गुणो न विवक्ष्यतइति । आहोस्वि-
दसति यत्नविशेषे न विवक्ष्यतइति । आद्ये निपातनस्वरो न
विवक्ष्येत । अन्त्ये तूदात्तोच्चारणएव विवक्षाहेतौ यत्नविशेषे
स्थिते कथं ज्ञापकोत्थानं मूलशैथिल्यात् । तस्माद् गुणानाम-
भेदकत्वप्रतिपादकमत्रत्यं भाष्यमुत्तरग्रन्थविरुद्धमेवेति चेत् ।
उच्यते । विभाषा छन्दसीति वैकल्पिकमैकश्रुत्यमङ्गीकृत्य पक्षा-
न्तरैरपि परिहारा भवन्तीति न्यायेन तत्र तत्राद्युदात्तनिपातनं
करिष्यतइत्युक्तम् । इह तु त्रैश्वर्येण मूत्राणां पाठमाश्रित्य हारु-
पेणोपात्तस्य गुणस्य नान्तरीयकत्वेनाविवक्षितत्वसम्भवाद्युदात्त-
ग्रहणं ज्ञापकमित्युक्तमतो न विरोधः । यद्वा । अणुदिग्भा-
षर्णस्येत्पत्रानुग्रहणेनैव सिद्धे गुणभिन्नानां यवत्तानां संग्रहाय
क्रियमाणमणुग्रहणं गुणानां भेदकतामपि ज्ञापयति । भेदका-
भेदकत्वपक्षयोश्च जातिव्यक्तिपक्षयोरिव न्यूनानुरोपाद्व्यवस्थेत्यु-
क्तं ह्यमूत्रे । तेन भेदकत्वपक्षाश्रयणेनाद्युदात्तनिपातनं करि-
ष्यतइत्यादि भाष्यं बोध्यम् । अत एव चेदमस्यदापन्ये भट्टन
आ विमताविन्यादां चानुनासिको न प्रवर्धते । नन्वणग्रहणं
ह्यसौ यमाभिनि स्तोपे ऽन्यतरस्याप्रदणानुवृत्तिज्ञापनार्थमिष्यु-

क्तमिति चेत् । न । उभयज्ञापकत्वेऽप्यविरोधात् । नहोकेनै-
कमेव ज्ञाप्यमिति नियमः । यावता विनानुपपत्तिस्तस्य सर्वस्य
ज्ञाप्यत्वात् । अत एवाऽऽत्वविकल्पः कृतात्वस्य पदसंज्ञा चेत्यु-
भयमप्यष्टनो दीर्घादिति दीर्घग्रहणेन ज्ञापयिष्यते । अत एव च
संहितायामित्यधिकारेण संहिताया अनित्यत्वं कालव्यवायेष्या
नडादिप्रवृत्तिश्चेत्युभय ज्ञाप्यतइति दिक् । एव चाकारस्य तप-
रकरणं सवर्णार्थमितीह्यं वार्तिकमपि भेदकत्वपक्षेण साधेव ।
भाष्ये तु पक्षान्तराभिप्रायेण ऐजर्थन्वमुक्तम्, तदपि यथोद्देश-
पक्षे बोध्यम् । आदैचा संज्ञाविधावनुवाद्यत्वेन सवर्णग्राहकत्व
प्रसक्तेः । कार्यकालपक्षे तु विधिवाक्येनैव वृद्धिसंज्ञा विशिष्टाना
मादैचा भाव्यमानतया सवर्णग्रहण न प्राप्नोत्येव । यथा च
ज्योतिष्टोमराजसूयादिशब्दानां यागविधावेव सामानाधिकरण्या-
भ्रामधेयत्वावगतिर्न तु वाक्यान्तरेण तथास्मिन्पक्षे वृद्ध्यादीना
मपि, वृद्धिरादैजिति सूत्र त्विकोगुणवृद्धीतिवत्पदोपस्थाप-
कम् । उपस्थाप्यस्य सङ्गितया पर संज्ञासूत्रव्यवहारः । आद्य-
पक्षे तु यन्न दुःखेनेत्यादौ स्वर्गशब्दार्थावगमवदिहैव वृद्ध्यादि-
शब्दार्थावगम इति विशेषः । तदयं निर्गलित सूत्रार्थः । कृताना-
मकृताना चादैचा प्रत्येक वृद्धिसंज्ञा स्यात् । आश्वलायनः । ऐ-
तिकायनः । अश्वलेतिकशब्दाभ्या नडादित्वात्फस्यादिवृद्धिः ।
उपगोरपत्यमौपगृवः ॥

अदेरुगुण ॥ अदेडा गुणसंज्ञा स्यात् । तपरकरणमिह स
वर्धम् । तेन तरतीत्यत्राकार एव न तु कदा चिदाकारः । न च
प्रमाणन आन्तर्येण नियमसिद्धिः । रपरत्वे कृते एकस्याध्यर्द्धमा
प्रत्वादपरस्यार्द्धतृतीयमात्रत्वात् । पचन्ति चेता स्तोता ॥

इको गुणवृद्धी ॥ यत्र द्रूयाद्गुणो भवति वृद्धिर्भवतीति तत्रे

क इति षष्ठ्यन्तमुपस्थितं बोध्यम् । चेता स्तोता । अहर्षादि-
 त्यादि । इक इत्युक्तेर्नेह । धाता ग्लायति उम्भितेति । तथा च वा-
 त्तिकम् ॥ इग्रहणमात्सन्ध्यक्षरव्यञ्जननिवृत्त्यर्थमिति । ननु नै,
 सानि सन्ति प्रयोजनानि ज्ञापकेनानिकां व्यावृत्तिसिद्धेः ।
 तथाहि । अकारस्य पचतीत्यादौ शपन्तिपञ्चाश्रित्य यथाक्रम
 पुगन्तेति सार्वधातुकार्द्धधातुकयोरिति च सूत्रेण सत्यपि गुणे
 रूपे विशेषो नास्ति । अचिकीर्षादित्यादौ त्वतोलोपेन वृद्धिर्वा-
 ध्यते ण्यल्लोपाविति पूर्वविप्रातिषेधस्य वक्ष्यमाणत्वात् । सूत्रा-
 रम्भपक्षेपि शेषैव चिकीर्षक इत्यादौ गतिः । अचोऽङितीत्यत्र नि-
 र्दिष्टस्थानिकत्वेनेकपरिभाषाया अप्रवृत्तेः । अयासीदित्यादौ तु
 सिचि वृद्धौ सत्यामपि न क्षतिः । वस्तुतस्तु सा परत्वात् सगिद्भ्यां
 बाध्यते । येन नामाप्तिन्यायेनापवादत्वाद्वाध्यतइति तु नि-
 ष्कर्षः ॥ न च याता वातेत्यादावातो गुणप्रसङ्गः । गापोऽङिगिति
 टकः कित्त्वेनाकारस्य गुणो न भवतीति ज्ञापितत्वात् । तद्धि कित्त्वं
 सामग इत्यादावाल्लोपार्थं क्रियते । यदि त्वाकारस्य गुणः स्या
 त्ताहि द्वयोरकारयोः पररूपेण सामग इत्यादिरूपसिद्धौ किं कि-
 त्त्वेन । न चेह चिकीर्षक इत्यादागिव परत्वादांगत्वान्चातो
 लोप एवोदाहर्तुमुचितो न तु पररूपमिति वाच्यम् । तावतापि
 ज्ञापकत्वे बाधकाभावात् । वस्तुतस्तु नेह लोपेन भवितव्यम् ।
 तत्र अनुदात्तोपदेशेत्यतोऽनुवृत्तेनोपदेशग्रहणेनार्द्धधातुकस्य विशेष-
 णादार्द्धधातुकोपदेशे यदकारान्तं तस्यातो लोपो विधीयते ।
 अन्यथा गतो गतवानित्यादावतिप्रसङ्गात् । न चासिद्धवत्सूत्रेण
 निर्वाहः । तस्य भाष्यकृता प्रत्याख्यास्यमानत्वात् । किं चाप-
 य गतौ, आभ्यां विवप्यत् पदिति रूपं माधवादिभिरुदाहृतं त-
 दपि यथाश्रुते न सिद्धयेत् । तस्मादुपदेशानुवृत्तिरेव शरणम् ।

कथं तर्हि धिनुतः कृणुत इत्यादावतो लोप इति चेत् सन्नियोगशिष्ट-
 • तथा उपत्ययोपदेशवेलायामेवाकारस्यापि वृद्धयारोहादितिकेचि-
 त् । अन्ये तु धिन्विक्कृण्वोरचेति सौत्रक्रमानुरोधात्प्रथममकारादेशस्त-
 दनन्तर च शब्दाकृष्ट उपत्यय इति नोक्तदोष इत्याहुः । नन्वेवं सा-
 मगायेत्यादौ वेकादेशस्य पूर्वान्तत्वेन ग्रहणादावोधातोरित्यालोपः
 स्यादिति चेत् । अत्र कैयटः । अकारमाश्रित्य कृतो यशब्दः
 सन्निपातपरिभाषया लोपं न प्रवर्त्तयति । दीर्घत्वं तु कष्टायेति
 निपातनाद्भवतीत्येओहसूत्रे स्थित्वा समाहितवान् । तस्यायमा-
 शयः । यादेशे हि ह्रस्वत्वाविशिष्टमत्वं प्रयोजकम् । तद्विधावत
 इत्यनुवृत्ते । तत्र यद्यपि दीर्घेण ह्रस्वत्वांशो निवर्त्तितस्तथाप्य-
 त्वमात्रमादेशेऽप्यनुवर्त्तते । तदपि चेलोपेन निवर्त्त्येत तर्हि परि-
 भाषाविरोधः । दीर्घांशे परं ज्ञापकात्परिभाषा बाध्यते । नचैव-
 मंशान्तरेपि तद्वाधोस्त्विति वाच्यम् । तदवाधेऽप्युपपत्तेः । प्रकृत-
 सूत्रे एओहसूत्रे च गापोष्टकः किञ्चस्यानन्पार्थता वदन् भाष्य-
 कारश्चात्र प्रमाणम् । एतेन शुभंशाशब्दस्य नपुसक्ते ह्रस्वत्वे छे-
 र्यादेशे दीर्घे च सत्यातोधातोरित्यालोपे च शुभंशस्य इत्यादि मा-
 धवोदाहृतं भाष्यविरोधाच्चिन्त्यम् । अत एव नपुंसके श्रीपं ज्ञा-
 नवदिति ग्रन्थं श्रीगोवेतिरूपपरतया यथाश्रुतमेव समञ्जसं
 भ्रष्टत्वा माधवानुराधेन प्रायेण ज्ञानवदिति व्याचक्षाणा अपि
 प्रत्युक्ता । तथा ग्लायतीत्यादौ सन्ध्यक्षराणामप्युपदेशसामर्थ्या-
 द् गुणो न भविष्यति । इतरथा हि एकारमेवोपदिशेत् । मात्रा-
 लायवविरहेपि प्रक्रियालाघवसत्त्वात् । न चैवमायादेशोऽपि न
 स्यादिति वाच्यम् । यं विधिं प्रत्युपदेशोऽनर्थकः स विधिर्वि-
 ध्यते यस्य तु विरोधमितिमेव नासौ बाध्यतइति न्यायात् ।
 गुणं प्रति द्वैकारोपदेशोऽनर्थकः । ग्ले इत्यस्यापि सुपठत्वात् ।

आयादेशस्य तु निमित्तमेव । न च ग्लायइत्येव पठ्यतामिति वाच्यम् । तथा सति हि त्वया ग्लायतइति रूपं न म्यात् । यकारद्वयश्रवणप्रसङ्गात् । जग्लावित्याद्यसिद्ध्यापत्तेश्च । य-
 तु एकाजजन्तत्वाभावादिद्वयसङ्गेन ग्लायतेत्यादि न स्यादिति । तन्न । अनुदात्तोपदेशेष्वेपां सुपठत्वात् । न चैवमग्लासि-
 ष्टामित्याद्यसिद्धिः, रनादन्तत्वेन सगिटोरसम्भवादिति वा-
 च्यम् । लोपो व्योरिति यलोपे कृते सगिटोः सुलभत्वात् । सन्निपातपरिभाषा त्वनित्येति कृतितुग्रहणेन ज्ञापयिष्यते । तेन
 बल्सन्निपातेन कृतो यलोपो बल्सन्निपातविघातकमपीदं प्रव-
 र्त्तयिष्यत्येव । अनित्यताश्रयणेनैव हि दाक्षिः गोद इत्यादा-
 वदातोर्लोपः । अन्यथा इत्प्रत्ययौ भति तयोरुपजी-
 व्यत्वाल्लोपो न स्यात् । अस्तु वा सन्निपातपरिभाषाश्रयणा-
 दग्लासिष्टामित्यादि न सिध्येदित्यपि यान्तोपदेशे दोषान्तरम् ।
 सर्वथापि सन्ध्यक्षराणामुपदेशसामर्थ्याद् गुणो न । आयादयस्तु
 भवन्त्येवेति सिद्धमास्यादेतत् । आदे च इत्यात्वमपि तर्हि बाध्यता,
 नञ्नुपदेश आत्वस्य निमित्तम् । ग्ले इत्युपदेशेऽपि तस्य सुकरत्वा-
 त् । गिति गुणेनाश्रित्यात्वेनैचोपहारे भास्ते ऐःनुपदेशसामर्थ्येन गु-
 णात्वयोर्मध्ये कतरद्धाध्यं कतरन्नेत्यत्र विनिगमनाविरहेणोभय-
 बाधध्रौव्यात् । न चैवमात्वविधेः कोवकाश इति वाच्यम् । धेद-
 पाने शो तनूकरणे इत्यादेरवकाशस्य स्पष्टत्वात् । नन्वेवमादे-
 इ इत्येव ब्रूयात् । तथा चैजग्रहणं निरवकाशमेवेति चेत् ।
 न । उत्तरार्थत्वात् । भीनातिमिनोतीत्यत्र ह्येच इत्यनुवृत्त्या आ-
 कारान्तानामेजन्ताः प्रकृतप एजन्तानामपीकारान्ता इति
 घुसंज्ञामूत्रे वार्तिककारः स्फुटीकरिष्यति । अत्राहुः । अन्य-
 त्रबाधेनैव संभवे उभयवाचकल्पनं तावदन्याय्यम् । तत्र यद्य-

णुरपि विशेषो नावधार्येत तर्हि विनिगमनाविगहात्स्यादेवोप-
 धाधः । अस्ति चेह विनिगमकम् । न ध्यारूपेति सूत्रे ध्याय-
 तेः, कृतात्वस्य निर्देशेनात्वावाधप्रापनात् । किञ्च एग्रहण-
 सामर्थ्यादप्यान्वं भवति । यच्चुक्तमुत्तरार्थं तदिति । तत्र । मी-
 नातीति सूत्रेण हि नैचः स्थाने आत्वं विधीयते किन्त्वेहानिमित्ते
 प्रत्यये विवक्षिते उद्देशावस्थायामेवान्त्यमात्रस्यात्वं विधीयते ।
 अन्यथा दाय इत्यादौ भावे घञं बाधित्वा एरच् स्यात् । ईपद-
 वदानः स्ववदान इत्यातो युञ् न स्यात् । अवदाय इति श्याद्वयधेति
 णो न स्यात् । स्पष्टीकरिष्यते चेदं पष्ठएव भाष्यकृता । एवं
 चैहनिमित्ते प्रत्यये इत्पुन्यमानेपि दापयति मापयतीत्यादि सि-
 ध्यत्येव णिचो गुणं प्रत्यपि स्वरूपयोग्यत्वात् । वृद्ध्या गुण-
 बाधेपि योग्यतानपायात् । न चेह फलोपधानं विवक्षितम् ।
 आत्वस्वैज्जिपये प्रागेव प्रवृत्तेरभ्युपगमात् । अन्यथा घञ्-
 युञ्चनमत्यया न स्युरिति समनन्तरमेवोक्तम् । तस्मादात्वं भव-
 त्येव । गुणस्त्वैकारोपदेशसामर्थ्याद् बाध्यतइति स्थितम् । व्यं-
 जनानां गुणः स्यादिति परमवशिष्यते । ततश्च ईहिनेत्यत्र
 हकारस्य कंठ्यत्वादकारः स्यात् उम्भितेत्यत्र भकारस्यौष्ठ्य-
 त्वादोकारः ततश्च येना उनवितेति स्यात् । ईकार-
 स्य यणि कृते ऽकारस्येटा सहाद्गुणः । न त्वल्लोपः । आ-
 र्द्धधातुकोपवेशे यदकारान्तं तस्य लोप इति व्याख्यातत्वात् ।
 उम्भेशानुस्वारपरसवर्णयोर्गुणे कर्त्तव्ये ऽसिद्धत्वादिति, नैप
 दोषः । सप्तम्यां जनेर्द्ध इत्यत्र ङप्रत्ययस्य ङित्करणं ज्ञापकम्
 न व्यंजनस्य गुणो भवतीति । यदि हि स्यात्तर्हि नकारस्या-
 र्द्धमात्रिकस्य मात्रिके अकारे गुणे कृते त्रयाणामकाराणामतो
 गुणइति पररूपे च सिद्धं रूपमुपसरजो मंडरज्ज्

टिलोपार्थेन डित्करणेन । स्त्रीगर्भाषु पुंगवानां गर्भाधानाय
 प्रथममुपसरणमुपसरः । प्रजने सत्तेरित्यप्प्रत्ययो घञोपवादः ।
 प्रजनः स्यादुपसर इति संकीर्णवर्गे ऽमरः । प्रजायतेस्मिन्प्र-
 जनः पञ्चनां गर्भग्रहणकाल इति क्षीरस्वामी । उपसरे जात
 उपसरजः, मंदुरायां जातो मन्दुरजः ऊथापोः सज्ञाछन्दसोर्वहु-
 लमिति नृस्वः । वाजिशाला तु मन्दुरेत्यमरः । न च डकारः
 श्रवणार्थोस्त्विति वाच्यम् । प्रावृत्शरत्कालदिवां जइति कृत-
 टिलोपनिर्देशाल्लिङ्गात् । ननु नेदं लिङ्गं जै क्षये इत्यस्य कप्रत्य-
 यान्तस्य ज इति निर्देशोपपत्तेः । कयं तर्हि कर्मण्युपपदे विहि-
 त आनः कः प्रावृपिज इत्यादौ स्यादिति चेत् । द्विपः पादप
 इत्यादिसिद्धये सुपि स्थ इत्यत्र सुपीति योगविभागाभ्युपगमा-
 त् । सत्यम् । डकारस्य श्रवणार्थत्वे इत्संज्ञाशास्त्रं वाध्येत । न च
 प्रयोजनाभावः । टिलोपार्थत्वात् । न च गुणेनान्यथासिद्धिः । तद-
 भावस्यापि ज्ञाप्यत्वात् । निपादस्थपत्यधिकरणन्यायेन फलमुख-
 गौरवस्यादोषत्वात् । डकारस्य श्रवणार्थताभ्युपगमे सिद्धं तु
 नित्यशब्दत्वात्किमर्थं शास्त्रमिति चेन्नवर्तकत्वात्सिद्धेर्मिति वृ-
 द्धिभूतस्थवार्तिकविरोधाच्च । नन्वसति दिश्वे रूपं न सिध्य-
 ति । नकारस्थाने गुणस्यापि सानुनासिकस्य प्रसङ्गात् । न च
 निरनुनासिकेन प्रत्ययाकारेण सह पररूपाच्छुद्धो भविष्यतीति
 वाच्यम् । पररूपविधानेपि गुणानामभेदकतया पर्यायेण सानु-
 नासिकप्रसक्तेर्दुर्वारत्वादिति । मैवम् । एडि पर इतीयता सि-
 द्धे रूपग्रहणादाधिकाद्यत्नाद् गुणविवक्षोपपत्तेः । तस्य त्येतदेव
 फलम् । यादृश परस्य रूपं निरनुनासिकत्वाद्युपेतं तादृगेव यथा
 स्यादिति । तस्माज्जनेर्दवचनं ज्ञापक न व्यञ्जनस्य गुणो भ-
 वतीति । एवं चेग्रहणमात्सन्ध्यस्तरव्यञ्जननिवृत्त्यर्थमिति वा

त्तिकमसङ्गतमिति प्राप्ते भगवान् भाष्यकार इत्थं सिद्धान्तमाह ।
 उक्तरीत्या ज्ञापकेनैवात्सन्धक्षराणां निरासेपि व्यञ्जननिवृ-
 त्त्यर्थं सूत्रं कर्त्तव्यमेव । यत्तु जनेर्द्वयचनं ज्ञापकमिति । तत्र । ग-
 मेरपि ह्ययं ङो वक्तव्यः । गमेश्च गुणे क्रियमाणे आन्तर्यत ओका-
 रः स्यात् । ततश्च नगः अगः अम्पुद्रः समुद्र इत्यादि न सि-
 द्ध्येत् । ततश्च तत्र चरितार्थं द्वित्वं कथं व्यञ्जनस्य गुणाभावं
 ज्ञापयेदिति । ननु जनेर्द्व इत्येव द्रष्टव्यो गमेर्न विधीयते किं
 तु गमश्च अन्तात्यन्ताध्वदूरपारेति प्रकरणे पठितेनान्यत्रापि दृ-
 श्यतइति वार्तिकेन द्रष्टव्ययान्तरमेव । तथा च कथं भाष्यकृतो-
 क्तं गमेरप्ययं ङ इति । सत्यम् । सप्तम्यां जनेर्द्व इति प्रकरणे
 तावदन्येष्वपि दृश्यतइति सूत्रेण ङो विधीयतइति निर्विवादम् ।
 तत्र चान्येष्वप्युपपदेषु जनेर्द्वो दृश्यतइत्यस्यार्थः । तेनाजो द्वि-
 जोनुज इत्यादि सिद्धम् । एवमपि धात्वन्तराद्विधायकाभावा-
 त्परितः स्वाता परित्त्वेत्यादि न सिद्ध्येदित्याशङ्क्य तत्र वा-
 र्तिककृतोक्तमन्येभ्योपि दृश्यतइति । अयं च सौत्रदृश्य-
 पिग्रहणसूचित एवार्थो वार्तिकेन विवृतो न तत्पूर्वं संगृहीतः ।
 तथा च तत्र वृत्तिकार आह । अपिशब्दः सर्वोपाधिव्यभिचा-
 रार्थः । तेन धात्वन्तरादपि भवति । परितः स्वाता परित्त्वेति ।
 वृशिग्रहणात्कारकान्तरे कालान्तरे चेत्यादि तत्रैव स्पष्टम् ।
 एवं स्थिते सौत्रेणैवानेन परित्त्वेत्यादेरिव नगोगइत्यादेरापि
 सिद्धावन्तात्यन्तेति प्रकरणे अन्यत्रापि दृश्यतइति वार्ति-
 कं न कर्त्तव्यमेव । क्रियमाणं वा एतत्सूत्रसिद्धार्यविवरणपर-
 तया नेयमित्याशयेन भगवतोक्तम् । गमेरपि ह्ययं ङो व-
 क्तव्य इति । नन्वेवमपि द्वित्वं व्यर्थमेव । गमेर्निचैव
 सिद्धे गमेर्द्वोरिति ङो प्रत्ययविधानेन मकारस्य गुण ओका-

रो न भवतीति ज्ञापितत्वात् । तस्मादुप्रत्ययस्य द्वित्वं पूर्वो-
 क्तरीत्या ज्ञापकमेव । किंच । डोप्रत्ययविधानमेव व्यञ्जनस्य गुण
 इति ज्ञापयति । अन्यथा विचैव सिद्धौ किं तेनोति चेत् । न ।
 विचि द्विं सति गुणः क्रियमाणः सानुनासिक ओकारः
 स्यादिति निरनुनासिकसिद्धये डोप्रत्ययविधानादिति दिक् ।
 अत्र वदन्ति । तनोतेर्डउः सन्वच्चेति द्वित्करणान्न व्यञ्जनस्य
 गुणो भविष्यति । यत्तु शास्त्रातिदेशेयं कार्यातिदेशो वा, ऽऽद्ये
 ऊर्णुनविपतीत्यत्रेव द्विर्वचने ऽचीति स्थानिवद्भावेन तँ अउइति
 स्थिते सन्यत इतीकारः सानुनासिकः स्यात् । द्वितीयेत्वभ्या-
 सकार्यं कुलभमिति । तन्न । आद्ये गुणानां भेदकत्वादिसौ इमे
 इति बहुपक्षः । द्वितीयेषु बभ्रुर्नुहुरित्याद्यर्थं धात्वाधिकारीयद्वित्वे
 ऽभ्याससंज्ञास्वीकारात् । अत एव लिटिधातोरिति सूत्रे धातुग्रहणं
 तिष्ठतु तावत्सानुनासिकमिति भाष्यम् । आदेच इति सूत्रे धातुग्र-
 हणानुवृत्तेरापाततो भाष्ये प्रदर्शितत्वेऽपि व्यङ्ग्यविधिभाष्ये ऽननु-
 वृत्तेरेव सिद्धान्तिततया भाष्याशयस्येत्यमेव वर्णनीयत्वादिति
 दिक् । किञ्च । यथा स्थानेन्तरतमपरिभाषा संस्कृतावनुं-
 नासिकपरसवर्णविधी स्थानप्रयत्नाभ्यामन्तरतम एतन्मुगारिस्त्वं
 करोषीत्यादिकं विषयं लब्ध्वा चरितार्थौ चतुर्मुखः कुण्डं रथे-
 नेत्यादौ न प्रवर्त्तते इति हयवरदसूत्रे सिद्धान्तितम् । तथेहापि
 सार्वधातुके जुसि गुणः सिचि वृद्ध्यादयः नेत्रा अविभयुः अ-
 नैषीदित्यादौ चरितार्था, उम्भिता अनेनिजुरभैत्सीदित्यादिषु
 न भविष्यन्ति । न चैवं नेत्रा अनैषीदित्यादावेव स्था-
 नगुणप्रमाणैस्त्रिभिरान्तर्यलाभाच्चेता अचैषीदित्यादौ प्रमाणा-
 न्तर्यविरहेण गुणवृद्धी न स्यातामिति वाच्यम् । सूत्रस्य दः वम-
 रजिति वपरचः वनोश्च कित्करणेन प्रमाणत आन्तर्यस्याविवक्षा-

या ज्ञापनात् । न चैवमपि ईहिता ईशितेत्यत्र कण्ठ्यतालव्ययोर्वि-
वृतयोश्च हकारशकारयोस्तादृशावेवादेतौ स्यातामिति वाच्य-
म् । नाज्झलाविति सूत्रस्य प्रत्याख्यानावसरे ऊष्मणामीपद्वि-
वृततायाः सिद्धान्तमिष्यमाणत्वात् । न चैवं विवृतकरणा स्व-
रास्तेभ्य एओ विवृततरावित्यादि शिक्षानुरोधाच्चेता नेतेत्या-
दावपि गुणामवृत्तिः स्याद्विवृतविवृततरत्वकृतवैलक्षण्यसत्त्वादि-
ति वाच्यम् । तथासति विधोर्नैर्विषयतापत्तेः, जयः करणमि-
त्यादिनिर्देशैः क्लृप्तसन्धमरचप्रभृतीनां कित्त्वेन चेकारादिषु गुणप्र-
वृत्त्यनुमानाच्च । आत्सन्धस्रव्यञ्जनेषु तु गुणाद्यप्रवृत्तिरेवोचि-
ता । तथा च निर्देशाः यातिवातिद्रातिप्साति, ध्यायतेः सम्प्रसा-
रणं च, वहतिचिनोविदेग्धिषु चेत्यादि । अथ क्लृप्तः कित्त्वेनापि
गुणवृद्धिविधावन्तरतमपरिभाषानुपस्थितिरेव ज्ञाप्यतामिति चे-
न्न । सत्यामपीक्षपरिभाषायामीकारस्याकारादिनिवृत्तये ऽन्तर-
तमपरिभाषाया आवश्यकत्वादिति । तदेवं दओर्द्वित्वाद्-
नान्तर्प्राप्तिर्निर्देशाच्च निराकृतं व्यवञ्जनं भाष्यएवैव आकार-
श्च निराकृतः । तस्माद्वयर्थं सूत्रमिदम् । अथ यद्युत्तरार्थता, विभज्य
योगं किमिति परिभाषात्वमिष्यते । अत्रोच्यते । कृद्धिति चेति
सूत्रे चकारस्य इतिशब्दपर्यायतामाश्रित्येक इति ये गुणवृद्धी
तयोर्निषेध इति तावद्वक्ष्यते । अन्यथा लैगवायन इत्यत्र ओर्गु-
णोपि निषिध्येत । औपगवादिस्तु तस्यावकाशः । तथा पौरोहि-
त्यमित्यत्रादिदृष्टिश्च न स्यात् । एवं स्थिते यदीयं परिभाषा प्र-
त्याख्यायते तदा कथञ्चित्तत्र गुणवृद्धिविधाविकामेव स्था-
नित्वपर्यवसानेपीक इति पदानुच्चारणेनेगलक्षणत्वाविरहान्निषेधो
न प्रवर्त्तते । ततश्च कृतः कृतवान् कुरुतः छिन्नं छिन्नवानित्या-
दि न सिध्येत् । निषेधसूत्रं च निर्विषयं स्यात् । परिभाषा-

रित्यागपक्षे इग्लक्षणयोर्गुणवृद्धयोरप्रसिद्धत्वात् । तदेतत्स्फुटी-
कृतं भाष्यकृता । उत्तरार्थमेव तर्हि सिजर्यं वृद्धिग्रहणमिति ।
तस्य त्थयमाशयः । यद्यपि सिचि वृद्धिरिति विधौ वक्ष्यमाण-
रीत्या परिशेषादिकामेव स्थानित्वं लभ्यते । तथापीग्लक्षण-
त्वं विना निषेधो न प्रवर्त्तते । तस्मादुत्तरार्थं निषेधप्रवृत्त्यर्थं च वृ-
द्धिग्रहणमिति । एवं च वदता न्यायसाम्याद् गुणग्रहणस्याप्येतदेव
प्रयोजनं सूचितम् । कथं पुनर्गुणवृद्धिविधौ सर्वत्र परिभाषाम्य-
तिरेकेणैकः स्थानित्वपर्यवसानं येन निषेधार्थता वर्ण्यतइति
चेत् । शृणु । सार्वधातुकार्द्धधातुकयोर्जुसिचेतिगुणौ तावदलो-
न्त्यपरिभाषयाङ्गान्त्ये ऽलि प्राप्तौ मागुक्तज्ञापकादिभिरात्सन्ध्य-
क्षरव्यञ्जनेभ्यो व्यावर्त्तिताविधेर्वै विश्राम्यतः । मिदि पुगन्त-
लघूपधादिगुणेषु तु स्थानी निर्दिष्ट एव । तथाहि । मिदेगुर्ण
इत्यत्र मिद इमिदिस्तस्य मिदेरित्यर्थः, पुक्वन्तः पुगन्तः लघ्वी ज-
पधा लघूपधा पुगन्तश्च लघूपधाचेति समाहारद्वंद्वात् षष्ठी । न
चैवं यापयतीत्यादावतिप्रसङ्गः । सन्निपातलक्षणपरिभाषयादन्तल-
क्षणस्य पुको गुणाप्रवर्त्तकत्वात् । ऋच्छत्पृतामित्यत्रापि द्वयोर्ऋ-
तोर्दीर्घस्य चेति त्रयाणां प्रश्लिष्टनिर्देशः । तद्यथा । आ च ऋ-
च ऋतः, ऋच्छतेरा ऋच्छत्या स च ऋतश्च तेषामिति षष्ठी-
तत्पुरुषद्वंद्वोभयगर्भो द्वंद्वः । ऋच्छत्या च आ च ऋतश्चेति त्रिपद-
द्वंद्वो वा । तेन ऋच्छत्पृकारस्य स्थानित्वं लभ्यते । वस्तुतस्तु
चतुर्णामिह प्रश्लेषो बोध्यः तेनारिवान् सर्वभूणान्यारूपीत्या-
दावर्त्तेः कसौ गुणः सिद्धः पुनर्विधानसामर्थ्यात् । अन्यथा क-
सोः कित्करणसामर्थ्यात्तितीर्त्तानित्यत्रेव गुणो निषिध्येत । ए-
तच्च कमुच्येति सूत्रे स्फुटीकरिष्यामः । तथा ऋदृशोढीत्यत्रा-
प्युरदि गुण इति योगो विभज्यते । ततो दृश, उरित्याद्यनुवर्त्त-

ते । स्थूलदूरेति सूत्रेण योगविभागः कर्तव्यः स्थूलदूरयुगद्वस्वान-
नां यणादिपरमित्येको योगः, क्षिप्रसुद्रयोः पूर्वस्य च गुणः इ-
ति योगान्तरम् । तत्र स्यवीयानित्यादावोगुणेन सिद्धम् । आ-
भीयस्यासिद्धत्वस्य श्रसोरल्लोप इति तपरकरणेनानित्यताज्ञाप-
नात् भाष्यकृता प्रत्याख्यानाच्च । यण आदिर्यणादिः ततः
परमिति समासः । तथा च क्षिप्रसुद्रयोर्यण आदी पकारदकारौ
ततः परस्य रशब्दस्य लोपस्ताभ्यामेव च पूर्वस्फेकारस्योकारस्य
च गुण इत्यर्थः । तदित्थं गुणाः सर्वे इकि विश्रान्ताः । मृजेर्द्वि-
वच्यच इत्यपकृष्यते । मृजेर्द्विरचः, ततो ङिति, अच इत्येव ।
न चैवममार्द इत्यत्राटोपि वृद्धिः स्यादिति वाच्यम् । लादेशेषु
कृतेष्वडिति पक्षे परत्वाद् वृद्धौ सत्यामद् । तत्र कृते पुनर्वृद्धिर्न
भवति । सकृत्प्रवृत्त्या चरितार्थत्वात् । यदा त्वसिद्धवत्सूत्रप्र-
त्याख्यानाप लुङितिद्विलकारकनिर्देशमाश्रित्योपदेशे आर्द्धधा-
तुकइत्यनयोरन्यतरदनुवर्त्य वा लावस्थायामेवाद् क्रियते । एर-
नेकाच इति विभज्येणो यणित्यनुवर्त्यानेकाचश्चेत्तर्हीण एवे-
ति नियममाश्रित्याद्धैयातामित्यादौ यण् वार्यते । तदा ला-
वस्थायां यद्यपि वृद्धिर्न भवति । लकाराणां ङित्वेन मृष्ट इत्या-
दाविव तन्निषेधात् । ततश्चान्तरङ्गत्वाद्वागम एव । तथाप्य-
न्त्याभावेन्त्यसदेशस्येति परिभाषामाश्रित्याटो वृद्धिर्निवर्तनी-
या । परिभाषामन्याख्यानपक्षे त्वङ्गाक्षिप्तेन प्रत्ययेनाङ्गिशेष्यते
येन नाव्यवधानन्यायाच्च सिद्धममार्दइत्यादि रूपम् । सिचि
वृद्धावपि विधेयार्थां नास्तीरूपरिभाषाया उपयोगः व्याचर्त्या-
भावात् । न चाचिकीर्षादित्यकारो व्याचर्त्यः । ण्यल्लोपाविय-
श्यण्गुणवृद्धिर्दीर्घेभ्यः पूर्वविप्रतिपद्धमिति वचनादल्लोपेनैव
सिद्धत्वात् । अन्यथा चिकीर्षक इति न स्यान्चिकीर्षायक इति

च प्रसज्येत । आकारस्य तु नास्ति विशेषः समिद्भ्यां वाक-
 शेत्पुक्तम् । एजन्तमपि न सम्भवति, आत्वविधानात् ।
 उदवोढामित्यादौ तु ढलोपस्यासिद्धता । रैनौग्लौशब्दा-
 नामाचारविवन्तानां सत्यामसत्यां वा वृद्धौ न क-
 श्चिद्विशेषः । गोशब्दात्त्विवप्यगवीदित्यत्रापि नातिप्रसङ्गः । ऋ-
 त इद्धातोरित्यतोनुवृत्तेन धातुग्रहणेन सिजासिप्तस्य धातोर्विशे-
 षणे सति धातुरेव यो धातुर्न तु कथं चित्प्रातिपदिकमिति व्या-
 ख्यानादिति कैयटादयः । नन्वेवं कवेः अकवायीत्, विधोः
 अविधावीत्, पितुः अपितारीत् । अन्तरङ्गमपि गुणं सिचि वृद्धि-
 र्बाधतइति वदन्माधवो विरुध्येत । सत्यम् । यद्यविरोधः सम्पा-
 दनीय इत्याग्रहस्तर्हीत्यं वर्णनीयम् । धातोरिति वदोत इत्यप्य-
 नुवर्त्तते । तच्च वाक्यभेदेन सम्बध्यमानं नियमार्थं सम्पद्यते ।
 ओदन्तस्य धातोश्चेद्वृद्धिर्स्ताहि धातोरेव धातोर्न तु नामधातोरि-
 ति । यद्वा । नेटीत्यत्र नेति योगं विभज्य मण्डूकप्लुत्या सम्ब-
 न्धानुवृत्त्या वा गोत इत्यनुवर्त्योकारान्तस्य धातो वृद्धिर्निपि-
 ध्यते । अथवा बहुलं छन्दसीत्यतो बहुलमित्यनुवर्त्य सिचि
 वृद्धिर्नामधाताविगन्तस्य भवति न त्वोदन्तस्येति कथं चित्स-
 माधेयम् । व्यञ्जनेष्वन्तरतमपरिभाषाबलेनैवानुनासिकपरसवर्ण-
 योरिवातिप्रसङ्ग उद्धृत एव । अभ्युपेत्य तु ब्रूमः । नामाप्तायां
 सिचि वृद्धावारम्भमाणा हलन्तलक्षणा वृद्धिर्बाधिका भविष्य-
 ति । नेटीति निषेधस्तु हलन्तस्य पावती वृद्धिर्भावा सिचि
 वृद्धिरिति वा हलन्तस्येति वा तस्याः सर्वस्याः हलन्तस्य वृद्धि-
 र्निषेधतत्वे आग्रहः । तेनाकोपीदमोपीदित्यादौ द्विविधापि वृद्धि-
 र्निषिध्यतइति सुस्थम् । तस्मात्त्रिषेधसिद्धार्थमिग्लक्षणं सम्पा-
 दयितुं मूत्रमिति स्थितम् । स्यादेतत् । कृनः कृनवान् छिन्नादिछ-

भवानित्यादौ निषेधसिद्धये गुणग्रहणमस्तु । वृद्धिग्रहणं तु व्य-
 र्थम् । न च मृष्टो मृष्टवानित्यादौ निषेधसिद्धिस्तत्फलम् । योग-
 विभागेन सिद्धत्वात् । तथाहि । मृजेवृद्धिरित्यस्यानन्तरमजा-
 दौ कृडिति वेत्येवं रूपं वचनमवश्यं कर्त्तव्यम् । मृजन्ति मार्ज-
 न्तीत्यादिसिद्धयर्थम् । एवं स्थिते अजादौ कृडित्तीति यांगो वि-
 भज्यते । नियमार्थं चेदम् । कृडिति चेद्भवत्यजादावेवेति तेन मृ-
 ष्टो मृष्टवानित्यादि सिद्धम् । ततो जादावपि विकल्पेनेत्येतदर्थं वेति
 द्वितीयो यांग इति । तस्माद्वृद्धिग्रहणस्य फलं दुरूपपादमिति ।
 अत्राहुः । णू स्तुतौ घू विधूने कुटादिषु पठ्येत् । ताभ्यां लु-
 ङि अनुवीदधुवीदितीप्यते तत्र सिचि वृद्धेः कृडितीति निषेधा-
 येगलक्षणतां सम्पादयितुमिह वृद्धिग्रहणमिति । नन्विहान्तर्भूत-
 सिङ्मात्रोपक्षत्वादन्तरङ्गे उवाङि कृते हलन्तत्वाच्चेटीति निषेधः
 सिद्ध इति चेत् । न । सिच्यन्तरङ्गं नास्तीति सिद्धान्तादुवाङः
 प्रागेव वृद्धिमसक्तात् । स्यादेतत् । अन्तरङ्गं बलीय इति तावद-
 चः परस्मिन्निति सूत्रे स्थापायिष्यते । तदविशेषादिसिच्यप्यस्तु ।
 न चैवमचैपीदहपीदित्यादौ गुणः स्यादिति वाच्यम् । तस्यैव
 वृद्धिसम्भवेनेष्टापत्तेः । नहीदानीं विधाविग्रहणमस्ति । येनैका-
 रस्य वृद्धिर्न लभ्येत । न चैवमप्यस्तौपीदित्यादावन्तरङ्गत्वाद्
 गुणे कृते ओतो नेति व्याख्यानपक्षे वृद्धयसम्भवः, बहुलग्रह-
 णादानिगन्तानां नेति पक्षे त्वचैपीदित्यादावपि दोष एवेति वा-
 च्यम् । औतो धातोरेव धातोर्न तु नामधातोरिति तृतीयपक्षा-
 श्रयणेन सर्वसमाधानात् । अकारपीदित्यादौ हलन्तलक्षणा वृ-
 ङि रस्तु । अतारीदित्यादौ त्वन्तरङ्गत्वाद् गुणे हलन्तलक्षणार्था
 ष्टेदौ नेटीति प्रतिषिद्धायामतो हलादेरिति विकल्पं बाधित्वा
 ष्टोलान्तस्येति नित्या वृद्धिः । अलावीदित्यादाप्यन्तरङ्गत्वा-

वृत्तगुणावादेशयोः कृतयोरतोन्नतस्येत्यत्र श्लेषोऽप्योरिति श्लेषेन
 वकारस्यापि व्याख्यानाभित्या वृद्धिर्भविष्यति । मा भवान-
 वीत् । अपवोदित्यत्रापि ताई नित्या वृद्धिः स्यादिति चेन्न ।
 णिश्चिग्रहणमुपनीय तत्स्थाने अविमर्शो प्रक्षेपेण वृद्धिनिषे-
 धात् । न त्थस्मिन्पक्षे णिश्चिग्रहणमुपयुज्यते । औनयीदम्बयी-
 दित्यत्रान्तरङ्गत्वाद् गुणायादेशयोः कृतयोर्यान्तानां नेत्येव निषे-
 धसिद्धेः । नन्वेवमवेरिव मवेरापि नित्यं निषेध एव स्यात् ।
 इष्यते तु विकल्पः । नैष दोषः । अतो लान्तस्येत्यत्र वकारप्र-
 श्लेषेण या नित्या वृद्धिः प्राप्ता सैवेहाविमर्शोर्नेत्यनेन मवे-
 निषिध्यते न त्वतोहलादेरित्येषापि । मध्येपवादाः पूर्वान्वि-
 धीन्वाधन्ते नोत्तरानिति न्यायात् । न चैवं जागर्त्तरपि तथा
 प्रसङ्गः । तत्र बाध्यसामान्यचिन्तामाश्रित्य स्वविषये प्राप्तं सर्वं
 बाध्यतइति स्वीकारात् । यद्वा । अपवादे निषिद्धे उत्सर्गो न-
 प्रवर्त्ततइति जागर्त्तावाश्रयणीयं मवतौ तु प्रवर्त्ततइति बाध्यसा-
 मान्यविशेषचिन्तयोर्बाधके निषिद्धे बाध्यस्य प्रवृत्त्यमवृत्त्योश्च
 लक्ष्यानुरोधेन व्यवस्थाया अनुपदमेव वक्ष्यमाणत्वात् ।
 न चैवमगवीदित्यत्रापि नित्या वृद्धिः स्याद्वकारप्रश्लेषादिति वा-
 च्यम् । सिचि वृद्धेरिवास्या अपि धातुग्रहणेन चारणात् । त-
 स्मात्सिच्यन्तरङ्गाश्रयणेनैवानुबीदधुवीदित्यादेः सिद्धौ कृदिति
 चेति प्रतिषेधस्यानपेक्षणाद्वृद्धिग्रहणं व्यर्थमेवेति । अत्रोच्यते ।
 वकारप्रश्लेषे सति श्रवतिर्गतिकर्मा कर्म्योजेषु विकृतरणवैनमार्ग्या
 भाषन्तइति पस्पशायां भाष्यकारैरभ्युपगतस्य शब्धातोरपि
 नित्यवृद्धिप्रसङ्गः, तस्यापि प्रतिषेधे वा कथं णिश्चिभ्यां निषा-
 नम् । गौरवप्रसङ्गात् । किञ्च । न वयं व्यसनिताया सिच्यन्तरङ्गं
 नास्तीति भ्रमः । किन्तु न्यायबलाज्ज्ञापकबलात्फलानुरोधाच्च ।

तथाहि । येन नामाप्तिन्यायेनान्तरङ्गं वृद्ध्या बाध्यते । सत्यापि सम्भवे बाधनं भवतीत्यभ्युपगमात् । अन्यथा तत्रेण दाधि न बाध्येत । श्रमरुजादिभिश्च श्रमप्रत्ययकप्रत्ययादयो न बाध्येरन् । देशभेदेनोभयसम्भवात् । न च मध्येषवादन्यायेनोबद्धेव वृद्ध्या बाध्येत न तु गुणोपीति वाच्यम् । बाध्यस्य भेदेन विवक्षायां हेतुदेवं स्यात् । बाध्यस्य सामान्यचिन्तायां तु स्वविषये प्राप्तं स्वानपवादभूतं सर्वं बाध्यते, यथा ऽचिरइत्येतेन गुणदीर्घोत्त्वानि । अन्यथा तत्रापि मध्येषवादन्यायेन रेफो दीर्घोत्वे एव बाध्येत न तु गुणम् । तस्य परत्वात् । बाध्यस्य च क्व चिन्नेदेन चिन्ता एव चित्सामान्यरूपेणेत्युभयमपि लक्ष्यानुरोधात्तत्रतत्राश्रीयते । णिभिग्रहणं चात्र लिङ्गम् । अन्यथान्तरङ्गत्वाद्गुणापादेशयोः कृतयोर्यान्तानां नेति निषेधादेवौनयीदम्बयीदित्यादेः सिद्धौ किं णिभिग्रहणेन । आपकान्तरमप्युक्तं भाष्ये । यच्च करोत्यकारग्रहणं लघोरिति कृतेपीति । अस्यायमाशयः । अतो हलादेरिति सूत्रे ऽद्ग्रहणस्य न तावत्सन्धक्षरादिकं व्यावर्त्यम् । लघुग्रहणेनैव व्युदासात् । इदुदृतः परमवशिष्यन्ते अचेनीदकोपीदनर्तीदिति । तेप्यन्तरङ्गेण गुणेनापहृताश्चेत्तर्हि व्यर्थमद्ग्रहणं स्यात् । न चामुटीदपुटीदित्यादावुकारव्युदासाय तदिति वाच्यम् । तत्राप्यन्तरङ्गेण गुणेन वृद्धिबाधे सति गुणे हि स्वान्निपिद्धेपि वृद्धेरप्रवृत्तेः । न हि देवदत्तस्य हन्तरि हते देवदत्तस्य पुनरुन्मज्जनं भवतीति न्यायात् । अत एव नान्तः पादमिति पाठे पूर्वरूपनिषेधे सत्ययादयोपि न प्रवर्तन्ते । तेन सुजाते अश्वमूनृते इत्यादि च सिध्यतीति स्वीकृतं भाष्ये । न चैवमपवादाभावे पुनरुत्सर्गस्य स्थितिरिति निर्विषय स्याद् वृक्षावित्यादौ नादिचीति पूर्वसवर्णे निपिद्धे वृद्धिश्च न प्रवर्तेतेति वाच्यम् । भिद्योद्धयौ

नदे, तौ सदित्यादि लिंगेनापवादे निषिद्धे उत्सर्गोऽपि न प्रव-
 र्त्तत इत्यस्यासार्वत्रिकत्वान्मुपगमात् । तदेतच्च तत्र तत्रोच्यते ।
 नोत्सहते प्रतिषिद्धा सती बाधितुमिति । तथा च पक्षभेदाश्र-
 येणातो हलादेरित्यद्ग्रहणमापि ज्ञापकमिति स्थितम् ॥ फलमप्य-
 स्ति । यदि हि सिच्यन्तरंगं स्यात्तर्हि चिनीप्रभृतिभ्यो यद्गुण-
 तेभ्यः चिरिणोतिजिरिणोतिभ्यां च लुङि सिचि अचेचायीदनेना-
 यीदोचिरायीदजिरायीदिति न स्यात् । गुणायादेशयोः कृतयोर्या-
 न्तानां नेति प्रतिषेधप्रसगात् । यदि तु बाध्यविशेषाचिन्तायां म-
 ध्येपवादन्यायमाश्रित्य उवडेव बाध्यते न तु गुण इत्याश्रीयते
 तदाप्येतन्न सिद्धयेदेव । तस्मात्सिचि सर्वमप्यन्तरंगं नास्त्येवे-
 ति सिद्धान्तं साधयितुं बाध्यसामान्यचितैवाश्रयणीया । एतद-
 र्थमेव हि भाष्ये ज्ञापकोपन्यासः कृतः । अन्यथा न्यायेनैव सि-
 द्धेन्तरंगस्यापि बाधे किं ज्ञापकवर्णनेन । एवं स्थिते न्यनुवृत्-
 त्वसिद्धये वृद्धिग्रहणमपीह कर्तव्यमेवेति स्थितम् । एवं च स-
 त्यसम्भवादपि वृद्ध्या सिच्यन्तरंगं सर्वं बाध्यते । यदि हि स्या-
 तर्हि क्वापि सिचीगन्तमङ्गं न लभ्येतेत्यवधेयम् । तथा चे-
 त्वस्य निषेधप्रवृत्त्यर्थमावश्यकत्वे स्थिते तत्तत्रात्सन्ध्य-
 क्षरव्यञ्जनादिव्यावृत्तिरपीकूपरिभाषयैव सिध्यतीति ज्ञापकव-
 र्णनादिवक्त्रेशोऽपि नाश्रयणीयः । न चैवं द्यौः पंथाः इममित्यादा-
 वपीकूपदोषस्थितिवशादिकामेवौत्वमात्वमत्वं च स्यादिति वा-
 द्यम् । गुणवृद्धिशब्दयोरनुवृत्तौ पुनर्गुणवृद्धिग्रहणसामर्थ्याच्च
 शब्दव्यापारोप्याश्रीयते । गुणवृद्धी ये गुणवृद्धी न तु शब्दान्त-
 रेण विहिते इत्यनुवृत्ताभ्यां विशेषणाद्वा । नन्वचश्चेति सूत्रे ह्रस्वा-
 दिग्रहणानुवृत्त्या संज्ञया विधाने पदोपस्थितिरिति स्यात्स्थिति त-

त्सामर्थ्यादिव औत्पथिमधृगुभुक्षामाच्यदादीनाम् इत्यत्रेकपदो-
 पस्थानं न भविष्यति । यदि हि स्याच्चर्चचश्चेत्यत्र संज्ञया विधा-
 नेतियत्नाश्रयणं व्यर्थं स्यादिति चेत् । न । दिवउदित्यादि-
 प्वगुणवृद्धिसंज्ञकेष्वच्परिभाषानिवर्त्तनेन चरितार्थत्वात् । अ-
 एन आ विभक्तावित्यादाविको ऽसंभवेन तत्र चरितार्थत्वाच्च ।
 तस्मात् घौः पन्था इममित्यादिसिद्धयश्चापि संज्ञाविधाने नि-
 यमं संपादायितुं पुनर्गुणवृद्धिग्रहणमिति प्राञ्चः । ननु पन्था इत्य-
 नुदाहरणम् इतोदिति सिद्धे आद्विधिसामर्थ्यादेवेकपदस्या-
 नुपस्थितेरिति चेन्न । ऋभुक्षिणकारोकारयोरर्थे आद्विधिसम्भ-
 वात् । न चेकः सोश्चानन्तर्यविवक्षणाद्येन नाव्यवधानाश्रयणाच्च
 नैवमिति वाच्यम् । तथापि सम्बुद्धयर्थतया सामर्थ्योपक्षयात् ।
 न चैवमित आदित्येव द्यूयादिति वाच्यम् । ऋभुक्षणमिन्द्रमि-
 त्यस्यासिद्ध्यापत्तेः । आदिघौ हि वा पूर्वस्येति तत्सिद्धिरिति
 दिक् । यत्तु भाष्ये स इममित्युदाहृतं, तत्र स इमं मन्त्रमपश्यदि-
 ति ब्राह्मणवाक्यैकदेशानुकरणमात्रम् । उदाहरणं त्विममित्येव
 न तु स इत्यपि । तच्छब्दइकोसम्भवेनेक इति नियमस्यामवृ-
 त्तेरित्याहुः । वस्तुतस्तु स इत्यप्युदाहरणं साध्वेव । त्यदादीना-
 म् इति विधिवाक्यम् । तत्र चेक इत्यस्योपस्थितौ द्विदमोरेवा-
 त्वं स्यान्न त्वन्येषाम् । गणेन निर्देशस्तु संज्ञोपसर्जनव्यावृत्त्यर्थ-
 मुत्तरार्थं च स्यात् । तदोः सः साविति सत्वं हि त्यदादीनामेव
 तदोर्विधीयते । अत्रेदमवधेयम् । शब्दव्यापाराश्रयणानुरोधेनापि
 गुणवृद्धिग्रहणं मास्तु । इकस्तावित्येतावतैव सिद्धेः । वस्तुतस्तु
 तावित्यपि व्यर्थम् । इक इत्येव सूत्र्यताम् । सम्पूर्णं पूर्वसूत्रद्वय-
 मनुवर्त्य वृद्धिरित्यादैर्चा यत्र विधीयेत गुण इति चादेहौ तत्रे-
 क इत्युपतिष्ठतइति व्याख्यानात् । व्याख्याने लिङ्गन्त्वितोदिती-

द्रवणम् । अन्यथा तत्रापीकूपदोषस्थितावुक्तरतीत्या येन नाव्यव-
 धानन्यायादकारोकारव्यावृत्तौ च सत्यां किं तेनेति । तदेतदि-
 ग्रहणं किमर्थमिति भाष्येणेग्रहणमात्सन्ध्यक्षरेत्यादिवार्तिकेन
 च सूच्यते । अन्यथा हि सूत्रं किमर्थमित्याद्येव ब्रूयात् । यत्त-
 त्तत्तार्थं गुणवृद्धिग्रहणं कर्त्तव्यमेवेत्याशयेनेग्रहणमित्युक्तमिति भा-
 ष्याभिप्रायवर्णनम् । तन्न । पूर्वसूत्रानुवृत्त्यैव सिद्धावुत्तरार्थत्व-
 स्यापि दुरुपपादत्वात् । समुदायापेक्षायां मण्डूकप्लुतेः सम्बन्धा-
 नुवृत्तेर्वा त्वयापि वाच्यत्वात् । इग्रहणस्याप्युत्तरार्थतया तदंशे-
 पि शङ्कानुत्थानाच्च । इक इति योगः किमर्थं विभज्यतइति
 प्रश्नबीजमिति चेत्तार्हं गुणवृद्धयंशेपि तस्याविशिष्टतया सूत्रं
 किमर्थमित्येव ब्रूयादिति दिक् । यत्तु प्रधानावयवद्वारा समुदाया-
 क्षेपोयमिति, तदपि नातीव शब्दस्वरसानुगुणम् । तस्मादुक्त एवाश-
 यः साधुः । न चैवद्गुणवृद्धयधिकारे पुनर्गुणवृद्धिग्रहणसामर्थ्या-
 दित्युत्तरग्रन्थासङ्गतिः । तस्य यथाश्रुताभिप्रायकत्वात् ।
 ग्रहणपदस्यानुवृत्तिपरतया सम्पूर्णसूत्रद्वयानुवृत्तिपरतया सम्पू-
 र्णसूत्रद्वयानुवृत्तिसामर्थ्यपरत्वाद्देति दिक् । एवं चेक इति
 योगविभाग एव पूर्वपक्षसिद्धान्ताभ्यां समर्थ्यतइतीह पर्यव-
 सितोर्थः । ततश्चानेनेकेन योगावेभागेन सकलेष्टसिद्धौ
 मृजेर्बुद्धिरच, उरकिं गुण, इत्यादि वस्तुतरयोगविभागायाध-
 यणेनान्यथासिद्धिवर्णनं नादर्शय्यमिति स्थितम् । इयं
 च परिभाषालोन्तपपरिभाषायाः शेषो वा शेषिभूता वा
 तथा सह समुच्चिता वा वैकल्पिकी वा तदपवादो वा पूर्ववि-
 प्रनिषेधात्तदाधिका वा पदोपस्थापिता वेति सप्तपक्षाः सम्भाव्य-
 न्ते यद्यपि, तथाप्याद्यानां चण्णां दृष्टन्वारसप्तम एव सिद्धान्ति-
 तः । तथादि । सावधानुकारद्वयानुवृत्तयोरित्यत्र इत्यनेनित्य-

यशात्परिभाषादयं सन्निहितम् । तत्राहस्येति पृष्ठा यदि पूर्वमे-
यान्त्यमलं नीता अहान्त्यस्य गुण इति पश्चादिकाऽन्त्यो विशे-
ष्यते तदेकपरिभाषा शेषभूता । यदि तु पूर्वमिकाहस्य विशेष-
णात्तदन्ताविधिरिगन्तस्याहस्येति, ततः स च भवबलोन्त्यस्येति,
तदा द्वितीयः पक्षः । तादेदं पक्षद्वयमपि पृष्ठीतत्पुरुषं बहुव्रीहिं
चाश्रित्य तच्छेषपक्षइति भाष्ये व्यवहृतम् । इह पक्षद्वयेपि मि-
देर्गुण इत्यादी दोषः । यो हि मिदेरन्त्यः नासाविरु यञ्चेरु ना-
सावन्त्यः तथा चावश्यम्परिभाषायां त्यक्तायां सत्यां विनि-
गमकाभावादुभयत्यागे सर्वादेशो गुणः स्यात् । तदुक्तं वार्तिक-
कृतां । वृद्धिगुणावलान्त्यस्येति चेन्मिदिमृजिपुगन्तलघूपधच्छि-
द्विशिक्षिभुद्रेष्विग्रहणं सर्वादेशमसङ्गश्चानिगन्तस्येति । च-
कारो हेत्वर्थः । ततश्च सर्वादेशमसङ्गो हीति फलितम् । अथ
मिदं इमिदिः तस्य मिदेरित्यादिपूर्वोक्तरीत्या कथं चिदिह
सर्वत्रेक एव स्यान्नित्वं लभ्येत तथापि भिन्नमित्यादावनिग्लस-
णत्वाद् गुणनिषेधो न स्यात् । अथ वनोः कित्वाङ्गापकादनि-
ग्लक्षणत्वेपि निषेधस्तर्हि लैगवायनः पौरोहित्यमित्यादावतिप्रस-
ङ्गः । अथ लक्ष्मणानुरोधाद्गुणमात्रविषयकं ज्ञापकं तर्हि पदो-
पस्थितिपक्षएव लक्ष्यासिद्धये सम्याश्रीयताम् । एवं हि ज्ञापका-
श्रयणफलेशोपि न भवति । किञ्चेनापि पदोपस्थितिरत्र ज्ञाप्यताम् ।
एवं हि ज्ञापकमूलकं वाक्यान्तरं न कल्प्यमिति लाचवम् । अस्तु
तर्हि तृतीयः पक्षः मिदेरन्त्यस्येकश्च द्वयोरपि गुण इति । मे-
वम् । स्थानेयोगावयवसम्बन्धरूपस्यार्थद्वयस्य युगपदुच्चारित-
या पष्ठया दुर्लभत्वात् । स्थानेयोगं च विनालोन्त्यरिभ्यस्ता-
भात् । स्थानपृष्ठी हि तदुपस्थितौ लिङ्गमिति वक्ष्यते । इह इत्य-
नेन सहानपवपृष्ठीं विनान्वयायोगात् । आवृत्त्यादां प्रमाणाभा-

वाच्च । एतेन मिदेरन्त्यस्य वेको वेति चतुर्थपक्षोपि प्रत्युक्तः ।
विकल्पस्याष्टदोषग्रस्तत्वाच्च । अस्तु तर्हि तदपवाद इति प-
ञ्चमः पक्षः । तथाहि । गुणविधावङ्गस्येति न स्थानपष्टी । किन्तु
इगोपेक्षयावयवपष्टी । ततश्च लिङ्गाभावादलोन्त्यपरिभाषाया
अनुपस्थितिः । अयमेव च बाधपदार्थः । यदीक्षपरिभाषा न भवेत्तर्हि
स्थानपष्टीत्वं तन्मूलकालोन्त्यपरिभाषोपस्थितिश्च स्यात् । सत्या-
न्त्विक्षपरिभाषायां तदुभयं नेत्येतावतैवापवादत्वव्यवहारः । न
हि वस्तुतो वचनेन मापितस्य बाधः सम्भवति । शा-
स्त्रापामाण्यप्रसङ्गात् । अत एव शास्त्रतात्पर्यसङ्कोचो बाध
इत्याहुः । एतेन द्वंद्वापवाद एकशेष इत्यपि व्याख्यातम् । नत्य-
नुत्पन्नायां विभक्तौ द्वंद्वस्य प्रसङ्गः । किन्तु यद्येकशेषो न भवेत्त-
र्हि प्रत्येकं विभक्तिर्द्वंद्वश्च स्यात्सति त्वेकशेषे तन्नेत्येव तत्त्वम् ।
अस्मिंश्च पक्षे जुसि गुणो अजुह्वुरित्येवानेनिजुः पर्यवेविपुरि-
त्यादावपि स्यात् । सार्वधातुकार्द्धधातुकयोरिति गुणो भवती-
त्यादाविवोहितेत्यत्रापि स्यात् । तथा च वार्त्तिकम् । इहमा-
त्रस्येति चेज्जुसि सार्वधातुकार्द्धधातुकह्रस्वाद्योर्गुणेष्वनन्त्यमति-
पेध इति । अत्र ह्रस्वादीति ह्रस्वस्य गुणः जुसि च ऋतोळि
सर्वनामस्थानयोर्घेर्द्धितीति गुणचतुष्टयं गृह्यते । ततश्च हे अ-
ग्ने अग्नयः कर्त्तरि अग्नये । वाञ्छव्य इत्यत्र यथा ओर्गुणान्तं
गुणपञ्चकं भवति । एवं हे अग्निचित् अग्निचितः सन्ति
मुकृति अग्निचिते सौश्रुत इत्यत्रापि स्यादिति वार्त्तिकार्-
थः । यद्यपीह निर्दिष्टस्थानिकत्वात्परिभाषा दुर्लभा । अग्निचि-
च्छब्दस्य विसंज्ञाभावाच्च घेर्द्धितीत्येतन्न मामोति तथापि वा-
र्त्तिकस्योक्तिसम्भवमित्थं वर्णयन्ति । ह्रस्वस्य गुणो जसिचेति
सूत्रयोस्तावद्वस्वेनेग्विशेष्यते । दीर्घव्यावृत्तिश्च फलम् । अ-

थानियमे नियमकारिणी परिभाषा कथमिहोपतिष्ठताम् । न हि
 ह्रस्वस्य स्थानित्वे ऽतिप्रसङ्गोऽस्ति । अकारस्य त्यकार एव
 गुणो भविष्यतीति ब्रूयात् । तत्रेदं वक्तव्यम् । ह्रस्वान्तस्याङ्-
 स्येको गुण इति सूत्रार्थः स्यात् । ततश्च हे इन्द्र हे उपगो इत्या-
 दावनन्त्यस्यापि स्यात् । अग्निचिदित्यादिकं तु विशेषणव्यव-
 च्छेपं स्यात् । तथा च ह्रस्वस्येक इत्यनयोर्न परस्पर विशेषण-
 विशेष्यभावः । किन्त्वनयोरेकमङ्गस्य विशेषणमपरमङ्गस्य विशेष्य-
 मिति । यद्वा । ह्रस्वस्येत्येतदङ्गस्य विशेषणं मा भूदित्यङ्गस्य
 स्थानपट्टीत्वं बाधितुमनन्त्यस्यापि गुणं सम्पादायितु-
 मिकूपरिभाषोपतिष्ठेत । एवमृत ओरित्युभयत्राप्यनन्त्यस्य
 गुणविधानार्थं परिभाषा स्यादेव । घिमंशा तु वर्णयोरेव न तु
 तदन्तस्येति पक्षं गृहीत्वा घेडितीत्यस्य अग्निचिन् इत्यादावति-
 प्रसङ्गो योज्यः । नत्तस्मिन्पक्षे ऋत ओरित्याभ्यां घेः किञ्चि-
 द्वैलक्षण्यमस्तीति दिक् । नन्वस्मिन्पक्षे पुगन्तेति सूत्रस्य निय-
 मार्थत्वादीहितेत्यादौ न दोष इति चेन्न । यदि हि सार्वधातुका-
 र्द्धधातुकयोर्लघूपधस्यैवेति नियमस्तर्हि ह्रस्वाद्योर्गुणे दोषस्तदव-
 स्थः । यदि तु लघूपधस्य सार्वधातुकार्द्धधातुकयोरेवेति नियम-
 स्तथापीहितेत्यादौ दोष एव । अथावृत्त्या द्विविधोऽपि नियम-
 स्तर्त्यनेनानुरित्यत्र दोषः । न ह्येतन्नियमद्वयेनापि वारयितुं श-
 क्यम् । लघूपधत्वात्सार्वधातुकपरत्वाच्च । हे धुदे धुदयः पिच-
 घे हितः पिचन्य उगवादिभ्यो यत् । वृद्धये वृद्धयइत्यादावनुप-
 धाभूतेष्वतिप्रसङ्गस्तु दुर्वार एवेति तावद्वाचिकत्वादयम् । वस्तुत-
 स्त्वङ्गाक्षिप्तेन प्रत्ययेन श्रूयमाणेन च जुसादिना इको विशे-
 षणात्सकलदोषनिरासे साति तदपवादपक्षोऽपि समर्थयितुं श-
 क्यतएव । अङ्गमेव प्रत्ययेन विशेष्यतइति गृहीत्वा परं भा-

प्यवार्त्तिकग्रन्थप्रवृत्तिरित्यवधेयम् । अस्तु तर्हि पूर्वविमातिपेध
 इति क्रोष्ट्रीयसम्मतः षष्ठः पक्ष इति चेन्न । इक्परिभाषाया नि-
 रवकाशत्वात् । नहि परस्परपरिहारेणावकाशलाभे ऽसति वि-
 प्रतिपेधः । तस्माद्यादि सत्यपि सम्भवे बाधनं भवतीत्याश्रीयते
 तर्हि येन नाप्राप्तिन्यायादपवादत्वमस्त्येव । यद्धि स्वसम्भवे
 बाध्यबाधकभावो, ऽस्ति चेह सम्भवो यदुभयं स्यादित्याश्रीय-
 ते तर्हि तच्छेषादिष्वन्यतमपर्यवसानं न तु क्रोष्ट्रीयमतस्याव-
 काश इति स्थितम् । तस्मात्पदोपस्थापनमिति सप्तमः पक्षः
 सिद्धान्तसम्मतः । तथाहि । इक इति षष्ठ्यन्तानुकरणम् । न
 तु सांज्ञिपरम् । स्वरूपमिति वचनात् । न चाशब्दसंज्ञेति निषे-
 धः, षष्ठ्यन्तस्यासंज्ञात्वात् । तदयमर्थः । यत्र ब्रूयाद्गुणो भवति
 वृद्धिर्भवतीति तत्रेक इति षष्ठ्यन्तमुपातिष्ठतइति । तस्य च
 पदैकवाक्यतयान्वयोन्तरङ्गोलोन्त्यपरिभाषा तु विधिवाक्येष्व-
 वान्तरवाक्यार्थं बुध्वा तदेकवाक्यतया सम्बध्यतइति तदन्व-
 यो बहिरङ्गः । ततश्च जुसिचेत्यादाविकोङ्स्येति सम्भवति सा-
 मानाधिकरण्ये वैयधिकरण्यस्यान्याय्यत्वादिकाङ्गे विशेषिते
 स्थानपट्टी न विहितेति भवत्येवालोलोन्त्यपरिभाषोपस्थितिः । मि-
 देर्गुण इत्यादौ । तु सामानाधिकरण्यान्वयस्यासम्भवान्मिदेर्गिक
 इति वैयधिकरण्येनान्वये सति स्थानपट्टीविरहादोलोन्त्यपरिभा-
 षा नोपतिष्ठते । न च मिदेरङ्स्येत्यनयोरवयवपट्टीत्वेपिकि
 इति स्थानपट्ट्यस्त्येवेति वाच्यम् । न ह्येषा ऽलोन्त्यपरिभाषो-
 पस्थितानुपयुज्यते । अल्समुदायात्मकस्थानिनः परभूताया
 एव षष्ठ्यास्तदुपस्थापकत्वात् । इकश्चालरूपत्वात् । तथा
 चालोन्त्यपरिभाषा इक्परिभाषानन्तरोपस्थितिका न तु त-
 या सह युगपदुपतिष्ठते येनाविशेषादुभयोर्निवृत्तिः स्यादि-

ति सकलेष्टसिद्धि । तच्छेषतदपवादपक्षयोरपि दूषणमुद्धर्तुं
 शक्यमित्युक्तमेव । तदिह सप्तपक्षीमध्ये पक्षत्रयं दुष्टमेव ।
 पक्षचतुष्टयन्तु साध्विति स्थितम् । नन्वेतत्सूत्रमंगस्येत्यादि-
 चदधिकारार्थमेव किं न स्यादिति चेन्न । एवं हि सतीको
 गुणवृद्धौ नेति नवा संयुज्येव पठेत् । सर्वस्य द्वे पूर्वत्रासिद्ध-
 मित्यादिवत् । न सुत्तरसूत्रोपस्थितिकत्वाविशेषे किं चित्संयुज्य
 किं चित्तु विभज्य पठितुमुचितम् । वैरूप्ये हेत्वभावात् । मत्प-
 यः परश्चेत्यादौ तु पाराध्याविशेषेण्यसंयुज्य निर्देशो विधेयभे-
 दान्न विरुध्यते । नापीदं विगिम्बम् । पुनर्गुणवृद्धिग्रहणसा-
 मर्थ्यात् । तत्प्रत्याख्यानपक्षेपि विशिष्टानुवृत्तिसामर्थ्यादिति
 दिक् ॥

इति श्रीशब्दकौस्तुभे प्रथमस्याध्यायस्य प्रथमे पादे
 तृतीयमान्दिकम् ॥

न धातुलोप आर्द्धधातुके ॥ धात्वंशलोपनिमित्ते आर्द्धधातु-
 के परे तन्निमित्तिके गुणवृद्धौ इको न स्तः । लोलुवः पोणुव
 मरीमृजः । लोलूयादिभ्यो यङन्तेभ्यः पचाद्यचि कृते यङोचि-
 चेति यङ्लुकि लुङ्निमित्तभूतमचमेवाश्रित्य प्राप्ते गुणवृद्धौ नि-
 पिध्येते । यद्यपि कृत्स्नस्य धातोरपि क् चिल्लोपोन्ति । तद्य-
 था, कुरीणो लोपश्च । दुःशब्दे उपपदङ्गो धातो रङ् मत्पयो
 भवति धातोश्च लोपः । दुःखेन ईयते प्राप्यते दूरमिति ।
 तथाप्येवंविधे विषये गुणवृद्धयोः प्राप्तिविरहाभिपेक्षयर्थम् ।
 अतोत्र धातुशब्देन तदेकदेशो लक्ष्यते । धातुलोप इति च य-
 दि पठितत्पुरुषः स्याच्चदार्द्धधातुकग्रहणं लोपविशेषणं वा गु-
 णवृद्धयोर्विशेषणं वा तन्त्रावृत्त्यादिभिरुभयविशेषणं वेति त्रयः
 कल्पाः । तत्राद्ये पक्षे आर्द्धधातुकनिमित्तके धातुलोपे सति य-

किंचिन्निमित्तिके गुणवृद्धी न भवत इति सूत्रार्थः स्यात् । ततश्च
 प्रपूर्वादिन्धेः कप्रत्यये तन्निमित्तके नलोपे च सति मेढ इत्यत्र
 प्राप्तुवन्नाद्गुणोपि निषिध्येत । यो हि द्वयोः पष्ठीनिर्दिष्टयोः
 स्थाने भवति लभते ऽसावन्यतरतो व्यपदेशमितीक्ष्णानिकत्व-
 स्यापि सत्त्वात् । न चैवमपीगलक्षणत्वविरहान्न निषेधः । लैगवा-
 यनं ओर्गुणस्येवेति वाच्यम् । नह्यस्मिन्सूत्रे इक इत्यस्य स्वरू-
 पपरतायां प्रमाणमस्त्युत्तरसूत्रे तु चकार इतिशब्दार्थकः
 प्रमाणमित्याहुः । अस्तु वार्थाधिकाराश्रयणबलेनेहापीक
 इति स्वरूपपरंतथापि भेद्यनइत्यादौ गुणो न स्यादि-
 ति तृतीयपक्षे वक्ष्यमाणो दोष आद्यपक्षद्वयेप्यस्त्येवेति बोध्यम् ।
 ननु उपेक्षः मेढ इत्युदाहरणस्येहोक्तिसम्भव एव नास्ति । त-
 थाहि । पूर्वं घातुः साधनेन गुज्यतइति मते इदमित्यत्र नलो-
 पोन्तरङ्गः प्रथमोपनतकप्रत्ययापेक्षत्वात् । पूर्वं घातुरुपसर्गेणेति द-
 र्शने तु गुणोन्तरङ्ग उभयथापि गुणो भविष्यति । बहिरङ्गस्य
 गुणस्यासिद्धतया निषेधायोगात् । बहिरङ्गस्य निषेधस्यासिद्धौ
 गुणप्रवृत्तेर्निर्वाधत्वाच्च । सत्यम् । असिद्धं बहिरङ्गमन्तरङ्गइति
 परिभाषा नेह प्रवर्तते नाज्ञानन्तर्यं बहिष्वप्रकल्पितिरिति नि-
 षेधात् । यत्रान्तरङ्गे बहिरङ्गे वाचोरानन्तर्यमाश्रीयते तत्रैषा परिभाषा
 नेति व्याख्यानादिति हरदत्तानुयायिनः । किं त्वस्मिन्पक्षएत
 ऐ इति सूत्रे पचावेदं पचामेदमित्यादौ एत ऐत्वं कुतो नेत्याशं-
 क्य बहिरङ्गत्वेन गुणस्यासिद्धत्वादिति हरदत्तेन वक्ष्यमाणं वि-
 रुध्यते । तथा च बहिरङ्गस्यासिद्धताबलेन मेढमित्यादिसिद्धिरिति
 प्रतिपादनपरमिदत्वं भाष्यमपि विरुध्येत । तस्माद्यत्रोत्तरकाल-
 प्रवृत्तिके अत्र आनन्तर्यं तत्र बहिरङ्गपरिभाषा न स्यादिति कै-
 यटसम्मत एव नाज्ञानन्तर्यं इत्यस्यार्थः साधुः पचावेदमित्यादौ

हि पूर्वं गुणप्रवृत्तिः । तत्र चाजानन्तर्याश्रयणेपि गुणोत्तरप्रवृत्तिके
एत ए इत्यत्र तदनाश्रयणाद्युक्त एव बहिरङ्गतयोद्धारः । उपेद्धः
प्रेद्ध इत्यादौ तु गुणं प्रापय्य निषेधः कार्य इत्युत्तरकालप्रवृ-
त्तिको निषेधः । तत्राजानन्तर्याश्रयणाभावाद्बहिरङ्गपरिभाषया
सिद्धमेवैतत् । अतोऽत्रत्यं भाष्यमपि सङ्गच्छते । ननु पत्वतुकोर-
सिद्ध इति सूत्रस्या परिभाषा ज्ञापयिष्यते । तत्र च कोसिचत्को-
स्येत्यादौ प्रथमप्रवृत्तिके एङः पदान्तादित्यास्मिन्नजानन्तर्यं न
तूत्तरकालप्रवृत्ते पत्वेपीति कथं कैयटमतं समर्थनीयम् । तस्माद्यत्रा-
न्तरङ्गे बहिरङ्गे वा अचोरानन्तर्यमिति हरदत्तोक्तरीतिरेव शरणी-
कर्त्तव्येति चेन्न । कैयटमते अचोरिति द्वित्वस्याविवक्षया सर्वसा-
मञ्जस्यात् । अस्ति तुत्तरकालप्रवृत्तिके पत्वे अच आनन्तर्या-
श्रयणम् । इणः परस्य सस्येत्युक्तेः । एवं च प्रथमपक्षे मेद्ध इत्या-
दौ दोषाभावेपि भेद्यतइत्याद्यसिद्धिरेव दूषणमिति दिक् । द्वि-
तीयपक्षे तु यत्किञ्चिन्निमित्तके धातुलोपे सत्यार्द्धधातुकनिमित्ते
गुणवृद्धी न स्त इति सूत्रार्थः स्यात् । ततश्च वनूयी शब्दे इत्यस्मा-
णिचि पुकि यलोपे कृते पुगन्तलक्षणो गुणो निषिध्येत । तथा च
क्रोपयतीति न सिध्येत् । यदि तु चेलेक्रोपेरिति निर्देशाद् गुण-
स्त्वर्हीहापि भेद्यतइत्यस्यासिद्धिरेव दोषः । तृतीयपक्षे त्वार्द्ध-
धातुकनिमित्तके धातुलोपे सत्यार्द्धधातुकनिमित्ते गुणवृद्धी न स्त
इति सूत्रार्थः स्यात् । तत्र तन्नावृत्त्याद्याश्रयणप्रयुक्तं गौरवं ता-
वत्स्पष्टमेव । लोपेन सह गुणवृद्धयोरेकनिमित्तकत्वं च न लभ्ये-
त । ततश्च भेद्यतइत्यत्र भिदेर्ष्यन्तात्कर्मणे यकि भिद् इ य इति
स्थिते नित्यत्वाणिलोपे कृते प्रत्ययलक्षणेन णिचमाश्रित्य क्रि-
यमाणोपि गुणो निषिध्येत । न च णिलोपात्प्रागेवान्तरंगत्वा-
द् गुणोस्त्विति वाच्यम् । विभज्यान्वाख्यानपक्षे तदसम्भवात् ।

उपसंजनिष्यमाणनिमित्तोप्यपवाद उपसंजातनिमित्तमप्युत्सर्गबा-
धतइति न्यायाच्च । अन्यथा दधतीत्यादावन्तरंगत्वात् शोन्त
इत्यन्तादेशः प्रवर्त्तत । न च श्लौ द्वित्वे चैवंकृते अन्तादेशस्य
स्यातिवद्भावेनादभ्यस्तादित्यस्य प्रवृत्तिरास्त्विति वाच्यम् । अ-
स्त्विधौ स्थानिवद्भावासंभवात् । किञ्च । समर्थानां प्रथमाद्वेति सूत्रे
ऽकृतव्यूहाः पाणिनीयाः कृतमापि शास्त्रं निवर्त्तयन्तीति ज्ञापयितुं
समर्थग्रहणमिति वक्ष्यते । द्वे एते परिभाषे समानफले इति च तत्रैव
स्फुटीकरिष्यते । तथा चेहापि पूर्वं गुणो न क्रियेत कृतोपि वा निवर्त्तत
जग्मुष इत्यादाविडादिवत् । तस्माद्धातोर्लोपो यस्मिन्निति बहुव्री-
हिरेव साधुः । एवं हि सति लोपस्य गुणवृद्धयोश्चैकनिमित्तकत्वं
लभ्यतइति न कश्चित्पूर्वोक्तदोषः । स्यादेतत् । आरभ्यमाणेष्व-
स्मिन्सूत्रे लोलुव इत्यादौ गुणो दुर्वारः । तथा हि । इह सूत्रे कृत्कृतिचेति
सूत्रे च निषेध्यं किमित्याकांक्षयां पूर्वत्र निर्णीता इक्ष्पदोपस्थितिरेव
सम्बध्येत । घात्वंशलोपनिमित्ते आर्द्धधातुके इक्ष्पदं नोपतिष्ठते ।
तत्रञ्च वेभिदः मरीमृजो भिन्नो मृष्ट इत्यादौ व्यञ्जनस्य गुणवृद्धि-
माप्तिः परमेतस्य मघट्टकस्य फलं स्यात् । लोलुवादौ तु स्यादेव
गुणः । न च परिभाषां प्रति शेषिभूततयार्थतः प्रधानयोर्गुणवृ-
द्धयोरेव निषेधोस्त्विति वाच्यम् । शब्दबोधे शब्दप्राधान्यस्यै-
कान्वयप्रतियोगिकताया उचितत्वात् । न हि राजपुरुषमान्येत्यादा-
वर्थतः प्रधानभूतोपि राजा आनयनेनान्वेति अपि तु पुरुषएव ।
प्रकृते च शब्दं प्राधान्यं वाक्यार्थभूतायाः पदोपस्थितेरेव ।
कारकविशिष्टा क्रिया वाक्यार्थ इति सिद्धान्तात् । आह च । सा-
कांक्षावयवं भेदे परानाकांक्षशब्दकम् । कर्मप्रधानं गुणवदेकार्थं
वाक्यमुच्यतइति । किं च सिद्धान्ते प्रसज्यप्रतिषेधे सर्वत्र क्रि-
ययैव सह नवोन्वयो नतु नामार्थेन । तदुक्तम् । प्रसज्यप्रतिषेधो-

यं क्रियया सह यत्र नञिति । अत एव पुरुषवचनयोरसंकरः ।
 अन्यथा हि घटो नास्ति त्वं नासि अहं नास्मीति पुरुषव्यवस्था
 न स्यात् । घटाभावस्त्वदभावो मदभावश्चास्तीतिवत्सर्वत्र प्र-
 थमपुरुषापत्तेः । न हि परमते त्वं नासि त्वदभावोस्तीत्यनयोरर्थे
 कश्चिद्विशेषः । नञर्थं प्रति प्रयमान्तपदोपस्थापितस्यान्वापिताव-
 च्छेदकावच्छिन्नप्रतियोगिताकत्वेन संसर्गेण प्रकारताभ्यु-
 पगमेपि गुण्यत्सामानाधिकरण्यविरहस्याविशिष्टत्वात् । एवं वायौ
 रूपाणामभावो ऽस्तीतिवद्भूपाणि न संतीत्यताप्यस्तीत्येकव-
 चनं स्यादित्यन्यत्र विस्तरः । एवं कारकाविभक्तेरपि क्रियायोगे
 सत्येव साधुत्वं न त्वन्ययार्पाति कारकइति सूत्रे वक्ष्य-
 माणत्वाद्भूतले घटो नास्तीत्यादौवधिकरणत्वं क्रियान्वय्येव न
 तु नञर्थान्नयि । तथा च सकलकारकविशिष्टक्रियायां नञर्थान्वयः । नञो द्योतकतेति निष्कृष्टपक्षे तु क्रियापदस्यैव तद्विर-
 हपरतेति सिद्धान्तः । उभययापीह गुणवृद्धयोः प्रतिषेधो दुर्लभ
 एवेति । अत्राहुः । क्रिययैव सह विधेरिव निषेधस्यान्वयः शा-
 ब्द इति सत्यमेव किन्तु क्रियैव केति संशये त्वदुक्तंरित्या
 सन्निहितार्पाक्षदोषस्थितिरिह न सम्बध्यते । तथाहि सति
 दीर्घावेवीटमिति सूत्रस्य व्यर्थतापत्तेः । न हि तत्रैकपरिभाषा-
 लोत्यपरिभाषयोः फले विशेषोस्ति । एवं स्थिते ऽस्तिर्भवन्ती-
 परो ऽप्रगुज्यमानोप्यस्तीति प्रातिपदिकार्थसूत्रे वक्ष्यमाणरीत्या
 भवत इत्यस्योपस्थितस्य गुणवृद्धी इत्यादिभिरन्वितस्य निषेधा-
 न्वये सति गुणवृद्धयोरभावः फालितो भवतीत्येतावता गुणवृ-
 द्धयोर्निषेध इत्युच्यते । यया ऽऽधाराग्निहोत्राधिकरणे प्रती-
 तिनः सर्वोपि विशिष्टाविधिरेव तात्पर्यतस्तु कश्चिद्गुणाविधिरि-
 ति सिद्धान्तितं तद्वन्निषेधोप बोध्यम् । न्यायसाम्यात् । अत

एव हि विधिनिषेधयोर्विकल्पार्थगोचरतेत्याभियुक्ताः । तस्माल्लोलुपः
 पोपुवो मरीमृज इत्युदाहरणं सिद्धम् । प्रत्युदाहरणं तूच्यते ।
 धातुलोप इति किम् । आर्द्धधातुके विधिनिषेधाभ्यां षोडश्विग्रह
 णाग्रहणयोरिव गुणद्वयोर्विकल्पो मा भूत् । आर्द्धधातुकइति
 किम् । तुर्वी धुर्वी वुर्वी धुर्वी हिसायां मुर्छा मोहसमुच्छ्राययोः एभ्यो
 यङ्लुगन्तेभ्यस्तिबादौ सार्वधातुके पिति परे तोतोर्त्ति मोमो-
 र्त्तिपादौ निषेधो मा भूत् । राल्लोप इति च्छ्वोर्लोपस्य गुणस्य
 चैकनिमित्तकत्वात् । इदं च राल्लोपे क्बिद्ग्रहणाननुवृत्तिपक्ष-
 माभित्योक्तम् । तदनुवृत्तिपक्षे तु तोतोर्भात्याशुत्तमपुरुषैकवचन-
 उदाहरणं बोध्यम् । अनुनासिकादिप्रत्ययत्वेन तत्र राल्लोप
 प्रवृत्तेः । ननु तोतोर्त्तिपादि प्रागुक्तमप्युदाहरणमस्तु । राल्लोपस्या-
 प्रवृत्तावपि लोपो व्योरिति लोपादिति चेन्न । तस्य वर्णमात्र
 निमित्तकतया गुणेन सहैकनिमित्तकत्वाभावात् । न हि तत्र
 प्रत्ययग्रहणन्तदाक्षेपकं वा किञ्चिदस्ति । अत एव गौधेरादिषु
 प्रत्ययपरतां विनापि यलोप इति दिक् । इक इति किम् । अभा-
 जि राग , भञ्जेश्च चिणि घञि च भावकरणयोरित्युपधालोपे
 कृते वृद्धिर्यथा स्यात् । कथं तर्हि पापचक इत्यत्र वृद्धिप्रतिषेध
 इति चेत् । शृणु । पापच्यतेर्षुलि यस्य हल इत्यत्राहर्षादिम-
 व्यीदित्यादिवारणाय यस्येति संघातगृहणेऽप्यादेः परस्येति ह-
 ल्मात्रलोपे कृते ऽतो लोप इति पृथगल्लोपे तस्य स्थानिवद्भावे-
 न पापचकादौ न वृद्धिः । न त्विह नधातुलोप इति सूत्रस्य क-
 भिदपि व्यापारः । यङ्लुगन्ताण्वुलि पापाचक इति भवत्येव वृ-
 द्धिर्नानावेतिवत् । एतेन न धातुलोप इत्यत्रेक इत्यनुवृत्तेः पापाच
 क इतिवन्नधातुसूत्रे वेभिदिता परीमृजितेत्युदाहरणञ्च कौमुदी-
 कारः परास्तः । पृथगल्लोपस्य न्याय्यत्वे भाष्यादिसम्मतत्वे

च सति वृद्धेरसम्भवात् । अत एव वृत्तिकारादयोप्यत्र सूत्रे ऽच्-
 प्रत्ययान्तान्येव लोलुवादीन्युदाजन्तुः । भिदिमृज्योस्तु यदि य-
 इल्लुक् तर्हि तस्यानैमित्तिकत्वाद् गुणवृद्धी स्त एव । वेभेदिता
 मरीमार्जितेति यथा । यदि तु यस्य हल इत्यवयवलोपस्तर्हि
 स्थानिवद्भावादेव गुणाद्यप्रसङ्ग इत्युभयथापि नैतत्सूत्रोदाहरण-
 च्चमित्यवधेयम् । भाष्यकारस्तु यस्येति लोपइवाचिलुभ्यपि
 पृथगल्लोपमाश्रित्यैतत्सूत्रं प्रत्याचख्यौ । न च येन नामाप्ति-
 न्यायेनाचि यङो लुगतोलोपं वाधेतेति वाच्यम् । यस्य हल
 इत्यत्र यस्येति योगं विभज्यातो लोप इति चानुवर्त्य यशब्द-
 स्यातो लोपविधानेन लुग्वाधनात् । अवशिष्टं व्यञ्जनमात्रं लु-
 कोवकाशः । ततश्चाल्लोपस्य स्थानिवत्त्वादेव वेभिदिता मरीमृ-
 जिता पापचक इत्यादिवल्लोलुवादयोपि सिध्यन्तीति किं सूत्रे-
 ण । न चैवं नोनावेत्यादावपि पृथगल्लोपापत्तिः । चकारानुकृष्टव-
 हलग्रहणाज्जायमानस्यानैमित्तिकस्य लुकोन्तरङ्गतया लकारो-
 त्पत्तेः प्रागेव समुदाये प्रवृत्तेः । नन्वेवं चेक्रियः लोलुवः
 तोष्टुव इत्यादावल्लोपस्य स्थानिवत्त्वाद्यथा गुणो न, ए-
 धमियहुवडावपि न स्यातामिति चेत् । सत्यम् । अचमाश्रित्य न
 भवत एव । उक्तयुक्तेः । किन्तु स्थानिवद्भावलब्धमकारमा-
 श्रित्य भविष्यतः । स हि यकारे लुप्ते प्रत्ययसंज्ञकः । स्यादेतत् ।
 लोलुवादिष्वकारे लुप्ते यलुगिति क्रयः । तत्र यकारावस्थानका-
 ले अकारेण प्रत्ययत्वं न लब्धमेव । लुप्तेपि तस्मिन्नकारो ना-
 स्त्येव । ततः प्रागेव लोपात् । सोऽयमसत्कथं प्रत्ययतां लभेत ।
 तल्लोपस्य स्थानिवद्भावेन प्रत्ययत्वमिति चेत् । स्थानिनि दृष्टं हि
 कार्यं तद्वदतिदेशेन लभ्यते । न तु तत्रादृष्टमपि । अत्राहुः ।
 तत्र सम्भावितमात्रमतिदिश्यते । यदि हि लोपस्य स्थानिमूलो

उंकार इह लुप्तेऽपि यकारे तिष्ठेत्तर्हि ग्रन्थयतां लभेतोवद्वादिकं
 च प्रवर्त्तयेदिति कथं नातिदेशः । यरेनिषेधश्चेह लिङ्गम् ।
 स हि यातेर्यङन्ताद्वरस्यछोपयलोपयोः कृतयोः स्थानिवद्भावे-
 नातो लोप इटि चेत्यालोपो मा भूदित्येतदर्थं क्रियते । स्या-
 निनि वृष्टस्यैवातिदेशे तु किन्तेन । न हि या या य इत्यस्या-
 भवस्थायामातो लोपस्य प्राप्तिः । अनजादित्वादिति दिङ् ।
 नन्वेवं चेक्षियस्तोऽप्युव इत्यत्रान्तरङ्गानपीति न्यायेनाकृतएवाकृ-
 त्सर्वधातुकयोरिति दीर्घं यङो लुक् । ततोऽलोपस्य स्थानिव-
 द्भावे सत्यपि चेक्षिअअ तोऽप्युअअ इति स्थान्यकारेण सह लघू-
 पधमङ्गमच्चप्रत्ययपरं जातमिति लघूपधगुणः स्यादेव । सत्यम् ।
 अन्तरङ्गावियदुवडौ भविष्यतः । यथाह वार्त्तिककारः । शच-
 ञन्तस्यान्तरङ्गलक्षणत्वादिति । तथा च रि पि गतौ धि
 धारणइत्येषान्तुदादित्वाच्चे कृते रियति पियति धियतीति भ-
 वति । अशिथ्रियत् भादुद्रवत्प्रासुसुवदिति च णिथ्रीति चङी-
 यङ्चङौ भवतः । तस्मात्पृथगल्लोपेनैव सकलनिर्वाहान्न धातु-
 लोप इति सूत्रभारम्भणीयम् । न चैवं मरीमृज इत्यत्र मृजेरजा-
 दौ संक्रमः इति पाक्षिकवृद्धिमत्तङ्गः । हरदत्तादिमते मुख्यजादा-
 वेव तत्प्रवृत्ते, निष्कर्षे तु यथोत्तरं मुनीनाम्प्रामाण्यादिप्रापत्तेः ।
 व्यवस्थितविभाषा वास्तु । अत्र वदन्ति । गुणोपधालोपयुतां न
 लोपात्तलोपयोरपि प्रसङ्गात्पृथगल्लोपो लुकि वक्तु न शक्यते ॥
 तथाहि ॥ सर्वत्र दीर्घान्तेषु ह्रस्वान्तेषु चेमङ्ङवडो कृतयोर्लघूपध-
 लक्षणो गुणः प्राप्नोति । न चेह स्थानिवद्भावः । आदिष्ठादचः
 पूर्वत्वात् । किञ्च जङ्गम इत्यत्र गमहनेत्युपधालोपः स्यात् । अ-
 थात्रानङीति प्रतिषेधस्तर्हि दरीदृश इत्यत्र ऋदृशोऽङीति गुणः
 स्यात् । अपि च देय इत्यत्र दीङोयुङचीति युद् स्यात् । किञ्च स-

नीसंसो दनीध्वंस, अनिदितामित्युपबालोपः स्यात् । अपि च
यायाः वावाः इत्यादिष्वाकारलोपः स्यात् । तस्मात्समुदायलु-
गेवैष्टव्यो लोलुवादिसिद्धये च सूत्रमारम्भणीयमिति । अत्रोच्य-
ते । लोलुवादिषु गुणस्तावन्न भवति । स्थानिद्वारकस्यानादिष्ठा-
दचः पूर्वत्वस्य सत्वेन स्थानिवद्भावात् । अत एव हि न पदा-
न्तोति सूत्रे सवर्णग्रहणं कृतम् । शिण्ढात्पादावनुस्वारस्य स्थानि-
द्वारकपनादिष्ठादचः पूर्वत्वमाश्रित्य तस्य सवर्णे कर्त्तव्ये असो-
रलोपस्य स्थानिवद्भावो या भूदिति । नन्वनादिष्ठादच पूर्वत्व-
स्य शास्त्रीयकार्यन्वाभावात्कथमतिदेश इति चेत् । अनादिष्ठादचः
पूर्वत्वापेक्षे ऽचः परस्मिभित्यतिदेशे कर्त्तव्ये स्थानिवदादेश इ-
त्यस्य प्रवृत्तिसम्भवात् । सवर्णग्रहणव्याख्यावसरे सर्वैरित्यमे-
वोपपादितत्वाच्च । ननु योत्रादेश उवद् सोनादिष्ठादचः पूर्व-
तां स्थानिद्वारा कथञ्चिल्लभतां न तु तस्येह किञ्चित्कार्यं विधी-
यते येनाल्लोपः स्थानिवत्स्यात् । यस्य च कार्यं विधीयते उका-
रस्य नासावादेशः येन स्थानिद्वारापि पूर्वतां लभेत । सत्यम् ।
सर्वे सर्वपदादेशा इत्याश्रयणात्स्थान्यादेशिभावस्तावदर्थवति वि-
श्रान्यति । अत एव एरुरित्यस्य तेस्तुरिति पर्यवसितार्थमाश्रित्य
स्थानिवत्सूत्रेणैव सिद्धत्वादेकदेशविकृतस्योपसंख्यानं नारब्ध-
व्यमिति वक्ष्यते । अत एव च स्थानिवदित्युक्तौ सम्बन्धि-
व्यत्वादेवादेश इत्यस्य लाभे सिद्धे पुनरादेशग्रहणमात्रमा-
निकस्याप्यादेशस्य परिग्रहार्थमिति वक्ष्यते । एवञ्चेहापि लो-
लू इत्यस्य लोलुव् इत्यादेशः, स चानादिष्ठादचः पूर्वः स्थानिव-
द्भावात् । तस्य च लोलोव् इत्यादेशे कार्ये ऽल्लोपः स्थानिवदि-
ति युक्तमेव । किञ्च । आजनोर्जेति रीद कृत इति च सूत्रे टी-
र्थोच्चारणेनाद्भुते पुनर्नृत्तावविधिर्निष्ठितस्येति परिभाषा प्राप

यिष्यते । तेनोवाङ्ङि कृते गुणो न भविष्यति । दरीदृश इत्यत्र गुणो न भवति । प्रतिपदोक्तस्याङ्ङो ग्रहणात् । अदर्शदिति यथा । यङ्स्त्वकार उपदेशेबलायां न प्रत्ययः । किन्तु तदवयवः, यकारे लुप्ते तु नासौ ङ्कारविशिष्टो न वा श्रूयते । किन्तु तर्कैकगोचरत्वाल्लासणिकवद्विलम्बितोपस्थितिकः । नन्वेवमनङ्गीति पर्युदासेऽप्यस्याग्रहणाज्जङ्गम इत्यत्राल्लोपः स्यादिति चेन्न । अनङ्गीति पर्युदासेनादसदृशे औपदेशिकेअजादौ श्रूयमाणाजादौ बोधालोपविधानात् । अर्थवानेवाङ्ङुणविधौ शृद्यतइति तु नसम्यक् । विकरणानामनर्थकत्वात् । यस्तु देद्य इत्यत्र युद् स्यादिति । तन्न । अनुबन्धनिर्देशात् । तदुक्तम् । स्थितपाशपानुबन्धेन निर्दिष्टयद्गणेन च । यत्रैकाग्रहणं चैव पञ्चैतानि न यद्लुकीति । दीङ्ङो युङ्ङीति सूत्रे दीङ्ङ इत्यनुबन्धनिर्देशो यद्लुङ्ङनिवृत्त्यर्थ इति न्वपैवोक्तत्वाच्च । अत्र च ज्ञापकमेकाच उपदेशइति सूत्रे यद्लुङ्ङनिवृत्तिप्रादिभ्य क्रियमाणमेकाज्जग्रहणम् । न । हेतस्मिन्कृतेप्युक्तपरिभाषां विना वेभेदितेत्यादि सिद्धयति । विभेत्सतीत्यादिसिद्धये तन्त्रावृत्त्याद्याश्रयणेनोपदेशग्रहणस्योभयविशेषणताया सिद्धान्तयिष्यमाणत्वात् । न चैवमपि स्थितपाशपेत्याद्यंशान्तरे कथं ज्ञापकमिति वाच्यम् । एकदेशानुमतिद्वारा पूर्वाचार्यपठितपरिभाषाज्ञापनस्य गतिकारकोपपदानामित्यादौ बहुशो दृष्टत्वात् । न चैवमेकाचइति विधीयमाने द्वित्वमपि यद्लुकि न स्यादिति वाच्यम् । गुणो यद्लुकोरिति ज्ञापकेन तत्प्रवृत्तेः । यद्लुकि वेभेदितेत्यादाविडागमे तूदाहृतपरिभाषैव श्ररणमादिप्रयोगो द्विवचनं पाठमिति वक्ष्यमाणतया धात्वन्तरत्वस्य वक्तुमशक्यत्वात्, वेभेदितेति यद्लुङ्ङे तु पृथगल्लोपाभ्युपगमात्तस्य च स्थानिवद्भावान्नेपिपेधः । पूर्वस्मादपि विधौ स्थानिवद्भावस्य वक्ष्यमाणत्वात् । किञ्च । य-

स्येति लोपस्य त्वयाप्यवयवलोपत्वं स्वीकृतम् । तत्र यद्यपि दे-
घक इन्धत्र युद् स्यादिति नापादनोर्हम् । इलः परत्वाभावेने-
ह यलोपाप्रवृत्त्या देदीयक इति रूपाभ्युपगमात् । सनीस्रसक इ-
त्यादौ नलोपोपि सर्वसम्मतत्वादेव नापाद्यः । यायायको वा-
वायक इत्यादावालोपोप्यनापाद्यः । यलोपविरहेणाजादिकृद्धिदा-
र्द्धधातुकपरत्वाभावात् । तथापि गमेर्यङन्ताण्युलि जङ्गमक इत्य-
त्राल्लोपस्य स्थानिवद्भावाद् वृद्धयभाव इवोपघालोपः स्यात् ।
अथात्रानङीति मतिपेधस्तर्हि दरीदृशक इत्यत्र ऋदृशोङीति
गुणः स्यात् । अथ यदीहाङ्गवृत्तपरिभाषया संज्ञापूर्वको विधिर-
नित्य इति वा समाधीयते तर्हि यङ्लुक्पि सनीस्रस इत्यत्र न-
लोपो याया वावा इत्यलोपश्च न शङ्क्यः । समाधानस्य तुल्यत्वा-
दिति दिक् ॥ १-१-५

कृदिति च ॥ इक इतिशब्दमुच्चार्य विहिते गुणवृद्धी गितं
कितं ङितञ्च निमित्ततयाश्रित्य ये प्राप्नुतस्ते न स्वः। गित्, जि-
प्युः । ग्लाजिस्थश्च वस्तुः । न चायं किदेवास्त्विति वाच्यम् ।
स्थास्तुरित्यत्र घुमास्येतीत्वप्रसङ्गात् । न चैवं भूष्णुरित्यत्रैद्-
प्रसङ्गः । श्रुचकः कितीत्यत्रापि चत्वेन गकारमश्लेषमाश्रित्य
तन्निपेधात् । न चैवं चत्वेस्यासिद्धतया विसर्जनीयो न स्याद्रो-
रुत्वञ्च प्रवर्त्तेतेति वाच्यम् । न मुनइत्यत्र नेति योगविभागा-
त्सौत्रत्वाद्वा । तथा च ग्लाजिस्थेति सूत्रे इलोकवाचिकम् ।
वस्तोर्गित्वान्न स्थ ईकारः किन्ढितोरीत्वशासनात् । गुणाभावस्त्रि-
पु स्मार्यः श्रुचको ऽनिद्वत्वं कगोरितोरिति । जयादित्योप्येवम् ।
वामनस्तु ग्लाजिस्थश्चेत्यत्र स्था आ इत्याकारं प्राश्लिष्य वस्तु-
प्रत्ययान्तस्य तिष्ठेतराकार एव न त्वीत्वमिति व्याख्यानादेव
स्थास्तोः सिद्धौ न क्वापि गकारमश्लेषः कार्य इत्याह । नन्वे-

तेन तन्मते दंशेच्छन्दस्युपसंख्यानमिति वस्नौ दंक्ष्णवः पशव इ-
त्यत्रानिदितामिति नलोपः स्यात् । सत्पम् । छान्दसत्वात्समा-
धेयः । कित् । चितं स्तुतं मृष्टम् । ङित् । चिनुतः सुनुतः मृष्टात् ।
निमित्तसप्तम्याश्रयणं किम् । व्यवहितेपि यथा स्यात् । छिन्नं भि-
न्नम् । इक इति किम् । कामयते । शब्दव्यापाराश्रयणं किम् ।
लैगवायनः । ओर्गुणो हीक एव प्रवर्तते न तत्रैरूपदोषस्थितिः ।
ओरिति निर्दिष्टस्थानिकत्वात् । तदुक्तम् । तद्धितकाम्योरिक-
प्रकरणादिति । ननु क्ङितीति सप्तमीनिर्देशाच्चस्मिन्निति निर्दिष्टे
पूर्वस्येति परिभाषोपतिष्ठेत् तत्र निःशब्दस्य नैरन्तर्यपरत्वादि-
शेषोच्चारणक्रियत्वादव्यवहितोच्चारितस्य निषेधः स्यान्न तु
छिन्नं भिन्नमित्यादेरपीति चेत् । भवेदेवं यदि क्ङितीत्येतन्निषेध्य-
या क्रियया साक्षात्संबध्येत । इह तु गुणवृद्धिभ्यां सम्बध्य-
ते । यस्य च भावेनेति सप्तमी क्रियान्तराश्रयणादौत्सर्गिकसत्ता-
क्षेपः ततश्च क्ङिति सति प्राप्ते ये गुणवृद्धी इति सम्बन्धे कृते सिद्ध-
साध्यसमभिव्याहारन्यायेनोपलक्षणीभूतसत्ताश्रयणस्य निमित्त-
त्वमुत्सर्गतः फलति नत्विह विशिष्यनिमित्ततायां सप्तमीवि-
धानमस्ति । न चात्र निर्दिष्टपरिभाषा सम्भवति । विध्यङ्गभूता-
नां परिभाषाणां साक्षाद्विधेयनिषेध्यक्रियान्वयिन्येव प्रवृत्तेः ।
इदन्तु क्रियान्वयिनो विशेषणं न तु क्रियायाः । अतोत्र न परि-
भाषाप्रवृत्तिः । अन्यथा वृद्धिर्ब्रह्मादिचामादिरित्यत्रैरूपपरिभाषोप-
स्थाने शालीयादिर्न सिध्येत् । न ह्यत्रैकः स्थाने वृद्धिः । अत
एवोदीचामातः स्थानइति सूत्रे स्थानेग्रहणंकृतम् । आतः स्थाने
यो ऽकार इत्यनूद्यमानस्य विशेषणे आत इत्यस्मिन्पठिस्थाने-
योगेति परिभाषाया अप्रवृत्तेः । गुणानाञ्च परार्थत्वादसम्ब-
न्धः समत्वात्स्यादिति न्यायोप्यत्रानुसन्धेयः । ननु तर्ह्यनेनैव

न्यायेन कृडितीत्येतत्प्रधानभूतक्रियया सम्बध्यतां न तु तच्छेष-
भूताभ्यां गुणवृद्धिभ्यां, प्रधानान्वयस्य सम्भवतस्त्यागायोगादि-
ति चेन्न । यत्र हि गुणः कृतात्मसंस्कारः प्रधानोपकाराय महते
प्रभवति तत्रात्मनोपि संस्कारमनुभूय प्रधानेन सम्बध्यते । यथा
पानीयमेलादिसंस्कृतं पुरुषेण । उक्तञ्च । गुणः कृतात्मसंस्का-
रः प्रधानं प्रतिपद्यते । प्रधानस्योपकारे हि तथा भूयसि वर्तत-
इति ॥ इह गुणवृद्धयोः कृडिद्धरणेन विशेषितयोः प्रधानस्य महा-
लुपकारो भवति । व्यवहितस्यापि प्रतिषेधेसिद्धेः क्रोः कित्क-
रणञ्चात्र ज्ञापकम् । अन्यथा प्रधानेनैवान्वये निर्दिष्टपरिभाषा-
याश्चोपस्थितौ सत्यां व्यवहिते निषेधस्याप्रवृत्तौ व्यर्थमेव क्रोः
किंत्वं स्यात्तस्माद्यथाव्याख्यानमेव साधु । ननु न यदीयं पर-
सप्तमी तर्हि शचङन्ते दोषः लघूपधलक्षणगुणप्राप्तेरिति चेन्न ।
अन्तरङ्गत्वादियङुवङ्प्रवृत्तेः । धि धारणे, रि पि गतौ, तुदा-
दयः धियति रियति पियति । णिथिदुस्रुभ्यः कर्त्तरि चङ् ।
अशिथ्रियत्, अदुद्रुवत्, असुस्रुवत्, इह तिपमाश्रित्य प्राप्तो
गुणो बहिरङ्गः शचङाश्रयावियङुवङावन्तरङ्गौ । तदुक्तम् । शच-
ङन्तस्यान्तरङ्गलक्षणत्वादिति । मृजेरजादौ संक्रमे वृद्धिर्वेप्यतइति
काशिकायाम् । इदञ्चेको गुणवृद्धीइति सूत्रमसङ्गाद्वैपाकरणान्त-
रमतत्वेनोक्तं भाष्ये । अस्यार्थः । संक्रामतो गुणवृद्धी अस्मादि-
ति व्युत्पत्त्या गुणवृद्धिप्रतिषेधनिमित्तभूतः कृडित्प्रत्ययोत्र संक्रम-
शब्देनोच्यते, योगरूढेस्तेन मरीमृज इत्यत्र घात्वंशलोपनिमित्त-
तया वृद्धिप्रतिषेधेतावप्यच्यत्यये नासौ विकल्पः प्रवर्ततइत्यव-
धेयम् । अत एव कृडित्यचि वेति वचनं तत्र भाष्ये कृतम् ।
मृजन्ति । मार्जन्ति । अत्र हरदत्तः । अचीत्युच्यमानेपि यस्मिन्वि-
धिस्तदादावल्ग्रहणइति सिद्धे आदिग्रहणं मुख्यानादिग्रहणार्थम् ।

व्यपदेशिवद्भावेनाजादौ यूयं ममृज, त्वया ममृजइत्यादौ न भवतीति । तच्चिन्त्यम् । मुख्याजादिपरिग्रहे प्रमाणाभावात् । न हि भाष्ये आदिग्रहणं कृतं येन त्वदुक्तार्थो लभ्येत, किन्तु क्ङित्यचि वेति वचनं पठितम् । यत्तु ततः प्रागुक्तं भाष्ये “इहान्ये वैयाकरणा मृजेरजादौ संक्रमे विभाषा वृद्धिमारभन्त” इति । तत्तु तदादिपरिभाषावल्लब्धवाक्यार्थानुवादमात्रं न तु परकीयविधिवाक्यशरीरमिदं येन त्वदुक्तमर्थं ज्ञापयेत् । अत एवात्रेयो मृजेति भिदादिपाठादङ्गणपाठादेव वृद्धयभाव इत्याह । अत एव रक्षितेनापि धातुप्रदीपे तुन्दपरिमृजस्तुन्दपरिमार्ज इत्युभयं दार्शितम् । दुर्घटवृत्तौ तु तुन्दपरिमृज इत्यत्र व्यवस्थितविभाषया वृद्धिर्नेत्युक्तम् । अत एव धातुवृत्तिषु यूयं ममृज ममार्जेति रूपद्वयमुदाहृतम् । यत्तु मुख्याजादिग्रहणवादिनोपि मते ऽत्र वृद्धिविकल्पो दुर्वार एव । तथाहि । मध्यमपुरुषबहुवचनस्य थस्य परस्मैपदानामिति सूत्रेण विधीयमानो ऽकारादेशो ऽल्लोन्त्यस्य भ्रामोति । न चैवं विधिवैयर्थ्यम् । णलादीनां यथासंख्यसम्पादनेन चरितार्थत्वादित्याशङ्क्य भाष्यएव द्वेधा समाधास्यति । अकारद्वयात्मकोऽयमनेकाहत्वात्सर्वादेशः । यद्वा धातोरित्यधिकारादादेः परस्येति थकारमात्रस्याकार इति तत्र पक्षद्वयेऽप्यतो गुण इति पररूपस्याचःपरस्मिन्निति स्थानिवद्भावान्मुख्याजादित्वमप्यस्त्येवेति कौश्रिद्वरदत्तामिश्रमते दूषणमुक्तम् । तत्र । आद्यन्तवदित्यातिदेशइव स्थानिवद्भावेऽपि मुख्यत्वाभावस्य सुवचत्वादिति दिक् । स्यादेतत् । अचिनोदमार्द् इत्यादौ स्थानिवद्भावेन तिपो ढिच्चात् क्ङितिचेति गुणवृद्धिनिषेधः स्यात् । न चाल्विधित्वात्स्थानिवद्भावासम्भवः । अनुबन्धकार्येष्वनल्विधाविति निषेधस्याप्रवृत्तेः । अन्यथा ऽचिनवममार्जमि-

त्यादानपित्त्वेन सार्वधातुकमपिदिति द्वित्वापत्तेः । इह च शा-
 पकं न ल्यपीति सूत्रम् । अन्यथा ल्यपः कित्वाभावादेवेत्यामा-
 शी किन्तन्निपेक्षार्थेन सूत्रेण । यत्तु सैर्द्विपित्त्वापेक्षनं शापक-
 मिति । तत्र । शृणीहि विश्वतः मनीत्यादी स्थानेनन्तरतमपरिभा-
 षया पित्त्वादनुदात्तस्य मिषः स्थाने ऽनुदात्तस्यैव हेः प्राप्ताद्यु-
 दात्तसम्पादनेन परितार्थत्वात् । अपिचसामर्थ्याद्धि तत्रान्त-
 रतमपरिभाषा प्राप्यते । प्रतिपत्तिलाघवार्थमुदात्त इति वक्तव्यं
 ऽपिद्वननं शापकमिति वास्तु । न्यायसिद्धोप्ययमर्थः । अनुव-
 न्धानामनेकान्तत्वेन स्थानिकोदावमविष्टतया स्थान्यलाभ्रपवि-
 धिविषयकस्थानन्विधाविनि निषेधस्याप्रवृत्तेः । अनुवन्धा ए-
 कान्ता इति मतेऽपि स्थानित्वमतीतिः प्रागेवान्तरङ्गेण लोपेन ते-
 षामपहारात् । तस्माल्लडाद्यादेशानां तिवादीनां स्थानिवद्भा-
 वेन द्वित्वं दुर्वारमिति । अत्राहुः । यामुद् परस्मैपदोऽपिदिति सूत्रे
 द्विद्वननं शापकं लादेशानां स्थानिवद्भावेन द्वित्वम् भवतीति ।
 तथाच चार्त्तिकम् । लकारस्य द्वित्वादादेशेषु स्थानिवद्भावमग-
 र्ह इति चेद्यामुदो द्विद्वननात्तिद्वामिति । ननु सृपादित्यादाव-
 निगलक्षणवृद्धिमातिषेधार्थं चिनुपुरित्यादौ जुमिचेल्यस्य प्रातिपे-
 धार्थञ्च यामुदो द्वित्वमस्तु । उतो वृद्धिर्लुकि इमीत्यत्र न्युत
 इति निर्दिष्टस्थानिकतपरूपरिषाया नोपनिष्ठेने । नृसिचेलि तु
 रुदितित्तेत्यस्यापवाद एव । तथा च स्थानिवद्भावमर्थं द्वित्वं
 सुपाच्चिनुपुरित्यत्र वृद्धिगुणो निषेधुं नालम् । पुनर्द्वित्वसाम-
 र्थात्तु तदुभयनिषेधो भविष्यति, तथा च वृद्धिगुणनिषेधे परि-
 तार्थं यामुदो द्वित्वद्वयं लादेशेषु लाभयद्वित्वस्य विगटं शापये-
 दिति चेत् । उच्यते । उत आदिनि वक्तव्ये वृद्धिग्रहणं मंशा-
 पूर्वको विधिरनित्यो यथा स्यादित्येवमर्थम् । तेन सुपादिन्यत्र

न वृद्धिः । तथा चिनुगुरित्यत्र न गुणः कसस्याचीत्यतोचीत्य-
 नृवर्त्याजादौ जुसि गुणविधानात् । मिदेर्गुणो जुसि चेत्यकारं
 मश्लिष्याञ्चासानुस् चेति कर्मधारयाश्रयणेनाजादावुसि गुणवि-
 धानाश्रयणे तु चक्रुर्जन्तुरित्यादावतिप्रसङ्गः । गुणेति लुप्ताविभ-
 क्तिकमु जुसीति च छेदः । उकारादौ जुसीति चार्थः । जुसि गु-
 णे यासुत्प्रतिषेध इति वार्त्तिकमप्युक्तरीत्या सिद्धार्थकथनपरमि-
 ति तावद्वार्त्तिककारस्य तद्वदयम् । भाष्यकारमते तु सार्वधातुक-
 मपिदितिसूत्रे ऽपिदिति योगं विभज्य ङिदिति चानुवर्त्यावृत्ति-
 ङ्चाश्रित्य ङिञ्च पिप्प भवतीति पिञ्च ङिञ्च भवतीति वा-
 क्यार्थद्वयं वर्ण्यते । इदञ्च हलः श्र इति सूत्रे भाष्ये स्पष्टम् ।
 तेन ब्रूतादित्यत्र ब्रुव ईप्पन तातड् औपदेशिकङित्वेनान्तरङ्गेणा-
 तिदेशिकस्य बहिरङ्स्य पित्वस्य बाधात् । अतिदिष्टादुपदिष्टं
 बलीय इति न्यायात् । अचिनोदित्यादौ त्वौपदेशिकेन तिवा-
 दीनां पित्वेन लाश्रयमातिदेशिकं ङित्वम्बाध्यते । तेन गुणादि-
 सिद्धिः । अस्मिन्पक्षे यासुटो ङित्ववचनं न शापक
 किन्तु मृज्यादित्यादावमाप्तङित्वविधायकम् । तेन च
 पित्वस्य चिनोतीत्यादौ सावकाशस्य बाधो ऽतः स्तुया-
 दित्यादौ पिति हलीति विधीयमाना वृद्धिर्न प्रवर्त्तने ।
 चिनुगुरिति तु प्राग्वदेव समर्थनीयम् । पूर्वोदाहृतवार्त्तिकमते तु
 ब्रूतादित्यत्रेद् प्राप्नोति । आगमशासनमनित्यामिति तु कथं चि-
 न्समाधेयः । वस्तुतस्तु हलःशनः शानञ्ज्ञाविति शानचः शित्करणे-
 न क चिदनुबन्धकार्येप्यनल्विधाविति निषेधः प्रवर्त्ततइति ज्ञाप्य-
 ते । तेन ब्रूतादित्यादौ न कश्चिद्दोष इति । अत एव भाष्यमते
 भविषीष्टेत्यत्र ङित्वञ्च करिष्यमाणेत्यत्रोगिल्लक्षणटिल्लक्षणश्च
 ङीञ्जेति दिक् ॥

दीधीवेवीटाम् १०११ दीधीवेव्योरिन्द्रच गुणवृद्धी न स्तः । आ-
दीध्यनम् आधीध्यकः । आवेव्यनम् आवेव्यकः । अकणिपम्
अरणिपम् । कणिता श्वो रणिता श्वः । इहामं प्रति सिजन्तमद्रम् ।
तिपो ङादेशं प्रति तु कणिद्रणिदिति तान्तमंगं तस्यामं ङादेशं च सा-
र्धधातुकं निमित्तीकृत्य लघूपधगुणः प्राप्नोनेन निषिध्यते । वृद्धिस्त्व-
टो न सम्भवत्येव । लुङन्ततां स्फोटयितुं श्व इत्यस्य प्रयोगः । न
हि वृजन्ते वृजन्ते वेटो गुणमाप्तिः प्रत्ययावयवत्वात्तस्य । अथ
दीङ् क्षये, धीङ् अनादरे, वेष् तन्तुसन्ताने, वी गत्यादिष्वेते-
षामिह ग्रहणं कुतो नेति चेत् । न । अवयवमसिद्धयपेक्षया समु-
दायप्रसिद्धेर्यलवत्त्वात् । किञ्च चतुर्णां ग्रहणेभिरेतेऽसन्देहार्थं दी-
वेधीवीटामित्येव घूयात् । इद् चात्रागम एव गृह्यते न इद् ग-
ताविति घातुः । ननु धातुसाहचर्याद्धातुरेव गृह्यताम् । मैवम् ।
साहचर्यस्य सर्वप्रानियामकत्वात् । अन्यथा द्वित्रिश्चतुरिति कृ-
त्वोर्थेति सूत्रे कृत्वोर्थग्रहणं न कुर्यात् । द्वित्रिरिति सुजन्ताभ्यां
साहचर्येण चतुरित्यस्यापि सुजन्तस्य ग्रहणसम्भवात् । अतएवा-
गमापेक्षया प्रकृतेरभ्यर्हितत्वाद्दीधीङ् पूर्वनिपातः सूत्रे कृतः इ-
दोपि धातुत्वे तु प्रकृतित्वाविशेषेप्यस्याचतरत्वात्तस्यैव पूर्वनिपा-
तः स्यात् । अत्रेदमवधेयम् । दीध्यको वेव्यक इति यदुदाहृतं
तद्दीधीवेवीभ्यां शुद्धाभ्यामेव ण्वलि रूपं न तु ण्यन्ताभ्यामपि ।
यस्तु यीवर्णयोरिति सूत्रे हरदत्तेनोक्तम्, वर्णशब्दो वर्णवि-
स्तार इतिघातोः पचाद्यजन्तः श्रूयमाण एव । वर्णे यथा स्याल्लु-
प्ते मा भूदित्येवमर्थः तेन ण्यन्ताभ्यां ण्वलि णिलोपस्य पूर्ववि-
धौ स्थानिवत्त्वेपि श्रूयमाणत्वाभावाल्लोपाभावे यणि कृते दी-
ध्यको वेव्यक इत्येव शुद्धेन समानाकारं रूपं भवतीति । तदे-
तन्नाम्नोपिशास्त्रदितामित्येतस्मिन्सूत्रे भाष्यकारैरेव ण्यन्तस्य

दीधक इति रूपं शुद्धस्य तु दीध्यंक इति व्युत्पादितत्वात्सिद्धा-
 न्तविरोधादुपेक्ष्यम् । तत्र हि वर्णग्रहणं लुप्तेऽपि वर्णे यथा स्यादित्ये-
 वमर्थमित्याशङ्क्य स्थानिवद्भावेन सिद्धेरन्तरंगत्वाणिलोपात्पा-
 ग्यीवर्णयोरिति लोपसिद्धेश्च वर्णग्रहणं प्रत्याख्यातम् । ननु व-
 र्णग्रहणं कुर्वतः सूत्रकारस्याशयं भाष्यकारोक्तादन्यमेवानुसृत्य
 ब्रूम इति चेत्, सत्यम् । तथापि यथोत्तरं मुनीनां प्रामाण्याद्भाष्याशु-
 द्विस्तदवस्थैवेति दिक् । स्यादेतत् । दीधीवेव्योर्द्वित्वात्कृडिति
 चेति सूत्रेणैव निषेधोऽस्तु किमिह दीधीवेवीग्रहणेन । मैवम् ।
 इग्लक्षणयोर्हि स निषेध इत्युक्तम् । न चाचो ज्जितीति वृद्धि-
 रिग्लक्षणा । किञ्च कार्यिणो निमित्तत्वे पूर्वेण सिद्धिः सम्भवे-
 दपि । न च कार्यी निमित्ततयाश्रीयते । च्यवते प्लवते इत्या-
 दावपि गुणनिषेधापत्तेः । अत्र च लिङ्गं कुटादिमध्ये कूङ् शब्द
 इत्यस्य पाठः स्थंडिलाछयितरीति निर्देशश्च । यस्तु प्रकृतसूत्रे
 दीधीवेव्योर्ग्रहणमेवैतत्परिभाषाग्रापकमिति । तत्र । अनिग्लक्षण-
 वृद्धिनिषेधेन चरितार्थत्वात् । भाष्यमतएतत्सूत्रस्य प्रत्याख्या-
 स्यमानतयोक्तपरिभाषायां लिङ्गान्तरस्यैवानुसर्त्तव्यत्वाच्च ।
 स्यादेतत् । यदि कार्यी निमित्तत्वेन नाश्रीयते कथं तर्हि ऊर्णु-
 नविपतीत्यत्र द्विवचनेचीति लुप्तस्य द्वित्वं, इपइत्यस्य अ-
 जादित्वेऽपि द्वित्वं प्रति कार्यिमध्ये प्रविष्टतया निमित्तत्वासम्भवा-
 त् । सन्यङोरिति पठ्ठीमाश्रित्य सन्नन्तस्य द्वित्वविधानात् । अ-
 न्यथा प्रतीपिपतीति सनो द्वित्वं न स्यात् । यस्तु सन्यङोरिति
 सप्तम्याश्रयणेऽपि सन्यङोरकारोच्चारणसामर्थ्याद् द्वित्वं भविष्य-
 तीति । तत्र । दित्सधित्सादिभ्यो यदुत्पत्तिमातिवन्धेनाचो
 यदिति यत्प्रत्ययोत्पादनेन चाकारोच्चारणस्य चरितार्थत्वात् ।
 अन्यथा अरिरिपतीत्याद्यसिद्धेश्च । यदि हि तत्रापि स्थानिव-

तस्यादिसोर्द्विचने कृते ऽरीषतीति स्यात् । अत्रोच्यते ।
 कार्यमनुभवमेव कार्या निमित्ततया नाश्रीयतइति परिभाषार्थः ।
 अरिरिषतीत्यत्र राजादेर्द्वितीयस्येति रिस्रशब्दे द्वित्वप्रवृत्तिः । त-
 दन्तर्गतश्चेस्शब्द इति नासौ द्वित्वं प्रति निमित्तं कार्यभावत्वा-
 त् । ऊर्णानविषतीत्यत्र तु नव्शब्दस्य द्वित्वं प्राप्तान्तदनन्तर्गत-
 श्चेस्शब्द इति भवत्येव निमित्तं तद्भावभावितामात्रेणैव नि-
 मित्ततेति सन्यङोरिति सूत्रे भाष्यकारैरेव स्फुटीकृतत्वात् । तथा
 च द्विचनेचीति स्थानिवद्भावान्नुशब्दस्य द्वित्वमुचितमेव । यत्तु
 द्विचनेचीति सूत्रे ऽचि किं जेयीयतेदेध्मीयतइति प्राचां प्रत्युदाहर-
 णन्तदापाततः । घीय् धीय् इत्यस्य द्वित्वभाक्तयेष्वाध्मोरिती-
 त्वं प्रति निमित्तभूतस्य यङो द्वित्वम्पत्यनिमित्तत्वात् ।
 तस्मात्तत्राचीत्यस्याधिजगइत्येतदेव व्यावर्त्य बोध्यम् । गा-
 द्दलिटीति द्विलकारकनिर्देशमाश्रित्य क्वावस्थायामेव गाढा-
 देशविधानात् । अज्ग्रहणन्तु प्रापकं रूपस्थानिवद्भावस्येति तत्र-
 त्पचार्तिकमप्यधिजगइत्येतस्मिन्नुदाहरणे कार्यातिदेशाश्रयणे
 ऽज्ग्रहणवैयर्थ्यं स्यादित्येव योज्यमिति दिक् । यत्त्वसिद्धवत्सूत्रे
 वक्ष्यतेऽत्रग्रहणं समानाश्रयप्रतिपत्त्यर्थमिति । तन्न । आश्र-
 यत्व स्थानितया निमित्ततया वा कथञ्चिदाश्रयणमात्रेण न तु
 निमित्ततयैवेत्याग्रहः । तेन शाहाविविशाभावो हेर्धित्वे कर्त्तव्ये
 ऽसिद्धो भवति । अन्यथा चित्वे हेः कार्यितया निमित्तत्वाभा-
 वादसिद्धत्वं न स्यात् । अत एव समानाश्रयमाभीयमाभीये
 ऽसिद्धमित्येवाहुर्न ॥ समाननिमित्तमिति । इदञ्च सूत्रं भाष्य-
 वार्तिकयोः प्रत्याख्यातम् । तथाहि । दीधीवेष्णौ छान्दसौ
 धातू . न तु लोके प्रयोगार्हा । छन्दसि चानयोर्गुणो दृश्यते ।
 होत्राय वृत्तः कृपयन्नदीधेत् । अदीपयुर्द्वाशरात्रे वृतास इत्या-

दौ । न चायम्बाहुलकेन समाधेयः । तथा सति निषेधसूत्राना-
 रम्भस्यैव लाघवेनोचितत्वात् । तथेटोपि ग्रहणं व्यर्थम् । आ-
 र्द्धधातुकस्येदित्यत्र हि नेद् वशि कृतीति सूत्रादिद्ग्रहणमनुवर्त्त-
 ते । तच्चेटो विकाराभावार्थम् । इद् इडेव न तु विकृत इति
 व्याख्यानात् । ततो लघूपधगुणाभावात्सिद्धं कणिता श्रो र-
 णिता श्र इत्यादि । न चैवं पिपठीरित्यत्र दीर्घो न स्यादिति
 वाच्यम् । तस्य नियमं प्रत्यसिद्धत्वात् । अपाठीदित्यत्र 'सवर्ण-
 दीर्घस्तु न वार्यते । सिञ्छोप एकादेशे सिद्धो वक्तव्य इति
 ज्ञापकात् । यद्वाङ्माधिकारे क्रियमाणो नियम आङ्गमेव विकारं
 व्याधत्स्यति । तेन वोरित्यकः सवर्णइति च दीर्घो भवत्येव ।
 ग्रहीतेत्यत्र तु ग्रहो लिटीत्यारम्भसामर्थ्यादीर्घो भवत्येव । इदं
 न्त्ववशिष्यते । पिपठीपि ब्राह्मणकुलानीत्यत्र सान्तमहतः संयो-
 गस्येति दीर्घत्वं न स्यात् । सिद्धत्वादाङ्गत्वात्तेजांसीत्यादौ च-
 रितार्थत्वाच्च पिपठीरपाठीत् ग्रहीतेत्यादिपूर्वोदात्ततेभ्योस्य वै-
 कल्यण्यादिति । अत्राहुः । पिपठीपीति प्रयोगोऽसाधुरेव । न ह्यत्र
 नुमागमो लभ्यते । अल्लोपस्य स्थानिवद्भावेनाल्लन्तत्वात् ।
 न चैवमजन्तत्वप्रयुक्तो नुम् स्यादेवेति वाच्यम् । तस्य सकाराबु-
 च्छरत्र प्रसक्त्या दीर्घस्य तथाप्यप्रवृत्ते । सान्तसंयोगाभावात् ।
 वस्तुतस्तवजन्तत्वप्रयुक्तो नुमत्र न भवत्येव । स्थानिवद्भावासं-
 भवात् । अनादिष्टादचः पूर्वस्य विधौ हि सः । न चाजन्तमना-
 दिष्टादचः पूर्व येन तस्य नुमि कर्त्तव्ये ऽल्लोपः स्थानिवत्स्या-
 त् । ननु ल्लन्तत्वप्रयुक्तो नुम् दुर्वारः । न च तस्मिन्कर्त्तव्ये स्था-
 निवद्भावः शङ्क्यः । क्वौ लृप्तं न स्थानिवदिति निषेधात् ।
 अन्यथा सखीयतेः क्विपि सखीः सुतीयतेः सुतीरित्यादि न
 स्यात् । अल्लोपस्य स्थानिवद्भावेन यणादेशप्रसङ्गात् । अत्रो-

च्यते । त्रिवलुगुपधात्वचद्वपरनिर्द्वासकुत्वेषूपसंख्यानमिति ताव-
 द्वार्त्तिकशरीरम् । तत्र कवीत्यंशो यद्यपि द्वेषा व्याख्यास्यते ।
 ष्वो लुप्तं न स्थानिवादिति । क्वौ विधिम्प्रति न स्थानिवादिति
 च । देचयतेः क्वपि दयूरित्यादेरन्यतरव्याख्यानाश्रयणेन सि-
 द्धावपि सखीयतेः सखीरित्यस्याथव्याख्यानं विना असिद्धेः
 लवमाचक्ष्णो लौरित्यस्य द्वितीयव्याख्यानं विना ऽसिद्धेः ।
 तथापि क्वौ विधिं प्रतीति द्वितीयव्याख्यानामेव सार्वत्रिकम् ।
 क्वौ लुप्तमिति तु क्वाचित्कम् । ख्यत्यादित्यत्र मपर्यन्तस्येत्यत्र
 च भाष्यादावाश्रितं न तु सार्वत्रिकम् । अत्र चेद्ग्रहणप्रत्याख्या-
 नपरपतत्यभाष्यमेव प्रमाणं कथमन्यथा पिपठीपीत्यादौ दीर्घ-
 स्येष्टत्वे सूत्ररीत्या च तल्लाभे इद्ग्रहणं प्रत्याचक्षीत । तस्मा-
 त्पिपठिपि ब्राह्मणकुलानीत्येव रूपं भवतीति स्थितम् ॥-

ह्योनन्तराः संयोगः ॥^{१०१} अग्निभरव्यवहिता हलः
 संयोगसंज्ञा स्युः । संज्ञाप्रदेशाः संयोगान्तस्ये त्ये-
 षमादयः । इहान्तरशब्देन छिद्रवाचिना बहुव्रीहौ नि-
 श्छिद्रादित्यर्थलाभादवग्रहे संज्ञया न भाव्यम् । आधेयप्रधा-
 नेनान्तरेत्यव्ययेन सह बहुव्रीहौ त्वाधेयनिषेधप्रतीतेरवग्रहेपि
 भाव्यमेव संज्ञया । न हि तत्रान्तरा मध्ये किञ्चिदस्ति किं तु
 मध्यमात्रं वर्त्तते । मात्रा इस्वस्तावदवग्रहान्तरमिति प्रातिशाख्य-
 वलेन तत्र मात्राकालावसानाभ्युपगमात् । यस्तु प्रातिशाख्यान्त-
 र "मद्धर्मात्रोवग्रह" इति, तस्तु सर्वत्र संहितायामद्धर्मात्राकालस्य
 सत्त्वाच्चतोतिरिक्तोर्द्धमात्राकालोवग्रहेस्तीत्येवंपरमतः प्रातिशा-
 ख्ययोरविरोधः । तदिह कतरः पक्षो ग्राह्य इति चेत् । उभय-
 थाप्यदोष इति भाष्यकाराः । नन्वप्स्वित्यादौ सत्त्वां संयोगसं-
 ज्ञायां संयोगे गुर्विति गुरुत्वाद् गुरोरनृत इति प्लुतेन भा-

-ध्यं नत्वन्यथेति महान्फले विशेषः । तत्कथं पक्षद्वयाभ्युप-
 गम इति चेत् । न । अप्स्वित्यस्याभिकरणवृत्तेर्दूराद्भूतसम्बन्धा-
 भावात् । विचार्यमाणानामित्यादौ तु वाक्यस्य टेरित्यनुवर्त्तते
 न तु गुरोरनृत इति । नन्वप्सु भवोप्सव्यः, दिगादिषु पाठाद्यत् ।
 अपो योनियन्मतुषु चेति सप्तम्या अलुक् ततः सम्बुद्धौ हे अ-
 प्सव्येत्यत्र स्यादेव फलभेद इति चेत् । अत्राहुः । नैवंविधे
 विषये ऽवग्रहं पदकाराः कुर्वन्तीति । अत्र च सम्प्रदाय एव
 शरणमिति बोध्यम् । उक्तञ्चैतत् । गोभ्यो गातुं गोभिर्मदाय
 चित्रइद्राजा राजका इदन्यके इत्यादौ गोभ्यो गोभिः राजका
 इत्यादीनां सत्यपि पदत्वे ऽवग्रहाकरणात् । ईयिवांसमतिस्त्रिध
 इत्यादावीयिवांसमिति विनापि पदसंज्ञां कसोः पूर्वमिडागमा-
 न्ते ऽवग्रहकरणाच्च । एतेन सिसासन उक्थशसः रिरिप इ-
 त्यादौ पदकाले सत्त्वह्रस्वत्वादयोपि व्याख्याताः । यच्च मानो
 महान्तमिति मन्त्रे वेदभाष्यकारैरुक्तम् । छान्दसः पदकालीनो ह्रस्व
 इति, तदपि सम्प्रदायमात्रपरतया कथंचिन्नेपम् । न लक्षणेन प-
 दकारा इति भाष्ये पदविभागः पौरुषेय इति कैयटादिभिरुक्त-
 त्वादिति दिक् । कथं तर्हि तत्रतत्रावग्रहे विशेष इत्युच्यतइति
 चेत् । अवान्तरपदत्वे सत्यवग्रहः क्रियतइत्युत्सर्गमभिमेत्येति
 गृहाण । अप्सुयोनिर्वा अश्व इत्यादावपि सुशब्दात्पूर्वं नास्त्यव-
 ग्रह । अवान्तरपदसंज्ञानेकत्वे उत्तरकालप्रवृत्तिकयावग्रह इति
 वैदिकसम्प्रदायात् । अत एव मयूररोमभिरित्यत्र भिसः पूर्वम-
 वग्रहः । नमज्जक्तिभिरित्यत्राप्येवम् । इन्द्रप्राणः पुरएतेवेत्यत्र
 चेवशब्दात्प्रागिति दिक् । महासंज्ञाकरणमन्वर्थसंज्ञाविज्ञानार्थम् ।
 संयुज्यन्ते ऽस्मिन्समुदाये वर्णा इति । तेनात्र समुदाये वाक्यपरि-
 समाप्तिर्न तु गुणवृद्ध्यादिसंज्ञावत्प्रत्येकम् । तथा हि सति नि

र्यायादित्यादौ यकारः संयोग इति वान्यस्यसंयोगादेरित्येत्वं
 स्यात् । सिद्धान्ते त्वचो रहाभ्यामिति द्वित्वे सत्यापि तस्यासि-
 द्धतया निर्यायादित्यादावेत्वं न भवति । किञ्च मत्पेकं संज्ञेति
 पक्षे संतर्प्याष्टेत्यत्र ऋतश्च संयोगादेरितीद् स्यात् । संह्रियतइ-
 त्यत्र गुणोत्तिसंयोगाद्योरिति गुणः स्यात् । द्यत्करोतीत्यत्र
 ककारसन्निधौ दकारस्य संयोगत्वात्संयोगान्तलोपः स्यात् ।
 शक्तावस्तेत्यत्र झलितकारे परतः स्कोरिति लोपः स्यात् ।
 निर्यात इत्यादौ संयोगादेरातो धातोर्यन्वत इति निष्ठानत्वं
 स्यात् । जातौ चेदं बहुवचनं हल इति । जात्याख्यायामेक-
 स्मिन्निति वचनात् । तेन द्वयोरपि संयोगसंज्ञा भवति । अतः
 शिसेत्यादौ गुरोश्च हल इत्यमत्ययः सिध्यति । यत्र तु बहवो
 हलः संश्लिष्टास्तत्र द्वयोर्बहूनां वा विशेषेणसंज्ञा । न चैकाज्-
 द्विर्वचनन्यायेन समुदायस्यैव स्यादिति वाच्यम् । वैषम्यात् ।
 तथाहि । द्विर्वचनं समुदायावयवैकाचोर्युगपत्कर्तुमशक्यम् ।
 संज्ञा तु शक्या । तथा समुदाये द्विरुक्ते ऽवयवा अपि द्विरुक्ता
 भवन्ति वृक्षः प्रचलन्सहावयवैः प्रचलतीति न्यायात् । इह
 तु समुदाये प्रवृत्तया संयोगसंज्ञया नावयवानां तत्कार्यसिद्धिः ।
 अतो ऽविशेषेण द्वयोर्बहूनां च संज्ञेति स्थितम् । यदि तु बहूना-
 मेव स्यात्तर्हि संस्वर्यतइत्यत्र गुणोत्तीति गुणो न स्यात् । गो-
 मान्करोतीत्यत्र संयोगान्तलोपो न स्यात् । निर्गलान् इत्यादौ
 निष्ठानत्वं न स्यादिति दिक् । ननु यदि द्वयोरपि संज्ञा तर्हि-
 न्द्रीयतेः सनीन्दिद्विषिणीति न स्यात् । इह हि संयोगौ द्वौ
 नदौ दरौ च । तत्र नकारस्येद दकारस्यापि नन्दाइति द्वित्व-
 निषेधः प्राप्नोति । नैष दोषः । तत्र हजादेरित्यनुवर्तते । सा
 च कर्मधारयात्पञ्चमी । तेनादेरचः परे नदराः संयोगादयो

न द्विरुच्यन्तइति सूत्रार्थः । एवं च पूर्वसूत्रे द्वितीयस्येति न कर्तव्यमेवेति वक्ष्यते । हलः किम् । तितञभ्याम् । अत्र तनोतेर्द-
 उः सन्वच्चेति ढञप्रत्ययः सन्वञ्जावाद् द्वित्वं सन्यत इतीत्वं च ।
 व्यस्तोच्चारणसामर्थ्याद् गुणाभावः । यदि ङाचोरप्यनन्तरयोः
 संयोगसंज्ञा स्यात्तर्हीह संयोगान्तस्येत्युकारलोपः स्यात् । अनन्त-
 राइति किम् । पनसम् । यदीह सकारमकारयोः संयोगसंज्ञा स्या-
 त्ताई स्कोरिति सूत्रेण सकारलोपः स्यादिति दिक् ॥

मुखनासिकावचनोनुनासिकः ॥ मुखसहिता नासिका मु-
 खनासिका तयोच्चार्यमाणोनुनासिकसंज्ञः स्यात् । सं-
 ज्ञापदेशा आहोनुनासिकच्छन्दसीत्यादयः । अन्नभाँ
 अपोवृणाना । गभीरभाँ उग्रपुत्रे । इहोच्यत इति वचनः कृत्यल्यु-
 टो बहुलमिति बाहुलकात्कर्मणि ल्युट् । राजभोजनाः शालय इ-
 तिवदिति वृत्त्यनुसारिणः । भाष्यकैयटयोस्तू उच्यतेनेनेति व-
 चनम् । करणे ल्युट् सामान्ये नपुंसकम् । शक्यं च क्षुदपहन्तुमि-
 तिवत् तेन तुल्यं क्रिया चेत् संस्कृतं भक्षा इतिवच्च । इद-
 ञ्च विशेषणानाञ्चाजातेरित्यत्र वक्ष्यमाणेन पदसंस्कारपक्षे गुणव-
 चनानामित्यादि वाचनिकमित्यनेन सह यथा न विरुध्यते, तथा
 तत्रैव वक्ष्यामः । ततो मुखनासिका वचनं यस्येति बहुव्रीहिः ।
 मुखेति किम् । यमानुस्वाराणांमिव मा भूदिति भाष्यम् । तत्र
 वर्गेष्वादितश्चतुर्णां पंचमे परे तन्मध्ये पूर्ववर्णसमानाकारं वर्णा-
 न्तरं प्रातिशारुयेष्वागमत्वेन विहितन्तद्यमसंज्ञम् । यम इव
 यमः, यमौ हि लोके प्रायेण समानाकारौ भवतः । यथा पलिक-
 ङ्गीः चखरुनहुः अग्निः अघ्नन्नित्यत्र कखगघ इत्येभ्यः
 परभागे तत्तत्सदृशो यमागमः । यस्त्वं विवरणे । चर्गपञ्चमयु-
 क्ताः प्रथमादयो यमा इति । तच्चिन्त्यम् । अयोगवाहत्वप्रतिपा-

दकेन ह्यवरदसूत्रस्य भाष्येण सह विरोधात् । केवलनासिक्यत्व-
 परेण यमानुस्वराणां येवेति भाष्येण सह विरोधाच्च । यथेदं
 भाष्येन केवलनासिक्यत्वपरं किन्तु ओं इत्यादीनां भागमात्रं
 नासिक्यं यमानुस्वाराणां तु मुखनासिक्यत्वंपि प्रासाद-
 वासिन्यायेन नासिक्यत्वमप्यस्ति न तु तदीय भागमात्रं त-
 थेत्येवंपरं तथाप्यादितश्चतुर्णान्तदसम्भव एव । किञ्चैवं नैव दोषो
 नैव प्रयोजनमिति तदुत्तरभाष्यग्रन्थविरोधः । यद् घनन्तीत्या-
 दौ यरोनुनासिक इत्यस्य प्रवृत्त्यापच्या चत्वपक्षे दोषस्योद्भटत्वा-
 दत एव प्रातिशारूप्ये स्पर्शा यमानुनासिकाः स्वान्तरेषु स्पर्श-
 शेष्वनुनासिकेष्वित्युपक्रम्य प्रदोधुवच्छस्मश्रुष्वित्यत्र यमं निषे-
 द्धमारब्धेन स्पर्शस्योप्यप्रकृतेः परस्ताद्यमापत्तिमिति सूत्रे
 परस्ताच्छब्दः प्रयुक्तोः यमः प्रकृत्यैव सदृक्श्रुतिर्वा यमेन
 मुख्यास्ति । समानकालेत्यादिसूत्रान्तरेष्वपि स्पष्टमेव यमस्य
 वर्णान्तरत्वम् । तथा नारदीयाशिक्षापामपि—अनन्त्यश्च भवेत्पूर्वो
 हान्तश्च परतो यदि । तत्र मध्ये यमस्तिष्ठेत्सवर्णः पूर्ववर्णयोरिति
 ति । सवर्णः सदृशः, अत्र पूर्ववर्णयोरिति द्वित्वमविवक्षितम् ।
 यज्ञ इत्यादौ जकारद्वयसत्त्वेपि जमया अत्रवसवोरन्तदेवा इत्यादौ
 जकारद्वयाभावादिति तद्व्याख्यातारः । तथा ऋक्तन्त्रव्याकरणा-
 ख्यस्य छान्दोग्यलक्षणस्य प्रणेता औदञ्जिरप्यसूत्रयत् । अन-
 न्तवान्त्यसंयोगे मध्ये यमः पूर्वस्य गुण इति । पूर्वस्य गुण इत्य-
 स्य पूर्वभक्त इत्यर्थः । एतेनागमत्वं स्फुटीकरोति, तथा संयोगगृह्य-
 लाख्यायां गौतमशिक्षापामपि । अयं चतुर्गुणानामुदाहरणं
 सयपायमाभ्यां, सयपास्तात्तद्व्याप्तिरिति द्वौ यकारौ यय-
 नकारौ ययज्ञ इति द्वौ जकारौ यमयकारावित्यादि । तथा-
 चैव ग्रन्थारम्भे, अयस्पिण्डो दारुपिण्ड ऊर्णापिण्डश्चेति त्रैधा

संयोग विभज्य यमसहितमयस्पिण्डमित्युक्त्वा, अन्तस्ययमसंयोगे
विशेषो नोपलभ्यते । अशरीरं यमं प्राहुरन्तस्यः पिण्डनायक इत्यु-
क्तम् । अन्तस्योत्र वर्गपञ्चमः । अशरीरमिति स्वरभक्त्यादिवद्वय-
ञ्जकलिपिविशेषशून्यमित्यर्थः । लक्षणवशेनैव तदीयस्थलविशेषनि-
श्चयसंभवालिपिसंप्रदायप्रवर्तकाचार्यैः स्वरभक्तोरिव यमस्यापि
व्यंजकीभूता लिपिर्न कल्पितेत्यर्थः । रलयोरूपमणि परे मध्ये स्व-
रभक्तिरिति हि प्रसिद्ध शिक्षादौ । यत्र तु नैवंविधेन लक्षणेन
स्थलावधारणं कर्तुं शक्यते । तत्रागत्या लिप्यन्तरं प्रवर्तितम् ।
यथा विसर्गादौ । पाणिनीयशिक्षायामपि । त्रिषष्टिश्चतुःषष्टि-
र्वा वर्णाः सम्भवतो मताः । प्राकृते संस्कृते चापि स्वयं प्रोक्ताः
स्वयंभवा । स्वरा विंशतिरेकश्च स्पर्शानां पञ्चविंशतिः । यादयश्च
स्मृता ह्यष्टौ चत्वारश्च यमाः स्मृताः । अनुस्वारो विसर्गश्च क-
पौ चापि पराश्रयौ । दुःस्पृष्टश्चेति विज्ञेया लृकारः प्लुत एव
चेति । अत्र हि यमानां पृथग्गणनात्स्पष्टमेव वर्णांतरत्वम् । गण-
ना त्वित्थम् । अङ्गुलि इति चतुर्णां द्वस्वदीर्घप्लुतभेदान्नैविध्ये द्वाद-
श लृकार एकः एच्चा दीर्घप्लुतभेदादष्टौ । इत्थं स्वरा एकविंश-
तिः । स्पर्शा पञ्चविंशतिः । यरलवक्ष्यपसहेत्यष्टौ ।
यमाश्चत्वारः प्रथमयमाद्वितीयमादिभेदेन विभजनात् ।
अत एव कुं खुं गुं घु इति यमचतुष्टयं न्या-
सादाबुदाहृतम् । कचटतपाः कुः खलठयफाः खुरित्यादि
परिभाषामाश्रित्य तत्तदुत्तरस्याशरीरस्यापि कथञ्चित्प्रदर्शनता-
त्पर्यक चेदमिति ध्येयम् । अनुस्वारविसर्गश्च कपौ चत्वारः, दु-
स्पृष्टश्च बहुचानां प्रसिद्धः, ईळेवोल्हेति, इत्थं त्रिषष्टिः । लृकार-
स्य प्लुतसम्भवात्तेन सह चतुः षष्टिः, तदेतदुक्तं सम्भवत इ-
ति । हयवरदसूत्रे क्षीरोदकारोप्याह । वर्गात्येनंत्यात्परे तयोर्मध्य-

वर्षी नासिकास्थानो यम इति । यत्तु कश्चिदाह । यमा भा-
 देशाः, न च तेषामानुनासिक्यपक्षे तज्ज्ञस्तद्धनन्तीत्यादौ यरोनु-
 नासिक इत्यनुनासिकादेशापत्त्या नैव दोषो नैव प्रयोजनमिति
 भाष्यं विरुध्येतेति वाच्यम् । व्यवस्थितविभाषाश्रयणादिति ।
 तत्तुच्छम् । प्रागुक्तप्रातिशाख्यनारदीयशिक्षादिसकलग्रन्थविरो-
 धेन आदेशपक्षस्य गर्भसाधेनैव गतत्वात् । व्यवस्थितविभा-
 षाकल्पनस्य निर्मूलत्वाच्च । एतेन एतदीयलेखनप्रामाण्यभ्रमेण
 अनुपसर्गात् इत्यादौ चवर्गाभावं दृढीकृत्य श्रुत्वाभावं साध-
 यन्तस्तदनुगामिनोपि परास्ताः । नारदेन यज्ञ इत्यत्र जकार-
 द्वयस्य स्फुटमभिधानात् । तस्यैतस्य त्रयस्यास्थनामज्ञां पर्वणा-
 मिति त्पारण्यकप्रयोग इव सजातीयसमभिव्याहारान्न स्पष्टो भेद
 इति तु प्रसिद्धं शास्त्रे । अत एव न व्यञ्जनपरस्यैकस्यानेकस्य
 वा विशेषोस्तीति भाष्यम् । व्यञ्जनात्परस्य व्यञ्जनं परं य-
 स्येत्येवंभूतस्य च दुर्लभो भेदाभेदविभाग इत्येवंपरतया तत्रतत्र
 कैयटेन व्याख्यातम् । अत एव च बहुषु पुस्तकेषु तज्ज्ञापयत्या-
 चार्य इति भाष्यग्रन्थः । अनुपसर्गादिति सूत्रेपि केषाञ्चित्
 श्रुत्वपाठः सम्मत एव । पाठान्तरं तु अल्पाक्षरं, आट्च्
 तदसहने इति वत्सोत्रत्वादसंहितया वा समाधेयमिति दिरु ।
 तदेतत्सकलमभिधाय प्रक्रियाप्रकाशे गुरुचरणैरुक्तम् । तज्ज्ञान-
 मित्यादौ तु श्रुत्वं भवत्येव । यमश्च मुखनासिक्यः केवलना-
 सिकास्थानो वेति मतद्वयम् । नासिक्या नासिकास्थानाः मुख-
 नासिक्या वेति तैत्तिरीयप्रातिशाख्यात् । अनुनासिकविषये तु
 दर्शनत्रयम् । कृत्स्नो वर्णो मुखेन नासिक्या चोच्चार्यत इत्येकम्,
 पूर्वो भागो मुखेन परो नासिक्येति द्वितीयं, तद्वपरीत्या तृतीयं,
 द्वितीयतृतीययोर्भागमात्रस्य नासिक्यत्वेपि तदुपरागाद्भागान्तर-

मपि तद्ददवभासते । तथा च नासिकान्वयस्य भागमात्रविषयतया नासिकावचनग्रहणेन मुखनासिकयोर्वर्णो न गृह्येत । किं तु मतविशेषे केवलनासिकास्थानतया यमादय एव गृह्येरन् । ततश्च विधिप्रदेशे आढोनुनासिक इत्यादौ यमानुस्वारा एव विधीयेरन् । विद्वनोरनुनासिकस्यादित्यादौ त्वनुवादे अप्रतिपत्तिरेव स्यादित्युदात्ततभाष्याशयः । तस्मादर्शनद्वये मुखपदोपादानं सार्थकमिति स्थितम् । प्रथमदर्शने तु प्रासादवासिन्यायाश्रयणेनोभयवचनानामपि सिद्धा संज्ञा । आन्तरतम्याच्च विधिप्रदेशेषु यमानुस्वाराणामप्रवृत्तिः । तथा च मुखशब्दोपादानं न कर्तव्यमिति भाष्ये स्थितम् । मुखवचनइत्येवोक्ते तु कचटतपादीनामपि स्यात् ततश्च शक्त इत्यत्र कलोपः स्यात् । पक इत्यत्र चकारलोपः स्यात् । तप्तमित्यत्र पलोपः स्यात् । ओदनपगित्यादावनुनासिकस्य क्लृप्तलोरिति दीर्घः स्यात् । अनु पश्चात्नासिका व्याप्तिर्यते यास्मिन्नासिकायाः पश्चान्मुखं व्याप्तिर्यते यास्मिन्निति वा ऽन्वर्थसंज्ञेयं तेन नासिकाव्यापारस्य भागविषयकत्वसूचनात्प्रासादवासिन्यायस्याविषयोयमिति ध्वनितम् । एतच्च सूत्रं प्रत्याख्यातुं शक्यम् । प्रदेशवाक्येष्वेव प्रागुक्तस्य नासिकामनुगत इत्यस्य वा योगस्याश्रयणेन सकलेष्टसिद्धिरिति दिक् ॥

१-१-८

तुल्यास्यप्रयत्नं सवर्णम् ॥ ताल्वादिस्थानमाभ्यन्तरप्रयत्नश्चेत्युभयं यस्य वर्णस्य येन वर्णेन सह समानं स तस्य सवर्णो बोध्यः । संज्ञाप्रदेशाः, अकः सवर्णेदीर्घ इत्यादयः । यद्यपि तु लया सम्मितं तुल्यमित्यवयवार्थः नौवयोधर्मविषमूलमूलसीतातुलाभ्यस्तार्थतुल्यप्राप्यवध्यानाभ्यसमसमितसम्मितीति सूत्रेण तुलाशब्दात्सम्मिते यद्विधानात् । तथाप्ययं सदृशमात्रे रुढः

शब्दः । अस्यान्ति उच्चारयन्ति अनेन वर्णानित्यास्यं असुक्षेपणे,
 यादृक्कात्करणेण्यत् । यद्वा । आस्यन्दते अञ्चं प्राप्य द्वितीयव-
 तीत्यास्यम् । अन्येप्चपीति इप्रत्ययः । अथ वा अञ्जेन द्रवीक्रियतइ-
 त्यास्यं अन्तर्भावितण्यर्थात्कर्मणि ङः परितः स्वाता परित्येतिव-
 त् । तत्र भवमास्यम् । ताल्यादिस्थानम् । शरीरावयवापत् ।
 यस्मैतिश्लोपे हलोयमामिति यलोपः । न चाल्लोपस्य स्यानिव-
 द्भावः शङ्क्यः । यलोपे कर्त्तव्ये तन्निषेधात् । प्रकृष्टो यत्नः प्रय-
 त्नः प्रकर्षश्चाभ्यन्तरस्त्वम् । मारम्भे यत्नो वा प्रयत्नः आभ्य-
 न्तरप्रयत्ना हि वर्णमारम्भकालएव व्याप्रियन्ते । तथा च तु-
 ल्यौ स्यान्प्रयत्नौ यस्येति द्वंद्वगर्भो बहुव्रीहिः । यद्वा । तुल्यः
 आस्ये प्रयत्नो येषामिति त्रिपदो बहुव्रीहिः आस्ये इति विज्ञे-
 पणाद्व्याप्तप्रयत्नव्युदासः । आस्यइत्येकत्वं विवक्षितम् । तदि-
 तान्तास्यशब्दोपादानसामर्थ्यात् । तेन भिन्नस्थानानामर्थाद्व्युदा-
 सः । यद्वा । तुल्यः आस्ये तुल्यास्यः मपूरब्धसंकादित्वात्साधुः
 तुल्यास्यः प्रयत्नो यस्येति विग्रहः । यद्वा । आस्ये प्रयत्नः आ-
 स्यप्रयत्नः स तुल्यो यस्येति । एकत्वविवक्षादिकं प्राग्वत् । त-
 देवं समासचतुष्टयमपि भाष्ये स्थितम् । द्वंद्वगर्भो बहुव्रीहिः, त्रि-
 पदो वा । पूर्वभागे तत्पुरुषार्थः उत्तरभागे वेति । तुल्यशब्दस्य
 सम्बन्धिशब्दत्वाच्च येन सह तुल्यस्यान्प्रयत्नं तेन सह सर्व-
 मिति लभ्यते । नहि माता पूज्येत्युक्ते स्वमुत्तमाता भार्या पूज्यते
 किं तु पूजकस्यैव मातेति दिक् । तुल्यस्यानामेति किम् । तुल्यप्र-
 यत्नानामपि कचटतपानां मा भून् । तेन तर्हेत्यत्र श्लोकीनिप-
 कारलोपो न भवति । यत्नग्रहणं किं, चकारस्तकारयोर्मा भून् ।
 सति हि सावर्ण्ये वारूयचोततीत्यत्र शकारलोपः स्यात् । आ-
 भ्यन्तरत्वविशेषणमप्येतदर्थमेव । अस्ति हि श्वामात्रोपविवासा-

रूयवाङ्मयत्नसाम्यं चशयोरपि । ननु अल्पमाणत्वमहामाण-
 त्वकृतो भेदोस्तीति चेत् । किं ततः । नहि सर्वप्रयत्नसाम्यं वि-
 वक्षितुं शक्यम् । अङ्कित इत्याद्यसिद्धिप्रसङ्गात् । कठयोरपि
 वाङ्मयत्नभेदात् । सर्वप्रयत्नसाम्यं हि स्वस्य स्वनैवायाति न
 तु परेण । तथा च सबर्णसंज्ञाप्रणयनमपि व्यर्थं स्यात् । अणु-
 दिक्षुल्यास्यप्रयत्नस्येत्युक्तौ सर्वसामञ्जस्यात् ।। क्षरोक्षरीत्युक्ते
 हलोयमायमीत्यत्रेव यथासंख्यप्रवृत्त्या माहात्म्यामित्यादौ मकार-
 स्येव शिण्दीत्यादौ इकारस्यापि लोपो न स्यादिति हि सि-
 द्धान्ते सबर्णग्रहणं कृतम् । स चान्यासिद्धो वावत्प्रयत्नसाम्य-
 विवक्षायां तदवस्थ एव स्यात् । अथ यावद्वाङ्मयसाम्यं यावदाभ्य-
 न्तरसाम्यं वा विवक्ष्येत एवमपि मधुलिङ्गस्थानमित्यत्र क्षरोक्षरीति
 सलोपः स्यात् । सकारथकारयोः आसाधोषविवारमहामाणत्व-
 रूपवाङ्मयत्नचतुष्टयेनापि साम्यात् । अथ स्थानमयत्नविवेकः ।
 अकुहविसर्जनीयाः कंठ्याः । इक्षुयशास्तालव्याः । ऋदुरपा
 मूर्द्धन्याः । लृतुलसा दन्त्याः । उपपद्मानीया ओष्ठ्याः ।
 एषे कण्ठ्यतालव्यौ । ओभी कण्ठ्योष्ठ्यौ । वकारो दन्त्योष्ठ्यः ।
 जिह्वामूलीयो जिह्वामूलस्थानः । अनुस्वारो नासिष्यः ।
 यत्नो द्विधा । आभ्यन्तरो वाङ्मयः । तत्राभ्यन्तरश्चतुर्धा । स्पृष्ट-
 ता ईषत्स्पृष्टता विवृतता संवृतता चेति । तत्र स्पृष्टता स्पर्शानाम् ।
 ईषत्स्पृष्टता अन्तस्थानाम् । इस्वस्यावर्णस्य प्रयोगे संवृतता ।
 शास्त्रीये कार्ये तु विवृतता । प्रतिज्ञायतइति अइङ्गसूत्रे प्रतिपा-
 दितम् । धृतः संवृता इति तु प्रातिशाल्योक्तत्वाच्च सर्वसाधा-
 रणम् । ऊष्मणां स्वराणाञ्च विवृतता । एषां चतुर्णामप्याभ्य-
 न्तरत्वं वर्णोत्पत्तिप्राग्भावितात् । तथा हि । नाभिदेशात्प्रयत्न-
 मेरितो वायुः प्राणो नाभ्यर्ध्वमाक्रामन्नुरःप्रभृतीनि स्थानान्या-

हन्ति ततो वर्णस्य तदभिव्यञ्जकध्वनेर्वा उत्पत्तिः तत्रोत्पत्तेः प्राग्य-
 दा जिह्वाग्रोपाग्रमध्यमूलानि तच्चद्वर्णोत्पत्तिस्थानन्ताल्वादि सम्यक्
 स्पृशन्ति तदा स्पृष्टता । ईषद्यदा स्पृशन्ति तदा ईषत्स्पृष्टता । समी-
 पानस्थानमात्रे संवृतता । दूरत्वे विवृतता । अत एव इचुयशा-
 नां तालव्यपत्वाविशेषेपि तालुस्थानेन सह जिह्वाग्रादीनां चव-
 र्गोच्चारणे कर्तव्ये सम्यक् स्पर्शः यकारे ईषत् स्पर्शः शकारेकार-
 योस्तु दूरेवस्थितिरित्याद्यनुभवं शिसाकारोक्तिं चानुसृत्य वि-
 धेचनीयम् । प्राग्यकारास्तु नाज्जलावित्यस्य प्रत्याख्यानावसरे
 ऊष्मणां स्वराणां च ईषद्विवृतत्वं विवृतत्वं चेति वैलक्षण्यं वक्ष्य-
 न्ति । तदप्यनुभवानुसायेवेति सहृदयैराकलनीयम् । बाह्याः प्रय-
 त्नाः पुनरेकादश । विवारः संवारः आसो नादो घोषो ऽघोषो
 रूपमाणो महाप्राण उदात्तोऽनुदात्तः स्वरितश्चेति । एते च व-
 र्णोत्पत्तेः पञ्चान्मूर्ध्नि प्रतिहते निवृत्ते प्राणाख्ये वायौ उत्प-
 द्यन्ते । अत एव बाह्या इत्युच्यन्ते । गलबिलस्य सहोच्चात्सवा-
 रः । तस्यैव विकासाद्विवारः । एतौ च संवृतविवृतस्वरूपाभ्यां
 आभ्यन्तराभ्यां भिन्नावेव । तयोः समीपदूरावस्थानात्मकत्वादि-
 त्यवधेयम् । तत्र वर्गाणां प्रथमद्वितीयाः शपसविसर्जनीयाजि-
 वहामूलीयोपध्मानीया यमौ च प्रथमद्वितीयौ विवृतकण्ठाः आ-
 सानुमदाना अघोषा वर्गयमानां प्रथमे अलक्षमाणा इतरे सर्वे महा-
 प्राणाः वर्गाणां तृतीयचतुर्थी अंतस्था हकारानुस्वारौ यमौ च तृ-
 तीयचतुर्थौ संवृतकण्ठा नादानुमदाना घोषपर्वतो वर्गाणां तृतीया
 अंतस्थाऽचाल्यमाणा यथा तृतीयास्तथा पञ्चमा आनुनासिक्य-
 मेषामपरो गुण इति शिसासु स्थितम् । संग्रहश्च । स्वयां यमाः
 स्वयःकःपौ विसर्गः शर एव च । एते आसानुमदाना अघोषा-
 इव विवृण्वन्ते ॥ कण्ठमन्ये तु घोषाः स्प- संवृता नादभागिनः ।

अङ्गमा वर्गयमगा यणश्चाल्पासव स्मृता ॥ यद्यप्येते बाह्या प्रयत्नाः
 सवर्णसंज्ञायामनुपगुक्तास्तथाप्यन्तरतमत्वपरीक्षायामुपयोक्ष्यन्त-
 तीह आभ्यन्तरत्वविशेषणव्यावर्त्यतया व्युत्पादिताः । नन्विह
 सूत्रे प्रयत्नग्रहणं व्यर्थम् । तद्धितान्तास्यशब्दबलादेव ताल्वादि-
 स्थानस्य प्रयत्नस्य च लाभादिति चेन्न । प्रत्येकं व्यापारनिरासा-
 र्थमुभयोरुपादानात् । तेन स्थानप्रयत्नोभयसाम्ये सत्येव सं-
 ज्ञा न त्वन्यतरसाम्येऽपि । एवंस्थिते यत्फलितं तत्स्पष्टत्वार्थमुपग-
 म्यते । अष्टादश अवर्णाः परस्परं सवर्णाः, एवमिव वर्णो वर्णौ ।
 ऋकारा अष्टादश । लृवर्णास्तु द्वादशेति त्रिंशन्मिथः सवर्णाः लृ-
 वर्णस्य दीर्घा न संतीत्युक्तत्वात् । ऋलृवर्णयोर्मिथः सावर्ण्य-
 स्योपसंख्यानानाच्च । एचस्तु द्वादश मिथः सवर्णाः न तु एकारै-
 कारौ ओकारौकारौ वा मिथः सवर्णौ । यथा चैतत्तथा अइउणि-
 त्यत्रैव प्रतिपादितम् । अकारेणाप्येचां न सावर्ण्यम् । प्रयत्नभे-
 दादिति इहैव सूत्रे भाष्ये स्पष्टम् । अत्र एव एदैतोरपि शकारे-
 ण न सावर्ण्यमिति तेषां नाज्झलाविति सूत्रे उदाहरणत्वं ना-
 स्ति । न चात्र स्थानभेदेन विर्वाहः एचामकारेण सह कण्ठस्था-
 नसाम्यात् । एदैतोः शकारेण सह तालुस्थानसाम्यात् । नहि
 यावत्स्थानसाम्यं विवक्षितम् । अमढणनानां स्ववर्गैः सह
 असावर्ण्यापत्तेः यवलानां सानुनासिकनिरनुनासिकानामसाव-
 र्ण्यापत्तेश्च । नहि निरनुनासिकानामपि नासिकास्थानम् । येन
 सर्वसाम्यं स्यात् । ननु तद्धितान्तास्यशब्दबलाच्चात्वदिसाम्य-
 मात्रं लभ्यते । ओष्ठात्प्रभृति प्राक्काकलकाद्धि आस्यम् । काक-
 लकं च ग्रीवाया उन्नतप्रदेशः यं कण्ठमणिरित्याचक्षते । तत्कथं
 नासिकास्थानभेदेनासवर्णत्वमापाद्यतइति चेत् । नासिका हि न
 बाह्या वर्णोत्पत्तौ निमित्तम् । तत्र जिह्वाग्रादिन्यापारविरहात्

किं तु अन्तरास्ये विततं चर्मास्ति पणवचर्गवत् । तत्संयद्धो
रेखाविशेषो नासिका । सैव वर्णोत्पत्तौ निमित्तमिति सिद्धा-
न्तात् । तस्याश्च ओष्ठादिभ्योऽविशेषात् वर्ग्यो वर्गेण सवर्णः
तुल्यास्यप्रयत्नत्वात् । रेफस्य रेफ एव सवर्णः एवमूष्मणामपि
ऊष्माण एव सवर्णा नत्वन्ये । तुल्यास्यप्रयत्नत्वाभावात् । श-
यसहानां यथाक्रमं इकारऋकारलृकाराकाराः सूत्रकारमते य-
थापि तुल्यास्यप्रयत्नास्तथापि न सवर्णा नाज्जलाविति निषेधा-
त् । भाष्यकारमते तु प्रयत्नभेद एवेति वक्ष्यते । इह स्थानभे-
दादप्राप्तां सवर्णसंज्ञां विधातुं वार्तिकमारभ्यते । ऋकारलृकार-
योः सवर्णविधिरिति । होतृलृकारः होतृकारः । उभयान्तरत-
मलृकारान्तरतमश्च दीर्घो न सम्भवतीति परिशेषादृकारः । स्या-
देतत् । अकः सवर्णे दीर्घ इत्यत्र ऋतिऋवावचनं लृतिलृवावचन-
मिति वक्ष्यति । तस्यायमर्थः । अकः सवर्णे ऋतिपरे पूर्वपरयोः
स्थाने वा ऋ अयमादेशो भवति । द्विमात्रोयम् । मध्ये द्वौ रेफौ ।
तयोरेका मात्रा । अभितोज्भक्तेरपरा । ईपस्स्पृष्टश्चायम् । तत्र
प्रयत्नभेदादृकारेणाग्रहणादनच्त्वादीर्घसंज्ञाया अभावादप्राप्तोयं
विधीयते । लृतिलृवेति । अयमपि द्विमात्रः ईपस्स्पृष्टश्च । मध्ये
द्वौ लृकारौ तयोरेका मात्रा अभितोज्भक्तेरपरा । पूर्ववदप्राप्तो
विधीयते । तत्र वावचनमिति वाशब्दो दीर्घसमुच्चयार्थो भावि-
ष्यति । वा स्याद्विकल्पोपमयोरेवार्थेपि समुच्चये इत्याभिधानात् ।
तेनाप्राप्तएव दीर्घो भविष्यति । तर्त्तिक सवर्णसंज्ञया । ननु लृ-
तिलृवेत्यत्र सवर्णइत्यनुवर्तते न वा । आद्ये होतृलृकार इत्यत्र ऋ-
लृवर्णयोः, सवर्णसंज्ञाविधानं विना नेष्टसिद्धिः । अन्त्ये दध्लृ-
कारो मध्लृकार इत्यादावतिप्रसङ्ग इति चेत् । न । प्रथमवार्त्तिक-
के ऋतीत्यपनीय ऋतइति पंचम्यन्तपाठेनैव सर्वसामञ्जस्यात् ।

सवर्णइति च पूर्ववार्तिकेनुवर्त्तते । तेन धान्त्रंश इत्या-
 दौ नातिप्रसङ्गः । द्वितीयवार्तिके तु सवर्णइति निवृत्तम् । अत
 इत्यनुवर्त्तते । तस्मादकः सवर्ण इत्यत्रावश्यकर्त्तव्येन वचनद्व-
 येनैव सकलनिर्वाहाल्लकारलृकारयोः सवर्णविधिरितीत्यं वा-
 र्त्तिकं व्यर्थमिति । मैवम् । इहन्यमेकं वार्त्तिकमाश्रित्य पाठव-
 चनद्वयप्रत्याख्यानस्यैव न्याय्यत्वात् । तथाहि । तद्वचनद्वयं कु-
 र्वतापि रेफद्वयलकारद्वयगर्भयोस्तद्विधेययोरच्त्वं तावदेष्टव्यम् ।
 तन्निर्वाहार्थं वर्णसमाभ्याये तौ पठनीयौ । अन्यथा हि विधान-
 मात्रमनयोः स्यान्न त्वच्कार्यं प्लुतः । तद्विधाने ह्यचश्चेति परि-
 भाषयाच इत्युपातिष्ठते । ननु ईषत्स्पृष्टस्यानच्त्वान्मा भूत्प्लुतः
 विवृतस्य तु ऋकारस्याच्त्वेन प्लुतः सिद्ध एवेति चेत् । सत्य-
 म् । विवृतः प्लुतः सिद्धः ईषत्स्पृष्टौ तु प्लुतौ रेफद्वयलकारद्वय-
 गर्भौ न सिध्यतः । अत एवाच्संज्ञमात्रेणापि न निस्तार ।
 ग्रहणकशास्त्रप्रवृत्तेस्तावन्मात्रेणानिर्वाहात् किं त्वण्मु पाठ एव क-
 र्त्तव्य इत्युक्तम् । सति त्वण्मु पाठे ताभ्यां त्रिमात्रयोरपि ग्र-
 हणात्प्लुतसंज्ञायां सत्यां पक्षे ईषत्स्पृष्टौ प्लुतौ भवनः एवंस्थिते
 पाठं वचनद्वय मास्तु । तद्विधेययोरपि दीर्घतयाकः सवर्ण इत्यने-
 नैव सिद्धे । नेनु स्थानेन्तरतमपरिभाषया विवृतस्य स्थानिनो
 विवृतावेव दीर्घां स्यातां न त्वीपत्स्पृष्टाविति चेत् । न । रेफद्वय-
 युक्तस्य स्थानिनो रेफद्वययुक्त एवादेश सुसदृश इत्यपि हि सम्भव-
 ति तथा च किं रेफद्वययुक्तत्वमादर्शय्यं, किं वा विवृतत्वमित्यत्र
 विनिगमकाभावेन पर्यायेणोभयप्रवृत्तौ सिपाधयिषितस्य रूपद्व-
 यस्य निर्वाहात् । लृकारेपि कदा चिदृकारान्तरतमो विवृतदीर्घः
 कदाचिद्लृकारान्तरतमो लृकारद्वयगर्भ ईषत्स्पृष्ट इति सकलेष्टसि-
 द्धे । तदेवं पाठं वचनद्वयं न कर्त्तव्यमिति स्थितम् । ननु तदेवा-

स्तु संज्ञाविधानं तु भास्तिवति चेत् । न । वचनद्वयारम्भे गौर-
वस्य स्पष्टत्वात् । किञ्च संज्ञाभावे ऋत्यक उपसर्गादिति उरण्-
रपरइत्यादिषु ऋकारेण लृकारग्रहणं न स्यात् । न चैवं सिद्धा-
न्तोपि तवत्कार इत्यादौ रपरत्वमसङ्गः । रप्रत्याहारपरत्वस्य
वक्ष्यमाणतया लपरत्वसिद्धेः । ऋदिताम्लृदितां च धातूनाम-
नुबन्धकार्येषु सङ्करस्तु न भवति । धातूपदेशे पृथगनुबन्धकरण-
सामर्थ्यात् । विधिवाक्येष्वपि पृथगनुवादसामर्थ्यात् । अन्यथा
हि सर्वान् ऋदित एव लृदित एव वा पठित्वा विधानापि तेनैव
रूपेणानुबदेत् । सूम्भृवृत्त्यैकरूप्ये वैरूप्याश्रयणायोगात् ॥.

नाञ्जलौ ॥ अञ्जलौ मिय सवर्णौ न स्तः । अकारहका-
रयोरिकारशकारयो ऋकारषकारयोर्लृकारसकारयोश्चेति स्थल-
चतुष्टये पूर्वसूत्रेण प्राप्तं सावर्ण्यमनेन निषिध्यते । तेनानुहुं चर्च
वैपाशो मत्स्य इत्यत्र यस्येति चेति हकारसकारयोर्लोपो न ।
अन्यथा हि यस्येत्यनेन दीर्घानामिव हकारशकारयोरपि ग्रहणं
स्यात् । तथा दण्डइस्तः दधिशीतं कर्तृपदकमित्यादौ सवर्णदीर्घः
स्यात् । दधिसान्द्रमित्यादौ यणादेशश्च स्यात् । इहाञ्जलौ क-
स्यापि न सवर्णौ स्त इति वाक्यार्थो न ग्राह्यः । संसारम्भ-
वैयर्थ्यापत्तेः । विहितप्रतिषिद्धत्वेन विकल्पे तु लापवाचुल्यास्पम-
यत्नं वेत्येव सूत्रयेत् । नाप्यचामज्जिर्हलां हल्भिः सावर्ण्यं नि-
षिध्यते । नाञ्जलावित्यत्रैव सूत्रे सवर्णदीर्घस्य क्षपो ह इति
पूर्वसवर्णादेशस्य च निर्देशात् । ननु झलेवात्र निर्दिष्टो न तु
हल् । तावत्तवेष्टिसद्देरिति चेत्तर्हि दीर्घानिर्देश एव क्षयकोस्तु ।
तेन ह्यचामज्जिभः सावर्ण्यमनिषिद्धमिति ज्ञापिते परिशेषादञ्ज-
लोर्भिधो निषेध एव पर्यवस्यति । झरो झरि सवर्णइति ज्ञापका-
च्च । यत्तु नाञ्जलावित्येव कुतो न सूत्रितमिति । तत्र । क-

रम्भमभ्युपेत्येदम् । वस्तुतस्तुक्तीत्या सूत्रमेव नारम्भणीयमित्यर्थः ।
 ईपदित्यस्याननुवृत्तिं समानप्रयत्नताञ्च स्वीकृत्य सूत्रारम्भप-
 क्षेप्याह । वाक्यापरिसमाप्तेर्वेति । अयमाशयः । इह पूर्वं वर्णा-
 नामुपदेशः तत इत्संज्ञा । तत आदिरन्त्येन सहेवेति प्रत्याहा-
 रसिद्धिः ततो नाज्झलावित्येतद्व्याम्यार्थबोधः । ततोपवादविषये
 परिहारेण सवर्णसंज्ञानिश्चये सति ग्रहणकशास्त्रप्रवृत्तिः । न त्वे-
 तत्सूत्रनिष्पत्तिसमये । अन्यथा तत्सूत्रेणैवेकारशकारादीनां
 सावर्ण्यनिषेधादिकारेण शकाराग्रहणे सत्यज्झलत्वादिति हेतोर-
 सिद्ध्या त्वदीयः पूर्वपक्षो ऽसम्भवदुक्तिक एव स्यात् । अथ
 पदार्थज्ञानस्य वाक्यार्थबोधहेतुतयैतद्वाक्यस्यपदार्थबोधकाले एत-
 द्वाक्यार्थग्रहाभावादिह सूत्रे इकारेण शकाराग्रहः स्यादेवेतः
 पूर्वं सावर्ण्यनिषेधाग्रहादिति द्रुपे तर्हीतः । पूर्वं ग्रहणकशास्त्रमेव
 न निष्पन्नमिति कथं न पर्यालोचयेः । नन्वेवं तुल्यास्यप्रयत्नं
 नाज्झलावित्यादावकः सवर्णे दीर्घ इति दीर्घोपि न प्रवर्त्ततेति
 चेन्न । सवर्णसंज्ञाद्युत्तरकाले प्रवर्त्तमानस्य दीर्घशास्त्रस्य दण्डा-
 द्कादाविवेहाप्यप्रतिरुद्धप्रवृत्तिकत्वात् । चेद्विषयतावच्छेदकरू-
 पाक्रान्तन्वाविशेषात् । न च सवर्णदीर्घविधानात्मागेतत्सूत्रार्थ-
 बोधानुपपत्तिरिति वाच्यम् । पदार्थोपस्थितिप्रभृतिसामग्रीसम्प-
 तौ सत्यां साधुत्वबोधकवाक्यार्थज्ञानविलम्बेन शब्दबोधे वि-
 लम्बादर्शनात् । अन्यथा व्याकरणशास्त्रपरिशीलनविकलानां
 कापि शब्दबोधो न स्यात् । तथा वैयाकरणानामपि व्याकर-
 णसूत्रघटकशब्देषु व्याकरणादेव साधुत्वबोधे तदुत्तरकाले च
 वाक्यार्थवगतावात्माश्रयान्योन्याश्रयचक्रकाणां दुर्वारत्वादि-
 ति दिक् । साधुत्वज्ञानं तु न शब्दबोध हेतुः । अस्तु वाभिपु-
 क्तवाक्यत्वेन साधुत्वानुमितिः, ततः शब्दबोधे जाते लक्ष्या-

न्तरोऽप्यव लक्षणवाक्यान्तर्गतेऽपि लक्षणमवृत्तिरिति दिक् ।
 वस्तुतस्तु शरां परस्परं सावर्ण्यनिपेधे सत्यापे न क्षतिः । परः
 शतादिषु हि रूपद्वयं सिद्धान्तेऽपीष्यते । शतात्पराणीति विग्रहे
 कर्तृकरणे कृता बहुलमिति बहुलवचनाद्वा सुप्सुपेति वा समासे
 कृते पारस्करादित्वात्सुटि सकारस्य इत्तुत्वम् । ततो ऽनचि
 चेति द्विर्वचनम् । ननु शरोचीत्यनचीति वा द्वित्वनिपेधोऽस्त्विति चे-
 न्न । तत्र नाज्झलाविति निपेधादिकारेण शकाराग्रहणात् । ततो
 शरोऽक्षरीति लोपविकल्पाद् द्विशकारं त्रिशकारं वा रूपमिति
 सावर्ण्यनिपेधेऽपि सिद्धत्येवेदं रूपद्वयम् । अनचि चेति द्वित्व-
 स्यापि वैकल्पिकत्वात् । तत्र द्वित्वस्य वैकल्पिकत्वं यरोऽनुनासि-
 के ऽनुनासिको वेत्यतो वेत्यनुवर्तनात्सर्वत्र शाकल्यस्येति पा-
 क्षिकनिपेधाद्वा । लोपस्य वैकल्पिकत्वं तु क्षयो दोन्यतरस्यामित्य-
 दोन्यतरस्याग्रहणानुवृत्तेरित्यवधेयम् । तस्मात्सावर्ण्यं सत्य-
 सति वा परश्शता इति द्विशकारकत्रिशकारकरूपयोरविशेषः ।
 परश्शताद्यास्ते येषां परा संख्या शतादिकादित्यमरः । एवं रामप्य-
 ष्ठोयशस्तारमित्यादावपि । अत एव भाष्ये, अपर आहेत्यु-
 पक्रम्य वार्तिकद्वयमप्येकहेतुतया व्याख्याय, अस्तु वा ग्रहणामिका-
 रादिभिः शकारादीनामिति वाक्यशेषाध्याहारेण प्रतिज्ञाविक-
 ल्पार्थो वाशब्द इति व्याख्यातम् । तत्र अपर आहेत्यपरितो-
 षोद्भावनम् । तद्धीजन्तूक्तरीत्या अर्धं सावर्ण्यनिपेधानिपेधयोः
 फलाविशेषेऽपि प्रागुक्तरीत्या दंडाग्रमित्यादि न सिद्धयेत् ।
 तदर्थं च सूत्रप्रत्याख्यानस्य वाक्यापरिसमाप्तिन्यायस्य वाश्र-
 यणे आवश्यके शरां शभिः सावर्ण्याभावाभ्युपगमो निर्मूल एवे-
 ति । स्यादेतत् । अगृहीतसवर्णानामेव नाज्झलाविति निपेध

निषेधात्कुमारी शेतइत्यादौ 'सवर्णदीर्घः स्यादित्याशङ्क्याची-
त्यनुवृत्त्या समाहितम् । एवं स्थिते मालास्वित्यादौ 'पत्वं
स्यात् । हकारेणाकारग्रहणे सति गौरीष्वित्यादिवदिणः पर-
त्वानपायात् । किञ्च । विश्वपाभिरित्यत्र होढइति ढत्वं स्यात् ।
वागाशीरित्यत्र द्वयो होन्पतरस्यामित्याकारस्य घकारः स्यात् ।
गासीध्वमित्यत्र इणः पीध्वमिति मूर्द्धन्यादेशः स्यात् । दासीष्टे-
त्यादौ दादेर्धातोर्घ इति घत्वं स्यात् । राम आयातीत्यादौ ह-
श्चि चेत्युत्वं स्यात् । देवा आयान्तीत्यादौ हलि सर्वेषामिति
नित्यो यलोपः स्यात् । चास्वायितेत्यादौ यस्य हल इति यलो-
पः स्यात् । श्येनायितेत्यादौ क्यस्य विभाषेति लोपः स्यात् ।
निचाय्येत्यादौ हलो यमामिति यलोपश्च स्यादिति बहुषुब्र-
ह्म । अत्रोच्यते । आकारो न हकारस्य सवर्णः । ततोप्या-
कार इति । अइङ्णसूत्रोदात्तशिक्षारीत्या भिन्नप्रयन्नत्वा-
त् । सवर्णेण्ग्रहणमपरिभाष्यमाकृतिग्रहणादिति वार्तिकमते तु
हकाराकारपरेकजात्यनाक्रान्तत्वादेव नातिप्रसङ्गः । यद्वा
ऽऽकारसहितोच् आच् स च हल् च आज्ञलाविति सूत्रे आका-
रमश्लेषो व्याख्येयः । तेनाकारस्याचां च हलिभः सह साव-
र्ण्यं निषिध्यते । आकारमश्लेषे लिङ्गन्तु कालसमयबेलासु तुमुनि-
त्यादिनिर्देशाः । अत्र पक्षे आश्च आश्चेति द्वंद्वेन सवर्णदीर्घेण च नाज्ञ-
लाविति सूत्रे दीर्घात्परः प्लुतोपि निर्दिष्ट इति व्याख्येयम् ।
तेन यियासो इत्यादौ गुरोरनृतइति प्लुतादाकारात्परस्य
सनः सस्य पत्वं नेत्यवधेयम् । भाष्यमतेतूप्यणामीषद्विद्वतता-
भ्युपगमेन सावर्ण्यप्रसक्तिरेव नास्तीति सूत्रप्रत्याख्यानानात्सक-
लमनाविलम् ॥

इति शब्दकौस्तुभे प्रथमस्याध्यायस्य प्रथमे पादेचतुर्थमान्हिकम् ५

१-१५-११
ईदूदेद्विवचनं प्रगृह्यम् ॥ ईदूदेदन्तं द्विवचनं प्रगृह्यसंज्ञं स्यात् ।

हरी एतौ विष्णू इमौ गङ्गे अमू । तपरकरणमसन्देहार्थमिति वृत्ति-
काराः । अन्यथा हि यणादेशे कृते ह्रस्वस्यायं निर्देश इत्यपि
सम्भाव्येत । ततश्चाकुर्वह्यत्रेत्यादावतिप्रसङ्गः स्यादिति भावः ।
भाष्ये तु व्यक्तिः पदार्थो भेदकाश्च गुणा इति पक्षमाश्रित्य गु-
णान्तरयुक्तानां दीर्घाणां संग्रहार्थं तपरकरणमित्युक्तम् । इदञ्चे-
दिति प्रथमतः कारस्यैव फलमित्यवधेयम् । तावतैव ऊकारेपि
सिद्धेः । तात्पर इति पञ्चमीसमासपक्षस्यापि स्थितत्वात् । ए-
कारस्य त्वणत्वादेवाणुदित्सूत्रेण सर्वर्णग्राहकतासिद्धेः । ईदूतो-
परमणत्वाद् गुणान्तरयुक्तसंग्रहाय युक्तो यत्नः । तस्माद्भाष्य-
मतेपि ऊदेतोस्तपरकरणमसन्देहार्थमेव गुणानामभेदकत्वे त्वीदि-
त्यपि तथेत्यभिप्रेत्यैकरूप्यं वृत्तिकृद्भिरुक्तम् । इह तपर इति सूत्रे
पञ्चमीसमासो भामित्वत्यभिप्रेत्य ऊदिति तथा ऽतपर एवैकारो
निर्दिष्ट इत्यपि सुवचम् । स्यादेतत् । असन्देहायापि क्रियमाणन्त-
परत्व प्लुतं व्यावर्त्तयेदेव । घटायोन्मीलितं चक्षुः पट न हि न-
पश्यतीति न्यायात् । अथायं दकारः ऋदोरविति वदिति चेत् ।
एवमप्येकारो गृह्णातु प्लुतम् । अणत्वात् । न त्वीदूतौ । वा-
क्यापरिसमाप्तिन्यायेनानणत्वात् । जातिपरो निर्देश इति चेत् ।
तर्हि ह्रस्वेऽप्यतिप्रसक्तिः । दीर्घव्यक्तिरापि विशेषणीभूता विनक्षि-
तेति चेत् कथं तर्हि प्लुतसंग्रहः । न च प्लुतव्यावृत्तिरिष्टैवेति
वाच्यम् । अग्नी रे इतीत्यत्राप्लुतवदुपस्थित इति सूत्रेण प्लुत-
त्वप्रयुक्ते प्रकृतिभावे निषिद्धेपि प्रगृह्यत्वप्रयुक्तस्य तस्येऽप्यमाण-
त्वात् । अप्लुतवदित्यस्य तु देवदत्तेतीत्यादौ चगितार्थत्वाद्वैयर्थ्यं
न शङ्क्यम् । तथा च पाठे वार्त्तिकम् । बह्वचनं प्लुतकार्यप्रतिषेधार्थं
प्लुतप्रतिषेधे हि प्रगृह्यप्लुतप्रतिषेधप्रसङ्गो न्येन निहितत्वादिति । अ-

त्राह भाष्यकारः । यथोद्देशं संज्ञापरिभाषामित्याश्रयणात् प्रगृह्यसंज्ञां
 प्रति प्लुतोसिद्धः । तथा च द्विमात्रत्वबुद्धेरप्रतिघातात् सिद्धा संज्ञा
 कार्यकालपक्षे परं प्रगृह्यसंज्ञाया अप्यणो प्रगृह्यस्येत्येतद्देशत-
 या तां प्रति प्लुतस्य सिद्धत्वेनानुनासिकः प्रवर्त्ततैवेति स्यादेव
 दोषः । एतेनाग्नी ३ इतीत्यादौ प्रकृतिभावोपि व्याख्यातः ।
 प्लुतप्रगृह्या अचीति ज्ञापकात्स्वरसन्धिषु प्लुतस्य सिद्धत्वेपि
 संज्ञां प्रत्यसिद्धत्वानपायात् । यथोद्देशपक्ष एवहाश्रीयतइत्युक्त-
 त्वात् । वस्तुतस्त्वनुनासिकप्रवृत्तिभयेनैवेह यथोद्देशपक्षाश्रयणम् ।
 प्रकृतिभावस्तु कार्यकालपक्षेपि सूषपादः । न च प्रगृह्यः प्रकृ-
 त्येत्यनेनैकवाक्यतापन्नां संज्ञां प्रति प्लुतस्य सिद्धतया त्रिमात्र-
 स्य संज्ञादुरूपपादेति वाच्यम् । प्लुतस्य सिद्धतायां बीजाभावा-
 त् । यत्तुक्तं प्लुतः प्रकृत्येत्येतदेव ज्ञापकमिति । तन्न । प्लुतश-
 ब्देन तत्स्थानिनो लक्षणया सर्वसामञ्जस्यात् । न चैवं लक्ष-
 णैव दोष इति वाच्यम् । श्रुतार्थापत्तिमूलकवाक्यान्तरकल्पना-
 पेक्षया लक्षणाया एवाभ्यर्हितत्वात् । अस्तु वा विशेषापेक्षं
 ज्ञापकम् । सिद्धः प्लुतः प्लुतत्वप्रयुक्ते प्रकृतिभावइति न तु
 प्रगृह्यत्वप्रयुक्तेपि । तस्मात्कार्यकालपक्षमाश्रित्य प्रकृतिभावस्य
 समर्थयितुं शक्यत्वेप्यनुनासिकप्रवृत्तिवारणार्थेवेह यथोद्देशपक्षा-
 श्रयणमिति स्थितम् । अत्र हरदत्तः । यद्यापि संज्ञायामसिद्धः
 प्लुतस्तथाप्यनुनासिकपर्युदासे सिद्ध एव, ततश्च यस्यानेन सं-
 ज्ञा कृता द्विमात्रस्य न सोनुनासिकविधौ स्थानी किन्तु त्रिमा-
 त्रः । न च स्थानिवद्भावात्तस्यापि प्रगृह्यत्वम् । अलविधित्वात् ।
 किञ्चावश्यं सिद्धः प्लुतः स्वरसन्धिष्वित्याश्रयणीयम् । दण्ड
 भाटकमिति प्लुतस्य दीर्घेण निवृत्तिर्यया स्यात् । अत एव
 मुश्लोका ३ इति मुश्लोकेतीत्यत्र गुणो भवन् प्लुतमेव निवर्त्तय-

ति न तु स्थानिनम् । अन्यथा त्यादेशरूपे प्लुतः श्रूयेत तदि-
ह यथादेशेपि संज्ञापरिभाषे कथमिवेष्टिसिद्धिः, कथं वा ग्रन्थेषु
न पूर्वापरविरोध इति विपश्चितः प्रष्टव्या इति । अत्राहुः । य-
द्यपि द्विमात्रस्त्रिमात्रेणापहतस्तथापि पूर्वत्रासिद्धमिति शास्त्रा-
सिद्धत्वबोधनाच्चिमात्रेपि द्विमात्र एवायमिति बुद्ध्या प्रगृह्यसंज्ञा
क्रियते । अत एवामुनेत्यत्र कृते कृते तदुपजीवनेन नाभावे च
कृते सुपि चेति दीर्घो मुश्नन्दएव दशन्दोयमिति बुद्ध्या प्राप्नोति
तत्परिहाराय तन्त्रावृत्त्याद्याश्रयणेन नाभावे कर्त्तव्ये कृते च
सति मुभावो नासिद्ध इत्यष्टमे व्याख्यातम् । कृन्मेजन्तसूत्रे
च सन्निपातपरिभाषया समाहितम् । न त्विह द्विमात्रे कृतां
संज्ञां स्थानिवद्भावेन त्रिमात्रे आनयामः, येनानलविधाविति
निषेधः शङ्केयत । न हि रजतभ्रमप्रयुक्ता प्रवृत्तिः शुक्तिं न गोचर-
यतीति युक्तम् । एतावानेव परे विशेषः रजतभ्रमो ऽनाहार्यः प्र-
वर्त्तकः इह तु शास्त्रप्रामाण्यादाहार्यारोपेपि तत्तच्छास्त्रप्रवृ-
त्तावप्रवृत्तौ च नियामक इति । तदेतत्कैयटेनैव स्फुटीकृतम् ।
यदाह शास्त्रासिद्धत्वाश्रयणाच्च प्लुतबुद्धावसत्त्यां प्रगृह्यत्वे वि-
धीयमाने द्विमात्रत्वबुद्धिः प्रवर्त्तते । तथा च वक्ष्यति, असिद्ध-
वचनमुत्सर्गलक्षणभावार्थमादेशलक्षणप्रतिषेधार्थं चेति । पत्व-
तुकोरसिद्ध इत्येतत्सूत्रस्थं वार्त्तिकमिदम् । उत्सृज्यते निवर्त्यते
आदेशेनेत्युत्सर्गः स्थानी स लक्षणं निमित्तं यस्य कार्यस्य तु-
गादेस्तस्य प्रवृत्त्यर्थमित्यर्थः । तथा चैकरूप्यार्थं सर्वत्र शास्त्रा-
सिद्धत्वमेवेति भावः । एतेन यस्यानेन संज्ञा कृता न सोनु-
नासिकविधौ स्थानीति प्रथमदूषणमुद्धृतम् । यदापि दण्डाढकं
सुश्लोकेतीत्यादावादेशः प्लुतः श्रूयेतेति । तदपि न । उक्तरी-
त्या तत्राप्यादेशेन प्लुतस्यैव निवृत्तेः । प्लुतो मया पद्वित्यत इति

बुद्धिः परं तस्य नास्तीत्यन्यदेतन् । यत्तु पष्ठे भाष्यकारो वक्ष्य-
 नि, सिद्धः प्लुतः स्वरसन्धिविति तत्त्वितानुनासिकपर्युदा-
 सानुरोधाद्ययोदेशपक्ष एवाश्रयणीय इति स्थिते स्वरसन्धिसा-
 मान्यापेक्षशापकाश्रयणेपि न दोष इत्यानयेन, न तु सामान्या-
 पेक्षतायामेव किञ्चिदाग्रहे बीजमस्तीति दिक् । ननूदाहरणेष्वी-
 दादिकमेव द्विवचनं न तु तदन्तमिति चेत् । व्यपदेशिवद्भावेन
 तदन्तत्वात् । नन्वीदूदन्तं द्विवचनान्तमित्येव कथं न व्याख्या-
 तम् । एवं हि सति व्यपदेशिवद्भावो नाश्रयणीय इति चेन्न ।
 कुमार्योरंगारं कुमार्यंगारं बध्वोरंगारं बध्वंगारमित्यत्र प्रत्यय-
 लक्षणेन द्विवचनान्तोतिव्याप्तेः । संग्राविर्धौ प्रत्ययग्रहणे तदन्त-
 ग्रहणं नास्तीति सुप्रतिष्ठन्तं पदमित्यत्रान्तग्रहणेन शापितत्वाच्च ।
 एतेनेदाद्यन्तं यद् द्विवचनं तदन्तम्प्रगृह्यं, कुमार्यंगारादौ तु सका-
 रान्तं द्विवचनं नत्वीदाद्यन्तमिति परास्तम् । संग्राविर्धौ प्रत्यय-
 ग्रहणे तदन्ताग्रहणात् । यस्वस्मिन्पक्षे दूषणान्तरमुक्तम् । अथु-
 पले शुरले समपथेतां श्रुत्यास्तां वस्त्रेइत्यत्र शब्दान्तरमाप्त्या
 ऽनित्यं लुक्ं वाधित्वा परत्वाच्छीभावे कृते तस्य लुकि प्रत्यय-
 लक्षणेन श्रुलीत्यस्य प्रगृह्यता स्यादिति । तच्च । अन्तराङ्गानपि
 विधीन् पहिरद्रो लुग्वाधतइति परिभाषयाकारस्यैव लोपान् ।
 तस्य चेदाद्यन्तत्वविरहात् । अस्तु तर्हि ईदादिविशेष्यं, तथा च
 द्विवचनसंज्ञं ईदादिप्रगृह्यमित्यर्थ इति चेन्न । गङ्गे इत्यादेः सिद्धा-
 वपि दृश्येते इत्याद्यासिद्धेः । द्विवचनावयवोऽवयवकारो न तु द्विव-
 चनम् । किञ्च प्रगृह्यमित्यस्य सन्निहितत्वाद् द्विवचनमेव संज्ञि
 न त्वीदादिः, विभक्तत्वात् । तस्माद्ययाव्याख्यायानमेव मनोरम-
 म् । अत्र वृत्तिकाराः । मणीवादीनां प्रतिषेधो वक्तव्य इति प-
 रित्वा मणीव रोदसीव दम्भतीव जम्पनीवेन्दुदाजन्दुः । मुनिव-

यानुक्तत्वादप्रमाणमिदमिति कैयटादयः । एवं वदद्भिः समान-
न्यायतयाऽन्येषां मुनित्रयानुक्तानां वृत्तिकृन्मात्रोक्तानां तुरीय-
स्येष्टिः शंसिबुद्दिगुद्दिभ्यो वा क्रमेके छन्दसि, भाषायां च अङ्गगा-
त्रकण्ठेभ्यस्तिवप्यतइत्यादीनामनादर्त्तव्यतोक्ता । मणीवोष्पस्य ल-
म्बते इति तु इवार्थकेन वाशब्देन निर्वाह्यमित्याहुः । न्यासका-
रस्तु सम्बुद्धौ शाकल्यस्येताविति शाकल्यग्रहणस्य सिंहावलोकित-
न्यायेनेह सम्बन्धाद्व्यवस्थितविभाषाश्रयणाच्चेदं लभ्यतइ-
त्याह । केचिस्त्विवार्थेयं वशब्दः प्रयुक्तो भीमो भीमसेन इतिवत् ।
कादम्बस्वर्ण्डितदलानिव पङ्कजानीत्यादिवचेत्स्याहुः । वस्तुतस्तुव-
द्वा यथा तथेवैवं साम्यइत्यपरग्रन्थे चवेति पाठमाश्रित्य शात्र-
वं व वपुर्यश इति कालिदासप्रयोगस्य तद्व्याख्यातृभिरुदाहर-
णात्सर्वं सुस्थम् । युक्तश्चायमेव पाठः । प्रातिपदिकप्रक्रमे तद्धि-
तस्य वतेरननुगुणत्वात् । एतेन स्फुटोत्पलाभ्यामलिदम्पतीय-
विलोचनाभ्यां कुचकुड्मलाशया । निपत्य बिन्दू हृदि कज्जला-
विलौ मणीव नीलौ तरलौ विरेजतुरिति श्रीहर्षप्रयोगोपि गतार्थः ॥

अदसोमात् ॥ अस्मात्परावीव्रतौ प्रगृही स्तः । अमी ईशाः ।

रामकृष्णावम् आसाते । न चामू इत्युदाहरणं पूर्वसूत्रेण
गतार्थमिति वाच्यम् । तस्मिन् कर्त्तव्ये मुत्वस्यासिद्धत्वात् ।
अदसोमादिति सूत्रं प्राति तु नासिद्धत्वम् । आरम्भसामर्थ्यात् ।
तथा च वार्त्तिकम् । आश्रयात्सिद्धत्वं च यथा रोरुत्वे इति ।
पुंवद्वचनमेवोदाहरणं स्त्रीनपुंसकयोर्द्विवचने तु मुत्वस्यासिद्धत्वे
प्येकारान्तात्पूर्णेण सिद्धा संज्ञा । ततश्च प्रकृतिभावोनुनासि-
कपर्युदासश्च सिद्ध एवेत्यवधेयम् । यत्तु हरदत्तेनोक्तमणोप्रगृ-
ह्यस्येत्यत्रोपस्थितेन पूर्वसूत्रेण संज्ञायां क्रियमाणायां मुत्वस्य
सिद्धत्वाल्लिङ्गत्रयेपि द्विवचनेनुनासिकपर्युदासः पूर्णेण सिद्धः ।

एतत्सूत्रारम्भस्त्वद्विवचनार्थः पुंसि द्विवचने प्रकृतिभावार्थश्चे-
ति । तच्चिन्त्यम् । प्लुतसंग्रहानुरोधेन पूर्वसूत्रे यथोद्देशपक्षस्यैव
स्थापितत्वात् । तस्मात् पुंसि द्विवचने नुनासिकपर्युदासोप्येतत्सू-
त्रस्य फलं न तु प्रकृतिभावमात्रमित्यवधेयम् । अथापि कथञ्चि-
द्धरदत्तोक्तिस्समर्थयितव्येत्याग्रहस्ताहि इत्थं समर्थनीया । पूर्वसूत्रे
कार्यकालपक्ष एवास्तु । न चैवं प्लुतस्यानुनासिकपर्युदासो न
स्यादिति वाच्यम् । ईई ३ त ऊऊ ३ दिति दीर्घात्परभागे प्लुत-
स्यापि प्रक्षिष्टनिर्देशात् । एकारस्त्वणःत्वादेव प्लुत ग्रही-
ष्यति । न च तादपि परस्तपर इति तत्कालग्रहणापत्तिः ।
ऋदोरविति वङ्कार एवायमित्याशयात् । युक्तञ्चेतत् । यथोद्देश-
पक्षे प्लुतात् प्रागेव संज्ञाप्रवृत्तौ सत्यां ततः प्लुते कृते तमेव
द्विमात्रत्वेन पश्यन्त्या अपि संज्ञायाः पुनः प्रवृत्तौ बीजाभावा-
त् । नाभावस्तु मुभावात्प्रागभास्ततो मुत्वनिमित्तकं ना-
भावमाश्रित्य मुभावे दशब्दोयमिति बुद्ध्या प्राप्नुवन् दीर्घः प्र-
तिविधीयत इत्युचितम् । नत्थसौ प्लुतात् माक् प्रगृह्यसंज्ञाव-
न्मुभावात् प्रागेव प्रवृत्तौ येन पुनर्न भवर्त्तेत । एतेन पूर्वसूत्रस्थ-
हरदत्तग्रन्थोप्युज्जीवित इति यावद्वाच्यं साधु । भाष्यकैयटयो-
स्वरयं भावः । प्लुतात् माक् प्राप्तापि प्रगृह्यसंज्ञा फलाभावान्न
क्रियते । न च प्लुते नुनासिकप्रवृत्तिरेव फलमस्त्विति वाच्य-
म् । संज्ञायाः अप्रवृत्तावापि तल्लाभात् । प्रगृह्यत्वमयुक्तपर्युदा-
सस्यैव विधिस्पृष्टस्य तत्फलत्वौचित्याच्चेति । सुश्लोकेती-
त्यादावप्यमन्तरङ्गत्वात्प्लुतः अन्तरङ्गम्वलीय इति न्यायात् ।
प्रकृतमनुसरामः । नन्वारभ्यमाणेप्यस्मिन् सूत्रे पूर्वसूत्रेणैकरूप्यार्थं
यथोद्देशपक्ष एवाश्रयणीयः । तथा च रुत्वस्योत्त्वं मतीव प्रगृह्य-
संज्ञा मत्येव मुत्वमीत्वयोः सिद्धत्वं स्यात् । नत्वपादीन् प्र-

त्यपि । ततश्चापी आसतइत्यत्रायादेशप्रसङ्गः । अम् आसात-
इत्यत्र पुस्यावादेशः । अमी अत्रेत्येकः पदान्तादतीत्येकादेश-
प्रसङ्गश्च । न च संज्ञां प्रत्येव सिद्धत्वे वचनानर्थक्यं स्यादिति
वाच्यम् । अनुनासिकपर्युदासेन चरितार्थत्वात् । अत्रोच्यते ।
यद्यनुनासिकपर्युदासमात्रं प्रयोजनं स्यात्तर्हि संज्ञासूत्रं न प्र-
णयेत् । अणोप्रगृह्यस्यानुनासिकः, अदसो नैत्येव ब्रूयात् । अ-
सौ अमुके अमुकाभ्यामित्यादौ तु सिद्धान्तेऽपि न भवत्यनुना-
सिकः । अनण्त्वादनवसानत्वाच्च । अतस्तत्र माद्ग्रहणमीदृग्ग्र-
हणं वा न कर्त्तव्यम् । न चैवं हे अमुक इत्यत्रापि निषेधाप-
त्तिः । त्यदादीनां सम्योपनविभक्तिविरहस्यौत्सर्गिकत्वात् ।
अतः संज्ञारम्भसामर्थ्यात्प्रकृतिभावार्थत्वमप्यस्य विज्ञायते । त-
द्वलाच्चायादिविरहोऽपि सिद्ध्यति । प्रकृतिभावस्यापवादरूप-
तयोपसङ्गात्तन्निमित्तोऽप्युत्सर्ग उपजनिष्यमाणनिमित्तेनाप्यप-
वादेन बाध्यतइति परिभाषावसाराच्च । यत्तु संज्ञारम्भसाम-
र्थ्यादयादीन्संज्ञां च प्रति मुत्वमीत्वयोः सिद्धत्वज्ञापनादयादीन्
बाधित्वा परत्वान्मुत्वमीत्वेइति तन्न । अयाद्यभावस्य ज्ञापने
लाघवात् । अर्थापत्तेर्हि साक्षादुपपादकविषयतौत्सर्गिकी । कि-
ञ्च मुत्वमीत्वयोरेकपदाश्रयत्वेन बलीयस्त्वम् । अन्तरङ्गम्वलीय
इति न्यायात् । तत्कथं विप्रतिषेधोपन्यासः । नाजानन्तर्यइति
निषेधस्त्वसिद्धं बहिरङ्गमित्यस्यैव न तूदाहृतपरिभाषाया ।
यद्यप्यसिद्धं बहिरङ्गमन्तरङ्गइत्यनयैव गतार्थत्वादन्तरङ्गम्वलव-
दिति पृथक् परिभाषा न कर्त्तव्येति विप्रतिषेधे परमिति सूत्रे भा-
ष्यकृद्वक्ष्यति । तथाप्यभ्युच्चयमात्रं तत्, सापवादनिरपवादत्वा-
भ्यां फले विशेषात् । वृक्ष इहेत्यत्र हि सप्तम्येकवचनेन सह गु-
णोन्तरङ्गः । सवर्णदीर्घत्वं तु बहिरङ्गम् । न चेहासिद्धपरिभाष-

या गुणो लभ्यते । नाजानन्तर्यइति निषेधात् । अत एवा-
 चः पगसिन्निति सूत्रे भाष्यकृदक्ष्यति । आरभ्यमाणे नि-
 त्योसौ परश्चासौ व्यवस्थया । युगपत्सम्भवो नास्ति बहिर-
 द्वेण सिद्धयतीति ॥ एतच्च तत्रैव स्फुटीकरिष्यते । अत एवोक्तं
 वार्तिककृता, शचङन्तस्यान्तरङ्गलक्षणत्वादिति । धियति अदु-
 ह्वादित्यादि च तत्रोदात्तम् । ज्ञापकं चात्र ओपाडोश्चेत्याद्यग्र-
 हणम् । तद्धि खट्वा आ ऊदेत्यत्र परमपि सवर्णदीर्घं वाधि-
 त्वा धातूपसर्गयोः कार्यमन्तरङ्गमित्यन्तरङ्गत्वाद् गुणे कृते वृद्धि-
 प्राप्तौ सत्यां पररूपं यथा स्यादिति क्रियते । एतच्च सम्प्र-
 सारणाद्येति सूत्रे भाष्ये स्पष्टम् । कथं तर्हि वार्तिककृतोक्तं वि-
 प्रतिषेधादेति । सत्यम् । अत एवापरितोषाद्भाष्यकारेणाथ-
 षेति पक्षान्तरमाश्रितमिति दिक् । मात्किम् । अगुकेत्र । न-
 न्विह सूत्रे ईदूतावेवानुवर्त्तितौ नत्वेकारः । सत्यम् । सति माद्ग्र-
 हणे एकारो नानुवर्त्तते । अदसो भात् परस्य तस्यासम्भवा-
 त् । अन्यथा त्वनुवर्त्तेत् । एकदेशानुवृत्तिस्तु दुर्ज्ञाना । तस्मादे-
 काराननुवृत्तितात्पर्यग्राहकफलकं माद्ग्रहणमिति स्थितम् । अ-
 भेदं चिन्त्यम् । ईदूतौ सप्तम्यर्थे प्रगृह्यौ, अदसः, एच्च द्विवचन-
 मित्येव कृतो न सूत्रितम् । एवं हि पूर्वसूत्रस्यमोद्ग्रहणं
 प्रकृतसूत्रे माद्ग्रहणं च न कर्त्तव्यमिति महलाघवम् । एकदेशा-
 नुवृत्तिश्च नाश्रयणीया भवतीति ॥

शे ॥ अयं प्रगृह्यः स्यात् । अस्मै इन्द्राबृहस्पती । चतुर्थीव-
 ह्वचनस्य स्थाने गुणां सुलुगिति सूत्रेण शेषादेशः । शित्वा-
 त्सर्वादेशः शेषो लोपः । न युष्ये वाजबन्धवः । युष्मास्वित्यर्थः ।
 अत्र पदपाठकाले युष्मे इत्युदाहरणं बोध्यम् । संहितायान्त्वच्पर-
 रत्वाभावेन सत्यसति वा प्रगृह्यत्वे विशेषालाभात् । एवं त्वे

रायः सुदुधास्त्वे बभूवा इत्यादीनामपि षट्पाठकाले उदाहरणत्वं बोध्यम् । लक्षणप्रतिपदोक्तयोः प्रतिपदोक्तस्यैव ग्रहणम् । तेनेह न । काञ्चे कुञ्चे वञ्चे हरिञ्चे बभूञ्चे । हरिवभूआभ्यां लोमादित्वाच्छप्रत्ययः । ततः सप्तम्येकवचनम् ॥

निपातएकाजनाह ॥^{१-१-१४} एकोऽन्निपात आदिभिन्नः प्रगृह्यः स्यात् अनियेधाधिशेषयोः । अ अवचं, इ विस्मये, इ इन्द्रा, उ जगुप्सासंतापान्वर्थाप्यर्थेषु । उ उपेक्षः । एकाजिति कर्मधारय वृत्तिपदार्थभाषान्येनान्तरंगत्वात् । व्याहरति मृग इत्यादिनिर्दिष्टाश्च । तेनेह न । भेदं ब्रह्मवृत्तूँष्वविधौ । भेद इत्यादि । स्यादेतत् । यद्ययं कर्मधारयस्ताहि एकग्रहणं व्यर्थम् । निपातो योच् इत्येतावतेवाभिमतसिद्धेः । न च विपरीतविशेषणविशेष्यभावेनाजंतो यो निपात इत्यर्थः स्याद्विशेषणेन तदन्तविधेरिति वाच्यम् । तथासति व्यावर्त्यालाभेन विशेषणवैयर्थ्यापत्तेः । न च हलन्तं व्यावर्त्यम् । तस्य संज्ञायां सत्यामपि बाधकाभावात् । न च पुरोस्तीत्यादौ हलन्तस्य संज्ञायां सत्यां प्रकृतिभावाद्गौरत्वं न स्यादिति वाच्यम् । प्रगृह्यसंज्ञां प्रति कृत्वस्यासिद्धतया दोषाभावात् । न च सान्तस्य कृता प्रगृह्यसंज्ञा एकदेशविकृतस्यानन्यतया रेफान्तस्यापि स्यादेवेति प्रकृतिभावमसङ्गतदवस्थ एवेति वाच्यम् । प्रगृह्यसंज्ञां प्रतीव प्रकृतिभावं प्रत्यपि कृत्वस्यासिद्धत्वात् । सकारान्तस्य तु न किञ्चिदपि सिद्धकादस्यं प्राप्नोति यत्प्रकृतिभावेन व्यावर्त्येत । तस्मादत्र निपातस्य विशेषणेअग्रहणं व्यर्थमेव स्यादिति सुस्पष्टम् । नन्वजन्तस्यैव यथा स्यादज्मात्रस्य मा भूदित्येवमर्थविशेषणं किञ्च स्यादिति चेन्न । व्यपदेशिवद्भावेन तस्याप्यजन्तत्वानपायात् । विशेषणसामर्थ्याद्रथपदेशिवद्भावो न प्रवर्ततइति चेन्न । तदन्तविधिपरित्यागे

नापि तत्सार्थस्य सुवचत्वात् । तथाप्यन्यतरपरित्यागे आवश्य-
के विनिगमकं किमिति चेदाद्ग्रहणमेवेत्यवेहि । तद्धि व्यपदेशिव-
द्भावमात्रवाधेऽर्थे स्यात् । तस्मादचो विशेषणत्वेनाद्ग्रहणा-
ज्ज्ञापकात्तदन्तविधिर्न । अचो विशेष्यत्वे तु सुतरान्तदन्तवि-
धिरिति । उभयथाप्येकग्रहणं व्यर्थमेवेति स्थितम् । नन्वसमुदाय-
निवृत्त्यर्थमेकग्रहणमस्तु । अइउअपेहीतिसमुदायस्यैव संज्ञा स्या-
न्नावयवानामेकाज्द्विर्वचनन्यायादिति चरमस्यैव प्रकृतिभावः
स्यान्न तु पूर्वयोरिति । मैवम् । अजित्येकत्वस्य विवक्षयैव समु-
दायनिराससम्भवात् । अत्राह भाष्यकारः । अस्समुदायग्रहणश-
ङ्कानिरासार्थमेकग्रहणं कुर्वन् ज्ञापयति वर्णग्रहणेषु व्यक्तिसंख्या
न विवक्ष्यते किन्तु जातिरेव निर्दिश्यतइति । तेन दम्भेर्हल्ग्रह-
णस्य जातिवाचकत्वासिद्धमिति वार्तिककृता वक्ष्यमाणं सूत्रेणैव
ज्ञापितं भवति दम्भेः सिद्धमित्यन्वयः । अत्र हेतुर्हल्ग्रहणस्य जा-
तिवाचकत्वादिति । तेन दम्भेः सन्नि कृते सनीवन्तेति विक-
ल्पादिदभावे दम्भइच्चेतीदीतोः कृतयोरत्र लोपोभ्यासस्येत्य-
भ्यासलोपे हलन्ताच्चेति सन्नि कित्वात्तलोपे भप्भावे च कृते
धिप्सति धीप्सतीति रूपद्वयं सिद्धयति । हल्ग्रहणस्य व्यक्तिपर-
त्वे तु योत्रेकः समीपो हलन्कारो न ततः परः सन् यस्माच्च
परः सन् भकारान्नासाविकः समीप इति कित्त्वं न स्यात् । त-
था वृद्धं हिंसायां तुदादिः ऊदित्वादिङ्वा तितृहिपति ति-
तृक्षतीति स्यादिति दिक् । स्यादेतत् । अइउअपेहीत्यत्र ए-
काज्द्विर्वचनन्यायोपन्यासो न युक्तः समुदायसंज्ञायावयवानामन-
नुग्रहात् । अत्र एव हि निर्गल्यान्निर्गल्यादित्यादौ बहूनां सन्नि-
पाते द्वयोः संज्ञा स्वीकृता । नापि निपातग्रहणेन ग्रहणमेकैक-
स्मिन्निपाते संज्ञाविधानसम्भवात् । सत्यम् । एकाज्समुदायग्रह-

जज्ञकामात्र तु स्यादेव । तभिरासायैव क्रियमाणमेकग्रहणं प्रा-
 गुक्तमर्थे प्रापयति । वस्तुतस्त्वपृक्तसंज्ञायामेकग्रहणमुक्तार्थे प्रापक-
 मित्याभित्य प्रकृतमूले एकग्रहणस्य परित्याग एव उपायान् ।
 निपात इति किम् । चकारात्र । तथा अततेर्दः अः हे अ
 आगच्छेत्यपि प्रत्युदाहरणम् । आह्वनाहोर्व्ववस्थामाह भा
 प्यकारः । ईषदर्थे क्रियायोगे मर्यादाभिविधौ च यः ।
 एतमातं दितं विद्याद्वाक्यस्मरणयोरदिदिति ॥ इह एतच्छब्देन
 पूर्वमनिर्दिष्टत्वादेतमित्यस्यैनादेशो न कृत इति कश्चित् । त
 क । अन्वादेशश्च कथितानुकथनमात्रं न त्विदमेव कथित
 स्येवमाऽनुकथनमिति भाष्यकृता बक्ष्यमाणत्वात् । तस्माद्य-
 त्किञ्चिद्विधाय वाक्यान्तरेणान्यदुपदिश्यते सोन्वादेशः । इ-
 ह तु ईषदर्थदौ यो वर्त्तत इति वृत्तिर्न विधेया किन्तु प
 रिचायकतामात्रेणोपात्ताः अतो नैनादेशः । एतेन नक्तं भी
 रुरयं त्वमेव तदिमं राधे गृहं प्रापयेत्यपि व्याख्यातम् । भीरु
 त्वस्य विधेयत्वाविवक्षणात् सिद्धस्यैव हेतुत्वनानुवादादिति
 दिक् । ईषदर्थे आ उष्णं ओष्णम् । आर्दीषदर्थे इति कुगतीति
 सूत्रे वार्त्तिककृता द्विद्वयवहृतः । क्रियायोगे आ इतः एतः प्रादि
 शु दित्पठितः । मर्यादाभिविधौ चोतिसमाहारद्वे आगमशासन
 स्यानित्यत्वान्नुमभावः । मर्यादया सहिते अभिविधाविति मध्य
 मपदलोपी वा समासः । मर्यादायां, आ उदकान्तात् ओद-
 काम्तात् । अभिविधौ आ अहिच्छत्रात् । अहिच्छत्रात् । पिना
 तेनेति मर्यादासहतेनेत्यभिविधिः आद् मर्यादाभिविध्योरिति
 च द्विभिर्दिष्टः । पूर्वप्रकान्तस्य वाक्यार्थस्यान्यथात्वद्योतनाय
 आकारः प्रयुज्यते । आ एव नु मन्यसे नैवं पूर्वममस्थाः सप्र
 त्येव मन्यस इत्यर्थः । वाक्यारभमूचनाय आकार इत्यपरे ।

तथा स्मृतेः सूचक आकारः प्रयुज्यते । ततः स्मृतोर्थो निर्दि-
श्यते । आ एवङ्किलतदिति । अत्र च वाक्यस्मरणयोरङ्कितित्य-
त्रैव तात्पर्यम् । अतो वाक्यस्मरणाभ्यामन्यत्रेपदर्थाद्यभावेपि
ङ्कित्यं बोध्यम् । तेनामेन्यस्य रजसो यदभ्रऑ अपो वृणाने-
त्यत्र सप्तम्यर्थवृत्तेरप्याकारस्य ङित्त्वेनाङ्गेनुनासिकश्छन्दसीति
प्रवर्त्ततइति पष्ठे हरदत्तादयः । युक्तञ्चैतत् । ङिदङ्कितोरन्यत-
रलक्षणमात्रेणार्थादुभयाविवेकलाभे तत्रापि लाघवादङ्किलक्षणे
तात्पर्यमाश्रित्य भागान्तरस्यावयुत्पानुवादरूपत्वात् ॥

ओत् ॥ ओदन्तो निपातः प्रगृह्यसंज्ञः स्यात् । आहो इति उताहो
इति । निपात इति किम् । देवोसि, वषट्तेविष्णवासा । वायवा-
याहि । विष्णोव । यत्तु गवित्ययमाहेत्येतदेव निपातग्रहणस्य
व्यावर्त्यमिति । तन्न । प्रगृह्यसंज्ञायां सत्यामपि क्षत्यभावात् ।
न चैवं प्रकृतिभावापत्तिः । प्रकृतिभावविधौ पदान्ताधिकारात् ।
न चायं पदान्तो भवत्येवेति भ्रमितव्यम् । अनुकार्यानु-
करणयोरभेदविवक्षयार्थवत्त्वाभावेनाप्रातिपदिकत्वादिभक्तेरनुत्प-
त्तावेवैतद्रूपाभ्युपगमात् । अन्यथा विभक्तिश्रवणापत्तेः ।
न चैवमपदस्य प्रयोगासङ्गतिरिति वाच्यम् । अपदन्न प्रयुञ्जी-
तेत्युद्घोपस्य अपरिनिष्ठितं न प्रयुञ्जीतेत्येवंपरत्वात् । त-
स्य च सुप्तिडादिविषयकतत्त्वादिशिक्षास्रमूलकत्वात् । इह तू-
क्त्तरीत्या मुग्विभक्तेरप्यप्राप्त्या गोइति स्वरूपस्यैव परिनिष्ठि-
तत्वात् । अत एवेह लोपः शाकल्यस्येत्यदि न प्रवर्त्तते । कथं
तर्हि पूर्वमूत्रे श्रेयवद्ग्रहणादिति वार्तिके षट्ः पदान्तादिति
पूर्वरूपं कृतमिति चेत् । तत्रानुकार्यानुकरणयोर्भेदं विवक्षित्वा
विभक्तिं च कृत्वा श्रेयर्थवान् श्रेयर्थानिति समासेन सुपो लुक्
कृत्वा व्याख्यानात् । एतेनोचरमूत्रे सम्बुद्धाविति किं गवि-

त्ययमाहेत्युदाहरन्तो वृत्तिकारा अपि प्रत्युक्ताः । तस्मादिह देवोसीत्यादिकमेव प्रत्युदाहरणं बोध्यम् । न चैङः पदान्तादित्यारम्भसामर्थ्यादेव तत्सिद्धिः । हरेव गच्छेत्यादौ चरितार्थत्वात् । न चैङग्रहणसामर्थ्यम् । ङसिङ्सोश्चेत्युत्तरार्थत्वात् । उत्तरसूत्रे तु सम्बुद्धिग्रहणाभावे आहो इतीत्यादावपि परत्वाद्विकल्पापत्तिः । पूर्वसूत्रस्याहो ईशा इत्यादावुत्तरस्य तु विष्णो इतीत्यादौ लब्धावकाशतया विप्रतिषेधसम्भवात् । न चेह ओदन्तस्य कार्थितयोत्तरत्र तु विशेष्यासन्निधानेन तदन्तविधिविरहादोकारमात्रस्य कार्थितया भिन्नविषयकत्वे कथं विप्रतिषेध इति वाच्यम् । अप्रणामित्यादौ प्रकृतिप्रत्ययावयवयोर्नुमनुटोरिवेहापि फलविरोधेन विषयभेदेऽपि विप्रतिषेधसम्भवात् । अर्थाधिकारपक्षे उत्तरसूत्रेऽप्योकारान्तस्य संक्षित्वाच्च । शब्दाधिकारपक्षेऽपीकोशलित्यत्र सनाक्षिप्तस्य धातोरिकाविशेषणवादिहापि सम्बुद्ध्याक्षिप्तायाः प्रकृतेरोकारेण विशेषणे तदन्तविधिसम्भवाच्च । तस्मात्सूत्रद्वयेऽपि गवित्ययमाहेति प्रत्युदाहरणं नेति स्थितम् । प्रकृतिभावे पदान्तग्रहणं न सम्बध्यत इत्याशयेन तु वृत्तिग्रन्थो योज्यः । अस्मिन्पक्षे मण्डूकप्लुतिन्यायेनेको सवर्णइत्यत्र पदान्तग्रहणं सम्यन्वनीयमेव । अन्यथा गौर्यौ गौर्य इत्यादावतिप्रसक्तेरिति दिक् । स्यादेतत् । निपातसमुदाया एते । आह उ आहो उत आह उताहो इत्यादि । ततश्चादिवद्भावात्निपातएकाजित्यनेनैव सिद्धा संज्ञा । न चैवमाहो इतीत्यादिषु ऊँ इत्यस्य प्रसङ्गः । निरनुबन्धकोऽयमुकारः न तूँ इति समाधानात् । अत एवोत्र इति सूत्रे अकारोच्चारणमपि सार्थकम् । अत एव चोत्र ऊँ इत्यत्र भाष्यकृतोक्तम् । द्वावुकाराविमौ । एकोननुबन्धकः । अपरः सानुबन्धक इति । न चैवमपि आहो

इत्यत्राङ्नाङ्गोरेकादेशस्यानाङ्गिति प्रतिपेधे प्राप्ते प्रतिप्रसवायेद-
मिति वाच्यम् । अनाङ्गित्यस्य पर्युदासाश्रयणेनाङ्गनाङ्गोरेकादे-
शस्यादिवद्वादानाङ्गग्रहणेन ग्रहणात् । प्रसज्यप्रतिपेधे ह्यसमर्थस-
मासो वाच्यभेदश्च स्यात् । भाष्येऽपि प्रतिपिद्धार्थेऽप्येतदित्युक्तिरभ्यु-
क्ष्यमात्रम् । कथमन्यथानुपदमेवादोभवादित्यत्रातिप्रसङ्गमाशङ्क्य प्र-
तिपदोक्तस्यैवौकारस्य ग्रहणमिति समादधीत । तस्मादिदं सूत्रं वि-
नापि सर्वं लक्ष्यं निर्बुद्धमेवेति चेत् । अत्रोच्यते ; आहो उताहोइ-
त्यादयो न निपातसमुदायाः । किन्त्वखण्डा एव । एतच्च एतत्सूत्र-
बलात्प्रतिपदोक्तस्यौकारस्य ग्रहणमिति भाष्यबलाच्चाध्यवसी-
यते । तेन आम् आहो देवदत्तेत्यत्रामएकान्तरमामन्वितमिति नि-
घातप्रतिपेधः सिद्धः । अत एव पदकारैरपि ओपुवर्त्तमरुत इत्या-
दौओइत्याद्यैकपद्येनैव पठ्यतोऽतदेवं सूत्रकारभाष्यकारपदकाराणां
संवाद एवेति स्थिते निपातसमुदाय एवापमित्याश्रित्यैत-
त्सूत्रं प्रत्याचक्षाणाः परास्ताः । न्यादेतत् । अनदोदः समभव-
दित्यत्रातिप्रसङ्गः । च्यन्तस्य निपातत्वात् । ऊर्यादि-
च्चिडाचश्चेति गतिसंज्ञाविधानेऽपि प्राग्गीश्वराभिपाता इ-
त्यस्याधिकारात् । न च लक्षणप्रतिपदोक्तपरिभाषया लाक्षणिक
ओकारो व्यावर्त्यतइति वाच्यम् । वर्णग्रहणेऽपूक्तपरिभाषया अ-
प्रवृत्तेः । अन्यथैचोयवायाव इत्यादि हरये इत्यादौ न प्रवर्त्तते ।
चक्रे चक्रिरइत्यादौ प्रतिपदोक्ते चारिताध्यात् । वर्णस्य प्राधान्ये
मास्तु परिभाषा विश्लेषणत्वे तु स्यादेवेति चेन्न । अविश्लेषेणा-
प्यप्रवृत्तेः सूत्रपादत्वात् । तथा च पष्ठे वक्ष्यामः । अभ्युपेत्यापि
ब्रूमः । अगौर्गाः समभवद्गोमवदित्यादौ गोमेर्होइत्योकारस्य प्र-
तिपदोक्ततयातिप्रसङ्गः स्यादेव । नन्विह गौणमुख्यन्यायेन स-
माधानमस्तु । तथाहि । संघीभवन्ति ब्राह्मणाः, त्वद्भवति देव-

दत्तः, मद्भवसि त्वं, त्वद्भवाम्यहमित्यादौ वचनपुरुषव्यवस्था-
 नुरोधेन च्विप्रत्ययस्यले सर्वत्र प्रकृतेरेव कर्तृत्वमिति सिद्धा-
 न्तस्थितिः । तथा च प्रकृतावारोपेण वर्चमानाद्विकृतिवाचका-
 षष्ठ्यब्दाच्चचेरुत्पत्तौ च्विप्रत्ययं प्राति प्रकृतिभूतस्य वाहीकादिवृत्ते-
 र्गोशब्दस्य गौणार्थता स्पष्टैव । अत एवामहान् महान् भूतो महद्भू-
 तश्चन्द्रमा इत्यादावान्महत इत्यालं न प्रवर्त्ततइति चेन्न । दृ-
 ष्टान्तदार्ष्टान्तिकयोर्वैषम्यात् । तथाहि । विशिष्टरूपोपादाने गौ-
 णमुख्यन्यायः । तस्यार्थवद्ग्रहणेनानर्थक्येत्येतत्परिभाषामूलक-
 त्वात् । अर्थोपस्थितेश्च रूपाविशेषग्रहसापेक्षत्वात् । तथा चान्म-
 हत इति विशिष्टरूपग्रहणेन विधीयमानमात्वं गौणे न भवतीति
 युक्तम् । इह च्चोदितिवर्णपुरस्कारेण विधीयमाना प्रगृह्यसंज्ञा
 कथं गौणार्थवृत्तेर्न भवेत् । निपातसंज्ञा तु तस्यापि मुख्यैव ।
 अत एव संज्ञाश्वशुरस्यापत्यं श्वाशुरिरित्यत्र राजश्वशुराद्यन्न
 प्रवर्त्तते । अत इयं तु प्रवर्त्ततएव । अन्यथा इत्योः यतश्च तुल्य-
 योगक्षेमतैव स्यात् । अत एव गौर्वाहीको जूते गां वाहीकं पा-
 ठयेत्यादौ वृद्ध्यात्वेऽस्त एव । तपोरपि वर्णाश्रयत्वात् । गोत इति
 तपरस्त्वमोकारान्तोपलक्षणार्थमिति वक्ष्यमाणत्वात् । तथा चौ-
 तोमिति सूत्रे भाष्यकृद्वक्ष्यति । गामित्यत्र परापि वृद्धिर्निरवका-
 शेनात्वेन बाध्यतइति । तत्रैव कैयटोपि वक्ष्यति, ओत इति
 सूत्रं पाठ्यम् । ओकारान्तोपलक्षणतया वा गोतइत्येतद्व्याख्ये-
 यमिति । वृत्त्यादिग्रन्थेष्वप्येवमेव स्थितम् । यच्चुवदन्ति । मुख्य-
 एव स्वार्थे सास्नादियति गोशब्दो वृद्ध्यात्वे लभते ततो वाही-
 कादिशब्दान्तरसन्निधानाद्गौणतामतीतिः । गोभवदित्यत्र तु
 गौणार्थतां विना च्विरेव दुर्लभ इति वैषम्यम् । तस्मात् पद-
 कार्येष्वप्यं न्यायो न प्रातिपदिककार्येष्विति स्थितमिति । तच्चि-

न्त्यम् । वाक्यसंस्कारपक्षे वृद्ध्यात्वप्रवृत्तिः प्रागेवं गौणार्थाव-
 गतेः । यत्तु कारकाणां क्रिययैव श्रूतः सम्बन्धस्तत एकक्रियावशी-
 कृतानामरूपैकहायनोन्यायेन पार्ष्टिकः परस्परावच्छेदः । तथा च
 गायमानयेत्यन्वयवेलायां न गौणार्थता किन्तु बाढीकेन सह पार्ष्टि-
 कावच्छेदेवेलायां, न चान्तरङ्गत्वेन प्रवृत्तः पदसंस्कारो बहिरङ्ग-
 गौणत्वप्रतीतावपि निवर्त्तत इति, तदपि न । तावतापि द्यूते पाठयेति
 क्रियान्वयायैव गौणताया आश्रयणीयत्वात् । कटोपि कर्म भीष्मा-
 दयोपीति पक्षे कथञ्चिदुक्तिसम्भवेपि सामानाधिकरण्याद्भीष्मादे-
 र्द्वितीयेत्येवं रूपे भाष्योक्तपक्षान्तरे त्वदुक्तन्यायानवताराच्च । श्वा-
 शुरिरित्यत्रेवोप्यभावापत्तेश्च, शब्दप्रयोक्ता बाहीकनिष्ठस्यैव क-
 र्मेत्वादेर्विवक्षितत्वाच्च । तस्माद्गौणश्रयत्वाद्बृद्ध्यात्वे इत्येव त-
 त्वं न तु प्रातिपदिककार्यत्वादिति । अत एव चैकाच्च प्राचा-
 मित्यादौ प्रातिपदिककार्यत्वेपि न स्मायादायः । विशिष्टरूपपुर-
 स्कारेणैव सर्वनामसंज्ञाविधानात् । अभिव्यक्तपदार्थापइत्यपि
 गौणमुख्यन्यायसिद्ध्यर्थक्यनपरं प्रसिद्धामसिद्धत्वे एव हि मुख्य-
 त्वगौणत्वे इत्यन्यत्र विस्तरः । अत एव सर्वादिसूत्रे संज्ञोपस-
 र्जनप्रतिषेध इति वार्त्तिकं प्रत्याचक्ष्णो हरदत्त आह । संज्ञा-
 प्रतिषेधस्तावन्न वक्तव्यः । अभिव्यक्तपदार्थापइत्येव सिद्धत्वा-
 दिति । यत्तु तत्र कैयटो वक्ष्यति । प्रसिद्ध्यप्रसिद्धिवशात्सं-
 भवन्नापि गौणमुख्यन्यायो नेहोक्तः । पदकार्येष्वयं न तु प्राति-
 पदिककार्येष्वित्योत्सूत्रे उक्तत्वादिति । तदभ्युच्यमात्रम् । युष्म-
 दस्मादोः स्वरूपमात्राश्रयाणां कार्याणामुपसर्जनतायामिव संज्ञा-
 यां प्रवृत्त्यापत्तेः । युष्मदुपपदे अस्मद्युत्तमं इत्यादावपि तदापत्ते-
 श्चेति दिक् । तदेवमदो भवद्गोमवेदित्यादौ ओदिति प्रवृत्तसं-
 ज्ञा ऽव्ययत्वादिबद्धुर्वातेति पूर्वपक्षः पर्यवसन्नः । अत्रोच्यते ।

पूर्वसूत्रे ऽनादिति पर्युदासादाहसदृशाः प्रतिपद्यदिता एव नि-
पाता गृह्यन्ते । इहाप्यर्थाधिकारेणानाहग्रहणानुवृत्त्या वा तथैवेति
सर्वं सुस्थम् । तथा च सर्वादिसूत्रे अकारात्कारौ अनुपसर्जनत्वे
सत्येव भवत इति प्रघट्टके तटोः सः साविति सत्व तर्ह्यविशेषि
तत्त्वाद्गौणतायामपि स्यादित्याशङ्क्य त्यदादीनाम इत्यत्रानुपस-
र्जनादिति परिभाषयानुपसर्जनानामेव ग्रहणे सिद्धे तथाभूताना-
मेव सत्वविधानुवर्तनान्न कश्चिद्दोष इति समाधत्त कैयटः ॥

सम्बुद्धौ शाकल्यस्येतावनार्षे ॥ ऋपिर्वदेः । तदुक्तमृषिणेत्या-
दौ तथा दर्शनात् । सम्बुद्धिनिमित्तक ओकारो ऽवैदिके इतौ परे
मृष्टो वा स्यात् । विष्णो इति विष्णाविति । सम्बुद्धाविति किं
गवित्ययमाहेति वृत्तिकारः । एतन्निष्कर्षश्च पूर्वसूत्रे उक्त एव ।
अनार्षे किम् । ब्रह्मबन्धवित्यब्रवीत् । इताविति किम् । षटोत्र ॥

उवः ॥ उव इतौ मृष्टसंज्ञा वा स्यात् । उ इति, विति ॥

ऊँ ॥ उव इत्यनुवर्तते शाकल्यस्येति मृष्टमिति च । मृष्ट

स्य उव इतौ परे ऊँ आदेशो वा स्यात् दीर्घोऽनुनासिकश्च ऊँ
इति । इह यत्रैको योगः स्यात् उव ऊँ इति, तदादेशे विकल्पि-
ते रूपद्वयमेव स्यात् । ऊँ इति, उ इति । अतो योगं विभज्य मृ-
ष्टसंज्ञापि विकल्पिता । एवमपि ऊँ इति द्वितीयसूत्रे यदि मृष्ट
ग्रहणं शाकल्यग्रहणं चेत्प्रभयमपि नानुवर्तत तदा उच्चात्तस्य
नित्यमूभावविशानात्प्रमृष्टस्येवाप्रमृष्टस्याप्यादेशः स्यात् ।
तत्र प्रमृष्टस्यादेशे कृते स्थानिवद्भावेन प्रमृष्टत्वात् ऊँइतीति रूपं
सिद्धम् । न चानलविधाविति प्रतिषेधः । उव इति समुदायरूपे-
णाश्रयणात् । तथा चेदईटीति सूत्रे इट इति समुदायरूपाश्रयणा-
दग्रहीदित्यत्र च ग्रहोलिटीति दीर्घस्य स्थानिवद्भावमाश्रित्य सि-
ज्लोपः सिद्धयतीति स्थानिवत्सूत्रे वक्ष्यते । अप्रमृष्टस्य त्वादे-

शेऽनुनासिको यण् स्यात् । तथा चेष्टरूपत्रितयमध्ये ऊँ इतीत्येक-
 मेव सिद्धं न त्वपरं द्वयमित्यव्याप्तिः । अतिव्याप्तिश्च सानुना-
 सिकवकारयुक्तस्यानिष्टस्यापि प्रसङ्गात् । अथ प्रगृह्यग्रहणमात्र-
 मनुवर्त्तेत तदा प्रगृह्यस्योञ्चो नित्यमादेशः स्यात्ततश्च विति ऊँ
 इतीति द्वे एव रूपे स्यातां न तु उइतीति तृतीयम् । अथ शाकल्य-
 ग्रहणमात्रमनुवर्त्तेत तत उञ्मात्रस्यादेशविकल्पनाद् इति उइनी-
 ति द्वयं प्रगृह्यस्य । विति वितीति द्वयमप्रगृह्यस्येति संकलनया रू-
 पचतुष्टयं स्यात् । तत्र त्रितयस्येष्ट्वेपि सानुनासिकवकारयुक्तम-
 निष्टमापतति । तस्माच्छाकल्यग्रहणं प्रगृह्यग्रहणं चेत्युभयमनुवर्त्तत-
 इत्युक्तम् । इह विभक्तिविपरिणामेन प्रगृह्यस्योञ्च इति व्याख्या-
 तम् । आदेशसामानाधिकरण्येन प्रगृह्यं ऊँ इत्येतदादेशो भवती-
 ति व्याख्यानेपि न कश्चिद्विशेष इत्यवधेयम् । ननु परिनिष्ठितमेव
 प्रयोगार्हं, परिनिष्ठितत्वं च अप्रवृत्तनित्यविध्युद्देश्यतावच्छे-
 दकानाक्रान्तत्वम् । निहते तिङन्तादावव्याप्तिवारणायाम-
 वृत्तेति, वैकल्पिकेडागमोद्देश्यतावच्छेदकान्ते सेद्धेत्या-
 दावव्याप्तिवारणायोक्तं, नित्येति । अत एव पच् लट् इत्या-
 दीनामलौकिकतेति सिद्धान्तः । तथा च उ इतीत्येतद्-
 पं न स्यादेव । अत्र हि शाकल्यमते ऊँ आदेशेन भाव्यमेव ।
 इतरेषां मते तु प्रगृह्यत्वमेव नास्तीति चेत् । भवेदेवं यदि शा-
 कल्यग्रहणं यथाश्रुतं स्यात् । तत्तु विकल्पमात्रतात्पर्यकम् । त-
 था च भाष्यम् । शाकल्यस्य विभाषा यथा स्यादिति ऊँ वा
 शाकल्यस्येति च । तथाच तत्र कैयटः । शाकल्यश्रुतेरेव फलं
 वाग्रहणेन प्रतिपादयतीति स्मृत्यन्तरानुसन्धानद्वारेण विभाषा
 सम्पद्यतइति च । यद्वा । अस्तु शाकल्यग्रहणं यथाश्रुतम् । त-
 थापि निपातएकाजित्यनेनैव सिद्धे उञ्च इति तावन्नियमार्थम् ।

तथा च शाकल्पभिन्नमते न प्रगृह्यतेति प्रथमसूत्रार्थः । उत्तरसूत्रे च प्रगृह्यस्योञ् इत्येतावर्तव शाकल्पे लब्धे पुनः शाकल्यानुवृ-
 श्येतेषामपि मते पासिकः प्रगृह्योस्तीत्यनुमीयते । तेन उ इति
 रूपं सिद्धम् । अथ बोत्तरसूत्रे पुनः शाकल्यानुवृत्तिसामर्थ्याच्छ-
 द्दाधिकाराश्रयणेन सकलस्यैव ऋपेरपत्यान्तरं गृह्यते । अस्मि-
 न्न पक्षे प्रगृह्यस्योञ् इत्यनुवादसामर्थ्यादेव प्रगृह्यतापि लभ्यते
 यथा ढकि लोप इत्यनुवादसामर्थ्यादृगिति दिक् । आदेशश्चा-
 यमनुनासिक इति निर्देशादेव व्यक्तम् । तथा च वन्वृचमाति-
 शाख्यमुकारश्चेति करणेन युक्तो रक्तो पृक्तो द्राघितः शाकलेने-
 ति । रक्तसंज्ञोनुनासिक इति च । अत एव यदेतन्नू इति पद-
 काराः पठन्तीत्यनुकरणे यरोनुनासिकेनुनासिको वेत्येव विधिः
 प्रवर्तते ॥

१-१-१८

ईदूतौ च सप्तम्यर्थे ॥ शाकल्यस्येताविति निवृत्तम् । ईद-
 न्तमूदन्तं च शब्दरूपं सप्तम्यर्थे वर्तमानं प्रगृह्यं स्यात् । अध्य-
 स्यां मामकीतनू, मामक्यां तन्वामिति प्राप्ते सुपांसुलुगिति लुप्त-
 सप्तमीकावेतौ । मामकी इति तनू इतीति पदकाले कार्योदाहरणे
 बोध्ये । सोमो गौरी अधिश्रित इति संहितायामप्युदाहरणम् । ईदूता
 ऽविति किम् । प्रियः सूर्य्ये प्रियो अग्ना भवाति । अग्निशब्दात्प-
 रस्याः सप्तम्या ङा आदेशः पदकारैः प्रगृह्येत्त्विति शब्दप्रयोग-
 स्य नियमितत्वेनेहापि पदकाले इति शब्दप्रयोगप्रसंग इति प्रत्यु-
 दाहरणमिदम् । सप्तमीग्रहणं किम् । धीती मती सुष्टृती । धीत्या
 मत्या सुष्टृत्येति प्राप्ते तृतीयैकवचनस्य पूर्वसवर्ण ईकारः त-
 तो ऽकः सवर्णे दीर्घ इत्येकादेशः । न न्विह सुपो लृक् ह्रस्वश्रव-
 णापत्तेः । अर्थग्रहणं किम् । वाप्यामञ्चो वाप्यञ्च । नद्यामा-
 तिर्नद्यातिः, संज्ञायामिति सप्तमीसमासः । ननु सप्तम्यर्थोपीहा-

स्त्येव तत्कथमर्थग्रहणे कृतेपीष्टसिद्धिरिति चेत् । इत्थञ्जहत्स्वार्थावृत्तिरिति पक्षे पदे वर्णवद्भूतौ वार्त्तिपदानामानर्थक्यादीदन्तमिहानर्थकं न तु सप्तम्यर्थवृत्तीति स्पष्टमेव । अजहत्स्वार्थावृत्तिरिति पक्षेपि उपसर्जनपदं न स्वार्थमात्रे पर्यवस्यति किन्तु तत्संसृष्टे प्रधानार्थे । अर्थग्रहणसामर्थ्याच्च यावानर्थः सप्तम्याभिधीयते आधेमासंसृष्टो निष्कृष्टाधिकरणरूपस्तावन्मात्रस्येह ग्रहणमिति वृत्तिप्रविष्टेन भविष्यति । यद्यपि वाक्यवत्समासेपि लुप्तसप्तमीबलेनाधिकरणमात्रबोधः पश्चाद्वाक्यार्थतया संसृष्टबोध इति वक्तुं शक्यते । तथापि सिद्धान्ते तावत्समर्थः पदविधिरिति परिभाषानुरोधात् समासस्थले एकार्थी भावएव सामर्थ्यं न तु व्यपेक्षा । अत एवोपसर्जने विशेषणान्वयो न भवति शक्यैकदेशत्वादिति द्वितीये वक्ष्यते । मीमांसकादीनामपि निपादस्यपतिन्यायेन पूर्वपदार्थसम्बन्धिनि लक्षणाभ्युपगमाद्युक्तैवार्थग्रहणेन वाप्यश्वनद्यातिप्रभृतेर्व्यावृत्तिः । आतिर्वलाका । शरारिरातिराटिश्च वलाका विसकण्टिकेत्यमरः । आद्यास्त्रयोपि खील्लिङ्गाः वलाकासाहचर्यादिति केचित् । वस्तुतस्तु शरार्यादयस्त्रयः पक्षिविशेषवाचका न तु वलाकापर्यायाः । अतो वलाकासाहचर्यमकिञ्चित्करं स्त्रीत्वम्परमस्त्येव । रत्नकोशे खील्लिङ्गकाण्डे, आटि शरारिर्वरटीत्युक्तेः । आतेरपि तत्साहचर्यात्तत्परकरणमसन्देहार्थमिति वृत्तिः । अत्र वार्त्तिकम् । ईदूतौ सप्तमीत्येव लुप्तेर्थग्रहणाद्भवेत् । पूर्वस्य चेत्सवर्णो सावाडाम्भावः प्रसज्यते ॥ वचनाद्यत्र दीर्घत्वं तत्रापि सरसी यदि । हा पकं स्यात्तदन्तत्वे मा वा पूर्वपदस्य भूत् ॥ अस्थार्थः । ईदूतौ सप्तमीत्येवास्तु नार्थोर्थग्रहणेन । अत्रोत्तरमाह । लुप्तइति । संज्ञाविधौ मत्पयग्रहणेतदन्तविधेरभावात् । सप्तम्या अत्र संज्ञा स्यात् लुप्तेपि

सुपि प्रकृतिभागस्य संज्ञासिद्धये नु कर्त्तव्यमेवार्थग्रहणमित्यर्थः। ननु सोमो गौरीत्यादौ विभक्तिर्न लुप्यते किन्तु धीती मतीत्यादाविव पूर्वसवर्णे कृते ऽकः सवर्णइति दीर्घएकादेशे तस्यादिवद्भावात्सप्तमीग्रहणादस्त्येव सप्तमीत्याशक्याह । पूर्वस्येति । आडाम्भा वइति । एकादेशं बाधित्वा परत्वादाङ्गत्वाच्चाऽऽहामौ स्यातामित्यर्थः । तस्माल्लुगेचेति स्थितेर्थाग्रहणं कर्त्तव्यमेवेति भावः । नन्वर्थग्रहणं मान्तु वचनसामर्थ्याच्च संज्ञाविधावपि तदन्तविधिर्भविष्यतीत्याशंक्याह । वचनादिति । यत्र दीर्घत्वं तत्रैव वचनात्स्यात् इति न शुष्कं सरसी शयानमिति यथा । अत्र हि सर-
 शब्दात्परस्य सप्तम्येकवचनस्येयादियाजीकाराणामुपसंख्यानमितीकारादेशे सप्तमी श्रूयते । तथा च सोमो गौरीत्यादौ न स्यादेवेत्यर्थः । एतदुपयति । तत्रापीति । तत्रापि सप्तम्या लुगे व न त्वीकारः । यादि सरसीशब्दोऽपि वर्त्तते । असन्दिग्धे सन्दिग्धवचनमेतच्छास्त्राणि चेत्प्रमाणं स्युरिति यथा । अस्ति हि सरसीशब्दो दक्षिणापथे हि महान्ति सरांसि सरस्य इत्युच्यन्ते इति भगवदुक्तेः कासारः सरसी सर इत्यमरकोशाच्च । तथा च सरसीः परिशीलितुं मयेत्यादि प्रयोगोपि दृश्यते । एवञ्च सरसीशब्दोपि लुप्ताविभक्तिक एवेति वचनात्तदन्तविधिरिति स्थितम् । ननूकरीत्यास्तु सरसीशब्दः, सरशब्दोपि सान्तो निर्विवाद एव । तथा च सान्तादेवेकारादेशोपमस्तु । एवं हि सति संज्ञाविधौ ज्ञापकात्त्यक्तस्य तदन्तग्रहणस्य पुनराश्रयणं न कर्त्तव्यं भवतीति चेन्न । तथा सतीकारस्य सुप्त्वेनानुदात्ततया सरःशब्दस्य च मृधातोरमुनि व्युत्पादितस्य नित्स्वरेण सरसीति पदमाद्युदात्तं प्रसज्येत । गौरादिषु पिप्पल्यादयश्चेति पाठात्पिप्प-
 ल्याद्यन्तःपातिनः सरःशब्दान्दीपात्वन्तोदात्तमिष्यते । तथैव वेदे

पाठात् । एवन्तर्हि प्रगृह्यसंज्ञाप्रकरणे प्रत्ययलक्षणं नास्तीति ज्ञापनायेदमर्थग्रहणमस्तु । एवञ्चेदूदेद्विवचनामिति सूत्रे ईदूदेदन्तं द्विवचनान्तमिति पक्ष ईदूदेदन्तं यद्द्विवचनं तदन्तमिति पक्षश्च समर्थितो भवति । तत्र हि कुमार्योरंगारं कुमार्यंगारम् । अशुक्ले शुक्ले सम्पद्येतां शुक्ल्यास्तां वस्त्रे इत्यत्रातिव्याप्तिरिति दोषः । स च प्रत्ययलक्षणविरहादेवोद्धृत इत्याह । ज्ञापकमिति । प्रगृह्यसंज्ञाप्रकरणे प्रत्ययलक्षणाभावस्येति शेषः । केदं ज्ञापनमुपयुज्यते, तदाह । तदन्तत्वइति । तदन्तगर्भे पक्षद्वयेपीत्यर्थः । ननु संज्ञाविधौ प्रत्ययग्रहणे तदन्तविधेरभावादेव तदन्तपक्षस्तत्र न स्थित इत्यपरितोपादाह । मावेति । वाप्यम्ब इत्यादौ मा भूदित्यर्थः । अत्रेदमवधेयम् । अभितृस्तृतन्त्रिभ्य ईरिति सूत्रादीरित्यनुवर्तमाने यापोः किद्वे च वातप्रमीरिति सूत्राभ्यां शब्दत्रयं व्युत्पादितम् । यान्त्यनेनेति ययीर्मुक्तिमार्गः । पियति रसान्पाति वा लोकमिति पपीः सूर्यः । वातं प्रमिमीति सम्मुखधावनादिति वातप्रमीः निःशृङ्गो मृगाकृतिर्वातमृगनामा पशुविशेषः । एभ्यस्त्रिभ्योपि ङौ सवर्णदीर्घात् पपी ययी वातप्रमीति रूपं निर्विवादम् । तथा चेह श्रूयमाणस्येकारस्य सप्तमीत्वात्तत्रापि सरसी यदीत्यसङ्गतम् । ईकारस्य श्रूयमाणस्यासम्भवाद् । सामर्थ्यात्तदन्तविधिर्भविष्यतीत्यस्यार्थः । तस्माद्विकारांशे सामर्थ्यात्तदन्तविधौ लब्धे सोमो गौरीत्यादावपि भविष्यतीत्याशयः । ययी आसक्त इत्यादौ तु भाष्यमेव प्रकृतिभावेन । न चायं योगश्छान्दसस्तथाविधानामेवोदाहरणानां दत्तत्वादिति वाच्यम् । मुनित्रयोक्तिं विनास्मदिच्छया छान्दसत्वकल्पनेऽतिप्रसङ्गात् । लोके प्रगृह्यत्वं न भवतीत्यस्मिन्नर्थे प्रमाणानुपलम्भाच्च । अप्रतिपिद्वमनुमतं भवतीतिन्यायेन लोके ययी पपी वातप्रमीत्ये-

तेषां प्रगृह्यत्वस्यैवं न्याय्यत्वाच्च । अत एव दृग्दृशवत्ताविति सूत्रे वृक्षे चेति वार्तिकमुपादाय कसप्रत्ययः सादेशश्च छन्दस्येव भाष्ये सदृक्षास इत्युदाहृतत्वादिति के चिदिति व्याचक्षाणा हरदत्तादयच्छान्दसत्वं वदतां मते स्वस्यापरितोषमाविश्वकुरिति दिक् ॥ :

दाधाध्वदाप् ॥ दारूपा धारूपाश्च घातवो घुसंज्ञाः स्युर्दाप्दैपौ वर्जयित्वा । तत्र दारूपाश्चत्वारः इदास्, प्रणिददाति । दाण्, प्रणियच्छति दो, प्रणिघाति देह्, प्रणिदयते । धारूपौ द्वौ । इदास्, प्रणिदधाति । धेद्, प्रणिधयति वत्सो मातरम् । अदाविति किम् । दाप् लवने, दातं वह्निः । लूनमित्यर्थः । घुत्वाभावादोदघोरिति न प्रवर्तते । दैप् शोधने अवदातं मुखम् । इह घुत्वाभावादच उपसर्गात् इत्येतन्न । घुमदेशा नेर्गदनदेत्यादयः । इह दोदेदघेटामनुकरणानि व्यवस्थाप्य तत्र प्रकृतिवदनुकरणमित्यतिदेशादादेच उपदेशे शितीत्यात्वं क्रियते । अनैमित्तिकमात्वं शिति तु प्रतिषेध इति सिद्धान्तात् । न चैवं विभक्तेरुत्पत्तिर्न स्यादधातुरिति प्रातिपदिकसंज्ञानिषेधादिति वाच्यम् । अधातुरिति पर्युदासोऽर्थः न तु मसज्यप्रतिषेधः । अस्ति चेह स्वाश्रयमधातुत्वम् । यद्वा । यत्तदेतेभ्य इत्यादावि-
वेहापि कार्यविशेषपुरस्कारेणैवातिदेशमवृत्त्यमवृत्ती भविष्यतः । ततश्चतुर्णां दारूपाणां द्वयोश्च धारूपयोरेकशेषं कृत्वा द्वंद्वः कर्त्तव्यः । प्रणिदातेत्यादौ कृतात्वानां दोदेदघेटांस्तु स्थानिवद्भावात्सिद्धं घुत्वं लक्षणप्रतिपदोक्तपरिभाषाया निरनुबन्धकग्रहणे न सानुबन्धकस्येत्यस्याश्च नेह प्रवृत्तिः, सर्वेषां स्वरूपेणैवानुकृतत्वात् । अत एव दारयतिधारयत्योर्नातिमसङ्गः । तयोरनुकरणे आत्वासंभवेनेह वृष्टइत्यनयोरनुपात्तत्वात् । ननु कृतात्वस्य सूत्रे निदेशात्प्राणिघातिप्रणिधयतीत्यादौ चात्वविरहात्कथं घुत्वमिति चे-

त् । भ्रान्तोसि । न हि वयं कृतात्वमनुकुर्यां येनोक्तदोषः स्या-
त् । अपि तु देदोषेऽत्येवंतेष्वेवानुक्रियमाणेषु लक्षणवशानिष्प-
न्नात्त्वमित्युक्तम् । न च लक्षणेन स्वरूपान्यत्वेऽप्यनुकरणता
हीयते । सल्युरसंबुद्धावित्यत्रापि सखिरूपप्रतीते, गवित्यय-
माहेत्यत्र गोशब्दमतीतिश्च । दीढस्तु नेह ग्रहणं, तदनुकरणे आ-
त्वासम्भवात् । वार्तिकमते एजंतानां दीढादीनामात्वविधाना-
त् । भाष्यमते त्वेज्जनिमित्ते परतस्तद्विधानात् । तेन दीढस्तुजा-
दावात्वे कृतेऽपि घुसंज्ञाविरहात्मनिदातेत्यत्र नेर्गदेति नित्यं णत्वं
न भवति शेषे विभाषेति वैकल्पिकं तु स्यादेव । तयोपादास्ता-
स्यस्वरः शिक्षकस्येत्यत्र स्थाध्वोरिच्चेतीत्वं न भवतीति सू-
त्रकारस्य मतम् । नन्वस्मिन्पक्षे टाप्दैपाचनुकृतौ न वा, आद्ये ऽनु-
करणपर्युदासोभयसामर्थ्यासयोर्युसंज्ञाविकल्पः स्यात् । अन्त्ये
अदाविति व्यर्थं स्यात् । अननुकृतत्वादेव टाप्दैपोर्युसंज्ञा-
प्राप्तिविरहादिति चेन्न । अदावित्यस्मिन्मसति तयोरप्यनु-
करणं संभाव्येत न हि लक्षणैकचक्षुषा दोदेढादीनां टाप्दै-
पोश्च वैलक्षण्यं किं चिदनुभूयते यद्दलाद् ग्रहणाग्रहणे व्यव-
स्थाप्येयाताम् । व्याख्यानतो विशेषमतिपत्तिरिति परमवशिष्य-
ते । किं त्वगतिकगतिरेषा ऽनभिधानवत् । न च तद्वलेन सिद्ध-
स्य मत्याख्यानं शोभते । वार्तिककारमते तु मयोगस्थाना-
मेव दाधारूपाणामिदमनुकरणम् । न चैव प्रणिशति प्रणिदय-
तइत्यादौ शिति न स्यात् । आत्वाभावात् । तथा देह रस-
णे, अदित । घेद्, व्यत्ययित । प्रणिदाता प्रणिधातेत्यादाव-
पि न स्यादात्वस्य लाक्षणिकत्वात् । लक्षणमतिपदोक्तयोः
प्रतिपदोक्तस्य ग्रहणमिति न्यायादिति वाच्यम् । वचनबले-
नैव तत्समाधानात् । तथा च कान्यायनवार्तिकम् । घुसंज्ञायां

प्रकृतिग्रहणं शिदर्थमिति । भारद्वाजीयास्तु पठन्ति । शिद्धि-
 क्रतार्थमिति । तथा च दाधामकृतयो धु इति पठित्वा दाश्च
 धाश्च प्रकृतयश्चेति द्वद्व कृत्वा सन्निधानादाधामेव प्रकृतय इ-
 ति व्याख्येयम् । भाष्यकारास्तु वार्त्तिकं प्रत्याचख्युः ।
 तथाहि । नेर्गदेति सूत्रे तावदवश्यं प्रकृतिग्रहणं कर्त्तव्यं प्रणिम-
 यते प्रणयमयतेत्यत्रापि णत्व यथा स्यात् । तदेव पुरस्ताद-
 प्रकृष्य घुप्रकृतिमा इति पठिष्यामः । घुश्च प्रकृतिश्च माश्चे-
 ति द्वद्व । सन्निधानाच्च पूर्वोत्तरयोः प्रकृतिर्ग्राहीष्यते । न चैवं
 मीनातिमिनोत्योरपि माप्रकृतित्वाद्ग्रहणापत्तिः । माडो डका-
 रानुबन्धस्यैव तत्रावश्यं पठनीयत्वात् । अन्यथा मामानइत्यत्रा-
 तिप्रसङ्गात् । तस्माद् घुप्रकृतिमाडिति पाठेन प्रणिधति प्रणि-
 दयतइत्यादेः सिद्धत्वाच्छिदर्थं तावद् घुसंज्ञायां प्रकृतिग्रहणं
 न कर्त्तव्यमिति स्थितम् । भारद्वाजीयोक्तरीत्या विकृतार्थं
 कर्त्तव्यमिति पुनरवशिष्यते । तदपि न । गामादाग्रहणेष्वावि-
 शेष इति परिभाषयैव लाक्षणिकस्यापि दारूपस्य घु-
 संज्ञासिद्धेः । अस्यां च परिभाषायां दैपः पित्वं लिङ्गम् ।
 तद्व्यदाविति सामान्यग्रहणार्थं क्रियते लाक्षणिकत्वादेव घु-
 संज्ञायां दैपग्रहणाभावे तु किं निषेधे सामान्यग्रहणार्थेन पित्वे-
 न । न चैवमपि धेटो घुसंज्ञा न स्यादेवेति वाच्यम् । दो दव्यो-
 रित्यत्र धेटो निवृत्त्यर्थं क्रियमाणेन द इत्यनेन धेटोपि- घुसंज्ञा-
 ज्ञापनात् । न च दधातिनिवृत्त्यर्थन्द इत्युक्तमिति वाच्यम् । तत्र
 दधातेर्हिरिति ह्यादेशविधानादेव दद्भावाप्रसङ्गात् । नन्वेवमपि
 गामादाग्रहणेष्वाविशेष इत्येतेन लक्षणप्रतिपदोक्तपरिभाषाया
 निरनुबन्धकग्रहणइतिपरिभाषायाश्च यथा बाधस्तथार्थवद्ग्रहण-
 परिभाषाया अपि बाधः स्यात् । तथा च प्रनिदारयति प्रनि-

धारयतीत्यत्राप्यतिप्रसङ्ग इति चेन्न । गदादीनां य उपसर्ग-
 स्तत्स्थान्निमित्तादुत्तरस्य तानेव गदादीन् प्रत्युपसर्गस्य नेरिति
 व्याख्यानात् । दारयतिधारयत्यवयवयोस्तु दाधारूपगोरन-
 र्थकत्वान्न तं प्रत्युपसर्गत्वम् । यत्क्रियायुक्ताः प्रादयस्त्वं प्रत्येव
 गत्युपसर्गसंज्ञा इति वक्ष्यमाणत्वात् । न चैवं प्रणिदापयति प्र-
 णिदापयतीत्यत्रापि णत्वं न स्यादिति वाच्यम् । तत्र पुगाग-
 मात्पूर्वं दा धा इत्यवस्थायां घुसंज्ञाप्रवृत्तौ पुग्विशिष्टस्यापि
 घुग्रहणेन ग्रहणात् । अनागमकानां सागमका आदेशा इति
 पक्षे तु स्थानिवद्भावेन घुसंज्ञाप्रवृत्तेः । नन्वनान्तर्यमेवैतयोरा-
 न्तर्द्वयं सम्प्रयोगो वा । नष्टाश्वदग्धरयवदिति स्थानेन्तरतममूत्र-
 स्थभाप्यरीत्या दारयत्यादेरापि दापयत्पादिसाम्यमेव । नि-
 प्यन्नस्याणो रपरत्वाभ्युपगमेन रेफपुकोरनिशेषादिति चेत् ।
 सत्यम् । सिद्धन्तु प्रसङ्गे रपरत्वादित्पूरणरपरमूत्रस्थवार्तिकरी-
 त्वा समाधानं कृतम् । उक्तभाष्यरीत्या तु प्रसक्तो दोषः प्रागु-
 क्तसूत्रकारमतमाश्रित्योद्धर्तव्यः । न हि दृष्टइत्यनयोरनुकरणे
 आत्व लभ्यतइति दिक् । इदं त्ववधेयम् । प्रणिदापयतीत्य-
 त्त्राप्युपसर्गयोः प्रकृत्यर्थविशेषणत्वे सत्येव नेर्गदेति नित्यं णत्वं
 ण्यर्थविशेषकत्वे तु घुसंज्ञकं प्रत्यनुपसर्गत्वाच्छेपे विभोपेति
 विकल्प एव न तु नित्यं णत्वमिति । स्यादेतत् । उपदिष्टीप-
 तइत्यत्र सनिर्मीमेतीस्भावः स्यात् । वार्तिककृता घुसंज्ञायां
 प्रकृतिग्रहणात् । सूत्रकारभाष्यकारयोस्तु नास्तीति दोषः । मूत्र-
 कृता दीढोऽननुकृतत्वात् । भाष्यमते णत्वे प्रकृतिग्रहणेऽपि घुसं-
 ज्ञायान्तद्विरहादिति चेत् । सत्यम् । वार्तिकमतेऽपि नेयं दाम-
 कृतिः । एजन्तानामात्वविधानाभ्युपगमात् । न चैवमादन्तत्वं
 निबन्धनयुच्प्रत्ययासिद्धिः । तत्राकारान्तलक्षणमन्ययविधि-

रिति वचनेनैव तत्सिद्धेः । भाष्ये त्वेतद्वचनप्रत्याख्यानायैव-
विषये आत्वं सिद्धान्तितमित्यन्यदेतत् । इदं त्ववशिष्यते ।
भाष्यवार्तिकोभयमतेपि उपादास्तास्यस्वरः शिक्षकस्येत्यत्र
स्थाध्वोरित्त्वं प्राप्तं, तच्च भाष्ये सन्निपातपरिभाषया प-
रित्यक्तम् । उप दी स् त इति स्थिते एज्विषये प्रवर्त्तमानमात्वं
सिचोक्तित्वमुपजीवति । यदि चात्र धुसंज्ञा स्यात्तर्हि स्थाध्वोरि-
त्येवेति सिचः किन्त्वं स्यादतोक्तित्वमुपजीव्य प्रवृत्त आकारः कि-
त्वप्रवर्त्तिकां धुसंज्ञां न प्रवर्त्तयत्येवेति । वार्त्तिककृता तु दी-
ङः प्रतिषेधः स्थाध्वोरित्वे इति वचनमेव कृतम् । उभयमतेपि
दीङस्तृजादावात्वे कृते प्रणिदातेत्यादौ नर्गदेति णत्वं भवति ।
अत एव वार्त्तिककृता दीङः प्रतिषेध इत्येवं नोक्तं किन्तु स्था-
ध्वोरित्वे इति विषयविशेषो निर्दिष्टः । सूत्रमते तु न भाष्यं
णत्वेनेति स्पष्टमेव । किञ्च भाष्यवार्त्तिकयोर्न केवलं सूत्रकृता सह
विरोधः किन्तु परस्परेणापि । तथाहि । भाष्यमते प्रणिदीयते
प्रणिदीन इत्यादावपि नित्यं णत्वं णत्वविधौ प्रकृतिग्रहणात् । वा-
र्त्तिकमते तु वैकल्पिकम् । एजन्तानामेव प्रकृतित्वाभ्युपगमेने-
दन्तस्याप्रकृतित्वात् । अन्यथोपदिदीपतइत्यत्रेसम्भावा-
पत्तेः । तदेवं प्रणिदातेत्यादौ सूत्रकृता सह द्वयोर्विरोधः । प्रणि-
दीन इत्यादौ तु भाष्यकृता सहेतरयोर्विरोधो दुष्परिहर इति ।
अत्रेदं वक्तव्यम् । यथोत्तरं मनीनां ग्रामाण्यमिति सिद्धान्ताद्वा-
प्योक्तरीत्या सर्वत्र दीङि परे नेनित्यं णत्वमितिस्थिते सूत्रवा-
र्त्तिकमतेपि शेषे विभाषेति व्यवस्थितविभाषामाश्रित्य भाष्या-
विरोधः सम्पादनीयः । एकवाक्यतयैव सर्वनिर्वाहसम्भवे मत-
भेदकल्पनस्यानाशयणीयत्वादिति । नन्वदाविति प्रतिषेधे दा-
एलवनइत्यस्यैव ग्रहणं युक्तम्, न तु दीपः । प्रकारे श्रूयमाणे

आत्वायोगादिति चेन्न । अनुबन्धा अनेकान्ता इति पक्षे श्रूयमाण-
स्यापि पकारस्य काकादिवदनप्रयवत्वेन धातोरेजन्तत्वानपाये
आत्वमवृत्तेः । एकान्ता अनुबन्धा इति पक्षेपि भवत्येवात्वम् ।
नानुबन्धकृतमनेजन्तत्वमिति सिद्धान्तात् । अत्र चोदीचां माटो
व्यतीहारइति कृतात्वस्य भेदो निर्देशो ज्ञापकः । न च माह-
मानइत्यस्यैवायं निर्देशो व्यतिमिमीतइत्यादी तस्यापि कदा चि-
द्व्यतीहारे वृत्तिसम्भवादिति वाच्यम् । अपूर्वकालार्थस्य कृत्वा-
मत्ययस्य माहमानइत्यस्मादनभिधानात् । अत्र च भाष्योक्तेरेव
ममाणत्यादित्याहुः । एवं च मेढ इत्येव पठनीये माटो व्यती-
हारइति गुरुकरणं नानुबन्धकृतमनेजन्तत्वमिति ज्ञापनार्थमेव ।
भाष्यकारास्तु नायं दैप् किन्तु दिवादिषु दाप्शोधनइत्येव प-
ठिष्यतइत्याहुः । न च स्वरे भेदः । दायतीत्यादेरुभयथाप्यानु-
दात्तत्वात् । ननु ताच्छीलिके चानशि दायमान इत्यत्र स्वरे
भेदः । इयनि धातोराद्युदात्तत्वं शपि तु चानशोन्तोदात्तत्वमि-
ति चेन्न । उभयथाप्यन्तोदात्तत्वानपायात् । न च इयन्स्वरस्य
सतिशिष्टत्वेन प्रायत्यमिति वाच्यम् । अन्यत्र विकरणेभ्य इति
पर्युदासात् । आत्ममानेस्वधेत्यत्रत्यभाष्यकैपटवलेन स्वशीन
चानश्यप्यन्तोदात्ततया निर्णयात् । स्थानिवत्सूत्रीयः कैपटग्रन्थ-
स्तु स्वशमूत्रस्थभाष्यस्योक्तिभ्यां विरोधात्प्रामादिक इति वक्ष्य-
ते । ध्यायत्यादयस्तु दिवादिप्पेवादन्तत्वेन न पठिताः गण-
कार्यमनित्यमिति ज्ञापयितुम् । तेन न विश्वसेदविश्वस्तं पथिरु-
वनिताः मत्ययादाश्चसन्त्य इत्यादि सिद्धम् । यत्तु भाष्ये ए-
कान्तत्वपक्षेपि न दोष इत्युपक्रम्य पत्तारलोपे कृते भविष्याति,
दाप्त्वं तु भूतपूर्वमनुबन्धमाश्रित्य व्युत्पादनीयमिति सिद्धान्ति-
तम् । तत्रेत्यं प्रत्यवतिष्ठन्ते । सत्यप्येजन्तत्वे उपदेशे एजन्तत्वं

कथमिति । अबोच्यते । पित्करणसामर्थ्यादुपदेशे एजन्तत्वा
भावेप्यात्प्रवृत्तिः । वस्तुतस्तूपदेशग्रहण भाष्यकारो न मन्यते ।
तथा च तत्र वक्ष्यति । उपदेशग्रहणं न करिष्यते । यद्युपदेश
ग्रहणं न क्रियते चेता स्तोतेत्यत्रापि प्राप्नोति । अत्राप्याचार्यप्र
वृत्तिर्ज्ञापयति न परनिमित्तस्यैव आत्वं भवतीति । यदयं व्रीड-
जीनां णावेव आत्वं शास्ति । नैतदास्ति ज्ञापकं नियमार्थमेत
त्स्यात् व्रीडजीना णावेवेति । यत्तार्हं मीनातिमिनोतिदीर्घा
ह्यपि चेत्यत्रैजग्रहणमनुवर्त्तयतीति । ननु प्रणिदापयतीत्यत्राप्य
दाविति प्रतिषेधः स्यादिति चेन्न । ययोदेशपक्षेन्तरङ्गत्वादाव-
स्यायामेव घुसंज्ञाया निर्धृतत्वात् । कार्यकालपक्षे तु घुसज्ञाया
णत्वसमानदेशतया पुक प्रति णत्वघुसंज्ञयोरसिद्धत्वेन प्रागेव
पुरु ततो घुसंज्ञा न स्यादिति दोष प्रसजत्येव । अत एव
भाष्ये द्वेधा समाहितम् । दाघाघ्वपिदिति वक्ष्यामि । यद्वा वा
न्तावेतौ धातू सूत्रमपि वान्तम् । चत्वेन सर्वत्र प्रकारो निर्दिष्टः ।
अतो दापयतीत्यत्र नासौ निषेधः । तस्यापित्वादवान्तत्वा
च्चेति ॥

आद्यन्तवदेकस्मिन् ॥ १-१-२१ असहाये आदाविवान्तइव कार्याणि
स्युः । औपगव । यथा तन्यादीनां प्रत्ययाद्युदात्तत्वं प्रवर्त्तते ।
एवमिहाणोपि । आभ्याम् । यथा वृक्षाभ्यामित्यादौ सुपि चेति
दीर्घत्वं भवति एवमिहापि । इड् गतौ दिवादि । एयम् । अचोयदि
ति अजन्ताद्धातोर्विधीयमानो यत्प्रत्ययो यथा चेत्यञ्जेयमि
त्यादौ भवति तथेहापि । इणस्तु एतिस्त्विति वयपीत्यमित्येव
रूपं न तु एयमिति । एकस्मिन्निति किम् । सभासन्नयने भवः
सभासन्नयनः । अत्र ह्याकारस्यादिच्चे सति तमेवाश्रित्य सभा
सन्नयनशब्दस्य वृद्धत्वस्यात् । ततश्चाणं बाधित्या वृद्धाच्छ इति

छ. प्रसज्येत । ननु वृद्धिर्घस्याचामादिरिति सूत्रे आदिग्रहणस्या-
पीदमेव व्यावर्त्यम् । तत्सामर्थ्यादेव समासन्नयनशब्दे वृद्धसं-
ज्ञा न भविष्यतीति चेन्न । यदि हि वृद्धसंज्ञासूत्रे आदिग्रहणसा-
मर्थ्यादिनातिदेशिकस्य मुख्यस्यैवादेर्ग्रहणं तर्हि जानातीति ज्ञा
ब्राह्मणीत्यादिरसहायोपि वृद्धो न स्यात् । ततश्च ज्ञाया अयं
ज्ञीय इत्यादि न सिद्धयेत् । अस्मिन्निहि प्रकृतसूत्रस्यैकग्रहणे यत्रा-
दिव्यपदेशो मुख्यो नास्ति असहाये मध्ये अन्ते च स सर्वोप्य-
विशेषादतिदेशस्य विषयः स्यात् । यदि त्वतिदेशसामर्थ्याज्ज्ञा-
शब्दे वृद्धत्वं तर्ह्यविशेषात्समासन्नयनेपि स्यात् । वृद्धसंज्ञाया-
मादिग्रहणं तर्हि व्यर्थमेवेति चेत् । हन्तैवमतिदेशस्यादि-
ग्रहणस्य च सामर्थ्यात्सर्वत्र विकल्पापत्तिः । इहैकग्रहणे कृते त्व-
न्त्यमध्ययोर्व्यावृत्त्या वृद्धसंज्ञायामादिग्रहणं सार्थकमिति दिक् ।
यत्तु न्यासकृतोक्तम् । अतिदेशसूत्रे एकग्रहणाभावे वृद्धसंज्ञा-
सूनस्थमादिग्रहणमनातिदेशिकमतिपक्षार्थं सदसहायानां ज्ञादी-
नामेव वृद्धसंज्ञां वारयेन्न तु सभासन्नयनस्य, सन्नयनेत्येतदन्त-
र्गताश्चतुरो ऽचो ऽपेक्ष्यानातिदेशिकस्यादित्वस्य तत्र सत्त्वादिति ।
तच्चिन्त्यम् । परस्मिन्सति यस्मात्पूर्वो नास्ति स आदिरिति
सिद्धान्तरीत्या मध्यस्थेप्यादित्वविरहात् । इयानेव हि विशेषः ।
असहाये सत्यन्तविशेषणविरहाद्विशिष्टाभावः, मध्यस्थे तु वि-
शेष्यभावाद्विशिष्टाभाव इति । वार्तिककारस्तु लाघवादपूर्वत्व-
मात्रमादिशब्दस्य प्रवृत्तिनिमित्तमनुत्तरत्वमात्रं चान्तशब्द-
स्य न तु सत्यन्यस्मिन्नित्यपि विशेषणं, गौरवान् । तथा चास-
हायेपि मुख्ययोरेवाद्यन्तयोः सम्भव इति मन्वानः सूत्रपक्ष-
त्याचर्यौ । आह च । अपूर्वानुत्तरत्वज्ञानत्वादाद्यन्तयोः सिद्धमेक-
स्मिन्निति । भाष्यकारस्तु नैतन्मते । मन्वान्यस्मिन्निति विशेषणप्र-

क्षेपप्रयुक्तस्य गौरवस्य प्रामाणिकत्वात् । लोके ह्ययमादिरंतोवेत्यु-
 क्तेऽवशिष्टमपि किञ्चिदस्तीति नियमेन प्रतीयन्ति । पदान्नियतोप-
 स्थितिश्च शक्तिसाध्या । अनुभवमपलप्यैकदेशमात्रे शक्तिकल्पने
 तु श्वशुरादिपदानामपि लाघवाद्भार्यात्वमात्रं पितृत्वमात्रं तद्य-
 दकपुंस्त्वमात्रं वा शक्यतावच्छेदकं स्यादिति विशिष्टविषयकश-
 षत्युच्छेदेन सकलशिष्टव्यवहारव्याकोपः स्यादिति । नन्वेवमपि
 व्यपदेशिवद्बचनं कर्त्तव्यमेव, इयाय आरेत्यादौ धात्ववयवत्वं प्रा-
 थम्यमेकाच्त्वं चाश्रित्य द्वित्वं यथा स्यात् । एकाच इति हि
 बहुव्रीहिरिति वक्ष्यते । न चेणो वृद्ध्यायादेशयोरर्त्तेश्च वृद्धौ रपरत्वे
 च कृते आय् आर् इत्यनयोरेकाच्त्वं पचादेरिव मुख्यमेवास्ती-
 ति वाच्यम् । द्विर्वचनेचीति रूपातिदेशेन इ ऋ अनयोरेव द्विरु-
 क्तेः । किञ्च यजेः पञ्चमलकारे स देवान् यक्षदिषितो यजीयानी-
 त्यादौ सिव्वहुल लेटीनि सिप् । तस्य पत्वं व्यपदेशिवद्भावेनैव
 साध्यं, प्रत्ययस्य यः सकारस्तस्य पत्वमिति सिद्धान्तात् । त-
 स्माद्व्यपदेशिवदेकस्मिन्नित्येव सूत्र्यतां किं प्रकृतसूत्रेण । व्यप-
 देशो नाम विशिष्टो मुख्यो ऽपदेशो व्यवहार एकाच् इत्यादिः
 सोऽस्यास्तीति व्यपदेशी पचिप्रभृतिस्तस्मिन्निवासहायेपि कार्य्ये
 स्यादित्यर्थः । अत्राह भाष्यकारः । अवचनाल्लोकविज्ञानात्सि-
 द्धमिति वचननिरपेक्षाल्लोकव्यवहारादेव व्यपदेशिवद्भावेन सिद्धेरा-
 द्यन्तवादिति व्यपदेशिवदिति बोधयमपि न सूत्रयितव्यमित्यर्थः ।
 अस्ति हि लोके निरुद्धोऽयं व्यवहारो ऽयमेव मे ज्येष्ठः पुत्रोऽयमेव मध्य-
 मोऽयमेव कनिष्ठ इति । तथा असूतायामसोप्यमाणायां च प्रथमगर्भे-
 ण हतेति व्यवहरन्ति । तथा पूर्वमनागतोऽग्रेऽनाजिगमिषु आह इदं मे
 प्रथममागमनमिति । ननु सर्वे इमे गौणा व्यवहारास्तत्कथं मुख्ये च-
 रितार्थं शास्त्रं गौणे प्रवर्त्ततेति चेन्न । निरुद्धतरतया गौणस्याप्य-

स्य मुख्यसमकसत्वात् । ज्ञापकाच्च । यदयमिदं ईटीति सिचो
लोपं ज्ञास्ति तज्ज्ञापयति । व्यवदेशिवदेकस्मिन्निति । न ह्यन्य-
थेद् लभ्यते । बलरूपत्वेपि बलादित्वविरहात् । तथा दीर्घ इणः
कितीत्यादीन्यपि ज्ञापकानि । न हि व्यपदेशिवद्भावं विना इणो-
भ्यारो लभ्यतइति दिक् । यत्तूक्तं कैयटेन । अर्थवता व्यपदे-
शिवद्भावात्कुरुनइत्यादौ तशब्दाकारस्यानर्थकत्वेन तत्र टिसं-
ज्ञा सिद्धयआदिवद्भावो वचनेनैव साधनीय इति । अत्रेदं वक्त-
व्यम् । अर्थवता व्यपदेशिवद्भाव इति तावत्त्रेयं परिभाषा तस्या
विध्यंगत्वात् । व्यपदेशिवद्भावस्तु लौकिक इत्युक्ततया तं प्रत्यंगत्वा-
योगात् । किन्तु शास्त्रे व्यपदेशिवद्भावयोजनाय शब्दार्थसमुदा-
यमाश्रित्य तस्यैकदेशः शब्द इति व्युत्पादयितुमर्थवत्तापोसितेति
परं तस्याशयः । अत एव षष्ठे निजौ चत्वार एकाच इत्येते-
षु व्युत्पादनावसरे भाष्यकैयटगोरनर्थकेनापि व्यपदेशिवद्भावः
स्वीकृतो लोक इव शास्त्रे ऽप्यनर्थकस्य व्यपदेशिवद्भावसम्भवात् ।
तस्मादर्थवतेति भाष्योपादमात्रं सूत्रप्रत्याख्यानं तु सम्यगे-
वेति दिक् ॥ १-१-२२

तरसमपौ यः ॥ एतौ घसंज्ञौ स्तः । कुमारितरा । कुमारित-
मा । घरूपेति ह्रस्वः । नद्यास्तरो नदीतर इत्यत्र तु न भवति ।
तमपा साहचर्येण प्रत्ययस्यैव तरपो ग्रहणात् । यद्वा तरविति
रूपं संज्ञामटत्वावाश्रितं तच्च परिनिष्ठिते प्रयोगे कापि नास्ती-
त्योपदेशिकं गृह्यते । तच्च तरप्प्रत्ययस्यैवास्ति । अपि च प्रति-
पदोक्तत्वमपीह सुलभम् । तेनावयवशो व्युत्पादिते नदीतरे
नातिप्रसङ्गः । किञ्च समानाधिकरणे स्त्रीलिङ्गे परे ह्रस्वत्वं
विधीयते । अन्यथा महिषीव रूपं महिषीरूपमित्यत्रापि स्या-
त् । सुप् सुपेति समासः । रूपमाकृतिः, महिषीवैषमाकृतिरि-

त्यर्थः । सामानाधिकरण्यस्वीत्वे च स्वार्थिकत्वादातिशायनि-
कस्य स्तो न तु नदीतरे, अतो नोक्तदोषः । नन्वातिशायनि-
कप्रकरणएव ताटी घ इति पितौ घ इति वा क्रियतां लाघवा-
दिति चेन्न । प्रकरणोत्कर्षेणेह संज्ञाप्रकरणस्यान्योपि तरवस्तीति
ज्ञापनार्थत्वात् । स चानिर्दिष्टार्थत्वात्स्वार्थे भवति । तेना-
लाघवत्तरं लोपश्च बलवत्तर इत्यादि सिद्धम् । केचित्तु सा-
मान्यापेक्षं ज्ञापकमाश्रित्य ईयसुनोपि स्वार्थिकतामाहुः । तेना-
होमहीयस्तव साहसिक्यमित्यादि प्रयोगाः समर्थिता भवन्ति ॥
बहुगणवतुडति संख्या ॥ एते संख्यासंज्ञाः स्युः ।

बहुकृत्वः, संख्यायाः क्रियाभ्यावृत्तिगणने कृत्वसुच् । व-
हुधा, संख्याया विधार्थे धा । बहुभिः क्रीतो बहुकः,
संख्याया अतिशदन्तायाः कन् । बहुशः । बह्वल्पा-
र्थाच्छस्कारकादित्यनुवर्तमाने संख्यैकवचनाच्च वीप्सायामि-
ति शस् । गणकृत्वः गणघ्रा गणकः गणशः । तावत्कृत्वः
तावद्धा तावत्कः तावच्छः । यत्तदेतेभ्यः परिमाणे वतुप् । आ-
सर्वनाम्नः, शेषं प्राग्वत् । कतिकृत्वः कतिकः कतिधा कतिशः । किमः
संख्यापरिमाणे ङिति च । शेषप्राग्वत् । स्यादेतत् । वैपुल्येपि
बहुशब्दो वर्तते । बहुहिमवानिति, सङ्घे च गणशब्दः, भिक्षु-
काणां गण इति । समवायश्च यो गण इत्यमरः । तथा च स-
ङ्घवैपुल्यवाचिनोरप्यनयो संख्या संज्ञा स्यादिति चेन्न । सं-
ख्यापते ऽनयेत्यन्वर्थसंज्ञाविज्ञानात् । तस्मात्संख्यावाचिनो-
रेव बहुगणशब्दयोरिह ग्रहण तच्च नियमार्थम् । अनियतव-
हुत्ववाचिनां मध्ये ऽनयोरेव संख्या संज्ञा न तु भूर्यादीनामि-
ति । तेन बहुविषययोर्द्वयैकयोर्नियतबहुत्ववाचिनां त्रयादीनां
च न व्यावृत्तिः । ननु नियमार्थत्वे सिद्धे सजातीयापेक्षत्वाच्च

यमस्य त्वदुक्तव्यवस्थां सिद्धेयत् । नियमार्यत्वमेव तु दुरुप-
पादम् । विध्यर्थतावा एवाचित्वात् । तथाहि । अस्ति ताव-
त्कृत्रिमाकृत्रिमयोः कृत्रिमे कार्यसम्प्रत्यय इति परिभाषा । सा च
न्यायमूला । संज्ञासूत्रेण संज्ञिविशेषे नियम्यमानो हि संज्ञाशब्दः
कथं तादृतरं बोधयेत् । एवं स्थिते बहुगणयोरिह ग्रहणाभावे
संख्याप्रदेशेषु ग्रहणमेव न स्यात् । अकृत्रिमत्वात् । तस्मा-
त्स्वसङ्ग्रहार्थमेव बहुगणग्रहणं न तु भूर्यादिनिवृत्त्यर्थमिति ।
अत्राहुः । संज्ञिविशेषे क्रियमाणः संज्ञानियमो यदि सामा-
न्यापेक्षस्तदा युक्ताऽकृत्रिमस्य व्यावृत्तिः । विशेषपरत्वे तु सजातीयं
कृत्रिमान्तरमेव नियमेन व्यावर्त्येत न त्वकृत्रिममपि । तदेतदु-
च्यते । उभयगतिरिह शास्त्रे भवतीति । कृत्रिमाकृत्रिमयोरुभ-
योरपि ग्रहणमित्यर्थः । अस्ति च संख्याप्रदेशेषु भयग्रहणे लि-
ङ्गं संख्याया अतिशदन्तायाः कन्निति सूत्रे शदन्तपर्युदासः । न
हि कृत्रिमा संख्या शदन्तास्तीति दिक् । तेन पञ्चधा पञ्च-
कृत्व इत्यादि सिद्धं भवति । यद्यपि संज्ञाविधौ प्रत्ययग्रहणे त-
दन्तग्रहणं नास्ति तथापि वतुडत्योः केवलयोः संज्ञायाः प्रयोज-
नाभावात्सामर्थ्यात्तदन्तग्रहणम् । तद्वितविधौ हि कृत्वाप्-
प्रातिपदिकादित्यधिकृतं न च केवलस्य प्रत्ययस्य प्रातिपदिक-
त्वमस्तीति बोध्यम् । एतच्च सूत्रं भाष्ये प्रत्याख्यातम् । ब-
हुपूगणसङ्घस्य तिष्ठुक् । वतोरियुक् । पदकतिकतिपयचतुरां
धुगिति सूत्रैर्दृष्टि परे आगमा विधीयमाना बहुभृतीनां दृष्टो
निर्वाहकं संख्यात्वं ज्ञापयन्तीति किमनेन सूत्रेण । ननु बहुपूग-
णसङ्घेत्यादौ विशेषाश्रयणात्संघैरेपुल्यवाचिनोरपि बहुगण-
शब्दयोः संख्याकार्यं स्यादिति चेन्न । अनियतसंख्यावाचिनो-
रप्येतयोः संख्याकार्यं भवतीत्येतावन्मात्रज्ञापनेन चारितार्थ-

त्वे सति सर्वथा संख्यामप्रतिपादयतीति संख्याकार्य-
कल्पनस्य गौरवपरास्तत्वात् । भूर्यादीनां त्वनियतसंख्यावा-
चिनां ग्रहणं न भवति नियतसंख्यावाचिनां प-
ञ्चादीनामेव लोके संख्याशब्दत्वेन प्रसिद्धतरत्वात् । प्रसि-
द्धाप्रसिद्धयोः प्रसिद्धग्रहणस्य न्याय्यत्वात् । नन्वेवमपि बहुगण-
योन्निव पूगसंघादीनामपि धा सम् कृत्वसृजादिसंख्याकार्यप्र-
सङ्गः । न च बहुगणयोः सामान्यापेक्षं ज्ञापकं पूगादीनां तु इ-
द्विषयकमेवेति वाच्यम् । अनुपपत्तेः । समानत्वेन एकसूत्रोपाश-
त्वेन च वैषम्ये धीजाभावादिति चेत् । मैत्रम् । लक्ष्यानुरोधेन
कचित्सामान्यापेक्षं कचिद्विशेषापेक्षं ज्ञापकमित्याश्रयणात्तदनुरो-
धेन वैरूप्यस्य सोढव्यत्वादिति दिक् । इमां कुसृष्टिमसहमानेनै-
व सूत्रकृता सूत्रमिदं मणीतमिति तु परमार्थः । अत्र वार्तिका-
नि । अध्यर्द्धग्रहणं च समासकन्विध्यर्थम् । अर्द्धेनाधिकमध्यर्थ-
म् । एकदेशवाचकोयमर्द्धशब्दः । तस्याधिशब्देन समासे कृते
यौगिकार्थः प्रतीयते न संख्येति वार्तिकारभोऽध्यर्द्धेन शूर्पेण क्री-
तमध्यर्द्धशूर्पे दिक्संख्यइत्यनुवर्त्तमाने तद्वितार्थेति समासः
ततः शूर्पादवन्यतरस्यामित्यनष्टो वा अध्यर्द्धपूर्वेति लुक् ।
अध्यर्द्धेन त्रीतमध्यर्द्धकम् । संख्याया अतिशदन्तायाः
कनिति कन् । इह समासविध्यर्थमिति संबंधसामान्ये पट्टी ।
समासे विधीयमाने समासनिमित्ते वान्यस्मिन्कार्ये विधीयमान
इत्यर्थः । तेन द्विगुनिमित्तो लुगापि लभ्यते । तथाचाध्यर्द्धपूर्वे-
ति सूत्रेऽध्यर्द्धग्रहणं न कर्त्तव्यं भवति । तदुक्तं, लुकि चाग्रहणमि-
ति । अध्यर्द्धपूर्वपदश्च पूरणप्रत्ययान्तः । संख्येत्पनुवर्त्तते । पू-
रणप्रत्ययान्त इत्यस्य पूरणप्रत्ययान्तोत्तरपद इत्यर्थः । समास
कन्विध्यर्थमित्येव । अर्द्धं पञ्चमं येषामिति बहुव्रीहिः । अर्द्ध-

पञ्चमैरर्द्धाधिकैश्चतुर्भिः शूर्पे क्रीतमर्द्धपञ्चमशूर्पे, पूर्ववदष्ट-
ओ वा लुक् । अर्द्धपञ्चमेन क्रीतमर्द्धपञ्चमकम् । अधिकग्रहणं
चालुकि समासोत्तरपदवृद्धयर्थम् । धिकया पष्ठया क्रीतोधिकयाष्टि-
कः । अधिकसाम्तिकः । तद्धितार्थेति समास ।
प्राग्वतेष्टम् । अलुकीति वचनात् लुकि कर्त्तव्ये सं-
ख्यासंज्ञा नास्तीति द्विगुत्वमपि न तेनाध्यर्द्धपूर्वद्विगोरिति लुह-
न । ततः संख्यायाः संवत्सरसंख्यस्य चेत्युत्तरपदवृद्धिः । नन्व
लुकीति व्यर्थम् । उत्तरपदवृद्धयर्थमिति वचनादेव लुगभावस्या-
क्षेप्तुं शक्यत्वादिति चेन्न । अर्हत्यर्थात्परेष्वर्थेषु ये प्रत्ययास्तेषां
लुगप्राप्त्या तत्रैवोत्तरपदवृद्धेः सावकाशत्वात् ॥

पणान्ता पद ॥ पणान्ता नान्ता च संख्या पदसंज्ञा स्यात् ।
पद तिष्ठति पद पश्य, पञ्च सप्तेत्यादि । संख्येति किम् । विष्-
पः पामानः । ननु शतानि सहस्राणीत्यत्र नुमि कृते तस्य पूर्व-
भक्ततया नान्ता संख्येति पदसंज्ञा स्यादिति चेत् । अस्तु । न
चैवं पदभ्यो लुगिति लुक् स्यादिति वाच्यम् । सर्वनामस्यानस-
न्निपातेन कृतस्य नुमः तदविधातकत्वात् । नन्वेवमप्यष्टानामि-
ति न सिद्ध्यति । तथाहि । अष्टान् आमिति स्थिते परत्वान्नि-
त्यत्वाच्चाष्टन आ विभक्तावित्यात्वे कृते ऽनान्तत्वात्संज्ञायामसत्यां
पदचतुर्भ्यश्चेति नुण् प्राप्नोतीति चेन्न । यथोद्देशपक्षे आत्वात्मा-
गेव पदसंज्ञा अन्तरङ्गत्वात् । ततः कृतेप्यात्वे एकदेशविकृ-
तस्यानन्यतया पदसंज्ञकत्वेन नुटः सिद्धत्वात् । कार्यकालपक्षे
तर्ह्युक्तदोषस्तदवस्थ एव । किञ्च यथोद्देशेऽप्यलविधित्वादाति-
देशो दुर्लभः । अत एव बवश्चेत्यचः परस्मिन्नित्यस्य फलमि-
ति कैयट इति चेन्न । अष्टानो दीर्घादिति दीर्घग्रहणेन कृतात्व-
स्यापि पदसंज्ञाज्ञापनात् । तथाहि । नूः संख्याया इत्याद्युदात्त-

त्वं वाभित्वा घृतादिषाठादन्तोदात्तोऽष्टनशब्दः साधितः । तस्माद्भि-
 स्यष्टाभिरष्टाभिरिति रूपद्वय तत्रात्वाभावे मध्योदात्तमात्वपक्षे त्व-
 न्तोदात्तमिति सिद्धान्तः । तत्र षट्त्रिचतुर्भ्यो हलादिरिति सूत्रे
 ण षण्णां षड्भिरित्यादाविव विभक्तेरुदात्तत्व प्राप्तं तद्वाधित्वा
 झल्युपोत्तममिति प्राप्तं षट्त्रिचतुर्भ्यो या झलादिर्विभक्तिस्तदन्ते
 पदे उपोचमपुदात्तं भवतीति हि तस्यार्थः । तद्वाधनायाष्टनो
 दीर्घादित्यारभ्यते । दीर्घान्तादष्टनः परा ऽसर्वनामस्थानविभ-
 क्तिरुदात्ता भवतीति सूत्रार्थः । तत्र यथात्वपक्षे षट्संज्ञा न स्या-
 त्ताहि सावकाशोष्टनः स्वरः परत्वादात्वाभावपक्षे झल्युपोत्त-
 ममिति षट्स्वरेण वाभिरित्यत इति किं दीर्घग्रहणेन । कृतात्वस्या-
 पि षट् संज्ञायां सत्यां तु षट्स्वरस्याष्टनः स्वरोपवादः संपद्य-
 ते । न चाष्टनः स्वरः शशि सावकाश इति वाच्यम् । तत्रैकादेश-
 उदात्तेनोदात्तइति सूत्रेणैव गतार्थत्वात् । अष्टनशब्दोन्तोदात्त इति
 समनन्तरमेवोक्तत्वात् । तेन दीर्घपक्षइव तदभावपक्षेपि विभक्ते-
 रुदात्तता स्यादिति तद्व्यावृत्त्यर्थं क्रियमाणं दीर्घग्रहणं सार्थकमे-
 व । तस्माद्दीर्घग्रहणेनात्वपक्षेपि षट्संज्ञा ज्ञाप्यतइति स्थितम् ।
 न चैवं दीर्घग्रहणस्यात्वविकल्पज्ञापकत्वं न स्यादिति वाच्यम् ।
 उभयज्ञापकत्वसम्भवात् । न श्लोकेनैकमेव ज्ञाप्यतइति नियमः ।
 यावता विनानुपपत्तिस्तावतो ज्ञाप्यत्वात् । तच्चैकमनेकं वेत्य-
 न्यदेतत् । प्रकृते चोभयं विना दीर्घग्रहणवैयर्थ्यानुदारादिति
 दिक् । यदि तु ण्णाः पकारनकाराकारा अन्ते यस्याः सा ण्णा-
 न्तेति प्रकृतसूत्रएवाकारोपि प्रश्लिष्येत तदा द्वाभ्यामित्यत्र ष-
 ट्त्रिचतुर्भ्यो हलादिरिति विभक्तेरुदात्तत्वं स्यात् । आद्वाभ्यां
 हरिभ्यामिन्द्रयाहीत्यादावाष्टुदात्तमेव तु द्वाभ्यामितिपदं पठ्यते त-
 स्यादिहाकारप्रश्लेषो न वर्णनीयः किन्तूक्तप्रकार एवादर्शव्य इ-

ति स्थितम् । तथा सप्तमे योगविभागं कृत्वा तद्वलेनापि द्वेधा
भाष्ये समाहितम् । तथाहि । पङ्क्त्यो लुगित्यत्र पङ्क्त्य इति
विभज्यते अष्टाभ्य औशिति सूत्रादष्टाभ्य इत्यनुवर्त्तते । तेन प-
ङ्क्त्यो यदुक्तं कृताकारादष्टनोपि तत्स्यादिति सूत्रार्थः । न चैवं
जश्शसोर्लुगप्यतिदिश्येतेति वाच्यम् । औश्वविधिवैयर्थ्यापत्तेः ।
अथ बाष्टन आ विभक्तावित्यस्मादनन्तरं राय इति योगं वि-
भज्य हलीत्युभयोर्योगयोः शेषो व्याख्येयः । तेनाष्टानामित्यत्र
श्रुतः पञ्चादेवात्वं न तु ततः प्राक् । न चैवं जश्शसोरात्वं न स्या-
दिति वाच्यम् । लायवार्थमष्टाभ्य इति निर्देष्टव्ये ऽष्टाभ्य औशि-
ति कृतात्वनिर्देशेन जश्शसोर्विषये आत्वानुमानात् । यत्रात्वं
तत्रैवाश्वत्वं यथा स्यादित्येतदर्थं हि तत्र दीर्घोच्चारणं कृतमि-
ति । स्यादेतत् । हलीति यद्युभयोः शेषस्तर्हि मियाष्टनशब्दे
औजसमौदशष्टाङ्गसिद्धसोसामृच्योस्तु वैकल्पिकतयेष्यमाण-
मात्वं न सिद्धयेत् । न च तत्रात्वं नेष्यतएवेति वाच्यम् । इतः प्राची-
नपक्षाणामतिव्याप्तिमसङ्गात् । तेषु ह्यात्वं प्राप्यतएव विभ-
क्तिमात्रे तद्विधानात् । न च पङ्क्त्यो लुक् पदचतुर्भ्यधेति सूत्रा-
भ्यां विधीयमानौ लुगनुटौ यथा गौणतायां न स्तस्त्वधात्वमपि
न स्यादेवेति वाच्यम् । वैषम्यात् । लुगनुटोर्विधौ हि पङ्क्त्य
इति पदचतुर्भ्य इति बहुवचननिर्देशात् पदार्थमाधान्यएव तौ
प्रवर्त्तते । आत्वविधौ त्वष्टन इत्येकवचननिर्देशादौपि मि-
याष्टाभ्यामित्यात्वं प्रवर्त्ततएव । पदाङ्गाधिकारे तस्य तदुत्तरपद-
स्य चेति वक्ष्यमाणत्वात् । न च जश्शसोरष्टाभ्य औशिति कृ-
तात्वनिर्देशेनानुमीयमानमात्वं केवले प्राधान्ये चाष्टौ परमा-
ष्टावित्यत्र यथा भवत्येवं गौणत्वेऽपि भविष्यतीति तदंशे नानुप-
क्षिरिति वाच्यम् । औश्वत्वं हि लुगनुटाविव गौणत्वे न भव-

ति । अष्टाभ्य इति बहुवचननिर्देशात् । अन्यथा हि कृतात्वानु-
करणेऽप्येकवचनेनैव निर्दिशेत् । अष्टा औशिति अष्ट इति
वा । स्पष्टं चेत्तदिहैव सूत्रे भाष्यकैयटयोः । तथा चौश्वविधौ
कृतात्वनिर्देशबलेनानुग्रीयमानमात्वमपि प्राधान्यएव स्यान्न
तु गौणतायामिति तदंशेऽप्यनुपपत्तिसाम्यात् । तस्माद्, हलीत्यु-
भयशेषशेषे स्यादात्वं प्रियाष्टनः । टाडेद्धसिद्धसोसाम्भु तथैवौ-
जसमौदृष्टसि । प्राशुक्तेषु तु पक्षेषु भवेदात्वमपीष्वपि । फल-
भेदे महत्त्वेवं कथं पक्षविकल्पनम् । अत्रोच्यते । प्रियाष्टन्
शब्दस्याजादावात्वमनिष्टमेव । हलीत्युभयोः शेषस्य भाष्यएव
सिद्धान्तितत्वात् । तथा सत्यौजसोः क्रमेण प्रियाष्टानौ मि-
याष्टान इत्येव रूपं स्यान्न तु प्रियाष्टौ प्रियाष्टा इत्यपीत्याशङ्क्य
यथालक्षणमप्युक्ते इत्यभिहितत्वाच्च । अत एव यथालक्षणमिति
प्रतीकमुपादाय न भवत्येवान्नान्वमित्यर्थ इति कैयटोऽव्याख्यत् ।
एवं स्थिते प्राचीनाः पक्षा अपरितोषग्रस्ता एव व्यवस्थितविभा-
षया गौणतायामजादिष्व्वात्वं न भवतीत्याशयेन वा योज्याः ।
उदात्ततभाष्यकैयटप्रामाण्यात् । तस्मात्प्रियाष्टनः सर्वेषु
वचनेषु राजन्शब्दसाधारणं रूपं हलादौ तु हाहाशब्दसा-
धारणमपरं रूपम् । औशुदोस्तु प्राप्तिरेव नास्तीति प्रामाणि-
णिकः पन्थाः । अत एव सर्वादीनि सर्वनामानीति सूत्रे हरदत्ते-
न गौणत्वऔश्न भवतीति स्पष्टमेवाभिहितम् । अत एवा-
ष्टाभ्य औशिति सूत्रे तदंतग्रहणमत्रेऽप्यते । परमाष्टावित्युक्त्वा
प्रियाष्टान इत्यत्रात्वस्वाभावादौश्न भवतीति काशिका संगच्छते ।
अत एव चाष्टन आ विभक्ताविति सूत्रे तदन्तविधिक्षात्रेऽप्यते ।
प्रिया अष्टौ यस्य प्रियाष्टावित्यपि यथा स्यादिति काशिकाग्रयो-
पि सङ्गच्छते । हलादावात्वस्य निर्वाधत्वात् । हरदत्तत्वष्टा-

भ्य औशिति सूत्रे प्रियाष्टान इत्येतेति वृत्तिग्रन्थमुपादाय य-
था पुनर्गोणतायामात्वं न भवति तथा तद्विधावेव वक्ष्यतइति
प्रतिज्ञायाष्टन आ विभक्ताविति सूत्रे एकवचननिर्देशात्स्वरूप-
स्य ग्रहणं नार्थस्य तेनोपसर्जनेप्यष्टानि भवति तत्रापि विक-
ल्पितत्वात् । प्रियाष्टा प्रियाष्टानौ प्रियाष्टानइत्यपि भवति । त-
न्नाप्यात्वपक्षे भसंज्ञानिषये आतो लोपमिच्छन्ति प्रियाष्टः पश्ये-
त्याद्यात्वाभावपक्षेप्यल्लोपे ष्टुत्वं प्रियाष्ट इति भवतीत्यंतेन ग्र-
न्थेन पूर्वप्रतिज्ञातार्थविपरीतं भाष्यवृत्त्यादिविरुद्धं च कथम-
भिहितवानिति तस्याशयं स एव प्रष्टव्यः । अल्लोपे ष्टुत्वमि-
त्यपि तदुक्तिश्चिन्तयैव । पूर्वस्मादपि विधावल्लोपस्य स्था-
निवद्भावेन ष्टुत्वायोगात् । न च पूर्वत्रासिद्धीपे न स्थानवदिति
निषेधः । तस्य दोषः संयोगादिलोपलक्षणत्वेऽपि सापवाद-
त्वात् । ननु रषाभ्यां नो ण इति प्रतिपदोक्तं णत्वं तत्र गृह्यते न
तु ष्टुत्वविधिलभ्यमपि विलंबितमतीतिकत्वादिति चेन्न ।
अपदान्तस्य मूर्द्धन्य इति सूत्रं संपूर्णं रषाभ्यामिति सूत्रे ऽनु-
वर्त्य तत्रत्यस्य णग्रहणस्य पदांतस्येतिनिषेधसूत्रस्य च भा-
ष्ये प्रत्याख्यातत्वात् । यथोत्तरं भुनीनां प्रामाण्यात् । न च
मूर्द्धन्यशब्देन पुशब्देन वा निर्वर्त्यमाने णकारे वैषम्यमस्ति सू-
त्रकाररीत्या कथंचित्संभवञ्चापि न्यायोत्र भाष्यानुरोधात्त्याज्य ए-
व । तथा च शर्पूर्वाः स्वय इति सूत्रे स्वपूर्वग्रहणं कर्त्तव्यमिति वा-
स्तविकं प्रत्याचक्षाणो यगवानाह । अभ्यासमन्त्वचत्वं सिद्ध-
मित्येव एत्वतुग्रहणं न कर्त्तव्यमिति । कथा च हलादिः शे-
द्धतयोचिच्छिपतीति रूपं सिद्धमिति तदाश्रयः कैपटेन वर्णि-
तः । तदेकं प्रियाष्टन इत्याद्येव रूपमुच्यते । न चैवं पूर्ण

इत्यादावपि नकार एव पठयेवेति वान्यम् । तत्रादकुप्वाडिति सूत्रेण णत्वप्रवृत्तेरिति दिक् ॥

इति च ॥ इत्यन्ता संख्या पदसंज्ञा स्यात् । कति सन्ति, कत्यद्राक्षीः । पदत्वाज्जशसोर्लुक् । संख्येति किम् । पातेर्दतिः, पतयः । न चास्य संख्यासंज्ञापि स्यादिति वाच्यम् । वतुसाहचर्येण तत्र तद्धितस्यैव ग्रहणात् । इदं सूत्रं मत्याख्यातं भाष्ये । बहुगणवतुसंख्या । इति । संख्येत्यनुवर्त्तते । ततः णान्ता पद संख्या इतीत्युभयमप्यनुवर्त्तते । पूर्वसूत्रेऽप्यन्वर्थसंज्ञाविज्ञानात् । संख्यामश्रविषयस्यैव इतर्ग्रहणं न त्वौणादिकस्येति ॥

कतवत् निष्ठा ॥ एतौ निष्ठासंज्ञौ स्त । कृत । कृतवान् । ननु विहितयोः प्रत्यययोरनेन संज्ञा । संज्ञया च विधानम् । वक्ष्यति हि तृतीये, निष्ठेति । तथा चान्योन्याश्रय इति चेन्न । सूत्रशाटकवद्भावि संज्ञाविज्ञानात् । तौ भूते काले भवतो ययोर्विहितयोर्निष्ठेत्येषा संज्ञा भविष्यतीति । स्यादेतत् । अनुबन्धाः कार्यार्थमुपादीयन्ते न तु श्रवणार्थं, तेषां लोपविधानात् । तथा च लसानुबन्धस्य परिनिष्ठितस्य यत्र सारूप्यं तत्रैवानुबन्धकार्यं भवतु वव वा नेति तु निश्चेतुमशक्यम् । न च काकादिवदुपलक्षणस्यापि व्यावर्त्तकता भविष्यतीति वाच्यम् । काकादिनापि हि वेदिकापण्डरीकादिकं स्थिरं किञ्चित्परिचाय्यते तद्वलाच्चोद्गीनेपि का-

व्यवहारो न सङ्गीर्यते । न चेह परिचेयान्तरमुपलभ्यते क्तप्रत्ययतन्मत्यययोः काकादिकल्पौ हि ककारनकारौ तदपगमे संवृत्ते तद्वत्पत्र परिचेयस्य परस्परन्याहृतस्य दुर्वचत्वादिति । अत्राहुः । कालकारकविशेषादयो अर्था एवात्र वेदिकापण्डरीकादिस्थानापन्नास्तद्दर्शनाच्चानुबन्धस्मृतौ सत्प्रां तत्तत्प्रयुक्तं कार्यं साधुतया ज्ञायते । तथा लूनः शालिरिति केन चित्प्रयुक्ते

लक्षणज्ञेन कर्मभूतकालबलात्कृतप्रत्ययो ऽयमिति निर्णीयते । लो-
तमालभेतेति प्रयुक्ते तु भेषवाची लोतशब्दस्तनप्रत्ययान्तः प्रयु-
क्त इति निर्णीयते । हसिमृगिण्वामिदमिलूपूर्ध्वर्भ्यस्तन्नित्युणा-
दिसूत्रात् । लोतः स्यादश्वभेषपोरिति तु षञ्चपादीवृत्तौ स्थि-
तम् । तथा प्राभित्तघटं देवदत्त इति प्रयोगे कर्त्रेकत्वाद्यवगमा-
ल्लङ्घन्तस्यायं प्रयोगो न तु निष्ठान्तस्येति निर्णीयते । स्यादे-
तत् । अञ्जिगृसिभ्यः क्त इति क्तप्रत्यये अक्तं घृतं सितामिति
व्युत्पादितम् । तत्रापि निष्ठा संज्ञा स्यात् । ततश्च निष्ठा च द्व्य-
जनादिति स्वरः स्यात् । निष्ठान्तं द्व्यच्कं संज्ञायामाद्युदात्तं
स्यात्स चेदादिराकारो नेति सूत्रार्थः । न चेष्टापत्तिः । घृतं मि-
मिक्षइत्यादावन्तोदात्तस्यैव पठ्यमानत्वादिति । अत्राहुः । अतः
कृकपीतिसूत्रे कमिग्रहणेनैव सिद्धे कंसग्रहणेन ज्ञापितपुणादयः
यव चिद्व्यत्यत्पत्तिकार्यं न लभन्तइति । अतो नात्र निष्ठा संज्ञेति ।
यद्वा घृतादीनां चेति फिट्सूत्रेण सिद्धम् ॥

इति श्रीशब्दकौस्तुभे प्रथमाध्यायस्य

प्रथमे पादे षञ्चमान्हिकम् ॥

सर्वादीनि सर्वनामानि ॥ एतानि सर्वनामसंज्ञानि स्युः ।
तद्गुणसंविज्ञानोयं बहुव्रीहिः । तस्यान्यदार्थस्य गुणानां वर्तिप-
दार्थरूपाणां विशेषणानां कार्यान्वयितया संविज्ञानं यत्र स
तद्गुणसंविज्ञानः । तत्र सर्व आदिर्येषां तानीति विग्रहः । तच्छ-
ब्दप्रयोगेणान्यपदार्थप्राधान्यं लभ्यते । एवं चित्रा गावो यस्य
स इत्यादावपि । अन्यथा हि यस्य गावश्चित्रा इति गोशब्दा-
र्थप्राधान्यं स्यात् । न चैवंविधेयं बहुव्रीहिरिष्यते । यत्तु वृत्ति-
चाक्ययोर्विशेष्यैक्यसम्पत्तयेचित्राणां गवामयमित्यादि विग्रहव-
र्णनं भीमांसावार्तिके कृतम् । तच्च न मुनिवचसामनुकूलम् ।

अथमाविभक्त्यर्थे बहुव्रीहिरिति वार्तिककृता वक्ष्यमाणत्वात् ।
भाष्यकृता च शेषो बहुव्रीहिरिति सूत्रे त्रिकतः शेषमाश्रित्य सू-
त्राक्षरैरेवोक्तस्यार्थस्य साधितत्वात् । द्वितीया श्रितातीतादिभि-
स्तृतीया तत्कृतार्थेनेत्यादि क्रमेण हि षण्णां त्रिकाणां समास-
वृत्तस्तदपेक्षया शेषः प्रथमारूपः त्रिकस्तस्यैव बहुव्रीहिसंज्ञेति
षष्ठे देवे गत इत्यादेरिव चित्राणां गवामित्यस्यापि दूरापास्तं-
बहुव्रीहित्वम् । किञ्च मत्वर्थे बहुव्रीहिरिति कात्यायनवचनात्कथं
चित्राणां गवामित्यत्र तत्प्रसक्तिः । ननु दण्डीत्यादावपि दण्ड-
स्यायमिति विग्रहाभ्युपगमादस्मद्रीत्यायमेव मत्वर्थ इति चेत्तर्हि
सुतरां मुनिवचनविरोधः । तदस्यान्त्यस्मिन्निति सूत्रेण प्रथमा-
न्तादस्त्युपाधिकात्सबन्धिनि मतुब्बिधानात् । समर्थानां प्रथ-
माद्वेति सूत्रेण प्रथमनिर्दिष्टस्यैव प्रकृतित्वावधारणाच्च । नन्वेता-
न्यपि सूत्रवार्तिकभाष्यवचांसि कथं चिद्भवंत्वा नेष्याम इति
चेत् । समर्थः पदविधिरित्यादीनि व्रीहिभिर्मयजेतेत्यादिषु पदवि-
धिभिश्चेष्टवपि योजयित्वा सामर्थ्यं च भाष्यादिसम्प्रताद्विपरीत-
मेव वर्णयन् भवादृशो निरंकुशः किंकिं न कुर्यात् । किन्तु व्या-
करणाधिकरणे सिद्धान्तितं व्याकरणप्रामाण्यं कथं स्वेच्छया
व्याकुलयसीति परम्पर्यनुयोगे समाधानं विभावय । तस्माच्चित्रा-
गावो यस्येत्येव विग्रहः सकलशिष्टसम्प्रदायसिद्धो मुनिप्रयवे-
चसामनुकूलश्चेति दिक् । आदिशब्दस्यावयववचित्वाद्भूताव-
यवभेदः समुदायः समासार्थस्तस्य च समुदायस्य युगपलक्ष्ये
प्रयोगाभावादानर्थक्याच्छेदज्ञेयमिति न्यायेन तदवयवेषु प्रवर्तमा-
ना संज्ञा ऽविशेषात्सर्वशब्देऽपि प्रवर्तत इति युक्तं तदगुणसंविज्ञा-
नत्वम् । इति सर्वेषामित्यादि निर्देशात्त्रेह लिङ्गम् । जसित्याद-
यः षडिति सूत्रे तु जसिति योगं विभज्य जप्तेः संज्ञाविधानसा-

मध्यदेव इत्यादय इत्यतद्गुणसंविज्ञानो बहुव्रीहिः । एतेन कतन्तेभ्यः कण्वादिभ्य इत्युभयत्रापि शक्यं शब्दसंग्रहार्थं यथा तत्पुरुषबहुव्रीहोरेकशेष इति चतुर्थे वक्ष्यते । तथेहापि नपुंसकमनपुंसकेनेति वा स्वरभिन्नानां यस्योत्तरः स्वरविधिः स शिष्यतइति वा तत्पुरुषबहुव्रीहोः सह विवक्षायां बहुव्रीहेः शेष इति परास्तम् । तद्गुणसंविज्ञानबहुव्रीहिगैव सर्वशब्दस्यापि संग्रहे सिद्धे एकशेषाश्रयणस्य गौरवपराहतत्वात् । महासंज्ञाकरणमन्त्रसंज्ञाविज्ञानार्थं सर्वेषां नामानीति । तत्सामर्थ्याच्च सर्वार्थाभिधानसामर्थ्यविशिष्टानामेव संज्ञित्वमनुमीयते । तथा च तथाभूतानां गणे पाठस्यावश्यकतया प्रकरांतरजुषां च पाठे प्रमाणाभावादेव विशेषेऽवस्थितानां संज्ञानामुपसर्जनानां च सार्वादित्वमेव नास्ति तेन तेषां गणकार्यं संज्ञाप्रयुक्तकार्यं चेत्पुनर्भयमेपि न भवति । गणकार्यं यथा त्यदादीनामः । तद्नामकश्चित् । अतिक्रान्तस्तमतितत् । तथा ऽङ्गतरादिभ्यः । अन्यमतिक्रान्तमत्यन्यम् । अतिकनरम् । संज्ञाप्रयुक्तं यथा, सर्वनाम्नः स्मै । अतिसर्वाय । तदेतदभिप्रेत्योक्तं वार्तिककृता, संज्ञोपसर्जनमतिपेयः पाठात्पुष्पदासः पठितानां संज्ञाकरणमिति । तस्मात्प्रसिद्धेन प्रवृत्तिनिमित्तेन प्रयुक्त इतरं प्रत्यनुपसर्जनीभूत एवेह संज्ञीति स्थितंम् । यच्च स्वरूपमात्राश्रयं कार्यं न तु गणपाठे संज्ञां वापेक्षते । यथा पुष्पदस्मद्गद्यां ङसोशित्यादि, तदुपसर्जनत्वेपि भवत्येवेत्यवधेयम् । न चैवं पुष्पद्युपपदइत्यादावपि त्वयादिप्रसङ्गः । लोकप्रसिद्धार्थपरतायापेक्ष तत्प्रवृत्तेः । अभिव्यक्तपदार्था यइति न्यायात् । तदन्तर्ग्रहणमत्र बोद्धेव्यम् । द्वेचेति शापकात् । तच्च तत्रैव वक्ष्यते । प्रयोजनं सर्वनामान्ययसंज्ञायामिति वार्तिकवचनाच्च । तेन परमसर्वतः परमसर्वत्र परमसर्वके इत्यत्र समस्वात्त-

सिल् त्रल् अकच्च सिद्धयति । न च तसिलादिविधौ प्रातिप-
दिकादित्यनुवृत्तेः सर्वनाम्ना च तद्विशेषणे तदन्तविधिर्भविष्य-
तीति वाच्यम् । समासप्रत्ययविधौ न तदन्तविधिरिति निषेधा-
त् । न चैवमतिसर्वायेत्यादावतिप्रसङ्गः । उपसर्जनपर्युदासस्यो-
क्तत्वात् । अत एव परमसर्वस्मा इत्यादौ स्मायादयो भवत्ये-
व । स्यादेतत् । असः अतस्मिन् अनेष इत्यादावप्यत्वसत्वस्मिन्ना-
दीनि न स्युः । अतिसर्वइत्यनेवोपसर्जनत्वात् । तथा चाब्राह्मणइ-
त्यादेर्ब्राह्मणभिन्न इत्यादित्रमेण पूर्वपदार्थप्राधान्येन विवरणं कुर्व-
न्ति । सत्यम् । वैयाकरणमते नञ्समासस्योत्तरपदार्थप्राधान्यमेव ।
नञ्सूत्रे भाष्यकारेण तथैव सिद्धांतितत्वात् । तथाहि । आरो-
पितत्वं नञर्थः । तथा च मायामनुप्यमायामृगप्याजनिष्ठाकरकपट
ब्राह्मणादिशब्देभ्य इव आरोपितो मिथ्याभूतोयं ब्राह्मण इत्येवं
ज्ञान्दोषपर्यवसाने ब्राह्मणभिन्न इत्यादिकमार्थितार्थविवरणं
न तु ज्ञान्दोषमर्थः । अत एव एतत्तदोरिति सूत्रेऽनञ्प्रामास-
इति सार्थकम् । अत एव चौत्सर्गिकी तत्पुरुषस्योक्तपदार्थ
प्रधानतापि निर्बहतीति दिक् । ननु यदीह तदन्तविधिरिष्टतां
भाष्यविरोधः । तत्र हि संज्ञोपसर्जनमतिपेक्ष इति धार्मिकस्य
मत्याख्यानमुपक्रम्यार्थद्वारकं विभक्तिविशेषणमाश्रित्यातिप्रसंग-
जट्टतः । सर्वनामार्थसम्भेतमङ्ग्याकारकायाभिरापिनो के स्ये
स्यादित्यादिनोत्तरीन्या तदन्तविधौ प्रातिपत्यमितिसर्वायेत्यादौ ममु
दापस्य सर्वनामनपार्थिदाग्नविभक्तियोगाश्रयणेपि स्यादादिमतं
गतद्वयस्य एव स्यादिति चेत् । सत्यम् । अत एवापरिनोपाज्ञा-
प्ये मयना भरतीयं संज्ञा विपनज्ञानि पतान्नाममुन्यन्याधिनि ए
ज्ञान । ननु यदीयमन्वयसंज्ञा तदि पूर्वपदार्थमज्ञापामग इति
जन्व स्यादिति चेत् । सत्यम् । अत एव विधानान्तराभा-

सणत्वं तु रूपमसाध्वेव । निपातनेन णत्वशास्त्रस्य प्राधि-
त् । अत एव शाश्वत्क इत्याद्यप्यसाध्वेव । येषां च विरो-
शाश्वतिक इति निपातनेनेषुसुक्तान्तादित्यस्य धाधितत्वा-
नन्वेवमपरस्पराः क्रियासातत्यइति निपातनेन सन्ततशब्दो
ध्येतेति चेन्न । तत्र सातत्यइत्यनेनैकदेशानुमतिद्वारा लुम्पेद-
यम । कृत्य इति पूर्वाचार्य्यपठितस्य श्लोकस्यैव ज्ञापनात् ।
न्वेयमपि पुराणप्रोक्तेषु द्वाह्यणकल्पेऽपि पुराणशब्देन पुरा-
नशब्दस्य धाधः प्राप्नोति । सत्यम् । पृषोदरादिषु पुरातनश-
ब्दस्य पाठो बोद्धव्यः । आगमशास्त्रस्याव्ययटिलोपस्य धानि-
त्यतामात्रं पुराणेति निर्देशेन ज्ञाप्यतइति तु तत्त्वम् । तदेवं धा-
धकान्येव निपातनानीति भाष्ये स्थितम् । यद्वा । नेदं संज्ञासूत्रम्,
किन्तु गणशुद्धिमात्रफलकम् । यानि सर्वनामानि तान्येव सर्वा-
दीनि न त्वितराण्यपीति व्याख्यानात् । यथा तिङ्गे गोत्रादी-
नि कुत्सनाभीक्ष्ण्ययोरिति सूत्रे कुत्सनाभीक्ष्ण्ययोरिति योगं
विभज्य गोत्रादीनीत्यनुवर्त्येतयोरर्थयोर्यानि वर्तन्ते तान्येव गो-
त्रादीनि इति गणशुद्धिपरतया व्याख्यास्यते तेन चनचिदिद-
गोत्रादितद्धिताम्रेडितेऽप्यगतेः कुत्सने च सुप्यगोत्रादाविति सू-
त्रयोरपि विशिष्टार्थानामेव गोत्रादीनां ग्रहणं तथेहापि । ननूक्त-
रीत्या त्यदादनिम इत्याद्यन्तर्गणकार्यं सिद्धयतु सर्वनाम्नः
स्मै इत्यादिकं तु कुत्सनासकलादिशब्देऽप्यतिव्याप्तं स्यादिति चे-
न्न । गणपाठसामर्थ्यात्तत्र पठितानामेव ग्रहणात् । एतावानेव हि
भेदः । यत्पूर्वोक्ते पक्षे संज्ञाविधेया गणशुद्धिस्त्वार्थिकी आस्मिन्स्तु
पक्षे गणशुद्धिः शब्दी कुत्सनादिव्यावृत्तिस्त्वार्थादिति । अथवा भयम-
नेन क्रियते पाठशुद्धिः संज्ञा च । तन्त्रादृश्येकशेषाणामन्यतमाश्रय-
णात् । तत्र सहविवक्षां विनापि वाचनिक एकशेषः । आकृतिप-

क्षे हि प्रत्याख्यातं सरूपसूत्रमिको गुणवृद्धीत्यादिवच्छासप्रक्रिया-
 र्थं सत्सहविवक्षां विनाप्येकशेषं विधत्ते । तदित्थं पञ्चापि प
 क्षाः स्थिताः । सज्ञाभूतानां व्यावृत्तिस्तु गौणमुख्यन्यायेनापि
 सिद्ध्यति । न चासौ पदकार्येऽप्येवेति वाच्यम् । विशिष्टरूपो-
 पादाने सर्वत्र तत्प्रवृत्तेरित्युपपादितमोत्सूत्रे । वार्तिकरान्या
 त्वेकसंज्ञाधिकारे सर्वनामसंज्ञानन्तरमेकद्रव्यनिवेशिनी संज्ञेति
 संज्ञासंज्ञया सर्वनामसंज्ञा बाध्यतइत्यपि समाधानान्तरं बो-
 द्यव्यम् । यद्वा । पूर्वपरावरोति गणसूत्रेऽसंज्ञायामिति योगं वि-
 भज्य पूर्वोत्तरयोः शेषो व्याख्येयः । उक्ताः सर्वादयो वक्ष्यमा-
 णाः स्वादपश्चासंज्ञायामिति । तस्मादुपसर्जनव्यावृत्तिरेवान्व-
 र्थसंज्ञाश्रयणस्य मुख्य फलम् । नन्वनुपसर्जनादिति योगं प्र-
 कारान्तरेण व्याख्याय तद्वलेनैवान्तर्गणकार्यं वारितं भाष्ये ।
 तद्यथा । अनुपसर्जनेति लुप्तपट्टीकं पदम् । अः आदिति च
 च्छेदः । अश्च अच्च तयोः समाहारः आत् । अकारात्परो अ
 अत् इत्यादेशौ यत्र क्रियेते तत्रानुपसर्जनस्य ग्रहणमिति परि-
 भाषार्थः । तेन त्यदायत्वमङ्गतरादिभ्य इत्यदद्भावश्च गौणता-
 यां न भवति । अकारात्परत्वेन विज्ञेयत्व किम् । पञ्चम्या
 अत् युष्मान्तिक्रान्तेऽप्योतिपुष्पत् । एकवचनस्य च युष्मान-
 तिक्रान्तादितिपुष्पत् । न ह्ययमकारात्परो विधीयतइति । त-
 था चोपसर्जनव्यावृत्तेरन्यथासिद्धौ किं महासंज्ञयेति चेन्न ।
 अतिसर्वार्थेत्यादिवारणस्य तदेकसाध्यत्वात् । न हीदमनुप-
 सर्जनादित्यनेन साधयितुं शक्यते । एतदपरितोषादेव हि भा-
 ष्ये पक्षान्तराश्रयणमिति दिक् । एवं चानुपसर्जनादिति सूत्रं
 परिभाषात्वेनापि नोपयुज्यतइत्यर्थात्प्रत्याख्यानमेव भवतीत्य-
 वधेयम् । स्यादेतत् । कौम्भकारेयसिद्धये सूत्रमारम्भणीयम् ।

तत्र हि कुम्भकारीशब्दादेव ढगुत्पादयितव्यः । अन्यथा कुम्भ-
 त्युकारस्य वृद्धिर्न स्यात् । तथा च विशिष्टस्य स्त्रीप्रत्ययान्त-
 ताप्येष्ट्या सा च तदैव निर्वहति । यदि टिड्ढाणविति सूत्रे
 प्रत्ययग्रहणपरिभाषया ऽणित्यनेनाणन्तग्रहणे तेन च प्रातिप-
 दिकविशेषणादणन्तान्तं प्रकृतिः स्यात् । तच्च समासप्रत्यय-
 विधौ प्रतिषेध इति ग्रहणवता प्रातिपदिकेन तदन्तविधिर्नोति
 च प्रतिषेधादुल्लेखम् । अनुपसर्जनादित्युपसर्जननिषेधसाधर्ष्या-
 सु प्रधानेन तदन्तविधौ ज्ञापिते कौम्भकारेयः सिद्ध्यतीति
 स्पष्टमेव । न च कृद्ग्रहणे गतिकारकपूर्वस्यापीति परिभाषया
 कुम्भकारशब्दादेव स्त्रीप्रत्ययोस्तिवति वाच्यम् । अणिति हि त-
 द्दितोपि शृण्वते । औपगवीति यथा । कृद्ग्रहणइति परिभाषा
 तु कृन्मात्रग्रहणे प्रवर्त्तते न तु कृदकृद्ग्रहणे, प्येवमर्थमेवेदं सूत्र-
 मिति भाष्यकृतैव चतुर्थे स्थापयिष्यते । तत्कथमिहोक्तमनुप-
 सर्जनादित्ययं योगः प्रत्याख्यायतइति । अत्रोच्यते । चतुर्थे-
 सूत्रकाराभिप्रायवर्णनमात्रं करिष्यते । निष्कर्षे तु क्रियमाणे सू-
 त्रवैपर्यमेवापातीत्याशयेनेह भगवतोक्तं प्रत्याख्यायतइति ।
 तथाहि । कारशब्दान्हीवुत्पत्तावपि कौम्भकारेयः सिद्ध्यत्येव
 प्यङ्ः सम्प्रसारणमित्यत्र भाष्यकृता पठिष्यमाणया वाचानि-
 कया स्त्रीप्रत्यये चानुपसर्जनेनेति परिभाषयानुपसर्जने स्त्रीप्रत्य-
 ये तदादिनियमनिषेधेन कुम्भकारीशब्दाद्गुत्पत्तेः । अत एव
 हि परमकारीपगन्धीपुत्र इत्यत्र प्यङ्न्तस्योच्यमानं सम्प्रसा-
 रणं परमकारीपगन्ध्याशब्दस्यापि भवत्येव । न चैवमतिका-
 रीपगन्ध्यापुत्र इत्यादावतिप्रसङ्गः । अनुपसर्जनइत्युक्तत्वेनोप-
 सर्जने तदादिनियमसत्त्वात् । न चैवमर्थपिष्णलीत्यादौ हल्ङ्या-
 दिछोपो न स्यादिति वाच्यम् । हल्ङ्यादेिसूत्रे दीर्घग्रहण-

सामर्थ्येन तत्रोपसर्जनेनापि तदादिनियमो नास्तीति ज्ञापित-
 त्वात् । वस्तुतस्तु निष्कौशाम्ब्यादौ समुदायस्याङ्घ्यावन्तत्वेप्य-
 वयवस्य ङ्घ्यावन्ततया ततः परस्य सोर्लोपप्राप्तेर्नैतज्ज्ञापकम् ।
 अर्द्धेपिपल्यादावप्यवयवस्य ङ्घ्यन्ततयैव निर्वाहः । न च
 विहितविशेषणता वक्तुं शक्या । या सेत्यादावङ्घ्याप्तेः । न च तत्र
 हलन्ताद्विहितत्वेन निर्वाहः । कर्त्ता हर्त्तेत्यादावलोपापत्तेः ।
 यः स इत्यादौ लोपापत्तेश्च । यद्वा । सुतिसीतिप्रत्ययैः प्रकृति-
 राक्षिप्यते हलत्पसूत्रे कैयटग्रन्थनिर्वाहाय विवरणे तयैव वर्णा-
 नात् । एवं च ज्ञापकं सुस्थमेकदेशस्याप्रकृतित्वात् । अत एव
 पञ्चमसमाप्तौ गोस्त्रियोरुपसर्जनस्येति सूत्रे च कैयटेन ज्ञापकत्व-
 पक्ष एवोक्तः । ननूभयथापि माला दृष्टेत्यादौ समुदायादावन्त-
 त्वप्रयुक्तः सुः स्यात्ततश्चैकपदैकस्वर्ययोरापत्तिः । एकवाक्यत-
 या विधिरिति पक्षेपि पञ्चतितकल्पमित्यादिसिद्धयएकरचनमुत्स-
 र्ग इत्यस्यावश्याश्रयणीयत्वादिति चेन्नाङ्घ्याङ्ग्रहणस्यान्यार्थत-
 या यथा कथञ्चित्प्रातिपदिकग्रहणे लिङ्गविशिष्टग्रहणेन ङ्घ्यावन्त-
 त्वात्सुबुत्पत्तेश्च वक्ष्यमाणत्वात् । इह च समुदायस्याप्रातिपदि-
 कत्वात् । अर्थवत्समुदायानां समासग्रहणं नियमार्थमिति हि
 स्थास्यति । न चैवमपि कदा चित्कारीशब्दाद्दृक् स्यादेवेति वा-
 च्यम् । एकान्द्विर्वचनन्यायेन समुदायादेवोत्पत्तेः । कुम्भेनैका-
 र्थीभूतस्य निष्कृष्यापत्येन योग इति वक्तुमशक्यत्वाच्च । कि-
 ङ्च सूत्रमारभमाणस्याप्येवैव गतिः । औपगवीत्यादाविव केव-
 लात्कारशब्दादपि कदाचिन्दीप्पसंगेन कौभकारेये पाक्षिकदो-
 षस्य त्वत्पक्षेपि तुल्यत्वात् । स्यादेतत् । अक्रियमाणेस्मिन्सूत्रे
 कुम्भकारीत्यत्र ऊर्ध्वेव न स्यात् । कुम्भेनैकार्थीभूतस्याणंतस्य
 स्त्रीत्वेनायोगात् । यस्य च स्त्रीत्वेन योगो विशिष्टस्य, न तद-

णन्तम् । तस्मादमहत्पूर्वादिति निषेधेन ज्ञाप्यमानस्तदन्तविधि-
रुत्तरत्राप्यभ्युपगन्तव्यः । स च यथा पूर्वत्रोपसर्जनेनापि भवति
न पदस्वस्त्रादिभ्यः, प्रियपंचा द्रौपदी, वनोरच, अतिधीव-
रीति तथा टिदादाचपि स्यात् । ततश्च बहुकुरुचरेत्यादावतिम-
सङ्गः । अतो निषेधसूत्रमिदं सार्थकम् । ननु पूर्वत्रोपात्तं तदन्तं
च स्त्रियामित्पनेन विशेष्यते टिङ्गणमित्यादौ तूपात्तं टिदादिक-
मेव तेन बहुकुरुचरेत्यादौ टिदादेरस्त्रीत्वात् ङीप् । कुम्भकारी-
त्यादौ त्वणन्तस्य स्त्रियां वृत्तेस्तदन्तादापि ङीप् भविष्यतीति
चेन्न । एतद्विषयत्रिभागस्य दुरुहृतया तज्ज्ञानार्थमेव सूत्रारम्भस्यो-
चितत्वात् । नैतदेवम् । आरब्धेप्यस्मिन्सूत्रे व्याख्यानस्यैव श-
रणीयत्वात् । अन्यथा पंचाजीत्यग्राजानामस्त्रीत्वेपि तदन्तस्य
स्त्रियां घृत्त्या टाप्मसङ्गात् । अतो विशेषणविशेष्यभावं भति
कामचारादजाद्यतष्टावित्यत्र टिङ्गणमित्यादौ चोपात्तं स्त्रीत्वेन
विशेष्यते वनोरचेत्यादौ तूपात्तं तदन्तं चेति सकलेष्टसिद्धेः सूत्रं
व्यर्थमेव । स्यादेतत् । तदन्तविधिज्ञापनार्थमेवेदं सूत्रमारम्भणी-
यम् । न चामहत्पूर्वेत्यनेनैव तत्सिद्धिरिति वाच्यम् । तस्य ज्ञा-
पकत्वायोगात् । पंचाजीत्यादिसिद्धार्थमजादिभिः स्त्रीत्व वि-
शेष्यतइति हि वक्ष्यते । तथा च महाशूद्रीत्यत्र समुदायस्य स्त्रि-
यां वृत्तावप्यवयवस्यातथात्वेन सत्यपि तदन्तविधौ टाप् न प्राप्नो-
तीति कथं तदन्तविधिं ज्ञापयित्वा निषेधः पर्यवस्येत् । मैवम् ।
इतरैरजादिभिः स्त्रीत्वविशेषणेपि शूद्रशब्देनाविशेषणात् । एवं
च स्पष्टमेव ज्ञापकपर्यवसानम् । न चैवं पंचशूद्रीत्यत्रापि मसङ्गः ।
जातिरित्यनेन शूद्रस्य विशेषणात् । स्यादेतत् । पूर्वसूत्रनिर्देशो
वापिशलमर्थीतिइतीति कात्यायनोक्तरीत्या सूत्रं सार्थकम् । तथा-
हि । अग्रधानमुपसर्जनम् । तथैव पूर्वाचार्यसूत्रेषु लोके च व्यर-

हारात् । ततश्चापिशलिना प्रोक्त,मिजश्चेत्यण् । ततोध्येज्या
तदर्धीतइत्यण् तस्य प्रोक्ताल्लुगिति लुक्।आपिशला ब्राह्मणी अत्र
प्रोक्तार्थस्याणोऽप्रधानत्वात्तदन्ताञ् ङीप् । अण् यः अ अनुपसर्ज-
नमप्रधानमिति विशेषणात् । न चैवमप्यध्येज्यामुत्पन्नस्याणोनुपसर्ज-
नतया तदाश्रयो ङीप् स्यादेवेति वाच्यम् । तस्य लुप्तत्वात् ।
न च प्रत्ययलक्षणं शक्यम् । वर्णाश्रये तन्निषेधात् । टिठ्ठाणमित्यत्र
ह्यत इत्यनुवर्तते । अणा च अकारो विशेष्यते । अण्यो ऽकार
इति न तु विपरीतो विशेषणविशेष्यभावः । वर्णस्याप्राधान्ये
प्रत्ययलक्षणापत्तेः अट्ठणेऽित्यत्र ट्ठणह इम्बत् । ननु स्त्रियामि-
त्यनेनाणो विशेषणाच्चोक्तदोष इति चेन्न । काशकृत्स्नना प्रो-
क्ता मीमांसा काशकृत्स्नी तामधीते काशकृत्स्ना ब्राह्मणी । अ-
त्र द्वितीयेणि प्रोक्ताल्लुगिति लुक्ते प्रथमोऽप्यण् स्त्रियामेवोत्पन्न इति
तदन्ताब्ब्राह्मण्यां वर्त्तमानान् ङीप् स्यात् । तस्मात्प्रधानाद्यथा
स्यादप्रधानान्मा भूदित्येतदर्थमारंभणीयं सूत्रमिति । अत्रोच्य-
च्यते । अध्येज्यामभिधेयायामण ईकारेण भवितव्यम् । यश्चे-
हाध्येज्यामणुत्पन्नः स लुप्त एव । यश्च भूयते । तस्मादीकार
उत्पन्नो लुप्तश्चेति पुनर्न भवति सकृत्प्रवृत्त्या लक्षणस्य चरिता-
र्थत्वात् । तस्मादनुपसर्जनादित्ययं योगः प्रत्यारूपातइति भग-
वदुक्तिर्निर्वाधेवेति दिक् । सर्वादयश्च पञ्चत्रिंशत् । सर्व विश्व
उभ उभय इतर इतम अन्य अन्यतर इतर त्वत् त्व नेम सम
सिम, पूर्वपरावरदक्षिणोत्तरापराधराणि व्यवस्थायामसंज्ञायाम् ।
स्वमज्ञातिधनारूपायाम् । अन्तरं बहिर्योगोपसंख्यानयोः । त्यद्
तद् यद् एतद् इदम् अदस् एक द्वि युष्मद् अस्मद् भवतु किम्
इति । तत्र सर्वविश्वशब्दौ कृत्स्नपर्यायौ सर्वशब्दस्य स्वांगाश्वे-
यमित्याद्युदात्तत्वे प्राप्तोदात्ततत्वं गणे निपातयते तेन सर्वेषां वि-

कार इत्यत्रानुदात्तादेरञ् सिद्धः स ह्यनुदात्तादिप्रकृतिकाद्वि-
धीयतइति ऋयाप्सूत्रे भाष्ये स्थितं, प्रयोगे तु सर्वस्य सुधीत्या-
द्युदात्त एव । उभयशब्दो द्वित्वविशिष्टस्य वाचकः । अत एव
नित्यं द्विवचनान्तः । यद्येवं तर्हि किमर्थमसौ सर्वादिषु पठ्यते ।
न ह्यत्र स्मायादयः सम्भवन्ति । काकचोस्तु नास्ति रूपे स्वरे
वा विशेषः । अवग्रहस्तु कप्रत्ययेऽपि पदकारैर्न क्रियते, चित्र इ-
द्राजा राजका इदन्यके इत्यादौ तथैव निर्णीतत्वात् । न चोभा-
भ्यां हेतुभ्यामुभयोर्हेत्वोरित्यत्र सर्वनाम्नस्तृतीयाचेति पाक्षिक-
तृतीयासिद्ध्यर्थे इह पाठ इति वाच्यम् । निमित्तकारणहेतुषु सर्वा-
सां प्रापदर्शनमिति वार्तिकेन गतार्थत्वात् । न च वृत्तिकृता सर्वना-
म्नस्तृतीया चेति सूत्रे पठितत्वादिदं वार्तिकमपि सर्वनामसंज्ञा-
सापेक्षमेवेति वाच्यम् । भाष्ये हेतायिति सूत्रे तस्य पठितत्वात् ।
अत एवान्नेन कारणेन वसत्यन्नस्य कारणस्येत्युदाहृतं हरदत्तेन ।
अत्रोच्यते । उभयशब्दस्तावद् द्विवचनमात्रविषयः । वृत्तौ तु द्विवच-
नलोपात्तासौ प्रज्युयते । उभाभ्यां पक्षाभ्यां विनीतनिद्रा इति वि-
ग्रहे उभयपक्षेत्यादिप्रयोगदर्शनात् । कथं तर्हि उभयस्थाने उभ-
यशब्दसिद्धिरिति चेत् । इत्थम् । उभाद्युदात्तो नित्यमित्यत्रोभा-
दिति योगो विभज्यते । अवयववृत्तेः संख्यावाचिन उभयशब्दा-
दवयवविन्यर्थे अयच् स्यात् उभयोपनिः । ततो नित्यम् । उभयशब्दा-
द्वृत्तिविषये नित्यमयच् स्यात् । अनिर्दिष्टार्थत्वात्स्वार्थे । तदे-
तदुक्तं वार्तिककृता उभयोन्यत्रेति । एवं स्थिते उभयत उभय-
प्रेत्यादाविव कप्रत्ययेष्वुभय एव प्राप्तः । अकचि तूभकावित्या-
दे सिद्ध्यति । न चेहाप्युभयइति स्यादेवेति वाच्यम् । अक-
नर्थे सर्वादिषु पाठेनाप्यचो वाचात्, अन्यथा पाठवैयर्थ्यापत्तेरि-
ते दिक् । स्वाङ्गशिष्टमदन्तानामित्याद्युदात्तार्थं पाठ इति तु न

युक्तम् । गणएवान्तोदात्तस्य निपात्यमानत्वात् । अन्यशोभे
 भद्रे जोषयेते, उभात्र नूनम् । उभाभ्यां देव सवितः, सपत्यत उभ-
 योर्नृम्णमयो, रित्यादावाद्युदात्तमसङ्गात् । उभयशब्दस्त्वयवयव-
 यारब्धे ऽवयविनि वर्तते उभयो मणिरिति यथा, इयामलोहि-
 ताभ्यामवयवाभ्यामारब्ध इत्यर्थः । तिरोहितावयवभेदत्वादेक-
 चनम् । उभयमेव वदन्ति मनीषिण इत्यादौ तु समुदायद्वयपटि-
 तः समुदायोर्थः । तिरोहितावयवभेदत्वं तु तुरपमेव । यदा तु
 वर्गद्वयारब्धे महासमुदाये वर्तते तदा वर्ग्यभिन्नेन वर्गद्वयेन महा-
 भेदविवक्षयोद्भूतावयवभेदत्वाद्बहुवचनान्त एव, उभये देवमनुष्या ।
 तस्य मित्राण्यमित्रास्ते ये च ये चोभये नृपा इति यथा । यदा
 तु मागुक्तीत्योभयो मणिरिति व्युत्पाद्य तादृशमेव मणिद्वयं स-
 ह विवक्ष्यते । तदैकशेषेण द्विवचनं प्राप्नोति । अनभिधानात्तु न
 भवति । तथा च तद्धितश्चासर्वविभक्तिरिति सूत्रे कृत्तद्धितानां
 ग्रहणं च पाठइति भाष्यमवतारयन्कैयट आह । उभयशब्दस्य
 द्विवचनानुत्पादादसर्वविभक्तित्वमिति । इदं तस्मिन् तस्मिन्नेव सू-
 त्रे उभयशब्दाद् द्विवचनमंगीकृत्य पाठाभयणं तु पक्षतिवर्ण्यं प-
 क्षतिरूपमित्यादावतिप्रसंगं पारयितुमित्याह । इहाप्यनादेशस्य
 स्थानिवद्भावेन तपस्यस्ययान्ततया प्रथमपक्षमेति सूत्रेण अग्निवि-
 भाषा प्राप्नोति व्यवस्थितविभाषया पूर्वविभक्तिपक्षेण वा
 नित्यमेव अग्नि सर्वनामनेति के चिन् । विभक्तिनिरपे-
 क्षत्वेनान्तरङ्गया नित्यमङ्गया षड्विधा पेशन्निरी वाच्य-
 मइति तु सिद्धान्तः । न चेति विभाषेति सूत्रे मा-
 प्यनारम्भाह । अपक्ष मत्वयान्तरमेव न स्वर्गो तपसादेशः न
 भावदान इति सूत्रे तयोरोऽननुहमेः । न परमभयार्थस्य हि
 इहाप्यिति सूत्रेण तपस्यन्यत्रमुक्तो र्हीन न र्हाप्येति वाच्यः ।

म् । तत्र मात्रजिति मात्रशब्दात्प्रभृत्ययचश्चकारेण प्रत्याहार-
ग्रहणात् । एवं च तयग्रहणमपि न तत्र कार्यम् । यद्वा
द्वयसजिति प्रत्याहारः । तथा च दध्नज्मात्रचोरपि ग्रहणं न
कर्तव्यमिति महदेव लाघवम् । वस्तुतस्तु प्रमाणे मात्रचद्वयस-
द्दध्नच इति-पाठ्यमिति भाष्याशयः । तथा च ततोपि ला-
घवम् । न चैवं कति स्त्रिय इत्यत्रातिप्रसङ्गः । अत इत्यनु-
धृतेः, न पदस्वल्पादिभ्य इति निषेधाद्वा । न चैवं तैलमात्रे-
त्यादावतिप्रसङ्गः । सदृशस्याप्यस्य प्रत्याहारे ऽसन्निविष्टत्वा-
दिति । अत्र कश्चित् । उभयेत्यर्थपरो निर्देशः । तेन व्यर्था
द्वेपामपि मेदिनीभृतामिति माघप्रयोगः समर्थितो भवतीत्या-
ह । तन्न । अर्थपरतायां वृत्तिकाराद्यभियुक्तवचनानुपलम्भात् ।
च तद्विपरीतस्य बहुशः प्रयोगात् । तथा च माघः । गुरुद्वयाय
गुरुणोरिति । कालिदासोपि । अस्मिन् द्वये रूपविधानयत्न
इति । श्रीहर्षश्च । अये ममोदासितमेव जिह्वया द्वयेपि तस्मि-
न् नतिप्रयोजन इति । तस्माद् द्वयं द्वैधमिष्यन्ति गच्छन्तीति
द्वेपस्तेषां द्वेपामितीषेः क्विबन्तस्य रूपं बोध्यम् । यस्तु कश्चि-
दाह । चारुवर्षणव्याकरणे द्वयशब्दस्यापि सर्वनामताभ्युपग-
मात्तद्वीत्यायं प्रयोग इति । तदपि न । मुनित्रयमतेनेदानीं
साध्वसाधुविभागस्तस्यैवेदानींतनगिर्द्वेदाद्वतया परिगृहीतत्वा-
त् । दृश्यन्ते हि नियतकालाः स्मृतयः । यथा कन्यौ पाराशरस्मृ-
तिरित्यादीति शताच्च ठन्यतावशतइति सूत्रे सर्वैकवाक्यतया
सिद्धान्तितत्वात् । इतरद्वतमौ प्रत्ययौ । यद्यपि संज्ञाविधौ
प्रत्ययग्रहणे तदन्तग्रहणं नास्ति तथापीह प्रयोजनं सर्वना-
माव्ययसंज्ञायामिति वाचनिकस्तदन्तविधिः, केवलयोः संज्ञायाः

प्रयोजनाभावाद्वा । अन्यो भिन्नः । अन्यतरान्यतमशब्दाव-
 व्युत्पन्नौ स्वभावाद् द्विवहुविषये निर्धारणे वर्त्तते इति पस्पशायां
 कैयटः । । तत्रान्यतमशब्दस्य गणे पाठाभावाच्च सर्वनाम-
 कार्यम् । नाप्यङ्गतरादिभ्य इत्याद्यन्तर्गणकार्यम् । तथा च
 प्रयुज्यते न तावत्सामान्यादिष्वन्यतमं तम इति । शाकटायन-
 स्त्वन्यतरान्यतमौ इतरद्वयमान्तौ व्युत्पादितवान् । तन्मतेष्व-
 न्यतरशब्दपाठस्य नियमार्यत्वादन्यतमशब्दोन्तर्गणकार्यं सर्व-
 नामसंज्ञाकार्यं च न लभ्यत इति तद्व्याख्यातारः । इत-
 रस्त्वन्यनीचयोरित्यमरः । त्व त्व इति द्वावप्यदन्तावन्यपर्या-
 यौ, तत्रैक उदात्तः परो ऽनुदात्तः । एतं त्वं मन्ये दश पुत्रमुत्स-
 मित्युदात्तस्य प्रयोगः । उत त्वः पश्यन्नित्यादिरनुदात्तस्येति
 विवेकः । के चित्तु त्वदिति तान्तमेकं पठन्ति । तथा च
 जयदेवः प्रायुक्तः । त्वदधरमधुरमधूनि पिबन्तमिति । त्वत्तो-
 न्यस्या अधर इति पठ्णीतत्पुरुषो न तु तवाधरस्त्वदधर इति ।
 पश्यति दिशिदिशि रहसि भवन्तमिति पूर्ववाक्येन सहानन्व-
 षापत्तेः । अनुदात्तश्चायम् । त्वत्वसमसिमेत्यनुष्ठानीति फिदसूत्रात् ।
 तथा च प्रयुज्यते स्तरीरुत्वञ्जवति सूत उत्वादिति । त्वदिति
 सर्वनामसु पठितोनुदात्तोयमन्यपर्याय इति तद्व्याख्यायां
 वेदभाष्यकाराः । इह प्रागुक्तरीत्योदात्तानुदात्तयोरकारान्त-
 योरनुदात्तस्य तकारान्तस्य च प्रामाणिकत्वं निर्विवादमेव ।
 गणपाठे परं विप्रतिपत्तिः । तत्राप्यनुदात्तस्याकारान्तस्य ग-
 णपाठे न संशयः । उतो त्वस्मै तन्वमित्यादिप्रयोगात् ।
 अवशिष्टयोर्मध्ये कतरस्य गणे पाठ इति तु संशयोदात्ततम-
 योगाणां तत्रादासीन्यात् । तस्माच्चान्तस्थाकजादिकमुदात्तस्य
 वा स्मायादिकं नवविच्छास्त्रायां प्रयुज्यते, नवेति विभा-

व्य तत्त्वं निर्णयं बहुश्रुतैरिति दिक् । वस्तुतस्त्वाद्यस्य तान्त-
 च्छेद एव युक्तः । अन्यथा ऐक्ष्वाकशब्द इव स्वरसर्वना-
 म्ना एकश्रुत्योभयसदग्रहसम्भवात्त्वशब्दमेकमेवापठित्यादि-
 ति ध्येयम् । त्वे वमूनि त्वे राय इत्यादयस्तु शेषत्ययान्त-
 स्य युष्मदः प्रयोगो न तु त्वशब्दस्य । पदकारैः प्रगृह्यत्वप्रयुक्त-
 स्येति शब्दस्य प्रयोगादिति स्थितं वेदभाष्ये । नेम इत्यर्द्धे प्रयो-
 गश्च, मनेयस्मिन्ददृशे सोम इति । समः सर्वपर्यायः । नभन्ता-
 मन्यके समे । मानोवृकागधृक्च्येसमस्मै । उरुष्याणो अत्रायतः
 समस्मात् । उतोसमास्मिन् । तुल्यपर्यायस्य तु समशब्दस्य न
 सर्वनामता । यथासंख्यमनुदेशः समानामिति ज्ञापकात् । कृन्मे-
 जन्त इति सूत्रे एते दोषाः समा भूयांसो वेति भाष्यकारमयोगा-
 च । एतेन समे यजेतेति प्रयोगो व्याख्यात । सिमः कृत्स्ने च
 शक्ते च स्यान्मर्यादावचक्षोरिति निघण्टुः । आद्राग्रीवात-
 स्तनुते सिमस्मै । उच्छुक्रमत्क्रमजते सिमस्मात् । यद्यपीह त्व-
 स्वसमसिमेत्पनुच्चानीति प्राप्तं तथापि सिमस्याथर्वणेन उदात्त
 इत्युदात्तता । अथर्ववेदमन्त्रिष्टे मन्त्रे ऋग्वेदादिगतेपीत्यभियुक्तै-
 र्व्याख्यातत्वादित्यवधेयम् । पूर्वपरावरोत्तरापराः पंच दिक्कालयो-
 स्तदवच्छिन्ने च । पूर्वस्यां दिशि पूर्वस्मिन्काले पूर्वस्यां वाच्या-
 म् पूर्वस्मिन्पुरावित्यादि । दक्षिणाधरशब्दौ दिशि तदवच्छि-
 न्ने च । अर्थनियमश्चायं व्यवस्थायामित्युक्तेर्गम्यते । स्वाभिधेये-
 नापेक्ष्यमाणस्यावधेर्नियमो हि व्यवस्था । पूर्वादिशब्दानामुक्तो-
 र्थो हि नियमेन कं चिदवधिमपेक्षते । स्यागापापचो भावइति
 क्तिनि प्राप्ते ऽत एव निपातनादह । व्यवस्थायां किम् । दक्षिणा
 गायकाः । मवीणा इत्यर्थः । अधरे ताम्बूलराग उत्तरे प्रत्युत्त-
 रे वा शक्तः । कथं तर्हि तथा परेषां युधि चेति कालिदासः ।

अपरे प्रत्ययान्तिष्ठन्ते इत्यादि च । अत्राहुः । देशवाचित-
या व्यवस्थाविषयगारेव परापरशब्दयोरुपचाराच्छत्रौ प्रति
वादिनि च प्रयोगः । न चैवमुपसर्जनता । न हि ला-
क्षणिकत्वमुपसर्जनत्वं किन्तु स्वार्थविशिष्टार्थांतरसंक्रमः ।
स तु न वृत्तिप्रविष्टस्यापि प्रधानस्य न वा लाक्षणिकस्यापि वृ-
त्तिप्रविष्टस्य । अत एव तस्माद्बहिर्मानित्यादौ ज्ञानलक्षणाप-
क्षेपि सर्वनामकार्ये, नद्योदंसोसौ योसौ सांढमित्यत्र भागत्यागलक्ष-
णायामपि सर्वनामकार्यप्रवृत्तिरिति । भूवादिसूत्रपदान्यपीत्येतत्प्र-
तिपाद्यानि वस्तुनीन्यर्थे इति कैयटश्च । वस्तुतस्त्वत्र श्रुत्वादिप्रका-
रको बोधोऽनन्वादिशब्देभ्यो भिन्नत्वादेरिवार्थिकः । शब्दास्तु देशा-
न्तरानिष्ठत्वादिप्रकारक एवेति तच्चम् । असञ्ज्ञायाक्लिम् । उत्तराः
कुरुव । सुमेरुमवगमिष्य कुरुषूत्तरशब्दो वर्त्ततइत्यस्तीह
व्यवस्था । प्रसिद्धत्वास्तु नावधेः प्रयोगः, मेधो वर्धतीत्यत्र ज-
लस्य यथा । एवन्दिशः सपत्नी भव दोक्षिणस्या इत्यादावपि
“वस्तुतो व्यवस्थास्तीति सर्वनामकार्ये सम्भवत्येव । न च सं-
ज्ञात्वाभिप्रेतः । आधुनिकसङ्केतो हि संज्ञा, न च दिक्षु सा
स्तीति पञ्चमे ऽस्तातिप्रकरणे कैयटहरदत्तादयः । अत्र दिक्षु
चिरन्तनः कुरुषु त्वाधुनिक सङ्केत इत्यत्र व्याख्यातृवचनमेव
प्रमाणम् । स्वशब्दस्य चत्वारोर्थाः । आत्मा आत्मीयो ज्ञा-
तिर्धनं चेति । स्वो ज्ञातावात्मानि स्वं त्रिष्वात्मीये स्वो ऽस्त्रि-
यां धनइत्यमरः । यद्यपि स्वामिन्नैश्वर्यइति सूत्रे ईश्वरत्ववाच्य-
पि स्वशब्दः स्वीकृतस्तथाप्यसौ मत्वर्थीयाभिनिष्प्रत्ययमात्र-
विषयो न तु केवलः प्रयोगार्हः । तत्र ज्ञातिधनयोर्निषेधादात्मा-
त्मीययोरेव संज्ञा । आख्याग्रहणं किम् । आत्मीयत्वं पुर-
स्कृत्य ज्ञातिधनयोरपि प्रवृत्तौ सर्वनामता यथा स्यात् । आ-

स्वमात्मीययोरित्येव तु वस्तुमिहोचितम् । स्वस्मै इत्यादि ।
जसि विभाषाविधायके ऽष्टाध्यायीस्ये सूत्रेऽप्येवम् । यत्तु तत्र
स्वमात्मीयइत्येव वस्तुमुचितमात्मवाचिनो नपुंसकतया जसि
विभाषायामुपयोगाभावादिति केचित् । तच्चिन्त्यम् । सूत्रसा-
मर्थ्यादिवात्मन्यपि पुंस्त्वलाभात् । अत एवामरकोशेऽप्यात्म-
नीति पूर्वान्वयि स्वमिति सूत्ररान्वाये । तथा च हेमचन्द्रः ।
द्यौः स्वर्गनभसोः स्वो ज्ञात्यात्मनोः स्व निजे धने इति । मे-
दिनीकारोपि । स्वः स्यात्पुंस्यात्मनि ज्ञाता त्रिव्वात्मीये
स्त्रियां घनइति । वस्तुनस्तु पूर्वपरेत्यादित्रिसूत्र्यामर्थनिर्देशः
पाठाविशेषणम् । तेनेतरेषां पाठादेव पर्युदासः । तथा च
विभाषा जसीति प्रकरणे पूर्वादीनि नवेत्येव लाघवात्कर्त्तव्य-
म् । त्रिसूत्री तु न पठनीयेवेति निष्कर्षः । अथवा गणपाठ एव
पूर्वादिनवकपाठानन्तरं विभाषाजसीति कर्त्तव्यं पूर्वादीनि चार्थवि-
शिष्टान्पनुवर्त्तनीयानि । न च सर्वादीनामप्यनुवृत्तिः शङ्क्या । नेम-
स्य जसि विभाषारम्भात् । यद्वा । जसिदसिदीनां शिस्मात्स्मि-
नः, पूर्वादिभ्यो नवभ्यो वा, औट आपः शी, नपुंसकाच्चेति, स-
प्तमे न्यासः कर्त्तव्यः । परमार्थस्तु सप्तमे यथान्यासमेवास्तु । पू-
र्वादिभ्यो नवभ्यो वेत्येतत्तु जसः शीत्यत्रानुवर्त्य वाक्यभेदेन
सम्भन्तस्पते वाछंदसीत्येतदमिपूर्वे इत्यत्र यथा, तथा चेयं त्रिसू-
त्री अष्टाध्याय्यां न पाठ्येति स्थितम् । असंज्ञायामिति तु न का-
र्यमन्वर्थसंज्ञयाभिष्यक्तपदार्था यइति न्यायेन वा संज्ञाया व्यु-
दस्तत्वात् । अन्तरशब्दस्तु नानार्थः । तथा चामरः । अन्तरम-
वकाशावाधिपरिधानान्तादभिभेदतादर्थ्ये । छिद्रात्मीयाविनावटि-
रवसरमध्येन्तरात्मनि चेति । तत्र बहिर्योगोपसंव्यानयोरेवार्थ-
योः संज्ञा । बहिरित्यनावृत्तो देशो बाह्य चोच्यते । तत्राद्ये अन्न-

रे अन्तरा वा गृहा । नगरबाह्याश्वाण्डालादिगृहा इत्यर्थः । द्वि-
 तीये नगराभ्यन्तरगृहा इत्यर्थः । उपसंव्यानशब्दोपि करणव्यु-
 त्पत्त्योत्तरीयपरः । कर्मव्युत्पत्त्या त्वन्तरीयपरः । उभयथापि
 बहिर्योगेण गतार्थत्वात् । उपसंव्यानग्रहणं न कर्त्तव्यमिति भा-
 ष्ये स्थितम् । के चित्तु शाटकानां त्रये शरीरसंयुक्तस्य तृतीय-
 स्य, चतुष्टये तु चतुर्थस्य तत्संयुक्तस्य वा, तृतीयस्य बहिर्योगा-
 भावादुपसंव्यानग्रहणं कर्त्तव्यं शाटकयुगाद्यर्थमिति वदतो वा
 सिक्कारस्याप्ययमेवाशय आदिशब्दबलादवगम्यते । भाष्यमते
 तु बहिर्योगग्रहणं स्वर्यते तेन शीतोष्णाभ्यां कारिणीत्पादाविव-
 गौणग्रहणात्परंपरया बाह्यसंबन्धस्यापि भविष्यतीत्याहुः । सत्यपि
 बहिर्योगे पुरीविषयतायां न सर्वनामता, अपुरीति च वक्तव्य-
 मिति वार्त्तिकात् । तद्धि गणसूत्रस्य शेषो न तु जसि विभाषा-
 विधायकस्य अत इत्यधिकृत्य जसः शीविधानादावन्तात्प्राप्त्य-
 भावात् । अन्तरायां पुरि, माकाराद्वाह्यायां तदन्तर्वर्त्तिन्यां वे-
 त्यर्थः । लिङ्गविशिष्टपरिभाषयैकादेशस्य पूर्वान्तग्रहणेन ग्रहणा-
 द्वा माप्तिर्बोध्या । त्यङ् तङ् एतौ पूर्वोक्तपरामर्शकौ, तत्राद्यश्छान्द-
 सः । एषस्यभानुरिति गणरत्नकारस्तम् । तथा सति स्यश्छ-
 न्दसि बहुलमिति सूत्रे छन्दोग्रहणवैयर्थ्यापत्तेः । यदुद्देश्यसमर्प-
 कः । एतदिदमौ प्रत्यक्षोपस्थिते । अदस् व्यवहिते । एको
 ऽन्यार्थे प्रधाने च प्रथमे केवले तथा । साधारणे समाने च सं-
 ख्यायां च प्रयुज्यते ॥ द्विशब्दो द्वित्वविशिष्टे ऽलिङ्ग । संबोधनैक-
 विषयश्च युष्मदर्थः । अस्मच्छब्दस्तु चारपित्रर्थः । सलिङ्गः सं-
 बोधनव्यभिचारी च भवत्वर्थः । भातेर्देवतुरिति व्युत्पादितोय-
 म् । यद्यप्यम्मात्स्मायादयो न सम्भवन्ति सर्वनाम्नस्तृतीयाचे-
 ति, निमित्तकारणहेतुषु सर्वासां मायदर्शनमित्यनेनैव गतार्थ, त-

यापि, फिञ्द्रिमयटः पूर्वनिपातप्रकृच्छसौ तथा । आत्वैकशेषप्य-
 व्विरहा अकच्च भवतः फलम् । फिञ् । भावतायनिः, त्यदादि-
 त्वेन वृद्धत्वादुदीचां वृद्धादिति फिञ्- । भवन्तमश्नुतीति भवश्च-
 ह्, विष्णुदेवयोश्चेति चकारेण सर्वनाम्नोनुकर्षणादग्रादेशः ।
 भवन्मयः, नित्यं वृद्धशरादिभ्य इति मयद् । भवन्मित्रः, सर्व-
 नामसंख्ययोरिति प्राङ्निपातः । भावत्कः, भवदीयः, भवतप्र-
 कृच्छसावित्यत्र हि शत्रन्तनिवृत्तये वृद्धादित्यनुवर्त्यते । आत्व-
 म् । भवाद्दृक् । आ सर्वनाम्न इत्यात्वम् । देवदत्तश्च भवांश्च भवन्तौ
 न्यदादीनि सर्वैरित्येकशेषः । भवतो भावो भवत्तेत्यत्र सर्वनामसं-
 ख्यया गुणवचनसंज्ञावाधात् प्यञ्चविरहोपि फलम् । अन्यथा हि
 भावत्यमिति स्यात् । अकच्च, भवकान् । सर्वनाम्नो वृत्तिमात्र इति
 पुंवद्भावोपि फलम् । भवत्याः पुत्रो भवत्पुत्रः । किंशब्दः प्रश्ने
 आक्षेपे चेति दिक् । वृत्, सर्वादिगणो वृत्तः समाप्त इत्यर्थः ।
 यदिद्विप्री अवमस्यां पृथिव्यां मध्यमस्यां परमस्यामृतस्ये इत्य-
 ञ्च त्ववममध्यमपरमशब्देषु छन्दसि सकलविधिव्यत्ययात् स्या-
 द्वागमः । न त्वेतदतुरोधेन सर्वदेराकृतिगणत्वमिति मंतव्यम् । अत
 एव छन्दस्यपि सर्वनामकार्यमेपां न नियतम् । ये मध्यमाः पितरः,
 विष्णोः पदे परमे इत्यादौ तदभावात् । व्यूहावुभौ तावितरे-
 तरस्मात्, अन्योन्येपां पुष्करैरामृशान्त इत्यादि तु द्विः प्रयो-
 गो द्विवचनमिति पक्षे तदन्तविधिना सिद्धम् । स्थाने द्विवचन-
 पक्षे तु स्थानिवद्भावेनेत्यवधेयम् । ननु वस्तुसादाविव प्रकृतिप्रत्य-
 यविभागस्य संमोहात्स्थानिवद्भावेनापि पदत्वमात्रं स्यात् ।
 न तु सर्वनामता सुव्विशिष्टे स्थानिनि तद्विरहादिति चेन्न । सन्नि-
 योगशिष्टत्वेनान्तरङ्गमपि द्वित्वं वाधित्वा समासवच्च घटुलमिति
 समासवद्भावप्रयुक्तस्य लुक्ः प्रथमं प्रवृत्तेः । अन्तरंगानपि विधी-

न् बहिरंगो लुग् बाधतइति वक्ष्यमाणत्वात् । ततः प्रत्ययलक्षणे
न पदत्वमाश्रित्य द्वित्वप्रवृत्तेः । एतेन तत्तत्तामसभूतभीतय इ-
त्यादि व्याख्यातम् । नन्वस्तूक्तरीत्येतरस्मादित्यस्य सि-
द्धिः । अन्योन्येषामिति तु कथम् । न ह्यत्र समासवद्भावोस्तीति
चेत् । तत्र प्रथमैकवचनान्तत्वं पूर्वपदस्य द्वितीयादयस्तु परपद
इति वचनबलेनैव प्रकृतिप्रत्ययविभागस्य सिद्धेरिति ठिक् । व-
न्येतरा जानपदोपदाभिरिति तु वन्या इतरे येभ्य इति बहुव्री-
हिणा समाधेयम् । तपर इति ज्ञापकात्सर्वनाम्नः पूर्वनिपातो
ऽनित्यः । पुत्रादेकात्पराजय इति तु प्राधान्यादिना आख्या-
तादित्यर्थे आख्यातणिजन्ताद् घञर्थे कप्रत्यये लाक्षणिकस्य
सर्वनामताविरहात्समाधेयम् ॥ १-१-२८

विभाषा दिक्समासे बहुव्रीहौ ॥ अत्र सर्वनामसंज्ञा
वा स्यात् । उत्तरपूर्वस्यै । उत्तरपूर्वार्थे । दिङ्नामान्यन्त-
शालइति प्रतिपदोक्तो दिक्समासो गृह्यते । तेनेह न ।
या पूर्वा सैनोत्तरा यस्य भ्रान्तस्य तस्मै पूर्वोत्तराय । एव
च बहुव्रीहिग्रहणं न कर्त्तव्यम् । दक्षिणोत्तरपूर्वाणामिति द्वंद्व
स्य लक्षणप्रतिपदोक्तपरिभाषयैव वारणात् । ननुत्तरार्थं तत् ।
तथाहि । एक बहुव्रीहिरतः आवाधेयेति द्विर्भावे एकैकस्मै
देहि । दक्षिणदक्षिणस्यै इत्यादीप्यते । तन्नोत्तरमूत्रेण निषेधो
मा भूत् । बहुव्रीहिरेव यो बहुव्रीहिर्न त्वतिदिष्टबहुव्रीहिस्तत्रैव
यया स्यादिति । वैयम् । समासग्रहणानुवृत्त्याप्युक्तार्थलाभात् ।
उत्तरमूत्रस्य प्रत्यारूपान्नाच्च ॥

न बहुव्रीहौ ॥ बहुव्रीहा कर्त्तव्ये सति सर्वनामसंज्ञान स्या-
त् । त्वकं पिता यस्य तत्त्वकपितृकः । अहकं पिता यस्य ग-
त्वपितृकः । दूकौ पुत्रौ यस्य द्विकपुत्रः । इह हि समासप्रवृत्तेः

प्रागन्तरङ्गतया ऽकच् प्रवर्त्तते स च समासे सत्यापि श्रूयेत ।
 अतिक्रान्तो भवकन्तमतिभवकानितिवत् । न हि वृत्तेः प्राग-
 प्युपसर्जनतास्ति । ननु यदि प्रागेव प्राप्नुवन्नकच् निवर्त्ति-
 तस्तर्हि त्वकम्भितेत्यादि कथं विगृह्यते त्वत्कः पितेत्यादि
 कप्रत्ययदर्शनौचित्यादिति चेत् । भ्रान्तोसि । न हि यस्मिन्प्र-
 क्रियावाक्ये उत्प्रेक्षामात्रगोचरे बहुव्रीहिसंज्ञा प्रवृत्ता सर्वनाम-
 संज्ञा च निषिद्धा तत्प्रयुज्यते । अपरिनिष्ठितत्वात् । किं तु
 तत्सदृशं बहुव्रीहिसंज्ञा शून्य वाक्यान्तरमेव । यदाह कैपटः ।
 अप्रयोगसमवायि यत्प्रक्रियावाक्यं तत्राय निषेधो न तु लौ-
 किकेन । तस्य पृथगेव प्रयोगात्तादर्थ्याभावादिति । अत एव
 दृष्टाः सर्वे येनेत्येव विग्रहो न तु सर्वा इति । राज्ञ पुत्र इ-
 त्यादिविग्रहेऽपि द्वेऽपि गतिः । अलौकिके वाक्ये ऽल्लोपोन
 इत्यादेरप्रवृत्तेः । अन्तरङ्गानपि विधीनिति सिद्धान्तात् । अत
 एव गोमत्प्रिय इत्यादौ सोर्लुगेव न तु हल्ङ्घादिर्लोपः । तेन
 जुम्दीर्घादयो न प्रवर्त्तन्ते । भाष्ये त्वकत्पितृक इत्याद्येव रूपं
 स्वीकृत्येदं सूत्रं प्रत्याख्यातम् । यदाह, अकच्स्वरौ तु कर्त्तव्यौ
 प्रत्यङ्गं मुक्तसंज्ञाविति । अङ्गम्पतीति प्रत्यङ्गम् । अनकारा-
 न्तेषु त्वकत्पितृको द्वकिपुत्र इत्यादिष्वकच् । विश्वप्रिय इ-
 त्यादिष्वदन्तेषु तु स्वाङ्गशिद्यमदन्तानामिन्याद्युदात्ततोति विप-
 यविवेको बोध्य इत्यर्थः । यद्योत्तरं मुनीनां प्राप्ताप्यात् । भा-
 ष्योक्त्यैव व्यवस्थेत्यवधेयम् ॥

तृतीयासमासे ॥ अत्र सर्वनामता न स्यात् । मासपूर्वार्थः ।
 लक्षणप्रतिपदोक्तपरिभाषया पूर्वसदृशेति समासो गृह्यते न तु क-
 र्तृकरणे कृतेत्यादिरपि तेन त्वयका कृतं त्वकत्कृतमित्यादौ
 निषेधो न । समासइत्यनुवर्त्तमाने पुनः समासग्रहणं गौणार्थ-

स्यापि संग्रहार्थम् । तेन समासार्थवाक्येषु निषेधः । मासेन
 पूर्वाय । अयं च लौकिके वाक्ये निषेधो न तु नबहुव्रीहाविति-
 वदलौकिके । अकारान्ते काकचोरविशेषणानकारान्तानां प्रति-
 पदोक्ततृतीयासमासविरहेण चालौकिके निषेधस्य वैयर्थ्यापत्तेः ॥
 द्वन्द्वे च ॥ इहोक्तसंज्ञा न स्यात् । पूर्वापराधराणाम् । स-
 मुदायस्यायं निषेधो न त्ववयवानाम् । तथाहि । त्यदादीनां
 तावद् द्वंद्व एव नास्ति । त्यदादीनि सर्वैर्नित्यमित्येकशेषेण वा-
 धितत्वात् । न च द्वन्द्वे कृते एकशेष इति श्रमितव्यम् । एकव-
 द्भावस्वरसमासान्तप्रसङ्गेन द्वंदापवादत्वपक्षस्यैव स्थापयित्वा
 णत्वात् । अन्यथा तेषामित्यादावपि द्वंद्वे चेति निषेधापत्तेः ।
 त्यदादिभ्यः प्राचीनास्त्वदन्ताः । तत्र काकचोरविशेषः । स-
 र्वनाम्नो वृत्तिमात्रे इति पुंवद्भावस्त्वित्यतएव । दक्षिणोत्तर-
 पूर्वाणामिति । किञ्च सर्वनामसंज्ञानिषेधेनाप्यसौ द्वारः । तत्र
 हि मात्रग्रहणं कचित्सर्वनामत्वेन दृष्टानां सम्प्रत्यसर्वनामत्वेपि
 पुंवद्भावार्थम् । अत एव दक्षिणपूर्वाय इत्यत्र संज्ञाभावेपि पुं-
 वद्भावः । नन्ववयवे संज्ञा चेन्न निषिद्धा तर्ह्यङ्गाधिकारे तस्य
 च तदुत्तरपदस्य चेति वचनादक्षिणोत्तरपूर्वाणामित्यादौ सु-
 द्हागमादिप्रसङ्गः । न च निषेधवैयर्थ्यम् । अनाङ्गस्य त्र-
 लादेव्यर्षित्या चरितार्थत्वादिति चेन्न । अङ्गकार्येषु सर्वनाम्नो
 विहितस्यामो केर्ह्यसिद्धयोरित्यादिक्रमेण व्याख्यानात् । वि-
 हितविशेषणत्वस्याश्रयणे प्रमाणं तु दक्षिणोत्तरपूर्वाणामिति
 भाष्यप्रयोग एव । तस्मात्समुदायस्यैवायं प्रतिषेधो नावयवा-
 नामिति स्थितम् । अत एव सर्वनामसंज्ञायां तदन्तविधिसद्भा-
 वे द्वंद्वे चेति ज्ञापकमित्युक्तम् ॥

विभाषा जसि ॥ जसोति कार्यापेक्षयाधिकरणसप्तमी ।

जसाधारं यत्कार्यं शीभावाख्यं तत्र कर्त्तव्ये द्वे उक्ता संज्ञा
वा स्यात् । वर्णाश्रमेतरे । वर्णाश्रमेतराः । शीभावं प्रत्येवेयं विभापेति
व्याख्यातम् । तेनाकच् न भवति । तस्मिन्कर्त्तव्ये द्वे चेति
नित्यं निषेधात् । अतस्तत्र कप्रत्यय एव भवति । वर्णाश्रमे-
तरकाः । केन व्यवधानाच्चेह शीभावः । अकचि कृते तु तन्म-
ध्यपातितन्यायेन शीभावः स्यादेव ॥ १-१-३३

प्रथमचरयतयाल्पाद्देकतिपयनेमाश्च ॥ एते जसः कार्यं
प्रति सर्वनामसंज्ञा वा स्युः । प्रथमे प्रथमा इत्यादि । शेषं रामव-
त् । नेमे नेमाः । शेषं सर्ववत् । इहापि प्राग्बच्छीभावं प्रत्येव
संज्ञाविकल्पः । तेन प्रथमका इत्यादावकञ् न । अन्यथा प्रथ-
मके इति स्यात् । उभयशब्दस्य तु नेयं विभाषा किन्तु नित्या
संज्ञेति गणव्याख्याप्रसङ्गेनोपपादितम् ॥

पूर्वपरावरदक्षिणोत्तरापराधराणि व्यवस्थायामसंज्ञायाम् ॥ १-१-३४

स्वमज्ञातिधनाख्यायाम् ॥ १-१-३५

अन्तरम्बहिर्योगोपसंख्यानयोः ॥ १-१-३६ एषा त्रिसूत्री गणम-
ध्येमि पठ्यते । सा च व्याख्याता । तथा यस्मिन्नेवोपाधौ नित्या
संज्ञा प्राप्ता तत्रैव जसि विभाषानया विधीयते । पूर्वे पूर्वा
इत्यादि । स्वे स्वा, आत्मीया इत्यर्थः । आत्मान इति वा ।
इह त्रिसूत्र्यां यद्वक्तव्यं तत्सर्वं गणव्याख्यावसरणोक्तम् ।
विभाषाप्रकरणे तीयस्य द्वित्सूपसंख्यानम् । द्वितीयस्यै द्विती-
यायेत्यादि । एकादेकस्य पूर्वान्तग्रहणेन ग्रहणालिलङ्घिशिष्टपरि-
भाषया वा द्वितीयस्यै द्वितीयायै इत्याद्यपि सिद्धम् । एवं च
विभाषा द्वितीयातृतीयाभ्यामिति सूत्रं न कर्त्तव्यं भवति । अ-
र्थवत्वात्, प्रतिपदोक्तत्वाच्च । द्वितीयस्तेः सम्प्रसारणं चेत्य-
यमेव गृह्यते । तेनेह न । प्रकारवचने जातीयर, पदजातीयाय ।

जात्यन्ताच्छ बन्धुनि, ब्राह्मणजातीयाय । मुखपार्श्वशब्दाभ्यां
तसन्ताभ्यां गहादिभ्यश्चेति छः, मुखतीयाय । पार्श्वतीयाय ।
तथा द्वितीयाय भागायेत्यत्रापि न भवति । पूरणाज्जागे तीया-
दक्षित्यानि कृते यस्येति चेत्यकारलोपे च सति तीयस्य ला-
क्षणिकत्वादिति दिक् ॥ इति सर्वनामसंज्ञाप्रकरणम् ॥

स्वरादिनिपातमव्ययम् ॥ ^{१-१-३७}स्वरादयो निपाताश्चाव्य-
यसंज्ञाः स्युः । प्राग्गीश्वराभिपाता इत्यारभ्याधिरीश्वरइत्येत-
त्पर्यन्तं, ये वक्ष्यन्ते ते निपाताः । नन्वेवं चादिष्वेव स्वराद-
योपि पठ्यन्तां प्रकृतसूत्रं च त्यज्यताम् । अव्ययप्रदेशेषु नि-
पातशब्देनैव व्यवह्रियतामिति चेन्न । चादीनां सत्त्ववाचिना-
मेव निपातसंज्ञा । यथा लोभं नयन्ति पशु मन्यमाना इत्यत्र स-
म्यगर्थस्य पशुशब्दस्य न तु सत्त्ववाचिनाम् । यथा पशुस्तां-
श्चक्रे वायव्यानित्यादौ, स्वरादीनां तु सत्त्ववचनानामव्ययसं-
ज्ञेय्यते । स्वस्ति वाचयति । स्वः पश्येति यथा । अथ प्राग्गीश्व-
राभिपाताः, स्वरादीनि, चादयो ऽसत्त्वे, इति कुतो न सूत्रितमि-
ति चेन्न । एवं हि सति निपात एकाजनादिति प्रगृह्णतंज्ञा स्व-
रादीनामप्येकाच्चां प्रसज्येत । स्तोहि स्वरादिषु किमोद्दक्षिणा-
दाजित्येकाच्चां तद्धितौ । केन प्रभृतयस्तु कृत एकाचः । यदि तु
चादिरेकाजनादिति क्रियेत, तदा चादीनामसत्त्ववचनत्वं विशे-
षणं न लभ्येत । ततश्चास्यापत्यमिर्मदनस्तस्य संबोधनमे अवे-
त्यत्र प्रगृह्यत्वं स्यात् । ननु चादयो ऽसत्त्वे इत्यत्रास-
त्त्वइति पाठविशेषणम् । तथा हि । चादय इति योगो विभ-
ज्यते । चादयो निपातसंज्ञाः स्युः । ततो ऽसत्त्वे ।
इह शास्त्रे चादन्यो ऽसत्त्वे ज्ञेयाः । ततश्च चादीनां सत्त्ववाचिनां
पाठात्पर्युदासस्तेन ए अवेत्यादौ न दोषः । एवं चोभे संज्ञे कर्तव्ये

अव्ययं निपाता इति । किन्तु प्राप्तीश्वराभिपाता इति वा अव्य-
यानीति वा सूत्र्यताम् । ततः स्वरादीनि । तद्धितश्चासर्वविभ-
क्तिरित्याद्यव्ययीभावश्चेत्यंतं सूत्र्यताम् । ततश्चादयो ऽसत्त्वइत्यार-
भ्य यावदधिरीश्वरे विभाषा कृवीति । तत्र यस्मिन्प्रदेशे निपात-
ग्रहणं तत्र चादिग्रहणमस्तु । अव्ययप्रदेशे ऽव्ययग्रहणं वेति ।
उच्यते । अव्ययसंज्ञाविरहे ऽन्वयसंज्ञावललभ्यं वक्ष्यमाणं प्र-
योजनं न सिद्धयेत् । निपातसंज्ञाविरहे तु शान्तनवाचार्यप्रणी-
तस्य निपाता आद्युदात्ता इति फिद्मूत्रस्य विषयविभागो न
लभ्येत । अथ फिद्देशेऽनवादिशब्दानामिव निपातशब्दस्याप्य-
न्यत एवार्थाध्यवसायः तर्ह्यव्ययसंज्ञामात्रेण निर्वाहः सुकर-
एवेत्यवधेयम् । महासंज्ञाकरणमन्वर्थसंज्ञाविज्ञानार्थं न व्येति वि-
धिं विकारं न गच्छति । सत्वधर्मान् लिंगसंख्याकारकादीन्
गृणहातीति यावत् । तेनोपसर्जनप्रतिषेधः सिद्धः । अत्युच्चैः ।
अत्युच्चैः इति । अतिक्रान्तप्रधानत्वेन सत्वधर्मपरिग्रहान्नेहा-
व्ययसंज्ञा । ननु स्वरादिपूरुषैः शब्दः पठ्यते तत्र कथं तदन्त-
स्य संज्ञेति चेन्न । अन्वर्थसंज्ञैव तदन्तविधेरपि ज्ञापनात् ।
अन्यथोपसर्जने प्रसङ्गाभावेन तन्निवृत्त्यर्थापास्तस्या वैयर्थ्यापत्तेः ।
तेन परमत्वः, परमोच्चैरित्यादौ स्वरादिप्रधान्ये ऽव्ययत्वं
सिद्धम् । अव्ययसंज्ञाया अन्वर्थत्वमाधर्वणे प्रणवविद्यायां
श्रुतिरपि दर्शयति । सदृशं त्रिषु लिङ्गेषु सर्वासु च विभक्ति-
षु । वचनेषु च सर्वेषु यन्न व्येति तदव्ययमिति ॥ एतेषु य-
न्न व्येति किन्तु सदृशमेकप्रकारं तदव्ययमिति योजना । यद्वा
यस्मान्न व्येति तस्मादव्ययमिति । त्रिषु लिङ्गेषु सदृशं लिङ्गवि-
शेषप्रतिपादने सामर्थ्याभावादिति भावः । विभक्तिषु कारकेषु
वचनेषु चैकत्वादिसंख्यास्वव्ययीभावस्य यद्यपि लिंगकार-

कसंख्यायोगोस्ति तथापि वचनादव्ययत्वम् ॥ अथ स्वरादयः ॥
 स्वरिति स्वर्गपरलोकयोः । स्वर्गे, छायेष या स्वर्जलधेर्जलेषु ।
 परलोके, स्वर्गात्तस्य ऋषुप्रस्येति । अन्तरिति मध्ये, अन्तर्वा-
 प्पदिचरमनुचरः । प्रातरिति प्रत्यूषे, प्रातः संध्यामुपासीत ।
 एते त्रयोतोदात्ता इति काशिका । तच्चित्यं, स्वःशब्दस्य स्व-
 रितत्वात् । तथा च किदमूत्रम् । न्यदस्वरो स्वरिताविति ।
 प्रयोगश्च, अन्तरिसमयोस्वः । यत्तु प्रातःशब्द आशुदात्त इति
 कश्चित् । तन्न । प्रातरग्निं प्रातरिन्द्रं हवामहे इत्यादावन्तोदात्त-
 स्यैव प्रसिद्धतरत्वात् । पुनरित्याशुदात्तोऽप्रथमे विधेये च ।
 अप्रथमे पुनरुक्तम् । विशेषे, किं पुनर्ब्राह्मणाःपुण्याः । सनुतरित्य-
 न्तर्द्धाने । सनुतश्चोरो गच्छति । उभेरिति मरुति । नीचै रित्यन्ये ।
 शनैरिति किशामान्ये । क्रुपगिति सत्ये । वियोगनीपूतामी-

न्तोदात्ता इति काशिका । दिवा चित्तमः कृण्वन्ति, वृथा सृजत्यर्थि-
भिः । नक्तं ददृशे कुह चिदेवेष्वित्यादौ तु आद्युदात्ताः
प्रयुज्यन्ते । वत् ॥ वत्प्रत्ययांतमव्ययसंज्ञं स्यात् । ब्राह्मणवत् ।
तेन तुल्यमित्यादिभिर्विहितो वतिरिह गृह्यते न तूपसर्गाद्धात्व-
र्थइति विहितः सत्त्वार्थकत्वात् । यद्धृतो निवतो यासि व-
प्सत् । सनेति नित्ये । सना तात इन्द्रः, सनातनः । सनत् ।
इदमपि नित्ये । सनत्कुमारः । तिरसित्यन्तर्द्धौ तिर्यगर्थे च । ति-
रोहितः । तिरःकाष्ठं कुरु । परिभूते तु लक्षणा । तिरस्कृतो-
रिरिति यथा । सनेत्यादयस्तिरोन्ता आद्युदात्ता इति काशिका ।
सनाच्च होता नव्यश्चसत्सि, तिरः पुरुचिदभिवनेत्यादौ त्वन्तो-
दात्तं प्रयुज्यते । अन्तरेत्यन्तोदात्तो मध्ये विनार्थे च । त्वां मां चांतरा
कमण्डलुः । त्वामंतरा तामरसापतासि । अन्तरेणेति
वर्जने । अन्तरेण हरिं न सुखम् । ज्योगिति कालभूयस्त्वे
प्रभे शीघ्रार्थे सम्प्रत्यर्थे च । कमिति वारिमूर्द्धनिदासुखेषु । वा-
रिणि, कञ्जं पद्मम् । मूर्द्धनि, कञ्जाः कचाः । निदायां, कंदर्पः । सुखे
कंयुः । शमिति सुखे, शंकरः । सहसेत्याकास्मिकाविमर्शयोः । दि-
वः प्रसूनं सहसा पपात, सहसा विदधीत न क्रियाम् । स्व-
धेति पितृदाने । अलमिति भूषणपर्याप्तिशक्तिवारणनिषेधेषु ।
भूषणे अलङ्कारः । पर्याप्तौ अलपस्य धनं, वन्धित्यर्थः । शक्तौ,
अलं मल्लो मल्लाय, शक्त इत्यर्थः । वारणे अलमतिप्रसङ्गेन, नि-
षेधे आलप्यालमिदं वञ्चोर्यत्स दारानपाहरत् । न वक्तव्यमि-
त्यर्थः । वपडिति हविर्दाने । विनेति वर्जने । नानेत्यनेकावि-
नार्थयोः ॥ नाना भृतं देहभृतां समाजम् । नाना रीतिर्निष्फ-
ला लोकयात्रा । स्वस्तीति मंगले । अन्यादित्यन्यार्थे । देवदत्त
आख्यातोऽन्यच्च यज्ञदत्त इति । अस्तीति सत्तायाम् । अस्ति-

परलोक इति मतिरस्यास्तिकः । उपांशिति अथकाशोच्चारणर-
हस्ययोः । क्षमेति क्षान्तौ । क्षमा करोतु भवान् । विहायसेति
वियदर्थे । विहायसा रम्यमिनो विभाति । दोषेति रात्रौ ।
मृषापिथ्येत्येतौ वितथे । शुषेति व्यर्थे । क्त्वातोऽमुनकमुनः,
कृन्मकारसंध्यक्षरांता , अन्ययीभावश्च । इदं गणसूत्रत्रयम् । अ-
ष्टाध्यायीस्थत्रिसूत्र्या समानार्थम् । वैयर्थ्यं तूद्धरिष्यते । पुरेति अ-
विरते चिरातीते भविष्यदासन्ने च । पुरार्थीते, अविरतमपा-
ठीदित्यर्थः । पुरिलुद्धेति लट् । चिरातीते । पुरापि नव
पुराणम् । पुरेदमूर्ध्वं भवतीति वेधसा । समनंतरं भविष्यती-
त्यर्थः । स्वात्प्रबन्धे चिरातीते निकटागामिके पुरेत्यमरः ।
मिथो इति रहःसहार्थयोः । मन्त्रयन्ते मिथो । मिथसित्यपि
पूर्ववत् । प्रायसिति बाहुल्ये । पुहुसिति पुनरर्थे । प्रबाहुक-
मिति समकाले उर्ध्वार्थे च । के चिषु प्रबाहिकेति पठन्ति ।
आर्यहलमिति बलात्कारे । शाकटायनस्त्वाह । आर्पेति प्रतिव-
न्धे, हलमिति प्रतिषेधविवादयोरिति । अर्भीक्ष्णमिति पौनः-
पुन्ये । साकं सार्द्धमित्येतौ सहार्थे । नमसिति नतौ । द्विरागिति
वर्जने । धिगिति निन्दाभर्त्सनयोः । तसिलादिस्तद्धित एवाच्प-
र्यन्तः । शस्त्रसी, कृत्वमुञ्, मुञ्, आम्पाली, च्ययार्थाश्चेति । त-
सिलादिरित्यादेरयमर्थः । पञ्चम्यास्तसिलित्यारभ्यषाच्चेत्येतदे-
तैः सूत्रैरुक्तो यस्तद्धितस्तदन्ताः स्वर्गादिषु बोद्धव्याः । तथा च
बद्धल्यार्थाच्छस् । प्रतियोगे पञ्चम्यास्तासिः । त्रिषाभ्यावृत्तिगण-
ने कृत्वमुञ् । द्वित्रिचतुर्भ्यः सुच् । इण आसिरित्युणादिमूत्रेण
आसिमत्ययो विदिताः । अया इत्युदाहरणम् । प्रत्नपूर्वविश्वेमा-
स्थालू उन्दसि । संपद्यकर्त्तरि च्चिः ॥ विभाषा सातिकात्स्न्ये । दये
श्च ॥ १. २. ३. ४. ५. ६. ७. ८. ९. १०. ११. १२. १३. १४. १५. १६. १७. १८. १९. २०. २१. २२. २३. २४. २५. २६. २७. २८. २९. ३०. ३१. ३२. ३३. ३४. ३५. ३६. ३७. ३८. ३९. ४०. ४१. ४२. ४३. ४४. ४५. ४६. ४७. ४८. ४९. ५०. ५१. ५२. ५३. ५४. ५५. ५६. ५७. ५८. ५९. ६०. ६१. ६२. ६३. ६४. ६५. ६६. ६७. ६८. ६९. ७०. ७१. ७२. ७३. ७४. ७५. ७६. ७७. ७८. ७९. ८०. ८१. ८२. ८३. ८४. ८५. ८६. ८७. ८८. ८९. ९०. ९१. ९२. ९३. ९४. ९५. ९६. ९७. ९८. ९९. १००. १०१. १०२. १०३. १०४. १०५. १०६. १०७. १०८. १०९. ११०. १११. ११२. ११३. ११४. ११५. ११६. ११७. ११८. ११९. १२०. १२१. १२२. १२३. १२४. १२५. १२६. १२७. १२८. १२९. १३०. १३१. १३२. १३३. १३४. १३५. १३६. १३७. १३८. १३९. १४०. १४१. १४२. १४३. १४४. १४५. १४६. १४७. १४८. १४९. १५०. १५१. १५२. १५३. १५४. १५५. १५६. १५७. १५८. १५९. १६०. १६१. १६२. १६३. १६४. १६५. १६६. १६७. १६८. १६९. १७०. १७१. १७२. १७३. १७४. १७५. १७६. १७७. १७८. १७९. १८०. १८१. १८२. १८३. १८४. १८५. १८६. १८७. १८८. १८९. १९०. १९१. १९२. १९३. १९४. १९५. १९६. १९७. १९८. १९९. २००. २०१. २०२. २०३. २०४. २०५. २०६. २०७. २०८. २०९. २१०. २११. २१२. २१३. २१४. २१५. २१६. २१७. २१८. २१९. २२०. २२१. २२२. २२३. २२४. २२५. २२६. २२७. २२८. २२९. २३०. २३१. २३२. २३३. २३४. २३५. २३६. २३७. २३८. २३९. २४०. २४१. २४२. २४३. २४४. २४५. २४६. २४७. २४८. २४९. २५०. २५१. २५२. २५३. २५४. २५५. २५६. २५७. २५८. २५९. २६०. २६१. २६२. २६३. २६४. २६५. २६६. २६७. २६८. २६९. २७०. २७१. २७२. २७३. २७४. २७५. २७६. २७७. २७८. २७९. २८०. २८१. २८२. २८३. २८४. २८५. २८६. २८७. २८८. २८९. २९०. २९१. २९२. २९३. २९४. २९५. २९६. २९७. २९८. २९९. ३००. ३०१. ३०२. ३०३. ३०४. ३०५. ३०६. ३०७. ३०८. ३०९. ३१०. ३११. ३१२. ३१३. ३१४. ३१५. ३१६. ३१७. ३१८. ३१९. ३२०. ३२१. ३२२. ३२३. ३२४. ३२५. ३२६. ३२७. ३२८. ३२९. ३३०. ३३१. ३३२. ३३३. ३३४. ३३५. ३३६. ३३७. ३३८. ३३९. ३४०. ३४१. ३४२. ३४३. ३४४. ३४५. ३४६. ३४७. ३४८. ३४९. ३५०. ३५१. ३५२. ३५३. ३५४. ३५५. ३५६. ३५७. ३५८. ३५९. ३६०. ३६१. ३६२. ३६३. ३६४. ३६५. ३६६. ३६७. ३६८. ३६९. ३७०. ३७१. ३७२. ३७३. ३७४. ३७५. ३७६. ३७७. ३७८. ३७९. ३८०. ३८१. ३८२. ३८३. ३८४. ३८५. ३८६. ३८७. ३८८. ३८९. ३९०. ३९१. ३९२. ३९३. ३९४. ३९५. ३९६. ३९७. ३९८. ३९९. ४००. ४०१. ४०२. ४०३. ४०४. ४०५. ४०६. ४०७. ४०८. ४०९. ४१०. ४११. ४१२. ४१३. ४१४. ४१५. ४१६. ४१७. ४१८. ४१९. ४२०. ४२१. ४२२. ४२३. ४२४. ४२५. ४२६. ४२७. ४२८. ४२९. ४३०. ४३१. ४३२. ४३३. ४३४. ४३५. ४३६. ४३७. ४३८. ४३९. ४४०. ४४१. ४४२. ४४३. ४४४. ४४५. ४४६. ४४७. ४४८. ४४९. ४५०. ४५१. ४५२. ४५३. ४५४. ४५५. ४५६. ४५७. ४५८. ४५९. ४६०. ४६१. ४६२. ४६३. ४६४. ४६५. ४६६. ४६७. ४६८. ४६९. ४७०. ४७१. ४७२. ४७३. ४७४. ४७५. ४७६. ४७७. ४७८. ४७९. ४८०. ४८१. ४८२. ४८३. ४८४. ४८५. ४८६. ४८७. ४८८. ४८९. ४९०. ४९१. ४९२. ४९३. ४९४. ४९५. ४९६. ४९७. ४९८. ४९९. ५००. ५०१. ५०२. ५०३. ५०४. ५०५. ५०६. ५०७. ५०८. ५०९. ५१०. ५११. ५१२. ५१३. ५१४. ५१५. ५१६. ५१७. ५१८. ५१९. ५२०. ५२१. ५२२. ५२३. ५२४. ५२५. ५२६. ५२७. ५२८. ५२९. ५३०. ५३१. ५३२. ५३३. ५३४. ५३५. ५३६. ५३७. ५३८. ५३९. ५४०. ५४१. ५४२. ५४३. ५४४. ५४५. ५४६. ५४७. ५४८. ५४९. ५५०. ५५१. ५५२. ५५३. ५५४. ५५५. ५५६. ५५७. ५५८. ५५९. ५६०. ५६१. ५६२. ५६३. ५६४. ५६५. ५६६. ५६७. ५६८. ५६९. ५७०. ५७१. ५७२. ५७३. ५७४. ५७५. ५७६. ५७७. ५७८. ५७९. ५८०. ५८१. ५८२. ५८३. ५८४. ५८५. ५८६. ५८७. ५८८. ५८९. ५९०. ५९१. ५९२. ५९३. ५९४. ५९५. ५९६. ५९७. ५९८. ५९९. ६००. ६०१. ६०२. ६०३. ६०४. ६०५. ६०६. ६०७. ६०८. ६०९. ६१०. ६११. ६१२. ६१३. ६१४. ६१५. ६१६. ६१७. ६१८. ६१९. ६२०. ६२१. ६२२. ६२३. ६२४. ६२५. ६२६. ६२७. ६२८. ६२९. ६३०. ६३१. ६३२. ६३३. ६३४. ६३५. ६३६. ६३७. ६३८. ६३९. ६४०. ६४१. ६४२. ६४३. ६४४. ६४५. ६४६. ६४७. ६४८. ६४९. ६५०. ६५१. ६५२. ६५३. ६५४. ६५५. ६५६. ६५७. ६५८. ६५९. ६६०. ६६१. ६६२. ६६३. ६६४. ६६५. ६६६. ६६७. ६६८. ६६९. ६७०. ६७१. ६७२. ६७३. ६७४. ६७५. ६७६. ६७७. ६७८. ६७९. ६८०. ६८१. ६८२. ६८३. ६८४. ६८५. ६८६. ६८७. ६८८. ६८९. ६९०. ६९१. ६९२. ६९३. ६९४. ६९५. ६९६. ६९७. ६९८. ६९९. ७००. ७०१. ७०२. ७०३. ७०४. ७०५. ७०६. ७०७. ७०८. ७०९. ७१०. ७११. ७१२. ७१३. ७१४. ७१५. ७१६. ७१७. ७१८. ७१९. ७२०. ७२१. ७२२. ७२३. ७२४. ७२५. ७२६. ७२७. ७२८. ७२९. ७३०. ७३१. ७३२. ७३३. ७३४. ७३५. ७३६. ७३७. ७३८. ७३९. ७४०. ७४१. ७४२. ७४३. ७४४. ७४५. ७४६. ७४७. ७४८. ७४९. ७५०. ७५१. ७५२. ७५३. ७५४. ७५५. ७५६. ७५७. ७५८. ७५९. ७६०. ७६१. ७६२. ७६३. ७६४. ७६५. ७६६. ७६७. ७६८. ७६९. ७७०. ७७१. ७७२. ७७३. ७७४. ७७५. ७७६. ७७७. ७७८. ७७९. ७८०. ७८१. ७८२. ७८३. ७८४. ७८५. ७८६. ७८७. ७८८. ७८९. ७९०. ७९१. ७९२. ७९३. ७९४. ७९५. ७९६. ७९७. ७९८. ७९९. ८००. ८०१. ८०२. ८०३. ८०४. ८०५. ८०६. ८०७. ८०८. ८०९. ८१०. ८११. ८१२. ८१३. ८१४. ८१५. ८१६. ८१७. ८१८. ८१९. ८२०. ८२१. ८२२. ८२३. ८२४. ८२५. ८२६. ८२७. ८२८. ८२९. ८३०. ८३१. ८३२. ८३३. ८३४. ८३५. ८३६. ८३७. ८३८. ८३९. ८४०. ८४१. ८४२. ८४३. ८४४. ८४५. ८४६. ८४७. ८४८. ८४९. ८५०. ८५१. ८५२. ८५३. ८५४. ८५५. ८५६. ८५७. ८५८. ८५९. ८६०. ८६१. ८६२. ८६३. ८६४. ८६५. ८६६. ८६७. ८६८. ८६९. ८७०. ८७१. ८७२. ८७३. ८७४. ८७५. ८७६. ८७७. ८७८. ८७९. ८८०. ८८१. ८८२. ८८३. ८८४. ८८५. ८८६. ८८७. ८८८. ८८९. ८९०. ८९१. ८९२. ८९३. ८९४. ८९५. ८९६. ८९७. ८९८. ८९९. ९००. ९०१. ९०२. ९०३. ९०४. ९०५. ९०६. ९०७. ९०८. ९०९. ९१०. ९११. ९१२. ९१३. ९१४. ९१५. ९१६. ९१७. ९१८. ९१९. ९२०. ९२१. ९२२. ९२३. ९२४. ९२५. ९२६. ९२७. ९२८. ९२९. ९३०. ९३१. ९३२. ९३३. ९३४. ९३५. ९३६. ९३७. ९३८. ९३९. ९४०. ९४१. ९४२. ९४३. ९४४. ९४५. ९४६. ९४७. ९४८. ९४९. ९५०. ९५१. ९५२. ९५३. ९५४. ९५५. ९५६. ९५७. ९५८. ९५९. ९६०. ९६१. ९६२. ९६३. ९६४. ९६५. ९६६. ९६७. ९६८. ९६९. ९७०. ९७१. ९७२. ९७३. ९७४. ९७५. ९७६. ९७७. ९७८. ९७९. ९८०. ९८१. ९८२. ९८३. ९८४. ९८५. ९८६. ९८७. ९८८. ९८९. ९९०. ९९१. ९९२. ९९३. ९९४. ९९५. ९९६. ९९७. ९९८. ९९९. १०००.

विहितः। आपित्यंगीकारे । आम् कुर्मः, किमेतिरुच्ययद्यादाम् ।
 काम्प्रत्यपादाममन्त्रे लिटीत्यपीति केचित् । प्रतामिति ग्लानी ।
 प्रशानिति समानार्थे । प्रशान् देवदत्तो यज्ञदत्तेन । प्रतानिति वि-
 स्तारे । मा इति निपेधे । मा भवतु मा भविष्यति । माङ्गिति
 निपेधाशङ्कयोः । मा कार्षीत् । अस्य पापं मा भूदिति । आकृ-
 तिगणश्चायम् । तेनान्येषि ग्राह्याः । तद्यथा । अमिति शैष्ये
 अल्पे च । काममिति स्वाछन्दे । प्रकाममित्यतिशये । भूय इति पुन-
 रर्थे । सांप्रतमिति न्याये । परमिति किंत्वर्थे, गुणवानासि परमहं
 कारी । साक्षादिति प्रत्यक्षे । साचीति तिर्पगर्थे । सत्यमित्यर्द्धांगीका-
 रे । मद्भक्षिति शैष्ये । आम्भिनि च । संवादिति वपे । अवश्यमि-
 ति निश्चये । सपदि शैष्ये । बलवदित्यतिशये । बलवदपि शिक्षिता-
 नाम् । प्राङ्मुख आविस् इति प्रकाशे । अनिशं नित्ये । नित्यदा, सदा,
 अजहं, सन्तत, मेते सातत्ये । उपेति राज्ञौ । उपातनो वायुः ।
 रोदसी घावापृथिव्यर्थे । ओमिति ब्रह्मवाची । भूर्भुवः । पृ-
 थिव्यन्तरिक्षलोकयोः । भूर्लोक । भुवर्लोकः । द्यौर्लोकः । द्यौर्लोकः । द्यौर्लोकः । द्यौर्लोकः ।
 सा शैष्ये । द्वाङ्कुतं शैष्ये, क्षिप्रमिति च । अतीवेत्यति-
 शये । मुष्टु इति प्रशंसायाम् । कु इति कुत्सितेपदर्थयोः । काप-
 थः कवोष्णम् । अंजसेति तत्त्वशीघ्रार्थयोः । अ इति घट्टिरर्थे ।
 मिथु इति द्वावित्यर्थे । मिथुमन्त्रयेते । विभगिति समंता-
 त्मात्रे भाजगिति शैष्ये । भाजक्यचति । अन्वगित्यानुकूल्ये ।
 चिराय चिररात्राय चिरस्याधाश्चिरार्थकाः । आद्यशब्दाच्चि-
 रं चिरेण चिरादिति शृण्वन्ते । अस्त्वमिति विनाशे । आनुपगित्या-
 नुपूर्व्ये । आनुपक् प्रविशतीह बन्धुता । अनुमाने अनुपगिति शक-
 टायनः । आनुपादिति दान्तं के चित् । अन्नस् इति शैष्यसा-
 म्प्रतिकयोः । अन्न एव गच्छति । अन्नरेवेति रेफो वा । स्थाने

इति युक्तार्थे । वरमिनि हि ईषदुत्कर्षे । दुष्टुनिष्कृष्टार्थे । बलादिति
 इठार्थे । शुडिति पूजायाम् । शुनार्शारः । समेति सान्तौ । अर्वागिति
 प्राचीने । शुदि शुक्लपक्षे । वदि कृष्णपक्षे । इति स्वरादिः ॥

तद्धितश्चासर्वविभक्तिः^{१-१-३८} ॥ तद्धितान्तः शब्दोव्ययं स्या-
 त् । यस्मात्सर्वा वचनत्रयात्मिका विभक्तिर्नोत्पद्यते किं त्वेक-
 वचनम् । ततः तत्र । तद्धित इति किम् । एकः द्वौ बहवः ।
 असर्वविभक्तिरिति किम् । औपगवः । ननु गोदौ वरणा इत्या-
 दावतिव्याप्तिः । न च लुब्धोगाप्रख्यानात्, योगप्रमाणे च
 तदभावे दर्शनं स्यादिति पठतः सूत्रकृतो मते नैते तद्धितान्ता
 इति वाच्यम् । एवमपि पञ्चैव पञ्चकाः शकुनयः, उभयो म-
 णिः, पञ्चतिकल्पं, पञ्चतिरूप, मित्यादावतिव्याप्तेर्द्वारत्वादिभि चे-
 त् । अत्राह वार्तिककारः, सिद्धन्तु पाठात् । तसिलादयः प्रा-
 क्पाशपः । शस्त्रप्रभृतयः प्राक् समासान्तेभ्य । मान्तः कृत्वो-
 र्थः । तसिबती, नानाजाविति । न च इवेमतिकृतावित्यधिकारे
 मत्नपूर्वविश्वेमात्थाल्छन्दसि इति विधानात्तदन्तस्यासदग्रह इति
 वाच्यम् । प्रकारवचने थालिति प्रकरणएव मत्नादिभ्य इवे-
 थाल्छन्दसि । प्रकारवचने इदमस्थमुरिति पठितुं शक्यत्वात्
 स्वरादिगणे आम्थालाविति पाठेन सिद्धत्वाच्च । मान्तइति ।
 आम् अम्चेत्यर्थः । तसि, प्रतियोगे पञ्चम्यास्तसि । तेनैक-
 दिक्, तसिथेति द्वावपि गृथेते । स्यादेतत् । सूत्रमने कथमु-
 त्तिसम्भरः यावता कर्मणि द्वितीया द्वेयकयोर्द्विवचनैकवचने इ-
 त्यादीनां स्वादिवाक्येनैकवाक्यतापक्षे ऽव्ययेभ्यः स्वादीनां
 प्राप्तिरेव नास्ति । अव्ययादाप्सुप इति ज्ञापकेन तु सर्वा विभ-
 क्तयः । उच्यन्ते । अव्ययेभ्यः सप्तानामपि विभक्तीनां त्रीण्यपि
 मन्त्रानि । तथा सप्तानामप्येकवचनान्येव । अथवा मथमापा एव

वचनप्रथमम् । यद्वा प्रथमाया एकवचनमेवेति पक्षचतुष्टयं यद्य-
 पि ग्रन्थेषूपलभ्यते । तथापि प्रथमैकवचनमात्रमेवेति चतुर्यपक्ष-
 एव शोदक्षमः । तमेव शृङ्गीत्वा सूत्रस्याप्युक्तिसम्भवः स्पष्टः ।
 इतरस्तु पक्षत्रिकमभ्युच्चयवादमात्रेणोपन्यस्यते न तु तात्त्विक-
 कम् । तथाहि । यदि कर्मणि द्वितीयैव अभिहिते प्रथमैव । ए-
 कत्वे एकवचनमेवेत्यादिरर्थनियमः । यदि वा द्वितीया कर्म-
 ण्येवेत्यादिः प्रकृतार्थापेक्षो विभक्तिनियमः । यदि वा एकवा-
 क्यत्वे सामान्यापेक्षवचनविभक्तिनियमेवि वा अव्ययादाप्सुप
 इति सामान्यापेक्षज्ञापकादिभक्तिसिद्धिस्तदा अविशेषात् स-
 मानामपि विभक्तीनां ग्रीण्यपि वचनानीति पक्षो लभ्यते । यदा
 तु द्वित्वे द्विवचनमिति सूत्रयित्वा एकवचनमित्येव पृथक् सू-
 च्यते । तदन्वयानुपपत्त्या च कर्मण्येव द्वितीया न करणादौ
 द्वित्वबहुत्वयोरेव द्विवचनबहुवचने न स्वेकत्वइत्यादिक्रमेण स-
 जातीयापेक्षो नियमः । ततश्चान्येभ्यः सकलविभक्तिमाप्ता-
 वेकवचनमित्यनेन नियमः क्रियते । यत्रैकवचनं चान्यच्च प्राप्तो-
 ति तत्रैकवचनमेवेति । यदि वा सामान्यापेक्षनियमाश्रयणादव्य-
 यादमाप्तावेकवचनमिति सूत्रं क्रियते तस्य च ऋचाप्मातिप-
 दिकादित्यनेनैकवाक्यता । तथा च ऋचावादिभ्यः कर्मादिष्वेक-
 वचनं सिद्धमेवेति । एतन्सूत्रवलादव्ययेभ्य एव भवति निङ्-
 न्ताच्च न भवति । एकवचनमित्यस्यामाप्तमापणार्थत्वेपि ऋचा-
 प्सूत्रेणैकवाक्यत्वात् प्रदेशान्तरे पाठसामर्थ्याच्च । स्वातेन्वयेय-
 णापि ऋचाप्सूत्रं विधायकमिति द्वित्वे द्विवचनामित्यादेर्नियाम-
 कत्वं सङ्गच्छते । तदाव्ययेभ्यः सर्वाण्येकवचनानीति द्वितीयः
 पक्षो लभ्यते । यदा तु द्वितीया कर्मण्येवेत्यादिः सामान्यापेक्षः
 प्रत्ययनियमोऽव्ययेभ्यस्तु प्रथमैव । प्रथमा प्रातिपदिकार्थमेवेति

नियमेन हि कर्माद्याधिक्यस्थलएव सातिवार्यते । द्वयेकयोरिति तु यथान्यासपेव तत्र चैकत्वएवैकवचनं न संख्यानन्तरे इति सजातीयोपेक्षप्रत्ययनियमपक्षस्तदा निःसंख्येभ्योः व्ययेभ्यः प्रथमाया वचनत्रययापि भवतीति तृतीयः पक्षो लभ्यते । त्रिध्वप्यमीषु पक्षेषु पचतिकलां पचतिरूपमित्यादौ दोषः । तत्र हि प्रथमैकवचनमात्रमिष्यते उक्तपक्षत्रये ऽप्यधिक प्राप्नोति । तस्माद् द्वितीयपक्षरीत्या सकलैकवचनानि प्राप्यैकवचनमित्येकत्वस्य विवक्षितत्वात् प्रथमातिशये कारणाभावात्प्रथमैकवचनमेव कर्त्तव्यमिति सिद्धान्तः । एवं च सत्यपि सूत्रस्योक्तिसम्भवे पचतिरूपमित्यादावतिव्याप्तिप्रयत्नपरिगणनमेव कर्त्तव्यं सूत्रं तु न कर्त्तव्यमिति स्मृतम् ॥

कृन्मेजन्तः ॥ कृ^१गौ^{१-१} मोत^३ एजन्तश्च तदन्तपव्ययसंज्ञं स्यात् । स्वाहुङ्कारं भुंक्ते । वक्षेरायः । तुमर्थेसे इति वचेः सेप्रत्ययरूपम् । नन्वेवं कारयांचकारेत्यामंतस्य न प्राप्नोति । अत्रातिशयावितया लिटः कृत्वेपि मान्तत्वाभावात् । सत्यम् । स्वरादिप्वामिति पाठात्सिद्धम् । यदि तु तत्र तद्धितस्यैव ग्रहणं तर्हीह कृदन्तत्वाद्बुत्पन्नानामपि सुपापाम इति लुग् भविष्यति । तत्रहि लेरिति नानुवर्त्तते । न चैवं तरबादेरपि लुगापत्तिः । अपरिसमाप्त्यर्थतया तरबाद्युत्पत्तेरेवाभावात् । अपरिसमाप्त्यर्थत्वं च सख्याकर्त्रादिविषयकोत्थिताकांसत्वम् । अत एवानुप्रयोगः प्रार्थ्यते । आमन्तार्थगतप्रकर्षादिप्रतीतिस्तु अनुप्रयोगादुत्पन्नेन तरबादिना भविष्यति । अत एव सूत्रितं कृञ्चानुप्रयुज्यतइति, अनुशब्दो हि व्यवहितस्य विपरीतस्य च प्रयोगनिवृत्तयइति वक्ष्यते । यद्वा पूर्वसूत्रोक्तनिष्कर्षरीत्या आमन्तात् सोरेवोत्पत्तौ हल्ङ्वादिलोपो भविष्यति । अस्तु वा कृन्दतं यन्मेजन्त मिति वाच्यार्थः ।

आमंतं हि प्रत्ययलक्षणेन कृतं, श्रूयते च मान्तम् । न चैवं प्र-
तामौ प्रतामो, लवमाचक्षणे लौरित्यादावतिप्रसंग इति वाच्य-
म् । स्वरादिषु प्रशान्शब्दस्य पाठेन धातोः प्रत्ययलक्षणेन कृ-
दन्तत्वपुपजीव्याव्ययसंज्ञा न भवतीति ज्ञापितत्वात् । न च मो-
नोधातोरिति नत्वे कृतं नैतन्मान्तमिति कथं ज्ञापकतेति वाच्यमान-
त्वस्यासिद्धत्वात् । न च ज्ञानवेजन इत्यस्यार्थान्तरवृत्ति-
त्वे ज्ञानयतीत्यादिप्रयोगसिद्धयर्थं चुरादित्वस्वीकारेण नित्य-
सम्प्रतत्वाभावात्तस्यैवायं स्वरादिषु पाठ इति वाच्यम् । अन-
भिधानात् । तस्मात्किपोनुत्पत्तेः । अत्र च ज्ञापकत्ववर्णनपरं
भाष्यमेव प्रमाणम् । अव्ययमित्यन्वर्थसंज्ञाबलादसत्त्वार्थ-
स्य साम्यवाचिन एव प्रशान्शब्दस्य तत्र ग्रहणं
न तु शान्तिमद्वाचकस्य । तेन प्रशामौ प्रशाम इत्युदाहरणं न वि-
रुध्यते । स्वस्त्यादीनां तु सत्त्ववाचिनामपि पाठसामर्थ्यादव्यय-
त्वमिति विशेषः । अन्तर्ग्रहणसामर्थ्याभित्ययोगे बहुव्रीहिराश्री-
यते । तेनैपदेशिक एज् श्रूयते । नेह, आद्ये चिकीर्षवे कुम्भ-
कारेभ्यः । वस्तुतस्त्वंतर्ग्रहणं व्यर्थम् । लक्षणप्रतिपदोक्तप-
रिभाषयैवातिप्रसंगभंगात् । ननु वर्णग्रहणे इयं परिभाषा न प्रव-
र्तते । अन्यथैचोयवायाव इत्यादावतिप्रसंगादिति चेन्न । एवम-
पि बहिरङ्परिभाषया सन्निपातलक्षणो विधिरनिमित्तं तद्विधा-
तस्येति परिभाषया वेष्टसिद्धेः । अयमत्रार्थः । सन्निपातः
संश्लेषः तन्निमित्तो यो विधिः स तद्विधातस्यानिमित्तम् । तं स-
न्निपातं यो विहंति स तद्विधातस्त्वस्येत्यर्थः । एवं च सुप्सन्निपा-
तलक्षणस्य घोटितीति गुणस्य बहुवचने शल्येदित्येत्वस्य चा-
व्ययसंज्ञां प्रति निमित्तत्वं नेत्यवधेयम् । तथा परिभाषायाः प्र-
योजनान्तराण्यपि सन्ति दिद्मात्रं तूच्यते । श्रीपं कुलं तस्मै श्रीपाये-

त्यत्रातोलोपो न भवति । तथा अगव्यीत् । अनाव्यी-
त् । यस्य हल इति लोपो न । तथाविजरं कुलम् । अतिज-
रेण अतिजरैः अतिजरादित्यत्र अम् इन ऐस् आत् इत्येतेषु
अकारमुपजीव्यकृतेषु सत्सु जरसादेशो न भवतीत्यादि ।
अनित्या चेयं परिभाषा कष्टाय क्रमणे न यासयोरित्यादि-
ज्ञापकात् । तेनाभिमानित्यत्र इस्वनुद्भ्यां मृदुवित्यन्तोदा-
त्ताङ्गस्वान्तात् परस्य मरुप उदात्तत्वे कृते शेषनिधातेन प्रकृते-
रनुदात्तत्वं भवत्येवेति दिक् । गौर्लीर्नारित्यत्र नेदं सूत्रं प्रव-
र्त्तते । उणादीनामव्युत्पन्नत्वात् । व्युत्पत्तिपक्षेऽपि चिवरव्यय-
मित्युणादिसूत्रेण ङौङो मत्ययान्ताश्च्यन्ता एवाव्ययमिति नि-
यमस्य कृतत्वात् ॥ १-१-४०

त्कातोसुनकसुनः ॥ एतदन्तमव्ययं स्यात् । कृत्वा पुरा-
सूर्यस्योदेतोः । पुरावत्सानामपाकर्त्तोः । भावलक्षणेस्थेण्
कृब्बदिचरिहृतमिजनिभ्यस्तोसुन् । पुरा कुरस्य विसृपो वि-
रप्शिन् । पुरा जशुभ्य आतृदः । मृपितृदोः कसुमिति
कसुन् ॥

१-१-४१

अव्ययीभावश्च ॥ अयमव्ययसंज्ञः स्यात् । विषयपरिगणनं
कर्त्तव्यम् । लुकि मुखस्वरोपचारयोर्निवृत्तौ चेति । उपाग्निप्रत्य-
ग्नि, अव्ययादाप्सुप इति सुपो लुक् । उपाग्निमुखः प्रत्यग्नि मु-
खः । मुखं स्वाङ्गमित्युत्तरपदान्तोदात्तत्वे प्राप्ते नाव्ययदिक्शब्द-
गोमहत्स्थूलमुष्टिपुवत्सेभ्य इति प्रतिषेधः । तथा च बहुव्रीहौ म-
कृत्येति पूर्वपदप्रकृतिस्वर एव भवति । पूर्वपदं च समासस्वरेणान्तो-
दात्तम् । विसर्गस्थानिकस्य सकारस्योपचार इति प्राचां संज्ञा ।
तन्निवृत्तौ यथा । उपपयः कारः उपपयः कामः । इहातः कुरुमी-
ति प्राप्तं सत्वमनव्ययस्येति पर्युदस्यते । इह ह्रस्वस्वरनिवृत्तिरे-

मुख्यं प्रयोजनम् । लुक् तु नाव्ययीभावादत इति विशेषप्रति-
 पेधात् सिद्धः । उपचारनिवृत्तिरपि न प्रयोजनम् । अतः कृकपी-
 त्यत्रानुत्तरपदस्येत्यनुवृत्त्यैव तत्सिद्धेः । परिगणनं किम् । उ-
 पाग्न्यधीयान । पराङ्मन्यत्वेन पापमामंत्रितस्य चेत्याद्युदात्तत्वं
 यथा स्यात् । तत्र ह्यव्ययानां प्रतिपेय उपसंख्यात, उन्चैरधी-
 यानेत्यादौ मा भूदिति । तथोपाग्निकमित्यादौ अव्ययसर्वनाम्ना-
 मित्येकज् न । उपकुंभंमन्यः, खित्यनव्ययस्येत्यनुवर्तमाने ऽरु-
 द्विपेति मुम्प्रतिपेयो न । उपकुंभीभूतः । अस्य च्वावित्यस्योपसं-
 ख्यानिकः प्रतिपेयो न भवति । वस्तुतस्त्विदं सूत्रं न कर्त्तव्यम् ।
 लुक् उपचारनिवृत्तेश्चान्ययोपपत्तेरुक्तत्वात् । मुखस्वरनिवृत्तिः पर-
 मवशिष्यते, तत्र केचिदाहुः । मुखस्वरोत्रेप्यतएव यद्येतावत् प्रयोजनं
 स्यात् तत्रैवायं घृयाभाष्ययीभावाच्चेतीति भाष्यस्वरसादिति ।
 अन्ये तु अनव्ययमव्ययं भवतीत्यन्वर्थसंज्ञाविज्ञानादेव मुखस्वरनि-
 वृत्तिर्भविष्यतीति । स्यादेतत् । स्वरादित्वेनैव सिद्धत्वात्तद्धितश्चे-
 त्यादिचतुःसूत्री व्यर्था । तत्र हि तसिलादिस्तद्धित एवाच्यन्त
 इत्यादिना च्चवर्थाधेत्यन्तेन आसिर्माण्णादिकं वर्जयित्वा तद्धि-
 तश्चासर्वविभक्तिरित्यस्यार्थः संगृह्यते । कृन्मकारसन्ध्यक्ष-
 रान्त इत्यनेन कृन्मेजन्त इत्यस्यार्थः संगृह्यते । क्त्वातो-
 सुन्कसुनोव्ययीभावश्चेति सूत्रद्वयं तु स्वरूपेणैव पठ्यतइति ।
 अत्राहुः । पुनर्वचनमनित्यत्वज्ञापनार्थम् । तेन प्रागुक्तं लुङ्मुख-
 स्वरोपचारा इति परिगणनं लभ्यते । न लोकाव्ययेत्यत्राव्यय-
 प्रतिपेधे तोसुन्कसुनोरप्रतिपेध इति वक्ष्यमाणं च लभ्यतइति ।
 वस्तुतस्तु मास्तु चतुःसूत्री, अव्ययीभावश्चेति तु गणेपि मा-
 स्तु उक्तीत्यान्वर्थसंज्ञयैव सिद्धेः । तोसुन्कसुनोरप्रतिपेध इत्येव
 लाप्यत्वात् पठ्यतामिति युक्तः पन्थाः ॥

१-१-४२

शि सर्वनामस्थानम् ॥ शि इत्येतत्सर्वनामस्थानसंज्ञं स्यात् ।
 वारीणि, सर्वनामस्थाने चासम्बुद्धाविति दीर्घः । यदि तु प्र-
 देशेष्वेव शौ चेत्प्राद्युच्येत तर्हि मुटि न स्यात् । अथ शिसुटोरि-
 च्युच्येत तर्हि नपुंसकमुटोपि ग्रहणं स्यात् । शिग्रहणं तु श-
 सर्थं स्यात् । तस्मात्सज्ञा तावत्प्रणेत्या महासंज्ञाकरणं तु पूर्वाचा-
 र्यान्तरोधात् ॥

१-१-४२

सुहनपुंसकस्य ॥ मुटिति प्रत्याहारः । नपुंसक-
 भिन्नस्य स्वादिपञ्चवचनानि उक्तसंज्ञानि स्युः । राजा राजा-
 नौ राजान इत्यादि । प्राग्वदीर्घः । अनपुंसकस्येति किम् । साम-
 नी । विभाषा द्विष्योरित्यल्लोपाभावे दीर्घो न भवति । अनपुं-
 सकस्येति पर्युदासस्तेनास्य सूत्रस्य स्त्रीपुंसयोरेव प्रवृत्तिरिति न
 पुंसके न विधिर्नापि प्रतिषेधः । तेन वनानि सन्तीत्यत्र पूर्वसूत्रेण
 प्राप्ता संज्ञा भवत्येव, प्रसज्यप्रतिषेधे तु सापि निषिध्येत । यद्य-
 प्यनन्तरस्य विधिर्वा भवति प्रतिषेधो वेति समाधातुं शक्यते तथा-
 पि असमर्थसमासो वाक्यभेदश्चेति गौरवं स्यादेव । यद्वा सुद-
 स्त्रीपुंसयोरिति वक्तव्ये ऽनपुंसकस्येति सूत्रयतः प्रसज्यप्रतिषेध
 एव संमतः । गौरवं च प्रामाणिकम् । एतेन हि के चिन्नव्समा
 सा असामर्थ्येपि साधव इति ज्ञाप्यते । तेनाश्राद्धभोजी ब्राह्मण
 इत्यादि सिद्धं भवति ॥

१-१-४३

नवेति विभाषा ॥ इतिशब्दः काकाक्षिन्यायेनोभाभ्यां सं-
 बध्यते । स च पदार्थविपर्यासकृत् । तेनार्थ एवेह सङ्गी संज्ञा च ।
 निषेधविकल्पयोर्विकल्पसंज्ञा स्यात् । न च तयोरपदार्थतया ऽन-
 न्वयप्रसङ्गः । एतत्सूत्रारभसामर्थ्यादेव विधिवाक्येषु विकल्पवा-
 चिपदस्य लाक्षणिकत्वात् । उभयत्रविभाषार्थं चेदं सूत्रम् । प्रा-
 शविभाषायामप्राशविभाषायां च नास्योपयोगः । तथाहि । विभाषो

पपदेनप्रतीयमाने इति प्राप्तविभाषा । तत्र स्वरितञित इत्यादिना
 नित्यमात्मनेपदे प्राप्ते विभाषाश्रुत्या पक्षे तन्निवृत्तिमात्रं क्रियते,
 पक्षे भवतीति तन्नुवादः । तथा विभाषोर्णोरित्यप्राप्तविभाषा ।
 और्णुवीदित्यत्र परत्वात् सार्वधातुकमपिदिति नित्यङित्वाभ्युप-
 गमात् । तत्र ऊर्णवितेत्यादावभावांशस्य स्थितत्याज्जावांशमात्र-
 परता, विभाषाश्वेरित्युभयत्रविभाषायां तु यदि विधिमुखेन प्र-
 वृत्तिस्तर्हि पित्स्वेव विकल्पः स्यात् । किन्तु तु यजादित्वा-
 न्नित्यमेव स्यात् । अथ प्रतिषेधमुखेन प्रवृत्तिस्तर्हि किन्त्स्वेव
 विकल्पः स्यान्न तु पित्सु । न च पित्सु विधिमुखेन, किन्तु निषेध-
 मुत्सेनेत्युभयथापि प्रवृत्तिरस्तिवाति वाच्यम् । वैरूप्यलक्षणवा-
 क्यभेदापत्तेः । संज्ञाकरणे तु सति श्रुतक्रमानुरोधेन नेतिनिषेधः प्र-
 थमं किन्तु प्रवर्तते ततः किदकिद्रूपे सर्वस्मिन् लिटि ऐकरूप्यं
 प्रापिते सति पक्षे भवतीत्यैकरूप्येण विधिमुखेनैव विकल्पः प्रव-
 र्त्तते । आकृतौ पदार्थे समुदाये सकललक्षणं प्रवर्त्तते इति दर्श-
 ने इदं सूत्रमारभ्यते । यदा तु प्रतिलक्ष्यं विभाषाश्वेरित्येतद्विद्यते ।
 तदा कचिद्विधिमुखेन कचिन्निषेधमुखेन प्रवृत्तेः संभवाद्भेदः सूत्रप्रारं-
 भणीयम् । तथा च वार्तिकम् । अशिष्यो वा विदितत्वादिति । वस्तु-
 तस्तत्वाकृतिपक्षेपि प्रदेशेष्वेव नवाश्वेरित्यादि पाठिभेदं सूत्रं प्र-
 त्याख्यातुं शक्यम् । युक्तं चैतत् । अन्यथान्यार्थमप्यारब्धा सं-
 ज्ञा विभाषोर्णोरित्यत्र प्रवर्त्तते । प्रतिषेधाच्च वलीयांसो भवन्ती-
 ति और्णुवीदित्यत्रापि सार्वधातुकमपिदित्यस्य निषेधस्ततो विक-
 ल्पश्च स्यात् । नन्वारभ्यमाणे सूत्रे नवेत्यखण्डनिपातस्यार्थो नि-
 षेध एव संज्ञीति किं न स्यादिति चेन्न । तथा सति नवद्वुर्वीहावि-
 त्यनेनैव सिद्धौ विभाषादिरूपमासइत्यस्य वेयर्थ्यापत्तेः । इती-
 ति किम् । धुसंज्ञावत् स्वरूपमिति वचनान्छब्दस्य सज्ञा मा भू-

तु । तथाहि सति विभाषाभोरित्यस्व नवाक्षब्द भवतेरादेश
 इत्यर्थः स्वात् इतिशब्दे तु सत्यर्थः संज्ञीति लभ्यते । त-
 थाहि । लोके ह्यर्थमधान शब्दः गौरित्ययमाहेत्यादी
 तु शब्दस्वरूपपरः संपद्यते । व्याकरणे तु स्वरूपमितिप-
 रिभाषणात् स्वरूपपरत्वम् त्सर्गिकम्, इतिशब्दसमभिव्या-
 हारेत्त्वर्थपरतेति विशेषः । अर्थस्यैव संज्ञात्वमपि, न तु
 विभाषाशब्दस्येत्युक्तम् । तेन हुकोरन्यतरस्यामित्यादावपि वै-
 रूप्योद्धारो बोध्यः । एतत्प्रसंगेन त्रिविधा अपि विभाषाः प्रा-
 येण भाष्ये विवेचिताः । तत्राप्राप्तविभाषामध्ये ग्रायडी, अचि-
 विभाषेति पठितम् । अत्र वदन्ति । अप्राप्तविभाषेयमिति सत्यं,
 किं तु त्रिसंशया इत्युपक्रम्य प्राप्तेऽप्राप्ते उभयत्र वेत्येवंरूप-
 कोटित्रयप्रकारकसंशयविषयीभूतानामेव व्युत्पाद्यमानत्वादत्रा-
 पि कोटित्रयस्योक्तिसंभवो वक्तव्यः । स च दुर्वचः । तथाहि ।
 निजेगिर्यतइत्यत्र ग्रायडीति नित्यं लत्वं विभाषायास्तु तत्र प्रा-
 प्तिरेव नास्ति । गिरति गिरतीत्यादौ तु विभाषा, ग्रायडीत्य-
 स्य तु प्राप्तिरेव नास्ति, तत् कुतः प्राप्तविभाषापक्षः । अथोच्ये-
 त, अचिविभाषेत्यत्र यडीत्यनुवर्त्य यदनिमित्तस्य रेफस्याचि
 अनन्तरे वा लत्वमिति व्याख्यानादस्त्येवोक्तिसंभव इति । तन्न ।
 निजेगिर्य अच् इतिस्थिते हि ग्रायडीति प्राप्नोति । न चास्या
 प्रवस्थायां विभाषायाः प्राप्तिः । अच्परत्वाभावात् । अथ ब्रूयाः
 विभाषारंभसामर्थ्याद्यङ्लुकः पूर्व ग्रायडीति न भवतीति,
 एवमप्युभयत्रविभाषात्व दुर्लभमेव । गिरति गि-
 रतीत्यादौ विभाषायाश्चरितार्थत्वेन यङ्लुकः प्रा-
 येव ग्रायडीत्यस्य प्रवृत्तेरुभयोरसमानकालिकत्वात् । न च ल-
 च्चस्पासिद्धतया ततः प्रागेव लुगिति वाच्यम् । अन्तर्भूतपदपेक्षत्वे-

नान्तरङ्गं लत्वं प्रति बहिर्भूताच्प्रत्ययापेक्षत्वेन बहिरङ्स्य लुको-
 सिद्धत्वात् पूर्वाभावेन पूर्वत्रासिद्धमित्यस्याप्रवृत्तेरिति । अ-
 चोच्यते । भासविभाषात्वे तावत् समनन्तरोक्तरीत्यैरोक्ति-
 संभवः । उभयत्रविभाषात्वे त्वित्यम् । अन्तरङ्गानपीति
 न्यायेन लत्वात् पूर्वं लुक् । न च लुङ्निमि-
 त्तमेव दुर्लभः । तस्यार्थापेक्षत्वेन बहिरङ्स्यसिद्धत्वात्
 पूर्वाभावेन पूर्वत्रासिद्धमित्यस्याप्रवृत्तेः । तथा चाचः पूर्वमेव
 लत्वं स्यादिति वाच्यम् । कृतितुग्विधिग्रहणेन हि बहिरङ्-
 परिभाषाया अनित्यत्वज्ञापनात् । धर्मिग्राहकप्रमाणेन लुक्
 इव तदुपजीव्यानां समासादीनामपि प्रावक्ष्यसिद्धेश्च । ननु
 कृते ऽचि तन्निमित्ते लुकि च सति निमोर्गि अच् इ-
 ति स्थिते ग्रायडीति न प्राप्नोति यदपरत्वाभावात् प्रत्य-
 यलक्षणं तु नलुमतेति निषिद्धम् । तत्र शङ्कस्येत्यनेनाङ्गाधि-
 कारो न निर्दिश्यतइति वक्ष्यते । न च स्यानिवद्भावः । लुका
 लुप्तं न स्यानिवदिति निषेधात् । अङ्गलादेशत्वाच्च । तथा
 च कयमुभयत्र विभाषेति चेन्न । नभानुलोपमूत्रप्रत्याख्यानपक्षे
 पृथगलोपाश्रयणेन स्यानिवद्भावसम्भवार्त् । न च पूर्वत्रासिद्धे
 न स्यानिवदिति निषेधः । तस्य दोषः संयोगादिलोपलत्वण-
 त्वेप्स्यति सापवादत्वात् । यद्यप्यचिविभाषेत्यस्य पूर्वत्रासि-
 द्धमिति ग्रायडीति प्रत्यासिद्धत्वादिप्रतिषेधासम्भवः । ततश्च
 सत्स्यामपि यदीत्यस्य निवृत्ताभयत्रविभाषात्वं न सम्भवति ।
 तथाप्यधुनेत्यादिवल्लाघवार्थममुनेत्येव वक्तव्ये नमुनइत्युक्तेयो-
 गविभागार्थतया न षोमे षोगो ऽसिद्धः किं तु प्रकरणेप्रकरण-
 मिति चासिद्धत्वं न भविष्यतीत्याशयेनोभयत्रविभाषात्वे उ-
 क्तिसम्भवो बोद्धव्यः । सिद्धान्ते तु विभाषाया असिद्धत्वादेव

नित्यं लत्वं समुदायलोपवादिनां तु मते अजपेक्षयान्तरङ्गत्वा-
न्नित्यं लत्वमिति व्यवस्थितविभाषेति वा समर्थयितव्यम् ।

इति श्रीशब्दकौस्तुभे प्रथमस्याध्यायस्य प्रथमे पादे
षष्ठमान्हिकम् ॥

१-१-४५

इग्यणः सम्प्रसारणम् ॥ यणः स्थाने इक् भवतीत्येवंरूपो

वाक्यार्थः यणस्थानिक इग्रूपो वर्णधेत्युभयमपि सम्प्रसार-
णसंज्ञं स्यात् । तत्र व्यङ्ग्यः सम्प्रसारणमित्यादिषु विधिप्रदेशेषु
वाक्यार्थस्य ग्रहणं सम्प्रसारणाच्चेत्याद्यनुवादप्रदेशेषु वर्णस्ये-
ति विवेकः । पूर्वसूत्रादिति शब्दानुवृत्तेर्वाक्यार्थस्य संज्ञित्व-
मिति लभ्यते । तत्प्रत्यारूप्यानपक्षे तु वाक्यमेव संज्ञि । न चै-
वं तदेव विधेयं स्यादिति वाच्यम् । बाह ऊद् सम्प्रसारण-
मितिसामानाधिकरण्यबलेन तदुपस्थापितार्थस्यैव विधेयत्वनि-
र्णयात् । न चैवमपि व्यङ्ग्यः सम्प्रसारणमित्यादौ दोषतादव-
स्थयम् । सामान्यापेक्षज्ञापकाश्रयणात् । ननु तथापि वाक्य-
तदर्थयोरन्यतरस्य संज्ञित्वमस्तु वर्णस्य तु कथं मिति चेत् ।
तन्त्रादृश्येकशेषाणामन्यतमाश्रयणेनार्थद्वयाभ्युपगमादित्यवेहि ।
अत्र च विधेयानुवाद्यसमर्पकविभक्त्या सूत्रे निर्देश एव लिङ्गम् ।
आह च । विभक्तिविशेषनिर्देशस्तु ज्ञापक उभयसंज्ञात्वस्येति ।
उभयोः संज्ञेति पट्टीतत्पुरुषः । भर्तृहरिश्चाह । सम्प्रसारणसंज्ञा-
यां लिङ्गाभ्यां वर्णवाक्ययोः । प्रविभागस्तथा सूत्रएकास्मिन्ने-
वजायते । तथा द्विवचनेचीति तन्त्रोपायादिलक्षणः । एकशेषेण
निर्देशो भाष्येव समर्थित इति ॥ तन्त्र च शब्दतन्त्रमर्थतन्त्रं
वेति मतभेदेन व्यवस्था बोद्धव्या । अर्थभेदाच्छब्दभेदे आद्यः
पक्षः । शब्दकथे द्वितीयः । आद्येपि व्यञ्जकध्वनिमात्रभेदे
व्यङ्ग्यैक्ये आदृत्तिरेवेत्यादि बोध्यम् । एवं च तन्त्रस्वमैकरू-

प्येण भवेत्तुल्योपकारतः । उपकारान्यथात्वे तु भवेदावृत्ति-
लक्षणमिति मीमांसकमर्थदानुरोधो वैयाकरणेन कर्तव्यः ।
तस्य भाष्यादिसकलवैयाकरणग्रन्थाविरुद्धत्वात् । मूलशुक्ति-
शून्यतया दुरूपपादत्वाच्चेति दिक् । यद्वा । वाक्यार्थ एव संज्ञी
अनुवादे तु तन्निवृत्तो वर्णो लक्ष्यते । सम्प्रसारणाज्जातं स-
म्प्रसारणमिति । अथ वा वर्ण एव संज्ञी । विधिप्रदेशेषु तु सूत्र-
शाटकबद्धाविसंज्ञाश्रयणीयेति । सर्वेप्येते पक्षा भाष्ये स्थिताः ।
स्यादेतत् । अदुहितरामित्यत्र लकारस्य यणः स्थाने उत्तमपु-
रुषैकवचनमिदं । तस्य च सम्प्रसारणसंज्ञायां सत्यां हल इति
दीर्घः स्यात् । तरपं प्रति लङ्गन्तस्याङ्गत्वादिति । अत्राहुः ।
संख्यातानुदेशाद्यङ्कारस्थानिकस्यैव इकारस्य संज्ञा न तु
लकारस्थानिकस्येति । अत्रेदमवशेषम् । वाक्यार्थः संज्ञीति
पक्षे तस्योद्देश्यविधेयसंसर्गरूपतया तत्र यथासंख्यपरिभाषो-
पस्थितौ यणः स्थाने इकस्याद्यथासंख्यमित्यवान्तरवाक्यार्थः
सोऽयं सम्प्रसारणसंज्ञः स्यादिति महावाक्यार्थः । न चा-
द्यान्तरवाक्यार्थं गृहीत्वा यातिवातिद्रातीत्यादावतिप्रसङ्गः ।
तस्य संज्ञासम्बन्धमात्रफलकत्वात् । अन्यथा प्यङ्कः सम्प्रसार-
णमित्यादेर्वैषम्यापत्तेरतो नोक्तदोषः । अदुहीत्यादेस्तज्ज-
त्वाभावाच्च । उभयसंज्ञात्वपक्षेऽपि उपस्थितत्वाद्यथासंख्यप्रवृत्त
एव वर्णः संज्ञीति । अतो ऽदुहितरामित्यत्र नातिप्रसङ्गः ।
इदं च कर्मकर्त्तरि रूपमिति हरदत्तः । उपलक्षणं चैतत् ।
केवले कर्तर्यापि सम्भवात् । वर्ण एव संज्ञीति पक्षे तु यथासं-
ख्यं दुर्लभम् । अनुवादे परिभाषाणामनुपस्थानस्योपपादितत्वा-
त् । न चैवं स्थानेयोगोप्यस्मिन्पक्षे न लभ्येतेति वाच्यम् । पठ्ठी
स्थानेयोगेत्यत्रानुवर्त्य एतत्सूत्रस्य व्याख्येयत्वात् । उक्तं हि इ-

को गुणवृद्धी इति सूत्रे । सिद्धं तु षष्ठ्याधिकारे वचनादिति । इहै-
 व वा सिंहावलोकनन्यायेन स्थानग्रहणापकर्षोऽस्तु । यथासंख्यं
 तु दुर्लभमित्युक्तम् । कथं तर्हि अदुहितरामित्यत्र नातिप्रसंग
 इति चेत् । तन्नावृत्त्याद्याश्रयणेन संप्रसारणस्येत्यत्र तज्जावि-
 तग्रहणात् । यद्वा । कार्यकालपक्षे षणः स्थाने संप्रसारणमिग्भ-
 वतीति वाक्यार्थादनुवादतैव नास्ति तत्र परिभाषोपस्थितौ स-
 त्त्वा यथासंख्यमवृत्त एव संज्ञी । स एव संप्रसारणस्येत्यादौ उ-
 पतिष्ठते । अथ वा स्थानक्रमेण संबन्धो लौकिकन्यायसिद्धत्वा-
 दनुवादोऽपि सुलभः । यथासंख्यसूत्रं परं न प्रवर्त्ततामिति दिक् ।
 शुभ्यामित्यत्र हल इति दीर्घो न । दिवडदिति तपरकरणात् ।
 अत एव शुलोक इत्यत्र संप्रसारणस्येति दीर्घो न । नन्वेवं
 भाष्यमानोऽप्युकारः सवर्णान्युक्तातीत्यर्थे ज्ञापकतया कथ-
 मस्योपन्यास इति चेन्न । तस्य वाक्यार्थः संज्ञीति पक्षेणो-
 क्तत्वात् । संप्रसारणस्येत्यत्र तज्जावितग्रहणाद्वा । पक्षान्तरे तु
 ऋतुतदिति ज्ञापकं बोद्धव्यम् । नन्वेवमक्षधुवौ अक्षधुवः
 इत्यादौ ऊठः संप्रसारणसंज्ञायां संप्रसारणाच्चोति पूर्वरूपं स्या-
 दिति चेन्न । संप्रसारणपूर्वत्वे समानांगग्रहणस्य वार्तिककृता
 कृतत्वात् । तत्प्रत्याख्यानपक्षे तु वार्णादागं वलीय
 इत्युवङ् भविष्यति । वाक्यार्थः संज्ञीत्यादिपक्षान्त-
 रे तु पूर्वरूपप्राप्तिरेव नास्ति । हूतो जीन इत्यादौ
 तु हल इति सूत्रसामर्थ्यात्सम्प्रसारणनिर्वृत्तस्यादेशोऽपि दीर्घम-
 वृत्तिः । वर्णसंज्ञापक्षेऽपि अलिखौ स्थानिवद्भावासम्भवेन हल
 इति सूत्रारम्भसामर्थ्यात्सम्प्रसारणस्यादेशो कार्यमवृत्तेर्वाच्यत्वा-
 दिति दिक् ॥

१-१-४६

आयन्तौ टकितौ ॥ टित्कितौ यस्योक्तौ तस्य क्रमादा-

यन्तावयवौस्त । मप्रिता । चापयति । पुरस्तादपवादा
 इतिन्यायेन स्थानेयोगत्वस्यायमपवाद । मत्ययः परश्चेत्यनेन
 तु परत्वाद्वाच्यते । तेन चरेष्टः, गापोष्टः, ग्रीहिशाल्योर्ढक्, इत्याद-
 यः परा एव भवन्ति । परेण परिभाषाप्रकरणेन साहचर्यात्परि-
 भाषेयम् । भाष्ये तु संज्ञापक्षोपि स्थापितः । तथाहि । टकि-
 तागिति कर्मधारयः । इत्संज्ञकौ टकारककारौ आद्यन्तयोः
 संज्ञे स्तः । तथा च इट् इति बहुव्रीहिः इःट् आदिर्यस्येति त्रि-
 ग्रहः । तथा च स्थानेन्तरतमपरिभाषया तव्यस्य इतव्यादेशे
 सिद्धमिष्टम् । एवं चापयतीत्यत्र यातेर्पाप् आदेशः पुः क् यस्येति
 व्याख्यानात् । न चैवमाद्यन्तौ टकौ इत्येषास्त्विति वाच्यम् ।
 आलजाटचौ ढस्येक इत्यादावपि टकयोराद्यन्तसंज्ञात्मसङ्गात् ।
 इत्संज्ञकत्वेन तु देशविशेषो लक्ष्यते । तेन इत्संज्ञकस्य यो देशस्तत्रा-
 वस्थितौ टकौ संज्ञे । न चाटचट्टकार इकादेशस्य ककारश्च तथेति
 नोक्तदोष । नन्वास्मिन्पक्षे लुङ्लङ्लट्क्षित्यादिना भू इत्यस्या-
 भू इत्यादेशः स्यात्स चोदात्त इत्यन्तोदात्तः प्रसज्येत । नैष दोषः ।
 अःट् उदात्तश्च यस्येति त्रिषदवहुव्रीह्याश्रयणात् । विशेषणस्या
 पि उदात्तस्य सौत्र परनिपातः । तेनोदात्ताकारादिरादेश इति
 सिद्धम् । न चैवमप्याडजादीनामित्यत्र दोषतादवस्थ्यम् ।
 अनुवृत्तेनोदात्तशब्देन सह श्रूयमाणस्य बहुव्रीहिसम्भवादिती
 वाच्यम् । आडजादीनामिति सूत्रस्य प्रत्याख्यास्यमानत्वात् ।
 वक्ष्यति हि, अजादीनामप्यसिद्धमित्यादि ॥

मिदचोन्त्यात्परः ॥ सन्निविष्टानामचां मध्ये अन्त्यो पोच्
 तस्मात्परो मितस्यात् स च पूर्वान्तः । स्थानेयोगस्य परश्चे
 ति परत्वस्य चापवाद । बनानि । यशासि । रुणद्धि । ननु
 पूर्वयोगवदयमपि पुरस्तादपवादन्यायेन स्थानेयोगमात्रस्याप

वादोस्तु न तु प्रत्ययः परश्चेत्यस्यापीति चेन्न । बाध्यसामान्य-
 चिन्तामाश्रित्य स्वविषये प्राप्तं सर्वं बाध्यतइतीहाभ्युपगमात् ।
 अन्यथा श्रमो मित्करणं व्यर्थं स्यात् । न च श्रवणार्थ एव
 श्रमो मकार इति वाच्यम् । तृणह इति निर्देशात् । अच इति
 जात्यभिप्रायेणैकवचनम् । निर्द्धारणे पट्टी । न चान्त्यादि-
 त्यनेन सामानाधिकरण्यादच इति पञ्चम्येवास्तामिति वाच्य-
 म् । शे मुचादीनामित्यादावन्त्यस्याचो ऽसम्भवेनैतत्परिभाषा-
 या अग्रवृत्तावलोन्त्यपरिभाषाप्रसङ्गात् । तथा च तत्र मित्करणवै-
 यर्थ्यापत्तेः । पूर्वसूत्रे आद्यन्तावितिसमासनिर्देशेपीहान्तग्रह-
 णमात्रमनुवर्तते एकदेशएव स्वरितत्वप्रतिज्ञानात् । तेन मि-
 त्पूर्वान्तः । यदि त्वभक्तः स्याच्चदा ताता पिण्डानामित्यादौ
 शेषछन्दसि बहुलमिति शैलोपे कृते नलोपो न स्यात् । माति-
 पदिकान्तत्वाभावात् । तथा बहंलिह इत्यत्र बहन्ने लिह इति
 स्वशि अरुर्द्विषदजन्तस्येति मुमि योनुस्वार इत्यनुस्वारो न स्या-
 त् । अपदान्तत्वात् । यदि त्वादिग्रहणमनुरत्य परादिः क्ति-
 येत तदा वारिणे इत्यादौ धेङितीति गुणः स्यात् । बहंलिह
 इत्यत्रानुस्वारो न स्यात् । अतिशयितः सखा येषां तान्यतिस-
 स्त्रीनि ब्राह्मणकुलानीत्यत्र सख्युरसम्बुद्धाविति णित्वमयुक्ता
 वृद्धिः प्राप्नोति । सा हि गौणत्वेपीष्यते अस्थ्याद्यनद्वत् ।
 एतच्चेह सूत्रे भाष्यकैयटयोः स्फुटम् । तस्मात्पूर्वान्तपक्ष एवा-
 त्र स्थितः । अत्र वार्तिकम् । अन्त्यात्पूर्वो मस्जेगनुपङ्गसंयोगादि-
 लोपार्थम् । मग्नः । मग्नवान् । ओदितश्चेति निष्ठानत्वम् । तस्या-
 सिद्धत्वात्कुत्वम् । मस्जिनशोर्शलीति नुम् । स च यद्यन्तादचः
 परः स्यात्तदानीदितामित्यनुपङ्गलोपो न स्यात् । उपधाभू-
 तस्य नकारस्यानुपङ्ग इति प्राचा संज्ञा । अथ स्कोरिति सलोपे

१ पा. ७ आ. १-१५६-५६८ शब्दकौस्तुभ ।

कृते नकार उपधात्वाल्लुप्यतामिति चेत् । न । नलोपं प्रति स्को-
रितिलोपस्यासिद्धत्वात् । बहूनां समवाये समुदायस्यैव संयो-
गसंज्ञेति पक्षे सलोपस्याप्राप्तेश्च । तथा च महक्ता महक्तव्य-
मित्याद्यपि प्रयोजन बोध्यम् । भर्जिमर्च्योश्च । अन्त्यात्पूर्वो
मित् इत्यनुवर्त्तते । भृजी भर्जने । अस्मादौणादिके अचि कृ-
ते ऊमागमः । भरुजा । मर्च शब्दार्थे । चुरादिकः । अस्मादच
इरित्यौणादिक इप्रत्यय ईमार्गमः । निपातनात्सिद्धम् । भरु-
जाशब्दो ह्यद्गुल्यादिषु पठ्यते मरीचिशब्दो बाष्पादिषु ।
उणादिषु तु मृकणिभ्यामीचिरिति ईचिप्रत्ययं कृत्वा मरीचिश-
ब्दो व्युत्पादितः । तदुपायान्तरं बोध्यम् ॥

एच इग्ध्रस्वादेशे ॥ आदिश्यमानेषु मूलेषु मध्ये एच इ-
गेव स्यात् । हे शब्दमतिक्रान्त कुलमतिहि कुलम् । चित्रगुः । अ-
तिरिः । अतिनु । यदत्र वक्तव्यं तदेओहसूत्रएवोक्तम् ॥ ।

पृष्ठी स्थानेयोगा ॥ अनेकसम्बन्धपरतया सम्भाव्यमाना
पृष्ठी स्थानप्रयुक्तसम्बन्धपरेति बोध्यम् । अस्तेर्भूः । अस्तेः समी-
पो ऽनन्तरो वेति संशये तत्स्थाने उच्चारणीय इत्यर्थः ।
स्थानं च प्रसङ्गः । दर्भाणां स्थाने शरैः प्रस्तरितव्यमिति वत् । तथा
चेगुच्चारणे प्रसक्ते यणुच्चारणीय इत्याद्यर्थपर्यवसाने सामी-
प्यादयः सम्बन्धा अर्थाद्व्यावृत्ताः । योगः सम्बन्धः । स व-
हुविधोस्त्यस्या इति योगा । अर्श आदित्वान्मत्वर्थीयोच् । स
च भूम्नि । अन्यथा विशेषणवैयर्थ्यापत्तेः । तेनानेकसम्बन्धप-
रतया सम्भाव्यमानेत्यर्थो लभ्यते । अयोगेति वा छेदः । अ-
निश्चितयोगविशेषेत्यर्थः । योगेत्ययोगेति वा किम् । ऊदु-
पधाया गोहः । शास इदद्दहलोरित्यादौ शास इत्यत्र मा भूत् ।
सति हि तत्रापि स्थानेयोगत्वे गोहिशासोः स्थाने धातुमा-

प्रस्योपधायाश्च ऊदितौ स्यातामिति दिक् । यद्वा । स्थाने
 योगो यस्य इति बहुव्रीहिः । अत एव निपातनात्सप्तम्या
 अलुक् । यद्वा । स्थानेन योगोस्या इति विग्रहः । निपातना-
 देत्वम् । न चानयोः पक्षयोगोहः श्वास इत्यादावतिप्रसङ्गः ।
 परिभाषाणामनियमे नियन्तु प्रवृत्ते । युक्तं चैतत् । आकां-
 क्षापूर्वकत्वात्सम्बन्धस्ये, ह चोपधासन्निधानेनावयवपृष्ठीत्वे नि-
 र्णीतआकांक्षाविच्छेदात् । लोकोपि हि पथानं पृच्छन्त म-
 त्यमुपिन्नवकाशे दक्षिणो ग्रहीतव्यो ऽमुष्मिन्नुत्तर इत्यादा-
 वुपदिष्टे सति यत्र मार्गद्वैधात्संशयस्तत्रैव तदुपतिष्ठते न त्वसंदिग्धे
 तिर्यक्पथेपीति दिक् । भाष्यकारास्त्वाहुः । अस्तेर्भूरित्यादा-
 वनेकसंबन्धप्रसंगेपि लक्ष्यानुरोधादन्तरंगत्वात्स्थानिवदादेश इति
 ज्ञापकाश्च स्थानेयोगतैव व्याख्यास्यते । तस्मान्नायमेतस्य
 सूत्रस्य सूत्रार्थः । किं तु पष्ठ्यन्तमृच्चार्पमाणमेव स्थानेन युज्यते
 न तु प्रतीयमानमिति सूत्रार्थः । तदेतदुच्यते निर्दिश्यमानस्यादे-
 शा भवतीति । तेन पादः पदित्यस्यायमर्थः पाच्छब्दान्त यवं-
 गं तदवयवस्य पाच्छब्दस्य सर्वस्य पदादेश इति । असौत्य-
 स्यादेः परस्येति तु योगी आरंभसामर्थ्यादस्य वाचकौ । अ-
 नेकाल्पितसर्वस्येत्यनेन तु सहाविरोधादस्य समुच्चयेन प्रवृ-
 त्तिरिति । एव स्थिते तंत्राद्याश्रयणेन प्रागुक्तोपि सूत्रार्थः सु-
 वच । फलं तु स्फुटप्रतिपत्तिरिति दिक् ॥

स्थानेन्तरतमः ॥ प्राप्यमाणानां मध्ये सदृशतम आदेशः
 स्यात् । सादृश्यं च चतुर्धा । स्थानतोर्थतो गुणतः प्रमाणत-
 येति । स्थानतो यथा । सुभ्युपास्य । यधारे । पात्रंशः । ला-
 वृतिः । यत्तु यथासंख्यमूत्रेणैवैवान्यथासिद्धिरित्युक्तं भाष्या-
 दा । तदभ्युच्चयमात्रम् । अर्थतः साम्यविवक्षायां यथासं-

रुगालाभात् । इको हि पदषष्टिः यणस्तु सप्तेति वैपम्यात् ।
 अयेकशब्दाद्यणशब्दाच्च प्रथमं चतुर्णां चतुर्णामुपस्थितेर-
 स्त्येव साम्यमिति चेत्तर्हि सुध्युपास्येति दीर्घस्य कथं यणादे-
 शः । इकारेण ग्रहणादिति चेत्तर्हि तृतीयेन ऋकारेण चतुर्थेन
 लृकारेण च परस्परस्य ग्रहणाल्लाकृतौ रेफप्रसङ्गः धाप्रंशे च लका-
 रप्रसङ्गः, यवौ च सानुनासिकनिरनुनासिकौ न व्यवतिष्ठेयाता-
 मिति दिक् । दैत्यारिः श्रीश इत्याद्यपीहोदाहरणम् । अर्थतो
 यथा । वातं ड्ययुवतिः । वतं ड्यशब्दाद्वतं डाच्चेत्यपत्ये यञ् । तस्य
 लुक्स्त्रियामिति लुक् । शार्ङ्गरवादित्वान् ङीन् । वतं डी चासौ
 युवतिश्चेति विग्रहे षोढायुवतीत्यादिना समासः । पुंश्रुत्कर्मधारये-
 त्यतिदिश्यमानः पुंशब्दो वतं डापत्यवाचिनो वतं डीशब्दस्य त-
 दपत्यवाची वातं ड्यशब्दो भवति । गुणतो यथा । पाकः । त्यागः ।
 चजोः कुयिष्ण्यतोरिति चकारस्याल्पप्राणस्याघोपस्य तादृश
 एव कंकारः । जकारस्य तु घोपस्याल्पप्राणस्य नादवतः स्थाने
 तादृगेव गकारः । प्रमाणतो यथा । अमुम् । अमूम् । अमून् । अदसो-
 सेरित्पनेन ह्रस्वस्य ह्रस्वो दीर्घस्य दीर्घ उकारः । इह, स्थाने
 इत्यनुवर्तमाने पुनः स्थानेग्रहणादन्योपि वाक्यार्थः सम्मतः ।
 तात्वादिरूपे स्थाने योन्तरतमस्तत्प्रयुक्तान्तर्यवानिति यावत् ।
 स प्राप्यमाणानां मध्ये स्यादिति । तदुक्तम् । यत्रानेकविधमा-
 न्तर्यं तत्र स्थानत आन्तर्यं बलीय इति । तेन चेता स्तोते-
 त्यादौ प्रमाणत आन्तर्यवानप्यकारो न भवति । वाक्य-
 भेदे च तमवग्रहणमेव लिङ्गम् । एकस्मिन्नेव वाक्यार्थे संपते हि
 स्थानेतरइत्येव ब्रूयात् । सिद्धान्ते तु वाग्यरिरित्यादौ सोप्मणः
 सोप्माण इति द्वितीयाः प्रसक्ताः । नादवतो नादवन्त इति तृती-
 याः प्रसक्ताः । तमवग्रहणात्तु चतुर्था भवन्ति । ते हि सोप्मा-

णो नादवन्तश्च । ऊष्मा ऊष्मत्वं वर्णधर्मस्तत्साहिताः सोष्मा-
 णः । तथा च बह्वचानां प्रातिशाख्यम् । वर्गे वर्गे च प्रथमा-
 वघोषौ युग्मौ सोष्माणावनुनासिकोन्त्य इति । आदय ऊ-
 ष्माणः सस्थानेन द्वितीयां हकारेण चतुर्था इति शिक्षा । इह
 त्रीणि वाक्यानि, ऊष्मशब्दश्च धर्मिवचनः । शषसहा ऊ-
 ष्माण इति प्रथमवाक्यार्थः । सस्थानेनेति । इत्थंभूतलक्षणे
 तृतीया । इशषसाः क्रमेण ख छ ठ थानां द्वितीयानां सस्था-
 नाः । यथा आदय ऊष्माण स्तथैव खादयोपीत्यर्थः । फकारस्य
 तु यद्यपि सस्थान ऊष्मा नास्ति तथापि तस्य विशिष्यैव ऊष्म-
 त्वं बोध्यम् । हकारेण चतुर्था इति । यथा हकार ऊष्मा ए-
 वं तेपीत्यर्थः । नन्वेवमिष्ट उप्त इत्यादावान्तर्यादर्थमात्रस्य
 यणः स्थाने अर्द्धमात्र इक् स्यात् । दध्यत्र, मुध्युपास्य, इ-
 त्यादौ तु मात्रिकद्विमात्रिकयोरिकोस्तथाविध एव यण् स्या-
 दिति चेन्न । अर्द्धमात्रस्येको मात्रिकद्विमात्रिकव्यंजनस्य च
 लोकवेदयोरप्रसिद्धत्वात् । योस्ति स एव भविष्यति । इह
 भाष्ये 'अन्तरतम इति सप्तम्यन्तपाठोऽप्युपन्यस्य दूषितः । त-
 थाहि । अन्तरतमउरण् रपर इति संहितया तावत्सूत्रकृद-
 पाठीत् । पदकारान्मु व्याख्यातारः । तत्र सप्तम्यन्तमपि श-
 ब्यं छेत्तुम् । षष्ठीति चानुवर्त्तते । अन्तरतमे स्थानिनि षष्ठी
 उपसंहर्तव्येति सूत्रार्थः । एवं चाकः सवर्णे दीर्घ इत्यत्र वि-
 धेयस्य दीर्घस्यान्तरतमे स्थानिन्यक इति षष्ठ्या उपसंहा-
 रात्सिद्धमिष्टम् । तथा वान्तो यि प्रत्ययइत्यत्र एव इत्यनु-
 वृत्तायाः षष्ठ्या वान्तादेशस्यान्तरतमयोरोदात्तोरुपसंहारात्सि-
 द्धम् । अन्यथा एज्मात्रस्य वान्तादेशः स्यात् । अत्रेदं दूष-
 णम् । इको यणचीति यण् इत्थानामेव स्यान्न तु दीर्घाणाम् ।

अर्द्धमात्रस्य हि मात्रिकः सन्निकृष्ट इति तथैवेक इति पष्ठ्या
उपसंहारात् । तथेको गुणवृद्धी अचोऽङ्गिति इति पष्ठ्योर्गुणवृद्धयोः
रन्तरतमेऽप्येव इक्ष्वक्षु चोपसंहारात् । नेता लभिता नायको लायक
इत्यादावेव स्यात् । चेता स्तोता चायकः स्तावक इत्यादां तु न स्या-
दिति दिक् । तदेवं सप्तम्यन्तपक्षस्य दुष्टत्वात्म्यमांतपक्ष एव युक्त इति
स्थितम् । स्यादेतत् । एवं सति एज्मात्रस्य वांतादेशः स्यादिति चेत् ।
अत्राहुः । पूर्वसूत्रे तावद्यथासंख्यं प्रवृत्तम् । अन्तरतमपरिभाषा वा ।
अर्थाधिकारश्चेहाश्रीयते । यादृशो वांतादेशः पूर्व दृष्टभो-
कारस्थानिको ऽच् औकारस्थानिकश्चात् तादृशो यि प्रत्यये भ-
वतीति सूत्रार्थः । यद्वा । वांत इति न करिष्यते । न चै-
वं चैवं नेयमित्यादावतिमसङ्गः । सत्यजय्याविति योगो
विभज्य कण्ठतालव्यस्य चेद्धवति सिज्योरेवेति नियमपरत-
या व्याख्यानात् । सिज्योः शक्यार्यपवेति द्वितीयसूत्रार्थः ।
तेनार्हाद्यर्थे तयोरपि नेति बोध्यम् । नन्वेवमपि शार्ङ्गरवादि-
गणपाठितेन नृनरयोर्वृद्धिश्चेति सूत्रेण नरशब्दस्य नारीति रूपं न
सिद्धयेत् । तथा हि । नरशब्दस्य ङीन्मंनियोगेन वि-
धीयमाना वृद्धिरलोत्यस्येत्यन्तस्य स्यात् । तथा च यस्येति
चेति लोपेन तस्यानिवृत्तौ वृद्धिवचनं व्यर्थं स्यात् । न
च नृशब्दार्थे तदिति वाच्यम् । एवं हि सति नृवृद्धिश्चेत्येव
भूयात् । न च नरशब्देऽपि परत्वायस्येति लोपे कृते वृद्धिर्भव-
न्ती नानर्थिकेति वाच्यम् । प्रत्ययसन्निधौ शिष्टत्वेन वृद्धेर-
न्तरङ्गत्वात् । ननु वचनसामर्थ्याद् वृद्ध्या लोपो बाध्यताम्,
आहो स्विदन्तरङ्गपरिभाषां बाधित्वा परत्वायस्येति लोपे कृते
वृद्धिर्भवत्विति संशये परिभाषाबाध एव न्यायः । तदुक्तम् ।
अङ्गुणविरोधे च तादर्थ्यादिति । किञ्च बाह्यं क्कडित्यत्र मा-

पितृत्वेनानुमेयायाः परिभाषाया एव बाधेनोपपत्तौ साक्षाद्भुतस्य
यस्येतिलोपस्य बाधो ऽनुचितः । तथा च लोपे कृते वृद्धि-
रिति सिद्धं नारीति रूपमिति चेत् । सत्यं सिद्धं, किन्तु सप्तम्यं-
तच्छेदपक्षएव । तत्र हि प्रकृतितोतरतमनिर्वृत्तिरिति वृद्धय-
न्तरतमे स्थानिनि षष्ठ्या उपसहारात् भकारस्य वृद्धिर्भवति ।
प्रथमांतच्छेदपक्षे त्वादेशतोतरतमनिर्वृत्तिरित्यलौक्यस्येति वचनोद्घ-
फस्य स्यात् ॥ तस्मात्सिद्धति नारीति रूपं नरशब्दस्य इ सा-
धमितिपूर्वः पक्षः । अत्राहुः । नरशब्दपाठस्य प्रत्याख्यानमेव भाष्य-
कृतोभिप्रेतं सप्तम्यंतपक्षनिराकरणभाष्येण तथैवानुमानात् । न चै-
व नरशब्दाज्जानिलक्षणङीषि सति नरीति रूपं स्यादिति वाच्य-
म् । इष्टापत्तेः । तथा च प्रयुज्यते किंनरीणां नरीणामिति ।
यद्वा । नरशब्दस्य नियतपुल्लिङ्गत्वमेवास्तु । तथाच क्वातिप्रस-
ङ्गः । उक्तमयोगस्तु पुष्योगलक्षणे ङीषि भविष्यति । यथान्या-
सेपि तस्य पुर्वारत्वात् । अथ वा नृनरयोरित्यत्रात इति वर्त्त-
ते । अजाद्यतष्टाविति सूत्रात् । तच्चानुवृत्तिसामर्थ्यात्षष्ठ्या वि-
परिणतं नरशब्देन सह वैयधिकरण्येन संबध्यते । न तु नृशब्देन ।
असंभवात् । तस्मात्सिद्धं नारीति । अत्रेदं वक्तव्यम् । प्रत्याख्याय-
तां नाम नरशब्दः । नृनरयोरिति पठतः सूत्रकृतो मते तु कथमुक्तिसं-
भवः । न च नरीत्येवेष्टमिति वाच्यम् । वृद्धिविधायकसूत्रमध्ये नरश-
ब्दपाठस्य वैफल्यपत्तेः । अत इत्यनुवृत्त्या समर्थनमपि लिष्टम् । ए-
कदेशानुवृत्तिविभक्तिविपरिणामाद्याश्रयणात् । किञ्च नृनरयो-
रिति गणपाठे पठ्यते न त्वष्टाध्याय्याम् । गणे चात इति न
प्रकृतम् । तथा चार्द्धरवाद्यम् इत्यादिशब्देन गणसूत्रमपि हू-
दयमागमय्य तत्रात इत्यस्यान्वयो वाच्यः । स च क्लृप्ततर इति
स्पष्टमेव । तस्मादित्यं समाधेयम् । नर इति रान्तं लुप्ताकारा-

नुकरणं तस्य अः नरः । नृश्च नरस्येवेति द्वन्द्वः । चातुर्णे पा-
ठाच्च ङीन् । यद्वा । स्थानेन्तरतम इत्यत्र तन्त्रेण द्वेधा छेदः सू-
त्रकृतः सम्मतः भाष्योक्तरीत्या लौकिकन्यायाश्रयणेन सूत्रप्रत्या-
ख्यानपक्षेऽपि हि प्रकृतिरित आदेशतश्चेत्युभयथाप्यन्तरतमनिवृत्ति-
रस्त्येव । सूत्रकृतो मते वाचनिकी सा । भाष्यकृतस्तु न्या-
यसिद्धेत्यन्यदेतत् । तथा च वान्तोऽपि नृनरयोरित्यादि सर्वे
सुस्यमेव । अत एव चतुर्थे स्थानितोन्तरतमनिवृत्तिमाश्रित्य
नारीति रूपं साधयन्हरदत्तोऽपि न विरुध्यते । इको यणचोत्या-
दावतिप्रसङ्गः परमवाशिष्यते । स च ल्वादिभ्यः प्वादीनां
प्हस्व इत्यादिशापकेन वाचनिकया न्यायमूलिकाया वा स्था-
नितोन्तरतमनिवृत्तेरनित्यतामाश्रित्य परिहर्च्य इति दिक् । सूत्र-
प्रत्याख्यानप्रकारस्तूच्यते । सभायामास्यतामित्युक्ते हि पण्डिताः
पण्डितैः सह समासते, शूराः शूरैः, कवयः कविभिः, न तु सङ्क-
रेण । किं बहुना गवां सदृघं प्रति गौर्धावति, अश्वोऽश्वाना-
मित्यादिष्वप्यवस्था तिर्यक्ष्वपि दृश्यते । तस्मात्प्रथमवाक्यार्थ-
स्य लोकत एव लाभान्न तदर्थं सूत्रमारम्भणीयम् । एवं स्था-
नत आन्तर्यं बलीय इत्यपि लोकत एव सिद्धम् । तथाहि ।
भूयः सहचरितयोरश्वयोर्गवोर्वा सजातीयान्तरसंबलने सत्य-
पि कुशत्वपाण्डुत्वादिगुणसदृशानपि हित्वा स्थानसाम्यपुरस्का-
रेणैव परस्परपेक्षा दृश्यते । तदेवं लोकतः सिद्धं किं वच-
नेनेति ॥

उरण् रपरः ॥ १-१-५१ ॥ ऋवर्णस्य स्थाने यो ऽण् सप्तसङ्गावस्थाया-
मेव रप्रत्याहारपरस्थात् । ऋकारेण सावर्ण्यान्निशत उपस्थाने
सति स्थानेन्तरतमपरिभाषया रश्रुतिपतः स्थाने रपरो लभ्यतेस्तु
लपर इति विवेक्तव्यम् । कृष्णर्द्धिः, तवल्कारः, ऋलस्थाने

यो ऽण् इति ग्रन्थस्तु यथासंख्यभ्रमापादकोसंगतश्च । शब्दतः साम्येनाभिमतानिर्वाहात् । न हि सूत्रे शब्दद्वयमस्ति । अर्थस्तु नतरां साम्यम् । अथात्र न यथासंख्यप्रभिमतं तर्हि किं वृत्तिमध्ये द्वयोरेव विशिष्योल्लेखनेन । आ च आ च रलौ ऋलोः स्थानमिति विग्रहे उश्च उल् च ऋलोरिति विग्रहे वा द्वन्द्वस्य दुर्लभत्वाच्च । स हि विरूपाणामपि समानार्थानामित्येकशेषेण बाध्यते । चित्रगुणशब्दस्य चित्रगवीपरतायामिव साधुत्वनिर्वाहार्थं लक्षणामाश्रित्य लक्षितलक्षणया शक्यार्थे पर्यवसानमिति कथं चिन्निर्वाहस्तु ग्रन्थे श्रद्धालुभिरास्येय इति दिक् । अत्र पक्षचतुष्टयं सम्भाव्यते । उ स्थाने रपरो ऽण् स्यादिति रपरत्वविशिष्टो ऽण् विधीयतइति प्रथमः पक्षः । उः स्थाने अणामनणां च प्रसङ्गे अणेवेति नियमः । स च रपर इति वाक्यभेदेन रपरत्वं विधीयतइति द्वितीयः पक्षः । उः स्थाने योणित्यनूद्य तस्य रपरत्वं विधीयतइति तृतीयः । प्रसंगावस्थायामेव रपरत्वं विधीयतइति चतुर्थः । तत्राप्ये पक्षे नामाप्तेपुदात्तादिषु विधीयमानोऽण् तेषां बाधकः स्यात् । तैरनवरुद्धस्य विषयस्याल्लाभात् । एवं तदा वचनव्याप्तिः । षष्ठीनिर्दिष्टमात्रस्य भवकादेशोन्तरतमः स्यात् । ऋवर्णस्य त्वण् रपर इति । ततश्चोदात्तानुदात्तस्वरितानुनासिकेषु दोषः । तथाहि । कृतिरित्यत्र ज्जित्यादिर्नित्यमिति प्राप्तम् ऋकारं बाधित्वा ऽण् रपरः स्यात् । तथा प्रकृतं प्रकृतमित्यत्र गतिरनन्तर इति पूर्वपदप्रकृतिस्वरे कृते शेषनिघातमुदात्तादनुदात्तस्येति स्वरितं च बाधेत । तथा नृःपाहीत्यत्र नृन्पइति । ज्ञापकात्पूर्वसवर्णदीर्घसंभवेऽप्यनुनासिकं बाधित्वा ऽण् रपरः स्यात् । किञ्च कर्त्ता कारक इत्यत्र गुणवृद्धी बाधित्वाण् भवञ्कार एवेति नियमाभावात् कदा चिदिकार उ-

कारश्च स्यात् । अपि च ये ऽपी प्रतिपदोक्ता इत्वोत्वादय ऋत
इदातोरुदोष्ट्यपूर्वस्येति तेषु रपरत्वं न स्यात् । द्वितीये तु गुण-
वृद्धयोर्न दोषः । अणनणोः प्रसक्तावणेवेति नियमेन कर्ता
कारक इत्यादिसिद्धेः । ननु ह्रस्वे स्थानिनि सर्वा वृद्धिरनन्त-
रतमा तारक इत्यादौ दीर्घे तु सर्वापि प्रमाणतोत्तरतमेत्यावि-
शेषादुभयत्रापि सकलवृद्धिप्रसंगे नियमोस्तु, गुणस्तु कर्ता इत्या-
दौ मात्रिक एव प्राप्तः । तरितेत्यादौ द्विमात्रस्य तु द्विमात्र एके-
ष प्राप्तः । तथा च अणनणोः प्रसंगाभावेन नियमाप्रवृत्तौ दीर्घे-
ष्वेकेन स्यात् । ह्रस्वेषु त्वकारो भवन्नपि रपरो न स्यात् । यो हि म-
थमवाक्येनाणेवेति नियम्यते । तस्यैव द्वितीयेन रपरत्वं विधी-
यते । तथा च गुणे दोषोऽस्त्येवेति चेत् । चजोः कुघिण्यतोरित्या-
दौ सावकाशायाः स्थानेन्तरतमपरिभाषाया वृद्धिविधौ चरितार्थ-
यागुरण्पर इत्यनया गुणप्रसङ्गे रपरत्वेन बाध्यत्वात् । त-
स्माद् द्वितीयपक्षे गुणवृद्धयोर्न कश्चिदोष इति स्थितम् । उदात्ता-
दिषु दोषस्तु स्यादेव । तथा प्रतिपदोक्तेष्वित्वादिष्वपि । वृ-
त्तीये तूदात्तादिषु न दोषः । तत्तद्विधिभिरन्तरतमपरिभाषासंस्कृ-
तैर्ऋतवर्णस्यैव विधानात् । किरतीत्यादावपि न दोषः । गुणवृ-
द्धयोस्तु दोष एव । तथाहि । आन्तर्यतो मात्रिकस्य मात्रिके
गुणेरपरत्वे च कर्त्तृत्यादि यद्यपि सिद्ध्यति तथापि तरितेत्यादावे-
देव स्यात्तथा अविशेषाद् वृद्धित्रयेपि प्रवृत्ते अकारस्याण्त्वाद्गुण-
रत्वे कृते कारकस्तारक इत्यादि यद्यपि सिद्ध्यति तथापि का-
यकृत्तावक इत्याद्यनिष्प्रपञ्चते । यत्तु पूर्वश्रुते भाष्यकारैरि-
मं पक्षमाश्रित्य समाहितमनान्तर्यमेवैतयोरान्तर्यामिनि । यच्च
तत्रैव वार्त्तिककारैरुक्तं संप्रयोगो वा नष्टाभदग्धरयवदिति । त-
दुभयमपि पाक्षिकं बोध्यम् । तथाहि । यदा ऋत्वजात्यवच्छि-

अस्य कोन्तरतम इति परीक्ष्यते अत्वजात्यवच्छिन्नश्च कस्येति
तदाऽनुरूपमवतिसंबन्धिराहित्येनैव धर्मेणैतयोरान्तर्यम् । न ह्यन्तर्यं
चतुर्देति मुनित्रयोक्तिरस्ति मृत्युत सोष्मणः सोष्माण इति
भाष्याद् वृत्तेश्चानियम एव लभ्यते । एवं च नष्टाश्वदग्ध-
रयन्यायोपि जात्यवच्छेदेन परीक्षायामेव । व्यक्तिपुरस्कारेण
परीक्षायां तूक्तरीत्या दुष्टोऽयं पक्षः । तथा चात्र सूत्रे वार्त्तिक-
कम् । य उस्स्थाने ऽण् स रपर इति चेद् गुणवृद्धयोरवर्णाप्रति-
पत्तिरिति । किञ्चास्मिन्पक्षे क रेफपरत्वं क वा लकारपरत्व-
मिति व्यवस्थापि दुरुपपादा स्यात् । स्वतन्त्रः कर्त्तेति निर्देशा-
न्न विनिमयो ग्रायड्यचिविभाषेत्यारम्भाच्च न विकल्प
इति समर्थनेपि प्रतिपत्तिगौरवं स्यादेव । रेफस्य पूर्वान्ततां
साधयितुमाद्यन्ताविति सूत्रात्समासैकदेशभूतमन्तग्रहणमनुवर्त्य
तस्य रपर इत्यन्यपदार्थविशेषणीभूतेन रेफान्वयश्च वाच्य
इति महान्क्लेशः । चतुर्थपक्षे तु नैतदुपयुज्यतइति, वक्ष्यामः ।
तस्मान्निर्दोषत्वाच्चतुर्थपक्ष एवाश्रितः । स चेत्यमुपपादनीयः ।
स्थानेशब्दद्वयमिहानुवर्त्तते तत्रैकमुः स्थाने यो ऽणित्यनुवादेपि
स्थानसम्बन्धलाभाय । द्वितीय तु प्रसङ्गावस्थायामेव रपरो भ-
वतीति कालविधानार्थम् । स्थानेन्तरतमसूत्रे स्थानशब्दस्य ता-
त्त्वादिपरत्वेपि शब्दाधिकाराश्रयणादिह प्रसङ्गपरत्व बोध्यम् ।
एवं च गुणवृद्धयोः प्राप्त्यवस्थायामेवाणो रपराः सम्पन्ना
इति प्रमाणतोन्तरतमावैक्यावैचौ बाधित्वा स्थानतोन्तरतमोणेव भ-
वतीति न कश्चिदोषः । एव मुदात्तादिविधिष्वप्यन्तरतमत्वाङ्-
कारो भवति ननु अरइरइत्यवधेयम् । न चैवं कर्त्तेत्यादावनेका-
ल्वात्सर्वादेशप्रसङ्गः । आनुपूर्व्येण सिद्धत्वात् । तथाहि ।
अस्यानित्वमुपजीव्य मृत्तं रपरत्व सर्वादेशतां नापादयति ।

उपजीव्यविरोधात् । तथा च पूर्वसूत्रे वार्त्तिकम् । सर्वादेश-
प्रसङ्गस्त्वेनेकाल्त्वात् । न वानेकाल्त्वस्य तदाश्रयत्वाद्वर्णादेश-
स्याविधात इति । अणग्रहणं किम् । रीद्वरिडादीनां रपर-
त्वं मा भूत् । मात्रीयति । क्रियते । तथा ढकि लोपोपि रपरः स्यात् ।
एवे च सूत्रवैयर्थ्यापत्तौ सामर्थ्यादनेनालोन्त्यविधिं बाधित्वा
सर्वादेशः स्यात् । तथा होतापोतारावित्यत्रानङोपि रपरत्वे
संयोगान्तलोपे च कृते तस्यासिद्धत्वाच्चलोपो न स्यादिति
दिक् । अथ यो रिडादिष्वण् स रपरः कुतो नेति चेत् ।
अनादेशत्वात् । आदेशत्वं हि समुदाये विश्रान्तम् । न चैवं
कृष्णाद्विरित्यादौ रपरत्वं न स्यात्पूर्वपरसमुदायस्य स्थानि-
त्वादिति वाच्यम् । पूर्वपरयोरिति द्विवचननिर्देशेन सहितयो-
रवयवयोरेव स्थानित्वावगमात् । अत एव द्वयोः स्थानिनो-
र्भिन्नादिषु नत्ववद्वावादेशौ मा भूतामिति तत्रैकग्रहणं कृतम् ।
तस्मादकारस्यापि स्थानित्वमस्त्येव । तदुक्तम् । यो त्द्युभयोः
स्थाने भवति लभते ऽसावन्यतरतो व्यपदेशमिति । तस्मादेका-
देशेपि रपरत्वं भवतीति स्थितम् । स्यादेतत् । उक्तरीत्या ऋत
उदित्युकारादेशस्यापि रपरत्वं स्यात् । तथा च विभक्तिसकारस्य
रुत्वे कृते पूर्वस्य रीरीति लोपे द्रलोपइति दीर्घेण मातुः पितू-
रिति प्राप्नोतीति चेत् । मैवम् । रुत्वस्यासिद्धत्वेन रात्सस्येति
सकारलोपे रेफस्य विसर्गेण रूपसिद्धेः । नन्वेवं मातुःकार्यमि-
त्यत्र षत्वं स्यात् । इडुवुपथस्य चाप्रत्ययस्येति सूत्रात् । न चायं
प्रत्ययविसर्जनीय एवेति वाच्यम् । अकारस्य प्रत्ययावयवत्वेऽप्यप्र-
त्ययतया तदादेशस्य सुतरामतयात्वादिति चेत् । उच्यते ।
ऋत उदित्येकादेशस्य परादिग्रहणेन ग्रहणादस्ति तावत्सान्तस्य
प्रत्ययसंज्ञा सकारे लुप्ते त्ववशिष्टस्यैव प्रत्ययसंज्ञा । एकदेशवि-

कृतस्पोपसंख्यानात् । स्थानिबदादेश इत्यत्रादेशग्रहणाद्वा । अत एव यद्वा यकारे लुप्ते अकारस्य प्रत्ययसंज्ञेत्युक्तम् । तथा-
चाप्रत्ययस्येति षत्वानिवेधः सिद्धः । न चैवं प्रत्ययावयवस्या-
निकत्वेऽपि प्रत्ययस्थानिकत्वाभावात् षत्वं स्यादेवेति वान्यम् ।
अप्रत्ययस्येत्यनुवादे परिभाषानुपस्थानेन स्थानियोगस्य दुर्ल-
भत्वात् । अचयवाचयविभावस्य षष्ठ्यर्थत्वसम्भवात् । न-
न्वप्रत्ययस्येति पर्युदासः तथा च पूर्वान्तत्वेनैकादेशग्रहणात्पत्वं
स्यादेव । किञ्च प्रसज्यप्रतिषेधपक्षेऽपि सम्भवति सामानाधि-
करण्ये वैयधिकरण्यस्यान्यादपत्वात् । अप्रत्ययो यो विसर्गस्तस्य
षत्वं स्यादिति वाच्यार्थः । तथा चाग्निः करोतीत्यादौ स्थानिबद्भा-
वेन विसर्गस्य प्रत्ययत्वान्मा भूत् षत्वम् । मातुःकार्पमित्यादौ तु
स्यादेवेति चेत् । इहेद तत्त्वम् । कस्कादिषु भ्रातुष्पुत्रशब्दस्य पाठो
ज्ञापक एकादेशशास्त्रेण निर्दिष्टात्परस्य षत्वं न स्यादिति । यद्वा प्र-
सज्यप्रतिषेधवैयधिकरण्यान्वयावेव ज्ञाप्येते । यस्तु भाष्यं लुप्य-
ते प्रत्ययो रात्सस्येति । यच्च कैयटकृतं तद्व्याख्यानम् । जत्वे
कृते ऽवशिष्टः सकार एव प्रत्ययसंज्ञः स च लुप्त इति । तदुभय-
मपि चिन्त्यम् । इह सिद्धं तु प्रसगे रपरत्वादिति पक्षे यत्प्य-
रारादिरूपेण विधानादभक्तत्वादिशङ्कैव नास्ति तथापि संम-
योगो वेति पूर्वसूत्रोक्तरीत्या तृतीयपक्षमाश्रित्य भाष्ये पक्षत्रयं
चिन्तितम् । तत्राभक्तत्वपक्षे परादित्वपक्षे च षत्वे इत्यादावु-
रदत्वे रपरत्वे च कृते हलादिशेषेण रेफो न निवर्त्तत । अभ्यासावय-
वस्यानादेर्हल एव तेन निवर्त्तनात् । तस्मादन्तग्रहणमनुवर्त्य पू-
र्वान्तपक्ष एवेह स्थापित इति सङ्क्षेपः ॥

अलोन्त्यस्य ॥ स्थानषष्ठीनिर्दिष्टस्य यदुच्यते तत्तदन्त्य-
स्थालः स्थाने बोध्यम् । त्यादादीनामः । सः । य । स्थानष

पृथीति किम् । आर्द्धधातुकस्येद्, तृच ऋकारात्पूर्वी मा भूत् ।
इदं च पृथीस्थानेयोगेति सूत्रस्यानुवृत्तेर्लभ्यते । अल इति किम् ।
पदस्येत्यधिकृत्य विधीयमानं वसुसंस्विति दत्त्वं परमानहु-
द्भ्यामित्यादावन्त्यस्य पदस्य मा भूत् । एतेनाल इति जसन्तमा-
श्रित्यालात्मका आदेशा अन्त्यस्य स्युरिति व्याचक्षाणाः परा-
स्ताः । अन्त्यस्य पदस्यापि प्रसङ्गात् । किं चैवं लाघवार्थमलन्त्य-
स्येत्येव सूत्रयेत् । अपि चारुर्धनश्चसुश्चेतोरहोरजसां लोपः पाद-
शतस्य संख्यादेरिति लोपो ढकि लोपश्च सर्वादेशः स्यात् ।
ततश्च विरुज्जीकरोतीत्यादि न सिध्येत् । यत्तु अल इति ज-
सन्तमिति पक्षे अनेकाल्शित्सर्वस्येति सूत्रे अनेकाल्ग्रहणं न क-
र्त्तव्यमिति लाघवोपवर्णनं, तदपि न । पृथीति पक्षेपि ङिच्चे-
त्यत्र ङिदेवानेकाल् अन्त्यस्य स्यात् । न तु अङिदपीति
नियमाश्रयणेनानेकाल्ग्रहणप्रत्याख्यानसम्भवात् । वस्तुतस्तु
पक्षद्वयेऽप्यनेकाल्ग्रहणं कर्त्तव्यमेव । अन्यथा अतो भिस ऐ-
सित्पादिपञ्चमीनिर्देशेष्वनेकाल्प्यादेशः परस्यादेः स्यात् । सत्यने-
काल्ग्रहणे परत्वात्सर्वादेशः । अत एव तस्मादित्युत्तरस्यादे-
रिति न सूत्रितम् । तथाहि । अलोत्यस्येत्यस्य द्वावपवादौ ।
आदेः परस्य, अनेकाल्शित्सर्वस्येति । तत्र भयमस्यावका-
शः । ईदासः, वहोर्लोप इति । आसीनः, भूयान् । द्वितीयस्या-
वकाशः । अस्तेर्भूरित्यादि । अतो भिस इत्यादेः परत्वात्सर्वा-
देशत्वे सिद्धं रामैरित्यादि । न चादेः परस्येत्यत्राल इति जस-
न्तमनुवर्त्य रामैरित्यादि साधनीयमिति वाच्यम् । तथा सति भू-
यान् भूमेत्याद्यसिद्ध्यापत्तेः । तदेव कार्यस्यान्त्येत्यनुसंहारो व्या-
ख्यातः । ङिच्चेत्याद्यग्रिमसन्दर्भानुगुणत्वात् । यद्वा । पृष्ठ्या
एवायमनुसंहारः । या स्थानेयोगा पृथी सान्त्यस्थालो बोध्ये-

ति । अत्र पक्षे ङिच्चेत्यस्यायमर्थः यत्र ङिदादेशो विधीयते
तत्र या षष्ठी सा अन्त्यस्याल इति । एवमग्रेपि ॥

ङिच्च ॥ ^{१-१५५५५} ङिदेनेकालप्यन्त्यस्य स्यात् । दध्ना । द-
ध्ने । अनन्यार्थङित्वेष्वनकादिषु चरितार्थमिदं तातङि परेणा-
नेकाल्शित्सर्वस्येत्यनेन बाध्यते । ननूत्सर्गापवादयोरयुक्तो वि-
प्रतिषेध इति चेत् । सत्यम् । सर्वादेशेपि तातङि गुणवृद्धि-
प्रतिषेधरूपं प्रयोजनं सम्भाव्यते । तावता च किञ्चिद्विलम्बेन
प्रवृत्तोयमपवादोप्यस्मिन्विषये उत्सर्गेण समकक्षतामापन्न
इति युक्तो विप्रतिषेधः । यद्वा । एकरित्यस्यानन्तरन्तिष्ठोस्ता-
दिति वक्तव्ये ङित्करणं गुणवृद्धिप्रतिषेधार्थमेवेति विप्रतिषे-
धोपपादो । अस्तु वा विनापि विप्रतिषेधं सर्वादेशः । प्रदर्शितस्य
गुणवृद्धिप्रतिषेधार्थत्वस्य सर्वादेशतामन्तरेणानुपपत्तेः ॥

आदेः परस्य ॥ परस्य यद्विधीयते तदादेरलो बोध्यम् ।
ईदासः । अत्र तस्मादित्युत्तरस्येत्युपतिष्ठते । तेनादेरीकारः ।
आसीनः ॥

^{१-१५५५५} अनेकाल् शित्सर्वस्य ॥ अनेकाल् आदेशः शिच् सर्वस्य
स्यात् । अस्तेर्भूः । भविता । इदमंशः । इत । ङिच्चेति निय-
मात्सिद्धे अनेकाल्ग्रहणमपवादविप्रतिषेधार्थमित्युक्तम् । यत्तु
वृत्तिकारैर्जज्ञसोः शिरिति शित उदाहरणं दत्तम् । तच्चि-
न्त्यम् । सर्वादेशतां विना तत्र शिच्चेत्यैवालाभात् । सर्वादेश-
तायाश्चानुपूर्व्यादनेकाल्त्वेनैव णल्दादेशादिष्विव सिद्धत्वात् ।
तथाहि । णल्दाशिप्रभृतयो यदा सर्वादेशास्तदा प्रत्ययसंज्ञाः ।
ततः प्रत्ययादित्वमयुक्ता इत्यंज्ञा । ततो लोपः । तत एकाल्-
त्वे सत्यपि न सर्वादेशत्वमस्ति । उपजीव्यविरोधापत्तेः । अत
एव ङि कर्तेत्यादी न सर्वादेशतेत्युक्तम् । शकारेणानुबन्धेन इक्ष्म-

भृतीनामनेकाल्त्वादेव सिद्धे शिद्ग्रहणं नानुबन्धकृतमनेकाल्त्वमि-
 ति ज्ञापनार्थम् । तेन दिवउत् अर्बणस्त्रिसावित्यादेर्न सर्वादशेते-
 ति श्रोध्यम् । ननु कथं ज्ञापकतां ध्वसोरेदावभ्यासलोपश्वे-
 त्येतदर्थतया शिद्ग्रहणस्य चरितार्थत्वात् । तत्र हि लोपश्च इति
 छिद्यते संज्ञायां च कृतं शिच्वं तत्रानुपयुक्तं सत्संज्ञिनि फलति,
 ऋमुट्टित्ववदिति सिद्धान्त इति चेत् । सत्यम् । अनेकान्ता
 अनुबन्धा इति पक्षे नानुबन्धकृतमनेकाल्त्वमित्यस्य प्रयोजनाभावा-
 त्तदभिप्रायको लोपशित्तिच्छेद इति सिद्धान्तः । एकान्ता इति
 पक्षे तूक्तरीत्या ज्ञापकमावश्यकम् । ध्वसोरित्यत्र तु लोप इत्येव
 छेदः । लोपोपीति प्रकृते पुनर्लोपग्रहणसामर्थ्यात्सर्वादशेः । वा-
 र्त्तिकमते तु नानर्थकेलोन्त्यविधिरित्येव सिद्धम् । न चानभ्या-
 सविकारेष्विति पर्युदासस्यायं विषयः । लोपस्य विकारत्वाभा-
 वात् । रूपान्तरापत्तिर्हि विकारः । यथा भृशामित् आर्त्तिपि-
 पत्योश्चेत्यादिः । अत एव पस्पशायां लोपो विकारात्पृथगुपा-
 तः लोपागमवर्णविकारश्चो हि वेदं परिपालयिष्यतीति ।
 उक्तं च पृषोदरादीनीति सूत्रे कैयटेन । द्वौ चापरौ वर्णविका-
 रनाशविति । वस्तुतस्तूपदेशावस्थायामेवान्तरङ्गतयेत्संज्ञा ।
 अत एवोच्चरितप्रध्वांसिनोनुबन्धाः स्मर्यमाणाः सन्त एव का-
 र्यं निर्वाहयन्तीति सिद्धान्तः । इदं चोत्तरसूत्रे एव कैयटे स्फुटम् ।
 तथा च दिव उत् अर्बणस्त्रित्यादेरेकाल्त्वादेकान्तपक्षेपि न
 सर्वादशता प्रसज्यते । एवं च नानुबन्धकृतमनेकाल्त्वमिति ज्ञापनं
 व्यर्थम् । शिद्ग्रहणं च सुतराम् । इदम् इत् इदं किमेतीशकी-
 तीशीशोस्तु शकारोच्चारणसामर्थ्यात्सर्वादशतायाः प्राक्
 नलोपः । यस्तु कृतेपि सर्वादशे प्रयोजनाभावाच्छकारस्येत्संज्ञा
 न स्यादिति हरदत्तेनोक्तम् । तत्र । लोपस्यैव प्रयोजनत्वात् ।

न चैवमुच्चारणवैयर्थ्यं, सर्वादेशत्वसम्पादनेन कृतार्थत्वादिति दिक् । तस्मादिह सूत्रभाष्यकृतोऽभिप्रायश्चिन्त्यः । नानेकाल्पशिदिति पठित्वा अन्त्यस्यादेरिति चानुवर्त्यानुसंहारद्वयनिषेधे सर्वस्येति शक्यमकर्तुम् ॥

इति श्रीशब्दकौस्तुभे प्रथमाध्यायस्य प्रथमे पादे सप्तममार्णिकम् ॥

स्थानिवदादेशोनलिवधौ ॥ आदेशः स्थानिवत्कार्यं लभते प्रवर्त्तयति च । तृतीयान्ताद्वतिना स्थानिना तुल्यं वर्त्ततइति वाक्यार्थलाभात् । यद्रूपवैकल्यादुपदेशप्रवृत्तौ सत्यामतिदेशो मृग्यते तच्चैद्रूपं स्थान्यलो ऽसाधारणं न भवेत् । आवधिषीष्ट । अत्र हन्तेर्विधीयमानमात्मनेपदमतिदेशाद्वधेरपि भवति । आलोयमहन इत्यत्र हि अलनाश्रीयते । रामायेत्यादौ सुपिचेति दीर्घे कर्त्तव्ये यद्यपि यत्रादौ इत्यलाश्रीयते तथापि न तत्र तद्विरहमत्युक्ता सुपिचेत्यस्याप्रवृत्तिः । यादेशस्य ययादित्वात् । सुप्त्ववैकल्यादुपदेशस्याप्रवृत्तिः । सुप्त्वञ्चेह यद्यपि ए इत्यस्मिन्नलि वर्त्तते तथापि न तदलो ऽसाधारणम् । भ्यामादौ समुदाये विश्रान्तेः । इदं च कार्यकालपक्षाश्रयेणोक्तम् । यथोदेशपक्षे तु सुप्संज्ञाया अपि शास्त्रीयन्यात्सेवातिदिश्यते । तत उपदेशेनेव दीर्घ इति न किञ्चित्कष्टम् । एतेनारुदितामरुदितमित्यादाविहागमोपि व्याख्यातः । तत्रापि सार्वभातुकसंज्ञातिदेशसम्भवादिति दिक् । अत्र धात्वङ्गकृत्तद्विताव्ययमुप्रतिष्ठापदादेशाः प्रयोजनमिति वृत्तिकृतः । उदाहरणादिक् चेषम्, न तु परिगणनमिति भ्रमित्यम् । प्लेः सिजित्यादीनामसदग्रहापत्तेः । क्रयेणोदाहरणानि । अस्तेभूः । आर्दपातुके विवक्षिते । अत एवाङ्गात्पृथक् धातुपादानम् । धातुत्वाद्वातुप्रत्ययाः । भग्यम् । केन काभ्यां कै । अङ्गादिनादेशदीर्घम्भावाः । कृत् । मकृत्य । कृन्वा ।

ह्रस्वस्य पिति कृतीति तुक् । अथतनम् । तद्धितश्चात्तदन्तत्वं
 प्रयुक्ता प्रातिपदिकसंज्ञा । कदम्बः । स्थानिवद्भावेनाव्ययत्वा-
 दव्ययपूर्वपदप्रकृतिस्वर इत्याहुः । तच्चिन्त्यम् । स्थानेन्तरतमप-
 रिभाषया गतार्थत्वात् । अधोध इति तूदाहरणमाष्टमिक-
 द्वित्वस्य स्थाने द्विर्वचनरूपत्वात्संभाव्यते किन्तु तत्रापि फलं दुर्व-
 चम् । तस्मादधोध काम इत्युदाहार्यम् । अतः कुरुमीति प्राप्तस्य स-
 त्वस्याव्ययत्वात्पर्युदासः । यत्तु वृत्तौ प्रस्तुत्येत्यव्ययादेशोदाहरण-
 म् । तच्चिन्त्यम् । कत्वामात्रस्थानव्ययत्वात् । तदन्तविधेः सर्वैकवा-
 क्यतया सिद्धान्तितत्वात् । न च जहत्स्वार्यायां वृत्तौ कत्व आ-
 नर्थक्यत्वात्सर्वे सर्वपदादेशा इत्यभिप्रायेणेदमिति वाच्यम् । ह्र-
 स्वस्य पिति कृतीति तुगभाषापत्तेरिति दिक् । मुष् । रामा-
 य । तिङ् । अपचताम् । तिङन्तत्वात्पदत्वम् । बः, नः । पदत्वा-
 द्गुत्वादि । नन्वेवमधोध इत्यस्यापि पदादेशत्वादेव गतार्थते-
 ति चेत्सत्यम् । गोत्रलीवर्दन्यायेनाव्ययग्रहणादिति दिक् । इ-
 हकाभ्यामित्यादावादेशः कार्यं लभते केन कैरित्यादौ तु परस्य
 प्रवर्तयतीति विवेकः । ननु वत्करणं मास्तु, स्थान्यादेश इत्ये-
 तावताप्यसंयोगाल्लिङ्किदित्यादाविव वत्यर्थलाभात् । यदाहुः ।
 परत्र परशब्दः प्रयुज्यमानो विनापि वर्ति वत्यर्थं गमयतीति ।
 न च स्थानी आदेशं प्रतिपद्यतइत्येव वाक्यार्थः किं न स्था-
 दिति वाच्यम् । तत्तदादेशविधायकैरेव गतार्थत्वात् । न चादे-
 शः स्थानिरूपमापद्यते । वचनद्वयप्रामाण्याच्च विकल्प इति वा-
 च्यम् । वा लिटीत्यादिभ्याम् । न च चक्षिडः ख्याब् आदेशः
 स्थानीति वचनद्वयप्रामाण्यात्सर्वत्र विकल्पापत्तौ लिट्येवेति नि-
 यमार्थं तत्स्यादिति वाच्यम् । एवमपि विभाषा लुङ्लृटोरित्या-
 द्यप्राप्तविभाषासु वाग्रहणवैफल्यापत्तेः । अस्तिभूभ्यां रूपद्वयसि-

दावस्तेभूरित्यस्य वैयर्थ्यापत्तेश्च । अत्राहुः । वत्करणामावे स्था-
 नी आदेशस्य संज्ञा स्यात् । प्रायेण हस्मिन्पादे संज्ञामुत्राप्येव
 रभ्यन्ते । ततश्चाहोयमहन इत्यात्मनेपदं वधेरेव स्यात्तु ह-
 न्तेः । न च स्वरूपमिति हन्तेरपि ग्रहणम् । अशब्दसंज्ञेति निषे-
 धात् । न च स्थानिनः संज्ञात्वे सिद्धं धर्मिणमित्यादिन्यायबाधः ।
 अनेकशक्तेः शब्दस्य शक्त्यवच्छेदेन संज्ञानि विनियोग इति पक्षे सं-
 ज्ञाया एवोद्देश्यकोटिनिवेशात् । न चैवमाहो वधियम इत्येव ह्यादि-
 तिवाच्यम् । वधं हिंसायामिति भौवादिकस्यापि ग्रहणापत्तेः । न
 चैवमाहो वधियम इति पठ्यताम् । अकारस्य विवक्षितत्वाच्च न
 भौवादिकेतिप्रसंग इति वाच्यम् । सकलहन्त्यादेशसंग्रहार्थमाहो
 यमहन इत्यस्यैव वाच्यत्वात् । तथा चावधिष्टवदाजघ्ने इत्यत्रा-
 प्यात्मनेपदं सिद्धम् । तथाहि । हन्तेर्लिटि लसामान्यापेक्षत्वाद्-
 न्तरङ्गत्वात्तिवादिषु कृतेषु परत्वानित्यत्वाभ्यां शेषात्कर्त्तरितीति
 बाधित्वा लिटि धातोरिति द्विप्रयोगे ऽभ्यासस्य पुरस्वे ऽभ्या-
 सात्परस्य धत्वे एकदेशविकारासम्भवेन समुदायस्य समुदाया-
 देशत्वाद्धन्त्यादेशत्वं ततो वधिना सह तुल्ययोगक्षेपतर्तवेति दिक् ।
 अस्तु वा स्थानिन आदेशः संज्ञा । तथाप्यनिष्टं नुल्यमेव । त-
 थाहि । अस्यतिवक्तीत्यत्र रुपातिपदेन वक्षिणेन गृयेत । कृत्रि-
 यत्वात् । तथा च समवक्षिष्टेत्यत्राह स्यात् आरुप्यतेत्यत्र च न
 स्यात् । न चैवं वक्षिरु इत्येव ह्यात् । अनुबन्धानिर्देशेनापि प-
 रुषग्वारणसम्भवादिति वाच्यम् । एवमपि गाह्कुटादिसूत्रे
 गाहा इहाहोर्ग्रहणापत्तेः । इदित्यवचनसामर्थ्याद्बुभयग-
 निः स्यात् । गमेरिद् परस्मैपदेष्वित्यत्र त्विणिङ्कामेव ग्रहणं
 स्यात् । तस्मात्कर्त्तव्यमेव वत्करणम् । नन्वेवं वत्करणामावा-
 धानलापयानुत्पत्तान्मंज्ञाप्रहरणादन्यत्रैव स्थानिवज्ञावप्रकरणं

क्रियतामिति चेन्न । तथा सत्पादेशग्रहणं विना शक्यार्थानिर्वा-
हे बहुगौरवापत्तेः । सिद्धान्ते त्वादेशग्रहणमातीर्यमानमानु-
मानिकसंग्रहार्थं भवतीति तद्वलेनैकदेशविकृतस्योपसंख्यानमि-
ति वार्त्तिकं प्रत्याख्यास्यते । अपि च काममतिदिश्यतां वेति व-
क्ष्यमाणमपि वत्करणायत्तमिति दिक् । स्यादेतत् । यदि संज्ञा-
प्रकरणे वत्करणं विना अतिदेशालाभस्तार्हं किं छित् इत्यादौ
का गतिरिति चेत् । उच्यते । किदिति न संज्ञा । न क्त्वा से-
डिति ज्ञापकात् । नहि क्त्वः कित्संज्ञा प्राप्ता या निषिध्येत । न-
नु मृडमृदेति प्राप्ता सा निषिध्यताम् । वचनद्वयसार्थस्यापि च
विकल्पो ऽस्त्विति चेन्न । मृडमृदेत्यत्रैव वाग्रहणस्य सम्भवात् ।
किञ्चैवं निष्ठाशीळित्पादि व्यर्थं स्यात् । न हि शीळादिभ्यो नि-
ष्ठायाः केन चित्संज्ञा प्राप्ता । एवं ङिदित्यतिदेशः, कित्साह-
चर्यात् । किं च ङिदित्यस्य संज्ञात्वे ग्रहिज्यादिमूत्रे ऽस्यैव ग्रह-
णं स्यात् कृत्रिमत्वात् । तथा च नवश इति सूत्रं व्यर्थं स्यात् ।
वावश्यतइत्यत्र संप्रसारणाप्राप्तेः । किं च ङाकिति चेत्यत्रास्याग्रहणं
स्यात् संज्ञास्वरूपानुच्चारणात् । तथा च गाङ्कुटादीत्यत्र कु-
टादिग्रहणं व्यर्थं स्यात् । बहुगणेत्यत्र तु संख्येत्यतिदेशः । अ-
न्यथा टिगुभादिवदेकाक्षराया एव संज्ञायाः कर्तव्यतापत्तेः ।
किकिनौ लिट्चेत्यादि तु न संज्ञाप्रकरणं तेन लिट्चेदित्यतिदे-
शो निर्वाध इति दिक् । अथादेशग्रहणं किपर्यम् । स्यानिवादि-
त्येतावतैव संबन्धिशब्दमहिम्ना तल्लभात् । यथा पितृवदधीते
इत्युक्ते पुत्र इति गम्यते इति चेत् । सत्यम् । द्विविध आदे-
शः । अस्तेभूरित्पादि-प्रत्ययः । तेस्तुरित्पादिस्त्वानुमानिकः ।
तत्र हीकारेणेकारान्तः स्यान्न्यनुमीयते । चकारेण चोकारान्त
आदेशः । तथा च तेस्तुरिति फलितार्थः । तत्रासत्पादेशग्रहणे

प्रत्यक्षस्यैव ग्रहणं स्यान्नानुमानिकस्य । आदेशग्रहणसामर्थ्यात्-
 भयपरिग्रहः । तेन पचात्वित्यादेस्तिङन्तत्वात्पदसंज्ञा सिद्ध्यति ।
 नन्वेहरित्यादि यथाश्रुतमस्तु । एकदेशविकृतस्यानन्यत्वाच्च
 पदत्वं भविष्यतीति चेन्न । अर्थवत्येव स्थान्यादेशभाववि-
 श्रान्तेर्वाच्यत्वात्तस्यैव प्रसङ्गसम्भवात् । तथाहि । षष्ठीस्थाने-
 योगेत्युक्तम् । स्थानं च प्रसङ्गः । स चार्थवत् । अर्थप्रत्याय-
 नार्थं शब्दप्रयोगात् । यद्यपि चलेः सिजादावसम्भवीदम् । त-
 थापि साति सम्भवे ऽर्थप्रयुक्तप्रसङ्ग एव ग्राह्य इत्यादेशग्रहणेनैव
 ज्ञाप्यते । उक्तञ्च । सर्वे सर्वपदादेशा दाक्षीण्यस्य पाणिनेः ।
 एकदेशविकारे हि नित्यत्वं नोपपद्यते ॥ पदमिहार्थवत् । पद्यते
 ऽनेनेति व्युत्पत्तेः । यद्यपि सर्वविकारे सुतरां नित्यत्वानुपप-
 त्तिः । तथापीह विकार एव नास्तीति तात्पर्यम् । तथा च
 वार्त्तिकम् । कार्यविपरिणामाद्वेति । कार्यमिह ज्ञानं योग्यताबला-
 त् । तथा च ज्ञाननिष्ठमुत्पादविनाशादिकं विषये आरोप्यते इ-
 ति भावः । नन्वेव बुद्धिविपरिणाममात्रस्य स्थान्यादेशभावत्वे
 ऽपवादेऽप्युत्सर्गकृत स्यात् । तथाहि । कप्रत्ययान्तादप्यणन्तत्वं
 प्रयुक्तो ङीप् स्यात् । अत्राह वार्त्तिककारः । सिद्ध्यन्तु षष्ठीनि-
 र्दिष्टस्य स्थानिवद्वचनादिति । षष्ठीस्थानेयोगेत्यनुवृत्तेरिति भावः ।
 न चापवादः षष्ठीनिर्दिष्टस्य स्थाने विधीयते । नाभिनभश्चेत्यादौ तु
 षष्ठ्या स्थाने प्रथमा बोध्या । विश्रवणरवणेत्यादीनि तु शब्दा-
 न्तराणि प्रत्ययविषयाणि बोध्यानि ॥ विश्रवःशब्दास्तु प्र-
 त्ययो न भवति । अनभिधानादिति भावः । तथा च विदूरा-
 ङ्य इति सूत्रे भाष्यम् । बालवायो विदूरं च प्रकृत्यन्तरमेव
 वा । न वै तत्रेति च ब्रूयाज्जित्वरीवदुपाचरोदिति । अस्मिन्पक्षे
 षष्ठीनिर्दिष्टस्य स्थाने आदेशा विधीयन्तइति वृद्धिभ्रमस्यं भाष्यं

यथाश्रुतमेवेति निर्वापम् । यत्तु स्यान्न्यर्याभिधानसमर्थस्यैवादेशते-
त्येवंपरतया कैयटेन भङ्गत्वा व्याख्यातम् । तदत्रत्यपक्षान्तराभि-
प्रायेणेत्यवधेयम् । अथ वा श्यनः शित्करणं ज्ञापकम् । अपवादे
उत्सर्गकृतं नेति । न च पित्त्रनिवृत्त्यर्थं तदिति वाच्यम् ।
नित्त्वादेव तत्सिद्धेः । नित्त्वं ह्याद्युदात्तार्थम् । श्यनः पित्वे तु
पित्वादननुदात्तत्वे लसार्वाधातुकानुदात्तत्वे च धातुस्वरणेव सिद्धौ
किं नित्वेन । न चानेकाशु विशेषः । दिवादौ तदभावात् ।
वावृत्तुवर्चनइत्यस्तीति चेन्न । वाशब्दस्य विकल्पार्थत्वात् ।
न च भ्वादिपाठेन सिद्धेस्तद्वैयर्थ्यम् । भ्वादिपाठस्य, वृद्धयः
स्यसनोरित्याद्यन्तर्गणकार्ये उपक्षीणत्वात् । नन्वेवं, ततो वा-
वृत्त्यमाना सा रामशाला न्यवीक्षतेति भट्टिमयोगानुपपत्तिरिति
चेन्न । तत्र वाशब्दस्येवार्थतया कामयमानेव न तु तथा ।
किं तु छलनार्थमागतेत्यर्थात् । अत्र कैयटः । ताच्छील्या-
दिविषये चानशि श्यनो नित्त्वं प्रकृतेराद्युदात्तार्थं स्यादिति । त-
त्र हि लसार्वाधातुकाभावादननुदात्ताप्राप्त्या चित इत्यन्तोदात्तत्व-
मेव प्राप्तमिष्टं च । तत्रानिष्टार्थमेव नित्त्वं किञ्च स्पादिति तस्याश-
यः । न त्वेत्युक्तम् । अन्यत्र विकरणेभ्य इति पर्युदासाच्छय-
न्स्वरस्य दुर्बलत्वात् । न च नित्वसामर्थ्यात्तद्वाधः । लसार्वाधा-
तुके चरितार्थत्वात् । तत्र स्थानिवद्भावलब्धेन पित्वेन गतार्थते-
ति चेन्न । इह नित्वेनातिदेशपर्युदासयोरन्यतरस्मिन्नवश्यवाध्ये
ऽतिदेशबाधस्यैव न्याय्यत्वात् । पूर्वान्वापन्ते नोत्तरानिति न्या-
याच्च । यत्तु कैश्चिच्चानशन्तस्याद्युदात्तत्वमिष्टमित्येवंपरतया, कै-
यटग्रन्थं व्याख्याय विकरणेभ्योन्यत्रेति पर्युदासस्तु यत्र विकरणः
स्वरभाक् तद्विषयः । इह तु विकरणान्तमेव स्वरभाक् । सौवर्यः सप्तम्य-
स्तदन्तसप्तम्य इति सिद्धान्तादित्युक्तम् । तदेतन्निर्गूलम् । घुसंज्ञासू-

त्रक्षेपस्थेन स्वस्मृत्स्थेन च भाष्येण विकृदं चेत्युपेक्ष्यम् । किञ्चातोनु-
पसर्गे क इति कापवादस्य भाषोष्टुगिति टकः कित्करणेन आप-
कम् । नापवादे उत्सर्गकृतं भवतीति । अनन्विधाविति किम् ।
तेन तस्मात्तस्य तस्मिन् विधौ मा भूत् । तत्राला विधौ यथा ।
व्यूहोरस्केन । अत्र सोपदादाविति विसर्जनीयस्य स्थाने वि-
हितस्य सकारस्य स्थानिवत्त्वाद्विसर्जनीयस्य अदसूपदेनादहः ।
व्यवायइति णत्वं प्राप्तम् । अलः परस्य विधौ यथा । घौः ।
पन्थाः । सः । अत्र इत्थद्यादिलोपो न भवति । अलोः विधौ
यथा । दिव उत् । चुकामः । लोपो व्योर्वलीति लोपो न भव-
ति । उत्त्वविधानन्त्वहर्विमलद्यु इत्यादौ चरितार्थम् । ओलि वि-
धौ यथा । यजेक्तः, इष्ट । क इष्टइत्यत्र सम्प्रसारणस्य स्थानि-
वत्त्वात्कोपेष्ट्यादाविव हस्तिचेत्युत्वं न भवति । स इष्ट इत्यत्र
एतत्तदोः सुलोपो न भवति । अनल इत्युक्तेऽपि सम्बन्धसामान्ये
षष्ठ्या प्रागुक्तानेकविभक्त्यर्थसङ्ग्रहो यद्यपि सम्भवति तथापि
विधिशब्दोपादानमप्राधान्येनाप्यल आश्रयणे निषेधार्थम् । तेन
प्रपठ्येत्यादि सिद्धम् । अत्र हि बलादेरित्यप्राधान्येनालाभितः
न तु प्राधान्येन । स्यादेतत् । स्थान्यनुबन्धकार्याण्यपि तर्हि निषे-
धेरन् । तथा च प्रदीप्येत्यत्र स्थानिवद्भावेन कित्त्वं न लभ्ये-
तेति चेत् । न । अनेकान्ता अनुबन्धा इति पक्षे अनुबन्धानां
स्थान्यत्त्वाभावात् । एकान्तपक्षेऽप्यन्तरङ्गेण लोपेनादेशसम्ब-
न्धात्मगेवानुबन्धानामपहारात् । न ल्यपीति लिङ्गाच्च । दत्त
सर्क्षपिचेति आपकमुच्यते । एत्पाक्षिकम् । अपिद्वचनसामर्थ्या-
स्थानेन्तरतयपरिभाषया श्रुतमनुदात्तत्वं न भवतीत्यस्यापि
सुबधत्वात् । यद्यपि सामान्यातिदेशे विशेषानतिदेश इति सि-
द्धान्तः । अपरिचितसामान्यप्रयुक्तार्थस्तदाक्षिप्तव्यापकसामान्य-

धर्मैश्च विध्याकांक्षापूरणे सत्त्वनुपस्थितस्य विशेषस्य ग्रहणे
 प्रमाणाभावात् । अत एव ब्राह्मणवदस्मिन् सत्रिये वार्त्तिवव्य-
 मित्युक्ते माठरादिविशेषकार्यं नातिदिश्यते । अत एव चाशं-
 सायां भूतवच्चेत्यत्र भूतसामान्ये विहितयोर्लुङ्निष्ठयोरेवाति-
 देशो न तु भूतविशेषे विहितयोर्लङ्लिटोरपीति सिद्धान्तः । त-
 थापीह सूत्रे नल्यपीति लिङ्गाद्विशेषोपपत्तिदिश्यते । किति पर-
 तो विहितमित्त्वं निषेधुं हि नल्यपीत्यारभ्यते । कित्त्वञ्च त्ववा-
 विशेषधर्मः । सेट्के तदभावात् । तेन प्रदीव्येत्यादि सिद्धम् ।
 तस्मान्नल्यपीत्येव मूनं विशेषातिदेशेऽनुबन्धकार्यातिदेशे चेत्यु-
 भयत्रापि ज्ञापकमिति स्थितम् । यत्तु प्राञ्चः । अनल्विधाविति
 निषेधो विशेषातिदेशज्ञापक इति । तच्चिन्त्यम् । व्यूढोरस्केन
 क इष्ट इत्यादौ विसर्गत्वस्य यणत्वस्य च व्यापकीभूतयोरद्व-
 ह्शत्वयोर्निषेधेन चरितार्थत्वात् । यदपि त्कादेशे कृत्वप्रत्यय-
 त्वाद्यतिदेशमभ्युपेत्य कइष्ट इत्यादौ ह्शत्वादिविशेषातिदेशो न
 प्राप्नोतीति मिथैरुक्तम् । तत्र विसर्गत्वयणत्वयोरद्वह्शत्वे क-
 थं विशेषधर्माविति विपश्चित एव विदाइकुर्वन्तु । यद्यपि त-
 त्स्यानापन्नस्तद्धर्मं लभतइति न्यायसिद्धम् । अत एव ग्रीहि-
 स्यानापन्नेषु नीवारेषु वचनं विनैव ग्रीहिधर्मा अवघातादयः
 क्रियन्ते । तथापि तेषां प्रकृतापूर्वसाधनत्वप्रयुक्ततया युक्त नी-
 वारादावनुष्ठानम् । आहो यमहन इति हन्तेरात्मनेपदं तु न
 हिंसाग्र्याभिधानप्रयुक्तं येन वधौ भवेत् । किन्तु स्वरूपमिति-
 वचनात्स्वरूपविशेषप्रयुक्तम् । अत एवाऽऽहणेऽदित्यादौ न भ-
 वति । तस्माद्युक्त एवातिदेशारम्भः । स्यादेतत् । मा भून्नरा
 येन गतार्थता । ज्ञापकास्तु भविष्यति । तथाहि । युष्मदस्मदोर-
 नादेशइति सूत्रे ऽनादेशग्रहणं ज्ञापयति, आदेशः स्यानिवत्स्या-

दिति । अदोजग्धिरिति सूत्रे तिकितीत्येव सिद्धे ल्यप्प्रहणमन-
 ल्विधावितीममंशं ज्ञापयति । अप्राधान्येनाप्यलाश्रयणे निषेध-
 इत्यंशं च, तथा च किं सूत्रेणेति । उच्यते । उत्तरार्थं ताव-
 त्स्थानिवदादेश इति कर्त्तव्यमेव । तस्यैव योगविभागमात्रेणो-
 पपत्तौ सत्यामर्यापत्तिकं वचनं न कल्प्यम् । एवं स्थिते ऽन-
 ल्विधावित्ययमप्यंशः स्पष्टप्रतिपत्त्यर्थं क्रियते । उत्तरसूत्रे द्विती-
 यविधिग्रहणस्यानुवृत्त्यर्थं च । तत्प्रयोजनं तु तत्रैव वक्ष्यते ।
 एतदेव च सकलमभिसन्धायोक्तं भगवता । आरभ्यमाणेष्व-
 स्मिन्सूत्रेति । स्यादेतत् । अस्तु सूत्रारम्भः । तथापि कार्याति-
 देश एवायमिति कुतः, प्रकारान्तराणामपि सम्भवात् । तथाहि ।
 अतिदेशः षोढा । निमित्तव्यपदेशतादात्म्यशास्त्रकार्यरूपाति-
 देशभेदात् । तत्र निमित्तमशक्यमतिदेष्टुम् । ब्राह्मण्यवत् । न हि
 ब्राह्मणस्याग्रभोजनादौ निमित्तभूतं ब्राह्मण्यं वचनशतेनापि
 क्षत्रिये ऽतिदेष्टुं शक्यते । पूर्ववत्सन इत्यत्रापि प्रकृतिगतं नि-
 मित्तं ङित्वादि न सन्नन्ते ऽतिदिश्यते । किं तु प्रकृतिगतमेव
 तत्सना व्यवधाने सत्यप्यात्मनेपदं प्रवर्त्तयतीत्येतावन्मात्रमति-
 दिश्यते । एतावतैव च निमित्तातिदेशोपमिति व्यवहारः । न
 चायं कार्यातिदेश एवास्तामिति वाच्यम् । चिक्रंसते प्रचिक्रं-
 सतइत्यादाविद्प्रसङ्गात् । निमित्तातिदेशणसे त्वनुपसर्गः प्र-
 पूर्वश्च क्रमिरेवेह सना व्यवहितोप्यात्मनेपदं प्रवर्त्तितवानिति
 स्तुत्रमोरनात्मनेपदनिमित्तइति नियमादिण् न भवति । निमि-
 त्तं हि तत्र फलोपहितमेव गृह्यते न तु स्वरूपयोग्यतामात्रमिति
 वक्ष्यामः । सिद्धं त्वात्मनेपदेन समानपदस्यस्येदमतिषेधादिति
 वार्त्तिकरीत्या त्विहापि कार्यातिदेशता सुवचा न्याय्याचेति
 तत्रैव वक्ष्यते । व्यपदेशातिदेशत्वाद्यन्तवदेकास्मिन्नित्येक-

स्मिन्नप्यादिरन्त इति च व्यपदेशेतिदिष्टे तत्तत्सूत्रैरेव कार्याणी-
ति भावः । तथा च शाब्चः । आद्यन्तवद्व्यपदेशो निमित्तं पू-
र्णवत्सन इति । एतच्च निर्मूलमिति तस्मिन्नेव सूत्रे हरदत्तः ।
तस्यायं भावः । कार्यातिदेश एव तत्र युक्तः । सर्वातिदेशानां
कार्यार्थतया कार्यस्यैव प्राधान्यात् । अत एव कार्यातिदेशाभ्यु-
पगमे यत्र बाधकावतारस्तत्रैव प्रकारान्तरानुसरणम् । न चाद्य-
न्तवत्सूत्रे तदस्ति । प्रत्युत व्यपदेशातिदेशपक्षे एव बाधकम् ।
तथाहि । कुरुते कुर्वे इत्यादावन्त्यव्यपदेश आदिव्यपदेशश्चा-
स्तु । तथाप्यन्त्योजादिर्यस्येत्येवंरूपस्य बहुव्रीह्यर्थस्याभावाद्विसं-
ज्ञाया अभावे ढेरेत्वं न स्यात् । कुर्वातइत्यादौ दृष्टस्य ढेरेत्वाख्य-
स्य कार्यस्यातिदेशे तु न कश्चिदोप इति । तादात्म्यातिदेशस्तु
भिन्नयोरभेदातिदेशः । सुवामन्त्रिते पराङ्मवत्स्वरइति यया । तेन
यत्तो दिवो दुहितर्मत्तं भोजनमित्यादावामन्त्रितस्य चेत्याष्टमिकसू-
त्रेण पदात्परस्यामन्त्रितस्य क्रियमाणो निघातो दिवो दुहितरिति
समुदाये प्रवर्त्तते । शास्त्रातिदेशस्तु कर्मरत्कर्षणेत्यत्र पाक्षिको व-
क्ष्यते । कार्यातिदेशो गोतोणित्यादिः । रूपातिदेशस्तु द्विर्वच-
नेच तृज्वक्रोष्टुरित्यादिः । तदिह कार्यातिदेश एवेत्यत्र किं
विनिगमकमिति चेत् । उच्यते । कार्यस्य प्राधान्यात्तदतिदेश-
एवायम् । अतिदेशान्तरे बाधकसत्त्वाच्च । तथाहि । निमित्तव्य-
पदेशातिदेशौ तावत्पाक्षिकावित्युक्तम् । शास्त्रातिदेशोप्येवम् ।
तादात्म्यातिदेशस्तु द्वयोः सहावस्थितयोः स्यात् । सुवामन्त्रित-
योरिव । इह तु स्थानी आदेशेन अपहृत इति तदसम्भवः ।
रूपातिदेशे त्वादेशविधानं व्यर्थं स्यात् । न च वचनद्वयप्राप्ता-
प्याद्विकल्पः । विभापालुहलृङोरिति विकल्पारम्भात् । तस्मा-
त्कार्यातिदेश एवायमिति स्थितम् । यत्तु न्यासकारेणोक्तम् ।

व्यपदेशातिदेशसंज्ञापक्षे पर्यवसन्नः । स च वत्करणसामर्थ्या-
 देव न भविष्यतीति । तत्रेदं वक्तव्यम् । अस्तीह संज्ञापक्षादेष-
 म्यम् । तथाहि । आढोयमहन इत्यादौ वधेरेव ग्रहणं स्यान्न तु
 हन्तेः । तथा केन कस्मादित्यादावङ्कार्यादीनि न स्युरिति सं-
 ज्ञापक्षे दोषद्वयम् । न चेद व्यपदेशातिदेशेऽस्ति । स्वरूपमिति व-
 चनाद्धि हन्तेर्हन्तिरेव संज्ञा । तद्व्यपदेशस्य वधावप्यतिदेशे
 शुभाभ्यामात्मनेपदं लभ्यते । न तु हन्तेरेव । एवं स्थानिनिष्ठा-
 नां धात्वङ्गादिव्यपदेशानामादेशेतिदेशाद्धात्वङ्गादिकार्याण्य-
 पि सुलभान्येव । तस्मात्प्राधान्यात्कार्यातिदेशोयमित्येव तत्त्व-
 म् । अत्र वार्तिककाराः । तस्य दोष इत्युपक्रम्य तयादेशे ज-
 भयप्रतिषेधः, ङ्याव्ग्रहणे ऽदीर्घः, आहिभुवोरीदप्रतिषेध इत्या-
 दिषु । तत्रोभयशब्दे यथा नातिप्रसङ्गस्तथा सर्वादिगणव्या-
 ख्यावसरे एवोपपादितम् । ङ्याव्ग्रहणेऽपि ङी ई आ आविति दी-
 र्घमश्लेषादतिखट्वेनातिखट्वे इत्यादौ नातिप्रसङ्गः । न चैवम-
 प्यतिखट्वायेत्यत्र दोषतादवस्थम् । उपसर्जनस्त्रीप्रत्यये तदा-
 दिनियमसत्त्वात् । न चैवं प्रश्लेषवर्णनवैयर्थ्यम् । अतिखट्व इ-
 त्यादावङ्गाधिकारविरहेणावयवाद्वावन्तात्परत्वमाश्रित्य इल्लङ्या-
 दिलोपापक्षे । न हि तत्र निहितविशेषणाश्रयण युक्तम् । यः
 स इत्यादावतिव्याप्तेर्यासेत्यादावव्याप्तेऽप्युक्तम् । अत एव सू-
 त्रकारोपि तत्र दीर्घग्रहणं कृतवान् । दीर्घमश्लेषस्तु तत्प्रत्या-
 ख्यानार्थं वर्ण्यतइत्यन्यदेतत् । युक्तं चैतत् । वार्तिकमते ऽतिख-
 ट्वायेत्यादावङ्गाधिकारबलेन कथं चिन्निर्वाहेऽपि जरसे नसे पृ-
 ते इत्यादावतिप्रसङ्गस्य दुर्वारत्वात् । मुतामिच्छन्मुतीरित्यादौ
 सुलोपापक्षेति दिक् । अस्तु वा आकारान्तरमपि प्रश्लिष्य त-
 त्सामर्थ्यान्मये ह्रस्वतामापन्नस्य परिहार इति दिक् । आहि-

भुवोरिति वार्तिकन्वित्वं भाष्यकाराः प्रत्याचरन्त्युः । आत्थे-
त्यत्र आहः स्थानिवद्भावेन प्राप्तोपि ब्रुव ईप्न भवति । आहस्य
इति ज्ञापकात् । तेन हि झलादौ परे यत्वं विधीयते । न च
कृतेपीटि भूतपूर्वगत्या झलादित्वात्यकारोस्त्विति वाच्यम् । ए-
वं हि सत्याथमेव विदध्याल्लापवात् । तिवादीनां पश्चानामपि झ-
लादितया णलादीनामपि भूतपूर्वगत्या झलादित्वात् । तस्मादाह-
स्य इति ज्ञापकादाहेरिद्वाविधौ स्थानिवद्भावो नेति स्थितम् । अ-
स्तेभूरिति विहितस्य भुवोपि स्थानियत्वनियेधो न वक्तव्यः ।
अस्तिसिचोपृक्तइति द्विसकारकनिर्देशेन सकारान्तादेवास्तेः पर-
स्येद्विधानादिति । स्यादेतत् । अस् स् इति सकारद्वयनिर्देशे धा-
तुत्वाभावात् शितवेवानुपपन्नः । पदमव्ययविष्टेन सकारेण सिचो
विशेषणासम्भवे सिजाश्रयस्य ईटः प्रसङ्गश्च । न चास्तेः सान्तत्वेन
विशेषणसामर्थ्यात्सिचप्रयुक्तोपीण् नेति वाच्यम् । तथापि स्व-
तन्त्रस्य भवतेरतिप्रसङ्गस्य दुर्वारत्वात् । तथा चार्थभेदाभावेपि
स्वतन्त्रास्वतन्त्राभ्यां भूभ्यां अभूवीत् अभूदीति रूपद्वयापात्तिः । य-
स्वेतदोषोपन्यासपूर्वकं माधवाचार्यैरुक्तम् । सिचोल्पाच्चेत्त्वाद्-
दुविपयत्वेनाभ्यर्हितत्वाच्च पूर्वनिपाते कर्त्तव्ये ऽस्तिसिच इति
वचनात्तन्त्रादिना विद्यमानात्सिच इत्यर्थो लभ्यते । अत एव
शितप्रयोगोपि सार्थकः । अन्यथा सिजस्भ्यामित्येव ब्रूयात् ।
न चैवमसतावस्यतौ चातिप्रसङ्गः । विकरणव्यवधानेन ताभ्यां
परस्यापृक्तसार्वधातुकस्यासम्भवादिति । तच्चिन्त्यम् । एवम-
पि शितप्रत्ययासमाधानेन द्विसकारको निर्देश इति भाष्यस्यानि-
र्वाहात् । एतेन सिच्च अस्च सिच स् । समाहारद्वन्द्वे लुप्तपञ्च-
मीकं पदम् । अयस्मयादित्वेन भत्वात् कुत्वजस्तवे । अस्ति च
तत्सिजस् चेति कर्मधारयः । तेन लुप्तात्सिचो मूभावेनापहृताद-

स्तेश्च परस्य नेति कल्याणापि प्रत्युक्ता । उक्तरीत्या रूपसिद्धावपि
भाष्यानिर्वाहात् । तस्मादिह भगवतो ऽभिप्रायान्तरमेव वक्त-
व्यमिति । अत्रोच्यते । अस्तिसिचस् स् इतिच्छेदः । सान्ताद-
स्तेर्न तु कृतभूभावात् । सान्तात्सिचः श्रूयमाणादिति याव-
त् । तथा च सिच इत्यस्यानन्तरं सकारः प्रश्लिष्यते न तु शित-
पः प्राक् । येन माधवोक्तः शितप्रत्ययानुपपत्तिरूपो दोषः स्या-
त् । अत एव सिचो ऽपृक्त इति द्विसकारको निर्देश इत्युक्तं भा-
ष्ये । अन्यथा ह्यस्तीति निर्देश इत्येव ब्रूयात् । नन्वेवमस्तिसि-
चोपृक्तइति संहिता कथं निर्वहतीति चेत् । इत्थम् । संयोगान्त-
स्य लोप इति द्वितीयः सकारो लुप्यते । ननु लुप्ताविभक्तिकं स्
इति पदम् । न चैतत्संयोगान्तम् । तथा च संयोगान्तं यन्पदं
तस्य विधीयमानो लोपः कथमिह स्यादिति चेन्न । संयोगान्त-
स्य पदान्तस्य लोपः स्यादिति व्याख्यानात् । संयोगेति हि लुप्तप-
ष्ठीकं पृथक् पदम् । संयोगस्य पदस्येत्युभयं चान्तस्य विशेषणम् ।
एव एव च सूत्रकृतोप्याशयः । यदि ह्ययं बहुव्रीहिः पदं चान्यप-
दार्थ इति वृत्तिकारकृतं व्याख्यानं संमतं स्यात्तर्हेतग्रहणं न कुर्यात् ।
संयोगेन पदविशेषणादेव तदन्तलाभात् । अपि च सरूपसूत्रे पृथक्
सर्वेभ्यो विभक्तावेकशेष इति पक्षे वृक्षस्म् इति प्रसज्येतेत्याशंक्य
संयोगान्तलोपात्सिद्धमिति भाष्यग्रन्थः प्रकृतव्याख्यानएवानु-
कूलः । यस्तु तत्र कैयटो वक्ष्यति । वस्तुतस्तसंयोगान्तस्य लो-
पादलङ्घ्यादिलोपादिति । तन्तु मूलस्वरसविरुद्धम् । अत्र व्या-
चक्षतइत्युपक्रमादपरितोषग्रस्तञ्च । अत एव हलन्त्यसूत्रे अन्यो-
भ्याश्रयोद्गारार्थमन्त्यलकारस्येत्सज्ञायां णलो लित्वं स्वरार्थं
क्रियमाणं ज्ञापकमिति प्रकम्प्य, ननु लकारः श्रवणार्थ एवेत्याशं-
क्यापृक्तं हलिति हल्ग्रहणं णलून्यादृत्तये क्रियमाणं णलोपृक्ततां

ज्ञापयतीति वक्ष्यति । तस्य ह्ययमाशयः । भेत्तेत्यादौ ङादेशो हलग्रहणस्य व्यावर्त्यो न संभवति । सुतिसीतिप्रत्ययैः प्रकृतेराक्षेपेण हलन्तायाः प्रकृतेः परेषां स्वादीनां लोपः । न च ङादेशं प्रति तासन्ता प्रकृतिरिति । एवं चेहापि वृत्तस् इत्यस्य प्रकृतित्वाभात्कार्यं हलङ्यादिलोपः । आस्तिसिचोपृक्तइति द्विसकारको निर्देश इति प्रकृन्ग्रन्थोप्युक्तव्याख्यायामनुकूल एव । नन्वस्तूक्तीत्या संयोगान्तलोपस्तथापि तस्यासिद्धत्वाद्रोरुत्वं दुर्लभमिति चेन्न । संयोगान्तलोपो रोरुत्वे इति वार्तिकेनासिद्धत्वं निषेधात् । हरिवो मेदिनं त्वा इत्यादिबत् । सिचोपृक्तइति प्रकृतनिर्देश एव च वार्तिकोक्तार्थे ज्ञापको बोध्यः । अथ वा अस्तु वृत्तिकारोक्त एव संयोगान्तस्य लोप इति सूत्रस्यार्थः । अन्तग्रहणन्तु प्रत्येकं संयोगसंज्ञेति पक्षे संयोगावन्तौ यस्येति द्वित्वागतयेस्तु । संयोगसंज्ञासूत्रे भाष्यकैयटयोस्तथैवाभिधानात् । प्रकृते तु मास्तु संयोगान्तलोपः । किन्तु द्वयोः सकारयोः रुत्वे कृते अतो रोरित्यनेन एक एवोकारो भविष्यति विधेयविशेषणस्यैकत्वस्य पञ्चेकत्ववद्विवक्षितत्वात् । रोरिति जातिपरनिर्देशेनातः परत्वस्य पूर्वत्वस्य च सम्भवात् । जातिपरत्वे प्रकृतेर्निर्देश एव प्रमाणमस्तु । न च परत्वादृशि चेति प्रथमस्यैव रोरुः स्यादिति वाच्यम् । रुत्वस्यासिद्धतया हश्चपरत्वाभावात् । न चाश्रयात्सिद्धत्वमिति वाच्यम् । स्थान्यंशे तथात्वेपि निमित्तीभूतहश्चंशे तदसम्भवात् । एष एव च द्विसकारकनिर्देशं वदतो भाष्यकारस्याशयः । न तु संयोगान्तलोप इति । अत एव जुदाविदेति सूत्रे शुषः क इत्यादि बहुयोगविच्छिन्नस्य नकारस्य कयमनुवृत्तिरित्याशङ्क्यान्यतरस्यान्व्याख्येति संहितापाठेन नकारान्तरमश्लेष इत्पुक्तं भाष्ये । हलोयमापिति लोप इति द्वितस्याशयः ।

पूर्वोक्तरीत्या तु संयोगान्तलोपेनैव सिद्धौ संहितापाठपर्यन्तं
नोपन्यस्येत् । संहितायामपि हि हलोयमामिति लोपस्य बहिर-
ङ्गत्वत्रिपादीस्थत्वाभ्यामसिद्धत्वात्संयोगान्तलोपेनैव भाव्यम् ।
संयोगान्तलोपे यणः प्रतिषेधः, न वा झलो लोपाद्बहिरङ्गल-
क्षणत्वाद्देति वार्तिकोक्तपक्षत्रये प्रथमचरमयोस्तस्य दुर्वारत्वात् ।
तस्मात्समुदाये प्रत्येकं वा संयोगसंज्ञेति पक्षद्वयानुरोधेनेह समा-
धानद्वयं व्यवस्थितमिति भाष्यार्थः । पूर्वोक्तरीत्या सिचस् इति
समाहारमाश्रित्य तदुपरि स् इतिच्छेद इति पक्षे त्वास्तिग्रहण
प्रत्याख्यानपरतयापादि भाष्यं योजयितुं शक्यमिति दिक् । ए-
तेन संयोगान्तस्य लोप इति सूत्रे ऽन्तग्रहणं शक्यमकर्तुमिति प-
दमञ्जरी प्रत्युक्ता । पक्षद्वयेपि प्रयोजनस्योक्तत्वात् । विद्यमान
यत्सिचस् इति पक्षे वा योज्या । वस्तुतस्तु झल इति वत्सस्पे-
त्यपकृष्यते तत्सामर्थ्यात्संयोगान्तस्य षदत्वाभावेपि लो-
प इत्यलम् । यत्तु सिचः परत्वादीदि मास्ते आहिभुवोरी-
दप्रतिषेध इति वार्तिकबलाभिषेध इति कैश्चिदुक्तम् ।
तन्न । तस्य दोष इत्युपक्रमात्स्थानिवद्भावप्रतिषेधपरेणोक्तवा-
र्तिकेनास्तेः परत्वमुपजीव्य प्रवृत्तस्येदो निवृत्तावपि सिचमयुक्त-
स्यानिवार्यत्वात् । अस्थादगादित्यादावुक्तदोषतादवस्थ्याच्च ।
तस्मात्प्रागुक्तेष्वेवान्यतमः पन्थाः शरणामित्यलं बहूनाः । बध्यादे-
नो वृद्धितत्त्वप्रतिषेध इद्विविधश्चेति वार्तिकान्तरम् । अस्यार्थः ।
हन्तेर्बुलि कृते बहुलन्तप्यभवधकगात्रविचक्षणाजिराद्यर्थमिति वा-
र्तिकेन संज्ञाछन्दसोर्बधादेशः । स च हलन्त इति मत्वा वृद्धिरापा-
द्यते । हनस्तोचिण्णलोरिति तकारश्च । तयोः कर्तव्ययोः स्था-
निवद्भावः प्रतिषेधः । तथा आवधिपीष्टेत्यादौ स्थानिवद्भावे-
नाङ्गतयैकाच इतीप्तिषेधः प्राप्तः । तस्मिन्नपि कर्तव्ये स्थानि-

वज्रावेनाकृतानेति वाच्यम् । तदेतदिहविधिश्चेत्यनेनार्थादुक्तम् ।
 एतदापि भाष्ये प्रत्याख्यातम् । तथाहि । वधादेशस्तावददन्तः ।
 अन्यथा ऽवधीदित्यत्रातो हलादेरिति वृद्धिप्रसङ्गात् । एतच्चो-
 त्रसूत्रे भाष्ये एव स्पष्टम् । वधक इति तु नायं ण्वुल् किं तु हनो
 वधश्चेत्यौणादिकसूत्रेण क्वन्मत्ययः । तथा चेह वृद्धितत्त्वयोः
 प्रसङ्ग एव नास्ति । आवधिपीष्टेत्यादाविष्णिपेधोपि न भवति ।
 वध्यादेशे आद्युदात्तनिपातनसामर्थ्यात् । न चैवं सतिशिष्टेन
 तेन यदावधिपीष्टेत्यादौ मत्ययस्वरो बाध्येतेति वाच्यम् । आ-
 र्द्धधातुकीयानामादेशानां मत्ययविवक्षामात्रेण प्रवृत्त्या मत्यय-
 स्वरस्यैव सतिशिष्टत्वादिति । स्यादेतत् । इहविधिश्चेत्यंशे
 पूर्वपक्ष एव शिथिलः । तथाहि । उपदेशेनुदात्तादिष्णिपिध्यते ।
 न च वधिस्त्वया । स्थानिवज्रावेनायं तथेति चेन्न । अलिङ्ग्यौ
 स्थानिवज्रावचिरहात् । सत्यम् । नेह स्थानिवज्रावं श्रूमः । कि-
 न्तु हन्त्युपदेश एव वधेरुपदेशः । क्युपदेश इव कर्त्ता कर्त्तुमि-
 त्यादौ करित्यादीनाम् । स्थानिवज्रावस्त्वङ्गसंज्ञार्थं भृग्यतइत्यु-
 क्तमेव । नन्वेवमपि परिहारग्रन्थो ऽसङ्गत एव । यदि हि प्रागेव
 मत्ययोत्पत्तेर्वधादेशाभ्युपगमस्तर्हि वधभावात्सीयुटि चिष्वज्जायो
 विप्रतिपेधेनेति स्पष्टिचसूत्रीयं वार्तिकं विरुध्येत । अन्तरङ्गवाहिर-
 ङ्गयोर्विप्रतिपेधायोगात् । तथा च कर्मणि सीयुटि वधिपीष्टेत्येक-
 मेव रूपं स्यात् । इष्यते तु घानिपीष्टेति द्वितीयमपि । अत्रोच्यते ।
 वार्तिकमते आर्द्धधातुकइत्यस्य विषयसप्तमीत्वोपि लिङ्लिङ्गी-
 त्यादीनां परसप्तमीत्वाभ्युपगमेन विप्रतिपेधः सम्भवत्येव । अत
 एवेहाद्युदात्तनिपातनासंभवादिहविधिश्चेत्युपसंख्यातम् । भा-
 ष्यकाराणां स्वयमाशयः । आर्द्धधातुकइतिवलिङ्गीत्यादिर-
 पि विषयसप्तम्येव । तथा चाद्युदात्तनिपातनेनैवोपपत्तौ इहवि-

पूर्वोक्तरीत्या तु संयोगान्तलोपेनैव सिद्धौ संहितापाठपर्यन्तं
 नोपन्यस्येत् । संहितायामपि हि हलोयमामिति लोपस्य बहिर-
 ऋत्वत्रिपादीस्थत्वाभ्यामसिद्धत्वात्संयोगान्तलोपेनैव भाव्यम् ।
 संयोगान्तलोपे यणः प्रतिषेधः, न वा ऋलो लोपाद्बहिरङ्गल-
 क्षणत्वाद्देति वार्तिकोक्तपक्षत्रये प्रथमचरमयोस्तस्य दुर्वारत्वात् ।
 तस्मात्समुदाये मत्येकं वा संयोगसंज्ञेति पक्षद्वयानुरोधेनेह समा-
 धानद्वयं व्यवास्थितमिति भाष्यार्थः । पूर्वोक्तरीत्या सिचस् इति
 समाहारमाभित्य तदुपरि स् इतिच्छेद इति पक्षे त्वास्तिग्रहण-
 प्रत्याख्यानपरतयापाद भाष्यं योजयितुं शक्यमिति दिक् । ए-
 तेन संयोगान्तस्य लोप इति सूत्रे ऽन्तग्रहणं शक्यमकर्तुमिति प-
 दमञ्जरी मतमुक्ता । पक्षद्वयेपि प्रयोजनस्योक्तत्वात् । विद्यमान
 यत्सिचस् इति पक्षे वा योज्या । वस्तुतस्तु ऋल इति वत्सस्ये-
 त्यपकृष्यते तत्सामर्थ्यात्संयोगान्तस्य षदत्वाभावेपि लो-
 प इत्यलम् । यत्तु सिचः परत्वादीटि मास्ते आहिभुवोरी-
 द्प्रतिषेध इति वार्तिकबलाभिषेध इति कौशिकमुक्तम् ।
 तन्न । तस्य दोष इत्युपक्रमात्स्थानिवद्भावमतिषेधपरेणोक्तवा-
 र्तिकेनास्तेः परत्वमुपनीव्य प्रवृत्तस्येदो निवृत्तावपि सिचममुक्त-
 स्थानिवार्यत्वात् । अस्यादगादित्यादावुक्तदोषतादवस्थयाश्च ।
 तस्मात्प्रागुक्तोपेवान्यतमः पन्थाः शरणामित्यलं बहुना । बध्यादे-
 शे वृद्धितत्वप्रतिषेध इद्विधिशचेति वार्तिकान्तरम् । अस्यार्थः ।
 हन्तेर्णुलि कृते बहुलन्तण्यश्रवणकगात्रविचक्षणानिजिराद्यर्थमिति वा-
 र्तिकेन संज्ञाछन्दसोर्वधादेशः । स च हलन्त इति मत्वा वृद्धिरापा-
 द्यते । हनस्तोचिण्णलोरीति तकारश्च । तयोः कर्त्तव्ययोः स्था-
 निवद्भावः प्रतिषेधः । तथा आवधिपीष्टेत्यादौ स्थानिवद्भावे-
 नाङ्गतयैकाच इतीप्तिषेधः प्राप्तः । तस्मिन्नपि कर्त्तव्ये स्थानि-

वद्भावेनाङ्गता नेति वाच्यम् । तदेतद्विधिविधिशेत्त्यनेनार्थाहुक्तम् ।
 एतदपि भाष्ये प्रत्यारूपातम् । तथाहि । वधादेशस्तावददन्तः ।
 अन्यथा ऽवधीदित्यत्रातो हलादेरिति वृद्धिप्रसङ्गात् । एतच्चो-
 त्तरसूत्रे भाष्ये एव स्पष्टम् । वधक इति तु नायं श्रुत् किं तु हनो
 वधश्चेत्यौणादिकसूत्रेण वृन्मत्ययः । तथा चेह वृद्धितत्वयोः
 प्रसङ्ग एव नास्ति । आवधिपीष्टेत्यादाविष्णिपेधोपि न भवति ।
 वध्यादेशे आद्युदात्तनिपातनसामर्थ्यात् । न चैवं सतिशिष्टेन
 तेन यदावधिपीष्टेत्यादौ प्रत्ययस्वरौ बाधयेतेति वाच्यम् । आ-
 र्द्धधातुकोपानामादेशानां प्रत्ययविवक्षामात्रेण प्रवृत्त्या प्रत्यय-
 स्वरस्यैव सतिशिष्टत्वादिति । स्यादेतत् । इद्विधिशेत्त्यंशे
 पूर्वपक्ष एव शिथिलः । तथाहि । उपदेशेनुदात्तादिष्णिपिध्यते ।
 न च वधिस्तथा । स्थानिवद्भावेनायं तथेति चेन्न । अस्विधौ
 स्थानिवद्भावविरहात् । सत्यम् । नेह स्थानिवद्भावं श्रूमः । कि-
 न्तु हन्त्युपदेश एव वधेरुपदेशः । कृष्युपदेश इव कर्त्ता कर्तुमि-
 त्यादौ करित्यादीनाम् । स्थानिवद्भावस्त्वङ्गसंज्ञार्थं मृग्यतइत्यु-
 क्तमेव । नन्वेवमपि परिहारग्रन्थो ऽसङ्गत एव । यदि हि प्रागेव
 प्रत्ययोत्पत्तेर्वधादेशाभ्युपगमस्तर्हि वधभावात्सीयुटि चिण्वद्भावो
 विप्रतिपेधेनेति स्यसिचसूत्रीयं वार्तिकं विरुध्येत । अन्तरङ्गवहिर-
 ङ्गयोर्विप्रतिपेधायोगात् । तथा च कर्मणि सीयुटि वधिपीष्टेत्येक-
 मेव रूपं स्यात् । इष्यते तु घानिपीष्टेति द्वितीयमपि । अत्रोच्यते ।
 वार्तिकमते आर्द्धधातुकइत्यस्य विषयसप्तमीत्वोपि लिङिलिङी-
 त्यादीनां परसप्तमीत्वाभ्युपगमेन विप्रतिपेधः सम्भवत्येव । अत
 एवेहाद्युदात्तनिपातनासंभवादिद्विविधिशेत्त्युपसंख्यातम् । भा-
 ष्यकाराणां त्वयमाशयः । आर्द्धधातुकइतिवल्लिङीत्यादिर-
 पि विषयसप्तम्येव । तथा चाद्युदात्तनिपातनेनैवोपपत्तौ इद्वि-

धिश्वेति न कर्त्तव्यमेव । घानिषीष्टेति कथं सिध्येदिति परब-
 शिष्यते । तत्रेदमुत्तरम् । प्रतिपदविधेर्बलीयस्त्वाविष्वजा १ इ-
 ति । एतच्च स्यसिचसूत्रे कैयटेन स्पष्टमुक्तम् । तस्माद्वार्तिकमने-
 विप्रतिपेधाच्चिष्वजावः । भाष्यमते तु प्रतिपदोक्तत्वादिति वि-
 वेकः । एतेनैकाच उपदेशइति सूत्रेऽप्यार्द्धपातुकीयाः सामान्ये-
 न भवन्तीत्यादिभाष्यग्रन्था व्याख्याताः । यत्तु तत्र कैयटोक्तं
 विप्रतिपेधे उपपत्तिश्चिन्त्येति । तत्तु प्रागुक्तोपपत्तिरेव स्पर्शव्ये-
 त्येवंपरम् । स्यादेतत् । प्रतिपदविधित्वं किमिह विवक्षितम्
 अनवकाशत्वं वा साक्षादुपादानमात्रं वा । नायः । स्यसिचसूत्रे
 हनग्रहणस्य प्रधानिष्यतइत्यादौ लब्धावकाशत्वात् । तत्रत्यस्य
 सीयुद्ग्रहणस्य तु कारिषीष्टेत्यादौ कृतार्थत्वात् । न चाजन्तादी-
 नां चतुर्णां स्पादिचतुष्कसम्बन्धे अस्वरितत्वाच्च यथासंख्या-
 भावे हन्तेः सीयुटीति योऽस्तस्यानर्थक्यमेव । अन्तरङ्गत्वादि वच-
 शाब्दे कृते तस्य प्रधानिवन्नेन इन्तिग्रहणेन ग्रहणान्मीयति

म् । अनुक्तसमुच्चयार्थत्वं चास्य माज्यकार एव वक्ष्यति ।
 चं भगवान्कृतवांस्तु तदर्थमिति । अत एव आभात्स्यत्रमत्या-
 ख्यानपक्षे कृतेपीडि णिलोपः सिद्ध्यति । सूत्रारम्भेपरमिदं
 चासिद्धस्तेन मेलुष्यते णिरिति वक्ष्यमाणं बोध्यम् । यद्वा लिङीति
 सामान्यमार्थधातुके सीयुटीति विशेषः । हन्तेरित्युभयत्रावि-
 शिष्टम् । तथा चापवादत्वमेव चिण्वदिङिति नास्त्यसम्भवः । येन
 हन्तिः सियुटानान्वियात् । तथा च कैयटोक्तं प्रतिपदविधित्वमपि
 सम्पगेव । युक्तञ्चैतत् । यदि ह्यसम्भवस्तर्हि चेनाप्यसंभविनो
 विधानायोगेन माशुक्तपक्षस्य दुर्बलत्वात् । अथ वा वक्ष्यमाण-
 निष्कर्षरीत्यान्तरङ्गं बलीय इत्यस्यासिद्धं बहिरङ्गमित्यनेन म-
 त्याख्यानात्तस्य च कृति तुग्रहणेनानित्यत्वाल्लक्ष्यानुरोधेनेह
 त्यागाशुक्तो विप्रतिपेक्षः । अथ वा लिङीति परसप्तम्येवास्तु ।
 परत्वाच्च चिण्वदिद् । आद्युदात्तनिपातनं तु मास्तु । न चैवं
 वधिषीष्टेत्यत्रेण निषेधापत्तिः कर्त्तेत्पादाविवेति वाच्यम् । वधे-
 र्हि द्वावुपदेशौ । इत्युपदेशो बध्युपदेशश्चेत्येकाच इति सूत्रे भा-
 प्ये एव स्पष्टम् । तथा च बध्युपदेशे ऽनेकाचत्वादिण्निषेधो
 न भविष्यति । एकेति विशेषणसामर्थ्यादचनेकाचकोपदेशो
 व्यावर्त्यते । नन्वच इत्युक्ते ऽजन्तस्यैव स्यात् । मैवम् । पचादी-
 नामनुदात्तत्वस्य वैयर्थ्यापत्तेः । अत एवैकत्वविवक्षया अच इ-
 त्यस्यैको योच् तद्वत् इत्यर्थे लन्धे एकग्रहणसामर्थ्यादुक्तार्थलभः ।
 न च यत्रैकाग्रग्रहणमिति परिभाषाप्रवृत्तये एकग्रहणमिति यु-
 क्तम् । शब्दविशेषमनादृत्य एकाच इत्यर्थमेवाश्रित्य परिभाषा-
 प्रवृत्तेः सुवचत्वात् । न चैवमिहैव विशेषणसार्थक्ये इतिपा-
 शयेत्यादिपरिभाषाज्ञापकत्वं न स्यादिति वाच्यम् । शीङः
 सार्धधातुके गुणः दीढो युचीत्यादिसानुबन्धनिर्देशानामेव त-

उद्गापकत्वसम्भवात् । तदेवं सर्वथापि वधेः परस्येदस्त्येवेति स्थि-
 तम् । अत एवानिस्कारिकासु व्याघ्रभूतिनादन्तर्प्युदासः कृ-
 तः अदन्तमृदन्तमृताञ्च वृद्धवृवावित्यादिना । यस्तु कौमुद्या
 भावकर्मलकारव्युत्पादनावसरे घानिषीष्टेत्युदाहृत्य पक्षे वधादे-
 श इत्युक्तं तत्तूक्तरीत्या भाष्यमते वार्त्तिकमते वा उभयथापि
 निर्वाधमेव । एवं स्थिते पक्षे वधादेश इति प्रतीकमुपादायेदन्तु
 सिद्धान्तविरुद्धं भाष्यादौ वधादेशानभ्युपगमादिति वदन् प्र-
 सादकारः प्रत्युत स्वस्यैव कलंकमाविरकरोत् । यदापि तेन स्व-
 कीयभ्रमबीजभूत वार्त्तिकमुदाहृतं हनिणिडादेशमतिषेधश्चेति ।
 नैतादृशे प्राप्तस्य निषेधपरं किं नु स्यादिष्वपि चिन्वादित्यतिदे-
 शेन प्राप्तस्य । अत एवाङ्गाधिकारादाङ्गस्यैवातिदेशो न नु हनि-
 णिडादेशानाम् अनाङ्गत्वादित्यङ्गाधिकारफलमेव भाष्ये तद्वा-
 र्त्तिकं प्रत्याख्यातम् । यद्यप्येतत्सिद्धान्तग्रन्थेष्वविवादमेव त-
 थाप्यन्धस्येवान्धलानस्येति न्यायेन प्रसादग्रन्थं दृष्ट्वा बाला मा
 भ्रान्त्येपुरित्येतदर्थमस्माभिः स्फुटीकृतम् । प्रकृतमनुसरामः ।
 आकारान्तान्नुक्पृक्तमतिषेधः । लोढादेशे शाभावजभावधिरव-
 हिलोपैत्वमतिषेधः । त्रयादेशे सन्तमतिषेधः । आन्विषी च ।
 स्वरे च वस्वादेशे । एतान्यपि पञ्च वार्त्तिकानि प्रत्याख्याता-
 नि । तथाहि । विलापयति भाषयतीत्यत्र नुक्पृक्त्वा न भविष्यतः ।
 ली ई भी ई इतीकारप्रश्लेषात् । ह्रस्वप्रश्लेषाद्वा । तथा । शिष्टात्
 हतात् भिन्तात् कुरुतात् स्तादित्यत्र परत्वाच्चाताकि कृते शा-
 हौ, हन्तेर्न, ह्रस्वभ्योरेदिः, उतममत्ययादसंयोगपूर्वा-
 त्, ध्वसोरेदावित्यने . विषयो यद्यपि प्राप्तवन्ति तातः
 स्थानिवद्भावेन द्विग्रहणेन ग्रहणात् । तथापि सकृद्गता विमतिषे-
 धे यद्वापितं तद्वापितमेवेति न्यायान्न भावन्ति । एवं पुष्णीता-

दित्यत्र हलः श्रः शानज्ज्ञाविति न भवति । उभयोर्नित्ययोः पर-
त्वात्तातड प्रवृत्तेः । तथा तिसृणामित्यत्र परत्वात्तिसृभावेन वा-
धितस्त्रेस्त्रय इति वयादेशोपि बाधित एव । एवञ्चतस्रस्तिष्ठ-
न्तीत्यत्र परेण चतसृभावेन चतुरनडुहोरित्याम् बाध्यते । तथा ।
अशासन्त्वाविदुषी सस्मिन्नहन्नित्यत्र विदेः शतुर्वसुरिति वस्वा-
देशस्य शतग्रहणेन ग्रहणाच्छतुरनुमोनद्यजादी इति सूत्रेणान्तोदा-
त्ताच्छत्रन्तात्परस्वमुपजीव्य प्राप्तं नद्या उदात्तत्वम्, यस्यैवं विदुषो-
ग्निहोत्रं जुह्वतीत्यत्र विदुष इत्यत्र पष्ठ्या उदात्तत्वं च न भ-
वति । अनुम इति निषेधात् । तथाहि । अविद्यमान उम् य-
स्येति बहुव्रीहिः । उमिति च सनाशंसेत्युकारात्प्रभृत्यानुमो म-
कारात्प्रत्याहारः । तनादिकृष्ण्य इत्युकारात्प्रभृति वा । तत्र
च वसोः सम्प्रसारणं चान्नर्भूतम् । नन्वेवं द्वितीयपक्षे लुनता
अच्छारवं प्रथमा जानतीगादित्यादावपि निषेधापत्तिः । तनादि-
कृष्ण्य इत्युपक्रमे ऋनाप्रत्ययस्यापि तत्तान्तर्भावादिति चेत् ।
न । शतरि परे श्रापवृत्तावपि शतुरनुष्कत्वानपायात् । नुमा-
गमग्रहणपक्षेपि हि शतुरेव तद्ग्राहित्यं विशेषणं न तु शत्रन्तस्य ।
मुञ्चता मुञ्चते इत्यादावपि निषेधापत्तेः । इदन्तु वार्तिकं सि-
द्धान्तेपि स्थितम् । गोः पूर्वणित्वात्वस्वरेषु प्रतिषेध इति । चि-
त्रग्वग्रमित्यत्र हि सर्वत्र विभाषागोरिति पूर्वरूपं प्राप्तम् । ना-
न्तः पादमिति पाठस्येको गुणवृद्धीति सूत्रे षाष्टभाष्ये च स्थित-
त्वेन तद्रीत्या सर्वत्रेति सूत्रस्यापि पूर्वरूपविधायकत्वाच्चित्यात् ।
कैयटस्तु शाकलसूत्रे इत्येवेति चकारेण प्रकृत्येत्यनुकृत्यतइति भा-
ष्यदर्शनात्प्रकृत्यान्तः पादमनुसृत्य वार्तिकस्थं पूर्वपदं
तत्प्राप्तिपूर्वकप्रकृतिभावोपलक्षणमिति सूचितवान् । न च सर्व-
त्र विभाषेत्येवैड इत्यनुवर्त्यात्विधित्वाभिप्रेतः सुवचः । हे चि-

अगो अग्रमित्यत्रैवमप्यातिप्रसङ्गात् । नञ्चत्र स्थान्यल आश्रय-
णम् । स्वत एव एकन्तत्वात् । चित्रगुरित्यत्र गोतोणिदिति
णिस्त्वं, प्राप्तम् । चित्रगुं चित्रगूणित्यत्र स्वा गोतोमृशसोरिति वा
घृत्वात्तिकरीत्या आत्वं प्राप्तम् । अत्र णित्त्वाग्रहणं तु शक्यमक-
र्तुम् । गोत इति तपरकरणसामर्थ्यादवे णित्वात्वामवृत्तेः ।
औतोमिति पाठस्यैव स्थापयिष्यमाणत्वाच्च । अचिनवमि-
त्यादावतिप्रसङ्गस्य शसा साहचर्येणापि वारणसम्भवात् । स्व
र । बहुगुमान् । इह ह्रस्वनुद्भ्यां मनुबित्युदात्ततायानगोश्वन्निति
निषेधः प्राप्तः । तस्माद्गो पूर्वस्वरयोरिति पठनीयमिति स्थि-
तम् । एवं च नगोश्वन्निति सूत्रे वृत्तौ यत्पठ्यते बहुगुना बहु
गुभ्यामित्यादावन्तोदात्तादुत्तरपदादन्यनरस्यामिति प्राप्त प्र-
तिषिध्यतइति । तच्चिन्त्यम् । भाष्यवार्त्तिकविरुद्धत्वात् ॥-

अचः परस्मिन्पूर्वाविधौ ॥ परनिमित्तो ऽच आ-
देशः । स्थानिवत्स्यात्स्थानिमूलादचः पूर्वत्वेन यो दृष्ट-
स्य तस्माद्वा निमित्तभूताद्विधौ कर्त्तव्ये । वद्वश्च । इहोर-
दित्यत्वस्य स्थानिवद्भावेन नसंप्रसारणइति निषेधादकारस्य न
संप्रसारणम् । न च पूर्वसूत्रेण गतार्थता । अल्लिखित्वात् । न
च परनिमित्तत्वमसिद्धमिति वाच्यम् । अङ्गासिप्तप्रत्ययनिमित्त
कत्वात् । न च प्रागभ्यासविकारेभ्योङ्गाधिकार इति वाच्यम् ।
आसप्तमाध्यायसमाप्तेरिति पक्षस्य सिद्धान्तयिष्यमाणत्वात् ।
पूर्वस्माद्विधौ यथा । तन्वन्ति । तन्वते । इह यणादेशस्य स्था-
निवद्भावाभेदः । तत्र हि तन् इत्यङ्गं निमित्तम् । तच्चोकारात्पूर्व
मिति । अच इति किम् । विश्व । प्रश्न । घृत्वा । स्यूत्वा ।
अभिगत्य । तथाहि । विश्वः प्रश्न इत्यत्र छकारस्य शकारः
परनिमित्तक तस्य स्थानिवद्भावाच्छेचेति तुरू प्राप्तः । अच इ-

ति वचनात् भवति । स्यादेतत् । इहान्तरङ्गत्वात्पूर्वमेव तुका
भाष्यम् । न च वार्णादाङ्गं बलीय इति शकारः स्यादिति वा-
च्यम् । यत्र ह्येकमेव निमित्तीकृत्य युगपदाङ्गवार्णयोः प्राप्तिस्त-
त्र वार्णादाङ्गं बलीयः । यथा करोतेर्लिटि णलि कृ अ इति
स्थिते गौरित्यत्र सावकाशमचोऽङ्गिणीति वृद्धिं बाधित्वान्तरङ्-
त्वात्प्राप्तं यणं वृद्धिरेव बाधते । प्रश्न इत्यत्र-तु शस्य नङ् नि-
मित्तम् । तुकस्तु छः । भिन्नकाला चानयोः प्राप्तिः । ननु यत्रै-
कस्मिन्विषये युगपच्च प्राप्तिस्तत्रैवेयं परिभाषेत्यत्र किं प्रमाण-
मिति चेत् । धर्मिग्राहकमानमेवेति गृहाण । तथाहि । अभ्यासस्या-
सवर्णेति सूत्रे ऽसवर्णग्रहणमस्या परिभाषाया ज्ञापकम् । ए-
तच्च पष्ठे प्रथमान्दिकान्ते भाष्ये स्थितम् । तदीपतुः ऊषतुरि-
त्यादिवारणाय नोपयुज्यते । अन्तरङ्गेण सवर्णदीर्घेण तत्रेयदु-
षडोर्बाधात् । तौ हि ह्यङ्गसंज्ञामभ्याससंज्ञां चापेक्षमाणौ बहिरं-
गौ । न चैवमप्यपवादत्वाच्चावेव स्यातामिति वाच्यम् । येन
नाप्राप्तिन्यायेन तयोर्यणं प्रत्येवापवादत्वात् । नन्वियेपेत्या-
दौ प्रवृत्तस्यापि गुणस्य इयापेत्यत्र प्रवृत्ताया वृद्धेश्च द्विवचने-
चीति रूपातिदेशेनापहारे द्वित्वे च कृते सवर्णदीर्घस्यापि प्रा-
प्त्या सोपि येननाप्राप्तिन्यायेनेयदुषड्भ्यां बाध्येतेति चेत् । त-
र्हि कृतेऽप्यसवर्णग्रहणे निर्विषयतापत्तिः । असवर्णग्रहणसामर्थ्या-
त्पुनर्गुणवृद्धौ सवर्णदीर्घं बाधित्वा स्यातामिति चेत् । न । इय-
र्चीत्यादौ चरितार्थत्वात् । नन्वेवं सत्यसवर्णग्रहणं विनापि येन
नाप्राप्तिन्यायेनेयत्तौति यणो बाधने सिद्धे तन्न कुर्यादिति चेत् ।
तर्हि सामर्थ्यादियेपेत्यादौ गुणादिप्रवृत्तिरिति फालितार्थः । त-
था च पुनरप्यसवर्णग्रहणं व्यर्थमेव । अर्त्तेश्चेति सूत्रयित्वा यो-
रिति चानुवर्त्यचैरिकारस्य लाम्बादिपठि विषये ऽभ्यासस्ये

त्युक्तिसामर्थ्येनापीयेषेत्यादेः सुसाधत्वात् । नन्वर्त्तेरिति श्रु-
 पा निर्देशे अरियर्ताति यदलुकि इयद् न स्यादिति चे-
 त् । तर्हुरित्येवोच्यताम् । इणो यणिति साहचर्याच्च धातुग्रहणं
 भविष्यति । अगेन उर्विशेषणाद्वा । तेन अर्तारमातिक्रान्तैरत्यर्त्तभि-
 रित्यादौ नातिप्रसङ्गः । नन्वेवमपीयेषेत्यत्रेव ईषतुरित्यत्रापीयद्
 स्यादिति चेत् । न । अन्तरंगेण दीर्घेण चात्र इत्युक्तत्वात् । न चैवमि-
 येषेत्यत्रापि तुल्यमिति वाच्यम् । तत्र गुणसम्भावनायां विना-
 शोन्मुखेन निमित्तेन दीर्घाभववर्त्तनात् । वक्ष्यते हि समर्थानां प्र-
 थमादिति सूत्रे समर्थग्रहणमकृतव्यूहाः पाणिनीया इति परिभा-
 षां ज्ञापयतीति । अत एव तसौत्थितैर्वैसमाणिरित्यत्र भाविन्या
 आदिबृद्ध्या अन्तरङ्गस्यापि सवर्णदीर्घस्य निमित्तविधातादमृद-
 त्तिर्मा भूदिति साबुत्थितिवीचीसमाणिरित्यनिष्टरूपं वारयितुं
 समर्थग्रहणम् । परिनिष्ठितत्वं च तत्र समर्थशब्दस्यार्थः । कृतम-
 पि निवर्त्तयन्तीति वा ज्ञाप्यताम् । फलं तु तुल्यमेव । गौरवं पर-
 मधिकमितिदिक् । ततश्चेयेषेत्यादौ गुणे कृते सवर्णदीर्घाभाप्तौ
 यणि प्राप्ते तस्यैवेयङ्पवादः । ईषतुरित्यादावन्तरङ्गत्वात्सवर्ण-
 दीर्घेण बाध्यतइत्यसवर्णग्रहणमनर्थकं सत्प्रापकमेवोक्तपरिभाषा-
 याः । ननु गुणेन कथं निमित्तविधातो ऽचः परस्मिभिति स्थानि-
 वस्त्वेन सवर्णदीर्घप्राप्तेस्तदवस्यत्वादिति चेन्न । दीर्घस्य पू-
 र्वपरविधित्वेन तस्मिन्कर्त्तव्ये स्थानिवत्त्वाभावात् । पूर्वस्यैव वि-
 धौ हिसः न तु पूर्वपरयोरिति विधिग्रहणव्यावर्त्यनिरूपणावसरे
 उपपादयिष्यमाणत्वात् । सवर्णे यो त्रिभिः सोपि सवर्णस्यावि-
 धिरिति तत्र कर्त्तव्ये नपदान्तेति निषेधाच्च । एतेनासवर्णग्रहणे
 कृते स्थानिवद्भावेनेषेपेत्यत्रेयद् न स्यात् । न चासवर्णग्रहणसा-
 मर्थ्याच्छ्रितासवर्णमाश्रित्येयद् अवर्त्ततां धनन्तीति घत्ववादेति

वाच्यम् । तथा सति परिभाषाज्ञापनासम्भवात् । इयतीत्येकम-
 योजनाय शुभ्रेति वक्तव्ये ऽभ्यासस्येति वचनसामर्थ्याद्भवन्ता-
 वियङ्बुवङौ गलीवातुसि दीर्घमप्यविशेषाद्वाधेयातामिति तद्व्या-
 वृत्त्यैवासवर्णग्रहणस्य चरितार्थत्वादिति प्रत्युक्तम् । सवर्णे परे न
 भवतीति प्रसज्यप्रतिषेधाश्रयणात् । तत्र चोक्तरीत्या स्थानिव-
 ज्ञावे प्रतिषिद्धे इयमेत्पादौ यण एव प्राप्या तदपवादत्वेन
 निर्णीतयोरियङ्बुवङोरन्तरङ्गेण दीर्घेण ईपतुरित्यादौ बाधसम्भ-
 वात् । सा च ज्ञाप्यमाना समानाश्रये युगपत्प्राप्तौ चेत्येवंरू-
 पविशेषविषयैव लक्ष्यानुरोधेनेति प्राचा भावः । अत एव स्योन-
 इति सिवेरौणादिके नप्रत्यये वलोपापवादे ऊठि च कृते सि ऊ
 न इति स्थितेन्तरङ्गत्वाद्यण, न त्वाङ्गोप्युपधागुणः । व्याश्रय-
 त्वात् । न चोठं बाधित्वा परत्वादगुणः शङ्क्यः । लघुभूतामि-
 ग्लक्षणासुपधामङ्गं चापेक्षमाणस्य गुणस्य बन्धपेक्षत्वेन बहिरङ्ग-
 त्वात् । एतच्च येनविधिरिति सूत्रे कैयटे स्पष्टम् । वृत्तिकारोप्ये-
 वम् । प्रकृतमनुसरामः । उक्तरीत्या तुकि कृते ज्ञादेशः । तथा
 च विश्वप्रश्नयोस्तुक् श्रूयेतैवेति तन्निवृत्तौ यत्नान्तरमाश्लेष्यम् ,
 अच इत्यस्य प्रत्युदाहरणान्तरञ्चेति चेत् । सत्यम् । असत्येव
 यत्नान्तरम् । च्छ्वोरिति सतुक्कनिर्देशस्य पाष्ठभाष्यादौ स्थित-
 त्वात् । स्यादेतत् । अकृतव्यूहाः पाणिनीयाः कृतं वा निवर्तय-
 न्तीति परिभाषाभ्यां विश्वप्रश्नयोः सिद्धौ किं सतुक्कनिर्देशेन ।
 न चोक्तपरिभाषयोरनित्यत्वज्ञापनं तत्फलम् । तेन चाखापिते-
 ति सिद्धम् । अन्यथा यस्य हल इति भाविनं लोपमालोक्य
 प्रागेवात्वं न क्रियेत, कृतं वा निवर्त्येत, त्वरुत्पिठको ऽतिभव-
 कानित्यादौ चाकच् न श्रूयेतेति वाच्यम् । अदोजगिधिरिति सू-
 त्रे ल्यप्ग्रहणस्य प्रत्ययोत्तरपदयोरिति सूत्रे उत्तरपदग्रहणस्य

च क्रमेण ल्यब्लुकोरन्तरङ्गवापकताज्ञापनार्थतया सिद्धान्तब्रह्मेण
 प्रसिद्धस्यैवोक्तपरिभाषादयानित्यत्वज्ञापकत्वसम्भवात् । अथ
 निर्युक्तिकः सिद्धान्तप्रवादो न श्रद्धेयः ल्यबुत्तरपदग्रहणयोरमा-
 त्रविद्यर्थत्वादकृतव्यूहपरिभाषावशादप्राप्तेः स्पष्टत्वादिति चे-
 त्ताहि मा भूतां ल्यबुत्तरपदग्रहावपि । अकृतव्यूहपरिभाषया अनि-
 त्यत्वे प्रकृतिप्रत्यापत्तिवचनस्यैव ज्ञापकत्वसम्भवात् । मास्तु
 वा तदपि । केण सोचिलोप इत्यादिनिर्देशज्ञानामेव ज्ञापकत्वात् ।
 तथाहि । क इ स उ इतीदुतोः पदान्तरमयुक्ते यणादेशे कृते आ-
 द्यगुणस्य निमित्तविधातादकृतव्यूहा इति न्यायेन गुणो न स्या-
 द् । न चासिद्धम्बहिरङ्गमन्तरङ्गं वलीय इति परिभाषाभ्यां नि-
 स्तारः । वृक्ष इ इदमित्यादौ कृतेपि दीर्घे निमित्ताविधातेन
 तत्र पचावेदमित्यादौ च सावकाशयोर्द्वयोरपि परिभाषयोर्येन
 नामाश्लिष्यन्यायेनाकृतव्यूहपरिभाषाबाध्यत्वात् । अन्यथोपेयुषो
 जग्मुष इत्याद्यपि न सिध्येत् । एवं विश्व इत्यत्र गुणं निषेधुं
 क्रियमाणं नङो वित्वेवमाकृतव्यूहपरिभाषां ज्ञापयेत् । समर्थाना-
 मिति च मास्तु । अत एव समर्थः पदविधिरिति सूत्रे ऽकर्त-
 व्यं च क्रियते समर्थानां प्रथमादिति भाष्यं सङ्गच्छते । तस्मात्,
 प्रत्यापत्तिसमर्थत्वल्यबुत्तरपदग्रहाः । सतुकत्वं च पञ्चापि न
 कार्याणीत्यवस्थितम् ॥ अत्रोच्यते । वार्णादाङ्गम्बलीय इति परिभा-
 षाया अनित्यत्वं ज्ञापयितुं सतुकग्रह इत्यादि । समानाश्रयइति मा-
 षां ग्रन्थाननुसृत्य भागुक्तं, न तु सोदसमम् । व्याश्रयेष्वपि बहुधा त-
 स्वीकारात् । तथा त्रैकैयटेनासिद्धवत्सूत्रे शुन इत्यत्र वार्णादाङ्गस्य
 बलीयस्त्वात्पूर्वकादेशं बाधित्वाऽऽहोप उक्तः । न च तत्रोभयोरका-
 रांश्चे समानाश्रयत्वमस्त्येवेति वाच्यम् । विश्वः स्योन इत्यत्रापि छ
 कारेकारांश्चसाम्येन व्याश्रयत्वोपन्यासविरोधात् । किञ्चाङ्गस्य,

आक्षीनद्योः, शीङोर्दृ, अचः परस्मिन्, येनविधिः, उपे-
 यिवाननाश्वान्, आडजादीनाम्, अजादेर्द्वितीयस्य, अदसऔसु-
 लोपश्च, सार्वधातुकमपित्, उपसर्गाद्वृहस्वऊहतेः, स्तुक्रभोरनात्मनेप-
 दइत्यादिसूत्रेषु कैयटहरदत्तादिसकलग्रन्थाः समानाश्रयतां कचि-
 दादृत्य कचिदनादृत्य प्रवृत्ताविति स्पष्टमेव सिद्धान्तपरिशालिनाम् ।
 पाष्ठभाष्ये प्रथमादिकान्ते वार्णादाङ्गमिति परिभाषायाः प्रयोजना-
 न्यपि व्याश्रयसाधारणान्येव । नमाङ्गयोग इति सूत्रस्य कैयटग्रन्थे
 एवमेव । आतोनुपसर्गेक इति सूत्रे माप्येप्येवमेव । तस्माद्बहिरङ्ग-
 परिभाषाऽकृतव्यूहपरिभाषयोरिव वार्णादाङ्गमित्यस्या अप्य-
 नित्यत्वमेव शरणम् । तच्च सनुक्ग्रहणेन ज्ञाप्यते । न च परस्मि-
 न्पूर्वविधावपि स्थानिवद्भावेन तुकं वारयितुं सः । अन्यार्थत-
 या ऽवश्यकर्तव्येनाच इत्यनेन गतार्थत्वात् । एवञ्चान्यार्थं क्रि-
 यमाणं सनुक्ग्रहणमकृतव्यूह इत्यस्याप्यनित्यतां कामं ज्ञापय-
 तु । प्रकृतसूत्रे विश्व इति प्रत्युदाहरणन्तु यथाश्रुतीत्या । एवं
 स्थिते नङो ङित्वस्य गुणनिषेधे चरितार्थत्वादकृतव्यूहपरिभाषा-
 यां ज्ञापकान्तरमाश्लेषम् । तच्च प्रत्ययवचनमुत्तरपदग्रहणं
 समर्थग्रहणं वा । तेभ्यो लघुत्वात् रूपग्रहणमेवेति तु निष्कर्षः ।
 आचारकिवन्तार्थं प्रत्ययग्रहणं तवममादिवाधनार्थमप्राप्तविध्यर्थ-
 श्चोत्तरपदग्रहणमिति हि स्यास्पति । मपर्यन्तानुवृत्तिरेव ज्ञापिके-
 ति हरदत्तोत्प्रेक्षा त्वन्तरङ्गस्यापवादवाध्यत्वादयुक्तेति सप्तमे व-
 क्ष्यते । एवञ्च पामायन्तर्गणसूत्रे विष्पगित्युत्तरपदलोपश्चाकृ-
 तसन्धेरित्पञ्चाकृतसन्धिग्रहणमप्यनावश्यकम् । वीक्षमाणादिभ्यः
 कृतसन्धिभ्य एव तद्धिता इति स्पष्टीकरणार्थं वास्तु । एवं स्त्रि-
 याः पुंवदिति सूत्रे नत्येषा परिभाषा सर्वत्राश्रीयतइति कैयटः
 समीचीन एव । आभात्सूत्रस्य कैयटस्तु निमिच्छापयइति परिभा-

षा भाष्यासम्भवेत्येवंरूप आपाततः । ध्रुवोः सूदसूत्रे न हीर्ष
 वचने नापि न्याय इत्येवंरूपो हरदत्तब्रह्मोप्यापातत इव ।
 समर्थानामिति सूत्रे परिभाषापरिष्कारस्य स्वयमेव कृतत्वात् ।
 अथ बोक्तृपरिभाषयोर्मध्ये ऽकृतव्यूहपरिभाषैव लाघवादादर्त्तत्वा
 न तु कृतमपीति गौरवादित्येवम्परतया कथञ्चिद्ब्रह्मो वेयः ।
 फलन्तु निर्विवादम् । ज्ञापकान्तराणामपि सुलभत्वात् । तद्यथा ।
 चाविति सूत्रं दीर्घं विदधदिह ज्ञापकम् । अन्तरङ्गे हि यणि कृते
 प्रतीच इत्यादौ कथं दीर्घस्य विषयलाभः । लौकिकन्यायोपीह
 सुवचः । लोके हि निमित्तप्रुभयविधमपि दृष्टम् । कार्यस्य स्थि-
 तौ नियामकं तदनियामकं च । आद्यं यथा, न्यायनये ऽपेक्षाबु-
 द्धिः तन्नाशेन द्वित्वनाशाभ्युपगमात् । तथा वेदान्तनये मार-
 ब्धस्य विक्षेपस्थितिनियामकत्वमुपाधेः स्फटिकलौहित्यादिस्थि-
 तिनियामकत्वं च प्रसिद्धमेव । द्वितीयं तु दण्डादि । तन्नाशेपि
 घटनाशादर्शनात् । एव स्थिते लक्ष्यानुरोधेनेहापि द्वैविध्यं कथं
 न भवेत् । तथा च यस्य च लक्षणान्तरेण निमित्तं विहन्यते ना-
 सावनित्य इत्यस्य कचिदाश्रयणं च चिन्नेत्येवंरूपे सिद्धान्ते लौ-
 किकद्विविधव्यवहार उपपृम्भकत्वेनोदाहृतः कैयटादिभिः ।
 बालिसुग्रीवयोर्युध्यमानयोर्भगवता बालिनि हतेपि न सुग्रीवस्य
 बालितः प्राबल्यं व्यवहरन्ति । भगवत्सहायैः पाण्डवैर्जये ल-
 ब्धेपि पाण्डवानां प्राबल्यं व्यवहरन्ति चेति दिक् । स्यादेत-
 त् । यदि ध्रुवोरिति सतृकनिर्देशस्तर्हि राल्लोपे तस्यैवानुवृत्तिः
 स्यात् । तथा च ह्रः डुरौ डुर इत्यत्र लोपो न स्यात् । वितुक्-
 त्वात् । न चानुवृत्तिसामर्थ्याशुक्तं चिन्नेव तत्र शृङ्गताम् । राशो-
 हिंसायामित्यत्रात इत्यनुवृत्तेऽप्यवर्ण इवेति वाच्यम् । वकारमा-
 श्रान्वयस्यापि सुवचत्वात् । यस्तु सतृकवितुक्कौ द्वावपीह नि-

दिश्येते इति, तत्र । समाहारद्वन्द्वे एकवचनापत्तेः । इतरेतरयोगे बहुव-
चनापत्तेः । छकारयोः समाहारे समासं कृत्वा वकारेणेतरेतरयोगद्व-
न्द्वं करिष्याम इति चेत् । न । समाहारे टच्प्रसङ्गात् । यथासं-
ख्यासम्भवापत्तेश्च । अत्रोच्यते । छकारवकारयोः समाहारद्वन्द्वे
कृते छकारान्तरस्य द्वन्द्वान्तरमस्तु । आदेशोपि शब्दमश्लेषः ।
तथा चान्तरतम्याद्यथासंख्यन्यायाच्चेष्टं सिद्धम् । अस्तु वा स-
तुक्तस्यैव निर्देशः । राद्योपे तु सामर्थ्यात्केवलस्यान्वयः । न-
ध्यातुयेति नत्वनिषेधाद्विज्ञाच्च । मूर्त्त इत्यत्र हि छलोपं विना
नत्वप्राप्तिरेव न सम्भवति । एवं मूर्त्तौघनः द्रवमूर्त्तिस्यर्शयोः इय
इत्यादिनिर्देशा अपि सङ्गच्छन्त इति दिक् । अस्मिन्पक्षे अच इ-
त्यस्य प्रत्युदाहरणन्तु घृत्वा सूच्येति । अत्र झूठः स्यानिवच्चा-
द्यन् न स्यात् । ननु स्वाश्रयमचत्वं भविष्यति । अतिदेशानां
स्वाश्रयकार्यानिवर्त्तकत्वादिति चेत् । न । विधिग्रहणप्रयोजनक-
थनावसरे इह सूत्रे स्वाश्रयनिवृत्तेः सिद्धान्तपिप्लवमाणत्वात् । न-
न्वेवमपि योत्र यण्विधावाश्रीयते अच् नासावादश्लेषः । यथादेश
ऊढिति समुदायः नासौ यण्विधौ निमित्तमिति चेत् । न । अ-
नुबन्धानामनेकान्ततया एकान्तत्वेप्युच्चरितमध्वंसितयोकार-
स्यैवादेशत्वात् । वतिनिर्देशादभावोप्यतिदिश्यत इति वक्ष्यमाण-
त्वाच्च । एवमभिगत्येत्यपि प्रत्युदाहरणम् । अत्र झनुनासि-
कलोपः परनिमित्तकस्तस्य स्यानिवद्भावाच्च स्वस्यापित्तिकृतीति
तुह न प्राप्नोति । अथ परस्मिन्निति किमर्थम् । युवजानिः ।
अत्र जायाया निवः स्यानिवद्भावाच्चलोपो न प्राप्नोति । स्वाश्रय-
निवृत्तिरभावातिदेशश्च वक्ष्यत इति श्रुक्तमेव । किञ्च व्याघ्रस्येव पा-
दावस्य व्याघ्रपाद पादस्थलोपो ऽहस्त्यादिभ्य इत्यपरनिमित्तको
लोपस्ततो गर्गादित्वाद्यच् । वैवाघ्रपदः । लोपस्य स्यानिवद्भावा-

त्पादः पदिति पञ्चावो न स्यात् । वचनसामर्थ्याद्भविष्यतीति चे, त्पादेनेत्यादावतिप्रसङ्गः । किञ्च पादशतस्येति लोपवचनसामर्थ्यात्स्थानिवद्भावाप्रवृत्तौ सत्यां द्विपदिकेत्यादौ पञ्चाववचनं चरितार्थमिति क तस्य सामर्थ्यम् । परस्मिन्निति कृते तु वैयाघ्र पद्य इत्यादौ पञ्चावस्य चरितार्थतया पादेनेत्यादावेकादेशस्य स्थानिवद्भावात्पञ्चावो नेति स्थितम् । नन्वेकादेशो नाचः किं-त्वचोः । तत्कथं स्थानिवत्त्वमिति चेन्न । वर्णनिर्देशे जातिग्रह-णात् । अत एव श्रायसौ, गौमतौ, चातुरौ, आनङ्गुहावित्यादि सिध्यति । श्रेयसो ऽपत्यामित्यण् । देविकांशिशपादित्यबाह्दी र्यसन्नश्रेयसामित्याकारादेशः । ततश्चतुर्भ्योऽप्यणन्तेभ्य औप्त्यये एकादेशस्यादिवत्वान्प्राप्तौ नुमामौ न भवतः । तथा उदवाहे । उदकं बहतीति कर्मण्यण् । संज्ञायाद्युदभावः । ततो ङावेकादे-शस्यादिवत्वाद्भत्वे सति प्राप्तो वाह ऊष्ण भवति । पूर्वविधावि-ति किम् । नैधेयः । निपूर्वाद्धाञ् उपसर्गे षोः किः । आतोलो-पः । द्व्यचः । इतश्चानिञ् इति ढक् । आकारलोपस्य स्थानि-वत्त्वे तु सति त्र्यच्कत्वव्यपदेशेन द्व्यच्कत्वं विरुद्धत्वाद्वाधेत । नहि त्रिपुत्रो द्विपुत्रव्यपदेशं लभते । नन्वेवमपि विधिग्रहणं भा-स्तु । पूर्वस्येति षष्ठ्या कार्ये कर्तव्ये इत्यर्थस्याक्षेप्तुं शक्यत्वा-दिति चेत् । न । पूर्वस्य विधिः पूर्वस्माद्विधिरिति समासद्वय-लाभार्थं विधिग्रहणम् । पंचमीसमासे उदाहरणं तु तन्वन्तीत्यु-क्तमेव । स्यादेतत् । यदि पंचमीसमासोपहिस्ताई विगण्येत्या-दि न सिध्यति । त्यपिलुप्तपूर्वादित्यगादेशे कर्तव्ये ऽहलोपस्य स्थानिवद्भावात् । न चारम्भसामर्थ्यम् । अनुगम्येत्यादौ मित्सु चरितार्थत्वात् । अत्रोच्यते । पूर्वस्मादिभ्यो स्थानिवत्त्वमनित्य-म् । निष्ठायांसेटीति ज्ञापकात् । तथाहि । तत्र सेटीति पदं न

तावदनिहव्यावृष्यर्थम् । निजन्तात्तदसम्भवात् । ननु संज्ञापि-
 तः पञ्चरित्यत्र यस्यविभाषेतीप्तिनिषेधः सम्भवत्येव । स-
 नीवन्तेति विकल्पितेदकत्वादिति चेत् । न । यस्यविभाषेत्यत्रै-
 काच इत्यनुवृत्तेः । अन्यथा दरिद्रित इतीप्तिरस्यात् । तस्मात्काला-
 वधारणार्थं सेदग्रहणम् । इति कृते णिलोपो न तु ततः प्राप्ति-
 रिति । अन्यथा कारितमित्यादौ णिलोपे कृते एकाच उपदेशइ-
 तीप्तिनिषेधः स्यादिति सेटीति वदतो भावः । पूर्वस्माद्विधौ स्था-
 निवत्त्वे तु न प्राप्त एव निषेधः । णिच्चा व्यवधानात् । तस्मात्से-
 दग्रहणमनित्यतां ज्ञापयतीति स्थितम् । तथा चाष्टमे अन्त इति
 सूत्रे हरदत्तः । अनित्यः पूर्वस्माद्विधौ स्थानिवद्भावः । निष्ठायांसे-
 टीति सेदग्रहणात् । एतच्च स्थानिवद्भावप्रकरणे एव व्याख्यातमि-
 ति । यद्यपीह प्रकरणे स्वयं न व्याख्यातं तथापि न्यासकारा-
 दिभिर्व्याख्यातमिति तद्वन्व्यस्यार्थः । लेखकप्रमादाद्ग्रन्थभ्रंशो वा
 कल्प्यः । एतेन ओः पुन्यिति सूत्रे यदत्र वक्तव्यं तद् द्विर्वचने-
 चीत्पत्रैवोक्तमित्यपि हरदत्तग्रन्थो व्याख्यातः । तथा च व-
 स्वेकाचसूत्रे कैयटः । पूर्वस्मादपिविधावित्येतदानित्यमिति ।
 माधवाचार्यास्तु । परिव्रट्यय गत इत्यत्रासिद्धतामुद्घाट्य व्याश्र-
 यत्वात्तां परिहृत्य पूर्वस्मादपीति स्थानिवत्त्वमाशङ्क्य प्रवेभिदस्य
 प्रस्तनयेत्यादिभाष्योदाहरणबलेन समादधुः । यद्वा । ल्यपि-
 ल्युपूर्वादित्यनेन सामर्थ्यादन्यपदार्थस्य वर्णस्थापेक्षायां वर्ण-
 ग्रहणे जातिग्रहणाद्व्यवधानेपि न दोष इति । केचित्तु पंचमीस-
 मास इह भास्तु । प्रयोजनाभावात् । तथाहि । वेभिदिता,
 मायितिकः, अपीपचान्निति प्रयोजनत्रयं भाष्ये उक्तम् । तत्र
 वेभिदितेति तावदन्यथासिद्धम् । एकाचउपदेशइत्यत्र विहित-
 विशेषणाश्रयणात् । मायितिकेति मायितं पण्यमस्येति विग्रहे त-

दृश्यण्यामिति ठकि तस्येकादेशे न स्येति चेत्बल्लोपे कृते इ-
 मुमुक्तान्तादिति कादेशो न भविष्यति । अनन्विधाविति निषे-
 धेन स्थानिवज्ज्ञावासम्भवात् । ठस्येक इत्यत्र स्थान्यादेशयोरकार-
 स्य उच्चारणार्थतया वर्णमात्रस्य स्थानित्वात् । अस्तु वा स्थान्या-
 देशयोरकारस्य विवक्षा । न चैवमनन्विधित्वात्कादेशमसङ्गः ।
 सन्निपातपरिभाषया समाधानात् । न चापीपचभित्युदाहरण-
 म् । इह हि अन्तरकारस्य चङकारस्य चातोगुण इति
 पररूपत्वे तस्य परं मत्यादिवज्ज्ञावाङ्मिग्रहणेन ग्रहणे सति सि-
 ञ्जभ्यस्तेति जुम् प्राप्तः । णिलोपस्यैकादेशस्य वा स्थानिवज्ज्ञावा-
 न्न भवतीति वाच्यम् । वेत्तेर्हि लङ्घ्येवानन्तरो णिः सम्भव-
 तीति तत्साहचर्यादिभ्यस्तादपि लङ् एव भेज्जुम्विधानात् ।
 न च सिच्चा साहचर्याल्लुङोपि ग्रहणमस्त्विति वाच्यम् । विप्र-
 तिवेधेपरमिति परसाहचर्यस्य बलीयस्त्वादिति । अत एव भ-
 वतेर्यङ्लुङन्ताल्लुङि अवोभूवभिति माधवः । पञ्चमीसमासम-
 योजनतया अपीपचभित्युदाहरतो भगवतस्तु नेह साहचर्यं नि-
 यामकतया सम्मतम् । कृत्वोर्ध्वग्रहणादि ज्ञापकात्साहचर्यं न स-
 र्वत्राश्रीयतइत्युक्तं दीधीवेवीटामिति सूत्रे । तस्माद्यङ्लुङि भुवो
 लुङि जुसेवोचितः । आत इति नियमस्य सिचः परत्वमाभित्य यो
 जुस्माप्तस्तन्मात्रपरताया माधवेनैवोक्तत्वात् । अम्यस्ताभ्रयस्य जुसो
 दर्भारत्वात् । यदि तु लाघवादात इति नियमः सामान्यापेक्षस्तदा
 जुसभावे ऽद्भ्यस्तादित्यत्, तथा चावोभूवुस्वोभूवदिति पक्षभे-
 देन रूपद्वयं लभ्यते । नित्यत्वेन वृको गुणवाचकत्वात् । माधवोदा-
 त्तमवोभूवभिति तु चिन्त्यमेव । अन्यादेशस्य दुर्लभत्वात् ।
 अपीपचभित्येतत्सिद्धये च पञ्चमीसमास आश्रयणीयः । विग-
 णयेत्यादावतिमसङ्गस्य तु पूर्वोक्ता एवोद्धाराः स्मर्त्तव्या इति

युक्तः पन्थाः । ननु पञ्चमीसमासो मास्त्विति वदतो मते तन्व-
 न्तीत्यत्रेद् स्यादिति कुतो नोद्भावितमिति चेन्न । बहिरङ्ग-
 स्य यणोसिद्धत्वात् । न च नाजानन्तर्यइति निषेधः ।
 अनन्तरे कार्यविधौ यत्राच आनन्तर्यमिति कैयटेनाभ्यु-
 पगमात् । कथं तर्हि तन्वन्तीति पञ्चमीसमासोदाहरणं प्राग्दत्तमि-
 ति चेत् । हरदत्तमतेनेत्यवेहि । स हि यत्रान्तरङ्गे बहिरङ्गे वा अ-
 चोराजानन्तर्यमिति व्याख्यत । नन्वेवं नपदान्तसूत्रे दध्यत्रेति वृत्ति-
 मुपादाय स्थानिवज्जावयतिषेयसामर्थ्याद्बहिरङ्गपरिभाषा न प्रवर्त्त-
 तइति मिश्रोक्तिर्विरुध्येत । बहिरङ्गे यणि अचोराश्रयणेन ना-
 जानन्तर्यइति निषेगादेव परिभाषाया अप्रवृत्तेः । किञ्च सं-
 योगान्तस्यलोप इति सूत्रे अतिद्वं बहिरङ्गमिति परिभाषामाश्रि-
 त्य क्रियमाणं यणः प्रतिषेध इति वार्तिकस्य प्रत्याख्यानमपि
 विरुध्येत । अपि च । लणिति सूत्रे उरणपर इति परेण चेत्कर्त्त-
 र्थमित्यत्र रेफद्वयं श्रूयतेत्युक्तं तदपि विरुध्येत । रोरीति लोप
 सम्भवात् । अतिद्वपरिभाषायाश्चोक्तरीत्या निषेधात् । किञ्च
 नधातुलोपइतिसूत्रे प्रेद्धमित्यत्रत्यभाष्येण संयोगान्तस्येत्यत्र यण
 इत्यस्य प्रत्याख्यानभाष्येणापि विरोधः । किञ्च एत ए इत्यत्र
 पचावेदमित्यादौ अतिप्रसङ्गमाशङ्क्य बहिरङ्गतया स्वीकृतं समा-
 धानमपि भज्येतेति दिक् । तस्माद्भरदत्तकृता व्याख्या पूर्वापर-
 स्वग्रन्थेन भाष्येण च विरुद्धेति चेत् । सत्यम् । अत एवेमां
 व्याख्यां नधातुलोपसूत्रपवानुपादेयामवोचाम । केण इत्यादि-
 ज्ञापकान्नानानन्तर्यइत्यस्यानित्यतामाश्रित्य वा कथंचित्समर्थ-
 नीयम् । स्यादेतत् । कैयटमतेप्यचोरिति द्वित्वं विवक्षितं न वा ।
 आद्ये मूलभूतज्ञापकविरोधः । नहि कोसिचत्कोस्पेत्यादायनन्तरे
 पत्वविधावचोराश्रयणम् । द्वितीये तु मूलभूतं ज्ञापकं सम्भवेत्

यदीणग्रहणं पूर्वेण स्यात्, तत्तु परेणैवेति स्थितम् । अथ परे-
 णेणग्रहणे हलोपि के चिदन्तर्भवन्तु नाम । अजानन्तर्यन्तु न
 गतमित्याशयः । तर्ह्यस्तु कथं चिज्ज्ञापकनिर्वाहः । अयजइन्द्र
 वृक्षइन्द्रमित्यादौ परत्वात्सवर्णदीर्घस्तु दुर्वारएव । न ह्यत्रासिद्ध
 घाहिरङ्गमिति प्राप्नोति । नाजानन्तर्यइति निषेधात् । नन्वन्तरङ्ग
 बलवदिति परिभाषान्तरेणेदं सिद्धयति । तथा च विप्रतिषेधसू-
 त्रे अन्तरङ्गं चेत्पुपक्रम्य इण्डिशीनामाद्गुणः सवर्णदीर्घत्वादिति
 प्रयोजनं पठितमिति चेत् । सत्यं पठितम् । किन्तु बहुतमप्रयोज-
 नानि पठित्वा असिद्धपरिभाषयैव गतार्थत्वान्नेयं कर्त्तव्येत्युप-
 संहृतम् । एतेन प्रकृतसूत्रे पठ्यया मृद्व्येत्युदाहरणदूषणप्रस्तावे
 ऽसिद्धपरिभाषा भाष्यकारैरुदाहृतामन्तरङ्गम्बलीय इत्येतदुपल-
 क्षणतया व्याचक्षाणोपि कैयटः प्रत्युक्तः । विप्रतिषेधसूत्रस्थभा-
 ष्यविरोधात् । तस्मादिह सिद्धान्ततत्त्व मन्यदेव वक्तव्यमिति ।
 उच्यते । अन्तरङ्गपरिभाषाया निरपवादत्वादसिद्धपरिभाषाया
 स्तु नाजानन्तर्यइति सापवादत्वादुभयोरावश्यकता । विप्रतिषेध-
 सूत्रस्थं भाष्यन्त्वभ्युषयपरमेवेति भागवृत्तिकाराः । कैयटलघु
 विवरणादयोप्येवम् । वृहद्विवरणकारास्तु । नाजानन्तर्यइति प-
 रिभाषा मास्तु । तज्ज्ञापकतया यत्सम्मतं तेनासिद्धपरिभाषाया
 अनित्यत्वमेव ज्ञाप्यतइत्याहुः । अस्मिन् पक्षे विप्रतिषेधसूत्रस्थं
 नाजानन्तर्य इति भाष्यमप्यनित्यत्वपरतया भङ्गत्वा नेयम् । अन्य-
 था हि तत्रैवान्तरङ्गं बलीय इत्यस्य भत्याख्यान विरुध्येत ।
 अत एव वृत्तौ नलोपः सुप्स्वरेत्यत्र वृत्रहभ्यामित्यत्र नलोपस्या-
 सिद्धत्वात् इस्वत्वेति नुरु नेत्युपक्रम्य संनिपातनाहिरङ्गपरिभा-
 षाभ्यां गतार्थतामाशङ्क्य परिभाषाद्वयस्याप्यनित्यतां ज्ञापयितुं
 तुणग्रहणमित्युक्तम् । अत एव तत्र मिश्रैरप्युक्तम् । घाहिरङ्गपरि-

भाषाया अनित्यत्वात् या सेत्यत्र बहिरङ्गमपि त्यदाद्यत्वमन्तरङ्गे
 दापि नासिद्धमिति । तथा प्रतिदीप्त्वा इत्यादिसिद्धयेऽप्यसि-
 द्धपरिभाषाया अनित्यत्वं स्वीकृतम् । अत एव चाक्षररित्यत्र
 यलोपे कार्ये ऊद् नासिद्ध इति दिक् । एतदपवादश्चाकृतव्यूहा
 इत्यादिः । उत्सर्गापवादयोर्द्वयोरप्यनित्यत्वे स्थिते लक्ष्या-
 नुरोप एव व्यवस्थाहेतुरिति सर्वं सुस्थम् । स्यादेतत् ।
 पूर्वस्येति सम्बन्धसामान्ये षष्ठी । सम्बन्धश्च द्विविधः । कार्य-
 त्वेन निमित्तत्वेन वा । एवं च विधिग्रहणं विनैव समासद्वयस्य फलं
 लब्धं विधिग्रहणे सत्यपि हि पूर्वस्मान्निमित्तत्वेनाश्रितादिति
 व्याख्येयमेव, अन्यथा हे गौरित्यत्र गकारात्परस्य विधौ
 वृद्धेः स्थानिवद्भावादेद्गृहस्वादिति सम्बुद्धिलोपः स्यात् । स-
 त्यम् । विधिग्रहणं योगविभागार्थम् । तेन पूर्वस्य विधौ स्था-
 निवदेवेति नियमात्स्वाश्रयं व्यावर्त्यते । यद्वा । मास्तु योगवि-
 भागः । विधिग्रहणसामर्थ्याद्विधिमाने स्थानिवद्भावो भविष्य-
 ति । शास्त्रीये ऽशास्त्रीये च । तेन पठयतीत्यादौ वृद्धयभावो ऽशा-
 स्त्रीयोपि सिध्यति । नन्वेवमपि पूर्वसूत्रादेव विधिग्रहणमनुवर्त-
 यिष्यते । सत्यम् । पुनार्विधिग्रहणात् द्वितीयो नियमः क्रियते ।
 पूर्वस्यैव विधौ स्थानिवन्न तु पूर्वपरयोर्विधाविति । तेन ईषतु-
 रिति सिद्धयति । अन्यथा हि इणोतुसि द्विर्वचनेचीति यणादे-
 शस्य स्थानिरूपातिदेशाद्वित्वे कृते द्वित्वकाले यणोपहारात् पु-
 नः प्रवृत्तिवेलार्या व्याश्रयत्वेन वार्णादाङ्ग वलीय इत्यस्मिन्न-
 प्रवृत्ते वर्णमात्राश्रयत्वेनान्तरङ्गत्वात्सर्वर्णदीर्घः स्यात् । न चा-
 कृतव्यूहा इति यणिति वाच्यम् । निमित्तविधावाभावात् । कृते-
 पि यणि स्थानिवत्त्वेन सर्वर्णदीर्घमाप्तेः । ततश्च सर्वर्णदीर्घे
 कृतेन्तादिवचेत्यनेनाभ्यासग्रहणेन ग्रहादभ्यासग्रहणत्वे दीर्घ

इणः कितीति दीर्घत्वे कृते दीर्घविधानसामर्थ्यादिणो यणभावे
 ई अतुरिति स्वात् । सिद्धान्ते तु पूर्वपरयोर्विधौ स्थानिवत्त्वाभा-
 वान्निमित्तविघातेनाकृतव्यूहपरिभाषणेणो यणि सिद्धं रूपम् ।
 यद्वा । स्थानिवदिति बतिबलेनाभावोप्यतिदिश्यते । उत्तरसूत्रे
 द्विर्वचनादिग्रहणाल्लिङ्गात् । विधिग्रहणं तु पूर्वस्यैव न तु पूर्वपर-
 योरित्येतदर्थमिति दिक् । इह स्थान्यादेशनिमित्तानां त्रया-
 णां सन्निधानाविशेषेपि स्थान्यपेक्षमेव पूर्वत्वं गृह्यते न तु आदे-
 शपेक्षं निमित्तापेक्षं वा । वैयाकरण इत्यत्र आयादेशापत्तेः ।
 तदुक्तम् । अचः पूर्वत्वविज्ञानादैचोः सिद्धमिति । नन्वेव स-
 माद्येत्यत्र जग्धादेशप्रसङ्गः, ण्यल्लोपाविति पूर्वविप्रतिषेधेन णि-
 लोपे कृते ततः प्रत्ययलक्षणेन वृद्धौ सत्यामेकदेशविकृतस्यान-
 न्यतया ऽदिग्रहणेन ग्रहणात् । एवं घात्यादित्यत्र वधादेशप्र-
 सङ्ग इति चेन्न । आदिघात्योरपि स्थानिद्वारा ऽनादिष्टाद-
 चः पूर्वत्वात् । ननु स्थानिनः पूर्वत्वेपि आदेशस्य किमायातम् ।
 नह्यनादिष्टादचः पूर्वत्वं नाम शास्त्रीयं कार्यं यत्स्थानिवदादे-
 श इति पूर्वसूत्रेणातिदिश्येतेति चेन्न । अनादिष्टादचः पूर्वत्व-
 मुपजीव्याचः परस्मिन्निति शास्त्रे प्रवर्तयितव्ये स्थानिवदादेश
 इत्यस्य प्रवृत्तिसम्भवात् । तथा चाचः परस्मिन्निष्पत्तिदेश
 एव शास्त्रीयं कार्यं तच्च पूर्वसूत्रेणातिदिश्यतइति फलितार्थः ।
 अत एव नपदान्तसूत्रे सवर्णग्रहणं कृतम् । अन्यथा श्रसोरल्लो-
 पे कृते पश्चाद्भवन्ननुस्वारो नानादिष्टादचः पूर्व इति तस्य विधौ
 स्थानिवद्भावविरहात्सवर्णग्रहणं व्यर्थमेव स्यात् । नन्वेवं सत्रियक-
 ण्डूतिरिति न सिद्ध्यति । तथाहि । कण्डूयतेः क्तिचि अछोपय-
 लोपयोः कृतयोरल्लोपस्य स्थानिवत्त्वेनोभट्टि कृते ऊकारस्थाना-
 दिष्टादचः पूर्वस्य स्थाने जातस्योवटः स्थानिवदादेश इति स्थानि-

वज्रावेनानादिष्ठादचः पूर्वत्वादचः परस्मिभित्तिस्थानिवस्वेनाकारे-
ण व्यवायादूढोऽभावेन स्थानिवत्त्वादेवलोपोव्योर्बलीतिबलोपा-
भावेन हलिचेति दीर्घे कृते कण्डूत्तिरिति मामोति । यत्तु यः
स्थानिद्वारा पूर्व उवङ् न तस्योद् कस्य तर्हि वकारस्य
यस्य चोद् वकारस्य न स स्थानिद्वारा पूर्व इति । तन्न ।
तेस्तुरितिवत्कण्डू इत्यस्य कण्डूत्तिरिति आदेशात् । तस्य च कण्डूज्
इत्यादेशे कर्त्तव्ये स्थानिवज्रावावश्यम्भावात् । उक्तं हि । सर्वे
सर्वपदादेशा इति । अन्यथा निराद्य धात्यादित्यादावपि स्थानिव-
ज्रावानापत्या मूलशैथिल्यापत्तेरिति । अत्रोच्यते । अनादिष्ठा-
दचः पूर्वतायाः स्थानिद्वारकत्वमनित्यम् । नपदान्तसूत्रे कण्डू-
त्तिरिति भाष्योदाहरणाज्ज्ञापकात् । आतोनुपसर्गेक इति सूत्रे
कविधौ सर्वत्र प्रसारणभ्यो ङ इति वार्तिकस्य तत्प्रघट्टकभा-
ष्यस्य च पर्पालोचनयाप्येवमेव लभ्यते । तथा च तत्र भाष्यम् ।
योनादिष्ठादचः पूर्वस्तत्कार्ये स्थानिवत्त्वं हीति । स्थानिद्वारके
तु पूर्वत्वे गृह्यमाणे सम्पूर्णः प्रघट्टक एवासङ्गतः स्यादिति तत्रैव
स्फुटीकरिष्यते । तत्रत्यः कैयटस्त्वापाततः । एतेन तितउमाचष्टे-
तितापयतीति हरदत्तग्रन्थोपि व्याख्यातः । तत्र हि णौ टिलोपे
कृते तस्य स्थानिवत्त्वादचोऽङ्गिणीति वृद्धयभावोपि अत उपधा-
या इति वृद्धौ आकारे कृते तस्य स्थानिद्वारा उकारात्पूर्वत्वेन
पुग्विधावुकारलोपस्य स्थानिवत्त्वात्पुङ्गु न मामोति । न च यस्य
पुङ्गु आकारान्तस्य, नासौ पूर्वः, यश्च पूर्व आकारो, न तस्य पु-
गिति वाच्यम् । एकदेशविकृतस्यानन्यतया सर्वेसर्वपदादेशा इ-
त्युक्तीत्या चाकारान्तस्यापि पूर्वत्वानपायात् । तस्मात् स्थानि-
द्वारकं पूर्वत्वमनित्यमित्येव हरदत्तस्य श्ररणम् । अत्र के चित् ।
तितापयतीत्यसाधनेव । तथाहि । तितउ णिच् इति स्थिते टि-

लोपश्च प्राप्नोत्यत उपधाया इति वृद्धिश्च । उभयोर्नित्ययोः पर-
 त्वाद्वृद्धिः । ततश्चिलोपे कृते स्वत एवानादिष्टादचः पूर्वमादन्तं
 न तु स्थानिद्वारेति पुङ् न प्राप्नोति । तस्माच्छपि णिचो गुणे
 कृते एचि वृद्धावायादेशे तितायतीति भवति । न च तिता णिच्
 इति स्थितं अन्तरङ्गत्वादाद्गुणे शप्ययादेशे तितयतीति स्यादिति
 वाच्यम् । अपि हि गुणे सति वृद्धिरेचीति बाधेनाद्गुणस्य नि-
 मित्तविघातस्योत्पत्त्यमानतया ऽकृतव्यूहपरिभाषया पूर्वमन्तरङ्ग-
 स्याप्याद्गुणस्याप्रवृत्तेः । अकृतव्यूहपरिभाषा ह्यन्तरङ्गपरि-
 भाषाया अपवाद इत्युक्तम् । न च अपि गुणस्याचः परस्मिन्नि-
 ति स्थानिवन्त्वादाद्गुणस्य न निमित्तविघात इति वाच्यम् ।
 पूर्वस्यैव विधौ स्थानिवद्भावो न तु पूर्वपरयोर्विधावित्युक्तत्वात् ।
 तस्मात्तितायतीत्येव साधु । न तु तितयति तितापयतीति वा ।
 चाङ्कि तु तिता णिच् चङ् तिप् इति स्थिते तनोतेर्दङः सन्वद्धे-
 ति व्युत्पत्तिपक्षे ऽनभ्यासस्येति द्वित्वनिषेधे टिलोपस्य चङ्प-
 रनिर्द्वासे स्थानिवत्त्वनिषेधाद् इस्वाभावे णिलोपे तस्य स्थानि-
 वत्त्वादसिद्धत्वाद्वा ऽऽतोलोपाभावे दीर्घविधिं प्रति स्थानिवत्त्व-
 निषेधात्सवर्णदीर्घे ऽतित्तादिति भवति न स्वतित्तापदिति । अ-
 त्रेदं वक्तव्यम् । परत्त्वाद्वृद्धिरित्यसङ्गतं नित्यत्वेन टिलोपात् ।
 न च वृद्धिर्नित्या । अच. परस्मिन्नितिकार्यातिदेशेन वृद्धिमाप्ताव-
 पि लक्षणान्तरेण प्राप्नुवन्ननित्य इति न्यायेनानित्यत्वात् । एवं
 च हरदत्तोक्तिः सुप्त्वेव । किं तु अनित्यत्वोपि स्थानिद्वारकं पू-
 र्वत्वमिह नेप्यते इत्यस्मिन्नर्थे प्रमाणं चिन्त्यम् । तदेवं स्थानिद्वा-
 रकं वा स्वतो वा उभयथाप्यचः पूर्वत्वमिह गृह्यते इति स्थितम् ।
 विधीयते इति विधिरिति कर्मणि किमत्ययः । पूर्वस्येति शेषे
 षष्ठी । अनुवादे परिभाषानुपस्थानात् । पुगाद्यागमेपि विधेये

स्याविवक्षावः । अच इत्यत्र तु आदेश इति समभिव्याहारात्
योग्यताबलात् स्थानिसम्बन्धलाभः , पष्ठीस्थानेयमेत्यतः पूर्व-
मूत्रे ऽनुवर्तितस्य स्थानेग्रहणस्येहाप्यनुवृत्तेवेति प्रसिद्धः पन्थाः ।
न्यासकारस्तु निमित्तापेक्षमादेशापेक्षं वा पूर्वत्वमित्यपि पक्षौ
भाष्ये उपन्यस्तत्वात्स्वीचकार । वैयाकरणादौ तु बहिरङ्गयोरै-
चोरसिद्धत्वान्न दोष इत्याह । इदं च नाजानन्तर्यपरिभाषाया
बहिरङ्गपरिभाषाया एव वा अनित्यतेति प्रागुक्तमुपपद्यते समर्थ-
नीयम् । अस्मिन्पक्षे विधिरिति भावे किः पष्ठी तु अनभिहि-
तत्वात्कर्मणीत्यपि सुस्थमेव । किं तु निमित्तापेक्षया पूर्वत्वे त्य-
दाद्यत्वस्य स्थानिवत्त्वात् द्वाभ्यामित्यादौ दीर्घो न स्यात् । ई-
द्यतीतीत्यस्य स्थानिवत्त्वादिगन्तलक्षणो गुणो न स्यात्, देय-
मिति । तथा गुणवृद्धयोः स्थानिवत्त्वाल्लवनं लावक इत्यवाधौ
न स्याताम् । द्वयोरैकस्य, देयमृणे, किरतौ लवनइत्यादिनिर्देशोप-
पत्तेनानित्यताश्रयणं तु हिष्ठमिति दिक् । पूर्वत्वं च नाव्यवधान-
गर्भं किं तु व्यवहितसाधारणम् । तस्मिन्निनिर्दिष्टइति सूत्रे
निर्दिष्टग्रहणाल्लिङ्गात् । चहपरानेद्वासे निषेधारम्भाच्च । तेन
पटयति अवधीदित्यादौ स्थानिवद्भावः सिद्ध्यति । वधादेशो व्य-
न्तः । स्यादेतत् । पटयतीत्यत्रान्तर्वर्त्तिर्ना विभक्तिमाश्रित्य पद-
त्वाज्जडत्वं प्राप्नोति । न च स्थानिवद्भावः । जडत्वविशेषो तत्प्राति-
पेक्षात् । सत्यम् । कर्मसमर्पकात् प्रातिपदिकादेव णिजुत्पत्तिर्न
सुप्रन्तादिति वक्ष्यमाणत्वात् । सुप्रन्ताणिजिते पक्षेपि इष्ट-
वदित्यतिदिष्टया भसंज्ञया पदसंज्ञाया वाधात् । पदमित्यस्यैव हि
भसंज्ञा प्रवृत्तेति कथं तत्र पदसंज्ञा प्रवर्त्तत । तत्र चाप्रवृत्ता क-
थन्तरामेरुदेशविकृते लभ्येत । स्रग्विणमाचष्टे स्रजयतीत्यादौ
हि प्रातिपदिकाणिजुत्पत्तिरिति पक्षेऽप्येवैव गतिरिति वक्ष्यामः ।

अवशीदित्युद्धारणं तु भाष्यमते । आर्द्धधातुकीर्णाः सामान्येन क-
 वन्तीति पूर्वसूत्रे एवोपपादितत्वेनार्द्धधातुकोपदेशे यदकारान्तं
 तस्य लोप इति लोपसम्भवात् । वार्त्तिकमते तु लिङीति प-
 रसप्तमीत्युक्तम् । तथा च अत् पदित्यादाविवातो लोपो न
 प्राप्नोति । अत एव हलन्त एवायमादेश इति तन्मतम् ।
 वृद्धिस्तु न भवति । वध्यादेशे वृद्धितत्वप्रतिषेध इति पूर्वसूत्रस्य
 वार्त्तिकात् । एवमस्वद्वको बहुत्वद्वक इत्यादौ केण आपोन्य
 तरस्यामिति ह्रस्वस्य स्थानिवज्ज्ञावात् ह्रस्वान्तेन्त्यात्पूर्वमिति
 स्वकाराकारस्योदात्तो न भवति किन्तु कपिपूर्वमित्युत्तरपदा-
 न्तोदात्तत्वमेव भवति । अचितीक बहुचितीक इत्यादौ तु चि-
 तेः कपीति दीर्घस्य स्थानिवज्ज्ञावाच्चिञ्शब्देकारस्य उदात्तता
 भवति । न चोभयत्रापि स्वरविधौ न स्थानिवदिति निषेधः श-
 द्भव्य । लोपाज्जादेशमात्रविषयः स इति वक्ष्यमाणत्वात् । एवं
 पदव्यापृद्व्येति बहुभिर्वृत्तिकारैरुदाहृतत्वात् मूर्द्धाभिषिक्तमिति
 भाष्ये व्यवहृतमप्युदाहरणं साध्वेव । अकृतव्यूहन्पायेन मथमं
 पूर्वयणादेशायोगात् । न चैवं कर्त्या ह्रस्वेत्यादावुदात्तयण इति
 विभक्तेरुदात्तत्वं न स्यादिति वाच्यम् । स्वरविधौ व्यञ्जनस्या-
 विद्यमानवज्ज्ञावेन पूर्वयणमेवाभित्य तत्समाधानात् । न च पूर्व-
 स्मादापि विधौ स्थानिवज्ज्ञावाद्व्यञ्जनमेव नेति वाच्यम् । रेफ-
 स्वादिष्ठादच पूर्वत्वात् स्थानिद्वारकस्य पूर्वत्वस्यानित्यत्वात् ।
 निष्ठायां सेटीति सेदग्रहणेन पूर्वस्मादिधौ स्थानिवज्ज्ञावस्यानित्य-
 त्वाच्च । तस्मान्मूर्द्धाभिषिक्तमुदाहरणमितिपक्षो नातीव दुःप्य-
 ति । अत एव स्नाश्रीयमाणायामेव प्रकृतौ स्थानिवत्त्वमिति पक्षे
 अकुर्न्याशामलुन्याशां व्यत्यजन्वाशां राट्याशामित्यत्र रूपेण
 येचेत्तुलोप ईहत्यघोरितीति येविभाषारायोहलीत्यात्वं च मा-

जोतीति भाष्यार्थिकयोरुक्तम् । यन्त्वन्तरङ्गं बलवदिति वा
ऽसिद्धपरिभाषां वाश्रित्य पट्ठ्या मृदुथेत्युदाहरणनिराकरणपरं
भाष्यं तत्तु अकृतव्यूहवचसो ऽनित्यताभिप्रायेण कथं चिन्नेयमि-
ति दिक् ॥

न पदान्तद्विर्वचनचरेयलोपस्वरसवर्णानुस्वारदीर्घजश्चार्धे
षु ॥ पदान्तादिकर्पकेषु विधिषु पूर्वेण प्राप्तः स्थानिवद्भावो
न स्यात् । पदान्ते । कानि सन्ति । कौ स्तः । इह यणावादेश-
योः कर्त्तव्ययोः श्रसोरलोपो न स्थानिवत् । न चानादिष्टाद-
चः पूर्वत्वविरहादेव न स्थानिवदिति वाच्यम् । वाक्यादपोमृ-
त्त्वपदानि सस्कियन्तइति पक्षे ऽनादिष्टादचः पूर्वत्वस्य सत्त्वात् ।
न हि पदान्तरनिरपेक्षमेव पदामेहशास्त्रे सस्कार्यमिति नियमः ।
शुष्मद्युपपदइत्याद्यनुशासनस्यासंगतिप्रसङ्गात् । एतच्चाङ्गसंज्ञा-
सूत्रे कैयटेन ध्वनितम् । केवलपदसंस्कारपक्षे अद्विच इत्यादौ
अच इत्यवल्लोपो न स्थानिवदित्युदाहार्यम् । विधिशब्दश्चेह न
कर्मसाधन । तथात्वे हि कर्मधारयो वा स्यात् । शेषपष्ठ्यन्तेन
सह तत्पुरुषो वा । नाद्यः । विधिशब्दस्य क्रियाशब्दतया पूर्व-
निपातप्रसङ्गात् । नान्त्यः । पदान्तस्य कस्मिंश्चित्कर्त्तव्ये न स्या-
निवदिति पर्यवसानेन वृक्षव् इत्यत्र बलोपापत्तेः । इन्द्रनिर्दिष्टेषु
द्विर्वचनादिषु अनन्वयापत्तेश्च । तस्माद्भावसाधन एवाऽन्त-
रङ्गत्वाच्च । अत एव कर्मपष्ठ्यन्तेन समासः । श्रुकी तदीत्यादौ
पदसंज्ञायां कर्त्तव्यायां यस्येति लोपः स्थानिवदेव । न हि स्वा-
दिष्विति सूत्रेण पदस्यान्तो विधीयते येन निषेधः स्यात् । किं
तु संज्ञामात्रम् । तत्रापि ययोद्देशपक्षः । जश्त्वादिकार्यकालत्वे
पूर्वत्रासिद्धे नेति निषेधापत्तेः । एकदेशविकृतस्यानन्यत्वाद्देत-
स्वानित्यत्र रुः प्राप्तः । वहिरङ्गस्यासिद्धत्वान्नेति वक्ष्यते । भा-

एवे तु पदसंज्ञायाः पदान्ततां स्वीकृत्य पदे अन्त इति भसंज्ञा-
 वि पदकार्यमिति च द्वेधा समाहितम् । तत्रान्त्ये षडिके वचनसा-
 मर्थ्यादिति बोध्यम् । वाचिकषडिकौ तु पञ्चमे वक्ष्येते । द्वि-
 चने । सुधुपास्यः । स्थानिवद्भावनियेषसायर्थ्यादेव बहिरङ्गप-
 रिभाषापीड न प्रवर्त्तने । नाजानन्तर्यइति निषेधाद्वा । बरे इ-
 ति निपातनादलुक् द्वन्द्वश्च । बरे योभादेशः स न स्थानिवत् ।
 यायावरः । यातेर्नित्य कौटिल्ये इति यङ् यश्चयङ् इति वरच् ।
 तन्निमित्तको ऽतो लोपः । स च आतो लोप इटि चेत्यालोपे कर्त्त-
 व्ये न स्थानिवत् । नन्विह परनिमित्तकत्वमेव नास्ति । आर्द्धधा-
 तुकइति विषयसप्तम्यभ्युपगमात् । अत एव हि अचोयदिति सू-
 त्रे अज्ग्रहणं कृतम् । अन्यथा हलन्ताण्यतो विशेषविहिततया प-
 रिशेषादच एव यज्ग्रविष्यति किं तेन । विषयसप्तम्यां तु दित्स्यं
 धित्स्यमित्यादावजन्तभूतपूर्वादिपि यात्सिद्धये अज्ग्रहणमिति य-
 तोनाव इत्याद्युदात्तस्तिष्ठ्यति । सत्यम् । बरेग्रहणेन परसप्तमी-
 पक्षो ज्ञाप्यते । तथा चानुदात्तेतश्च हलादेरिति सूत्रे आदिग्रहणं
 कृतम् । हलन्तादिति मा विज्ञायीति । अस्ति च हलन्तविशेषण
 स्य व्यावर्त्य जुगुप्सनो भीमासन इति । विषयसप्तमीत्येति-
 हापि अतोलोपे हलन्तत्वाद्युक्ता भाष्यमेवेति हलन्तविशेषणवै-
 यर्थ्यात्सामर्थ्यादेवादिपरिग्रहसिद्धौ हल इत्येव म्यात् । एव च
 यातेर्यङ्न्ताक्तिचि अतो लोपे यलोपविधिं प्रति स्थानिवच्चनिये-
 षः ॥ च यायातीति स्थिते यङकारलोपस्य स्थानिवत्त्वा-
 दातो लोप इटि चेत्याकारलोपे पुनर्यलोपे यातिरिति भव-
 ति । न च पुनराकारयकारयोर्लोपे सति क्तिच्प्रत्ययमात्रं श्रूये-
 तेति वाच्यम् । आलोपस्य स्थानिवत्त्वात् । चिणोलुङ्न्यायेना-
 सिद्धत्वाद्वा । यलोपे उदाहरणान्तरमपि । तद्यथा । कण्डूयतेः

क्तिच् । कण्डूतिः । क्तिञ्चिदिति तु काशिकायां प्रमादः । अपत्य-
यादित्यनेन बाधात् । न च इतिरित्यादाविवेह आवादित्वक-
ल्पनं बहुलग्रहणं वा शरणीकरणार्हम् । भाष्यकारेणैव कण्डूये-
त्येव भवितव्यमिति वदता एतस्यापशब्दतोक्तेः । तस्मादयं क्ति-
जेव ततोऽलोपयलोपो अलोपस्य स्थानिवत्त्वादुवह ततश्चोः
दृढित्यूह । न चोऽपि स्थानिवत्त्वम् । आदिष्टादचः पूर्वत्वात् ।
अत एव ऊठः पुनरुवह न भवति । सर्वे सर्वप्रदादेशा इत्या-
श्रित्य स्थानिद्वारकं पूर्वस्त्वं यद्यपीह वस्तुं शनयते भाष्यमने
लोप्यः पोपु इत्यादौ यथा । तथापि स्थानिद्वारकं पूर्वस्त्वं
क्वाचित्कमेवेति पूर्वसूत्र एवोक्तम् । तथा तिष्ठतेर्यङन्तात् क्तिच्
अलोपयलोपयोस्तेष्टीतीति स्थिते अलोपस्य स्थानिवत्त्वादिव-
ह यलोपः । तेष्टितिः । तथा पेपीयतेः क्तिचि अलोपयलोपयो-
रेरनेकाच इति यणि यलोपे कृते पेप्तिरिति भवति । शो तनूकर-
णे । यङन्तात्किञ्चि अलोपयलोपालोपेषु पूर्वत्रासिद्धे नेति
स्थानिवत्त्वनिषेधाच्छङ्गां प इङ्मन्त्वे कृते शाष्टिरिति भवति ।
एवं चेचीयतेऽचेक्तिरिति दिक् । तदेवं वरेयलोपेति नैकं निमि-
त्तं किं तु द्वे इति स्थितम् । के चिज् वरई इति ईकारं मश्लिष्य
ईकारे परतो विधौ न स्थानिवदिति व्याचख्युः । तेनामलक्याः
फलमामलकम् । नित्यं वृद्धशरादिभ्य इति मयद् । फले लुक् ।
ततो लुक् तद्धितलुकीति ङीपो लुक् । स च यस्येतिलोपे न
स्थानिवत् । पूर्वोक्तव्याख्याने तु लुका लुप्तं न स्थानिवदिति च-
चनं करिष्यते । तत्र च लुप्तमिति नपुंसके भावे क्तः । लुह्
न स्थानिवदिति फलितोर्थः । स्वरे । चिकीर्षकः । सनो ऽतो
लोपो लितीति ककारेकारस्योदाचन्त्वे कर्त्तव्ये न स्थानिवत् ।
न च लितात्पस्यारम्भसामर्थ्यम् । कारक इत्यादौ सावकाश-

त्वात् । भाष्ये तु आकर्षिक इत्युदाहृतं, तदापाततः । घृलो
 किञ्चसामर्थ्यात् स्थानिवद्भावकृतव्यवधाने सन्त्यपि लिट्स्वर-
 स्य सुवचत्वात् । ध्वन्तीत्यादौ कुप्त्ववत् । सर्वर्णानुस्वारयोश्चि-
 ष्ठि । पिण्डि । असोरत्तोपोन्नर्न स्थानिवत् । अनुस्वारस्यानादिष्ठाद-
 चः पूर्वत्वं तु स्थानिद्वारेत्युक्तम् । यद्यपि सर्वर्णग्रहणमात्रेणानु-
 स्वारोप्याक्षेप्तुं शक्यते तथापि विश्लेषापेक्षं ज्ञापकमित्यपि
 सम्भाव्येत । अत्र च यत्र न परसर्वर्णप्रसङ्गः शिष-
 न्तीत्यादौ च स्थानिवद्भाव निषेद्धुमनुस्वारग्रहणम् । अ-
 चः परस्मिन्निति सूत्रे उक्तरीत्या अभ्यासस्यासर्वर्णइत्यादिषु
 सर्वर्णइति निषेधस्य लब्धावकाशतया शिण्डीत्यादेरपि असि
 ज्ञाप्यतेति दिक् । दीर्घे । प्रतिदीर्घा । इह हलि चेति दीर्घे
 ऽहलोपो न स्थानिवत् । यत्तु काशिकायामुक्तम् उपधायां
 चेति दीर्घ इति, तत्प्रामादिकम् । तथा च उपधायां चेत्यत्रोक्त-
 म् । प्रतिदीन्वेत्यत्र हलिचेति दीर्घ इति । यद्वा । आचारकिञ्च-
 न्तात्किप् चेति किपि समाधेयम् । नन्वेवमनुनासिकस्य किञ्चि-
 रिति दीर्घः स्यात् । सत्यम् । अकृतव्यूहपरिभाषया भाविनमु-
 हलोपमालोच्यान्तरङ्गोपि दीर्घो न करिष्यते, जग्मुष इत्यत्रे-
 षागमनकारादेशाविवेति बोध्यम् । ननु स्थानिवत्त्वाभाविप्यसि
 ङ्गं बहिरङ्गमित्यल्लोपस्यासिद्धत्वादीर्घो न स्यादिति चेत् । न ।
 कृतितुग्विधिग्रहणेन बहिरङ्गपरिभाषाया अनित्यत्वस्य ज्ञापित-
 त्वात् । यथोद्देशपक्षे पार्ष्ट्वं परिभाषां प्रति दीर्घस्यासिद्धतयान्त-
 रङ्गाभावेन परिभाषाया अप्रवृत्तेश्च । जशि । सग्धिश्च मे । व
 ग्धान्ते हरी । तथाहि । अदनं ग्धिः । अदेः क्तिनि बहुल छ
 न्दसीति घस्लोदेशः । घसिभसोर्हलिचेत्युपधालोपः । झलोप-
 कीति सकारलोपः । घिसकारे सिचो लोप इत्यस्य भाष्यकृता-

आश्रयणात् । वार्तिकमते छान्दसो वर्णलोपः । अपस्तथोरि-
 ति धत्वम् । न च तस्मिन् कर्तव्ये पूर्वस्मादपीति स्थानिवद्भावः ।
 पञ्चमीसमासस्यानित्यतायाः पूर्वसूत्रपूर्वोपपादितत्वात् । यस्य
 झलाञ्जशिति जश्त्वे कर्तव्ये उपधालोपो न स्थानिवत् । समा-
 नाग्निः सग्निः । सहस्पसः सज्ञायामिति सूत्रात्स इत्यनुवर्त्त-
 माने समानस्य छन्दस्यमूर्द्धप्रभृत्युदर्कोऽपि मूत्रेण समानस्य
 सभावः । षब्धाभिति भसेर्लोद् । तसस्ताम् । शपः । अ-
 न्तरङ्गत्वाद् द्वित्वमभ्यासकार्यम् । ततो घसिभसोरित्युपधालो-
 पादि प्राग्वत् । चरि । जस्तुः । जस्तुः । घसेर्लिद् अतुस् उम्
 च । गमहनेत्युपधालोपः । खरि चेति चप्स्व मति न स्थानिव-
 त् । तत्र वार्तिकम् । स्वरद्विर्घयलोपेषु लोपाजादेशो न स्था-
 निवदिति । तेनान्यः स्थानिवदेव । पञ्चभिररत्निभिः क्रीताः
 पञ्चारत्नम् । वन्दे तु पञ्चारत्न्यः । जसादिषु छन्दसि वावचने
 माहः । शौचद्वयुपधाया इति गुणाभावे यण् । तस्य स्थानिवद्भा-
 वावर्त्तनन्तर्कालेत्यादिना पूर्वपदप्रकृतिस्वर इत्याहुः । यद्यपि अ-
 सिद्धं बहिरङ्गमित्यनेनापीदं सिध्यति तथापि अकृतव्यूहपरिभा-
 षामाश्रित्यव्यव्ययम् । अचितीको खद्वक इत्यत्र ह्रस्वान्तेन्त्या-
 त्पूर्वमित्यस्य क्रमेण प्रष्टन्त्यप्रष्टची फलमिति तु पूर्वसूत्रे एवोक्त-
 म् । न च तत्र बहिरङ्गपरिभाषायाः प्रसङ्गोऽस्ति । किर्योर्गिर्योः ।
 व्युत्पत्तिपक्षे हलि चेति दीर्घः प्राप्तः । यणः स्थानिवद्भावान्न
 भवति । अच इरित्यधिकारे भुजेः किञ्च, कृगृगृपृकृदिभिदिछिदि-
 भ्यथेति इः स च कित् । यत्तु हरदत्तेन न्यासकृता च कृग्रोरि-
 च्चेत्युपन्यस्तं तत् क चिदुणादिदृत्तौ अन्वेषणीयम् । वाय्वोः ।
 ह्र यलोपो न । अस्मिन् वार्तिके स्वरग्रहणमात्रमावश्यकम् ।
 किर्योर्गिर्योरिति तु उपधायां चेति सूत्रे वृत्तिकारोक्तरीत्या उ-

णादीनामव्युत्पत्तिपक्षालम्बेनापि सिद्धम् । बाव्योरिति तु ब-
 हिरङ्गस्यासिद्धतया सिद्धम् । किल्लुगुपधात्वचह्परनिर्हासकुत्वे-
 पूपसंख्यानम् । पूर्वत्रासिद्धे च । तस्य दोषः संयोगादिलोपल-
 त्वणन्तवेषु । अस्यार्थः । क्वौ विधिं प्रति न स्थानिवत् । लव-
 माचक्ष्णो लौः । अत्र णिचि यष्टिलोपो यश्च क्वौ णिलोपस्तदु-
 भयं ल्वोः श्रूडिति वकारस्य विवन्निमित्ते ऊठि कर्त्तव्ये न स्था-
 निवत् । एत्येवत्यूदस्त्रिति वृद्धिः । तथा पिपठिपि ब्राह्मणकुला-
 नीति दीधीवेवीटामितिसूत्रे यदुदाहृतं तदपि क्वौ विधिं प्रतीति
 व्याख्याने एव सङ्गच्छते । क्वौ लुप्तं प्रति न स्थानिवदिति
 व्याख्याने तु लौः पिपठिपीत्युभयमपि न सिद्धयेत् । णिचि
 टिलोपस्य स्थानिवद्भावे ऊठो ऽसम्भवात् । पिपठिपतेरप्रत्यये
 अतो लोपे नपुंसकबहुवचने शौ झलक्षणे तुमि कर्त्तव्ये अतो
 लोपस्य स्थानिवत्त्वनिषेधेन नुमप्रसङ्गाच्च । एतच्च दीधीवेवी-
 टामिति सूत्रे कंदवादिसूत्रे च मिथग्रन्थे स्फुटम् । कैयटोपि दी-
 धीवेवीटामित्यत्र क्वौ विधिं प्रतीत्यर्थो व्यवस्थितो न तु क्वौ ल-
 प्तं न स्थानिवदिति त्याह । अत्र व्यवस्थितइति वदता क्वौ लुप्तं
 न स्थानिवदिति पक्षोपि क्व चिदाश्रीयतएव, नियमः परं ना-
 स्तीति सूचितम् । लुप्तमिति नपुंसके भावे क्तः । एवं च स-
 ख्युर्गोमान् पदः त्वम् अहमिति सिद्धम् । तथाहि । ख्यत्यात्प-
 रस्येति सूत्रे भाष्यम् । सखीयतेः सख्युः लूनीयतेर्लून्पुनरिति । तत्र
 सखीयतेः विवपि अल्लोपे यलोपे अल्लोपस्य स्थानिवद्भावात्
 परत्वात्किलोपं बाधित्वा इकोयणचीति यण् स्यात् । ततो य-
 लोपे सखो लून इति स्यात् । अत एव कौ लुप्तं न स्थानिव-
 दिति तत्र यणं परिजहारकैयटः । तथा उगिदचामिति सूत्रे अ-
 धातुभूतपूर्वस्यापि नुमर्थमधातुग्रहणमित्युक्त्वा गोमन्त्यतेरम-

त्ययेगोमानित्युदात्तत्वं भाष्ये । तत्राप्यल्लोपस्य स्थानिवत्त्वा-
त्सर्वनामस्थानपरत्वं नास्तीति नुम् न स्यात् । न चाथातुग्रह-
णसामर्थ्यात्स्थानिवद्भावकृतव्यत्रापे सत्यपि नुम् स्यादिति वा-
च्यम् । आचारम्विवन्तात्किञ्चेति किपिचरितार्थत्वात् । तस्मा-
त्कौ लुप्तं नेत्येव शरणम् । ननु गोमन्त्यतेर्गोमततेर्वा उभयथापि
गोमानिति न सिध्यति । अत्वसन्तस्येति दीर्घविधौ अधातो-
रिति विशेषणात् । सत्यद् । तत्राथातुग्रहणमसन्तस्यैव विशेषणं
न त्वत्वन्तस्यापीति वक्ष्यमाणत्वाञ्च दोषः । तथा येनविधिस्तद-
न्तस्येति सूत्रे केऽल्लोपि पाच्छब्दोस्ति । पादयते पात् । पद
इति भाष्यम् । अत्रापि स्थानिवद्भावाद्ध्यवधानेन पदभागे न
स्यात् । क्वौ लुप्तं नेति सिध्यति । अत एव पादस्य पादह-
स्त्यादिभ्य इति न सूत्रितम् । प्रतिपदोक्तस्यास्यैव पदादेशो
मा भूत् । किं तु म्विवन्तस्यापि यथा स्यादिति । एवं च पा-
दस्य 'लोपे' इति गुरुनिर्देशं कुर्वता सूत्रकृतैव क्वौ लुप्तं न स्या-
निवदिति स्थापितम् । तच्च क्वाचित्कमिति तु प्रकृतमूत्रस्ये-
नैवं विज्ञायते क्वौ लुप्तं नेति भाष्यस्यार्थः । विशब्दमाहात्म्यात्
रूपत्यात्सूत्रादिभाष्याच्चोति व्यवस्थितशब्द प्रयुञ्जानेन कैयटेन
ध्वनितम् । युष्मानाचष्टे युष्मयति । ततः क्वपि णिलोपे सौ
त्वाहौसौ इति कर्त्तव्ये णिलोपो न स्थानिवत् । तदुक्तम् ।
स्थानिवत्त्व च णेरत्र क्वौ लुप्तत्वान्न विद्यते इति । स्थानि-
वत्त्वमिति । लोपस्येति शेषः । णेः क्वौ लुप्तत्वादित्यन्वयः ।
अस्तु तर्हि क्वौलुप्तमित्यापि नित्यमेव । तावतापि लत्रमाचक्षा-
णो लौरित्यस्य सिद्धेरिति चेन्न । पिपठिपत्त्यस्यासिद्धिप्रस-
ङ्गात् । देवपतेर्दयूरिति तु इह कैयटेन यदुदात्तत्वं क्वौ लुप्तं
नेति सिध्यतीति । तस्यापमाशयः । यत्रपीह क्वौ विधिं

मत्तूह सिद्धः । तथापि तस्य स्थानिद्वारा अनादिष्टादचः पूर्व-
 त्वेन णिलोपस्य स्थानिवद्भावादचोऽङ्गितीति वृद्धिमसङ्गः ।
 तस्मात्त्वौ लुप्तं नेत्वेष्ट अरणम् । यत्तु लोपो व्योरिति सूत्रे
 कण्डूयतेः क्यजन्तादप्रत्यये कण्डूः कण्डुवाविति व्युत्पादयन्
 कैयट आह । अल्लोपस्य स्थानिवद्भावाद्यण् । तस्य ऊट् । न
 च ऊठि कर्चव्ये स्थानिवत्त्वेन प्रतिबन्धः स्यादिति वाच्यम् ।
 वकारस्यादिष्टादचः पूर्वत्वादिति, तत्तु स्थानिद्वारक पूर्वत्वम-
 नित्यमित्याश्रित्य तद्वीत्या तु दयूरित्यापि सुसाधयेव । ननूभ
 यथापि दयूरित्यत्र प्रत्ययलक्षणेन वृद्धिः स्यादेवेति चेत् । न ।
 बहिरङ्गस्य ऊठो वृद्धे प्रत्यसिद्धत्वात् । एव च स्थानिवद्भावे सत्य-
 पि न का चित्क्षतिः । बहिरङ्गत्वेनैव सर्वसमाधानात् । तस्मादयूरिति
 पक्षद्वयेपि सिद्धयतीत्येव तत्त्वम् । नन्वेकदेशविकृतस्यानन्यत्वादिव
 औत्स्यादिति चेन्न । निरनुबन्धपरिभाषया अथातुप्रहणानुवृत्तेर्वा
 अक्षयूरित्यत्र न औदिति दिव औत्सूत्रे भाष्ये एव स्पष्टत्वात् । यद्य-
 पि ङगिदचामिति सूत्रे अथातुभूतपूर्वादित्यर्थस्तथापीह शब्दाधिकार
 इति भावः । एतेन हलिचेति दीर्यः दीव्यतीति नामधातुमकर-
 णे कौमुदीप्रासादौ प्रत्युक्ता । दिवोर्दिविरिति न्यासोदितसूत्रेण
 द्विविरिति वदन्माषवोपि दिव्यतीति इत्थमेवोपनगाम । प्रकृत-
 मनुसरायः । द्विवचनादौ तु ओ सुपीति यण् । दय्वौ दय्व इ-
 त्यादि खलपूवत् । कण्डूः कण्डुवौ कण्डुव इत्यादि त्वदेव । सं
 योगपूर्वकतया यणो ऽप्यन्तेरिति दिक् । अप्रापं संग्रहः । स-
 रुगुर्गोमान् पदस्त्व च ववौ लुप्तस्य निदर्शनम् । अनित्यत्वे पि-
 पठिपि ववौ विधौ लौर्दयोर्दयूः । लुक् न स्थानिवत् ।
 आमलकयाः फलम् आमलकम् । फले लुकः प्रत्याख्यानपक्षे तु
 पञ्चभिः पद्वीभिः श्रुतः पञ्चपठुरित्युदाहार्यम् । तथा पञ्च इ-
 न्द्राण्यो ऽग्नार्यश्च देवतास्य पञ्चेन्द्रः पञ्चाग्निः कीषा स-

भियुक्त आनुक् ऐकारश्च श्रूयेत । न च सन्नियोगशिष्टन्यायेन निवृत्तिः । परतद्वितलुङ्निमित्ताया ङीप्निवृत्तेः पूर्वयोरानुगैकारयोर्निवृत्तौ कर्त्तव्यायामचः परस्मिन्निति स्थानिवत्त्वात् । ये तु पूर्वोक्तरीत्या वर ई इतीकारमश्लेषं कुर्वन्ति तेषामिह लुग्रहणं न कार्यम् । उपधात्वे कर्त्तव्ये न स्थानिवत् । तेन परिखाशब्दाच्चातुरधिके अणि कृते वृद्धादकेकान्तस्वोपधादिति पारिखशब्दात्स्वोपधलक्षणे छप्रत्यये पारिखीयः सिध्यति । अन्यथा उपधासंज्ञायाः पूर्वविधित्वेन तत्र कर्त्तव्यायामालोपः स्थानिवत्त्वात् । नन्वेवं पठयतीत्यादौ वृद्धिः स्यादिति चेन्न । यत्रोपधासंज्ञामुपजीव्य प्रत्ययो विधित्सितस्तत्रैवायं निषेध इति भाष्ये स्थितत्वात् । अत्र चङ्परनिर्द्वासग्रहणमेव ज्ञापकम् । कथं तर्हि भाष्ये यलोपे सौरी बलाकेत्युदाहरणं दत्त्वा उपधाविधौ नेत्येव सिद्धमित्युक्तमिति चेत् । अनास्थावादमात्रं तदित्यवेहि । तत्र हि तेनैकादिगित्यणन्तान्ङीप्यल्लोपद्वयस्यापि यलोपे कर्त्तव्ये स्थानियद्भावे निषिद्धे समानाश्रयस्याणो लोपस्याभीयत्वेनासिद्धतायां यलोपः सिद्धयतीति यलोपे न स्थानिवदित्यस्यैव सौरीत्युदाहरणम् । उपधात्वं तत्र लोपे उपयोगि न तु प्रत्ययविधाविति स्थितम् । चङ्परि णौ यो इस्वः स चङ्परनिर्द्वासस्तत्र न स्थानिवत् । वादितवन्तं प्रयोजितवान् अवीवद्वीणां परिवादकेन । प्रथमणिचो लोपस्य स्थानिवत्त्वादनुपजाकार इति णौचर्दीत्युपधादस्वो न प्राप्नोति । णिसामान्यग्रहणादप्येतत्सिद्धम् । इदं तूदाहरणम् । वारि आख्यत् , अवीवरत् । न च नाग्लोपीति निषेधः शङ्क्यः । परत्वाद् वृद्धौ सत्यां टिलोप इत्यभ्युपगमेनाग्लोपित्वाभावात् । अत एव हलकलेत्यदन्तनिपातनं सार्थकम् । कुत्वे न स्थानिवत् । अर्चयतेरौणादिक कम-

त्ययः । अर्कः । पाचयतेः क्तिच् । पाक्तिः । चोः कुरिति कुत्वे
 णिलोपो न स्थानिवत् । इह सूत्रे जश्चर्द्धित्येव सिद्धे विधिग्रह-
 णं द्वन्द्वाश्रयेण विध्यन्तरोपसंग्रहार्थम् । तदव्युत्पादनार्थं च विव-
 लुगित्यादि वार्तिकमिति निष्कर्षः । तत्रापि क्वचद्परनिर्द्देशो-
 पधानां ग्रहणमावश्यकम् । लुक् ईकारप्रश्लेषेण गतार्थत्वात्कुत्व-
 स्व पूर्वप्रासिद्धीयत्वाच्चेत्यवधेयम् । चजोरिति कुत्वे बोदाहर-
 णमन्वेषणीयम् । पूर्वप्रासिद्धे च न स्थानिवत् । पापच्यतेः
 क्तिच् । पापक्तिः । यायज्यतेर्यायष्टिः । पाचयतेः पाक्तिः । या-
 जयतेर्याष्टिः । इहाल्लोपणिलोपौ कुत्वपत्वयोर्न स्थानिवत् ।
 एवं लेहयतेर्लेढिः । दोहयतेर्दोग्धिः । वेशयतेर्वेष्टि । दाशयतेर्दा-
 ष्टिरित्याशूहम् । न्यायसिद्धं चेदम् । अचः परस्मिन्नित्यतिदेशं
 मति त्रिपादीस्थस्यासिद्धतया तस्मिन् कर्त्तव्ये ऽतिदेशाभासेः ।
 न चैवं स्थानिवत्सूत्रस्याप्यप्रवृत्तौ राम इति विसर्गो न स्था-
 दिति वाच्यम् । प्रत्ययः परश्चेत्यादिनिर्देशैर्भोगोअयो इति
 सूत्रे ऽग्रहणेन च तत्प्रवृत्तेर्ज्ञापितत्वादित्यवधेयम् । एवं स्थिते
 द्विवचनसवर्णानुस्वारदीर्घजश्चरः सूत्रे न पाठ्या । किं तु
 नपदान्तवरेयलोपस्वरेष्वित्येव पाठ्यमिति भाष्यवार्तिकयोः
 स्थितम् । स्यादेतत् । यदि दीर्घग्रहणं त्यज्यते तर्हि साप्तमिके
 दीर्घविधौ स्थानिवद्भावः प्रसज्येत । तथा च चिष्णमुल्लोरिति
 सूत्रे यदन्ताणिजन्ताद्वा णिचि तताईचाणि अशंशामि अशामी-
 ति यदुदाह्रियन्ते तन्न सिद्ध्येत् । न च दीर्घग्रहणसामर्थ्यात्स्थानि-
 वद्भाववाधः कमेर्णिहसूत्रे हरदत्ताद्युक्तरीत्या चिष्णमुलोदीर्घइत्य-
 ञ्चकैयटाद्युक्तरीत्या चाहिडि अहीडीत्येतत्सिद्ध्या अहेडीत्यस्य
 निवृत्त्या तस्य चरितार्थत्वात् । उच्यते । णित्वजात्यैक्यं गृहीत्वा
 अशामीति सिद्धम् । अशंशामीति तु यदल्लुगन्ताणिचि भवि-

प्यति । न हि यद्ग्रहजुकोः स्वरे ऽर्धे वा कश्चिद्विशेषोऽस्ति ।
 येन यद्व्येव साधयितुं लिख्येत । एवञ्च ग्राहिनमित्याद्यपि मि
 द्धम् । पूर्वस्मादापि विधौ स्थानिवद्भावेन णिच्चा व्यवधाने सति
 ग्रहोलिटीति दीर्घस्याप्रवृत्तेः । सूत्रमते तु विहितविशेषणाश्रयणा-
 द् ग्राहितमित्यादौ न दीर्घः । अत एव यदन्तात्तृचि जरीगृहीते-
 त्यत्र न दीर्घः स्थानिवद्भावात् । सूत्रमते विहितविशेषणा-
 च्चेति स्थितम् । यदलुगन्तात्तु वृजादाविटो दीर्घो भवत्येवेति
 माधवः । द्विः प्रयोगो द्विवचनं पाठमिति सिद्धान्तात् । ग्रहोर्विहि-
 तत्वानपायात् । यद्ग्रहजुको ऽनेमिक्तिकतया ऽज्जलदेशतया लु-
 का लुप्तत्वाच्च स्थानिवद्भावोपि नास्तीति माधवस्याशयः । व-
 स्तुतन्तु यदलुग्यपि इटो दीर्घो ऽनिष्ट एव । एकाचोद्वेपयमस्ये-
 ति सूत्रे भाष्यकैयटादिपर्यालोचनया तथैव निर्णयात् । तथा
 च तत्र ग्रहैरङ्गादिति भाष्यमुपादाय कैयट आह । वृचो ऽति ज-
 रिगृहीत्यङ्गं न तु ग्रहिः । विशेषणसामर्थ्यादि यथाश्रुतरूपाश्रयण-
 मिति । यद्यपि तत्र यदन्तं प्रक्रम्येदमुक्तं तथापि युक्तिमाम्या-
 द्यदलुगन्तेपि न दीर्घ इति लक्ष्यते । अत एवैकाचोद्वेप इति सूत्रे
 हरदत्तोपि यदन्ते दीर्घमाशङ्क्याह । एकाचउपदेशइत्यनो दीर्घ-
 विधावेकाज्ग्रहणमनुवर्ततइति । न ह्यत्र पक्षे यदलुगि दी-
 र्घस्योक्तिसम्भवोप्यस्ति । नन्वेवं ग्रहोलिटीति सूत्रे यदलो-
 पे चोक्तमिति वार्तिकन्याख्यावसरे स्थानिवद्भावादिदृष्टि-
 तविशेषणाश्रयणाद्वा यदन्ते दीर्घं परिहरन् कैयटो विरुध्यते ।
 यदलुगर्थं यथाश्रुतरूपाश्रयणस्यैकाज्ग्रहणानुवर्तनस्य वा भाष-
 यकतया तेनैव गतार्थत्वादिति चेन्न । ग्रहोलिटीत्यत्रन्यैकयटग्रन्थ-
 स्योपायस्योपायान्तरादूपकत्वादिति न्यायेन यदन्ते उपायान्तरा-
 भियानपरत्वात् । अत एव तत्र कैयट आह । अन्यत्रास्य दोष-

त्ययः । अर्कः । पाचयतेः क्तिच् । पाक्तिः । चोः कुरिति कुत्वे
 णिलोपो न स्थानिवत् । इह सूत्रे जश्चार्धित्येव सिद्धे विधिग्रह-
 णं द्वन्द्वाश्रयेण विध्यन्तरोपसंग्रहार्थम् । तद्व्युत्पादनार्थं च विव-
 क्षुगित्यादि वार्तिकमिति निष्कर्षः । तत्रापि विवचनपरनिर्द्धारो-
 पधानां ग्रहणमावश्यकम् । लुक् ईकारप्रश्लेषेण गतार्थत्वात्कुत्व-
 स्त्वं पूर्वत्रासिद्धीयत्वाच्चेत्यवधेयम् । चजोरिति कुत्वे बोदाहर-
 णमन्वेषणीयम् । पूर्वत्रासिद्धे च न स्थानिवत् । पाचयतेः
 क्तिच् । पापक्तिः । यायज्यतेर्यायष्टिः । पाचयतेः पाक्तिः । या-
 जयतेर्याष्टिः । इहालोपणिलोपौ कुत्वपत्वयोर्न स्थानिवत् ।
 एवं लेहयतेर्लेहिः । दोहयतेर्दोग्धिः । वेशयतेर्वेष्टि । दाशयतेर्दा-
 ष्टिरित्याद्युक्तम् । न्यायसिद्धं चेदम् । अचः परस्मिन्नित्यतिदेशं
 प्रति त्रिपादीस्यस्यासिद्धतया तस्मिन् कर्त्तव्ये ऽतिदेशाप्राप्तेः ।
 न चैवं स्थानिवत्सूत्रस्याप्यप्रवृत्तौ राम इति विसर्गो न स्या-
 दिति वाच्यम् । प्रत्ययः परश्चेत्यादिनिर्देशैर्भोभगोअघो इति
 सूत्रे ऽग्रग्रहणेन च तत्प्रवृत्तेर्ज्ञापितत्वादित्यवधेयम् । एवं स्थिते
 द्विवचनसवर्णानुस्वारदीर्घजश्चर सूत्रे न पाठ्या । किं तु
 नपदान्तवरेयलोपस्वरेष्वित्येव पाठ्यमिति भाष्यवार्तिकयोः
 स्थितम् । स्यादेतत् । यदि दीर्घग्रहणं त्यज्यते तर्हि साप्तमिके
 दीर्घविधौ स्थानिवद्भाव प्रसज्येत । तथा च चिण्णमुलोरिति
 सूत्रे यदन्ताणिजन्ताद्वा णिचि तताईचाणि अशंशामि अशामी-
 ति यदुदाह्रियन्ते तन्न सिद्ध्येत् । न च दीर्घग्रहणसामर्थ्यात्स्थानि-
 वद्भाववाच्यं कमेर्णिङ्सूत्रे हरदत्ताद्युक्तरात्या चिण्णमुलोदीर्घइत्य-
 ञ्चकैयटाद्युक्तरात्या चाहिडि अहीडीत्येतत्सिद्ध्या अहेडीत्यस्य
 निवृत्त्या तस्य चरितार्थत्वात् । उच्यते । णित्वजात्यैवयं गृहीत्वा
 अशामीति सिद्धम् । अशंशामीति तु यद्लुगन्ताणिचि भवि

प्यति । न हि यद्वहलुकोः स्वरे ऽर्थे वा कश्चिद्विशेषोऽस्ति ।
येन यद्वह्येव साधयितुं लिख्येत । एतच्च ग्राहितमित्याद्यपि सि-
द्धम् । पूर्वस्मादापि विधौ स्थानिवद्भावेन णिच्चा व्ययधाने सति
ग्रहोलिटीति दीर्घस्याप्रवृत्तेः । सूत्रमते तु विहितविशेषणाश्रयणा-
द् ग्राहितमित्यादौ न दीर्घः । अत एव यद्वहन्तात्तृचि जरीगृहीते-
त्यत्र न दीर्घः स्थानिवद्भावात् । सूत्रमते विहितविशेषणा-
च्चेति स्थितम् । यद्वहलुगन्ताच्च वृजादाविटो दीर्घो भवत्येवेति
माधव । द्विः प्रयोगो द्विवचन पाठमिति सिद्धान्तात् । ग्रहेर्विहि-
तत्वानपायात् । यद्वहलुको ऽनैमित्तिकतया ऽञ्जलदेशतया लु-
का लुप्तत्वाच्च स्थानिवद्भावोऽपि नास्तीति माधवस्याशयः । व-
स्तुतस्तु यद्वहलुस्यपि इटो दीर्घो ऽनिष्ट एव । एकाचोद्वेगप्रयमस्ये-
ति सूत्रे भाष्यकैयटादिपर्यालोचनया तथैव निर्णयात् । तथा
च तत्र ग्रहेरज्ञादिति भाष्यमुपादाय कैयट आह । वृचो हि ज-
रिगृहीत्यत्र न तु ग्रहिः । विशेषणसामर्थ्याद्धि यथाश्रुतरूपाश्रयण-
मिति । यद्यपि तत्र यद्वहन्त प्रप्रम्येदमुक्त तथापि युक्तिमाम्या-
द्यद्वहन्तेऽपि न दीर्घ इति लक्ष्यते । अत एवैकाचोद्वेग इति सूत्रे
हरदत्तोऽपि यद्वहन्ते दीर्घमाशङ्क्याह । एकाचउपदेशइत्यतो दीर्घ-
विधावेकाज्ग्रहणमनुवर्त्तत इति । न ह्यत्र पक्षे यद्वहलुके दी-
र्घस्योक्तिसम्भवोऽप्यस्ति । नन्वेव ग्रहोलिटीति सूत्रे यद्वहलो-
पे चोक्तमिति वार्तिकव्याख्यावसरे स्थानिवद्भावाद्विहि-
तविशेषणाश्रयणाद्वा यद्वहन्ते दीर्घं परिहरन् कैयटो विरुध्येत ।
यद्वहलुगर्हं यथाश्रुतरूपाश्रयणस्यैकाज्ग्रहणमनुवर्त्तनस्य वा आव-
श्यकतया तेनैव गतार्थत्वादिति चेन्न । ग्रहोलिटीत्यत्रत्यकैयटग्रन्थ-
स्योपायस्योपायान्तरादुपकत्वादिति न्यायेन यद्वहन्ते उपायान्तरा-
भिरानपरत्वात् । अत एव तत्र कैयट आह । अन्यत्रास्य दोष-

स्य सम्यग्बुद्धतत्वादिति । एवं हि बद्धन् तत्रत्यपरिहारस्याव्या-
पकतामेकाचमूत्रोक्तस्यैवावश्यादर्थव्यतां चाभिप्रैति । न च यथाश्रु-
तरूपपक्षे गृहीतमिच्छायासिद्धिः । अङ्गसंज्ञाप्रवृत्तिवैलायां यथाश्रु-
तरूपस्यैव तत्र सत्त्वात् । ग्राहितादौ तु नैवम् । एकाच इति स-
माधानं तु जिज्ञभिन्नविषयकमेव । तस्मात्, यद्गुणान्ताणि ज-
न्ताच्च यद्गुणान्ताच्च ग्रहेरिटः । द्विधा त्रिधा चतुर्धा च दीर्घो ने-
ति व्यवस्थितम् ॥ माधवग्रन्थस्तु विहितविशेषणपक्षस्य मुख्यतां
पक्षान्तराणां भ्रम्युच्यतां च परिकल्प्य कथं चिन्नेय इति प्रति-
भातीति दिक् । तस्य दोष इत्यादेरयमर्थः । तस्य पूर्वत्रासिद्धे-
चेत्यस्य स्थलत्रये दोषः । अतिप्रसक्तिः । तस्मात्तत्र स्थानिव-
द्भावाच्च प्रतिप्रसवः कर्त्तव्य इत्यर्थः । तेन वाक्यार्थं वाक्यार्थमि-
त्यत्र स्फोरिति लोपो न । निगार्यते । निगाल्यते । अचिविभा-
पेति लत्वं सिद्धयति । तथा माधवपनीत्यत्र णत्वं न भवति ।
अल्लोपस्य स्थानिवत्त्वेन नकारस्य समासान्तत्वाभावात् । न
चासत्यापि स्थानिवद्भावे ङीवेव समासान्तो न तु नकार इति
वाच्यम् । ङीवुत्पत्तेः प्रागेव समास इति द्वितीये वक्ष्यमाणत्वा-
त् । एवं स्थिते, तत्तयतेः क्वापि सक्, रक्षयते सक्, रक्, इत्या-
दि बोध्यम् । अत्र हि संयोगादिलोपे कर्त्तव्ये णिलोपस्य स्था-
निवद्भावाच्च तत्प्रवृत्तिः । संयोगान्तलोपे तु स्थानिवद्भावनिषे-
धान्नवत्येवासौ । गोरत् इति तु शुद्धात्किंचापि बोध्यम् । पत्त्व-
चः परस्मिन्निति सूत्रे दध्यत्रेति भाष्यमुपादाय कैयटेनोक्तम्,
पूर्वत्रासिद्धे चेत्येतदत्र नास्ति, तस्य दोष इत्यत्र संयोगादिलो-
पस्य संयोगोपलक्षितलोपोपलक्षणत्वादिति । तत्र वास्तवम् ।
किन्तु तत्रत्यपूर्वपक्षिणोभिरायवर्णनमात्रम् । अत एव नपदान्ते-
ति सूत्रत्रये तेनेत्रोक्तम् । स्कन्दयतेः स्कन् । तत्तयतेः स्तानीति । यत्तु

सिद्धकाण्डे श्रुत्वं धुदत्वइति वार्तिकव्याख्यावसरे कैयटेनो-
क्तम् । मधुगितीष्यते मधुदिति प्राप्नोतीति । तत्तु सकारोपदेश-
सामर्थ्यादिति बोध्यम् । सन्श्रुततीत्यत्र श्रितुगित्यस्यापठत्त्या
सकारश्चरितार्थ इति चेत्तर्हि क्वौ लुप्तमिति समाधेयम् । कुस्म-
नाम्नोवेत्यत्र कूरिति माधवोदाहृतं सम्यगेव । तत्र सामर्थ्य-
विरहेण संयोगादिलोपापठत्तोरिति दिक् । स्यादेतत् । इह सं-
योगादिग्रहणं मास्तु । न चैवं वाक्यर्थमित्यादौ स्कोरिति लो-
पापात्तिः । स्कोः संयोगेत्यत्र झलोझलीत्यतो झल इत्यनुवर्तते ।
तच्चोपसर्जनस्यापि संयोगेत्यस्य विशेषणम् , न तु प्रधानयोर-
पि स्कोः । अन्यभिचारात् । ततश्च झलन्तो यः संयोगस्तदा-
द्यो. स्कोर्लोपः स्यादितिसूत्रार्थात्, वहिरङ्गतया यणोसिद्धत्वाद्वा ।
अत एव हि दध्यत्रेत्यादौ संयोगान्तलोपो न प्रवर्तते । तथा
चाष्टमे वार्तिकम् । न वा झलो लोपाद्वहिरङ्गलक्षणत्वाद्वा । न
चैवमपि काष्ठतक् राप्द्रक् इत्यादि न सिध्येदेवेति वाच्यम् ।
अनभिधानात्तत्र किं एव दुर्लभत्वात् । अनभिधानं च काष्ठश-
गेव नास्तीत्याष्टमिकभाष्यबलेन न्यायसाम्याभिर्णीयतइति ।
अत्रोच्यते । कुस्मयतेः कूरित्यादिसिद्धये संयोगादीति वाच्य-
मेव । किञ्च तरुक् इत्याद्यर्थमपि वक्तव्यम् । न चानभिधा-
नम् । प्रमाणाभावात् । कैयटादिभिरुदाहृतत्वाच्च । न च काष्ठशगे-
व नास्तीति भाष्यं तत्र प्रमाणम् । न्यायवैपम्यात् । तथाहि ।
काष्ठशक् स्यातेत्यत्र झत्परो यः संयोगस्तदादेः ककारस्य लोप-
माशङ्क्य तदुक्तम् । तेन यत्र कलोपप्रसक्तिस्तदभिप्रायकमनभि-
ध्यात्म् । अत एव कान्तेभ्यः किरिप् नेत्येवम्यस्तथा तद् व्याख्या-
तम् । न च णिजन्तेभ्यः किरपि कलोपप्रसक्तिरस्ति । णिलोप-
स्य स्यानिवद्भावात् । न च पूर्वत्रासिद्धेचेति तन्निषेधः । संयो-

गादिलोपे प्रतिप्रसवस्य जागरूकत्वात् । तस्मात्संयोगादिलोपग्रह-
णं कर्त्तव्यमेवेति स्थितम् । इदं त्ववधेयम् । संयोगान्तस्यलोप इ-
त्यत्र न वा श्रंलो लोपाद्वाहिरङ्गलक्षणत्वाद्देति द्विधा सिद्धान्तव्यव-
स्थापनात् । कूरिति संयोगान्तलोपोपि दुर्लभः । तेन कुस्म्
इत्येव भवति प्रथमपक्षे । द्वितीयपक्षाभिप्रायेण तु माधवः । नन्वे-
वमपि लस्वग्रहणं ध्यर्थम् । निगाल्यतइत्यत्र सत्यापि णिलोपे
प्रत्ययलक्षणेन लत्वसिद्धेः । न च वर्णाश्रयत्वम् । धातोः स्व-
रूपे तत्प्रत्यये कार्यविज्ञानात् । इदं च दाण्डिनायनादिसूत्रे भ्रौ-
णहत्येति तत्त्वनिपातनेन ज्ञापयेज्यते । किञ्चान्तरङ्गत्वादपि लत्वं
सुवचमिति । अत्रोच्यते । वृणहइमित्यत्राचि नेत्यनुवर्तते । ह-
लीति निवृत्तम् । तथा चावृणेडित्यादिसिद्धये प्रत्ययल-
क्षणं नारम्भणीयम् । किं तु नियमार्थं तदारम्भ इति भाष्ये
स्थितम् । इतरव्यावृत्तिमात्रफलकं प्रत्ययलक्षणमूत्रम् । तत्तत्कार्या-
णि तु स्थानिवत्सूत्रेण निर्वाह्याणि । तत्र च प्रदीव्येतीप्तिनिवृत्तये
अप्राधान्येनाप्यलाश्रयणे निषेधः स्थितः । तथा चाचि प्रत्यये
विधीयमानं लत्वं स्थानिवद्भावं विना दुर्लभमेव । पर्दप्यन्तरङ्ग-
त्वाललत्वमित्युक्तं, तदपि न । अकृतव्यूहपरिभाषया लत्वामृतेः ।
किञ्चोपसर्गस्यायताविति सूत्रे पक्षद्वयं वक्ष्यते । अयतिपरत्वं
उपसर्गस्य विशेषणं रेफस्य वेति । तत्राद्ये पक्षे पल्पयतइति
सिध्यति घ्रायतइति तु न सिध्येत् । एकादेशे कृते व्यपवर्गा-
भावात् । उभयत आश्रये अन्तादिवद्भावायोगाच्च । तस्मात्तत्र
स्थानिवद्भावेनैव व्यपवर्गो वक्तव्यः । स च पूर्वत्रासिद्धे चेति नि-
षिद्ध इति लत्वे प्रतिप्रसवः सार्थक एव । द्वितीयपक्षे तु पल्प-
यतइति न स्यात् । यकारेण व्यवधानात् । घ्रायत इत्यत्रैव प-
रं लत्वं स्यात् । पूर्वत्रासिद्धेचेति स्थानिवत्त्वनिषेधेन तत्र रेफ-

स्यायतिपरत्वाविधातात् । कृते त्विह लत्वग्रहणे येन नाव्यव-
धानन्यायेन पत्ययत इत्यत्रापि लत्वं सिध्यति । स्फुटं चेदमष्ट-
मे भाष्यएव । तस्मादिह लत्वग्रहणं कर्त्तव्यमेवेति स्थितम् ।
णत्वग्रहणं तु व्यर्थम् । तथाहि । मापवपनीति तावद्बहिरङ्गपरि-
भाषयापि सिद्धम् । न च ग्रहिणोति प्रमीणीतइत्यादिसिद्धये
तदिति वाच्यम् । अचः परस्मिन्निति सूत्रस्य प्रवृत्तिं विनाप्ये-
कदेशविकृतस्यानन्यतया हिनुमीनेत्यस्य प्रवृत्तिसम्भवात् । न
च णान्तापाडिति सूत्रे वर्णितरीत्या प्रियाप्त्न इत्यादिसिद्धये
णत्वग्रहणमिति वाच्यम् । कार्यकालपक्षे बहिरङ्गपरिभाषयैव त-
स्यापि सिद्धेः । यथोद्देशपक्षस्तु न ग्रहीष्यते । प्रत्याख्येयेन णत्वेन
सह फलसाम्यार्थम् । एतेन प्रियाप्त्न इति णत्वाभ्युपगमपरः
पदमञ्जरीग्रन्थोप्यपास्तः । बहिरङ्गपरिभाषाया अनित्यत्वेपीह त-
दप्रवृत्तौ प्रमाणाभावात् । तस्मादिह णत्वग्रहणं वृथेति स्थितम् ।
प्रत्युत णत्वे स्थानिवच्चाभ्युपगमे बाधकमप्यस्ति । तथाहि ।
अनितेरन्त इति सूत्रेऽन्त इति योगं विभज्य हे प्राण् इति रूप-
सिद्धये पदान्तस्येति प्रतिषेधं बाधितुमन्तइति सूत्रेण पदान्त-
स्यानितेर्णत्वं विधीयतइत्येका व्याख्या । अन्तशब्दं समीपपर्या-
यमाश्रित्य निमित्तसमीपस्थो योनितेर्नकारस्तस्य णत्वं नि-
मित्तसमीपस्थस्यानितेर्णो नकारस्तस्य णत्वमिति च योग-
विभागं विनापि व्याख्यानद्वयं भाष्ये स्थितम् । तत्र प्रथमप-
क्षे प्राणितीत्यादावेकेनाकारेण व्यवधानेपि वचनसामर्थ्याणत्वं
प्रवर्त्तते । द्वितीयपक्षे त्वेकादेशस्यादिवद्भावाद्देफादव्यव-
हितस्यानितेः सम्भवात्प्रवर्त्तते । पर्यनितीत्यत्र तु वर्ण-
द्वयेनैकेन च व्यवसायात्पक्षद्वयेपि णत्वं न प्रवर्त्ततइति स्पष्टमष्ट-
मे । यदि चेह णत्वग्रहणं क्रियते तर्हि पर्यनितीतिवत्प्राणि-

तीत्यत्रापि द्वयेनेकेन वा वर्णेन यथासम्भवं व्यवधानाण्णत्वं
 न स्यात् । न च वचनसामर्थ्यात्स्थानिवद्भावकृतं व्यवधान-
 माश्रयिष्यते वृत्रघ्न इति कुत्वश्चेति वाच्यम् । निरणिति
 दुरणितीत्यत्र चरितार्थत्वात् । न चैव निर्दुरोरनितेरित्येव
 ब्रूयात् । न त्वनितेरन्त इति सामान्यलक्षणं प्रणयेदिति वाच्य-
 म् । आवृत्तिमाश्रित्य हे प्राणित्यत्र णत्वस्य प्रतिप्रसवार्थं निर्दु-
 रेरित्यपेक्षया ऽन्त इत्युक्तावक्षरकायवानुरोधाच्च सामान्य-
 लक्षणप्रणयनसम्भवात् । तस्मादाष्टमिकभाष्यपर्यालोचनेनेह
 णत्वग्रहणं न कर्तव्यमिति निर्णीयते । अत एव व्यूढोरस्के-
 नेत्यत्र च्छ्वं न । अन्यथा विसर्गस्यादत्वेन तदादेशस्य स-
 स्य स्थानिवद्भावाण्णत्वं स्यात् । णत्वग्रहणस्य प्रयोजना-
 भावस्तूक्त एव । ततश्च तस्य दोषः संपोगादिलोपल-
 स्वयोरित्येव वाच्यम् । वस्तुतस्तु तदपि न वाच्यम् । पूर्वप्रासिद्धे
 चेति ऋसिद्धत्वादेव न्यायसिद्धमित्युक्तम् । तच्चासिद्धत्वमनि-
 त्यम् । अधुनेतिवदधुनेति वाच्ये नमुनइत्युक्तेनेति योगाविभागात् ।
 नृदीति वाच्ये नामीतिलिङ्गाच्च । अनश्च इत्यादेरत्रस्येत्यनेन व्या-
 धृत्तौ सत्यामपि अक्षण्वन्त इत्यादौ हि दीर्घे वाराधितुं हि नामीत्युक्त-
 म् । कथादिभ्यः भ्रम् आभ्रलोप इति सूत्रद्वये भाष्यस्यैयदाद्या-
 लोचनेनारम्भसामर्थ्यात्सन्निपातपरिभाषाया इवासिद्धत्वरस्या-
 प्यविशेषाद्वाप्ये प्राप्ते नामीत्युक्तिरिति चेन्न । नृति तुग्रहणादि-
 ना सन्निपातपरिभाषाया अनित्यत्वज्ञापनात्सामर्थ्याद्वाप्य इति
 पक्षेऽप्यक्षण्वन्त इत्यादावुभयवाप्ये गौरवाच्च । तस्मादनित्यताज्ञा-
 पनार्थमेव तत् । तेन सिद्धकाण्डमपि संगृहीतं भवति । एतेन
 रामो रामेभ्य इत्यादौ रुन्वस्यासिद्धत्वाद्गोकारस्येतत्संज्ञान्योपौ
 कथं स्यातामित्येतदपि समाहितम् । प्रत्ययः परधेत्यादिलिङ्गा-

ध । यत्त्वनुनासिकनिर्देशसामर्थ्यादित्संज्ञालोपौ प्रत्यसिद्धत्वं ने-
ति । तन्न । तरुमूलमित्यादौ हश्चिचेत्यस्य व्यावृत्तये अतोरोरि-
त्यत्र सानुनासिकस्यैव निर्देशाभ्युपगमेन चारितार्थ्यात् । राय
इत्यादावपि सानुनासिकश्रवणस्यापाद्यमानतया चारितार्थ्यस्य
स्पष्टत्वादिति दिक् । तेन संयोगादिलोपलत्वयोरसिद्धताविरहा-
त्स्थानिवत्त्वं भविष्यतीति सकलेष्टसिद्धिः ॥

द्विर्वचनेच ॥ ^{१-१-५८}रूपातिदेशोयम् । द्वित्वनिमित्ते ऽचि योजा-
देशः सः स्थानिवद्भूतं लभते द्वित्वे कर्त्तव्ये । चक्रतुः । चक्रुः ।
द्वित्वनिमित्तत्वेनाज्विशेषणादिह न । दृष्टुपाति । सुस्यूपाति ।
न ह्यद् द्वित्वनिमित्तम् । नन्वेवं चक्रतुरीति यणोपि श्रुतिवद्भा-
वो न स्यात् । अनुसो द्वित्वनिमित्तत्वेऽप्यकारस्यातथात्वात् ।
सूत्रन्तु चक्रे इत्यादौ सावकाशमिति । सत्यम् । इह निमित्तश-
ब्देन साक्षाद्वा समुदायघटकतया वा द्वित्वप्रयोजकत्वमाश्रीयते
न तु साक्षादेवेत्याग्रहः । लक्ष्यानुरोधात् । किञ्च सूत्रे निमित्तशब्दो
नास्त्येव । किन्तु लक्षणया वा द्विरुच्यतेस्मिन्निति द्विर्वचनमिति
व्युत्पत्त्या वा द्विर्वचनमस्त्यस्मिन्निति अर्शआश्च वा द्विर्वचन-
निमित्तं लब्धव्यम् । तच्च प्रकारत्रयं साक्षात्परम्परासाधा-
रणे प्रयोजकेषु सुवचम् । एतच्च षस्येक इति सूत्रे कैयटे स्पष्टम् ।
अत एव ऊर्णोतेः सनि सनीवन्तेतीदृशे विभाषोर्णोरिति द्वि-
श्वविरहे ऊर्णनविपतीति सिद्धम् । सन्नन्तस्य द्वित्वविधानेपि
सनो द्वित्वप्रयोजकत्वेन तस्मिन् गुणावादेशयोर्द्वित्वे कर्त्तव्ये
स्थानिवद्भावात् । तदुक्तम् । तद्भावभावितामात्रेणेह निमित्तत्व-
मिति । वस्तुतस्तु द्विर्वचनाक्षिप्तः प्रत्ययो ऽचीत्यनेन विशेष्यते ।
परस्मिन्नित्यनुवर्त्तते । अमीपां मध्ये देवदत्तात्परमानयेत्युक्ते य-
था सजातीयेन मनुष्यान्तरेणान्वयवहितः पर आनीयते । तथे-

हापि प्रत्ययान्तरेणाव्यवहितः परो गृह्यते । तेन द्वित्वनिमित्ते
 अजादौ प्रत्यये प्रत्ययान्तरेणाव्यवहिते परे सति योजादेशः स
 स्थानिवत्स्यादिति सूत्रार्थः । एवं च चक्रतुरित्यादौ न काप्यनु-
 पपत्तिः । वक्ष्यमाणज्ञापकबलेन णिच्चा व्यवहिते प्रवृत्तावपि
 दिदवनीपिपतीत्यादावनेकप्रत्ययव्यवधानादप्रवृत्तिः । अपी-
 प्यदित्यत्र वर्णव्यवधानेपि प्रत्ययान्तराभावात्प्रवृत्तिः । अनुवादे
 परिभाषानुपस्थानेपि निर्दिष्टपरिभाषाकर्तव्यस्य निर्वाहश्चेति
 बोध्यम् । अत एवेह परस्मिन्नित्यनुवर्ततइति न्यासकारः । तथा
 द्विर्वचनेनेह प्रत्ययाक्षेपं वदन् णिजिभन्नेन व्यवहिते ज्ञापकस्या-
 प्रवृत्तिं ब्रुवन्कैयटोप्येतदभिप्रैति । वर्णनविपतीत्यादिसिद्धये तु
 तज्जावभावितामात्रेण निमित्ततेति स्वीक्रियतएवेत्यवधेयम् । न-
 न्वेवमरिरिपतीति न सिद्धयेत् । ऋधातोः सनि स्मिपूढर्ज्व-
 शांसनि इतीटि कृते इस्शब्दनिमित्तकस्य गुणस्य स्थानिवद्भावे
 अजादोर्द्वितीयस्येतीसो द्वित्वप्रसङ्गात् । इष्यते तु रिस्शब्दस्य
 द्वित्वम् । अत्रोच्यते । न हि कार्यं निमित्ततयाश्रीयतइति दीधी-
 वेवीटामित्यभोपपादितत्वाग्नेह इम् शब्दो निमित्तम् । अतो न
 स्थानिवद्भावः । न चैवं सन्नन्तस्य कार्यत्वादूर्णनविपतीत्यपि न
 स्यादिति वाच्यम् । मत्वर्थीयेनेनिना कार्यमनुभवत एव कार्य-
 त्वलाभात् । तत्र तु द्वितीय एकाच् द्वित्वरूपं कार्यमनुभवति
 न तु सन् । अरिरिपतीत्यत्र तु रिस्शब्दस्यैव कार्यभाक्त्यमि-
 ति वैषम्यात् । नन्वेवमचीत्यस्य जेघीयते देध्मीयतइति व्यावर्त्य
 न सङ्गच्छते । घीय् ध्मीय् इति द्वितीयाजबधिरस्यैकाचः कार्यं
 तथा यटोपि द्वित्वनिमित्तत्वाभावादिति चेत् । सत्यम् ।
 अधिजगे इत्येवाज्ग्रहणव्यावर्त्यमस्तु । तत्र हि गाह्-
 छिटीति द्विलकारकनिर्देशमाश्रित्य लावस्थायामेव गाटा-

देश इति भाष्येण स्पष्टम् । इदञ्च वार्तिकमतमनुसृत्यो-
क्तम् । तत्र लिटि लिङीत्यादीनां परसप्तमीत्वाभ्युपगमात् । भा-
ष्यमते त्वार्द्धधातुकीयाः सामान्येन भवन्तीत्यभ्युपगमाद्विधेय-
दयोपि विषयसप्तम्येवेत्युक्तं स्थानिवत्सूत्रे । तन्मते त्वर्ची-
त्यस्य जग्ले इत्यादि व्यावर्त्यम्बोध्यम् । तथाहि । आदेच इति
सूत्रे ऽशीति परसप्तमीति पक्षे शिदिति कर्मधारयाश्रयणाद्यास्मि-
न्विधिस्तदादावलग्रहणइत्यस्य प्रवृत्त्या आदिशितोन्यास्मिन्परे
विधीयमानमात्वं लागस्यायां क्रियते । अतो न स्थानियत् । न
चान्तरङ्गत्वात्तिवादिष्वेशि च कृते आत्वं स्यात्तया च स्थानि-
षत्वं दुर्वारमिति वाच्यम् । नसम्पसारणेसम्पसारणं छिटिवि-
योय इति द्विलंकारकनिर्देशमाश्रित्य तं च तत्रानुपयुक्तत्वादिहा-
नुवर्त्य छिटि तु लावस्यायामेवेत्यात्वविधौ व्याख्यानात् ।
कयं तर्हि जेय्यायते देध्मीयत इति भाष्यवृत्त्यादिषु प्रत्युदाहृतमि-
ति चेत् । प्रातिशाख्यरीत्येत्येवेहि । तथाहि । अनुस्वारो व्य-
ञ्जनं चाक्षराङ्गमित्युक्त्वा स्वरान्तरे व्यञ्जनान्युत्तरस्येति तत्र
सूत्रितम् । एवं च नेनिजत्यनेनिजुरित्यादावेकाच्कस्य धातोः
सम्पूर्णस्य द्विर्वचनादभ्यस्ताश्रयमद्भावजुसादि सिध्यतु । द्व्य-
च्के तु मध्यवर्तिनां हलानुत्तराङ्गत्वात्प्रथमाजन्तमेव द्विरुच्यता-
म् । यथा दरिद्रातौ द इति । जागर्तौ जा इति । न चैतावता
कचिद्गोनिष्ठापयते येन प्रातिशाख्यपरिभाषामुपेक्ष्य नटभा-
र्यावद्व्यञ्जनानीति चाश्रित्य दर जाग् इत्यादि द्विरुच्यते ।
अत एव चतुरभ्युपयतावाद्यक्षरलोपश्चेति सङ्गच्छतइति दिक् ।
यदा तु पाठभाष्यवार्तिककरीत्या द्वितीयाजवरधिक एकाच् गृह्यते,
गाह्लिटीति च विषयसप्तम्याश्रीयते, अनैमित्तिकमात्वं शिति
तु प्रतिषेध इति वा अशितीति विषयसप्तमी वा आश्रीयते, तदा

जेघ्रीयते अधिजगे जग्ले इति त्रिविधस्यापि व्यावर्त्यस्यासम्भवा-
दचीत्यस्य फलं किमिति विभावनीयं सूरिभिः । स्यादेतत् ।
भसेः कसौ घसिभसोर्हलीत्युपधालोपे कृते द्वित्वं मा भूदित्येत-
दर्धमजग्रहणं भविष्यतीति चेत् । सत्यसति वा द्वित्वे श्वानिति
श्रुतौ विशेषाभावात् । ननु दुर्लक्ष्योपि विशेषः सूक्ष्मदृशं प्रति दु-
र्वार इति चेन्न । दाति मियाणि, वीरवद्धातु, इत्यादाविव द्वि-
त्वाभावसम्भवात् । वक्ष्यति हि षष्ठे लिटिधातोरिति सूत्रे,
अनभ्यासग्रहणानर्थक्यं च छन्दसि वावचनादिति । न चैव-
मपि पाक्षिकं द्वित्वं स्यादेवेति वाच्यम् । दृष्टानुविधानस्यैव छ-
न्दसि कर्तव्यत्वात् । अत एव हि उर्कदित्येव सिद्धे नित्यं छ-
न्दसीति सूत्रं निष्फलमित्यभिपुक्ताः । लोके तु भाष्यमते कसु-
र्दुर्लभः । उपधालोपश्च छान्दस एव । तदेवं जेघ्रीयते अधिजगे जग्ले
इत्येतत्सिद्धये क्रियमाणमजग्रहणमेवेह रूपातिदेशत्वे प्रमाणम् ।
कार्यातिदेशपक्षे हि प्रीगाग्ला इत्येवमेव भाव्यं द्वित्वेनेति किं तेन ।
तथा च वार्तिकम् । अजग्रहणं तु ज्ञापकं रूपस्थानिवद्भावावस्येति ।
देध्रीयते शाश्वत्यते इत्यपि जेघ्रीयते इत्यनेन समानयोगक्षेप-
मुदाहरणम् । ईघ्राध्मोरिति ईकारः । अयङ्ग्यिरुङ्ङितीति शीङ्गोय-
ङ्ङदेशः । अचीत्यस्य प्रत्याख्यानपक्षे तु लक्ष्यानुरोधादेव श-
ब्दाधिकारमाश्रित्येह रूपातिदेशो व्याख्येयः । पूर्वसूत्रादच इ-
ति षष्ठ्यन्तस्यानुवृत्तिरिह किमर्थेति चेत् । शुश्रुवतुरित्यादिसिद्धः
ये इति गृहाण । तथाहि । विभापाश्वेरिति सूत्रं यद्यपि शुशा-
वेत्यादौ पित्सु सावकाशं तथापि शून इत्यादौ चरितार्थस्य
वचिस्वपीत्यस्य बाधकमेव परत्वात् । लिट्यभ्यासस्योभयेषा-
मित्यस्य तु न बाधकम् श्वयत्यभ्यासविषयकस्य विधोर्नि-
रवकाशत्वात् । अत एव विभापाश्वेरिति सूत्रे श्वोर्लिट्यभ्यास-

लक्षणप्रतिषेध इति वार्तिकमारब्धम् । लिट्यभ्यासस्येति सूत्रे
 अश्रयतीनामिति पूरणीयमिति तदाश्रयः । अन्यथा हि विहि-
 तप्रतिषिद्धतया विकल्पात् शुश्रूष्य शुश्रूष्यतुरित्यनिष्टमपि
 पक्षे प्रसज्येत । एवं स्थिते द्विर्वचनेचीत्यत्राच इत्यस्याननुवृत्तौ
 शुशावेत्यत्र वृद्ध्यावादेशयोरिव सम्प्रसारणस्यापि स्थानिवद्भा-
 वः स्यात् । तथा च शिशाव शिशुवतुरित्याद्यनिष्टमापद्येत । न
 च सम्प्रसारणं तदाश्रयं च बलवादिति तिवाद्यवस्थापामेव सम्प्र-
 सारणप्रवृत्तेरचीति नास्तीति वाच्यम् । एवमपि व्यतिशुश्रूष्यते
 इत्यादौ दोषधौष्यात् । न च विभाषाश्वेरिति लावस्थापामेव
 प्रवर्ततइति वाच्यम् । एवमपि ईजाते ईजाये इत्यादौ दोषता-
 दवस्थ्यात् । लावस्थायां कित्वाभावेन तत्र सम्प्रसारणाप्रवृत्तेः ।
 न च कित्त्वमपि प्रवर्ततामिति वाच्यम् । अन्तरङ्गैस्तिवादिभि-
 र्बाधितत्वात् । किं च स्वापेशङीति सम्प्रसारणे असूपुप-
 दितीष्यते । स्थानिवद्भावे तु सति नसम्प्रसारणइति निषेधात्
 भ्यासे उवर्णो न श्रूयेतेति दिक् । तन्त्रावृत्त्यैकशेषाणामन्यतमा-
 श्रयणादिह कालावधारणमपि क्रियते । तथा च व्याख्यातम् ।
 द्वित्वे कर्त्तव्ये इति । तेन चक्रतुरित्यादाबुत्तरदले पुनर्यथायथ-
 यणादयो भवन्त्येव । अन्यथा प्रकृतिभाव एव स्यात् । निन्य-
 तुरित्यत्र तु प्रथमप्रवृत्तस्यापीयङ्गे द्वित्वकाले ऽपहारात्पुनः प्रा-
 सो ऽप्ययमेरनेकाच इति यणा बाध्यते । यद्वा । पूर्वमपीयङ् न
 प्रवर्तते । प्रकल्प्य चापवादविषयं तत उत्सर्गोभिनिविशतइति-
 न्यायात् । यद्वा । आभीयत्वेनेयङ्गे ऽसिद्धत्वाद् यण् भविष्यति ।
 स्यादेतत् । स्थानिवद्ग्रहणं निवर्त्य नवं चानुवर्त्य द्वित्वनिमित्ते
 ऽचि अच आदेशो न स्याद् द्वित्वे कार्ये इत्येव व्याख्यायता-
 म् । एवं हि सति स्थानिवदिति शब्दाधिकारल्लेशोपि न भव-

तीति । सत्यम् । अस्मिन्नपि पक्षे नञ् । स्वरितत्वं प्रतिज्ञातव्य-
म् । स्थानिवच्छब्दस्य तु क्लृप्त्वेव तदिति लाघवम् । अस्तु वा
व्याख्यानद्वयमपि फले विशेषाभावादिति दिक् । नन्वेवमपि णौ
स्थानिवद्वचनं कर्तव्यम् । नुनावयिपति जुसावयिपति तुष्टावयि-
पतीत्याद्यर्थम् । अत्राहुः । ओः पुयण्जिषु वचनं ज्ञापकं णौ
स्थानिवद्भावस्येति । अस्यार्थः । यौतेः पूढश्च सनीवन्तेति स्मि-
पूररज्वशामिति सूत्राभ्यामिति कृते यियविपति पिपविपते इ-
त्यत्र द्विवचनेचीति स्थानिवद्भावाद्यकारपकारयोरवर्णपरयोः
परतो यद्यप्यभ्यासउकारो लभ्यते । तस्य चेकारादेशविधानेन
ओः पुयण्सूत्रे पकारयकारग्रहणं चरितार्थम् । तथा पि वर्गग्र-
हणं प्रत्याहारग्रहण जग्रहण च ज्ञापक द्वित्वनिमित्तस्याचो णि-
चा व्यवधानेपि स्थानिवद्भावः प्रवर्तते इति । तं विना अवर्ण-
परेषु पुयण्जिषु परेषु उवर्णान्तस्याभ्यासस्य दुर्लभत्वात् । येन
नाव्यवधानाच्च णिचैवैकेन द्वित्वनिमित्तस्याचो व्यवधान-
माश्रीयते । तेन निनावनीयिपतीत्यादौ न स्थानिवत् ।
ल्युद्वयज्भ्यां व्यवधानात् । एवं णिजन्ताल्ल्युद्वयवृत्तस्य न-
स्थानिवत् । निनावनीयिपतीत्यादि । न हि णौ कृतं स्थानिवदि-
ति वचनमस्ति किन्तु ज्ञाप्यमानः स्थानिवद्भावो लाघवदेकेनै-
व व्यवधानइत्युक्तम् । इह त्वनेकेन व्यवधान स्पष्टमेव । यद्यप्यनु-
द्यमानादेशविशेषणत्वाभिर्दिष्टपरिभाषा नोपतिष्ठते । तथाप्य-
चीत्यौपश्लेषिकसप्तमीबलादेव तदर्थपर्यवस्यति । ईषद्विमृष्टलाभे
च नात्यन्तविमृष्टस्य ग्रहणमिति बोध्यम् । वस्तुतस्तु परस्मि-
न्नित्यनुवर्ततइति सूत्रोपक्रमएवोक्तम् । एवं चात्रीभवत् अमीभवत् अ-
रीरवत् अलीलवदित्यादिषु विभावयिपतीत्यादिषु च ओः पुयणि-
तीत्व प्रवर्तते । ज्ञापनफलन्तु यत्र ओ पुयणित्यस्याप्राप्तिस्तत्र

बोध्यम् । तत्रया । चुज्ञावयिषति । उदुरिवाचराति उडवति ।
 उडवतेर्णौ सन् । उडुडावयिषति । चङि । औडूडवत् । तुतावयि-
 षति । अतूतवत् । सौत्रोयं तुरुस्तुशमीन्यत्र निर्दिष्टः । ऊर्णुनाव-
 यिषति । और्णूनवत् । चिस्फुरोर्णावित्पात्वस्य स्थानिवद्भावा-
 त्पुस्फारयिषति अपुस्फरादित्यादि बोध्यम् । तुल्यजातीयापेक्षं
 च ज्ञापकम् । तेनावर्णपरं हल्येव स्थानिवत्त्वम् । तेनाचिकीर्तदित्या-
 दौ नातिप्रसङ्ग इति भाष्ये स्थितम् । यत्तु काशिकायां पूर्वत्रासिद्धमि-
 ति सूत्रे बहेर्निष्ठान्ताणिञाचि चङि औजढदित्पुदाहृत्य क्तिन्नन्तस्य
 तु औजिढदित्युक्तम् । तत्रैव न्यासेपि णौ कृतस्य ढिलोपस्य स्थानि-
 वद्भाव इति व्याख्यातं तदुभयं भाष्यविरुद्धत्वाद्बुद्ध्यम् । अ-
 चिकीर्तदित्यस्य सिद्धये ऽवर्णपरधात्वक्षरविषयकमेव ज्ञापक-
 मिति स्पष्टं भाष्ये । प्रकृतसूत्रप्रत्याख्यानपरं वार्तिके अव्याप्ति
 रूपदोषोद्भावनपरं ओदादौदेशस्य चुटुशरादेरित्यादिभा-
 ष्येणाप्ययमर्थो लभ्यतइत्यनुपदमेव स्फुटीकरिष्यते । अत एव,
 शुष्किका शुष्कजडवाचक्षामिमानौजिढत्तयेति वैयाघ्रपद्यवार्त्ति-
 के जिशब्द एव पठ्यते । जशब्दपाठस्तु काचित्कः प्रामादिक ए-
 वेति बोधदेवो दुर्गसिंहादिसम्प्रतिप्रदर्शनपूर्वकं कामधेनौ स्था-
 पितवान्, वैयाघ्रपद्यवार्त्तिकं तु पूर्वत्रासिद्धमिति सूत्रस्य प्रयो-
 जनसद्व्युत्पत्तिं तच्च तस्मिन्नेव सूत्रे व्याख्यास्यामः । एवं चा-
 ङ्कपदे लक्षणे चेत्यस्य चङि सणिच्चस्य द्वित्वेनाञ्चिकदित्येव रूपं
 न त्वाच्चकदिति । न चैवमदन्तपाठवैयर्थ्यं स्यादिति वाच्यम् ।
 तत्सामर्थ्यादलोपस्याप्रवृत्तौ सत्यां वृद्धिपुकोश्च सतोरङ्कापय-
 तीति रूपाभ्युपगमात् । न चैवं सत्यङ्कयतीति रूपं न स्यादि-
 वि वाच्यम् । सूचिसूत्रीत्यादिवार्त्तिके सोमूच्यते सोमूच्यतइ-
 त्यादिभाष्योदाहरणेन पक्षे ऽल्लोपस्याभ्युपगमात् । सूचिसू-

ज्यादयो ह्यदन्ताः । अत एवानेकाच्त्वेन षोपदेशत्वाभावात्
 षत्वम् । षोपदेशलक्षणे लोकाच्चत्वं विवक्षितमिति माधवीये स्प-
 ष्टम् । एतच्च सेगादिपर्युदासात् ष्वष्कस्त्रिदादिसाहचर्यात् सो-
 सूच्यतइत्यादिभाष्योदाहरणाच्च निर्णायतइति वक्ष्यते । एवं
 वाक्यशेषं समर्थयिष्यामहे । प्रार्थनाध्यवसायैः सम्प्रश्नप्रार्थनेषुलि-
 ङित्यादिप्रयोगाश्चेह मानम् । तदेतत्सकलमभिसन्धायादन्तत्व-
 सार्धव्याय वा ऽल्लोप इत्याहुः । उक्तञ्च कामधेनौ । अग्लो-
 पित्वं स्थानिवन्त्वं चादन्तत्वप्रयोजनम् । यत्र त्वेते न विद्येते
 तत्राल्लोपविकल्पनमिति । कथयत्याद्यभिप्रायेण पूर्वार्द्धम्, अ-
 क्यत्याद्यभिप्रायं तूत्तरार्द्धमिति विवेकः । नन्वाञ्चकादित्यत्र
 दीर्घोऽलघोरिति प्राप्ते ऽनग्लोपइति निषेधेनाकारश्चरितार्थ इति
 चेन्न । चङ्परं णौ यदङ्ग तस्य योभ्यास इति सूत्रार्थव्यवस्था-
 पनात् । इह त्वङ्गावयवस्याभ्यासो न त्वङ्गस्य । एतच्चोर्णुधातौ
 माधवग्रन्थे स्पष्टम् । अत एव आटिटदित्यादौ न दीर्घः । यणु-
 दीर्घविधौ हलादिरिति विशेषणं कौमुद्यां दत्तं तन्निर्मूलम् । औ-
 र्णुनवदित्यादेः सिद्धावपि सन्वल्लघुनीत्यत्र चङ्परं इत्यङ्गस्य
 विशेषणं लघोर्वेति मतभेदेनेष्यमाणे अचिचकासदचचकासादि-
 ति रूपद्वयेष्यतिप्रसक्तं च दीर्घविधौ चङ्परइत्यस्य लघुविशे-
 षणतामाश्रित्यार्थसिद्धकथनं तदिति वा समाधेयम् । सिद्धान्ते
 तु माधवोक्तरीत्या ऊर्णावयवतेरिव चकासयतेरापि दीर्घाभावः
 स्पष्ट एवेति दिक् । एतच्च सूत्र वार्तिककारः प्रत्याचरुषौ ।
 तथाहि । षष्ठे द्वित्वप्रकरणान्ते विप्रतिषेधः पठ्यते । द्विर्वचनं
 यणयवायावादेशाल्लोपोपधालोपणिलोपकिकिनोरुत्पेभ्य इति ।
 तथा च दध्यत्रेत्यादौ सावकाशो यण् । चयनं चायको लवनं
 लावक इत्यादौ चायवायाव । गोदः कम्बलद इत्यादावालोपः ।

श्लेष्मघ्न इत्यादावुपधालोपः कारणा हारणेत्यादौ णिलोपः
 निपूर्त्ता इत्यादावुत्त्वं चेत्येतानि नव विभिदतुरित्यादौ सावका-
 शेन द्वित्वेन पूर्वविप्रतिषेधाद्वाध्यन्ते, तेन चक्रतुः चिचाय लुलाव
 चिचायिथ लुलविथ पपतुः तस्यतुः जग्मतुः जघ्नतुः आटिटत्
 ततुरिः जगुरिरित्यादि सिद्धम् । नन्वेवं निन्यतुरिति न स्यात्,
 इयङ् इहापरिगणितत्वादिति चेन्न । एरनेकाच इति यणेह
 भाव्यमिति प्रागपीयङ्गोप्रवृत्तेः । प्रकल्प्य चेति न्यायात् ।
 तस्माद् द्विर्वचनेर्चाति सूत्रं विनापि सर्वं सिद्धमिति । भाष्य-
 कारास्तु सूत्रं समर्थयन्ते । तथाहि । विप्रतिषेधस्तावदयुक्तः ।
 आल्लोपादीनां नित्यत्वात् । द्वित्वस्थानित्यत्वेनातुल्यबलत्वा-
 त् । किं च पूर्वविप्रतिषेधे सर्वत्र वचनस्यारम्भणीयत्वादिह तु
 सुतरां तथेति क लाघवम् । अपि च । क्रियमाणमपि वचनं यद्यन्त-
 रङ्गाणामपि बाधकं तर्हि निनवनीयिपति दिदवनीयिपतीत्यादावप्य-
 भ्यासे उकारः श्रूयेत । अथाग्रान्तरङ्गत्वादवादेशः, वचनं तु नान्तर-
 ङ्गाणां बाधकं किन्तु नित्यानामेवेति धूयाः । एवमपि चुक्षा-
 वयिपतीत्यादौ वृद्ध्यावादेशयोः प्रवर्तनादभ्यासे इत्वं स्यात् ।
 तथा च तद्वाधनाय उत्त्वं विधेयम् । तथा च त्वया इत्थं न्या-
 सः कर्त्तव्यः । उत्परस्यातः, तिच, ओदौदादेशस्य चुदुतुंशरा-
 देरिति । अभ्यासस्येति वर्त्तते । ओदौतोरादेशो यस्मिन्न-
 ५३ तस्य योभ्यासश्चुदुतुंशरादिस्तस्य योकारस्तस्य उत्स्यादि-
 त्यर्थः । यथा चुक्षावयिपति उदुडावयिपति तुतावयिपति ऊ-
 र्णुनावयिपति शुशावयिपति पुस्फारयिपतीति । अत्र चिस्फु-
 रोर्णावित्यात्वम् । यद्यपीह स्वयः शेषे कृते शरादित्वं नास्ति
 तथाप्यभ्याससंज्ञाप्रवृत्तिकालेस्त्येवेत्यवधेयम् । ओदौदादेश-
 स्येति किम् । चायू पूजायां, चिचायिपति, खदस्थैर्ये, चिखदिप-

ति । चुटुतुशरादेः किम् । विभावयिषति । अत इति किम् ।
 ऋजुम् अणुम् ऋतुम् अंशुं चारुयत्, आर्जिजत्, आर्णिजत्, आर्त्ति-
 तत्, आंशिशदित्यत्र परत्वाद्बृद्धौ सत्यां टिलोपे सणिच्चस्य
 द्वित्वे कृते मा भूत् । अभ्यासस्येति किम् । चुटुत्वित्यादि तर्हश्च-
 स्यातो वा विशेषणं स्यात् । उभयथापि दोषः शीतं लुनाति
 शीतलः सूर्यः, तमाख्यातुमिच्छति शिशितलपिषतीत्यत्र तका-
 रादुत्तरस्यात् उत्पसङ्गात् । नन्वेवमप्याजढदाञ्चकदित्यादा-
 बभ्यासे ऽकारश्रवणार्थं यत्नान्तरमास्येयमेवेति गौरवान्त-
 रं वार्त्तिककारं प्रति कुतो नापादितमिति चेन्न । तत्रेकार एवेष्ट
 इत्युक्तत्वात् । सजातीयापेक्षं हि सिद्धान्तेऽपि ज्ञापकम् । अन्य-
 था अचिकीर्त्तदित्यत्राभ्यासे ऽकारश्रवणापत्तेः । तस्माद्वार्त्तिककृता
 वचनद्वयमपि कर्त्तव्यं स्यादिति स्थितम् । तथा जग्लावित्पादि-
 सिद्धये विप्रतिषेधवार्त्तिके वृद्धिरपि पाठ्या तथा ओः पुय-
 ण्जीति तृतीयमपि कर्त्तव्यमेव । पिपविपते यियविपति जिजा-
 वयिपतीत्यत्र इत्वं यथा स्यात् । तथाहि । पु यु इत्यनयोः सनि
 इटि परत्वाद् गुणे कृते पूर्वविप्रतिषेधेनावदेशात्पूर्वं द्वित्वमितीत्वं
 वक्तव्यमेव । तथा जुचश्चकम्भेत्यत्र निर्दिष्टात्सौम्राज्जुधातोर्ष्यन्ता-
 त्सनि जिजावयिपतीत्यत्र चुटुतुशरादेरित्युत्वे माप्ते तद्वाधनाये-
 त्वं वक्तव्यम् । न च तत्र वकारमेव पठिष्यामि न तु चुशब्दापि-
 ति वाच्यम् । गुह् घुह् ध्वनी । आभ्यां णिजन्ताभ्यां चटि सनि च
 अजुगवत् अजुघवत्, जुगावयिपति जुधावयिपतीत्याद्यसिद्धिमस-
 ङ्गात् । किञ्च । दिदवनीयिपति निनवनीयिपतीत्यत्र चुटुतुशरादे-
 रित्युत्वं स्यादिति तद्धारणाय वचनान्तरमास्थेयम् । अथ वा सन्यत
 इति सूत्राद्गुणोयद्लुकोरित्याद्यष्टम्या बिच्छिन्नमपि सनग्रहणं
 मण्डूकप्लुत्यानुवर्त्य मूत्रमनोक्तरीत्या येन नाव्यवधानन्यायेन

णिज्भिन्नैर्व्यवहारे उत्वं नेति समाधेयम् । एवमपि तनुशब्दा-
 दाचारक्विवन्ताद्धेतुमणौ सत्यसति वा यदा सन् तत्र तितनयिप-
 ति तितनावयिपतीत्यप्युत्वं स्यात् , तद्वारणाय ओदौदादेश-
 स्पेति वार्तिकमन्यथैव व्याख्येयम् । तद्यथा । अभ्यासस्येत्पद-
 यवपणी । ओदौदित्यादिस्तु सम्बन्धसामान्ये पणी । उभयम-
 प्यतो विशेषणम् । तदयमर्थः । अभ्यासस्यावयवभूतस्तथा ओ-
 दौदादेशस्य यथायथमवयव आदेशो वा यो ऽत्तस्योद्भव-
 ति । चुक्षावयिपतीत्यवयवः । पुष्कारयिपतीत्यादेशः । तथा चा-
 दग्रहणमपि सार्थकम् । अन्यथा आटिष्ठित्यादिसिद्धये चक्षुरे-
 णौ यदङ्गं तदवयवे लघौ सन्वदतिदेशादार्जिजदित्यादौ वति-
 प्रसङ्गविरहादत इति व्यर्थं स्यादिति दिक् । तथा च सूत्रमता-
 पेक्षया वार्तिकमते महदेव गौरवमिति । स्यादेतत् । मास्तु मरु-
 तसूत्रं मा च वार्तिकम् । ओः पुयणित्येतदेव ज्ञापयिष्यति अन्तरङ्गं
 नित्यं च धाधित्वा द्विर्वचनं स्यादिति । ततो द्वित्वे कृते यथा-
 प्राप्तं यणादि करिष्यते । मैवम् । निनवनीयिपति दिदवनीयि-
 पतीत्याद्यसिद्धेः । किञ्च सामान्यापेक्षं ज्ञापक विशेषापेक्षं वा ।
 आद्ये, आचिकीर्त्तदिति न सिध्येत् । अन्त्ये, चक्रतुरित्यादि
 न सिध्येत् । तस्मात्सूत्रं कर्त्तव्यमेव । चुक्षावयिपतीत्यादिसिद्ध-
 ये तु ओः पुयणिति ज्ञापकमाश्रयणीयम् । तच्च तुल्यजातीयापेक्ष-
 मिति स्थितम् । अत एव वामनोदाहृतमौजदित्येतज्ज्ञाप्यविरु-
 द्धमिति बोपदेवोपप्लम्भेन प्रपञ्चितं प्राक् । वस्तुतस्तु वामनोक्तं
 सम्यगेव । यतः । बोपदेवो महाग्राह्यस्तो वामनदिग्गजः ।
 कीर्त्तरेव प्रसङ्गेन माधवेन विमोचितः । तथाहि । किं वामनोक्तौ
 वार्तिकदूषणपरभाष्यविरोधः । किं वा सजातीयविषयज्ञापकता-
 वर्णनभाष्यविरोधः । नाद्यः । नित्यानित्ययोर्विप्रतिषेधानुपप-

चिरिति दिदवनीयिषतीत्यायसिद्धिरिति च दूषणयोर्भाष्येन
 क्ततया भाष्यं दूषणान्तराणामप्युपलक्षणमिति स्थिते औजडादि-
 त्यभ्यासे ऽकारादेशोपि विधेय स्यादिति वार्तिके दूषणान्तर-
 स्यापि देयत्वात् । तदेवं वार्तिकं रचनीयम् । ओदौदादेशस्य
 चुदुतुशरादेरभ्यासस्योत्सनि । ततोऽलोपवतो णिचोत् । अलोप-
 वतोऽङ्गस्याभ्यासस्य णिचोत्स्यात् । औजडत्, आञ्चकदिति ।
 न द्वितीयः । यत्र द्विरुक्तावभ्यासस्योत्तरखण्डस्याद्योजवर्णस्त-
 न्न स्थानिवदिति हि भाष्यस्य फलितोर्थः । अस्ति च हतशब्द-
 स्य द्विरुक्तौ प्रक्रियादशायामुत्तरत्रावर्णः । ननु पुनः प्रवृत्तेन टि-
 लोपेनापहाराच्चासौ प्रयोगे समवैतीति चेत् । किं सतः । नहि
 प्रयोगसमवायित्वं विशेषणं भाष्ये दत्तम् । एवञ्च तुनाषयि-
 पतीत्यादौ द्वित्वप्रवृत्तिवेलायामवर्णाभावेपि पश्चाद्भाविनं तमा-
 थित्य यथा स्थानिवद्भावेस्तथा हतशब्दस्य पश्चात्तद्विरहेपि,
 अध्यर्जागपदित्यतः तु स्थानिवद्भावे सत्यजादितया णिच एव
 द्वित्वं स्यात्तथा च न द्वित्वप्रवृत्तिवेलयां नापि पश्चादवर्णपरते
 त्यचिकीर्त्तित्यादाविव न स्थानिवद्भावः । एव चोवर्ण-
 स्थानिकस्यैवं स्थानिवद्भाव इति दुराग्रहो निर्मूल एव ।
 अत एव लोपः पिवतोरिति सूत्रे ऽपीप्पदित्यत्र पिवतेर्णौ
 युक्ति चहि उपधालोपे च तस्य स्थानिवत्त्वात्पायशब्दस्य द्वि-
 रुक्तिरिति वृत्तिग्रन्थोपि सद्गच्छते । एवं चाञ्चकदित्येव साधु,
 न स्वाञ्चकदिति । अङ्गापयति आञ्चीकपदित्यादि तु दुरा-
 पास्तम् । अल्लोपस्य दुर्वारत्वात् । अकारोच्चारण त्वभ्यासे
 ऽकारश्चत्यादिना चरितार्थम् । यदप्यल्लोपित्वं स्थानिवत्त्व
 चेत्याशुक्तम् । तदपि न । चिन्तेरिदित्करणेन धुगिरविशब्दमे
 इत्येतत्सूत्रस्थभाष्येण च णिजिवकल्पस्य सुस्थतया अल्लोपविक-

ल्पस्य निर्मूलत्वात् । णिजभावपक्षे ह्यनेकाच इत्यामप्रवृत्त्या
धातोर्न्तोदात्तप्रवृत्त्या चाकारः कृतार्थः । अङ्ग्यादित्यादौ
नलोपप्रतिबन्धोपि फलमिति दिक् । न चैवमप्यौजढादित्यभ्यासे
ढकारः श्रूयेत पूर्वत्रासिद्धीयमाद्विर्वचनइत्युक्तोरिति वाच्यम् ।
उभौसाभ्यासस्येति तदनित्यताज्ञापनात् । यत्तु पदद्विर्वचनाविष-
यं तदिति धोपदेवस्तन्न । सुविनिर्दुर्भ्य इति सूत्रे सुपिभूतो द्वि-
च्यतइति वार्तिकेन तज्जाप्येण च सह विरोधात् । अत एवा-
भ्यासे ढकारं दुर्गगुप्तादय आहुः । एवं च चैयाग्रपद्यवार्तिके
औजढादिति पाठस्य ग्रामादिकत्वकल्पनमेव ग्रामादिकम् । जि-
शब्दपाठस्तु क्तिना निर्वाहः । यत्त्वदन्तेपूनधातौ मा भवानूनिन-
दित्यभ्यासे इकारश्रवणं तदपि लिपिप्रमादमयुक्तम् । अन्यथा
कृतसंशब्दनइत्यत्र सुब्धातौ च स्वोक्तेन समं विरोधापत्तेः । तस्मादू-
ननदित्येव धातुवृत्तौ साम्प्रदायिकः पाठः । नोनयतिध्यनयतीति सूत्रे
काशिकापदमञ्जयोरप्येवमेवेत्यवधेयम् । एवञ्चेह भाष्यकाशिक-
योरविरोध एवेति स्थिते सरस्वतीकण्ठाभरणादिग्रन्था अपि नि-
र्वाधा एवेत्यवधेयम् । यत्तु स्तौतिप्योरिति सूत्रे सिपेचयिपती-
त्यत्र सिचेर्हेतुमण्णौ गुणे सनि इटि गुणायदेशयोः कृतयोर्गुण-
स्य स्थानिवद्भावात्सिच्शब्दस्य द्वित्वमिति न्यासकारेणोक्तं त-
च्चूत्तरखण्डे ऽकाराभावाद्भाष्यविरुद्धं, स्थानिवद्भावं विनाप्यभि-
मतरूपसिद्धेर्निष्फलं चेत्युपेक्ष्यम् । एतेनौजढदपीप्यादित्यादिसिद्ध-
ये सामान्यापेक्षतां वदन् अचिकीर्त्तादित्यादिसिद्धये चानित्यतां
शरणकिर्वन् सीरदेवोप्यपास्तः ॥

इति श्रीशब्दकौस्तुभे प्रथमस्याध्यायस्य प्रथमे

पादे अष्टमाहिकं समाप्तम् ॥

अदर्शनं लोपः ॥ स्थाने इत्यनुवर्त्तते । तदर्थश्च प्रसङ्गे इति

तिरिति दिदवनीयिषतीत्याद्यसिद्धिरिति च दूषणयोर्भाष्येन-
 क्ततया भाष्ये दूषणान्तराणामप्युपलक्षणमिति स्थिते औजडादि-
 त्यभ्यासे ङकारादेशोपि विधेयः स्यादिति वार्तिके दूषणान्तर-
 स्यापि देयत्वात् । तदेवं वार्तिकं रचनीयम् । ओर्दादादेशस्य
 चुटुशरादेरभ्यासस्योत्सर्गः । ततोऽलोपवतो णिचोत् । अलोप-
 वतोऽङ्गस्याभ्यासस्य णिचोत्स्यात् । औजडत्, आञ्चकदिति ।
 न द्वितीयः । यत्र द्विरुक्तावभ्यासस्योत्तरखण्डस्याद्योजवर्णस्त-
 त्र स्थानिवदिति हि भाष्यस्य फलितोर्थः । अस्ति च हतशब्द-
 स्य द्विरुक्तौ मक्रियादशायामुत्तरत्रावर्णः । ननु पुनः प्रवृत्तेन दि-
 लोपेनापहारात्तसौ प्रयोगे समवैतीति चेत् । किं ततः । नहि
 प्रयोगसमवायित्वं विशेषणं भाष्ये दत्तम् । एवञ्च तुनावायि-
 षतीत्यादौ द्वित्वप्रवृत्तिवेलायामवर्णाभावेपि पश्चाद्भाविनं तमा-
 श्रित्य यथा स्थानिवद्भावस्तथा हतशब्दस्य पश्चात्तद्विरहेपि,
 अध्यर्जागपदित्यत्र तु स्थानिवद्भावे सत्यजादितया णिच एव
 द्वित्वं स्यात्तथा च न द्वित्वप्रवृत्तिवेलायां नापि पश्चादवर्णपरते-
 त्यचिकीर्त्तित्यादाविव न स्थानिवद्भावः । एव चोवर्ण-
 स्थानिकस्यैवं स्थानिवद्भाव इति दुराग्रहो निर्मूल एव ।
 अत एव लोपः पिवतोरिति सूत्रे ऽपीप्पदित्यत्र पिवतेर्णौ
 युक्तिः चटि उपधालोपे च तस्य स्थानिवन्त्वात्पायशब्दस्य द्वि-
 रुक्तिरिति वृत्तिग्रन्थोपि सङ्गच्छते । एवं चाञ्चकदित्येव साधु,
 न स्वाञ्चकदिति । अङ्गापयति आञ्चीकपादित्यादि तु दुरा-
 पास्तम् । अल्लोपस्य दुर्वारत्वात् । अकारोच्चारणं त्वभ्यासे
 ङकारश्रुत्यादिना धरितार्थम् । यदप्यल्लोपित्वं स्थानिवन्त्वं
 चेत्याशुक्तम् । तदपि न । चिन्तेरिदित्करणेन घुगिरविशब्दमे-
 इत्येतत्सूत्रस्यभाष्येण च णिज्जिवकल्पस्य सुस्यतया अल्लोपविक-

स्वस्य निर्मूलत्वात् । निजभावपक्षे ज्ञानेकाच्च इत्याग्रप्रवृत्त्या
धातोर्न्तोदात्तप्रवृत्त्या घाकारः कृतार्थः । अङ्ग्यादित्यादी
नलोपप्रतिपत्त्योपि फलमिति दिक् । न चैवमप्यौजद्वदित्यभ्यामे
टकारः धूयेत पूर्वत्रासिद्धीयमद्विचनइत्युक्तोरिति घाग्यम् ।
उभौसाभ्यासस्येति तदनित्यताज्ञापनात् । यत्तु पदद्विचनाविष-
यं तदिति घोपदेवस्त्वन् । सुविनिर्दुर्भ्य इति सूत्रे सुपिभूतो द्विरु-
च्यतइति घासिकेन तद्भाष्येण च सह विरोधात् । अत एवा-
भ्यासे टकारं दुर्गुप्तादय आहुः । एवं च बैयाग्रपद्यघासिके
औजद्वदिति पाठस्य प्रामादिकत्वकल्पनमेव प्रामादिकम् । जि-
शब्दपाठस्तु क्तिना निर्वाहः । यत्त्वदन्तेषूनधार्ता मा भयानूनिन-
दित्यभ्यासे इकारश्रवणं तदापि लिपिप्रमादमयुक्तम् । अन्यथा
कृतसंशब्दनइत्यत्र सुब्धातौ च स्वोक्तेन समं विरोधापत्तेः । तस्माद्-
ननदित्येव धातुवृत्तौ साम्प्रदायिक पाठः । नोनयतिध्यनयतीतिसूत्रे
काशिकापदमञ्जयोरप्येवमेवेत्यवधेयम् । एवञ्चेह भाष्यकाशिक-
योरविरोध एवेति स्थिते सरस्वतीकण्ठाभरणादिग्रन्था अपि नि-
र्वाधा एवेत्यवधेयम् । यत्तु स्तौतिण्योरिति सूत्रे सिपेचयिपती-
त्यत्र सिचेर्हेतुमण्णौ गुणे सनि इटि गुणायादेशयोः कृतयोर्गुण-
स्य स्थानिवद्भावात्सिच्शब्दस्य द्वित्वमिति न्यासकारेणोक्तं त-
त्तत्तरखण्डे ऽकाराभावाद्भाष्यविरुद्धं, स्थानियद्भावं विनाप्यभि-
मतरूपसिद्धेर्निष्फलं चेत्युपेक्ष्यम् । एतेनौजद्वदपीप्यादित्यादिसिद्ध-
ये सामान्यापेक्षतां वदन् अचिकीर्त्तदित्यादिसिद्धये चानित्यतां
शरणाकुर्वन् सीरदेवोप्यपास्तः ॥

इति श्रीशब्दकौस्तुभे प्रथमस्याध्यायस्य प्रथमे

पादे अष्टमाहिकं समाप्तम् ॥

अदर्शनं लोपः ॥ स्थाने इत्यनुवर्त्तने । तदर्थश्च मसङ्गे इति

प्रसक्तस्वानुच्चारण लोपसंज्ञ स्यात् । संज्ञाप्रदेशा लोपोव्योर्व-
 लीत्यादयः । अर्थस्यैषा संज्ञा न तु शब्दस्य । महासङ्गाकरण
 सामर्थ्यात् । नन्वेवं प्रदेशेष्वेव लोप इति लौकिकोर्थो ग्रहीष्य
 ते । पशुरपत्यं देवतेतिवत् । तर्त्तिक संज्ञयेति चेत् । न । प्रस
 क्तस्येत्येवरूपाविशेषलाभाय सूत्रारम्भात् । अन्यथा दधिमपि
 त्यादौ तुगागमप्रसङ्गात् । अस्ति हि तत्र किपोदर्शनम् । तच्च
 लोप इति प्रत्ययलक्षणापत्तेः । नन्वस्त्वेवं वार्त्तिकमते, भा-
 प्यमते तुप्रत्ययलक्षणसूत्र नियमार्थम् । तत्कथं दध्यादौ तुक्-
 प्रसङ्गः । स्थानिवत्सूत्रं तु न तुक् प्रति प्रवर्तयति । षष्ठीग्रहण-
 स्य तत्रानुर्वित्तत्वात् । अत एव ग्रामणीरित्यादावण्कार्यं न
 भवति । तथा च भाष्यरीत्या संहितावसानयोर्लोकसिद्धत्वादि-
 ति वक्ष्यमाणन्यायेनेदं सूत्रं भास्तिवति चेत् । न । घटङ्करोक्ति
 ग्रामे तिष्ठतीत्यादौ ल्यब्लोपइति पञ्चम्यापत्तेः । अग्निमीळ
 इत्यादौ चादिलोप इति निघातप्रतिषेधापत्तेश्च । आरण्ये तु
 सूत्रे तत्र आसितो लोकतो वा ल्यपश्चादीनां चाप्रसक्तन्वाभोक्त
 दोषः । ननु वार्त्तिकमते प्रसक्तस्येत्युक्तेषु ग्रामणीरित्यत्र वृद्धिः
 स्यात् । कर्मण्यणः प्रसङ्गसत्त्वादिति चेत् । न । वासरूपन्या
 येन पक्षे ऽणः सम्भवेऽपि विवर्ण्यते तेनाणप्रसङ्गस्य बाधितत्वात् ।
 बैकल्पिकयोरेकानुष्ठाने तस्मिन्प्रयोगे इतरानुष्ठापकशास्त्राप्रामा-
 ण्यस्य शास्त्रसिद्धत्वात् ॥ १-५१

प्रत्ययस्य लुक्लुलुपः ॥ अनेकसंज्ञाकरणसामर्थ्यात्तन्त्रा-
 वृत्त्याद्याभित्य तद्भावितसंज्ञा इह विज्ञायन्ते । लुक्लुलुपश्च-
 दैः कृत प्रत्ययादर्शनं क्रमादेतत्संज्ञं स्यात् । संज्ञाप्रदेशा लुक्
 तद्धितलुकि, जुहोत्यादिभ्यः श्लुः, जनपदेलुविति । विधिप्रदे-
 शेषु भाविसंज्ञाविज्ञानान्त्रान्योन्याश्रयः । विशेषविहिता अप्ये

ताः संज्ञा व्योपसंज्ञा न बाधन्ते । एकमंशाभिकागदन्यत्र सं-
 ज्ञानां बाधबाधकभावो नास्तीति कदारम्भे वक्ष्यमाणत्वात् । प्र-
 त्ययभ्योनि शक्त्यमकर्तुम् । न चैवं लुक्त्वादिनलुकीनि विधीयमानम-
 दर्शनं गोमित्रयोरित्यनुवृत्तेर्गोशब्दस्यापि स्यादिति वाच्यम् ।
 गोरुपसर्जनस्येति योगं विषयं स्त्रियाः लुक्त्वादिनलुकीति
 सूत्रे स्त्रीग्रहणभ्येवानुवर्तनसंभवात् । अन्यथा प्रत्ययग्रहणे
 कृतेपि गमेर्दोर्लुक् स्यात् । कंसीपपरशब्दयोर्यञ्जर्त्वा लुक् चेति
 लुगपि प्रकृतेर्न भविष्यति । इत्याप्पातिपदिकादित्यधिकारात्मानि-
 पदिकात्परस्य लुग्विधानात् । कृतेपि हि प्रत्ययग्रहणे कमेः
 सः संसः परान् शृणाति परशुरिति उकारसकारयोर्लुक् प्राप्त
 एवमेव परिहार्यः । न चैवं यञ्जोरेव लुगस्तु विधानमामर्था-
 न्न यञ्जलुका विकल्पः । वेत्यनुक्तिस्तु यञ्जभ्यां मुक्तभौत्स-
 गिकस्य श्रवणं मा भूदित्येवमर्थमिति वाच्यम् । यञ्जलुका-
 मेककालप्रतीतानामुद्देश्यविधेयभावासम्भवात् । द्युदयुली तु
 द्येत्यत्र तु घकामृतनेष्वित्यनघतने लदिति च ज्ञापकाद्वा-
 ययभेदमाश्रित्य द्युदयुलोस्तुद विधीयते । तस्मादप्रत्ययनिवृ-
 त्तये तावत् प्रत्ययग्रहणं न कर्तव्यम् । स्थानिविशेषसमर्पणार्थम-
 पि न । तथाहि । अत्रिभृगुहृत्स्मेत्यत्र तावत् यस्कादिभ्यो गोत्र-
 इत्यतो गोत्रइत्यनुवर्तते । तेनाभ्यादिभ्यो यो विहितस्तस्य
 लुक् सिद्धः । जनपदेलुगित्यत्र तु इत्याप्पातिपदिकात् प्रत्यय
 इत्यनुवृत्तेः । जनपदे विहितस्य चानुरधिकप्रत्ययस्य लुप् । ल-
 यणाल्लुगित्यत्र प्रकृतत्वाद्धक एव । सर्वत्रापि इह प्रत्यय इत्य-
 स्य पठौ कल्पयिष्यते तस्मादित्युत्तरस्येति । स्यादेतत् । स-
 र्वादेशार्थं प्रत्ययग्रहणम् । तेन यञ्जोश्च सुपोशातुप्रानिपादि-
 कयोरित्यादिषु यञानेकान् प्रत्ययस्त्रालोन्त्यस्येति न भ-

वति । तथा, छवर्णाल्लुगित्यादावादे- परस्पोति न भवतीति ।
मैवम् । ज्ञापकादेव सर्वादेशत्वसिद्धेः । घोरलोपोलेटि वेति
हिलोपे कृते लुगबाबुहेतिलुगग्रहणं ज्ञापयति, लुगादयः स-
र्वादेशा इति । अलोन्त्यस्य ह्यदर्शनं प्रकृतेन लोपेनापि सिद्धम् ।
न च वैपरत्यापात्तिः । असञ्जातविरोधित्वेन लोपे ऽलोन्त्यप-
रिभाषायाः प्रवृत्तेः । सामान्येन लुमद्विषयं ज्ञापकं न तु लु-
ङ्मात्रविषयमिति सर्वं सिद्धम् । स्यादेतत् । आगस्त्यकौण्डिन्य-
योरित्यत्र लुगणिञोरित्यतो लुगग्रहणमनुवर्तते न वा । आये-
स्थानिनौ द्वौ आदेशास्तु लुका सह त्रयः इति वैषम्याद्यथा-
संख्याभावे एकैकस्य त्रय आदेशा पर्यायेण स्युः । ततश्चागस्त्य-
योपि कुण्डिनाः स्युः । कुण्डिनाश्चागस्त्यस्युः । लुञ्च क्रिय-
माणो ज्ञापकात्सर्वादेश इति उभयत्रापि विभक्तिमात्रं धूयेत । अ-
थ निवृत्तं, ततो ऽगस्त्यः कुण्डिना इत्यत्र न कश्चिदोपः । किं तु
अगस्तीनां छात्रा आगस्तीया इत्यत्र प्राग्दीप्यतीये अ-
जादौ प्रत्यये विवक्षितेऽप्यगस्त्यादेशस्य निषेधाभावादनिवृत्ता-
वबुद्धन्वाच्छो न स्यात् । प्रत्ययग्रहणे सति तु लुगग्रहणानुवृत्त्या
आगस्त्यकौण्डिन्ययोः प्रत्ययांशस्य लुगभवति । अवशिष्टभागयो-
र्यथासम्यगगम्यकुण्डिनचौ । तेनागस्त्यः । कुण्डिना इति सिद्धम् ।
प्राग्दीप्यतीये विवक्षिते तु गोत्रे लुगचीति लुकि प्रतिषिद्धे त-
त्सन्निभोगन्निवृत्तादगस्त्यादेशेऽपि निवृत्ते आगम्यशब्दादृदान्ते
कृते सूर्यनिष्येति यन्लोपे चागस्तीया इति सिद्धयपि । कौण्डि-
न्ये तु नास्ति विज्ञेयः । निवृत्तेऽपि कुण्डिनजादेऽपि कौण्डिन्यश-
ब्दादपि कणादिभ्यो गोप्रत्ययि कृते आपत्यस्येति यन्लोपे
कौण्डिना इत्येव भवितव्यम् । तस्मादागस्त्यकौण्डिन्ययोरित्य-
त्राप्यनुवर्त्ये लुगग्रहणम् । ततश्चेह प्रत्ययग्रहणमपि कर्तुं

भ्यमेवेति । मैवम् । आगस्त्यकौण्डिन्ययोरित्यत्र यस्मादिभ्यो
 गोत्रेति गोत्रग्रहणमनुवर्त्य गोत्रे यो विहितस्तस्य लुगिति
 व्याख्यानेनापीष्टसिद्धेः । तस्मादत्र प्रत्ययग्रहणं मास्त्विति
 स्थितम् । स्यादेतत् । एवंसति लोपसंज्ञया सह लुगादिसंज्ञानां
 तुल्यव्यक्तिकत्वं स्यात् । तद्भाषितस्य संज्ञेति चेत् । अविशे-
 षाल्लोपेपि तथा स्यात् । उच्यते । असञ्जातविरोधित्वाल्लोपसं-
 ज्ञा तावददर्शनमात्रस्य भवति । लुगादिसंज्ञासु परमनेकसंज्ञाप्रेष-
 यनसामर्थ्यात्तद्भाषितग्रहः । तेन संज्ञासङ्करो नेत्युक्तम् । सति
 तु सङ्करे हन्तीति शब्दलुकि श्लाघिते द्वित्वं स्यात् । जुहोतीत्यत्र
 श्लौ सति उतो वृद्धिर्लुकि हलीति वृद्धिः स्यात् । न च तत्रा-
 भ्यस्तस्य नेत्यनुवृत्तेर्योयोति नोनोतीत्यादाविव वृद्धिर्न भविष्य-
 तीति वाच्यम् । संज्ञासंकरपक्षे तदनुवृत्त्यसम्भवात् । अन्यथा
 सूत्रस्य निर्विपर्ययापत्तेः । न च यौतिरौतीत्यादिरवकाशः ।
 संज्ञासङ्करे तत्रापि द्वित्वस्य दुर्वारत्वात् । लोपसंज्ञा तु लुगादि-
 संज्ञानां व्यापिकेत्युक्तम् । तेन पञ्चेत्यादौ प्रत्ययलक्षणं सिध्द-
 तीति दिक् । भाष्यमते तु यद्यपि स्थानिवत्सूत्रेण पञ्चेत्यादि
 सिद्धम् । तथापि मुटपद् ब्राह्मण इत्यत्र वक्ष्यमाणरीत्योत्तरप-
 दाशुदात्तत्वस्योपधादीर्घस्य च वारणाय लोपे सति प्रत्ययलक्ष-
 णमेवेति नियमोवक्ष्य प्रवर्त्तनीयः । तथा च तत्र लुक् प्रत्ययसं-
 ज्ञाप्यादर्त्तव्येत्यवधेयम् ॥

१-१-५२

प्रत्ययलोपे प्रत्ययलक्षणम् ॥ प्रत्यये लुप्तेपि तदाश्रयं
 कार्यं स्यात् । अल्विध्यर्थमिदमिति वार्तिकमतम् । तथाहि ।
 अतृणोऽदित्यत्र तिपो हल्ङाद्यादिलोपे कृते तृणह इमिति सूत्रेण
 विधीयमानो हलादिपित्सार्वाधातुकनिमित्त इमागमोस्माद्वचना-
 द्भवति, स्थानिवत्सूत्रेण तु न सिध्यति, अल्विधित्वात् । नन्वेवं

प्रत्ययलक्षणमपि न स्यात् । वर्णाश्रये नास्ति प्रत्ययलक्षणमिति
निषेधादिति चेन्न । नञ्चेवंरूपं वचनमस्ति । किं तु प्रकृतसूत्रे प्रत्यय-
लोपे तल्लक्षणमित्येवास्तु, यद्वा तल्लक्षणमित्यपि मास्तु, स्थानि-
षदित्यनुवृत्त्यैवेष्टसिद्धे । एवं सति प्रत्ययलक्षणमित्युक्तेः फलं
तत्पठ्यते । पुनः प्रत्ययग्रहणसामर्थ्याद्धि यत्कार्यं प्रति प्रत्यय-
स्यासाधारणं रूपं निमित्ततया ऽऽश्रीयते सुप्त्वतिङ्त्वादि तदेव
भवतीति लभ्यते । तेन गवे हितं गोहितमित्यवादेशो न भव-
ति । तद्विधावच्त्वमात्राश्रयणात् । तस्य च प्रत्ययाप्रत्ययसा-
धारण्यात् । अथात्र नलुप्तमिति निषेधः । तर्हि सुयशा इत्यत्र
विसर्जनीयस्य सः स्यात्, सुवृडित्यादौ खरिचेति चत्वं स्या-
दिति दिक् । इमागमे तु हलादौ सार्वधातुकइति प्रत्यय एव
प्राधान्येनाश्रीयतइति वैषम्यम् । तस्माद्दर्पप्राधान्ये प्रत्ययलक्षणं
नास्ति प्रत्ययप्राधान्ये त्वस्तीति विवेकः । अनेनैव न्यायेन न धा-
तुलोप इत्यत्र धातुलोप इति बहुव्रीहिष्वेव सिद्धे आर्द्धधातुकग्र-
हणसामर्थ्यात्तत्त्वेन निमित्तता लभ्यते । तेन धिन्विक्कुण्वयोर्वि-
चि लोपोऽयोरिति बलोपस्य बलनिमित्तत्वात्तज्जार्द्धधातुकतया
विचो निमित्तत्वाभावाद्गुणो भवत्येव । तेन सुधे सुधेनौ । सु-
धेनः । सुकः सुकर्णौ सुकर्ण इत्यादि भवति । पठन्ति च ।
सुधे सुधेवारिधधात्सुराणां सुकारणे लाघवतश्चरामः । विशेषणे
द्वे य इहादिकर्तुर्वेदेदधीती स हि कैयटीयइति । न च तोतो-
र्त्तोत्यादिव्यावृत्त्या आर्द्धधातुकग्रहणस्य सार्वक्यात्कथं साम-
र्थ्यमिति वाच्यम् । यद्लुकश्छान्दसत्वात् । भाषाविषयत्वपक्षे
त्वार्द्धधातुकग्रहणमावर्त्य सामर्थ्यमुपपादनीयम् । नन्वेतत् द्वि-
तिचेत्येतत्सूत्रस्यभाष्येण सह विरुद्धम् । पूर्वस्मिन्योगे यदार्द्ध-
धातुकग्रहण तदनवकाशमिति तत्रोक्तत्वादिति चेन्न । अना-

स्थया तथोक्तत्वादित्याहुः । तदुपप्लब्धेमात्र विजेवानभिमतं
 इत्येष किं न स्यादिति चिन्त्यम् । किपि तु ऊढ । तेन धिनूः धि-
 न्वौ धिन्वः कृणूः कृण्वौ कृण्व इति भवति । सुधी सुधिनौ सु-
 धिनः सुकीः सुकृणौ सुकृण इत्यादि तु न भवत्येवेत्याहुः । य-
 द्बलुको भाषाविपर्यये आर्द्धधातुकग्रहणस्य तोतोर्तीत्यत्र चारि-
 तार्थ्यादावृत्तौ च मानाभावाद् गुणनिषेधप्रवृत्त्या सुधी सुधिना-
 वित्येवास्तु । कृणोतेस्तु दीर्घं सुकीः सुकीर्णौ सुकीर्ण इ-
 त्यादि भवत्वित्यपि चिन्त्यम् । नन्वेवं परिवीरित्यत्र तुग्दीर्घं
 पर्यायेण स्याताम् । अनेनैवोभयविधाने पौर्वापर्याभावेन विप्र-
 तिषेधेपरमित्यस्याप्रवृत्तेः । सत्यम् । शास्त्रातिदेशस्य व्यपदेशा-
 तिदेशस्य बाधप्रणाददोषः । यद्वा । सति प्रत्यये यत्कार्यं भ-
 वितुमर्हति तदेवातिदिश्यतइति परिवीयेत्यादाविव परिवीरित्य-
 त्रापि दीर्घ एव भवति न तु तुगिति कार्यातिदेशेऽप्यदोषः । भा-
 ष्यकारास्त्वाहुः । तृणहृदमर्थं तावन्नेदं सूत्रम् । स्थानिवत्सूत्रेणैव
 गतार्थत्वात् । न चाल्विधिरयम् । हलीत्यस्य निवर्तनात् । न
 चैवं तृणहानीत्यत्रापीम् स्यादिति वाच्यम् । नाभ्यस्तस्याधीत्यतो
 ऽचि नेत्यनुवर्तनात् । नाप्याशीरित्यत्र शासइदद्बल्लोरित्तीत्वा-
 र्थमिदम् । आशासः कानुपसंख्यानेनैव सिद्धेः । तद्धि त्वयापि
 वाच्यम् । शासइदद्बल्लोरित्यत्र शासिमात्रग्रहणमिति पक्षे नि-
 यमार्थं, माशासः कावेव यथा स्यात् । आशास्ते इत्यादौ मा
 भूदिति । यस्माच्छासेरद्बल्लो विहितस्तस्यैवाहसाहचर्यादित्वविधौ,
 ग्रहणमिति पक्षे यथा आशास्ते इत्यादौ न भवति तथा किप्यपि न
 स्यादिति विध्यर्थम् । तस्मात्प्रत्ययलोपे सति प्रत्ययलक्षणमेवेति
 नियमार्थमिदं सूत्रम् । प्रत्ययाप्रत्ययसाधारणं रूपमाश्रित्य यत्कार्यं
 विधीयते तन्निवृत्ति-फलम् । तेन शोभना द्रपदोस्य प्रासादस्य सह-

षत् । अत्र सोर्मनसी अलोमोषसीति सूत्रेण मुञ्चद्वात्परस्य मञ्जन्तस्या-
 सन्तस्य चोत्तरपदस्य बहुव्रीहौ विधीयमानमाद्युदात्तत्वं न भवति ।
 अत्र हि लुप्तेऽपि जसि स्थानिवद्भावेनासन्तमुत्तरपदमस्त्येव ।
 किन्त्वस् इति रूपं प्रत्ययाप्रत्ययसाधारणम् । अनिनस्मन्ग्रहणा-
 न्यर्थवता चानर्थकेन च तदन्तविधिं प्रयोजयन्तीति वक्ष्यमाण-
 त्वात् । अतो नियमेनाद्युदात्तव्यावृत्तिः सिद्धा । तथा च नञ्-
 मुञ्चामित्यन्तोदात्तं पदं भवति । इदन्त्ववधेयम् । न केवल स्व-
 रार्थमेवेदं सूत्रम् । किन्तूक्तोदाहरणएव प्राप्तुवञ्चत्वसन्तस्येत्युप-
 धादीर्घोऽपि उक्तनियमेनैव व्यावर्त्यः । वार्त्तिकमते तु उक्तस्वर-
 स्य दीर्घव्यावृत्तेश्च सिद्धये उपायान्तरमन्वेषणीयमिति । ननु
 यदि नियमार्थं सूत्रं तर्हि पञ्चेत्यत्र प्रत्ययलक्षणेन पदत्वमिति
 वृत्तिः कथं योज्या । एवं समासत्वात्प्रातिपदिकत्वम्, स्तु-
 क्रमोरितीद्, उभयप्राप्तौ कर्मणीतीकर्मणि षष्ठीत्यादयोऽपि तत्रतत्रा-
 भियुक्तग्रन्थाः कथं योज्या इति । अत्रोच्यते । योस्माकं नियम-
 विधिः स मीमांसकरीत्या परिसंख्याविधिरिति तावत्स्पष्टं विव-
 रणादौ । तत्र दोषत्रयं, स्वार्थहानिः, परार्थपारिकल्पना, प्राप्तबाध-
 ओति । तच्च यद्यगत्या सङ्गतइति पक्षस्तदा नियमविधेर्निषेध ए-
 वार्थः । प्रत्ययलक्षणशब्देन तद्विशेषं लक्ष्यते । भवतीत्यनेन तु
 न भवतीति । तथा च स्थानेन्तरतमसूत्रे भाष्यम्, नानेनान्तर-
 तमा निर्वर्त्यन्ते अपि तु अनन्तरतमा निवर्त्यन्ते इति । अत ए-
 व वार्त्तिककारोऽपि वक्ष्यति । उभयप्राप्तौ कर्मणीति प्रतिषेधे
 ऽकादिप्रयोगे ऽप्रतिषेध इति । अस्मिन्पक्षे उभयप्राप्ताविति परिशे-
 षिता षष्ठीत्यादिक्रमेण व्याख्येयं न तु विहितेति । यदि तु दो-
 षत्रयगौरवपरिहारार्थं प्रत्ययलक्षणसूत्रं यथाश्रुतं व्याख्याय, अ-
 तएव ज्ञापकात् स्थानिवत्सूत्रस्य प्रत्ययलोपेतरविषयकता क-

लप्यते सामान्यपुरस्कारप्रवृत्तस्य शास्त्रस्य विशेषतात्पर्यं हि त्व-
यापि कल्प्यमेव । अन्यथा विकल्पापत्तेः । भाट्टमतेनतौ पशौ
करोतीत्यत्र यथा । पदे जुहोतीत्यादिभिराहवनीयविधेरिव वि-
शेषविधिना सामान्याविधेः संकोचसम्भवाच्च । न चैवं सामा-
न्यस्य विशेषउपसंहारापत्तिः । सामान्यशास्त्रप्रणयनवैयर्थ्या-
पत्तेः । वेदे तु न कश्चित्प्रणेता येनैवं पर्यनुयुज्येतेति चतुर्दाकरण-
स्याग्नेये उपसंहारो मीमांसायामभ्युपेतः । कल्पसूत्रकारास्तु
तत्रापि व्युत्था एव । तथा च भगवता कात्यायनेन सूत्रितम्,
अविशेषादुभौ वेति । एवं च सामान्यशास्त्रस्य विशेषलक्षणाया
उभयवाच्यत्वात्तयैवोपपत्तौ दोषत्रयं न सोढव्यमिति पक्षस्तदो-
दाहृतग्रन्थाः सम्यगेव । नैयायिकमते तु तात्पर्यसंकोचस्थ-
ले लक्षणा नास्त्येवेति निर्विवादम् । विशेषधर्मप्रकारकबोधस्यो-
द्देश्यतायामेव तदभ्युपगमात् । सामान्यप्रकारकस्य विशेषविशे-
ष्यकस्यापि लक्षणां विना निर्वाहादिति सुधीभिराकलनी-
यम् ॥

१-१-६३

न लुप्तताङ्गस्य ॥ लुप्तता शब्देन प्रत्ययलोपे सति प्रत्ययलक्षण-
मङ्गस्य कार्यं न स्यात् । वार्तिकमते पूर्वसूत्रप्राप्तस्यायं निषेधः ।
भाष्यमते तु स्थानिवत्सूत्रप्राप्तस्य । नियमविधीनान्तात्पर्यसङ्को-
चकत्वमात्रं न तु निषेधकतेति प्रागुक्तरीत्या तु भाष्यमतेपि पूर्वसूत्रे-
ण प्राप्तस्यायं निषेध इत्यवधेयम् । एवमग्रेपि । गर्गाः । मृष्टः ।
जुहुतः । इह यत्शपोर्लुप्तता लुप्तयोरङ्गस्य गुणवृद्धी न भवतः । लु-
प्तमतेति किम् । कार्यते । हार्यते । णेरणिटीति णिलोपे कृते णि-
जपेक्षा वृद्धिर्भवत्येव । अमार्द । हल्ङ्ग्यादिलोपे नित्यत्वात्कृते-
पि वृद्धिः । अङ्गस्येति किम् । पञ्च । सप्त । अत्राङ्गस्येति स्व-
र्यते । तेनाङ्गाधिकारो गृह्यते । स्वरितेनाधिकार इति वचनादिति वा-

तिककाराः । धाव्ये तु इदं दूषितम् । तथाहि । एवं सति उक्तापे-
 त्यत्रातोहेरिति हेतुकि कृते क्रमः परस्मैपदेष्विति दीर्घो न स्या-
 त् । तथा जिगमिषेत्यत्र गमेरिदपरस्मैपदेष्वितीज स्यात् । तथा
 विवृत्सेत्यत्र नवृद्धयश्चतुर्भ्य इतीप्तिषेधो न स्यात् । तस्मान्मलुम-
 तेत्यत्र नाङ्गधिकारः प्रतिनिर्दिश्यते । किन्तु लुमतालुप्ते प्रत्यये य-
 दङ्गन्तस्याङ्गमनाङ्ग च सर्वप्रतिषिध्यतइति । न चैवमुक्तदोषताव-
 षस्थ्यमिति वाच्यम् । उक्तापेत्यत्र लुप्तं परस्मैपदम् । तदपेक्षया य-
 दङ्गं शबन्तं न तस्य दीर्घो विधीयते, किन्तु क्रमेः । स तु शप प्रत्यय-
 तु लुप्तं प्रतीति निषेधाप्रवृत्तौ प्रत्ययलक्षणेन दीर्घप्रवृत्तेः । एवं
 जिगमिष विवृत्सेत्यत्रापि इतो विधिप्रतिषेधौ भवत एव । सौ हि
 लुमता लुप्ते परस्मैपदे यदङ्गं सञ्जन्तं तस्य न क्रियते किन्तु सकारा-
 देः प्रत्ययस्य । सचांगं नेति स्पष्टमेव । स्यादेतत् । पक्षद्वयेपि जिन-
 त्वादिर्नित्यं, कितः, पथिमतोः सर्वनामस्थानइति त्रिसूत्र्या
 विधीयमानाः स्वरा लुकि कृतेपि प्राप्नुवन्ति । तथाहि ।
 गर्गाः विदा । यज्जोर्लुक् । उप्प्रीवाः । इवेप्रतिकृताविति
 कनो देवपयादिभ्यश्चेति लुप् । ततो जिनित्वादिरित्याद्युदात्त-
 ता मामोति । तथा अत्रेरपत्यानि अत्रयः । इतश्चानिज इति
 ढकोऽत्रिभृगुकुत्सेत्यादिना लुक् । ततः कितस्तद्धितस्यान्त उदात्तो
 भवतीत्यन्तोदात्तता प्राप्नोति । सा हि प्रत्ययग्रहणे तदन्तग्र-
 हणात्तद्धितान्तस्य विधीयते । न च सिद्धान्तेपि फिदस्वरेणा-
 न्तोदात्ततया भाव्यमेवेति वाच्यम् । राश्रदिभ्यां त्रिप्, अदे-
 स्त्रिनिश्चेत्युणादिसूत्रेण ह्रस्वकारानुकृष्टे त्रिप्प्रत्यये तस्य पिच्चे-
 नानुदात्तत्वादाद्युदात्तो त्रिशब्दः । तथा च प्रयुज्यते । अत्रेरिबः
 शृणुतं पूर्वस्तुतिम्, यथा शृणोरत्रेः कर्माणि कृण्वत इति तथा
 ढको लुक्प्रत्याद्युदात्त एव प्रयुज्यते । अत्रीणां सोममद्रिव इति ।

अप्रीणां शृणुतं हवमिति च । त्रिप्रत्ययान्तस्त्वन्तोदात्तो न-
कारान्तश्चेत्यन्यदेतत् । सोपि मयुज्यते । दूरे वा ये अन्ति वा के चि-
द्विण इति । तथा, पन्थाः प्रियो यस्य पथिप्रियः मथिप्रियः । सु-
पोधात्विति सोर्लुकि पथिमयोः सर्वनामस्थानइत्याद्युदात्तता
प्राप्नोति । न ह्येषा त्रिसूत्री अङ्गाधिकारस्या येन नलुमतेति नि-
षेधः प्रवर्तते । नाप्येतद्वस्तुतोऽस्य कार्यम् । सुप्तिष्ठन्तमिति 'पद-
संज्ञावदुक्तस्वराणां प्रत्ययान्तकार्यत्वात् । नन्वस्तु कित इति तथा
इतरस्तु द्वयं जिनिति सर्वनामस्थान इति सप्तमीनिर्देशाद्वस्तुतोऽस्य
कार्यम्भवत्येवेति चेन्न । जिनदन्तस्यादेरित्यादिक्रमेण प्रत्यया-
न्तस्यैव तद्विधानात् । सौवर्यः सप्तम्यस्तदन्तसप्तम्य इति
सिद्धान्तात् । एतच्च भीष्मीभृहूमदजन धनदरिद्राजागरां
प्रत्ययात्पूर्वं पितीति पूर्वग्रहणेन ज्ञाप्यतइति तत्रैव भाष्ये स्प-
ष्टम् । अत एवोपोत्तमं रितीत्याद्युदात्तमाहवनीयइत्यादौ रिद-
दन्तस्योपोत्तमे नीशब्दस्येकारे प्रवर्तते चङ्गन्यतरस्यामिति च
चङ्गन्तस्य । न चैवं चतुरश्चसीत्युदात्तत्वं शसन्तस्य स्यात्तथा
च पदत्रिंशांश्च चतुरः कल्पयन्त इत्यादौ चतुर इति पदं मध्यो-
दात्तमिष्यमाणं न सिद्ध्येदिति वाच्यम् । तत्र शसग्रहणसाम-
र्थ्यात्तदन्तसप्तमीत्वबाधात् । इतरथा श्रुतिदम्पदाद्यप्पुमुरैद्यु-
चतुर्भ्य इत्येव ब्रूयात् । तत्र ह्यसर्वनामस्थानग्रहणानुवृत्तेः शस
एव भविष्यति । षड्विचतुर्भ्योऽहलादीरेति हलाभेः सिद्धान्ते-
प्युदात्तविधानात् । न चैवं स्वरविधिषु षष्ठ्येव निर्दिश्यतामिति
वाच्यम् । रितश्चङ् इत्याद्यपेक्षया रिति चङीत्युक्तावर्द्धमात्रा-
लाघवसम्भवेन सप्तमीप्रयोगादिति । अत्रोच्यते । अङ्गाधिकार-
निर्देशपक्षे तावदुक्तदोषपरिहाराय वार्तिकमारभ्यते । लुमतिप्र-
तिषेधे एकपदस्वरस्योपसंख्यानम् । सर्वामन्त्रितसिञ्जल् स्व-

वर्जम् । प्रयोजनं विनिकिल्लुक्स्वराः । पश्चिमयोः सर्वनामस्थाने लुकी-
ति । अस्यार्थः । लुमति लुमत्संज्ञया प्रतिपादिते ऽदर्शने यः प्रतिषेधः
तस्मिन्नेकपदाश्रयो यः स्वरस्तस्योपसंख्यानम् । प्रत्ययलक्षणेन
प्राप्तोप्येकपदस्वरो न भवतीत्यर्थः । पदद्वयाश्रयस्तु स्यादेव ।
यथा दधि तिष्ठतीत्यत्र पदस्य पदादित्यधिकृत्य विहितस्तिङ्-
तिङ् इति निघातः । अत्र हि दधीत्यस्य पदसंज्ञार्थं प्रत्ययलक्षणमपे-
क्ष्यते । तथा इह तिष्ठत्यादौ तिङन्तत्वलाभायापि । नन्वेवं सर्वस्तो-
मोतिरात्र इत्यत्र सर्वस्य सुपीत्याद्युदात्तत्वं न स्यात् । तथा सर्पिरा-
गच्छ सप्तागच्छतेत्यत्रामन्त्रितस्य चेति षाष्ठमाद्युदात्तत्वं न स्यात् ।
तथा मा हिं दातां मा हि धातामित्यत्रादि-सिचोन्यतरस्यामित्या-
द्युदात्तत्वं न स्यादित्यत आह । सर्वेत्यादि । इदं स्वरत्रयं विहाय स्वरा-
न्तरे प्रतिषेध इत्यर्थः । न च सर्वस्तोम इत्यत्र बहुव्रीहौ प्रकृत्यापूर्व-
पदमिति पदद्वयस्वरोयमिति वाच्यम् । सर्वस्यसुपीति यदाद्यु-
दात्तत्वं तस्यैव लनेन प्रकृतिभावमात्रं कर्तव्यम् । तथा च तत्प्रा-
प्तिरवश्योपपादयितव्येति भावात् । न च सर्पिश्शब्दस्यामन्त्रि-
तस्वर विनाप्याद्युदात्तता लब्धुं शक्या । अर्चिशुचिहुसृपिछादि-
छर्दिभ्य इत्याणादिके इसि प्रत्यये कृतेन्तोदात्तत्वात् । अव्यु-
त्पत्तिपक्षेपि फिट्स्वरेण तथात्वात् । न च नन्विषयस्येत्याद्युदात्त ।
अनिसन्तस्येति पर्युदासात् । कैयटेन तु सर्पिःशब्दस्य घृतादित्वं
किमर्थं कल्पितमिति चिन्त्यम् । ननु सप्तशब्दः सप्तशूभ्यांतु-
दचेति कनिनन्तो व्युत्पादितः । तथा च नित्वादाद्युदात्तः । अ-
व्युत्पत्तिपक्षेपि तथैव । नूःसंख्यायां इति वचनादिति चेत् ।
न । उभयथापि घृतादित्वेनान्तोदात्तत्वात् । तथा च प्रयुज्यते ।
सप्त युज्जन्ति रथमेकचक्रमिति । इह सिज्जुग्रहणं मास्तु । गा-
तिष्ठेत्यत्र सिज्ग्रहणसामर्थ्याल्लुकि स्वरः सिद्धः । अन्यथा हि

लाघवार्थं चलेरेव लुकं विदध्यात् । एवं समूहपादित्यादिसिद्धये
 ऽस्तिनसिचोपृक्तइत्यत्र सकारान्तरमश्लेषलेशोपि नाश्रयणीय इति ।
 न चैवं चलेर्लुकि आत इति सूत्रं विध्यर्थमेव स्यान्न तु नियमार्थं
 तथा च तत्र लङ्निवृत्तये चिल्लुकीति वक्तव्यं स्यादिति विष-
 रीतगौरवापत्तिरिति वाच्यम् । छित इत्यनुवृत्त्यैव लटो व्युदस्त-
 त्वात् । तस्मात्सर्वामन्त्रितस्वरवर्जमित्येवावश्यकम् । धार्तिकार-
 म्भस्य प्रयोजनमाह । प्रयोजनमिति । विनिश्चयोरिकार उ-
 च्चारणार्थः सुदृढयोरिति वत् । एते स्वरा निवर्त्यमानतया प्र-
 योजनमित्यर्थः । प्रयोजनान्तरमाह । पथिमयोरिति । तदेवं व-
 चनबलेन त्रिमूल्या ऽतिव्याप्तिरुद्धर्त्तव्येतीह सूत्रे स्थितम् ।
 वस्तुतस्तु नैतदर्थं वचनं क्रियते ज्ञापकबलेनैव विदा गर्गा इ-
 त्यादेः सिद्धत्वात् । तथा च संज्ञायामुपमानमिति सूत्रे धार्तिक-
 म् । उपमानस्याद्युदात्तत्वचनं ज्ञापकमनुबन्धलक्षणे स्वरे प्रत्यय-
 लक्षणप्रतिषेधस्येति । अस्मिंश्च पक्षे पथिमयोः सर्वनामस्थाने
 लुपता लुप्ते प्रत्ययलक्षणं न भवतीति वचनमेव कर्तव्यम् । न
 ह्यपमनुबन्धलक्षणः स्वरः, येनोक्तज्ञापकबलेन वार्येत । न च
 स्वरमात्रविषयकं ज्ञापकमिति वान्यम् । आमन्त्रितस्वरसिञ्जलू-
 स्वरयोरसिद्धिमसङ्गात् । न चैवमपि सप्तमीनिर्दिष्टे स्वरे प्रत्य-
 यलक्षणं न भवतीति ज्ञाप्यतामिति वाच्यम् । सर्वस्तोम इ-
 त्यत्राद्युदात्तासिद्धिमसङ्गात् । यद्वा । अस्तु सप्तमीनिर्दिष्टस्वर-
 विषयकमेव ज्ञापकम् । सर्वस्य सुपीति सप्तमीमपनीय सुप इ-
 ति षष्ठी पाठ्या । तथा च पथिस्वरार्थं वचनं नारम्भणीयम् ।
 छित्कित्स्वरार्थं तूभयथापि नारम्भणीयमिति सर्वं सुस्थम् ।
 पक्षद्वयमपीदं संज्ञायामुपमानमिति सूत्रे भाष्यकारैः स्पष्टमुक्त-
 म् । तदयं निर्गलितोर्थः । त्रिमूल्यां शङ्कितस्यातिव्याप्तिदोषस्य

वचनेनोद्धारमापातत उक्त्वा ज्ञापकेनैवैष्टिसिद्धिरिति निष्कर्षोऽग्रे
 कृत इति । एतच्च समाधानमङ्गाधिकारो निर्दिश्यतइति पक्ष
 इव वस्तुतोक्तस्य यत्कार्यामिति निष्कृष्टपक्षोऽपि तुल्यम् । अत एव
 संज्ञायामुपमानमिति सूत्रे भाष्यकारैः पक्षद्वयसाधारण्येनैवोक्त-
 ज्ञापनवार्तिकं योजितम् । प्रकृतसूत्रस्थभाष्यकैयटयोस्तु निष्कृष्टप-
 क्षे उक्तदोषप्रसङ्ग एव नास्तीति लभ्यते । तत्रेत्यमाशयमभि-
 युक्ता वर्णयन्ति । ज्ञापकं द्विविधम् । सामान्यापेक्षं विशेषापेक्षं
 च । तत्र यदा भीद्नीत्यत्र पूर्वग्रहणेन यत्र सप्तम्यर्थपक्षे तदन्त-
 ग्रहणपक्षे च फलभेदः तत्रैव, सौर्वर्यः सप्तम्यस्तदन्तसप्तम्य इ-
 ति ज्ञाप्यते । यथा भीद्नीत्यत्रैव पूर्वग्रहणाभावे तदन्तस्य कार्य-
 त्वे प्रत्ययान्तानां म्यादीनामुदात्त इत्यलान्त्यपरिभाषया प्रत्यया-
 न्त एवोदात्तः स्यात् । सप्तम्यर्थाश्रयणे तु पितृमपहाय भ्या-
 दीनामेवोदात्तः स्यादिति स्पष्टः फलभेदः । तथोपोत्तमं रि-
 ति, चङ्चन्यतरस्यामित्यत्रापि । जिनित्यादिर्नित्यं पथिमथोः
 सर्वनामस्थानइत्यादौ तु नास्ति फलभेदः । तदन्तस्य हि का-
 र्थित्वे प्रकृत्यादेरेवोदात्तत्वं जिनदादिपूर्वस्यापि कार्यित्वे तथै-
 वेति । तथा च तत्र सौर्वर्य इत्यस्याप्रवृत्त्या तदन्ताकार्थित्वा-
 दुक्तदोषस्याप्रसङ्ग एवेति । संज्ञायामुपमानमित्यत्र भाष्यकैयटा-
 दिग्रन्थास्तु सामान्यापेक्षं ज्ञापकमाश्रित्य योजयितव्या इति ।
 अत्रप इत्यत्र तु स्वरो न भवति । लुकि कृते कार्यिणो ऽभा-
 वात् । प्रत्ययलक्षणं हि यदन्यस्य कार्यं तत्प्रत्ययलोपेऽपि भ-
 वति, न तु प्रत्ययस्यैव यत्कार्यं तदपि । न च प्रत्ययग्रहणप-
 रिभाषया तदन्तग्रहणं स्यादिति वाच्यम् । येन विधिरिति
 सूत्रेणैव तलाभस्य वक्ष्यमाणत्वात् । विशेषणविशेष्यभावे च-
 कामचारात् । नन्वेवमपि स्थानिवत्सूत्रेण स्यादेवोदात्ततेति चेन्न ।

लोपस्याभारूपतया तदीयान्तस्य तदुदात्ततायाश्च बाधात् ।
 अत एव हि अभूदित्यादी लुप्तस्य सिचो नेद् । न ह्यभाषस्य भा-
 योवयरः सम्भवति । भाष्यमते ऽनल्विधात्रिति निषेधाच्च । कि-
 ष्विजादीनां तु नेद्वशीतीप्तिनिषेधो ऽप्यस्ति । न चैवं नखनि-
 भिन्ने ऐस्मसङ्गः । तस्यापि लुकापहारादिति दिक् । यस्तुतो य-
 दङ्गमिति व्याख्यानाद्वाजपुरुष इत्याद्यपि निर्वाधम् । भ-
 संज्ञाया निषेधेनल्लोपाभावात् । सुप्रत्ययप्रयुक्तपदसंज्ञाया नलो-
 पाच्च । तथा अहर्ददातीत्यत्र रेफोपि सिद्धः । असुपीति निषेधो हि
 यस्तुतोङ्गस्य कार्यमिति नेह प्रवर्त्तते । अङ्गाधिकारनिर्देशे
 तु प्रवर्त्तेतासौ । अत एवाहो रविधाविति वचनमारभ्यते । न
 चासुपीति वचनसामर्थ्यात्प्रत्ययलक्षणेनासुपीति निषेधो नेति
 याच्यम् । दीर्घाहो निदाघ इत्यादौ हल्ङादिलोपेपि रेफाप-
 चेः । एतेनासुपीति पर्युदासमाश्रित्याहर्ददातीत्यत्र दाघातोः
 सुद्धिभ्रमस्य सत्त्वाद्रेफ इत्यपि कल्पनमपास्तम् । दीर्घाहो नि-
 दाघ इत्यत्रातिप्रसङ्गात् । यद्यपि रुत्वरत्वयोरसिद्धतया पूर्वं न-
 लोपे कृते ऽकारस्यैव रुत्वरत्वे प्राप्नुतस्तथापि रुत्वरत्वयोर्वि-
 पये नलोपो नेप्यते । रुत्वरत्वोभयारम्भसामर्थ्यात् । नद्यकारस्य
 रौ रे वा विशेषोऽस्ति । न च सम्बुद्धौ नलोपनिषेधाद्दे अहर्गच्छ
 हे दीर्घाहो निदाघेत्यत्र चरितार्थता । एवमपि रूपरात्रातिरुत्वस्य
 वैयर्थ्यापत्तेः । नन्वेतदपि सम्बोधने चरितार्थमिति चेत्स-
 त्यम् । अहन्नित्यावर्त्येकेन नलोपोभावनियातनात्सिद्धाम
 ति दिक् । स्यादेतत् । परमवाचा परमगोदुहा परम-
 लिहा परमदण्डिना परमदिवा परमकुमार्येत्यत्रान्तर्वर्त्तिर्नो विभ-
 क्तिमाश्रित्योत्तरखण्डस्य पदसंज्ञा स्यात् । तनश्च चोःकुः, दादे-
 र्धातोर्घः, होढः, नलोपः प्रातिपदिकान्तस्य, दिवडत्, इकोस-

वर्णेनाकल्पस्य ह्रस्वभेत्येते विषयः प्रसज्येरन् । न च भसङ्गया
 पदसंज्ञाया बाधः । भिन्नावधिकत्वात् । भसंज्ञा हि समस्तस्य
 प्राप्ता पदसंज्ञा तूत्तरस्वण्डस्य । अत्र भाष्यम् । भसंज्ञामूत्रे
 मुक्तिरन्तमिति सूत्रात्सुबन्तमित्यनुवर्तनीयम् । तदयं सूत्रार्थः ।
 यजादौ असर्वनामस्थाने परे यस्मात्प्रत्ययविधिस्तथाभूतः पूर्वं
 समुदायो भसंज्ञो भवति । तदवयवभूतं सुबन्तं यद्यस्ति तर्हि तदपि
 भसंज्ञं स्यात् यजादावनन्तर इति । इह च समुदायस्य भसं
 ज्ञा प्रधानशिष्टा । अवयवस्य त्वन्वाचयशिष्टा कर्तुःव्यङ्गसलो-
 पश्चेतिवत् । तेन राज्ञ इत्यादौ सुबन्तावयवाभावेऽपि भवति, सु
 बन्तावयवसत्वे तु तस्य समुदायस्य चेत्युभयोरपि भवतीति विवेकः ।
 नन्वेवमपि परमवाचौ परमवाच इत्यादौ भत्वाभावात्पदकार्य
 स्यादेवेति चेन्न । तत्र भत्वाभावेऽप्यसर्वनामस्थानइति पदसंज्ञा
 निषेधात् । स्वादिष्वसर्वनामस्थानइत्यत्रापि हि सुबन्तमित्यनु
 वर्तते । प्रसज्यप्रतिषेधश्चायम् । तत्सामर्थ्यादनन्तरस्य विधिर्वै
 ति न्यायो नाश्रीयते । तदयमर्थः । सर्वनामस्थाने परतः पूर्वं
 समुदायः पदं न स्यात् । तदवयवभूतं सुबन्तं च पदं न स्या
 दिति । तत्र समुदायस्य स्वादिष्विति प्राप्ता अवयवस्य तु सु
 बन्तमिति प्राप्ता पदसंज्ञानेन निषिद्धेति परमवाचावित्यादि
 सिद्धम् । नन्वेवं सुवाक् सुराजेत्यादौ कुत्वादि न स्यात् । सा-
 वपि समुदायस्यावयवस्य च प्राप्तयोर्द्वयोरपि पदसंज्ञयोर्निषेधा
 दिति चेन्न । असर्वनामस्थानइत्यत्रोत्तरसूत्राद्यचीत्यपकृष्य य
 जादौ सर्वनामस्थाने उभयविधपदसंज्ञानिषेधात् । सौ तु द्विविधा
 पि पदसंज्ञा भवत्येव । नन्वेव श्रूयमाणे सौ पूर्वस्य पदसंज्ञा
 स्यादिति चेत् । इष्टापत्तेः । नन्वेवमेवोऽप्रगृह्यस्यादूराद्धूतेषु
 र्वस्याद्विस्यादुत्तरस्येदुताविति सूत्रे भद्रङ्गरोषि गौरित्यत्रातिप्रस-

कं वारयितुं पदान्तग्रहणं कर्त्तव्यमिति वार्तिककृता वक्ष्यमाणं
 विरुध्येत । क्रियमाणेपि पदान्तग्रहणे दोषतादवस्थ्यादिति चे-
 न्न । तत्रान्तग्रहणमात्रं कृत्वा वाक्यस्य ढेरित्यतो वाक्यग्रहणमनु-
 वृत्त्यै वाक्यान्तस्येति व्याख्यानसम्भवात् । तदेवं समासे चर-
 मभागस्य पदसंज्ञा यजादौ कापि नास्तीति स्थितम् । क्व चि-
 निषेधात्क चित्तु भस्वेन बाधादिति विशेषः । नन्वेवं दूरान्मुक्त-
 मित्यादावलुब्ध न स्यात् । होता पोतारावित्यत्रानद् न स्यात् ।
 उत्तरपदे तद्विधानादिति चेन्न । उत्तरपदशब्दस्य समासोत्त-
 रावयवे रूढतया पदसंज्ञाविरहेपि तत्प्रवृत्तेः । सर्वान्तएव चेय
 रूढिः । तेन होतृपोतृनेष्टोद्गातार इत्यत्र मध्यमानामुत्तरपदत्वा-
 भावात्ततः पूर्वस्यानद् नेति दिक् । नन्वेवं दधिसेचौ दधि-
 सेच इत्यत्र सात्पदाद्योरिति पञ्चनिषेधो न स्यादिति चेन्न ।
 पदादादिः पदादिस्तस्य पत्वं नेति व्याख्यानात् । न चैवं रामे-
 षु हरिष्वित्यत्रापि निषेधः स्यादिति वाच्यम् । स्वादाविति या
 पदसंज्ञा तामुपजीव्य पदादेर्नेति निषेधाप्रवृत्तेः । एतच्च सा-
 त्पनिषेधेन ज्ञाप्यते । उक्तं च पदादादेर्नेत्येव व्याख्यानं न तु
 पदस्यादेरिति । तथा सति गतिकारकोपपदानामिति सुबुत्पत्तेः
 प्रागेव समासे दधिसेगित्यादौ पत्वस्य दुर्वारतापत्तेः । नन्वेवम-
 पि बहुसेचौ बहुसेच इत्यत्र पत्व स्यादेव । बहुचो ऽपदत्वेन
 पत्वप्रतिषेधप्राप्तोरिति चेत् । सत्यम् । वचनमेवेह कर्त्तव्यम् ।
 बहुचपूर्वस्य नेति । अत्रायं सूत्रन्यासः । सातेः सः, पत्वं न
 स्यात् । ततः बहुचपदाभ्याम् । आभ्यामुत्तरस्य सस्य पत्वं न
 स्यात् । आदिग्रहणं न कर्त्तव्यम् । तस्मादित्युत्तरस्येत्येव सिद्धेः ।
 तदिदं बहुत्ग्रहणमादिग्रहणेन निमातव्यमिति । वार्तिके तूत्त-
 रपदत्वे चापदादिविधाविति वचनेनैव परमवाचेत्यादि साधि-

तम् । उत्तरस्य समासोत्तरभागस्य पदत्वे कर्तव्ये लुपता लुप्ते प्रत्ययलक्षणं न स्यात् । अतो न कुत्वादि । पदादिविधौ तु प्रत्ययलक्षणं स्यादेव । तेन पत्रनिषेधादधिसेचेत्यादिसिद्धिः । अस्मिन् पक्षे प्राक् सुब्रुत्यत्तेः समासोत्र नाभ्युपगन्तव्यः । घ नक्रीतेत्यादिसिद्धये तस्यानित्यताया वक्ष्यमाणत्वात् । कैयटस्त्वाह दध्नः सेचाविति विग्रहे पठ्यति समासः न त्वयमुपपदसमासः । सोपपदास्तु विज्ञ नास्ति । अनभिधानात् । अतो दधिपेचावित्यादि न भवत्येव । अस्मिन्नापि पक्षे बहुचूर्णस्य चेति वचनं कर्तव्यमेव । कृते हि बहुवि विशिष्टस्यार्थवृत्तत्वेन प्रातिपदिकत्वे सुपो लुकि च कृते पुनर्विशिष्टात्सुबन्तरामुत्पद्यतइत्यर्थवत्सूत्रे वक्ष्यते । तत्रान्तर्वर्तिनीं विभक्तिमाश्रित्य प्राप्तं पदत्वं तत्कुत्वादी कर्तव्ये मा भूत्, पत्रनिषेधएव यथा स्यादिति । अत्रायं निष्कर्षः । पूर्वसूत्रे एव स्थित्योत्तरपदत्वे च पदादिविधौ बहुचूर्णस्य चेति पाठ्यम् । पदादिविधावेव प्रत्ययलक्षणं भवति न तु पदान्तविधाविति नियमार्थं चेदं वचनद्वयमिति व्याख्येयम् । एवं च नञ् न कर्तव्य इति लाघवम् । अस्मिन्नापि सौ पदत्वं नास्ति । मागुक्तकुन्मृष्टेःभावात् । तदेनत्पसद्वयमभिप्रेत्य हल्ङाद्यादिमूत्रे भाष्यकारैरुक्तम् । अथ सावाप पदं भवति । एवमप्युभयतस्याशा रज्जुरिति । नन्वङ्गाधिकारग्रहणपक्षे वन्तु-तोऽस्येति पक्षे चाभूवमित्यत्र जुम् आप्नोतीति चेत् । सत्यम् । आत इति नियमात्र भवति । ननु देवदत्तं याजयाञ्चकारे-त्यत्र लुक्ं शान्तिना परत्वाच्चिवादिषु कृतेऽप्याम इति तेषां लुकि प्रत्ययलक्षणेन तिङन्तत्वादापन्तस्य निघातः स्यात्ततः परस्य च न स्यादिति चेन्न । लावस्यापामेव येन नामाप्तिन्यायेन तिमादीन्वाधित्वा लुङ्मृष्टोः । तदुक्तम् । आपिसिलोषा-

क्षस्य चानिघातस्तस्माच्च निघात इति । ननु देवदत्तो यु-
ष्मत्पुत्र इत्यादौ पष्ठ्यन्तस्य विधीयमाना युष्मदस्मदोरादेशाः
प्राप्नुवन्तीति चेत् । सत्यम् । स्थग्रहणाश्च भवन्ति । न
च विभक्तौ परतः पूर्वभागमात्रस्य मा भूत्किन्तु विभक्तिविशि-
ष्टस्येत्येतदर्थं स्थग्रहणं स्यादिति वाच्यम् । पष्ठीचतुर्थीद्वि-
तीयानामिति निर्देशेनापि गतार्थत्वात्सर्वस्य पदस्येत्यनुवृत्ते-
श्च । तस्माद्विभक्तिलोपे कृते मा भूदित्येतदर्थमेव स्थग्रहणम् ।
अवस्थानं हि श्रूयमाणास्वेव संभवति । यद्वा । तिष्ठतिरहानौ
वर्षते । यथा समये तिष्ठ मुग्रीवेति । समयं माहासीरित्य-
र्थः । तथा चापरित्यक्तविभक्तिकयोरित्युक्त्या श्रूयमाणाविभ-
क्तिकत्वं स्पष्टमेव लभ्यते । इदन्त्ववशिष्यते । वस्तुतोद्गस्ये-
ति सिद्धान्ते घिणो लुगिति तलोपे कृते हनिणिङादेशा न
स्युः । अवधि भवतादस्युः । अगाधि भवता ग्रामः । अ-
धगाधि भवतानुवाक इति । लुङि परतो ह्येते विधीयन्ते इति
चेत् । मैवम् । लुङि यदार्द्धधातुकं तत्र हनि णिङादेशविधानात् ।
तस्माद्वस्तुतोद्गस्येति पक्षो निर्दुष्ट इति स्थितम् ॥

अचोन्त्यादि टि ॥ अच इति निर्द्धारणे पष्ठी । जातौ
एकवचनम् । अचां मध्ये योन्त्यस्तदादिशब्दरूपं टिसंज्ञं स्या-
त् । टिप्रदेशाष्टित् आत्मनेपदानां ढेरित्यादयः । पचते । पचते इ-
त्यादि । अन्ते भवोन्त्यः । दिगादित्वाद्यत् । अन्त्य आदि-
र्यस्येति बहुव्रीहिः । नित्यसूपेक्षत्वात्समासः ॥

अलोन्त्यात्पूर्व उपधा ॥ अन्त्यादलःपूर्वो वर्ण उपधासंज्ञः
स्यात् । उपधागुणः । चेतति । च्योतति । वर्द्धतइत्यादि । ननु पूर्वस्या-
विशेषितत्वाच्छासिधातौ शा इति समुदायस्य संज्ञा स्यादिति चेत् ।
अस्तु । नचैवं शासइदइहलोरितीत्वशा इति समुदायस्य स्यादि-

ति वाच्यम् । अलोन्त्यपरिभाषयेष्टिद्वेः । स्यादेतत् । नानर्थ-
केलोन्त्यविधिरनभ्यासविकारेष्विति निषेधः प्राप्नोति । इह च
विभर्त्तात्यत्र भूषामित् अन्त्यस्व यथा स्यादित्येतदर्थमनभ्या-
सविकारेष्वित्युक्तम् । विकारो नाम वर्णात्मक आदेशः । अत-
एव देहीत्यत्र लोपः सर्वादेश एव भवतीति । अत्रोच्यते । न ता-
वदेष्टा परिभाषा सूत्रकृतः सम्मता । तस्यलोप इति सूत्रे विदुर्नाना-
सर्वलोपार्थतस्य ग्रहणात् । नापि भाष्यकारस्य सम्मता । एतत्प्रयो-
जनानामन्यथोपपत्तेर्भाष्ये उक्तत्वात् । तथाहि । अव्यक्तानुकरण-
स्येति तावदन्तादेशो न भवति । नाम्नेदितस्यान्त्यस्यतुवेति ज्ञापका-
त् । इतरथा नाम्नेदितस्य वेत्येव श्रूयात् । ध्वसोरेद्धावित्य-
त्रापि लोपोपीति प्रकृते पुनर्लोपग्रहणसामर्थ्यात्सर्वादेशः । त-
था चेत्थं सूत्रन्यासः । घोरभ्यासस्य लोपः । लोपशब्दान्तरस्या-
नुवृत्त्या सर्वलोपः स्यात् । अस्तेश्चैत् । अस्तेर्घोश्चैन्नवति
हाविति । अथवा लोपश्च इतिच्छेदः । संज्ञायां कृतोऽनुब-
न्ध संज्ञिनि फलति यथा ङमुटि । भाष्ये तु द्विशकारकोनि-
देश इत्युक्तम् । तत्र लोप इति भिन्नं पदम् । श् इत्यस्य चो-
पदेशएवेतसंज्ञा तत्फलं तु प्रयोगे । सर्वत्रानुबन्धानां का-
कादिवदनवयवीभूयैव व्यावर्त्तकत्वादिति भावः । अस्मि-
न्नपि पक्षे झलि परे यः संयोगस्तदादित्वात्सोलोपे एकशकार-
क एव पाठः सुवचः । स्पर्ष्टार्थमनउपधालोपिन इत्यादाव-
कारस्येवेहापि सकारस्य लोपो मास्त्विति तु भाष्याश-
य । आभ्यामित्यादौ हलि लोप इति सूत्रेणाककारस्येदम्
इदौ विधीयमानो लोपोपि तर्ह्यन्त्यस्य स्यादिति चे-
न्न । अनाप्यक इति सूत्रादनित्यनुवर्त्य तस्य हलीति
सप्तम्या पूर्णा प्रकल्प्य अन एव लोपविधानात् । तथा च त

त्रालोन्त्यपरिभाषया नकारलोपे अतोऽगुणइति पररूपे च कृते
 आभ्यामेषामित्यादि सिद्धम् । अत्रलोपोभ्यासस्येति सूत्रेऽपि
 अत्राभ्यासत्वाश्रये न तु तदेकदेशइति व्याख्यानादत्रग्रहणसा-
 मर्थ्यात्सर्वलोपः । यद्यपि सनीत्यपेक्षितं ददौ दधावित्यादि-
 वारणाय, सादाविति च जिज्ञासयिषतीत्येतद्वारणाय, प्र-
 कृतयोऽपि पिपक्षतीत्यादिवारणाय, विषयोऽप्यपेक्षितः मुचोऽ-
 कर्मकस्यगुणोवेति मुमुक्षुतिगामित्यादिवारणाय तथापीदं सर्वमनु-
 वृत्त्यैव सुलभमिति सर्वलोपार्थमेवात्रग्रहणं बोध्यम् । नन्वेव-
 मापि विभाषाभवद्भगवदयवतामोच्चावस्येति वार्तिकेन विधी-
 यमान ओकारोन्त्यस्य स्यादिति चेन्न । वस्येति सिद्धे अ-
 वस्येति गुरुकरणसामर्थ्यात्सर्वादेशसिद्धेः । तस्मान्नानर्थक इ-
 ति परिभाषा निष्फला सूत्रभाष्यासम्मतता चोति स्थितम् । ए-
 वञ्च शास्तेः शाशब्दस्योपधात्वेऽपि शिष्ट इत्यादि सिध्यति ।
 संयोगोपधग्रहणं कृत्वर्थमित्यादिव्यवहाराध्यास्मिन्पक्षे संगच्छ-
 न्तइति दिक् । यद्वा । अवध्यवधिमद्भावः सजातीयानामेवेत्यु-
 त्सर्गः । लोके ह्यमीपां ब्राह्मणानामन्त्यात्पूर्वमानयेत्युक्ते एक
 एवाऽन्त्यादव्यवहितपूर्व आनीयते न तु समुदायः । एवं चे-
 हाप्यलोऽव्यवहितपूर्वोऽलेव संज्ञी न तु समुदायः, न वा व्यव-
 हितोऽल । संयोगोपधव्यवहारस्तु भाक्तः । अवयवधर्मस्य
 समुदाये उपचारात् । एवं स्थिते ऽल इति जसन्तमपि सुव-
 चम् । जात्याख्यायामिति बहुवचनम् । पूर्वे इत्यपि जस-
 न्तम् । अन्त्योऽप्यलेव साजात्याल्लभ्यते । यद्वा । अल इ-
 ति निर्धारणे षष्ठी । जातौ चैकवचनम् । अला मध्ये ऽन्त्या-
 त्पूर्व इत्यर्थः । तथा चेहाल इति जम्हसिर्हस् वेति पक्षत्रयम-
 पि स्थितम् ॥

तस्मिन्निति निर्दिष्टे पूर्वस्य ॥ सप्तमीनिर्देशेषु पूर्वस्यैव कार्यं स्यात्तच्च निर्दिष्टे ऽव्यवहितोच्चारिते सतीत्यर्थः ॥ निश्चन्द्रो नैरन्तर्ये दिशिरुच्चारणक्रियः । निरन्तरं दिष्टो निर्दिष्टः । नियमार्थमिदं सूत्रम् । तथाहि । इकोयणचीत्यत्राचीति यस्यचभावेनभावलक्षणामिति सप्तमी । अथूयमाणाक्रियत्वाच्चान्तरङ्गस्यास्त्यर्थस्य लाभः । तेनाचि सति यण् भवतीत्यर्थः । यद्वा गङ्गायां घोष इतिवदौपश्लेषिके ऽधिकरणे सप्तमी तत्र सत्त्वं परस्यैव पूर्वस्यापि सम्भवति । एवमुपश्लेषोपि । तत्र युगपदेकस्य कार्यित्वनिमित्तत्वयोरसम्भवादध्युदकं मध्विदमित्यादाविकारोकारयोः पर्यायेण यण् प्राप्तः पूर्वस्यैवेति नियम्यते । तथा अग्निचिदत्रेति व्यवहितस्यापि यण् प्राप्तः, अनन्तरस्यैवेति नियम्यते । ननु गवित्ययमाहेत्यादौ स्वरूपपदार्थकतामिति शब्दः करोति तथेहापि एवं च तस्मिन्नणीत्यत्रैवेयं परिभाषा प्रवर्तते । अस्ति हि तत्र व्यवच्छेद्यम् । हे यौष्माकीण अस्मभ्यं देहि हे आस्माकीन युष्मभ्यं ददामीत्यादौ खण्णभ्यां परस्याप्यादेशप्रसङ्गसत्त्वात् । सत्यम् । इतिकरणः पदार्थविपर्यासकृत् । लोके ऽर्थपरतायां औत्सर्गिकत्वात्तत्र शब्दपरतां करोति । शास्त्रे तु विपरीतम् । किञ्च यदि तस्मिन्नणीत्यत्रैवेयं प्रवर्तते तर्हि तत्रैव पूर्वग्रहणं कुर्यात् । तस्मान्नेदं तस्मिन्नित्यनुकरणम् । किन्त्वचि हलीत्यादिसकलनिशेषसग्रहार्थं स्वतन्त्रस्य सर्वनाम्नोयं निर्देशः । तस्यापत्यं तत्रभव इत्यादिवत् ॥

तस्मादित्युत्तरस्य १-१-६५ ॥ पञ्चमीनिर्देशेषु उत्तरस्यै-

व कार्यं स्यात्तच्चाव्यवहितोच्चारिते । तिङ्हातिङः । अग्निमाळे । इह न भवति । ईळे ऽग्निम् । इह कारकविभक्ते-

रसम्भवादिग्यागन्तव्यता पञ्चमी । तत्र दिक्शब्दो ऽध्यात्रिय-
 माणा उत्तरशब्दवत्पूर्वशब्दोप्यविशेषादध्यात्रियेत । व्यवहितोपि
 च शृणेत । तथा चोत्सस्याता इत्यत्राप्युदः स्यास्तम्भोरित्यस्य
 प्रसङ्गः । तदेवं पूर्वसूत्रमेतत्सूत्रं चेति द्वयमपि नियमार्थमिति
 स्थितम् । तथा च वार्त्तिकम् । तस्मिंस्तस्मादिति पूर्वोत्तरयो-
 र्योगाविशेषाभियमार्थं वचनं दध्युदकं पचत्योदनमिति । इहा-
 पि तस्मादिति स्वतन्त्रस्य सर्वनाम्नो निर्देशः प्राग्वत् । न त्व-
 नुकरणम् । तथाहि सति यद्यपि तस्मान्नुद्दिहल इत्यत्रात
 आदेरिति दीर्घात्पूर्वस्याङ्स्यासम्भवात्प्रयोजनाभावाच्चैतत्परि-
 भाषोपस्थितिस्तथापि तस्मान्छसोनः पुंसि तस्मान्नुद्वर्त्तयति यो-
 गद्वये स्यात् । उच्यते आनुपलभते गौरनश्च इत्यादेर्व्यावर्त्यस्य
 तत्र सम्भवादिति दिक् । स्यादेतत् । एतत्सूत्रं नियमार्थमस्तु ।
 पूर्वसूत्रमप्यौपश्लेषिकसप्तमीपक्षे नियामकमस्तु । सत्सप्तमीपक्षे
 तु नियामकत्वमयुक्तम् । पाठभाष्यकैयटविरोधात् । तथाहि ।
 श्वाभलोप इत्यत्र भाष्यम् । नैषा परसप्तमी । का तर्हि, सत्स-
 प्तमी कृडिति सतीति । तथा तत्रैव कैयटः । कथं पुनः सम्भव-
 त्यां परसप्तम्यां सत्सप्तम्याश्रयितुं युक्ता । यथेष्टं वाक्या-
 ध्याहाराददोषः । कृडिति सतीत्येव हि विज्ञायमाने पौर्वापर्या-
 नाश्रयणान्नास्ति तस्मिन्नित्यस्याः परिभाषाया उपस्थानम् ।
 यदा ह्यौपश्लेषिके ऽधिकरणे सप्तमी तदा किं पूर्वस्य कार्यमथ
 परस्येत्यनियमे नियमाय परिभाषोपस्थानमिति । अत्रोच्यते ।
 पाठग्रन्थस्य प्रकृतमात्रपरत्वादविरोधः । तथाहि । श्वाभलोप
 इति सूत्रे शकारवतो ग्रहणं मास्तु नादित्येवास्तिवति प्रश्ने नन्द-
 नादावतिप्रसङ्ग इत्युत्तरितम् । अनिदितामित्यस्यानुकर्मणे तु
 दिनस्तीत्यत्र न स्यात् । ततः कृडितीत्यनुवर्त्य श्रममेव कृडित

माश्रित्य हिनस्तीत्यत्र लोपोस्त्विति शङ्क्यते । यदि चास्याम-
 वस्थायान्तस्मिन्निति परिभाषोपतिष्ठेत तदानन्दमानादौ चान-
 शो द्वित्वाल्लोपः प्रवर्त्तते । श्रमः शित्करणं चानर्थकं स्यात् ।
 तद्धि शित्वात्सार्वधातुकतया द्वितमिममेनाश्रित्य हिनस्तीत्यत्र
 नलोपे क्रियमाणे सार्थकं न त्वन्यथा । नन्वार्द्धधातुकसंज्ञानि-
 दृष्ट्या शित्त्वं सार्थकम् । नस्यां हि सत्यामनक्ति भनक्तीत्यत्रातो
 लोपः स्यात् । रुणादि भिनक्तीत्यत्र गुणः स्यात् । हृणेढीतीडा-
 गमः स्यात् । नेह्वशीति तु न प्रवर्त्तते अकृत्वादिति चेन्न ।
 श्रमः पूर्वभागस्यानङ्गतयोक्तविधीनामप्राप्तेः । कथमनङ्गतोति चे-
 त् । इत्थम् । प्रत्ययविधौ यत्पञ्चमीनिर्दिष्टं धातोः प्रातिपदि-
 कादित्यादि तदादि तस्मिन्प्रत्यये परतोऽङ्गमिति हि सूत्रार्थः ।
 इह तु यत्पञ्चमीनिर्दिष्टं रुधादेभ्य इति नास्मात्प्रत्ययः परः ।
 यस्माच्च परः पूर्वभागान्नासौ तरिपन्विधीयमाने पञ्चमीनिर्दि-
 ष्टः । अत एव भनक्तीत्यादावतोदीर्घोऽप्यधीति न प्रवर्त्तते । न च
 श्रसोरल्लोप इत्यत्र विशेषणार्थं शित्करणं स्यादिति वाच्यम् ।
 नसोरल्लोप इत्युक्तेऽपि दोषाभावात् । नन्वेवं नान्तास्त्योर्ग्रहणं
 स्यात् । तथा च कनेर्यङ्लुकि चङ्गान्त इत्यत्रापि स्यादिति चे-
 न्न । सिद्धान्तेऽपि श्रमप्रत्ययसान्तयोर्ग्रहणापत्तौ वस्तु इत्यादावतिप्र-
 सङ्गसाम्यात् । साहचर्यात्प्रत्ययधात्वोर्ग्रहणमिति तु तुल्यम् ।
 ननु नसोरल्लोप इत्युच्यमाने यत्र नप्रत्ययस्य कृदित्यानन्तर्यं
 तत्रैव भविष्यति यत्न इवाचरतः यत्नतः पामनत इति । मैवम् ।
 अनुवर्तमानेन सार्वधातुकग्रहणेन प्रत्ययो विशेष्यते । तथा च
 विध्यसंस्पर्शाभिर्दिष्टपरिभाषानुपस्थितौ निमित्तसप्तमी । सा-
 र्वधातुकीनिमित्तस्य नप्रत्ययस्यास्तेश्चाल्लोपः कृदित्यनन्तरइति ।
 ननु चातडत्सार्वधातुकइति सूत्रे सार्वधातुकग्रहणं प्रत्याख्यातमि-

ति चेन्न । सति शित्वे प्रत्याख्यानात् । तदेवं श्रमः शित्वकर-
णसामर्थ्यात् कृद्धितीति सत्सप्तम्यामपि परिभाषा नोपतिष्ठतइ-
ति स्थितम् । पूर्वपक्षत्वादनास्थया तथोक्तमिति वा वर्णनीयम् ।
इह सूत्रद्वये पष्ठीप्रकृष्टिपक्षोपि भाष्ये स्थितः । तथाहि । प-
ष्ठीस्थानेयोगाति सूत्रात्पष्ठीत्यनुवर्त्तते सप्तम्यर्थनिर्देशे पूर्व-
स्याव्यवहितस्य पष्ठी स्यात् । पञ्चम्यर्थनिर्देशे उत्तरस्या-
व्यवहितस्य पष्ठी स्यादिति । तत्रेकोयणचोत्यादौ सूत्रएव
पष्ठीश्रवणात्तां पष्ठीमनूद्य पूर्वस्थानन्तरस्यैषा न तूत्तरस्य
न वा पूर्वस्यापि व्यवहितस्येत्येतावन्मात्रमुच्यते । आनेमु-
गित्यादौ तु पष्ठ्या अश्रवणात्सापि प्रकल्प्यतइति विशे-
पः । सा चानियतयोगत्वात्स्थानपष्ठी यस्य च स्थानपष्ठी त-
स्यैव कार्यनियम इति सोप्यर्थात्सिद्ध्यति । यत्र तूभयनिर्दे-
शस्तत्रोभयं तावन्न प्रकल्पकं कार्यित्वनिमित्तत्वयोरेकत्र युगपद-
सम्भवाज्ज्ञापकाच्च । तथा चैहः पूर्वपरयोरिति सूत्रे कैयटः ।
सूत्रद्वयप्रमाणत्वाद् द्वे भवेतां प्रकल्पके । पष्ठ्या विभक्ती तेनात्र
ज्ञापनार्थत्वमाश्रितामिति । न च पर्यायेणोभयकल्पनम् । अ-
तुल्यबलत्वात् । तथाहि । आनेमुगित्यत्र सप्तमीनिरवका-
शा सा पूर्वत्र चरितार्थाया अतोयेय इति पञ्चम्याः पष्ठीं क-
ल्पयति । एवमीदास इति पञ्चमी आन इति सप्तम्याः, त-
था तास्यनुदाचेत्सूत्रे अभ्यस्तसिजर्थं सार्वधातुकइति सप्तमी-
निर्देशं वक्ष्यति सा च सप्तम्युत्तरत्र चरितार्थेति तस्या एव प-
ष्ठी कल्प्यते । तथा बहोर्लोप इत्यत्र बहोरिति पञ्चमी अकृता-
र्थाया इष्टेमेवःस्विति सप्तम्याः पष्ठीं कल्पयति । अत एव
भूचवहोरिति पृथक् पष्ठीनिर्देशः । तथा गोतोणिदिति पञ्चमी
सर्वनामस्थानइति सप्तम्याः पष्ठीं कल्पयति । गोशब्दस्य

णित्वे प्रयोजनाभावाच्च । न च निष्ठाति गौरित्यादौ पूर्वस्य
 वृद्धिः फलमिति वाच्यम् । गोशब्दं प्राति तिष्ठतेरनङ्गत्वात् ।
 एवं प्रायेण पञ्चम्या अकृतार्थतोति भाष्ये स्पष्टम् । आविस-
 र्वनाम्नः सुहित्वत्रापि पञ्चम्यनवकाशा । आमीति सप्तमी
 तूत्तरार्थतया सावकाशा । यदि त्विह आदित्यनुवृत्तया पञ्च-
 म्या सामानाधिकरण्यं सम्पाद्य सर्वनाम्न इति पञ्चम्यपि कृ-
 तार्थेति ब्रूयात्तर्हि यथोद्देशपक्षश्रयणेन परत्वात्तस्मादित्युत्तरस्ये-
 ति भविष्यति । तदुक्तम् । उभयनिर्देशे विप्रतिषेधात्पञ्चमीनिर्देश
 इति । वस्तुतस्तु नेह सामानाधिकरण्यम् । वर्णाश्रयेस्तराणा
 मित्यस्य सिद्धये सर्वनाम्नो विहितस्येवि व्याख्यानात् । ये-
 षां तेषामित्याद्यर्थप्रकारात्परस्येति व्याख्यानाच्च । दीर्घा-
 च्छे तुग् भवतीत्यत्र तु षष्ठ्याः स्थाने पञ्चमी । तेन दीर्घ-
 स्यैव तुग् भवति न तु छकारस्य, सुराच्छायेति निर्देशश्चेह लि-
 ङ्गम् । अन्यथा हि स्वरिचेति चत्वेन सुराच्चायेति चकारद्वयं
 निर्दिशेत् । प्रत्ययविधौ तु पञ्चम्यो न प्रकल्पिका । षष्ठ्या
 अनुवादविभाक्तित्वात् । अप्रसिद्धस्य चानुवादासम्भवात् ।
 तत्रानियमाप्रसङ्गेन नियमकारिण्याः परिभाषाया अप्रवृत्तेश्चेति
 दिक् ॥

१-१-६८

स्वं रूपं शब्दस्याशब्दसंज्ञा ॥ शब्दस्य स्वं रूपं संज्ञि शब्द-
 शास्त्रे या संज्ञा तां विना । अमेर्दक् । आग्नेयम् । आदो
 यमहनः । आयच्छते । आहते । इह अग्नि आह् यम् हन् एषा-
 मेतत्सूत्रोपात्तानां प्रयोगसमवायिनस्त एव संज्ञिनः । अशब्द-
 संज्ञेति किम् । उपसर्गे योः किः । दाषाभ्यो यया स्यात् ।
 घुधातोः शब्दार्थान्मा भूत् । शब्द, शब्दशास्त्रं तत्र । सं-
 ज्ञेति सप्तमीसमासः । न तु शब्दस्य संज्ञेति । कर्म करण-

मित्यादिष्वर्थसंग्रामं स्वरूपग्रहणापत्तेः । स्यादेतत् । रूपग्र-
हणं विनापि स्वशब्देन तदेव ग्रहीष्यते । प्रतीतावुपदेशान-
पेक्षत्वादसाधारणत्वादन्तरङ्गत्वाच्चित्तोपस्थितिकत्वाच्च । अ-
र्थो हि प्रतीतौ सम्बन्धग्रहणमपेक्षते साधारणश्च । पर्यायैरपि
प्रत्यायनात् । बहिरङ्गश्च पदज्ञानजन्यबोधविषयत्वात् ।
अनियतोपस्थितिकश्चानुकरणदशायामप्रतीतेः । तर्त्तिक रूपग्र-
हणेनेति चेत् । अत्राहुः । इह शास्त्रे अर्थोपि विवक्षितो रूपवदि-
ति ज्ञापनार्थं रूपग्रहणम् । तेनार्थवद्ग्रहणे नानर्थकस्येत्युपपन्नं भ-
वति । तत्रोक्तज्ञापकादर्थो ग्राह्यः स्वरूपमिति वचनाद्रूपं चेति सा-
मर्थ्यादर्थवतो रूपस्य ग्रहणम् । तेन काशे कुशे इत्यत्र शे इति प्रगृ-
ह्यसंज्ञा न भवति । एतन्मूत्रं भाष्ये प्रत्याख्यातम् । तथाहि ।
आरभ्यमाणेषु सूत्रे पशुरपत्यं देवता प्राञ्च उद-
ञ्चो भरता इत्यादयस्तावल्लोकवदर्थो एव गृह्यन्ते । अ-
ग्नेर्देगित्यादौ तु शब्द एव ग्रहीष्यते । अर्थस्य प्रत्ययेन पौर्वापर्या-
सम्भवात् । रुचाप्प्रातिपदिकादित्याधिकाराच्च । उपसर्गे
योः किरित्यादौ तु घुघातुर्न ग्रहीष्यते । दाधाधिवत्यारम्भात् ।
उक्तं हि । व्यवहाराय नियमः संज्ञायाः संज्ञिनि क चिदिति ।
अर्थवद्ग्रहणपरिभाषापि ब्रश्चादिसूत्रे राजिं पठिष्या पुनर्भ्राजि-
पाठात्सिद्धा न्यायासिद्धा च । अग्नेर्देगित्यादौ हि शब्दविशिष्ट-
स्वार्थस्योत्सर्गत उपस्थितौ विशेष्ये कार्यबाधादिशेषणीभूते शब्दे
प्रवर्तमानं कार्यमुपस्थितार्थोपहितएव न त्वनर्थकेपि । अर्थ-
स्य विशेषणविशेष्यभावव्यत्यासमात्रेणोपपत्तौ सर्वात्मना
न्यायायोगात् । गौणमुख्यन्यायोप्येतन्मूलः गौणस्य प्रथमतो
ऽनुपस्थितेः । एतेनाभिव्यक्तपदार्था यइत्यपि व्याख्यातम् ।
तस्मान्न्यायत एव सकलनिर्वाहे सूत्रं नारम्भणीयमिति । ननु-

चरत्र चतुःसूत्र्यामनुवृत्तये स्वरूपमित्यवश्यं वाच्यमेवेति चेन्न ।
 अनुवृत्तेरनावश्यकत्वात् । तथाहि । अणुदित्सूत्रे तावत्स्व-
 स्पापि स्वसावर्ण्यादेव सिद्धम् । कथमन्यथा अवत्तामित्यत्र श-
 रोक्षरीति लोपः । तत्र व्यक्तिभेदात्सावर्ण्यमिति चेत्, इहापि
 बोध्यबोधकव्यक्तयोर्भेदात् । तथा तपरस्तत्कालस्येत्यत्रापि ।
 आदिरन्त्येनेत्यत्राप्यादिग्रहणावृत्त्या सिद्धम् । आवृत्तौ लिङ्गं
 तु नादिचीत्यादि । येनविधिरित्यत्र तु वार्त्तिककारस्तस्य चेति
 वक्ष्यत्येव । वस्तुतस्तु तदपि न वाच्यम् । व्यपदेशिवद्भावेनैव
 सिद्धेः । अप्रातिपदिकेनेति तु तत्रैव प्रत्याख्यास्यामः । अत
 एव येनविधिस्तदाद्यन्तत्वे प्रयोजनमित्याद्यन्तवत्सूत्रस्थं वार्त्तिकं
 सङ्गच्छतइति दिक् । सितद्विशेषाणां वृक्षाद्यर्थम् । अत्र सि-
 दित्युपलक्षणं किञ्चिल्लिङ्गमासज्य इत्थंलिङ्गा विशेषाणां सं-
 ज्ञेति वक्तव्यं, तच्च लिङ्गं वृक्षादावासञ्जनीयमित्यर्थः । एवम-
 ग्रेपि । तेन विभाषावृक्षमृगेति सूत्रे विशेषाणामेव ग्रहणात्पुस्तन्यग्रोधं
 पुस्तन्यग्रोधा इति सिद्धयति । पित्पर्यायवचनस्य च स्वाद्यर्थम् ।
 चकाराद्विशेषाणां स्वरूपस्य च ग्रहणम् । स्वेपुषः । रैपोषं पुष्टः ।
 अश्वपोषम् । स्वपोषम् । जित्पर्यायवचनस्यैव राजाद्यर्थम् ।
 सभाराजामनुष्यपूर्वा । इनसभम् । ईश्वरसभम् । नेह रा-
 जसभा । हरिश्चन्द्रसभा । पर्यायेण यो वाक्ति स हि पर्यायवच-
 नः । न च स्वस्य स्वेन सह विकल्पः । नापि विशेषेण, सामान्यविशेष-
 योर्भिन्नप्रकारकबोधजनकतया तुल्यार्थत्वाभावात् । तुल्यार्था-
 स्तु विकल्पेरन्निति न्यायात् । इनशब्दो राजशब्दपर्याय इत्या-
 दिव्यवहारास्तु भीमो भीमसेन इतिवत् । झित् तस्य तद्विशेषा-
 णां च मत्स्याद्यर्थम् । पक्षिमत्स्यमृगान्हन्ति । मात्सिकः
 शाफरिकः । पर्यायवचनानां न । अनिमिषान् हन्ति । मी-

नस्येष्टतइति भाष्यम् । मैत्रिकः । मृगपक्षिणोस्तु पिभिर्देसः
कर्तव्यः । तेन स्वरूपस्य पर्यायाणां विशेषाणां च ग्रहणमि-
ति व्याख्यातारः । इह एषादौ राजादौ च न्यायेनैवाभिपत्तं
सिध्यतीति तत्रैव वक्ष्यते । इतरस्तु सर्वे वाचनिकमेवेत्यवश्यम् ॥

अणुदित्सवर्णस्य सामत्ययः । अत्रोर्ण परेण णकारेणेत्युक्तम् ।
अणुदिच्च सवर्णस्य संज्ञा स्यात् विधीयमानं विना । चकारात्
स्वरूपस्य । अस्य च्वा । शुक्ली स्यात् । माली स्यात् । पर-
नेकाचो ऽसंयोगपूर्वस्य । चिच्चतुः । निन्यतुः । ऋदोरप् । य-
वः । स्तवः । लवः । पवः । उरण्रपरः । कर्त्ता । कि-
रति । न चैवम् ऋदोरप् इत्यन्तेभ्यः कृत्वादिभ्योपि स्यादिति
षाड्यम् । दीर्घोच्चारणवैयर्थ्यापत्तेः । नन्वेवमप्यष्टनभावि-
भक्तावित्यत्र सवर्णग्रहो दुर्गारः । नहि तत्रापि सामर्थ्यम् । इस्वो-
च्चारणे हार्थमात्रिकस्य मात्रिक एव यथा स्यादिति दीर्घग्रहण-
स्योभयार्थतोपपत्तेरिति चेन्न । अमत्ययइति निषेधात् । दी-
र्घाणामनणत्वेन सवर्णग्राहकता नास्तीति प्राग्वोक्तत्वाच्च ।
ननु दीर्घाश्चेदनणस्तर्हि कारको हारक इत्यादौ रपरत्वं न
लभ्येतेति चेत् । भ्रान्तोसि । नहि दीर्घाः काप्पणग्रहणेन
नोपस्याप्यन्तइति ह्यमः । किन्तु ग्रहणकशास्त्रे तदुपजीव्येषु
वर्णोपदेशादिषु च, इतरत्र तु वाक्यापरिसमाप्तिन्यायानवतारा-
दस्त्येवाणग्रहणेन दीर्घग्रहणमिति तच्चम् । उदित् । कुहोदित् ।
चकार । जगाद । अमत्यय इति निषेधस्तु उगित्सु न प्रवर्त्त-
ते उगित्करणसामर्थ्यात् । अत एवाहुः । भाष्यमानो-
ण् सवर्णांश्च गृह्णातीति । तुरू लुरू लुरू तुडादयस्तु नोदितः ।
प्रतिज्ञानुनासिक्याः पाणिनीया इत्यभ्युपगमात् । अमत्यय
इति किम् । विधीयमानानां मत्ययागमादेशानां सवर्णग्राह-

कत्वं मा भूत् । अतश्च, इदमश्न, आर्द्धधातुकस्येह, भुवोबुक्, अमसम्बुद्धौ । इह हि सर्वत्रोपदेशइति वचनात्सूत्रान्तर्गते-
 ष्वेव इत्यादिशब्देष्वित्संज्ञा प्रवर्तते । लोपस्तु तत्रानुपूर्व्या
 ङाधितोपि पदस्वरूपपर्यालोचनायां प्रवृत्तः । तत स्वरूपमि-
 ति संज्ञाबलात् ज्ञायमाना पदार्थोपस्थितिरनुबन्धाविनिर्मुक्तस्यैव
 भवति । तथा चोपस्थापकस्याण्त्वात्सवर्णग्रहण प्राप्तं नि-
 विध्यतइत्युचितम् । अत एव चतुर्दशसूत्र्यामुच्चारणार्थस्या
 कारस्येवेत्संज्ञाकानामपि णकारादीनां लण्मध्याकारस्य च प-
 दपर्यालोचनायामेव लोपश्च बलवत्तर इति न्यायेनापहारादित-
 रान्तर्भावेणैव संज्ञा प्रवर्ततइति सिद्धान्तः । इदं चालोन्त्या-
 त्पूर्वउपधेति सूत्रे तस्मिन्निति निर्दिष्टइत्यत्र च कैयटग्रन्थे स्पष्ट-
 म् । इद् अक इकोचीत्यादौ सानुबन्धाद्विभक्तिस्तु प्राथमि-
 कबोधे विशिष्टस्य विषयतया तस्यैवार्थवत्त्वमादाय । अन्यो
 हि पश्चादुपतिष्ठते न तु प्रयुज्यतइति कथं ततो विभक्तिः क्रिय-
 ताम् । इत्सताकार्यं त्वानर्थक्यात्तद्वेष्टितं न्यायेन प्रत्या-
 य्ये प्रवर्तते । विभक्त्यर्थान्वयोप्येवम् । इष्टं हि ङमुहा-
 दावुपस्थापके कृतस्य लिङ्गस्य तद्धोम्ये फलप्रवर्तकत्वमिति दि-
 क् । स्यादेतत् । उक्तरीत्या उदोष्ठ्यपूर्वस्येति सूत्रे उच्छ-
 ङ्गे प्रवृत्ता इत्संज्ञा लक्ष्ये तित्स्वरं प्रवर्तयेदिति चेत् । सत्यम् ।
 अत एवैतत्समाधानाय पूर्वाचार्यैः पराक्रान्तामिति गृहाण । कथं
 तर्हि एओङ्सूत्रे तद्दुपणाय प्रवृत्तमिति चेत् । तत्काला-
 वधारणेन कृतार्थस्य लकारस्यानुबन्धान्तरवैषम्यादिति गृहाण ।
 अत एव वैयाकरण इत्यत्र ऐचश्चित्स्वरो न भवति । पचस्येति
 शपोप्येवम् । नट्वाभ्यामिति सूत्रे अचः परस्य द्वे इत्यत्र च ऐ-
 चोश्चकारस्य प्रत्याहारे उपक्षयात् । यद्वा । इञिशादिष्वपि

मास्तु सूत्रान्तर्गतेष्वित्संज्ञा, किं तु फलप्रत्यासत्तेः पदार्थेष्वेव
 सास्तु । नन्ते उपदिष्टा इति चे, अन्ते फलभाज इति तुल्यम् ।
 सामर्थ्यात्परंपरासम्बन्धे फलमिति चे, त्संज्ञापि तत्रैवास्तु सा-
 मर्थ्यादिति तुल्यम् । उपदेशेन्यत्वं हि प्रायोगिकेष्वसम्भरात्तत्-
 प्रत्यायकनिष्ठमानुपूर्वीसाजात्यादाश्रीयते । न चैतत्तपरेष्वस्ति ।
 प्रत्याय्ये तकाराभावादिति दिक् । प्रकृतमनुसराम् । भाव्यपा-
 नोप्युकारादेशः सवर्णान् गृह्णाति । ऋतुर्दिति तपकरणादि-
 गात् । तेनामुना अमूभ्यामित्यत्र ह्रस्वस्य ह्रस्यो दीर्घस्य दीर्घः
 सिद्ध्यति । न चैव सनाशंसेत्युप्रत्ययोपि सवर्णं गृह्णाति
 वाच्यम् । आदेशविषयकं ज्ञापकमित्युक्तत्वात् । यद्वा । अ-
 दसोऽसेरिति सूत्रेण उश्च ऊश्चेति समाहारद्वन्द्वोस्तु । अत
 एव सोऽर्लुका निर्देशः कृतः । अत एव च ऊदुपधाया इति सू-
 त्रे गोह इति विकृतनिर्देशं प्रत्याख्यातुं भाष्यकारैरुकारान्तरप्र-
 श्लेष उक्तः । नन्वेवमप्यकः सवर्णइत्यत्र अकारो ऽष्टादशा-
 नां ग्राहकोस्तु अणत्वात् । अस्तु च स एव इकारादीनामपि
 ग्राहक आदिरन्त्येनेत्युक्तेः, ईकारादयन्तु कथं ग्राह्याः ।
 नहि तद्वाचकः शब्दस्तास्मिन्सूत्रे उपात्तोस्ति । नन्वृशब्देन
 इकारादयोप्युपस्थिता इति चेत्तर्हि वाक्यार्थे ते नयन्तु नाम
 पदार्थसंसर्गस्य वाक्यार्थत्वात् । न तु तेपि स्वार्थोपस्था-
 पेका, अनुच्चारितत्वादित्युक्तम् । अत एव ऋचं वेत्तीत्या-
 दौ शब्दादिशेषं वेत्तीत्येवार्थो न तु तदर्थं वेत्तीति । तदुक्तं
 वार्तिककृता । तत्र प्रत्याहारग्रहणे सवर्णाग्रहणमनुदेशात् ।
 ह्रस्वसम्प्रत्ययादिति चेदुच्चार्यमाणसम्प्रत्यायकत्वाच्छब्दस्या-
 वचनमिति । शब्दस्य प्रतीयमानस्य । अग्रचनम् । अर्था-
 मतिपादकत्वमित्यर्थः । अत्रोच्यते । प्रत्याहारग्रहणे सर्वत्र

स्ववाच्यवाच्ये निरुद्धा लक्षणा दीर्घाञ्जसिचेति ज्ञापकात् । प्रथमयोः पूर्वसवर्ण इत्यत्र हि अक इत्यनुवर्तते । न चाकृशब्दवाच्यो दीर्घोस्ति योस्य निषेधस्य विषयः स्यात् । नन्वाकारोस्तीति चेन्न । नादिचीत्यनेनैव तत्र निषेधसिद्धेः । प्वादीनामित्यादिनिर्देशा अपीह लिङ्गम् । नन्वेवमिकोयणचीति सूत्रे ईदातोर्ग्रहणं न स्यात् । युगपद्वृत्तिद्वयविरोधात् । तथा च सुध्युपास्यो दध्यानयेत्यादि न सिद्धयेदिति चेन्न । सति तात्पर्ये युगपद्वृत्तिद्वयस्य स्वीकारे बाधकाभावात् । इह चाणनद्या इत्यादिनिर्देशानां तात्पर्यग्राहकत्वात् । यदि तु प्राचां मते श्रद्धावशाद्युगपद्वृत्तिद्वयं नाभ्युपैपि, तर्हीह ईदातोरपि इगच्छब्दयोर्लक्षणैवास्तु । स्ववाच्यद्वस्ववाच्यत्वाविशेषात् । स्ववाच्यतापि परमस्तीत्यन्यदेतत् । नन्वेवमपि शरीरमित्यादौ शकारस्य स्थानसाम्याद्यकारादेशः प्राप्नोति । इकारवाच्यो हि दीर्घः तत्सवर्णश्च शकार इति तस्यापीग्रहणेन ग्रहणात् । तथा शीतलमित्यादावपि यप्प्रसङ्गः, दीर्घः परं न भवति । अकृशब्दवाच्यवाच्यतायाः दीर्घे विश्रान्त्यातत्सम्बन्धग्रहे मानाभावादिति । अत्रोच्यते । भवेद्य शकारस्य यकारादेशरूपो दोषः । यदि स्ववाच्यसवर्णे लक्षणां वदाम । वयन्तु स्ववाच्यवाच्ये सत्येव ब्रूमः । न च ईकारः शकारस्य वाचकः । दीर्घाणामनणत्वेन सवर्णाग्राहकताया असकृदावेदितत्वात् । भाष्यमते त्वञ्जलो सावर्ण्यमेव नास्तीत्युक्तम् । तदयमिह निर्गलितोर्थः । अकारोष्ठादशानां संज्ञा । एवमिदुतौ । ऋलृ इत्येतौ तु पर्यायशब्दौ त्रिशतः संज्ञे । ऋलृवर्णयोः सावर्ण्यस्योपसंख्यातत्वात्, ऋलृसूत्रे ऋत्यक इति प्रकृतिभावदर्शनेनैव ज्ञापितत्वाद्वा । न च तुल्यव्यक्तिकसंज्ञाद्वयमणयनवैयर्थ्यं, तदर्थमिह सूत्रान्तरामणय-

नात् । एचस्तु द्वादशानां संज्ञाः । यवला द्वयोः । रहौ तु स्वस्यैवेति । यद्यपि हकार आकारस्य संज्ञेति प्राप्तं तथापि तत्परिहाराय नाज्झलावित्यतैव यत्नः कृतो न विस्मर्त्तव्यः । पार्त्तिककारास्त्विहाणग्रहणं प्रत्याचख्युः । नन्मते ऽस्यच्चावित्यादौ जातिनिर्देशात्सिद्धम् । अनुवाद्यविशेषणस्य च ह्रस्वत्वस्य ग्रहकत्ववदविवक्षा । विधिप्रदेशे तु पञ्चेकत्ववद्विवक्षेति, सर्वेष्टसिद्धिः । यद्यप्यस्मिन्पक्षे ऋकारेण लृकारग्रहणं दुःसाध्यं तथापि ऋलृसूत्रोक्तरीत्या समाधेयमिति दिरु ॥

तपरस्तत्कालस्य ॥ त. परो यस्मात्स तपरः । तात्परोपि तपरः । द्विविधोप्ययं स्वसमानकालस्य ग्राहकः स्यात् । तेन अत् इत् उदिति पण्णां संज्ञाः । ऋदिति द्वादशानाम् । अत एवोपसर्गादतिघातावित्यत्र सावर्ण्यात् लृवर्णस्य ग्रहणन्तपरत्वादीर्घे नेति सिद्धान्तः । पञ्चमीसमासोदाहरणन्तु वृद्धिरादैजिति । इह हि संज्ञायां कृतं तात्परत्वं संज्ञिनोः फलति डमुट्टित्वमिवेत्युक्तम् । परम्परासम्बन्धेन लाक्षणिकस्य स्मारकतेति पक्षे तु न कश्चिदोपः । आदेङ्गुण इत्यत्राप्येवं सिद्धम् । तत्र तकारस्योभयार्थतया सामर्थ्यविरहात् । यदि तूकालसूत्रे वक्ष्यमाणरीत्याणुदित्सूत्रे ऽशब्दसंज्ञायामित्यनुवर्तते । यदि वा कार्यकालपक्षमाश्रित्य भाव्यमानत्वादेव सवर्णग्रहणं वार्यते । तदा वृद्धिसूत्रे तपरकरणं स्पष्टार्थम् । इह तु पञ्चमीसमासो नाश्रयणीयः । अतएव शास्त्रान्ते अददिति भाष्य सङ्गच्छते । गुणा भेदका इति पक्षे तु वृद्धिसूत्रे तपरकरणमुभयार्थम् । गुणान्तरयुक्तस्य ग्राहकत्वात् । भेदकत्वे ज्ञापकन्वणुदित्सूत्रस्यपणग्रहणमिति हल् इति सूत्रणवोपपादितम् । तथैतत्सूत्रस्य तत्कालस्येति पदमपीह ज्ञापकम् । अन्यथा हि स्वस्य रूप-

स्येत्यनुवृत्त्यैव सिद्धे किं तेन । न च सावर्ण्यात्सृवर्णग्रहणार्थं
 तत् । एवं हि तत्रैव लृग्रहणं कुर्यात् । ऋति ऋ वेति वि-
 हितं रेफद्वयमध्यं वोच्चारयेत् । आ इत्येव सिद्धे ऽतोदीर्घोयञी-
 ति सूत्रे दीर्घग्रहणमपीह लिङ्गमिति दिक् । अत एवैतत्सूत्रं
 भाष्यादौ द्वेधा व्याख्यातं विध्यर्थं नियमार्थं चेति । तथाहि ।
 अणिति नानुवर्त्तते । तेनाकारादावनानि तत्कालानां सवर्णा-
 नां गुणभेदेऽप्यनेन ग्रहणम् । अतोभिसर्पेसित्यादौ तूभयप्रस-
 र्गे परत्वादस्यैव प्रवृत्तिः । ननु संज्ञानां बाध्यबाधकभावो नेत्यु-
 क्तमिति चेत् । सत्यम् । अविरोधे फलभेदे च भवत्येव स-
 मावेशः । इह तु विरोध एवास्ति । अष्टादश ग्राह्या षड् ग्राह्या
 इति हि विरुद्धम् । संख्याकृतव्यवहारस्य परस्परपरिहारेणैव दृष्ट-
 त्वात् । अत एव छादेर्घइने सूत्रे ऽद्विमभृत्युपसर्गस्येति वक्तव्य-
 मिति वार्त्तिकं सङ्गच्छतइत्याहुः । वस्तुतस्तु नेह संज्ञासूत्रद्वये
 संख्योपात्ता येन विरोधः स्यात् । किन्त्वतोभिस इत्यादौ तप-
 रकरणसामर्थ्याद्बाध्यबाधकभावोऽनुमीयतइति तत्त्वम् । वस्तुत-
 स्तु तकारविशिष्टेयं संज्ञा न त्वण्मात्रम् । तत्कालस्येति तच्छ-
 ब्दस्तु विशेष्यमात्र परामृशति । न तु विशिष्टम् । तद्व्यवहार-
 कालसदृशे लक्षणा तु प्राचां मतेऽप्यस्त्येव । सर्वनामपदेऽप्यत-
 स्यैव वारवन्तीयं, तत्त्वमसीत्यादौ लक्षणायाः पूर्वोत्तरतन्त्रयो-
 स्थितत्वात् । तथा च टिप्पुभाषन्तर्गताण्वदिह पदैकदेशत्वेना-
 नर्थक्याद्वाहकताप्रसङ्ग एव नास्ति । विभक्त्युत्पात्तिरप्येवं स-
 ति सङ्गच्छते । वृद्धिसूत्रे अत्राकारः प्रयोगस्थौकारैकारैरर्थवानि-
 ति ह्रदचग्रन्थस्तु प्राचां रीत्या नेतव्य इति निष्कर्षः । सो-
 यं विध्यर्थतापसः । यदा त्वणित्यनुवर्त्तते तदा नियमार्थमिदं
 तपरोण् तत्कालस्येवेति, गुणानामभेदकत्वादनण्मु न कश्चिदो-

यः । आस्मिन् पक्षे तत्कालत्वग्रहणं शक्यमकर्तुम् । अण्ग्रहणानुवृ-
 त्तिश्चानावश्यकः । तपरः स्वरूपस्यैवेति नियमेनार्थाष्टसिद्धेः । दि-
 वऔदित्यत्र तपरकरणं स्वरार्थं न तु कालावधारणार्थं भाष्यमा-
 नतया सवर्णग्रहणमसक्ते । तथा च स्वरितः प्रयुज्यते । द्यौः
 पितः पृथिवि मातरं भूमिति । पृथिवी उत द्यौरित्युदात्तप्र-
 योगस्तु द्योश्चन्द्रस्य बोध्यः । औदच्चेरित्यत्र तु मुखमुखार्थ-
 र्थं तपरकरणम् । व्याख्यानात् । तेन समिधाने अ-
 ग्नादित्यादीं तित्स्वरो नेति वृत्तिकारहरदत्तादयः । यस्तु न-
 विभक्तौतुस्मा इत्यत्र अयादित्यादिभिरुक्तम् । इटोदि-
 त्यनार्यं निषेधो न भवति । इदमस्थमुरित्युकारानु-
 बन्धकरणादनित्यत्वादस्येति तदभ्युपगमवादमात्रम् । ति-
 त्स्वप्रसङ्गात् । न चेष्टापत्तिः । भर्त्सीयतवराधसइत्यादाव-
 न्तोदात्तश्रवणात् । तस्मादिटोदित्यत्रापि मुखमुखार्थस्तकारः ।
 एतर्द्धद्वयवचने, उर्द्धदित्यादिष्वप्येवमेवेति दिरु । वस्तुतस्तु दि-
 वऔदित्यत्राप्येवमेव । हलः संसनधर्भिणोनुदात्ते कृते उदात्तस्वरि-
 तयोर्येण इत्येव स्वरितसिद्धेः । स्यादेतत् । द्रुता मध्यमा विलम्बि-
 ता चेति तिस्रो वृत्तयः । तदुक्तम् । अभ्यासार्थं द्रुत्ता वृ-
 त्तिः प्रयोगार्थं तु मध्यमा । शिष्याणां रूपदेशार्थं वृत्तिरिष्टा
 विलम्बितेति । ताश्च क्रमेण त्रिभागाधिकाः । तथाहि । द्रुतवृ-
 त्त्या यस्याम् ऋचि पठ्यमानायां नवपानीयपलानि स्रवन्ति तस्या-
 मेव ऋचि मध्यमवृत्त्या पठ्यमानायां द्वादश । विलम्बिताया-
 न्तु षोडश । एवं स्थिते यदि सूत्रकृद्विलम्बितायां तप-
 रकरणमकार्षन्मध्यमप्रायां द्रुतायां वा तर्हि वृत्त्यन्तरेण षाठका-
 ले ऽतोभिसंश्लेषः न स्यात् । कालावधारणेन दीर्घप्लुतयोरिव वृ-
 त्त्यन्तरस्यापि वारणादिति । तथा च वार्तिकम् । द्रुतायां तपरकर-

णे मध्यमविलम्बितयोरुपसंख्यानं कालभेदादिति । अत एव नि-
पातनान्मध्यशब्दे ह्रस्व इति संहितासंज्ञासूत्रे कैयटः । अत्र सि-
द्धान्तवार्तिककारा एवाहुः । सिद्धन्त्ववस्थिता वर्णा वक्तु-
श्चिराचिरवचनाद्वृत्तयो विशिष्यन्तइति । अस्यार्थः । व्य-
ञ्जकीभूतो ध्वनिर्यद्यपि बहुकालानुवर्त्तौ । तथापि कश्चि-
न्मात्रापर्यन्तमेवाभिव्यनक्ति । तदुत्तरकालोपहितस्तु स्वय-
मेवानुवर्त्तते न तु परमभिव्यनक्ति । यद्वा । ह्रस्वस्य व्य-
ञ्जको ध्वनिर्दृष्टिर्नयेपि मात्राकाल एव । मध्यमविलम्बित-
योः प्रथमगृहीतध्वन्यनुनिष्पादिना ततो न्यूनकालेन ध्वन्यन्तरे-
णाभिव्यक्त्यन्तरं जन्यते अभिव्यक्त्यस्तु न भिद्यते । एवं
दीर्घव्यञ्जकोपि सर्वत्राद्यो ध्वनिर्दिमात्र एव । अनुनिष्पादी
तु ततो न्यून इत्याद्युत्थम् । व्यङ्ग्यास्तु स्वत एव परस्पर-
विलक्षणाः । एतच्च सर्वं कैयटेन ध्वनितम् । तस्मादुच्चा-
रणं तेषां मात्राकालं प्रतीयतोद्दिमात्रं वा त्रिमात्रं वा न वर्णो मा-
त्रिकः स्वयमिति । शब्दान्तराधिकरणस्वराणककारोक्तिस्तु क-
थं नेयेति सूरिभिश्चिन्त्यम् । वर्णास्तु नित्या एव । वर्णो-
त्पत्तिपक्षे तु तदनुनिष्पादी दूरादपि ग्राह्यः कश्चिद् ध्वनिरव-
श्याभ्युपेयः । तस्यैव कालभेदाद्वृत्तिर्त्रैविध्यम् । वर्णास्तु
वृत्तिभेदेऽप्येकरूपा एव । कैश्चिद्व्यक्त्य एवास्य ध्वनित्वेन प्र-
कल्पिता इति पक्षे तु कालरूपोपाधिविशेषावच्छिन्नस्यैव व्य-
क्तित्वमिति दिक् । उक्तं च भाष्ये । ध्वनिः स्फोटश्च श-
ब्दानां ध्वनिस्तु खलु लक्ष्यते । अल्पो महांश्च केषां चिदु-
भय तत्स्वभावत इति । अस्यार्थः । शब्दो द्विग । व्यञ्ज-
को व्यङ्ग्यश्च । शब्दानां व्यङ्ग्यानां व्यञ्जकत्वेन सम्बन्धी
यो ध्वनिः स एव महानल्पश्च लक्ष्यते । तदुभय व्यङ्ग्यं

व्यञ्जकरूपं केषां चिदेव ताल्वादिव्यापारजन्यानामेव न तु
 भेर्यादिजन्यानामपि । कुतः । स्वभावतः । कारणवैलक्ष-
 ण्यात् । अत्रोभयमिति भावप्रधानो निर्देशः । उभयरूपते-
 त्यर्थः ॥

१-१-७१

आदिरन्त्येन सहेता ॥ अन्त्येनेता सहोच्चार्यमाण आ-
 दिवर्णो वर्णसङ्घातो वा मध्यगानां संज्ञा स्यादादेः स्वरूप-
 स्य च । वर्णो यथा अल् । सङ्घातस्तु कृष् । इह ह्यभूतत-
 ज्ञावे कृष्णस्तीत्यनः कृष्णो द्वितीयेति अकारेण प्रत्याहारः । आ-
 द्यन्तौ तावदवयवौ । ताभ्यामवयवौ समुदाय आक्षिप्यते ।
 तस्य च युगपल्लक्ष्ये प्रयोगाभावाच्चद्वयवेषु संज्ञावतरन्ती म-
 ध्यमेषु विश्राम्यति न त्वाद्यन्तयोः संज्ञास्वरूपान्तर्भावेन तयोः
 पारार्धर्पनिर्णयात् । अतः स्वरूपमित्यनुवर्तते । स्वं रूपं
 चादेरेव गृह्यते नान्त्यस्य । अप्राधान्यात् । अन्त्येनेति ह्यप्र-
 धाने तृतीया । तेन दध्यन्तेत्यादौ केवल एव यकारः प्रवर्तते न
 णकारसहित इति कैयटादयः । अत्रेदं वक्तव्यम् । प्रत्याहारे-
 प्वाद्या वाचकास्तत्र ग्रहणकशास्त्रं सावकाशमिति ग्रहणकशा-
 स्त्रस्थभाष्यादिपर्यालोचनया वाचकत्वं तावदाद्यवर्णे विश्रान्त-
 मन्त्यस्तु तात्पर्यग्राहकः । सङ्ग्रहणात्तु विशिष्टादिभक्तुत्पात्ति-
 रिति द्योतकान्तरवैषम्यामिति स्थितम् । तत्रान्त्यस्येत्यसंज्ञ-
 यापत्ततस्य कथं संज्ञित्वप्रसक्तिः । अन्यथाजादिसंज्ञानामपि
 णकारादावतिप्रसक्तेः क उद्धारः । किञ्चास्तु विशिष्टस्य य-
 ण्संज्ञा तथापि दध्यन्तेत्यत्र यणशब्दापादनमसङ्गतमेव । न्या-
 यसाम्येनेकशब्दस्यैव स्थानित्वप्रसक्त्या इकारस्य स्थानित्वा-
 सम्भवात् । अन्त्येनेति किम् । मुढिति तृतीयैकवचनाव-
 यवेन मा भूदिति वृत्तिकाराः । टाडसिद्धसामित्यादिनिर्दे-

शैष्टकारो न पूर्वान्त इति निर्णयादिति भावः । नन्वेवमपि
 टकारान्तस्य सङ्घस्य टाटकारान्त्यो भवत्येवेति चेन्न । व्यव-
 सितान्त्यताविरहात् । इह हि अन्त्यत्वप्रयुक्ता यस्येत्संज्ञा तेन प्र-
 त्याहार इति मुटनपुसकस्येति सूत्रे हरदत्तः । न चैवं रप्रत्याहारासि-
 द्धिः । लण्सूत्रे ऽनुनासिकप्रतिज्ञासामर्थ्यादिनन्त्येनापि प्रत्या-
 हारात् । इदं तु वक्तव्यम् । औटाष्टित्वस्यानन्यार्थतया तेनै-
 व मुटप्रत्याहारः । प्रत्यासत्तेश्च । तथा चान्त्यग्रहण मा-
 स्तिवति । अत्रेदं समाधानम् । मध्यमेनेता सहित आदि-
 स्तदुत्तरेषामपि ग्राहको मा भूत् । एवमन्त्येन सहितो मध्यमः
 पूर्वेषां संज्ञा मा भूदित्यादिग्रहणम् । इतेति किम् । रप्रत्या-
 हारो यथा स्यात् । स ह्यनन्त्येनाप्यनुनासिकप्रतिज्ञासाम-
 र्थ्याद्भवतीत्युक्तम् । न चैतदितेत्यस्य विरहे लभ्यते । न-
 भीनास्तु सहासमन्तादेतीति सहेता मध्यमो वर्णः । अन्त्ये-
 नादिः अणित्यादिसंज्ञको भवतीत्यर्थः । आद्यन्तसमभिव्या-
 हाराच्च । सहेता मध्यमो वर्णो लभ्यते । स्वरूपमिति चानुवर्तते ।
 वृद्धिगुणादिसंज्ञास्विवेहापि सामानाधिकरण्यात्संज्ञात्वावगतिः ।
 अस्मिंश्च व्याख्याने हलन्त्यमित्यत्रेतरराश्रयशङ्कापि नास्ती-
 त्याहुः । आद्यन्तावयवद्वारा समुदायानुकरणेन सिद्धेन्त्यव्या-
 हृतये इदम् ॥

१-१-७२

येनविधिस्तदन्तस्य ॥

विशेषण तदन्तस्य संज्ञा स्यात्
 स्वस्य च रूपस्य । एरच्, चयः । जयः । अयः । ओ-
 रावश्यके, अवश्यलाव्यम् । इह येनेनि करणे वृतीया न तु
 कर्त्तरि कृद्योगलक्षणपष्ठ्या बाधितत्वात् । विधिरिति हि क-
 र्मणि किमत्ययः । तेन कर्मणोऽभिहितत्वादुभयप्राप्ताविति नि-
 यमस्य नायं विषयः । करण च परतन्त्र कर्त्रधिष्ठितस्यैव

करणत्वात् । एवं चेह तृतीयया पारतन्त्र्यं लक्ष्यते सुब्रविभ-
 क्ती न लक्षणेति नैयायिकोद्धोपस्तु निर्मूलः । न च प्र-
 त्ययानुशासनधैयधर्मापत्तिस्तन्मूलम् । तिहस्त्रपि तस्य तुल्य-
 त्वात् । रथो गच्छतीत्यादौ व्यापारे लक्षणायास्त्वयापि
 स्वीकारात् । अत एव प्रयाजशेषेण हवींष्यभिधारयतीत्यत्र
 प्रयाजशेषं हविष्युक्षारयेदिति मीमांसका व्याचष्टुरिति दिक् ।
 न च एरजित्यादाविकारादीनां पारतन्त्र्यं धात्वादीनां च स्वा-
 तन्त्र्यं वास्यादीनामिव तक्षादीनामिव च स्वरूपतः सम्भवति
 किं तु वैवक्षिकम् । तेन विशेषणमप्रधानं तद्यात्मान्तस्य वि-
 शेष्यस्य संज्ञेति फलितम् । विशेष्यसन्निधौ च विशेषणत्वं
 भवति सन्निधिस्तु कचित्साक्षान्निर्देशेन यथा ईदूदेद्द्विवचनम्-
 गृहमिति द्विवचनस्य, क चिच्छब्दाधिकारात् । यथा एराजित्यत्र
 धातोः, क चिदाक्षेपाद्यथा इकोऽलित्यत्र सना धातोः । इको-
 यणचि, एचोयवायाव इत्यादौ तु न कथं चिदपि विशेष्यस-
 न्निधिः । अतो नेदं प्रवर्त्तते । स्यादेतत् । उदोष्ठ्यपूर्व-
 स्येत्यत्र ओष्ठ्यपूर्वकत्वं धातोरेव विशेषणं स्यान्न तु ऋकार-
 स्य । स हि विशेषणत्वाद्दन्तस्य संज्ञा । संज्ञा च संज्ञिनं
 प्रत्यापयति न तु स्वयं विशेषणादियोगमनुभवति । तत-
 च सङ्कीर्णमित्यादावतिव्याप्तिः । पूर्वमित्यादावव्याप्तिश्च । एव-
 म्भुतश्चप्रत्ययादित्यत्राप्यसंयोगपूर्वत्वमङ्गस्य प्रत्ययस्य वा वि-
 शेषणं स्यान्न तूकारान्तस्य ततश्चाश्नुहीत्यादावतिव्याप्तिः ।
 विशेषणं च यद्यङ्गस्य तदा तक्ष्णहि इत्यादावतिव्याप्तिः ।
 अथ प्रत्ययस्य, तर्हि तक्ष्णहीत्यादि सिद्धयतु अश्नुहीत्या-
 दौ तु दोष एवेति । अत्राहुः । गुणमधानभावसापेक्षेयं संज्ञा ।
 तथा च उतश्चप्रत्ययादित्यादौ विशेषणसम्बन्धवेलायां गुण-

भावास्फुरणात्तमनुभूय पश्चाद्विशेष्यसम्बन्धे विशिष्टा संज्ञा भ-
 वाति । इह हि विशिष्टस्य वैशिष्ट्यम् । न तु विशेष्ये वि-
 शेषणमिति । व्याख्यानात् । अत एव न विशिष्टे वैशिष्ट्यं
 नाप्येकत्र द्वयमिति दिक् । तथा च वार्तिकम् । येन वि-
 धिस्तदन्तस्पोति चेत्, ग्रहणोपाधीनां तदन्तोपाधितामसङ्गः ।
 सिद्धं तु विशेषणविशेष्ययोर्यथेष्टत्वादिति । ग्रहणोपाधीनां
 पृष्ठामाणविशेषणत्वेन सम्मतानामोष्ठ्यपूर्वत्वादीनामित्यर्थः ।
 यथेष्टत्वादित्यनेनेदं दर्शयति । चतुर्विधेषु विशिष्टवैशिष्ट्यबो-
 धेषु मध्ये विशिष्टस्य वैशिष्ट्यमेवेह सम्मतं न त्वितरत्रिकं
 व्याख्यानाल्लक्ष्यानुरोधाच्च । इह सिद्धान्ताभिमत विशेष-
 णविशेष्यभावं स्फुटीकर्तुं बहूनि वार्तिकानि प्रवृत्तानि । तद्य-
 था । समासप्रत्ययविधौ प्रतिषेधः । द्वितीयाश्रितेत्पादौ श्रि-
 तादयो विशेष्यास्तद्विशेषणं च सुप् । एवं नडादिभ्य फगित्या-
 दौ नडादि विशेष्यं प्रातिपदिकं विशेषणमिति फलितोर्थः । ए-
 तेन ग्रहणवता प्रातिपदिकेन तदन्तविधिर्नास्तीत्यपि व्याख्या-
 तम् । तस्याप्युदात्तप्रतिषेधसमानविषयकत्वस्य दिवङ्गसूत्रे कै-
 यटादिभिरुक्तत्वात् । अत एव गोस्त्रियोरिति सूत्रे गोन्त यत्प्रा-
 तिपदिकमिति व्याख्यातम् । एतेन शेषोध्यसखीत्यादौ ग्रहणव-
 तेति प्रतिषेधसञ्चारयन्तोहरदत्तादयः प्रत्युक्ताः । प्रकृतमनुसरामः,
 श्रितादयो विशेष्या इत्युक्तम् । तेन द्वितीयाश्रितेति समासः कृ-
 ष्णश्रित इत्यत्रैव भवति न कृष्ण परमश्रित इत्यादावपि । त-
 था नडादिभ्यः फक्, नादायनः, नेह सूत्रनदस्यापत्य सौत्रना-
 डिः । अनुशतिकादित्वादुभयपदवृद्धिः । ननु कृष्णपरमश्रि-
 त इत्यत्र समासप्राप्तिरेव नास्ति । अत्र हि समासात्सुब् विहि-
 त तेन श्रितान्त सुबन्तमेव भवति । अत्र कैयटहरदत्तौ । स-

धार्तिकम् अलैवानर्थकेनेति । अत एव संघातेनार्थवतैव । तेन स्त्रिया इतीयङ् इद्वै भवति स्त्रियौ परमस्त्रियौ, नेह शस्त्र्यौ शस्त्र्यः । तथा इन्हन्प्रकार्यम्णांशौ, सौचेत्यत्र हन् इत्यत्र संघातग्रहणे ग्रीहन्ग्रहणं न तेन ग्रीहानावित्यादौ सौ चेति नियमापवृत्तेः दीर्घः सिद्ध्यति । उदस्यास्तम्भोरित्यत्र वापदान्तस्येत्यतः पदग्रहणानुवृत्तिपक्षेऽप्युदेव विशेष्य । अननुवृत्तौ तु न का चित् क्षतिः । उभयथाप्यनर्थकस्याग्रहणाच्चेह गर्भुत्स्थस्यति गर्भुत्सुवर्णवृणयोः । ननु शस्त्र्यौ ग्रीहानावित्यत्र प्राप्तरेव नास्ति पदाङ्गाधिकारे तस्य तदुत्तरपदस्यचेति वचनाच्च हीदन्तश्चापि तदुत्तरमिति चेत् । सत्यम् । पदाङ्गाधिकारइति वचनसत्वे तथैव किन्त्वेतदूपितं भाष्ये सौत्रेण तदन्तविधिनैव गतार्थत्वात् । अत एव परमश्चासावतिमहांश्चेति विग्रहे परमातिमहानिति सिद्ध्यति वचनाश्रयणे तु नैतन्सिद्ध्येत् । अतिमहच्छब्दस्य महदुत्तरपदत्वेऽप्यनङ्गत्वात् । परमविशिष्टस्याङ्गत्वेऽपि महदुत्तरपदत्वाभावात् । सौत्रेण तदन्तविधिना तु सान्तमहत इति दीर्घमुगिष्ठक्षणो नुमागमश्चेह सिद्ध्यति । न चेह ग्रहणवतोति निषेधः शङ्क्य । समासमत्ययविधावित्यनेन सह समानविषयः स इत्युक्तत्वात् । एतेन धातुजन्मजरसः पर श्रुचि ब्रह्मणः पदमुपैतु मिच्छतामिति भारविप्रयोगो व्याख्यातः । अलैवेत्यस्यापवादः पठ्यते भाष्ये, अनिनस्पन्ग्रहणान्यर्थवता चानर्थकेन च तदन्तविधिं प्रयोजयन्तीति । अन्, राज्ञेत्यर्थवता साम्नेत्यनर्थकेन । इन्, दण्डीत्यर्थवता वाग्मीत्यनर्थकेनाभस्, सुपया इत्यर्थवता सुस्रोतेत्यर्थकेनामन्, सुशर्मेत्यर्थवता सुप्रथिमेत्यनर्थकेन । तन्नेणःषीध्वमिति सूत्रेऽग्रहणेनार्थवद्ग्रहणपरिभाषाया अनित्यत्वज्ञापनात्सिद्धम् । परिवेविषीध्वमित्यत्र हि षीध्वशब्दस्या-

नर्थकत्वादेवाग्रहणे सिद्धे किं तन्निवृत्त्यर्थेनाग्रहणेनेति दिक् ।
 सूत्रस्योदाहरणान्तराण्याह वार्तिककारः । प्रयोजनं स-
 र्वनामाव्ययसंज्ञायाम् । अन्वर्थसंज्ञयाक्षिप्तः संज्ञी स-
 र्वादिभिर्विशिष्यतइति फलितोर्थः । उपपदविधौ भ-
 याढ्यादिग्रहणम् । भयञ्च आढ्यादयश्चेति द्वन्द्वः । तेन खच्-
 प्रकरणे मेघर्त्तिभयेषु कृञ् इति सूत्रे वाक्यं भित्वा उपपदेन मे-
 घर्त्ती विशेष्येते भयेन तूपपदम् । यदि तु भयाढ्यशब्दयोर्द्वन्द्वं क-
 त्वा आदिशब्देन बहुव्रीहिः क्रियेत तदा क्षेमप्रियमर्द्रैरप्युपपदं
 विशेष्येत सिद्धान्ते तु क्षेमादय उपपदेन विशेष्यन्ते भयङ्करः
 अभयङ्करः आढ्यंकरणं स्वाढ्यंकरणम् । ङीप्प्रतिपेधे स्वस्त्वा-
 दिग्रहणम् । स्वस्ता परमस्वस्ता । अपरिमाणविस्तादिग्रहणं
 च । प्रतिपेधे प्रयोजनमित्यनुवर्तते । द्विगुना सन्निधापित-
 मुत्तरपदं विस्तादिभिर्विशेष्यतइति भावः । द्विविस्ता द्विपरमवि-
 स्ता । ह्याचिता द्विपरमाचिता । दितिः । दैत्यः आदित्यः ।
 दित्यदित्यादित्येति सूत्रे ऽदितिग्रहणं न कर्त्तव्यं परमदित्या-
 दिभ्यस्त्वनभिधानान्न भवतीति भावः । रोण्या अण् । रौ-
 णीति सूत्रेण चातुरधिकः रौणः आजकरोणः सैहकरोणः । त-
 स्य च । तस्य चेति वक्तव्यम् । उक्तानां वक्ष्यमाणानां च सर्वे-
 पामयं शेषः । तथा चेह सूत्रे स्वरूपमित्यनुवर्ततइति फलि-
 तोर्थः । ननु व्यपदेशिवद्भावेन रौण इति सिद्धामीति चेन्न ।
 व्यपदेशिवद्भावो ऽप्रातिपदिकेनेति निषेधादिति भाष्यकाराः ।
 यद्यपि रौणीशब्दो न प्रातिपदिकं तथाप्यप्रातिपदिकेनेत्यत्र
 वाक्ये प्रातिपदिकग्रहणे लिङ्गविशिष्टस्यापि ग्रहणात्स्त्रमित्य-
 यान्तैरपि व्यपदेशिवद्भावो नास्तीति भावः । यथाक-
 थञ्चित्प्रातिपदिकग्रहणे लिङ्गविशिष्टग्रहणमिति हि कृपाण्-

त्रे वक्ष्यते । ननु यदि तस्य चेत्युच्यते स्वरूपग्रहणं चानुव-
 र्यते तर्हि व्यपदेशिवद्भावो ऽप्रातिपदिकेनेत्यस्य निर्विषयत्वं
 स्यादिति चेन्न । सूत्रान्ताष्टकं दशान्ताष्टकं इत्यादौ सावका-
 शत्वात् । न च तत्रान्तग्रहणसामर्थ्यादेव व्यपदेशिवद्भावो न
 भविष्यतीति वाच्यम् । समासप्रत्ययाविधौ प्रतिषेध इत्येत-
 द्वाधेनान्तग्रहणस्य चरितार्थत्वाज्ज्ञापकसिद्धेयं परिभाषा । पू-
 र्वात्सपूर्वादिनिरिति वक्तव्ये पूर्वादिनिः सपूर्वाच्चेति योगवि-
 भागश्चेह ज्ञापकः । वस्तुतस्तु भयाढ्यादाविव सूत्रान्ताष्टकं
 दशान्ताष्टकं इत्यादावपि विशेषणविशेष्यभावव्यत्यासमात्रेण
 सिद्धे अन्तग्रहणसामर्थ्यमपि सूत्रपादमिति परिभाषाश्रयणं
 व्यर्थम् । न चैवं गोकुलमित्यत्र ह्रस्वः स्यादिति वाच्यम् ।
 उपसर्जनं यो गोशब्दस्तदन्तस्य प्रातिपदिकस्य ह्रस्वविधानात् ।
 सन्निधानाच्च प्रातिपदिकं प्रत्येव विशेषणताश्रयणात् । गो-
 शब्दे च तदभावात् । अत एव राजकुमारीपुत्र इत्यत्र न
 ह्रस्वः । उपसर्जनं यत्स्त्रीप्रत्ययान्तं तदन्तस्य प्रातिपदिकस्ये-
 त्यत्रापि सन्निधानाश्रयणात् । एवैव तत्रापि गतिः । न
 श्रुतपरिभाषेह सम्भवति व्यपदेशिवद्भावो ऽप्रातिपदिकेन ग्रह-
 णवतेति च परिभाषाद्वयमपि प्रत्ययविधिविषयकमिति दिवज-
 त्सूत्रे कैपटहरदत्ताभ्यामुक्तत्वात् । एवं च पूर्वादिनिरिति
 योगविभागो व्यर्थः । किम्बहुना पूर्वादिनिरित्यत्र तदन्तग्र-
 हणसम्भवात्सपूर्वाच्चेति सूत्रं व्यर्थं व्यपदेशिवद्भावेन सिद्धे त-
 स्येति प्रकृतवार्तिकमपि न कर्त्तव्यम् । स्वरूपमिति तु मागेव
 प्रत्याख्यातमिति दिक् । रथसीताहलेभ्यो याद्विधौ । तद्वहतीति
 यत् । रथ्यः परमरथ्यः । सीत्यं परमसीत्य क्षेत्रम् । सीतया
 सम्मितं संमतमित्यर्थः । नौवयोधमेति यत् । हलस्य कर्पो हल्यः

प्राप्नोति । अनाहीयत्वात् । यद्यपि तमघीष्टइत्यत्र काला-
दिति वर्तते । तथापि काले संसृयेये वर्तमानात् षष्टिश्च-
ब्दादृत्पत्तिर्न विरुध्यते रमणीयादिभ्यस्त्वनभिधानान्न भवति ।
परिमाणार्थे तु लुरु दुर्वारः । तथाहि । प्राग्वतेष्टमिति ठञ्
तदर्हतीत्यतः प्राक् तेन कीतमित्येवमाद्या येर्यास्तेषु भवति । अर्ह-
त्यर्थे च । ततः परेपि येर्या चर्त्तयतीत्यादय आकालिकद्वय-
न्तवचनइत्येवमन्तास्तेष्वपि भवति । एवञ्च ठञ् आर्हीया-
नार्हीयार्थसाधारणत्वेपि परिमाणस्य तदर्हतीत्यत्र प्राह नि-
र्देशात्तत्रोत्पन्नपुण् आर्हीय एव । न च तदस्येति पुनरुपादा-
नमात्रेणार्हीयत्वमपगच्छति । न हि काको वाश्यतइत्यार्हीय-
त्वं निवर्त्तते । किञ्च यद्यार्हीयत्वं निवर्त्तत । तर्हि जीवितप-
रिमाणादन्यत्रापि लुह् न स्यात् । द्वौ निष्कौ परिमाणमस्य
द्विनिष्कः । न च द्वित्रिपूर्वाभिष्कादिति वचनसामर्थ्यात्स्या-
दिति वाच्यम् । परिमाणातिरिक्तेष्वार्हीयार्थेषु वचनस्य सा-
वकाशत्वात् । तस्माद्यस्य षष्टिर्जीवितपरिमाणं षष्टिमसौ
भूतो भवतीति तमघीष्टोभूत इत्येव द्विषाष्टिकः साधनीयः ।
तदस्येति तु त्यक्तव्यम् । सोस्येत्यनुवृत्त्यैवेष्टसिद्धेरिति स्थि-
तम् । धर्मान्नमः । धर्म चरति धार्मिकः । अधर्म चरति

। अधर्माच्चेत्येतन्न धक्तव्यम् । पदाद्वाधिकारे तस्य च

च, प्रयोजनम् । इष्टकेपीकामालानाञ्चिततूलभा-
इष्टकचितम् । पकेष्टकचितम् । इपीकतूलेन । मुञ्जेपीकतूले-

। उत्पलपालभारी । इहोत्तरपदाधिकारे प्रयो-

पदशब्द उत्तरपदपर इति कैयटादयः ।

परममहतो द्रव्यस्य परिमा-

। सामानाधिकरण्ये ह्यन्यहत इत्या-

शतार्थवृद्धिपद्धिभाववयवानाम् । ऋतुवाचिनः शब्दाद्यो वृद्धि
 मान् वृद्धिनिविष्टः प्रत्ययस्तद्विधाने अवयवानां पूर्वपदत्वइति
 शेषः । तदन्तविधिरिह वाचनिक एव । शरदः पूर्वो भागः
 पूर्वशरत् । पूर्वापरान्तरोत्तरमित्येकदेशिसमासः । तत्र भवं
 पूर्वशरदः । सन्धिबेलाद्युत्तुनसंज्ञेभ्योऽण् । अवयवाद्गतोरित्युत्तरप
 दवृद्धिः । वृद्धिमादिति किम् । प्रावृषण्य इत्यत्र तदन्तवि-
 धिर्मा भूत् । तेन तत्र ऋत्वणेव भवति । पूर्वप्रावृषमिति ।
 अवयवानां किम् । पूर्वस्यां शरदि भवं पूर्वशरदिकमित्यत्रा
 ण् न भवति किं तु कालाहुणेव भवति । तत्र हि यथाकथञ्चि-
 त्कालवाचिनो घुसन्ते न तु रुढ्यवेत्याग्रहः । उत्तरत्र सधि
 बेलाद्युत्तुनसंज्ञेभ्य इति विशेषणात् । अत एव सायम्मातिकाः ।
 पौनःपौनिक इत्यादि सिद्धयति । ठक्विधौ संख्यायाः ।
 द्वे षष्ठी परिमाणमस्येति विग्रहे तद्विद्यार्थेत्यनेन समासे कृते
 आर्हादिति ठक् न भवति । संख्यायाम्तदन्तविधौ सति संख्या-
 न्तादपि ठक्प्रतिषेधात् । तेन माग्वतोरेति ठवेव भवति ।
 अध्यर्द्धपूर्वेति लुक् न भवति । सोस्यांशवस्तभृतय इत्यतः
 सोस्येत्यनुवर्तमाने तदस्यपरिमाणमित्यत्र पुनः प्रत्ययार्थस्य
 समर्थविभक्तेश्च निर्देशात् । पुनर्निर्देशेन हि प्रकृताल्लुक्स
 म्बद्धाद्विलक्षणमिदमिति सूच्यते । यद्वा । अनुवर्तमानेन सो
 स्येत्यनेन सहितं परिमाणं संख्याया इत्येतच्चावत्मत्यर्थं विधत्ते ।
 तत्तत्तस्य लुकि कृते पुनस्तदस्यपरिमाणमिति वचनसामर्थ्या
 त्स्वार्थे तज्जातीय प्रत्ययः । तस्य विधानसामर्थ्यात् द्विगुनि-
 मित्तत्वाभावाद्वा लुक् न भविष्यति । एतच्च वृत्तिकारमत
 भाशित्योक्तम् । भाष्यकारमते तु तमषीष्ट इति सूत्रेण भूतार्थे
 प्रत्यय कृत्वा द्विपाठिक इत्यादि साध्यम् । न ज्ञानाभ्यर्द्धेति लुक्

प्राप्नोति । अनार्हीयत्वात् । यद्यपि तमधीष्टइत्यत्र काला-
 दिति वर्तते । तथापि काले संख्येये वर्तमानात् पट्टिश्च-
 द्वादृत्तचित्तेन विरुध्यते रमणीयादिभ्यस्त्वनभिधानाश्च भवति ।
 परिमाणार्थे तु लुक् दुर्वारः । तथाहि । प्राग्ब्रूतेष्टमिति ठञ्
 तदर्हतीत्यतः प्राग् तेन कीर्तमित्येवमाद्या येर्यास्तेषु भवति । अर्ह-
 त्यर्थे च । ततः परेषु येर्या वर्तयतीत्यादय आकालिकद्वय-
 न्तवचनइत्येवमन्तास्तेष्वपि भवति । एवञ्च ठञ् आर्हीया-
 नार्हीयार्थसाधारणत्वेऽपि परिमाणस्य तदर्हतीत्यतः प्राग् नि-
 र्देशात्तत्रोत्पन्नपठञ् आर्हीय एव । न च तदस्येति पुनरुपादा-
 नमात्रेणार्हीयत्वमपगच्छति । न हि काको वाश्यतइत्यार्हीय-
 त्वं निवर्त्तते । किञ्च यद्यार्हीयत्वं निवर्त्तत । तर्हि जीवितप-
 रिमाणादन्यत्रापि लुक् न स्यात् । द्वौ निष्कौ परिमाणमस्य
 द्विनिष्क । न च द्वित्रिपूर्वाभिष्कादिति वचनसामर्थ्यात्स्या-
 दिति वाच्यम् । परिमाणातिरिक्तेष्वार्हीयार्थेषु वचनस्य सा-
 वकाशत्वात् । तस्माद्यस्य पट्टिर्जीवितपरिमाणं पट्टिमसौ
 भूतो भवतीति तमधीष्टोभृत इत्येव द्विपाष्टिकः साधनीयः ।
 तदस्येति तु त्यक्तव्यम् । सोस्येत्यनुवृत्त्यैवेष्टसिद्धेरिति स्थि-
 तम् । धर्माश्रयः । धर्मं चराति धार्मिकः । अधर्मं चराति
 आधर्मिकः । अधर्माच्चेत्येतन्न वक्तव्यम् । पदाद्वाधिकारे तस्य च
 तदुत्तरपदस्य च, प्रयोजनम् । इष्टकेपीकामालानाञ्चिततूलमा-
 रिषु । इष्टकचितम् । पक्केष्टकचितम् । इषीकनूलेन । मुञ्जेपीकतूले-
 न । मालभारी । उत्पलमालभारी । इहोत्तरपदाधिकारे प्रयो-
 जनस्पोदाहरणात्पदाङ्गेति पदशब्द उत्तरपदपर इति कैयटादयः ।
 अत एव परममहतपरिमाणमित्यत्र परममहतो द्रव्यस्य परिमा-
 णमिति पठ्योक्त्युरूपः । सामानाधिकरण्ये ह्यन्महत इत्या-

त्वं स्वादित्युदयनाचार्या व्याचक्षुः । यत्तु तत्र वर्द्धमानेनोक्त-
म् । पदाङ्गाधिकारइत्यत्र केवलपदाधिकारो गृह्यते न तु-
त्तरपदाधिकारः । अन्येष्वेष्टकेषीकामालानामित्यत्र पुनस्तद-
न्तविध्युपसंख्यानं व्यर्थं स्वात् । तथा च परमप्रहृत्परिमा-
णमित्यत्र कर्मधारयपक्षेऽप्यात्वप्रसक्तिर्नास्त्येवेति, तदेतदनवहिता-
भिधानम् । इष्टकेषीकेत्यस्य प्रयोजनत्वेनोदाहरणात् । उ-
पसंख्यानान्तरस्य गगनकुसुमायमानत्वात् । तस्मादाचार्योक्तमे-
व सम्यक् । एतेन सततनैशतमोवृत्तमन्यतइति भारविप्रयोगे ओजः-
सहोम्भस्तमसस्तृतीयाया इत्यलुक् कुतो नेत्याशङ्क्य वर्द्धमानोक्तरी-
त्योत्तरपदाधिकारे तदुत्तरपदग्रहणं नास्तीति दुर्घटवृत्तिकारो-
क्तिरप्यपास्ता । यदप्योजःसह इति सूत्रे हरदत्तेनोक्तम् । ओ-
जःप्रभृतीनामुत्तरपदाक्षिप्तं पूर्वपदं प्राति विशेष्यत्वादिति, तदपि
वार्तिकविरोधादुपेक्ष्यम् । विशेष्यविशेषणभावनिर्णयार्थेवेहस्य-
वार्तिकानां प्रवृत्तिरिति कैयटवदेव स्वयमपि व्याख्यातस्वात् ।
भारविप्रयोगस्त्वित्थं समाधेयः । वृत्तं वृत्तिः नैशतमसो वृत्त-
मिति षष्ठीतत्पुरुषः । नपुंसके भावे कस्य योगे शेषत्वविवक्षायां
षष्ठी । ततः सततं नैशतमसो वृत्तं यस्मिन्निति बहुव्रीहिः । य-
द्वा । वृत्तु वर्तने, घञर्थे कविधानमिति भावे कः । सततं नैशतम-
सो वृत्तं वृत्तिर्यस्मिन्निति प्राग्वत् । अङ्गाधिकारे प्रयोजनान्या-
ह । प्रयोजनं महदप्स्वसृजप्लृणां दीर्घविधौ । महान् । परम-
महान् । आपस्तिष्ठन्ति । स्वापः । नपूजनादिति समासान्तनिषे-
धः । नन्वेवमपि द्व्यन्तरूपसर्गेभ्योर्पईदितितीकारः प्राप्नोति । न
ह्ययं समासान्तः येन ऋक्पूरित्यप्रत्ययइव निषिध्येत इति चे-
त्सत्यम् । द्व्यन्तरूपसर्गेभ्य इत्यत्राप इति कृतसमासान्तस्या-
नुकरणं प्रथमान्तम् । अन्हो ऽदन्तादितिवद्व्यत्ययेन षष्ठ्यर्थे प्र-

यमा । इहत्वं स्वाप इति भाष्यं चास्मिन् व्याख्याने प्रमाण-
मित्यवधेयम् । स्वसारौ । परमस्वसारौ । नसारौ । परमनप्तारौ ।
पशुप्पदस्पदस्थ्याद्यनदुहो नुम् । पञ्चावः प्रयोजनम् । द्विप-
दः पदय । केवलस्योदाहरणं तु पादयतेरप्रत्ययः, पात् । पदः । पदे-
त्यादि । इह कौ लुप्तत्वाणि लोपो न स्थानिवत् । उत्तरप-
दाधिकारे तु पादशब्दो विशेष्य एव । तेन पादस्य पदाज्या-
तिगोपहतेष्विति पदपावः । पादेनोपहतं पदोपहतमित्यत्रैव
भवति । इह तु न दिग्धपादेनोपहतं दिग्धपादोपहतमिति । उत्तर-
सूत्रेणैवम् । तेन पद्यस्य तदर्थे, हिमकापिहतिपुचोति पञ्चाव इहैव
भवति । पादौ कपतीति परकापी । इह तु न, परमपादकापी ।
यस्तु परमपरकापीति प्रयोगः । स परमश्चासौ परकापी चेति
विग्रहेण समाधेय इति भाष्यकैयट्योः स्थितम् । यूयं वयम्, अ-
तियूयम् अतिवयम् । अरुन्ना परमारुन्ना । अनद्वाहन् परमानद्वाह-
न् । शुपथिमधिपुंगोसखिचतुरनदुत्त्रिग्रहणम् । घोः सुघोः ।
पथाः सुपन्थाः । नपूजनादिति समासान्ताभावः । मन्थाः
परममन्थाः । पुमान् परमपुमान् । गौः सुगौः । सखा सुसखा । स-
खायौ सुसखायौ । चत्वारः परमचत्वारः । अनद्वाहः परमा-
नद्वाहः । त्रयाणां परमत्रयाणाम् । भाष्ये तु परमपन्थाः प-
रमगौरित्युदाहृतम् । तत्र समासान्तापत्तिः । नपूजनादिति नि-
षेधस्तु नास्ति स्वतिभ्यामेवेति वक्ष्यमाणत्वात् । अत एव का-
चित्कोपमपपाठ इति कैयटः । समासान्तविधेरनित्यतया वा
समाधेयम् । यदा परमुदाहरणान्तरमित्यर्थः । अपन्था, अगौ-
रित्यत्र नञ्चतत्पुरुषात्पपोनिभाषेति साधुत्वम् । यस्तु परमसरसाया-
विति पाठितं भाष्ये । तत्र बहुव्रीहिविधेः । गौणत्वे ऽपि ह्यनहणित्वे
इष्येते एवास्थ्याद्यनदुहन् । एतच्च मिदचोन्तपादिन्यत्र द्वितीया-

श्रितेत्यत्र च स्पष्टम् । अरुद्युतोवरुण इन्द्रसखा, आग्नेयाहिमरु-
 त्सखेत्यादि प्रयोगाश्चैवमेव सङ्गच्छन्ते । एतेन धिसंज्ञामूत्रे शोभ-
 नः सखा अस्य सुसखिरित्युदाहरन् हरदत्तो न्यासकारश्चापा-
 स्तः । त्रैलोक्य इति तु, त्रिशब्दार्थसमवेतसंख्यायाभिधायिन्यामि-
 परे इति व्याख्यानाद्वाग्विधौ न भवति, प्रियत्रीणाम् अतितीणाम् । प्रा-
 धान्ये तु स्यादेव, परमत्रयाणामित्याहुः । अत्र व्याख्याने प्रमा-
 णं मयम् । इह पदाङ्गाधिकारइति न कर्त्तव्यम् । तदन्तग्र-
 हणेनैव सकलेष्टसिद्धेरित्युक्तं न विस्मर्त्तव्यम् । प्रत्ययग्रहणे यस्मा-
 त्सिद्धितस्तदादेस्तदन्तस्य ग्रहणम् । इह प्रत्ययाक्षिप्तस्य धा-
 तुप्रातिपदिकाद्यवयवकसमुदायस्य प्रत्ययेन विशेषणात्तदन्तवि-
 धिर्लभ्यते । अङ्गसंज्ञामूत्रे यस्मात्प्रत्ययविधिस्तदादिप्रत्यये इ-
 ति योगं, विभज्य परिभाषात्वेन - व्याख्यानादंशान्तरलाभः ।
 इदं च संज्ञाविधौ न प्रवर्त्तते, सुप्तिङन्तपदमिति ज्ञापकात् ।
 उत्तरपदाधिकारेपि न प्रवर्त्तते, हृदयस्य हृल्लेखयदण्लासेप्वाति
 सूत्रे लेखग्रहणाज्ज्ञापकादिति वक्ष्यते । अस्यापवादमाह । प्र-
 त्ययग्रहणं चापञ्चम्या इति । यत्र पञ्चम्यन्तं प्रत्ययस्य वि-
 शेषणं तत्र तदन्तग्रहणं नेत्यर्थः । यथा रदाभ्यां निष्ठात इत्य-
 त्र । तेन ह्यपत्तिर्णेत्यत्र तृधातोस्तकारस्य निष्ठान्तप्रत्ययावयवीभू-
 तस्य नत्वं न भवति । इह प्रपट्टके संज्ञाविधात्तत्तरपदाधिकारे
 रदाभ्यां स्पतासल्लिलुटोरित्यादौ च प्रत्ययो विशेष्यतयाश्रीय-
 ते, इतरत्र तु विशेषणतयेति फलितोर्थः । तदिदं सकलं सूत्रेणैव
 सिद्ध्यतीति स्थितम् । सूत्रस्य तदन्तविधेर्वाचनिकमपवादमा-
 ह वार्तिककारः । यस्मिन् विधिस्तदादावल्ग्रहणे । अवि-
 श्रुधातिवतीयदुवच्च पथेह भवति । श्रियौ भूवातिरपेवमिहापि
 सिद्ध्यति श्रियः भूव इति । तदन्तविध्यपवादस्तदादिविधि-

तो विशेषणेनैव ॥

वृद्धिर्यस्याचामादिस्तद्वृद्धम् ॥ ^{१-१-७३} यस्यै समुदायस्यावयवा-
 ामर्चा मध्ये प्राथमिकोऽवृद्धिसंज्ञकः स वृद्धसंज्ञकः स्यात् ।
 भ्रामगुप्तीयः । वृद्धाच्छः । अचामिति जातौ बहुवचनं तेन द्वयो-
 रपि भवति । शालीयः । एकस्यापि च भवति व्यपदेशिवद्भावात् ।
 ज्ञा ब्राह्मणी तस्या अयं ज्ञायः । वा नामधेयस्य । पौरुषेयं नाम
 तस्य वृद्धसंज्ञा वा स्यादित्यर्थः । उभयत्रविभाषेयम् । देवद-
 त्तादीनामभास्ते वामनादीनां च भास्ते आरम्भात् । देवदत्तायाः ।
 देवदत्ताः । विधाय मूर्तिं कपटेन वामनीमिति श्रीहर्षः । गोत्रो-
 त्तरपदस्य च । नित्यं वृद्धसंज्ञा वक्तव्येति शेषः । कम्बलचा-
 रायणीयाः । ओदनपाणिनीयाः । घृतरीढीयाः । कम्बलप्रियस्य
 चारायणस्य शिष्या इत्यादिरर्थः । पणनं पणः । धर्म्ये कविधान-
 मितिकः । सोस्यास्तीति पणी । पणिनो गोत्रापत्यं पाणिनः । अण् ।
 गाथिचिदधिकेशिगणिपणिनश्चेति प्रकृतिभावः । ततो यूनीञ् ।
 पाणिनिः । स्यादेतत् । ष्यसत्रियार्पयित इति सूत्रेणह इवो
 लुक् प्राप्नोति । आर्पाशून्युत्पन्नत्वादिति चेन्न । आर्पग्रहणेन
 ऋष्यन्यकेति सूत्रविहितस्य ऋष्यण एव ग्रहणात् । अस्य चौ-
 स्सर्गिकत्वात् । यद्वा । पणिन्शब्दो यौगिको न तु ऋषौ गूढः ।
 लुग्विधौ तु रूढस्यैव ग्रहणम् । एतच्च शास्त्रान्तएकशेषानिर्दे-
 शाद्वा भगवतः पाणिनेः सिद्धामिति वार्तिकनिर्देशादाक्षौप्यस्य
 पाणिनेरिति भाष्यकारव्यवहाराच्च निर्णीयते । नन्वेवमपि
 पाणिनेश्छात्राः पाणिनीया इति न सिध्यति । वृद्धाच्छं बाधित्वा
 इवश्चेत्यणः प्रसङ्गात् । न च छे विवक्षिते यूनिलुगितीवो
 लुकि सति नायमिञ्चन्त इति वाच्यम् । प्रत्ययलक्षणेन इञ्चन्त-
 त्वानपायात् । अत्राहुः । इञ्चन्त्यत्र कण्वादिभ्योगोत्रइत्यतो

गोत्रग्रहणमनुवर्तते तच्च पूर्वमूत्रएवस्वर्यते । तेनापत्याधिकारा
दन्यत्वेन प्राप्तं लौकिकं गोत्रं विहाय गोत्राधिकारो गृह्यते स्व-
रितेनाधिकार इति वचनात् । कण्वादिश्च गर्गाद्यन्तर्गणः । ततो
गर्गादिभ्यो यञ्जिति विधीयमानो यञ् पारिभाषिक एव गोत्रे
भवति तत्रापत्याधिकारसत्त्वात् । तेन इवश्चेत्यत्रापि पारिभा-
षिके गोत्रे य इञ् तदन्ताच्छेपेऽणित्यर्थः फलितः । यद्वा । लक्षण
प्रतिपदोक्तपरिभाषया कण्वादिमूत्रे यञेव गृह्यते स च पारि-
भाषिके विहितत्वात्तस्यैव प्रत्यायकः । एव चार्थाधिकारा
दिवश्चेत्यत्रापि तथा । पाणिनिरिति तु यूनि इञ् न तु गोत्रे ।
तेनाणो ऽप्राप्तेर्निर्बाधश्छप्रत्यय इति स्थितम् । रूढस्यापत्य
रौढिः । अतश्च । अनन्तरे गोत्रे वा । न चैवमिवश्चेत्य-
ण प्रसङ्गः । नद्वयचः प्राच्यभरतेष्विति निषेधात् । स्यादेतत् ।
यदि गोत्रोत्तरपदस्य वृद्धसंज्ञा विधीयते । तर्हि पिङ्गलकाण्व-
स्य छात्राः पैङ्गलकाण्वा इत्यत्र वृद्धाच्छः स्यात् । इष्यते तु क
ण्वादिभ्योगोत्रइत्यण् । सत्यम् । अत एवापरितोषादुक्त वार्तिककृ
ता गोत्रान्ताद्वासमस्तवदिति । श्रौतिकाधिकारे प्राग्दीव्यतोणित्य
त्र वा इत्थमतिदेशः कर्त्तव्य इत्यर्थः । अपत्याधिकारादन्यत्वा
च्च लौकिकगोत्रग्रहणादोदनपाणिनीया इत्यादि सिद्धयती
ति भावः । किमविशेषण, नेत्याह । जिह्वाकात्यहरितका-
त्यवर्जम् । कतश्चन्दो गर्गादिः । जिह्वा चपलो, हरितवर्णश्च
कात्यः । तस्य छात्रा इत्यर्थे ऽणेव भवति जैह्वाकाताः हा-
रितकाताः ॥ १-१-७४

त्यदादीनि च ॥ एतानि वृद्धसंज्ञानि स्युः । त्यदीयम् ।
अदसीयम् । इदमीयम् । किमीयम् । त्वादायानि । मादाय
निः । उदाचावृद्धादिति फिञ् । प्रत्ययोत्तरपदयोश्चेति त्वमा-

वादेशौ ॥

१-१-७५

एहमाचा देशे ॥ यस्यचामादिरिति मण्डूकप्लुत्या अनुवर्त्त-
ते । एह यस्याचामादिस्तद्वृद्धसंज्ञं वा स्यादेशाभिधाने ।
एणीपचनीयः । गोनर्दीयः । भोजकटीयः । एङिति कि-
म् । आहिच्छत्रः । कान्यकुब्जः । विधेयसंज्ञासम्बन्धमलेन
पृथग्विभक्त्युच्चारणाच्च प्राग्ग्रहणमाचार्यनिर्देशार्थम् । अप-
वस्थितविभाषा चेयम् । तेन क्रौडदेवदत्तशब्दयोरप्राग्देशवा-
चिनोर्न वृद्धसंज्ञा तेन क्रौडो देवदत्त इत्येव भवति । प्राग्-
देशवाचिनस्तु देवदत्तशब्दस्य भवत्येव वृद्धसंज्ञा । ततः काश्या-
दित्वावृद्धलक्षणौ ठञ्जिठौ भवतः । शैपिकेऽपि च यत्तद्व्य-
म् । सैपुरिकी । सैपुरिका । स्कौनगरिकी । स्कौनगरिका ।
सेपुरं स्कौनगरं च वाहीकग्रामौ । तत्र वृद्धत्वाद्वाहीकग्रामे-
भ्यश्चेति ठञ्जिठौ भवतः शैपिकेऽपि च वचनादपत्ये वृद्धलक्ष-
णः फिञ् न । विकारे च नित्यं वृद्धेति मयण् न । तदेवं
कुणिमतं भाष्यमतं चानुसृत्य प्राग्ग्रहणमाचार्यनिर्देशार्थमिति
व्याख्यातम् । जयादित्यस्तु प्राचि देशे ये सन्ति ते प्राचः
पुरुषास्तेषां यो देशस्तदभिधानइति व्याचख्यौ । प्राचामि-
त्यस्य च श्रूयमाणदेशविशेषणत्वे सम्भवति अध्याहर्त्तव्येन
मनेनेत्यनेनान्वयो न कल्प्य इति तस्याशयः । अस्मिन् पक्षे
वाहीकग्रामे देवदत्त इत्यत्र क्रौड इत्यत्र वा ऽवृद्धत्वादेव ठञ्जि-
ठौ न भवत इति स्पष्टम् । किं तु सैपुरिकीत्यादिभाष्योदा-
हृतं वचनेनैव साधनीयं स्यादिति दिक् । देशइति किम् ।
गोमती नाम प्राग्देशनदी तत्र भवा मत्स्याः गोमताः । दे-
शग्रहणेन नदी न गृह्यते नदीदेशो ऽग्रामा इति पृथगुपादाना-
ल्लिङ्गात् । प्रागादिदेशविभागस्त्वित्यम् । शरावती नाम न-

दी उत्तरपूर्वाभिमुखी तस्या दक्षिणपूर्वस्यां दिशि व्यवस्थि-
तो देशः प्राग्देशः । उत्तरापरस्यामुदग्देशः । उक्तञ्च ।
प्रागुदञ्चौ विभजते हंसः क्षीरोदकं यथा । विदुषां शब्दसिद्धयर्थे
सा नः पातु शरावतीति ॥ अमरसिंहोप्याह । लोकोयं भारतं वर्षं
शरावत्यास्तु योऽवधेः । देशः प्राग्दक्षिणः प्राच्य उदीच्यः प-
श्चिमोत्तर इति ॥ अमरव्याख्यातारस्तु ऐशानीतो नैर्ऋत्यां
पश्चिमाब्धिगामिनी शरावतीति वदन्ति । उभयथापि प्रा-
गुदक्स्वरूपे न विवादः । वाहीकदेशस्तु प्रागुदग्वहिर्भूतः ।
वह्निपट्टिलोपो यश्चेति व्युत्पादनादिति विवरणम् । तन्नि-
न्त्यम् । अव्ययात्पविति सूत्रे काश्यादिभ्यश्चिञ्छाविति वा-
र्तिकं व्याचक्षणेन भगवता शाकलनाम्नो ग्रामस्योदीच्यवाही-
कोभयरूपताभ्युपगमाम् । तत्र हरदत्तादिभिस्तथैवानुवादा-
श्च । तस्माद्वाहीको देशविशेष इत्येव तत्त्वम् । तथा च क-
र्णपर्वणि । पञ्चानां सिन्धुपष्ठानामन्तरं ये समाश्रिताः । वाही-
का नाम ते देशा न तत्र दिवसं वसेदिति ॥ एतेन धर्मवहि-
र्भूतत्वाद्वाहीका इत्युक्तं भवति । शतद्रुविपाशा इरावती वि-
तस्ता चन्द्रभागेति पञ्च नद्यः, सिन्धुनदस्तु षष्ठः, तन्मध्यदेशो
वाहीक इति तद्व्याख्यातारः । व्युत्पत्त्यन्तरं तु तत्रैव दाक्षि-
ण्यम् । वह्निकश्च वहीकश्च विपाशायां पिशाचकौ । तयो-
रपत्यं वाहीका नैषा सृष्टिः प्रजापतेरिति ॥ एतच्च विवेचनं
वाहीकप्रायेभ्यश्चेत्पादानुपयोक्ष्यतइति सर्वं सुस्थम् ॥

इति श्रीविद्वन्मुकुटरत्नस्य लक्ष्मीधरसूत्रेः मूलना भट्टोजिमहोदयेन

कृते शब्दकोस्तुमे प्रथमाध्यायस्य प्रथमे पादे नवममा-

न्धिरुम् ॥ पादश्चायं प्रथमः समाप्तः ॥

गाङ्कुटादिभ्यो ङिणान्ङित् ^{१-२-१} । गौडादेशात्कुटादेश परे ऽङिण-
ता प्रत्यया ङित्स्वः ॥ अथ्यगीष्टा विभापालङ्कृष्टोरितीडो
गाङ् । इह विशेषणार्थ एव हि गाङ्देशे ङकार इति गाङ्-
लिटीति सूत्रे वक्ष्यते । कुटिता । कुटितुम् । अङ्गित्कम् ।
कोटः । घञ् । चुकोट । व्यचेः कुटादित्वमनर्सीति वक्तव्यम् ।
एतच्च पठे लिख्यम्पासस्येति सूत्रे भाष्ये पठितमपि सन्दर्भ-
शुद्ध्यर्थं वृत्तिकृतेह पठितम् । तुदादिगणे कुटादिभ्यः प्राक्
पठितस्य व्यचेः कुटादित्वं वार्तिकेनातिदिश्यते । विचितुम् ।
विचिता । अनसि किम् । उरुव्यचाः । अत्र हरदत्तः ।
अनसीति पर्युदासात्कृत्येवेदम् । तेनेह न । विव्याचिथ । अ-
व्याचीत् । अव्यचीत् । के चित्तु प्रसज्यप्रतिषेधमाश्रित्य यला-
दिष्वपि ङित्वमाहुः । तच्च वाक्यभेदादसमर्थसमासाच्चायु-
क्तमिति माधवादयः । अथ कथं लिखितुं स्वयमेव लिखिष्यते
इति । अत्र दुर्यटादयः, कण्वादिभ्य इत्यत्रेव पठितत्पुरुषवद्बु-
ध्रीश्वोः सहविवक्षया बहुव्रीहिशेषोपम्य कुटादिभ्य इति । तेन
लिखेरपि कुटस्यादितयात्र सहग्रह इति । तच्च । शकुनिष्वा-
लेखनइति सौत्रप्रयोगविरोधापत्तेः । रलोव्युपधा, दीश्वरेतो-
सुनित्यत्र वृत्तिग्रन्थविरोधाच्च । तत्र हि लिखित्वा लेखित्वा
लिलिखिपति लिलेखिपति विलेखितुमिति प्रदर्शितम् । तस्मा-
त्संज्ञापूर्वकतया समाधेयमिति हरदत्तः । कथं चुक्रुटिपतीति
सनो ङित्त्वायदन्तादिव तदप्रसङ्गात् । मैवम् । उपदेशग्रहणा-
नुवृत्त्योपदेशे यो ङित्त्वादन्तादात्मनेपदमिति व्याख्यानम् ॥

विज इत् ॥ विजेः पर इडादिः प्रत्ययो ङित्स्यात् । उद्दि-
जितुम् । इत् किम् ॥ उद्देजनम् । इह वृद्धिर्यस्येतिभूवान्मण्डूक-
प्लुत्या यस्यादिरित्यनुवर्तते तेनेडादिः प्रत्ययो लभ्यते न तु-

समैकवचनमिदं । तथाहि साति विनिर्णीयेत्यत्रैव स्यात् । ओ-
 विजीभयचलनयोरिति विजिरिह शृण्वते न तु पृथग्भावार्थ इ-
 रित् तस्यानिदकत्वादिति हरदत्तः । न च आदिनियमाष्टिटीद्
 संभवत्येवेति वाच्यम् । तत्र किञ्त्वेन गतार्थत्वादिति तस्य भा-
 वः । वस्तुतस्तु मेदं युक्तम् । विवेजियेति यलीदसम्भवात् । त-
 अ च किञ्त्वेन गतार्थत्वादिति तस्य भावः । वस्तुतस्तु नेदं
 युक्तम् । पिञ्त्वेन किञ्त्वाभावात् । तस्मात्कुटादिसाहचर्यास्तु-
 दादेरेव ग्रहणं न तु जुहोत्यादेरिति बोध्यम् । नन्वेवं रुधादेर-
 पि ङित्वाद्दुद्भिजितेत्याद्युदाहरता माधवेन सह विरोध इति
 चे, तर्हि व्याख्यानादेव जुहोत्यादेरग्रहणमित्यस्तु । हरदत्तोक्ति-
 स्तु दुष्टैवेति दिक् ॥

विभाषोर्णोः ॥ अस्मादिडादिप्रत्ययो ङिद्वा स्यात् । ऊर्णुविता
 ऊर्णविता । इडिति किम् । ऊर्णवनीयम् ॥

सार्वधातुकमपित् ॥ अपित्सार्वधातुकं ङिद्वत्स्यात् । विनुतः । इ-
 ह परत्र परशब्दप्रयोगात्कल्प्यमानो वतिः सप्तम्यन्तात्प्रकल्प्यो ङि-
 तीव ङिद्वदिति । तथासति प्रतियोगिनि सप्तमीप्रसङ्गात्, सार्वधातुके
 ऽपितीति । पूर्वभाष्येवमेव अङ्गितीति । इटीति च । सप्तमी
 स्यात् । ध्रुयते तु सर्वत्र प्रथमा । तस्मात्तृतीयान्तादेव वतिर्ङि-
 ता तुल्यं ङिद्वदिति । अत एव पचेते इत्यादौ ङितो यत्कार्य-
 मातोऽदित इतीप् सोऽपि भवति । नन्वेवं यादम्पतीसमनसा सु-
 नुत इत्यत्र तास्यनुदात्तोऽङ्गिद्वदिति सार्वधातुकानुदात्तत्वं स्यादि-
 ति चेन्न । उपदेशग्रहणस्योभयसम्बन्धेन ङिदुपदेशादुपदेशा-
 द्ध्वेति षाष्ठभाष्ये व्याख्यातत्वात् । अङ्गिडोरिति पर्युदासे-
 नोपदेशे ङकारवतो ग्रहणाद्वा । सप्तम्यन्ताद्वदितिरित्येव परः षा-
 ष्ठवृत्तिग्रन्थस्त्वापातत इत्येष निष्कर्षः । अत्र पिच्च ङिन्न ङिन्न

पिन्न भवतीति वाक्यार्थद्वयं कृद्धितचेति सूत्रे वर्णितस्माभिः ।
भाष्ये तु हलश्रः शानजिति सूत्रे स्थितमेतत् ॥

असंयोगाल्लिट् कित् ॥ असंयोगात्परोपिल्लिट् कित् स्या-
त् । निन्यतुः विभिदतुः । अपित्किम् । विभेद । असंयोगात्किम् ।
ससंसे । ङित्त्वे प्रकृते कित्करणं यजादीनां कितीति सम्प्रसारणा-
र्थम् । ईजतुः ईजुः । पूर्वत्रापि कित्त्वं कुतो न कृतमि चेत्, व-
क्तो वक्ष्य इत्यत्र सम्प्रसारणापत्तेः । जाग्रतः जाग्रतीत्यत्र गुणा-
पत्तेश्च । ङित्त्वे तु वक्ष्यादीनां कितीत्युक्तेर्न सम्प्रसारणम् । अ-
जाग्रोविचिण्णलङित्स्विति पर्युदासान्न गुणः । ऋदुपधेभ्यो लिटः
किन्त्वं गुणात्पूर्वविप्रतिषेधेन । किन्त्वस्यावकाशः ईजतुः ईजुः ।
गुणस्यावकाशः चेति वृत्ते ववृधे इत्यत्र पूर्वविप्रतिषेधा-
त्किन्त्वम् ॥

इन्विभवतिभ्यां च ॥ आभ्यां लिट् कित्स्यात् । समीधे द-
स्युहन्तमम्, पुत्रईधे अथर्वणः । बभूव । बभूविथ । इन्धेः संयो-
गार्थं ग्रहणं भवतेस्तु विदर्भम् । इन्धीत्युच्चारणार्थेनेकारेण
निर्देशः । सुदतिथोरिति वत् । नत्विक्क्षितपावितीका, नलोपा-
पत्तेः । अत्र वार्तिकम् । इन्धेच्छन्दोविषयत्वाद्भुवोबुको नित्य-
त्वात्ताभ्यां लिटः किद्वचनानर्थक्यामीति । अयमर्थः, इन्धेर्भाषा-
यामिनादेशचेत्यामा भाष्यम् । छन्दासि तु अमन्त्रइति प्रतिषे-
धाद्यद्यप्याम्नास्ति तथापि छन्दस्युभययेति लिटः सार्वधा-
तुकत्वे ङित्त्वात्समीधे इति नलोपः । श्रमभावस्त्वार्थधातुक-
त्वात् । व्यत्ययाद्वाभुवोपि बुद्ध् नित्यत्वादेव गुणवृद्धी बाधि-
ष्यते । न च शब्दान्तरप्राप्त्या वुगनित्य इति वाच्यम् । कृता-
कृतप्रसङ्गित्वमात्रेणापि लक्ष्यानुरोधान्नित्यत्वस्याश्रयणात् । श-
ब्दान्तरप्राप्त्या स्वरभिन्नस्य प्राप्त्या चानित्यतायाः सिद्धान्ते व-

बुधा त्यक्तत्वात् । एषैव सूत्रकृतोपि गतिः बभूवेत्यत्र वृद्धेर-
 निग्लक्षणतया कृतिचेति निषेधासम्भवेन बुको नित्यताया एव
 शरणीकरणीयत्वात् । न च किञ्चसामर्थ्यादनिग्लक्षणाया अ-
 पि वृद्धेर्निषेधः । अह बभूवेत्यत्र णित्वाभावपक्षे तथा थलि
 चरितार्थत्वात् । अत एव यद्वल्लुकि णल्यलोर्बभूव बोभूविथेति
 नित्यत्वाद्भुकि सिद्धम् । न हि तत्र किञ्चं प्राप्नोति वितपा
 निर्देशात् । तस्मादेतत्सूत्रं न कर्तव्यमिति भाष्ये स्थितम् ।
 अत्र काशिका, अन्धिग्रन्थिदम्भिस्वञ्जीनां वक्तव्यमिति । य-
 द्यप्येतदिह सूत्रे भाष्ये नास्ति तथापि यणीवादेर्नेति वज्राप्रामा-
 णिकम् । तथा चात एकहल्मध्यइत्येत्वाभ्यासलोपौ प्रति न-
 लोपस्याभीयत्वेनासिद्धौ सत्यां दम्भेश्चेतिवार्तिकमारब्धम् ।
 आभात्सूत्रस्य प्रत्याख्यानान्छसोरल्लोप इति तपरकरणेनानि-
 त्यत्वाद्वा नेदं वार्तिकमावश्यकमिति तु षष्ठे वक्ष्यते । तथा
 सदेः परस्य लिटीति सूत्रे स्वञ्जेरुपसंख्यानमिति वार्तिकस्य
 भाष्यकृता परिषस्वजइत्युदाहरणं दत्तम् । प्रयुज्यते च । त-
 मिन्दु परिषस्वजइति । एतच्च किञ्चं विदर्थमपिदर्थं चेति
 सुधाकरः । अपिदर्थमेवेति न्यासकाराञ्ज्रेयादयः । हरदत्तस्तु
 सन्दिदेह । वस्तुतस्तु न्यासाशुक्तमेव ज्यायः इह वृत्तौ पाप्मभाष्ये
 चापि एवोदात्तत्वात् । अन्धग्रन्थ सन्दर्भे श्रेयतुः श्रेयुः ।
 श्रेयंतुः श्रेयुः । देभतुः देभुः । सस्वजे । सस्वजते । केचित्तु
 अन्धिग्रन्थिदम्भिस्वञ्जीनां वेति पठन्तः किञ्चं विकल्पयन्तीति
 हरदत्तमाधवौ । तन्मते ददम्भतुः शश्रन्थतुरित्याद्यपि । सुधा-
 करमते तु णल्यपि श्रेयश्रेयदेभेति । स्यादेःतत् । सर्वमतेषु श्रे-
 यतुश्रन्थतुरित्यादि दुर्लभम् । सस्वजइतिवत्संयुक्तहल्मध्यस्थत्वादि-
 ति चेत् । सत्यम् । अत एव एत्वाभ्यासलोपावप्यत्र वक्तव्या-

विति हरदत्तः । अत्र मूलं मृग्यम् । तथा सुधाकरमते भ्रैथिय,
न्यसादिमते श्रन्थिथेति वदतो माधवस्याप्युक्तौ मूलं मृग्यम् । कि-
त्वे विप्रतिपत्तावपि यलि चसेटीत्यस्याप्राप्तेरविशेषात् । तथा
नलोपस्यासिद्धत्वादेत्वाप्राप्तौ वचनमिति माधवोक्तिरपि शि-
थिलमूला । श्रन्थेतिप्राग्भागे संयोगसत्त्वाद्ग्रन्थेरादेशादित्वा-
च्चेत्वाप्राप्तेरुद्भट्टनया नलोपसिद्धत्वासिद्धत्वाविचारस्य काकद-
न्तपरीक्षाप्रायत्वादिति दिक् । कौमाराणां तु सर्वमिदं सूत्रारू-
ढम् । तथा च सर्ववर्मणा सूत्रितम् । अनिदनुबन्धानामगुणेनु-
पङ्गलोपः । परोक्षायामिन्धिश्रन्थिग्रन्थिदम्भीनामिति । अ-
स्यैकव्यञ्जनमध्येनादेशादेः परोक्षायाम् । थलि च सेटि । तृफ-
लमजत्रप्श्चन्थिग्रन्थिदम्भीनां चेति । अत्र निरनुपङ्गैः साहच-
र्याच्छ्रन्थिथेत्यादीति दुर्गासिंहः । एव स्थिते दम्भेथेति वा-
र्तिकभाष्ययोः सामान्यापेक्षणापकतामाश्रित्य दम्भिप्रभृतीनाम-
न्यत्रोक्त पाणिनीयेपीष्टमिति कथञ्चित्समर्थनीयम् ॥

मृदमृदगुपकुपक्लिशवदवसः क्त्वा ।। गुपेकुपक्लिशिभ्यः क्त्वो-
रलोव्युपधादिति विकल्पे प्राप्ते इतरेभ्यो नक्त्वासेदिति निषेधे
प्राप्ते किञ्च विधीयते । मृदित्वा । मृदित्वा । गुपित्वा ।
कुपित्वा क्लिशित्वा । उदित्वा । उपित्वा । वसतिमुधोरिति ।
यजादित्वात्संप्रसारणम् ॥

१-२-८

रुदविदमुपग्रहिस्वपिप्रच्छस्तश्च ॥ एभ्यस्तंश्च क्त्वा च कि-
तौ स्तः । रुदविदमुपाणां रलोव्युपधादिति विकल्पे प्राप्ते प्र-
हेस्तु विध्यर्थमेव । स्वपिप्रच्छयोस्तु सन्नर्थम् । तावतैव चरितार्थ-
त्वादिनिट क्त्वः किप्त्वविधान नियामक स्यादिति न शङ्क-
नीयम् । रुदित्वा । रुदिपति । विदित्वा । विविदिपति । मु-
पित्वा । मुपिपति । मृदित्वा । जिघृक्षति । मुप्त्वा । मुप्सति ।

पृष्ट्वा । पिपृच्छति । कित्वाद्वादीनां सम्प्रसारणं किरण-
पञ्चम्य इति प्रच्छेः सन् इद ॥

इको झल् ॥ इक-^{१-२-२}परो झलादिः सन् कित्स्यात् । चिची-
षति । तुष्ट्वाति । चिकीर्षति । ननु चित्तुकृत्भ्यः सनि कृते
गुण बाधित्वाज्जनेति दीर्घोस्तु किं किन्त्वेन । न च पिपिषती-
त्यादावपि तथा स्यादिति वाच्यम् । अनुनासिकस्यकीति सू-
त्राज्झलनुवृत्त्या झलादौ सनि दीर्घविधानात् । न चेह गुण-
मिव झीप्सतीत्यत्र णिलोपमप्यविशेषादीर्घो बाधेत । किन्त्वे
तु सति चिचीषतीत्यादौ कृतार्थो दीर्घो झीप्सतीत्यत्र पर-
त्वाणिलोपेन बाध्यतइति वाच्यम् । येन नाप्राप्तिन्यायेन
दीर्घस्य गुणापवादत्वात् । न च पुरस्तादपवादन्यायेन णिलो-
प एव बाध्य इति श्रमितव्यम् । उभयापवादतासंभावनायामे-
व तदवतारात् । इह तु णिलोपेन सह येन नाप्राप्तिविरहा-
त् । न च बाध्यसामान्यचिन्तायां णिलोपबाधो दुर्वार इति
वाच्यम् । स्थासपां झीप्समान इति निर्देशालक्ष्यानुरोधाच्चे-
ह बाध्यविशेषचिन्ताया एव युक्तत्वात् । न च कुटादौ गु-
पुरीषोत्सर्गे भ्रुगतिस्थैर्ययोरिति पाठाज्जुगृषति दुधुषतीत्यत्र
कृतार्थो दीर्घः परेण गुणेन बाध्येतेति वाच्यम् । उहनेति वक्त-
व्ये अज्जनेति प्रत्याहारग्रहणस्य निरवकाशत्वात् । न च गमे-
रिह्नदेशस्येति वार्तिक प्रत्याख्यातुं तन्त्रादिना सम्भवव्यभिचा-
चराभ्यां गमेरचा विशेषयिष्यमाणत्वादज्ग्रहणसार्थक्यं श-
ङ्क्यम् । एव हि उतो दीर्घ इत्युक्ता इह्ननोरिति सूचयेत् ।
इणिकोरादेशस्यापि ग्रहणमिति पक्षेपीहनोरिति ब्रूयात् । हना
साहचर्याच्चेन्भातुरेव ग्रहीष्यते न त्विवर्णान्तः । यथान्यास-
पाठेपि हनिसाहचर्याल्लुग्विकरणस्यादेशगमेर्ग्रहणसम्भवाच्च ।

तस्मादीर्घविधिना गुणबाधात्किं कित्त्वेनेति । उच्यते । उ-
 च्छरार्थमवश्यमिकोशलिति कर्तव्यम् । योगविभागः किमर्थ इ-
 ति परमवशिष्यते । तत्राज्ग्रहणसामर्थ्यस्य स्त्रीप्समान इत्या-
 देर्ज्ञापकस्य च पर्यालोचनाल्लेशपरिहारार्थं लक्षणैकचक्षुषो बा-
 ध्यसामान्यचिन्ताभ्रमं वारयितुं योगविभाग इति निष्कर्षः ।
 वार्त्तिकं तु यथाश्रुताभिप्रायकम् । तद्यथा, इकः कित्त्वं गुणो
 मा भूदीर्घारम्भात्कृते भवेत् । अनर्थकं तु ह्रस्वार्थं दीर्घाणां तु
 प्रसज्यते ॥ सामर्थ्याद्धि पुनर्भाष्यमृदित्वं दीर्घसंश्रयम् । दीर्घा-
 णां नाकृते दीर्घे णिलोपस्तु प्रयोजनम् ॥ अस्यार्थः । इक उच-
 रस्य सनः कित्त्वं विधीयते गुणो मा भूदित्येवमर्थम् । दूष-
 यति । दीर्घारम्भादिति । गुणो न भविष्यतीति शेषः ।
 आरम्भवाद्याह । कृते भवेदिति । अयं भावः । सनिमीमेत्यत्र
 मीग्रहणेन मिनोतिमपि ग्राहयित्वा दीर्घः कृतार्थ इति चिचीप-
 तीत्यादौ कृतेपि दीर्घे गुण स्यात् । दूषयति । अनर्थकं तिष-
 ति । मीनातिमिनोतीत्यात्वे कृते गामादाग्रहणेऽप्यविशेषान्मा-
 ग्रहणेनैव मिनोतिमीनात्योरपि सिद्धे मीग्रहणं तत्र मास्तु । तथा
 च दीर्घविधानं न कृतार्थमिति भावः । ह्रस्वार्थमिति । ह्रस्वे-
 पु दीर्घः प्रवर्त्तताम् , न तु दीर्घेषु । अप्राप्ते शास्त्रमर्थवादिति
 न्यायात् । ततश्च बुभूषतीत्यादौ गुणः प्रसज्यतएवेत्यर्थः ।
 दूषयति । सामर्थ्यादिति । गुणनिवृत्तिरूपप्रयोजनसद्भावादी-
 र्घाणां दीर्घेर्भाष्यमेव , मोराजीतिवदिति भावः । न चैवं दी-
 र्घेण गुणस्येव ऋदित्वस्यापि बाधः स्यात्तया च चिकीर्षतीति
 न सिध्येदत आह । ऋदित्वमिति । यं निर्धि प्रतीति न्याया-
 द् गुण एव बाध्यो न तु ऋदित्वमित्यर्थः । ननु तितीर्षतीत्या-
 दौ तर्हि इत्वं बाध्यतां, तत्राह । दीर्घाणामिति । इत्वोत्वयो-

हिं गुणवृद्धी परत्वाद्वाधिके । ततश्चाञ्जनेति दीर्घेण गुणवाधे सत्ये-
त्रेत्वं लभ्यं न तु ततः प्राक् । एवं च, यस्य तु विधेरित्यंशो
भूस्वइव दीर्घेष्वविशिष्ट इति भावः । एवं प्राप्ते सिद्धान्तमाह ।
'णिञोपस्तिवति ॥

हलन्ताच्च ॥ ^{१-२-१०}कर्मधारयोऽयम् । अन्तश्शब्दः समीपे परभूते
वर्तमानो विशेषणमापि निपातनाम् पूर्वनिपतितः । इक इति
'पञ्चम्यन्तमपीह पष्ठ्या विपरिणम्यते तत्सापेक्षोप्यन्तशब्दो
नित्यसापेक्षत्वात्समस्यते । इवसमीपादलः परो झलादिः सन्
कित्स्यात् । भित्तिस्ति । इकः किं । यियसते । झल् किम् । वि-
वृधिपते । कयं विप्सतीति, हल्ग्रहणस्य जातिपरत्वात्सिद्धमि-
'त्युपपादितं निपातएकाजिति सूत्रे ॥

लिङ्सिच्चावात्मनेपदेषु ॥ ^{१-२-११}इक्समीपादलः परौ झलादी लि-
ङ् तिङ्परः सिचेत्येतौ कितौ स्तः । भित्तिः । अभित्त । इकः कि-
म् । यसीष्ट अयष्ट । सम्प्रसारणं प्रा भूत् । आत्मनेपदेष्विति किम् ।
अस्माक्षीत् । अद्राक्षीत् । अकितीत्युक्तेरम् न स्यात् । सिच एवेदं
विशेषणं ननु लिङो ऽसम्भवात् । झलनुवृत्त्यैव लिङः परस्मै-
पदस्य व्यावर्तितत्वाच्च । हलः किम् । चेपीष्ट । अचेष्ट ।
झल् किम् । वरिपीष्ट । अवशिष्ट ॥

उभ ॥ ^{१-२-१२}अवर्णात्परौ झलादी लिङ्सिचौ कितौ स्तस्तद्धि ।
कृपीष्ट । अकृत । झलादौ किम् । वरिपीष्ट । अवशिष्ट । लिङ्-
सिचोरितीद् । तद्धि किम् । अकार्षीत् । ऋ इति तर्थाग्रहणं व्या-
प्तिन्यायात् ॥

वा गयः ॥ ^{१-२-१३}गयैः परौ झलादी लिङ्सिचौ वा कितौ स्तः ।
सङ्गसीष्ट । सङ्गसीष्ट । सपगन । सपगंस्त । कित्वप्रज्ञे अनुदा-
तोपदेशवननीत्यादिनानुनासिकलोपः ॥

हनः सिच् ॥ हन्तेः परः सिच् कित्स्यात् । आहत । आ-
 हसाताम् । आहसन । सिचः कित्त्वादनुनासिकलोपः । यद्य-
 पि सिजन्तस्याङ्गस्यान्मनेपदं ङित्परमस्तीत्यनिदितामिन्पेव सि-
 द्धं तथापि सिजन्तस्योपधालोपो नेति ज्ञापनार्थमिदन्तेनामंस्ते-
 त्यादि सिद्धम् । न चानिदितामिति पर्युदासः शङ्क्यः । सिच
 इकारस्योच्चारणार्थत्वात् । अन्यथा नुमापत्तेः । न च धातु-
 ग्रहणेन तद्व्युदासः । धातुग्रहणमुपदेशे नुम्पवृत्त्यर्थमिति
 कुण्डा हुण्डेत्यादिसिद्धये भाष्यएव वक्ष्यमाणत्वात् । न च ता-
 सेर्व्यावृत्तये तत् । तत्रार्पीकारस्योच्चारणार्थत्वात् । न चैवं
 मन्ता हन्तेत्यादावात्मनेपदे उपधालोपापत्तिः । आभीयस्य
 तासेष्टिलोपस्यासिद्धत्वात् । आभात्सूत्रमत्याख्यानपक्षे तु वि-
 करणप्रयुक्तमुपधात्वमाश्रित्य लोपो नेति सामान्यापेक्षं ज्ञापकम-
 स्तु । अङ्गवृत्तपरिभाषया वा मन्ता हन्तेति साध्यताम् । न
 न्वाहतेत्यत्रातो लोपं व्यावर्तयितुं समानाश्रयत्वमप्युक्ता ऽसि-
 द्धतापेक्षयते , सा च सिचः कित्त्वं विना न निर्वहतीति कथं
 ज्ञापकतेति चेन्न । आर्धधातुकोपदेशे यदकारान्तमिति व्या-
 ख्यानदेव लोपाप्रवृत्तेः । जयादित्यस्तु सिच्नास्योरिदित्कर-
 णमनुनासिकलोपप्रतिषेधार्थमित्याह । तन्मते धातुग्रहणस्य तद्व्या-
 वृत्त्या कृतार्थत्वान्नुम्बिधावुपदेशिवद्वचनं प्रत्ययसिद्धयर्थमिति व-
 चनमेव शरणीकरणीयमिति दिक् । यद्यपीह लिङ्सिचावित्य-
 नुवृत्त्या सिद्धं तथाप्युत्तरार्थमवश्यकर्तव्यं सिङ्ग्रहणं स्पष्टत्वार्थ-
 मिहैव कृतम् । अन्यथा हि लिङि वयादेशो नित्यः घानि-
 पीष्टेति चिण्वदिष्टि स्यान्निवल्मूत्रोक्तरीत्या वयादेशाभावेऽपि अ-
 झलादित्वान्न कित्त्वमित्यादि व्युत्पादनीयं स्यात् ॥

यमो गन्धने ॥ धृचनैर्याधिमेः सिच् कित्स्यात् । उदाय-

त । उदायसाताम् । उदायसत । धातूनामनेकार्थत्वात्सूचनेत्र
यमिर्वर्त्तते । तच्च परदोषाविष्करणम् । आहोयमहन इत्या
त्मनेपदं धात्वर्थेनोपसङ्ग्रहादिकर्मकत्वात् । सिचः कित्त्वादनु
नासिकलोपः । गन्धने किम् । उदायंस्त पादम् । आकृष्टवानि-
त्यर्थः । स्वाङ्गकर्मकत्वात्तद् । उदायंस्त कूपाद्रज्जुम् । उद्धृ
तवानित्यर्थः । सकर्मकत्वेपि समुदाद्भ्यो यमोऽग्रन्थइत्पा-
त्मनेपदम् ॥

१-२-१६

विभाषोपयमने ॥ यमेः सिच् किद्वा स्याद्विवाहे । रामः
सीतामुपायत उपायंस्त वा । उदबोढेत्यर्थः । उपायमः स्वकर-
णइति तद् । गन्धनाङ्गे तूपयमने पूर्वविप्रतिषेधेन नित्यं किञ्च
मिति नवेतिविभाषेति सूत्रे भाष्ये स्थितम् ॥

स्थाध्वोरिच्च ॥ अनयोः रिदादेशः स्यात्सिच्च कित्त्वात् ॥
उपास्थित । उपास्थिपाताम् । उपास्थिपत । उपान्मन्त्र
करणे अकर्मकाच्चेति तद् । घो । अदित अयित ।
घुस्योरितीह वक्तुं युक्तम् । यद्यपि जयादित्येन वागम
इत्यारभ्य पञ्चसूत्र्यामात्मनेपदेऽध्वित्यनुवर्त्तित तथापि निष्फ
लत्वादुपेक्ष्यम् । तथाहि । गमे परस्मैपदे सिञ्जनास्ति ।
अडा बाधात । लिङ् तु न ज्ञलादिः । न चात्मनेपदमेशानुवर्त्य
ज्ञलग्रहण त्याज्यमिति वाच्यम् । उत्तरसूत्रस्याधानिपातामि
ति चिष्यदिटि अतिव्याप्त्यापत्तेः । हन्तेस्तु परस्मैपदे वधादेशो
नित्यो यमेस्तु यमरमेतीदसकोः सतोर्हीलादि सिच् परस्मैपदे ना
स्ति । उपयमे तु नित्यमात्मनेपदम् । स्थाध्वोः परस्मैपदे सि
चो लुक् । एवं स्थिते हनः सिच्सूत्रे यदुक्त वृत्तिकृता आ
त्मनेपदग्रहणमुत्तरार्थमनुवर्त्ततइति । तदप्यापातरमणीयमेव । त-
स्माद्यथाव्याख्यानमेव साधु । स्यादेतत् । भाव्यमानस्य सवर्णा-

ग्राहकत्वादिति तपरकरणं व्यर्थम् । सत्यम् । इथेत्युक्तेऽपि लाघवे
विशेषाभावादिच्चेत्युक्तमिति तत्त्वम् । भाष्यमानोऽपि क चित्स-
वर्णान् गृह्णातीति कुशकाशावलम्बनेन तु वार्त्तिकम् । इच्च क-
स्य तकारेत्वं दीर्घो मा भूदृतेऽपि सः । अनन्तरे प्लुतो मा भूत्
प्लुतश्च विषये स्मृत इति ॥ अस्यार्थः । इच्चेति तकारेत्वं कस्य
चित् सिद्धये इति प्रश्नः । हेतोरपि सामान्यतः सम्प्रन्धित्वेनै-
व विवक्षायां पृष्ठी, अन्यथा हेताविति तृतीया स्यात् । अत्र
तकारस्येत्योक्तिरापातत इत्युक्तमेवोद्भूते । यद्वा । तकारमेती-
ति तकारेत् । तपर इति व्याख्येयम् । तथा च भाष्यम् ।
कस्य हेतोरिकारस्तपरः क्रियतइति । अमूढ्यामित्यादाविव भा-
ष्यमानोऽप्यान्तरतम्यादीर्घो मा भूदित्युत्तरम् । कृतेऽपीति । इच्चेत्यं-
शादृतेऽपि स्याद्भवोरिति किञ्चे सति घुमास्येतीत्वेन सिद्धे विधा-
नसामर्थ्यादनन्तरतमोऽपि ह्रस्वः सिद्धस्तत्किं तपरेणेति पुनः प्र-
श्नः । अनन्तरे इति । असदृशे आदेशे क्रियमाणे ह्रस्व इ-
व प्लुतोऽपि स्यात्स मा भूदित्यर्थः । प्लुतञ्चेति । विषयविशेषे वा-
क्यस्य ढेरित्यधिकृत्य हि प्लुतो वक्ष्यते । अत एव कुरुनगम-
नित्यादौ स्मृतो, न त्वास्थितेत्यादौ । आदित्वात् । तथा चेष्टाप-
त्तिर्न कार्येति तपरत्वं समर्थितम् । प्राञ्चस्तु अनन्तरे ऽविद्यमा-
नेऽपि विशेषे, घुमास्येतीत्वेन सिद्धेऽपीति यावत् । प्लुतो मा भूदि-
त्येतदर्थं दीर्घः स्यान्मोराजीतिवत् । अस्त्वेवमिति चेन्न । प्र-
श्नाख्यानादिरूपे विषये प्लुतस्येप्यमाणत्वात् । तदेवं स्थला-
न्तरे भिन्नकालनिवृत्त्यर्थमपि तपरत्वमिह दीर्घनिवृत्तिद्वारा प्लु-
तसिद्धयर्थं पर्यवस्यतीति व्याचख्युः । अपरे तु यद्यनेन प्लुतो
विधीयते तर्हि यत्राष्टमिकस्य विषयस्तत्राप्यनेनैव स्यात् तस्या-
सिद्धत्वात् । ततश्च षष्ठे ऽनुवाददोषः स्यात् । अतो ह्रस्व एव

त । उदायसाताम् । उदायसत । धातूनामनेकार्थत्वात्सूचनेत्र
यमिर्वर्त्तते । तच्च परदोषाविष्करणम् । आढोयमहन इत्या-
त्मनेपदं धात्वर्थेनोपसङ्ग्रहादकर्मकत्वात् । सिचः कित्त्वादनु-
नासिकलोपः । गन्धने किम् । उदायंस्त पादम् । आकृष्टवानि-
त्यर्थः । स्वाङ्गकर्मकत्वात्तद् । उदायंस्त कूपाद्रज्जुम् । उद्धृ-
तवानित्यर्थः । सकर्मकत्वेऽपि समुदाद्भ्यो यमोऽग्रन्थइत्या-
त्मनेपदम् ॥ १-२-१६

विभाषोपयमने ॥ यमेः सिच् किद्वा स्याद्विवाहे । रामः
सीतामुपायत उपायंस्त वा । उदबोढेत्यर्थः । उपायपः स्वकर-
णइति तद् । गन्धनाङ्गे तूपयमने पूर्वविप्रतिषेधेन नित्यं कित्त्व-
मिति नवेतिविभाषेति सूत्रे भाष्ये स्थितम् ॥

स्थाध्वोरिच्च ॥ अनयोः रिदादेशः स्यात्सिच्च कित्स्यात् ॥
उपास्थित । उपास्थिषाताम् । उपास्थिपत । उपात्मन्त्र-
करणे अकर्मकाच्चेति तद् । घो । अदित अधित ।
घुस्थोरितीह वक्तुं युक्तम् । यद्यपि जयादित्येन वागम
इत्यारभ्य पञ्चसूत्र्यामात्मनेपदेष्वित्यनुवर्त्तितं तथापि निष्फ-
लत्वाहुपेक्ष्यम् । तथाहि । गमे परस्मैपदे सिञ्जनास्ति ।
अडा बाधात् । लिङ् तु न शलादिः । न चात्मनेपदमेवानुवर्त्य
श्लग्रहण स्याज्जयमिति वाच्यम् । उत्तरसूत्रस्याघानिषातामि-
ति चिष्पदिटि अतिव्याप्त्यापत्तेः । हन्तेस्तु परस्मैपदे वधादेशो
नित्यो यमेस्तु यमरमेतीदसकोः सतोर्शलादिः सिच् परस्मैपदे ना-
स्ति । उपयमे तु नित्यमात्मनेपदम् । स्थाध्वोः परस्मैपदे सि-
चो लुक् । एवं स्थिते हनः सिच्सूत्रे यदुक्त वृत्तिकृता आ-
त्मनेपदग्रहणमुत्तरार्थमनुवर्त्ततइति । तदप्यापातरमणीयमेव । त-
स्माद्यथाव्याख्यानमेव साधु । स्यादेतत् । भाष्यमानस्य सवर्णा-

ग्राहकत्वादिति तपरकरणं व्यर्थम् । सत्यम् । इत्थेत्युक्तेऽपि लाघवे
विशेषाभावादिच्चेत्युक्तमिति तच्चम् । भाव्यमानोऽपि क चित्स-
वर्णान् गृह्णातीति कुशकाशावलम्बनेन तु वार्तिकम् । इच्च क-
स्य तकारेत्वं दीर्घो मा भूदृतेऽपि सः । अनन्तरे प्लुतो मा भूत्
प्लुतश्च विषये स्मृत इति ॥ अस्यार्थः । इच्चेति तकारेत्वं कस्य
चित् सिद्धये इति प्रश्नः । हेतोरपि सामान्यतः सम्बन्धित्वेनै-
व विवक्षायां पृष्ठी, अन्यथा हेताविति तृतीया स्यात् । अत्र
तकारस्येत्योक्तिरपातत इत्युक्तमेओद्भूते । यद्वा । तकारमेती-
ति तकारेत् । तपर इति व्याख्येयम् । तथा च भाष्यम् ।
कस्य हेतोरिकारस्तपरः क्रियतइति । अमूभ्यामित्यादाविव भा-
व्यमानोऽप्यान्तरतम्यादीर्घो मा भूदित्युत्तरम् । कृतेपीति । इच्चेत्यं-
शादृतेऽपि स्याद्वोरिति कित्त्वे सति घुमास्येतीत्वेन सिद्धे विधा-
नसामर्थ्यादनन्तरतमोऽपि ह्रस्वः सिद्धस्तत्किं तपरेणेति पुनः प्र-
श्नः । अनन्तरे इति । असदृशे आदेशे क्रियमाणे ह्रस्व इ-
व प्लुतोऽपि स्यात्स मा भूदित्यर्थः । प्लुतश्चेति । विषयविशेषे वा-
क्यस्य टेरित्यधिकृत्य हि प्लुतो वक्ष्यते । अत एव कुरुनगम-
नित्यादौ स्मृतो, न त्वास्थितेत्यादौ । आटित्वात् । तथा चेष्टाप-
त्तिर्न कार्येति तपरत्वं समर्थितम् । प्राञ्चस्तु अनन्तरे ऽविद्यमा-
नेऽपि विशेषे, घुमास्येतीत्वेन सिद्धेपीति यावत् । प्लुतो मा भूदि-
त्येतदर्थं दीर्घः स्यान्मोरानीतिवत् । अस्त्येवमिति चेन्न । प्र-
श्नाख्यानादिरूपे विषये प्लुतस्येऽप्यमाणत्वात् । तदेवं स्थला-
न्तरे भिन्नकालनिवृत्त्यर्थमपि तपरत्वमिह दीर्घनिवृत्तिद्वारा प्लु-
तसिद्धयर्थं पर्यवस्यतीति व्याचख्यु । अपरे तु यद्यनेन प्लुतो
विधीयते तर्हि यत्राष्टमिकस्य विषयस्तत्राप्यनेनैव स्यात् तस्या-
सिद्धत्वात् । ततश्च पक्षे ऽनुवाददोषः स्यात् । अतो ह्रस्व एव

भविष्यतीति तत्परिचरणमस्याख्यानपरश्चतुर्थचरण इति व्याच-
ख्युः । एतच्च मतद्वयमप्ययुक्तम् । अनन्तर्यस्यापीत्यादीनां दिसंज्ञा
विरहादिहाप्रवृत्ते । कैयटोपि मतद्वयखण्डनपरतयैव नेयः । न्यास-
हरदत्तादयस्तु आष्टमिकग्रन्थैर्वृत्त्यादिभिश्च विरोधादुपेक्ष्यः
भाष्यं तस्मदुक्तव्याख्यानुगुणमेव । यदा विषयस्तदैव प्लुतेन
भवितव्यमिति योजनया नेह प्लुतस्य विषयोस्तीति ध्वनित-
त्वादिति दिक् ॥

न क्त्वा सेद् ॥ सेद् क्त्वा किञ्च स्यात् । देवित्वा । सेद् किम् ।
कृत्वा । क्त्वा किम् । निगृहीतिः । अत्र वार्तिकं, न सेदिति कृते
ऽकिञ्चे निष्ठायामवधारणात् । ज्ञापकान्न परोक्षायामिति ब्रह्म-
हणं विदुः ॥ इत्थं किञ्चनियोगेन रेण तुल्यं सुधीवनि । वस्त्वर्थ
किदतीदेशाद् गृहीतिः क्त्वा च विग्रहात् ॥ अस्त्यर्थः । पूर्वार्द्धमे-
को ग्रन्थः । तत्रोत्तरार्धमेत्यपकृष्यते । क्त्वाग्रहणं त्यक्त्वा
न सेदित्येतावतापि योगेनाकिञ्चे कृते गुधित इत्यादौ निष्ठायां
नाकिञ्चम् । कृतः । अवधारणात् । निष्ठाशीलित्यनेन । शी-
लादिभ्य एव निष्ठा न किदिति नियमादित्वर्थः । विपरीतनिय-
मस्तु लक्ष्यानुरोधान्न व्याख्यास्यते । न चैवं लिटि प्रतिषेधाज्ज-
ग्मिवेत्यादावुपधालोपो न स्यादत आह । ज्ञापकादिति । किं
त, तत्राह सतीति । शिष्ययिष्यत इत्यत्र किञ्च वारयितुं क्रियमा-
णमिकोशलिति ब्रह्महणं ज्ञापयति आतिदेशिकस्य किञ्चस्य
नायं निषेध इति । ननुत्तरार्थं ब्रह्महणं स्या, भेत्याह । इत्त्वमि-
ति । उपास्यायिषातां हरिहरौ भक्तेनेत्यत्र अस्था स आ-
तामिति स्थिते इत्वम्भासञ्चिष्वद्भावश्च । परत्वाच्चिष्वद्भावे
कृते युक् च प्राप्त इति धिश्च । अपवादत्वाद्युक्ति कृते यकार-
स्येत्प्रसङ्गः । तं वारयितुं ब्रह्महणमिति ज्ञापकभङ्गवादिनो म-

मतम् । तन्न । न सेदिति सिचोपि कित्त्वे निषिद्धे तत्संनिगोम
 शिष्टतया इन्त्रस्त्राप्रवृत्तेः । अत्र इष्टान्तमाह । रेनेति । शोभ-
 ना धीवानोस्यां सुधीवेत्यत्रानोबहुव्रीहेरिति ङीपो निषेधे वनोर-
 चेति रेफोपि न भवति, तथेत्यर्थः । भाष्ये त्वभ्युपेत्यापि समा-
 हितमित्ये कृतेपि वृद्धिर्भविष्यतीति । युका हि आकारस्य
 वृद्धिर्वाध्यते न त्विकारस्यापीति भावः । जग्मिवानित्यत्र क-
 सोः किन्त्वनिषेधं वारयितुं त्काग्रह इति शङ्कते । वस्वर्षमिति ।
 द्रूपमिति । किदतिदेशादिति । औपदेशिकस्य निषेधेऽप्यातिदेशिकेन
 सिद्धं, तदनिषेगस्य ज्ञापितत्वादिति भावः । स्यादेतत् । समो-
 गान्तेष्वातिदेशिककित्त्वाभावादौपदेशिकमेव शरणम् । अ-
 क्षेराजिवानिति यथा । अत्राहुः । आनुपूर्व्यात्सिद्धम् । न-
 लोपे कृते द्विवचने एकादेशे च वस्वेकाजिवीद् । कृताद्विवचनाना-
 मेकाचामिति सिद्धान्तात् । न चेदानीं किन्त्रप्रतिषेधः । उपजी-
 व्यविरोधात् । किन्त्वे हि मतिपिद्धे नलोपनिवृत्तौ द्विहत्वा-
 न्नुटि एकाच्त्वाभावादिवेत्र नावतिष्ठेत् । किञ्च कसोऽछान्दस-
 त्वात्सार्वधातुकत्वे सार्वधातुकमपिदिति द्विहत्वात्सिद्धम् । एव
 स्थिते सिद्धान्तमाह । गृहीतिरिति । किञ्चिद्वृत्त्यर्थं क्त्वाग्रह-
 णमित्यर्थः । तितुनेष्वग्रहादीनामितीद् । किन्त्वात्सं-
 साक्षणम् । एवं कुञ्जकौटिल्याङ्गीभावयोः । निकुचिति । कि-
 त्वाभ्रलोपः । उपस्निहितिः । किन्त्वाभ्र गुणः । इदानीं क्त्वा-
 ग्रहणं प्रत्याचष्टे । क्त्वाचेति । विग्रहादिति । योगविभागा-
 दित्यर्थः । अयं भावः । न सेष्णिष्ठाशीङित्यादित्रिसृत्री पठि-
 त्वा पूढः क्त्वाचेत्यत्र योगो विग्रज्यते । पूढः परा सेष्णिष्ठा कि-
 ञ्च स्यात् । ततः त्का ल्य, सेद् किञ्चेत्यनुवर्तते पूढ इति निवृत्त-
 म् । एवं चैकं क्त्वाग्रहणं प्रत्याख्यातम् । योगविभागस्तु पू-

वैमैक्यमुत्रेण सह निमातव्यः ॥

निष्ठाशीङ्स्विदिमिदिक्ष्वदिघृषः ॥ एभ्यः परा सेष्णिष्ठा
किञ्च स्यात् । शयितः शयितवान् । अनुबन्धनिर्देशो यद्गु-
ह्यनिवृत्त्यर्थः । शोषितः । शोषितवान् । एरनेकाच इति यण् ।
अिष्विदा स्नेहनमोचनयोः । भ्वादिः । प्रस्वेदितः प्रस्वेदितवान् ।
यस्तु ष्विदा गात्रप्रक्षरणइति दिवादिरणित् स नेह गृह्यते । अि-
द्भिः साहचर्यात् । अिमिदा स्नेहने । प्रमेदितः । प्रमेदितवान् ।
अिक्ष्विदा स्नेहनमोचनयोरिति दिवादिर्गृह्यते न तु अिक्ष्विदा अ-
व्यक्ते शब्दइति भ्वादिरपि, मिदिना साहचर्यादिति हरदत्त-
स्तद्धिन्त्यम् । भ्वादिष्वपि मिदेः पठ्यमानत्वात् । तस्माद-
विशेषाद्भुभयोर्ग्रहणं न्याय्यम् । प्रक्ष्वेदितः । प्रक्ष्वेदितवान् । प्रधर्षि-
तः । प्रधर्षितवान् । सेट् किम् । स्विन्नः स्विन्नवान् । आ-
दितश्चेतीणनिषेधः । विभाषाभावादिकर्मणोरिति पक्षेभ्यनुहा-
यते । स कित्त्वप्रतिषेधस्य विषयः ॥

भृषस्तिस्तिज्ञायाम् ॥ सेष्णिष्ठा किञ्च स्यात् । मर्षितः मर्षितवान् ।
क्षमायां किम् । अपमृषितं वाक्यम् । अविस्पष्टमित्यर्थः । ति-
तिज्ञाग्रहणं ज्ञापकं भीमसेनादिकृतोर्थनिर्देश उदाहरणमात्रं न
तु परिसरयेति ॥

उदुपधाद्भावादिकर्मणोरन्यतरस्याम् ॥ उकारोपधाद्धातोः परा
भावादिकर्मणोर्विहिता सेण् निष्ठा वा किञ्च स्यात् । द्युतितम् ।
द्योतितम् । मुदितं, मोदितं साधुना । प्रद्युतितः । प्रद्योतितः । प्रमु-
दितः, प्रमोदितस्साधुः । उदुपधात्किम् । किटितम् । खिटि-
तम् । भोवेत्यादि किम् । रुचितङ्कार्पाषणम् । सेट् किम् । कुष्टम् ।
उदुपधाच्छप इति भाष्यं, शब्दिकरणेभ्य एवेत्यतइत्यर्थः । नेह
गुधपरिवेष्टने दिवादिः । गुधितम् ॥

पूढः क्त्वा च ॥ पूढः परे सेद्वत्त्वानिष्टे किती न सः ।
 नित्योपयोगः । विभाषणोर्मध्ये पाठात् । पणितः । पणितवान् ।
 पणित्वा । क्लिप्तः क्त्वानिष्ठोः, पूढधेतीद् । नक्त्यामेदिनि
 सिद्धे क्त्वाग्रहणं प्रागुक्तरीत्या योगविभागेन तत्प्रत्यारुणा-
 नार्थम् । सूत्ररीत्या सूत्रार्थम् । तथा च भारद्वाजीयाः पठ-
 न्ति, नित्यमकिञ्चिदपिदाद्योः क्त्वाग्रहणमुत्तरार्थमिति । कात्यायन-
 स्तु, इह सेदिति निवर्त्य विकल्पं चानुवर्त्य अनिष्ट एव कि-
 ण्त्वं विकल्प्य किञ्त्वाभावे पणितः पणित्येत्यादिमिद्धो किञ्त्व-
 पक्षे ऋणुकः कितीतीणनिषेधात् पूतः पूतवानित्यादिसिद्धौ
 सत्यां पूढश्चेति सूत्रं प्रत्याचरुयौ उत्तरसूत्रे चाग्रहणं च । कि-
 त्वस्मिन्पक्षे उत्तरत्र सेदग्रहणं मण्डूकप्लुत्यानुवर्तनीयमिति क्ले-
 शः । पूर्वकृतं क्त्वामप्रत्यारुणानं त्विदानीं न सङ्गच्छते मृदमृदेति
 ज्ञापकाद्वा नक्त्यासेदित्यर्थः साधनीयः । न च स्वपिप्रच्छिन्नग्रह-
 णादनिद्रुस्याप्यकिञ्त्वं स्मादिनि वाच्यम् । गत्य सनर्थत्वा-
 त् । अन्यथा क्त्वः किञ्त्वस्य वैयर्थ्यापत्तेर्यचेति दिक् । इदं
 त्ववधेयम् । पूढः क्त्वानेत्यत्र सानुबन्धनिर्देशः स्माद्यर्थो न तु
 पूयो निवृत्त्यर्थः । ततोऽपि दुर्लभत्वात् । इदविधौ पूढ एव नि-
 र्विष्टत्वात् । नापि यद्लुदनिवृत्त्यर्थः । इदविधावनुगन्धनिर्देशेन य-
 द्लुकि पूढोपीडभावात् । यत्तु यद्लुमपार्थधातुकस्येदितीद-
 र्ग्येव । न च ऋणुकः कितीतीणनिषेधः । तत्रैकाग्र इत्यनु-
 वर्तनात् । उक्तं हि यदविधौ वार्तिककृता, एकाचश्चेदुपग्रहादि-
 ति । एवं यद्लुदनिवृत्त्यर्थमनुबन्धोच्चारणमिति मतम् । अ-
 स्मिन् पक्षे पोषुवितः पोषुवितवानिति निष्ठायां भवति क्त्वायां
 तु गुणे पोषवित्वेत्येव । नक्त्यासेदिति किञ्त्वप्रतिषेधः । न
 च क्त्वाग्रहणसामर्थ्यात्तस्यापि यद्लुकि प्रतिषेधः । तस्योत्तरा-

र्थत्वात् । अनुबन्धनिर्देशस्य च निष्ठायां चरितार्थत्वादत एव
 क्त्वा च विग्रहादिति वार्तिकं सङ्गच्छते । इह किञ्चित्त्र-
 पोद्गीति न्यायेन प्रकृतेषुपयोगे हि तद्विरुध्येत । अत एव क्त्वा-
 ग्रहणमुत्तरार्थमिति भारद्वाजीयोक्तिरापि सङ्गच्छतइति दिक् ॥

नोपधात्थफान्ताद्वा ॥ निष्ठेति निवृत्तं चानुकुष्टत्वात् । न-
 कारोपधात् थान्तात् फान्ताच्च परः सेद् क्त्वा किञ्च स्याद्वा ।
 ग्रथित्वा । ग्रन्थित्वा । गुफित्वा । गुम्फित्वा । नोपधात् किम् ।
 रिफे कथनादौ, रेफित्वा । इह रलोव्युपधादिति विकल्पोपि न
 प्रवर्तते । नोपधग्रहणसामर्थ्यात् । ननु वृफवृम्फ हिंसायाम् । अप्रा-
 द्य ऋकारोपधत्वात् नोपधग्रहणस्य व्यावर्त्योस्त्विति चेत्, मैवम् ।
 अर्पित्वा वृफित्वा वृम्फित्वेति त्रैशङ्क्यस्य नोपधग्रहणसत्त्वास-
 त्वयोरविशिष्टत्वात् । सति हि तस्मिन् नक्त्वासेडिति प्रवृत्ते
 ऋवृपधस्पर्शार्फित्वेति भवति । नोपधस्य त्वस्मिन् विकल्पे वृ-
 फित्वा वृम्फित्वेति । असत्यपि नोपधग्रहणे सर्वत्र प्रकृतविकल्प-
 प्रवृत्तौ सत्यां तदेव रूपत्रयम् ।

वञ्चिलुञ्च्युतश्च ॥ एभ्यः सेद् क्त्वा न कित् स्याद्वा ।
 वञ्चु गतौ भ्वादि । वञ्चु प्रलम्भने जुरादिः सोपि
 गृह्यते जुरादीनामनित्यण्यन्तत्वात् । वचित्वा । वञ्चित्वा ।
 ङदितोवेति वेद् । इहभावे तु कित्त्वमस्त्येव वक्त्वा । लुञ्च
 अपनयने । लुचित्वा लुञ्चित्वा । ऋतेरीयदार्धधातुके वि-
 कल्पित । तदभावे ऋतित्वा अर्तित्वा । सूत्रे उच्चारणार्थ इका-
 रो वञ्चिलुञ्चीति न त्विष् । नलोपग्रहणात् । ऋदिति धातुरेव
 गृह्यते । न तु ऋदन्ताः । पूर्वसूत्रेन्तग्रहणेनेह प्रकरणे यत्नं विना
 तदन्तविधिर्नेति ज्ञापितत्वात् ॥

तृपिमृपिकृषे काश्यपस्य ॥ एभ्यः सेद् क्त्वा किञ्च स्या-

त् । काश्यपग्रहणं पूजार्थं , वेतिप्रक्रमात् । नस्त्वासेदिति निषे-
धे प्राप्ते विकल्पोऽयम् । तृष पिपासायाम् । तृषित्वा । तृषित्वा ।
मृष तितिक्षायाम्, मृषित्वा । मृषित्वा । कृश तनूकरणे । कृशित्वा ।
कार्षित्वा । न्यासग्रन्थे तु कृष विलेखनइति काचित्कः प्रमादपा-
ठः । अनिदत्त्वात् ॥

रलो व्युपधाद्दलादेः संश्र ॥ उश्च इक्ष वी ते उपधे यस्य
तस्माद्दलादेरलंतात् परी क्त्वासनौ सेटौ वा कितौ स्तः । द्यु-
तित्वा द्योतित्वा दिद्युतिपते दिद्योतिपते । द्युतिस्त्राप्योरिति स-
प्रसारणम् । रलः किं, देवित्वा दिदेविपति । व्युपधात् किं, वार्ति-
त्वा विवर्तिपते । हलादेः किम् । एषित्वा । एषिषिपति ।
इह नित्यमपि द्वित्वं गुणेन बाध्यते ओणेर्कदित्करणेन सामा-
न्यत उपधाकार्यस्य द्वित्वात्मावश्यकतापनात् । सेदकिम् । भु-
क्त्वा बुभुक्षते । आदिग्रहणं स्पष्टार्थम् । व्युपधस्य हलन्त-
त्वान्यभिचारात् ॥

ऊकालोज्झस्वदीर्घप्लुतः ॥ ह्रस्वदीर्घप्लुत इति समाहार-
द्वन्द्वः । सौत्रं पुंस्त्वम् । ऊ इति प्रयाणां प्रक्षेपेण निर्देशः ।
तत्र न तावदन्ते मात्रिकः । विभाषा पृष्टप्रतिवचनेहेरिति हेः
प्लुतविधानात् । नापि मध्ये । मुपिचेति दीर्घविधानात् । द्विमा-
त्रिकस्तु नान्ते । ओमभ्यादानइति प्लुतविधानात् । परिशे-
षादेकमात्रद्विमात्रत्रिमात्राणां क्रमः सिद्धः । यत्तु, चित्त्रान्पू-
र्वम्भवेद् ह्रस्वः प्लुतोन्ते सन्धितो मत इति मैत्रेयः । तद्भाष्यादर्श-
नप्रयुक्तम् । यतः व्यत्यासे एकमात्रस्य ह्रस्वत्वं त्रिमात्रस्य प्लु-
तत्वमित्येव दुर्लभमिति भगवतैव दूषितम् । ईचान्वर्षणस्ये-
त्यत्रेवहापि सूत्रे केचिद् ईइति प्लुतद्योतिकां लिपिं लिखन्ति । त-
त्प्रामादिकं, दीर्घस्यैवौचित्यात् । तदयमर्थः । उश्च ऊश्च उ ३ अ

वः, वः कालः परिच्छेदको यस्य सोच् क्रमाद्धस्वादिसंज्ञः स्यात् । संज्ञापदेशः ह्रस्वस्य गुणः । हे हरे दीर्घो कितः । पापच्यते । वाक्यस्यटेः प्लुतः । एहि कृष्ण ३ । स्यादेतत् । उकालोच् ह्रस्व इति वाक्यार्थे ह्रस्वेनोकारेणाण्त्वात्सवर्णग्रहः स्यात् । भैवम् । एवं साति ह्रस्वसंज्ञा न विदध्यात् । अच्संज्ञयैव सिद्धेः । तस्मात्संज्ञारम्भसामर्थ्यान्नेह सवर्णग्रहः । महासंज्ञाया अन्वर्थत्वाच्च कालशब्दसामर्थ्याच्च । उरजित्युक्तोपि यथाश्रुते ऽजग्रहण व्यर्थम् । उकारस्याच्त्वाव्यभिचारात् । तेन सामर्थ्यादुसृष्ट इत्यर्थः । सादृश्यं च न स्यान्नत । असम्भवात् । न यत्नतः । अव्यभिचारात् । परिशेषात्कालत एवेति सिद्धे कालग्रहणं गृह्यमाणेनैव परिच्छेदलाभार्थम् । ह्रस्वनद्याप इत्यादिलिङ्गाच्च । यदि हि लुप्तसंज्ञानां लोपसंज्ञेव दीर्घप्लुतसंज्ञयोर्ह्रस्वसंज्ञा व्यापिका तर्हि किं नद्यावग्रहणेन । न च नियमार्थः सः । विध्यर्थत्वे लाघवादिति दिक् । यद्वा । अशब्दसंज्ञेत्यनुवर्त्य सप्तम्या विपरिणमस्य शब्दसंज्ञायां सवर्णग्रहणं नेति व्याख्येयम् । न चैवमुदात्तादिसंज्ञाविधावच्छब्दो न सवर्णं गृह्णीषादिति वाच्यम् । वाक्यस्यटेः प्लुत उदात्त इति लिङ्गेनाशब्दसंज्ञायामित्यस्यानित्यत्वात् ॥

अचक्ष ॥ यत्र ह्रस्वो दीर्घः प्लुत इति शब्देरज्विपीगते तत्राच इति पदं पूरणीयम् । इकोगुणवृद्धीत्यनेन तुल्यमेतत् । न त्वलान्त्यस्य शेषोपवादो वा । तेन शपामष्टानां दीर्घ इत्यत्र शमादिभिरचो विशेषणात् शाम्यतीत्यादिसिद्धम् । ह्रस्वानपुंसकइत्यत्र त्रजन्तस्य प्रातिपदिकस्येति व्याख्यानात् । अलान्त्यस्य ह्रस्वः । आतिरि, अनिनु । नेह मुवाक् ब्राह्मणकृतम् । वाक्यस्य टे प्लुत उदात्त अत्र टेरच इति व्याख्यानात् । अभिचित । सोमस्तु । अनित्यनृषिसामर्थ्यात्त्वसंज्ञाया विधाने

इति लभ्यते । नेह, द्यौः पन्थाः सः ॥

उच्चैरुदात्तः ॥ ताल्वादिषु भागवत्सु स्थानेषु वर्णा निष्प-
द्यन्ते तत्र ऊर्ध्वभागे निष्पन्नो ऽनुदात्तसंज्ञः स्यात् । प्रदेशा
आद्युदात्तश्चेत्येवमादयः ॥

नीचैरनुदात्तः ॥ स्पष्टम् । प्रदेशा अनुदात्तौऽसृष्टितारि-
त्यादयः ॥

समाहारः स्वरितः ॥ समाह्वतिः समाहारः । उदात्तत्वानु-
दात्तत्वर्योरज्जर्धर्मयोर्मेलनम् । तद्वान् स्वरितसंज्ञः स्यात् । सूत्रे
अर्शआद्यच् ॥

तस्यादित उदात्तमर्धह्रस्वम् ॥ अर्द्धह्रस्वशब्देनार्द्धमात्रा ल-
क्ष्यते । प्रकृतत्वादेव सिद्धे तस्येति वचनेन दीर्घस्यापि स्वरि-
तस्य ग्रहणात् । यद्वा । ह्रस्वग्रहणमविवक्षितम् । तेन स्वरित-
स्यादौ अर्द्धमात्रा अर्द्धं वा उदात्तं बोध्यम् । शिष्टं तु अनुदा-
त्तं परिशेषात् । क्व चित्तु तस्य वाचनिकी एरुश्रुतिः । तथा
च बह्वृचमातिशायम् । एकाक्षरसमावेशे पूर्वयोः स्वरितः
स्वरः । तस्योदात्ततरोदात्तादर्धमात्रार्द्धमेव वा ॥ अनुदात्तः
परः शेष स उदात्तश्रुतिर्न चेत् । उदात्तं बोध्यते किञ्चित् स्वरि-
तं वाक्षरं परमिति ॥ पूर्वयोः, उदात्तानुदात्तयोः । तस्य, स्व-
रितस्य । अर्द्धमात्रा उदात्तादुदात्ततरा स्वतन्त्रोदात्तादुच्चतरेत्य-
र्थः । अर्द्धमेव वेति द्वितीयव्याख्याभिप्रायम् । दीर्घप्लुतयोर-
नुरोधेनेदम् । सः शेषः, उदात्तश्रुतिः स्यात् । किमविशेषेण ।
नेत्याह । नचेदिति । उदात्तस्वरितपरं विहायेत्यर्थः । अत्रायं
निष्कर्षः । स्वरितो द्विधा । प्राकृतोप्राकृतश्च । तत्राप्युदात्ता-
दनुदात्तस्येति विहित । तच्छेषस्यैकश्रुतिर्नियता । अग्निमीळे
मत्स्यग्ने इत्यादि । गार्ग्यादिमते तु अप्राप्यनुदात्तः शेषः ।

घः, वः कालः परिच्छेदको यस्य सोच् क्रमाद्धस्वादिसंज्ञः स्यात् । संज्ञाप्रदेशः ह्रस्वस्य गुणः । हे हरे दीर्घो कितः । पापच्यते । वाक्यस्यटेः प्लुतः । एहि कृष्ण ३ । स्यादेतत् । उकालोच् ह्रस्व इति वाक्यार्थे ह्रस्वेनोकारेणाणत्वात्सवर्णग्रहः स्यात् । भैषम् । एवं साति ह्रस्वसंज्ञां न विदध्यात् । अच्संज्ञयैव सिद्धेः । तस्मात्संज्ञारम्भसामर्थ्यान्नेह सवर्णग्रहः । महासंज्ञाया अन्वर्थत्वाच्च कालशब्दसामर्थ्याच्च । उरजित्युक्तोपि यथाश्रुते ऽङ्ग्रहणं व्यर्थम् । उकारस्याच्त्वाव्यभिचारात् । तेन सामर्थ्यादुसदृश इत्यर्थः । सादृश्यं च न स्थानतः । असम्भवात् । न यत्नतः । अव्यभिचारात् । परिशेषात्कालत एवेति सिद्धे कालग्रहणं गृह्यमाणेनैव परिच्छेदलाभार्थम् । ह्रस्वनद्याप इत्यादिलिङ्गाच्च । यदि हि लुप्तसंज्ञानां लोपसंज्ञेव दीर्घप्लुतसंज्ञयोर्ह्रस्वसंज्ञा व्यापिका तर्हि किं नद्याव्ग्रहणेन । न च नियमार्थः सः । विध्यर्थत्वे लाघवादिति दिक् । यद्वा । अशब्दसंज्ञेत्यनुवर्त्य सप्तम्या विपरिणमस्य शब्दसंज्ञायां सवर्णग्रहणं नेति व्याख्येयम् । न चैवमुदात्तादिसंज्ञाविधावच्छब्दो न सवर्णगृहीयादिति वाच्यम् । वाक्यस्यटेः प्लुत उदात्त इति लिङ्गेनाशब्दसंज्ञायामित्यस्यानित्यत्वात् ॥

अथ ॥ यम ह्रस्वो दीर्घः प्लुत इति शब्दैरजिवधीयते तन्नाच इति पदं पूरणीयम् । इकोगुणवृद्धीत्यनेन तुल्यमेतत् । न ह्यल्लोन्त्यस्य शेषोपवादो वा । तेन शपामष्टानां दीर्घ इत्यत्र शमादिभिरचो विशेषणात् शाम्यतीत्यादिसिद्धम् । ह्रस्वेनपुंसकइत्यत्र राजन्तस्य प्रातिपदिकस्येति व्याख्यानात् । अल्लोन्त्यस्य ह्रस्वः । आतिरि, अनिनु । नेह मुवाक् ब्राह्मणमुलम् । वाक्यस्य टेः प्लुत उदात्तः जप्र टेरच इति व्याख्यानात् । अप्रिचित् । मोमनुत् । अनित्यनुटभिसामर्थ्यात्संज्ञाया विधाने

इति लभ्यते । नेह, द्यौः पन्थाः सः ॥

उच्चैरुदात्तः ॥ ताल्वादिषु भागवत्सु स्थानेषु वर्णा निष्प-
द्यन्ते तत्र ऊर्ध्वभागे निष्पन्नो ऽनुदात्तसंज्ञः स्यात् । प्रदेशा
आद्युदात्तश्चेत्येवमादयः ॥

नीचैरनुदात्तः ॥ स्पष्टम् । प्रदेशा अनुदात्तौऽनुप्यितावि-
स्यादयः ॥

समाहारः स्वरितः ॥ समाहृतिः समाहारः । उदात्तत्वानु-
दात्तत्वयोरज्झर्म्मयोर्मेलनम् । तद्वान् स्वरितसंज्ञः स्यात् । सूत्रे
अर्शआद्यच् ॥

तस्यादित उदात्तमर्धह्रस्वम् ॥ अर्द्धह्रस्वशब्देनार्द्धमात्रा ल-
क्ष्यते । प्रकृतत्वादेव सिद्धे तस्येति वचनेन दीर्घस्यापि स्वरि-
तस्य ग्रहणात् । यद्वा । ह्रस्वग्रहणमविवक्षितम् । तेन स्वरित-
स्यादौ अर्द्धमात्रा अर्द्धं वा उदात्तं बोध्यम् । शिष्टं तु अनुदा-
त्तं परिशेषात् । क्व चित्तु तस्य वाचनिकी एरुश्रुतिः । तथा
च बह्वृचप्रातिशाख्यम् । एकाक्षरसमावेशे पूर्वयोः स्वरितः
स्वरः । तस्योदात्ततरोदात्तादर्धमात्रार्द्धमेव वा ॥ अनुदात्तः
परः शेषः स उदात्तश्रुतिर्न चेत् । उदात्तं बोध्यते किञ्चित् स्वरि-
तं वाक्षरं परमिति ॥ पूर्वयोः, उदात्तानुदात्तयोः । तस्य, स्व-
रितस्य । अर्द्धमात्रा उदात्तादुदात्ततरा स्वतन्त्रांदात्तादुच्चतरेत्य-
र्थः । अर्द्धमेव वेति द्वितीयव्याख्याभिप्रायम् । दीर्घप्लुतयोर-
नुरोधेनेदम् । सः शेषः, उदात्तश्रुतिः स्यात् । किमविशेषेण ।
नेत्याह । नचेदिति । उदात्तस्वरितपरं विहायेत्यर्थः । अत्रायं
निष्कर्षः । स्वरितो द्विधा । प्राकृतोप्राकृतश्च । तत्रायं उदात्ता-
दनुदात्तस्येति विहितः । तच्छेषस्यैकश्रुतिर्नियता । अग्निमीळे
मत्यग्ने इत्यादि । गार्ग्यादिमते तु अप्राप्यनुदात्तः शेषः ।

द्वितीयस्तु सूत्रान्तरैर्विहित । तस्याप्युत्सर्गेन एकश्रुतिः शेषः ।
 व्यचक्षयस्वः, तेवर्धन्तइति यथा । उदात्तस्वरितपरत्वे तु शेषो नु-
 दात्तः । क्व बोधा इत्येध्न्यस्य । उदात्तपूर्वस्याप्राकृतस्य पूर्वरू-
 पनिष्पन्नस्य दीर्घस्याप्येवम् । न ये राः । उदात्तपूर्वस्य किम् ।
 पुनस्तेमैषाम् । अत्र विशेषमनुपदं वक्ष्यामः । पूर्वरूपनिष्पन्नस्य
 किम् । अस्मिन्स्वे एतत् । अप्राकृतदीर्घान्तरे तु, मध्ये तु कम्प-
 येत्कम्पमित्यादिवचनात् पूर्वोत्तरभागौ नीचौ मध्ये तुदात्तः । र-
 थीरवेति । पुनस्तेरमास्वेएतत् । सर्वत्र च समाहारः स्वरित इति
 पाणिनीयं लक्षण निर्वाधम् । तस्यादित इति विषयविवेकस्तु
 प्रायोवादो विशेषे शिक्षादिभिर्वाध्यतइति दिक् । एव स्थिते
 अर्धह्रस्वमित्यर्द्धमात्रोपलक्ष्यते । ह्रस्वग्रहणमतन्त्रमिति वृत्तिग्र-
 न्थः पूर्वापरितोषेणोत्तरवाक्यमवतार्य व्याख्येयः । अर्द्धमात्रा-
 दित उदात्ता अर्द्धमात्रा तु अनुदात्ता एकश्रुतिर्वेति वृत्तिग्रन्थोपि
 विषयभेदेन व्यवस्थया बोध्य । उभयत्रापि हरदत्तग्रन्थो मूलापर्या-
 लोचननिबन्धन इति सुग्रीभिराकलनीयम् । इत आरभ्य नवसू-
 त्री इत उत्कृष्योदात्तादनुदात्तस्य स्वरित इत्यस्मादुत्तरत्र पाठ्ये-
 ति प्राञ्चः । तत्राव्यवधानपर्यन्तं नार्थः किं तत्तरत्वमात्रम् ।
 नोदात्तस्वरितोदयमित्यत्र निषेधलाभानुरोधेन तदुत्तरत्र अअ इ-
 त्यतः प्रागिय नवसूत्रीति फलितोर्थः । तेनाष्टमिकस्यापि स्वरि-
 तस्येदं विभागकथनम्, न्यरेमि, येरराः । उत्तरत्राप्युत्कर्षस्य प्रयो-
 जनं तत्तत्सूत्रे वक्ष्यामः । उत्कर्षे लिङ्गं तु देवब्रह्मणोरिति सूत्रम् ।
 नष्टुत्कर्षे विना देवब्रह्मणो स्वरितो लभ्यते त्रिपादीस्थत्वेना-
 सिद्धत्वात् । ततः स्वरितात्परमिदङ्गाण्डमिति स्थितम् ॥

एकश्रुतिदूरात्संबुद्धौ । सम्बुद्धिः सम्बोधना अन्तर्भावित-
 ण्यर्थाद् बुधेः क्तिन् । दूरत्व च प्राकृतप्रयत्नाधिक्यत्नसापेक्षोच्चार-

णवत्त्वम् । दूरादनुष्ठेयतया बोधनायां करणीभूतं वाक्यमेकश्रुतिः
 स्यात् । आगच्छ भो माणवक देवदत्ता ३ । स्वराणामविभागो-
 नावस्थानमेकश्रुतिः । अन्त्यस्य तु वाक्यस्यटेरिति प्लुतेनापवा-
 दत्वादेकश्रुतिर्नाध्यते । एकश्रुतिप्लुताभ्यामवयवभेदेन वाक्ये
 समुच्चिताभ्यां दूरात्सम्बोधना द्योत्यते । दूरात्किम् । त्रैस्वर्य-
 मेव । तत्राहुदात्त उपसर्गाश्चाभिवर्जमिति फिट्सूत्रात् । गच्छेति
 तिङ्निघातः । भोशब्दो निपातत्वादाद्युदात्तः शेषयोः समन्वितनि-
 घातः । एकवचनसम्बुद्धिरिति कृत्रिमा सम्बुद्धिर्नेह गृह्यते । दू-
 रादित्यपादानकारकान्वयाय क्रियाया एवाकांक्षितत्वात् । तेन
 आगच्छत ब्राह्मणा इत्यादावपि भवति ॥

यज्ञकर्मण्यजपन्यूहस्वसामसु ॥ यज्ञक्रियायां मन्त्र एकश्रुतिः स्यात्
 जपादीन्यर्जयित्वा । अग्निर्मूर्धादेवः ककुत्पति । पृथिव्या अयम् ।
 अपारेतांसि जिन्वतोष् । यज्ञकर्मणीत्युक्ते स्वाध्यायकाले त्रै-
 स्वर्यमेव । अजपेत्यादि किम् । ममाग्नेवर्चोविह्वेष्वस्तु । जपो
 नाम उपांशुप्रयोगो यथा जले निमग्नस्येत्याहुः । युक्तं चैतत्, जप-
 मानसे चेति घातोर्व्यजपारेनुपसर्गे इत्यपि जपशब्दनिष्पत्तेः ।
 रुद्धश्चायमकरणमन्त्रेषु यत्रजपतीति कल्पसूत्रकृतां व्यवहारः ।
 अत एव याजुपत्वाद्वाशुप्रयुज्यमानानामपि इपेत्वेत्यादीनां ज-
 पत्वाभावादेकश्रुतिर्भवत्येव । शाखाछेदनादिक प्रति तेषां
 करणत्वात् । अकरणीभूतो मन्त्र इत्यन्ये । न्यूहस्वानाम षोडश ओ-
 काराः तेषु प्रथमसप्तमयोदशास्त्रय उदात्ताः त्रिमात्राश्च । इतरे
 त्रयोदशानुदात्ता अर्धोकारा । एतच्चाश्वलायनेन चतुर्थेहनीति
 खण्डे स्फुटीकृतम् । वृत्तौ तु षडोङ्कारा इति प्रायिकः पाठः तत्र
 पदत्वे मान्तत्वे च मूलान्तरं मृग्यम् । गीतिषु सामाख्येति जैमिनिः ।
 एविश्वं समन्त्रिण दह । विश्वमन्त्रिणं पाप्मानं सन्दहेति सम्बन्धः ।

एशब्दो गीतिपूर्णः । निपात इत्यन्ये ।

उच्चैस्तरां वो वषट्कारः । -यज्ञकर्मणि वषट्कार उच्चैस्तरां वा स्यादेकश्रुतिर्वा । वषट्शब्देनात्र वौषट्शब्दो लक्ष्यते तुल्यार्थत्वात् । द्वावपि हि देवतासम्प्रदानस्य दानस्य योक्तौ । वौषडित्येव तु नोक्तम् । प्रतिपत्तिलाहिवेपि मात्राय रवात् । कारग्रहणं ज्ञापकं समुदायादपि कारप्रत्ययो भवतीति एवकार इत्यादि सिद्धम् । उच्चैःशब्दोधिकरणप्रधानो तद्विशिष्टभवनक्रियायां वर्तते । तेन क्रियाप्रकर्षादामुप्रत्ययः उदात्ततरो भवतीति फलितोर्थः । ब्रूहिमेव्यश्रौषड्वौषडावरणानामादेरिति सूत्रेण वौषट्शब्दस्यादेः प्लुव उदात्तो विहितस्त्वदपेक्षया अयमुदात्ततरोन्त्यस्य विधीयते । द्वयोरप्ययमुदात्ततर इत्येके । तदा याज्यान्तापेक्षः प्रकर्षः । अन्ये तु स्वार्थिकस्त्वरेवित्याहुः । तत्रोदात्तमात्रं प्रथमस्य सिद्धं द्वितीयस्यानेन विधीयते । अत्र प्रकर्षाविवक्षापक्ष एव प्रचलः । वषट्कारोन्त्यः सर्वश्रोत्रैस्तराम्बलीयान् याज्याया इति सूत्रितत्वात् । सर्वश्रोत्रैर्विही वौषट् ॥

विभाषा छन्दसि ॥ छन्दसि एकश्रुतिर्वा स्यात् । पक्षत्रैस्वर्यम् । सम्प्रदायाव्यवस्थितो विकल्पस्तेन बह्वृचानां स्वाध्यायकाले संहितायान्त्रैस्वर्यमेव । ब्राह्मणे त्वेरुश्रुतिः । शाखान्तरेष्वपि यथासम्प्रदाय व्यवस्था । अत्र तन्त्राष्ट्यादिना अछन्दसीति नञ्प्रश्नेपाद्भाषायामपि ऐच्छिको विकल्पो बोध्यः । तथा च दाण्डिनायनादिसूत्रे भाष्यम् । एकश्रुतिर्हि स्वरसर्वनामेत्यादि । अत एवाभियुक्तानां च विरुद्धस्वरकतत्पुरुषबहुव्रीह्याश्रयणेन श्लिष्टकान्यादिनिर्माणं सङ्गच्छते । अलं बुसानायातेति, भेतो धावती तिच द्वयर्थं वाक्यमिति पस्पशान्ते ।

भाष्यमपि । काव्यप्रकाशेऽपि वेदइव लोके स्वरो न विशेषा-
 ध्यवसायहेतुरिति । किमर्थं तर्हि श्रुत्युपोत्तमं विभाषाभाषायामि-
 ति सूत्रमिति चेत्, त्रैस्त्रय्येण प्रक्रमे पाक्षिकानुदात्तलाभायेति
 गृहाण । वेति प्रकृते विभाषाग्रहणं कुर्वन्सूत्रकारोऽपि तन्त्रादि-
 कर्मभिर्भाति । यस्तु वृत्तिकृन्मतं विभाषाग्रहणं यज्ञकर्मणीत्यस्य
 निवृत्त्यर्थमिति, तन्निवृत्त्यर्थम् । छन्दसीत्युक्तेऽपि तन्निवृत्तिसिद्धेः ।
 अन्यथा पूर्वसूत्रस्य निर्दिष्टत्वापत्तेः । न च जपादिषु साव-
 काशस्य परस्य पूर्वोपवाद इति वाच्यम् । एवं हि सति परत्रैव
 जपादिग्रहणं कुर्यात् किं नञा किञ्च छन्दोग्रहणेन । एतेन
 ऊहितानामच्छन्दस्त्वात्तत्र सावकाशस्य मन्त्रेषु परेण वाच्यः
 स्यादिति हरदत्तोक्तं प्रत्युक्तम् । सिद्धान्तेऽपि अनुहितेषु पर-
 त्वादस्य प्राप्तिमाशङ्क्य यज्ञकर्मणीति कर्मग्रहणसामर्थ्यात्पूर्व-
 स्यैव प्रवृत्तिरिति स्वोक्तिविरोधात् । यदपि हरदत्तेनोक्तम्,
 जपादिष्वनुदात्तेन मन्त्राणामेव ग्रहणमिति पक्षे विभाषाग्रहणं
 व्यर्थं स्यादिति । तदपि इन्द्रशत्रुमस्तावे इषितमस्माभिः । य-
 दपीह वृत्तिकृता अग्रिमीळइत्याग्रप्येकश्रुताबुदात्तत तत्सकला-
 ध्यापकसम्प्रदायविरुद्धं, छन्दोग्रहणवैयर्थ्यापादकञ्च ।
 छन्दसि व्यवस्थितोऽन्यत्रैच्छिक इति विकल्पयोर्वैषम्यं सूचयितुं
 हि तत् । न च लोके विकल्पस्य वृत्तिकृतानुक्तत्वादसाम्प्रदा-
 यिकत्वं वाच्यम् । भाष्यादिसम्मतैरुक्तत्वात् श्वेतइत्यादेर्वृत्तिकृ-
 तापि तत्रतत्रोदात्तत्वाच्च । इत इत्यस्य दृढिदमित्यन्तोदा-
 त्तता श्वेत इति तु एकोदात्तमिति कथं स्वरानुसरणे तन्त्रं स्या-
 दिति दिक् ॥

न सूत्रहण्यार्यां स्वरितस्य नूदात्तः ॥ सूत्रहण्यारये नि-
 दे यज्ञकर्मणीति विभाषाछन्दसीति च प्राप्ता एकश्रुतिर्न स्यात्

स्वरितस्योदात्तश्च स्यात् । नितराङ्गयतइति निगदः । परम
 त्यायनार्थमुच्चैः पठ्यमानः पादबन्धरहितो यजुर्मन्त्रविशेषः ।
 अपादबन्धे हि गदिर्वर्त्तते दृग्गद्यमिति, नाङ्गदनदेति कर्मण्य
 प् । सुब्रह्मण्याशब्दो परिश्रुक्त्वालिङ्ग एव तद्वति निगदे निरुद्धः ।
 सुब्रह्मण्योम् इन्द्रागच्छ ईशरिव आगच्छ मेधातिथेर्मप नृपणश्व-
 स्यमेने गौरावस्कन्दिभ्रह्म्यायै जारकौशिक ब्राह्मण गाँतमन्त्रवा-
 ण इवः सुत्यामागच्छ मघवन्सुब्रह्मणि साधुरिति यत् । तिस्रा
 त् स्वरितः तस्य टापा सहैकादेशः स्वरितानुदात्तयोरान्तर्या-
 त्स्वरितः । ततो निपातेन ओंशब्देन ओमाहोश्चेत्युदात्तत्व-
 रितयोरैकादेशः स्वरित एव । एकादेशउदात्तेनोदात्त इत्युदा-
 त्त विधिस्तु नेह प्रवर्त्तते अनुदात्तस्येत्यनुवृत्तेः । ततः स्वरितस्य
 तूदात्त इति प्रकृतसूत्रेणोदात्त इति वृत्तिकारकैयटहरदत्ताद-
 य । वस्तुतस्तु नेदं युक्तम् । एकादेशउदात्तेनेत्यत्रानुदात्तानुवृत्तौ
 प्रमाणाभावात् । काविरस्मरुत इत्यत्रोदात्तपाठाच्च । अत एव
 प्रातिज्ञाख्ये उदात्तवत्येकीभावे उदात्तं सन्ध्यमक्षरमनुदात्तोदये
 पुनः स्वरितं स्वरितोपधे इत्युक्तम् । इह हि पूर्वार्द्धे अनुदा-
 त्तग्रहणमकुर्वत उत्तरत्र च कुर्वत पुनःशब्देन पूर्वान्वयभ्रमं वा-
 रयत स्पष्ट एवोक्त आशयः । यच्च तस्यादित इति सूत्रे स्वरि-
 तोदात्तार्थञ्चेति वार्तिके यः सिद्ध स्वरितः सुब्रह्मण्योम् इति
 भाष्यं, वत्प्रौढिवादमात्रं निष्कर्षे तु देवब्रह्मणोरितिचत् स्वरित
 स्यतूदात्त इत्यपि नवसूत्र्युत्कर्षज्ञापकमेवेत्यवधेयम् । इन्द्रेत्यामन्त्रि
 तमाद्युदात्तम् । आष्टमिको निघातस्तु भिन्नवाक्यत्वान्न भवति ।
 द्वितीयो वर्णोऽनुदात्तः । उदात्तादनुदात्तस्य स्वरितं तस्यानेनो-
 दात्तः । न चास्मिन् कर्त्तव्ये स्वरितस्यासिद्धत्वम् । एत-
 त्काण्डमुत्कृष्यतइत्युक्तत्वात् । अत एवास्मिन्नुदात्ते कृते शेष

निघ्रातोपि न । यथोद्देशपक्षेऽप्यनुदात्तपरिभाषायां कर्तव्याया-
मसिद्धत्वेन वर्ज्यमानाभावात् । तेन द्वावप्युदात्तौ । आद्युदात्तः
तर्तः परस्योदात्तादनुदात्तस्य स्वरित इति स्वरितस्यानेनोदात्तः ।
छकाराकारोऽनुदात्तः । न च तस्योदात्तादनुदात्तस्येति स्वरितः
शक्यः । प्रकरणोत्कर्षेणास्यासिद्धत्वात् । हरिविभागच्छेत्य-
प्रोक्तप्रक्रियया चत्वार उदात्ताः । वकारच्छकारावनुदात्तौ । मे-
धातिथेरिति षष्ठ्यन्तस्य पराङ्गवद्भावः । आमन्त्रिताद्युदात्तः ।
धाशब्दस्योदात्तादिति स्वरितत्वे ऽनेनोदात्तः । ततश्चत्वारोऽनु-
दात्ताः वृषेति पूर्ववद् द्वावुदात्तौ पञ्चानुदात्ताः । इत्याधीवत-
मिति अददाअर्भापिति च ऋह्मन्त्रावब्रानुसन्धेयौ । तेन
पराङ्गवद्भावउपजीव्यं सामर्थ्यं स्फुटीभवति । गौरेत्यत्र गौर-
वद्वस्कुन्दतीति विग्रहः । सगो गौरो यथा पिबेति मन्त्रवर्णात् ।
पूर्ववद् द्वावुदात्तौ ततस्त्रयोऽनुदात्ताः । अहेत्युदात्तौ । चत्वारोऽनु-
दात्ताः । कौशीत्युदात्तौ । चत्वारोऽनुदात्ताः । गौतेत्युदात्तौ ।
चत्वारोऽनुदात्ताः । श्वइत्युदात्तम् । मुत्यामित्यन्तोदात्तम् । संज्ञायां
समजेति क्यपो विधाने उदात्त इत्यनुवृत्तेः । आगोति द्वावुदात्तौ
चत्वारोऽनुदात्ताः । अत्र वार्त्तिकानि । असावित्यन्तः । तस्मिन्नेव
निगदे प्रथमान्तस्यान्त उदात्तः स्यात् । गार्ग्यो यजते । वि-
स्वरेण प्राप्त आद्युदात्तोनेन बाध्यते । अमुष्येत्यन्तः । षष्ठ्यन्त-
स्यापि प्राग्वत् । दाक्षेः पिता यजते । स्यान्तस्योपोत्तमंच ।
चादन्तः । तेन द्वावुदात्तौ । गार्ग्यस्य पिता यजते । वा नामधे-
यस्य । स्यान्तस्य नामधेयस्य उपोत्तममुदात्तं वा स्यात् । दे-
वदत्तस्य पिता यजते ॥

देवब्रह्मणोरनुदात्तः ॥ स्वरितस्य तूदात्त इति पूर्वसूत्रशे-
पस्यायमपवादः । देवब्रह्मणोः स्वरितस्यानुदात्तः स्यात् सु-

ब्रह्मण्यायाम् । देवा ब्रह्माण आगच्छत । द्वयोरप्यामन्त्रिताद्युदा-
त्तत्वे शेषनिघाते चोदात्तादनुदात्तस्य स्वरितः । तस्यानेना-
नुदात्तः । द्वितीयस्य आष्टमिको निघातस्तु न भवति आमन्त्रि-
तं पूर्वमविद्यमानवदिति पदात्परत्वाभावात् । ततः प्राचीनपदस्य
तु भिन्नवाक्यस्थत्वात् । ये तु देवा ब्रह्माण इति सामानाधि-
करण्येन व्याचक्षते । तन्मते विभाषितं विशेषवचने बहुवचन-
मिति पक्षे विद्यमानतया द्वितीयस्य निघातः । प्रकृतसूत्रेण
स्वरितनिघातस्तु वकारस्यैव । तथा च भाष्यं, देवब्रह्मणोरनु-
दात्तत्वमेके इच्छन्ति । देवा ब्रह्माणः इति द्विः पाठः । उदात्तौ
द्वावेको वेति विकल्पाभिप्रायेण । तत्र द्वितीयपक्षे प्रकृतसूत्रे ब्र-
ह्मग्रहणं न कर्तव्यम् ॥

स्वरितात्संहितायामनुदात्तानाम् ॥ स्वरितात्परेपामनुदा-
त्तानामेकश्रुतिः स्यात्संहितायाम् । इम मे गङ्गे यमुने सर-
स्वति । अनुदात्तानामिति जातौ बहुवचनम् । तेनैकस्य द्वयोश्च
भवत्येव । संहिताग्रहणं ज्ञापकमन्यत्र पञ्चमीनिर्देशे कालो
न व्यवधायक इति तेन तिङ्ङितिक इति निघातः पदपादे-
पि भवति । अग्निमीळे, पुरोहितमित्यादौ त्ववग्रहेपि भवत्येकश्रु-
तिः । यथा सन्धीयमानानामित्यतिदेशात् । इतिशब्दात्परस्य तु
पुरुहूत इति पुरुहूत इत्यादौ न भवति परिग्रहे त्वनार्पा-
न्तादिति प्रातिशाख्ये विशेषवचनात् । एवमन्वेतवा इत्यादा-
वपि । पद्यदींस्तु ऽव्युदात्तानामिति निषेधादिति दिक् ॥

उदात्तस्वरितपरस्य सन्नतरः ॥ उदात्तस्वरितौ परौ य-
स्मात्तथाभूतस्यानुदात्तस्य अनुदात्ततर स्यात् । अग्निम् । क-
न्या । स्यादेतत् । इमं मे इति मंत्रे शुतुद्रि शब्दस्य पादादित्वे-
न निघाताभावादाद्युदात्ततया तस्मिन्परे सरस्वतीतीकारस्य

सन्नतर इष्यते एकभुतिरेव तु प्राप्नोति । नवसूत्र्या उत्कर्षेणासिद्धतया सन्नतरायोगात् । उक्तं हि । पूर्वत्रासिद्धे नास्ति विप्रतिपेक्षो ऽभावादुत्तरस्येति । सत्यम् । नमुने इत्यत्र नेति योगविभागान्न दोषः देवदत्तन्यद्दित्यत्र तु न्यधीचेति पूर्वपदप्रकृतिस्वरे उदात्तस्वरितयोर्ध्वेण इत्यञ्चत्यकारस्य स्वरितः पूर्वस्य सन्नतरं प्राति नासिद्धः । प्रकरणे उत्कर्षात् ॥

स्वरसूत्रमसङ्गात्किं सूत्राणि व्याख्यायन्ते ॥

फिपोन्त उदात्तः ॥ फिप् इति प्रातिपदिकस्य प्राचां संज्ञा ।

फिपोन्त उदात्तः स्यात् । उच्चैः ॥

पाटलापालङ्काम्बासागरार्थानाम् ॥ एतदर्थानामन्त उदात्त स्यात् । पाटला । लघावन्त इति प्राप्ते । अपालङ्कः वृक्षविशेषः । इहापि भागवत् । अम्बार्थः, माता । उनर्वन्नन्तानामित्याद्युदात्ते प्राप्ते । सागरः समुद्रः, लघावन्त इति प्राप्ते ॥

गेहार्थानामस्त्रियाम् ॥ गेहं गृहम् । नन्विषयस्येति प्राप्ते । अस्त्रियां किम् । शाला । अतएव पर्युदासाज्ज्ञापकाच्छालाशब्द आद्युदात्तः ॥

गुदस्य च ॥ अन्त उदात्तः स्यान्न तु स्त्रियाम् । गुदम् । अस्त्रियां किम् । आन्त्रेभ्यस्ते गुदाभ्यः । स्वाङ्गशिष्टामदन्तानामित्यन्तरङ्गमाद्युदात्तत्वम् । ततश्चाप् ॥

ध्यपूर्वस्य स्त्रीविषयस्य ॥ नित्यस्त्रीलिङ्गस्य धकारयकारपूर्वो योन्योच् स उदात्तः । अन्तर्धा । स्त्रीविषयवर्णनाम्नामिति प्राप्ते । छाया । माया । जाया । यान्तस्यान्त्यात्पूर्वमित्याद्युदात्तत्वे प्राप्ते । स्त्रीति किम् । बाह्यम् । वहिषीष्टलोपो यञ् चेति यञन्तत्वादाद्युदात्तत्वम् । विषयग्रहणं किम् । इभ्या स्त्रियाम् । यतो नात्र इत्याद्युदात्त इभ्यशब्दः । क्षत्रियशब्दस्तु यान्तस्यान्त्यात्पूर्वमि-

ति मध्योदात्तः ॥

स्वान्तस्याश्मादेः ॥ नखम् । उखा । मुखम् । दुःखम् । नख-
स्य स्वाङ्गशिष्टामित्याद्युदात्ते प्राप्ते । उखानाम यवाग्वादि पा-
कार्थं याज्ञिकैर्निर्मितो भाण्डविशेषः । तस्य कृत्रिमत्वात् खयु-
वर्णकृत्रिमरूप्याचेदित्युवर्णस्योदात्तत्वे प्राप्ते । मुखदुःखयोर्न-
व्विषयस्येति प्राप्ते । अश्मादेः किम् । शिखा मुखम् । मुखस्य
स्वाङ्गशिष्टामिति नव्विषयस्येति वा आद्युदात्तत्वं शिखायास्तु
दीर्घान्ततया स्वाङ्गशिष्टामित्यस्याप्राप्तावपि अश्मादेरिति प
र्युदासेनाद्युदात्तत्वं ज्ञाप्यते । तथा च शीङ् खो निद्रस्वश्चेति
उणादिषु नित्त्वमुक्तम् । वस्तुतस्तु तदेव शरणम् । शङ्खो नि-
धौ ललाटास्थनीति कोशादस्थिवाचकस्य स्वाङ्गशिष्टामित्या-
द्युदात्तस्याव्यावृत्त्या चरितार्थस्याश्मादेरित्यस्य ज्ञापकत्वायो-
गात् ॥

हिष्ठवत्सरतिशत्यान्तानाम् ॥ एषामन्त उदात्तः स्यात् ।
अतिशयेन बहुलो बंहिष्ठः । नित्त्वादाद्युदात्ते प्राप्ते । बंहिष्ठैश्चैः
सुवृता स्येन, पद्वंहिष्ठं नातिविधे इत्यादौ व्यत्ययादाद्युदात्तः ।
संवत्सरः । अव्ययपूर्वपदमकृतिस्वरो बाध्यते । सप्ततिः । अ-
शीतिः । लघावन्ते इति प्राप्ते । चत्वारिंशत् । इहापि प्राग्वत् ।
अभ्युर्णानामभृथस्यायो । अव्ययपूर्वपदमकृतिस्वरोऽत्र बा-
ध्यते ॥

दक्षिणस्य साधौ ॥ अन्त उदात्तः स्यात् । साधौ किम् ।
व्यवस्थायां सर्वनामतया स्वाङ्गशिष्टामित्याद्युदात्तो यथा स्यात् ।
अर्थान्तरे तु लघावन्तइति गुरुदात्तः । दक्षिणः सरलोदारपर-
च्छन्दानुवर्तिष्विति कोशः ॥

स्वाङ्गारुणायामादिर्वा ॥ इह दक्षिणस्याद्यन्ती पर्यायेणो-

दात्तौ स्त । दक्षिणो बाहुः । आख्याग्रहणं किम् । प्रत्यङ्मुखमासीनस्य वामपाणिर्दक्षिणो भवति ॥

छन्दसि च ॥ अस्त्राङ्गार्थमिदम् । दक्षिणः । इह पर्यायेणाद्यन्तावुदात्तौ ॥

कृष्णस्यामृगाख्या चेत् ॥ वर्णानान्तनेत्याद्युदात्ते प्राप्तेन्तोदात्तो विधीयते । कृष्णानां ब्रीहीणाम् । कृष्णो नोनावृषभः । मृगाख्यायान्तु । कृष्णो राज्यै ॥

वा नामधेयस्य ॥ कृष्णस्येत्येव । अयं वा कृष्णो अभिना । कृष्ण ऋषिः ॥

शुक्लगौरपोरादिः ॥ नित्यमुदात्तः स्यादित्येके । वेत्यनुवर्ततइति तु गुक्तम् । सरो गौरो यथा पिबेत्यत्रान्तोदात्तदर्शनात् ॥

अङ्गुष्ठोदकवकवशानां छन्दस्यन्तः ॥ अङ्गुष्ठस्य स्वाङ्गानामकुर्वादीनामिति द्वितीयस्योदात्तत्वे प्राप्तेन्तोदात्तार्थ आरम्भः । वशाग्रहणं नियमार्थम् । छन्दस्येवेति । तेन लोके आद्युदात्तत्वेत्याहुः ॥

पृष्ठस्य च ॥ छन्दस्यन्त उदात्तः स्यात् वा भाषायाम् । भाषामात्रविषयं सूत्रमिदं प्रागेकादशभ्योच्छन्दसि श्लेषोत्तमं विभाषाभाषायामित्यादिवत् । पृष्ठम् ॥

अर्जुनस्य तृणाख्या चेत् ॥ उनर्वन्नन्तानामित्याद्युदात्तस्यापवादः ॥

अर्थस्य स्वाम्याख्या चेत् ॥ यान्तस्यान्त्यात्पूर्वमिति यतोनाव इति बाध्युदात्ते प्राप्ते वचनम् ॥

आशाया अदिगाख्या चेत् ॥ दिगाख्याव्यावृत्त्यर्थमिदम् । अत एव शापकादिक्रपर्यायस्याद्युदात्तता । इन्द्र आशाभ्यस्परि ॥

नक्षत्राणामाव्विषयाणाम् ॥ अन्त उदात्तः स्यात् । आश्लेष-
पानुराधादीनां लघावन्तइति प्राप्ते ज्येष्ठाश्रविष्ठाधनिष्ठानां
इष्टन्नन्तत्वेनाद्युदात्ते प्राप्ते वचनम् ॥

न कुपूर्वस्य कृत्तिकाख्याचेत् ॥ अन्त उदात्तो न । कृ-
त्तिका नक्षत्रम् । केचित्तु कुपूर्वो य आप् तद्विषयाणामिति व्या-
ख्याय आर्थिका बहुलिकेत्यत्राप्यन्तोदात्तो नेत्याहुः ॥

घृतादीनाञ्च ॥ अन्त उदात्तः । घृतं मिमिक्षे । आकृति-
गणोपम् ॥

ज्येष्ठकनिष्ठयोर्वयसि ॥ अन्त उदात्तः स्यात् । ज्येष्ठ आ-
ह चमसा । कनिष्ठ आह चतुरः । वयसि किम् । ज्येष्ठः, श्रेष्ठः ।
कनिष्ठोऽल्पिष्ठः । इह नित्वादाद्युदात्त एव ॥

विल्वतिष्ययोः स्वरितो वा ॥ अनयोरन्तः स्वरितो वा
स्यात् । पक्षे उदात्तः ॥

इति फिद्मूत्रेषु प्रथमः पादः ॥

अथादिः प्राक् शकटे ॥ अधिकारोपम् । शकटिशकट्यो-
रिति यावत् ॥

मूस्वान्तस्य स्त्रीविषयस्य ॥ आदिरुदात्तः स्यात् । वलिः तनु ॥
नव्विषयस्यानिसन्तस्य ॥ वनेन वा यः । इसन्तस्य तु स-
र्विः । नव् नपुंसकम् ॥

तृणधान्यानाञ्च द्वयपाम् ॥ द्वयचामित्यर्थः । कुशाः । काशाः ।
मापाः । तिलाः । बह्वृचान्तु गोधूमाः ॥

त्रः संख्यायाः ॥ पञ्च चतस्रः ॥

स्वाङ्गाशितामदन्तानाम् ॥ शिद् सर्वनाम । कर्णः । ओष्ठः ।
विश्वः ॥

प्राणिनां कुपूर्वम् ॥ कवर्गात् पूर्वमादिस्दात्तः । काकः, वृ-

कः । शुकेषु मे । पाणिनां किम् । उदकम् ॥

खय्युवर्णं कृत्रिमाख्या चेत् ॥ खयि परे पूर्वमादि उवर्ण-
मुदात्तं स्यात् । कन्दुकः ॥

ऊनर्धन्नन्तानाम् ॥ ऊन, वरुणं बोरिशादसम् ॥ स्वसारं
त्वा कृण्वे । वन् । पीवानं मेपम् ॥

वर्णानान्तर्णतिनितान्तानाम् ॥ आदिरुदात्तः । एतः ।
हरिणः । शितिः । पृश्निः । हरित् ॥

ह्रस्वान्तस्य ह्रस्वमनुत्ताच्छील्ये ॥ आद्वर्जं ह्रस्वान्तस्यादिभूतं
ह्रस्वमुदात्तं स्यात् । मुनिः ॥

अक्षस्यादेवनस्य ॥ आदिरुदात्तः । तस्य नाक्षः । देवने तु
अक्षैर्मा दीव्यः ॥

अर्धस्यासमद्योतने ॥ अर्द्धां ग्रामस्य । समेशके तु अर्द्धं
पिण्ड्याः ॥

पीतद्वर्थानाम् ॥ आदिरुदात्तः । पीतद्रुः सरलः ॥

ग्रामार्दीनाञ्च । ग्रामः ॥ सोमः । यामः ॥

लुबन्तस्पोपमेयनामधेयस्य ॥ स्फिगन्तस्येति पाठान्तरम् ।
स्फिगिति लुपः प्राचां संज्ञा । चञ्च्रेव चञ्चा ॥

न वृक्षपर्वतविशेषव्याघ्रसिंहमहिषाणाम् ॥ एषामुपमेयनाम्नां
नादिरुदात्तः । ताल इव तालः । मेरुरिव मेरुः । व्याघ्रः ।
सिंहः । महिषः ॥

राजविशेषस्य यमन्वा चेत् ॥ यमन्वा वृद्धः । आह उदा-
हरणम् । अङ्गाः प्रत्युदाहरणम् ॥

लयावन्ते द्वयोश्च बन्धपो गुरुः ॥ अन्ते लघौ द्वयोश्च लघ्वोः
सतोः बन्धप्कस्य गुरुरुदात्तः । कल्याणः । कोलाहलः ।
इह गुरुणां मध्ये स आदिरित्यर्थोभिमतः । तेन वृषाकपिरि-

त्यत्र व्यपदेशिवद्भावेनादिभूते सिद्धम् । तेन वृषाकप्यग्रीत्या-
दिसूत्रस्था वृत्त्यादिग्रन्था न विरुध्यन्ते ॥ क्रीतवत्परिमाणादि-
त्यादिसूत्रस्थभाष्यादिग्रन्थाश्च सङ्गच्छन्ते । नन्वेवमप्यन्यतो-
द्दीपिति सूत्रे सारङ्गकल्माषशब्दौ लघावन्त इत्यादिना मध्यो-
दात्ताविति हरदत्तग्रन्थो विरुध्यतइति चेत् । सत्यम् । आ-
दिशब्द इह नान्वेतीत्येव सारम् ॥

स्त्रीविषयवर्णाक्षुपूर्वाणाम् ॥ एषां त्रयाणामादिरुदात्तः ।
स्त्रीविषयः । मल्लिका । वर्णः । श्येनी । हरिणी । अक्षुश-
ब्दात् पूर्वोस्त्येपान्तेषुपूर्वा । तरक्षुः ॥

शकुनीनाञ्च लघुपूर्वम् ॥ पूर्वं लघूदात्तं स्यात् । कुक्कुटः ।
तित्तिरिः ॥

नर्तुमाण्याख्यायाम् ॥ यथालक्षणं प्राप्तमुदात्तत्वं न ।
वसन्तः । कुकलासः ॥

धान्यानां च वृद्धक्षान्तानाम् ॥ आदिरुदात्तः । कान्तः ।
श्यामाकाः । पान्तः । मापाः ॥

जनपदशब्दानामपान्तानाम् ॥ केकयः ॥

हयादिनामसंयुक्तलान्तानामन्तः पूर्वं वा ॥ हपिति हलः
संज्ञा । पललम् । अललम् । हयादीनां किम् । एकल । असंयुक्ते-
ति किम् । मललः ॥

इगन्तानाञ्च द्व्यपाम् ॥ आदिरुदात्तः । कृपिः ॥

इति द्वितीय पादः ॥

अथ द्वितीयं प्रागीपात् ॥ ईपान्तस्य हलादेरित्यतः प्राक्
द्वितीयाधिकारः ॥

व्यचां प्राङ् मकरात् ॥ मकरवरूढेत्यतः प्राक् व्यचामि-
त्यधिकारः ॥

स्वाङ्गानामकुर्वादीनाम् ॥ कवर्गरेफवकारादीन्वर्जयित्वा
त्र्यचां स्वाङ्गानां द्वितीयमुदात्तम् ॥ ललाटम् । कुर्वादीनान्तु, क-
पोलः । रसना । वदनम् ॥

मादीनाञ्च ॥ त्र्यचां द्वितीयमुदात्तम् । मलयः । मकरः ॥

शादीनां शाकानाम् ॥ शीतन्या । शतपुण्या ॥

पान्तानां गुर्वादीनाम् ॥ पादपः । आतपः । लघ्वादी-
नान्तु । अनूपम् । द्व्यचान्तु नीपम् ॥

युतान्वष्यन्तानाम् ॥ युतादिभ्रितयान्तानां द्वितीयमुदात्त-
म् । युत, अयुतम् । अनि, धमनिः । अणि, विपणिः ॥

मकरवरूढपारेवतवितस्तेक्ष्वार्जिद्राक्षाकलोमाकाष्ठापेष्ठाकाशी-
नामादिर्वा ॥ एषामादिर्द्वितीयो वोदात्तः । मकरः । वरूढ इत्यादिः ॥

छन्दसि च ॥ अमकराद्यर्थ आरम्भः । लक्ष्यानुसारादा-
दिर्द्वितीयं वोदात्तं ज्ञेयम् ॥

कर्दमादीनाञ्च ॥ आदिर्द्वितीयं वोदात्तम् । कर्दमः ॥

सुगन्धितेजनस्य ते वा ॥ आदिर्द्वितीयन्तेशब्दश्चेति त्रयः
पर्यायेणोदात्ताः । सुगन्धितेजनाः ॥

नपः फलान्तानाम् ॥ आदिर्द्वितीयं वोदात्तम् । राजादन-
फलम् ॥

यान्तर्स्यात् पूर्वम् ॥ कुलायः ॥

आन्तस्य च नालघुनी ॥ नाशब्दो लघु च उदात्ते स्तः ।
सनाथा सभा ॥

शिशुमारोदुंबरचलीवर्दोष्णरपूरुरवसाञ्च ॥ अन्त्यात्
पूर्वमुदात्तं द्वितीयं वा ॥

साङ्काश्यकापिल्यनासिक्यदार्वाघाटानाम् ॥ द्वितीयमुदा-
त्तं वा । साङ्काश्यमित्यादि ॥

ईषान्तस्य ह्यादेरादिर्वा ॥ ह्यादेर्हलादेः । हलीषा ।
लाङ्गलीषा ॥

उशीरदाशेरकपालपलालशैवालश्यामाकशरीरशरावत्तदय-
हिरण्यारण्यापत्यदेवराणाम् ॥ एषामादिरुदात्तः स्यात् ॥

महिष्यपादयोर्जायेष्टकास्या चेत् ॥ आदिरुदात्तः । महि-
षी जाया । अपादा उपधाति ॥

इति तृतीयः पादः ॥

शकटिशकट्योरक्षरमक्षर पर्यायेण ॥ उदात्तम् ॥ शकटिः ।
शकटी ॥

गोष्ठजस्य ब्राह्मणनामधेयस्य ॥ अक्षरमक्षरं क्रमेणोदात्त-
म् । गोष्ठजो ब्राह्मणः । अन्यत्र गोष्ठजः पशुः । कृदुत्तरपद-
प्रकृतिस्वरेणान्तोदात्तः ॥

पारावतस्योपोत्तमवर्णम् ॥ शेषं क्रमेणोदात्तम् । पारावतः ॥

धूम्रजानुमुञ्जकेशकालवालस्थालीपाकानामधूजलस्थानाम् ॥
एषाञ्चतुर्णां धूम्रभृतीश्चतुरो वर्जयित्वा शिष्टानि क्रमेणोदात्ता-
नि । धूम्रजानुः । मुञ्जकेशः । कालवालः । स्थालीपाकः ॥

कपिकेशहरिकेशयोश्छन्दसि । कपिकेश । हरिकेशः ॥

न्यङ्स्वरौ स्वरितौ ॥ स्पष्टम् । न्यङ्ङुत्तानः । व्यचक्षपत्स्वः ॥

न्यर्बुदव्यल्कशयोरादिः ॥ स्वरितः स्यात् ॥

तिल्यशिव्यकाश्मर्यधान्यकन्याराजन्यमनुष्याणामन्तः ॥
स्वरितः स्यात् । तिलानां भवनं क्षेत्रं तिल्यम् । यतोनाव इति
प्राप्ते ॥

विल्वभक्ष्यवीर्याणिच्छन्दसि ॥ अन्तस्वरितानि ॥

त्वत्त्वसमसिमेत्यनुच्चानि ॥ स्तरीरुत्वत् । उत त्वः पश्य-
न् । नभन्तामन्यके समे । सिमस्रै ॥

सिमस्याथर्वणेन्त उदात्तः॥आथर्वणइति प्रायिकम्।तत्र दृष्ट-
स्येत्येवंपरं वा।तेन वासस्तनुते सिमस्मादित्यृग्वेदेपि भवत्येव ॥

निपाता आद्युदात्ताः ॥ स्वाहा ॥

उपसर्गाश्चाभिर्वर्जम् ॥

एवादीनामन्तः ॥ एवमादीनामिति पाठान्तरम् । एव एवं
नूनम् । सह । ते पुत्र सूरिभिः सह । पष्ठस्य तृतीये सहस्यस इति
प्रकरणे सहशब्द आद्युदात्त इति तु प्राश्नः । तच्चिन्त्यम् ॥

वाचादीनामुभाउदात्तौ ॥ उभाग्रहणमनुदात्तपदमेकव-
र्जमित्यस्य बाधाय ॥

चादयोनुदात्ताः ॥ स्पष्टम् ॥

यथेति पादान्ते ॥ तन्नेमिमृभवो यथा । पादान्ते किम् ।

यथा नो अदितिः करत् ॥

प्रकारादिद्विरुक्तौ परस्यान्त उदात्तः ॥ पटुपटुः ।

शेषं सर्वमनुदात्तम् ॥ शेषं नित्यादिद्विरुक्तस्य परमित्यर्थः ।

प्रमायम् । दिवेदिवे ॥

इति शान्तनवाचार्यमणीतेषु फिदसूत्रेषु तुरीयः पदम् ॥

भासाङ्गिकं समाप्य प्रकृतमनुसरामः ॥

अपृक्त एकाल् मत्ययः ॥ एकाल् मत्यवो यः सोपृक्तसंज्ञः
स्यात् । संज्ञाप्रदेशा वेरपृक्तस्येत्यादयः । एकेति व्यर्थम् । निपातए-
काजित्येकग्रहणेन वर्णग्रहणेजातिग्रहणमिति ज्ञापनेपि अल्ग्रह-
णसामर्थ्यादेवेह व्यक्तिपरत्वात् । किञ्च सूत्रमेवेदं व्यर्थम् । अपृक्तम-
देशेष्वल्ग्रहणेनैव सिद्धेः । न च सुरां सुनोतीति सुरासुत् तमा-
चक्षाणः सुरा इत्यत्र घात्ववयवस्य सस्य लोपः स्यादिति वा-
च्यम् । प्रत्ययाप्रत्ययपरिभाषया गतार्थत्वात् । विभक्तिसाह-
चर्याच्च । यथामूत्रारम्भेपि तिसाहचर्यात्सेरपि 'तिङ्' एव ग्र-

हणादभैत्सीदिति सिचो न भवति । वेरपृक्तस्येत्यत्र तु वकारेकारयोरेन्वतरमनुनासिकमाश्रित्वापृक्तग्रहण प्रत्याख्यास्यतएव ॥

तत्पुरुष समानाधिकरण कर्मधारयः ॥ समानाधिकरणाद्यवस्तत्पुरुषः कर्मधारयसज्ञ स्यात् । सज्ञाप्रदेशाः पुत्रकर्मधारयेत्यादयः । समानाधिकरणे पदे आश्रयत्वेन स्तोस्येत्यर्शआद्यच् । यदि तु पूर्वकालैकेति प्रकरणस्यान्ते कर्मधारयश्चेति कृत्वा तत्पुरुषानुवृत्त्या पर्याये लब्धे चकाराद्वतिश्चेत्यादानिय समुच्चय साध्यते तदेदं सूत्रं शक्यमकर्तुम् ॥

प्रथमानिर्दिष्ट समासउपसर्जनम् ॥ समासविधायकं शास्त्रं समासः । तादर्थ्यात् । समस्यतेनेनेति व्युत्पत्त्या वा । तत्र प्रथमया यन्निर्दिश्यते तदुपसर्जनं स्यात् । द्वितीयाश्रितादिभिः कृष्णाश्रित । महासज्ञाकरणमन्वर्थसज्ञार्थम् । लोके ह्यमथानमुपसर्जनमाहुः । तेन राज्ञः कुमार्या राजकुमार्या इत्यत्रोभयोः पृष्ठीति सूत्रे प्रथमानिर्दिष्टत्वाविशेषोपि राजैरुपसर्जनं न तु कुमारी । तेन कुमारीशब्दस्य न पूर्वनिपातो न वा गोत्रियोरिति ह्रस्वः । न च राज्ञः कुमारीति प्रथमान्तेनैव विग्रह इति अमितव्यम् । मूलाभावात् । तथा च तत्पुरुषेतुल्यार्थतृतीयासप्तमीति सूत्रे परमे कारके परमेण कारकेणेत्यादावतिप्रसङ्गमाशङ्क्य लक्षणप्रतिपदोक्तपरिभाषाबलेन समाहितं भाष्ये । अनेकमन्यपदार्थइति सूत्रेपि भाष्यकैयटयोः स्पष्टमेतत् । प्रथमान्तेनैव विग्रह इति नियमो नास्तीति परिनिष्ठितविभक्त्यैव विग्रहस्योचितत्वाच्च । अत एव पूरणगुणेति समानाधिकरणेन पृष्ठीसमासनिषेधोपि सङ्गच्छते । अत एव चैवविभक्तिचापूर्वनिपातइत्यस्य विषयलामः । स्यादेतत् । उक्तरीत्या सूत्रभाष्यादिस्वरसान्न्यायाच्च द्वितीयाद्यन्ततया परिनिष्ठितस्य प्रथमान्तेन विग्रहो

नास्तीत्येवोच्यताम् तत्किमुच्यते नियमो नास्तीति । सत्यम् ।
 अस्ति तत्राप्यालम्बनम् । तथाहि । राजकुमार्या इत्यादेः परि-
 निष्ठितस्यार्थप्रदर्शनपरे लौकिके विग्रहवाक्ये प्रकृतिभागमात्रं
 व्याख्येयं न तु समासोत्तरविभक्तिरपि । नहि पष्ठी पष्ठया व्या-
 ख्येया किन्त्वनुवादमात्रं तत् । तत्र प्रातिपदिकार्थमात्रव्याचि-
 ख्यासायां प्रथमया विग्रहः केन वार्यते । अत एव हरीतकीं भु-
 दक्ष्य राजन् मातेव हितकारिणीमित्यादिप्रयोगाः सङ्गच्छन्ते ।
 मातेति प्रथमान्तेन समासे बाधकाभावात् । अत एव पचतीति
 पाचकस्त पाचकमित्याद्यपि सम्यगेवेति दिरु । तस्माद् द्वितीया-
 द्यन्तस्य परिनिष्ठितस्य प्रथमया परिनिष्ठितया वा विग्रहो न तु
 तदुभयभित्तयेति निष्कर्षः । स्यादेतत् । यद्यन्वर्थसङ्गेयं याच-
 कवृन्दारको गोगर्भिणीत्यादिषु विशेष्यस्य पूर्वनिपातो न स्या-
 दिति चेत् । वृन्दारकनागकुञ्जरैः पूज्यमानं चतुष्पादोगर्भि-
 ण्येत्यादौ विधिवाक्ये प्रथमानिर्देशस्यानन्यार्थत्वाददोषः । त-
 स्मात्सति सम्भवे व्यवस्थापकमन्वर्थत्वमिति स्थितम् ॥

एकविभक्ति चापूर्वनिपाते ॥ अर्थाधिकारादि समासार्थ-
 मलौकिकं विग्रहवाक्यं समासः । तत्र विशेष्यसमर्पके पदे म-
 योगभेदादनेकविभक्तियुक्तेषु यन्नियतविभक्तिकं तदुपसर्जनमङ्ग-
 स्यात्पूर्वनिपातेतरस्मिन्कार्ये । अतिक्रान्तो मालामतिमालः । इ-
 हातिक्रान्तमतिक्रान्तेनेत्यादिक्रमेण सकलविभक्तियोगेषु मा-
 लाशब्दस्य द्वितीयानियमात् संज्ञायां सत्यां गोस्त्रियोरिति ह्रस्वः ।
 एवं निष्कौशाविरित्यादि । एकविभक्तावपष्ठ्यन्तवचनम् ।
 नेह । अर्द्धं पप्पल्या अर्थपिप्पली । नन्वेवं पञ्चसद्वीन सिध्येत् ।
 सत्यम् । अत एव संज्ञापूर्वकतया व्यस्यितविभाषापाश्रयणेन
 वार्द्धपिप्पलीं साययित्वा पष्ठ्यन्तेति वार्तिकं नारद्व्यमिति प्रा-

माणिकाः । वस्तुतस्तु एकदेशिसमासविषयकोयं निषेधः । न
चात्र प्रमाणाभावः । पञ्चस्वद्वीति द्वितीयभाष्यस्य प्रमाणत्वात् ॥

इति शब्दकौस्तुभे प्रथमस्याध्यायस्य द्वितीये

पादे प्रथममान्हिकम् ॥

अर्थवदधातुरप्रत्ययः प्रातिपदिकम् ॥ द्वित्यादीन्यव्युत्पन्ना-
न्युदाहरणम् । अव्युत्पत्तिपक्षस्य चेदमेव ज्ञापकम् । यस्तु व्युत्प-
त्तिपक्षेऽपि निपातार्थमनुकरणार्थं चेदमिति हरदत्तेनोक्तम् । तन्न ।
तत्रापि प्रकृत्यादिकल्पनसम्भवादिति बोध्यम् । वस्तुतस्तु बहु-
पटव इत्याद्यर्थमिदम् । न च तद्धितग्रहणे मत्वर्थलक्षणया निर्वा-
हः । पचतकीत्यादावतिव्याप्तेः । अव्युत्पत्तिपक्षस्तु कमिग्रहणेन
सिद्धे कंसग्रहणेनैव ज्ञाप्यः । ज्ञापिते च तत्राप्यनेनैव संज्ञा
सिध्यति । नन्वेतदेव ज्ञापकम् । बहुपूर्वे कृतार्थत्वादित्यवधे-
यम् । अर्थवत्किम् । धनं वनमित्यादौ प्रतिवर्णं संज्ञा मा भूत् ।
स्यादेतत् । विशिष्टरूपोपादानविषयतया अर्थवत्परिभाषाया
इहामवृत्तावपि अधातुरप्रत्यय इति पर्युदासादेव सिद्धम् । न
चाधीते यावक इत्यादौ इङ्कनौ निरर्थकावपि धातुप्रत्ययौ स्त
इति वाच्यम् । अडादिव्यवस्थायै इङ् एवार्थवत्स्वीकारात् ।
स्वार्थिकानाञ्च प्रकृत्यर्थेनार्थवत्त्वात् । न चेदं कल्पनामात्रमि-
ति वाच्यम् । द्वित्यादावपि तथात्वात् । उक्तं हि । अर्थवत्ता
नोपपद्यते केवलेनावचनात् सिद्धं त्वन्वयव्यतिरेकाभ्यामिति ।
कल्पिताभ्यामिति हि तदर्थः । वस्तुतः पदस्फोटवाक्यस्फोटयो-
रेवार्थवत्त्वात् । सत्यम् । उत्तरार्थमर्थवद्ग्रहणं इह तु स्पष्टार्थम् ।
अधातुः किम् । अहन् । नलोपो मा भूत् । न च सुपोधान्ध्याति
धातुग्रहणात् धातोर्नेयं संज्ञेति वाच्यम् । ज्ञेयनायते इत्यादौ प्र-
त्ययान्ते धातुग्रहणस्य चरितार्थत्वात् । अप्रत्ययः किम् । पच-

तीति तिपो भा भूत् । सुपोप्येवम् । न चैवन्तदन्तेषु अतिव्या-
प्तितादवस्थ्यम् । उत्तरसूत्रे तद्धितग्रहणस्य नियमार्थत्वात् । त-
द्धितान्तानामेव नत्वन्यप्रत्ययान्तानामिति । न च तत्रापि सं-
ज्ञाविधित्वेन तदन्तग्रहणं दुर्लभमिति वाच्यम् । अर्थवदित्यनुवृ-
त्तिसामर्थ्यात्तत्सिद्धेः । प्रशंसायां हि मतुप् । एकार्थभावेन
लौकिकप्रयोगे प्रसिद्धत्वञ्च प्रशंसार्थः । अधातुप्रत्ययाविति
सिद्धे नब्दयोपादानं स्पष्टार्थम् । महासंज्ञाकरणं प्राचामनुरोधात् ॥

कृतद्धितसमासाश्च ॥ अर्थवन्त एते प्रातिपदिकसंज्ञाः
स्युः । विशेषणसामर्थ्यात्तदन्तविधिः । न हि जहत्स्वार्थायां
वृत्तौ कृतान्तद्धितानां चार्थोस्ति । भूतपूर्वगतिलभ्यस्तु न प्रश-
स्तः राः । भित् । छित् । अत्राधातुरिति पर्युदासे प्राप्ते कर्त्ता
हर्त्ता, अत्र तद्धितान्तानामेवेति नियमेन निरासे प्राप्ते, सन्निहि-
तस्वाच्च कृद्ग्रहणेन प्रागुक्तमेव बाध्यते नतु समासग्रहणकृतो
नियमोपि । तेन कृद्ग्रहणपरिभाषानुपस्थानात् मूलकेनोपदं-
शमिति वाक्यस्य न भवति । ननु बाध्यसामान्यचिन्तायां स-
मासनियमोपि बाध्येत । विशेषचिन्तायां तु मध्येपवादन्याया-
वतारात्तद्धितानियमोपि न बाध्येतेति चेत् । सत्यम् । आद्ये एवे-
ह पक्षः । न च वाक्येतिप्रसङ्गः । शब्दाधिकारमाश्रित्येहार्थव-
च्छब्देनैकार्थीभावविवक्षणात् । अतिशये मतुप्स्मरणात् ।
वक्ष्यमाणरीत्या अप्रत्यय इति निषेधः प्रत्ययान्तपर इति
पक्षे तु मध्येपवादन्यायात् सर्वेष्टसिद्धिः । अप्रत्यय इत्यस्य प्र-
त्याख्यानपक्षेपि पुरस्तादपवादन्यायादिष्टसिद्धिरिति दिक् ।
तद्धितः । औपगवः । अत्रानेन पूर्वेण वा संज्ञा नियमविधीनां विधि-
रूपेण निषेधरूपेण वा प्रवृत्तिरिति मतभेदस्योक्तत्वात् । एवं स-
मासेपि । न चासमर्थसमासेषु विध्यर्थं समासग्रहणमिति वा-

वानापन्नसंयातविषयको नियम इत्यापि सुवचं तथापि सरूप-
सूत्रे समुदायाद्विभक्त्युत्पत्तिरिति ग्रन्थं योजयितुमिदं गौरव-
माहतम् । निष्कर्षे तु तथैवास्तु । तथा च तद्धितग्रहणं नियमा-
र्थमेव । भेदसंसर्गद्वारकर्म्यवत्त्वमिति कैयटस्याप्ययमेव भावः ।
भेदे परस्परपरिहारेण प्रयोगे सति यः संसर्गस्तद्द्वारकमित्य-
र्थात् न तु भेदः संसर्गो वा द्वयं वा वाक्यार्थ इत्याशयेन तद्ग्र-
न्थः । बहुचसमासयोर्वैरूप्यालाभात् । यद्वा । सात्पदाद्योरिति
सातिग्रहणात्मन्ययो न प्रातिपदिकमिति सिद्धे पूर्वसूत्रस्य प्रत्य-
यग्रहणं सामर्थ्यात्तदन्तपरम् । तद्धितग्रहणन्तु विध्यर्थमेव ।
स्यादेतत् । पक्षत्रयेपि राजपुरुषावित्यादौ पुरुषावित्यादेः संज्ञा
दुर्वारेति प्रातिपदिकावयवत्वात्सुषो लुरु स्यादिति चेन्मैवम् ।
जहत्स्वार्थायामानर्थक्यात् । अजहत्स्वार्थायामपि पूर्वपदविनि-
र्मुक्तस्य विशिष्टार्थविरहेण तत्साहितस्यैव विशिष्टार्थगमकत्वात् ।
प्रशंसायां हि मतुवित्युक्तम् । एवं घटपटावित्यादावपि मिलित-
योरेव पदयोः सहभूतार्थता । प्रत्ययानां प्रकृत्यर्थान्विनस्वार्थ-
बोधकत्वान्च । घटावित्यंशो नार्थवानिति । एतेनासमर्थसमा-
से दशदाडिमादिवदनर्थके विध्यर्थ समासग्रहणं किं न स्यादि-
ति चोद्य प्रत्युक्तम् । अर्थवद्ग्रहणस्येहार्थताया एवोक्तत्वादिति
दिक् । यदि तु नैयायिकरीत्या अर्थवत्त्वं वृत्तिमत्त्वं तच्च
समासस्य नास्तीत्याश्रित्य समासग्रहणं विध्यर्थम् । तद्धितग्र-
हणमपि तथा । अप्रत्यय इति तु प्रत्ययवारणार्थमित्याश्रीयते
तथापि न सतिः । तद्धितग्रहणस्य तद्विशिष्टपरतामाश्रित्य बहु-
पटव इत्यस्य सुसाधत्वात् । किन्त्वस्मिन्पक्षे सिद्धान्तविरोधः
मूलकेनोपदश पचतकीत्यनातिप्रसङ्गश्चेति यथास्थितमेवास्तु ।
इह प्रकरणे यथाश्रुताः प्राचां ग्रन्था दुष्टा एवेत्यवधेयम् । नि

पातस्यानर्थकस्य प्रातिपदिकसंज्ञा वक्तव्या येषां द्योत्योप्यर्थो नास्ति तदर्थमिदम् । अवद्यति । अनुक्तसमुच्चयार्थाच्चकारात्सिद्धमिदम् । अनुकरणेषु तु अनुकरणेन सहाभेदविवक्षायामर्थवत्त्वाभावात् प्रातिपदिकता, भूसत्तायामिति यथा । भेदविवक्षायां तु संज्ञा स्यादेव । भुवोऽनुगिति यथा । न चाधातुरिति पर्युदासापत्तिः । प्रकृतिवदनुकरणमित्यादिदेशस्यानित्यतयोवच्छेदोऽप्रवृत्तावपि संज्ञांशे अप्रवृत्तिसम्भवात् । एतच्च ऋलृक्सूत्रे उपपादितम् ॥

ह्रस्वो नर्पुसके प्रातिपदिकस्य ॥ क्लीवे प्रातिपदिकस्याजन्तस्य ह्रस्वः स्यात् । श्रीपं कुलम् । प्रातिपदिकग्रहणसामर्थ्याग्नेह । काण्डे । कुड्ये । इह त्वन्तादिवच्चेत्यतिदेशेनास्ति प्राप्तिः । न च द्विकपक्षे चारिणीइति व्यावर्त्य कृतार्थतोति वाच्यम् । तत्रापि प्रातिपदिकमित्यस्यानुवृत्त्या सिद्धे सामर्थ्यस्य सुवचत्वात् । लक्ष्यानुरोधेन पक्षान्तरस्यैव सुग्रहत्वाच्च । यद्वा कार्यकालपक्षं प्रत्ययान्तस्य नेति प्रसज्यप्रातिपेक्षं चाश्रित्य सामर्थ्यम् । न चैवं ब्रह्मवन्धुरित्यत्र स्वादयो न स्युरिति वाच्यम् । लिङ्गविशिष्टपरिभाषया श्वधूरित्यत्रैव तत्सिद्धेः ॥

गोस्त्रिपोरुपसर्जनस्य ॥ उपसर्जनं यो गोशब्दस्तादृगेव च यत्स्वीप्रत्ययान्तान्तदन्तस्य प्रातिपदिकस्य ह्रस्वः स्यात् । चित्रगुः । निष्कौशाम्बिः । उपसर्जनस्य किम् । सुगौः । राजकुमारी । स्त्रीशब्दः स्वर्यते । तेन स्त्रयधिकारोक्तप्रत्ययग्रहणान्नेह । अतिलक्ष्मीः । अतिश्रीः । कथं गोकुलं राजकुमारीपुत्र इति चेत् । गृणु । उपसर्जनस्य ससेवन्धिकतया यस्य प्रातिपदिकस्य ह्रस्वो विधीयते तदर्थं प्राति यद्युत्तरपदभूतयोगोस्त्रिपोर्गुणीभावस्तदेदं ह्रस्वत्वम् । न चेह तदस्ति । गोः कुलं

प्रति गुणीभावेपि गां प्रत्यतथात्वात् । कुमार्याश्च पुत्र प्रति
 गुणीभावेपि राजानं प्रत्यतथात्वात् । शास्त्रीयं चेहोपसर्जनं
 गृह्यते । कृत्रिमत्वात् । अत एव प्रत्ययमात्रस्य तथात्वासम्भ-
 वात्तदन्तलाभः । यदि तु लौकिकमुपसर्जनत्वं गृहीत्वा प्रत्यय
 एव विशेष्येत तदा हरीतस्याः पलानि हरीतक्य इत्यत्राति
 व्याप्तिः स्यात् । स्पष्टञ्चेदमुपमानानिसामान्यवचनैरिति सूत्रे
 भाष्ये । अथ कथं राजकुमारीमतिक्रान्तोतिराजकुमारिति ।
 अनुपसर्जने स्त्रीप्रत्यये तदादिनियमो नेत्युक्ततया राजकु-
 मारीशब्दस्य स्त्रीप्रत्ययान्तत्वादित्यवेहि । अतिक्रान्तम्प्रति
 ह्यसावुपसर्जनं न तु राजानम्प्रतीति विवेकः । अत्रत्यः
 कैयटस्त्वापातत इत्यवधेयम् । अत्र वार्तिकम् । ईयसो-
 बहुव्रीहौ पुंवद्वचनमिति । ईयसन्ताद्यः स्त्रीप्रत्ययस्तदन्तान्तो
 यो बहुव्रीहिस्तत्र ह्रस्वो नेत्यर्थः । गोस्त्रियोरिति ह्रस्वो विहितः ।
 तत्र पुंसि यथा स्त्रीप्रत्ययान्तता नास्ति तथेह बोध्यमित्येवं
 वचनव्यक्त्या ह्रस्वाभावः पर्यवस्यति । बह्वचः श्रेयस्यो
 यस्य स बहुश्रेयसी । ईयसश्चेति कर्त्तृनिषेधः । बहुव्रीहौ किम् ।
 अतिश्रेयसि ॥

लुक्कदितलुकि ॥ तद्धितलुकि सति उपसर्जनस्त्रीप्रत्ययस्य
 लुक् स्यात् । लुक् तावत्प्रत्ययस्यैव सम्भवति । न तु तदन्तस्य ।
 अत एवोपसर्जनमिह लौकिकम्, न तु पूर्ववच्छास्त्रीयम् ।
 असम्भवात् । न हि प्रत्ययमात्रं शास्त्रीयमुपसर्जनम् । आम-
 लक्याः फलमामलकम् । नित्यद्वदशरादिभ्य इति मयटः फले
 लुक् । ततोनेन गौरादिडीषो लुक् । इह पूर्वसूत्रस्यावकाशो
 निष्कौशाम्बिः । अस्यावकाश आमलकम् । पञ्च इन्द्राण्यो दे-
 वता अस्य पञ्चेन्द्र इत्यत्र तु परत्वाल्लुगेव ॥

इद्वोण्याः ॥ गोण्या इत्स्याच्चदितलुकि । लुकोपवादः ।
 पञ्चभिर्गोणीभिः क्रीतः पटः पञ्चगोणिः । दशगोणिः ।
 गोणीशब्दः परिमाणवचन आवपनवचनश्च । तत्राद्यात्प्राग्वतेष्ट-
 व् । द्वितीयादार्हीयष्टक् । तयोरध्यर्थेति लुक् ॥

लुपि युक्तवद्भक्तिवचने ॥ प्राचामिदं सूत्रं दूषणार्थं पा-
 णिनिरनुवदाति । लुपि सति प्रकृतिबल्लिङ्गवचने स्तः । पञ्चा-
 लाः क्षत्रियाः पुल्लिङ्गबहुवचनविषयाः । तेषां निवासो जनपदः
 पञ्चालाः । पञ्चालस्यापत्यानि बहूनि । जनपदशब्दात् क्ष-
 त्रियादव् । ते तद्राजाः । तद्राजस्य बहुषु । तवस्तस्यनिवास इत्य-
 णो जानपदे लुप् । लुपि किम् । लवणस्मृपः । संसृष्टे । लवणा-
 ल्लुक् । व्यक्तिवचने किम् । हरीतकी पञ्चाला इत्यादिषु प-
 ष्ठ्या अतिदेशो मा भूत् । समासे उत्तरपदस्य बहुवचनस्य
 लुपः । नियमार्थमिदम् । मथुरा पञ्चालाः । उत्तरपदस्यैवेति
 नियमान्नेह । पञ्चालमथुरे । बहुवचनस्य किम् । गोदौ ग्रामो
 मथुरा च गोदमथुराः । पूर्वपदस्य द्वित्वातिदेशः स्यादेव ॥

विशेषणानाञ्चाजातेः ॥ लुबर्थस्य विशेषणानामपि तद्व-
 लिङ्गवचने स्तो जातिं वर्जयित्वा । पञ्चाला रमणीयाः । गोदौ
 रमणीयौ । अजातेः किम् । पञ्चाला जनपद । गोदौ ग्रामः ।
 कथं तर्हि पञ्चाला जनपदो रमणीय इति । जातिविशेषणत्वा-
 दिति गृहाण । पञ्चालविशेषकत्वे तु रमणीया इति भवत्येव ।
 स्यादेतत् । लुपोन्यत्रापीद तुल्यम् । वदरावृक्ष इत्यत्र सूक्ष्मक-
 ण्डका सूक्ष्मकण्डक इति श्रयोभयोर्विशेष्यभेदेन व्यवस्थास्वी-
 कारात्, तर्त्तिक सूत्रेण । सत्यम् । गुणवचनानामाश्रयतो लिङ्ग
 वचनानीति सूत्रार्थः । तथाहि । जातिभिन्नानि यानि विशे-
 षणानि तेषां युक्तवत् विशेष्यवदित्यर्थः । गुणवचनानामित्यु-

द्योपेपि जातिभिन्नं गुणशब्दार्थः । तदुक्तममेरेण । स्त्रीदाराद्यैर्य-
द्विशेष्यं यादृशैः प्रस्तुतं पदैः । गुणद्रव्यक्रियाशब्दास्तथा स्युस्त-
स्य भेदका इति ॥ सामान्ये नपुंसकस्य न्यायप्राप्तस्यापवादो-
यम् । तेन शुकं पटा इति न भवति । अनित्यश्चायमतिदेशः ।
संस्कृतं भक्षा इत्यादिलिङ्गात् । लक्ष्यानुरोधाद्व्यवस्था । हरीतक्या-
दिषु व्यक्तिः ॥ नियमार्थमिदम् । तेन वचनं न युक्तवत् । हरी-
तक्याः फलानि हरीतक्यः । गौरादिङीपन्तादनुदात्तादेशचेति
लुप् । खलतिकादिषु वचनम् ॥ अयमपि नियम एव । खलति-
कस्य पर्वतस्यादूरभवानि वनानि खलतिकं वनानि । खलति-
को वरणादिः । मनुष्यलुपि प्रतिषेधः ॥ मनुष्यलक्षणे लुवर्ये वि-
शेषणानां प्रतिषेधः । लुवन्तस्य तु भवत्येव । चञ्चा वृणमयः पु-
मान् । स इव चञ्चाभिरूपः । संज्ञायामिति कन् लुम्मनुष्यइति
लुप् । चर्यविकारविशेषोवधिका । स इव वधिका दर्शनीयः ।
तदिह द्वे चार्तिके आद्यस्य तृतीयन्तु द्वितीयस्यापवाद इति
स्थितम् । इदं त्ववधेयम् । इहाभिरूपदर्शनीयपदयोर्विशेष्यलिङ्गे
प्रतिषिद्धे नपुंसकत्वं प्राप्नोति । भाष्यकारीयोदाहरणसामर्थ्यान्न
भवतीति ॥

तदशिष्यं संज्ञाप्रमाणत्वात् ॥ तत् युक्तवद्वचनम् । अशि-
ष्यम्, अकर्तव्यम् । कुतः । संज्ञानां प्रमाणत्वात् । अयं भावः ।
'पञ्चाला वरणा इत्यादयो न यौगिकाः । तन्निवासेपि देशान्तरे
अप्रयोगात् । देशे तन्नास्तीत्यधिकृत्यादूरभवे प्रत्ययविधानाच्च ।
किन्तु संज्ञाशब्दा एते । ते च यल्लिङ्गस्वरूपतया लोके प्र-
सिद्धास्तत्र प्रमाणभूता एव । तदर्थप्रमाणका इत्यर्थः । यथा आ-
पो दारा वनं गृहाः सिकता वर्षा इत्यादौ नेह शास्त्रेनुशासनमा-
रच्यं तदर्थमपि मास्तु । किञ्च ॥

लुब्धयोगाप्रख्यानात् ॥ लुब्धप्यशिष्यः । जनपदेलुप् वरणा-
दिभ्यश्चेति । कुतः, योगस्यावयवार्थस्येह अप्रख्यानात्,
अप्रतीतेः । तथा चात्र तस्यनिवासोऽदूरभवश्चेति तद्धितो नैवो-
त्पद्यते किं लुपो विधानेनेत्यर्थः ॥

योगप्रमाणे च तदभावेऽदर्शनं स्यात् ॥ चकारो ह्यर्थे ।
यदि हि योगस्यावयवार्थस्येदं प्रमाणं धोषकं स्यात्तदा तदभा-
वे न दृश्येत । दृश्यते च सम्प्रति । विनैव क्षत्रिययोगं जनपदे
पञ्चालशब्दः । न च भूतपूर्वगतिः । क्षत्रिययोगाद्देशे
देशयोगाद्वा क्षत्रिये शब्द इत्यत्र विनिगमकाभावेन वैपरीत्य-
स्यापि सुवचत्वापत्तेरिति भावः । अतोक्षादिवन्मानार्था एवैते
इति तत्त्वम् ॥

प्रधानप्रत्ययार्थवचनमर्थस्यान्यप्रमाणत्वात् ॥ प्रत्ययार्थः
प्रधानमित्येवंरूपं वचनमपि अशिष्यं कुतः अर्थस्य लोकत
एव सिद्धेः । आख्यातस्य क्रियाप्रधानतयाव्यभिचाराच्चेत्यर्थः ॥

कालोपसर्जने च तुल्यम् ॥ अतीताया रात्रेः पञ्चार्द्धेन
आगामिन्या पूर्वाद्धेन च सहितो दिवसोऽद्यतनः । विशेषण-
मुपसर्जनमित्यादिक्रमेण काल उपसर्जनं च पूर्वाचार्यैः परिभा-
षितं तत्रापि तुल्यम् । अशिष्यत्वं समानमित्यर्थः । लोकप्रसि-
द्धत्वादेवेति भावः ॥

जात्याख्यायामेकस्मिन्बहुवचनमन्यतरस्याम् ॥ ब्राह्मणाः
पूज्याः । ब्राह्मणं पूज्यः । एकोप्यर्थो वा बहुवदित्यतिदेशा-
द्विशेषणादपि सिद्धम् । बहूनां वचनं बहुवचनं प्रसिद्धादप्यपि
व्याख्यानाच्चातिदेशः फलितः ॥

अस्मदो द्वयोश्च ॥ एकत्वे द्वित्ये च विवक्षितेऽस्मदो बहुव-
चनं वा स्यात् । वयं द्युमः । पक्षे अहं वचीमि । आर्या द्यूव इति

वा । सविशेषणस्य प्रतिषेधः । पटुरहं ब्रवीमि । कथं तर्हि त्वं राजा वयमप्यपासितगुरुमज्ञाभिमानोन्नता इति भर्तृहरिः । अत्रो-
न्नतत्वस्य विधेयत्वाद्भवत्येव । अनुवाद्यविशेषणपरत्वात्प्रति-
षेधस्येति हरदत्तः । भाष्ये त्वेतत्सूत्रं प्रत्याख्यातम् । तथाहि ।
अहंकारावच्छिन्नेध्यस्तानाञ्चक्षुरादीन्द्रियाणां तत्तादात्म्याद-
हमुल्लेखगोचरता भेदाभेदप्रतीतिश्च । अहं गृणामीति वन्मम
श्रोत्रं गृणोतीत्यपि व्यवहारात् । तत्र चक्षुरादीनां बहुत्वाच्चे-
दस्वातन्त्र्ययोर्वैवक्षायां वयं द्रूम इति सिद्धम् । अभेदमात्रविव-
क्षायां तु एकवचनम् । न च गौणता । गौरोहमित्यादीनां
यावद्व्यवहारं बाधाभावात् । एतेन पुण्यादिगुरावेकेषामिति वृ-
त्तिकारेण पठितमपि गतार्थम् । त्वं गुरुर्युष्मं गुरव इत्यस्यो-
क्तरीत्या सिद्धेः । अत एवाचार्याः कथयन्तीत्यादिभौतिकम-
योगोपि सङ्गच्छते ॥

फल्गुनीप्रोष्ठपदानाञ्च नक्षत्रे ॥ द्वयोरित्यनुकुर्याद् द्विन्ने
बहुत्वप्रयुक्तं कार्यं वा विधीयते । तेन विशेषणेपि सिद्धं, पूर्वं
फल्गुन्यौ पूर्वाः फल्गुन्यः । पूर्वं प्रोष्ठपदे पूर्वाः प्रोष्ठपदाः ।
नक्षत्रे किम् । फल्गुन्यौ माणाविके । फल्गुन्योर्जाते इत्यर्थः ॥
फल्गुन्यपादाभ्यां टाणाविति टः । टित्त्वान्ढीप् । एकस्यान्तु
तारायां नेमौ शब्दौ प्रयुज्येते । उद्भूतावयवभेदे समुदायएव
निरुद्धत्वात् । सूत्रे तु नक्षत्रे इति प्रथमाद्विवचनं नक्षत्रे यद्यभि-
धीयेते इत्यर्थात् ॥

उन्दसि पुनर्वसूरेकवचनम् ॥ द्वयोरिकवचनं वा स्यात् ।
पुनर्वसुर्नक्षत्रमदितिर्देवता । पुनर्वसू वा । लोके तद्भूतावयवम-
मुदाये निरुद्धत्वाद्द्विवचनमेव । गात्रताविव दिवः पुनर्वसू ॥

विशाखयोश्च ॥ प्राग्वत् । विशाखा नक्षत्रमिन्द्राग्नीदेवता ।

पक्षे विशाखे । छन्दसीत्यनुवृत्तेर्लोके विशाखेइत्येव । अमरस्तु राध
विशाखेति प्रयुञ्जानो द्विवचननियमं नेच्छति । सूत्रं तूदासीनम् ॥

तिप्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् ॥
छन्दसीति न सम्बध्यते पूर्वत्र चकारेणानुकृष्टत्वात् । एतदर्थ
एव हि पूर्वत्र योगविभागः । तिप्य एकः । पुनर्वसू द्वौ । ते-
पां द्वन्द्वो बह्वर्थः । तत्र बहुत्रं द्वित्ववद्भवतीत्यतिदेशो ऽयम् ।
तिप्यपुनर्वसू उदितौ । तिप्यपुनर्वसू इति किम् । विशाखानु-
राधा । नक्षत्रेति किम् । तिप्यपुनर्वसवो माणवकाः । ति-
प्यपुनर्वसुशब्दाभ्यां नक्षत्रेण युक्त काल इत्यणलुवाविशेषे । ततो
जातार्थे सन्धिवेलादिसूत्रेणाण् । तस्य श्रविष्ठाफलगुन्यनुराधेत्या-
दिना लुक् । माणकवृत्तिरयं द्वन्द्वो न तु नक्षत्रवृत्तिः । न
चायं गौण । यौगिकत्वात् । ननु नक्षत्रइत्यनुवृत्त्या सिद्ध-
मेतत् । किं पुनर्नक्षत्रग्रहणेन । अत्र भाष्यम् । पर्यायाणामपि
यथा स्यादिति । तस्याय भावः । तिप्यपुनर्वस्वोः शब्दयोरभिधेये
नक्षत्रे वर्त्तमानो यो नक्षत्रशब्दानां द्वन्द्व इति व्याख्यानात् ।
पुण्यपुनर्वसू सिध्यपुनर्वसू इत्यपि सिध्यतीति । स्यादेतत् ।
यथा भावेचाकर्मकेभ्य इत्यकर्मकश्रुत्यान्तरङ्ग द्रव्यकर्म निषिध्य-
ते न तु बहिरङ्गं कालादि कर्म तथान्तरङ्गस्य कालस्य व्या-
वृत्त्या बहवस्तिप्यपुनर्वसवोतिक्रान्ता इत्यादेः सिद्धावापि माण-
वकस्य बहिरङ्गस्य व्यावृत्तये पुनर्नक्षत्रग्रहणमस्तु । यद्वा । ति-
प्यपुनर्वस्वोरिति योगं विभज्य देशान्तरस्यमपि तिप्यस्य का-
र्यं नक्षत्रएवेति व्याख्यास्यते । तेन तिप्यपुण्ययोर्नक्षत्राणि य-
ल्लोप इति सिद्धम् । तस्माद्बहिरङ्गव्यावृत्त्या योगविभागेन
या कृतार्थं नक्षत्रग्रहणं कथं पर्यायग्रहणार्थं स्यात् । उच्यते ।
अकर्मकशब्दः श्रुत्यैव कर्म व्यावर्तयन् मुख्यमन्तरङ्गमेव व्यावर्त्त-

यतीति युक्तम् । नक्षत्रशब्दस्तु स्वार्थार्पणप्रनाड्या अर्थान्तरं
 व्यावर्तयन्नविशेषादुभौ व्यावर्तयतीति नाद्यं फलम् । नापि
 द्वितीयम् । पुष्पार्थवचनस्यावश्यकत्वात् । अत एव पक्षद्वये
 प्यपरितोपाद्भाष्ये पक्षान्तरमुक्तम् । द्वन्द्वइति किम् । यस्ति-
 प्यस्तौ पुनर्वसू येपान्ते तिष्यपुनर्वसव । तिष्यादय एव वि-
 पर्ययविषया इह बहुव्रीहिणोच्यन्ते । अतो भवत्यय नक्षत्रस-
 मासः न तु द्वन्द्वः । बहुवचनस्य किम् । इदं तिष्यपुनर्वसु । सर्वो
 द्वन्द्वो विभापयैकवत् । न्यायासिद्ध चेदम् । प्राण्यद्गादीनां स-
 माहार एवेति हि नियमः । न तु विपरीतः । चार्येद्वन्द्व इति
 पृथग्विधानात् । प्रकृतसूत्रे बहुवचनग्रहणाद्येति दिरू ॥

इति श्रीशब्दकौस्तुभे प्रथमस्याध्यायस्य द्वितीये

पादे द्वितीयमान्हिकम् ॥

सरूपाणामेकशेष एकविभक्तौ ॥ समानायां विभक्तौ
 यानि सरूपाण्येव दृष्टानि तेषां मध्ये एक एव शिष्यते । अ-
 नैमित्तिकत्वेनान्तरङ्गोयमेकशेषः सुबुत्पत्तेः प्रागेव दध्यन्ता-
 चन्तप्रातिपदिकानां प्रवर्तते । हरिणी शृगी हरितवर्णा च ।
 तयोः सहविवक्षायां हरिण्यौ हरिण्यः । क्षितिक्षान्त्योः क्षमा ।
 वासोन सम्यक् क्षमयोश्च तस्मिन्निति श्रीहर्षः, त्रिषां नरेन्द्रस्य निरी-
 क्ष्य तस्येति च । सकृच्छ्रुतात्सकृदर्थः प्रत्यय इति मते शब्द-
 सारूप्येपि द्वन्द्वः स्यात् । अथापि तन्त्रेणानेकार्थताभ्युपगम्यते
 एवमपि सर्वत्र तन्त्रेणैव बोधनीयमिति नियमाभावात् पाक्षिको
 द्वन्द्वो दुर्वारः । आरब्धे च्चेकशेषे सुवन्तद्वयविरहात् द्वन्द्व
 स्याप्राप्तिरेव फलिता भवति । अत एव एकशेषस्य द्वन्द्वापवा-
 दकतेत्युद्धोषः । इकोगुणवृद्धात्यस्य अलान्त्यापवादकतोति
 पक्षे ऽपवादशब्दस्येत्यमेव व्याख्यातत्वात् । अत एव घटौ घटा

इत्यादीन्यपीहोदाहरणानि । तत्रापि ऐच्छिकस्यानेक-
 व्यक्तिबोधेद्वयकस्यानेकविशकलितशब्दप्रयोगस्य घटोयं घ-
 टोयमिति बहुशो दर्शनेन तद्वदेव सहविवक्षायां घटावित्पादे-
 द्वन्द्वस्य दुर्वारित्वात् । एतेन व्यर्थेषु च मुक्तसंशयमिति वार्तिकं
 दृष्ट्या नानार्था एवेहोदाहरणमिति भ्राम्यन्तः परास्ताः ।
 न च पदार्थतावच्छेदकभेदाभावाद्घटावित्पादी द्वन्द्वप्रसाक्तिर्नेति
 वाच्यम् । चार्थेद्वन्द्व इति सूत्रेण साहित्यमात्रे तद्विधानात् ।
 तस्य चेतरेतरयोगद्वन्द्वे एकशेषे च विशेषणत्वं प्रयोगोपाधित्वं
 वा । समाहारद्वन्द्वे तु प्राधान्येन भानमित्यन्यदेतत् । न चैमपि
 घटकलशावित्पादिद्वन्द्वपत्तिः । विरूपाणामपि समानार्थाना-
 मिति वार्तिकेन एकशेषात् । वस्तुतस्तु सौत्र एवायमर्थः ।
 रूप्यते बोध्यते इति रूपम्, अर्थः समानं रूपं येषामिति स-
 रूपाः । ज्योतिर्जनपदेति समानस्य सभावः । सरूपाश्च सरू-
 पाश्च तेषामिति एकशेषेण व्याख्यानात् । न च स्वाङ्गे स्व-
 व्यापारायोगः व्याख्यापरिसमाप्तिन्यायादिति वाच्यम् । उद्दे-
 श्यतावच्छेदकरूपाभ्रान्ततया तुल्यास्यप्रयत्नमिति वत्स्वस्मिन्नापि
 प्रवृत्तेः । एतद्विषयविनेचनं तु अइडणित्यत्रैव कृतम् । अत एव
 जननीवाचिनो मातृशब्दस्य धान्यमापवाचिनस्तृजन्तस्य च एक-
 शेषं निषेद्धं प्रवृत्ते मातृमात्रो प्रतिषेधः सरूपत्वादिति वार्तिके
 स्वान्तर्गते मातृमात्रोरित्यत्रापि निषेधप्रवृत्तिः । नन्वर्थविशेषो-
 पहितयोरेव तत्रानुवादः । अन्यथा जननीवाचिनोरापि निषे-
 धापत्तेः, तत्कथं शब्दरूपपरे स्वान्तर्गते निषेधप्रवृत्तिरिति
 चेत् । प्रकृतिवदनुकरणमित्यतिदेशादिति गृहाण । सूत्रमते
 तूत्तरसूत्रादेवकारोऽनानुकुप्यते । तेन एकविभक्तौ यानि सरूपा-
 ण्येवेति व्याख्यानात्परिच्छेदवाचिनश्चाप्तृन्निति सर्वनामस्था

ने दीर्घविधानादसारूप्यादेकशेषाभावः । न च वाचार्नकैक-
 शेषविरहेऽपि श्लिष्टरूपकस्थलइव तन्त्रन्यायाश्रयेण पाक्षिक एक-
 शेषो मातृमात्रोः स्यादेवेति वाच्यम् । यान्येकविभक्तौ सारूपा-
 ण्येव तेषामेवैकशेष इति नियमात् । न चैवं घटघटाविति पा-
 पाक्षिकं दुर्वारमिति वाच्यम् । तन्त्रावृत्त्याद्याश्रयणेन सारूपा-
 णामेकशेष एवेत्यपरनियमाश्रयणात् । तस्मात् घटकुम्भौ कु-
 म्भकुम्भौ मातृभ्यां चेति पाक्षिकमनिष्टव्रितयं प्राप्तं सूत्रेणा-
 नेन वार्यते । घटावित्यादिसिद्धिस्तु स्यादेवैतद्विनापि हि । जा-
 तिपक्षे व्यक्तिपक्षेऽपीति निष्कर्षसंग्रहः । स्यादेतत् । देवदेव
 इत्यादावपि तत्तर्कशेषः प्राप्नोति । न चैकविभक्तावित्यनेन
 तद्धारणम् । तस्य सारूप्योपलक्षणत्वादेकशेषस्य चानैमि-
 त्तिकत्वात् । अथ वक्ष्यमाणरीत्या एकशेषविशेषणतां ब्रूये,
 तथाप्यनिस्तारः । देवदेव इत्यत्रापि पृष्ठीसमासादुपरि एकवि-
 भक्तेः सत्त्वात् । अन्तर्धर्तित्योस्तु लुका लुप्तत्वेन प्रत्ययलक्षणा-
 भावात् । अप्राहुः । सहविवक्षायामेव एकशेषः । इतरेतरयोग-
 द्वन्द्वस्य विषये इति यावत् । यत्र द्वानेकस्यार्थस्य मिलितस्ये-
 तरान्वयः स तथाभूतो विषयः । उक्तञ्च । अनुस्यूतेव भि-
 न्नानामेका प्रख्योपजायते । यदा सहविवक्षान्तामाहुर्द्वन्द्वैकशेष-
 योरिति ॥ अयञ्च विषयनियमो ऽभिधानबलाल्लभ्यते ब-
 द्धोयूनेत्यादिसूत्रेषु सहयोगे तृतीयायाः प्रयोगाच्च । यद्वा । पूर्व-
 सूत्रात् द्वन्द्वे इत्यनुवर्तते । अर्थाधिकाराच्चेतरेतरयोगद्वन्द्वावगमः ।
 तेन द्वन्द्वे प्रसक्तेः सतीति व्याख्यानादुक्तविषयनियमसिद्धिः ।
 न च द्वन्द्वे कृतइत्येव व्याख्यायतामिति वाच्यम् । स्वरसमा-
 सान्तादिदोषप्रसङ्गेन कृतद्वन्द्वानामेकशेष इति पक्षस्य दूषयिष्य-
 माणत्वात् । एतेन सारवसारवोर्मिज इति श्रीहर्षप्रयोगोपि

व्याख्यातः । सरण्यां भवाः सारवाः । ते च ते आरवसहि-
 ताश्चेति कर्मधारये सहविवक्षाविरहात् । विद्वन्मानसराजइंसे-
 त्यादिशिष्टरूपके तु मानसमेव मानसमिति तन्त्रेण प्रयोगो
 न तु सौत्र एकशेषः । सहविवक्षाविरहात् । सारव इत्यत्रापि
 तथा स्यादिति चेत् । पक्षे एवमेव । तावतापि उभयप्रयोग-
 स्य निर्वाहत्वात् । न चैवं समाहारद्वन्द्वविषये एकशेषानुशास-
 नात्पाक्षिकं घटघटमित्यादि दुर्वारमेवेति वाच्यम् । तत्रानभि-
 धानस्यैव शरणीकरणीयत्वात् । अस्तु वा तत्राप्येकशेषप्रवृत्तिः ।
 न चैवं नपुंसकतापत्तिः । समाहारद्वन्द्व एव तदनुशासनात् ।
 तथा च प्रत्यर्थं शब्दनिवेश इति पक्षे न ब्राह्मणं हन्यादित्या-
 दौ सकलव्यक्तिसङ्ग्रहो भविष्यतीति प्रतिव्यक्तिलक्षणं नाव-
 र्त्तनीयम् । एकवच्चास्यान्यतरस्यामिति ह्यापकादेकशेषे कृते
 एकवद्भावो नेति तु तत्त्वम् । एकश्च एकश्च द्वौ च द्वौ चे-
 त्यादौ तु द्वन्द्वैकशेषौ उभावपि अनभिधानेनैव चारणीयौ ।
 उत्सर्गतः संख्याशब्देऽप्येवमेवेति बोध्यम् । विंशतीत्यादौ त्वेक-
 शेष इष्ट एवेति दिक् । एवं स्थिते सूत्रारम्भपक्षेऽपि बहुशोऽन-
 भिधानस्यैवाश्रयणाद् घटघटावित्यादावपि तथैवास्तु किं तन्निरा-
 सार्यं सूत्रारम्भेणेत्याशयेन भगवता एकशेषमकरणं प्रत्याख्या-
 तम् । न चैवं पितरावित्यत्र मातुः श्वशुरावित्यादौ श्वशुरादेश्च
 प्रतीतिः कथं स्यादिति वाच्यम् । एकशेषारम्भेऽपि तौल्यात् ।
 यः शिष्यते स लुप्यमानार्थाभिधायीति चेत्, तर्हि द्विवचनाद्यु-
 पाधिविशेषपुरस्कारेण पित्रादिशब्दानामेव मात्रादौ शक्तिर्विरुद्ध-
 लक्षणा चेति फलितोर्थः । तथा च लोकव्यवहारादेव तद्ब्रह्म-
 सम्भवे न किञ्चिदनुपपन्नम् । न चैवमग्निचिदित्यादौ किवाद्-
 योऽपि प्रत्याख्यायतामिति वाच्यम् । प्रत्ययलक्षणेन तुगाग-

ममातिपदिकसंज्ञाग्रथं तदारम्भात् । तदेवं सरूपाणां विरू-
पाणां च सर्वमेकशेषं प्रत्याचक्षणेनापि भगवता सरूपसूत्रमात्रं
तु शास्त्रीये व्यवहारे संज्ञापरिभाषादिवद्दिनापि सहविवक्षामेक-
शेषं विधातुं भविष्यतीत्याशयेन द्विवचनेचीत्यत्र एकशेष इति
भाष्येभिहितमिति दिक् । आरभ्यमाणे तु सूत्रे यत्रापि पद प-
क्षा सम्भवन्ति तथापि तत्र त्रयो दुष्टं एव त्रयस्तु निर्दोषा इत्य-
वधेयम् । तथाहि । पृथक्सर्वेभ्यो विभक्तौ परत एकशेषः । ए-
कवचनान्तानाञ्चाकृतद्वन्द्वानां वा समुदायादेकविभक्तौ वा युग-
पदधिकरणवचने वा अनैमित्तिकी वेति पद पक्षाः । तत्राद्ये
एकशब्द समानपर्यायस्तथा च वृक्ष स् वृक्ष स् इति स्थिते आ-
द्ययोर्निवृत्तौ स् स् वृक्ष स् इति स्थिते संयोगान्तस्य पदान्तस्य
लोप इति व्याख्याने मध्यमस्य सोर्लोपः । संयोगान्तं यत्पदं
तदन्तस्येति व्याख्याने तु हल्ङ्यादिलोपः तत्रापि मुनिसीनि
प्रत्ययैः प्रकृतेराक्षेप इति पक्षे तु न कस्य चिल्लोपः । सर्व-
थापीष्टरूपं न सिध्यत्येव । आद्यन्तयोर्निवृत्तौ तु स् वृक्ष स् स्
इति स्यात् । परयोर्निवृत्तौ तु वृक्ष स् स् इति स्यात् । तथा वृक्षा
अनित्या इत्यादावन्तसुप्रत्ययश्रवणं स्यादिति दुष्ट एव प्रथमः
पक्षः । द्वितीये तु वृक्ष स् इति सविभक्तिकस्यावस्थानात् । द्विव-
चनरहुवचनयोरनुत्पात्तिरेकवचनध्वणञ्च स्यात् । तृतीये तु
द्वन्द्वे इति अनुवर्त्य अभिमतवाक्यार्थो यद्यपि लब्धुं श-
क्यते तथापि अञ्च अञ्च औ इति स्थिते विभक्त्यपेक्षाच्छेपा-
त्पूर्वमन्तरङ्गत्वात्समासान्तोदात्ते कृते यदि पूर्वशेषस्तार्हं सर्वानु-
दात्त पदं स्यात् । परशेषे त्वन्तोदात्तं स्यात् । इष्यते त्वाष्ट-
दात्तम् । अशेः कनिष्ठ्युत्पादनात् । यो अञ्चेभिर्वदतेविभवोऽ-
ञ्वा इत्यादौ तथैव प्रयोगाञ्च । किञ्च ऋक्च ऋक्च ऋचावि-

व्याख्यातः । सरव्यां भवा सारवाः । ते च ते आरवसहि-
 ताश्चेति कर्मधारये सहविवक्षाविरहात् । विद्वन्मानसराजहंसे-
 त्यादिश्चिष्टरूपके तु मानसमेव मानसमिति तन्त्रेण प्रयोगो
 न तु सौत्र एकशेषः । सहविवक्षाविरहात् । सारव इत्यत्रापि
 तथा स्यादिति चेत् । पक्षे एवमेव । तावतापि उभयप्रयोग-
 स्य निर्वाहत्वात् । न चैवं समाहारद्वन्द्वविषये एकशेषानुशास-
 नात्पाक्षिकं घटघटमित्यादि दुर्वारमेवेति वाच्यम् । तत्रानभि-
 धानस्यैव शरणीकरणीयत्वात् । अस्तु वा तत्राप्येकशेषप्रवृत्तिः ।
 न चैवं नपुंसकतापत्तिः । समाहारद्वन्द्व एव तदनुशासनात् ।
 तथा च प्रत्यर्थं शब्दनिवेश इति पक्षे न ग्राह्यं हन्यादित्या-
 दौ सकलव्यक्तिसङ्ग्रहो भविष्यतीति प्रतिव्यक्तिलक्षणं नाव-
 र्त्तनीयम् । एकवच्चास्यान्यतरस्यामिति ज्ञापकादेकशेषे कृते
 एकवद्भावो नेति तु तत्त्वम् । एकश्च एकश्च द्वौ च द्वौ चे-
 त्यादौ तु द्वन्द्वकशेषौ उभावपि अनभिधानेनैव वारणीयौ ।
 उत्सर्गतः सख्याशब्देऽप्येवमेवेति बोध्यम् । विंशतीत्यादौ त्वेक-
 शेष इष्ट एवेति दिष्टम् । एवं स्थिते सूत्रारम्भपक्षेऽपि षडुशोऽन-
 मिधानस्यैवाश्रयणाद् घटघटावित्यादावपि तथैवास्तु किं तन्निरा-
 सार्थं सूत्रारम्भेऽप्येत्याशयेन भगवता एकशेषप्रकरणं प्रत्याख्या-
 तम् । न चेवं पितरावित्यत्र मातुः श्वशुरावित्यादौ श्वशुरादेश्च
 प्रतीतिः कथं स्यादिति वाच्यम् । एकशेषारम्भेऽपि ताल्यात् ।
 यः शिष्यते स नृप्यमानार्थमभिधायीति चेत्, तर्हि द्विरचनाशु-
 पाधिविशेषपूरस्कारेण पित्रादिशब्दानामेव मात्रादौ शक्तिर्निवृ-
 द्धक्षणा चेति फाल्गुनोर्थः । तथा च लोकव्यवहारादेव तद्गद-
 सम्भवे न किञ्चिदनुपपन्नम् । न धैर्यमभिनिदित्यादौ किंवा-
 योऽपि मत्पाप्यापनामिति वाच्यम् । प्रत्ययवृत्तयेन तुगाग-

ममातिपदिकसंज्ञाग्रथं तदारम्भात् । तदेवं सरूपाणां विरू-
पाणां च सर्वमेकशेषं प्रत्याचक्षणेनापि भगवता सरूपसूत्रमात्रं
तु शास्त्रीये व्यवहारे संज्ञापरिभाषादिवद्दिनापि सहविवक्षामेक-
शेषं विधातुं भविष्यतीत्याशयेन द्विर्वचनेचीत्यत्र एकशेष इति
भाष्येभिहितमिति दिक् । आरभ्यमाणे तु सूत्रे यद्यपि पद प-
क्षा सम्भवन्ति तथापि तत्र त्रयो दुष्टा एव त्रयस्तु निर्दोषा इत्य-
वधेयम् । तथाहि । पृथक्सर्वेभ्यो विभक्तौ परत एकशेषः । ए-
कवचनान्तानाञ्चाकृतद्वन्द्वानां वा समुदायादेकविभक्तौ वा युग-
पदधिकरणवचने वा अनैमित्तिको वेति पद पक्षाः । तत्राद्ये
एकशब्द समानपर्यायस्तथा च वृक्ष स् वृक्ष स् इति स्थिते आ-
द्ययोर्निवृत्तौ स् स् वृक्ष स् इति स्थिते संयोगान्तस्य पदान्तस्य
लोप इति व्याख्याने मध्यमस्य सोर्लोपः । संयोगान्तं यत्पदं
तदन्तस्येति व्याख्याने तु हल्ङाद्यादिलोपः तत्रापि सुतिसीनि
प्रत्ययैः प्रकृतेराक्षेप इति पक्षे तु न कस्य चिल्लोपः । सर्व-
थापीष्टरूपं न सिध्यत्येव । आद्यन्तयोर्निवृत्तौ तु स् वृक्ष स् स्
इति स्यात् । परयोर्निवृत्तौ तु वृक्ष स् स् इति स्यात् । तथा वृक्षा
अनित्या इत्यादावन्तसुप्रत्ययश्रवणं स्यादिति दुष्ट एव प्रथमः
पक्षः । द्वितीये तु वृक्ष स् इति सविभक्तिकस्यावस्थानात् । द्वि-
चनबहुवचनयोस्तत्पाचिरेकवचनश्रवणञ्च स्यात् । तृतीये तु
द्वन्द्वे इति नुवर्त्य अभिमतवाक्यार्थो यद्यपि लब्धुं श-
क्यते तथापि अस्व अस्व औ इति स्थिते विभक्त्यपेक्षाच्छेषा-
त्पूर्वमन्तरङ्गात्समासान्तोदात्ते कृते यदि पूर्वशेषस्तार्हि सर्वानु-
दात्तं पदं स्यात् । परशेषे त्वन्तोदात्तं स्यात् । इष्यते त्वाद्यु-
दात्तम् । अशोः कनिष्पुत्पादनात् । यो अत्रेभिर्वदतेविभवोद्भा-
श्वा इत्यादौ तथैव प्रयोगान्च । किञ्च ऋक्च ऋक्च ऋक्चावि-

त्यत्रान्तरङ्गत्वाद्वरूपरिति समासान्ते कृते विभक्तेरकारेण व्यवधानादेकशेषो न स्यात् । समासान्तो हि समासभक्तस्तमेव न व्यवदध्यात् । स्वरूप तु व्यवदधात्पेव । समासार्थोत्तरपदस्यावयव इति भाष्यमतेपि विरूपत्वादेकशेषो दुर्लभः । विरूपाणामपि समानार्थानामिति तु यद्यपि प्राप्नोति तथापि पक्षे ऋच इत्यस्य शेषे टापि ऋचं ऋचा इत्याद्यपि स्यात् । एवं पथा पथौ इत्याद्यपि पक्षे स्यात् । अपि च करौ करा इत्यादि न सिध्येत् । प्राण्यङ्गानां समाहार एवेति नियमात् । अपि च सर्वेषामित्यादौ द्वन्द्वेच विभाषाजसीति प्रवर्त्तत । अत एव विरूपैकशेषो न कृतद्वन्द्वानां तेषामित्यादौ त्यदादीनिसर्वैरित्येकशेषे सर्वनामत्वाभावमसङ्गात्तदेवं त्रय पक्षा दृष्टा इति स्थितम् । सिद्धान्तस्तु त्रेधा । तथाहि । राम राम राम इत्यत्रावयवानामिव समुदायस्याप्येका प्रातिपदिकसज्ञा तावदस्ति । मिलितेनार्थवत्त्वात् । न चार्थवत्समुदायानां समासग्रहण नियमार्थमित्युक्तेः कथमेतदिति वाच्यम् । नियमस्य सजातीयविषयकत्वेन यत्र समुदाये पूर्वं भागः पदं तत्रैव प्रवृत्तेः । अत एव बहुपदव इत्यत्र प्रातिपदिकत्वं भवत्येवेत्युक्तमर्थवत्सूत्रे । तथा चैकाङ्गद्विवचनन्यायेन समुदायप्रातिपदिकादेव द्विवचनबहुवचनयोरुत्पत्तिः । तावताप्यवयवानां संख्यान्वयेनानुग्रहसम्भवात् । तथा च समुदायादेकविभक्तौ परत एकशेषः । रामकृष्णावित्यादौ तु यद्यप्युक्तीत्या समुदायादेकविभक्तिः प्राप्ता तथापि द्वन्द्वविभावनेकं सुबन्तमित्यस्यानुवृत्त्या नाध्यते । अस्मिन्पक्षे मातृमात्रोरपि एकशेषः प्राप्तः । एकविभक्तावित्यस्यानुवृत्त्या ध्रुवकारस्य चानुत्कर्षणेन एकविभक्तौ यानि सरूपाण्येवेति व्याख्यानान्न भवति । यद्वा युगपदाधिकरणवचनतायां द्विवचनबहुवचना

न्तानामेकशेषः । द्वन्द्वोप्येवम् । अजहत्स्वार्थायां हि वृत्तौ रामकृ-
 ष्णावित्यादौ पूर्वपदमप्युभावाभिधत्ते तावेवोत्तरपदमपि । न
 चान्यतरवैयर्थ्यम् । परस्परसमाभिख्याद्वारेणैवोभयार्थताध्यवसा-
 यात् । तथा च द्वन्द्ववृत्तेः प्रागेकैकार्यतावगमोपि वृत्तावुभयाभिधा-
 नात्प्रत्येकं द्विवचनाद्युत्पत्तिः । एवमेकशेषवृत्तावपि परार्थाभिधानं
 वृत्तिरिति सिद्धान्तात् । तथा च रामश्च कृष्णश्चेति लौकिकवाक्य-
 स्यादूरविभक्त्येण विग्रहतया प्रदर्शनेपि अलौकिकद्वन्द्वैकशेषयोः प्र-
 क्रियावाक्ये राम औ कृष्ण औ इति प्रविशति । तथा च विभक्त्य-
 न्तानामेकशेषोपि निर्वाध एव । अथ वा उपक्रमएव यथा व्याख्या-
 तं तद्वीत्या अनैमित्तिक एवैकशेषः । तथा च पक्षत्रयं स्थितं
 सिद्धान्ते । अत्रेदमवधेयम् । उक्तपक्षत्रयमध्येपि समुदा-
 यादेकविभक्ताविति पक्षस्तावत् दुष्ट एव मातृमातारावित्यत्रा-
 तिप्रसङ्गं धारयितुं एकविभक्तावित्यस्य सरूपाण्येवेत्येतद्विशेष-
 णतया आवश्यकत्वे स्थिते एकशेषविशेषविशेषणस्वायोगात् ।
 आवृत्तौ मानाभावात् फलाभावाच्च । न च पयः पयो जरयती-
 त्यादिव्यावृत्तिः फलम् । सहाविवक्षायामित्यस्य द्वन्द्वग्रहणवले-
 नावश्यवाच्यत्वात् । अन्यथा पयः पयो नयतीत्यत्र गौणमु-
 ख्यकर्मणोरेकशेषापत्तेः । देवदेव इत्यादावतिप्रसङ्गाच्च । प्र-
 त्युत आवृत्त्योभयविशेषणत्वे भिक्षामिति न सिध्येत् । तथा
 हि । भिक्षा ३ आम् अ इति स्थिते अन्तरङ्गानपि विधीन्वहिर-
 ङ्गोपीति लुकि कृते लुका लुप्ते प्रत्ययलक्षणविरहादेकशेषो न
 स्यात् तथा युगपदधिकरणवचनतापक्षोपि दुर्बलः । जहत्स्वा-
 र्थायां वृत्तौ तदयोगात् । तथा च द्वितीये भाष्यम् । सेयं यु-
 गपदधिकरणवचनता दुःखा च दुरूपपादा चेति । तच्च तत्रैव
 स्फुटीकरिष्यामः । तस्मात्प्रागुक्तपक्षपक्षीमभ्ये अनैमित्तिकत्रयपक्ष

एव प्रबलः । इतरे पञ्चापि हेया इति तदभिप्रायकतयैव सूत्रं व्याख्यातम् । पचतीत्यादौ तु धातोर्द्वादिप्रसक्तिरेव नास्ति यद्वाक्यशेषो भृग्येत । न च मिलिताल्लडादिप्रसङ्गः । धातोरित्येकत्वस्य विवक्षितत्वात् । न चैकस्मादेव कर्तृद्वये लङ्ग्यं कर्तृबहुत्वे लकारबहुत्वञ्च स्यादिति वाच्यम् । इष्टापत्तेः । लस्येत्यत्र जातिविवक्षया लङ्ग्यस्य तत्सादयः बहूनान्तु क्षिधादय इति सुवचत्वात् । वस्तुतस्तु वर्तमानान्ते लङित्यादौ व्यक्तिनिष्ठैकत्वस्य विवक्षणात् कश्चिदोपः । अत एव वृक्षं वृक्षं सिञ्चतीत्यादौ नानैकत्वाभिधानार्थं विभक्तिपरम्परा नेति दिक् । गर्गावित्यादावपि पितुरेकत्वात्प्रकृतिरेकाप्रत्ययास्तु ग्रहव । सर्वेषां प्रकृत्यर्थान्विताभिधायितया विरूपाणामपि समानार्थानामिति गर्ग्यशब्दस्य शेषः । न च पक्षे यशब्दमात्रस्यापि तदापत्तिः । विकल्पस्याष्टदोषदुष्टत्वात् । न च विनिगमकाभावः । अणुरपीति न्यायेन स्पष्टप्रतिपत्तिसामर्थ्यस्यैव विनिगमकत्वात् । यद्वा । यव इत्यपि व्यक्त्यैक्यं विवक्षितम् । प्रतिप्रधानञ्च गुणानुत्ति । मार्ग्यशब्दत्रयस्य चैकशेषः । उभयया यवन्तं यद्बहुत्विति लुक् । न चैवं काश्यपस्य प्रतिकृतिः काश्यपः । ततः प्रतिकृतीनां सहविवक्षायां काश्यपा इत्यत्रापि अजन्तं बहुषु वर्तत इति लुक् स्यादिति वाच्यम् । यस्कादिभ्योगोत्रइत्यतो गोत्रइत्यनुवृत्तेः । यद्यप्यपत्याधिकारादन्यत्र लौकिकं गोत्रं तथापि ऋषिप्रजन एव गोत्रं विवक्षितमिति स्त्रीपुंसाभ्यां नञ्स्ननाविति सूत्रे कैयटः । तेन पौत्रा दौहित्रा इत्यत्र न लुगित्यवधेयम् । एतेन संख्यया कर्मभेद इत्यस्य व्युत्पादनाय प्रवृत्ते पृथक्त्वनिवेशात्संख्यया कर्मभेदः स्यादित्यधिकरणे सप्तदश भाजापत्यानित्युदाहृत्य, किं त्वयं तद्धितान्ता-

नामेकशेषः कृतो भवेत् । किं वा कृतैकशेषाणां पश्चात्तद्धित-
 सङ्गतिरिति वदतां भट्टानां ग्रन्थोपि व्याख्यातः । ण्यप्रत्यया-
 न्तानामेकशेषः । ण्यप्रत्ययान्तानामेव वेति तदाशयात् ।
 कृतैकशेषाणां प्रजापतिर्देवता येषामिति कृतैकशेषयच्छब्देनोप-
 स्थापितानां तद्धितसङ्गतिस्तद्धितवाच्यता । तथा च मिलितानां
 देवतासम्बन्धं बोधयितुं लौकिकविग्रहे येषामिति निर्देशः ।
 वृत्तौ तु देवतावद्वाचकस्य तद्धितस्यैकशेष इति मिलितेषु पशुषु
 देवतान्वयादेको यागः । अग्नीषोमीय इत्यादौ मिलितयोर्देव-
 तायां भेदान्वये यथेत्युदात्तवार्त्तिकस्योत्तरार्थे र्थोऽध्यवसेयः ।
 युक्तं चैतत् । प्रत्ययार्थबहुत्वं हि प्रत्यक्षमुपलभ्यते । तत्कृतं
 चैकशेषत्वमिति न प्रकृतौ भवेदित्युत्तरवार्त्तिकस्यानुगुण्यात् ।
 स्यादेतत् । प्रत्ययार्थस्यैकदेशे प्रकृत्यर्थो विशेषणम् । अभे-
 दश्चेह सम्बन्ध आग्नेयादावियं स्थितिरिति पक्षे देवतावतां
 साहित्यं लभ्यते न तु सहितानां देवताकत्वे देवतायां प्रदेये च
 खण्डशः शक्तिरिष्यतइति पक्षेपि एकप्रत्ययोपात्तदेवतान्वय-
 स्यान्तरङ्गत्वादेवमेवेति चेत्सत्यम् । प्रदेयएव शक्तिः प्रकृतेस्तु
 प्रत्ययसमभिव्याहारादेवतायां निरुद्धलक्षणोत्पाशयेनायं ग्रन्थो
 नेयः । केवलादेवतावाची तद्धितोग्रेः समुच्चरन्नित्यादिग्रन्थास्तु
 मतान्तराभिप्रायेण नेयाः । न चैवमपि विरूपैकशेषपक्षे समा-
 नार्थतालाभार्थं प्रकृत्यर्थान्वयस्य प्राथमिकत्वं स्वीकार्यमेवेति
 वाच्यम् । ययय इत्येषा भेदविभक्तिं प्रति प्रकृतित्वाभावे ऽपि-
 विभक्तौ परतः सारूप्यसम्भवेन सरूपैकशेष एवेत्याशयात् । प्र-
 कृतमनुसरामः । स्वरभिन्नानां यस्योत्तरः स्वरविधिः स शि-
 ष्यतइति वक्तव्यम् । तेन पूर्वोदात्तते हरिण्याचित्यत्र ङीवन्त-
 स्य पिन्त्वादनुदात्तप्रत्ययकस्य शेषः । न तु जातौ पुंयोगे वा

यो ङीप् तदन्तस्य मत्स्यस्वरेणान्तोदात्तस्य । ननु वर्णादनुदा-
त्तादिति ङीपन्तस्यापि उदात्तनिवृत्तिस्वरेणान्तोदात्तता स्या-
देवेति चेत् । भ्रान्तोसि । उदात्तनिवृत्तेरेवाभावात् । वर्णाना-
न्तगतिनिदान्तानामिति फिद्मूत्रेण प्रकृतेरनुदात्तत्वात् । त-
दुक्तं वर्णादनुदात्तादिति । तथा मीमांसते इति मीमांसकः ।
लित्स्वरेण मध्योदात्तः । मीमांसामधीते मीमांसकः । क्रमादि-
भ्यो बुद् । नित्स्वरेणाद्युदात्तः । उभयोः सहविवक्षाया माशु-
दात्तः । उभयोः सहविवक्षायामाशुदात्तः क्षिप्यते नित्स्वरस्य
प्रस्तात् । असौ अक्षाः । असस्यादेवनस्येति फिद्मूत्रेण
शकटोक्ते आद्युदात्तः । देवनाक्ते तु फिप् इत्यन्तोदात्तः । य-
द्वा । अंशेर्बवने इति मत्स्ययान्तत्वादन्योदात्तः । शकटावयव-
विधीतकपोस्तु घञन्तत्वादाद्युदात्तः । अत एव प्राचेयामेति
सूक्ते अक्षकितवनिन्दाप्रस्तावअक्षस्याहमेकपरस्वेत्याद्याक्षेशब्दा
यद्वान्तोदात्ता एव मयुज्यन्ते । तस्य नाक्ष इत्यादी तु रथा-
वयवपरत्वादाद्युदात्तः । उभयोः सहविवक्षायान्तु आद्युदा-
त्ताय क्षेपः । इन्द्रियवाचिना बलीयेन सहविवक्षायान्तु नपुंस-
कामनपुंसकनेति अक्षमक्षणीत्वाद्युदात्तम् । अन्यचेतनानां देयतानां
कथं पुनपुंसकादिष्वयस्येति चेत् । उच्यते । लोकप्रसिद्धमवय-
वसंस्थानविशेषात्मकमिदं तावन्न व्याकरणे आश्रीयते । दारान्
हापार्दा नत्वाभावममद्वात् । तदस्वदीतमित्यादी
यथायथं सिद्धान् भिनयनिषन्धनकार्याणामसिद्धिप्रसङ्गाच्च । कि-
न्तु पारिभाषिकेषु सिद्धप्रयत्नः । तच्च केवलान्नाथे । अयमर्थः
इयं व्यतिविद्धं यस्मिन्विशेषानां सर्वेषामनिरुद्धप्रसारत्वात् ।
तत्र कश्चित्छब्दः एवस्मिन्नेव विद्मन् भक्तः कश्चिन्नु द्वयोः क-
श्चित् विधिविनि विद्मानुशामनादिभ्यो निर्णयम् । पुनरप्यात्मना-

दिशब्दास्तु लौकिकपुंस्त्वविशिष्टे शास्त्रीये पुंस्त्वे शक्ताः लौकि-
 कस्त्रीत्वविशिष्टे च शास्त्रीयस्त्रीत्वे । कथमन्यथा कुमारी कुमार
 इत्यादयः प्रयोगा व्यवतिष्ठेरन् । करेणुरिभ्या स्त्रीनेभइत्यमर-
 स्याप्यपमेवार्थः । नन्वेवं पशुनेतिपुंस्त्व विवक्षितमिति भीमांस-
 कोदोषः कथं योज्यः । पारिभाषिकस्याव्यावर्तकतया तद्वि-
 वक्षाया अकिञ्चित्करत्वात् । लौकिकस्य तु पशुशब्दादप्र-
 तीतेरिति चेत् । सत्यम् । छागो वा मन्त्रवर्णादिति पष्ठान्त्या-
 धिकरणन्यायेन पुंस्त्वस्य नियमो बोध्यः । छागशब्दस्य लौ-
 किकपुंस्त्वविशिष्टपारिभाषिके शक्तत्वादिति दिक् । तच्च ज्ञा-
 तिरयमित्येके । उक्तं च हरिणा । विस्रो जातय एवैताः के-
 पां चित्समवस्थिताः । अविरुद्धा विरुद्धाभिर्गोमनुष्यादिजातिभि-
 रिति भाष्ये तु स्त्रियामितिसूत्रे प्रकारान्तरपुक्तम् । संस्त्यानप्र-
 सवौ लिङ्गमास्थेयौ स्वकृतान्ततः । संस्त्याने स्त्यायतेर्दद् स्त्री-
 सूते समसवे पुमान् ॥ उभयोरन्तरं यच्च तदभावे नपुंसकमिति ॥
 अयमर्थः । संस्त्यानं स्त्री । सत्वरजस्तमोलक्षणानां गुणानाम-
 पचय । प्रसवो गुणानामुपचयः । स एव पुमान् । सूतेर्धातोः
 सप्तसकारस्य षकारादेश इत्यर्थः । सूढो द्रुमसुन्निति माधवः ।
 यत्तूज्ज्वलदत्तेन यातेर्दमसुन्नित्युक्तम् । यच्च पुंसोसुद्धि-
 तिसूत्रे न्यासरक्षिताभ्या पुनातेर्भकसुन् इत्येवेति सूत्रं पठितं
 तदुभयमपि भाष्याननुगुणन्तयोरुपचयाप्रचययोरभावे सति य-
 दुभयोरन्तरसदृशं तन्नपुंसकम् । नभ्राण्तपादिति निपात-
 नादिति भावः । तथा च स्थितिमात्रं नपुंसकम् । अत एवात्रि-
 भावतिरोभावयोरपि स्थितिसामान्यविवक्षासम्भवान्नपुंसकलिङ्ग-
 सर्वनामेति सिद्धान्तः । स्त्रीपुमान्नपुंसकमितिशब्दाश्च श्रुत्यादिश-
 ब्दवद्दर्मे धर्मिणि वर्तन्तइत्यत्रयेयम् । स्वकृतान्त इति । कृता

न्तौ यमसिद्धान्तावित्यमरः । वैयाकरणसिद्धान्ते इत्यर्थः ॥

वृद्धोयूनातल्लक्षणश्चेदेवविशेषः ॥ वृद्धो गोत्रम् । अपत्यमन्त-
हितं वृद्धमिति पूर्वाचार्यैः सूत्रितत्वात् । यूना सहोक्तौ वृद्धः
शिष्यते गोत्रयुवप्रत्ययमात्रकृतञ्च तयोर्वैरूप्यं कृत्स्नं स्यात् ।
गार्ग्यश्च गार्ग्यायणश्च गार्ग्यौ । तल्लक्षणं किम् । भागविति-
भागवित्तिकौ । कृत्स्नं किम् । गार्ग्यवात्स्यायनौ ॥

स्त्रीपुंवच्च ॥ यूना सह विवक्षायां वृद्धा स्त्री शिष्यते
तदर्थश्च पुंवद्भवति । स्त्रीत्वस्य वैरूप्यकारणस्याधिक्यात्पूर्वेणाप्रा-
प्तौ वाच्यम्, पुंवदिति विधातुञ्च । गार्गी च गार्ग्यायणौ
च गर्गाः । अस्त्रियामित्यनुवर्त्तमाने यमनोश्चेति लुक् । दाक्षी
च दाक्षायणश्च दाक्षी ॥

पुमान् स्त्रिया ॥ सरूपानां मध्ये स्त्रिया सहोक्तौ पुमान्
शिष्यते स च पुंवदेव स्यात्तल्लक्षणएव विशेषश्चेत् । सम्पृक्तां
च सम्पृक्तञ्च सम्पृक्तौ । य' शिष्यते स लुप्यमानार्थाभिधायी-
ति सिद्धान्तात्स्त्रीत्वस्यापि सत्वेन टाप् प्राप्तः पुंवदेवेत्यनुवृत्तेर्न
भवति । हंसश्च वरटा चेत्यादौ हसजातिसाम्येऽपि शब्दवैलक्ष-
ण्यस्य स्त्रीत्वपुंस्त्वमात्रप्रयुक्तत्वादेकशेषः प्राप्तः रूपग्रहणानुवृ-
त्त्या वार्यते तदनुवृत्तौ च भ्रातृपुत्रौ स्वसृदुहितृभ्यामिति सूत्रं ज्ञाप-
कम्, अन्यथा एकापत्यत्वस्य अपत्यत्वस्य वा साम्यात्तत्रापि पु-
मान्स्त्रियेत्येव सिध्येत् । नन्वेवमपि गौरीयं गौश्चायं तयोः सहोक्तौ
एतौ गावविति नियमतो न स्यात् । नैष दोष इयमयमिति पदा-
न्तरगम्येऽपि तल्लक्षणविशेषे पुमान्स्त्रियेत्यस्य प्रवृत्तिसंभवादिति
कैयट । स्यादेतत् । तल्लक्षणविशेषरूपो विशिष्टाभावो
ऽत्र हेतुः । स च किन्नरैरप्सारोभिश्च क्रीडद्भिरित्यादौ विशेषणाभा-
वात् । गावमित्यत्र तु विशेष्याभावादित्यन्यदेतत् । तथा च किमर्थं

पदान्तरगम्यत्वपर्यन्तमुक्तमिति चेत् । उच्यते । नेह विशिष्टा-
 भावः प्रयोजकः किन्तु तन्मात्रप्रयुक्तो विशेषः प्रयोजकः । अ-
 न्यथा भागवित्तिभागवित्तिकावित्यत्र वृद्धोयूनेति स्यात् ।
 इह हि कुत्सासौधीरत्वाभ्यां प्रयुक्तोपि ठकि युवप्रयुक्ततास्येवेति वि-
 शिष्टाभावो निर्वाधः । एवमिन्द्रेन्द्राण्यावित्यत्र प्रकृतसूत्रप्रवर्त्तते ।
 हिमहिमान्यावित्यादौ चोत्तरसूत्रमिति दिक् । नन्वेवं गार्ग्यत्रा
 तस्यायनयोरतिप्रसङ्ग इति चेत् । योसौ विशेषः स तल्लक्ष-
 णश्चेदिति वचनव्यक्त्या पाठादुद्देश्यविधेयान्वयलाभात् । एव-
 ङ्च कृत्स्नस्य विशेषस्य तन्मात्रप्रयुक्तत्वं फलितम् । तेन पदान्-
 त्रपर्यन्तानुसरणं कैयटादीनां युक्तमेवेति दिक् । तदितरप्रयु-
 क्तविशेषविरह रूपविशिष्टाभावाविज्ञायान्तु सर्वं सुस्थम् । इदं
 न सा च स च तावितिव्याख्यातम् । अनैमित्तिकस्यैकदेशे
 तद् तद् इत्यवस्थायां प्रवृत्तावपि पुंस्त्वनियमस्यैतेन लब्धत्वाद्
 ब्राह्मणवत्तस्य ब्राह्मणीवत्सा चेत्यत्र तु न भवति । अ-
 नैमित्तिकः सत्त्वित्तभावाद्येकशेषः । सत्त्वित्तं च तत्त्व-

होक्तौ क्लीबं शिष्यते तच्च वा एकवत् स्यात् । तल्लक्षण एव
चेद्विशेषः । शुक्लः कम्बलः शुक्ला वृहतीका शुक्लं वस्त्रं तदि-
दं शुक्लम् । तानीमानि शुक्लानि । अनपुंसकेनेति किम् । शु-
क्लञ्च शुक्लञ्च शुक्ले । एकवच्चेति न भवति । अस्मेति
किम् । उत्तरसूत्रे एकवद्भावानुवृत्तिर्मा भूत् ॥

पिता माता ॥ माता सहोक्तौ पिता वा शिष्यते । पितरौ ।
मातामितरौ । अयं योगः शक्यो कर्तुम् । तथा हि । यः शिष्यते स लुप्य-
मानार्थाभिधायीति न्यायेनास्मिन्नाविषये पितृशब्द एव मातरमपि
वर्त्ततेति निर्विवादम् । तत्र च निरुद्धलक्षणा वा शक्तिरेव वेत्यन्य-
देतत् । न च द्वन्द्वनिवृत्त्यर्थं सूत्रम् । तस्यापि पक्षे इष्टत्वात् ।
एवं श्वशुरः श्वश्वेत्यत्रापि बोध्यम् । एतेन पत्नी दुहितरश्चैव
पितरौ भ्रातरस्तथेत्यस्य व्याख्यावसरे विग्रहे क्रमप्रतीतिः प्रथमं
माता धनभाक् तदभावे तु पितेति विज्ञानेश्वरग्रन्थश्चिन्त्यः । ए-
कपदजन्ये बोधे क्रमाभावात् । सूत्रारम्भेऽप्येवमेव । प्रत्युत मुख्या-
र्थस्य प्रथमप्रतीतिरुचिता । न तु लक्ष्याया मातुः । यस्तु विग्र-
हे क्रमप्रतीतिरिति । तत्र । वृत्तिविग्रहयोः सहामयोगात् । ल-
क्ष्येऽपि व्याख्येयश्लोके मयोगात् । किं च वृत्तावपि मयु-
क्तायां विग्रहोऽपि स्मर्यतां कथञ्चित् । न तु तत्रापि पूर्वापरि-
भावे किञ्चित्त्रिषामकमस्ति । तस्मात्क्रमनिर्णये प्रमाणान्तरं
मृग्यम् ॥

श्वशुरः श्वश्वत्ता ॥ श्वश्वत्ता सहोक्तौ श्वशुरो वा शिष्यते ।
श्वशुरौ । श्वश्वश्वशुरौ । श्वश्वेति सौमनिर्देशादेव प्रत्ययान्तस्या-
पि प्रातिपदिकत्वम् । अन्यथा हि मरुनिबदनुकरणमिति ऊह-
नार्हता न स्यात् ॥

रमदादीनि सर्वानित्यम् ॥ सर्वानित्यदादिभिरन्येऽन्य सहोक्तौ

त्यदादीनि नित्यं शिष्यन्ते । प्रत्यासत्तेस्त्यदादिभिरेव सहो-
क्ताधित्यर्थो मा भूदिति सर्वग्रहणम् । स च देवदत्तश्च तौ । द्वन्द्व-
निवृत्त्यर्थं वचनम् । ताविति तु सरूपमूत्रेणैव सिद्धं देवदत्तस्या-
पि तच्छब्देनैव निर्देष्टुं शक्यत्वात् । त्यदादीनां मिथः सहोक्ती य-
त्परं तच्छिष्यते शब्दपरविप्रतिषेधात् । स च यश्च यौ । पूर्वशेषोपि
दृश्यतइति भाष्यम् । स च यश्च तौ । अहं च भवांश्चात्राम् ।
त्यदादितः शेषे पुनपुंसकतो लिङ्गवचनानि । आद्यादित्वात्त-
सिः । त्यदादीनां शेषे सहविवक्षितो योर्यः पुमान् यश्च नपुं-
सकं तद्वशेन लिङ्गवचनानि भवन्तीत्यर्थः । सा च देवदत्तश्च तौ ।
तच्च देवदत्ता च यज्ञदत्ता च तानि । पुनपुंसकयोस्तु सहविवक्षा-
यां नपुंसकवशेन व्यवस्थापरत्वात् । तच्च देवदत्तश्च ते । अद्वन्द्व-
तत्पुरुषविशेषणानामिति वक्तव्यम् । कुक्कुटपयूर्याविमे । मयू-
रीकुक्कुटाविमौ । अर्द्धे पिप्पल्यास्तत् । अर्धपिप्पली च सा अ-
र्धपिप्पल्यौ ते । इह परचलिलङ्गमिति समासार्थस्य लिङ्गातिदेशे
कृते तद्विशेषणस्य सर्वनामस्तदेव लिङ्गम् । भाष्ये तु एतत्सूत्रं
प्रत्याख्यातम् । यदाह । सामान्यविशेषवाचिनोश्च द्वन्द्वाभा-
वार्त्तिसिद्धमिति । विशेषसन्निधौ हि प्रयुक्तः सामान्यशब्दो वि-
शेषान्तरे वर्तते । ब्राह्मणा आगता वसिष्ठश्चेति यया । तथावि-
धे विषये वाचनिकोऽयं द्वन्द्वनिषेधः । तेनैव तदेवदत्तादित्यादि-
निवृत्तेः सिद्धत्यादयमेकशेषो न वक्तव्य इत्यर्थ इति कैट्यटः ।
कथं तर्हि शूद्राभीरद्वौ बलीवर्दं वृणोपलमिति । अत्राहुः । आ-
भीरी जात्यन्तराणि । ब्राह्मणादुग्रकन्यायामाभीरो नाम जायते ।
माहिष्योग्रौ प्रजायेते विदुःशूद्राङ्गनयोर्नृपादिति स्मृतेः ॥ गोश-
ब्दस्तु स्त्रीगवीपरोऽयं स्त्रीलिङ्गः । अपामुलप इति नामधेयमिति ।
अनित्योऽयं निषेधः । प्राच्यमस्तेष्विति सूत्रनिर्देशाल्लिङ्गात् । नेन

प्रमाणप्रमेयेत्यादिषु द्वन्द्वः सिद्धः । एतेनाविद्यां तच्चित्तो योगः
पडस्माकमनादयेः । मत्स्यादौ तद्विशेषयोरित्यादिप्रयोगा व्या-
ख्याताः । सूत्रारम्भे च्चेतेन सिद्धयेयुरेवेति सत्त्वदयैराकल-
नीयम् ॥

ग्राम्यपशुसङ्घेष्वतरुणेषु स्त्री ॥ एषु सहविवक्षायां स्त्री
शिष्यते । पुमान् स्त्रियेत्यस्यापवादः । गाव इमा । ग्राम्यग्रहणं
किम् । रुरु इमे । पशुग्रहणं किम् । ब्राह्मणाः । सङ्घेषु किम् ।
एतौ गातौ चरत । एकशेषस्यानेकविषयत्वे लब्धे सङ्घग्रहण-
सामर्थ्याद्बहूनां सङ्घो गृह्यते । अतरुणेषु किम् । वत्सा इमे ।
वकेरा इमे । अनेकशफेष्विति वक्तव्यम् । अम्बा इमे । गर्दभा
इमे । एकशफत्वात्पुंशेष एव । शफं ह्येव खुरः पुमानित्युत्तरः ।
हरदत्तस्तु शफाः खुरा इति प्रायुक्तम् । तत्र शफशब्दस्य पुस्त्वे
मूलान्तरं मृग्यम् । उष्ट्राणां त्वारण्यत्वात् स्त्रीशेषाभावः ॥

इति श्रीशब्दकौस्तुभे प्रथमाध्यायस्य द्वितीये पादे

तृतीयमान्हिकम् ॥ पादश्च समाप्तः ॥

भूवादयो धातवः । क्रियावाचिनो गणपठिता धातुसंज्ञाः
स्युः । धातुत्वाल्लङादयः । भवति एधते । क्रियावाचिनः किम् ।
याः पश्येत्यादौ धातुत्व मा भूत् । सति हि तस्मिन्नातोधातो
रित्यालोपः स्यात् । न च याप्रापणइत्याद्यर्थनिर्देशो नियामकः ।
तस्यापाणिनीयत्वात् । भीमसेनादयो ह्यर्थ निर्दिदिशुरिति स्मर्य-
ते । पाणिनिस्तु भ्वेय इत्याद्यपाठीदिति भाष्यवार्तिकयोः स्पष्ट-
म् । किञ्च । अभियुक्तैरपि कृतोर्यनिर्देशो नार्थान्तरनिवृत्तिपर
मुखमनुभवतीत्यादावधातुत्वप्रसङ्गात् । उक्तञ्च । क्रियावाचि-
त्वमाख्यातुमेकैकोर्थः प्रदर्शितः । प्रयोगतोनुसर्चन्या अनेकार्था
हि धातव इति ॥ अत एव कुर्दं खुर्दं गुर्दं गुदं कीडायामेवेत्येव-

कारः । पच्यते श्लिष आलिङ्गनइत्यादिसूत्राण्यपीह शापकानि ।
तस्माद्याः पश्येत्यादिव्यावृत्तये क्रियावाचिन इति विशेषणं
स्थितम् । गणपठिता इति किम् । हिरूक् पृथक् कृते इत्या-
द्यवयवानां शिष्ये इति भावार्थतिङ्गन्तस्य च मा भूत् । न चैवं
सौत्रेष्वव्याप्तिः । स्तम्भ्वादीनामुदित्करणेन धात्वधिकारीयका-
र्यविधानेन च धातुत्वानुमानात् । न चैवमपि लौकिकानां चु-
लुम्पादीनामसङ्ग्रहापत्तिः । भ्वाद्यन्ते यजादिसमाप्त्यर्थं वृत्क-
रणेपि भ्वादीनामसमाप्तेः । धातुवृत्तिषु तथैव व्याख्यातत्वात् ।
कात्प्यनेकाङ्ग्रहणं चुलुम्पाद्यर्थमिति कात्यायनवचनेनाप्यतल्ल-
भ्यते । एवं भ्वाद्यन्ते वृत्करणस्य पुपादिसमाप्त्यर्थतया दिवा-
दीनामपरिसमाप्तेर्मृग्यतीत्यादेसिद्धिः । वस्तुतस्तु घुरादीनाम-
न्ते बहुलमेतन्निदर्शनमिति गणसूत्रेण सकलेष्टसिद्धिः । तद्धि
धातुवृत्तिषु द्वेधा व्याख्यातम् । भ्वादिगणपठितेभ्योपि णिच्
प्रयोगानुसाराज्जप इति । दशगणीपाठो दिङ्मात्रप्रदर्शनार्थस्तेना-
न्येपि शिष्टप्रयुक्ता धातवः सङ्ग्राह्या इति च । स्यादेतत् । भूरादि-
र्येषामिति विग्रहे यणि सति भ्वादय इति स्यात् । क्रियावाचित्व-
ञ्च सूत्रानारूढमेवेति । उच्यते । भवन भूः क्रियासामान्यम् ।
वदन्तीति वादयः वदेरौणादिक इब् इति भाष्यम् । यद्यपि व-
सि वापि यजि राजि व्रजि सहि हनि वासि वादि वारिभ्य इजित्यौ-
णादिकसूत्रेण वदेर्ण्यन्तादिब् विहितस्तथापि बहुलग्रहणात् केवलो-
द्रपि भविष्यतीति न्यासकारादयः । वस्तुतस्तु वदन्तीति वादय
इति भाष्यमर्थक्यनपरम् । ण्यन्तादेव त्विब् । न चेह ण्यर्थानन्वयः ।
पचति पाचयत्योस्तुल्यार्थत्वात् । भुवो वादय इति विग्रहः । तथा-
च क्रियावाचित्वं तावत्सूत्रारूढम् । निरुपन्यानां शब्दाणां

न्ता धातव इति सूत्रारम्भोऽर्थः । अथ वा भूरादिर्येषामिति वि-
ग्रहः । निर्पातज्ञाद्गुणागमः महासंज्ञाकरणं तु दधति क्रियामिति
धातवे इत्येत्त्वर्थसंज्ञाविज्ञानार्थम् । यद्वा । भूश्च वाश्चेति द्वन्द्वः ।
आदिशब्दयोस्तु व्यवस्थाप्रकारवाचिनोरेकशेषः । ततो भूवौ आदी-
येषामिति बहुव्रीहिः । भूप्रभृतयो वासदृशाः क्रियावाचिन इति या-
वत् । अथ वा वाइत्ययमादिर्येषामिति बहुव्रीहिः वाइत्यस्यादय इति
तत्पुरुषः । तयोरेकशेषे स्वरभिन्नानामिति बहुव्रीहिशेषः । भुवो वा-
दय इति पठ्यातत्पुरुषः । वाच्यवाचकभावश्च पष्ठार्थः । द्विर्व-
चनेचीतिवत्तन्त्रावृत्त्यादिना वा उभयलाभः । सर्वथापि क्रिया-
वाचिनो भवादय एव धातव इति स्थितम् । का पुन क्रिया । उ-
च्यते । करोत्यर्थभूता उत्पादनापरपर्याया उत्पत्त्यनुकूलव्यापार-
रूपा भावनैव क्रिया । तथाहि । अभवतो गगनादेरक्रियमाणत-
या भवतश्च घटादेः क्रियमाणतया भवत्यर्थकर्तुः करोतिकर्मत्वम् ।
तथा च करोत्यर्थकर्तुर्भवितुप्रयोजकतया भवतेरुत्पत्त्यर्थाप्र-
योजकव्यापारे णिजुत्यद्यमानः करोत्यर्थमवलम्बते । उक्तञ्च ।
करोतिक्रियमाणेन न कश्चित्कर्मणा विना । भवत्यर्थस्य कर्ता च
करोतेः कर्म जायते ॥ करोत्यर्थस्य यः कर्ता भवितुः स प्रयो-
जकः । भविता तमपेक्षया प्रयोज्यत्वं प्रपद्यते ॥ प्रयोज्यकर्तृ-
कैकान्तव्यापारप्रतिपादका । ण्यन्ता एव प्रयुज्यन्ते तत्प्रयो-
जककर्मसु ॥ तेन भूतिषु कर्तृत्वं प्रतिपन्नस्य वस्तुन । प्रयोज-
कक्रियामाहुर्भाविनां भावनामिद इति ॥ सा च सकलधातूनां
वान्या । अत एव किं करोतीति प्रश्ने पञ्चातिपठतीत्याद्युत्तरं
सद्वच्छेदे । न चासौ मीमांसकोक्तरीत्या प्रत्ययवाच्येनास्तामिति
वाच्यम् । शोक्तव्यमित्यादावाख्यातं विनापि सत्प्रतीतेः ।
तथा च तत्रापि कारकापेक्षा दृश्यते । अस्ति च तत्रापि करो-

तिसामानाधिकरण्यं, किं कर्तव्यं, भोक्तव्यं, किं कृतवान्भुक्त-
 वानिति । किञ्च । भावयति घटोऽपि वस्त्वन्मते भवति घटमि-
 त्यापि स्यात् । तुल्यार्थत्वात् । दृष्टान्ते कर्तुः कुम्भकारस्य व्या-
 पारं णिजाचष्टे दार्ष्टान्तिके च्वाख्यातप्रत्ययः । मनुं प्रयोजक-
 व्यापारो णिजर्थः कर्तृव्यापारस्त्वाख्यातार्थ इति वैषम्यमि-
 ति चेत् । कारकचक्रप्रयोक्तु कर्तृत्वे घटस्यातथात्वात् । यदि तु
 धातुनोक्तक्रिये नित्यं कारके कर्तृतेष्यतइतिभर्तृहरिप्रतिपादित-
 रीत्या प्राधान्येन धातूपात्तव्यापारस्वरूप कर्तृत्व तवापि सम्मतं
 कस्तर्हीदानीमाख्यातार्थः । व्यापारस्य धातुनैवाभिहितत्वात् ।
 अपि च । धातोः सकर्मकाकर्मकत्वविभाग उच्छिद्येत । अक-
 र्मकाच्चेत्यादिसूत्राणि च विरुध्येरन् । ननु सिद्धान्तेऽपि क्रि-
 यायाः कर्मापेक्षानियमात्कर्मकर्मकतेति चेत् । न । फलव्यापार-
 योः सामानाधिकरण्यवैयधिकरण्याभ्यां सकर्मकाकर्मकाविभाग-
 स्य वक्ष्यमाणत्वात् । किञ्च । ज्योतिष्टोमयाजीत्यादौ
 करणे यज इति णिनिरस्मत्पक्षे सङ्गच्छते । धातुत्वेन धातूपा-
 तां भावनां प्रति यजित्वेन तदुपात्तस्यांशान्तरस्य करणत्वात् ।
 पूच्यादयो हि धातुत्वेन भावनामाहुः । विक्रित्याद्येशान्तरे तु
 पाचित्वादिना प्रातिस्विकरूपेणाहुः । तच्चांशान्तरभावतां प्रति
 प्रायेण भाव्यतया सम्बध्यते । ज्योतिष्टोमयाजीत्यादौ तु
 करणत्वा ज्योतिष्टोमाख्येन यागेन स्वर्गे भावितवानित्यर्थप्रती-
 तेः । स्पष्ट चेद णिनिविधौ हरदत्तग्रन्थे । एतेन द्वयर्थः पचिरिति
 भाष्यं व्याख्यातम् । भट्टिश्चाह, विभज्यसेनां परमार्थकर्मा सेना-
 पर्तीत्यापि पुरन्दरोऽयं । नियोजयामास स शत्रुसैन्ये करोतिर्येत्पिच
 सर्वधातुनिति ॥ ननु क्रियाया धात्वर्थत्वे पचतीत्यादौ एककर्तृका
 वर्तमाना पचिक्रियेति क्रियाविशेष्यको बोधो न स्यात् । म-

त्ययार्थं प्रति प्रकृत्यर्थस्य विशेषणताया औपगवादौ क्लृप्त-
 त्वादिति चेन्न । प्रत्ययार्थः प्रधानमिति ह्युत्सर्गः स चेह त्यज्यते ।
 क्रियाप्रधानमाख्यातमिति स्मरणात् । पाचिकेत्यादौ स्त्रीत्व-
 स्य विशेषणत्वाभ्युपगमाच्च । प्रत्युत तवैव पचतीत्यादावनुपपत्तिः ।
 पचन्तं तं पश्येत्यादौ शतृशानचोः कर्तृप्रधान्यस्य सर्वसम्मततया
 तिङ्ङ्वपि तथात्वापत्तेः । शत्रादीनां तिङाश्च लादेशत्व-
 स्याविशिष्टत्वात् । आदेशानाञ्च स्थानिस्मारकत्वे
 स्थान्यर्थाभिधायित्वे वार्थेक्यध्नौव्यात् । अत एव
 हि युष्मदि समानाधिकरणे मध्यम अस्मद्युत्तम इत्यादिपुरुषव्य-
 वस्था सङ्गच्छते । अभिहिते कर्तरि प्रथमेत्यादि च । न च
 समानाधिकरणइत्यनेन स्वाभिधेयसंख्यान्वयित्वमभिहितश-
 ब्देन चाभिहितसङ्ख्याकत्वं विवक्षितमिति वाच्यम् ।
 सूत्राननुगुणत्वात् । कृत्तद्धितसमासैः संख्याया अनभि-
 धानात्तदभिहितेपि तृतीयाप्रसङ्गाच्च । न च कृत्यनभिधानमेव
 कर्तुरनभिधानमिति वाच्यम् । भावार्थलकारेपि कर्तरि प्रथमापत्ते-
 रिति दिक् । स्यादेतत् । अस्तिभवतिविद्यतिपु क्रियावाचित्वमव्या-
 प्तम् । नहि तत्रोत्पादः प्रतीयते । एवन्तिष्ठतावपि तथा जायतइत्यग्रते
 इत्यत्राप्यव्याप्ति उत्पत्तिर्हि आद्यसंज्ञसम्बन्धः । तदनुकूलव्या-
 पारश्चोत्पादना । तदनुभवश्चास्त्यादिभ्यो नास्त्येव । अत एव-
 किं करोतीति प्रश्ने पचतीत्यादिवदस्तीति न प्रतिश्रुतइति चेत्-
 छन्यते । अस्तीत्यादेः स्वरूपधारणं करोतीत्यर्थः । धारणेऽर्था-
 त्तरकालसम्बन्धः । तथासत्यपि करोत्यर्थे धात्वर्थान्तर्गतेन धा-
 रणेनैव भाव्यमादृक्षायाः पूरणात् जीवतिनृत्यत्यादिवदकर्मकर्तृतां
 क्रिया हि व्यापारव्यधिकरणोत्पत्तिरुच्यते । अत एव तत्र घटादी-
 ना कर्मता । परसमवेतव्यापारफलीभूतोत्पत्तिशालित्वात् । जनि-

प्रभृतिभिस्तु व्यापारसमानाधिकरणैर्बोध्यते । अतः एवाकर्म-
 कता तेषाम् । सोत्पत्त्यनुकूलव्यापारभाजोमपि - मूर्द्धमरूपापन्न-
 घटादीनां परसमवेतत्त्वघटिनकर्मताविरहात् । उक्तञ्च हरिणा ।
 आत्मानमात्मना विभ्रदस्तीति व्यपदिश्यतइति ॥ अन्यर्प्याहुः ।
 अस्त्यादावपि धर्म्यशे भाव्येस्त्येव हि भावना । अन्यत्रांशप-
 भावात्तु सा तथा न प्रकाशतइति ॥ तथा पचौ विलिदौ च वि-
 क्रित्तिर्यद्यपि साधारणी तथापि पचौ व्यापारव्याधिकरणा-विक्रि-
 दौ तु तत्समानाधिकरणा सेति सकर्मकाकर्मकविभागः । नहि
 धात्वर्थभूतफलशालित्वमात्रं कर्मत्वं किन्तु व्यापारव्याधिकरण्यम-
 पि फलेपेक्ष्यते । यत्तुक्तं किं करोतीति प्रश्ने इत्यादि । तदसि-
 द्धम् । आसन्नविनाशं कञ्चिद्बुद्दिश्य किं करोतीति प्रश्ने अस्ती-
 त्युत्तरस्य सर्वसम्मतत्वात् । इतरत्र तु सुस्थतया निश्चिते
 किं करोतीति प्रश्नः पाकादिविशेषगोचर एवेत्यवधारणादस्ती-
 ति नोत्तरम् । एतेन यावत्सिद्धमसिद्धं वा साध्यत्वेनाभिधीय-
 ते । आश्रितरूपरूपत्वात्सा क्रियेत्यभिधीयतइत्यपि व्याख्यात-
 म् । पूर्वापरीभावापन्नानेकक्षणविशिष्टस्योत्पत्तिरात्मास्तीत्या-
 दावपि सुलभैवेति भावः । पचत्यादावपि हि अधिश्रयणा-
 दिरुपश्रयणान्तो व्यापारकलापः क्रिया । अत एव तस्य
 पुगपदसन्निकर्षाच्च प्रत्यक्षता । किन्तु एकैकस्याधिश्रयणादि-
 व्यापारस्य क्रमेणानुभवे सति मनसा सङ्कलना क्रियते । त-
 द्भूतं भाष्ये । क्रिया नामेयमत्यन्तापरिदृष्टा अशक्या पिण्डी-
 भूतां सिद्धीयितुमिति । ऐक्यमपि पारिभाषिकम् । एकफला-
 वच्छिन्नत्वात् । उक्तं च । गुणभूतैरवयवैः समूहः क्रमजन्यमनाम् ।
 बुद्ध्या प्रकल्पिताभेदः क्रियेति व्यपदिश्यतइति ॥ तदेवं भवत्यादौ
 क्रियावाचकत्वं सुवचम् । अत एवाभूदस्तिभविष्यतीति का-

लयोगः । न हि क्रियात्वं विनासौ सम्भवति । तदुक्तम् । क्रिया-
 भेदाय कालस्तु सङ्ख्या सर्वस्य भेदिकेति ॥ कालानुपातियद्-
 पन्तदस्तीति प्रतीयतइति च ॥ भाष्ये तूक्तार्थसाधनाय निरुक्त-
 कारवचनमुदाहृतम् । पदभावविकारा इति ह स्माह भगवान्वार्था-
 पणिरिति । भावस्य क्रियायाः पद प्रकारा इत्यर्थः । तेषु च जायते
 ऽस्तीति पाठात्सर्वक्रियान्वयः सिद्ध इत्यर्थः । कैयटस्तु प्रकारा-
 न्तरेणापि व्याचरुषौ । भावास्य सत्ताया एते प्रकाराः सप्तैवा-
 नेकक्रियात्मिका साधनसंबन्धादवसीयमानसाध्यस्वरूपा जन्मा-
 दिरूपतयावभासतइति । तथा च । जातिसमुद्देशेऽपि सम्बन्धिभे-
 दत्सत्तैवेत्युपक्रम्योक्तम्, प्राप्तक्रमविशेषेषु क्रिया सैवाभिधीयते ।
 क्रमरूपस्य संहारे तत्सत्त्वमिति कथ्यतइति ॥ व्यापारविशेषाणां
 साध्यत्वात् क्रमिकत्वाच्च तदुपहितायास्ते भवत इत्यर्थः । पाक
 इत्यादौ तु प्रकृत्या साध्यावस्थाया असत्त्वरूपाया उपस्थितिः ।
 घवा तु सिद्धरूपायाः । उक्तञ्च । क्रियायाः सिद्धतावस्था सा-
 ध्यावस्था च कीर्तिता । सिद्धतां द्रव्यमिच्छन्ति तत्रैवेच्छन्ति
 यन्नेविधिम् ॥ आख्यातशब्दे भागाभ्यां साध्यसाधन व-
 र्तिता । प्रकल्पिता यया शास्त्रे स घवादिष्वपि
 क्रमः ॥ साध्यत्वेन क्रिया तत्र धातुरूपनियन्धना । सत्त्व-
 भावस्तु यस्मस्याः स घवादि निबन्धन इति ॥ लिङ्सङ्ख्या-
 कारकाद्यन्वययोग्येनावस्थाविशेषेण घवादिभ्य उपस्थितिरि-
 त्यर्थः । एतेन कृदभिहितो भावो द्रव्यवत्प्रकाशतइति तृतीया-
 ध्याये भाष्यमपि व्याख्यातम् । प्रकल्पितेत्यनेन पदस्फोट-
 स्यैव वास्तवतां ध्वनयति । साध्यत्वेनेति । अत एव तस्मात्
 कारकतया ओदनोदेरन्य इति भावः । अत एव भोक्तुं पा-
 को भुक्त्वा गमनमित्यादौ तुष्टनादयः सिद्धाः । कृत्वोर्यास्त्व-

नभिधानान्नेत्येव शरणम् । अत एव क चिद्दृश्यतेपि द्विर्वचनम् ।
 द्विरण्विधिरिति सूत्रवार्तिकयोः प्रयोगात् । सत्त्वभावस्त्विति ।
 अत एव पाकं करोतीत्यादौ कारकत्वेन सान्वेतीत्यर्थः । न-
 न्वेवं पश्य मृगो घावतीत्यादौ मृगकर्तृकशीघ्रगतेर्दर्शनम्प्रति
 कर्मता न स्यात् । न च ससर्गमर्यादयेह कर्मताभानोपि प्रका-
 रत्वेनाभानान्नोक्तदोष इति वाच्यम् । एवमपि पचतिभवती-
 त्यादावसङ्गतेः । एककर्तृका वर्तमाना पचिक्रिया एककर्तृ-
 का वर्तमाना भवनक्रियेति हि तत्र वाक्यार्थः । तत्र च भवतीति
 लकारार्थस्य कर्तुर्देवदत्तकर्तृकपचिक्रियां ग्रन्थभेदेन संसर्गेण
 विशेष्यत्वस्यावश्यकत्वात् । तथा च देवदत्तवत्पचिक्रियायाः
 सत्वधर्मो दुर्वारः । अवाहुः । कर्तृत्वकर्मत्वयोरनुभववलाद्भानं
 स्वीक्रियते । कारकान्तराभावमात्रे तु तात्पर्यमिति । आख्यात-
 शब्दे भागाभ्यामित्युदाहृतश्लोकोपेतदभिप्रायक एव । तत्र
 यं प्रतीत्युत्तरश्लोकानुरोधादिति तृतीये स्फुटीकरिष्यामः । ए-
 तेन अपासीदपासीः पचतः पचन्ति पक्ष्यति पक्ष्यत इ-
 त्यादावपि भवतीत्यनेन कर्तृत्वेनान्वयो व्याख्यातः । भा-
 वी वर्तते घ्वस्तोस्तीत्यादाविव मूत्मावस्यस्य वर्तमानसत्ता-
 सम्भवात् ॥

उपदेशेननुनासिक इत् ॥ उपदेशेननुनासिकोऽनित्मंज्ञः स्या-
 त् । उपदिश्यतेनेनेत्युपदेशः । कृत्यल्युटो बहुलमिति बाहुलका-
 त्करणे घञ् । अन्यथा ल्युट् स्यात् । स च यानुपाठप्रातिपदिके .र-
 कपाठौ सूत्रवार्तिके च । एतौ हि शब्दा उपदिश्यन्ते । तत्र शब्दभयत
 स्रकृता पठितस्याप्यनुनासिकस्य पाठ इदानीमप्यश्रुः । अत एवमिति नि-
 हुर्वृत्तिकारा । प्रतिज्ञानुनासिक्याः पाणिनीया इति । तत्रापि ह-
 स्पर्शेत्यादावनुनासेत्यादात्मनेपदम् । एतत्ते । स्पर्शते ।

गित्त्वान्नुम् । भवान् । लणसूत्रे अकारस्येत्त्वाद्रमत्याहारसिद्धिः ।
 आचारेवगल्भक्लीवहोदेभ्य इति वार्तिके ऽवगल्भोदेरनुनासिक-
 स्वेनानुदात्तेत्वाच्चह् । अवगल्भतइत्यादि । उपदेशे इति
 किम् । अभ्रआँअपः । आढोनुनासिकश्छन्दसीत्यनुनासिकः ।
 नासौ शास्त्रे पठितः । नन्वेवं उव ऊँ इत्यत्रातिप्रसङ्गः । विधा-
 नसामर्थ्याच्चेति तु प्रकृतेऽपि तुल्यम् । अथानुबन्धा अनेकान्ता
 इति पक्षे अभ्रआँ अदित इत्यादावादितश्चेताग्निपेधार्थमित्संज्ञा
 किन्न स्यादिति चेन्न । एवमपि आढ इदिति वक्तव्ये अनुना-
 सिकविधानस्य वैयर्थ्यापत्तेः । एतेन दधि इच्छतीति दधि ब्रा-
 ह्मणकुलं दधीयतेः क्षिप्यल्लोपयलोपयोर्ह्रस्वत्वे चाणोऽप्रगृह्य-
 स्येत्पनुनासिकः । अत्रेदितोऽनुम्धातोरिति नुम् स्यात् । दधि
 मध्वित्यादिषु प्रातिपदिकेषु भवतिपचतीत्यादिषु च इत्कार्यं
 लोप एव स्यात् । तस्मादुपदेशग्रहणं कर्त्तव्यमिति परास्तम् ।
 अणोऽप्रगृह्य इदिति वक्तव्ये ऽनुनासिकविधानसामर्थ्यादित्संज्ञा-
 विरहोपपत्तेः । सत्यम् । उत्तरार्थेषुपदेशग्रहणम् । आजिति कि-
 म् । मनिन्प्रत्यये मकारस्य मा भूत् । सत्या हि तस्यामन्ये-
 भ्योपि दृश्यन्तइति हलन्तेष्वेत्यादयः परः स्यात् । अनुनासि-
 कः किम् । चिरिणोति जिरिणोति ॥

हलन्त्यम् ॥ उपदेशेऽन्त्यं हलित्स्यात् । यद्यपि सर्वो हल्
 तन्तमवधिं प्रत्यन्त्यो भवति तथापि घातुप्रातिपदिकत्वाद्युपाधि-
 परिच्छिन्नमनुदात्तं प्रत्यन्त्य इह गृह्यते । अन्त्यग्रहणसामर्थ्या-
 त् । शीर्स्वसंभ्रं ङित्त्वाच्चह् । शेते । उपदेशे किम् । अग्निचि-
 त् । ओत्रियञ्छन्दोपीते शेधियच् परसेमे चिकित्स्य इत्यादी तु
 चारुपार्थं पदवचनमिति पक्षे ऽविद्यमानमहातिप्रत्ययविभागे-
 ऽप्युपदेशेऽन्त्यत्वाद्भवत्येवेत्यसंज्ञा । सन्तु इत्यस्य स्वरादिपाठा-

दित्संज्ञा प्राप्ता उच्चारणसामर्थ्यान् भवति । न च रित्त्वरः
 प्रयोजनम् । अन्तोदात्तनिपातनवैयर्थ्यापत्तेः । स्यादेतत् ।
 हल्प्रत्याहारसिद्धेरेतत्सूत्रसापेक्षत्वादन्योन्याश्रयः । पदार्थबोधं
 विना वाक्यार्थज्ञानासम्भवात् । अत्राहुः । हल् च ल् चेति समा-
 हारद्वन्द्वे संपोगान्तलोपेन लकारोऽप्यत्र निर्दिश्यते । तेन लस्ये-
 त्संज्ञायां सत्यामादिरन्त्येनेति हल्संज्ञा । ततोन्त्यं हलिदिति
 वाक्यार्थबोधः । यद्वा । हल् इति तन्त्रावृत्त्येकशेषाणामन्यतमा-
 श्रयणाद्धस्य समीपवर्त्ती लकारो हल् स इदिति । सम्पूर्णसूत्रा-
 वृत्त्या हल्सूत्रस्यान्त्यं हलन्त्यमिति वा । इह पसत्रपे पूर्वः पू-
 र्वः प्रबलो लाघवादिति तत्त्वम् । यद्वा । हल्सूत्रे लृकाग-
 स्यैव तवल्कार इतिवद् गुणभूतस्य निर्देशः । तस्य च पुषा-
 दिद्युताद्यलृदित इति ज्ञापकादित्संज्ञा । न तूपदेशेजनुनासिक इति ।
 अच्संज्ञाया अद्याप्यनिष्पादात् । यद्यु णलो लिस्करणं ज्ञापकमि-
 ति । तच्चिन्त्यम् । लिस्त्वस्याद्याप्यसिद्धेः । न च विभेदेत्यत्र
 लोपाभावाय हल्ह्र्यादिसूत्रेऽप्युक्तं हलिति द्वितीयहल्ग्रहणं तत्र
 ज्ञापकमिति वाच्यम् । भवितेत्यादौ ढानिहृत्यर्थं हल्ग्रहणोपपत्तेः ।
 न च सुतिसीतिप्रत्ययैः प्रकृतेराक्षेपाश्रयमिति वाच्यम् । या-
 सेत्यादौ सुलोपानापत्तेः । न चैकदेशविकृतस्यानन्यत्वादेकादे-
 शस्य च पूर्वान्ततया ग्रहणादलन्तायाः प्रकृते परत्वेनेष्टसि-
 द्धिः । यः स इत्यत्रातिप्रसङ्गात् । तस्मादलोपमवृत्तिकाले हल्-
 न्तत्वं वाच्यम् । तच्च यासेत्यत्रापि नास्ति किं चावन्तात्पर-
 त्वमाश्रित्य लोपः कार्यः । न च तत्रावन्ता प्रकृतिः । उभयत
 आश्रयणेन्तादिवद्भावायोगात् । अथ तदस्यांप्रहरणमिति नि-
 र्देशादावन्तस्थले उभयतआश्रयेप्यन्तादिवद्भावं ब्रूये तथापि ह-
 ल्सन्दस्यैवाद्यापि शक्त्यग्रहे कथं हल्ग्रहणसमर्थ्याणलो लिस्त्वं

निश्चेयम् । न च लितीति ज्ञापकम् । ल्युटादौ चरितार्थ-
त्वात् । तस्मादुक्तप्रकारचतुष्टयमेव शरणम् । स्यादेतत् । आद्ये
हल्संज्ञातः पूर्वं कथं संयोगान्तलोपः । संयोगसंज्ञाया अनिष्प-
त्तेः । द्वितीये हस्य ल् इति कथं समासः । मुप्संज्ञाया आ-
निष्पादात् । एवं तृतीये हलोन्त्यमिति तत्पुरुषः कथम् । चतुर्थे
च लृदित इति बहुव्रीहिः कथम् । उच्यते । साधुत्वज्ञानोप-
योगिनः शास्त्रस्याप्यर्थबोधो यादि तद्बोध्यसाधुत्वानां पदा-
नां स्वार्थानुभावकतायामुपयुज्येत तदैष दोषः स्यात् । स च
नोपयुज्यते । प्रमाणाभावात् । शतशो व्यभिचाराच्च । यथा
चैतच्चथा अङ्गणित्यत्रैव प्रतिपादितम् ॥

न विभक्तौ तुस्माः ॥ विभक्तिस्वास्तवर्गसकारमकररा इतो
न स्युः । रामान् । पचेरन् । ब्राह्मणाः । पचतः । रामम् । अ-
द्राक्षम् । विभक्तौ किम् । अचो यत्, ऊर्णाया युस्, रुधादिभ्यः
भ्रम्, प्राग्दिशोविभक्तिरिति यत्र विभक्तिसंज्ञा तत्रायं निषेधो न
भवति । इदमस्यमुरिति मकारपरित्राणार्थमुकारानुबन्धासञ्जनाज्ज्ञा-
पकात् । तेन किमोत्, वच इति सिद्धम् । स्यादेतत् । तदानीमित्यादौ
दानीमोपि तर्हि मित्त्वं स्यादिति चेन्न । यान्तस्वात्तस्य । यकारोष्-
त्वावमनुभवन्मकारस्येत्संज्ञां प्रतिबन्धाति । संयोगान्तस्य लो-
प इति यलोपस्येत्संज्ञां भ्रमसिद्धतया मकारस्यान्त्यत्वाभावा-
त् । यद्वा । इदमस्यमुरित्यनेनानित्यत्वमात्रं ज्ञाप्यते । न तु
प्राग्दिशोयेन्वप्रवृत्तिः । भौत्, इटोदित्यत्र तु मुखमुखार्थस्तकारः ।
न त्वित्संज्ञकः । तित्स्वरापत्तेः । न चेष्टापत्तिः । उरौषाये ।
भाषीयवराधारा इत्यादौ उरौभषीयेत्यनयोः नोदान्ततादर्श-
नात् । आपृदात्तमेति मूषे भविषीयेत्यत्र भाष्यकारैरेवान्नोदात्त-
त्वस्य सिदान्तिगत्वार्थः । यत्किं एतत्कृतांक्तम्, किमोत्,

इदोत् इत्यत्रायं निषेधो न भवति अनित्यत्वादस्य विधेरिति ।
तत्स्वोक्तिविरुद्धम् । इदोदिति सूत्रे तकार उच्चारणार्थ इति ते-
नैवोक्तत्वात् । तस्मादभ्युपेत्यवादमात्रम् । यद्वा । इदोदित्य-
त्रास्य अकारमात्रस्य विधेः । अनित्यत्वादिति तु किमोदित्येत-
त्परमिति व्याख्येयम् ॥

आदिर्भिदुडवः ॥ उपदेशे आदिभूताः भि द्रु डु एते इतः
स्युः । भिइन्धी । इद्रः । दुवेष्टु । वेपथुः । डुवप् । उपत्रिमम् ।
उपदेशइति किम् । विकारीयति । आदिः किम् । पदूयति ।
अस्ति हि पृथ्वादिषु पदुशब्दस्योपदेशः । अत्रेत्संज्ञायां सत्याम-
थुच् स्यात् । अवयवे ह्यचरितार्थं द्वित्वं समुदायस्य विशेषकं
स्यात् ॥

पः प्रत्ययस्य ॥ प्रत्ययस्यादिः प इत्स्यात् । शिल्पिनि प्लु-
न्, नर्त्तकी । प्रत्ययस्येति किम् । पोढश्च । पपउत्वमित्यत्रोप-
देशस्थोयं पकारः । आदिः किम् । अविपः । महिपः । अवि-
महिभ्यां टिपच् । नन्वत्र प्रयोजनाभावादेव पकारस्येत्संज्ञा न
भविष्यति ईकारस्य टित्वादेव सिद्धेः । न च पक्षे ङीपर्यः पका-
रः । ङीपोपि चितः परस्योदात्तनिवृत्तिस्वरेणोदात्तत्वात् । स-
त्यम् । विनिगमकाभावेन पक्षे टकारस्यापि श्रवणं स्यात् ॥

चूट् ॥ प्रत्ययाद्यौ चूट् इतौ स्तः । गांते कुञ्जाहिभ्यश्चफल् । कौ-
ञ्जायन्यः । छस्य ईयादेशं वक्ष्यति । जस् । ब्राह्मणाः । झस्यान्ता-
देशो वक्ष्यति । सोस्याभिजन इत्यधिकारे शण्डिकादिभ्यो ञ्यः ।
शण्डिक्यः । चरेष्टः । कुरुचरी । ठस्येकादेशं वक्ष्यति । सप्तभ्यां जने-
र्ठः । उपसरजः । ठस्यैकादेशं वक्ष्यति । धनगणलब्धेत्यतो लब्धेत्यनु-
वर्तमाने, अन्नाणः । अन्नं लब्धा आन्नः । सुट्टपाः प्रत्ययस्येति कर्त्तव्ये
योगविभागादनित्यमिदम् । तेन केशचुञ्चुः केशचण इत्यत्र

चकारस्येत्संज्ञा न । सत्यां हि तस्यां चित इत्यन्तोदात्तः-स्या-
त् । चित्करणं तु पर्यायार्थं स्यात् । अत्रात्कुटारच्चेत्यतो
ऽवादित्यनुवर्तमाने नतेनासिकाया इति टीटच् । अवटीटः ।
यद्वा । चुञ्चुप्चणप्टीटचोयादयः । लोपोन्योरिति यलोप
इति व्याख्येयम् ॥

। लशकतद्धिते ॥ तद्धितभिन्ने प्रत्यये आदिभूता लशकवर्गा
इतः स्युः । ल्युट् च । भवनम् । कर्त्तरि शप् । भवति । क्तक्तव-
त्तु निष्ठा । भूतः भूतवान् । प्रियवशेवदः स्वच् । प्रियंवदः ।
वशंवदः । ग्लानिस्थश्चस्नुः । जिष्णुः । भञ्जभासमिदो घुरच् ।
भद्गुरम् । के । हरये । अतद्धिते किम् । चूडालः । प्राणिस्था-
टातो लजन्यतरस्याम् । लोमशः । अत्र प्रयोजनाभावान्नेत्संज्ञे-
त्यपि सुवचम् । कर्णिका । कर्णललाटात्कनलङ्कारइति भवार्थे
कन् । अत्र कितिचेति वृद्धिः स्यात् रूपञ्च न सिध्येत् । इर
उपसङ्ख्यानं, रुणद्धि । अयं वारेफो हलन्त्यमितीत्संज्ञः । इका-
दस्तूपदेशेजनुनासिक इति । स्यादेतत् । एवं सतीदिच्चान्नुम्
स्यात् । न च तत्रकुम्भीधान्यन्याय आश्रयितुं शक्यः नन्दतीत्या-
द्यप्याप्तेः । सत्पम् । स्कन्दिरमभृतीनां नकारपाठो ज्ञापकः
अन्तेदितामेव नुमिति । यद्वा । गोः पादान्तइति सूत्रादन्तग्रह-
णमनुवर्त्तयिष्यते । तच्चावश्यमनुवर्त्यम् । चसिलो नुम्मा भूदि-
ति । अथवा न दृश इति ज्ञापकान्न- । भविष्यति
सति हि नुमि इगुपधत्वाभावादेव कसस्याप्राप्तेः किं तन्निषेधे-
न । यद्वा । इरितोवेति ज्ञापकात्समुदायस्येत्संज्ञा । अवयवे अ-
चरितार्थस्य स्वरितत्वस्य समुदायविशेषकत्वात्स्वरितत्वप्र-
युक्तमात्मनेपदम् । तेन रुन्ध इत्यादि सिद्धम् ॥

तस्य लोपः ॥ तस्येतो लोपः स्यात् । तस्यग्रहणं सर्वलोपार्थम् ।

अिदुदूनामलोन्त्यस्य मा भूत् । नानर्थकेलोन्त्यविधिरिति तु नास्ति । अलोन्त्यात्पूर्वं उपधेति सूत्रे तस्य प्रत्याख्यानात् ॥

यथासङ्ख्यमनुदेशः समानाम् ॥ समसङ्ख्यानां सम्बन्धो यथाक्रमं स्यात् । नन्दिग्रहिपचादिभ्यो ल्युणिन्पचः । नन्दनः । ग्राही । पचः । समूलाकृतजीवेषु हनकृग्रहः । समूलघातं हन्तीत्यादि । अत्रानुवाचयोरापि धातूपपदयोर्यथाक्रमं बोध्यम् । स्यादेतन् । विदिभिदिछिदेः कुरजित्यादौ तच्छीलाद्यर्थत्रयेण यथासङ्ख्यं प्राप्नोति । एवं ख्यत्यान्ङसिङ्सोरित्यादावपीति चेत् । अत्र भाष्यम् । स्वरितेनेत्यपकृष्यते । तेन स्वरितत्वाभावाद्देह यथासङ्ख्यमिति । प्रतिज्ञास्वरिताः पाणिनीयाः । स्वरितत्वाभावादेव कर्तृकर्मणोश्चभूकृमोरिति सूत्रे न यथासङ्ख्यं नादीमुष्योश्चेति सूत्रे यथासङ्ख्यं च भवत्येवेति भाष्यम् । वृत्तिकारस्तु कर्तृकर्मणोश्च नादीमुष्योश्चेति सूत्रद्वयेऽपि भाष्यं विपरीतं वदन्नुपेक्ष्यः । नादीमुष्योश्चेति सूत्रे यथासङ्ख्याभावपरं भाष्यमपि पूर्वापरविरोधाच्चिन्त्यम् । एतदेव वा मतान्तरपरं सत्तत्रत्यवृत्तेरालम्बनमस्तु । कर्तृकर्मणोरित्यत्र तु वृत्तिश्चित्तैव । वेशोपशब्दादेर्भगाद्यल्ल्वावित्यत्राप्यस्वरितत्वादेव न यथासङ्ख्यम् । इह सूत्रे भाष्ये वृत्तौ चेत्यं स्थितम् । चतुर्थे तु वृत्तिकारोऽयोगः व्यभजत् । भगाद्याल्लिति 'स्व' चेति च ॥

स्वरितेनाधिकारः ॥ इत्थंभूतलसणेऽतृतीया । अधिका-
रोऽविनियोगः स्वरितत्वयुक्तशब्दस्वरूपमधिकृतं बोध्यम् । प्रत्य-
यः परश्चेत्यादि । यथा प्रायेणोत्तरत्रोपस्थितिः । क्वचित्तु पूर्वस्थ-
त्रापि । तदुक्तम् । अतिदित्युभयोर्योगादयोः शेष इति । किपदूरमाधि-
कार इत्यत्र व्याख्यानं शरणमप्यथा आवृत्तीमाध्यायान्तं धात्वाधि-

कारो न तु प्राग्लादेशेभ्य एव । तथा आसप्तमाध्यायपरिसमाप्तेर-
 झाधिकारो न तु प्रागभ्यासविकारेभ्य एवेत्यादि । यद्वा । स्वरिते
 इति सप्तम्यन्तम् । तेन तस्मिन्दृष्टे अधिकारो निर्वर्तत इत्यर्थः ।
 कः स्वरिताधिकारार्थः कश्च तन्निवृत्त्यर्थ इत्यत्र तु व्याख्यान-
 मेव शरणम् । नन्वेवं व्याख्यानोदेवानुवृत्त्यननुवृत्ती स्तां किमनेन
 सूत्रेण । सत्यम् । अर्यान्तराणि सद्वृत्तीतुं सूत्रं कृतम् । तथाहि ।
 स्वरितेनाधिकाररूपोर्थो ग्राह्यः । गोत्रियोरित्यत्र च स्त्रीशब्दः
 स्वर्यते । तेन गोटाद्ग्रहणं कृन्निवृत्त्यर्थमिति न वक्तव्यम् । कि
 इव अधिक कार्यमधिकारः । गौणेपि शास्त्राप्रवृत्तिरित्यर्थः ।
 तथा च गौणमुख्यन्यायो यत्र नेष्यते । अपादानाधिकरणादौ
 तत्र स्वरित पाठ्यः । अपि च अधिकः कारः कृतिरियम् ।
 यत्पूर्वः सन् पर बाधते । तथा च पूर्वविप्रतिषेधाः संगृहीता
 भवन्ति । तत्रतत्र स्वरितपाठेनैव गतार्थत्वादिति दिक् ॥

इति श्रीशब्दकौस्तुभे प्रथमस्याध्यायस्य तृतीये

पादे प्रथममान्हिकम् ॥

अनुदाचङित आत्मनेपदम् ॥ अनुदात्तेष्क उपदेशे यो
 ङितदन्ताद्धातोर्लस्थाने आत्मनेपदमेव स्यात् । एधते । स्पर्धते ।
 बोध्यते । ऋतीयते । कथं तर्हि शेतइत्यादि, ङिदेव त्वयमिति
 चेत् । सत्यम् । व्यपदेशिवद्भावो बोध्यः । उपदेशे किम् । चुक्रु-
 टिपति । गाङ्कुटादिभ्य इति सन आतिदेशिकं ङित्वम् ।
 धातोरिति किम् । अत्युतत् अदुद्रुवदिति ङिदभ्यामह्चह-
 भ्यां मा भूत् । कथं पुनर्धातोरिति लभ्यतइति चेत् । भूवादिसू-
 त्रान्मण्डूकप्लुत्यानुवृत्तस्य धातव इत्यस्य विभक्तिविपरिणामात् ।
 सादृश्यमात्रेण परिणामव्यवहारो वस्तुगत्या तु योग्यशब्दा-
 न्परमेव सन्निहितं भवतीति कैयटः । यद्वा । आत्मनेपदेनैव लका-

रस्य धातोश्चाक्षेपः । इकोऽलित्यत्र सना धातोराक्षेपवत् । अत एव ङिता तस्य विशेषणात्तदन्तविधिर्व्याख्यातः । चित्री-
यतइत्यादौ तु अवयवे ऽचरितार्थेन ङकारेण क्यजन्तस्य विशेष-
ण ततो व्यपदेशिवद्भावाद्भिदन्ततोति दिक् । एतेन चिनुतः
मुनुत इति व्याख्यातम् । यच्च तत्र द्वितीव द्विद्वदिति व्या-
ख्यानमाश्रित्य समाधानं, तदापाततः । पचेतेइत्यादावातोङित
इति इयादेशाभावप्रसङ्गात् । ननु वृद्ध्यः स्यसनोरिति सूत्रे
स्यग्रहणेन विकरणेभ्यो नियमो बलीयानिति ज्ञापि-
तत्त्वाच्चङङोश्चिनुत इत्यादौ चानुपपत्तिरेव नास्तीति चे-
त् । उपजनिष्यमाणेनापि ङिता उपसञ्जातनिमित्तस्यापि प-
रस्मैपदस्य बाधापत्तेः । नियमो बलीयानित्यस्यापि पाक्षिक-
त्वाच्च । वृद्ध्यः स्यसनोरित्यस्य विकरणव्यवधानेऽपि नियमप्र-
वृत्तिरिति ज्ञापकताया अपि सुवचत्वात् । शदेः शित इति सू-
त्रे भाष्यकैयटयोरिदं स्पष्टम् । तस्माद्यथाव्याख्यानमेव मनोर-
मम् । हरदत्तस्तु ङित इत्येव व्याख्यात् । धातोरिति नापेक्ष्य-
ते । नियमो बलीयानित्याश्रयणाच्चङादौ न दोषः । न च
भाविना ङिता बाधः । परत्वात्परस्मैपदस्यैवोचितत्वादिति
तस्याशयः । उभयथापि यङीयङोर्द्वित्वस्य गुणनिषेधे च-
रितार्थतामाशङ्क्य यङः प्रागनुदात्तमकारं प्रश्लिष्य जुचङ्क्रम्य-
दन्द्रम्येति ज्ञापकाद्युजभावं वदन्तः ईयङः प्रागिकारमीकारं वा
प्रश्लिष्य आद्ये अन्तोदिस्वाभावान्न नुम्, द्वितीये एकाच इत्य-
नुवृत्तेः श्वीदितोनिष्ठायामिति नेष्णिपेध इति कल्पयन्तः परा-
स्ता । स्यादेतत् । यङ्लुक्कापि सर्वनातिव्याप्तिः । प्रत्ययलक्ष-
णेन ङिदन्तत्वात् । सत्यम् । द्वित्वस्य प्रत्ययाप्रत्ययसाधार-
णतया सुटपदित्यत्र सोर्मनसीतिस्वरम्येवात्तसन्नस्येति दीर्घ-

स्येव चेहात्मनेपदस्याप्रवृत्तेरिति निष्कर्षः । प्राञ्चस्तु बोधू-
 तुतेतिक्तइत्यत्र तिर्जेयइलुगन्तादात्मनेपदविधानं ज्ञापकं यद्-
 लुगन्तात्प्रत्ययलक्षणेनात्मनेपदं नेति । अत एव चर्करीतं चे-
 त्यदादौ पठितस्य चकारात्परस्मैपदमिति व्याख्यानं ज्ञापकसि-
 द्धार्थानुवाद इति सिद्धान्तः । नन्वेवमपि पास्पर्धातीत्यादा-
 चात्मनेपदं दुर्वारम् । स्पर्द्धेरनुदात्तेत्वात् । न चेदं प्रकृत्यन्तर-
 मिति वाच्यम् । द्विःप्रयोगो द्विर्वचनं पाठमिति वक्ष्यमाण-
 त्वात् । सत्यम् । श्रितपाशपेत्यादिना निषेधो बोध्यः । अनुब-
 न्धेन निर्देशो हि द्विधा । क्वचित्साक्षात् । शीघ्रः सार्वधातुके
 गुणः । दीढोयुडिति यथा । अनुदात्तेत इत्यादौ चनुबन्ध-
 त्वेन । यत्र तु नोभयथापि निर्देशस्तद्भवत्येव । आढोपमहनः
 भावकर्मणोरित्यादि यथा । नन्वाहु इति कथं नानुबन्धनि-
 र्देश इति चेत् । न । प्रकृतिग्रहणे यद्लुगन्तस्य ग्रहणमित्य-
 स्य ह्ययमपवादः । तेन प्रकृतेर्यत्रानुबन्धेन निर्देशः स एवास्य
 विषयः । अत एव चेचितः मरीमृष्ट इत्यादौ क्ङितिचेति प्रव-
 र्त्तव्येति दिक् । अथ कथं स एवायं नागः सहति कलभेभ्यः
 परिभवमिति । अत्राहुः । आधृपाद्वेति विकल्पितणिचः
 सहेरिदं रूपम् । यद्वा । चक्षिडो ङित्करणमनुदात्तेत्त्वल-
 क्षणस्यात्मनेपदस्यानित्यतां ज्ञापयति । स हि अनुदात्ते-
 त् । विचक्षणः प्रथयन्नित्यादावनुदात्तेतश्चहलादेरितिगुचो
 दर्शनात् । न चायं ल्युट् । लिट्स्वरापत्तेः । अन्तो
 दात्तस्य च पाठ्यपान्ततादिति । एतेन स्फाथन्निर्भोकसन्धीति
 मुरारिप्रयोगो व्याख्यातः । स्यादेतत् । लस्य तिवादयः । लटः
 शतृशानचौ । लिटः कानञ्वा । कसुश्च । लृट् सद्देत्यात्मनेपदपर-
 स्मैपदयोर्विहितत्वादित आरभ्यापादपरिसमाप्ते प्रकरण कि-

मर्थमिति चेत् । नियमार्थमित्यवेहि । अत एवानुदात्तद्वित आ-
 त्मनेपदमेवेति व्याख्यातम् । सोऽयं प्रकृतिनियमः । उत्तमसूत्रे
 च भावकर्मणोरात्मनेपदमेवेति अर्थनियमः । यत्रैवकारस्ततो-
 न्यत्रावधारणमिति सिद्धान्तात् । तथाहि । तदसम्बन्धसम्ब-
 न्धो व्याप्तिः सैवावधारणम् । व्यापकत्वद्योतकैवशब्दसम्ब-
 द्धभिन्नजम् ॥ न चास्मिन्पक्षे अनुदात्तेऽप्रभृतिभ्यः परस्मैपदं मा
 भूत् आत्मनेपदं त्वनियतत्वादतीत्यादावपि स्यादिति वाच्यम् ।
 शेषात्परस्मैपदमेवेति नियमात् । ननु तत्र कर्त्तरिऽत्युक्तेः कर्त्तरि
 परस्मैपदमेवास्तु । भावकर्मणोस्तु जागर्यते अत्रतइत्यादौ पर-
 स्मैपदं दुर्वारमेवेति चेन्न । भावकर्मणोरात्मनेपदमेवेति नियत-
 त्वात् । अस्तु वा प्रत्ययनियमः । आत्मनेपदमनुदात्तद्वित
 एवेति । भावकर्मणोरेवेति । नचैवमनुदात्तेऽप्रभृतिभ्यः परस्मैपद-
 मसङ्गः । परस्मैपदस्यापि शेषात्कर्त्तरिऽति नियतत्वात् । ननु
 कीदृशस्तत्र नियमः कर्त्तरि यदि परस्मैपदं भवति शेषादेवेति,
 शेषाद्यदि भवति कर्त्तर्येवेति वा, आद्ये अशेषात्कर्त्तरि मा भूत् ।
 भावकर्मणोस्तु शेषादशेषाच्च परस्मैपदं दुर्वारम् । अन्त्ये
 शेषाद्भावकर्मणोर्मा भूत्, अशेषाच्च भावकर्मकर्तृषु त्रिष्वपि
 प्राप्नोति । सत्यम् । योगविभागेन नियमद्वयं बोध्यम् । शेषा-
 देव तत्रापि कर्त्तर्येवेति । तस्मादिह प्रकरणे प्रकृत्यर्थनियमः
 प्रत्ययनियमो वेति पक्षद्वयमपि स्थितम् । स्यादेतत् । विक-
 रणव्यवधाने नियमो न प्राप्नोति । तथाहि । विकरणानामव-
 काशो लादेशभिन्नाः । इक्षितपौ धातुनिर्देशइति शितप् । पाष्ठा-
 ध्माधेद्दृशः शः । ताच्छीलयादिषु चानञ् । नियमस्यावकाशः
 लिङ्लिटौ लृङ्लुङ्लुङ्मश्च । पस्पर्णे, स्पर्धिपीष्टे, आस्ते,
 शेते, अत्ति, जुहोति, भिनत्ति, भूयादित्यादि । एधते,

स्पर्धते, कुरुते, निविशतइत्यादावुभयप्रसङ्गे परत्वान्नित्यत्वाच्च विकरणेषु तैर्न्यवधानान्नियमो न स्यात् । ततश्च प्रकृतिनियमपक्षे विकरणान्तावुभयप्रसङ्गः । प्रत्ययनियमेषु तुल्यजातीयस्यैव नियमेन व्यावृत्तिः धातोरनन्तरस्य लस्य यथात्मनेपदमनुदात्तवृत्ति एव यदि तु परस्मैपदं शेषादेवेत्यादि । तथा च धात्वन्तरात्तद्यावृत्तावपि विकरणन्यवधाने नियमाप्रवृत्तेः पदद्वयमपि स्यादेव । सत्यम् । विकरणेभ्यो नियमो बलीयानिति वृद्धयः स्यसन्नोरितिस्यग्रहणेन ज्ञाप्यते । अतो नियमद्वयेऽप्यदोषः । तत्रापि प्रकृत्यर्थनियमपक्षो बलीयानित्यवधेयम् । तत्र हि शेषात्कर्त्तरीति न वाच्यम्, किन्तु परस्मैपदमित्येव यत्र तच्चान्यच्च प्राप्तं तत्र परस्मैपदमेव स्यात् । प्रत्ययनियमपक्षे तु शेषादिति कर्त्तरीति वाच्यम्, योगश्च विभजनीय इति दोषत्रयमधिकं स्यात् । तिवादिवाक्येन सह वाक्यभेदः परिसङ्ख्याप्रयुक्तत्रिदोषता चेति दोषचतुष्कन्तु पक्षद्वयेऽप्यस्त्येव । यदि तु तदपि किमर्थं सोढव्यमिति बुद्धिस्तर्हि लस्य तिवादय इत्यनेनसहेदं प्रकरणमेकवाक्यतया विधायकमिति व्याख्येयम् । अस्मिन्पक्षे शेषात्कर्त्तरीति कर्त्तव्यमेव । परस्मैपदमात्मनेपदमिति च सूत्रशाट्कवज्राविनी संज्ञाश्रयणीया । अन्यथा विहितानां संज्ञा संज्ञया च विधानमित्यन्योन्याश्रयः स्यात् । अस्मिन्पक्षे विकरणेषु न कश्चिदोषः । लादेशेषु कृतेषु सार्वधातुकमाश्रित्य विकरणप्रवृत्तेः । न च स्यादिषु दोषस्तदवस्थ एवेति वाच्यम् । लमात्रापेक्षयान्तरङ्गेषु तिवादिषु कृतेषु लकारविशेषापेक्षतया बहिरङ्गाणां स्यादीनां प्रवृत्तेः ॥

भावकर्मणोः ॥ अनयोर्विहितस्य लस्यात्मनेपदं स्यात् । सुप्यते । कियते । प्राग्बदेकवाक्यतया विधिः भिन्नवाक्यतया नि-

यमो वेति बोध्यम् । नियमोपि द्विधा । प्रत्ययनियमो ऽर्थनिय-
मश्चेति । न चान्त्यपक्षे कर्मणि यञ् न स्यात् को भवता लाभो
लब्ध इति, अकर्त्तरिचेत्यस्य त्वपादानादिरवकाश इति वाच्य-
म् । तुल्यजातीयस्य परस्मैपदस्यैव नियमेन व्यावर्त्तनात् । स्या-
देतत् । लूयते केदारः स्वयमेवेत्यत्र परस्मैपदं प्राप्नोति । क-
र्मवत्कर्मणेत्यनेन हि शास्त्रं व्यपदेशो वातिदिश्यते । तथा च
तेन तेन शास्त्रेण तत्तत्कार्यं कर्त्तव्यम् । तत्र कर्मण्यात्मनेपदामि-
त्यस्यावकाशः शृद्धं कर्म, कर्त्तरि परस्मैपदमित्यस्य शृद्धः कर्त्ता ।
कर्मकर्त्तर्युभयप्रसङ्गे परत्वात्परस्मैपदमिति । सत्यम् । प्राधान्या-
त्कार्यातिदेश एवेत्यात्मनेपदमेव परं बोध्यम् । पक्षान्तरे तु शेषा-
त्कर्त्तरीत्यत्र कर्त्तरिकर्मैत्यतः कर्त्तरीत्यनुवच्य कर्त्तैव यः कर्त्ता
तत्र परस्मैपदं न तु कर्मकर्त्तरीति व्याख्यातम् ॥

कर्त्तरि कर्मव्यतिहारे ॥ विनिमयविषयीभूतायां क्रियायां
वर्त्तमानाद्धातोः कर्त्तर्यात्मनेपदं स्यात् । व्यतिलुनीते । अन्य-
स्य योग्यं लवनं करोतीत्यर्थः । परस्परकरणमपि कर्मव्यति-
हारः । सम्प्रहरन्ते राजानः । व्यात्युत्सीमभिसरणग्लहामदीव्यन् ।
कर्त्तृग्रहणमुत्तरार्थम् ॥

न गतिर्हितार्थेभ्यः ॥ एभ्यः कर्मव्यतिहारे आत्मनेपदं न
स्यात् । व्यतिगच्छन्ति । व्यतिसर्पन्ति । व्यतिघ्नन्ति । प्रतिषेधे
हसादीनामुपसङ्ख्यानम् । हसादयो हसप्रकाराः शब्दक्रियाः ।
व्यतिहसन्ति । व्यतिजल्पन्ति । हरतेरप्रतिषेधः । सम्प्रहर-
न्ते राजानः । अर्थग्रहणसामर्थ्याद्ये शब्दान्तरनिरपेक्षा गतिर्हिं-
सयोर्वर्तन्ते तद्वह गृह्यन्ते । हरतिस्तूपसर्गवशाद्विसायां वर्त्तत-
इति न तस्यायम्प्रतिषेध इत्याहुः । ततः सम्प्रहरिष्यन्तौ दृ-
ष्ट्वा कर्णधनंजयावित्यत्र तु योत्स्यमानाविति विवक्षितं न तु

कर्मव्यतिहारः । वहेस्तु नायं प्रतिषेधः । अगत्यर्थत्वात् । प्रापणं हि वहेरर्थः । गतिप्रतीतिस्त्वाक्षेपात् ॥

इतरेतरान्योन्योपपदाच्च ॥ आत्मनेपदं न स्यात् । परस्परोपपदाच्चेति वक्तव्यम् । इतरेतरस्यान्योन्यस्य परस्परस्य वा व्यतिलुनन्ति । लौकिके शब्दव्यवहारे लाघवं प्रत्यनादरादितरेतरादिशब्दा व्यतीत्युपसर्गौ च कर्मव्यतिहारशोतनाय समुच्चीयन्ते । तथात्मनेपदमपि समुच्चीयेतेति निषेधोयमारभ्यते । न न्वेवं सम्पद्विनिमयेनोभौ दधतुर्भुवनद्वयमित्यत्र तद् कथं नेति चे, त्करणविनिमये सत्यपि क्रियाविनिमयस्याविवक्षितत्वात् ॥

नेविंशः ॥ निपूर्वाद्विंश आत्मनेपदं स्यात् । निविंशते । नेः किम् । प्रविंशति । कथं तर्हि न्यविंशत न्यविंशतेति, अटा व्यवधानात् । न च स्वाङ्गमव्यवधायकमिति वाच्यम् । अङ्गभक्तस्याः ङो विकरणानां प्रत्ययवत्त्वेऽपि धातुम्प्रत्ययवत्त्वेन व्यवधायकत्वादिति । अत्राहुः । तिवादिविधेः प्राग्लावस्थायी धातोरेवाढागमः । लुङ्लटित्यत्र द्विलकारकनिर्देशश्च भाष्यकृता ऽसिद्धवत्सूत्रप्रत्याख्यानावसरे वक्ष्यमाणत्वात् । मतान्तरेऽपि लकारविशेषापेक्षन्वाद्वाहिरङ्गमढागमं वाधित्वा लमात्रापेक्षत्वादन्यत्रेऽपि । तिवादिषु कृतेषु नियमो भविष्यति । विकरणेभ्यो नियमो बलीयानिति सिद्धान्तात् । अत्र च वृद्धयः स्यसनोरिति स्यग्रहणं ज्ञापकमिति बोध्यम् । अयेदं ज्ञापकं विकरणव्यवधानेऽपि नियमः प्रवर्तत इत्येव परतयानीयेत तथाप्यदोषः । अन्तरङ्गत्वात्तिवादिषु सत्सु शब्दान्तरप्राप्त्याऽनित्ययोरङ्गविकरणयोर्मध्ये परत्वाददप्रवृत्तेः । ननु विकरणः शब्दान्तरात्प्राप्तो न तु शब्दान्तरस्येति चेत्, किन्ततः । न हि शब्दान्तरस्येति वाचनिकम् । किन्तु न्यायोपपत्तिः । तथा च शब्दा-

न्तरस्य प्राप्नुवत इव तस्मात्प्राप्नुवतोप्यनित्यतम् । यद्यक्ति-
सम्प्रथितया पूर्वं प्राप्नोति तद्व्यक्तिसम्बन्धितया पुनरप्राप्तेस्तु-
ल्यत्वात् । अत एवोपसर्गनियमे ऽह्व्यवायउपसङ्ख्यानमि-
ति वार्त्तिकं प्रत्याख्यातम् । शदेःशित इति सूत्रे भगवता भा-
ष्यकारेणेति दिक् । अर्थवद्ग्रहणपरिभाषया नेरुपसर्गस्य ग्रहणं
तेनेह न । मधूनि विशन्ति भ्रमराः । कथं तर्हि इत्युक्त्वा
मैथिलीं भर्तुरङ्गे निवेशन्ति भयादिति कालिदास इति चेत् ।
अङ्गानि विशतीमिति पाठ इति प्रामाणिकाः । यच्च पदसंस्का-
रपक्षेण समाधानं दुर्घटवृत्तौ कृतम् । तन्न । अपवादविषयपरि-
हारेणोत्सर्गप्रवृत्तेः । अन्यथा ऽतिप्रसङ्गात् । बालिप्तायामित्या-
देर्वैयर्थ्यापत्तेश्चेति दिक् ॥

परिव्यवेभ्यः क्रियः ॥ एभ्यः क्रीणातेरात्मनेपदं स्यात् ।
वित्त्वादेव सिद्धे सत्यकर्त्रभिमापार्योपमारम्भः । परिक्रीणीते ।
विक्रीणीते । अवक्रीणीते । पर्यादय उपसर्गा इह गृह्यन्ते । त-
न्त्रवृत्ताद्याश्रयणेन क्रीणातेर्ये पर्यादयस्तेभ्यः क्रिय इति
व्याख्यानात् । परस्परसाहचर्याद्वा । तेनेह न । विक्रीणासी-
ति । अत्र त्वेरुदेशविकृतस्यानन्यत्वात्प्राप्नोति । न चायं
विभक्तिविशिष्टस्य विरित्यस्य विकारो न तु विशब्दस्येत्युत्तर-
सूत्रस्थकैयटवाक्याद् भ्रमितव्यम् । विभक्तेर्लोपात् । प्रकृतिभाग-
स्यैव विकारात् । कैयटस्याप्ययमपरितोपोस्त्येव । अत एव व-
क्ष्याति पक्षिवाचिनो विशब्दस्य सम्भवे तु साहचर्यादुपसर्ग-
ग्रहणं व्याख्येयमिति ॥

विपराभ्याञ्जेः ॥ स्पष्टोर्यः । विजयते । पराजयते । प्रा-
ग्वदुपसर्गग्रहाब्देह । विजयति पराजयति सेना । परा उत्कृ-
ष्टा । ननु जेरिति कथं निर्देशः । प्रकृतिवदनुकरणमित्यतिदेशेन

धातुतया इयङि जिय इति वक्तव्यत्वात् । न च नियः
 क्रिय इति दीर्घे सावकाशमियङं परत्वाद् घेङितीति गुणो वा-
 धतइति युक्तम् । ह्रस्वेष्वापि पूर्वविप्रतिषेधेनेयङ् इष्टत्वात् ।
 अत एव क्षिय इति निर्दिश्यते । किञ्च क्षियोदीर्घादिति सूत्रे
 दीर्घग्रहणमपीह ज्ञापकम् । अन्यथा क्षिय इति निर्देशादेव दी-
 र्घस्य निर्णये किं तेन । उच्यते । अनित्योयमतिदेशः । अतो
 नेयङ् । अनित्यतायां प्रमाणन्तु ऋलृकसूत्रएवोक्तम् । अविब-
 क्षितार्थरूपमात्रानुकरणाद्वा । यन्तु पराजेरसोढ इति सूत्रे इयङः पर-
 त्वाद्घंरिति गुण इति हरदत्तेनोक्तम् । तच्चिन्त्यम् । क्षियोदी-
 र्घादित्येतत्सूत्रम्यथाप्यकैयटवृत्तिग्रन्थे स्तत्रत्येहृत्यस्वग्रन्थाभ्याञ्च
 सह विरोधात् ॥

आढो दोनास्यविहरणे ॥ आढपूर्वाद्ददातेर्मुखविकसनाद-
 न्यत्रार्थे वर्तमानादात्मनेपदं स्यात् । विद्यामादत्ते । अनास्यवि-
 हरणे किम् । मुखं व्याददाति । आस्पग्रहणमविबक्षितम् ।
 उपेयिवाननाश्वानित्यत्रोपशब्दवत् । तेनेहापि न विपादिकां व्या-
 ददाति । पादस्फोटो विपादिका । नदीफूलं व्याददाति ।
 पराङ्गकर्मकादनास्यइति निषेधो नेप्यते । तथा च वार्त्तिकम् ।
 स्वाङ्गकर्मकाञ्चेति । स्वमङ्गमिह स्वाङ्गं न त्वद्रवं मूर्तिमादिति
 परिभाषितम् । व्याददते पिपीलिकाः पतङ्गस्य मुखम् । कथन्तर्हि
 व्यादत्ते विहगपतिर्मुखं स्वकीयम् । कर्त्रभिप्राये भविष्यति ।
 अकर्त्रभिप्रायार्थो क्षपमारम्भः । एतेन मुखं व्यादाय स्वपितीत्य-
 न्न मुप्त्वा व्यादत्तइति व्यत्यासेन प्रयोग इति भेत्य भावपरी-
 क्षायां वाचस्पतिग्रन्थोपि व्याख्यातः । आढो द्दिदिशिष्टस्य
 ग्रहणाभेदः, भिक्षामाददाति । अप्र स्मृतावाकार इति हरदत्तः ॥

प्रीटोनुसम्परिभ्यञ्च ॥ प्रीटु विहारे । अस्पादात्मनेपदं

स्यात् । अनुसम्परिभ्यः । चकारादादः । अनुक्रीडते । सहक्रीडते ।
 परिक्रीडते । आक्रीडते । उपसर्गेण समा साहचर्यादनोः कर्म-
 प्रवचनीयाञ्च । माणवकमनुक्रीडाति । माणवकेन सहेत्यर्थः । तृ-
 तीयार्थइत्यनोः कर्मप्रवचनीयसंज्ञा । समो ऽकूजने ॥ सहक्रीड-
 ति शकटम् । ययास्य सहक्रीडाति चक्रिचक्र इति श्रीहर्ष ।
 कथं तर्हि क्रीडते नागराज इति । अपप्रयोग एवायामित्याहुः ।
 आगमेः क्षमायाम् ॥ ण्यन्तस्येदं ग्रहणम् । आगमयस्व ता-
 वत् । सहस्व काञ्चित्कालम् । मा त्वरिष्ठा इत्यर्थः । एतेन
 यावदागमयतेथ नरेन्द्रानिति श्रीहर्षप्रयोगो व्याख्यातः । याव-
 त्पतीक्षते इत्यर्थात् । शिषेर्जिज्ञासायाम् ॥ धनुषि शिषते ।
 शिक्ष विद्योपादानइत्यस्य नेह ग्रहणम् । अनुदात्तेच्चादेव सि-
 द्धत्वात् किन्तु शक्तेः सजन्तस्य । सनिर्मातेति । धनुर्विषये
 ज्ञाने शक्तो ज्ञातुमिच्छतीत्यर्थः । किंयव हि शक्तेर्यं प्रति वि-
 पयतयैवान्वेति । भोक्वतुं शक्नोतीत्यादिदर्शनात् । भोजनविष-
 यकशक्तिमानिति हि तदर्थः । शकधृषङ्गाग्लायटरभेति तुमुन् ।
 इह तु ज्ञानं विषयः । ज्ञातुमिति तु न प्रयुज्यते अत्मनेपदेनैव
 ज्ञानविषयकताया गमितत्वात् । न चैवं जिज्ञासायामित्यसंग-
 तम् । ज्ञानेच्छा हि तदर्थः । लक्ष्ये तु ज्ञान शक्तो विषयः ।
 शक्तिस्तु सन्नर्थभूतायामिच्छायामिति व्याख्यानात् । सत्यम् ।
 ज्ञानविशिष्टायाः शक्तेरिच्छाविषयतया ज्ञातस्यापि विषयता-
 नपायात् । एतावानेव परम्भेदः । इच्छा सन्वाच्या । शक्तिस्तु
 प्रकृत्यर्थः । तस्यास्तु ज्ञानविषयकत्वमात्मनेपदेन द्योत्यतइति ।
 आशिपि नाथः ॥ अनुदात्तेच्चादेव सिद्धे नियमार्थं वार्धिकम्,
 अशिष्येवेति । न चैवमनुदात्तेत्वं व्यर्थमिति वाच्यम् । तस्य
 नाथनइति युज्यत्वात् । सर्पिषो नाथते । आशिपि नाथ इति कर्मणि

पट्टं।सर्पिर्म भूयादित्याशास्तइत्यर्थः।कथं तर्हि नाथेसे किमु पतिं
न भूभृतामिति भारविः । उच्यते । नाथसइति पाठः । तवर्गचतुर्थ-
स्थाने लिपिप्रपादाद् द्वितीयः पठ्यते । अत एव काव्यप्रकाशे
च्युतसंस्कृतेरुदाहरणम् तत्पल्लीपतिपुत्रिकुञ्जरकुलं कुम्भाभ-
याभ्यर्थनादीनं त्वामनुनायते कुचयुगं पत्रावृतमा कृथा इति ॥
अनुनायति स्तनयुगमिति तु पठनीयमिति तत्रैवोक्तम् । अत्रा-
पि धकारो वा पाठ्यः । हरतेर्गतताच्छील्ये ॥ गतं प्रकारः ।
पैतृकमश्वा अनुहरन्ते । मातृकं गावो ऽनुहरन्ते । पितृर्मातृश्चा-
गतं प्रकारं सततं परिशीलयन्तीत्यर्थः । अतपृष् । इसुसु-
क्तान्तात्कः । गतताच्छील्ये किम् । मातुरनुहरति । साह-
श्यमात्रमिह विवक्षितं न तु प्रकारताच्छील्यम् । किरतेर्हर्षजी-
विकाकुलायकरणेषु ॥ विक्षेपार्थः किरति । हर्षादयस्तु विषयत्वे-
नोपात्ताः । तत्र हर्षो विक्षेपस्य कारणं जीविकाकुलायकरणे
तु फलम् । एष्वेवार्थेप्रपाच्चतुष्पादिति सुद्विधीयते । अपस्कि-
रते वृषो वृष्टः कुम्कुटो भक्षार्थी श्वा आश्रयार्थी च । हर्षादि-
ष्विति किम् । अपस्किरति कुम्कुमम् । इहात्मनेपदमुडागमौ
न भवतः । हर्षादिमात्रसत्वे तु यद्यपि तद् आप्नोति । तद्विधौ
चतुष्पाच्छकुनिकर्तृकत्वस्य निमित्तत्वेनानुपादानात् । तथापि
शब्दशक्तिसामान्यात्सुटा सह समानविषयोप्यं तद् । तेन ग-
जोपस्किरतीत्येव भवतीत्याहुः । आङि नुप्रच्छ्वयोः ॥ आनुते ।
उत्कण्ठापूर्वं शब्दं करोतीत्यर्थः । णु स्तुतौ, अदादिः । आपृच्छ-
ते । प्रच्छ ज्ञीप्सायाम्, तुदादिः । ग्रहीज्येति सम्प्रसारणम् ।
शप उपालम्भने ॥ शप आक्रोशइति स्वरितेत् । तस्मादात्मनेपद-
मर्न्तृगोपि फले वक्तव्यं शपयरूपेण । देवदत्ताय शपते त्व-
त्पादौ स्पृशामि नैनन्यया कृनमित्येकं रूपं शपयं करोतीत्यर्थः ।

श्लाघन्द्वाहस्याशयामिति सम्प्रदानसंज्ञा । श्लिप्स्यमाने, विवदन्ते ।
तद्यथा । यस्मा आख्यायते स सम्प्रदानमित्येके । य आख्यायते
स इत्यन्ये । कथं तर्हि नीवीम्प्रति प्रणिहिते तु करे प्रियेण स-
ख्यः शयामि यदि किञ्चिदपि स्मरामीति ॥ अत्राहुः । स्वा-
शयं प्रकाशयामीत्येतादृदिह विवक्षितं न तु शयय इति ॥

समवप्रविभ्यः स्थः ॥ एभ्यस्तिष्ठतेः प्राग्वत् । सन्तिष्ठते ।
अयतिष्ठते । प्रतिष्ठते । वितिष्ठते । आहः प्रतिज्ञायामुपसंख्यानम् ।
शब्दं नित्यमातिष्ठते नित्यत्वेन प्रतिजानीत इत्यर्थः । वृत्तौ तु अ-
स्ति सकारमातिष्ठते गुणवृद्धी आगमा वा तिष्ठत इत्युदाहृतम् । अस्या-
र्थः । आपिशलिर्ह असं भुवोति न पठति किं तु सकारमात्रम् ।
स्तः सन्तीत्युदाहरणम् । अस्ति आसीदित्यादि सिद्धये तु अ-
डाटावागमौ प्रतिजानीते । तावेव गुणवृद्धीति ॥

प्रकाशनस्येयाख्ययोश्च ॥ तिष्ठनेरेतयोर्ययोर्यात्मनेपदं
स्यात् । गोपी कृष्णाय तिष्ठते । स्वाभिप्रायं प्रकाशयतीत्यर्थः ।
श्लाघन्द्वाहिति सम्प्रदानत्वम् । संशय्य कर्णादिषु तिष्ठते यः । क-
र्णादीन्निर्णेतृत्वेनाश्रयतीत्यर्थः । स्थेयो विवादपदनिर्णेतार
तिष्ठतेस्मिन्निति व्युत्पत्तेः । वृत्तौ तु तिष्ठन्त्यस्मिन्निति प्रयुक्त-
म् । तत्र प्रकरणाच्छिद्दिना विवादपदनिर्णेतुः प्रतीतिर्न तु
शाब्दीत्याभिप्रायेण परस्मैपदं बोध्यम् । कृत्यल्लुप्तोत्रहुलामिति
अधिकरणे अचो यत् ॥

उदोनूर्ध्वकर्माणि ॥ उत्पूर्वात्तिष्ठतेरनूर्ध्वस्त्वनिशिष्टे परि-
स्पन्दे वर्तमानादात्मनेपदं स्यात् । उत्तिष्ठमानस्तु परो नो-
पेक्ष्यः पथ्यामिच्छता । अनूर्ध्वेति किम् । जवेन पीठादुदति-
ष्ठदच्युत । इह क्रियाया अनूर्ध्वत्वं नाम उपरिदेशसंयोगफलक-
त्वाभावः । यद्यपि उदोनूर्ध्वे इत्युक्तेरनूर्ध्वत्वाविशिष्टक्रियावा-

चकत्वं लभ्यतएव धातोः । क्रियावाचित्वान्यभिचारात्तथापि लोकप्रसिद्धपरिस्पन्दात्मककर्मपरिग्रहार्थं कर्मपदम् । तेनेह न । अस्माद् ग्रामाच्छतमुत्तिष्ठति । उत्पद्यतइत्यर्थः । तथा च उदईहायासिति वार्त्तिकं सौत्रकर्मपदासिद्धार्थकधनपरम् ॥

उपान्मन्त्रकरणे ॥ मन्त्रकरणं कारकविशेषो यत्र तस्मिन्मन्त्रे वर्त्तमानादुपपूर्वकात्तिष्ठतेरात्मनेपदं स्यात् । आग्नेध्याग्नीध्रमुपतिष्ठते ऐन्द्रया गार्हपत्यमुपतिष्ठते । मन्त्रकरणे किम् । भर्तारमुपतिष्ठति यौवनेन । उपादेवपूजासङ्गतिकरणमित्रकरणपथिष्ठिति वाच्यम् ॥ देवपूजायां, आदित्यमुपतिष्ठते । कथं तर्हि स्तुत्यं, स्तुतिभिरभ्याभिरुपतस्थे सरस्वतीति । देवतात्वारोपाद्भव्यति । महीपतेर्देवतांश्चत्वाद्वा । सङ्गतकरणे, रथिकानुपतिष्ठते । उपश्लिष्यतीत्यर्थः । एवं गङ्गा यमुनामुपतिष्ठतेति । मित्रकरणन्तूपश्लेषं विनापि भवति । रथिकानुपतिष्ठते । अर्थ पन्थाः सृष्टममुपतिष्ठते । प्राप्नोतीत्यर्थः ॥ वा, लिप्सायामिति वक्तव्यम् । भिक्षुको ब्राह्मणमुपतिष्ठते उपतिष्ठति वा । लिप्सया हेतुभूतया उपगच्छतीत्यर्थः ॥

अकर्मकाच्च ॥ उपपूर्वकात्तिष्ठतेरकर्मकादात्मनेपदं स्यात् । भोजनकाले उपतिष्ठते । सन्निधत्तइत्यर्थः ॥

उद्विभ्यां तपः ॥ आभ्यां तपतेरकर्मकादात्मनेपदं स्यात् । उत्तपते वितपते । दीप्यतइत्यर्थः । स्वाङ्गकर्मकाच्चेति वक्तव्यम् ॥ स्वमङ्गं स्वाङ्गम् । न त्वद्रवमिति परिभाषितम् । उत्तपते वितपते पाणिम् । अकर्मकात्स्वाङ्गकर्मकादित्युक्तेः स्वमङ्गं स्वाङ्गामेति व्याख्यानान्त्वेनेह देवदत्तो यज्ञदत्तस्य पाणिमुत्तपति । सन्तापयतीत्यर्थः । मुवर्णमुत्तपति । सन्तापयति विलापयति वेत्यर्थः । उद्विभ्यां किम् । निष्टपति । निसस्तपतावनासेवनइति मूर्धन्यः ॥

आहो यमहनः ॥ आहपूर्वाभ्यामकर्मकाभ्यां स्वाङ्गकर्म-
काभ्याञ्च यमिहनिभ्यामात्मनेपद स्यात् । आयच्छते ।
आहते । आयच्छते पाणिम् । अहते शिरः । नेह । परस्य शि-
र आहन्ति । कथं तर्ह्यजघ्ने विषमविलोचनस्य वक्ष इति
भारवि । अत्र के चित् । आजेति पदं छित्वा घ्न इति
भावे किपि चतुर्थ्येकवचनान्तमुक्त्वा घ्ने हन्तु आजजगामेति
उपाचख्युः । तन्न । अजेर्लिटि वीभावेन विवायेति सिद्धान्ता-
त् । अन्ये तु विषमविलोचनस्य समीपमेत्य स्वं वक्षमास्फा-
लितवानित्यर्थः । मल्लो ह्युत्साहाविष्करणाय स्वं वक्षमास्फालयती-
त्याहुः । भागवृत्तौ तु प्रमाद एवायमित्युक्तम् । एवञ्च मोहा-
दाहध्वमा रघूत्तममिति भट्टिप्रयोगोपि चिन्त्यः ॥

समो गम्यृच्छिभ्याम् ॥ सम्पूर्वाभ्यामकर्मकाभ्यां गम्यृ-
च्छिभ्यामात्मनेपदं स्यात् । सङ्गच्छते । समृच्छिष्यते । अकर्म-
काभ्यां किम् । ग्रामं सङ्गच्छति । कथन्तार्हं तच्चैक्यं समग-
च्छतेति । आर्पत्वात् । यद्वा । चातुर्वर्ण्यादित्वात्स्वार्थे ष्य-
ञ् । एक समपद्यतेत्यर्थः । विदिपृच्छिस्वरतीनामुपसङ्ख्या-
नम् ॥ विदेर्ज्ञानार्थस्येह ग्रहणम् । परस्मैपदिभ्यां साहचर्यात् ।
न लाभार्थस्य । स हि स्वरितेत्त्वादुभयपदी । सत्ताविचारणा-
र्थयोस्त्वनुदात्तेत्वादात्मनेपदं सिद्धमेव । सविते सविदाते सं-
विद्रेते । सम्पृच्छते संस्वरते । अर्त्तिश्रुदृशिभ्यश्चेति वक्तव्यम् ॥
अर्त्तीतिभ्वादिजुहोत्यादी द्वावपि गृह्येते । सार्त्तिशास्तीत्यद्विविधौ
तु शास्तिना लुप्तविकरणेन साहचर्याज्जुहोत्यादेरेव ग्रहणम् । पर-
स्मैपदेष्विति तूत्तरार्थमनुवर्तमानमपि योगविभागसामर्थ्यादद्विवि-
धौ न सम्बध्यते । तेन मासमृत मासमृपातां मासमृपतेति भाष्यं
भ्वाद्यभिप्रायेण । समारत समारेतां समारन्तेति वृत्तिस्तु जुहोत्या-

अभिप्रायेण योज्या । संशृणुते सम्पश्यते । रक्षांसीति पुरापि संशृ-
णुमहे इति मुरारिमयोगस्तु चिन्त्यः । अकर्मकादित्यनुवृत्तेः । वृ-
त्तिकारस्तु , समो गम्यच्छिप्रच्छिस्वरत्यर्त्तिश्रुविदिभ्यः । इति
पठित्वा दृशेयेति वक्तव्यरूपेण पपाठ । तत्र वार्त्तिकानुपूर्वा-
भङ्गे केषाञ्चिदेव सूत्रे प्रसेपे दृशेयं तद्वाहिष्कारे वीजं न पश्यामः ।
अथास्मिन्नकर्मकाधिकारे ये सकर्मका हनिगामिप्रभृतयस्तेषां कथम-
कर्मकता । उच्यते । धातोरर्थान्तरे वृत्तेर्धात्वर्थेनोपसंग्रहात् । प्रसि-
द्धेरविवक्षातः कर्मणोकार्मेका क्रिया ॥ बहति भारमिति प्रापणे
सकर्मको बहिः । स्पन्दने त्वकर्मकः । वहन्ति नद्य इति । प्राण-
विशिष्टं धारणं जीवतिराह । गात्रविशिष्टं विक्षेपञ्च
नृत्यतिः । अतो द्वावप्यकर्मका । प्रसिद्धेर्यथा । मेघो वर्ष-
तीति । कर्मणो ऽविवक्षातो यथा । हिताश्रयः संशृणुते स किं प्र-
भुः । उपसर्गादस्यत्युहोर्वेति वक्तव्यम् । इत आरभ्याकर्मका-
दिति न सम्बध्यते । निरस्यति निरस्यते । समूहति समूहते । उपस-
र्गात्किम् । अस्यति । ऊहते । अनुदात्तेस्त्वादात्मनेपदी । कथ-
न्तर्हि अनुक्तमप्यूहति पण्डितो जन इत्यादि । चक्षिणो हित्करणे-
नानुदात्तेस्त्वलक्षणस्यात्मनेपदस्यानित्यताज्ञापनात्समाधेयम् ॥

निसप्तपविभ्यो हः ॥ स्पष्टोर्थः । निहयते । अकर्त्राभिप्रा-
यार्थं सूत्रम् । स्यादेवत् । निहास्यते इत्याद्युदाहरणमस्तु न तु
निहयते इति । आकारान्तस्य सूत्रे उपादानात् । एकारान्तस्य
ग्रहणाभावात् । नहि विकृतिः प्रकृतिं गृह्णातीति चेत् । उ-
च्यते । आकारान्तादपि कथमभ्युपैषि । नहि ह इति सूत्रे आ-
कारविशिष्टः पठितः । प्रयोगसमवायिनां वाचकतेति सिद्धान्त-
रीत्या ह इति वान्तस्य आकारान्तमर्थः । दध्नेत्यत्र नान्तस्य
दधी वेति यदि तर्हि वान्तस्यैव एकारान्तमर्थं इत्यपि

तुल्यम् । प्रक्रियादशायां हि एकारान्तानुकरणे लक्षण-
वशादात्वं न तु आकारान्त इहानुकार्यः । तस्मान्न कि-
ञ्चिदिहानुपपन्नम् । यच्च न्यासकृतोक्त नव्योलिटीत्यात्वानि-
पेधके सूत्रे कृतात्वस्य व्य इत्यस्य निर्देशाज्ज्ञापकाद्विकृतिरपि
प्रकृतिं गृह्णातीति । सोऽयमस्थाने संरम्भः । उक्तीत्या पूर्वप-
क्षस्य शिथिलत्वात् । एरनेकाच ओःमुपीत्यादावपि विकृति-
ग्रहणे शिथिल्यपतइत्यादावपि यणापत्तेः । विकृतेः प्रकृतिग्रा-
हकत्वे विश्वराजावित्यत्रापि विश्वस्यवसुराटोरिति दीर्घप्रसङ्गात् ।
तुरासाहमित्यादौ मूर्धन्यप्रसङ्गाच्चेति दिक् ॥

स्पर्धायामाढः ॥ आङ्पूर्वात् ह्यतेरात्मनेपदं स्यात्स्पर्धा-
या विषये । मल्लमाहयते । स्पर्धमानस्तस्याब्धानङ्करोतीत्य-
र्थः । स्पर्धायां किम् । पुत्रमाह्वयति । यत्रपि स्पर्धायामप्यय
धातु पठ्यते तथापि आङ्पूर्वकस्तत्र न वर्तते किं तु शब्दने ।
अत एव स्पर्धायां विषये अयं विधिरिति व्याख्यातम् ॥

गन्धनावक्षेपणसेवनसाहसिक्यप्रतियत्नप्रकथनोपयोगेषु कृ-
ञ्चः ॥ सप्तस्वर्षेषु कृञ् आत्मनेपदं स्याद-
कर्तृगेपि फले । गन्धनमिह सूचनम् । तथाहि । गन्ध
अर्द्धने अर्द्ध हिंसायामिति च चुरादौ पाठाद्गन्धन हिंसा । सूच-
नमपि वधवन्मादिकरणत्वाद्धिसेति स एवेह गन्धनशब्दार्थः ।
उत्कुरुते । सूचयतीत्यर्थः । अवक्षेपणं भर्त्सनम् । श्येनो व-
र्तिकापुदाकुरुते भर्त्सयतइत्यर्थः । हरिमुपकुरुते । सेवतइत्यर्थः ।
सहसा वर्त्तते साहसिकः । ओज सहोन्मसा वर्त्ततइति ठरू ।
तस्य कर्म साहसिक्यम् । ण्यञ् । परदारान्प्रकुरुते । तेषु सह-
सा प्रवर्त्ततइत्यर्थः । प्रतियत्ने, एधो दकस्योपस्कुरुते । अवोदै-
धौध्मेति निपातः । सप्ताहारद्वन्द्वः । कृञ् प्रतियत्नइति षष्ठी ।

उपात्प्रतियत्नेत्यादिना भुम् । तस्य गुणान्तराधानं करोत्यर्थः ।
गाथाः प्रकुरुते । प्रकर्षेण कथयतीत्यर्थः । उपयोगः समीचीनो
विनियोगः । 'शतं प्रकुरुते । धर्मार्थं विनियुक्तइत्यर्थः । एषु
किम् । कटं करोति ॥

अधेः प्रसहने ॥ अधिपूर्वात्कुञ्जः प्राग्वदभिभवे क्षमाया-
ञ्च । पदं मर्पणे ऽभिभवे चेति पाठात् । ये त्वभिभवे छन्दसी-
ति पठन्ति तेषामपि छन्दसीति प्रायोवाद इति हरदत्तः । तम-
धिचक्रे । 'आभिभूतज्ञानं सोढवान्वेत्यर्थः । एतेन भवाद्दशाश्वे-
दधिकुर्वते परानिति भारविप्रयोगोपि व्याख्यातः । क्षगन्त-
इत्यर्थात् ॥

वे. शब्दकर्मणः ॥ विपूर्वात्कुञ्ज आत्मनेपदं स्यात् शब्द-
धेत्कर्म कारकं भवति । स्वरान्विकुरुते । उच्चारयतीत्यर्थः ।
शब्दकर्मणः किम् । चित्तं विकरोति कामः ॥

अकर्मकाश्च ॥ वेः कुञ्जोर्कर्मकात्प्राग्वत् । हीनान्पनुपकर्तृ-
णि प्रवृद्धानि विकुर्वते ॥

सम्माननोत्सञ्जनाचार्यकरणज्ञानभृतिविगणनव्ययेषु नि-
यः ॥ एषु बोधनीयेषु नयतेरात्मनेपदं स्यात् । तत्रोत्सञ्जन-
ज्ञानविगणनव्यया नयतेर्बोद्ध्याः । इतरे प्रयोगोपाधयः । तथा-
हि । आचार्यः शास्त्रे नयते । शास्त्रीयसिद्धान्तानुपपत्तिभिः
स्मिरीकृत्य शिष्येभ्यः प्रापयतीत्यर्थः । ते च शिष्या युक्तिभि-
र्निर्वाह्यमानाः सम्मानिता भवन्ति तदीयाभिलषितार्थसम्पा-
दनात् । तथा चात्र नयतेः प्रापणमेवार्थः । शिष्यसम्माननन्तु
तदीयं फलं सम्प्रयोगोपाधिः । उत्सञ्जने दण्डमुत्तपते । उ-
त्तिपतीत्यर्थः । आचार्यकरणे, माणवरूपनयते । विधि-
ना आत्मसमीपप्रापणीमह नयतेत्यर्थः । तत्फलं माणवरूपं-

स्कारः । तस्य कर्तृगामित्वाभावादप्राप्तमात्मनेपदं आचार्य-
करणे विधीयते उपनयनपूर्वकेणाध्यापनेन हि कश्चिदतिशयो-
ध्यापके जन्यते । स एवाचार्यशब्दप्रवृत्तिनिमित्तम् । उपनीय-
वदद्वेदमाचार्यः स उदात्त इत्यपि अतिशयविशेषपरिचाय-
कपरम् । तथा आचार्यकरणं फलीभूतं प्रयोगोपाधिः । न च
तस्य कर्तृगामित्वादात्मनेपदं सिद्धमेवेति वाच्यम् । नहि त-
दुपनयनक्रियायाः साक्षात्फलं किन्तूपनयनपूर्विकाया अध्या-
पनक्रियायाः । प्रयोगोपाधित्वं तु परम्परया फलीभूतस्याप्य-
स्तीति दिक् । विनिन्युरेनं गुरवो गुरुप्रियमित्यत्र तु आचार्यक-
रणस्याविवक्षितत्वात् तद् । विवक्षा हि स्वायत्तेत्युपशोपक्रमं
तदाद्याचिरुयासायामितीच्छासना ज्ञापितम् । ज्ञाने, तत्त्वं
नयते । निश्चिनोतीत्यर्थः । भृतिर्वेतनम् । कर्मकरानुपनयते ।
भृतिद्वानेनात्मसमीपं प्रापयतीत्यर्थः । विगणनमृणादेर्निर्यातनम् ।
करं विनयते, राजदेयं भागं शोधयति निर्यातयतीत्यर्थः ।
व्ययो, धर्मादौ विनियोगः । शतं विनयते । धर्मार्थं विनियु-
ङ्क्तइत्यर्थः । एषु किम् । घटं नयति ॥

कर्तृस्थे चाशरीरे कर्मणि ॥ नियः कर्तृस्थे कर्मणि यदा-
त्मनेपदं प्राप्तं तच्छरीरावयवभिन्ने एव स्यात् । शरीरशब्देन
तदवयवो लक्ष्यते । शरीरतादात्म्यापन्नस्य कर्तृतया शरीरस्य
तत्स्थत्वासम्भवात् । अवयवानान्तु सम्बन्धविशेषेण तत्स्थ-
त्त्वस्यानुभवात् । अत एव हि करादि पुरुषत्वव्याप्यमित्यु-
दघोषः । क्रोधं विनयते । स्वकीयं क्रोधमपगमयतीत्यर्थः । क्रो-
धापनयनफलस्य चित्तप्रसादादेः कर्तृगतत्वात्स्वरितञित इति
सूत्रेण सिद्धे नियमार्थमिदम् । तेनेह न । गहं विनयति ।
कथन्तर्हि विगणय्य नयन्ति पौरुषं विजितक्रोधरया जिगीषत्र

इति भारविः । कर्त्रभिप्रायत्वाविवक्षाया भविष्यति । के चि-
न्तु अपनयने वर्तमानादनेनात्मनेपदं विधीयते । इह तु करोत्यर्थे
प्राप्त्यर्थे वा वर्तते । धातूनामनेकार्थत्वादित्याहुः ॥

वृत्तिसर्गं तायनेपुक्रमः ॥ क्रमआत्मनेपदं स्यादप्रतिबन्धोत्साह-
स्फीततासु । वृत्तौ । ऋच्यस्य क्रमते बुद्धिः । न प्रतिहन्यतइ-
त्यर्थः । सर्गे । व्याकरणाध्ययनाय क्रमते । उत्सहतइत्यर्थः ।
सृजतेरुत्साहार्थतायनेनेन्द्रलोकावजयाय सृष्ट इत्यादौ प्रसिद्धा ।
तायने । क्रमन्तेस्मिन् शास्त्राणि । स्फीतीभवन्तीत्यर्थः । तावृ
सन्तानपालनयोरित्यस्माल्ल्युटि तायनमिति रूपम् ॥

उपपराभ्याम् ॥ वृत्त्यादिपूपपराभ्यामेव क्रमेरात्मनेपदं
स्यान्न तूपसर्गान्तरपूर्वात् । उपक्रमते । आभ्यामेवेति नियमा-
न्नेह । सङ्क्रामति । वृत्त्यादिष्वित्येव । नेह । उपक्रामति परा-
क्रामति ॥

आह उद्गमने ॥ आहपूर्वात्क्रमेरुद्गमने वर्तमानादात्मनेपदं
स्यात् । आक्रमते आदित्यः । उदयतइत्यर्थः । ज्योतिरुद्गमन
इति वाच्यम् ॥ नेह, आक्रामति धूमो हर्म्यतल्लात् । भाष्ये तु
हर्म्यतलमिति पठ्यते । तत्रोद्गमनपूर्विकाया व्याप्तौ क्रमिर्द्रष्टव्यः
न तूद्गमनमात्रे अकर्मकतापत्ते । कथन्तर्हि नभः समाक्रामति
चन्द्रमाः क्रमादिति । उच्यते । व्याप्ताविह क्रमिर्वर्तते न
तूद्गमने ॥

वेः पादविहरणे ॥ विपूर्वात्क्रमेः पादविहरणे वर्तमाना-
दात्मनेपदं स्यात् । साधु विक्रमते बाजी । पादविहरण पादवि-
क्षेपः । यद्यपि क्रमिस्तत्रैवार्थे पठ्यते तथापि धातूनामनेकार्थ-
त्वात्सूत्रेणोपादानम् । तेनेह न विक्रामत्यजिनसन्धिः, द्विधा-
भवति स्फुटतीत्यर्थः ॥

प्रोपाभ्यां समयार्थ्याम् ॥ तुल्यार्थाभ्यां प्रोपाभ्यां क्रमे-
रात्मनेपदं स्यात् । समस्तुल्योर्थो ययोरिति विग्रहे शकन्वादि-
त्वात्पररूपं संशब्द एव वा तुल्योर्थो बोध्यः । प्रारम्भेनयोस्तु-
ल्यार्थता । प्रक्रमते । उपक्रमते । आरभतइत्यर्थः । समयार्थ्यां
किम् । प्रकामाति । गच्छतीत्यर्थः । उपक्रामति । आगच्छती-
त्यर्थः । उपपराभ्यामिति तु नेह प्रवर्तते । तत्र वृत्त्यादिग्रहणा-
नुवृत्तेरुक्तत्वात् । इह च वृत्त्यादेरविवक्षणात् ॥

अनुपसर्गाद्वा ॥ अनुपसर्गात्क्रमेरात्मनेपदं वा स्यात् । का-
मति । क्रमते । उपपराभ्यामित्यस्य नियमार्थत्वाद्वृत्त्यादिसू-
त्रमनुपसर्गविषयकमेव । तेन वृत्त्यादौ नायं विकल्पः । तस्माद-
प्राप्तविभाषणैवम् ॥

अपन्हेवे ज्ञः ॥ अपलापे वर्तमानाज्जानातेरात्मनेपदं स्या-
त् । शतमपजानीते । अपलपतीत्यर्थः ॥

अकर्मकाच्च ॥ अकर्मकाज्जानातेरात्मनेपदं स्यात् । सर्पि-
पो जानीते । सर्पिषा उपायेन प्रवर्ततइत्यर्थः । शोषिवर्धस्वेति
करणे पष्ठी । अकर्मकादित्यस्य स्थाने सकरणादित्येव तु नो-
क्तम् । स्वरेण पुत्रं जानातीत्यत्रातिव्याप्तेः ॥

सम्पतिभ्यामनाध्याने ॥ आभ्यां जानातेरात्मनेपदं स्या-
दनाध्याने । शतं सज्जानीते । अवक्षतइत्यर्थः । शतम्पति-
जानीते । अङ्गीकरोतीत्यर्थः । अनाध्याने किम् । मातुः
सज्जानाति । उत्कण्ठापूर्वं स्मरतीत्यर्थः । अधीमर्येति कर्मणि
पष्ठी । ननु तत्र शेष इत्यनुवर्तते । तेनात्र कर्मणः शेषत्वेन
विवक्षितत्वादकर्मकाच्चेति पूर्वेण प्राप्नोति । अत्राहुः । अना-
ध्यानइति विभज्यते । स चोभयोर्योगोः शेषः तेनाध्याने
पूर्वेणापि न भवतीति ॥

भासनोपसम्भाषाज्ञानयत्नविमत्युपमन्त्रणेषु वदः ॥ एष्व-
 र्थेषु वदेरात्मनेपदं स्यात् । अत्रोपसम्भाषोपमन्त्रणे धातोर्वा-
 च्ये । इतरे प्रयोगोपाधयः । भासनन्दीप्तिः । शास्त्रे वदते ।
 भासमानो ब्रवीतीत्यर्थः । भासनं हेतुभूत सद्विशेषणं शिष्यैः
 स्तूयमानो हि भासते । तथा -चोपर्युपरि शास्त्रार्थप्रतिभासा-
 त्सुप्सूक्तिर्निर्वहति । तेजोभक्ते तु न शक्नुयाद्वदितुमिति भावः ।
 उपसम्भाषोपसान्त्वनम् । कर्मकरानुपवदते उपसांत्वयतीत्यर्थः ।
 ज्ञाने, शास्त्रे वदते । उक्तिविषयकज्ञानवानिति फलितोर्थः । यत्न
 उत्साहः । क्षेत्रे वदते । तद्विषयकमुत्साहमाविष्करोतीत्यर्थः ।
 अत्राविष्करणरूपस्य वदत्यर्थस्य यत्नः कर्मत्याहुः । विशिष्टोत्र
 वदतेरर्थ इत्यपि सुवचम् । विमतौ, क्षेत्रे विवदन्ते । विमत्या
 हेतुभूतया नानाविधं भाषन्तइत्यर्थः । उपमन्त्रणमुपच्छन्दनम् ।
 कुलभार्यामुभवदते । स्वापिलषिते प्रवर्त्तयितुं प्रार्थयतइत्यर्थः ।
 एतेष्विति किम् । यत्किञ्चिद्ददति ॥

व्यक्तवाचां समुच्चारणे ॥ मनुष्यादीनां सम्भूयोच्चारणे
 वदेरात्मनेपदं स्यात् । सम्प्रवदन्ते ब्राह्मणाः देवा वा । यद्य-
 पि वद धातुर्व्यक्तायामेव पठ्यते । तथापि व्यक्तवाचामित्युपा-
 दानसामर्थ्याद्येषां प्रसिद्धतरं व्यक्तवाक्यन्तदेवेह गृह्यते । तेन
 शुकसारिकादीनां समुच्चारणे न भवति । वरतनु^१ सम्प्रवदन्ति
 कुक्कुटाः । नन्विह तनुशब्दस्य ह्रस्वान्तत्वे सम्प्रुद्धौ चेति गु-
 णेन भाव्यं दीर्घान्तत्वे नदीलक्षणः कप् प्राप्नोति । सत्यम् ।
 तनुशब्दः स्त्रीजातौ कविभिः प्रयुज्यते । तस्माद्बहुत इत्यूढि कृते
 कर्मधारयोपमिति हरदचः ॥

अनोरकर्मकात् ॥ अनुपूर्वाद्वदेरकर्मकाद्व्यक्तवाग्विषयका-
 दात्मनेपदं स्यात् । अनुवदते कठः कलापस्य । अनुः सादृश्ये

तेन कलापस्येति तुल्यार्थयोगे शेषलक्षणा षष्ठी । अकर्मकादि-
ति किम् । पूर्वोक्तमनुवदति । व्यक्तवाचामित्येव । अनुवदति
चीणा ॥

विभाषा विप्रलापे । विप्रलापात्मके व्यक्तवाचां समुच्चारणे
वर्तमानाद्देरात्मनेपदं वा स्यात् । विप्रवदन्ते विप्रवदन्ति वा
वैद्या । युगपत्परस्परविरोधेन वदन्तीत्यर्थः । विप्रलापे किम् ।
सम्प्रवदन्ति ग्राह्यणाः । व्यक्तवाचामित्येव । विप्रवदन्ति शकुन-
य । समुच्चारणइत्येव । क्रमेण विप्रवदन्ति ॥

अवाद्गः ॥ अवपूर्वाद्गिरतेरात्मनेपदं स्यात् । अवगिर
ते । अवात्किम् । गिरति । गृणातेस्त्ववपूर्वस्य प्रयोगो नास्ति
अनभिधानादिति भाष्यम् ॥

समः प्रतिज्ञाने ॥ सम्पूर्वाद्गिरतेः प्रतिज्ञाने वर्तमानादात्म
नेपदं स्यात् । शब्द नित्यं सन्निरते । प्रतिजानीतइत्यर्थः । प्रति-
ज्ञाने किम् । सन्निरति ग्रासम् ॥

उदधरः सकर्मकात् ॥ उत्पूर्वात्सकर्मकाच्चरतेरात्मनेपदं
स्यात् । धर्ममुच्चरते । उल्लङ्घ्य गच्छतीत्यर्थः । सकर्मकात्कि-
म् । वाप्पमुच्चरति । उपरिष्ठाद्गच्छतीत्यर्थः ॥

समस्तृतीयायुक्तात् ॥ सम्पूर्वाच्चरतेस्तृतीयान्तेन युक्तादा-
त्मनेपदं स्यात् । रथेन सञ्चरते । तृतीयायुक्तात्किम् । उभौ
लोकौ सञ्चरसि इमं चामुञ्च देवल ॥

दाणश्च सा चेच्चतुर्थ्यर्थे ॥ सम्पूर्वाद्दाणस्तृतीयान्तेन यु-
क्तादात्मनेपदं स्यात्सा चेच्चतुर्थ्यर्थे । दास्य संयच्छते ।
कामुकः संस्तयै ददातीत्यर्थः । आशिष्टव्यवहारे चतुर्थ्यर्थे तृतीया
वक्तव्या ॥ एतच्चानेनैव ज्ञाप्यते । यद्वा, इह सूत्रे चेच्छब्दश्च
द्दार्थे । निपातानामनेकार्थत्वात् । सा च चतुर्थ्यर्थे भवतीत्य

र्थः । अशिष्टव्यवहारइति तु वक्तव्यमेव । भाष्ये त्विदं सूत्र-
मपि ग्रन्थारूपात् । तथाहि । यो दास्या सह भुञ्जानस्तया
दत्तं स्वयं भुंक्ते स्वयञ्च तस्यै ददाति तद्विषयेयं प्रयोग इत्य-
ते । तत्र सहयुक्तइत्येव तृतीया । कर्मव्यतिहारे च तद् ।
दानपूर्वके भोगे दाण्धातुर्वोध्य इति । नन्वारभ्यमाणे सूत्रे
सम्प्रयच्छतइत्यत्र कथं तद् सम इति पञ्चम्या आनन्तर्यला-
भात् । अत्राहुः । सम इति विशेषणपट्टी तेन पूर्वसूत्रमप्यभ्वेन
समुदाचरतइत्यादौ प्रवर्ततइति दास्या सम्प्रयच्छतइत्युदाहृत्य
शिष्टव्यवहारे तु ब्राह्मणीभ्यः सम्प्रयच्छतीति प्रत्युदाहरन् भा-
ष्यकारश्चेह व्याख्याने प्रमाणम् ॥

उपायमः स्वकरणे ॥ उपपूर्वाद्यमेः प्राग्वत् स्वीकारेण ।
भार्यामुपयच्छते । यत्स्वस्य सतो रूपान्तरेण करणं तादिह न
श्रूयते किं न्वस्वस्य सतो यत्स्वत्वसम्पादनं तदेव । च्विप्रत्य-
यस्तु सूत्रे न कृतः समर्थानां प्रथमाद्वेति विकल्पितत्वात् । तेने-
ह न । स्वं शाटकमुपयच्छतीति । अत्र वृत्तिकारः पाणिग्रहण-
एवेप्यते । तेनेह न । देवदत्तो यज्ञदत्तस्य भार्यामुपयच्छति । दासी-
त्वेन रूपेण स्वीकरोतीत्यर्थ इति । एतच्च भाष्यविरुद्धम् । तत्र
स्वीकारमात्रे आत्मनेपदस्योक्तत्वात् । तथा च भट्टिः प्रायुह-
क्तः । उपायंस्त महास्त्राणि शस्त्राण्यपायंसत जित्वराणि ।
नोपायंस्त दशाननः । उपायंसत नासवमित्यादि ॥

ज्ञाश्रुस्मृदृशां सनः ॥ सन्नन्तानामेषामात्मनेपद स्यात् ।
अपन्हवे ॥ इत्यादिभिः सूत्रैर्ज्ञानातेरात्मनेपदं विहितं श्रुदशोरपि
समोगम्यृच्छिभ्यामित्यत्रोपसद्व्याख्यानम् । तास्मिन् च विषये
पूर्ववत्सन इत्येव सिद्धम् । विषयान्तरेणेन विधीयते स्मरतेस्तु
अमात्र एव विधानम् । धर्म जिज्ञासते । श्रुश्रूयते । सुस्मर्यते ।

दिदृक्षते ॥

नानोर्क्षः ॥ अनुपूर्वाज्जानातेः सन्नन्तादात्मनेपदं न स्यात् । पुत्रमनुजिज्ञासति । अनोः किम् । धर्मं जिज्ञासते । पूर्वसूत्रेण प्राप्तस्यायं निषेधः । अनन्तरस्य विधिर्वा भवति प्रतिषेधो वेति न्यायात् । तथा च सकर्मकस्यैव प्रतिषेध इति फलितम् । पूर्वमूलस्य सकर्मकविषयत्वादकर्मकान्तु पूर्ववत्सन इत्यात्मनेपदे भवत्येव । अकर्मकाच्चेति सूत्रेण केवलाद्विज्ञानात् । औषधस्यानुजिज्ञासते । औषधेन प्रवर्तितुमिच्छतीत्यर्थः ॥

प्रत्याङ्भ्यां श्रुवः ॥ आभ्यां श्रुवः सन्नन्तादात्मनेपदं न स्यात् । प्रतिशुश्रूषति । आशुश्रूषति । उपसर्गग्रहणं चेदम् । परस्परसाहचर्यात् । तेनेह न । देवदत्तं प्रति शुश्रूषते । लक्षणे-त्थंभूतेत्यादिना प्रतिः कर्मप्रवचनीयो नोपसर्गः ॥

शदेः शितः ॥ शितः प्रकृतिभूतो यः शदिस्तस्मादात्मनेपदं स्यात् । शीयते शीयेते शीयन्ते । शितः किम् । शत्स्यति । अशत्स्यत् । शेषात्कर्चरीति परस्मैपदम् ॥

म्रियतेर्लुङ्लिङोश्च ॥ शितो लुङ्लिङोश्च प्रकृतिभूतो यो म्रियतिस्तत्र एवात्मनेपदं स्यान्नान्यस्मात् । अत्र शितप्रकृतित्वं पूर्ववच्छिद्रुत्पत्तेः प्रागेव योग्यतया बोध्यम् । लुङ्लिङोस्तु सत्पामेवोत्पत्तौ बोध्यम् । म्रियते । म्रियताम् । अम्रियत । अमृत । मृषीष्ट । नियमः किम् । ममार । मर्तासि । मरिष्यति । अमरिष्यत् । कृत्वं तु स्वार्थम् । मा हि मृतं । लुङि तास्यनुदात्तेदिति ढिल्लक्षणः सार्वधातुकनिघातः हि चेति तिङि निघातप्रतिषेधः ॥

पूर्ववत्सनः ॥ सनः पूर्वो यो घातुस्तेन तुल्यं सन्नन्तादप्यात्म-

नेपदं स्यात् । येन निमित्तेन सनः प्रकृतेरात्मनेपदं विधीयते
तदेव निमित्तं सना व्यवहितं सदप्यात्मनेपदं प्रवर्तयतीत्यर्थः ।
इह सूत्रे तेनतुल्यामिति तृतीयान्ताद्वृत्तिर्न तु पञ्चम्यन्तात् । ल
क्षणाभावात् । यथा च ब्राह्मणेन तुल्यं वैश्यादधीत इत्यत्र ब्रा-
ह्मणादिवेति गम्यते तथेहापि पूर्वस्मादिवेति गम्यते । ब्राह्मणा-
पादानकेध्ययने ब्राह्मणशब्दस्य लक्षणया ब्राह्मणापादानका-
ध्ययनसादृश्यं वैश्यापादानकाध्यापनमिति क्रियासाम्यं दृष्टा-
न्ते निर्वाहम् । अन्यथा वृत्तिप्रत्ययायोगात् । यदाह तेन तुल्यं
क्रिया चेदिति । एवञ्च प्रकृतेऽपि आत्मनेपदभावनस्य तुल्यत्व
बोध्यम् । तदपि निमित्तस्य तुल्यत्वाच्चद्वारकमिति फलितोर्थः ।
एतेन शब्दो नित्यः कृतकत्वात् घटवदित्यादि व्याख्यातम् ।
तत्रापि भवनक्रियायां साम्यात् । अन्यथा वत्प्रत्ययासाधुता-
पत्तेः । अत एवानित्यो भवितुमर्हतीति प्राञ्चः प्रयुज्यते ।
साध्यपदस्य ज्ञाने लक्षणया ज्ञानपो साम्यं वाक्यार्थ इति वास्तु ।
सर्वथापि शब्दघटयोः साम्यमार्थं न तु शब्दमिति दिक् ।
आसिसिपते । शिशयिषते । निबिबिषते बुभुक्षत इत्यादि ।
इह तु न भवति । शिशत्सति मुमूर्षति । न ह्येषा शदिन्निय-
तिव्यक्ति शित प्रकृति अतो नात्मनेपदनिमित्तम् । कर्ते हि
सनि सन्नन्तमेष शितः प्रकृतिः । शिशयिषत इत्यादौ तु प्रकृतौ
दित्त्वानपायान्निमित्तातिदेशः सम्भवत्येवेति वैषम्यात् । नन्वे-
वमनुचिकीर्षतीत्यत्रातिप्रसङ्गः । गन्धनादेरर्थस्य वित्वस्य चा-
त्मनेपदनिमित्तस्यातिदेशापत्तेरिति चेन्न । अनुपराभ्याहक
अ इति वचनपर्यालोचनया अनुपूर्वकत्वाभावादिशिष्टस्यैवात्मनेप-
दनिमित्तताध्यवसायात् । अस्तु वा प्राधान्यात्कार्यस्यैवातिदेशः
प्राक्सनो येभ्य आत्मनेपदं दृष्टं तेभ्य सन्नन्तेभ्योऽपि भवतीति । न

चैवं शिशत्सति मुमूर्षतीत्यत्रातिप्रसङ्गः शदेःशितो म्रियतेर्लुब्ध-
 ङोध्येति सूत्रद्वयेपि सनो नेत्यनुवर्त्य, वाक्यभेदेन सन्नन्ताभिपे-
 धात् । जुगुप्सतइत्यादौ तु यद्यप्ययमतिदेशो न प्राप्नोति ।
 नित्यसन्नन्ततया प्राक् सन आत्मनेपदादर्शनात् । तथाप्यनुदा-
 दात्तद्धित इत्यनेनैवात्मनेपदम् । अवयवे ह्यचारितार्थं लिङ्गं समु-
 दायं विशिनष्टि सामर्थ्यात् । न चैवं जुगुप्सतीत्यादावतिप्र-
 सङ्गः । सन्पर्यन्तविशेषणेन चारितार्थ्ये सति ततोऽप्यधिकविशेष-
 णे प्रमाणाभावात् । नन्वेवं गोपयति तेजयतीत्यादावतिप्रसङ्गः ।
 सन्निचोर्मध्ये कतरद्विशेषणीयं कतरञ्चेत्यत्र विनियामकाभावादि-
 ति । अत्राहुः । यत्र निन्दादौ सन्निष्यते तदर्थका एवानुदात्तेतः
 नित्यसन्नन्ताश्चैते । अर्धान्तरे त्वननुबन्धका एव चुरादौ पा-
 ठ्याः । अन्यथा निन्दाक्षमादिभ्योन्यत्र यथा णिञ् भवति तथा
 कडादिरपि स्यात् ॥

आम्प्रत्ययवत्कृञोनुप्रयोगस्य ॥ आम्प्रत्ययो यस्मादित्य-
 तद्गुणसंविज्ञानो बहुव्रीहिः । आम्प्रकृतिभूतस्य धातोरिवा-
 नुप्रगुडगमानात्करोतेरात्मनेपद स्यात् । चित्त्वादेव सिद्धे ऽक-
 र्त्रभिप्रायार्थं सूत्रम् । ईहाञ्चक्रे । नन्वस्य विध्यर्थत्वादि-
 न्दाञ्चकारेत्यादावपि कर्त्रभिप्राये तद् प्राप्नोति । सत्यम् ।
 पूर्ववदित्यनुवर्त्तते । तत्सामर्थ्याद्वाक्यभेदेन नियमोपि क्रियते
 पूर्ववदेवात्मनेपदं न तु पूर्वविपरीतमपीति । कृञः किम् ।
 ईहामास । ईहाम्बभूव । इह कृञ्ग्रहणसामर्थ्याच्च प्रत्याहा-
 रग्रहणम् । अत एव च ज्ञापकादनुप्रयोगविधौ प्रत्याहारग्रह-
 णम् ॥

प्रोषाभ्यां युजेरयज्ञपात्रेषु ॥ प्रोषाभ्यां युजेरयोगइत्यस्मा-
 द्दात्मनेपद स्यादयज्ञपात्रेषु । प्रयुङ्क्ते । उपयुङ्क्ते । युजिरः

स्वरितेतो रुधादेरकर्त्रभिप्रायार्थोयं विधिः । युज समाधाविति
 दिवादेस्तु नेह ग्रहणम् । अनुदात्तेच्चादेव सिद्धेः । सूत्रे
 युजेरितीकारस्य विवक्षितत्वाच्च । यज्ञपात्रविषयतायास्तत्रा-
 सम्भवाच्च । स्वरान्तोपस्टादिति वक्तव्यम् ॥ स्वरोच्चा-
 दिरन्तो वा यस्य तादृशेनोपसर्गेण सम्बद्धादित्यर्थः । सम् नि-
 स् निर्दुस् कुर एतद्विधाः सर्वेष्वुपसर्गाः सङ्गृहीता । उद्युक्ते
 नियुक्ते । अयज्ञपात्रेषु किम् । इन्द्रं न्यञ्चिपात्राणि प्रयुनक्ति ॥

समः क्षुण्व ॥ सम्पूर्वार्क्षुण्वातोः प्राग्वत् । समोगम्पृच्छि
 भ्यामित्यतो मिच्छिद्य पाठः सकर्मकादपि विधानार्थः । सकृणुते
 शस्त्रम् ॥

भुजो ऽनवने ॥ रक्षणातिरिक्तेर्थे वर्तमानाद् भुजेः प्राग्व-
 त् । भुजो ऽभक्षणइति वक्तव्ये ऽनवनइति वचनमर्थान्तरेण
 पि यथा स्यात् । भुजेर्हि पालनाभ्यवहारादिवोपभोग आत्म-
 सात्करणं चार्थः । ओदनभुङ्क्ते । अभ्यवहरतीत्यर्थः । वुभुजे
 पृथिवीपालः पृथिवीमेव केवलात् । दिवं परुत्वानिव भोक्षते मही
 म् । नेह पालनमर्थः किन्तूपभोग आत्मसात्करणं वा । एतेन
 वृद्धो जनो दुःखशतानि भुङ्क्तइति ध्याख्यातम् । अनवने कि
 म् । महीं भुनक्ति । रुधादेरेवेह ग्रहणम् । अवनप्रतिपेधात् ।
 पठन्ति हि । संयोगो विप्रयोगश्चेत्युपक्रम्य विशेषस्मृतिहेतव
 इति । यथा दोध्रीपर्यायो धेनुशब्दः संसर्गिभिर्विशेषेवस्था-
 प्यते । सवत्सा धेनुरानीयतां सकिशोरा सवर्करेति तथा व
 त्सा किशोराऽवर्करेति गौर्धेनुर्वदवा अजा च क्रमेणानीयते
 नान्पा तयेहापि । तेन भुज कौटिल्यइत्यस्य तुदादेरग्रहणाच्चेह
 विभुजति पाणिमिति ॥

गेरणौ यत्कर्मणौ चेत्स कर्त्तानाभ्याने ॥ ण्यन्तादात्मनेपदं

स्यादनाध्याने । अणौ यत्कर्म णौ चेदिति द्वितीयं वाक्यम् ।
 कर्मेह क्रिया णिच्प्रकृत्युपात्ता या सैव चेण्यन्तेनोच्येत्यर्थः ।
 सकर्तेति तृतीयं वाक्यम् । अणावित्पाद्यनुवर्तते कर्मेह कारकं
 शब्दाधिकाराश्रयणात् । णिच्प्रकृतेरर्थे प्रति यत्कर्म कारकं
 स चेण्यन्ते कर्तेत्यर्थः । णिचश्चेत्यात्मनेपदे सिद्धेऽपि अकर्त्रभि-
 प्रायार्थमिदं सूत्रम् । कर्त्रभिप्रायेषि विभाषोपपदेनप्रतीयमानइ-
 ति विकल्पवाधनार्थञ्च । अणावकर्मकादिति परस्मैपदवाधनार्थ-
 ङ्च । न चाकर्त्रभिप्राये चरितार्थस्यास्य विकल्पपरस्मैपदा-
 भ्यां पराभ्यां वाधः स्यादिति वाच्यम् । पूर्वविप्रतिषेधाश्रय-
 णात् । अत्र च प्रमाणं दर्शयते राजेति भाष्योदाहरणमि-
 ति दिक् । उदाहरणन्तु कर्तृस्यभावकाः कर्तृस्थक्रियाश्च ।
 तत्र हि कर्मवद्भावो नास्तीति वक्ष्यते । प्रकृतसूत्रेणैव त्वात्म-
 नेपदम् । तथाहि विषयत्वापत्त्युपसर्जनविषयत्वापादनवचनो वृ-
 शिः सकर्मकाणामशब्दाभिधायितानियमात् । तत्र धातू-
 पात्तव्यापाराश्रयः कर्त्ता धात्वर्थभूतव्यापारव्यधिकरणफलशा-
 लिकर्म तथा च पश्यन्ति भवं भक्ता इति प्रयोगः चाधुपक्षानेन
 विषयीकृवन्तीत्यर्थः । यदा तु सौकर्यातिशयविवक्षया प्रेरणा-
 शस्त्यज्यते तदा पश्यति भवइति प्रयोगः, विषयीभवतीत्यर्थः ।
 उक्तञ्च । निवृत्तेऽपेक्षं कर्म स्वक्रियावयवैः स्थितम् । निवर्तमाने
 कर्मत्वे खेकर्तृत्वेवतिष्ठतइति ॥ ततः पश्यन्तं प्रेरयन्तीति
 णिचि दर्शयन्ति भवं भक्ता इति प्रयोगः । पश्यन्तीत्यर्थः ।
 उक्तञ्च । निवृत्तेऽपेक्षाद्धातोः प्राकृतेर्ये णिजुच्यतइति ॥ ततः
 पुनर्ण्यस्य सौकर्यद्योतनार्थमविवक्षायां दर्शयते भवः विषयीभ-
 वतीत्यर्थः । तदिह पश्यतिदर्शयत्योः समानार्थतया कर्तृस्य-
 भावकत्वाच्च कर्मवद्भावविरहे प्रकृतसूत्रेणात्मनेपदम् । इह हि

णिच्प्रकृतिभूतेन दक्षिणा य एवार्थो द्वितीयकक्षायामुपात्तः स एव
चतुर्थ्यामिति सामानक्रियत्वमस्ति अणौयत्कर्म प्रथमकक्षा-
यां तदेव कर्तृ। एव आरोहयते हस्तीत्यप्युदाहरणम् । आरोहन्ति
हस्तिनं हस्तिपकाः । न्यग्भावयन्तीत्यर्थः । आरोहति ह-
स्ती न्यग्भवतीत्यर्थः । ततो निवृत्तमेपणाणिचि आरोहयन्ति ।
आरोहन्तीत्यर्थः । ततः पुनर्पर्यत्यग्रे आरोहयते । न्यग्भवतीत्य-
र्थः । इहापि प्राग्प्रथमतृतीययोर्द्वितीयचतुर्थ्योश्चार्थसाम्या-
च्चतुर्थी कक्षा उदाहरणम् । सोयं निवृत्तमेपणपक्ष । आह
च । न्यग्भावनं न्यग्भवनं रुहो शुद्धे प्रतीयते । न्यग्भावनं
न्यग्भवनं व्यन्तेभि प्रतिपद्यते ॥ अवस्थां पञ्चमीमाह प्यतन्त-
त्कर्मकर्त्तरि । निवृत्तमेपणाद्वातो प्राकृतेर्ये णिज्जुच्यतइति ॥
इह विशिष्टवाचकयोः शुद्धप्यन्तयोर्व्यावर्तौ वाचकभेदात्
द्वेधा गणयित्वा पूर्वोक्तप्रथमतृतीयकक्षायामवस्थाचतुष्टयञ्च-
तुर्थकक्षायान्तु पञ्चमी अवस्थेति श्लोकार्थोभिप्रेतः । यद्वा ।
पश्यन्ति भवं भक्ताः । आरोहन्ति हस्तिनं हस्तिपका इति
प्राग्प्रथमकक्षा । ततः सौकर्यद्योतनार्थं कर्मणा एव मेप-
णमध्यारोप्य णिच् क्रियते । दर्शयति भवः आरोहयति ह-
स्तीति पश्यत आरोहतश्च मेरयतीत्यर्थः । ततो णिच्प्रकृतिभ्यां
णिज्भ्याञ्चोपात्तयोर्द्वयोरपि मेपणयोर्युगपन्त्याग्रे दर्शयते आ-
रोहयतइत्युदाहरणम् । विपरीतमिति न्यग्भवतीति च पूर्ववदेना-
र्थः । सोयमध्यारोपितमेपणपक्ष इहाध्यारोपितमेपणपक्षे दर्शय-
ति भव आरोहयति हस्तीति द्वितीयकक्षायामतिव्याप्तिं चारयि-
तुं सामानक्रियत्वपरं द्वितीय वाक्यम् । तेन मेपणाधिक्या-
न्नातिव्याप्तिः । निवृत्तमेपणपक्षे दर्शयन्ति भवमारोहयन्ति ह-
स्तिनमित्येवंस्वं तृतीयकक्षायामतिव्याप्तिं चारयितुमणौ

भाष्यवार्तिकयोः कर्मशब्दस्य क्रियापरतयैव व्याख्यातुं शक्य-
 त्वाच्च । अभ्युपेत्यापि ब्रूय । मास्तु भाष्यमते समान-
 क्रियत्वं तथापि दर्शयते भृत्यान् राजेत्युदाहरणं व्याचक्षणेन
 कैयटेन अणौ ये कर्तृकर्मणी तद्विश्रं कर्म व्यावर्त्यते
 इति तावत्स्पष्टीकृतम् । तथा च मनुष्यानित्यस्याणौ कर्तृतया
 गत्यर्थाद् द्वेहेणौ कर्मत्वेपि तुर्वारमात्मनेपदम् । मनुष्यस्थलयोर-
 णौ कर्तृकर्मणोरेवेह कर्मतया तदितरकर्माभावात् । अपि च ।
 सकर्त्तृत्वं शोपीह नास्ति । हस्तिन एव कर्तृत्वात् । स्यादेतत् । आ-
 रोह्यमाण इत्यत्राणौ कर्मणो हस्तिन एव कर्तृत्वं स एव च
 स्थलमारोहयतीत्यत्रापि कर्त्तेति । तदपि न । मत्स्यासत्तिबलेनै-
 वातिप्रसङ्गमङ्गात् । तथाहि । प्यन्तादात्मनेपदं स्यादणौ यत्कर्म
 स चेत्कर्त्तृत्वे मत्स्यासत्तेरेतद्गम्यते । येन णिच् प्यन्तादात्मने-
 पदं विधित्सतं तत्प्रकृतौ यत्कर्म स चेत्कर्त्तेति । इह तु यत्राय-
 मुपाधिः कृतमेव तत्रात्मनेपदम् । आरोह्यमाण इति यत्र
 तु न कृतं स्थलमारोहयतीति न तत्रायमुपाधिरस्ति, येनाति-
 व्याप्तिः स्यात् । यच्च हरदत्तेनोक्तम् । हस्तिपकानारोहयति ह-
 स्तीत्यत्र मा भूदिति । तत्रेदं वक्तव्यम् । किमिदमभ्यारोपित-
 मेषणपक्षे द्वितीयकक्षायामुदाहरणं किं वा निवृत्तमेषणपक्षइति ।
 नाद्यः । णिच्वाच्यव्यापारभेदेन समानक्रियत्वाभावात् । न
 द्वितीयः । तत्राद्ययोः कस्योरण्यन्तत्वात् । तृतीयस्यान्तु हस्ति-
 नः कर्त्तृत्वायोगात् । हस्तिपकानां कर्मत्वात्सम्भवाच्च । तस्मा-
 दतुर्थो परिशिष्यते । तत्रापि न्यग्भवतीत्यर्थापर्ययसानेन कर्म-
 णो नान्वयः स्पष्ट एव । स्यादेतत् । दर्शयते भृत्यान् राजेति
 तावद्भाष्ये स्वीकृतं तत्समर्थनाय आणौ ये कर्तृकर्मणी तदित-
 र्कर्मव्यवच्छेदोभिमत इत्याह कैयटः । तस्याप्ययमाश्रयः ।

अणौ यत्कर्मैत्यत्र कर्त्तरिकर्मैत्यतोनुवृत्त कर्त्तरीत्येतत्प्रथमया वि-
परिणम्यते । यश्च यच्च यादिति नपुंसकमनपुंसकेनेत्येकशेषः ।
तेन कर्मकर्त्रोर्णौ कर्मत्वेप्यदोषः । एवञ्च करेणुरारोहयते नि-
पादिनमिति माघप्रयोगोप्युपपद्यतइति एवं स्थिते निवृत्तप्रेषणाध्या-
रोपितप्रेषणपक्षयोर्द्वयोरपि चरमरूपायामकर्मकतया भाष्यकैय-
टादिग्रन्थाः सर्वएवानन्विनाः स्पृस्तात्किं हरदत्तं प्रत्येव पर्यनुयो-
गेन । एतावानेव हि भेदः भाष्यमते ऽणौ ये कर्त्तृकर्मणोरिति व्या-
ख्यानादुदाहरणमिदं वृत्तिकारहरदत्तादिमते तु प्रत्युदाहरणम् ।
अणौ यत्कर्मैत्येव व्याख्यानादिति । अत्रोच्यते । अनन्वय-
स्तावदुरुद्धर । बाधे वृद्धेन्यसाम्यात्किं वृद्धेऽप्यपि बाध्यतामिति
न्यायात् । गम्भीरायां नद्यां घोष इत्यत्र गम्भीरनदीपदार्थयोरभे-
दबोधानन्तरं तीरलक्षणायापि प्राथमिकबोधमादाय गम्भीर-
पदसार्धक्यवदिहाप्यध्यारोपितप्रेषणपक्षे द्वितीयकक्षायां कर्मण्य-
न्विते ततो णिजर्धस्येव कर्मणोपि त्यागे णिचः कर्मपदस्य च
प्राथमिकबोधमादाय कथं चित्सार्धक्यम् । स्वज्ञाप्यसम्बन्धो
लक्षणेऽप्यभ्युपगमात् । एषैवार्थवादैः प्राशस्त्यलक्षणार्था गतिरिति
कैयटस्योक्तिसम्भवो बोध्यः । निष्कर्षस्तु कर्मव्यवच्छेदवाक्या-
र्थो भाष्यवार्तिकयोरनभिमत एव । उक्तरीत्या प्रयोजनाभावा-
त् । ग्रन्थस्तु कर्मपदस्य क्रियापरतायां सुस्थ एव । उदाहरणेषु
तु भृत्यानित्यादेराविवक्षायां कर्मव्यापारमात्रे विवक्षिते सिद्ध
भवतीत्येवाशयो बोध्यः । स्मरयत्येनं वनगुल्मः स्वयमेवेति भा-
ष्यवृत्त्योर्व्याख्यावसरे एनमिति कर्मणो विवक्षायाः कैयटहरद-
त्ताभ्यामुभाभ्यामपि शरणीकृतत्वाच्च । यत्तु सूत्रशेषे कैयटेनै-
नमित्यस्य विवक्षेति पुनः प्रतिपादितं तदेव त्वापातत इति
दिक् । तम्पातः भृत्यादीनां परित्यागाच्छब्दभेदात्परिग्रहात् ।

कर्मवाक्ये च तादर्थ्यवर्णनात्सर्वमुज्ज्वलम् ॥ स्यादेतत् । सकर्मका-
 णांसर्वेषामंशद्वयाभिप्रायितया कर्मकर्त्तरि कर्मवद्भावातिदेशादेव
 सिद्धानीह मूढोदाहरणानि । न चाध्यारोपितप्रेषणपक्षे आरोह्य-
 तौ हस्तिनः कर्मत्वाभावात्समानधातौ च कर्मत्वाभावेन
 पचत्योदनं देवदत्तो राध्यत्योदनः स्वयमेवेतिवत्कर्मवद्भावो न
 प्राप्नोतीति वाच्यम् । निवृत्तप्रेषणप्रक्रिययैव सकललक्ष्यसह-
 ग्रहात् । अध्यारोपितप्रेषणरक्षारित्यागोपि सत्यभावात् । न च
 दृशेः कर्तृस्थभावकतया रुहेश्च कर्तृस्थक्रियतया कर्मवद्भावो न
 प्राप्नोतीति वाच्यम् । पचिभिद्यादिभ्यो वैलक्षण्यस्य दुरुपपाद-
 स्वात् । विह्वेदनद्विधाभवनयोरपि कर्तृस्थतापत्तौ कर्मवद्भावाति-
 देशस्य निर्विषयभापत्तेः । तत्र व्यापारांशस्य कर्तृस्थत्वेपि विक्रि-
 त्तिद्विधाभवनरूपे फले कर्मस्थे इति । यदि तर्हि वृशिरुक्षोरपि विषय-
 त्वन्यग्भावौ कर्मस्याविति तुल्यम् । तस्मादिह वैषम्ये बीजं
 वक्तव्यमिति चेत् । अत्राहुर्भर्तृहरिः । विशेषदर्शनं यत्र क्रिया
 तत्र व्यवस्थिता । क्रियाव्यवस्थात्वन्येषां शब्दैरेव प्रकशितेति ॥
 अस्यार्थः । यत्र क्रियाप्रयुक्तो विशेषो दृश्यते यथा पक्षेपु तण्डु-
 लेषु यथा वा छिन्नेषु काष्ठेषु । तत्र क्रिया स्थिता । तेन प-
 च्यते आदनः छिद्यते काष्ठमिति कर्मवद्भावः सिद्धः । अन्येषां
 मते । अन्येषां धातूनां वा शब्दैरेव क्रियाव्यवस्था । शब्देन
 कर्तृव्यापारस्यैव प्राधान्येनावगमात्कर्तृस्थतेत्यर्थः । उद्देशता-
 पि क्वचित्कर्मस्यांशस्य क्वचित्तु व्यापारांशस्येति आत्सर्गिकं
 नियामकं बोध्यं तदिह दर्शनरोहणाभ्यां विषये न्यग्भूते च वि-
 शेषानुपलम्भात्कर्तृस्थ एवेह भावः क्रिया च । उद्देशानुरोधा-
 च्च । अहं पश्येयमिति बुद्देशः न तु अयं विषयो भवत्वित्येव-
 महमुपरि गच्छेयमित्युद्देशो न तु हस्तिनो न्यग्भावो भवत्विति ।

उपरिगमनरूपश्च च व्यापारविशेषो रुहरर्थो न तु न्यग्भावन-
मात्रम् । भूमिष्ठे दृक्षस्य शाखां हस्ताभ्यामवनमयत्यपि आरो-
हतीत्यमयोगात् । अत एव यद्वित्तुपरं छन्दसीत्यत्र भाष्यं रु-
र्हिर्गत्यर्थ इति । अत एव चाणौ, कर्तुर्णौ कर्मत्वम् । पचि-
च्छियोस्तु विहित्तिद्विधामवनरूपो विशेषः कर्मणि दृष्टः तदुद्दे-
शेनैव च कारकव्यापार इति महद्वैपम्यम् । एवञ्चारुह्यते ह-
स्तीति कर्मवद्भावं प्रदर्शयन्तो भाष्यन्यायविरोधादुपेक्षया इति
कैयटः । एतेन, अधिगच्छति शास्त्रार्थः स्मरति श्रद्धधाति च ।
यत्कृपावशतस्तस्मै नमोस्तु गुरवे सदेति प्रयोगो व्याख्यातः ।
न चैवं क्रियतइति न स्यादिति वाच्यम् । यत्नार्थतावादि-
नामेतदोपपन्नमेव भूवादिसूत्रस्थभाष्यानुसारेण करोतेरभूतमा-
दुर्भावार्थतामभ्युपगच्छतामस्माकं सर्वसामञ्जस्यात् । एवञ्च
कर्तृस्थभावक्रियेषु कर्मवद्भावाप्राप्तेर्विध्यर्थमिदं सूत्रमिति स्थितं
भाष्ये । लावयते स्वयमेवेत्यादौ तु कार्यातिदेशपक्षे परत्वात्कर्मवत्क-
र्मणेत्येवात्मनेपदम् । शास्त्रातिदेशे तु भावकर्मणोरित्येतदपेक्षया
परत्वाण्णेरणादिसूत्रेणेत्यवधेयम् । यदि त्वणौ ये कर्तृकर्मणी त-
द्भिन्नकर्मनिवृत्तिर्भाष्यकृतोभिप्रेता स्यात्तर्हि सकर्मकाणां मध्ये
तत्सूत्रोदाहरणतापत्तौ कर्मस्थक्रिया अप्युदाहरणं स्युः । न हि त-
त्रातिदेशः सुलभः । कर्मवदकर्मकाणामिति वक्ष्यमाणत्वात् । तथा
नियमार्थन्वपराणां यरूचिणोः प्रतिषेधार्थं त्वित्यादिभाष्यवा-
चिकग्रन्थानामप्यसामञ्जस्यं स्यादिति दिक् । तस्मादिहासादु-
क्तमेव वाक्यार्थत्रयं मुनित्रयसंमतम् । जयादित्यन्यासकारहर-
दत्तकैयटादिसकलग्रन्थकाराणामिह महानेव पूर्वापरविरोधो
विपश्चिद्भिर्दुर्त्तैर्न्यः । अस्मदुक्तिस्तु मात्रसर्वमुत्सार्य परिभाव-
नीयेत्यलं बहुना । यत्तु करेणुरारोहयते निपादिनमिति माघे

प्रयुक्तं तण्णिचश्चेति सिद्धम् । एतेन स सन्ततं दर्शयते ग
तस्मयः कृतधिपत्यामिव साधु बन्धुतामिति व्याख्यातम् ।
बन्धुता तं पश्यति तां दर्शयते । यद्वा । बन्धुतां कृताधि पत्या
मिव लोकः पश्यति तां दर्शयते इत्यर्थः । आद्ये बन्धुता अणौ
कर्त्रा । द्वितीये स्वणौ सा कर्म । उभयथापि णौ कर्मत्वं निर्व-
वादमेवेति दिक् । णेरिति किम् । आरोहतीति निवृत्तप्रेषणा-
न्मा भूत् । न च णौ चेदिति वाक्यशेषे श्रुतत्वाण्णेरैव भविष्य
तीति वाच्यम् । अणावित्यस्यापि श्रुतत्वात् । किं चोत्तरार्थमव-
श्यं णेरिति वाच्यमेव । तदिहैव स्पष्टार्थमुक्तम् । हेतुमणिज्ग्र-
हणार्थं च । भीष्मयोस्तस्यैव सम्भवात् । तेन गणयते गणः
स्वयमेवेति सिद्धम् । गणयतिहि विभज्य भागशोचस्थापने
वर्त्तते । तथा च कर्मस्थभावकादस्मान्निवृत्तप्रेषणाद्धेतुमण्यौ
पुनः प्रेषणांशत्यागे सस्यात्मनेपदमिष्टम् । णेरिति हेतुमणि
चा सन्निगानादणावित्यत्रापि तस्यैव ग्रहणाच्चुरादिणौ यत्क-
र्म तत्कर्तृकाद्धेतुमण्यन्तादपि सिध्यतीति । यत्तु वृत्तिकृता ग-
णयतीत्येव रूपवस्थाचतुष्टयेऽप्युदाहरियते । तत्र सद्व्यापानि-
मित्तस्य परिच्छेदस्य ज्ञानविशेषात्मकतया कर्तृस्थस्य धातुवा-
च्यतामाश्रित्य कर्मवद्भावाप्रवृत्त्या द्वितीयावस्थायां परस्मैपदमु-
पपादनीयम् । चतुर्थावस्थायां तु परस्मैपदमशुद्धमेव । णेरणावि-
त्यत्रापि अणावकर्मकादित्यत्रैव हेतुमणिच एव ग्रहणस्य न्या-
य्यत्वात् । तथैव भाष्ये स्थितत्वाच्च । भागशोचस्थापनपर-
त्वे तु द्वितीयावस्थायाप्यात्मनेपदमिति विशेषः । कर्मवद्भाव-
स्य दुर्वारत्वात् । यस्मिणौ तु णिश्चन्यीत्यादिनिपेयान्न स्त इ-
ति दिक् । णौ चेदिति किम् । निवृत्तप्रेषणाण्यौ आरोहयन्ति ह-
स्तिपदा इति तृतीयवक्ष्यायां भा भूत् । अस्मति हि णौ चेद्-

हणे श्रुतत्वादणावेव कर्मत्वं कर्तृत्वञ्च लभ्येत । न चैकस्यो-
भयरूपता बाधितेति वाच्यम् । प्रथमावस्थायां कर्मणो द्विती-
यावस्थायां कर्तृत्वस्य निर्विवादत्वात् । अनाध्याने किम् । स्मरति
वनगुल्मङ्गोकिलः । ततश्चतुर्थ्यावस्थायां स्मरयति वनगुल्मः ।
उत्कण्ठापूर्वकस्मृतौ विषयो भवतीत्यर्थः । स्मृ आध्याने, प्रत्यादिः॥

भीस्म्योर्हेतुभये ॥ आभ्यां ण्यन्ताभ्यामात्मनेपदं स्यात्प्र-
योजकादेव चेद्भयविस्मयौ स्तः । सूत्रे भयग्रहणं विस्मयस्याप्युप-
लक्षणम् । मृण्डो भीषयते । भियो हेतुभये पुगिति पुरु । विभेते-
र्हेतुभयशति वैकल्पिकात्वपक्षे तु भाषयते अत्र पुह्न । तद्वि-
धावीकारमश्लेषात् । जटिलो विस्मापयते । नित्यंस्मयतेरित्या-
त्वम् । अर्तिह्रीति पुक् । हेतुभये किम् । कुञ्चिकया भाषयति ।
रूपेण विस्माययति । इह करणाद्भयविस्मयौ न तु हेतोः ।
यद्यपि हेतोर्व्यापारे णिञ्चिधानात्मप्रयोजकसाध्यता दुर्वारा त-
थापि हेतुस्वरूपमेवान्यनिरपेक्षं धात्वर्थप्रयोजकञ्चेदित्यर्थः ।
विशेषणोपादानसामर्थ्यात् । अत एव मौढ्येन भाषयतीत्यत्र
न, मौढ्याख्यधर्मस्य भेदेन विवक्षणात् । उदाहरणे तु तादा-
त्म्यस्य विवक्षणादेतावेव भयम् । एतेन मनुष्यवाचा मनुवं-
शकेतुम्, विस्माययन्निति, व्याख्यातम् । इह हि न सिंहाद्विस्मयः
किन्तु मनुष्यवाचेति कारणात् । अत एवात्र नित्यंस्मयतेरित्या-
त्वं न । तद्विधाने विभेतेर्हेतुभयइत्यतो हेतुभयानुवृत्त्या भयग्रह-
णस्य च स्मयोपलक्षणतया व्याख्यानात् । क चिन्तु विस्माप-
यन्निति पुगागमपाठः प्राप्तादिकः । यद्वा । वारु विस्मापयने
सिंहस्तु विस्मापयमानां वारुं प्रयुक्ते विस्मापयति । ण्य-
न्ताणिच् । वाचेति तु प्रयोज्ये कर्त्तरि तृतीया न वृत्तये
इति समाधेयम् ॥

गृधिवच्च्योः प्रलम्भने ॥ प्रतारणार्थाभ्यामाभ्यां प्यन्ता-
भ्यामात्मनेपदं स्यात् । माणवकं गर्हयते वञ्चयते वा । प्रल-
म्भने किम् । भ्रानद्गर्हयति । अभिकांक्षामस्योत्पादयतीत्यर्थः ।
अदि वञ्चयति । वर्जयतीत्यर्थः ॥

लियः सम्माननशालिनीकरणयोश्च ॥ सम्माननशालिनी-
करणयोश्चकारात्प्रलम्भने च वर्तमानाण्यन्ताल्लीधातोरात्मनेप-
दं स्यात् । लीह् श्लेषणे दिवादिः, ली श्लेषणे क्रयादिः, उभ-
योरपि ग्रहणम् । निरनुबन्धकपरिभाषा तु प्रत्ययविषयिणी ।
वामदेवादृष्टयद्वयारिति द्वित्करणेन स्थापिता हि सा । स्थापकञ्च
सज्जानीयविषयकमेवेत्युत्सर्गः । सम्मानने, जटाभिरालापयते ।
पूजा समधिगच्छतीत्यर्थः । अकर्मकथापम् । धात्वर्थेन प्रोदी-
कृतकर्मत्वात् पुषीयतीत्यादिवात् । शालिनीकरणे, श्येनो
पशिकासृष्टापयते । न्यङ्करोतीत्यर्थः । प्रलम्भने, बालमुत्ताप-
यते । विषापालीयतेरिति णादात्वं विधीयते । तदस्मिन्वि-
षये निष्पम् । अन्यत्र तु विरक्तः । व्यस्यितविभाषा हि
सा । न च लीयतेरिति विहितमात्रं कथं लीनानेः म्यादिनि
पाठ्यम् । लीनानिर्मल्ययोरेका निर्देशोपमाति सिद्धान्तात् ।
सम्माननादिभिरिति किम् । वामकमुत्तापयति । आश्लेष-
यतीत्यर्थः ॥

किम् । पदं मिथ्या वाचयति । अभ्यासे किम् । सकृत्पद मि-
थ्या कारयति ॥

स्वरितवितः कर्त्रभिप्राये क्रियाफले ॥ स्वरितेतो विनश्च
धातोरात्मनेपदं स्यात्क्रियाफले कर्तृगामिनि सति । यजते ।
मुनुते । कर्त्रभिप्राये किम् । यजन्ति याजकाः । सृन्वन्ति ।
दक्षिणादि तु न फलम् । उक्तं हि हरिणा । यस्यार्थस्य प्र-
सिद्धयर्थमारभ्यन्ते पचादयः । तत्प्रधानफलं तेषां न लाभा-
दि प्रयोजनमिति । पचा, पाकः । पिच्छादद् । के चिन्तु प्र-
योजकव्यापारवृत्तिभ्यो धातुभ्यस्तद्घोतकमात्मनेपदमनेन वि-
धीयते । कुरुते । कारयतीत्यर्थः । कारयतइत्यत्र तु प्रयोजक-
व्यापारद्वयमर्थः । णिजन्ताणिचि यथा कर्त्रभिप्रायइति सूत्रा-
शोपि कर्तृपदस्याहेतुकर्तृपरत्वाद्भुक्तार्थतात्पर्यक एवेत्याहुः । उक्त-
ञ्च हरिणा, क्रियाप्रवृत्तावाख्याता कैश्चित्स्वार्थपरार्थता ।
असती वा सती वापि विवक्षितनिबन्धना ॥ येषाञ्चित्कर्त्र-
भिप्राये णिचा सह विकल्प्यते । आत्मनेपदमन्येषां तदुर्थाप्रकृ-
तिर्यथा ॥ क्रीणीप्ञ्च पचते घत्ते चिनोति चिनुतेपि च । आप्तप्रयो-
गा वृश्यन्ते येषु ण्यर्थोभिधीयतइति ॥ असती चेत्यनेन कमलव-
नोद्घाटनं कुर्वते यइत्यादयः प्रयोगाः समर्थताः । तत्रापि स्वा-
र्थताविवक्षायाः सम्भवात् । ण्यर्थस्य वाचकं घोतकं वा आत्म-
नेपदमिति मतद्वयं सङ्गृहीत केषां चिदित्यादिना श्लोकेन ।
चिनोति चिनुत इति, चिनोति चापयति चेति क्रमेणार्थः ॥

अपाददः ॥ अपपूर्वाददतेरात्मनेपदं स्यात्कर्तृगामिनि फ-
ले संविधाने च । न्यायमपवदते । कर्त्रभिप्राये किम् । अ-
पवदति ॥

णिचश्च ॥ णिजन्तादात्मनेपदं कर्तृगं फले संविधाने च ।

कट कारयते । कथं कृतश्मश्रुरपि श्मश्रूणि कारयतीति भाष्य-
म् । संविधानइति व्याख्याने भविष्यति । आद्यपक्षे तु कर्तृगामि-
त्वाविवक्षायां भविष्यति । अत्र कश्चित् लक्षयतेः स्वरितेत्कर-
णाज्ज्ञापकाच्चुरादिणिजन्तादिदमात्मनेपदं न भवतीति ।
आह च स्वरितेस्स्याद्वाहि क्रयादौ लक्षिश्चैकश्चुरादिष्विति ।
चन्द्रस्तु णिजभावपक्षे स्वरितेत्वस्य सार्धकत्वान्नोक्तार्थज्ञापकता
अतश्चुरादेरप्ययं विधिर्भवत्येवेत्याह । मैत्रेयस्तु स्वरितेत्वम-
स्यानाकरमित्याह । तदेतद्धरदत्तोपि सञ्जग्राह । एष विधिर्न
चुरादिणिजन्तात्स्यादिति कश्चन्न निश्चिनुते स्म । आसव-
चोत्र न किं चन दृष्टं लक्षयतेः स्वरितेत्वमनार्पमिति ॥

समुदाद्भ्यो यमो ऽग्रन्थे ॥ एभ्यो यमः प्राग्वत्कर्तृ-
गे फले सविधाने च न तु ग्रन्थे विषये । आहपूर्वकस्य वचनं
सकर्मकार्यम् । अकर्मके त्वाद्योयमहन इत्येव सिद्धम् । ग्री-
हीन्संयच्छते भारमुग्रच्छते वस्त्रमाशच्छते । अग्रन्थे किम् । उद्य-
च्छति चिकित्सा वैद्यः । इहाधिगमपूर्वकमुद्यमं यमेरर्थः । चि-
कित्साशास्त्रमधिगन्तुमुद्यमं करोतीत्यर्थः । कर्त्रभिप्रायइत्येव ।
संयच्छति उद्यच्छति आयच्छति ॥

अनुपसर्गाज्ज्ञः ॥ अस्मात्प्राग्वत्कर्तृगे फले सविधाने च ।
अकर्मकाच्चेत्येव सिद्धे वचनामिदं सकर्मकार्यम् । गाञ्जानी-
ते । अनुपसर्गात्किम् । स्वर्गं लोकं न मजानाति । कथं
तर्हि भट्टिः, इत्य नृपः पूर्वमवालुलोचे ततोऽनुजज्ञे गमनं मुतस्ये-
ति । कर्मण्यय लिट् । नृपेणेति तृतीयान्तस्य त्रिपरिणामादिति
जयमङ्गला ॥

विभाषोपपदेन प्रतीयमाने ॥ स्वरितेत्प्रभृतिभ्य आत्म-
नेपदं वा स्यात् सधीर्पोच्चारितपदेन क्रियाफलस्य कर्तृगत्वे

प्रतीते । स्वरिताजित इत्यादि पञ्चसूत्र्या यदात्मनेपदं विहित-
न्तत् क्रियाफलस्य कर्तृगत्त्वे उपपदे न द्योतिते न प्राप्नोति ।
उक्तार्थानामप्रयोगात् । तत्राप्राप्तविभाषेयम् । उपपदं चेह
समीपे श्रूयमाणं पदं न तु पारिभाषिकम् । असम्भवात् ।
इह च पञ्चसूत्री अनुवर्तते । स्वं यज्ञं यजति यजते वा । स्वं कटं
करोति कुरुते वा । स्वं पुत्रमपवदति अपवदते वा । स्व ग्रीहिं
संयच्छति संयच्छते वा । स्वाङ्गां जानाति जानीते वा ॥

शेषात्कर्त्तरि परस्मैपदम् ॥ आत्मनेपदानिमित्तहीनाद्धातोः
कर्त्तरि परस्मैपदं स्यात् । याति चाति । कथं तर्हि स्मराग्री
जुवहानाः सुरभिघृणधाराहुतिशतैरिति सौन्दर्यलहरी । सत्यम् ।
नायं शानच् किन्तु चानश्च । एतेन रसमानसारसेनेतिमा-
द्यो व्याख्यातः ॥

अनुपराभ्यां कृञः ॥ आभ्यां कृञः परस्मैपदं स्यात्
कर्तृगेपि फले गन्धनादावपि । अनुकरोति पराकरोति । ननु
कर्मकर्त्तर्यपि प्राप्नोति । अनुक्रियते स्वयमेवेति । नैष दोषः ।
कार्यातिदेशपक्षे कर्मवत्कर्षणेत्यात्मनेपदेन परेणास्य बाधात् । शा-
ब्दातिदेशे तु भावकर्मणोरित्यस्य पूर्वत्वात्परमाणेन यद्यपि भा-
व्यं तथापीह कर्त्तरिकर्मैत्यतः शेषात्कर्त्तरीत्यतश्च कर्तृग्रहणद्वय-
मनुवर्तते तेन कर्त्तव्यं यः कर्ता तत्रार्थं विधिर्न तु कर्मकर्त्तरीति
बोध्यम् ॥

अभिप्रत्यातिभ्यः क्षिपः ॥ क्षिप भेरणे । स्वरितेत् । अभि-
क्षिपति । प्रतिसिपति । अतिसिपति । एभ्यः किम् । आक्षिपते ।
कर्त्तरीत्येव । नेह । आक्षिप्यते सूत्रम् । द्वितीयकर्तृग्रहणानुवृत्तेः
कर्मकर्त्तर्यपि न ॥

प्राद्वहः ॥ वहप्रापणे स्वरितेत् । प्रवहति । प्रात्किम् ।

आवहते ॥

परमृषः ॥ मृष तितिक्षायां स्वरितेत् । परिमृष्यति । परेः
किम् । आमृष्यते । इह परेरिति योगं विभज्य बहइत्यनुवर्त्त-
नात्पारिवहतीति केचिदिच्छन्ति ॥

व्याहपरिभ्यो रमः ॥ रमक्रीडायाम् । अनुदात्तेत् । विर-
मति । आरमति । परिरमति । एभ्यः किम् । अभिरमते ॥

उपाच्च ॥ उपपूर्वाद्रमेः प्राग्वत् । सकर्मकार्थोऽयमारम्भः ।
अकर्मकान्तु विभाषां वक्ष्यति । स्यादेतत् । उपपूर्वको रमिर्निर्वृ-
त्तिविनाशयोर्वर्तते । उपरतोध्ययनात् । उपरता निधनानीति
यथा । न चानयोरर्थयोः सकर्मकता सम्भवति । सत्यम् । अ-
न्तर्भावितव्यर्थोऽत्रोदाहार्यः । तद्यथा । यज्ञदक्षमुपरमति । उपर-
मयतीत्यर्थः ॥

विभाषाकर्मकात् ॥ उपाद्रमेरकर्मकात्परस्मैपदं वा स्यात् ।
उपरमति उपरमते वा । निवर्त्ततइत्यर्थः ॥

बुध्प्रयथनशजनेद्फ्रुसुभ्यो णे ॥ एभ्यो ण्यन्तेभ्यः परस्मै
पद स्यात् । णिचश्चेत्यस्यापवादः । बोधयति पथम् । योधयति
काष्ठानि । नाशयति दुःखम् । जनयति सुखम् । इहाणावकर्मका-
दिति न सिध्यति । अचित्तवत्कर्तृकत्वात् । इह, अध्यापयति ।
फ्रुसूणां निगरणचलनार्थेभ्यश्चेत्येव सिद्धे यदा न चलनार्थं
स्तदर्थं वचनम् । प्रावयति । प्रापयतीत्यर्थः । द्रावयति । वि-
लापयतीत्यर्थः । स्रावयति । स्पन्दयतीत्यर्थः । स्पन्दन द्रवत्वज-
न्यचलनम् । न चैवं चलनार्थत्वात्सिद्धामिति वाच्यम् । द्रव-
त्वजन्यतायच्छेदकचलनत्वव्याप्यजातिविशेषे शक्ततयास्य वि-
शेषशब्दत्वेऽप्यपरायत्वात् ॥

निगरणचलनार्थेभ्यश्च ॥ अभ्ययहारार्थेभ्यः कम्पनार्थेभ्य-

अप्यन्तेभ्यः परस्मैपदं स्यात् । निगारयति । आशयति । भोज-
यति । चलयति । चोपयति । कम्पयति । सकर्मकाथोऽचित्तव-
त्कर्तृकार्यश्चायमारम्भ- । आदेः प्रतिषेधो वक्तव्यइति काशिका ।
भाष्यकारस्तु गतिबुद्धीति सूत्रे इममर्थं वक्ष्यति । आदयते देव-
दत्तेन । गतिबुद्धीत्यादिना णौ कर्तुः कर्मसंज्ञा प्राप्ता आदिखा-
योः प्रतिषेध इति वचनाच्च भवति । कथं तर्ह्यदयत्वञ्चं षडुने-
ति । अकर्त्रभिप्राये भविष्यति । कर्त्रभिप्राये प्राप्तस्य निगर-
णचलेनेत्यस्य ह्ययं निषेधो न तु शेषात्कर्त्तरीत्यस्य । कथं
तर्हि श्रीहर्षः, इमां किमाचामयसे न चक्षुषी चिरं चकोरस्य भ-
वन्मुखस्पृशीति । न च नायं भक्षणार्थः, न पीयतां नाम च-
कोरेजिह्वया कथं चिदेतन्मुखचन्द्रचन्द्रिकेति पूर्वार्धानुरोधेन
पानार्थत्वादिति वाच्यम् । पानस्यापि भक्षणविशेषात्मकत्वा-
त् । सामान्यग्रहेण विशेषस्यापि ग्राह्यत्वात् । अन्यथेहैव सूत्रे
चोपयतीत्युदाहरणासङ्गतेः । उपेर्मन्दगत्यर्थकत्वात् । इमामित्य-
स्याकर्मकत्वासङ्गतिप्रसङ्गाच्च । गत्यादिसूत्रेण ह्यस्य कर्मसंज्ञा सा
च प्रत्यवसानार्थतां विना दुरुपपादेति । अत एव नपादमीति
सूत्रे पाग्रहणं घेट उपसङ्ख्यानञ्च सङ्गच्छते । अन्यथा पापेटो-
रप्याचमिवत्पानार्थत्वेन निषेधो व्यर्थः स्यात् । न चैवं बुध-
युधादिसूत्रे द्रवतिग्रहणं व्यर्थं चलनविशेषवाचकस्यापि
चलनवाचकतानपायादिति वाच्यम् । चलनत्वव्याप्याया अ-
खण्डाया एव जातेः मृत्तचिनिमित्तताया उक्तत्वात् । पानन्दु-
द्रवद्रव्यस्य गलादधःकरणम् । तत्र द्रवद्रव्यांशस्याधःकरणे कर्मा-
भूतस्याधिकस्य यानेपि भक्षयतेरर्थस्य मानं निर्विज्ञादम् । य-
था मन्दगतौ भासमानायां गतेर्भानम् । अधिकं प्रविष्टं
न तु तद्भानिरिति न्यायात् । न च पानत्वमर्थखण्डस्पन्दन-

त्ववदिति वाच्यम् । तत्साधकानिरुक्तेः । दृष्टान्ते तु कार्यता-
वच्छेदकतया तत्सिद्धेरिति । उच्यते । आचामयेति लोढन्तं
छित्वा किं नाचामयेरिति व्याख्येयम् । से इति तु सम्बो-
धनं दमयन्त्याः । तथाहि । अस्य स्त्री ई लक्ष्मीः तया सह व-
र्त्तमानां सेः तस्याः सम्बोधनं से । सलक्ष्मीकं इत्यर्थः ॥

अणावकर्मकाच्चिचवत्कर्तृकात् ॥ णेःपूर्वमकर्मकाच्चिच-
वत्कर्तृकाण्यन्तात्परस्मैपदं स्यात् । णेवे कृष्णस्तं शाययति
गोपी । अणौ किम् । आरोहयमाणं प्रयुङ्क्ते आरोहयते ।
णेरणाविति सूत्रं उदाहरणत्वेन योःकर्मको निर्णीतस्तस्माद् द्वितीये
णौ या भूत् । स हि णावुकर्मकः निवृत्तप्रेषणाध्यापारोपितप्रेषणयो-
रुभयोरपि न्यग्भवतीत्यर्थे पर्यवसानस्योक्तत्वात् । अकर्मकात्कि-
म् । कटं कुर्वाणं प्रयुङ्क्ते कारयते । चिचवत्कर्तृकात्किम् । व्री-
हीन् शोषयते । अत्र केचित् । चुरादिण्यन्ताद्धेतुमण्णावणावित्य-
स्य प्रत्युदाहरणमाहुः । तच्च भाष्यादिविरुद्धम् । तथाहि । बु-
धादिसूत्रादिह णेरित्यनुवर्तते । बुधादिभ्यश्च हेतुमणिरेव स-
म्भवतीति निषेधोपि प्रत्यासचेस्तस्यैव न्याय्यः । तेन चुरादि-
ण्यन्तादपि हेतुमण्णौ भवत्येवेदं परस्मैपदमिति भाष्ये स्थितम् ।
यच्च रूपयन्तं प्रयोजयति रूपयतइति केन चित्प्रत्युदाहृतं त-
च्चुरादिण्यन्ताद्धेतुमणिचं विधाय तस्य च सौकर्यातिशयात्प्र-
योजकव्यापाराविवक्षायां प्रयोज्यव्यापारमात्रवृत्त्या अकर्मक-
तामाश्रित्य ततो द्वितीये हेतुमणिचि बोद्धव्यम् । अत एव
प्रयोजयतीत्याह । इह हि गुणिना णिचा च प्रयुक्तिद्वयं
वदता हेतुमणिद्वयं सूच्यते । अन्यथा प्रयुङ्क्तइत्येवादर्शयिष्यत् ।
एवञ्च चेतयमानं प्रयुङ्क्ते चेतयतइति केषां चित्प्रत्युदाहरणं
पट्टचिकृता रूपेण तत्समर्थितं भवति । स्वार्थण्यन्तादेकस्मिन्ने-

व हेतुमणौ तु रूपयति चेतयतीत्येव बोध्यम् ॥

न पादम्याहचमाह्यसपरिग्रहलुचिन्तितवदवसः ॥ एभ्यो
 ण्यन्तेभ्यः परस्मैपदं न स्यात् । तत्र पिवतिनिगरणार्थः । इतरे
 चित्तवत्कर्तृकाः । नृतिश्चलनार्थोपि । तेनाणावकर्मकादिति निगर-
 ञ्चलेनेति प्राप्तमिह निषिध्यते । पा पाने पाययते । पा रक्ष
 णइत्ययन्तु न गृह्यते । लुग्विकरणाऽलुग्विकरणयोरलुग्विकरण-
 स्यैव ग्रहणमिति परिभाषणात् । तेनाणावकर्मकत्वाविवक्षायां प-
 रस्मैपदं भवत्येव । पालयति । पातेर्लुग्वक्तव्य इति लुगागम । दमु
 उपशमे । दमयते । आहपूर्वो यम उपरमे । आयामयते । नकम्प-
 मिचमामित्यतो नेत्यनुवर्तमाने यमोपरिवेपणइत्यनेन मित्सहाप्रति-
 पेधः । ङकारविशिष्टस्योपादानमुपसर्गप्रतिपत्त्यर्थम् । तेनान्यान्वि-
 तादाकारात्परस्य न । आहपूर्वो यस्तु प्रयत्ने । आयासयते ।
 परिपूर्वो मुह वैचित्र्ये । परिमोहयते । रोचयते । नर्तयते । वादय-
 ते । वासयते । वस आच्छादनइत्यस्य लुग्विकरणत्वाद-
 ग्रहणम् । पादिषु घेट उपसद्वख्यानम् ॥ घापयेते शिशुमेकं
 समीची । प्रत्यवसानार्थत्वाच्छिशुमित्यस्य कर्मत्वम् । समीची
 ति प्रथमाद्विवचनम् । वाछंदसीतिपूर्वसवर्णदीर्घ । स्यादेतत् ।
 वत्सान्पाययति पयः । दमयन्ती कमनीयतामदम् । अवीव
 दद्वीणां परिवादकेन । भिक्षा वासयती, स्यादिप्रयोगास्ताहिं
 कयमिति चेत् । अत्राहु । कर्तृणे फले प्राप्तस्यात्मनेपदस्याप
 वादो यद्विहित परस्मैपदं तस्यैवायं निषेधः । यच्चकर्त्रभिप्राये शे
 पादिति परस्मैपदं तन्निर्वाधमेवेति ॥

वा कयपः ॥ कयपन्तात् परस्मैपदं वा स्यात् । लोहि
 तायाति लोहितायते । नन्विह परस्मैपदाभावपक्षे लकार
 एव श्रयेत न त्वात्मनेपदम् । तस्य प्रकृतिविशेषेऽप्यविशेषे च

नियतत्वात् । सत्यम् । पूर्वसूत्रे तावदपवादमपनयता प्रति
 पेधेनात्मनेपद प्रवर्त्यतइति निर्विवादम् । स एव च प्रतिषेध इहान्
 वर्त्यते । तदनुवृत्तिसामर्थ्याच्चेहात्मनेपदविकल्पः सिध्यति
 आत्मनेपदप्रवृत्त्यविनाभूतेन निषेधेनात्मनेपदस्य लक्षगया उप-
 स्थितौ तस्यैव विकल्पनात् । तेन युक्ते शेषात्कर्तारिपरस्मैपद-
 भविष्यति । प्रकृत्यर्थनियमपक्षे एकवाक्यताविधिश्चेति पक्ष-
 च परस्मैपदविकल्पेऽपि न कश्चिदोप इत्यवधेयम् ॥

द्युभ्यो लुङि ॥ द्युतादिभ्यः परस्मैपदं वा स्याल्लुङि ।
 अद्युतत् । अद्योतिष्ट । अलुठत् । अलोठिष्ट । लुङि कि-
 म् । द्योतते । लोठते । अनुदात्तेत्त्वान्नित्यं तद् । नन्विह
 विकल्पानुवृत्तिर्व्यर्था । अनुदात्तेव इत्यनेन प्रतिषिद्धस्य परस्मै-
 पदस्यानेन प्रतिप्रसवे कृते लस्येत्पुत्सर्गेणैव पाक्षिकस्यात्मनेपद-
 स्य सिद्धेः । सत्यम् । परस्मैपदे प्रतिप्रसूते आत्मनेपदं
 न भवतीति ज्ञापयितुं वानुवृत्तिः । तेनानुकरोतीत्यादौ पा-
 क्षिकमात्मनेपदं न भवति । यद्वात्वनुदात्तञ्चित इत्यादिप्रकर-
 णेनात्मनेपदमेव विधीयते शेषादित्यादिना च परस्मैपदम् ।
 तदानुकरोतीत्यादौ परस्मैपदेनात्मनेपदं बाध्यते येन नामासि
 न्यायात् । पक्षे आत्मनेपदप्रवृत्त्यर्थं चेह वाग्रहणमित्यवधेय-
 म् । पक्षद्वयमपीदमनुपराभ्यामिति सूत्रे भाष्ये स्थितम् । प्रत्य-
 यलोपे प्रत्ययलक्षणमिति सूत्रे नियमवृत्ताणां विधिरूपेण निषेध-
 रूपेण वा प्रवृत्तिरिति पक्षद्वयस्यापि तत्त्वं निरूपितमस्माभिः ।
 तदप्येतस्माद्भाष्यादुत्थितमित्यवधेयम् ॥

दृभ्यः स्यसन्तो ॥ दृतृष्टृभृदृभ्यः परस्मैपदं वा
 स्यात्स्ये सानि च । वत्स्यति । अवत्स्यत् । विदृत्सति न
 दृभ्यश्चतुर्भ्य इति णिनेपधः । पक्षे वसिष्यते । अवर्तिष्यत ।

विवर्तिषते । स्पसनोः किम् । वर्चते । ननु द्युतादिष्वेव
 द्युतादयः पठ्यन्ते । तथा च स्रक्कीष्णिन्यापेनेपं प्राप्तिर्दृ-
 ष्यः पूर्वा प्राप्तिर्वाप्यत । सतश्चादृतदवर्तिष्येति लुङि पूर्वेण
 विकल्पो न सिध्येत् । तथा चोत्तरमूत्रे चकारः कियते ।
 लुटीति विशेषविधिना स्पसनोरियं प्राप्तिर्मा बाधीति । अन्य-
 था कुपेरपि द्युताद्यन्तर्भावादनेनैव सिद्धे किञ्चकारेणेति चेत् ।
 सत्यम् । द्युतादिपाठसामर्थ्याद्द्युतादिभ्यो लुङि भविष्यति
 पद्मा लुङीति स्वरयिष्यते ॥

लुटि च कल्पः ॥ लुटि स्पसनोश्च कुपेः परस्मैपदं वा
 स्यात् । कल्पासि । कल्पस्यासि अल्पस्यत् । चिकल्पासि । तासि-
 चकल्प इतीदमतिषेधः । पक्षे कल्पितासे । कल्पिष्यते । अक-
 ल्पिष्यत । चिकल्पिष्यते । इहेप्तिषेधो नास्ति । तत्र हि गमे-
 रिदपरस्मैपदेष्वित्यतः परस्मैपदेष्वित्यनुवर्त्तते । ऊदित्वात्प्राप्तिक
 इदमावस्त्वस्त्येव । स्यादेतत् । स्पसनोरित्यस्य स्वरितत्वमे-
 वास्तु वाक्यस्य इति वाशब्दस्य यथा । तथा च स्वरितेनाधिकार
 इत्येव सिद्धे किञ्चकारेण । सत्यम् । स्पष्टार्थश्चकारः । अत-
 एवानुकर्षणार्थाः सर्वे चकारा भाष्ये प्रत्याख्याताः ॥

इति श्रीशब्दकौस्तुभे प्रथमस्याध्यायस्य तृतीये

पादे द्वितीयपान्थिकम् ॥ पादश्च समाप्तः ॥ --

आकटारादेका संज्ञा ॥ इत ऊर्ध्वं कटाराः कर्मधारयइत्यतः
 प्रागेकस्य एकैव संज्ञा स्यात् । तत्रोभयोः सावकाशत्वे विम-
 तिषेधपरमिति परैव । निरवकाशत्वे तु सैवेति विवेकः । तत्र प-
 रस्या वदाहरणं धनुषा विध्यतीति । शराणामपार्थं भृत्यवधि-
 भूतस्यैव धनुषो व्युत्पन्नं प्रति साधकत्वमित्युभयप्रसङ्गे परत्वा-
 त्करणसंज्ञा अपादानसंज्ञा बाधते । तथा कांस्यपात्र्याम्बुहक्ते

नियतत्वात् । सत्यम् । पूर्वसूत्रे तावदपवादमपनयता प्रति
 पेधेनात्मनेपद प्रत्ययतइति निर्विवादम् । स एव च प्रतिपेध इहानु-
 वर्त्यते । तदनुवृत्तिसामर्थ्याच्चेहात्मनेपदविकल्पः सिध्यति
 आत्मनेपदप्रवृत्त्यविनाभूतेन निपेधेनात्मनेपदस्य लक्षणया उप-
 स्थितौ तस्यैव विकल्पनात् । तेन मुक्ते शेषात्कर्त्तरि परस्मैपदं
 भविष्यति । प्रकृत्यर्थनियमपक्षे एकवाक्यताविधिश्चेति पक्षे
 च परस्मैपदविकल्पेऽपि न काश्चिदोप इत्यवधेयम् ॥

द्युभ्यो लुङि ॥ द्युतादिभ्यः परस्मैपद वा स्याल्लुङि ।
 अद्युतत् । अद्योतिष्ट । अलुठत् । अलोठिष्ट । लुङि कि-
 म् । द्योतते । लोठते । अनुदात्तेच्चाभित्यं तद् । नन्विह
 विकल्पानुवृत्तिर्व्यर्था । अनुदात्तेव इत्यनेन प्रतिपिद्धस्य परस्मै-
 पदस्यानेन प्रतिप्रसवे कृते लस्येत्युत्सर्गेणैव पाक्षिकस्यात्मनेपद-
 स्य सिद्धेः । सत्यम् । परस्मैपदे प्रतिप्रसूते आत्मनेपदे
 न भवतीति ज्ञापयितुं वानुवृत्तिः । तेनानुकरोतीत्यादौ पा-
 क्षिकमात्मनेपदं न भवति । यदात्वनुदात्तचित् इत्यादिप्रकर-
 णेनात्मनेपदमेव विधीयते शेषादिस्त्पादिना च परस्मैपदम् ।
 तदानुकरोतीत्यादौ परस्मैपदेनात्मनेपदं बाध्यते येन नामाप्ति-
 न्यायात् । पक्षे आत्मनेपदप्रवृत्त्यर्थं चेह बाग्रहणमित्यवधेय-
 म् । पक्षद्वयमपीदमनुपराभ्यामिति सूत्रे भाष्ये स्थितम् । प्रत्य-
 यलोपे प्रत्ययलक्षणमिति सूत्रे नियमसूत्राणां विधिरूपेण निपेध-
 रूपेण वा प्रवृत्तिरिति पक्षद्वयस्यापि तत्त्वं निरूपितमस्माभिः ।
 तदप्येतस्माद्भाष्यादुत्थितमित्यवधेयम् ॥

वृभ्यः स्यसन्तो ॥ वृत्तुष्टुष्टुस्यन्वृभ्यः परस्मैपदं वा
 स्यात्स्ये सानि च । वत्स्यति । अवत्स्यत् । विवृत्सति न
 वृभ्यश्चतुर्भ्य इतीप्तिपेधः । पक्षे वार्त्तिप्यते । अवार्त्तिप्यत

विवर्तिपते । स्यसनोः किय् । वर्चते ! ननु घृतादिष्वेव
 घृतादयः पठ्यन्ते । तथा च तत्ककौण्डिन्यन्यायेनेयं प्राप्तिर्दृ-
 ष्यः पूर्वा प्राप्ति बाधेत । सतश्चावृतदवर्तिष्टेति लुङि पूर्वेण
 विकल्पो न सिध्येत् । तथा चोत्तरसूत्रे चकार. क्रियते ।
 लुटीति विशेषाविधिना स्यसनोरियं प्राप्तिर्मा बाधीति । अन्य-
 था कृपेरपि घृताद्यन्तर्भावादनैव सिद्धे, किञ्चकारेणेति चेत् ।
 सत्यम् । घृतादिपाठसामर्थ्याद्घृतादिभ्यो लुङि भविष्यति
 यद्वा लुङीति स्वरयिष्यते ॥

लुटि च कल्पः ॥ लुटि स्यसनोश्च कृपेः परस्मैपदं वा
 स्यात् । कल्पसासि । कल्पस्यासि अल्पस्यत् । चिकल्पसासि । तासि-
 चकल्प इतीदमतिषेधः । पक्षे कल्पितासे । कल्पिष्यते । अक-
 लिष्यत । चिकलिष्यते । इहेणिपेधो नास्ति । तत्र हि गमे-
 रिदपरस्मैपदेष्वित्यतः परस्मैपदेष्वित्यनुवर्तते । ऊदित्वात्पाक्षिक
 इडभावस्त्वस्त्येव । स्यादेतत् । स्यसनोरित्यस्य स्वरितत्वमे-
 वास्तु वाक्यप इति वाञ्छन्दस्य यथा । तथा च स्वरितेनाधिकार
 इत्येव सिद्धे किञ्चकारेण । सत्यम् । स्पष्टार्थश्चकारः । अत-
 एवानुकर्षणार्थाः सर्वे चकारा भाष्ये प्रत्याख्याताः ॥

इति श्रीशब्दकौस्तुभे प्रथमस्याध्यायस्य तृतीये -

पादे द्वितीयमान्हिकम् ॥ पादश्च समाप्तः ॥ --

आकडारादेका संज्ञा ॥ इव ऊर्ध्व कडाराः कर्मधारयइत्यतः -
 प्रागेकस्य एकैव संज्ञा स्यात् । तत्रोभयो. सावकाशत्वे विप्र-
 तिषेधेपरमिति परैव । निरवकाशत्वे तु सौचेति-विवेकः । तत्र प-
 रस्या उदाहरणं धनुषा विध्यतीति । शराणामपायं प्रत्यवधि-
 भूतस्यैव धनुषो व्यधनं प्रति साधकत्वमित्युभयप्रसङ्गे, परत्वा-
 त्करणसंज्ञा अपादानसंज्ञा बाधते । तथा कास्यपात्र्याम्बुहक्ते

इत्यधिकरणसंज्ञा धनुर्वध्यतीति कर्तृसंज्ञा च । तदुक्तम् । अपा-
दानमुत्तराणीति । निरवकाशायास्तूदाहरणमतस्तदिति । अत्र हि
संयोगेगुर्विति गुरुसंज्ञा लघुसंज्ञा बाधते । तेन सन्वल्लघुनीत्ये-
तन्न प्रवर्तते । स्यादेतत् । भपदसंज्ञाभ्यां तर्हि अङ्गसंज्ञा बाध्ये-
त । तथा च गार्ग्य इत्यत्र यस्येतिचेति लोपो न स्यात् । धानु-
ष्क इत्यत्राङ्गस्योच्यमाना वृद्धिर्न स्यात् । अङ्गसंज्ञा तु कर्त्त-
व्यमित्यादौ सावकाशा । न हि धातुप्रत्यये पूर्वस्य भपदसङ्गे-
स्तः । अत्राहुः । सुपिच बहुवचनेऽल्येत् तद्धितेष्वचामादेरि-
त्यादौ स्वादिषु तद्धितेषु चाङ्गस्य कार्यविधानं समावेशस्य ज्ञाप-
कम् । द्विविधा हि स्वादयः । यजादयो बलादयश्च तत्र यथा-
क्रमं भपदसंज्ञाभ्यां भाव्यम् । ताभ्यां चाङ्गसंज्ञा बाधे निर्विषया
एव तत्तद्विषयः स्युः । गुरुलघुसंज्ञे वर्णमात्रस्य विधीयेते नदी-
यिसङ्गे तु तदन्तस्येति ताभ्यां समाविशतः । तेन वात्सीकि-
न्धुरित्यत्र नदीबन्धुनीति पूर्वपदान्तोदात्तत्वं हे वात्सीबन्धो इत्य-
त्र गुरोरनृत इति प्लुतश्च सिध्यति । तथा विश्व नो च विनरौ
द्वन्द्वेऽपीति पूर्वनिपातः । विनरावाचष्टे विनयति प्रविनय्य ग-
तः । व्यपिलघुपूर्वादिति णेरयादेशः । यथा चायादेशे क-
र्त्तव्ये टिलोपो न स्थानिवत्तथा ऽचःपरस्मिन्नित्यत्र व्युत्पादि-
तम् । यत्तुक्तं विन्त्रोर्भावो वैत्रम् । इगन्ताच्चलघुपूर्वादित्याणिति,
तच्चिन्त्यम् । द्वन्द्वमनोऽज्ञादिभ्यश्चेति बुद्धमसङ्गादिति
कैयटः । पुरुषसंज्ञा तु परस्मैपदसंज्ञा न बाधते णलुत्तमोवेति
ज्ञापकात् । अन्यत्रापि यत्र समावेश इष्टस्तत्र चकारादिना स्व-
स्थाने साधयिष्यते । भाष्ये तु पाठान्तरमप्युपन्यस्तम् । मा-
कडारात्पर कार्यमिति । अस्यार्थः माकडारात्संज्ञारूपं कार्यं
परं स्यादिति । सज्ञापकरणादि संज्ञारूपमेवेह कार्यम् । परा

संज्ञेत्येव तु न सूत्रितम् । विमतिषधे इत्युत्तरसूत्रे परकार्यमि-
त्यस्यानुवृत्तिर्यथा स्यात् । तत्र यस्याः संज्ञायाः परस्याः पू-
र्वान्वयकाशया बाधः प्राप्तः सा परा ऽनेन विधीयते । एत-
देव च ज्ञापकमिह प्रकरणे संज्ञानां बाध्यबाधकभावस्य तेन पर-
नान्वयकाशया सावकाशा पूर्वा बाध्यते द्वयोस्तु सावकाशयोर्विप्र-
तिषेधे परया पूर्वा बाध्यतइति । अस्मिन्पक्षे अङ्गसंज्ञा परा कर्त्तव्या
अपदसंज्ञे तु पूर्वे, एवं यत्रयत्र समावेश इष्टस्तत्र सर्वत्र बोद्धव्य-
म् । अस्मिन्पक्षे ऋत्विज इति न सिध्यति । तथाहि । ऋतोरण
छन्दसिधस्य । सितिचेति पदसंज्ञेष्टेष्टा । तेन तत्र परं कार्यमिति
वचनाद्भसंज्ञापि स्यात् । ततश्च ओर्गुणः प्रसज्येत । पदत्वम-
युक्तेनावग्रहेण सित्करणं सार्थकं स्यात् । शेषो बहुव्रीहिः शेष-
योध्यसखीति शेषग्रहणं चास्मिन्पक्षे कर्त्तव्यं स्यात् । अन्यथा
हि उन्मत्तगङ्गमित्यादावन्यपदार्थेचसंज्ञायामिति । सत्यामव्ययी-
भावसंज्ञायां परङ्कार्यमिति वचनाद्बहुव्रीहिसंज्ञापि स्यात् । मलै
इत्यत्र नदी संज्ञापर्याये घिसंज्ञापि स्यात् ततश्च गुणप्रसङ्गः । वस्तु-
तो बहुव्रीही शेषग्रहणं पाठद्वयेपि कर्त्तव्यं घिसंज्ञायान्तु पाठद्वयेपि
न कर्त्तव्यमिति तत्रैव वक्ष्यामः । इदंत्व वधेयम् । एका संज्ञेति
पाठेपि संज्ञाग्रहणं न कर्त्तव्यम् । एकेत्युक्तेपि संज्ञाधिकारादेव
सल्लाभात् । स्यादेतत् । आद्वन्द्वादित्येवोच्यताम् । न हि चा-
र्थेद्वन्द्व इत्यतः परत्रेदमुपयुज्यते । सत्यम् । तथा सति द्वन्द्व-
श्चप्राणिनूर्पेत्यस्याप्यवधित्वं सम्भाव्येत । ततश्च सम्बुद्धि-
संज्ञामन्त्रितसंज्ञयोः समावेशो न स्यात् । नन्वाकदारादित्यु-
क्तेपि प्राकडारात्प्रमास इत्यस्यावधित्वं कुतो न स्यादिति चेत् ।
व्याप्तिन्यायाल्लिङ्गाच्च । यदयं तत्पुरुषो द्विगुश्चेत्यारभते । समावे-
शार्थं हि च तत्तावस्तुतस्तु सङ्ख्यापूर्वोद्विगुरित्यत्रैव चकारः पाठ्यः॥

तावतैव दिवः कर्मच तत्प्रयोजकोहेतुश्चेत्यादाविव समावेशसि-
द्धेः । द्विगुश्चेति सूत्रान्तरं तु न कर्तव्यमेव । एवं समानाधिक-
रणसमासप्रकरणं समाप्य कर्मधारयश्चेत्येव पाठ्यम् । तत्पुरु-
षः समानाधिकरणः कर्मधारय इति सूत्रं तु भास्तिवति दिक् ॥

विप्रतिपेधे परकार्यम् ॥ विरोधे सति कृत्यर्हं यत्परन्तत्स्या-
त् । विप्रतिपूर्वात्सेधतेर्घञ् । उपसर्गात्मुनोतीति पत्वम् । उपसर्ग-
वशाच्च विरोधार्थकत्वम् । कार्यमित्यत्रार्हेकृत्यतृचश्चेत्यर्हार्थे कृ-
त्यप्रत्ययः । तेन तुल्यबलविरोध इति पर्यवस्यति । नह्यपवा-
दादीनां सन्निधौ उत्सर्गादीनां कृत्यर्हत्वं तैर्बाधितत्वात् । तत्र
नित्यमावश्यकत्वाद्बाधकम् । अन्तरङ्गन्तु लाघवात् । अपवादस्तु
वचनप्रामाण्यात् । तद्भिन्नस्तु प्रकृतसूत्रस्य विषयः । तदुक्तम् ।
परनित्यान्तरङ्गापवादानामुत्तरोत्तरस्य बलवत्त्वमिति । जातिपक्षे
विध्यर्थं सूत्रम् । वृक्षेषु वृक्षाभ्यामित्यत्र हि लब्धावकाशयोरेत्वदी-
र्घत्वशास्त्रयोर्वृक्षेभ्य इत्यत्र युगपत्सप्तके सति गमकाभावादप्रति-
पत्तिरेव स्यात् । तदुक्तम् । अप्रतिपत्तिर्बोभयोस्तुल्यबलत्वादिति ।
तत्रास्माद्वचनात्परस्मिन्कृते यदि पूर्वस्यापि निमित्तमस्ति तर्हि
तदपि भवति यथा भिन्धकीत्यत्र परत्वादिभावे कृतेऽप्यकञ् ।
तदुक्तं, पुनः प्रसङ्गविज्ञानात्सिद्धमिति । व्यक्तिपक्षे तु तद्व्यक्तिविष-
यकयोर्लक्षणयोरन्यत्र चरितार्थत्वासम्भवात्तद्व्यक्तव्यानापिरामि-
व पर्याये प्राप्ते नियमार्थमिदं सूत्रम् । विप्रतिपेधे परमेव न
ह्यु पूर्वमिति । एतल्लक्षणारम्भाच्च तत्र पूर्वस्यानारम्भोऽनुमीयते ।
तथा च जुहुताच्चमित्यत्र परत्वाच्चाताडि कृते स्थानिवद्भावेन
धित्व न भवति । तदुक्तं सकृद्रतौ विप्रतिपेधे यद्बाधितं
तद्बाधितमेवेति । जातिव्यक्तिपक्षयोश्च लक्ष्यानुरोधाम्यवस्थेत्युक्तं
पस्पशामाम् । नित्यादिषु तु नास्य प्रवृत्तिरित्युक्तम् । तेन रधे-

णिचि अतउपधाया इति वृद्धिं पराश्रयानित्यां बाधित्वा रधि-
जभोरिति नुमेव । न च सोपि शब्दान्तरप्राप्त्यानित्य एवेति
वाच्यम् । कृताकृतप्रसङ्गित्वमात्रेणापि क चिन्नित्यताभ्युपगमा-
त् । तेन रन्धयतीति सिद्धम् । तथादुद्बुवादित्यादावन्तरङ्ग उ-
षद् परमपि लघूपधगुणं बाधते । तथा शुन इत्यत्रान्तरङ्गत्वा-
त्सम्प्रसारणाच्चेति पूर्वत्वम् । अल्लोपे तु सति तस्य स्थानि-
वच्च्वाद्यण् स्यात् । बहुश्वा नगरीत्यत्रानउपधालोपिन इति
डीप् स्यात् । सिद्धान्ते गौरादिलक्षणो ङीप् तु न । उपसर्जन-
त्वात् । यच्चिदित्यभाष्यं बहुशुनीति तत्सिद्धान्तेन स्थितम् ।
अल्लोपाभ्युपगममप्ये प्रवृत्तत्वात् । एतच्चेहैव कैयटे आभासूत्री-
यभाष्यकैयटयोश्च स्पष्टं न्यायसिद्धञ्च । यस्तु बहुश्चेत्येव
भवितव्यमिति डाप्सूत्रे भाष्यम्, तदिह साधकतया न ग्राह्य-
म् । डाप्सूत्रमेवोपक्रम्य बहुशूकोति रूपं तिरस्कर्तुं तस्य प्रवृत्त-
त्वात् । वृक्ष इहेत्यादौ त्वन्तरङ्गेण गुणेन दीर्घो बाध्यते । न चा-
सौ अपवादः कथं बाध्यतामिति वाच्यम् । समानाश्रये तस्य
चरितार्थत्वात् । तथा च वार्त्तिकम्, इण्डिशीनामाद्गुणः
सवर्णदीर्घत्वादिति । इह शीनामिति नदीत्वान्तद् । विभक्तिपर-
तया नित्यस्त्रीत्वात् । अत एव औङः श्यामिति प्रयोगः ।
उदाहरणन्तु अयजे इन्द्रं वृक्षे इन्द्रं सर्वे इहेति बोध्यम् ।
इहान्तरङ्गं बलवादिति लाघवन्यायमूलकमिति कैयटः । अच पर-
स्मिन्नितिसूत्रे भाष्यमप्येवम् । असिद्धं वहिरङ्गमिति तु बाह्य-
ङित्युद्ग्रहणेन ज्ञापितम् । पत्वतुकोरित्यनेन तु तदपवादभूतं
नाजानन्तर्यइति । तत्रासिद्धमित्यनया पचावेदमित्यादावैत्वाभा-
वार्थमवश्याश्रयणीयया गतार्थत्वादन्तरङ्गं बलीय इति न कर्तव्ये-
तीदित्य भाष्यं विरुद्धम् । न्यायसिद्धताया उक्तत्वात् । किञ्च

सापवादया ऽसिद्धपरिभाषया कथं निरपवादाया गतार्थता ।
 अथ पत्वतुकोरित्यनेनासिद्धं बहिरङ्गमित्यस्या अनित्यतैव ज्ञा-
 प्यते लाघवात् न तु नाजानन्तर्येति, गौरवात् । तर्हि प्र-
 लपिदं भाष्यं, स्फुटीकृतं चेदमचः परस्मिन्नाति सूत्रे ऽस्माभिः ।
 एवञ्चाचोरानन्तर्यमिति द्वित्वं विवक्षितम् । नचेत्यादयोपि
 प्राचाङ्गलहा मुधैव । एवञ्चान्तरङ्गानपि विधीन् बहिरङ्गो छु-
 ग्वाधतइत्यापि गतार्थम् । पत्वतुकोरिति वा कृतितुग्रहणेन
 वा ऽनित्यताज्ञापनात् । अश्विमान् श्वयुवेत्यादिनिर्देशाच्च ।
 तेन गोमत्प्रिय इत्यादि सिद्धम् । आचारकिपि त्वममादिवा-
 धे च क्रमेण प्रत्ययोत्तरपदग्रहणस्य कृतार्थत्वात्तदीयज्ञापकता-
 प्रवादोपि यथाश्रुताभिप्रायेणैवेति दिक् ॥

इति श्रीशब्दकौस्तुभे मथमस्याध्यापस्य चतुर्थे
 पादे मथमपान्हिकम् ॥

यूस्त्रयाख्यौ नदी ॥ इवर्णोवर्णान्तौ नित्यलीलिङ्गौ नदी-
 संज्ञौ स्तः । दीर्घान्तयोरेषा संज्ञा व्यवतिष्ठते । अण्त्वेन सरण-
 ग्रहणात् । इस्वान्तयोस्तु प्राप्ताप्येषा परया विसंज्ञया बाध्यते ।
 तेन मते धेनो इत्यादौ अम्बार्धनघोरिति इस्वो न भवति । न-
 तु शेषग्रहणाद् विसंज्ञा कथं भवेदिति चेन्न । शेषग्रहणस्य
 प्रत्याग्न्यातत्वात् । तथाहि । एका संज्ञेति पाठे तावच्छेषस्य-
 ग्रहणे व्यर्थमिति स्पष्टमेव । अपरङ्कार्यमिति पाठे तु दीर्घान्ते
 सावकाशा नदीसंज्ञा पुनपुंसकयोः सावकाशा विसंज्ञा हे मत-
 इत्यादां परत्वाद्वाधिष्यते । मर्त्यधेन्ये इत्यादौ तु निरयकाशापि
 टितिहृन्वश्चेति नदीसंज्ञा विसंज्ञा न बाधेत । अतः शेषग्र-
 हणं कृतम् । तदपि वस्तुतो व्यर्थमेव । नदीसंज्ञावचनसामर्थ्या-
 देव विसंज्ञाबाधोऽपघेः । इस्वन्त्यज्ञा हि नदीसंज्ञा । सा च

प्रत्ययापेक्षत्वाद्वाहिरङ्गा तत्रान्तरङ्गायां घिसंज्ञायां घेडितीति
च गुणे कृते ह्रस्वाभावाद्भदीसंज्ञा निर्विषया स्यात् । तदुक्तम् ।
तत्र वचनप्रामाण्याद्भदीसंज्ञायां घिसंज्ञाभाव इति । यद्वा । ईश्च ऊ-
श्च यू वाछन्दसीति पूर्वसवर्णः । तेन दीर्घयोरेवेयं नदीसं-
ज्ञा । न चैवं कितिह्रस्वश्चेति सूत्रे ह्रस्वांशे ऽनन्वयः स्यादिति
वाच्यम् । विभक्तिविपरिणामेन खोः सवर्णो यो ह्रस्व इति व्या-
ख्यानात् । उदाहरणन्तु गौर्यै वध्वै इत्यादि । यू इति किम् ।
मात्रे स्वस्ते । स्त्रयारूयौ किम् । वातप्रम्ये । स्यादेतत् । स्त्रिय-
माचक्षाते इति धिग्रहे स्त्रयारूयायाविति प्रामोति । आतश्चोप-
सर्गइति कप्रत्ययस्य सुग्ल इत्यादौ सावकाशस्य परेण कर्मण्य-
णा धाधितत्वात् । सत्यम् । मूलाविभ्रुजादित्वात्कः । यद्वा । विच्प्र-
त्ययो भविष्यति । एतेन तत्प्रख्यञ्चान्यशास्त्रमिति जैमिनिसूत्रमपि
व्याख्यातम् । नन्वेवमपि स्त्रियामित्येवास्तु किमधिकेन । मैव-
म् । आसमन्ताश्चक्षाते इति व्युत्पत्त्या नित्यस्त्रीत्वलाभार्थं तदुपादा-
नात् । तेन ग्रामण्ये सेनान्ये स्त्रियै इत्यत्र न भवति । ग्रामं सेनाञ्च
नयतीति हि क्रियाशब्दावेतौ लिङ्गत्रयसाधारणौ । अत एव
आध्यै ब्राह्मण्यै इति भाष्योदाहरणं चिन्त्यमिति कैयटः ।
आध्यानकर्तृत्वस्यापि लिङ्गत्रयसाधारणत्वात् । स्यादेतत् ।
आसमन्तादीर्यस्या इति विग्रहउत्तरपदस्य नित्यस्त्रीत्वात्
नदीत्वमस्तु । प्रथमलिङ्गग्रहणं चेति वक्ष्यमाणत्वात् । अतिलक्ष्म्यै
ब्राह्मणायेतिवत् । तत्कुतो भाष्यस्य चिन्त्यतेति चेन्न । तथा
साति यजो दुर्लभत्वात् । गतिकारकपूर्वस्येप्यते इत्यत्र हि ग-
तिसाहचर्यात्कारकपूर्वस्यापि नित्यसमासस्य ग्रहणं, गतिसमास-
श्च प्रतिपदोक्त एव गृह्यते । तेन दुर्धियः निर्धेयः वृश्चिकभि-
या पलायमानस्येत्यादावनित्यसमासत्वाच्च यणिति पुरुषोत्तम-

प्रभृतयः । अत एव कृन्मेजन्त इति सूत्रे मानः समस्यदूढय
 इति, मन्त्रव्याख्यायां दुर्धिष इति कैयटेनेयङ् प्रयुक्तः । अदूरवि-
 प्रकर्षेण बहुव्रीहिणेदमप्यर्थकथनम् । व्याख्येयमन्त्रे तु दुष्टं
 ध्यायतीति विग्रहे नित्यसमास एव बोध्यः । ततो यण् । दुरो
 नाशदाशदमध्येष्विति पृषोदरादिसूत्रस्यवार्तिकेन उत्त्वप्सुत्वे ।
 यन्तु तद्वार्तिकव्याख्यावसरे दुष्टं ध्यायतीति विग्रह आतश्चो-
 पसर्गइति कप्त्यय इति कैयटहरदत्तादिभिरुक्तम् । तच्चिन्त्यम् ।
 अन्तस्वरितानुरोधेन अर्थानुरोधेन च ख्यत्यादितिवत्कृतयणा-
 देशानुकरणतयैव वार्तिकस्य व्याख्येत्वात् । सर्वस्य दुर्वधेः
 अहतिरुपद्रवः नोस्मान् मा बधीदिति तृतीयचरणस्थेन स-
 हान्वयः । अमेरतिरित्यनुवर्तमाने हन्तेरहचेत्यहदेशोतिश्च प्र-
 त्ययः । अंहातिशब्दस्य प्रादेशनं निर्वपणमपवर्जनमहतिरित्यमर-
 कोशादिवलाहाने रूढौ तु प्रद्वेषयुक्तमाभिचारिकाद्यङ्गभूत-
 मेव तदिह ग्राह्यम् । उणादीनामप्युत्पत्तिपक्षाश्रयणादन्तोदात्तता ।
 बहिरस्यतिभ्यध्दिति चिद्ब्रह्णानुवृत्तेरिति तु तत्त्वम् । एतेन मा-
 नो गर्व इति व्याचक्षाणा अपि प्रयुक्ताः । पदद्वयत्वस्याध्यापक-
 सम्प्रदायसिद्धत्वात् वाक्यशेषानुगुण्याच्च । तस्मादाध्वै ब्रा-
 ह्मण्यै इति भाष्योदाहरणं चिन्त्यमिति स्थितम् । प्रासुगुत्पत्ते-
 र्यत्र समासस्तत्रैव गतिकारकपूर्वस्येष्यत इति यण् भवर्त्तत-
 इति वदतां श्रीपतिदत्तादीनामपि मते कैयटोक्तं चिन्त्यं वृद्धमेव ।
 यस्तुतन्तु आध्यानमार्थीरिति व्युत्पाद्य गुणगुणिनोरभेदविच-
 सत्येव प्रयोगोयमिति चिन्त्योद्धारो स्वधेयः । हरदत्तस्त्वाह ।
 निन्यस्तीत्वं नाम न लिङ्गान्तरानभिधायकत्वं विन्तु शब्दान्तरस-
 मभिध्याहारं चिन्तय स्त्रिया वर्त्तमानत्वं तत् । वृत्तिस्वरसोप्येवम् ।
 कथन्तर्हि ग्रामण्ये खलप्प्रहत्यादि प्रत्युदाह्रियतइति चेत् । शृणु ।

क्रियाशब्दत्वेऽप्यनयोः पुंसि मुख्यवृत्तिः । पुंसामेव त्वयमौत्सर्गिको धर्मः यद्ग्रामनयनं स्वल्पवनं वा आध्यानं तु स्त्रीपुंससाधारणमेवेति वैषम्यं तस्माद्युक्तमेवेदं भाष्यमिति । अत्र वार्तिकम् । प्रथमलिङ्गग्रहणञ्च । प्रयोजनं क्विव्लुक्समासाः । अस्यार्थः । यः पूर्वं स्त्र्याख्यः पश्चादुपसर्जनतया लिङ्गान्तरविशिष्टं द्रव्यान्तरमाह तस्य नदीसंज्ञा वक्तव्या । क्विपि कुमारीमिच्छति कुमारीयाति ततः क्विप् अल्लोपयलोपौ क्वौ लुप्तस्य स्थानिवन्निषेधान्न यण् । यद्वा कुमारयतीति कुमारी आचारक्विवन्तात्कर्त्तरि क्विप् । कुमारी ब्राह्मणः । ङ्यन्तत्वात्सुलोपः । तस्मै कुमार्यै ब्राह्मणाय । स्यादेतत् । इह क्वक्विवपोः प्रकृतिभूतस्य ङीवन्तस्यापि नित्यस्त्रीत्वं दुर्लभं पुंलिङ्गात्क्वक्विवपोः निर्वृतेन त्रिलिङ्गेन समानाकारत्वादिति चेन्न । अर्थभेदेन शब्दभेदाश्रयणात् । तत्र प्रथमोदाहृतस्येत्यं रूपाणि कुमारीमिच्छन् कुमारीवाचरन् वा ब्राह्मणः कुमार्यै ङ्यन्तत्वात्सुलोपः । कुमार्यौ । कुमार्यः । न चेह अचिन्नुधात्वितीयङ्प्रसङ्गः । परनेकाच इति यणा बाधितत्वात् । अत एव अमि शसि च कुमार्यै कुमार्यः प्रध्यं प्रध्य इतिवत् । न च गतिकारकपूर्वस्यैवेति निषेधः शङ्क्यः । तदितरपूर्वस्य नेत्यर्थात् विशिष्टाभावस्यापूर्वेऽपि सत्त्वात् । ङ्यि कुमार्यै कुमार्याः कुमारीणां कुमार्या ब्राह्मणे । हे कुमारी ब्राह्मणेत्यादि । पत्न्यादेस्तु संयोगपूर्वकत्वादियद् । पत्नियौ पत्निय इत्यादि । शेषं प्राग्वत् । पुंलिङ्गात्क्वक्वक्वोर्निष्पन्नस्य तु अङ्यन्तत्वात्सुलोपो न । कुमारीः । हे कुमारीः । अनदीत्वाद्भ्रूस्वो न । कुमार्यै कुमार्याः कुमार्या ब्राह्मणानां कुमार्यै ब्राह्मणे इत्यादि । कुमारमात्मनमिच्छन्ती ब्राह्मणी कुमारीरित्यत्रापि कैयटमते नित्यस्त्रीत्वाभावान्पुंवदेव रूपम् । हरदत्तमते तु लक्ष्मीवत् ।

अमि शसि च यण्विशेषः । मरुतमनुसरायः । लुम्पनुप्यइति
 लुप् । खरकुट्टौ ब्राह्मणाय । यद्यप्यत्र युक्तवद्वात्स्नीत्वमस्ति
 तथापि स्वाश्रयस्य पुंस्त्वस्यापि सत्त्वाभित्यस्त्रीत्वं नास्तीति
 कैयटहरदत्तादयः । तच्चिन्त्यम् । चञ्चाः पश्येत्पादौ शसो
 नत्वापत्तेः । तस्माल्लुवन्तैः खरकुटीचञ्चादिशब्दैः शास्त्रीय-
 स्त्रीत्वविशिष्ट एव लौकिकः पुमानभिधीयतइत्येव तत्त्वम् । एवञ्च
 लुपः प्रयोजितत्वेन कथं गणनेत्यापि चिन्त्यम् । समासे अतिल-
 क्ष्मीः बहुश्रेयसी । इयसश्चेति कवनिषेधः । ईयसो बहुमीहेनेत्युपस-
 र्जनइत्यो न । उभयत्रापि सम्बुद्धौ इस्वः क्तिन् आढागमादि-
 कञ्च नदीसंज्ञाकार्यं बोध्यम् ॥ अवयवस्त्रीविषयत्वात्सिद्धम् ॥
 समासे तावदवयवो लक्ष्म्यादिशब्दः स्त्रियामेव वर्त्ततइति तदा-
 नीमेव संज्ञाः । ततश्च वर्णसंज्ञापक्षे समुदायस्य नद्यन्तत्वात्का-
 र्यसिद्धिः । तदन्तस्य संज्ञेति पक्षे तु अङ्गाधिकारे तस्य च त-
 दुत्तरपदस्य चेति वचनात् । वस्तुतस्तुक्तवचनस्य प्रागेव दूषित-
 त्वात्तदन्तत्वेनैव सिद्धिर्योध्या । अतितन्त्रीवन्धुरित्यत्रापि न-
 दीवन्धुनीति पूर्वपदान्तोदात्तत्वं सिध्यति । पूर्वपदस्य नद्या वि-
 शेपणात् । किञ्चलुपोरपि अन्तरङ्गत्वात्किवादेः प्रागेव प्रवृत्ता
 संज्ञा बाहिरङ्गेण लिङ्गान्तरयोगेण न निवर्त्तते स्वकात्पितृकेऽकञ्च-
 त् । अकृतव्यूहा इत्यस्यानित्यताया अचः परस्मिन्निति सूत्रे
 वर्णितत्वात् । स्यादेतत् । इयङ्कुवह्स्थानप्रतिषेधे यण्स्थान-
 प्रतिषेधप्रसङ्गोवयवस्येयङ्कुवह्स्थानत्वात् । यथा ह्यवयवस्य
 स्त्रीविषयत्वात्समुदायस्य नदीसंज्ञेत्युक्तम् । तथावयवस्येयङ्कु-
 वह्स्थानत्वात्समुदायस्य यण्स्थानस्यापि प्रतिषेधः स्यात् ।
 यथा स्त्रियै आर्घ्यै प्रच्यै । अत्राहुः । इङ्कुवह्भ्यामङ्गमाक्षिप्य-
 ते । अङ्गाधिकारे तयोर्विधानात् । तेन यस्याङ्गस्येयङ्कुवह्

निर्वर्तते तस्य नदीसंज्ञानिषेधः । आध्यै इत्यत्र तु अवयवस्या-
 कृतत्वं नास्ति अङ्गस्य तु एरनेकाच इति यण्विधानादियङुवङः
 स्थानता नास्तीति निषेधाभावः । एतदर्थमेव च तत्र स्था-
 नग्रहणम्, इयङुवङोर्यदा स्थितिस्तदा प्रतिषेधो यथा स्यात् यदा
 त्वपवादेन घाधस्तदा मा भूदिति । एवं किति ह्रस्वश्चेत्यत्राप्यङ्ग-
 स्याक्षेपात्सोपि विधिरङ्गस्यैव स्त्रीत्वे भवति नावयवस्य । शक्यै ।
 अतिशक्तये ब्राह्मणाय । श्रियै अतिश्रिये ब्राह्मणाय । इह तु स्या-
 देव । अतिश्रिये अतिश्रियै वा ब्राह्मण्यै इति स्थितं भाष्ये । न चेह
 नित्यस्त्रीत्वं नास्तीति वाच्यम् । हरदत्तमते तत्सत्त्वात् । कैयटमते तु
 ङितिह्रस्वश्चेत्यत्र स्त्रीमहणमात्रमनुवर्तते न त्वाख्याग्रहणम् ।
 एवञ्च सुधीशब्देऽपि रूपद्वयं निर्विवादम् । सुध्यादयः पुंवदिति
 प्रक्रिया तु प्रामादिक्येव । अतिलक्ष्म्यतिचम्बोर्वातप्रमीहूह्र्यां
 साम्योक्तिरप्येवम् । तथा स्वयंभूः पुंवदित्यपि प्रमाद एव ।
 स्यादेतत् । निष्कौशाम्बिः पुमानित्यत्रापि अन्तरङ्गतया नदीसं-
 ज्ञा स्यादतिलक्ष्म्यादौ यथा । सत्यम् । सत्यामपि तस्यां न
 कश्चिद्रूपे दोषः । न च सम्बुद्धिह्रस्वादिमसङ्गः । ह्रस्वादेशेन
 नद्या अपहारात् । वर्णस्य नदीत्वात् । त्रयाख्यत्वं तु तस्य श-
 क्तयाश्रयतामात्रेण बोध्यम् । पर्याप्त्यधिकरणताया अविवक्षि-
 तत्वात् । तदन्तस्य नदीसंज्ञेति पक्षेऽपि एकदेशविकारानभ्युपग-
 मेन सर्वादेशस्यैव वक्तव्यत्वात् । न च स्थानिवद्भावः । अ-
 ल्वधित्वात् । प्रपठ्येत्यत्रेह मावार्थं विशेषणतयाप्यल्लाश्रयणे निषे-
 धस्य सिद्धान्तितत्वादिति दिक् । निष्कौशाम्ब्यै निष्कौशाम्बये
 ब्राह्मण्यै इत्यत्र तु ङितिह्रस्वश्चेति विकल्पो भवत्येवेति दिक् ॥
 नेयङुवङ्स्थानावस्त्री ॥ इयङुवङोः स्थितिः स्थानं निरप-
 चादा प्रसक्तिर्यत्र तावीदूतौ नदीसंज्ञौ स्तः स्त्रीशब्दं विना । हे श्रीः ।

हेभूः । अस्तीति किम् । हेस्त्रि । कथं तर्हि विमानना सुभ्र कुतः
 पितुर्गृहे इति काञ्चिदासः । हापितः क्वासि हे सुभ्र इति भट्टि-
 श्च । एकवंशप्रभवभ्रुव इति श्रीहर्षश्च । प्रमाद एवायमिति हर-
 दत्तः । सामान्ये नपुंसकमिति वा कथं चित्समाधेयम् । के चिन्तु
 तदो दावचनेन सकृद्द्वंद्वमनित्यमिति परिभाषाज्ञापनमाश्रित्यानि-
 त्योय प्रतिषेध इति समादधुः । किन्त्वेतत्सकलप्रमादेषु भुवच-
 म् । तदोदावचनप्रत्यारूपानपरभाष्यादिविकृद्भ्यश्च । अन्ये तु
 वामीत्यतो वाग्रहणस्य सिंहावलोकितन्यायेनानुवृत्तस्य व्यव-
 स्थिताविभाषापरत्वेनेष्टसिद्धिमाहुः । तदपि न । सिंहावलोकित-
 न्यायस्येहाभिमतत्वे नन्वाग्रहणस्य वामीत्युत्तरसूत्रस्य च वैयर्थ्या-
 पत्तेः । यन्तुक्तं दुर्घटवृत्तौ भ्रुशब्दादप्राणिजातेश्चेत्पूङि समा-
 से उपसर्जनह्रस्वत्वे च कृते ऊहुत इत्युङि तस्य समुदायभक्त-
 त्वाज्जोवदस्यानत्वमिति । तदतिस्यवीयः । मत्पयस्य भक्तताया
 निष्पमाणकत्वात् । तत्स्थानिकस्यैकादेशस्यान्तवद्भावेन भ्रुश-
 ब्दावयवताया अनपायात् । अङ्गाधिकारे तदुत्तरपदग्रहणस्य
 निर्विवादतया समुदायभक्तेष्वुवद्धमवृत्तेश्च । सुभ्रुवावित्यादिरू-
 पाणां सर्वसंमतत्वाच्चेति दिक् ॥

यामि ॥ इयदुवदस्यानौ वा नदीसंज्ञौ स्तः स्त्रियामामि ।
 श्रीणाम् । श्रियाम् । भ्रुणाम् । भ्रुवाम् । द्वितीयैकवचनं तु नेह
 सूत्रे गृह्यते । तत्र नदीकार्याभावात् । अस्तीत्येव । श्रीणाम् ।
 इह वाचि ह्रस्वश्चेत्येव कुतो न कृतम् । एवं हि इतितीति न
 कर्तव्यमिति चिन्त्यम् । वस्तुतस्तु सन्निपातपरिभाषया भ्रुणा-
 मिति नृद् न स्यादत आमीत्युक्तम् । परिभाषा चेयमनेनैव ज्ञा-
 प्यतइति ध्येयम् ॥

इति ह्रस्वश्च ॥ इयदुवदस्यानौ ह्रस्वौ च यू वा नदी-

संज्ञौ स्तः स्त्रियां ङिति परे । त्रियै, त्रिये, भ्रूवै, भ्रूवे, कृत्यै, कृतये, धेन्वै, धेनवे । अस्त्रीत्येव । स्त्रियै । स्त्रीलिङ्गाविति किम् । अग्रये । वायवे । इह प्रथमलिङ्गग्रहणं नास्ति । तेन निष्कौशाम्बिर्हरिवदित्युक्तम् । स्त्रियमतिकान्तो ऽतिस्त्रिरित्यत्र तु विशेषः । अतिस्त्रियौ अतिस्त्रिया इतीयद् । अयं हि गौणत्वेऽपि भवति । किन्तु, गुणनाभावौत्वनुद्भिः परत्वात्पुंसे बाध्यते । क्लीबे नुमा च स्त्रीशब्दस्येयङित्यवधार्यनाम् ॥ जसिचेति गुणः । अतिस्त्रयः । वाम्शसोः । अतिस्त्रियम् अतिस्त्रीम् । अतिस्त्रियौ अतिस्त्रियः अतिस्त्रीन् । आङो नास्त्रियाम् । अतिस्त्रिणा । अतिस्त्रिभ्याम् । घेङितीति गुणः । अतिस्त्रये अतिस्त्रेः अतिस्त्रियोः । ह्रस्वनद्याप इति नुद् । अतिस्त्रीणाम् । अच्च येः । अतिस्त्री । सङ्ग्रहश्च, औकारे ओसि नित्यं स्यादम्शसोस्तु विभाषया । इयादेशो ऽचि नान्यत्र स्त्रियाः स्यादुपसर्जने ॥ एवं क्लीबे नुमा इयद् बाध्यते । तेनातिस्त्रि अतिस्त्रिणी इत्यादि वारिवत् । स्त्रियान्तु ङिति ह्रस्वश्चेति ह्रस्वान्तत्वप्रयुक्तो नदीसंज्ञाविकल्पः । अस्त्रीति तु इयङुवद्स्थानावित्यस्यैव विशेषणम् । तत्ताम्बद्धस्यैवानुवृत्तेः । न चेहावृत्त्योभयविशेषणता । प्रमाणाभावात् । तेनातिस्त्रियै अतिस्त्रिये । औदिति बाधित्वा इदुद्भ्यामिति डेराम्, अतिस्त्रिभ्याम् । पक्षे अच्चयेः अतिस्त्री ॥

शेषो घ्यसस्त्रि ॥ ह्रस्वौ यौ यू तदन्तं सस्त्रिभिन्नमनदीसंज्ञं घिसंज्ञं स्यात् । हरये भानवे । ह्रस्वौ किम् । ग्रामण्ये खलण्ये । यू किम् । मात्रे । असस्त्रिकिम् । सरुये । शेषः किम् । मत्स्ये । शेषग्रहणं व्यर्थमिति नदीसंज्ञासूत्रप्रवोक्तम् । समासे तु सुसस्त्रे-रागच्छतीत्यादौ घिसंज्ञा भवत्येव । समुदायस्य सस्त्रिशब्दाद्भिन्नत्वात् । तदन्तग्रहणं तु नास्ति । विशेष्यसम्बन्धाभावात् ।

यत्तु ग्रहणवतेत्यादि हरदत्तेनोपन्यस्तं ख्यत्यात्सूत्रे च कैयटेन । तत्पूर्वापरविरुद्धमिति येनविधिरिति सूत्रे व्युत्पादितम् । न चैवं यस्येतिचेति सूत्रे इवर्णस्य ईति सखीत्युदाहरणं न युज्यते । सखिशब्दात्सख्यशिखीतिभाषायामिति ङीप् सति लोपे सवर्णदीर्घे वा विशेषाभावात् । यत्तु तत्र भाष्ये वृत्तौ चोक्तम्, असति लोपे ऽतिसखेरागच्छतीत्यत्र सवर्णदीर्घस्य पूर्वं प्रत्यन्तवज्जावादसखीति घिसंज्ञाप्रतिषेधः स्यादिति, तदसखीति प्रसज्यप्रतिषेधमाश्रित्येति कैयटादौ स्पष्टम् । अत एवापाततः पर्युदासस्यैवेह स्थितत्वात् । अन्यथा वाक्यभेदादसमर्थसमासात् सुसखेरित्याद्यसिद्ध्यापत्तेश्च । तस्मादीति लोपे फलं दुर्लभमिति चेत्, अत्रोच्यते । सखी सख्यौ सख्य इत्यादावनङ्गित्वे मा भूतामिति इलोप एषितव्यः । न च सिद्धान्तेऽपि प्रातिपदिकग्रहणे लिङ्गविशिष्टग्रहणादोपतादवस्थ्यम् । विभक्तौ लिङ्गविशिष्टाग्रहणात् । एतेन इकारलोपस्य तद्धितएवोदाहरणं न त्वीति परत इति वदन् हरदत्तोपास्तः ॥

पति समासएव ॥ पतिशब्दः समासएव घिसंज्ञ स्यात् । भूपतये । नेह, पत्यापत्ये । विपरीतनियमं वारयितुमेवकारः । ह द्मुष्टिना । स्यादेतत् । शेषोध्यसखिपती इत्येवास्तु समस्तस्य तु पूर्वोक्तरीत्या सिद्धम् । न चोत्तरसूत्रे सख्युरपि सम्बन्धापत्तिः । बाधकाभावात् । इष्टरूपस्य तावतापि सिद्धेः । द्वितीयस्य तु साधोरपि छन्दस्यपठितस्यानापाद्यत्वात् । न चैवमुत्तरसूत्रे पठ्ठीयुक्तग्रहो व्यर्थः स्यादिति वाच्यम् । इष्टापत्तेः । एवमेव हि श्रीग्रामण्योच्छन्दसीति श्रीग्रहणं नित्यं मन्त्रइत्यादीनि च प्रत्याख्यातानि । सम्बुद्धौ शाकल्यस्येत्यत्रानार्थग्रहणमप्येवम् । सत्यम् । यथा सखिशब्दे गृहसखायावित्यत्र पूर्वनिपातानि-

यमस्तथा पतिगृहे इत्यत्र मा भूत् । इह हि धित्वात्पूर्वनिपात एव । बहुचूर्वस्य तु सुसखिन्यायेन धित्वाद्बहुपतिनेत्यादि बोध्यम् । अथ कथं सखिना वानरेन्द्रेण, पतिना नीयमानायाः पुरः शुक्रो न दुष्यति, नष्टे मृते प्रव्रजिते लकीवे च पतिते पतावित्यादि । अत्र हरदत्तः, छन्दोवदपयः कुर्वन्तीति । अस्यायमाशयः । असाधव एवैते त्रिशङ्काद्ययाज्ययाजनादिवत्तपोमाहात्म्यशालिनां मुनीनामसाधुप्रयोगोपि नातीव बाधते अस्मदादीन्प्राति तु स्मृतिपुराणाद्यध्ययनावधिब्रह्मदेव तदन्तर्गततत्पादो न बाधकः । तथा च स्वातन्त्र्येणेशं प्रयुञ्जाना अस्मदादयः प्रत्यवयन्त्येनेति नदीसंज्ञासूत्रे भाष्यकैयटयोरपि स्थितमिदम् । यद्वा सखेत्याख्यातः सखिः पतिरित्याख्यातः पतिः तेन सखिना पतिना आख्यातण्यन्तात्कर्मणि अच इरित्यौणादिक इत्यस्यः । लाक्षणिकत्वाच्चैतयोर्धिसंज्ञापय्युदासे ग्रहणं नान्तीति दिक् । एतेनार्जुनस्य सखा कृष्णः कृष्णस्य सखिरर्जुन इत्यपि व्याख्यातम् । कथं वचो वाचस्पतेरपीति मायः । न ह्ययं समासः । अलुग्विधायकादर्शनादिति, सत्यम् । तत्पुरुषेकृतीति बहुलग्रहणादलुक् । एतेन दिवस्पतिवास्तोष्पती व्याख्यातौ । पृथ्याः पतीत्यादिना सत्वम् । ये तु तत्र छन्दसीत्यनुवर्तयन्ति श्रियःपतिरित्यादिसिद्धये, तन्मते पारस्करादित्वात्सुद् । केचित्तु धावापृथिवीभुनासीरमरुत्वदशीषोमवास्तोष्पतिगृहमेधाच्छचेति सामान्यापेक्षज्ञापकात् पृथ्या अलुक् । कस्कादित्वात्सत्वम् । इणः परस्य तु पत्वमित्याहुः । पदकारास्तु वाचस्पतिं विश्वकर्माणम्, वास्तोष्पते मनीत्यादौ पृथक् पदमधीयते ॥

पृथीयुक्तश्छन्दासि वा ॥ पृथ्यन्तेन युक्तः पतिशब्दश्छ-

न्दसि घिसंज्ञो वा स्यात् । क्षेत्रस्य पतिना वयम् । इह योगो विभज्यते । पट्टीयुक्तश्छन्दसीति । ततो, वा । छन्दसीत्येव । सर्वे विधयश्छन्दसि विकल्प्यन्ते इत्यर्थः । बहुलञ्छन्दसीत्यादिकस्त्वस्यैव प्रपञ्चः ॥

ह्रस्वं लघु ॥ ह्रस्वं लघुसंज्ञं स्यात् । लघूपधगुणः, चेतति । न च ह्रस्वप्रदेशेष्वपि लघुसंज्ञयैव व्यवहारः सुकरः । सर्पिष्ट्वमित्यादौ ह्रस्वात्तादौ तद्धित इति पत्वासिद्धिप्रसङ्गात् गुरुसंज्ञया तत्र लघुसंज्ञाया बाधात् तस्मादेकसंज्ञाधिकाराद्बहिर्ह्रस्वसंज्ञामणयनं सन्यगेव कृतम् । यद्येवन्तर्हि दीर्घप्लुतसंज्ञायाः समावेशमाशङ्क्य एकसंज्ञाधिकारेयं योगः करिष्यत इति भाष्यं विरुध्यते गुरुसंज्ञाया लघुसंज्ञाया इव गुरुलघुसंज्ञाभ्यां ह्रस्वसंज्ञाया बाधप्रसङ्गात् । न च निरवकाशता । लघुसंज्ञामवृत्त्युपायतामात्रेण सार्धक्यात्, यथा पदं सञ्चं भवतीति व्याख्यायां पदसंज्ञायाः । सत्यम् । चकारादिना समावेशः कर्तव्य इत्याशयः । एतदपरितोपादेय वा तत्र पक्षान्तराण्युक्तानीति दिक् ॥

संयोगे गुरु ॥ ह्रस्वं गुरुसंज्ञं स्यात्संयोगे परे । शिक्षा भिक्षा । गुरोश्च हल इत्यकारप्रत्ययः ॥

दीर्घश्च ॥ दीर्घं गुरुसंज्ञं स्यात् । ईडाञ्चक्रे ॥

यस्मात्प्रत्ययाविधिस्तदादि प्रत्ययेद्गम् ॥ प्रत्ययो यस्माद्विहितस्तदादि शब्दः प्रत्यये परे ऽङ्गसंज्ञं स्यात् । रामेण । विधिरिति किम् । स्त्री ईयती । न चेह वतुपः स्त्रीशब्दादविधानेपि स विधिरस्त्येवेति वाच्यम् । सन्निधानबलेन यस्माच्चः प्रत्ययो विहितस्तस्मिन्सोद्गमिति ध्यायमानात् । तदादि किम् । वदामि वदिष्यामि । अतोदीर्घोऽयतीति दीर्घः । न चापमारम्भसामर्थ्यादेव भविष्यतीति वाच्यम् । यय गतौ चय गतौ

आभ्यां यङ्लुकि यायामि.यायावः यायामः चाचामि चाचावः
 चाचाम इत्यादौ चरितार्थत्वात् । प्रत्यये किम् । प्रत्ययविशिष्ट-
 स्य ततोऽप्यधिकस्य वा मा भूत् । एवं हि वज्रधेतुरदत्वस्य
 परनिमित्तत्वं न लभ्येत । तथा च अचःपरस्मिन्निति स्थानिव-
 त्वाभावाद्विकारस्य सङ्प्रसारणप्रसङ्गः । न च प्रथमसूत्रेण स्था-
 निवद्भावः । अल्विधित्वात् । अत एव हि सत्यपि प्रथमलिङ्ग
 ग्रहणे निष्कौशाम्ब्यादौ नदीकार्यं नेत्युक्तम् । इह प्रकृत्यादिम-
 त्ययेङ्गमित्येव लाघवाद्भक्तुं युक्तम् । प्रकृतिमात्रस्य तु व्यपदेशि-
 वज्रावारिसदृशम् । योगविभागेन परियापार्यलाभार्थं तथोक्तमि-
 ति तत्त्वम् । कर्ता कारकः । इह योगो विभज्यते । यस्मात्प्रत्य-
 यविधिस्तदादिप्रत्यये इति परिभाषेयम् । प्रत्यये गृह्यमाणे यस्मा-
 त्स्य विधिस्तदादि गृह्यतइत्यर्थः । तेन जित्यादिरित्यादौ य-
 त्र प्रत्ययः सप्तम्या निर्दिश्यते तत्र तदादेर्ग्रहणम् । तेन देवदत्तो
 गार्ग्य इति सङ्ख्यातस्य चित्स्वरो न भवति । सुप आत्मनः
 क्यजित्यत्राप्यनेन तदादिनियमः तत्र सुपा कर्मणस्तदादेर्वा वि-
 शेषणात्तदन्तविधिः । तेन महान्तं पुत्रमित्यादावतिप्रसङ्गो न ।
 साति हि वाक्यात्कयाचि महत्पुत्रीयतीति स्यात्, तथा देवदत्तश्चि-
 कीर्षतीति सङ्ख्यातस्य धातुसंज्ञा न देवदत्तो गार्ग्य इति सङ्ख्या-
 तस्य प्रातिपदिकसंज्ञा न देवदत्तो गार्ग्यायण इति सङ्ख्यातात्फ-
 ङ् नेति दिक् । अस्यापवादः कृद्ग्रहणे गतिकारकपूर्वस्यापि
 ग्रहणमिति । इह च गतिरनन्तर इत्यनन्तरग्रहणं ज्ञापकम् ।
 तद्धि अभ्युद्धृतशब्दे उच्छब्दव्यवहितस्याभिज्ञशब्दस्य प्रकृतिस्व-
 रनिवृत्त्यर्थम् । न च परत्वाद्गतिर्गताविति निघाते कृते उदात्तग्रह-
 णानुवृत्त्या विधीयमानः पूर्वपदमकृतिस्वरो न भविष्यतीति चा-
 च्यम् । अपादादावित्यधिकारात्पादादौ निघातामट्टचेः । तदा-

दिनियमे तु हृतशब्दस्य क्तान्तत्वेऽप्युद्धृतशब्दस्याक्तान्तत्वात्प्राप्तिरेव नेति किमनन्तरग्रहणेन । प्रयोजनन्तु समासतद्धित-स्वराः । तथाहि । अवतप्तेनकुलस्थितमित्यत्र क्तेनेत्यनुवर्तमाने क्षेपे इति समासः । तन्पुरुषेकृतीत्यलुक् । सांकूटिनमित्यत्र अ-णिनुण इति सोपसर्गादण् । अत एव वादिवृद्धिरुपसर्गांशे पर्य-षस्यति । व्यावक्रोशीत्यत्र कर्मव्यतिहारे णञ्स्त्रियामिति णच् ततो णञः स्त्रियामित्यञ् । न कर्मव्यतिहारे इत्यजागम-निषेधः । दूरादागत इत्यत्र थायादिस्वरेणान्तोदात्तत्वम् । ननु परिभाषां विनापि समासस्येत्यन्तोदात्तो भविष्यतीति चेत् । मैवम् । आगम्यते स्मेति हि कर्मणि क्तः । तथा च समास-स्वरं बाधित्वा गतिरनन्तर इति मध्योदात्तं स्यात् । सत्यान्तु परिभाषायां थाथघवित्यनेन कृत्स्वरापवादगतिस्वरं बाधित्वा परत्वादन्तोदात्तत्वं भवति । ननु थायादिस्वरस्याप्यपवादो ग-तिस्वरः । सत्यम् । गतेरुत्तरस्य क्तान्तस्य यदन्तोदात्तत्वं त-स्यैवासावपवादः । कारकादुत्तरस्य तु थायादिस्वर एव भव-तीति वक्ष्यते । नन्वस्तु गतिस्वरेणाद्युदात्त आगतशब्दः ततो दूरशब्दस्य स्तोकान्तिकेति समासः । पञ्चम्याः स्तोकादि-भ्य इत्यलुक् । ततः सतिशिष्टत्वात्समासान्तोदात्त एव भवि-ष्यति । सत्यम् । अन्यार्थं कृतवा परिभाषया कृदुत्तर-पदप्रकृतिस्वरेणाद्युदात्ते आगतशब्दे प्राप्ते सगतेरपि क्तान्तत्वा-त्स्थानान्तरप्राप्तत्वाद्गतिस्वरस्य बाधकस्यापि बाधेन थायादिस्वरो भवतीत्येवाभिप्रेतं न तु स्वर एवानन्यथासिद्धं परिभाषोदाह-रणं तथा च परिभाषा प्रातिपदिकसंज्ञायां न प्रवर्तते । मध्येप-वादन्यायेन कृद्ग्रहणस्याप्रत्यय इति निषेधमात्रबाधकत्वात् । समासेतरपदसंज्ञकपूर्वभागघटितः सद्व्याप्तो न प्रातिपदिकमिति

निषेधस्तु परत्वाद्वाचक एव । तेन मूलकेनोपदंशमित्यत्र न
 सुपो लुक् । न च समासविकल्पसामर्थ्यम् । न समासइति
 शाकलानिषेधामवृत्त्या दध्युपदंशादौ तत्सार्थक्यसम्भवात् । एत-
 ष पुंयोगादाख्यायामिति सूत्रे भाष्यकैयटयोः स्पष्टमिति दिक् ।
 व्यङ्ग्यः सम्प्रसारणमिति सूत्रे भाष्ये तदादिनियमस्यापवादान्तरं
 पठितम् । स्त्रीमत्यये चानुपसर्जने तदादिनियमो नेति । एतच्च
 वाचनिकमेवेति सर्वादिमूत्रे व्याख्यातम् । यद्वा इह नेपहुव-
 हस्यानावित्यतो ऽस्त्रीत्यनुवर्तते । तच्च यद्यपि तत्र स्वरूपपदा-
 र्थकन्तधाषाहार्थपरं सम्पद्यते । मत्ययग्रहणे तदादि ग्राह्यं,
 स्त्री चेन्नाभिधीयतइत्यर्थः । तेन स्त्रीमत्यये तदादिनियमो नास्तीति
 फलितम् । न चैवमतिकारीपगन्ध्या पुत्र इत्यत्र सम्प्रसार-
 णमसङ्गः । अस्त्रीत्यनेन प्रधानस्त्रियामेव प्रतिषेधात् । गौर्ण-
 मुखयोरिति न्यायात् । तेन यावान् शब्दः स्त्रियं प्राधान्ये-
 नाह तावान् स्त्रीमत्ययान्तः न तु ततोधिकोपीति स्थितम् ॥

सुप्तिङन्तं पदम् ॥ सुबन्तं तिङन्तञ्च पदसंज्ञं स्यात् ।
 ग्राह्यणा ऊङ् । अन्तग्रहणमन्यत्र संज्ञाविधौ मत्ययग्रहणे
 तदन्तग्रहणं नास्तीति ज्ञापनार्थं, गौरग्राह्यणितरा । घसंज्ञाया-
 न्तरबन्तग्रहणे हि सति गौरीशब्दस्य पुंवत्कर्मधारयोति पुंवद्भा-
 वं धाधित्वा पुंवद्भावाद्-हस्वत्वं खिद्यादिकोऽप्यिति ऋस्वः स्यात्
 पद्वितरोतिवत् । ग्राह्यणाशब्दस्य ह्रस्वो न स्यात् । कथं तर्हि प्राति-
 पदिकसंज्ञायां कृत्तद्धितशब्दाभ्यां तदन्तग्रहणमिति चेत्, अत्र भा-
 ष्यकाराः । अर्थवद्ग्रहणं तत्रानुवर्तते तत्सामर्थ्यात्तदन्तग्रहणमिति ।
 स्यादेतत् । यथैव च पारमार्थिकी विवक्ष्यते तर्हि सा पदस्य
 वाच्यस्य वास्ति न तु कृत्तद्धितान्तस्य तथा चार्थवत्मूत्रे वार्त्त-
 कम्, अर्थवता नोपपद्यते केवलेनावचनादिति । अथ

सिद्धं त्वन्वयव्यतिरेकाभ्यामिति । तत्रत्योत्तरवार्तिकानुरोधेन प्रक्रियादशायां कल्पिता सा विवक्ष्यते, तर्हि कृतद्धितयोरपि सास्तीति चेत् । सत्यम् । अत एवार्थवद्ग्रहणसामर्थ्यमुक्तम् । प्रत्ययान्तेन त्वेकार्थीभूतेन प्रतीयमानोर्थे इह गृह्यते तस्य लौकिकार्थं प्रति प्रत्यासन्नतरत्वात् । मनुष्यः प्राशस्त्यपरतया तस्यैव ग्रहणात् । अत एव च तदुपादानं सार्थकम् । पूर्वसूत्रे ऽधातुरिति पर्युदासबलेनापि तल्लाभसम्भवात् ॥

नः क्ये ॥ क्यचि क्यारु क्यपि च नान्तमेव पदसंज्ञं स्यात् । क्यच् । राजीयति । क्यङ् । राजायते । क्यप् । चर्मायति । चर्मायते । सामान्यग्रहणार्थं क्यप् ककार इति वदतो वृत्तिकारस्य मतेनेदमुदाहृतम् । भाष्ये तु क्यपः ककारस्य प्रत्याख्यानात्क्यप्क्यङ्क्येरेवेह ग्रहणम् । चर्मायतीति रूपं चासाधु । क्यङन्ततया नित्यमात्मनेपदाभ्युपगमात् । तथा च वक्ष्यते, लोहितदाज्भ्यः क्यप्प्रचनं भृशादिष्वितराणीति । एतच्च तृतीयएव स्फुटीकरिष्यामः । नान्तमेवेति किम् । वाच्यति । स्तुच्यति । तपस्यति । ननु क्य एव नान्तामिति विपरीतो नियमः कुतो नेति चेन्न । ङिसम्बुद्धबोरिति श्लापकात् नलोपः प्रातिपदिकान्तस्येति श्लापकाच्च । अन्यथा हि नलोपः क्ये इत्येव सूत्रपेत् ॥

सिति च ॥ सिति प्रत्यये परे पूर्वं पदसंज्ञं स्यात् । भसंज्ञापवादः । भवतष्टृच्छसौ । भवदीयः । ऋतोरण् छन्दसिधम् ऋतुः प्राप्तोऽस्य ऋत्विगः ॥

स्वादिप्त्रसर्वनामस्थाने ॥ कप्रत्ययावधिषु स्वादिप्त्रसर्वनामस्थानेषु पूर्वं पदसंज्ञं स्यात् । राजभ्यां राजभिः । राजत्वं राजता । सर्वनामस्थाने तु राजानौ । राजानः । भुवद्भ्यो धारयद्-

ध्म्ब इति पदसंज्ञाया उपसङ्ख्यानम् । तसौमत्वर्थे इति भ-
संज्ञाया अपवादः व्यत्ययेन भवते शपो लुरु ॥

यचि भम् ॥ यकारादिष्वजादिषु च स्यादिष्वसर्वनाम-
स्थानेषु परतः पूर्वं भसंज्ञं स्यात् । गार्ग्यः । राङ्गः । वाचि-
कषडिकयोस्तु यथा भत्वाभन्वे निर्वहत्तस्तथा षञ्चमे वक्ष्यते ।
नभोद्भिरोमनुषां वत्युपसंख्यानम् । नभसा तुल्य वर्तते
इति नभस्वत् भत्वाद्भत्वाभावः । मनुष्वदग्ने । अङ्गिरस्वद-
ङ्गिरः । जनेरुसीत्यत्र बहुलग्रहणानुवृत्तेर्मन्यतेरुपिप्रत्ययः आ-
देशप्रत्यययोरिति षत्वम् । वृषणस्वश्वयोः वृष चर्षुकं वन्तु
यस्य सः वृषण्वसुः । एवं वृषणश्चः । कर्मधारये षष्ठीत-
त्पुरुषादिर्वा यथासम्भव बोध्यः । इहान्तर्वर्तिनीं विभक्ति-
माश्रित्य पदत्वे सति नलोपः प्रसज्येत भत्वाच्च न पदत्वम् ।
अत एव पदान्तस्येति णत्वनिषेधो न । अल्लोपोन इति तु न
भवति अङ्गसंज्ञाया अभावात् अङ्गस्येति तत्राधिकारात् । उपस-
ङ्ख्यानान्येतानि छन्दोविषयाणीति कैयटः ॥

तसौ मत्वर्थे ॥ तान्तसान्तौ भसज्ञौ स्तो मत्वर्थे प्रत्यये
परे । विद्युत्वान् भत्वाज्जडत्वं न । उदकेन श्वपतिर्वर्धते उदाश्वि-
त् क्षिप् उदाश्वितोन्यतरस्यामिति निपातनात्सम्प्रसारणाभावः ।
उदकस्योदः संज्ञायाम् । उदाश्वित्वान् घोषः । यशस्वी ।
मत्वर्थवृत्तित्वं मतुपो विनिप्रभृतीनां चाविशिष्टं, अत उभयत्र भ-
त्वप्रवृत्तिः । यथा देवदत्तशालास्था आनीयन्तामित्युक्ते देवद-
त्तोप्यानीयते उद्देश्यतावच्छेदकरूपाक्रान्तत्वात् ।

अयस्मयादीनि छन्दसि ॥ एतानि छन्दसि साधूनि ।
भपदसंज्ञाधिकाराद्ययायोगन्तदुभयद्वारैषां साधुत्वं विधीयते ।
तथा च वार्तिकम्, उभयसंज्ञान्यपीति वक्तव्यमिति । अयस्मयं

पात्रम् । भत्वादुत्त्वञ्च । अयसो विकार इत्यर्थे अचश्छन्दसीति मयद् । एतेन मयद्द्वैतयोर्भाषायामित्युक्तेः कथमिह मयद्वित्याशङ्क्यात एव निपातनादिति वदन् न्यासकृत्परास्तः । समुद्भूता सकृकृता गणेन । इह श्रुतेति पदत्वात्कृत्वम् । भत्वाज्जशत्वाभावः । जशत्वविधानार्थायाः पदसंज्ञाया भत्वेन प्रतिबन्धात् ॥

बहुषु बहुवचनम् ॥ बहुत्वे एतत्स्यात् । वृक्षाः । कथन्त हि दारा इति । अवयवबहुत्वस्यावयविनि आरोपान्नविष्यति । न चैवमेकस्मिन्नपि वृक्षे बहुवचनापत्तिः । तत्रारोपे प्रमाणाभावात् । दारादौ तु नित्यबहुवचनान्तत्वग्राहककोशादेर्दृढ व्यवहारस्य च मानत्वेन वैपम्यात् ॥

व्येकपोद्विवचनैकवचने ॥ द्वित्वैकत्वयोरिते स्त । वृक्षौ । वृक्षः । इह द्वयेकगन्दा सदख्यापरौ । न तु सदख्येयपरौ । अत एव द्वयेकयोरिति द्विवचनम् । अन्यथा बहुवचनं स्यात् । पूर्वमूत्रेपि बहुष्विति सदख्यापरमेव । बहुवचनन्तु आश्रयगत बहुत्व धर्मे आरोप्य कृतम् । तत्फलन्तु बहुः परित इति वैपुन्य धाचिनो नेट प्रदणमिति सूचनमेव । वस्तुतो व्यर्थं तत् । परत्वादेकवचनमम्भरात् । यस्तु आदक्षतः सदख्याः सदख्येयइति, सत्प्रयोवादमात्रम् । अत्र श्लोकाभावेन, सुपाङ्गमादयोप्यर्थः सदख्या वैव तथा तिङाम् । प्रसिद्धो नियमस्तत्र नियमः प्रकृतेषु या ॥ कर्मणि द्विर्नायेत्यादे प्रकरणस्य बहुषुबहुवचनमित्यादेभ्य ररादिमूत्रेण सहकषायपनया विधायकत्वम् । तथा बहुषुबहुवचनमित्यादिमूत्रयोर्मिषादिराशयेनाप्येवचारयते ति प्रार्थित्यार्थः । तृतीयपरणेनार्थनियम उक्तः । अनुपेन तु महतापिपत्रः प्रत्ययनियम उक्तः एषां पराणां शब्दाणां चिन्ता

तु तद्धितश्चासर्वविभक्तिरिति सूत्रएवास्माभिः कृता । इह ए-
कद्विवहुषेकवचनद्विवचनबहुवचनानीति कर्तुमुचितम् । बहु-
शब्दश्च सदख्यावाच्येव ग्रहीष्यते द्विशब्दसाहचर्यात् । अत
एव हि एकशब्दः सदख्यावाच्येव गृह्यते । वस्तुतस्तु इदं
सूत्रद्वयं मास्तु । एकवचनादिसंज्ञानामन्वयताश्रयणेन सकले-
ष्टसिद्धेः ॥

इति श्रीशब्दकौस्तुभे प्रथमाध्यायस्य चतुर्थे
पादे द्वितीयमान्हिकम् ॥

कारके ॥ अधिकारोयम् । व्यत्ययेन प्रथमार्थे सप्तमी । त-
था च ध्रुवमित्यादौ प्रतिसूत्रं वाक्यं भित्वा कारकसंज्ञा वि-
धीयते । तथाहि । अपाये ध्रुवं कारकसंज्ञं स्यात् । तत अ-
पादानम् । उक्तं कारकमपादानसंज्ञं स्यात् । पुनः कारकश-
ब्दानुवृत्तिसामर्थ्याद्विशेषसंज्ञाभिः सह समावेशो न तु पर्यायः ।
अनुवृत्तिं विनापि प्रथमवाक्यमात्राच्चात्सिद्धेः । तेन स्तम्बेरम
इत्यादौ अधिकरणत्वात्सप्तमी, कारकत्वाद्भित्ति कारकोपपदा-
त्कृदिति प्रकृतिस्वरश्च सिद्धः । धायादिस्वरस्तु न भवति ।
अपा साहचर्यादेरच एव तत्र ग्रहणात् । न चोपपदत्वादेव कृ-
दुत्तरपदप्रकृतिस्वरोस्त्विति वाच्यम् । स्तम्बकर्णयोरिति निर्देशा-
त्प्रातिपदिकयोस्तथात्वोपि सप्तमीविशिष्टयोस्तथात्वात् । न हि
सप्तमीविशिष्टं सप्तम्या निर्दिष्टम्, येनोपपदसंज्ञां लभेतेति
दिक् । अन्वर्या चेयं संज्ञा करोतीति कारकमिति । तेन क्रि-
यानन्वयिनो न भवति । ब्राह्मणस्य पुत्रं पन्थानं पृच्छतीति ।
इह हि ब्राह्मणः पुत्रविशेषणं न तु क्रियान्वयी । ननु पुत्रोपि
कथं कारकम् । प्रश्नो हि जिज्ञासा । तत्र प्रष्टुः कारकत्वेपि
यं प्रति प्रश्नस्तस्य जनकत्वायोगादिति चेत् । सत्यम् । मा-

स्तु जनकता । क्रियान्वयमात्रमिह विवक्षितम् । तच्चास्त्येव ।
एतेन सम्प्रदानस्य कारकत्वं व्याख्यातम् । यद्वा । सम्प्रदा-
नादेरपि प्रथमं बुद्ध्यारोहात्कारकता । एवं ज्ञायते करोतीत्या-
दौ कर्तृकर्मणोरपि बोध्यम् । कार्याव्यवहितपूर्वक्षणवृत्तीनां कथं
कारणतेति चेत् । यथा यागस्येत्येवोहि । तत्र व्यापारोस्तीति
चेन्न । तावतापि यागस्य पूर्ववर्तितानुपपादनात् । अव्यवहि-
तपूर्ववर्तितस्वस्वव्यापारान्यतरकत्वं कारणत्वमिति चेन्न । व्यापा-
रत्वस्य कारणत्वगर्भतया आत्माश्रयापत्तेः । स्वव्यापारस्येव
स्वज्ञानस्यापि प्रवेशसम्भवाच्च । अत एव ज्ञायमानं लिङ्गं व-
दञ्चानुमितिशब्दज्ञानयोः कारणमिति जरन्नैयायिकाः । ज्ञाय-
मानाः पदार्थाः कारणमिति च मीमांसकाः । अत एव च रथ-
न्तरसामादेरैन्द्रवाय्वाग्नत्वादौ निमित्ततेत्युद्घोषो मीमांसकाना-
म् । अथ वा उपसर्जनसज्ञा यथा राज्ञः कुमार्या राजकुमार्या
इत्यादौ यथा सम्भवमन्वर्थ्यापि अर्धापिष्पलीत्यादौ वचनाद्भवति
तथा कारकसज्ञापि मतिमूत्र विधीयमाना वचनात्सम्प्रदानादौ
भवति । प्रदेशेषु तु सज्ञाप्रकारक एव योरः । तत्तद्रूपप्रकारको वे-
त्यन्यदेतत् । स्यादेतत् । वृक्षस्य पर्णं पततीत्यादौ पर्णविशेषणस्या-
पि वृक्षस्य कारकतापत्तिः । वृक्षात्पततीति प्रयोगानुरोधात् ।
तर्हि अस्पदीपशब्दप्रयोगवैलक्षण्यमात्रेण एकस्यैव जनकत्वाज-
नकत्वे व्यपतिष्ठेते इति चेत् । अत्रेदं सिद्धान्तरहस्यम् । कारक-
त्वं तद्व्याप्यकर्तृत्वादिपट्टकञ्च वस्तुविशेषे ऽन्यस्थितम् । वि-
शेषणविशेष्यवत् तर्हि गौः सर्वं प्रति गौरेव न तु कचित्प्रत्य
गौरिति वद्विशेषण विशेषणमेवेति सुवचम् । तथा च किं कारक-
कः कर्ता किं कर्मत्यादिप्रश्ने सर्वमित्युत्तरम् । वक्ष्यमाणकर्तृत्व-
कर्मत्वादेरचेतनेषु अनादिषु च निर्वाधत्वात् कया पचिधातुव्य-

क्त्या उपस्थापितेर्धे किं कर्त्रादिकामिति प्रश्ने तु प्रकृतपचिव्य-
 क्त्युपात्तव्यापाराश्रयः कर्ता । व्यापारव्यधिकरणफलाश्रयः
 कर्म । यद्व्यापारोत्तरभावित्वं क्रियाया विवक्ष्यते तत्करणम् ।
 कर्तृकर्मणोराश्रयोधिकरणमित्यादि क्रमेणोत्तरम् । विहित्यनु-
 कूलव्यापारो हि पच्यर्थः । व्यापारश्चानेकधा । तत्र पचेर-
 धिश्रयणतण्डुलावपनैधोपकर्षणापकर्षणफूत्कारादितात्पर्यकत्वे त-
 दाश्रयो देवदत्त कर्ता । ज्वलनतात्पर्यकत्वे त्वेधाः कर्तारः ।
 तण्डुलधारणादिपरत्वे स्थाली कर्त्री । अवयवविभागादिपरत्वे
 तण्डुला. कर्त्तारः । अत एव कर्मकर्ता करणकर्तेत्यादिव्यवहारः ।
 एवं स्थाल्या पचतीत्यत्र तृतीयोपात्तव्यापाराश्रयोपि स्थालीकर-
 णमेव न तु तदा कर्त्री । देवदत्तादिव्यापारस्यैव तत्र धातूपात्त-
 त्वात् । तथा आदिखादिभ्यामुपात्तेर्धे बहुः कर्त्ता । तस्मिन्ने-
 वार्थे भक्षयतिनोपात्ते बहुः कर्म । अधिपूर्वैः शीङ्स्थाप्रभृतिभि-
 रुपात्तेर्धे आधारः कर्म । तत्रैव केवलैरुपात्तेधिकरणमित्यादि ।
 नन्वेवमननुगम इति चेत्, सत्यम् । कस्य कः पिता को भ्रातृ
 इत्यत्रेवाननुगतस्यैव लक्ष्यत्वात् । अत एव प्रयोगाणां साध्व-
 साधुता व्यवतिष्ठते । अन्यथा क्व चिन्कर्तुः सर्वत्र कर्तृतापत्तौ
 सकलप्रयोगाः सङ्कीर्ण्यन् । उक्तं च हरिणा । वस्तुतस्तदनि-
 र्देश्यं न हि वस्तु व्यवस्थितम् । स्थाल्या पच्यतइत्येवा व्यवस्था
 वृश्यते यत इति ॥ अत एव प्रयोजकव्यापारव्याप्यत्वाविशेषे-
 पि पच्यादिधातुषु प्रयोज्यो न कर्म गम्यादिष्वेव तु कर्म तथा
 शौराणिकाच्छृणोति नटस्य शृणोतीत्यत्र पौराणिकोपादानं का-
 रकञ्च नटस्तु नोभयमित्यादि वक्ष्यमाणं सङ्गच्छते । नन्वेवं लः
 कर्मणीत्यादिविधिषु किं कर्म ग्राह्यमिति चेत् । विनिगमकाभा-
 वात्सर्वमित्यवेहि, यथा भस्येत्यत्र सर्वं भम् । तर्हि टिप्पु-

भादिवत्पारिभाषिकमेव कारकत्वकर्मत्वादिकं स्यादिति चेत् ।
 को वा ह्युते नेति । एतावानेव परं भेदः । टिप्पुभादीनां शब्द-
 संज्ञात्वमितरेषान्त्वर्थसंज्ञात्वमिति । एवञ्च कर्मणिद्वितीयेत्यनेन
 यथायथमाधारादावपि द्वितीया विधीयतइति फलितम् । रथेन
 गम्यते रथो गच्छतीत्यादावपि कर्तृविभक्तिरुत्सर्गेणैव सिद्धेति
 न तत्र लक्षणाश्रयणमित्यवधेयम् । विभक्तीनां वाच्यांशानि-
 प्कर्षस्तु करिष्यते । एतेन ज्ञानस्य स्वप्रकाशत्वे कर्तृकर्मविरोध-
 मुद्भावयन्तः परस्ताः । शब्दविशेषोपाधिकस्य कर्तृत्वादे प्रत्य-
 क्षादावुक्तिसम्भवात् । एतेन परममेतत्क्रियाफलशालित्वं क-
 र्मत्वं चेदपादानेतिव्याप्तिरित्याशङ्क्य धात्वर्थतावच्छेदकफ-
 लशालित्वं तदिति परिण्डुर्वन्तोपि परस्ताः । ग्रामं गमयति
 द्वेदक्षमित्यादौ गन्तरि अव्याप्तेः । त्वन्मते गमनस्य प्रकृत्यर्थ-
 त्वेपि तथात्वानवच्छेदकत्वात् । तत्त्वे वा पाचयत्यादिप्रयो-
 ज्यकर्तृर्येतिव्याप्तेः । तत्र पारिभाषिकमनुशासनोपयोगिकर्मत्वं
 वचनबलाद्व्यवस्थितमिति चेत् । अपादानेपि तर्हि तन्नास्तीत्यवे-
 हि । एकसंज्ञाधिकारे ऽनवकाशया बाधात् । अत एवात्मान-
 मात्मा हन्तीत्यादौ परया कर्तृसंज्ञया कर्मसंज्ञाबाधमाशङ्क्या-
 हङ्कारादिविशिष्टात्मभेदमाश्रित्य तत्रतत्र भाष्ये समाहितमिति
 दिक् । मन्वेवं करणं कारकमिति सामानाधिकरण्य कथम् ।
 अस्वातन्त्र्येण ण्वुलप्रत्ययायोगात् । अन्यथा कर्तृसंज्ञापत्तौ क-
 रणसंज्ञायाः पर्यायापत्तेरिति चेत् । उच्यते । अधिकारसामर्थ्या-
 त्कारकशब्दोपनीत स्वातन्त्र्यमवस्यान्तरगतं विज्ञायते । अव-
 स्थान्तरे यत्स्वतन्त्र तत्साधकतमङ्कुरणमिति यथा कुरुक्षेत्रस्थाः
 काश्यां वसन्तीत्यादौ । कर्तुस्तु साम्प्रतिकं स्वातन्त्र्यम् ।
 तच्च कर्तृसंज्ञायामुपयुज्यतइति । यद्वा । कारकशब्दः क्रिया

परः करोति कर्तृकर्मादिव्यपदेशानिति व्युत्पत्ते । तथा च अपादानादिसंज्ञाविधौ क्रियायामित्यस्योपस्थित्या क्रियान्वायिनामेव तत्तत्संज्ञाः स्युः । कारकादत्तश्रुतयोरित्यादौ तु कारकशब्दः स्वयेते तेनैतदधिकारोक्तं कर्त्रादिपट्कमेव शृण्वत्तइति ॥

ध्रुवमपाये ऽपादानम् ॥ अपायो विश्लेषो विभागस्तद्धेतुत्वोपहितो गतिविशेषश्चेह विवक्षितस्तस्मिन्साध्ये ऽवधिभूतमपादानसंज्ञं स्यात् । वृक्षात्पतति । ध्रुवमित्यत्र ध्रु गतिस्थैर्ययोरित्यस्मात्कुटादेः पचाद्यच् । ये तु ध्रुव स्थैर्ये इति पठन्ति । तेषामिगुपधलक्षणः कर्मत्ययः, ध्रुवतीति ध्रुवं स्थिरम् । एकरूपमिति यावत् । ध्रुवमस्य शीलमिति यथा । तथा चापाये साध्ये यदेकरूपमित्युक्ते प्रकृतधातूपात्तगत्यनाविष्टत्वे सति तदुपयोगीति लभ्यते । तच्चार्थादवधिभूतमेव पर्यवस्यति । तेन धावतो ऽश्वात्पततीत्यादौ क्रियाया विशिष्टस्याप्यश्वस्य प्रकृतधातूपात्तक्रियां प्रत्यवधित्वन्न विरुध्यते । तथा परस्परस्मान्मेपावपसरत इत्यत्र सृधातुना गतिद्वयस्याप्युपादानादेकमेपनिष्ठाङ्गतिं प्रत्यपरस्यापादानत्वं सिध्यति । उक्तञ्च हरिणा प्रकीर्णकाण्डे । अपाये यदुदासीनं चलं वा यदि वा ऽचलम् । ध्रुवमेवातदावेशात्तद्वादानमुच्यते ॥ पततो ध्रुव एवाश्वो यस्मादश्वात्पतत्यसौ । तस्याप्यश्वस्य पतने कुड्यादि ध्रुवमिष्यते ॥ मेपान्तरक्रियापेक्षमवधित्वं पृथक् पृथक् । मेपयोः स्वक्रियापेक्ष कर्तृत्वञ्च पृथक्पृथगिति ॥ अतदावेशादिति अपायानावेशादित्यर्थः । गतिर्विना त्ववधिना नापाय इति कथ्यतइति तत्रैवोक्तेरवधिनिरपेक्षस्य चलनस्यापायत्वाभावादिति भावः । पर्वतात्पततो ऽश्वात्पततीत्यत्र तु पर्वतावधिकपतनाश्रयो योऽवस्त-

त्वधिकं देवदत्ताश्रयं पतनमर्थः । पञ्चमी त्ववधौ शक्ता । त-
 त्राभेदेन संसर्गेण प्रकृत्यर्थो विशेषणम् । मत्प्रयार्थस्तु क्रियायां
 विशेषणम् । कारकाणां क्रियैव सम्बन्धात् । अन्यथा ऽसा-
 धुत्वात् । क्रियान्वये सत्येव हि कारकसंज्ञा तत्पूर्विकाः विशेष-
 संज्ञाश्च स्थिताः । अत एवाहुः । नाम्नो द्विधैव सम्बन्धः स-
 र्ववाक्येष्ववस्थितः । सामानाधिकरण्येन पृथगावापि क चि-
 द्भवेदिति । सामानाधिकरण्येनेति नीलो घट इत्याद्यभिप्रायम् ।
 नीलं घटमानयेत्यादावप्यन्तरङ्गक्रियान्वयानन्तरमेकक्रियावशीकृ-
 तानां पार्थिव्यबोधोभिप्रायश्च । पृथचेति अकारकविभक्तेरु-
 पलक्षणं हरये नम इति यथा । क'चिदिति, अकारकविभक्ते-
 रपि, नटस्य शृणोतीत्यादौ क्रियान्वयदर्शनादिति भावः ।
 एतेन भूतले घटो नेत्यत्र भूतलाधेयत्वाभावो घटे भूतला-
 धेयत्वं वा घटाभावे विशेषणमिति द्वेधा व्याचक्षणा नैयायिकाः
 परास्ताः । उभयथापि क्रियान्वये कारकविभक्तेरसाधुत्वात् ।
 अर्थाभावे ऽव्ययीभावापत्तेश्च । तस्य नित्यसमासत्वात् । न-
 न्वस्मर्दुक्तोपि बोधोऽस्मर्दनव्युत्पन्नानामनुभवसाक्षिक इति चेत् ।
 सत्यम् । न हि वयं बोध एव नादेतीति ब्रूमः । सर्वे सर्वार्थ-
 बोधनसमर्था इत्यभ्युपगमात् किन्तु तस्मिन्नर्थे ऽसाधुताम् ।
 तथा च सिद्धे शब्दार्थसम्बन्ध इति वार्तिकं व्याचक्षणा भा-
 ष्यकारा आहुः । समानायामर्थाव्रगतौ साधुभिश्चासाधुभिश्च
 गम्यागम्येतिवन्नियमः क्रियत इति । उक्तञ्च । भेदाभेदक-
 सम्बन्धोपाधिभेदनिर्यात्रितम् । साधुत्वं तदभावेपि बोधो नेह नि-
 वार्यत इति ॥ एवञ्च कस्माद्वाक्यात्कीदृग्बोध इति प्रश्ने यो
 यथा ऽप्युत्तन्नस्तस्य तादृगेवेति स्थितिः । कीदृशे बोधे साधुत्वं
 कुत्र नेति परं विचारविषय इति तत्त्वम् । एतेन घटः कर्मत्व-

मानयनं कृतिरित्यादीनां स्वरूपायोग्यतेति परास्तम् । तथा-
 व्युत्पन्नस्य बोधानुभवात् । अन्यथा व्युत्पन्नस्य व्युत्पत्तिरूप-
 सहकारिविरहात्कार्यानुदयेपि स्वरूपयोग्यतानपायात् । एतेन
 प्रकृत्यर्थप्रकारको बोधो यत्र विशेष्यतया तत्र विषयतया प्र-
 त्ययजन्य इत्यादिकार्यकारणभावं कल्पयन्तोप्यपास्ताः । वि-
 परीतव्युत्पादिते व्यभिचारस्योद्भवात् । सिद्धान्ते तु घटः
 कर्मत्वमित्याद्यसाध्वेव । तथाहि । अभिहिने प्रथमेति वार्तिकं त-
 त्कथं घटः कर्मत्वमिति प्रथमा । घटानयनयोरानयनकृती मति
 कर्मतया कर्तृकर्मणोरिति पृष्ठीमसङ्गाच्चेति दिक् । निर्दिष्टवि-
 विषयं किं चिदुपात्तविषयं तथा । अपेक्षितक्रियश्चेति त्रिधा-
 पादानमुच्यते ॥ यत्र साक्षाद्घातुना गतिर्निर्दिश्यते तन्निर्दिष्ट-
 विषयम् । अश्वात्पततीति यथा । यत्र तु घात्वन्तरार्थाङ्गं स्वार्थं
 घातुराह तदुपात्तविषयम् । यथा बलाहकाद्विद्योततइति, नि-
 सरणाङ्गे विद्योतने द्युतिर्वर्तते । यथा वा कुसूलात्पचतीति ।
 आदानाङ्गे पाकेन पचिर्वर्तते । अपेक्षितक्रियं तु तत् यत्र मल्यक्ष-
 सिद्धमागमनं मनसि निधाय पृच्छति कुतो भवानिति, पाटलि-
 पुत्रादिति चोत्तरयति । अर्थाध्याहारस्य न्याय्यताया उक्तत्वा-
 त् । इह सार्थाद्धीयतइत्यापि निर्दिष्टविषयस्योदाहरणम् । स्यादेत-
 त् । परत्वात्सार्यस्य कर्तृसङ्गा प्राप्नोति । उक्तं हि, अपादानमुत्त-
 राणीति । किञ्च सार्यस्य कर्तृत्वाभावे त्यज्यमानस्य कर्मसं-
 ज्ञा न स्यात् कर्तृव्यापारव्याप्यत्वाभावात् । ततश्च हीयते हीन
 इति कर्मणि लकारो निष्ठा च न स्यात् । न च कर्मकर्तर्ययं
 लकार इति वाच्यम् । जहातेः कर्तृस्थक्रियत्वात्कर्मण्येवायं
 लकार इति इन्दुनोक्तत्वात् । यस्तु त्रपादाने चाहीयन्हो-
 रिति सूत्रे न्यासकारेण सम्प्रदानसूत्रे कैयटेन चोक्तं कर्मसंज्ञा-

यां कर्तृग्रहणं स्वातन्त्र्योपलक्षणम् । अतो हानक्रियायां स्व-
तन्त्रेणापादानेनेप्स्यमानस्येह कर्मतेति । तच्चिन्त्यम् । मापेव-
श्च बन्धातीत्यत्र कर्मणोप्यश्वस्य वस्तुतो भक्षणे यत्स्वातन्त्र्यं
तदाश्रयकर्मसंज्ञापत्तेः । अत एव कर्मसंज्ञाविधायकसूत्रशेषे कै-
यटेनोक्तम् । प्रयोजकव्यापारस्याशब्दार्थत्वात्तदपेक्षं कर्मत्वम-
युक्तमिति । अत्राहुः । सार्थादीयतइत्यत्र कर्मकर्त्तरि लकारः ।
तथाहि । अपगमना जहातेरर्थः । सा च धुदुपघातादिना देवद-
त्तस्यापगमते तत्समर्थाचरणम् । यदा तु धुदुपघातादिना स्व-
यमेवापगच्छति तदा कर्मकर्तृत्वम् । स्फुटञ्चेदं हरदत्तमाध-
वग्रन्थयोः । स्यादेतत् । ध्रुवग्रहण किमर्थम् । न च ग्रामादा-
गच्छति शकटेनेत्यत्र शकटे ऽतिव्याप्तिवारणाय तदिति वा-
च्यम् । परत्वात्तत्र कारणसंज्ञाप्रवृत्तेः । यथा धनुषा विध्य-
तीत्यत्र । इह हि शरानिःसरणं प्रत्यवधिभावोपगमेनैव व्यध्ने
करणतेत्युभयप्रसङ्गः । वृक्षस्य पर्णं पततीत्यादौ तु वृक्षः प-
र्णविशेषणं न त्वपायेन युज्यते । न च संज्ञिनिर्देशार्थं ध्रुवग्र-
हणम् । अपाये क्रियायां यदन्वेतीत्यस्याक्षिप्तस्य संज्ञिसमर्थ-
कत्वात् । यद्वा कारके इति निर्धारणसप्तम्याश्रयणात्कारक-
मिति लभ्यते । पूर्वत्रापि प्रथमार्थे सप्तमीत्युक्तत्वाच्च । त-
स्माद् ध्रुवग्रहण चिन्त्यप्रयोजनम् । जुगुप्साविरामप्रमादार्थानामुप-
सङ्ख्यानम् । अधर्माज्जुगुप्सते विरमति प्रमाद्यति वा । संश्ले-
षपूर्वको विश्लेषो विभागः । स चेह नास्ति । बुद्धिकल्पितस्तु
गौणत्वान्न गृह्यतइति वार्त्तिकारम्भः । भाष्यकारास्तु जुगुप्सा-
दयोत्र जुगुप्सादिपूर्विकायां निवृत्तौ वर्तन्तइत्युपात्ताविषयमेतत् ।
कारकप्रकरणे च गौणस्यापि ग्रहणम् । साधकृतममिति तमग्रह-
णाह्निङ्गात् । अपायादिपदानां स्वरितत्वाद्वा स्वरितेनाधिकारः,

गौणोप्यर्थो गृह्यतइति व्यवस्थापनात् । तेन बुद्धिकल्पितस्याप्य-
पायस्य सत्वात्सिद्धम् । पूर्वं हि बुद्ध्या ऽधर्मं सम्प्राप्य ततो
दोषदर्शनाभिवर्ततइत्यस्त्यपायः । एवमुत्तरसूत्रेष्वपि प्रपञ्चत्व-
बोध्यमिति दिक् ॥

भीत्रार्थानां भयहेतुः ॥ भयं भीः त्राणं त्रा भयार्थानां
त्राणार्थानाञ्च योगे भयहेतुः कारकमपादानं स्यात् । चोरेभ्य-
उद्विजते विभेति रक्षति वा त्रायते भयहेतुग्रहणं चिन्त्यप्रयो-
जनम् । अरण्ये विभेतीत्यादौ तु परत्वादधिकरणसंज्ञा । कस्य
विभ्यति देवाश्च जातरोपस्य संयुगइति रामायणश्लोकस्तु कस्य
संयुगइति योजनया व्याख्येयः ॥

पराजेरसोढः ॥ परापूर्वस्य जयतेः प्रयोगे ऽसोढो-
र्थोपादानं स्यात् । अध्ययनात्पराजयते ग्लायतीत्यर्थः ।
अकर्मकश्चायम् । तत्र पष्ठ्यां प्राप्तायां वचनम् । असोढ-
किम् । शत्रून्पराजयते । अभिभवतीत्यर्थः । असोढ इति
क्तार्थो भूतकालोत्राविवक्षित तेनाध्ययनात्पराजेप्यतइत्यादि-
सिद्धम् । वस्तुतस्तु असोढग्रहणं व्यर्थं शत्रून्पराजयतइत्यत्र-
परत्वात्कर्मसंज्ञासिद्धेः । इह सूत्रे पराजेरिति रूप विपराभ्या-
ञ्जेरिति वत्समर्थनीयम् । यन्तु परत्वात् घोटितीति गुण इति
हरदत्तेनोक्तं तत्सूत्रभाष्यादिविरुद्धमिति प्रागेव प्रपञ्चितम् ॥

वारणार्थानामीप्सितः ॥ वारणार्थानां प्रयोगे क्रियया
आप्तुमिष्टं कारकमपादानं स्यात् । यवेभ्यो गां वारयाति
वृञ् वरणे, चुरादिः । मष्टचिविधातो वारणम् । ईप्सित इति
किम् । यवेभ्यो गां वारयाति क्षेत्रे । नन्विह परत्वादधिकरण-
संज्ञा भविष्यति यथा कृतेपीप्सितग्रहणे गोषु इप्सिततमत्वप्रयु-
क्ता कर्मसंज्ञा । सत्यम् । चिन्त्यप्रयोजनमेवेप्सितग्रहणम् ॥

अन्तर्धा येनादर्शनमिच्छति ॥ अन्तर्धाविति सप्तमी येनेति कर्तरि तृतीया । न च कृद्योगे षष्ठीप्रसङ्गः । उभयप्राप्तौ कर्मण्येवेति नियमात् । व्यवधाने सति यत्कर्तृकस्यात्मनो दर्शनस्याभावमिच्छति तत्कारकमपादानं स्यात् । मातुर्निलीयते कृष्णः । लीह श्लेषणे दैवादिकः । अत्रान्तर्धाविति चिन्त्यप्रयोजनम् । न दिदृक्षते चोरानित्यत्र हि परत्वात्कर्मता सिद्धा । इच्छतीति किम् । इच्छायामसत्यां सत्यपि दर्शने यया स्यात् ॥

आख्यातोपयोगे ॥ उपयोगो नियमपूर्वकं विद्यास्वीकरणम् । तस्मिन्साध्ये य आख्याता तत्कारकमपादानं स्यात् । उपाध्यायादधीते । उपयोगे किम् । नटस्य शृणोति ॥

जनिकर्तुः प्रकृतिः ॥ जायमानस्य हेतुरपादानं स्यात् । पुत्रात्ममोदो जायते । इह जनिरुत्पत्तिः । जनिरुत्पत्तिरुद्भव इत्यमरः । इत्यजादिभ्य इति जनेर्भावे इब् जनिघसिभ्यामित्युणादिसूत्रेणेण्वा । जनिवध्योश्चेति वृद्धिप्रतिषेधः । तस्या कर्तेति षष्ठीतत्पुरुषः । कर्तरि चेति प्रतिषेधस्त्वनित्यः अत एव ज्ञापकात् । यद्वा शेषषष्ठ्या समासोऽयम् । निषेधस्तु कर्मषष्ठीविषय इति कारकइति सूत्रे कैयटः । तथा चार्थमात्रस्य ग्रहणाद्वा त्वन्तरयोगोऽपि भवति अत्रादज्ञात्सम्भवतीति यथा । एतेन इक्ष्तिपौ धातुनिर्देशइतीका निर्देशोऽयमित्याश्रित्य गमहनेत्युपधालोपमर्थासङ्गतिं चोद्भाषयन्तो मीमांसावार्तिककारा समाहिताः । अत्र प्रकृतिग्रहणमुपादानमात्रपरमित्येके । अत एव प्रकृतिश्च प्रतिज्ञा दृष्टान्तानुपरोधादित्याधिकरणे ब्रह्मणो जगदुपादानतायां यतो वा इमानि भूतानि जायन्तइति पञ्चमीमुपष्टम्भिकामाहुः । अन्ये तु पुत्रात्ममोदो जायतइति वृत्तिस्वरसात्प्रकृतिशब्द इह कारणमात्रपर इत्याहुः । आर्श्मश्च पक्षे यतो

वेति सामान्यशब्दोपि उपादानरूपविशेषपरः छागो वा मन्त्र-
वर्णादिति पाठन्यायात् । अहमेव बहु स्यामिति हि सामाना-
धिकरण्यं श्रूयते तच्च चतुर्धा अमे, बाधाया, ममेदे, तादात्म्ये
च । प्रकृते तादात्म्ये, भिन्नत्वे सत्याभिन्नसत्ताकत्वं आवि-
द्यकः सम्बन्धविशेषो वा तादात्म्यमित्याद्युत्तरमीमांसायां
स्पष्टम् ॥

. भुवः प्रभवः । भूकर्तुः प्रभवः प्राग्वत् । हिमवतो गङ्गा
प्रभवति । कश्मीरेभ्यो वितरता प्रभवति । तस्य उपक्षये । भावे
क्तः । विगतस्ता वितस्ता । अशोष्येत्यर्थः । अत्रोपलभतेः कर्मव्या-
पारे प्रभवतिर्वर्तते । प्रकाशतइत्यर्थः । भीमार्थानामित्यारभ्येयं
सप्तसूत्री भाष्ये प्रत्याख्याता । तथाहि चोरेभ्यो विभेति । भया-
शिवर्ततइत्यर्थः । त्रायते रक्षणेन चोरेभ्यो निवर्त्तयतीत्यर्थः ।
पराजयते । ग्लान्या निवर्त्ततइत्यर्थः । वारयति । प्रवृत्तिम्प्रति
यध्नन्निवर्त्तयति । निलीयते । निलयनेन निवर्त्ततइत्यर्थः । अधी-
ते । उपाध्यायाभिःसरन्तं शब्दश्चुद्धातीत्यर्थः । ब्रह्मणः प्रप-
ञ्चो जायतइत्यत्रापि । ततोपक्रामति । यथा वृक्षात्फलमिति
लोकप्रसिध्याश्रयेणापायो बोध्यः । प्रभवतीत्यत्रापि भवन-
पूर्वकं निःसरणमर्थः । अत्रेदं वक्तव्यं, निवृत्तिनिःसरणादिधा-
त्वन्तरार्थविशिष्टे स्वार्थे वृत्तिप्राप्तित्वं यथाकथंचिदुक्तप्रयोगा-
णां समर्थनेषु मुख्यार्थपुरस्कारेण पट्टीप्रयोगो दुर्वारः । नटस्य
शृणोतीतिवत् । न क्षुपाध्यायनटयोः क्रियानुकूलन्यापारांशे वि-
शेषो वक्तुं शक्यः । अनभिधानब्रह्मास्त्रमाश्रित्य प्रत्याख्यान-
न्तु नातीव मनोरमम् । एवञ्च जुगुप्साविरामेत्यादिवार्तिकम-
प्यवश्यारम्भणीयम् । तथा च सूत्रवार्तिकमतमेवेह प्रबलमिति
यावद्बाधं साधु । तथा ध्रुवं भवहेतुरसोढ इत्यादिसंज्ञिनिर्देशोपि

सार्थकः परत्वाच्चतत्संज्ञाप्राप्तावपि शेषत्वविवक्षायां न मापा-
णामश्रीयादित्यादाविव पृष्ठ्या इष्टतया तत्तापादानसंज्ञाया वा-
रणीयत्वादित्यवधेयम् ॥

कर्मणा यमभिप्रैति च सम्प्रदानम् ॥ कर्मणा करणभूतेन
कर्ता यमभिप्रैति सम्बन्धाति ईप्सति वा तत्कारकं सम्प्रदानं
स्यात् । न च युगपत्कर्मत्व करणत्वञ्च कथमिति वाच्यम् ।
क्रियाभेदेनाविरोधात् । दानक्रियायां हि कर्म अभिप्रायणक्रि-
यायां करणम् । दीयमानया गवा हि शिष्य उपाध्यायमभिप्रै-
ति । उपाध्यायाय गां ददाति । अत्राभिप्रैतीति पदत्रयम् ।
न तु समासः । उदात्तवता गतिमता च विद्य गतेः समासो
वक्तव्य इति वार्तिकस्य छन्दोविषयत्वादिति हरदत्तः । भाषा-
विषयत्वे बाधकं तु तत्रैव बह्यामः । अत्र वृत्तिकारा । अन्व-
र्थसंज्ञेयं सम्यक् प्रदीयते यस्मै तत्सम्प्रदानमिति । तेनेह न ।
रजकस्य वेत्तं ददाति । धनतः पृष्ठं ददाति । इह हि ददातिर्गौणः
न तु वास्तव दानमस्तीत्याहुः । भाष्ये तु नैतत्स्वीकृतं स्वाडिको-
पाध्यायस्तस्मै चपेटां ददाति । न शूद्राय भक्तिं दद्यादित्यादि-
प्रयोगात् । रजकस्य ददातीति तु शेषत्वविवक्षायां बोध्यम् । नन्वे-
वमजान्नयति ग्राममिति नयतिक्रियाकर्मभिरजैः सम्प्रध्यमान-
स्य ग्रामस्य सम्प्रदानत्वं स्यादिति चेन्न । यमभिप्रैतीत्युक्त्या हि
मिति निर्दिष्टस्य शेषित्वं कर्मणेति निर्दिष्टस्य गवादे. शेषत्वं
च प्रतीयते । यथा कर्त्राभिप्राये क्रियाफलइति कर्तुः शेषित्वं
क्रियाफलस्य शेषत्वं च । न चेह ग्रामं प्रत्यजा शेषभूता तथा
च प्रयोजकलक्षणे प्रासनवन्मैत्रावरुणाय दण्डप्रदानमित्यधिकर-
णे क्रीते सोमे मैत्रावरुणाय दण्डं प्रयच्छतीति दण्डदानं न
प्रतिपत्तिः । किन्तु द्वितीयापेक्षया तृतीयस्या चतुर्थीश्रुत्या ऽर्थ-

कर्मेत्युक्तम् । अत्र वार्त्तिकं, क्रियाग्रहणं कर्तव्यम् । पत्ये शेते ।
 भाष्यकारास्तु सन्दर्शनप्रार्थनाध्यवसायैराप्यमानत्वान्क्रियापि
 कृत्रिमं कर्म । तथा च सूत्रेणैव सिद्धम् । प्रतीयमानक्रियापेक्षो-
 पि हि कारकभावो भवत्येव । प्रविश पिण्डीमिति वत् । सूत्रकार-
 इचाह क्रियार्थोपपदस्य च कर्मणि स्थानिन इति । न चैवमप्यददा-
 तिकर्मत्वात् क्रियाग्रहणं कर्त्तव्यमेवेति वाच्यम् । भाष्ये अन्वर्थस-
 ज्ञात्वास्वीकारात् । नन्वेवं कटङ्करोतीत्यादावापि सम्प्रदानत्व
 स्यात् । वचनबलाच्च कर्मसम्प्रदानत्वयोः पर्यायप्रसङ्गः । अत्रा-
 हुः । नेद वार्त्तिकं सार्वत्रिकम् । किन्तु प्रयोगानुसाराभियतवि-
 पय धातूपात्तफलानाधारणव प्रवृत्तेः । भाष्यमते तु यत्र स-
 म्प्रदानत्वमिष्टं तत्र सन्दर्शनादीनां क्रियायाश्च भेदो विवक्ष्यते ।
 ततश्च तैराप्यमाना क्रियापि कृत्रिम कर्मेति सिद्धान्तयाऽभिमेय-
 माणस्य सम्प्रदानत्वम् । यत्र तन्नेष्टं तत्र भेदो न विवक्ष्यते ।
 ततश्चोत्पत्तिविविलित्याद्येकफलावच्छेदेनैकीकृतया क्रियया व्या-
 प्यमानस्य कर्मत्वमेव भविष्यति । कटङ्करोत्योदनं पचतीति गत्यर्थेषु
 तु भेदोऽभेदश्चेत्युभयं विवक्ष्यते तत्र भेदविवक्षायां ग्रामाय गच्छती-
 ति प्रयोगः अभेदविवक्षायान्तु ग्रामं गच्छतीति तथा च गत्यर्थकर्म-
 णीति सूत्रं प्रत्याख्यास्यते । उक्तञ्च हरिणा । भेदस्य च विव-
 क्षायां पूर्वा पूर्वा क्रिया प्रति । परस्याङ्गस्य कर्मत्वात्तत्क्रिया-
 ग्रहणं कृतम् ॥ क्रियाणां समुदाये तु पदैकत्वं विवक्षितम् ।
 तदा कर्मक्रियायोगात्स्वाख्ययैवोपचर्यते ॥ भेदाभेदविवक्षा
 च स्वभावेन व्यवस्थिता । तस्माद्गत्यर्थकर्मत्वे व्यभिचारो न
 दृश्यते ॥ विकल्पेनैव सर्वत्र सङ्गे स्यातामुभे यदि । आरम्भेण
 न योगस्य प्रत्याख्यानं समं भवेदिति ॥ अस्यार्थः । कर्म स्वा-
 ख्ययैव क्रियेप्सितत्वप्रयुक्तकर्मसंज्ञयैवोपचर्यते व्यवह्रियते । न

तु सम्पदानसंज्ञया गत्यर्थकर्मणि तु भेदाभेदौ द्वावपि वि-
 वक्ष्येतइति रूपद्वयसिद्धिः । व्यभिचारो ऽतिप्रसङ्गस्तु
 न दृश्यते । विवक्षाया व्यवस्थितत्वादेव । एतदेव द्रढयति विक-
 ख्येनेति । समं तुल्यफलकम् । तस्मात्सूत्रं प्रत्याचक्षाणस्य भग-
 वतो विवक्षानियमोभेदतः गत्यर्थेषु विवक्षाद्वयम् । पत्ये शेत-
 इत्यादौ तु भेदविवक्षैव ओदनं पचतीत्यादावभेदविवक्षैव चेष्टा-
 यामनध्वनीत्येतत्प्रस्युदाहरणयोरपि अभेदाविवक्षैव मनसा हरि-
 वृजति अध्वानं गच्छतीति त्रिधा चेदम् । यदाह, अनिराकर-
 णार्त्कतुस्त्यागाङ्गं कर्मणोप्सितम् । प्रेरणानुमतिभ्याश्च
 लभते सम्पदानतामिति । अनिराकर्तृ यथा ।
 सूर्यायार्घ्यं ददाति । नात्र सूर्यं प्रार्थयते न वानुमन्यते न च
 निराकारोति । प्रेरकं यथा । विप्राय गां ददाति । अनुम-
 न्तु यथा । उपाध्यायाय गां ददाति । ननु दानस्य तदर्थ-
 त्वात्तादर्थ्यं चतुर्थी सिद्धैव तर्कि सम्पदानसंज्ञया ।
 मैवम् । दानाक्रियार्थं हि सम्पदानं न तु दान-
 क्रिया तदर्थं कारकाणां क्रियार्थत्वात् । सम्पदानार्थं तु
 दीयमानं कर्मति वाक्यार्थभूतापादानक्रियाया अतादर्थ्यात्ताद-
 र्थ्यचतुर्थ्या अप्राप्तौ संज्ञारम्भादिति हेलाराजः । तदेतत्सू-
 चितम् । त्यागाङ्गं कर्मणोप्सितमिति । कर्मसम्पदानयोः कर-
 णकर्मत्वे वाच्ये । पशुना रुद्रं यजते । पशुं रुद्राय ददातीत्यर्थः ।
 एतच्च वचनं उक्तोदाहरणमात्रविषयम् । अत एव मुञ्च्य-
 स्ययेन सिद्धत्वात्प्रत्यारूपायते । लोके तु यजेः पूजार्थत्वात्पशो-
 करणत्वं सिद्धम् ॥

रुच्यर्थानां प्रीयमाणः ॥ सम्पदानं स्यात् ॥ देवदत्ताय रो-
 चने स्वदत्ते मोदकः । अत्राह हरिः । हेतुत्वे कर्मसंज्ञायां शेष

त्वे वापि कारकम् । रुच्यर्यादिषु शास्त्रेण सम्प्रदानाख्यमुच्यते ॥
 अस्यार्थः । अन्यसमवेतोभिलापो रुच्यर्थः । रोचते । अभिला-
 पविषयो भवतीत्यवगमात् । विषयीभवन्तं मोदकं देवदत्तः
 प्रयुङ्क्ते । लौल्यात्तदानुगुण्यमाचरतीति देवदत्तस्य हेतुसंज्ञायां
 प्राप्तायां सम्प्रदानसंज्ञा कथ्यते । तथा च हेतुसंज्ञाविरहे णिज-
 भावाद्धेतुसमवायिन्या द्वितीयस्याः क्रियाया अप्रतीतिर्मोदक-
 स्वक्रियायां धातुवाच्यायां कर्ता भवति न तु कर्म । यदा तु रोचते
 प्रीणयतीत्यर्थः तदा कर्मसंज्ञायां प्राप्तायां वचनम् । तथा
 च प्रीयमाण इति विशेषणम् । प्रीञ् तर्पणइत्यस्मात्सकर्मका-
 त्कर्मणि लट् । देवादिकस्तु छिदकर्मकः । तर्प्यमाण इत्यर्थः ।
 यस्तु समर्थसूत्रे रोचयामहइति हरदत्तेन प्रयुक्तं तदस्मिन्नेव प-
 क्षेभ्यारोपितप्रेषणपक्षमाश्रित्येत्यवधेयम् । यदा तु देवदत्तस्य
 योभिलापस्तद्विषयो भवतीत्यर्थस्तदा शेषत्वात्पट्ट्यां प्राप्तायां
 वचनमिति । प्रीयमाणः किम् । देवदत्ताय रोचतेमोदकः पयि ।
 कर्मादाविवाधिकरणे मा भूत् । अत एवादित्यो रोचतइत्यत्र दी-
 प्यर्थे संज्ञा न भवति ॥

श्लाघन्हूइस्थाशपां शीप्स्यमानः ॥ एषां प्रयोगे बोधयि-
 तुमिष्टः सम्प्रदानं स्यात् । देवदत्ताय श्लाघते । श्लाघा स्तु-
 तिः । देवदत्तं स्तौतीत्यर्थः । एवं हि देवदत्तः शक्यते ज्ञाप-
 यितुम् ॥ अन्ये त्वाहुः ॥ देवदत्तायात्मानं परं वा । श्लाघ्यं कथय-
 तीत्यर्थः इति । तथा च भट्टिकाव्यम् । श्लाघमानः परस्त्रीभ्य-
 स्तत्रागाद्राक्षसाधिप इति । आत्मानं श्लाघ्यं परस्त्रीभ्यः क-
 थयन्नित्यर्थः । तत्राद्ये पक्षे कर्मत्वे प्राप्ते द्वितीये तु कारकशे-
 पत्वात् पठ्यां प्राप्तायां वचनम् । हनौतिप्रभृतयोत्रै स्वार्थोपसर्ज-
 नज्ञापनावचनत्वात्सकर्मकाः । तथा च शीप्स्यमान इति सं-

श्लिषिशेषणमुपात्तामिति हेलाराजः । देवदत्ताय न्हुते देवदत्तं न्हुवानस्तामेव न्हुतिं तमेव बोधयति । सन्निहितमपि देवदत्त धनिकादेरपलपतीत्यर्थः । अथवा न्होतव्यं देवदत्तं बोधयतीत्यर्थः । देवदत्ताय तिष्ठते, ईदृशोहमित्यवस्थानेन बोधयतीत्यर्थः । देवदत्ताय शपते, शपथेन किञ्चित्प्रकाशयतीत्यर्थः । शीप्स्यमानग्रहणाद्देवदत्तः श्लाघते । मार्गिकया श्लाघते पथीत्यादौ कर्त्रादिविषये सज्ञा न भवति । शीप्स्यमाने विवदन्तइति शप उपा-लम्भइति वार्तिकोदाहरणव्याख्यायां कैयटः । तत्र यस्मा आख्यायते स शीप्स्यमान इति मते तु यस्मा आख्यायमानः प्रत्युदाहरणं तस्माद् द्वितीया देवदत्तं श्लाघत इति । आख्यायमानो शीप्स्यमान इति मते तु यस्मा आख्यायते स प्रत्युदाहरणम् । तस्माच्च पृष्ठी । देवदत्ताय श्लाघते विष्णुमित्रो यज्ञदत्तस्येति । ज्ञपमिच्चेति चुरादिकात्सनि कर्मणि शानचि शीप्स्यमान इति रूपं बोध्यम् । न तु ज्ञाधातोः । तस्य बोधने मित्वाभावात् । तज्ज्ञापयतीत्यादिभाष्यप्रयोगात् । अत एव मारणतोपणेत्यत्र निशानेष्विति पाठो न तु निशामनेष्विति । निशान वनूकरणम् । इयंतर्ल्युट् । सन्नपितः पशुरित्युदाहरणम् । आपृष्णाप्युधामीदित्यत्र तूभयोरपि ज्ञप्योर्ग्रहणमिति सिद्धान्तः । चौरादिरुश्च मारणतोपणानि शामनेषु वर्ततइति माधयः ॥

धारेरुत्तमर्णः ॥ अयमुक्तसंज्ञः स्यात् । घृह् अवस्थाने । ण्यन्तः । उत्तमर्णो धनस्वामी । उत्कृष्टार्थवृत्तेरुच्छब्दात्तमपि द्रव्यप्रकर्षत्वादामभावः । अर्तेक्तः । ऋणम् । ऋणमाधमर्ण्यइत्यत्र कालान्तरदेयन्द्रव्यविनिमयोपलक्षणार्थमाधमर्ण्यग्रहणम् । तेनोत्तमर्णेपि नत्व भवति । अस्मादेव निपातनान्निष्ठान्तस्य परनिपातो बहुव्रीहौ बोध्यः । देवदत्ताय शत धारयति । ध्रियमाणं

स्वरूपेणावतिष्ठमान स्वभावादप्रच्यवमान शत प्रयुक्तइत्यर्थः ।
कारकशेषे पष्ठ्यां प्राप्तायामिदं वचनम् । उत्तमर्णः किम् । दे
वदत्ताय शतं धारयति ग्रामे । परत्वादिहाधिकरणसङ्गा भवि
ष्यतीति चेत् । उत्तमर्णेपि तर्हि हेतुसङ्गा स्यात् ॥

स्पृहेरीप्सितः ॥ स्पृह ईप्सायां चुरादावदन्तः । अस्य
प्रयोगे ऽभिमत सम्पदानं स्यात् । पुष्पेभ्यः स्पृहयति । ईप्सि-
तमात्रे इयं संज्ञा । प्रकर्ष विवक्षायान्तु परत्वात्कर्मसंज्ञा । पु-
ष्पाणि स्पृहयति । यदा त्वीप्सितमीप्सिततम वा शेषत्वेन विव-
क्षितं तदा पष्ठ्येवेति हरदत्तादयः । हेलाराजस्तु हेतुत्वे कर्मसङ्गा-
यामिति प्रागुक्तश्लोकव्याख्यावसरे स्पृहयतियोगे कर्मसङ्गा-
याः शेषपष्ठ्याश्च बाधिकेय सम्पदानसंज्ञेत्याह । बाक्यप-
दीयम्बरसोप्येवम् । अस्मिन्पक्षे परस्परेण स्पृहणीयशोभमिति
कर्मण्यनीपर दुर्लभः । दानीयो विप्र इतिवत्सम्पदानएव
तु व्याख्येयः । तथा कुमार्य इव कान्तस्य अस्यन्ति स्पृहयन्ति
चेति पष्ठ्यप्यसङ्गता । विभक्तिविपरिणामेन कान्ताय स्पृहय-
न्तीति तु व्याख्येयम् । हरदत्तमते तु यथाश्रुतावेव उक्तप्रयो-
गौ निर्वाधाविति ॥

क्रुधद्रुहेर्पासूयार्थानां यम्प्रति क्रोधः ॥ क्रोधाद्यर्थानां धातूनां
प्रयोगे यं प्रति क्रोपस्तत्कारकं सम्पदानं स्यात् । देवदत्ताय
क्रुध्यति द्रुह्यति ईर्ष्यति असूयति वा । बाक्चक्षुरादिविका-
रानुमेयः प्ररूढः । क्रोपोत्र क्रोध । अपकारो द्रोहः । असहनमीर्ष्या ।
गुणेषु दोषारोपणमसूया । ननु चित्तदोषार्थानामित्येवास्तु किंक्रो-
धादीनां विशिष्योपादानेनेति चेन्न । द्विपादावतिप्रसङ्गात्
योस्मान्द्वेष्टीत्यादौ ह्यनभिन्दन द्विपर्ययः । अत एवाचेतने
प्वपि प्रयुज्यते औषधं द्वेष्टीति । यंमतीत्यादि किम् । भार्या

मीर्ष्यति । मैनामन्योद्रासीदिति । नात्र भार्याम्प्रति कोपः
किन्तु परैर्दृश्यमानां तां न क्षमतइत्येव । क्रुधद्रुहोरकर्मकृतया
कारकशेषत्वान्नटस्य शृणोतीतिवत् पष्ठ्यां प्राप्तायां वच-
नम् । इतरयोस्तु सकर्मकत्वात् द्वितीयायां प्राप्तायाम् ॥

क्रुधद्रुहोरुपसृष्टयोः कर्म ॥ सोपसर्गयोरनयोर्ये प्रति कोपस्त-
त्कारक कर्मसंज्ञं स्यात् । पूर्वसूत्रापवादः । देवदत्तमभिक्रु-
ध्यति अभिमुह्यति ॥

राधीक्ष्योर्यस्य विमश्रः ॥ एतयोः कारकं सम्प्रदानसंज्ञं
स्यात् । यदीयो विविध मश्रः क्रियते । कृष्णाय राध्यति
ईक्षते वा । पृष्ठो गर्गः शुभाशुभ पर्यालोचयतीत्यर्थः । शुभाशु-
भपर्यालोचनमिह धात्वर्थः । शुभाशुभरूपयोः कर्मणोर्धात्वर्थेनो-
पसङ्ग्रहादकर्मकावेतौ । पष्ठ्यां प्राप्तायां वचनम् । अत एव
राध्यतीति श्यन् । अकर्मकादेव तद्विधानात् । तथा च दिवा-
द्यन्तर्गणसूत्रं राधोर्कर्मकाद्बृद्धावेवेति । अस्यार्थः । एवकारो
भिन्नक्रमः । राधोर्कर्मकादेव । यथा वृद्धाविति । अत एव कर्मवत्क-
र्मणेति सूत्रे राध्यत्यादेनः स्वयमेवेति भाष्यं सङ्गच्छते । तत्र
हि सिध्यतीत्यर्थः । एतेन न वूये सात्वतीसूनुयन्मद्यमपराध्य-
ति । क्रियासमभिहारेण विराध्यन्तं क्षमेत क इति माघप्रयो-
गौ व्याख्याता । एतेनैतयोः कर्मकारकं सम्प्रदान स्यादिति
व्याचक्षाणा परास्ताः । यस्येत्यनर्थकं यम्प्रतीत्यनुवृत्त्यैवे-
ष्टसिद्धेः ॥

प्रत्याहभ्यां श्रुवः पूर्वस्य कर्ता ॥ प्रतिपूर्व आहपूर्वश्च शृणो-
तिरभ्युपगमे वर्तते तस्य पूर्वो व्यापारः प्रवर्तनक्रिया तस्याः
कर्त्ता सम्प्रदानं स्यात् । विप्राय गां प्रतिशृणोति आशृणोति
वा । विप्रेण मद्यद्वा देहीति प्रवर्तितः प्रतिजानीतइत्यर्थः । हेतुसं-

ज्ञायां प्राप्तायां देवदत्तेन प्रतिशृणोतीति प्रयोगनिवृत्तये वचनम् । विवक्षान्तरे तु देवदत्तो गां प्रतिश्रावयतीति भवत्येवेति हरदत्तः । अत्रेदं चिन्त्यम् । उक्तरीत्या देवदत्तो रोचयति मोदकमित्यपि प्रयोगो दुर्वारः । न चेष्टापत्तिः । तत्रत्यस्वग्रन्थेन हेलाराजग्रन्थेन च विरोधात्तत्र हेतुत्वबाधात्र णिजिति यदि तर्हि प्रकृतेऽपि तुल्यम् । तस्मादिह वैषम्यं दुर्वचमिति ॥

अनुप्रतिगृणश्च ॥ अनुपूर्वस्य प्रतिपूर्वस्य गृणातेः कारकं पूर्वस्य कर्तृभूतं सम्प्रदानं स्यात् । अनुप्रतिभ्यां गृणाः अनुप्रतिगृणाः तस्येति विग्रहः । अनुप्रतिपूर्वश्च गृणातिः शंसितुः प्रोत्साहने वर्तते तत्र पूर्वो व्यापारः शंसनम् । होत्रे अनुगृणाति प्रतिगृणाति वा । होता प्रथमं शंसति तमध्वर्युः ओथामोदेवेत्यादिभिः शब्दैः प्रोत्साहयतीत्यर्थः ॥

साधकतमं करणम् ॥ क्रियायां प्रकृष्टोपकारकं करणसंज्ञं स्यात् । यद्व्यापारानन्तरं क्रियानिष्पत्तिः तत्प्रकृष्टम् । उक्तञ्च । क्रियायाः परिनिष्पत्तिर्यद्व्यापारादनन्तरम् । विवक्ष्यते यदा तत्र करणं तत्तदा स्मृतमिति । काष्ठैः पचति । विवक्ष्यतइत्यनेन स्याद्व्यादीनामपि वैवक्षिकं करणत्वमस्तीत्युक्तम् । आह च, वस्तुतस्तदनिर्देश्यं न हि वस्तुव्यवस्थितम् । स्यात्स्यापच्यतइत्येषा विवक्षा दृश्यते यतः ॥ ननु कारकाधिकारादेव सिद्धे साधकत्वे पुनः श्रुतिः प्रकर्षार्थास्तु किं तमपा, सत्यम् । अस्मिन्प्रकरणे सामर्थ्यगम्यप्रकर्षो नाश्रीयतइति ज्ञापयितुं तमप् । तेन गङ्गायां घोष इति सिद्धम् । यदा च तीरधर्म आधारत्वं प्रवाहे उपचर्यते तदेदं प्रयोजनं । यदा तु गंगाशब्द एव तीरे वर्तते तदा न प्रयोजनम् । तत्राद्ये विभक्तिर्लाक्षणिकी । मुन्विभक्तौ न लक्षणेति तु येनविधिरिति सूत्रेण निराकृतम् । द्वितीये तु प्रकृति-

लक्षणीकी । ननु उभयं मुख्यमस्तु परंपरासम्बन्धस्तु संसर्गः ।
मैवम् । कारकविभक्त्यर्थानां प्रकृत्यर्थे साक्षात्सम्बन्धेन विशेष-
प्यतायाः व्युत्पन्नत्वात् । अपादानप्रकरणोक्तानि च बहून्पुदा-
हरणानि तमवग्रहणस्य प्रयोजनानीति बोध्यम् ॥

दिवः कर्म च ॥ दिवः साधकतमं कर्मसंज्ञ स्यात्, चका-
रात्करणसंज्ञम् । करणशब्दानुवृत्त्या वक्ष्यमाणस्यान्यतरस्यां
ग्रहणस्याकर्पणेन वा संज्ञयोः पर्याये लब्धे समावेशार्थश्चकार ।
तेन मनसा दीव्यतीति मनसा देव इत्यत्र कर्मण्यण् करणे तृ-
तीया चेत्युभयं सिध्यति । मनसः संज्ञायामित्यलुक् । किञ्च
अक्षैर्देवयते यज्ञदेतेनेत्यत्र सकर्मकत्वादणि कर्तुर्गौ कर्मत्वं न ।
अणावकर्मकादिति परस्मैपदं च नेति दिक् । स्यादेतत् । यदि
समावेशः, तर्हि अक्षान् दीव्यतीत्यत्र परत्वाच्चृतीया स्यात् ।
तथाहि । करणसंज्ञाया अवकाशः देवना अक्षाः । करणे ल्युट् ।
कर्मसंज्ञाया अवकाशः । दीव्यन्ते अक्षा । भावकर्मणोरिति
यगात्मनेपदे । अक्षानित्यत्र तूभयसंज्ञाप्रयुक्तकार्यमसङ्गे पर-
त्वान्चृतीयैव प्राप्नोति । अत्राहुः । कार्यकालपक्षे कर्मणि द्विती-
येत्यत्र पदस्योपस्थानं तस्यानवकाशत्वात् द्वितीयेति । ननु
दीव्यन्ते अक्षा इत्यत्र 'कर्मण्यभिहितेपि करणत्वस्यानभिधा-
नान्चृतीयां स्यात् । तथा देवना अक्षा इति ल्युटा करणस्याभि-
धानेपि कर्मणोनभिधानात् द्वितीया स्यात् । मैवम् । एकैव ह्यत्र
शक्तिः संज्ञाद्वययोगिनी । तथा चोभयत्राप्यभिधानमेव न त्वन-
भिहितत्वम् ॥

परिक्रयणे सम्प्रदानमन्यतरस्याम् ॥ नियतकालं वेतनादिना
स्वीकरणं परिक्रयणं तस्मिन् साधकतमं कारक सम्प्रदानसंज्ञं
वा स्यात् । शताय शतेन वा परिक्रीतः । परिशब्दः सामीप्यं

द्योतयति । क्रयोनामात्यान्तिकं स्वीकरणं, नियतकालन्तु तस्य समीपमिति भावः ॥

आधारोधिकरणम् ॥ आधियन्तेस्मिन् क्रिया इत्याधारः । अध्यायन्यायोद्यावेत्यादिना करणे घञ् । क्रियाश्रययोः कर्तृकर्मणोर्द्वारणात् । परंपरया क्रियां प्रति आधारः तत्कारकमधिकरणं स्यात् । कटे आस्ते । स्थाल्यां पचति । स्यादेतत् । साक्षात्क्रियाधारयोः कर्तृकर्मणोरेव कुतो नेयं संज्ञेति चेन्न । पराभ्यां कर्तृकर्मसंज्ञाभ्यां बाधितत्वात् । अत एवाहुः । कर्तृकर्मव्यवहितामसाक्षाद्धारयत्क्रियाम् । उपकुर्वेत्क्रियासिद्धौ शास्त्रेधिकरणं विदुः रिति ॥ अत एव भूतले घट इत्यादौ अस्तीत्यस्याध्याहारो नियतः । यथापुष्पेभ्य इत्यत्र स्पृहयते । अत एव च नञा सह कारकान्वयं वदन्तः परास्ताः । त्रिविधं चैतदधिकरणमिति संहितायामिति सूत्रे भाष्यं, औपदलेपिकं वैषयिकमभिव्यापकञ्चेति । कटे आस्ते गुरौ वसति विलेपुः तैलमिति ॥

अधिशीङ्स्थासां कर्म ॥ अधिपूर्वाणामेपां आधारः कर्म स्यात् । अधिशेते अधितिष्ठति अध्यास्ते वा वैकुण्ठं हरिः ॥

अभिनिविशश्च ॥ एतत्पूर्वस्य विशतेराधारः कर्म स्यात् । ग्राममभिनिविशते । अभिनिवेश आग्रहः । तद्वा न भवतीत्यर्थः । अकर्मकोयं तत्राधिकरणस्य कर्मसंज्ञा विधीयते । मवेशनार्थे तु सिद्धैव । परित्रयणे सम्प्रदानमिति सूत्रादिहान्यतरस्याग्रहणमनुवर्त्तते मण्डूकप्लुतिन्यायेन । व्यवस्थितविषापा चेयम् । एष्वर्थेऽप्यभिनिविष्टानामिति समर्थसूत्रस्थभाष्यप्रयोगश्चेह मानम् । तेन पापेभिनिवेश इत्यादि सिद्धम् । इह सूत्रे नेरल्पाचतरस्य परनिपाताकरणमीदृशानुपूर्वीकसमुदायविवक्षार्थम् । तेनेह न । निविशते यदि शूकशिखापदे इति । कर्मत्वविवक्षायान्तु तत्रापि

भवितव्यमेव द्वितीयया ॥

उपान्वध्याह्वसः ॥ एतत्पूर्वकस्य वसतेराधारः कर्म स्यात् । उपवसति अनुवसति अधिवसत्यावसति वा ग्रामं सेना । वसेरक्ष्यर्थस्य प्रतिषेधो वक्तव्यः ॥ अर्थशब्दो निवृत्तिवचनः । व्यधिकरणे षष्ठ्यी । वाच्यवाचकभावः षष्ठ्यर्थः । भोजननिवृत्तेर्वाचको यो वसिस्तस्य नेत्यर्थः । ग्रामे उपवसति । कथमुपोष्य रजनीमेकामिति । कालाध्वनोरिति द्वितीया भविष्यति । कथमेकादश्यां न भुञ्जीतेति । उपपदाविभक्तेः कारकविभक्तिर्भविष्यति ॥

कर्तुरीप्सिततमं कर्म ॥ कर्त्रा यदाप्तुमिष्यते तमान्तत्कर्मसंज्ञं स्यात् । यद्यापाराश्रयत्वादसौ कर्ता तेनैव व्यापारेणाप्तुमिष्टमिति सन्निधानाह्वयते । तेन क्रियाफलशालित्वं पर्यवस्यति । क्रिया हि फलेच्छापूर्वकेच्छाविषयः फलमेव त्विष्टतमम् । तच्च धातुनोपात्तमिति तद्विशिष्टत्वेनेच्छाविषयोत्र संज्ञी । स च त्रिविधः । उक्तञ्च । निर्वर्त्यश्च विकार्यञ्च प्राप्यञ्चेति त्रिधा मतम् । तत्रे प्सिततमं कर्म चतुर्थान्यत्तु कल्पितम् ॥ औदासीन्येन यत्प्राप्यं यच्च कर्तुरनीप्सितम् । संज्ञान्तरैरनारूप्यातं यद्यच्चाप्यन्यपूर्वकम् ॥ तथा । यदसज्जायते सद्वा जन्मना यत्प्रकाशते । तन्निर्वर्त्यं विकार्यन्तु कर्म द्वेधा व्यवस्थितम् ॥ प्रकृत्युच्छेदसंभूतं किञ्चित्काष्ठादि भस्मवत् । किञ्चिद् गुणान्तरोत्पत्त्या सुवर्णादिविकारवत् ॥ क्रियाकृतविशेषाणां सिद्धिष्वत्र न गम्यते । दर्शनादनुमानाद्वा तत्प्राप्यमिति कथ्यते ॥ तत्र निर्वर्त्यं यथा । घटं करोतीति । घटोह्यसन्नेव जायते वैशेषिकादिमते । सहस्ररूपादिसत्कार्यवादिमते तु सन्नेवामिष्यज्यते इत्यस्ति विशेषलक्षणम् । सामान्यलक्षणन्तु कृधातूपासोत्पत्त्या-

रूपफलशालित्वात् । एतेन करोतिर्यत्नार्यक इति मतं प्रत्युक्त-
म् । यततइतिवदकर्मकतापत्तेः । न च जानातिवद्विषयत्वापा-
दनपर्यन्तार्याभ्युपगमेनापि निर्वाहः । लाघवेनोत्पादनमात्रपर-
त्वात् । कर्तृस्थक्रियतया कर्मवद्भावासिद्धिप्रसङ्गाच्च । प्रकृते प्र-
कृतिभूतस्यात्मन उच्छेदं सम्भूतं प्राप्तम् । तद्यथा, काष्ठ भस्म
करोतीति । गुणान्तरोत्पत्त्या यथा, सुवर्ण कुण्डलं करोतीति ।
इह भस्मकुण्डलयोर्निर्वर्त्यत्वमेवेति बोध्यम् । प्राप्यन्तु आदि-
त्यं पश्यतीति । तथायुक्तमिति द्विविधम् । द्वेप्यमितरच्च । अक-
थितं चेत्यपरम् । संज्ञान्तरप्रसङ्गे चान्यत् । दिवः कर्मचेत्यादि ।
तदित्यंसप्त विध कर्मेति स्थितम् । इह प्राप्ये यद्यपि विषयता-
रूपः क्रियाकृतविशेषोस्त्येव । अन्यथा कर्मत्वानुपपत्तेः । तथा-
पि प्रतिपच्युत्यतिरिक्तपुरुषापेक्षया विशेषो न गम्यतइत्युक्तम् ।
विकार्ये तु काष्ठादौ कथं धातूपात्तफलाश्रयतेत्यवशिष्यते । तत्रे-
दं तत्त्वम् । प्रकृतिविकृत्योरभेदविवक्षया निरुद्धया उत्पत्त्याश्र-
यता । यद्वा । काष्ठानि विकुर्वन् भस्मोत्पादयतीत्यर्थः । तण्डुलान्
विल्लेदयन्नोदनं निर्वर्तयतीतिवत् । एतच्च व्यर्थः पचिरिति
प्रक्रम्य भाष्ये व्युत्पादितम् । तत्र तण्डुलानोदनं पचतीति प्र-
योगे तण्डुलनिष्ठविल्लेदोदनोत्पत्तेश्चानुकूलो देवदत्तानिष्ठव्या-
पार इत्यर्थः । तण्डुलान्पचतीत्यत्र तु विल्लेदयतीत्यर्थः । ओदनं
पचतीत्यत्र तु विकिलस्या निर्वर्तयतीत्यर्थः । उक्तच । सम्वन्धमा-
त्रमुक्तञ्च श्रुत्या धात्वर्थभावयोः । तदेकांशनिवेशे तु व्यापारो-
स्या न विद्यतइति ॥ तस्माद्धानुत्वेन धातूपात्ता भावनां प्रति
पचित्वेन पच्युपात्ता विकिलत्तिः कर्मतया करणतया वा यथायथं
सम्वध्यतइति स्थितम् । इदं त्ववशेषम् । क्रियाया धातुना क-
र्तुरपि देवदत्तादिशब्देन लाभाद्यथा न द्वितीयार्थता तथेष्टतम-

त्वादेरपि प्रयोगोपाधिमात्रत्वात् । अधिशीटादिवत् । एवञ्च
 तथायुक्तस्थलइवेहापि धातूपात्तफलाधारमात्रमर्थः । आधेयमेव
 वा । तच्चाभेदेन फलेनैति । अनन्यलभ्यः शब्दार्थ इति न्या-
 यात् । अन्यथा तथायुक्तत्वानीप्सितत्वयोरपि वाच्यतापत्तौ
 सकलतान्त्रिकविरोधाच्च । एवन्तु फलाश्रय कर्मेत्येवास्तां किं
 द्विसूत्र्येत्यवशिष्यते । तत्रेदमुत्तरम् । अग्नेर्माणवकं वारयतीत्यत्र
 माणवरूपस्य अपादानसंज्ञां याधितुर्माप्सिततममिति तावद्वक्तव्यं,
 तस्मिन्शब्दे द्वेष्ट्योदासीनयोः सहस्रहार्थं तथायुक्तमित्यपि सू-
 त्रणीयम् । अनीप्सितग्रहणन्तु शक्यं मत्पारुष्यादुक्तम् । तथा
 च कर्तृकर्मविभक्त्योरुभयोरप्याधारो वाच्यः । आधेयं वा ।
 व्यापारेण फलेन चान्यथ इति तु व्यवस्थया शब्दबोधवैषम्य-
 मिति स्थितम् । गोदोहनी पक्ता पक्ता इत्यादिकृदन्तानां नामा-
 र्थे ऽभेदान्वयानुरोधादाधार एवार्थः फलभावनयोस्तु विशेषण-
 विशेष्यभावो विपरीत इत्यवधेयम् ॥

तथायुक्तत्वानीप्सितम् ॥ ईप्सिततमवत्क्रियया युक्तमनी-
 प्सितमपि कर्मसंज्ञं स्यात् । ग्रामं गच्छन् वृक्षमूलान्युपसर्पति ।
 चौरान् पश्यति ॥

अकथितञ्च ॥ अपादानादिविशेषैरविवक्षितं कारक
 कर्मसंज्ञं स्यात् । नटस्य शृणोतीत्यादावतिप्रसङ्गं वारयितुं परि-
 गणनं कर्तव्यम् । दुहियाचिरुधिप्रच्छिभिस्त्रिचिन्मामुपयोगनिमि-
 त्तमपूर्वविधौ । अविज्ञासिगुणेन च यत्सचते तदाकीर्तितमा-
 चरितं कविना ॥ नीवहोर्हरतेश्चापि गत्यर्थानां तथैव च । द्विकर्म-
 केपु ग्रहणं कर्तव्यमिति निश्चयः ॥ इह प्रच्छीत्यत्र छेचेति
 तुह न कृतः । आगमशासनस्यानित्यत्वात् सनाद्यन्ताधातव
 इको यणचतीतिवत् । उपयुज्यतइत्युपयोगो मुख्य कर्म क्षीरा-

दि तस्य निमित्तं गवादि दुह्यादीनां मुख्यकर्मणा सम्बध्य-
मानमिति यावत् । तथा ब्रुविशास्योर्गुणेन कारकेण कर्मणे-
ति यावत् । कारकाणां क्रियां प्राति विशेषणत्वात् ।
तत्रापि कर्मण एव प्रकृतत्वात् । यत्सचते सम्बध्यते ।
पच समवाये । स्वरितेत् । के चिन्तु परस्मैपदिभिः सहैतं धातुं
पठन्ति । पच समवाये, रप लप व्यक्तायां वाचीति । तन्मते-
पच सेवनइत्यस्यानुदात्तेतो धातूनामनेकार्थत्वात्समवाये वृत्तिर्वो-
ध्या । उभयथापि सम्बध्नातेः कर्मव्यापारे सचिर्वर्तते । अत
एव कर्तृपदस्य कर्मपदेनार्थकथनं न विरुध्यते । राध्यत्योदन
इत्यस्य पच्यतइत्यनेन यथा उभयत्राप्योदननिष्ठाविविधत्वे-
र्भानाविशेषात् । कविना मेधाविना सूत्रकारेण तदकीर्तितमित्या-
चरितं व्यवहृतमित्यर्थः । अपूर्वविधाविति । पूर्वोक्तानामपादाना-
दिसंज्ञानां विषयध्वेष्टास्तीत्यर्थः । न चैवं वक्ष्यमाणयोर्हेतुकर्तृ-
संज्ञयोर्विषयेतिप्रसङ्गः स्यादिति वाच्यम् । एकसंज्ञाधिकारेण
पराभ्यां हेतुकर्तृसंज्ञाभ्यां कर्मसंज्ञाया बाधात् । प्राञ्चस्तु पूर्वग्र-
हणमन्यमात्रोपलक्षणं तेन वक्ष्यमाणयोर्हेतुकर्तृसंज्ञयोर्विषये नाति-
प्रसङ्गः । सूत्रेभ्यकथितमिति कथननिवृत्तिपरायाश्चोदनायां भूत-
कालो न विवक्ष्यते । यथा पराजेरसोढ इत्यत्रासहिष्यमाण-
स्याप्यपादानसंज्ञा भवति अध्ययनात्पराजेष्यतइति तथेहापीत्या-
हुः । तच्चिन्त्यम् । उक्तरीत्या यथाश्रुतोपे सर्वसामञ्जस्यात् ।
नीवत्योरिति श्लोके गत्यर्थानामित्युत्तरसूत्रोपात्तानामुपलक्षणम् ।
चकारेण जयत्यादयो गृह्यन्तइति कैयटः । माधवोप्याह ।
जयतेः कर्षतेर्मन्थेर्मुपेर्दण्डयतेःपेचः । तारेर्ग्राहेस्तथा मोचेस्त्या-
जैर्दार्पिश्च सङ्ग्रहः ॥ कारिकायाञ्चशब्देन सुधाकरमुखैः कृत
इति । एतन्निष्कर्षस्तु करिष्यते । क्रमेणोदाहरणानि । गान्दो-

ग्धि पयः । अपिनीतं विनयं याचते । गामवरुणद्धि व्रजम् ।
 माणवकं पन्थानं पृच्छति । पौरवं गां भिक्षते । वृक्षमवचिनोति
 फलानि । माणवकं धर्मं ब्रूते शास्त्रि वा । अजां नयति ग्रामं,
 वहति भारं ग्रामं हरति वा, गमयति ग्राममित्यादि । जयतेः ।
 शतं जयति देवदत्तम् । कर्षति शाखां ग्रामम् । क्षीरार्धिं सुधां म-
 'थ्नाति । मुष्णाति शतं देवदत्तेन । गर्गान् शतं दण्डयति ।
 तण्डुलानोदनं पचति, तारयति कपीन् समुद्रम् । ग्राहयति षडुने-
 दम् । मोचयति त्याजयति वा कोपं देवदत्तम् । दीपयति शा-
 स्त्रार्थं शिष्यान् । स्यादेतत् । दुहादनिमर्थनिबन्धनेयं संज्ञा
 न तु स्वरूपाश्रया, अहमपीदमचोयं चोद्ये इति तद्राजसूत्रभाष्ये
 पृच्छिपर्यायस्य जुदेरपि द्विकर्मकत्वदर्शनात् । तथा च भट्टिः ।
 स्थास्तुं रणे स्मेरमुचो जगाद मारीचमुच्चैर्वचनं महार्थम् । कालि-
 दासोपि, शिलोच्चयोपि क्षितिपालमुच्चैः । मीत्या तमेवार्थम-
 भाषतेवेति भारविश्च । उदारचेता गिरमित्युदारां द्वैपायनेना-
 भिदधे नरेन्द्र इति । तथा च भिक्षेः परत्वाद्याचेरपि सिद्धम् ।
 तुल्यार्थत्वात् । पौरवं गामर्थयतइति यथा, तत्किं पाचेः पृथग्ग्रह-
 णेनेति चेत्, अत्राहुः । अनुनयार्थोत्र याचतिः । विनयं याचते ।
 विनयायानुनयनीत्यर्थात् । अस्तु तर्हि याचेरेव ग्रहणम् । तस्या-
 नेकार्थत्वाद्भिक्षेरपि सिद्धमिति चेन्न । अर्थभेदेन शब्दभेद इति
 दर्शनमाश्रित्यानुनयार्थस्यैव पाचेरिह ग्रहणात् । अत एव हि न-
 यतिग्रहणेनानुनयार्थस्यापि न गतार्थता । स्पष्टार्थं भिक्षेः पृथग्-
 ग्रहणमित्यन्ये । चकारेण पचेर्ग्रह, इति यन्माधवादिभिरुक्तं त-
 न्मतभेदेन । तथा च कर्मवत्कर्मणेति सूत्रे दुहिपच्योर्बहुलं सकर्मक-
 योरिति वार्तिकन्याख्यावसरे पचेर्द्विकर्मकता कैयटेन स्फुटीकृता ।
 यन्तु कर्तुरीप्सिततममिति सूत्रे द्वयर्थः पचिरित्यादिभाष्यन्तन्तु

मतान्तरेण । अन्यथा तण्डुलानोदनं पचतीति प्रयोगस्य
यथाश्रुतस्योपपत्तौ किं मुधा बलेश्चैन । अत एव अक-
थितशब्दो यद्यप्रधानार्थो शृणोत तदा पाणिना कांस्यपात्र्या
दोग्धि पय इति पाणिकांस्यपात्रयोरतिप्रसङ्गः करणाधिकर-
णयोस्तु पचत्यादिरवकाशः, न हि तत्रास्य प्रसङ्गो दुहादिपरि-
गणनादित्यकथितसूत्रे कथयतः कर्मवत्सूत्रे तु पचोर्द्विकर्मकर्ता श्रु-
वतो हरदत्तस्य न पूर्वापरविरोधः । मतभेदपरत्वात् । अत एव
पचिषातुनिरूपणे तण्डुलानोदनं पचतीति प्रयोगं द्विकर्मकतयैव
माधव उदाहृतवानिति दिक् । तथा ग्राहोर्द्विकर्मकत्वं बहवो न
मेनिरे । अत एव तमादौ कुलविधानामर्थमर्थाविदां घरः ।
पश्चात्पार्थिवकन्यानां पाणिमग्राहयत्पितेति कालिदासश्लोके
पूर्वार्थे ग्रेर्दुर्गर्थतया गतिबुद्धीति सूत्रेणाणौ कर्तुणौ कर्मत्वात्त-
मिति योजयित्वा उत्तरार्थे तेनेति विभक्तिविपरिणामेन व्याच-
ख्युः । अत एव च अजिग्रहत्वं जनको धनुस्तथेनार्ददद्वैत्यपुरं
पिनाकी । जिज्ञासमानो बलमस्य बाहोर्हसन्नभांसीन्द्रगुनन्दनस्त-
दित भट्टिप्रयोगो जयमङ्गलायामित्थं व्याख्यातः । अजिग्रह-
त् । अनेन धनुषा भगवता त्रिपुरदाहः कृत इति बोधितवानि-
ति । युक्तञ्चैतत्, श्रीरघुपतिं प्रति नियोगकथनानौचित्येन स्व-
रूपोपस्थापनस्यैव कर्तव्यत्वात् । एतेन अयाचितारं न हि देव-
देवमद्रिः सुतां ग्राहयितुं शशाकेति व्याख्यातम् । ग्रेर्बुद्धयर्थ-
त्वात् । यद्वा । इषिश्वयोस्तु पुनस्तसमभिख्यातयोर्द्विकर्मकता-
या भाष्ये स्थितत्वात्सिद्धमेतदिति माधवः । ग्राहोर्द्विकर्मताभ्यु-
पगमपक्षे तु जायाप्रतिग्राहितगन्धमाल्यामिति न सिध्येत् । तत्र
हि ण्यन्ते कर्तुंश्च कर्मण इति प्रयोज्ये घेनुरूपे कर्मणि क्तः
स्यात् । तथा च जायया गन्धमाल्ये प्रतिग्राहिता येति विग्रहे व-

द्रुघ्रीहिरेव न स्यात् । त्रिकतः शेषस्य भाष्ये स्थितत्वात् । स-
 त्यपि वा तस्मिन् पुंवद्भावो दुर्लभः । सिद्धान्ते तु प्रतिग्रा-
 हिते गन्धमालये यथेति विग्रहः । जायानिष्ठप्रेरणविषयीभूतं ग-
 न्धमालयकर्मकं यत्प्रतिग्रहणं तत्कर्त्रीमित्यर्थः । अन्यपदार्थान्त-
 र्भावोऽप्येव विशेषणविशेष्यपरीत्येनैवैकार्थिभासकल्पनात् । मा-
 सजातादिवत् । व्यपेक्षापक्षे तु अपष्टीविभक्त्यर्थे बहुव्रीहौ स-
 र्वत्र व्युत्पत्त्यन्तरकल्पनास्त्येव । प्राप्तोदेकमित्यस्य हि उदकक-
 र्तृकप्रान्तिकर्माभूतमर्थः । ऊढरथः । रथकर्मकवहनकर्ता । उ-
 पहतपशुः । पशुकर्मकोपहारसम्पदानम् । उद्धृतौदनः । ओ-
 दनकर्मकोद्धरणापादानम् । वीरपुरुषकः । वीरपुरुषकर्तृकस्थि-
 त्यधिकरणमिति दिक् । स्यादेतत् । अपादानाद्यविवक्षायां द्वि-
 कर्मकतास्तु तद्विवक्षायान्तु जायामतिग्राहितेत्यादि सेत्स्यति ।
 मैवम् । हरतेऽचेति चकारेण समुच्चितानां जयत्यादीनामकार्य-
 तसूत्रविषयत्वेऽपि तथैव चेति समुच्चितानामणौ कर्तृणौ कर्मता-
 भ्युपगमात् । गत्यर्थः सादृचर्यात् । अत एव तांयादयः पृथगेव
 सङ्गृहीताः । युक्तञ्चेतत् । ग्रहणकर्तृत्वस्याविवक्षायां प्रयोजक-
 स्य हेतुत्वाभावे णिचो दुर्लभत्वात् । न चैवं दीपिग्रहणवैयर्थ्य-
 मकर्मकत्वादेवाणौ कर्तृणौ कर्मत्वसिद्धेरिति वाच्यम् । ण्यन्ता-
 णिचि तत्सार्थक्यात् । शिष्याः तत्त्वं दीपयन्ति तानसौ प्रेरय-
 तीत्यर्थः । नन्वेवं त्याजेः सङ्गृहीतत्वाद्यद्यपि त्याजितैः फल-
 मुत्पत्तैः, मुक्ताहारञ्चिरपरिचितं त्याजितो दैवगत्येत्यादि
 सिद्धम् । तथापि गवा पयस्त्याजयतीत्यर्थ इति कैयटहरदत्ता-
 दिग्रन्थो विरुध्यतइति चैत्रविशेष्याविवक्षायां कर्मत्वेऽपि कर्तृत्व-
 विवक्षायां तस्य निर्वाधत्वात् । स्यादेतत् । कर्तुरीप्सिततमं कर्म
 तथायुक्तञ्चानीप्सितमिति सूत्राभ्यां सर्वमिदं सिद्धम् । तथाहि ।

यथा विलिख्युपसर्जनं विहेदनं पचेरर्थः, न्यग्भावनं रुहेः, द्वि-
धाभावनं भिदेः, तथा त्यजनोपसर्जनं त्याजनं रुहेः । दापनं या-
चेः भिक्षेश्च । अङ्गीकारणमपि याचेः । प्रवेशोष्मर्जनमवस्था-
पनं रुहेः । आख्यापनं पृच्छेः । मोचनं चिञ् । प्रतिवादनं
दूत्र । तद्विशेषस्तु शासेरित्यादि । एवञ्च घातूपात्तव्यापा-
रविषयाश्रयत्वं गरादेः साष्टमेवेति । अत एवाकटारसूत्रे ऽपादा-
नमुत्तराणि, गान्दोग्धीत्यत्र परत्वात्कर्मसंज्ञेति भाष्यं सङ्गच्छ-
ते । पञ्चकं प्रातिपदिकार्यं इति पक्षे ऽवधित्वफलाश्रयत्वयोर्यु-
गपद्विवक्षायां चेदम् । अग्रधिभूता या गौस्तन्निष्ठो यः क्षरणानु-
कूलव्यापारस्ताद्विषयिणी गोपनिष्ठा मेरणेत्यर्थात् । अग्नौच्य-
ते । कर्मणः शेषत्वेन विवक्षायां न मापाणामश्रीयादिति वत् पृष्ठी
याधितुं सूत्रम् । अपादानत्वमात्रविवक्षायां तु पञ्चम्येव, गोः
क्षारविशेषणत्वे तु पृष्ठी भवत्येवेति न कश्चिदोपः तथा चेह प-
ृष्ठीत्सम्बन्धमात्रं द्वितीयार्थं इति स्थितम् । अथेदं विचार्यते ।
कर्मणि विधीयमाना लकृत्यक्तत्वालर्थाः किं द्विकर्मकेभ्यो मुख्ये
कर्मणि स्युर्गौणे वेति । अत्र भाष्यम् । प्रधानकर्मण्याख्येये ला-
दीनादुद्विकर्मणाम् । अप्रधाने दुहादीनां ण्यन्ते कर्तुश्च कर्मण इ-
ति ॥ अभिधाने इति शेषः । अत्र द्विकर्मणामित्यनेन नीवणो-
र्हरतेश्चेति चशब्दसमुच्चितः कृषिर्नयत्यादयश्च त्रय उच्यन्ते ।
अन्येषां विशेषस्य वक्ष्यमाणत्वात् । तथा दुहादीनामित्यनेन
कारिकोपात्ताः । चशब्दसमुच्चितेऽप्यहेतुमण्यन्ता दण्ड्यादयश्चो-
च्यन्ते । ण्यन्तइत्यनेन तु गत्यादिसूत्रोपात्ताश्चशब्दसमुच्चिता-
स्तार्पादयश्च । तत्र अणौ कर्म तस्याभिधाने लादय इत्यर्थः ।
तत्रापि बुद्धिमत्यवसानार्थशब्दकर्मकेषु गुणकर्मणीति मतांतर-
म् । तथा च भाष्यम् । कथितेभिहिते त्वविधिस्त्वमतिगुणकर्म-

णि लादिविधिः सपरे । ध्रुवचेष्टितयुक्तिषु चायं गुणे तदन-
 ल्पमतेर्वचनं स्मरतेति ॥ अत्र प्रधानकर्मणि लादिभिरमिहिते
 गुणकर्मणि षष्ठीन्येकीयमतदूषणपरः प्रथमः पादः । त्वस्याः ष
 ष्ट्याः त्रिधिरितीयं त्वस्य अन्यस्य मतिर्न तु ममेत्यर्थात् । स-
 परे गत्यादिसूत्रोपात्तसहिते दुष्ठादौ गुणकर्मणि लादयः । गुण-
 कर्मेति । पुरुषप्रवृत्तेः पयःप्रभृत्यर्थत्वाद् दुहादावप्रधानं गवा-
 द्युच्यते । ण्यन्ते तु शब्दतः प्रयोजकव्यापारस्य प्राधान्यम् ।
 प्रयोज्यव्यापारस्य त्वप्राधान्यमिति तदार्थधर्माद्युच्यते ।
 ध्रुवयुक्तयोऽकर्मकाश्चेष्टितयुक्तयो गत्यर्थाः । एष्वगुणे प्रयोग
 ज्ञे । न च बुद्धिमत्यवसानार्थशब्दकर्मकेषु गुणकर्मण्यवे
 स्यात् ण्यन्ते कर्तुश्चेत्यस्य सपरिहर्षणेन बाधादिति वा-
 च्यम् । अपर आहेति भाष्येण मतान्तरताद्यवसायात् । अत्रायं
 सद्ग्रहः । गौणे कर्मणि दुष्ठादेः प्रधाने नीत्तिकृष्वहाम् । बुद्धि-
 मत्यवसानार्थशब्दकर्मसु चेच्छया ॥ प्रयोज्यकर्मण्यन्येषां ण्यन्ता
 नामिह निश्चितः । लङ्कृत्यक्तखलर्षानां प्रयोगो भाष्यपारगैः ॥
 तत्र नीमप्रवृत्तीनां प्रधानकर्मसम्बन्धोन्तरङ्गः । दुष्ठादीनान्तु विप-
 रीतम् । तेन तदंशे न्यायसिद्धो नियमः । इतरक्षु सर्वं वाच-
 निकम् । क्रमेणोदाहरणानि । गौर्दुहते पयः दोष्ठा दुग्धा सुदोहा ।
 अजा ग्रामं नीयते नेया नीता सुनया । बोध्यते माणवकं धर्मः
 माणवको धर्ममिति वा । देवदत्तो ग्रामं गम्यते गमयितव्यः
 गमितः सुगम इति । यक्षु कौमुद्यां दुष्ठाच्यर्थेत्यादिना दुष्ठादी-
 न् न्यादींश्च द्वैराशयेन पठित्वा न्यादयो मुख्ये दुष्ठादयो गौण-
 त्युक्तम् । तत्र ग्रहेः पाठो निर्मूल एव । जत्राह द्युतरं शत्रु-
 मित्युदाहरणञ्चायुक्तम् । इतरेषान्तु द्विकर्मकतामात्रतात्पर्यकः
 पाठः । न्यादयो दुष्ठादयश्चेत्युभयत्राप्यादिशब्दः प्रकारे इति

सिद्धान्ताविरोधेन व्याख्येयम् । यथाश्रुते हि दण्डिमुपिभ्यां मुख्ये
 स्यात् । तथा च गर्गाः शत दण्ड्यन्तामिति भाष्यं विरुध्यत शतं
 तत्र प्रधानं गर्गाः अर्थिनश्च राजानो हिरण्येन यवन्तीति वा-
 क्यशेषात् । दण्डिश्चेह ग्रहणार्थो न तु निग्रहार्थः । अत एव
 द्वय समुदाये वाक्यसमाप्तिः । गुणानुरोधेन प्रधानावृत्तेः सम्भ-
 वात् । तथा मन्थेरपि प्रधाने स्यात् । इष्यते तु गौणे । तथा
 च भारविः । येनापविद्धसलिलः स्फुटनागसद्वा देवासुरैरमृ-
 तपम्बुनिर्धेममन्यइति । अमृतं ह्यत्रोद्देश्यतया मुख्यम् । अम्बुनिधि-
 स्तु गौणः । यदपि अन्ये तु यथारुचीत्युक्त्वा गोपीहावपका-
 र्यतथावच्चैनापनन्तेनेत्युदाहृतम् । तदपि न । प्यन्ते कर्तुश्च क-
 र्मण इति सिद्धान्तात् । यद्वा कृविज्ञाने इतिचुरादावात्मनेपदी
 बोधदेवेन पठितः । तस्येदमुदाहरणम् । बुद्धयर्थेषु पक्षद्वयस्यो-
 पपादितत्वात् । यच्च श्रीहर्षः मायुक्त । स्वकीडाहंसमोहग्रहि-
 लक्षिशुभृशप्रार्थितोभिद्रचन्द्रेति, तच्चिन्त्यम् । शिशुना चन्द्रं प्रा-
 र्थितेत्यप्रधाने क्तप्रत्यये बहुव्रीह्ययोगात् । वक्ष्यति हि ।
 अयमयाविभक्तयर्थे चायमिति । न च चन्द्रे क्तः । अप्रधाने दु-
 हादीनामित्युक्तेः । अत एव काकपक्षवरमेत्य याचित इति का-
 लिदास । कृत्यप्री गुणमुख्याभ्यां कर्मभ्यां प्राप्यते पृथक् । अ-
 विशेषाद् द्वितीयावभेता ग्रामस्य गोरिति ॥ यत्रत्येकेन श-
 ब्देन भिन्नकक्ष्यद्वयाभिधा । न शक्यते तत्र युक्तमेकस्यैवोप-
 जीवनम् ॥ प्रधाने नियता पृष्टी गुणे दुभयवा भवेत् । इ-
 त्याह गोणिकापुत्र इति भाष्याद् गुणद्वयम् ॥ नेताश्वस्य सुघ्नस्य
 सुघ्नं वा । इह प्रधाने कर्मणि नित्या पृष्टी । भाष्यकारवचना-
 तु गुणकर्मणि शैकल्यिकाति स्थितम् । नन्वकर्मकाणां प्राकृत
 कर्माभावात्कथं द्विकर्मकता । तथा च प्यर्थकर्मणि प्रत्ययोस्तु

आस्यते माणवक इति । मासमिति तु प्रयोगोऽसङ्गतः । ध्रुव-
 चेष्टितयुक्तिषु चाप्यगुण इति श्लोके ध्रुवग्रहणञ्च व्यर्थमिति चे-
 न । कालभावाध्वगन्तव्याः कर्मसंज्ञा ह्यकर्मणाम् । देशश्चाकर्म-
 काणामिति भाष्याद्गन्तव्योच्चा अद्य गन्तव्यः । अस्मादेव
 निपातनाद्गन्तव्यशब्दस्य परनिपातः । गन्तव्यतया लोके प्र-
 सिद्धस्य नियतपरिमाणस्य क्रोशयोजनादेरेव ग्रहणम् । तेना-
 ध्वानं स्वपिति न भवति । मासमास्ते । गोदोहमास्ते । याव-
 ता कालेन गौर्दुह्यते तावन्तं कालमास्तइत्यर्थः । क्रोशमास्ते ।
 कुरुन् स्वपिति । जन्यमात्रं कालोपाधिरिति पक्षे गोदोहादेर्य-
 दपि कालत्वात्सिद्धं तथापि लोके मासादेरेव तथात्वेन प्रसि-
 द्धत्वात्पृथग्भावग्रहणम् । देशशब्देन च ग्रामसमुदायविशेषाः
 कुरुपञ्चालादयो गृह्यन्ते, इति कैपटः । तेनापिश्रीहस्यासामि-
 त्यादेर्वैयर्थ्यं नेति ध्येयम् । कालाध्वनोरत्यन्तसंयोगइति
 तु गुणद्रव्ययोरर्थे आरम्भणीयम् । क्रोशं कुटिला । मासङ्गुड-
 धानाः । सकर्मकार्थश्च । मासं वेदमधीते । यद्वा आस्यादय-
 स्तत्पूर्वके व्यापने वर्तन्ते तथा चोत्सर्गेणैव सिद्धम् । मासमास-
 नेन व्याप्नोतीत्यर्थात् । तथा च द्वितीये भाष्यम् । माकृतमेवेदं
 कर्मेति । न चैवं सकर्मकेष्वप्यतिप्रसङ्गः । लक्ष्यानुरोधेनाकर्म-
 काणामेवोक्तप्रकाराभ्युपगमात् । आह च । कालभावाध्वदेशा-
 नामन्तर्भूतक्रियान्तरैः । सर्वैरकर्मकैर्योगे कर्मत्वमुपजायते इति ॥
 हेलाराजस्त्वाह । सकर्मकेष्वपि मासमोदनं पचतीति भवत्येव ।
 अत एवोक्तं सर्वैरिति । अकर्मकैरिति त्वविशक्षितमिति कैप-
 टोप्येवम् । अस्मिन्पक्षे मासमास्ते कटे इति कटादेरपि द्वितीया
 प्राप्ता तथापि कालादेरेव व्यापनकर्मत्वं न तु कटादेरिति हे-
 लाराजः । अनभिधानञ्चेह शरणम् । अधिश्रीकृत्यादिज्ञापनं

वा बोध्यम् । इह च कर्मणि भावे च लकारे देवदत्तेनास्यते
 मासो मासं वेति रूपद्वयमपीष्टम् । स्यादेतत् । भावेचाकर्मकेभ्य
 इति वचनान्मासादिकर्मकात्कथं भात्रे ल इति चेत् । उच्यते ।
 अकर्मकेभ्य इत्यनेनान्तरङ्गं द्रव्यकर्म व्युदस्यते न तु बहिरङ्गं
 कालादिकर्म । कर्मणीत्यत्र तु व्यक्तिपक्षाश्रयणादन्तरङ्गासन्नि-
 धौ बहिरङ्गे कालादिकर्मण्यपि प्रतिरविरुद्धा । जातिव्यक्तिप-
 क्षयोर्लक्षणातुरोधेन व्यवस्थेति सिद्धान्तात् । उक्तञ्च हरिणा ।
 शक्तिप्रमाणसंख्यादेर्द्रव्यधर्माद्विशिष्यते । क्रियासु कालयो-
 गोतः प्राग्योगो द्रव्यकर्मणेति ॥ अतस्तैः कर्मभिर्धातुर्युक्तो द्रव्यैर-
 कर्मकः । लस्य कर्मणि भावे च निमित्तत्वाय कल्पतइति च ॥
 एतेन सस्तेमाद्यमयाभिधानि यमुना गङ्गौषसङ्गे ययेति श्रीहर्षप्र-
 योगो व्याख्यातः ॥

गतिबुद्धिप्रत्यवसानार्थशब्दकर्माकर्मकाणामपि कर्ता सणौ ॥
 गत्याद्यर्थानां शब्दकर्मकाणामकर्मकाणां चाणौ यः कर्ता स णौ कर्म-
 स्यात् । नियमार्थमिदमणिजर्धेनाप्यमानस्य यदि भवति तर्हि गत्यर्था-
 दीनामवेति तेन पाचयति देवदत्तो यद्देवदत्तेन तत्र प्रयोज्ये पूर्ववृत्त-
 कर्तृ संज्ञाया एव निरपवादत्वेनावस्थानान्तर्हतीया सिद्ध्यति । आह
 च । गुणक्रियायां स्यात्तन्व्यात्मेषणे कर्मताङ्गत । नियमात्कर्मसं-
 ज्ञायाः स्वधर्मेणाभिधीयतइति ॥ कर्तुः स्वधर्मेण तृतीययेत्यर्थः ।
 गमयति माणवकं ग्रामं ग्रामकर्मक यद्गमनं तदनुकूलव्यापाराश्रय
 इत्यर्थः । नावहो प्रतिषेधो वक्तव्य ॥ यद्यप्येतयोः प्रापणमर्थो
 न तु गतिस्तथापि विशेषणतया गतिरपि वाच्यकोटिनिविष्टेत्येता-
 वन्मात्रेण प्राप्तिं यत्वा प्रतिषेध उक्तः । नाययति वाहयति वा
 भारं देवदत्तेन । बहिरनियन्तृकर्तृकस्यैव प्रतिषेधः ॥ नियन्तृकर्तृक-
 स्य प्रयोज्य, कर्मेति वक्तव्यमिति फलितार्थः । वहन्ति वाहाः वा-

हयति वाहान् रथिनं सूतः । या प्रापणइत्यन तु गतिरेव प्रापण-
 शब्दार्थः । याति गच्छतीत्येकार्थप्रतीतिः । तेन कालं पाचयती-
 त्यादौ प्रयोज्यस्य कर्मता बोध्या । बुध्यर्थग्रहणेन ज्ञानसामान्य-
 वाचिन एव गृह्यन्ते न तु तद्विशेषवाचिनः स्मरत्यादयः । अत
 एव श्रुदशोरुपसङ्ख्यानं करिष्यते । बोधयति माणवकं धर्मम् ।
 प्रत्यवसानं भक्षणम् । भोजयति आशयति माणवकमोदनम् । आ-
 दिस्वाद्यो. प्रतिपेधो वक्तव्यः ॥ आदयति खादयत्यञ्जं वदुना । भ-
 क्षेरहिंसार्यस्य प्रतिपेधो वक्तव्यः ॥ हेतुमणिजन्ते विधिरिति प्र-
 तिपेधोप्यणावित्ययं सन्निधानात्तद्विषयः । तेन चुरादिणिज-
 न्तेपि भक्षयतौ प्राप्तिसत्त्वात्प्रतिपेध उपसङ्ख्यातः । भक्षयत्यञ्जं
 वदुना । अहिंसार्यस्येति किम् । भक्षयन्ति बलीवर्दाः सस्यम् । भ-
 क्षयति बलीवर्दान् सस्यम् । क्षेत्रस्थानां यवानां भक्ष्यमाणानां हिंसा
 द्रष्टव्या तस्यामवस्थायान्तेर्षां चेतनत्वाभ्युपगमात् । शब्दः कर्म-
 कारकं येषान्ते शब्दकर्माणः न त्विह कर्तरिकर्मव्यतिहारइत्यत्रैव
 कर्मशब्दः क्रियापरः । गतिबुद्धिप्रत्यवसानशब्दार्थेति वक्तव्ये
 ऽर्थशब्दात्कर्मशब्दस्य पृथगुपादानात् अध्याययति पाठयति
 माणवक वेदम् । जल्पति प्रभृतीनामुपसङ्ख्यानम् ॥ जल्पयति वि-
 लापयति आभाषयति पुत्रं देवदत्तः । वृशेश्वोपसङ्ख्यानम् ॥ द-
 र्शयति हरिं भक्तान् । यद्यपि वृशेर्ज्ञानसामान्यपरत्वे बुद्ध्यर्थत्वा-
 देव सिद्धं तथापि ज्ञानविशेषार्थतायां न सिध्यतीत्युपसङ्ख्या-
 नमारब्धम् । श्रावयति श्लोकं देवदत्तमिति तु शब्दकर्मत्वात्सि-
 द्धम् । शब्दक्रियाणामिति व्याख्याने तु शृणोतेरुपसङ्ख्येयं स्यात् ।
 न्हयतिक्रन्दत्योश्च प्रतिपेध्यं स्यात् । न्हाययति क्रन्दयति वा
 देवदत्तेन । दृशेस्तूभययाप्युपसङ्ख्येयं स्यात् । शब्दायतेश्चोभय-
 या प्रतिपेध्यम् । अकर्मकत्वादापि ह्यत्र प्रसंगः । शब्दलक्षणस्य कर्म-

नोतर्भावात् कर्मान्तरायोगाच्च शब्दापयति देवदत्तेन । अकर्म-
कग्रहणेन तु येषां कालादिभिर्भ्रं कर्म न सम्भवति ते गृह्यन्ते ।
न त्वविवक्षितकर्माणोपि । तेन मासमासयति देवदत्तमित्यादौ
कर्मत्वं सिद्धम् । देवदत्तेन पाचयतीत्यादौ च न भवंति । ग-
त्यर्थाकर्मकेति सूत्रेऽप्येवम् । अत एवाविवक्षितकर्मकेभ्यः पचिद-
दातिप्रभृतिभ्यः कर्तरि क्तो न । अन्यथा पक्ववान् दत्तवानित्य-
र्थे पक्वो दत्त इति स्यात् । लःकर्मणीति सूत्रे तु अविवक्षितक-
र्मणां असम्भवत्कर्मणां वाग्रहणम् । अत एवाविवक्षितकर्मणां
न भावे लादय इतीह सूत्रे वदतो णेरणावित्यत्र तु नेह पच्य-
तइति भावे लकार इति द्युवतो हरदत्तस्य मतभेदपरत्वाच्च पूर्वा-
परविरोध इति दिक् ॥

हृकोरन्यतरस्याम् ॥ हा च क्ता चेति विग्रहः । हुस्व क्रुधेति
वा । अनयोरणौ कर्त्ता णौ वा कर्म, स्यात् । नवेतिविभाषासूत्रे
उभयत्रविभाषास्त्विदं वार्तिककृता पठितम् । तथाहि । अभ्य-
वहारयति माणवकमोदनं माणवकेन घेत्यत्र प्रत्यवसानार्थत्वा-
त्प्राप्ते विकुर्वते छात्राः विकारयति छात्रान् छात्रंवेत्यत्राक-
र्मकत्वात्प्राप्ते इतरत्र त्वप्राप्ते विभाषेयम् । अभिवादिदृशोरा-
त्मनेपदे वेति वक्तव्यम् ॥ अभिवादयतेरप्राप्ते विभाषा । दृशे-
स्तु बुद्ध्याद्यर्थत्वादुपसद्व्यानाद्वा प्राप्ते । अभिवादयति गुरुं दे-
वदत्तः अभिवादयते गुरुं देवदत्ते देवदत्तेन वा । णिचश्चेत्या-
त्मनेपदम् । परस्मैपदे तु अभिवादयति गुरुं देवदत्तेन । दर्शय-
ते राजानं भृत्यान् भृत्यैर्वा । कर्मसंज्ञाभावपक्षे कर्मान्तरस्याभा-
वाण्णेरणावित्यात्मनेपदमन्यत्र तु णिचश्चेतीति प्राञ्चः । व-
स्तुतस्तु णिचश्चेत्येव युक्तम् । णेरणावित्यस्य तु नायं
विषयः । णिज्वाच्यप्रपुक्तिभेदादिति तत्रैवोपपादितम् ॥

स्वतन्त्रः कर्त्ता ॥ क्रियायां स्वातन्त्र्येण दिवक्षितोर्यः कर्त्ता
 स्यात् । धातूपात्तव्यापाराश्रयत्वं स्वातन्त्र्यम् । आह च । धा-
 तुनोक्तक्रिये नित्यं कारके कर्तृतेष्यतइति कर्मकर्तर्यप्यस्तदिम् ।
 फलव्यापारयोर्वैधिकरण्यमात्रस्य पचावौत्सर्गिकस्य परं तदा-
 गः । विशकलितशक्तिपक्षे विशिष्टशक्तिपक्षे चेद तुल्यम् । नि-
 श्चतप्रेषणं कर्म स्वक्रियावयवे स्थितमिति पक्षे तु प्रधानभूतधा-
 त्वर्थ एवेह क्रिया धातुत्वं तु भूतपूर्वभावनार्थत्वात् । एतेन
 क्तारकाणां क्रियान्वयनियमोपि द्वेधा व्याख्यातः । देवदत्तः
 पश्यति । स्थाली पचति । अनन्यलभ्यस्य शब्दार्थत्वादाश्रयो
 लकारार्थः । देवदत्तेन पश्यते । देवदत्तरूपो य आश्रयस्तद्विशि-
 ष्टो विकल्पितुकूलव्यापार इत्यर्थः । वैशिष्ट्यत्रायेयतारूपं संस-
 र्गमर्यादया भासते ॥

तत्प्रयोजकोहेतुश्च ॥ तस्य कर्तुः प्रयोजको हेतुसंज्ञः स्या-
 द्वात्कर्तृसंज्ञः । संज्ञासमावेशार्थश्चकारः । कुर्वन्त प्रेरयति कार-
 यति हरि । हेतुत्वात्तद्व्यापारे हेतुमतिचेति णिच् । कर्तृत्वा-
 त्कर्तरि लकारः ॥

इति श्रीशब्दकौस्तुभे प्रथमस्याध्यायस्य चतुर्थे
 पादे तृतीयपान्दिकम् ॥

प्राग्भीश्वराधिपाता ॥ अधिरीश्वरइत्यतः प्राक् प्राद्वनिपा-
 ता इत्यधिक्रियते । तन्त्राद्याश्रयणात् । तेन पूर्वं निपातसंज्ञा-
 सन्तः पश्चाद्व्यादिसंज्ञा इत्यर्थात्संज्ञासमावेशः सिध्यति । अ-
 न्यथा गत्युपसर्गकर्मप्रवचनीयसंज्ञानां निपातसंज्ञायाश्च पर्या-
 यः स्यात् । तन्त्रादौ प्रमाणं तु प्राग्ग्रहणसामर्थ्यमेव अन्यथा
 ईश्वरादिति पञ्चम्यैव दिक्शब्दाक्षेपात्किं चेत् । न च परश-
 द्वाक्षेपप्रसङ्गः । चाद्योसत्त्वे प्रादय इत्येतयोर्विधेयपोर्लाभेना

नन्दयापत्तेः । रेफविशष्टग्रहणं किम् । ईश्वरेतोसुन्कसुनावित्य-
स्य व्याप्तिन्यायेनावधित्वं मा भूत् । वस्तुतस्तु मास्तु रेफः प्रत्यास-
त्त्या ऽभिमतसिद्धेः अव्ययीभावस्याव्ययसंज्ञारम्भाच्च । न चा-
सौ समासेप्यव्ययीभाव एवेति नियमार्थं स्यादिति वाच्यम् ।
गौरवग्रस्तं व्याप्तिन्यायमाधित्य नियमार्थत्ववर्णनापेक्षया प्र-
त्यासत्तेर्विध्यर्थतायाश्च न्याय्यत्वात् । अत एव नलोकेति
सूत्रे अव्ययात्पृथक् लोकादीनां ग्रहणमप्युपपद्यतइति दिक् ॥

चादयोसत्वे ॥ चादयो निपातसंज्ञाः स्युः न तु द्रव्ये ।
निपातत्वादव्ययत्वम् । च वा इत्यादिवस्तूपलक्षणं यत्र सर्व-
नाम प्रयुज्यते । द्रव्यमित्युच्यते सोर्यो भेद्यत्वेन विवक्षितः ।
लिङ्गसख्यान्वयि द्रव्यमिति वा । असत्वे किम् । पशुना यजे-
त, पशुशब्दश्चादिः । चः समुच्चय इत्यपि प्रत्युदाहरणम् । न चान्न
प्रकृतिवदलुकरणमित्यतिदेशात् निपातत्वं दुर्वारमिति वाच्यम् ।
अतिदेशस्यानित्यतायाः ऋलृक्सूत्रप्रवोपपादितत्वात् । प्रस-
ज्यप्रतिषेधः किम् । वार्ताति वाः विप्रातीति विप्रः । इह कि-
याविशिष्टद्रव्यवाचकतया क्रियायाश्चासत्त्वरूपत्वान्निपातता
स्यात् ततश्च विप्रशब्दस्याप्यव्ययसंज्ञा स्यात् । प्रयोजनं सर्वना-
माव्ययसंज्ञायामित्युक्तत्वात् । अथ चादयः । च वा ह अह एव
एवं नूनं शब्दत् युगपत् भूयस् कूपत् प्रश्रवितर्कप्रशंसास्त्रयम् ।
एवं सूपदापि । कुविदिति भूयोर्ये योगप्रशंसास्तिभावेपु च ।
नेदिति शङ्कायाम् । निज्जिह्वायन्तो नरकं यताम् । नेदेवसापुन-
जन्नेदेवा इत्यादौ तु न इदिति पदद्वयं पठ्यते । तस्मान्निपात-
समुदायोयं बोध्यः । निपातैर्बध्नीति निघातनिषेधः । प्रतिषे-
धविचारसमुच्चयेष्वपमिति तु शाकटायनः । चेत् चण् अयं चेद-
र्थे णित् समुच्चयादौ त्वननुबन्धः । इदं च निपातैर्बध्नीत्यत्र

स्फुटीभविष्यति । कश्चित् । यत्र । नह निश्चितनिषेधे । हन्त
 हर्षेनुकम्पायां च । माकिः मार्की एतौ निषेधे । माकिर्नेशन्मा-
 कीरिष्यमार्कीसंशारिकेवेट् किस्सम्भावितनिषेधेन किरिन्दत्व-
 दुत्तरः । नकिरेवायथात्वंदिकंनुकम् । मुकआकी नकी नकिः ।
 मार्की माकिः । आकृतमिति वेदनिघण्टुः । आमिश्राणि नवोत्त-
 राणीति तद्व्याख्यायां यास्कः । माह । माहिल्लुक्कितिविशेष-
 णार्थो ऋकार । मा भवतु मा भविष्यतीत्यत्र निरनुबन्धो मा-
 शब्दः । नञ् । अकारो नलोपो नञ इति विशेषणार्थः । न-
 स्येत्युक्ते तु पामनपुत्र इत्यत्रापि स्यात् । न च सिद्धान्तेऽपि स्त्रेण-
 पुत्रेतिप्रसङ्गं वारयितुं अलुगुत्तरपदइत्युत्तरपदाक्षिप्तेन पूर्वपदेन
 नञोवश्य विशेषणीयत्वात्तेनैव पामनपुत्रस्यापि सिद्धेः किं अ-
 कारेणेति वारूपम् । नैकपागमिकर्माकृतनैकनीवृत्तेत्यादौ निषे-
 धार्थेन नशब्देन सहसुपेति समासेतिव्याप्तिं वारयितुं कित्व-
 स्याप्यावश्यकत्वात् नञ् पूर्वपदस्य विशेषणेऽपि अनन्यार्थकित्व-
 स्य तिपातस्यैव ग्रहणं न तु वृद्ध्या चरितार्थअकारस्य तद्धित-
 स्यापीति तु याचा ग्रन्थस्योक्तिसम्भवो बोध्यः । यावत् ताव-
 त् । त्वै न्वै एतौ वितर्कै । श्रौषद् । बौषद् । स्वाहा । वषद् ।
 स्वधा । ॐ । तथा । हिरूक् । खलु । किल । अथ । सुन्दु । आ-
 दहेति हि सोपक्रमकृत्सनेषु । आदहस्व घामभित्यत्र तु पदका-
 रा आदिति पृथक् पठन्ति । उपसर्गविभक्तिस्वरप्रतिरूपकाश्च ॥
 अवदत्तं विदत्तं च प्रदत्तं चादिकर्मणि । सुदत्तमनुदत्तं च नि-
 दत्तमिति चेष्ट्यते । अच उपसर्गात् इति घोस्तत्वं न भवति ।
 उपसर्गप्रतिरूपकत्वेऽप्यनुपसर्गत्वात् । विभक्तिप्रतिरूपको य-
 या । अहम् । शुभम् । अहंयुः । शुभंयुः । अहंशुभमोर्गुम् ।
 चिरेण । अन्तरेण । चिराय । अचिरात् । अकस्मात् । चिरा-

य मम । ममत्वं गतराज्यस्य । बेलायां मात्रायामित्यादि । ए-
न मेये केन विनीतौ वामिति व्याख्यातम् । वामित्यस्या-
व्ययस्य युवामित्यर्थात् । आह आसेत्यादीनि तु तिङन्तप्रति-
रूपकाणि । स्वरास्तु सम्बोधनमर्त्सनानुकम्पापादपूरणप्रतिपे-
धेषु यथासम्भवं बोध्या । अ अपेहि आ एवं मन्यसे । इ इन्द्रं
पश्य । ई ईशः । ऊ ऊपरे बीजं वपति । ए इतो भव । ओश्रावय ।
ऋ ऋलृ ऐ औ एते मन्त्रस्तोमाः । पश्चिति सम्यगर्थे । लोथं नय-
न्ति पशुमन्यमानाः । भुकामिति शीघ्रत्वे । यथा कथाचेत्यनाद-
रे । पाद् प्याद् अङ्ग है हे भो अये इत्यादयः सम्बोधने । घेति
हिंसाप्रातिलोम्यपादपूरणेषु । विपु इति नानार्थे । एकपदे इत्य-
कस्मादर्थे । निहन्त्यरीनेकपदे । पुतइति कुत्सायाम् । कुत्सितम-
वयवञ्छादयति इति पुच्छ । डः। पुलिति लान्तामिति शाकटायनः ।
कुत्सित कसति गच्छतीति पुलकसः । अस्मीत्यहपर्ये । त्वामस्मि
वच्मि विदुषां समवायोत्र तिष्ठति । आत इति इतोपीत्यर्थे । इ-
त्यादि । आकृतिगणधायम् ॥

प्रादयः ॥ एते निपातसङ्गाः स्युर्न तु सत्वे । प्रपरा अप स-
म् अनु अब निस् निर दुस् दुर वि आइ नि अधि
अपि अति सु उत् अभि प्रति परि उप एते प्रादयः । तत्र
निस्दुस् इमौ सान्तौ । निस्स्तपतावनासेवनइतिनिर्देशादि-
च्युपसर्गस्यायतावेति सूत्रे वृत्तिः । निरः कुपः सुदुरोरधिकरणे
इत्याद्यनुरोधाद्रेफान्तावपीति तत्रैव सूत्रे हरदत्तः । अद्रव्ये किम् ।
विः पक्षी । परा सेनाः ॥

उपसर्गाः क्रियायोगे ॥ प्रादय क्रियायोगे उपसर्गसंज्ञा स्युः ॥
गतिश्च ॥ प्रादयो गतिसंज्ञाः स्युः क्रियायोगे । पुल्लिङ्गोप
गतिशब्द । गतिरनन्तर इति लिङ्गात् । अव्युत्पन्नश्चायं क्तिज-

न्तो वा । नक्तिचिदीर्घश्चेति तु न प्रवर्तते । अत एव निर्देशात् ।
 उपसर्गसंज्ञया सह समावेशार्थश्चकारः । अन्यथा पर्याय स्यात् ।
 तेन प्रणेषमित्यादौ णत्वं कृदुत्तरपदप्रकृतिस्वरश्च सिध्यति ।
 निपातसंज्ञायास्तु समावेशः प्राग्रहणेन साधित एव । इह यत्कि-
 चायुक्ताः प्रादयस्त्वं प्रत्येव गत्युपसर्गसंज्ञाः । योगग्रहणसाम-
 ध्यात् । तेन भवद्धं कृतं प्रकृतमित्यत्र गतिरनन्तर इति स्वरो न ।
 कर्मणि क्तान्तं प्रत्यगतित्वात् । कृत्वर्थविशेषकत्वे तु स्यादेव ।
 तथा भवद्धो भावः प्रभाव इत्यत्र श्रिणाभिवानुपसर्गइति घञ्
 सिद्धः । एवं प्रणाययत्यभिपाचयतीत्यादौ प्रकृत्यर्थगतप्रकर्षा-
 भिमुख्यद्योतकतायां णत्वपत्वे स्तः । ण्यर्थविशेषकत्वे तु नेति
 बोध्यम् । निपातसंज्ञा तु क्रियायोगं विनाप्यस्ति । एतदर्थमेव हि
 प्रादय इति योगो विभक्तः । तेन प्रगत आचार्यः प्राचार्य इत्य-
 त्प्राव्यपूर्वपदप्रकृतिस्वरः सिध्यति । उपसर्गसंज्ञायां मरुच्छब्द-
 स्योपसंख्यानम् ॥ मरुत्तः । उपसर्गसंज्ञाविधानसामर्थ्यादजन्त-
 स्वाभावेऽप्यचउपसर्गाच्च इति तत्त्वं प्रवर्ततइत्याहुः । एवं च मरु-
 त्तयतीत्यत्र णत्वमपि प्राप्नोति । तस्माच्चत्वएव संज्ञा वक्तव्या ।
 अत एव किं विधिरहं च न भवति । निपातसंज्ञा तु नास्पेष्टा ।
 तेन तृतीयाकर्मणीति पूर्वपदप्रकृतिस्वरे कृते मरुच्छब्दो मध्योदा-
 त्तः । निपातत्वे त्वाद्युदात्तः स्यात् । न चोपसर्गाश्चाभिवर्ज-
 मिति फिट्सूत्रादोपत्तादवस्थ्यंशंक्यम् । निपाता आद्युदात्ता इत्येव
 सिद्धे ऽभेः प्रतिषेधमात्रार्थं तत्सूत्रारम्भादिति हरदत्तादयः ।
 अत एव नाभिरित्येव सूत्र्यताम् । यास्तु वा तदपि । एवादिषु
 अभे सुपठत्वादित्यवोचाम । एवं च तत्पर्वमरुद्ध्यामिति य-
 रुतशब्दव्युत्पादने उपायान्तरं बोध्यम् । तत्र च तपः पितृमेव
 सम्यक् । तन्निति नित्यपाठस्तु क्वाचित्कः ग्रामादिकः । अन्य-

था मरुत्तशब्दस्याशुदात्ततापत्तौ प्रकृतसूत्रस्थकैपटादिविरोधाप-
त्तेः । पत्वर्थीयप्रकरणे तनो नित्वं मरुत्तशब्दस्याशुदात्ततां चाव-
लम्ब्य प्रवृत्तो हरदत्तग्रन्थस्तु चिन्त्यः । पर्वतश्चिन्माहि वृद्धो वि-
भाषेत्यादौ पठ्यमानं पर्वतशब्दस्याशुदात्तत्वं तु द्वेधापि सिध्य-
ति । नन्विषयस्यानिसन्तस्येति पर्वतशब्दस्याशुदात्तत्वात् ।
अच्छब्दस्याङ्गविधानुपसंख्यानं ॥ अद्दा । भिदादिपाठात्प्रज्ञाशब्दे-
तिनिपातनाद्वा सिद्धम् । अन्तःशब्दस्याङ्गिविधिणत्वेपू-
संख्यानम् ॥ एतच्चान्तरस्परिग्रहे इत्यत्र भाष्ये स्थितम् ।
अन्तर्था । अन्तर्द्धिः । अन्तर्हण्यात् । हन्तेरत्पूर्वस्येति णत्वं । एवं
चान्तरवेशइति न कर्तव्यम् । देशे तु सुभ्रादित्वाण-
त्वाभावः । अयनं चेत्यपि न कर्तव्यम् । कृत्यच इति
सिद्धेः । देशे तु सुभ्रादिता बोध्येति कैपटः । देशे निषेधार्थं
सूत्रद्वयमिति तु हरदत्तः । पक्षद्वयेपि अन्तर्णयाति अन्तर्भाषणीत्या-
दौ यथायथं णत्वं बोध्यम् । सुदुरोः प्रतिषेधो नुम्विधितत्त्वप-
त्वणत्वेपु ॥ सुलभं । दुर्लभम् । उपसर्गात्स्वल्घञोरिति नुम् न ।
एतच्च प्रयोजनमापाततः । नसुदुर्भा केचलाभ्यामिति सूत्रस्या-
वश्याभ्यत्वात् । अन्यथा अतिसुलभमित्यत्र नुम् न स्यात् ।
तत्त्वं, सुदत्तम् । अचलपसर्गादिति तत्त्वं मा भूत् । पत्त्वं, दुःस्थितिः ।
प्रक्रियाजालदुःस्थम् । सुसिक्तम् । सुस्तुतम् । सुः पूजायामिति तु
कर्तव्यमेव पूजायामिति विशेषणार्थम् । तेन सुषिक्तं किं तत्रा-
त्रेत्यादौ पत्त्वं भवत्येव । कथं तर्हि फलवद्भावनोद्भूतकथम्भावतिरो-
हिताः । नैवाङ्गानां कथं भावाः प्रादुष्यन्ति कथं च नेति । सत्यम् ।
नेदमुपसर्गत्वप्रयुक्तं किन्तूपसर्गप्रादुर्भ्यामित्यत्र प्रादुसः पृथ-
गग्रहणप्रयुक्तम् । एतेन प्रादुष्यन्तीति पठित्वा प्र आङ् दुर् इत्यु-
पसर्गात्रिकपूर्वस्य स्यतेरुपसर्गान्मुनोतीत्यादिना पत्वमिति व्या-

चक्षाणाः परास्ताः । दुरवपसर्गतायाः बत्वविधौ निषेधात् । स्य-
 तेरर्थस्य प्रकृतासम्बन्धाच्च । णत्वम् । दुर्नातिम् । दुर्नयः । एतेन
 दुरः परस्य णत्वं नेति के चिदिति पठित्वा सिद्धान्ते णत्वमिति
 भ्राम्यन्तः परास्ता । गतिसंज्ञायां कारिकाशब्दस्योपसद्व्या-
 नम् ॥ कारिकाकृत्य । कारिकाकृतम् । यत्कारिकाकरोति ।
 तिङिचोदाचवर्ताति गतेर्निघातः । निपातत्वादव्ययत्वे सति
 विभक्तेर्लुक् । कारिका क्रिया । मर्यादास्थितिरित्यर्थः । यत्न इ-
 त्यपरे । धात्वर्पनिर्देशइति ण्वुल् । यस्तु कर्तरि ण्वुलन्तः कार-
 रिका दासीति । यथ श्लोकवाची तयोर्नेह ग्रहणम् । क्रियायो-
 गइति कारिकाशब्दस्य विशेषणात् । क्रियावृत्तेरेव ग्रहणात् । पुन-
 श्च न सौ छन्दसि गतिसंज्ञाविति वक्तव्यम् ॥ पुनराधेयम् ।
 गतित्वात्समासः । कृदुत्तरपदप्रकृतिस्वरेण यतोनाव इति धेश-
 ब्द उदात्तः । पुनरुत्स्यूतं चासः । इहापि गतित्वात्समास ।
 स्वरस्तु प्रवृद्धादेराकृतिगणत्वादन्तोदात्तत्वम् । काठकेष्वन्तोदा-
 त्तः पठ्यते । शेषनिघातेन पुनःशब्दोऽनुदात्तः । गतिर्गतावि-
 ति निघातं वदन् वृत्तिकारस्तु परत्वात्तस्य न्याय्यतां मन्यते ।
 चनोहितः ॥ चायेरन्ने इस्वश्चेत्यसुश्रन्तत्वाभिपातत्वाद्वाऽद्युदा-
 त्तस्य चनःशब्दस्य गतिरनन्तर इति प्रकृतिस्वरः ॥

ऊर्पादिचिबिडाचश्च ॥ एते गतिसंज्ञाः स्युः क्रियायोगे । कृभ्व-
 स्तियोगे चिबिडाचौ विहितौ । तत्साहचर्याद्विपादयोपि तद्योग-
 एव प्रयुज्यन्ते नान्यत्र । अनभिधानाच्च । तत्राप्याविःप्रादुःशब्दौ
 भुक्त्वाऽन्येषां करोतिनैव योग इति ग्राह्यादयः । यद्यपि
 संज्ञाविधौ प्रत्ययग्रहणे तदन्तविधिर्नास्ति तथापीह सामर्थ्यात् चिबि-
 ढाजन्तग्रहणम् । न हि प्रत्ययमात्रस्य क्रियायोगः संभवति ।
 स्वार्थिकत्वेनानर्थकत्वात् । चेरश्चावित्वाच्च । ऊर्पाकृत्य शुक्लीकृ

त्य पटपटाकृत्य । इहेदमवधेयम् । श्रौषढादीनां स्वाहान्तानां चा-
 दिष्वपि पाठादक्रियायोगेपि निपातत्वम् । आविःशब्दस्य
 साक्षात्प्रभृतिषु पाठात्कृञो.योगे विकल्पः । भवस्तियोगे त्वनेन
 नित्यमिति । कथं तर्हि वारुणीमदविशंकमयाविश्वक्षुपोभवद-
 साविव इति भाषः । अभवद्युगमद्विलोलजिह्वायुगलीटोभय-
 स्तक्वभागमाविरिति च । निरंकुशाः कवय इति हरदत्तः । व-
 स्तुतस्तु नेह दोषलेशमपि पश्यामः । तथाहि । गतित्वाद्धातोः प्रा-
 क् प्रयोगः प्राप्नोतीति त्वदीयपूर्वपक्षसर्वस्वम् । तच्च भाष्यवा-
 तिकयोरेव निराकृतमायम् । तेप्राग्धातोरिति सूत्रं हि द्वेषा व्या-
 ख्यातं प्रयोगनियमार्थं संज्ञानियमार्थं चेति । तत्रान्त्यपक्षे प्राक्
 चाप्राक् च प्रयोक्तव्याः । प्राक्तु प्रयुज्यमानाः संज्ञां लभन्तइति
 स्थितम् । इममेव च पक्षमाश्रित्यानुकरणं चेति सूत्रे ऽनितिपर-
 मिति प्रत्याख्यातम् । एवमेव छन्दसिपरेपि व्यवहिताश्चेति सू-
 त्रद्वयमपि प्रत्याख्यातम् । अत एव तेप्रागिति सूत्रे सुकटं करा-
 णि वीणानीति भाष्यं कर्तृकर्मणोश्चकृञोरिति सूत्रे स्वायम्भ-
 वमिति भाष्यवृत्तिग्रथौ । च्वर्थयोः किं स्वाढ्येन भूयतइति वृत्ति-
 ग्रन्थश्च सङ्गच्छते । एतेन वृत्तेः प्रामादिकतां वदन् आढ्येन सु-
 भूयतइति पाठः कर्तव्य इति शिक्षयन् हरदत्तोप्यपास्तः । प-
 क्षान्तरैरपि परिहारा भवन्तीति न्यायेन संज्ञानियमपक्षे सर्वस्य
 सामञ्जस्यात् । एतेन पुरोरामस्य जुहवाञ्चकार ज्वलने.वपुरि-
 ति भट्टिः । तस्य स्थित्वा कथमपि पुर इति कालिदासश्च स-
 मर्थितः । न च पुरोव्ययमित्यस्य कृञ्वात्रविषयत्वमिति भ्रमित-
 यम् । कृञोनधिकारात् । तुरासाहं पुरोधायेत्यादिप्रयोगाच्चे-
 ति दिक् । जरी ऊरी उररी एते त्रयोद्वीकारे विस्तारे च । विता-
 ली भूसी एतौ विस्तारे । शकला संसकला ध्वंसकला भ्रंसक-

ला एते चत्वारो हिंसायाम् । शकला कृतेत्यादि । हिंसि-
त्वेत्यर्थः । गुलुगुधा पीडार्थे । गुलुगुधाकृत्य । पीडयित्वेत्यर्थः ।
सजूः सहार्थे । फलफली चिह्नी आह्नी एते विकारे । अलोष्ठी
केवली सेवाली शेवाली वर्षाली मसमसा भस्मसा ए
ते हिंसायाम् । वषट् वौषट् स्वाहा स्वधा पापी करु
णाविलापे । पापीकृत्य । करुण विलप्येत्यर्थः । प्राडु प्राकट्ये ।
अत् शीघ्रार्थे । अत्कृत्य । आवि प्राकट्ये । आविष्कृत्य । ग
णरत्ने त्वन्येपि संगृहीताः । तथाहि । पापाली सङ्कला
केवासी एते हिंसायाम् । वार्दाली यार्दाली आलम्बी एते
प्राकाश्ये हिंसाया च । इत्थूर्यादयः ॥

अनुकरणञ्चानितिपरम् ॥ गति स्यात्त्रियायोगे । खा
दकृत्य । अनितिपर किम् । खादिति कृत्वा निरष्टीवत् । स-
ति हि गतित्वे प्रयोगनियमपक्षे धातोः प्राक् प्रयोग स्यात् । अ-
नुकरणत्वजात्याक्रान्तस्येतिशब्दे परे ऽयनिषेधः । तेन श्रौषह्-
वौषदितिकृत्वा निरष्टीवदित्यत्र श्रौषदशब्दस्यापि निषेधः ।
सङ्गानियमपक्षे तु अनितिपरग्रहणं न कर्तव्यमिति । परस्परस
ङ्गामाश्लेषेणभाषात् ॥

आदरानादरयोः सदसती ॥ क्रमाद्वतिसंज्ञे स्त । सत्कृ
त्य । असत्कृत्य । प्रीतिपूर्विका प्रत्युत्थानादिविषया त्वरादराः ।
अवज्ञया प्रत्युत्थानादाबुपेक्षा त्वनादरः । एतयोः किम् । सत्कृ
त्वा । असत्कृत्वा । शोभनमशोभन च कृत्वेत्यर्थः ॥

भूषणेऽलम् ॥ गति सङ्गं स्यात् । अलकृत्य । भूषणे किम् ।
अलंकृत्यौदनं गतः । पर्याप्तमित्यर्थः । अनुकरणमित्यादयस्त्रयो
योगाः स्वभावात्कृञ्विषया इति माधवः ॥

अन्तरपरिग्रहे ॥ स्पष्टम् । अन्तर्हृत्य । मध्ये हृत्वेत्यर्थः ।

अपरिग्रहे किम् । अन्तर्हत्वा मूषिकां श्येनो गतः । परिगृह्य गत इत्यर्थः । अत्रेदमवधेयम् । हत्वा गमनं द्विधा । दत्तं त्यक्त्वा परिगृह्य चेति । आद्यमुदाहरणम् । द्वितीयं प्रत्युदाहरणम् । अपरिग्रहे इति च प्रयोगोपाधिर्न तु वाच्यकोटिनिविष्टमिति ॥

कणेमनसी श्रद्धाप्रतीधाते ॥ गती स्तः । कणेहृत्य पयः पिबति । मनोहृत्य । कणेशब्दः सप्तमीप्रतिरूपको निपातोभिलाषातिशये वर्तते । मनःशब्दोप्येवम् । अतिशयेनाभिलष्या तन्निवृत्तिपर्यन्तं पिबतीत्यर्थः । ततश्च श्रद्धाया अपगमात्तत्प्रतीधातो धातुगतिसमुदायगम्यः । श्रद्धाप्रतीधाते किम् । कणेहत्वा गतः । मनोहत्वा । सूक्ष्मतण्डुलावपवः कणस्तस्मिन् हत्वेत्यर्थः । मनःशब्दस्तु चेतासे ॥

पूरोव्ययम् ॥ पूर्वाधरावराणामिति व्युत्पादितो ऽसिप्रत्ययान्तोव्ययं तथाभूतः पुरःशब्दो गतिसंज्ञः स्यात् । पुरस्कृत्य । नमस्पुरसोरिति सत्त्वम् । अव्ययं किम् । पू-पुरौ पुर कृत्वा ॥

अस्तञ्च ॥ अस्तमिति मान्तमव्ययं गतिसंज्ञं स्यात् । अस्तङ्गन्य । अव्ययमित्येव । अस्तं काण्डम् । सिप्तामित्यर्थः ॥

अच्छगत्यर्थवदेषु ॥ अव्ययमित्येव । अच्छगत्य । अच्छोद्य । अभिगत्य । अभिमुखमुक्त्वा चेत्यर्थः । अव्ययं किम् । जलमच्छं गच्छति ॥

अदोनुपदेशे ॥ अदःशब्दस्त्यदादिः सोनुपदेशे गतिः स्यात् । अदःकृत्यादःकृतम् । यदा स्वयमेवेत्यं पर्यालोचयति तदेदमुदाहरणम् । अनुपदेशे किम् । परं प्रति कथने मा भूत् । अदः कृत्वा गतः ॥

तिरोन्तर्धौ ॥ तिरोभूय । अन्तर्धौ किम् । तिरोभूत्वा स्थित ।
पार्श्वतो भूत्वेत्यर्थः ॥

विभाषा कृञि ॥ प्राप्तविभाषेयम् । तिरोन्तर्धावित्यनुवृ-
त्तेः । तिरःकृत्य तिरस्कृत्य । तिरसोन्यतरस्यामिति वा सत्व-
म् । प्रत्युदाहरणे तु न सत्वम् । तद्विधौ गतिग्रहणानुवृत्ते ।
तिरः कृत्वा काष्ठम् । केचित्त्वहापि सत्वमिच्छन्तः पराभवे
तिरस्कारशब्दप्रयोगं चानुरन्धानाः सत्वविधौ गतिग्रहण निव-
र्तयन्तीति माधवः ॥ ।

उपाजेन्वाजे ॥ एतौ कृञि वा गतिसंज्ञौ स्तः । विभक्ति-
प्रतिरूपकौ निपाताविधौ दुर्बलस्य सामर्थ्याधाने वर्तते । उ-
पाजेकृत्य । उपाजेकृत्वा । अन्वाजेकृत्य । अन्वाजेकृत्वा ।
उपपृभ्येत्यर्थः ॥

साक्षात्प्रभृतीनि च ॥ एतानि कृञि वा गतिसंज्ञानि स्युः ।
। च्यर्थ इति वक्तव्यम् ॥ साक्षात्कृत्य साक्षात्कृत्वा । असाक्षाद्भूतं
साक्षान्नियते चेत्तदायं प्रयोगः । न तु साक्षाद्भूतस्यैव रूपान्त-
रापादने । च्यन्तेषु तु पूर्वविप्रतिषेधादूर्यादिच्चिति नित्यैव सज्ञा ।
तेन लवणीकृत्येत्यत्र मान्तत्वं न भवति । तद्विविकल्पसन्नियो-
गेनेह गणे निपात्यते । यद्वा लवणशब्दस्य लवणमिति मान्त-
आदेशः । तथा च मास्तु पूर्वविप्रतिषेधः । त्रैशब्ध्य हि नः सा-
ध्यम् । लवणंकृत्य लवणंकृत्वा लवणीकृत्येति । तत्र च्यन्ता-
च्यन्तयोः पाक्षिके लवणमादेशे सम रूपं । परेणापि विकल्पेन
शुक्ते तु च्यन्तस्य नित्या सज्ञेति न कश्चिदोपः । इहाग्नौ व-
शेप्रभृतयो विभक्तिप्रतिरूपका निपाताः । प्राचुराविःशब्दयोर्दूर्या-
दित्वात्प्राप्ते विभाषा । साक्षात् मिथ्या चिन्तेति मनोव्यापारे ।
चिन्ताकृत्य । भद्रा आलोचनाप्रशंसामङ्गलेष्वयम् । रोचनेतीति ।

श्रद्धोत्पादे प्रशंसायां च । अमेति रह.साहित्ययोः । आस्था
 श्रद्धा प्राजर्यावी जर्या जरणक्रियायाम् । प्राजरुहा बीजरुहेति रुहि-
 क्रियायाम् । लवणम् उष्णं शीतम् । उदकम् । आर्द्रं, लवणादी-
 नां पञ्चानां गतिसंज्ञासन्नियोगेन मान्तत्वं निपात्यते मान्ता-
 देशो वेत्युम् । अग्नौ । वशे विकम्पने विकसने प्रहसने सन्तपने ।
 प्रादुस् नमस् आविस् । आकृतिगणोपम् ॥

अनत्याधानउरसिमनसी ॥ एतौ निपातौ कृञि वा गतिस-
 ङ्गौ स्तः । उरसिकृत्य । उरसिकृत्वा । अभ्युपगम्येत्यर्थः । मन-
 सिकृत्य मनसिकृत्वा । निश्चित्येत्यर्थः । अत्याधानमुपश्लेषः । तत्र
 न । उरसिकृत्वा पाणिं शेते ॥

मध्येपदेनिवचने च ॥ एते त्रयः कृञि गतिसंज्ञा.वा स्युर-
 नत्याधाने । मध्येकृत्य मध्येकृत्वा । पदेकृत्य पदेकृत्वा । एद-
 न्तावेतौ निपातौ । निवचनं वचनाभावः । अस्याविशेषेण एदन्त-
 न्ता निपात्यते न तु सज्ञासन्नियोगेन । व्याख्यानात् । निवचने-
 कृत्य निवचनेकृत्वा । वाच नियम्येत्यर्थः । अनत्याधाने किम् ।
 हस्तिनः पदे कृत्वा शिरः शेते ॥

नित्य हस्तेपाणावुपयमने ॥ एतौ निपातौ कृञि नित्यं ग-
 तिसंज्ञौ स्त उपयमने । दारकर्षणित्येके । स्वीकारमात्रइत्यन्ये ।
 हस्तेकृत्य पाणौकृत्य कन्याम् । महास्त्राणि वा । उपयमने कि-
 म् । हस्तेकृत्वा सुवर्णं गतो भृत्यः ॥

प्राध्वम्बन्धने ॥ प्राध्वमिति चादिषु पाठान्मान्तमव्ययमा-
 नुकूल्ये वर्तते । तत्कृञि नित्यं गतिसंज्ञः स्याद्वन्धनहेतुकं चेदा-
 नुकूल्यम् । प्राध्वंकृत्य । बन्धने किम् । प्राध्वंकृत्वा । प्रार्थनादिना-
 नुकूलं कृत्वेत्यर्थः ॥

जीविकोपनिपदावौपम्ये ॥ कृञि नित्यं गतिसंज्ञौ स्तः ।

जीवयतीति जीविका जीवनोपायः । जीविकामिव कृत्वा जीवि-
काकृत्य । उपनिपदमिव कृत्वा उपनिपत्कृत्य । गतिसमासस्य
नित्यत्वेपि स्वार्थमात्रनिष्ठत्वादगतिना विग्रहोत एव, तत्र इवश-
ब्दप्रयोगः । औषम्ये किम् । जीविकां कृत्वा ॥

ते प्राग्धातोः ॥ ते गतिसंज्ञा धातोः प्रागेव प्रयोज्याः ॥

छन्दसि परेपि ॥

व्यवहिताश्च ॥ स्पष्टम् । हरिभ्यां याज्ञोक्त आ । आमन्द्रै-
रिन्द्र हरिभिर्याहि । इह संज्ञानियमपक्षोपि भाष्ये स्थितः । ते
इत्यनेन प्रादीनुपनिपत्पर्यन्तात् स्वरूपेण परामृश्य धातोः प्रा-
क् प्रयुक्तानामेषां पूर्वसूत्रैकवाक्यतया संज्ञाविधानात् । अस्मि-
श्च पक्षे छन्दसिपरेपि व्यवहिताश्चेति सूत्रद्वयम् अनितिपग्रहणं
च न कर्तव्यमिति स्थितम् । मुकुटङ्गराणीति भाष्यं च सङ्ग-
च्छते । प्रयोगनियमपक्षे तु कृत्यत्पुट इति बहुलग्रहणेन समर्थ-
नीयं स्यात् । यत्तु खलः खित्करणसामर्थ्यादेनव्ययस्य प्राक्
प्रयोगे निर्णीते सोः परिशेषाद्व्यवधानं सिध्यतीति तच्चिन्त्य-
म् । सामर्थ्याद्व्यवहिते मुमः सम्भवात् । कृद्ग्रहणे गतिपूर्वस्या
पि ग्रहणान्न च । ईषच्छब्दस्यागतिसंज्ञकतयेपदाढ्यम्भव इत्यत्र
खलः खित्त्वस्योपक्षिणत्वाच्चेति दिक् । धातोः किम् । मकर्तुमै-
च्छत् प्राचिकीर्षदित्यत्र सनः प्राक् प्रयोगो वा भूत् ॥

कर्मप्रवचनीयाः ॥ रीश्वरात्प्रागिदमाधिक्रियते । कर्म क्रियां
प्रोक्तवन्तः कर्मप्रवचनीयाः पाहुलकात्कर्तव्यनीयर्, स च भूते । तेन
सम्प्रति क्रियां न द्योतयन्तीति लभ्यते । आह च । क्रियाया
द्योतको नाथं सम्बन्धस्य न वाचकः । नापि क्रियापदाक्षेपी
सम्बन्धस्य तु भेदक इति ॥ तथाहि । शाकल्यस्य संहितामनु-
मावर्षदित्यत्रानुना न क्रियाविशेषो द्योत्यते । अनुभूयते सुख-

मित्यादौ यथा । नापि षष्ठ्येव सम्बन्ध उच्यते । द्वितीयैव
तस्योक्तत्वात् । नापि प्रादेशं विपरिलिखति विषय परिलिख-
तीयत्र विशब्देन मानक्रियेव क्रियान्तरमाक्षिप्यते, कारकविभ-
क्तिप्रसङ्गात् । किन्तु संहितासम्बन्धिवर्षणमिति द्वितीयावगतः
सम्बन्धो लक्ष्यलक्षणभावरूप एवेत्यवगमात्सम्बन्ध एवानु-
ना विशेषवस्थाप्यते । न च चित्तु क्रियागतविशेषद्योतकेपी-
यं संज्ञा वचनात्प्रवर्तते । सुः पूजायामतिरतिक्रमणे चेति
यथा ॥

अनुर्लक्षणे ॥ लक्षणे द्योत्ये ऽनुः कर्मप्रवचनीयसंज्ञः स्यात् ।
लक्षणेत्थंभूतेत्यादिना सिद्धे हेतौ तृतीया बाधितुमिदं सूत्रम् ।
तथाहि । लक्षणे कर्मप्रवचनीयसंज्ञाया अवकाशः । यो न हेतुः,
लक्षमनुविद्योतते विद्युदिति । हेतुतृतीयाया अवकाशो धनेन
कुलमिति । संहितामनुप्रवर्षदित्यत्र तु हेतुभूतसंहितोपलक्षितं व-
र्षणमित्यर्थाद्वेतुभूते लक्षणे परत्वात्तृतीया स्यात् । पुनः संज्ञा-
विधानसामर्थ्याच्च द्वितीयैव भवति । आह च । हेतुहेतुमतोर्योग-
परिच्छेदेनानुना कृते । आरम्भाद्वाध्यते प्राप्ता तृतीया हेतुलक्षणे-
ति । न च तृतीयार्थे इति सूत्रेण गतार्थता शङ्क्या ।
तस्य पुरस्तादपवादव्यापेन सहयुक्तेऽप्रधानइत्येतन्मात्रबाध-
कत्वात् ॥

तृतीयार्थे ॥ अस्मिन् द्योत्ये ऽनुरुक्तसंज्ञः स्यात् । नदी-
मन्ववसिता सेना । नद्या सह सम्बद्धेत्यर्थः । पित्र्बन्धने ऽस्मा-
त्कर्तरि क्तः ॥

हीने ॥ हीने द्योत्ये ऽनुः प्राग्वत् । अनु हरिं सुरा । ह-
रिप्रतियोगिकापकर्षरूपसम्बन्धवन्त इत्यर्थः । उत्कृष्टादेव द्वि-
तीया न त्वपकृष्टात् । शक्तिस्वभावात् ॥

उपोधिके च ॥ अधिके हीने च द्योत्ये उपः प्राक्संज्ञः ।
उपस्वार्या द्रोणः । खारीतोधिको द्रोणोस्ति । उभयमस्तीति
फलितोर्थः । यस्मादधिकमिति सप्तमी । हीने, उपहरिं सुराः ॥

अपपरी वर्जने ॥ एतौ वर्जने द्योत्ये प्राग्वत् । अपविष्णोः
परिविष्णोः संसारः । पञ्चम्यपाङ्गपरिभिरिति पञ्चमी ।
परैर्वर्जनइति द्विवचनम् । तद्धि पञ्चमासहितेन कर्मप्रवचनी-
येन द्योतितेपि वर्जने भवत्येव । उभयोरपि विधानसाम-
र्थ्यात् । वर्जने किम् । परिपिञ्चति । सर्वत इत्यर्थः । अत्रो-
पसर्गत्वात्पत्वम् ॥

आह्मर्पादावचने ॥ आह्म प्राग्वत् । मर्पादाशब्दो यस्मि-
न्मूत्रे उच्यते तत्रत्यश्चेत् । आह्मर्पादाभिविध्योरित्यत्रोपा-
त्तौ द्वयर्थ इत्यर्थः । आमुक्तेः संसारः । आत्रालेभ्यो
हरिभक्तिः ॥

लक्षणेत्थम्भूताख्यानभागवीप्सासु प्रतिपर्यनवः ॥ एष्वर्थेषु
विषयभूतेषु प्रत्यादय उक्तसंज्ञाः स्युः । लक्षणे । वृक्षं प्रति प-
रि अनु वा विद्योतते विद्युत् । कञ्चित्प्रकारं प्राप्त इत्थंभूतस्तदा-
ख्याने यथा । साधुर्देवदत्तो मातरं प्रति पर्यनु वा । भागे । य-
दन्न माम्प्रति स्यात् । परित्यात् । अनुस्यात् । योत्र मम भागः
स दीयतामित्यर्थः । स्वस्वामिभावो द्वितीयार्थः । वीप्सा व्या-
प्तुमिच्छा साकल्यप्रतिपिपादयिषोति यावत् । भूतंभूतं प्रति प-
र्यनु वा प्रभुः । सकलभूतानामित्यर्थः । न चेत्थंभूताख्यानइत्ये-
व सिद्धम् । इदं तर्जुदाहरणं वृक्षंवृक्षं प्रतिसिञ्चति परिसिञ्चति
अनुसिञ्चति । इह वीप्सा द्विवचनेनैव द्योत्यते । परिशब्दस्तु
क्रियैव सम्बध्यते । न चैवन्तस्य कर्मप्रवचनीयत्वं न स्यादिति
वाच्यम् । वीप्सायाः विषयत्वानपायात् । अत एव वीप्सा-

यां विषयभूतायामिति वृत्तिग्रन्थमवतारयन्हरदत्त आह । एते च लक्षणादयो यथा विभक्तिसमीपादयो ऽव्ययार्थाः । नैवं प्रत्यादीनामर्थाः । किन्तर्हि संज्ञायां प्रत्यादीनां विषयत्वेन निर्दिष्टा इत्याहेति । द्वितीया तु कर्मणि । कर्मप्रवचनीयसंज्ञा तु पसर्गत्वनिवृत्त्यर्था । तेनोपसर्गात्सुनोतीति पत्वं न । प-रिशब्दयोगे पञ्चमी तु न भवति । पञ्चम्यपाठित्यत्र वर्जना-र्थेनापेक्ष्यनेन साहचर्यात् ॥

अभिरभागे ॥ भागवर्जेलक्षणादावभिरुक्तसंज्ञः स्यात् । वृक्षमभिविद्योतते । साधुर्मातरमभि । वृक्षमभिसिञ्चति । अ-भागे किम् । यदत्र मयाभिष्यासदीयताम् ॥

प्रतिः प्रतिनिधिप्रतिदानयो ॥ उक्तसंज्ञः स्यात् । अभि-मन्युरर्जुनात् प्रति । तस्य प्रतिनिधिरित्यर्थः । तिलेभ्यः प्रतिय-च्छति मापान् । प्रतिनिधिप्रतिदाने च यस्मादिति पञ्चमी ॥

अधिपरी अनर्थकौ ॥ उक्तसंज्ञौ स्तः । कुतो ऽध्यागच्छ-ति । कुतः पर्यागच्छति । इहाधिकार्यविरहादनर्थकत्वमधिपर्योः, धात्वर्थमात्रानुवर्तित्वाच्च प्राप्ता गतिसंज्ञा । तद्वाचः संज्ञाफलम् । तेन गतिर्गताविति निघातो न भवति ॥

सुः पूजायाम् ॥ सुसिक्तम् । सुस्तुतम् । अनुपसर्गत्वान्न-पः । पूजायां किम् । सुपिक्तं किन्तवात्र । क्षेपोयं न पूजा । कथं-तर्हि सुष्ठुतिरिति । अतिशयमात्र विषक्षितं न तु पूजेत्याहुः । प-ठन्ति च । प्रशंसानुमते पूजा भृशकृद्मुखेषु सुरिति ॥

अतिरतिक्रमणे च ॥ अतिक्रमणे पूजायां चातिः कर्मप्रवच-नीयसंज्ञः स्यात् । अतिक्रमणमुचितादधिकस्यानुष्ठानम् । अति-सिक्तं अतिस्तुतमावहुतरं समीचीनं वा सिक्तम् स्तुतञ्चेत्यर्थः ॥

अपि पदार्थसम्भावनान्प्रवसर्गगर्हासमुच्चयेषु ॥ एषु धोत्ये-

प्वपिरुक्तसंज्ञः । सर्पिपोपि स्यात् । प्रार्थनायां लिङ् । तस्या
एव विषयभूते भवने कर्तृदौर्लभ्यप्रयुक्तं दौर्लभ्यं द्योतयन्नपिश
ब्दः स्यादित्यनेन सम्बध्यते । अनुपसर्गत्वान्न पः । सर्पिष इति
पष्ठी तु अपिशब्दबलेन गम्यमानस्य विन्दोरवयवावयविभाव-
सम्बन्धे । इयमेव ह्यपिशब्दस्य पदार्थद्योतकता नाम । कर्मप्रव-
नीययुक्ते द्वितीया तु नेह प्रवर्तते । सर्पिषो विन्दुना योगो न त्व-
पिनेत्युक्तत्वात् । सम्भावन नाम शक्युत्कर्षमाविष्कर्तुमत्युक्तिः ।
अपिसिञ्चेन्मूलसहस्रम् । अपिस्तुयाद्विष्णुम् । अन्ववसर्गः का-
मचारानुज्ञा । अपिसिञ्च । अपिस्तुहि । गर्हायाम् । धिदेवदत्त-
मपिस्तुयाद्रूपलम् । समुच्चये । अपिसिञ्च । अपिस्तुहि । सिञ्च
च स्तुहि चेत्यर्थः । यथायथमुपसर्गप्रादुर्भ्यामिति उपसर्गात्सु-
नोतीति च प्राप्तं पत्व कर्मप्रवचनीयसङ्गया उपसर्गसङ्गाया वा
धितत्वान्न भवति ॥

अधिरीश्वरे ॥ स्वस्वामिभावे द्योत्ये ऽधिः कर्मप्रवचनीयः
स्यात् । इह स्वात्स्वामिनो वा पर्यायेण कर्मप्रवचनीयविभक्ति-
र्न तु हीने उपोधिकेचेत्यत्रेवान्यतरस्मादेव । अधिभुवि रामः ।
अधिरामे भू । एतच्च संज्ञामूत्र नारम्भणायम् । उत्तरार्थत्वे
तु योगो न विभजनीय इति यस्मादधिकमित्यत्र वक्ष्यामः ॥

विभाषा कृत्वि ॥ अधिः करोतौ प्राक्संज्ञो वा स्यात् । ईश्व-
रइत्यनुवर्तते । प्राप्तविभाषेयम् । यदत्र मामधिकरिष्यति । वि-
नियोक्ष्यतइत्यर्थः । इह विनियोक्तुरीश्वरत्वं गम्यते । कर्मत्वाद्
द्वितीया । इह तिङिचोदात्तरतीति निघातो न गतिसंज्ञाया
वाधितत्वात् । किञ्च मामधिकृत्वेत्यत्र प्रादिसमासो न । कर्म-
प्रवचनीयानां प्रतिषेध इत्युक्तेः । पक्षे ऽधिकृत्येति बोध्यम् ॥

लः परस्मैपदम् ॥ लकारस्यादेशाः परस्मैपदसंज्ञाः स्युः ।

पचन्तं पश्य ॥

तद्वानावात्मनेपदम् ॥ तद्वत्पत्याहारो लादेशावानी च
तत्संज्ञाः स्युः । पूर्वसंज्ञापवादः । आस्ते । आसीनः । चक्राणः ।
ज्ञानचक्रानचोरेवेह ग्रहणम् । लादेशत्वात् । न तु ज्ञाननृचा-
नशोः, तेन पुरुषजोः ज्ञानन् यजेत्कर्तृगोपि फले भवति रसमा-
नसारसेनेत्यादौ परस्मैपदिभ्योपि चानञ् भवति ॥

तिङ्श्रीणित्रीणि मध्यममध्यमोत्तमाः ॥ कृतद्वन्द्वानामेकजेपात्
मध्यमेत्यादयः पदसंज्ञाः तिङ्ः पदत्रिकाः क्रमात्मयमादिसंज्ञाः स्युः ।
ज्ञतृवस्वोः सावकाशापि परस्मैपदसंज्ञा मध्यमादिसंज्ञाभिर्न बा-
ध्यते सिचिष्टद्धिः परस्मैपदेऽपि तिङ्ङात् । तथा परस्मैपदे लङ्गा-
वकाशापि मध्यमादिसंज्ञा तद्वत्स्वात्मनेपदसंज्ञया न बाध्यते कृत-
द्वन्द्वानामेकशेषेण तद्वत्प्रतिपदविभेदकत्वात् । न चैवमपि पर-
स्मैपदात्मनेपदसंज्ञाभ्यां पुरुषसंज्ञायाः पर्यायः स्यादिति या-
च्यम् । णलुत्तमोवेत्यस्य सामान्यापेक्षणापकत्वात् । इह सूत्रप्रये-
पि महासंज्ञाकरणं पूर्वाचार्यानुरोधात् । इह त्रीणित्रीणीत्येकं प-
दम् । द्वे वेति हरदत्तः । तत्र सत्यामप्यनन्तरपदसंज्ञायां महाप-
दसंज्ञामाश्रित्य संहितकपदे नित्येत्यस्य प्रवृत्तेः । अन्यथा
समासादावपि पृथक्छेदापत्तेः । द्विरुक्तमध्ये पदान्तरमयोगा-
पत्तेश्च । अत एव ताता पिण्डानामित्यादौ वेदे ऽवग्रहः क्रि-
यते । यथा च द्विरुक्ते महापदसंज्ञाऽनन्तरसंज्ञा च तथा नि-
त्यवीप्सयोरित्यत्र वक्ष्यामः ॥

तान्येकवचनाद्विवचनबहुवचनान्येकशः ॥ तानि लङ्गपुरु-
षसंज्ञानि त्रीणित्रीणि एकशः क्रमेण एकवचनादिसंज्ञानि
स्युः । तानीत्युक्तिः । समावेशार्था । अन्यथा पुरुषवचनसंज्ञयोः
पर्यायः स्यात् ततश्चाटुचमस्येत्यादिकार्यं पक्षे न प्रवर्तेत । एकशः

इति प्रथमान्ताद्वीप्सायां शम् ॥

सुपः ॥ सुपस्त्रीणित्रीणि क्रमादेकश उक्त संज्ञानि स्युः । इहान्वर्थतामाश्रित्य द्वयेकयोर्द्विवचनैकवचने बहुपुत्रह्रवचनमिति शक्यं त्यक्तुम् । एकवचनस्यौत्सर्गिकत्वेपि उपसर्जनकर्मप्रवचनीयादिसंज्ञावद्यथासम्भवमन्वर्थतायाः सुवचत्वात् ॥

विभक्तिश्च ॥ सुप्तिङौ विभक्तिसंज्ञौ स्त । चकार पुरुषवचनसंज्ञाभ्यां समावेशार्थः । तिङां विभक्तिसंज्ञायाः प्रयोजनं न विभक्तौ तुस्मा इति, सुपां तु त्यदाद्यत्वादिकमपि ॥

युष्मद्युपपदे समानाधिकरणे स्थानिन्यपि मध्यमः ॥ लकारेण समानाधिकरणे युष्मादि प्रयुक्ते ऽप्रयुक्तेपि मध्यमः स्यात् । त्वं पचसि दृश्यसे च । समानाधिकरणे किम् । त्वां पश्यति । त्वया दृश्यते । इह युष्मदि मध्यमो ऽस्मद्युत्तम इत्येवास्तु युष्मद्यस्मादि च यो लकार इत्यर्थे सर्वसामञ्जस्यात् । तथा तु न कृतमित्येव । अत्वं त्व भवति त्वद्भवतीत्यत्र तु न । मध्यमविकृतेरकर्तृत्वात् । प्रकृतिरेव हि विकाररूपापत्तौ कर्त्री । तथा च मन्त्रः । यदग्रेस्यामहं त्वं त्वंवाधास्याअहमिति । अहं त्वं स्याम् । त्व वा अह स्या इति प्रकृत्याश्रय एवेह पुरुषः । स्यादेतत् । भवान् करोतीत्यत्रापि स्थानिन्यपीति मध्यमः स्यात् । अत्राहुः । अलिङ्ग सम्बोधनैकविषयश्च युष्मदर्थः । सलिङ्गः सम्बोद्ध्यासम्बोध्यसाधारणश्च भवदर्थ इति । न च युष्मदः सम्बोधनैकविषयत्वे ततः सम्बोधनएव प्रथमा स्यात् । ततश्च आमन्त्रिताद्युदात्तत्वं पदात्परत्वेन निघातश्च स्यादिति वाच्यम् । सम्बोधनस्य प्रातिपदिकार्थएवान्तर्भावात् । सम्बोधनेचेति सूत्रं हि सम्बोधनाधिक्यार्थमिति वक्ष्यते । यन्तु के चिदिष्टापत्तिं कुर्वाणाः पठन्ति । सम्बोधनार्थं सर्वत्र मध्यमे कैश्चिदि-

प्यते । तथा सम्बोधने सर्वा प्रथमा युष्मदो विदुः ॥ युष्मद-
र्थस्य सिद्धत्वाभियता चाद्युदात्तता । युष्मदः प्रथमान्तस्य प-
रश्चेन्न पदादसाविति ॥ तन्न । उक्तन्यायविरोधात् । लक्ष्य-
विरोधाच्च । दृश्यते हि पादादावप्यन्तोदात्तत्वं पदात्परत्वेप्यानि-
घातश्च । तद्यथा, युवं ह गर्भज्जगतीषु धृत्यः । यूयं यातस्वस्तिभिः ।
ह ये देवा यूयमिदापयः स्थेति ॥

महासे च मन्योपपदे मन्यतेरुत्तम एकवच्च ॥ मन्यधातु-
रुपपदं यस्य धातोस्तस्मिन्प्रकृतिभूते सति मध्यमः स्यात् परि-
हासे गम्यमाने मन्यतेस्तूत्तमः स्यात्स चैकार्थस्य वाचकः स्यात् ।
द्वयोर्वहुषु च मन्तृषु एकवचनमेव स्यादिति फलितोर्थः । ए-
कवच्चेत्यन्वाचये चकारः । तेनैकवच्चाभावेऽपि प्रधानशिष्टौ
मध्यमोत्तमौ स्त एव । सत्यप्योदने परिहासशीलः शालकादि-
प्रतारयन्प्रयुङ्क्ते । एहि मन्ये ओदनं भोक्ष्यसे भुक्तः सोतिथिभिः ।
एतम् एत वा मन्ये ओदनं भोक्ष्यथे भोक्ष्यध्वे । ओदनं भोक्ष्ये
भोक्ष्यावहइत्यादि मन्यसे मन्येथे इत्यादिरर्थः । युष्मद्युपपदइ-
त्याद्यनुवर्तते तेनेह न । एतु भवान्मन्यते ओदनं भोक्ष्यइति ।
इयना निर्देशाग्नेह । एहि मनुष्ये रयेन यास्यामिति । महासे
किम् । यथार्थकथने मा भूत् । एहि मन्यसे ओदनं भोक्ष्यइति
भुक्तः सोतिथिभिः ॥

अस्मद्युत्तमः ॥ लकारसमानाधिकरणे ऽस्मदि स्थिते स्था
निन्यप्युत्तमः स्यात् । अहं पश्यामि दृश्ये वा । युष्मदस्मदभ्यां
सामानाधिकरण्ये तु परत्वादुत्तम एव । अहं च त्वं च वृत्रहत्स्व-
युज्यावसर्निभ्यआ ॥

शेषे प्रथमः ॥ मध्यमोत्तमविषयादन्यत्र प्रथमपुरुषः स्या-
त् । पचति पचतः पचन्ति ॥

परः सन्निरुपः संहिता ॥ अतिशयितः सन्निधिर्व-
र्णानां यः स संहितासंज्ञः स्यात् । संज्ञापदेशाः संहिताया-
मित्यादयः ॥

विरागोवसानम् ॥ वर्णानामभावोवसानसंज्ञः स्यात् । स-
ज्ञापदेशा वावसानइत्यादयः । अभावस्यापि बुद्धिकृतं पौर्वाप-
र्यमस्तेष्वेव । यथोच्चरितमध्वसिनां नित्यविभूनां वा वर्णानाम् ।
यद्वा । विरम्यते ऽनेनेति करणे घञ् चरमवर्णश्च संज्ञी । अ-
स्मिन्पक्षे खरवसानयोरित्येकापि सप्तमी विषयभेदाद्भिद्यते । ख-
रि परे रेफस्य विसर्ग, अवसाने च रेफे स्थानिनीति । अत्र
वार्तिकम् । संहितावसानयोर्लोकविदितत्वात्सिद्धमिति । तथा
च सूत्रद्वयं मास्तिवत्यर्थः ॥

इति श्रीपदवाक्यप्रमाणपारावारपारीणस्य लक्ष्मीधरसूरेः

सूनुना भट्टोजीभट्टेन कृते शब्दकौस्तुभे प्रथमस्याध्या-

यस्य चतुर्थे पादे चतुर्थमोहकम् ॥

पादत्रयाध्यायश्च समाप्त ॥

अथ द्वितीयाध्याय आरभ्यते ॥

समर्थः पदविधिः ॥ पदसम्बन्धी यो विधिः स समर्थश्चित्तो
 बोध्यः । परिभाषेयम् । समर्थशब्दस्य तदाश्रिते लक्षणा । सा-
 मर्थ्यं चैककार्थीभावः । शक्त्यादशायां पृथगर्थत्वेन प्रथमगृहीतस्य
 विशिष्टैकार्थत्वमिति यावत् । राजपुरुषः । पुरीयति । कु-
 म्भकार । औपगवः । इह गुणः कृतात्मसंस्कारेति न्यायेन
 महाविभाषायाः सामर्थ्यविशेषणता । विकल्पेनैकार्थीभूतं प
 ण्यन्तं समस्यतइत्याद्यर्थात् । विशेषणबलादेव च व्यपेक्षापक्षो-
 पि सम्मतः । वृत्तिस्तु समासादिनियता । अत एव ऋदस्येति
 विशेषणं तत्र नान्वेति । श्रवैकदेशत्वात् । न हि श्वशुरशब्द-
 जन्यप्रतीतौ पितृविशेषणत्वेनोपस्थितायां भार्यायां सुशीला-
 या इत्यादिविशेषणमन्वेति । न चैवं देवदत्तस्य गुरुकुलमित्या-
 दावनन्वयापत्तिः । तत्रापि कुलेनैव देवदत्तशब्दोत्तरपष्ठार्थ
 स्यान्वयात् । सम्बन्धस्तु उपस्थितगुरुद्वारक एव पष्ठार्थो न तु
 तदितर । उक्तञ्च । समुदायेन सम्बन्धो येषां गुरुकुलादिना ।
 सस्पृश्यावयवास्ते तु गुज्यन्ते तद्वता सहेति ॥ यद्वा । ससम्ब-
 धिकपदार्थस्यैकदेशत्वेऽपि भवत्येव विशेषणान्वयः । चैत्रस्य
 नप्तेत्यादौ तथा दर्शनात् । श्वशुरशब्दोपस्थितायां भार्यायां
 सत्यतेर्विशेषणत्वाच्च । तदंशे उत्थिताकाङ्क्षत्वात् । उक्तञ्च । स
 म्बन्धिशब्दः सापेक्षो नित्यं सर्वः समस्यते । स्वार्थवत्ता व्य-
 पेक्षास्य वृत्तावपि न हीयतइति ॥ तस्मात्समाससुब्यातुकृत्तद्धि-
 तविशेषणे । न विशेषणसम्बन्ध सापेक्षेतु भवेदयम् ॥ स्यादेतत् ।
 वाक्ये वक्तृभ्यां अवयवशक्त्योपपत्तौ मास्तु शक्त्यन्तरम् ।
 न चैव विशेषणसम्बन्धापत्तिः । सविशेषणानां वृत्तिर्न वृत्तस्य
 वा विशेषणयोगो नेति निषेधस्य सम्भवादिति चेत् । सत्य

परः सन्निकर्षः संहिता ॥ अतिशयितः सन्निधिर्वर्णानां यः स संहितासंज्ञः स्यात् । संज्ञाप्रदेशः संहितायामित्यादयः ॥

विरामोवसानम् ॥ वर्णानामभावोवसानसंज्ञः स्यात् । संज्ञाप्रदेशा वावसानइत्यादयः । अभावस्यापि बुद्धिकृतं पौर्वापर्यमस्तेष्वेव । यथोच्चरितप्रध्वंसिनां नित्यविभूनां वा वर्णानाम् । यद्वा । विरम्यते ऽनेनेति करणे घञ् चरमवर्णश्च संज्ञी । अस्मिन्पक्षे स्वरवसानयोरित्येकापि सप्तमी विषयभेदाद्भिद्यते । स्वरि परे रेफस्य विसर्गः, अवसाने च रेफे स्थानिनीति । अत्र वार्तिकम् । संहितावसानयोर्लोकविदितत्वात्सिद्धमिति । तथा च सूत्रद्वयं मास्तिवत्यर्थः ॥

इति श्रीपदवाक्यप्रमाणपारावारपारीणस्य लक्ष्मीधरसूत्रेः

सूनुना भट्टोजीभट्टेन कृते शब्दकौस्तुभे प्रथमस्याध्या-

यस्य चतुर्थे पादे चतुर्थमान्हिकम् ॥

पादश्चाध्यायश्च समाप्तः ॥

अथ द्वितीयाध्याय आरभ्यते ॥

समर्थः पदविधिः ॥ पदसम्बन्धी यो विधिः स समर्थश्चित्तो
बोध्यः । परिभाषेयम् । समर्थशब्दस्य तदाश्रिते लक्षणा । सा-
मर्थ्यं चेदकार्थीभावः । प्रक्रियादशायां पृथगर्थत्वेन प्रथमगृहीतस्य
विशिष्टैकार्थत्वमिति यावत् । राजणुरूपः । पुत्रीयति । कु-
म्भकारः । औषगवः । इह गुणः कृतात्मसंस्कारेति न्यायेन
महाविभाषायाः सामर्थ्यविशेषणता । विकल्पेनैकार्थीभूतं प-
ष्ठ्यन्तं समस्यतइत्याद्यर्थात् । विशेषणबलादेव च व्यपेक्षापक्षो-
पि सम्मतः । वृत्तिस्तु समासादिनिपता । अत एव ऋद्रस्येति
विशेषणं तत्र नान्वेति । श्वैषकदेशत्वात् । न हि श्वशुरशब्द-
जन्यप्रतीतौ पितृविशेषणत्वेनोपस्थितायां भार्यायां सुशीला-
या इत्यादिविशेषणमन्वेति । न चैवं देवदत्तस्य गुरुकुलमित्या-
दावनन्वयापत्तिः । तत्रापि कुलेनैव देवदत्तशब्दोत्तरपष्ठ्यर्थ-
स्यान्वयात् । सम्बन्धस्तु उपस्थितगुरुद्वारक एव पष्ठ्यर्थो न तु
तदितर । उक्तञ्च । समुदायेन सम्बन्धो येषां गुरुकुलादिना ।
संस्पृश्यावयवांस्ते तु युज्यन्ते तद्वता सहेति ॥ पट्टा । ससम्ब-
न्धिकपदार्थस्यैकदेशत्वेऽपि भवत्पेव विशेषणान्वयः । चैत्रस्य
नन्तेत्यादौ तथा दर्शनात् । श्वशुरशब्दोपस्थितायां भार्यायां
तत्पतोर्विशेषणत्वाच्च । तदंशे उत्थिताकाङ्क्षत्वात् । उक्तञ्च । स-
म्बन्धिशब्दः सापेक्षो नित्यं सर्वः समस्यते । स्वार्थवत्सा व्य-
पेक्षास्य वृत्तावपि न हीयतइति ॥ तस्मात्समाससुन्यातुकृच्छ्रि-
तविशेषणे । न विशेषणसम्बन्ध सापेक्षेतु भवेदयम् ॥ स्यादेतत् ।
वाक्ये क्लृप्नया ऽवयवशक्त्योपपत्तौ नास्तु शक्त्यन्तरम् ।
न चैवं विशेषणसम्बन्धापत्तिः । सविशेषणानां वृत्तिर्न वृत्तस्य
वा विशेषणयोगो नेति निषेधस्य सम्भवादिति चेत् । सत्य

म् । यदूना वृत्तिधर्माणां वचनैरेव साधने । स्यान्महद्गौरवं त-
स्मादेकार्थीभाव आस्थितः ॥ चकारादिनिषेधो ऽथ बहु-
व्युत्पत्तिभञ्जनम् । कर्तव्यं ते न्यायसिद्धं त्वस्माकन्तदिति
स्थितिः ॥ तथाहि । धवस्वादिराविति वृत्त्यैव क्रोडी-
कृतार्थत्वाच्चकारो न प्रयुज्यते । तथा चित्राग्रादौ यत्पद-
म् । त्वया तु वचन कर्तव्यं, निरुद्धलक्षणा तु शक्तितो
नातीव भिद्यते । नैयायिकैश्चकारार्थे तदनभ्युपगमाच्च ।
अकथितसूत्रे व्युत्पादितरीत्या नामार्थयोरभेदः प्रत्ययार्थः ।
प्रधानमित्यादिव्युत्पत्तित्यागश्च । प्राप्तोदक इत्यादौ उदककर्तृक-
माप्तिकर्मत्याद्यर्थाभ्युपगमात् एकार्थीभावे तु लाघवमिति । यद्य-
पि सिद्धान्ते पद वाक्यं वा शक्तं तथापि प्रक्रियादशायां लाघ-
वादेकार्थीभाव इत्याशयः । यैव ह्यस्माकं प्रक्रिया सा परैः पारमा-
र्थिकतया गृह्यते इति युक्तस्तान् प्रति गौरवोपन्यास इति दिक् ॥
क्वचिन्तु सापेक्षत्वेऽपि भाष्यप्रामाण्याद् वृत्तिः । तद्यथा । किमोद-
नः शालीनाम् । केषां शालीनामोदन इत्यर्थः । सक्त्वादकमाप-
णीयानाम् । आपणीयानां सक्तूनामादकमित्यर्थः । कुतो भवा-
न्पाटलिपुत्रकः । द्वे पाटलिपुत्रे । तत्र कस्मात्पाटलिपुत्राद्भवानागत
इत्यर्थः । रोपधेतोः प्राचामिति बुद्धिः । तथा । नञ्समासा अपि
केचित्साधवः । अश्राद्धभोजी ब्राह्मण इति यथा । केचित् न साध-
वः । अकिञ्चित्कुर्वाणमिति यथा । किञ्चिदप्यकुर्वाणमित्यर्थः ।
अत्रेदमवधेयम् । वाक्ये त्रेधा सामर्थ्यम् । भेदः संसर्गो भेदसं-
सर्गो चेति । आद्ये ऽतद्व्यावृत्तिमात्रस्य शाब्दत्वम् । संसर्ग-
स्त्वार्थः । द्वितीये विपरीतम् । तृतीये तूभय शाब्दम् । अलौ-
किके प्रक्रियावाक्ये तु मयममुक्तत्रितयान्यतमावगमेऽपि वृत्तिः क-
ल्प्यते । परिनिष्ठिते विशेषणसम्बन्धाग्रभावदर्शनात् । यथा

शत्रादौ द्वितीयान्तादिसामानाधिकरण्यं दृष्ट्वा लकारे तत्कल्प-
नेति । अत एव चित्रग्रादेरन्यपदार्थपरतादर्शनादलौकिके प्र-
क्रियावाक्येऽपि तत्कल्पना । अन्यपदार्थे इत्यादिसौत्रानुवादेनैव
देवताविग्रहवत्तत्सिद्धेश्चेति दिक् ॥

इति श्रीशब्दकौस्तुभे द्वितीयाध्यायस्य प्रथमे

पादे प्रथममाम्बिकम् ॥

सुवामन्त्रिते पराङ्गवत्स्वरे ॥ सुवन्तमामन्त्रिते परे पराङ्गव-
त्स्यात्स्वरे कर्तव्ये । तन्निमित्तग्रहणं कर्तव्यम् । तस्यामन्त्रितार्थस्य
यन्निमित्तं तत्प्रतिपादकं यत्तदेव पराङ्गवत्स्यान्नान्यदित्वर्थः ।
यत्तेदिवोदुहितर्मर्तभोजनम् । इह दिवःशब्दस्य पराङ्गवद्भावादा-
ष्टमिको निघातः । तन्निमित्तग्रहणात्तेह ॥ एतेनाग्ने ब्रह्मणा वा-
वृधस्व । अयमग्ने जरिता । अनेन मित्रावरुणावृतावृथावृतस्पृ-
शाकृतुंवृहन्तमाशायेइति । स्यादेतत् । ऋतशब्दस्तावद् धृतादित्वा-
दन्तोदात्तः । तस्य तन्निमित्तग्रहणात्पराङ्गवद्भावो मा भूत् ।
किन्तु मित्रावरुणावित्यस्यापि न स्यात् । ऋतस्य वर्द्धयितारा-
वित्यर्थे ऽन्तर्भावितण्यर्थाद्वृधेः क्वपि अन्येषामपि वृध्यतइति पूर्व-
पदस्य दीर्घे सति हि ऋतावृथाविति व्युत्पादितम् । न च तत्र
मित्रावरुणौ निमित्तम् । न च मा भूत्पराङ्गवद्भावइति वाच्यम् ।
ऋतावृथावित्यस्य निघातानापत्तेः । द्वितीयपादादिन्त्वेनापादादा-
विति निषेधात् । अत एव हीममे गङ्गइत्यत्र पूर्वपूर्वामन्त्रितस्या-
विद्यमानवद्भावात्सर्वेषां मेशब्दात्परतामुपजीव्य क्रियमाणोऽपि
निघातो गङ्गइत्यादित्रयस्यैव क्रियते न तु शुतुद्रीत्यस्यापि ।
अत्राहुर्वेदभाष्यकाराः । तन्निमित्तग्रहणं मास्तु । सूत्रेणैव सकले-
ष्टसिद्धेरिति । युक्तं चैतत् । तथाहि । व्यपेक्षां सामर्थ्यमेकइति
समर्थसूत्रस्य भाष्यरीत्येह सामर्थ्यमुपस्थितम् । एकार्थीभावपक्षे

तु सामर्थ्यस्येहानुवृत्तिः । शब्दाधिकारश्च बोध्यः । एतदर्थ एव
 चास्मिन्मदेशे एतत्सूत्रारम्भः । तथा च ऋतेन मित्रावरुणावि-
 त्येतयोरानशाथे इत्यर्थकेनाशाथे इत्याख्यातेनान्वयात्परस्परम-
 सामर्थ्येन पराङ्गवद्भावाभावान्न पापु आद्युदात्तः । किंत्वा-
 ण्मिको निघातः । मित्रावरुणावित्यस्य तु पराङ्गवद्भावाद्वृताह-
 धाविगि न पादादिरतो निहन्यतएव । न च सर्पिःकालका-
 दिसिद्धये इमुसोःसामर्थ्ये इत्यत्र पठितं समानाधिकरणमसमर्थ-
 वद्भवतीत्येतदिह प्रवर्त्तते।सर्पिण्यीयतइत्यादिसिद्धये अथात्वभिहि-
 तमिति विशेषितत्वात् । इह च धात्वाभिहितत्वात् । नन्वेवं शु-
 तुद्रिपदमपि निहन्येत पूर्वस्य सरस्वतिपदस्य पराङ्गवद्भावेनापा-
 दादित्वादिति चेन्न । सचतेत्यनेन सर्वेषामन्वयेपि परस्परमसाम-
 र्थ्यात् । उक्तं हि । सम्बोधनपदं यच्च तत्क्रियाया वि-
 शेषणमिति ॥ न च गङ्गे इत्यादीनामेकवचनान्तानां सचतेति
 बहुवचनान्तेन सामानाधिकरण्याभावात्कथमेकवाक्यता । तथा
 च कथं निघातोपि । तत्र वार्तिककृता समानवाक्याधिकारस्य
 कृतत्वादिति वाच्यम् । युष्मद्युपपदइति त्रिसूच्यां भाष्यवार्तिक-
 योरेव वचनभेदेपि सामानाधिकरण्यस्य समर्थितत्वात् ।
 प्रत्येकपर्यवसन्नैकत्वप्रकारकबोधविशेष्येष्वपि मिलितेषु संख्या-
 न्तरान्वये बाधकानिरुक्तेश्च । अह च त्वं च वृत्रहन्संयुज्याव-
 सनिभ्य आ, समौ हि शिष्टैराम्नातौ वर्त्स्यन्तावामयः सचे-
 ति वेदलोकयोः प्रचुरप्रयोगाच्च । एतेन चन्द्रे कलङ्कः सुज-
 ने दरिद्रतेत्यत्र यशो विधातुः कथयन्ति खण्डितामित्यस्यान्व-
 याय एते इत्यध्याहरन्तः प्रत्युक्ताः । एवं च सत्यध्याहृतेन
 एतच्छब्देनापि समं कलङ्कादेरनन्वयापत्तेः । गङ्गइत्यादौ निघा-
 तानापत्तेश्चेति दिक् । नन्वेवमपि मित्रावरुणावित्यस्य कथं प-

राज्ञवद्भावः । आमन्त्रितपूर्वमविद्यमानवदित्यविद्यमानवद्भावा-
 दिति चेत्, मैवम् । परस्य हि कार्ये कर्तव्ये ऽसावतिदेशो न
 तु स्वस्य कार्येऽपि । पूर्वग्रहणवैयर्थ्यापत्तेः । न च पराज्ञवद्भा-
 वः परस्य कार्ये किन्तु स्वस्य । अत एव वायो याहि, अग्ने
 नय, इन्द्र देह्यधिरथमित्यादौ आमन्त्रिताद्युदात्तत्वं भवत्येव ।
 तिङ्ङ इति निघातः परं न भवति । अभ्युपेत्यायि घ्रूमः,
 प्रकृते मित्रावरुणावित्यामन्त्रितं सामान्यवचनं तद्विशेषणतया वि-
 शेषवचनमृतावृथाविति । अतो नामान्त्रिते समानाधिकरणे सामा-
 न्यवचनमिति अविद्यमानवद्भावो निषिध्यत इति । नन्वेवमपि
 मित्रावरुणपदस्य पराज्ञवद्भावात्पादादित्वेनापादादाविति पर्यु-
 दासः स्यादिति चेन्न । न ह्ययं कार्यस्यातिदेशः किन्तु ता-
 दात्म्यस्य तस्मिन्चातिदिष्टे विशिष्टमामन्त्रितमिति बुद्ध्या, य-
 द्यर्कर्तुं शक्यं तत्क्रियते । किं च कार्यातिदेशेऽप्यशास्त्रीयस्य दौर्लभ्यं
 किमुत तादात्म्यातिदेशे । सुविति किम् । पीड्येपीड्यमाना । न-
 निवह एकार्थीभावविरहात् समर्थपरिभाषानुपस्थितावपि सम-
 र्थग्रहणानुवृत्त्या पराज्ञवद्भावो न भविष्यति । एवं च अदुपदे-
 शात्परत्वेनानुदात्तस्येता उदात्तेनैकादेशे पीड्ये इत्यन्तोदात्तं सि-
 द्धम् । मैवम् । सामर्थ्यस्येहापि सत्त्वात् । पीड्यमानसम्बोध्य-
 का पीडेति हि वाक्यार्थः । आह च । सम्बोधनपदं यच्च : त-
 त्क्रियाया विशेषणम् । व्रजानि देवदत्तेति निघातोत्र तथा स-
 तीति ॥ समानवाक्ये निघातयुष्मदस्मदादेशाः । आख्यातं स-
 विशेषणं वाक्यम् इति वार्तिककारवचनादिति भावः । अद्ग्रहणं
 किम् । उभयोः पृथगाद्युदात्तता या भूत् । वद्ग्रहणं किम् ।
 स्वाश्रयमपि यथा स्यात् । आम् कुण्डेनाटन् । आमएकान्तर-
 मामन्त्रितमनन्तिकइत्येकान्तरता भवति । स्वरइति किम् । कृपे

सिञ्चन् वर्धनमन् पत्वणत्वे प्रति पराङ्गवद्भावे न भवति ।
 समामाधिक्तरणस्योपसंख्यानमननन्तरत्वात् । तीक्ष्णया सू-
 च्या सीव्यन् । न च परस्य पराङ्गवद्भावे कृते पूर्वस्यापि सू-
 त्रेणैव सिद्धमिति वाच्यम् । स्वरे इत्यवधारणात् । पराङ्ग-
 वद्भावे कर्तव्ये तस्य दुर्लभत्वात् । वस्तुतस्तु स्वरे इति न क-
 र्तव्यम् । कूपे सिञ्चन्नित्यत्र स्वाश्रयपदादित्वसत्त्वात्सात्पदा-
 द्योरिति निषेधसम्भवात् । णत्वं तु पूर्वपदात्संज्ञायामेवेति नि-
 यमान्न भविष्यति । समासाभावेपि पूर्वं पदमिति यौगिकार्थमा-
 त्रस्य लक्ष्यानुरोधेन ग्रहीतुं शक्यत्वादिति भाष्यम् । यद्वा ।
 आमन्त्रिते इत्यस्योपास्थितत्वादामन्त्रितत्वयुक्तकार्यं प्रत्येव
 सन्निधानात् पराङ्गवद्भावः । तथा च पराङ्गवद्भावे सामानाधि-
 करण्यस्योपसंख्यानं, स्वरग्रहणं चेत्युभयमपि न कर्तव्यमिति
 स्थितम् । परमपि छन्दसि पूर्वस्याङ्गवद्भवतीति वक्तव्यम् । आ-
 ते पितर्मरुतां सुम्नमेतु ॥ प्रतित्वा दुहितर्दिवः । वृणीष्व दुहि-
 तर्दिवः । अव्ययमतिषेधश्च । उच्चैरधीयान । अव्ययीभावस्य तु
 नायं निषेध इत्युक्तम् ॥

प्राक्कारात्समासः ॥ कडाराः कर्मधारयइत्यतः प्राक् स-
 मास इत्यधिक्रियते । प्राग्रहणं चावर्तते । तेन पूर्वं समाससंज्ञा
 ततः संज्ञान्तरमपीति लभ्यते । तेनाव्ययीभावादिसंज्ञाभिः
 समावेशः सिध्यति । अन्यथा पर्यायः स्यात् ॥

सहसुपा ॥ इह सहेति योगो विभज्यते । सुवन्तं समर्थेन
 सह समस्यते । कतिपयतिदन्तमात्रविषयोयं योगः । सुप्सुपेति
 पुनरारम्भात् । अतोतिप्रसङ्गो नोद्भावनीयः । योजातएव पर्य-
 भूयत् । यः शम्बरं अन्यविन्दत् । योगविभागसिद्धस्यासार्व-
 त्रिकत्वाद्देह । सम्प्रयच्छृण्व्या इन्द्राय भागम् । अत एव नित्यं-

ग्रीडेत्यधिकारे उदात्तता गतिमता च तिङा गतेः समास इति
 वार्तिककृता यदुक्तं तदिहैव योग विभज्य साधित भाष्ये । एव-
 मिवेन समास इत्यपि सुप्सुपेत्यनेन सिद्धमित्युक्तम् । युक्तं चैतत् ।
 अन्यथा वार्तिकरीत्या नित्यसमासतापत्तौ यआनयत् आयो-
 नयत् सम्प्रयच्छेत्पादेरसङ्गततापत्तेः । जीमूतस्येवेत्यादौ तैत्तिरी-
 याणां पदद्वयत्वेन पाठासङ्गतिप्रसङ्गाच्च । अत एवोद्गाहुरिवे-
 त्यादौ व्यस्तव्यवहितप्रयोगोपि सङ्गच्छते । यथोत्तरम्मुनीनां प्रा-
 माण्यात् । तिङ्समासस्तु छन्दम्येव । अत एव कर्मणायमभिप्रे-
 तीत्यत्रैकपद्यं नेति हरदत्तः । एतदपि असार्धत्रिकत्वादेव सिद्धम् ।
 युक्तं चेदम् । छान्दसत्वेनैव तत्र सुब्लुको वक्तव्यत्वात् । अन्य-
 या एकवचनमुत्सर्गतः करिष्यते इति भाष्यात्समासादुत्पन्नस्य
 सोः पर्यभूपदित्यादौ हल्ह्र्यादिलोपसम्भवेपि यत्प्रकरोतीत्यादौ
 श्रवणापत्तेः । न च नपुंसकताभ्युपगमेन निर्वाहः । यत्प्रकुरुते
 इत्यादौ ह्रस्वापत्तेः । प्रकुर्वीरन्नित्यत्र नलोपापत्तेश्च । तस्मा-
 त्काव्यादौ प्रभवतीत्यादिप्रयोगेषूपसर्गः पृथक् पदमेव । वाग-
 र्थाविवेत्यादाविशब्दस्तु समस्तः पृथग्वा । उद्गाहुरिव वामनः
 कचाचितौ विष्वगिवागजौ गजापित्यादौ पृथगेवेति तत्त्वम् ।
 यत्तु कश्चिदिवेन समासश्छान्दस इत्याह । तन्निर्मूलम् । तैत्ति-
 रीयपृथक्पाठाविरुद्धं च । इवसमासे समासगां श्रोतीमुपमासु
 दाहरतां आलङ्कारिकाणां प्रतिकूलं च । किञ्च । हरीतकीं
 भुङ्क्ष्य राजन्मातेव हितकारिणीम् । अद्वैतपत्त्यनुभवामि करस्य
 विल्वतुल्य गरीरमाहिनिर्व्वयनीव वीक्ष्य इत्यादयः समस्तप्रयोगा
 नल्लिखिते प्रथमान्तैवेत्यन्यपदार्थमूत्रस्य भाष्यसम्प्रदायः । अत
 एव अग्निरिव राजो वायुरिव पात्र इत्यादि परिशिष्टोदाहर-
 णमपि सङ्गच्छते इत्यास्तां तावत् । इदं त्ववशिष्यते । निहम-

मासे कृते परमपि तिङ् तिङ् इतिनिघातं वार्धित्वा सतिशिष्टत्वा-
त्समासान्तोदात्तता प्राप्नोति । न चेष्टापत्तिः । पर्यभूयत् त-
देवानुभाविशदित्यादौ कापि अन्तोदात्तपाठदर्शनात् । अत्रेदं
तत्त्वम् । तिङिचोदात्तवतीति गतेर्निघातविधानं ज्ञापक ति-
ङ्समासे अन्तोदात्ताभावस्येति । भाष्यमते तु गतिकारकोपप-
दान्कृदिति सूत्रे कृद्गणस्य मत्याख्यातत्वान्न कश्चिदोप इ-
ति । इहेदमवधेयम् । सहेति तिङ्समासे सुप्सुपेति विहिते च
वागर्थविषयं पूर्वं भूतो भूतपूर्वं इत्यादौ अव्ययीभावादिविशेषसं-
ज्ञा संतपेव न । तत्तदधिकारेष्वस्यापाठात् । एवं विस्पष्टपटु
काकतालीय इत्यादावपि तत्रापि सुप्सुपेत्यस्य ग्रहणे । विस्प-
ष्टादीनि गुणवचनेषु समासाच्चतद्विषयादित्यादयः स्वरछमत्य-
यार्थमारभ्यमाणा अपि वृद्धकुमारीवरन्यायेन समाससाधका
इत्यस्मिन्नपि पक्षे विशेषसंज्ञाविरहस्तुल्य एव । समासश्चतुर्द्धे-
ति तु प्रायोवादमात्रम् । अत एव पठन्ति, कः समास इति प्रश्ने
विस्पष्टपटुगोचरे । समासमात्रं ये ब्रूयुर्विस्पष्टपटवो हि ते ॥ इह
विस्पष्टमिति पाठवस्य विशेषणम् । एकदेशान्वयस्याप्यत्र स्वीका-
रः एवं पूर्वपदार्थप्रधानोऽव्ययीभाव इत्यादि पूर्वाचार्यपरि-
भाषितम् । यद्यपीह तदीयमहासंज्ञाव्यवहारसामर्थ्यात्स्वी-
क्रियते । तथापि तत्सर्वमौत्सर्गिकमेव । अर्द्धपिप्पल्या-
देस्तत्पुरुषस्य पूर्वपदार्थप्राधान्यात् । उन्मत्तगङ्गमित्यव्ययी-
भावे ऽप्यपदार्थप्राधान्याच्चेति दिक् । यद्यपि 'जहत्स्वा-
र्यायां वृत्तौ वार्तिपदयोरानर्थक्यम् । अजहत्स्वार्यायां तूभयोर-
पि विशिष्टार्थता । तथापि एकार्थीभावान्पूर्वस्यामवस्थायां यौ
पृथक्पदार्थौ तयोर्वृत्तौ प्राधान्याप्राधान्याम्पां प्रवेशमाश्रित्यो-
क्तानामौत्सर्गिकव्यवहाराणां निर्वाहो बोध्यः । पोढा चार्थं

समासः । तथाहि । सुपां सुपा तिङ्ना नाम्ना घातुनाथ ति-
 ङां तिङ्ना । सुबन्तेनेति च प्रोक्तः समासः षड्विधो वृत्तैः ॥
 सुपां सुपा राजपुरुषः । तिङ्ना पर्यभूषत् । नाम्ना कुम्भका-
 र । घातुना कटप्पूः । अजस्रम् । तिङ्गान्तिङ्ना पिवतखादता ।
 तिङ्गां सुपा । जहिजोड । इह समासे पूर्वपदोत्तरपदपुरस्कारे-
 णायं विभागः तेन मध्यमानामव्यवस्थितत्वेऽपि अदोषः । ए-
 हि रे याहि रे इत्यस्य सुबन्तपूर्वोत्तरपदत्वात् । सर्वेष्वमीषु पूर्व-
 पदस्य पदत्वमव्याभिचारि । अत एव समासग्रहणं नियमार्थमि-
 त्ययं ग्रन्थो यत्र पूर्वोभाग पदं तद्विषयकः । तेन बहुपदव इ-
 त्यत्र टकाराकारस्योदात्तता सिध्यतीत्यर्थवत्सूत्रे व्युत्पादितम् ।
 इवेन समासो विभक्त्यलोपः ॥ पूर्वपदप्रकृतिस्वरत्वं च ॥
 इह उक्तयोगाभ्यां सिद्धं समासमनूय विभक्तिलोपाभावस्वरौ
 विधीयेते । तिङ्गन्तापेक्षया इवशब्दस्य परनिपातस्तु राजद-
 न्तादेराकृतिगणत्वात् । वासयसीव वेचसः । जीमूतस्येव भव-
 ति । येषां विशिष्य लक्षणं नास्ति ते समासाः सहसुपेत्याभ्यां
 सिध्यन्तीति स्थितम् ॥

अव्ययीभावः ॥ अधिकारोपम् ॥

अव्यय विभक्तिसमीपसमृद्धिबृद्धयर्थाभावात्ययासम्प्रति-
 शब्दप्रादुर्भावापश्चाद्यर्थानुपूर्व्ययौगपद्यसावृश्यसंपत्तिसाकल्यान्त-
 वचनेषु ॥ अव्ययमिति योगो विभज्यते इति गभीराञ्ज्यः अ-
 व्ययीभावाच्चेति सूत्रे न्यासकारः । तेन दिशोर्मध्यमपदिशमि-
 ति सिद्धम् । शरदादित्वाट्टच् । कलीबाव्ययं त्वपदिश दिशोर्मध्यं
 विदिक् स्त्रियामित्यमरः ॥ वस्तुतस्तु योगविभागं विनापीष्टसि-
 द्धिरिति सूत्रशेषे वक्ष्यामः । विभक्तिरिह कारकशक्तिः । विभ-
 ज्यतेनया प्रातिपदिकार्थ इति व्युत्पत्तेः । वचनशब्दः कर्मसा-

धनः । स च प्रत्येकं विभक्त्यादिभिः सामानाधिकरण्येन संबध्यते । पूर्वनिपाताभावः सौत्रः । षष्ठ्यर्थेषु द्योतकतया वर्तमानं सुबन्तमव्यय सुबन्तेन सह एकार्थभूतं सत् समाससंज्ञं प्राक्स्यात्ततोव्ययीभावसंज्ञमित्यर्थः । यद्यपि सुप्सुपेत्येव समासः सिद्धस्तथापि तस्यासार्वत्रिकता पुनः समासविधिभिर्ज्ञाप्यते । अत एव महाविभाषातः प्राक्पाठेषु अव्ययीभाववन्न तस्य नित्यसमासता । तथा च स्वपदविग्रह एव तत्र भवति । तथा च भूतपूर्वचरदिति सूत्रे वृत्तिः । पूर्वं भूतो भूतपूर्वः । सुप्सुपेति समासः इति । तथा शाकलसूत्रे सिन्नित्यसमासयोः शाकलमतिपेध इति नित्यग्रहणेन नार्थः । इदमपि सिद्धं भवति । वाप्यामश्वो वाप्यश्वः नद्यामातिर्नद्यातिरिति भाष्यं कैयटो व्याख्यत् । सुप्सुपेति समासः । संज्ञायामिति हि समासस्य नित्यत्वात्सिद्धमतिपेध इति । तथा ऽनुदात्तं पदमेकवर्जमिति सूत्रे असिद्धवदत्रेति च सूत्रे कैयटेन स्वपदविग्रहो दाञ्चितः । ननूक्तरात्या संज्ञायामितिदत्पङ्कजादिव्यपि अविग्रहत्वं स्यादिति चेत् । सत्यम् । यौगिकार्थमात्रेण साम्प्रमाश्रित्य विग्रहकथनेपि पदत्वस्य समासैकगम्यतया वस्तुतस्तस्येष्टत्वात् । एतेन कृष्णसर्पलोहितशाल्यादयो व्याख्याताः । प्रकृतमनुसरायः । विभक्तौ, हरौ इत्यपि हरिः । येन सुबन्तेन समासस्तद्घटकीभूतैव विभक्तिर्गृह्यते सन्निधानात् । तदर्थद्योतकश्चेह अधिशब्दः । न चैवमलौकिके सप्तम्येव दुर्लभा । निपातेनाधिकरणस्याभिहितत्वात् । तिङ्कृतद्धितसमासैरिति परिगणनस्य प्रत्याख्यास्यमानत्वादिति वाच्यम् । अर्थेन चतुर्थीसमासस्थले यथा वचनसामर्थ्यादुक्तार्थस्यापि प्रयोगः तथेह वचनसामर्थ्यादाभिहितेपि सप्तमीत्यभ्युपगमात् । अन्वयसंन्यायेन वचनग्रहणसामर्थ्येन च विभक्त्य-

र्थमात्रवृत्तेरव्ययस्य ग्रहणाभेद । गृहस्योपरि ग्रामस्य पुरः । उ-
 पर्यादयो हि दिग्देशकालेष्वपि वर्तन्ते । न तु विभक्त्यर्थमा-
 त्रे । अत एव क्रमादमुं नारद इत्यवोधि स इत्यादौ नातिप्रस-
 न्नः । इतिशब्दस्य सर्वनामवत्प्रकृतपरामर्शकत्वेन कर्मत्वमा-
 त्रानभिधायकत्वात् । एवञ्च विभक्तिशब्दः सप्तम्यां पर्यवस्य-
 ति । अत एव परिशिष्टे अधिकरणे इत्येव सूत्रितम् । पाणि-
 निस्तु मात्रालाघवमभिप्रेत्य विभक्तिशब्दं प्रायुङ्क्त । निपातेना-
 भिहितत्वात् प्रथमान्तेनैवायं समासः पष्ठ्यन्तेन वेत्यपि
 मतद्वयं परिशिष्टे स्थितम् । तदपि विभक्तिग्रहणे अधिकरण-
 ग्रहणे चाविशिष्टम् । समीपे, कृष्णस्य समीपमुपकृष्ण-
 म् । अव्ययीभावइत्यन्वयसंज्ञाश्रयणादसन्त्वरूपाव्ययार्थप्राधान्य-
 एवायं समासः । समीपवर्तिप्राधान्ये तु बहुव्रीहिं व-
 क्ष्यति संख्ययाव्ययासन्नेति । उपदशा इति यथा । ननु स-
 मया ग्रामं निकषा लक्षां आरादनादित्यादावतिप्रसंग इति चे-
 त् । अत्राह रक्षितः । अभित परितः समयानिकषान्यारादि-
 तं द्वितीयापन्चम्योर्विधानसामर्थ्यान्नाव्ययीभाव इति । यच्-
 क्तं दुर्यट्वृत्तौ । चित्रस्य ग्रामं समयेत्यादौ सापेक्षत्वादसमासे
 चारितार्थाद्विभक्तिविधानस्य सामर्थ्यं नास्तीति । तन्न । स-
 मासस्य नित्यतया वृत्तस्य विशेषणयोगो नेत्यस्यैव प्रवृत्त्यापत्तेः ।
 अन्यथा स्थूलस्य कुंभस्य कार इत्याद्यपि स्यात् । समृद्धौ तु
 मद्राणां समृद्धिः सुमद्रम् । उत्तरपदार्थप्राधान्ये तु कुमतीति
 तत्पुप । समृद्धा मद्राः सुमद्रा इति यथा । वृद्धौ दुर्यवनम् । न
 चार्थाभावेनेह सिद्धिः । येन समस्यते तदीयार्थाभावे हि समा-
 सः । इह तु यवनानां नाभाव किं तु तदीयाया वृद्धेः । अर्थाभावे,
 निर्मसिकं अविघ्नम् । संसर्गाभावेयं समासः न त्वन्योन्याभावे-

पि । अर्थग्रहणसामर्थ्येन समस्यमानपदजन्यप्रतीतिविशेष्यविरो-
धिन एवाभावस्य ग्रहणात् । अन्योन्याभावस्य प्रतियोगिता वच्छे-
दकेनैव सह विरोधात् । तस्य च प्रकारत्वेऽप्यविशेष्यत्वात् । ये
तु वदन्ति । घट पटो नेत्यत्रापि पटत्वात्यन्ताभाव एवार्थः । आ-
कृत्यधिकरणन्यायेन जातेः पदार्थत्वादिति तेषामपि मते ऽर्थ
ग्रहणसामर्थ्यादेवास्मिन्प्रथम्यभावेयं समासो न तु घर्माभाव इति
फलं तुल्यमेव । एष एवात्रत्यहरदत्तग्रन्थस्याप्याशयः । एतेन
भूतले घटो नेत्यत्र घटाभावं व्याचक्षाणाः परास्ताः । नित्यस-
मासप्रकृत्यसक्त्या, ऽसाधुतापत्ते । कारकविभक्तेरयोगाच्च ।
अत एव सिद्धान्ते क्रियाध्याहारेण कारकविशिष्टक्रियाप्रतीतौ
तस्या एव निषेधः शब्द भूतलाधारकघटाद्यभाव एवार्थः ।
गौरव च प्रामाणिकं व्यधिकरणधर्मावच्छिन्नप्रतियोगिकाभावश्चा-
यम् । अत एव शशशृङ्गं नास्तीत्यत्रापि शब्दसाधुतार्थसाधुता
चेष्ट्यतएव । शशशृङ्गास्तित्वञ्च शब्दबलात्मतीव निषिध्यते ।
अत्यन्तासत्यपि ज्ञानमर्थे शब्दः करोति हीत्यभ्युपगमात् । अ-
न्योन्याभावस्तु न प्रतिबन्धकः । अन्यथा व्युत्थम्प्रति शब्दो
भूकएव स्यात्प्रतिवादिनः शब्दाद्वाक्यार्थप्रतीतौ तत्खण्डनक-
थाप्युच्छिद्येत । आहार्यः शब्दो बोध इति वास्तु । एतेन नै-
नं छिन्दन्ति शस्त्राणि नैनं दहति पावकः । न चैनं हृद-
यन्त्यायो न शोषयति मारुत इत्यादि व्याख्यातम् । अन्यथा
आत्मकर्मकच्छेददाह्लेदशोषापसिद्ध्यापार्थतापत्तेरिति दिक् ।
अत्ययो, हिमस्यात्ययः अतिहिमम् । अत्ययो ध्वंसः । ध्वंस-
त्वं चाभावत्वव्याप्यमखण्डमेवेत्यर्थाभावान्पृथगुपादानम् । सं-
प्रतीत्यव्ययं अधिकरणशक्तिमयानम् । तथा चोक्तमपरेण, एत-
र्हि सप्रतीदानोपपन्ना साम्प्रतं तथेति ॥ न जातु अधिकरणकार-

काक्षिप्ता युज्यत इत्येषा क्रियानिषिध्यते निद्रा इदानीं न युज्यते
 इत्यतिनिद्रम् । वृत्तौ तु अतितैसृकमाच्छादनमित्युदाहृतम् । ति-
 सृका नाम ग्रामः । तिसृभवि संज्ञायां कन्युपसंख्यानम् । तत्र
 भवं तैसृकमाच्छादनम् । तच्च विशिष्टकाले उपभोग्यम् । उष्णे
 शीते वा । तथा च नेदानीमुपभोगार्थं तैसृकमाच्छादनमित्यर्थः ।
 इह वृत्तावुपभोगक्रिया अन्तर्भूता दध्युपसिक्त ओदनो दध्योदन
 इत्यत्रोपसेको यथा । आच्छादनापेक्षस्यापि तैसृकशब्दस्य ग-
 मकत्वात्समास इति हरदत्तः । शब्दप्रादुर्भावे इतिहरि । इति-
 शब्दः स्वरूपपरः । तस्य प्रकाश इति पष्ठ्यन्तेन विग्रहः । प-
 श्यादर्थे अनुरध्यम् । रथानां पश्चादिन्यर्थः । व्यृद्धिशब्दस्या-
 र्त्वात्तरस्यापूर्वनिपातेनास्यानित्यत्वज्ञापनादिह वाक्यस्य सा-
 धुतेत्याहुः । समीपादिवृत्तिभिरतद्वितान्ते साहचर्यात्तथाविधस्यै-
 चेह ग्रहणम् । ततः पश्चात्संस्यते ध्वंस्यतेचेति भाष्याच्च ।
 अनेकमन्यपदार्थे इति सूत्रे सर्वपञ्चादिति भाष्यप्रयोगाच्चेति
 तु तच्चम् । योग्यतावीप्सापदार्थानातिवृत्तिसादृश्यानि यपार्याः ।
 अनुरूपम् । रूपस्य योग्यमित्यर्थः । वीप्सायां प्रत्यर्थम् । अर्थ-
 मर्थं प्रतीत्यर्थः । इह वाक्यमपि साधु । न ह्यत्राव्यय वीप्सावृत्तिः ।
 किं तु कर्मप्रवचनीयत्वात्सम्यग्धमवच्छिन्नात् वीप्सा तु द्विर्व-
 चनेन प्रोक्ता । यद्वा । प्रतिशब्दस्य वीप्सार्थे कर्मप्रवचनीयसं-
 ज्ञाविधानसामर्थ्यात्तद्योगे द्वितीयार्थं वाक्यमपि भाविष्य-
 ति । यथाशक्ति । शक्तिमनतिक्रम्येत्यर्थः । हरेः सा-
 दृश्यं सहरि । अनुपूर्वस्याभाव आनुपूर्व्यम् । ब्राह्मणा-
 दित्वात् प्यञ् । प्यञ् पितृकरणात् स्त्रियामपि प्रयुज्यते । अनु-
 ज्येष्ठं ज्येष्ठानुपूर्व्येणेत्यर्थः । यौगपद्ये सचक्रम् । सहशब्दस्य
 समासः । अव्ययीभावेचाकाले इति समासः । एवमग्रेपि ।

सादृश्ये, सदृशः सख्या ससखि । वृत्तौ तु सकिखी-
 त्युदाहृतम् । अपचितपरिमाणा शृगाली किखी ।
 यथार्थत्वेनैव सिद्धे पुनः सादृश्यग्रहणं गुणभूतेषु सा-
 दृश्ये यथा स्यादित्येवमर्थम् । सदृशः सख्या ससखात्यत्र
 हि सादृश्यवतः प्राधान्यम् । तेनाव्ययार्थप्राधान्याभावा-
 त्समृद्धा मद्राः सुमद्रा इत्यत्रेवाव्ययीभावो न स्यात् । संपत्तिरनु-
 रूप आत्मभावः । सन्नह्नगर्गाणां तेषामनुरूपो ब्रह्मभाव इत्यर्थः ।
 साकल्ये, सतृणमभ्यवहरति । न किञ्चित्परित्यजतीत्यर्थः ।
 न त्वत्र तृणभक्षणे तात्पर्यम् । अन्तवचने, सामान्यधीते । अग्न्या-
 दयः शब्दास्तदर्थे ग्रन्थे वर्तन्ते । तदानीं परिगृहीतस्य प्रदेश-
 स्याग्न्यादिरन्तो न तु ततः परेणाध्ययनं नास्तीति । अतः सा-
 कल्यात्पृथगन्तग्रहणम् । अग्नेरन्तत्वमिति पृथग्यन्तेनास्वपदवि-
 ग्रहः । इह वचनशब्दोतिरिच्यते । तेन द्वन्द्वसाकल्यात्पृथगन्तग्र-
 हणमाश्रित्य योगविभागफलीभूतमपादिशमित्यादि सुसाधमिति
 तु निष्कर्षः ॥

यथासादृश्ये ॥ पूर्वेण सिद्धे सादृश्यनिरासायेदम् । यथे-
 त्येतदसादृश्यस्य समस्यते । न तु सादृश्यइत्यर्थः । तेनेह न ।
 यथा हरिस्तथा हरः । हररूपमानत्वं यथाशब्दो द्योतयति । तत्र
 सादृश्यइति वा यथार्थइति वा पूर्वेण प्राप्तं निषिध्यते ॥

यावदवधारणे ॥ इयता परिच्छेदे वर्तमानं यावदित्येदव्य-
 यं सुपा.सह समस्यते सोव्ययीभावः । यावदमत्र ब्राह्मणानाम-
 न्वयस्व । यावदित्यव्ययस्य नित्यसमासेषु तद्धितान्तेनान-
 व्ययेन स्वपदविग्रहः । यावन्त्यमत्राणीति । अवधारणे किम् ।
 यावद्वचनं तावद्भुक्तम् । कियद् भुक्तमिति नावधारयामीत्यर्थः ॥
 सुष्पतिना मात्रार्थे ॥ मात्रा विन्दुः स्तोकमित्यल्पपर्यायाः ।

मात्रार्थे वर्तमानेन प्रतिना सह सुवर्तं समस्यते सोव्ययीभावः ।
 शाकस्य लेशः शाकप्रति । सूपप्रति । मात्रार्थे किम् । वृक्षं प्रति
 विद्योतते विद्युत् । सुग्रहणमन्ययाधिकारनिवृत्त्यर्थम् । अ-
 न्यथा हि दोषामन्यमहर्हि वामन्या रात्रिरिति वृत्तिविषये सत्व-
 प्रधानतादर्शनात्तादृशान्ययान्येव मात्रार्थे प्रतिना समस्येर-
 न्निति भावः ॥

अक्षशलाकासंख्याः परिणा ॥ एताः परिणा समस्यन्ते
 सोव्ययीभावः । द्यूतकारव्यवहारे चायं समास इष्यते । प-
 ङ्चिका नाम द्यूतं पञ्चभिरसैः शलाकाभिर्वा भवति । तत्र य-
 दि सर्वे उत्तानाः पतन्त्यवाञ्चो वा तदा पातयिता जयत्यन्यथा तु
 जीयते । तत्र पराजयएवायं समासः । अक्षेण विपरीतं वृत्तं
 अक्षपरि । शलाकापरि एकपरि । द्विपरि । त्रिपरि । परमेण
 चतुःपरि । पञ्चसु त्वेकरूपेषु जप एव भविष्यति । अक्षादय-
 स्तृतीयान्ताः पूर्वोक्तस्य यथा न तत् ॥ किं तव व्यवहारे स्यादेक-
 त्वेक्षशलाकयोः ॥ परमेणेत्यादेर्वृत्तिग्रन्थस्यायमर्थः । परमेण अति-
 शयेनान्यतः परं पञ्चपरीति न भवतीति यावत् । अस्योपपा-
 दनाय श्लोकः पञ्चस्त्विति एकरूपेष्ट्विति । पुमान्छ्रियेत्ये-
 कशेषः । तृतीयान्ता इति । कर्तृत्वादिति भावः । पूर्वं परिभा-
 पितस्य यथा एकरूपं वर्तनं सम्प्रति यदि तत्रेत्यर्थः । विपरी-
 तवर्तने परिणा द्योत्ये समास इति यावत् । एकत्वइति । अ-
 न्यथा राजपुरुष इत्यादाविवाभेदैकत्वमवगम्येत न तु शुद्रमेक-
 त्वम् । प्रकरणादिना द्वित्वाद्यवगमे च प्रसज्येत । मन्दिहिरामव-
 सरप्रदानाय वचांसि न इत्यादाविवेति भावः ॥

विभाषा ॥ अधिकारोपम् ॥

अपपरिवहिरश्चवः पञ्चम्या ॥ एते पञ्चम्या वा समस्यन्ते

सोव्ययीभावः । अपहरि संसारः अपहरेः । परिहरि परिहरेः । वहिर्ग्रामम् वहिर्ग्रामात् । प्राग्रामम् प्राग्रामात् । इहापपरी परस्परसाहचर्याद्वर्जनार्थो । तौ च कर्मप्रवचनीयौ । अपपरी वर्जनइति । तद्योगे पञ्चम्यैव भाव्यम् । पञ्चम्यपाङ् परिभिरिति । अञ्चतिरप्यपपरिसाहचर्यादव्ययमेव गृह्यते तद्योगेप्यञ्चत्तरपदलक्षणया पञ्चम्या भाव्यम् । इत्थंस्थिते पञ्चम्येति ज्ञापनार्थं वहिर्योगे पष्ठचर्थे पञ्चमी भवतीत्यस्य ॥

आङ् मर्यादाभिविध्योः ॥ एतयोराह् पञ्चम्यन्तेन वा समस्यते सोव्ययीभावः । आमुक्ति आमुक्तेर्वा संसारः । आवालं हरिभक्ति आवालेभ्यः । इह मर्यादाभिविध्योरिति शक्यमकर्तुम् । कर्मप्रवचनीयेनैव ह्याङ् योऽपञ्चमी विहिता कर्मप्रवचनीयता च एतयोरेवार्ययोः आह्मर्यादावचनइति । तत्र हि वचनग्रहणं मर्यादोक्तिमात्रे यथा स्यादित्येवमर्थम् । अस्तु वा तत्रैवाभिविधिग्रहणम् ॥

लक्षणेनाभिप्रती आभिमुख्ये ॥ आभिमुख्यद्योतकावभिप्रती चिन्हवाचिना सह वा प्राग्वत् । अम्यग्नि शलभाः पतन्ति । प्रत्यग्नि अग्निमभि । अग्निं प्रतीति विग्रहः । अभिरभागे लक्षणेत्यंभूतेति चाभिप्रत्योः कर्मप्रवचनीयत्वाद् द्वितीया । इहाभिप्रती लक्ष्यलक्षणभावमाभिमुख्यं चेत्युभयं द्योतयतः । लक्षणेन किम् । सुघ्नं प्रतिगतः । सुघ्नादागतस्तमेव प्रतिनिवृत्त इत्यर्थः । अत्र सुघ्नः कर्माभूतो न तु लक्षणम् । अभिप्रती किम् । येनाग्निस्तेन गतः येन देशेनाग्निर्गतस्तेन गत इति प्रतीतेर्भवति गमनस्याग्निर्लक्षणम् । आभिमुख्यमप्यस्तीति येन तेन शब्दयोरग्निशब्देन सह समामः स्यात् । आभिमुख्यइति किम् । अ-

भ्यङ्गाः गावः प्रत्यङ्गाः । अभिनव प्रतिनवञ्चाङ्क आसापिति बहुव्रीहिः । अङ्कोत्र भवति गवां लक्षणम् । आभिमुख्यं तु नास्ति । जन्वव्ययार्थप्राधान्ये ऽव्ययीभाव इत्युत्सर्ग इत्युक्तम् । तत्कथमिह मसङ्गः । सत्यम् । इह प्रकरणे बहुव्रीहिविषयेष्वव्ययीभावो भवतीति ज्ञापनार्थमिदम् । तेन संख्यावंशेन, द्विगुनि व्याकरणाभित्यादि सिद्धम् ॥

अनुर्यत्समया ॥ यं पदार्थं समया तेन लक्षणभूतेनानुः समस्यते सोव्ययीभावः । सूत्रे तु, यादिति समान्ये नपुंसकम् । अनुबनमशनिर्गतः । वनस्यानु । वनस्य समीपं गत इत्यर्थः । अनुरिति किम् । वनं समया । यत्समयोति किम् । वृक्षमनु विद्योतते विद्युत् । अव्यय विमक्तीत्येव सिद्धे विभाषार्थं सूत्रम् ॥

यस्य चायामः ॥ यस्यायामोनुना योत्यस्तेन लक्षणभूतेनानुः समस्यते सोव्ययीभावः । आयामो दैर्घ्यम् । अनुगङ्गं घाराणसी । गङ्गाया अनु । इहायामो लक्षणत्वं चानुना योत्यते । लक्ष्यं तु समासार्थः । अत एव घाराणस्या सामानाधिकरण्यम् । गङ्गाया यदैर्घ्यं तदुपलक्षितेत्यर्थात् । गङ्गा च दैर्घ्यद्वारोपलक्षणम् । तेन गङ्गादैर्घ्यसदृशदैर्घ्योपलक्षिता काशी उदीर्यतीति फलितोर्थः ॥

तिष्ठद्गुप्तभृतीनि च ॥ एतानि निपात्यन्ते । तिष्ठन्ति गावो यस्मिन् कालविशेषे स तिष्ठद्गुप्तो दोहनकालः । चकार एवकारार्थः । तेनैषां वृत्त्यन्तरं न भवति । परमातिष्ठद्गुप्त इत्यादि न भवतीत्यर्थः । कथं तर्हि आतिष्ठद्गुप्तं जपन् सन्ध्यां पश्चिमापायतीग वमिति भट्टिरिति चेत्, अव्ययीभावविलक्षणं समासान्तरं व्यावर्त्यते । आद्यमर्यादाभिविधयोरिति हाव्ययीभावस्तु

भवत्येवेति जयमङ्गला । इदं चायतीगवमित्येतदनुरोधेनावश्यं
वाच्यम् । आतिष्ठद्गु इत्यत्र तु पृथक्पदत्वं पञ्चम्याश्च लुगित्य-
पि सुवचम् । नाव्ययीभावादत इति निषेधादमृत्वपञ्चम्या
इत्युक्तेऽचायतीगवादिति केचित्पेठुः । खलेपवादीनि प्रथमान्ता-
नि । प्रातिपदिकार्थमात्रे एषां प्रयोगो नान्यत्रेत्यर्थः । तिष्ठद्गु वहद्गु ।
शत्रादेशो निपातनात् । गोस्त्रियोरिति ह्रस्वः । आयतीगवम् ।
इह शत्रादेशः पुंवद्भावाभावः समासान्तश्च निपात्यते । खलेप-
वं खलेबुसम् । सप्तम्या अलुक् । लूनं यवम् । लूयमानयवम् ।
लूयमानबुसम् । सांद्रियमाणबुसम् । एते कालशब्दाः । सम्भूमि
सम्पदाति । समत्वं भूमेरिति पूर्वपदार्थप्राधान्ये ऽव्ययीभावः ।
सम्भूमि सम्पदातीति पाठान्तरम् । तत्र पूर्वपदस्य मुमागमः ।
सम्भूमि संपदातीत्यपरः पाठः । तत्र समस्यान्तलोपः । संश-
ब्देन वा समासः । सुपमं विपमं दुःखमं निःपमम् । अपसमम् ।
इह समस्य शोभनत्वं विगतत्वं निर्गतत्वमपगतत्वं चेति वि-
ग्रहः । आयतीसमा आयतीसमम् । शत्रादेशः पूर्ववत् । पुंव-
द्भावाभावश्च । समा संवत्सरः । एवं पापसमम् । पुण्यसमम् ।
प्राक्कम् । प्रमृगम् । प्रस्थम् । प्रदक्षिणम् । एषु चतुर्षु प्रगतत्व-
मन्ह इत्यादिविग्रहः । सद्गतत्वं प्राति गतस्य सम्प्राति विपरीत-
मसम्प्राति । इच् कर्मव्यतिहारे । दण्डादण्डि । अयमेव द्विदण्डादि-
प्वपि विधीयतइति तत्राप्यव्ययीभावत्वं बोध्यम् ॥

पारेमध्ये पष्ठ्या वा ॥ पारमध्यशब्दौ पष्ठ्यन्तेन सह वा
समस्येते सोऽव्ययीभावः । एदन्तत्वं चानयोर्निपात्यते । पक्षे
पष्ठीतत्पुरुषः । महाविभाषया द्वेकार्थीभावस्य पाक्षिकतामात्रं
लभ्यते सति त्वेकार्थीभावे ऽव्ययीभावस्तत्पुरुषं वाधेत ॥
अतः पाक्षिकं तत्पुरुषं लब्धुमिह पुनर्वाग्रहणम् । व्यपेक्षां सा-

मध्यमेकइति पक्षे तु यत्रोत्सर्गापवादं महाविभाषया विक-
ल्प्यते तत्रापवादेन मुक्ते उत्सर्गो न प्रवर्ततइति ज्ञापनापेदम् ।
एवं उदभितोन्यतरस्यामित्यापि । तेन पूर्वं कायत्येत्येकदोशिसमा-
सेन युक्ते पष्ठीसमासो न भवति । दक्षस्यापत्यं दाक्षिरितीत्या-
युक्ते ऽण् न भवति किं तूभयत्र वाक्यमेव । एकारान्तत्वनिपात-
नं तु यत्र सप्तम्यर्थो न सम्भवति तदर्थम् । पारेगङ्गान्मध्येगङ्गा-
दानयेति यथा । सप्तम्यर्थसम्भवे तु तत्पुरुषे कृति बहुलमिति
बहुलग्रहणादलुक्क्यपि सिद्धम् ॥

संख्या वंश्येन ॥ वंशो द्विधा । विद्यया जन्मना च । तत्र
भवो वंश्यः । तद्वाचिना सह संख्या वा समस्यते सोव्ययीभा-
वः । द्वौ मुनी पाणिनिकात्यायनौ वंश्यौ द्विमुनि । व्याकरण-
स्य त्रिमुनि । जन्मना यथा । एकविंशति मारद्वाजम् । कथं
तर्हि त्रिमुनि व्याकरणमिति सामानाधिकरण्यमिति चेत् । विद्य-
या सह तद्वतामभेदोपचारादिति वृत्तिकाराः । लक्षणेनाभिप्रेती-
ति सूत्रे आमिश्रुख्यग्रहणादेव तत्सिद्धमिति तु प्रागेवोक्तम् ॥

नदीभिश्च ॥ नदीभिः संख्या प्राग्वत् ॥ समाहारे चाय-
मिष्यते । सप्तगङ्गम् । द्वियमुनम् । स्वरूपस्य संज्ञा । नद्याश्च नेह
ग्रहणम् । बहुवचननिर्देशात् ॥

अन्यपदार्थे च संज्ञायाम् ॥ अन्यपदार्थे विद्यमानं सुबन्तं
नदीभिः सह नित्यं समस्यते सज्ञायां सोव्ययीभावः । विमा-
पाधिकारोपि वाक्येन सज्ञानवगमादिह नित्यसमासतेति वृत्तिः ।
शाकलसूत्रे कैयटस्वरसोव्येवम् । न चैवं न्यायसाम्याद्बहुव्रीहेरपि
नित्यतापत्तिः । चित्रा यष्टीः प्रवेशयेत्यत्र वाक्येपि यष्टिधरमती-
तेरिति दिक् । उन्मत्तगङ्गं नाम देश । सोदिनगङ्गम् । वृष्णी-
गङ्गम् । शनैर्गङ्गम् । अन्यपदार्थे किम् । कृष्ण-

किम् । शीघ्रगङ्गो देश ॥

तत्पुरुषः ॥ अधिकारोयम् । प्राग्वहुव्रीहे ॥

द्विगुश्च ॥ द्विगुरपि तत्पुरुषसङ्गः स्यात् । संख्यापूर्वो द्वि-
गुश्चेति चकारपाठमात्रेण संज्ञासमावेशसिद्धेरिदं सूत्रं व्यर्थम् ।
द्विगोस्तत्पुरुषत्वे ढजचौ प्रयोजनम् । पञ्चराजम् । राजाहः स
स्त्रिभ्य इति टच् । उत्तरपदस्यानकारान्तत्वात् स्त्रीत्वाभावः ।
समासार्थोत्तरपदान्ताः समासान्ता इति पक्षे तु पात्रादित्वं बो-
ध्यम् । वृत्तौ तु पञ्चराजीति क्वाचित्कोपपादः । द्वयद् ।
अन्हृष्टखोरेवेति टिलोपः । रात्रान्हाहाः पुसि । पञ्चगवम् । गो-
रतद्धितलुकीति टच् । प्राग्वत् स्त्रीत्वाभावः । द्वयद्वसुलम् । तत्पुरुष-
स्याङुलेः संख्याव्ययादेरित्यच् ॥

द्वितीयाश्रितातीतपतितगतात्यस्तप्राप्तापन्नैः ॥ द्विती-
यात्तं श्रितादिप्रकृतिकैः सुबन्तैः सह समस्यते स तत्पुरुषः । कृष्णं
श्रितः कृष्णाश्रितः । दुःस्वमतीतो दुःस्वातीतः । रूपपतितः । अत एव
निपातनादिद् । अन्यथा तनिपतीति विचक्षिते दक्तत्वाद्यस्यावि-
भाषेति निषेधः स्यात् । यद्वा कृतीमभृतीनां सेसिचित्यादि
नेङत्रिकल्पाभिप्रायामनिदकत्वे सिद्धे इदित्करणं यस्याविभाषेत्य
स्यानित्यतां ज्ञापयति । अत एव धावितमिभराजधियेत्यादि
सिध्यति । ग्रामगतः । तुहिनात्यस्तः । सुखप्राप्तः । सुखाप-
न्नः । इह श्रितादिषु गत्यर्थत्वात्कर्त्तरि क्तः । अत्याप्तो व्यति-
क्रमो गतिविशेष एव । प्राप्तिरपीह गतिरेव न तु फलम् । एव
मापचिरपि । यद्वा । श्रित इत्यादावादि कर्मणि क्तः । स्यादेतद् ।
कर्मणि क्तान्तेन सह तृतीयार्थे बहुव्रीहिणापि कृष्णाश्रितादिरू-
पसिद्धौ किमनेन सूत्रेण कृष्णकर्मकथयणकर्त्तृति बोधस्योभय
प्राविशेपात् । ननु कर्मणि क्त इति पक्षे प्रत्ययार्थः कर्म श्रयण

प्रति विशेष्यं स्यादिति चेन्न । विशेषणविशेष्यभावव्यत्यासेनैव बहुव्रीहिस्थले एकार्थीभावो वक्ष्याभ्युपेय इत्यकथितसूत्रप्रवोक्तत्वात् । एतत्सूत्रे भाष्ये तथैवोक्तत्वाच्च । न च स्वरे भेदः । तत्पुरुषेऽपि हि श्रितपतितगतोभ्यः पूर्वपदं प्रकृतिस्वरं भवति । अहीने द्वितीयेति वचनात् । अतीतादिभिस्तु स्वरसिद्धये विधीयतां तत्पुरुषः । तथाहि । तैस्तत्पुरुषे थाथादिस्वरेण भाव्यम् । न त्वहीनस्वरेण । अतीतात्यस्तयोरहीनइति निषेधात् । प्राप्तापन्नयोस्त्वहीने द्वितीयानुपसर्ग इति वचनात् । बहुव्रीहां तु पूर्वपदप्रकृतिस्वरेण भाव्यमिति । तस्मान्छ्रितपतितगतैः समासो न विधेयः । एवं चाहीने द्वितीयेति सूत्रमपि मास्त्विति महदेव लाघवम् । नन्वेवं जात्यादिभ्यः परेषु श्रितादिषु स्वरे दोषः स्यादेव । जातिकालमुखादिभ्यो नाच्छादनात्, क्तोकृतमितप्रतिपक्षा इत्यन्तोदात्तप्रसङ्गात् । तत्पुरुषारम्भपक्षे हि बहुव्रीहेरन्तोदात्तता तत्पुरुषस्य पूर्वपदप्रकृतिस्वरश्चेति द्वैस्वर्यं सिद्ध्यति । प्रत्याख्यानपक्षे त्वन्तोदात्त एवेति वैषम्यादिति चेन्न । बहुव्रीहावेव द्वैस्वर्यस्य सुसाधत्वात् । तथाहि । वाजातइत्यत्र वाजातश्रितपतितगतोऽपि वक्तव्यम् । न चैवं लाघवे विशेषो नेति वाच्यम् । अहीनेद्वितीयेत्यस्यानारम्भेण लाघवस्य स्पष्टत्वात् । एतावांस्तु विशेषः । तत्र समासद्वये द्वैस्वर्यं मम तु बहुव्रीहिणैव द्वैस्वर्यमिति । अत्राहुः । बहुव्रीहिणा कृष्णश्रित इत्यादि न सिद्ध्यति निष्ठेति पूर्वनिपातप्रसङ्गात् । जातिकालमुखादिभ्यो हि निष्ठायाः परनिपात उपसंख्यातो न तु जात्यादिभ्योन्यत्रापि । किञ्च जात्यादावपि रूपं मिथेत् । पूर्वपदप्रकृतिस्वरपक्षेऽपि पाक्षिकशैपिककप्प्रसङ्गात् । त्वया बहुव्रीहावेव द्वैस्वर्यस्य सूत्रितत्वात् । सिद्धान्ते तु तत्पुरुषे ऽहीने द्वि-

तीयेति स्वरोस्ति न तु कप् । बहुव्रीहौ तु क्वस्ति न तु पूर्व-
 दस्वरः । तथा चोक्तस्वरकपौ न क्वापि समाविशतः । तस्माद्य-
 यान्यासमेवास्तु । गौरवे च प्रामाणिक्यमिति स्थितम् । मर्मि-
 गाम्यादीनामुपसंख्यानम् । ग्रामं गमी ग्रामगमी गमेरिनिरित्यौ-
 णादिक इति । स च भविष्यत्कालो भविष्यति गम्यादय इ-
 त्युक्तेः । यस्तु आदिचणिदितीनिः सोऽपि गम्यादिपाठाद्भवि-
 ष्यति । णित्वाद्बुद्धिः । आगामी । बाहुलकात्केवलादपि । तेन
 गामीति माधवः । ग्रामं गामी । ग्रामगामी । अकेनोर्भविष्यदा-
 धमर्ण्ययोरिति कृद्योगलक्षणपट्टीनिषेधात् कर्मणि द्वितीया । के-
 चित्तु आवश्यकैणिनिः । अभाविष्यदर्थत्वेऽपि गत्यर्थकर्मणीत्यत्र
 द्वितीयाग्रहणमपवादविषयेऽपि विधानार्थमिति कृत्प्रयोगेऽपि
 द्वितीयैवेत्याहुः । तत्तु माप्यविरुद्धम् । माप्ये गत्यर्थसूत्रस्य म-
 त्याख्याततया कृद्योगे षष्ठ्या एव स्वीकारात् । एतेन
 तथाविदूराद्विरदूरताङ्गी । यथा स गामी तत्र कोलेशैलतामिति
 श्रीहर्षप्रयोगो व्याख्यातः । अत्र बुबुसुरञ्जुभुसुरित्यादि ॥

। स्वयं केन ॥ स्वयमित्येतत्सुवन्तं क्तान्तप्रकृतिकेन सुवन्तेन
 समस्यते स तत्पुरुषः । ऐकपथं समासप्रयोजनम् । तेनामएका-
 न्तरमिति नियातनिषेधः । स्वायंकृतिरिति तद्धितस्य सिध्यति ।
 द्वितीयाग्रहणं तूत्तरार्थतयानुवृत्तमपि नेह सम्बध्यते । स्वयमित्य-
 स्मात्मनैत्यर्थकस्य कर्त्रर्थकतया द्वितीयान्तत्वानुपपत्तेः ॥

खट्वा सेपे ॥ खट्वाप्रकृतिकं द्वितीयान्तं क्तान्तप्रकृतिकेन
 सुवन्तेन समस्यते निन्दायाम् । खट्वाखटो जात्मः । जात्मो-
 समीक्ष्यकारी स्यादित्यमरः । वेदं ग्रन्थानि च समाप्य समावृतेन
 हि खट्वा रोदध्या । प्रह्लचर्ण्यश्मिन्मयनाहोऽपि यः खट्वा-
 मारोहति स जात्मः । रददचापम् । तेन खट्वामारोहन् मा चा नि-

पिद्धानुष्ठानपरः सर्वोपि स्वस्वरूढ उच्यते । अत एव विभाषा-
धिकारेपि नित्यसंभासोऽयम् । न हि वाक्येन निन्दा गम्यतइति
वृत्तिकृतः ॥

सामि ॥ सामीत्येतदव्ययमर्द्धशब्दपर्यायः । तस्यासत्त्ववा-
चित्वाद् द्वितीयया नास्ति सम्बन्धः । तत्सुबन्त कान्तेन वा
समस्यते स तत्पुरुषः । सामिकृतम् ॥

कालाः ॥ कालवाचिनो द्वितीयान्ताः केन सह प्राग्वत् ।
अत्यन्तसंयोगार्थं वचनम् । मासप्रमित प्रतिपच्चद्रः । मा-
सु माने आदिकर्मेणि कर्तरि क्त । मासं परिच्छेतुमारब्धवानित्य-
र्थः । इह प्रतिपच्चन्द्रेण नास्त्यत्यन्तसंयोगः ॥

अत्यन्तसंयोगे च ॥ अक्तान्तार्थं वचनम् । कालवाचिन-
शब्दाः द्वितीयान्ताः अत्यन्तसंयोगे सुपा सह प्राग्वत् ।
मुहूर्तं सुखं मुहूर्तसुखम् । मुहूर्तव्यापीत्यर्थः । कालाध्वनो-
रत्यन्तसंयोगइति द्वितीया ॥

तृतीया तत्कृतार्थेन गुणवचनेन ॥ तत्कृतेति पृथक् लुप्त-
तृतीयाकम् । तृतीयान्तं तृतीयान्तार्थकृतगुणवचनेन अर्थशब्दे-
न च सह समस्यते स तत्पुरुषः । तच्छब्देन तृतीयान्तपराम-
र्शना तदर्थो लक्ष्यते । तदर्थकृतत्वं च गुणवचनस्यार्थद्वारकं
विशेषणम् । तथा च तृतीयान्तार्थकृतो यो गुणस्तद्वचनेति फ-
लितोर्थः शंकुलया खंडः शकुलखंडः । किरिणा काणः किरिका-
ण । खडिभेदने, कणनिमीलने आभ्यां घञि व्युत्पादि-
तावेतौ क्रियारूपापन्ने गुणे वर्तित्वा पञ्चान्मतुलोपादभेदोप-
चाराद्वा तद्वति द्रव्ये वर्तते इति गुणवचनौ भवतः । धान्येनार्थो
धान्यार्थः । अर्ध्यतइत्यर्थः, प्रयोजनम् । अर्थनं वा अर्थः,
प्रार्थना । अभिलाषः । सर्वत्र करणे तृतीयायाः समासः । तत्-

कृतेनेति किम् । अक्षणा काणः । किञ्च यत्र शङ्कुलाखण्डादौ पूर्वोत्तरपदार्थयोः क्रियाकारकभावः सम्बन्धस्तत्र चरितार्थ वचनं यथा दध्ना भुङ्क्ते पटुरित्यादौ न भवति । असामर्थ्यात् । तथेहापि न स्यात् । दध्ना पटुः कुङ्कुमेन लोहितं मृत्त्वामिति । इह हि गम्यमानया करोतिक्रियया करणस्य सम्बन्धः । तस्माद्यत्रोत्तरपदे क्रिया न गम्यते तत्रापि तत्कृतत्वे सति यथा स्यात् भोजनाद्विद्वारके सामर्थ्ये वा भूदिति तत्कृतग्रहणम् । गुणवचनेनेति किम् । गोभिर्वपावान् । गोसम्बन्धिदध्यादिभोजनादेवदत्तस्य वपावच्चं पविरन्वामित्यास्ति तत्कृतत्वं न त्वसौ गुणवचनः । वचनग्रहणं किम् । यावता अर्थेन समासासम्भवात्तद्वार्त्ता ग्रहीष्यते । अत्राहुः । गुणमुक्तवान् गुणवचनः । 'कृत्यल्युटोवहुलमिति भूते कर्तरि ल्युट् । गुणमुक्तवता सम्प्राति गुणोपसर्जनद्रव्यवाचिनेत्यर्थः । तेन घृतेन पाटवमिति गुणमात्रनिष्ठेन न भवतीति । गुणश्चात्र सत्त्वे निविशतेपैतीतिवक्ष्यमाणो गृह्यते ॥

पूर्वसदृशसमोनार्थकलहनिपुणमिश्रश्लक्ष्णैः । एतैः सह तृतीयान्तं प्राग्वत् । अस्मादेव वचनात्पूर्वादियोगे तृतीया । हेतौ वा द्रष्टव्या । मासेन पूर्वः मासपूर्वः । मात्रा सदृशः मातृसदृशः । मातृसमः । इह समसदृशाभ्यां योगे तुत्यार्थैरिति तृतीया । स्यादेतत् । तुत्यार्थयोगे पक्षे पष्ठचप्यस्ति । ततः पष्ठीसमासेनैव सिद्धे किमिह सदृशग्रहणेन । न च तत्पुरुषेतुत्यार्थतृतीयेति पूर्वपदप्रकृतिस्वरार्थं तत् । सदृशप्रतिरूपयोः सादृश्यइति तत्सिद्धेः । न च तत्र सदृशग्रहणमेव मास्तिवति वाच्यम् । पष्ठीसमासपक्षे अन्तोदात्तत्वं वारयितुं तत्स्वीकारावश्यम्भावात् । न चानभिधानात्पष्ठीममास एव मास्तिवति वाच्यम् । दास्याः

सदृश इति रूपासिद्धिमसद्वात् । इह हि षष्ठ्या आक्रोश इत्य-
लुक्समासः स्वीकृतो भाष्ये । नन्वेवमापि हेतुतृतीयान्तेन स-
मासार्थं प्रकृते सदृशग्रहणमन्तु । विद्यया हेतुना सदृशो विद्या-
सदृश इति नखत्र तुल्यार्थोरिति षष्ठी लभ्यते । प्रतियोगिन्येव
तद्विधानादिति चेत् । न । तत्कृतत्वात्पूर्वैर्नैव सिद्धेः । यो हि
विद्यया सदृशः तस्य विद्याकृतं सादृश्यमस्तीति । सत्यम् ।
प्रत्याख्यातमेवेदं षष्ठे चार्तिककृता । ऊनार्थे मापोनं कार्पाषणम् ।
मापविकलम् । पूर्वसूत्रे अर्थशब्देन समासस्य साधितत्वादिह
अर्थग्रहणमभिधेयनिर्देशार्थम् । तच्च ऊनशब्देनैव सम्यध्यते
न तु पूर्वादिभिः । अत एव समसदृशौ पृथगुपात्तौ । बाष्पलहः ।
आचारनिपुणः । गुडमिश्रः । आचारश्लक्ष्णः । मिश्रग्रहणे सो-
पसर्गस्यापि ग्रहणम् । गुडसंमिथा धानाः । मिश्रचानुपसर्गमस-
न्धावित्यत्र अनुपसर्गग्रहणाज्ज्ञापकादेतत् सिद्धम् । अवरस्योप-
संख्यानम् ॥ समासेनावरो मासावरः ॥

कर्तृकरणे कृता बहुलम् ॥ कर्तरि करणे च तृतीया कृद-
न्तेन सह बहुलं प्राग्वत् । हरिणा त्रातो हरित्रातः । नखैर्भि-
न्नो नखभिन्नः । कृद्ग्रहणे गतिपूर्वस्यापि ग्रहणान्नखनिभिन्नः ।
कर्तृकरणे किम् । भिक्षाभिरुपितः । हेतावियं तृतीया । बहु-
लग्रहणाच्छतृज्ञानचक्रवतुप्रभृतिभिर्न । हस्तेन कुर्वन् भुञ्जानः
कृतवान्वा । क चिद्विभक्त्यन्तरमापि समस्यते बहुलग्रहणादेव ।
पादहारकः । द्वियतइति हारकः । बाहुलकात्कर्मणि ण्युल् ।
पादाभ्यामित्यपादानपञ्चम्यन्तस्य समासः । गलेचोपक. ।
चुप मन्दापां गतौ । हेतुमणिजन्तात्कर्तरि ण्युल् । ग-
लेचोपकः । अमूर्धमस्तकादित्यलुक् । कृतेति किम् । का-
ष्ठैः पचतितराम् ॥

कृत्यैरधिकार्यवचने ॥ स्तुतिनिन्दाफलकर्म्यवादवचनमधि-
कार्यवचम् । तत्र कर्तरि करणे च तृतीया कृत्यैः सह प्राग्वत् ।
पूर्वसूत्रस्यैव प्रपञ्चोयम् । काकपेया नदी । शक्यार्थे कृत्यः ।
पूर्णतोयत्वात्तटस्थैरपि पातुं शक्येति स्तुतिः । काकैरप्येपा पातु
शक्याऽल्पतोयत्वादिति निन्दा वा ॥

अग्नेन व्यञ्जनम् । संस्कारद्रव्यं संस्कार्येण सह प्राग्वत् ।
दध्ना उपसिक्त ओदनो दध्योदनः । इह वृत्तावुपसेकाक्रियान्त-
र्भवति स्वभावात् अतो नासामर्थ्यम् । न च कारकाणां प-
रस्परमसम्बन्धेऽपि वचनसामर्थ्यादिसमर्थसमास एवात्रास्तु इति
वाच्यम् । किन्दध्ना ओदनो भुज्यतामित्यादावतिप्रसङ्गात् ।

भक्ष्येण मिश्रीकरणम् ॥ खरविशदमभ्यवहार्यं भक्ष्यम् ।
खरं कठिनम् । विशदं विभक्तावयवं यत्प्रत्ययान्तस्य परजन्तस्य
च भक्ष्यतेस्तत्रैव प्रयोगात् । अभक्ष इत्यादौ तु नोक्तप्रत्यया-
न्त किं तु कर्मण्यणन्तः । तत्र गौण एवेत्यन्ये । भक्ष्येण सह मि-
श्रीकरणं प्राग्वत् । गुडेन मिश्रा धाना गुडधानाः । इह वृत्तौ मि-
श्रणक्रियान्तर्भावो बोध्यः ॥

चतुर्थी तदर्थार्थवलिहितमुखरक्षितैः ॥ चतुर्थ्यर्थार्थाय यत्त-
द्वाचिना अर्थशब्दादिभिश्च चतुर्थ्यन्तं समस्यते स तत्पुरुषः ।
तदर्थेन प्रकृतिविकृतिभाव एव समास इष्यते वलिरक्षितग्रहणा-
ज्ज्ञापकात् । हितमुखग्रहणं तु न ज्ञापकं हितयोगे चतुर्थी वक्त-
व्या । चतुर्थीचाशिषीति अतादर्थ्येऽपि चतुर्थीसम्भवात् । यूपाय
दारु यूपदार । कुण्डलहिरण्यम् । नेह रन्ध्रनाय स्थाली । कथं
तर्हि अध्यासः । हस्तिविधेजिप्रिधा अत्र विशेष । अत्र भाष्य
अभ्यग्रासादयः पृष्ठासमासा इति । स्यादेतत् । चतुर्थीसमास एव
तर्ह्यस्तु । न चैवं चतुर्थीतदर्थ्येति पूर्वपदप्रकृतिस्वरमसङ्गः । प्रकृ-

तिविकारभावे एतत्प्रवृत्तेः अन्यथा गोरक्षितमित्यत्र चतुर्थी-
तदर्थइत्येव सिद्धे क्तेचेतिव्यर्थं स्यात् । न च हीनार्थं तत् । गो-
हितमित्यत्र तादर्थ्याभावादिति वाच्यम् । हितेचेति वक्तव्ये क्ते-
चेतिसामान्यवचनस्य ज्ञापकत्वात् । अत एव कुवेरुलिरित्यादौ
प्रकृतिविकृतिभावाभावात् न पूर्वपदप्रकृतिस्वरः किं तु समा-
सान्तोदात्तत्वमेवेति सिद्धान्तः । रन्धनाय स्यालीत्यादौ तु यदि
पष्ठीसमास इष्टः तर्हि चतुर्थीसमास एवेष्ट्यतां यथा गोप्रासः
लीलाम्बुजं श्रीडासरः वासभवनं नाश्रयशालेति । यदि तु रन्ध-
नस्याल्यादौ पष्ठीसमासस्यानभिधानं तर्हि चतुर्थीसमासस्यापि
तदस्तु । एवं च बलिरक्षितग्रहणमपि व्यर्थं ज्ञाप्याभावात् । किं
च यूपदार्वादावपि पष्ठीसमाससम्भवात्सूत्रमेवेदं मास्तु । चतु-
र्थीतदर्थइत्येतन्नु पष्ठीतदर्थइति क्रियतां ज्ञापकाच्च स्वरस्य व्य-
वस्था भविष्यति । अत्राहुः । हितशब्देन तावत् पष्ठीसमासो
न सम्भवति । तद्योगे चतुर्थ्या नित्यत्वादिति चतुर्थीसमास
एव वक्तव्यः । ततश्च क्तेचेत्यत्रापि चतुर्थीग्रहणं कर्तव्यं गोहि-
तमित्याद्यर्थं एवं च गोरक्षितमित्यत्र न स्यात् । चतुर्थ्या अ-
सम्भवात् पष्ठीतदर्थइत्यस्य चाप्रसङ्गः । प्रकृतिविकृतिभावा-
त् । अतो रक्षितेनापि चतुर्थीसमास एव विधेयः । अर्थशब्दे-
नापि योगे तादर्थ्यसम्बन्धस्य नियमेन प्रतीयमानत्वाच्चतुर्थ्या
भवितव्यमिति तेनापि चतुर्थीसमास एव वक्तव्यः । तथा बलि-
मुखग्रहणमपि कर्तव्यम् । तादर्थ्यस्य समासान्वितप्रतीतिर्य-
था स्यादित्येवमर्थम् । तस्मादारब्धव्यमेवेदं सूत्रम् । प्रकृतिविका-
रभावएवेत्यस्य प्रयोजनं तु चिन्त्यामिति । अत्रेदं वक्तव्यम्
तादर्थ्यस्य भानं द्विधा सम्बन्धत्वेन तद्व्याप्यनादर्थ्यत्वारूप-
विशेषरूपेण चेति । तच्चाश्वानां घासोभेभ्यो घास इति

प्राक्वे तावद्ध्वयस्थितम् । तत्राद्ये समासः । द्वितीये तु नेप्यत-
 इति भाष्यवार्तिकादिप्रामाण्येन निर्णयिते यथान भाषाणामश्री-
 यादित्यादौ सम्बन्धसामान्ये षष्ठी । कर्मत्वरूपविशेषे तु द्वितीया
 यथा वा प्रतीयतान्दाशरथाय मैथिलीत्यत्र सम्बन्धिसामान्येण ।
 अपत्यरूपताद्विशेषे तु इत्येव । यथा वा अभून्नृपो विबुधसख इ-
 त्यादौ भूतसामान्यविवक्षायां लुङ् । अनद्यतनत्वविवक्षायां तु
 लङ्हेवेति । अत एवातोनुपसर्गेक इति सूत्रे जीवद्वंश्यत्वरूपविशे-
 षाविवक्षायां प्रोवाच भगवान्कात्य इति प्रयुक्तं भाष्ये । अत
 एत कृतलब्धक्रीतकुशला इत्यत्र जातलब्धाभ्यां कृतक्रीतयोर्न ग-
 तार्थता प्रकारभेदादिति चतुर्थे वृत्तिकारः । त्वयापि तत्र तथैवो-
 पपादयिष्यते । तत्र भव इत्येव सिद्धे प्रायभवः, सोऽस्यनिवा-
 स इति सूत्रयोरण्येव गतिः । तथा च प्रयोजने स्पष्टे कथ-
 ङ्चिन्त्यतां श्रूये । ननु अश्वघास इत्यादावपि प्रकरणाद्विशेषा-
 ध्यवसायो भवत्येवेति चेत् । सत्यम् । न तु तत्र विशेषप्रकार-
 को बोधः । लुप्तं स्मृतं बोधकमिति मते स्मृतपष्ठ्या सम्बन्धत्व-
 प्रकारकबोधस्यैव जननात् । यः शिष्यते स लुप्यमानार्थाभि-
 धायीति सिद्धान्तरीत्यापि चतुर्थीलोपाभावेन विशेषप्रकारक-
 बोधे असामर्थ्यात् । अत एवार्थप्रकरणाद्यभिज्ञस्यापि दाशर-
 थशब्दान्नापत्यत्वप्रकारिका धीः किं तु सम्बन्धित्वप्रकारिकैवे-
 त्यादिशब्दन्वयायविदां स्पष्टम् । अत एवाहुः । भेदभेदकस-
 म्बन्धोपाधिभेदानियंत्रितम्, साधुत्वमिति । तस्मादश्वस्वश-
 ब्दयोरिव स्वविषयादन्यत्रासाधुता यव चिन्साधुतया न विरु-
 ध्यतइत्यवधेयम् । एवं स्थिते बलिरसितादिग्रहण द्वापकामि-
 त्यादि प्रागुक्तमेव सम्यक् । यत्तु तादर्थ्यस्य समासान्नियमेन
 प्रतीत्यर्थे बलिमुखग्रहणमित्युक्तम् । तदपि न । तत्रापि पा-

क्षिकपणीसमासस्य दुर्वारतया नियतप्रतीततादर्थ्येन चतुर्थी-
विभक्तिराक्षिप्यते । तस्मैहितमित्यतो वानुवृत्त्यसिद्धेः । पूर्वप-
क्षायसरे त्वयैव तयोक्तत्वाच्चेति दिक् । अर्थेन नित्यसमासो
विशेष्यलिङ्गता चेति वक्तव्यम् ॥ द्विजायाय द्विजार्थः सूपः ।
द्विजार्था यवाम् । द्विजार्थं पयः । तत्र नित्यत्वं न्यायसिद्धम् ।
चतुर्थ्या तादर्थ्यस्योक्तत्वादर्थशब्देन विग्रहो न भविष्यति
परवल्लिङ्गतां वाधितुं विशेष्यलिङ्गतामात्रं वाच्यम् । स्यादेतत् ।
तदर्थं विकृतेः प्रकृतावित्यत्र तदर्थसमर्थमिति सूत्रं क्रियताम् । ताद-
र्थ्येन चतुर्थीविभक्तिराक्षिप्यते । तस्मैहितमित्यतो वानुवर्तते ।
चतुर्थीसमर्थतदर्थेभिधेये सर्थप स्यात् । आदिर्भिदुहवः पः प्रत्यय-
स्येति द्विपकारकनिर्देशात्सकारस्येत्संज्ञा । सितिचेति पदत्वम् ।
पित्वादनुदात्तः । राजार्थः । गवार्थः । एवं चार्थे इति पूर्वपदप्रकृ-
तिस्वरो न विधेयः । प्रत्ययत्वाच्च न तेन विग्रहः । तद्धितत्वा-
दभिधेयलिङ्गता च सिद्धेति । मैवम् । पःप्रत्ययस्येत्पत्र सकार-
प्रक्षेपे मानाभावात् । वृष्णणादिमूत्रेण वृणादिभ्यः समप्रत्यये
वृणस इत्यादाविति व्याप्तिश्चे । किं च । सर्थपः प्रत्ययत्वे इच्छार्थं
भ्वर्थमित्यत्रेपदुबङ्गोः प्रसङ्गः । स्यादेतत् । ब्राह्मणार्थः प्रयोजकोः
स्य स ब्राह्मणार्थ इति बहुव्रीहिरस्तु । यो हि ब्राह्मणार्थं सूपस्तस्य
ब्राह्मणार्थः प्रयोजक इति यावत् । एवं च चतुर्थ्यन्तेन विग्रहा-
भावः । पूर्वपदप्रकृतिस्वरत्वं विशेष्यलिङ्गता चेति सर्वं सिध्यति ।
नैतत् । महदर्थमित्यत्रात्वकपोः प्रसङ्गात् । स्यादेतत् । चतुर्थी-
तदर्थेतिगो गो विभज्यते । ततः अर्थ इत्यनेनांशेन तदर्थवाचिन
उत्तरपदस्यार्थादेशो विधीयते । स च वैकल्पिकः । महाविभाषा-
धिकारात् । तेन यूपार्थं दारु यूपदार्तिश्रुपयं भवति । न चार्था-
देशेनोक्तार्थत्वाद्दालशब्दप्रयोगानुपपत्तिः । अर्थदेशस्य सकलशु-

ब्दसाधारणतया विशेषस्फुटीकरणार्थन्तत्सम्भवात् । ततो बलिर-
क्षितयोरपि विभाषार्थशब्द आदेशो भवति । कुबेरार्थो बलिः
कुबेरबलिरित्यादि पूर्वेण सिद्धे ज्ञापनायेदं प्रकृतिविकृतिभावाद-
न्यत्र नित्योर्थादेश इति । तेन रन्धनार्था स्थालीत्यादि भवति ।
न तु रन्धनस्थालीत्यादि । अभ्यासादयस्तु पूर्ववत् । तथा चा-
र्थशब्दस्यादेशत्वाच्चेन विग्रहो न भविष्यति । स्थानिलिङ्गं च
भविष्यति । स्थान्यर्थभिधानसमर्थस्यैवादेशत्वात् । स्थानिव
ज्ञावाच्च । अर्थ इति पूर्वपदप्रकृतिस्वरस्तु विधेय एवेति । नै-
तदपि । उदकार्थो बीबथ इत्यत्र बीबथशब्दस्यार्थादेशे कृते
स्थानिवद्भावेन मन्यौदनादिसूत्रेणोदादेशप्रसङ्गात् । इयुवौ सर्थ
पि स्यातां बहुव्रीहौ कवाच्च हि । अर्थादेशे तूदभावो यथान्यासं
परं ततः ॥

पञ्चमी भयेन ॥ पञ्चम्यन्तं भयप्रकृति केन सुबन्तेन सह प्रा-
ग्वत् । चौरभयम् । भयभीतभीतिभीभिरिति वाच्यम् ॥ वृकभी-
तः । नेह, वृकेभ्यस्त्रासः । पूर्वस्यैव बहुलग्रहणस्यायम्पञ्चस्तेन
ग्रामनिर्गतो धर्मजुगुप्सुरित्यादि सिद्धम् ॥

अपेतापोढमुक्तपतितापत्रस्तैरल्पशः ॥ एतैः सह अल्प प-
ञ्चम्यन्तं समस्यते स तत्पुरुषः । अल्पश इत्यत्र बह्वल्यार्थादि-
ति कर्मणि शस् । यद्यपि बह्वल्यार्थान्मङ्गलामङ्गलवचनमिति
वक्ष्यति तथाप्यत्र एव निपातनाच्छसिन्याहुः । सुखापेतः ।
कल्पनापोढः । चक्रमुक्तः । स्वर्गपतितः । तरङ्गापत्रस्तः । अ-
ल्पशब्द इत्युक्तेर्नेह, प्रासादात्पतितः । बहुलग्रहणस्यैवायम्पञ्चः ॥

स्तोकान्तिकदूरार्थकृद्ग्राणि क्तेन ॥ एतानि क्तेन सह प्रा-
ग्वत् । स्तोकान्मुक्तः । अल्पान्मुक्तः । अन्तिकादाग-
त । अभ्यासादागतः । दूरादागत । कृद्गान्मुक्तः

पञ्चम्या. स्तोकादिभ्य इत्यलुक् । परःशतशब्दस्तु नाज्झलावि-
त्यत्र व्युत्पादितः । एवं परःसहस्रोपि ॥

सप्तमी शौण्डैः ॥ सप्तम्यन्तं शौण्डादिभिस्सह प्राग्वत् । अ-
क्षशौण्डः । बहुवचननिर्देशादाध्यायवगतिः । ननु अर्थनिर्देशार्थं
बहुवचनम्, तेन समासार्थं वा बहुवचनं किन्न स्यादिति चेन्न ।
गणपाठवैयर्थ्यापत्तेः । स्यादेतत् । कारकाणां क्रिययैव सम्बन्ध
इति तावत्स्थितम् । तदिह अक्षशौण्ड इत्यादौ सप्तम्यर्थं क्वा-
न्वेतु क्रियायाः अश्रवणात् । सत्यम् । प्रसक्तिरूपा क्रिया वृ-
त्ताविहान्तर्भवति तद्द्वारकमेव च सामर्थ्यं यथा दध्योदनगु-
हधानादिषु अन्तःशब्दोत्र पठ्यते । तद्योगे अवयविन आधार-
त्वविवक्षायां सप्तमी । यथा वृक्षेगाखेति । वने अन्तर्वनान्तः ।
अस्य वैकल्पिकत्वात्पक्षे ऽव्ययीभावः । अन्तर्वणम् । अनिर-
न्तरिति णत्वमिति हरदत्तः । अत्रेदं वक्तव्यं, नायं विभक्त्यर्थे
ऽव्ययीभावस्य विषयः विभक्त्यर्थमात्रवृत्तेरव्ययस्य स इत्युक्त-
त्वात् । अत्र मध्यस्यापि प्रतीते । कथमन्यथा ऽवयवावय-
विभावमवोचः । किं चाऽव्ययीभावस्य नित्यत्वात्तदुपदर्शितो वने
अन्तरिति विग्रहोपि न संगच्छेत । तस्मादधिकरणत्वमात्रवृत्ति-
ना अन्तःशब्दान्तरेणाव्ययीभावो न तु मध्यवाचिनेत्यवधेयम्
अशिशब्दोत्र पठ्यते । तस्याधिकरणप्राधान्येऽव्ययीभावः अधिग्री-
ति । आधेयप्राधान्ये त्वनेन तत्पुरुष ब्राह्मणाधीन इति अध्यु-
त्तरपदान्त्व । ब्राह्मणेष्वधीति विग्रहः । शौण्ड, धूर्त
कितर, व्याड, प्रवीण, संवीत, अन्तर, अधिकरणप्र-
धान एवायमिह पठ्यते । अधि, पट्ट, पण्डित, कर्म
चपल, निपुण । इत् ॥

सिद्धशुक्लपञ्चम्यर्थश्च ॥ एतैः सप्तमी प्राग्वत् । गाश्चाप्य

सिद्धः । काम्पिल्यसिद्धः । सङ्काशेन निर्वृत्तं वनं साङ्काश्यम् ।
काम्पिलेन कांपिल्यम् । चातुरार्थकः सङ्काशादिभ्यो ण्यः । तत्र
तपसा सिद्ध इत्यर्थः । आतपशुष्कः । स्थालीपक्वः । चक्रबन्धः ।
बन्धेचाविभापेत्यलुक् ॥

ध्वाङ्क्षेण क्षेपे ॥ ध्वाङ्क्षवाचिना सह सप्तम्यन्तं प्राग्वन्नि-
न्दायाम् । तीर्थे ध्वाङ्क्ष इव तीर्थध्वाङ्क्षः । तीर्थकाकः । यथा
ध्वाङ्क्षास्तीर्थे चिरं नावतिष्ठन्ते तथान्योपि कार्येष्वनवस्थित एव-
मुच्यते । इवार्थस्य वृत्तावन्तभविष्यन्न पृथक् प्रयोगः । क्षेपे किम् ।
तीर्थे ध्वाङ्क्षास्तिष्ठति ॥

कृत्यैर्ऋणे ॥ सप्तम्यन्तं कृत्यप्रत्ययाँतैः सह प्राग्वदावश्यके ।
ऋणग्रहणमावश्यकोपलक्षणार्थम् । यत्प्रत्ययान्तेनैवेप्यते । अल्प-
श इत्यनुवृत्तेः । कृत्यैरिति बहुवचनं तु प्रकृतिभेदाभिप्रायम् ।
मासे देयमृणम् । पूर्वाह्णे गेयं साम । तत्पुरुषेकृतीत्यलुक् ॥

संज्ञायाम् ॥ सप्तम्यन्तं सुपा प्राग्वत्संज्ञायाम् । नित्यसमा-
सोयम् । वाक्येन संज्ञानवगमात् । अरण्येतिलकाः । अरण्ये-
मापाः । बनेकसेरुकाः । हलदन्तात्सप्तम्या इत्यलुक् ॥

क्तेनाहोरात्रावयवाः । अन्होरात्रेश्चावयवाः सप्तम्यन्ताः
क्तान्तेन सह प्राग्वत् । पूर्वाह्णकृतम् । अपराह्णकृतम् । पूर्वा-
ह्नकृतम् । अपररात्रकृतम् । अवयवग्रहणं किम् । आन्हि वृष्टम् ।
कथं तर्हि रात्रिवृत्तमनुयोक्तुमुच्यतेति । कर्तृकरणेकृतावहुलमि-
ति भविष्यति ॥

तत्र ॥ तत्रेत्येतत्सप्तम्यन्तं क्तान्तेन सह प्राग्वत् ॥ तत्रभु-
क्तम् । तत्रकृतम् । यद्यपि अभिहितः सोर्थोन्तर्भूत इति तत्र-
शब्दात्प्रथमैव युक्ता तथापि तत्रभवानित्यादौ विभक्त्यन्तरेपि
दर्शनादधिकरणप्रतिपादने तत्रशब्दादपि सप्तम्येवापेक्ष्येति वृ

चित्कृतो मन्यन्ते । वस्तुतस्तु स्वयंक्तेनेत्यत्र द्वितीयाधिकार इवे-
हापि सप्तम्याधिकारो बाध्यते । पूर्वपदप्रकृतिस्वरस्याव्ययत्वे-
नापि सिद्धेः । सप्तम्या अपि लुका विभक्त्यन्तरसाधारण्यात्-
द्वाराच्चेति दिक् ॥

क्षेपे ॥ सप्तम्यन्तं क्तान्तेन प्राग्वत् निन्दायाम् । अवतप्ते-
नकुलस्थितं त एतत् । यथा तप्ते प्रदेशे नकुला न चिरमवाति-
ष्ठन्ते एवं कार्याण्यारभ्य यश्चापलेन न चिरं तिष्ठति स एव-
मुच्यते । कृद्ग्रहणे गतिकारकपूर्वस्यापि ग्रहणमिति नकुलस्थितश-
ब्देन समासः । उदकोविशीर्णम् । प्रवाहेमूत्रितम् । भस्मनिहु-
तम् । निष्फलमित्यर्थः । तत्पुरुषेकृतिवहुलमित्यलुक् ॥

पात्रेसमितादयश्च ॥ एते निपात्यन्ते क्षेपे । येषां क्तान्-
तास्तेषां पूर्वेण सिद्धे पुनः पाठो युक्तारोह्यादित्वसिद्धयर्थः ।
युक्तारोह्यादिषु हि पात्रेसमितादयश्चेति पठ्यते । पात्रेसमिताः
भोजनसमय एव संगता इत्यर्थः । पात्रेबहुलाः । भोजन एव
संघीभवन्ति न कार्य इत्यर्थः । उदुम्बरमशकः । योले तृप्तः
नास्मात्परमस्तीति मन्यते अदृष्टविस्तारत्वात् स एवमुच्य-
ते । उदुम्बरकुमिः । कूपकच्छपः । कूपमण्डूकः । कुभमण्डूकः । उद-
पानमण्डूकः । नगरकाकः । मातरिपुरुषः । पिंडीशूरः । पिं-
डी ओदनापिंडः । तत्रैव शूरो नान्यत्रेत्यर्थः । गेहेशूरः । गेहे-
नर्दी । गेहेछेडी । गेहेविजिती । गेहेव्याडः । गेहेष्टुष्टः ।
गर्भेष्टुष्टः । आस्त्रनिकचकः । आस्त्रनिको जलस्रोतः स्वातं
तस्मिन् चक इव । यत्किंचिदात्मयोगे आस्त्रनिके लभते तद्वक्ष्य-
ति तथान्वेषीत्यर्थः । गोष्टेशूरः । गोष्टेविजिती । गोष्टेछेडी ।
गोष्टेष्टुष्टः । गोष्टेपण्डितः । गोष्टेप्रगल्भः । कर्णेष्टिरिदिरा । कर्णे-
चुरुचुरा । आकृतिगणोयम् । चकारोवधारणार्थः । तेन

सिद्धः । काम्पिल्यसिद्धः । सङ्काशेन निर्वृत्तं वनं साङ्काश्यम् ।
काम्पिलेन कापिल्यम् । चातुरार्थकः सङ्काशादिभ्यो ण्यः । तत्र
तपसा सिद्ध इत्यर्थः । आतपशुष्क । स्थालीपक्वः । चक्रबन्ध ।
बन्धेचाविभापेत्यलुक् ॥

ध्वाद्क्षेण क्षेपे ॥ ध्वाद्क्षवाचिना सह सप्तम्यन्तं प्राग्वन्नि
न्दायाम् । तीर्थे ध्वांस इव तीर्थध्वाद्क्षः । तीर्थकाक । यथा
ध्वाद्क्षास्तीर्थं चिरं नावतिष्ठन्ते तथान्योपि कार्येष्वनवस्थित एव-
मुच्यते । इवार्थस्य वृत्तावन्तभविन्न पृथक् प्रयोगः । क्षेपे किम् ।
तीर्थे ध्वाद्क्षस्तिष्ठति ॥

कृत्यैर्ऋणे ॥ सप्तम्यन्तं कृत्यप्रत्ययातै सह प्राग्वदावश्यके ।
ऋणग्रहणमावश्यकोपलक्षणार्थम् । यत्प्रत्ययान्तेनैवेज्यते । अल्प-
श इत्यनुवृत्तेः । कृत्यैरिति बहुवचनं तु प्रकृतिभेदाभिप्रायम् ।
मासे देयमृणम् । पूर्वाह्णे गेयं साम । तत्पुरुषेकृतीत्यलुक् ॥

संज्ञायाम् ॥ सप्तम्यन्तं सुपा प्राग्वत्संज्ञायाम् । नित्यसमा-
सोयम् । वाक्येन संज्ञानवगमात् । अरण्येतिलका । अरण्ये-
मापाः । वनेकसेरुकाः । हलदन्तात्सप्तम्या इत्यलुक् ॥

क्तेनाहोरात्रावयवाः । अन्होरात्रेश्चावयवा सप्तम्यन्ताः
क्तान्तेन सह प्राग्वत् । पूर्वाह्णकृतम् । अपराह्णकृतम् । पूर्वेरा-
त्रकृतम् । अपररात्रकृतम् । अवयवग्रहणं किम् । अन्हि वृष्टम् ।
कथं तर्हि रात्रिवृत्तमनुयोक्तुमुच्यतेति । कर्तृकरणेकृताबहुलमि-
ति भविष्यति ॥

तत्र ॥ तत्रेत्येतत्सप्तम्यन्तं क्तान्तेन सह प्राग्वत् ॥ तत्रभु-
क्तम् । तत्रकृतम् । यद्यपि अभिहितः सोर्थोन्तर्भूत इति तत्र-
शब्दात्प्रथमैव युक्ता तथापि तत्रभवानित्यादौ विभक्त्यन्तरेपि
दर्शनादधिकरणप्रतिपादने तत्रशब्दादपि सप्तम्येवापेक्ष्येति वृ-

तिकृतो मन्यन्ते । वस्तुतस्तु स्वयंक्तेनेत्यत्र द्वितीयाधिकार इवे-
हापि सप्तम्याधिकारो बाध्यते । पूर्वपदप्रकृतिसारस्याव्ययत्वे-
नापि सिद्धेः । सप्तम्या अपि लुका विभक्त्यन्तरसाधारण्यानु-
द्धाराच्चेति दिक् ॥

क्षेपे ॥ सप्तम्यन्तं क्तान्तेन प्राग्वत् निन्दायाम् । अवतप्ते-
नकुलस्थितं सप्तत् । यथा तप्ते मदेशे नकुला न चिरमवति-
ष्ठन्ते एवं कार्याण्यारभ्य यश्चापलेन न चिरं तिष्ठति स एव-
मुच्यते । कृद्ग्रहणे गतिकारकपूर्वस्यापि ग्रहणमिति नकुलस्थितश-
ब्देन समासः । उदकेविशीर्णम् । मवाहेमूत्रितम् । भस्मानिहु-
तम् । निष्फलमित्यर्थः । तत्पुरुषेकृतिबहुलमित्यलुक् ॥

पात्रेसमितादयश्च ॥ एते निपात्यन्ते क्षेपे । येचात्र क्ता-
न्तास्तेषां पूर्वेण सिद्धे पुनः पाठो युक्तारोह्यादित्वसिद्धयर्थः ।
युक्तारोह्यादिषु हि पात्रेसमितादयश्चेति पठ्यते । पात्रेसमिताः
भोजनसमयएव संगता इत्यर्थः । पात्रेबहुलाः । भोजनएव
संधीभवन्ति न कार्यइत्यर्थः । उदुम्बरमशकः । योत्पे तृप्त-
नास्मात्परमस्तीति मन्यते अदृष्टविस्तारत्वात् स एवमुच्य-
ते । उदुम्बरकुमिः । कूपकः । कूपमंडूकः । कुंभमण्डूकः । उद-
पानमण्डूकः । नगरकः । मातरिपुरुषः । पिंडीशूरः । पि-
ंडी ओदनापिंडः । शूरो नान्यत्रेत्यर्थः । गेहेशूरः । गेहे-
नदी । गेहेछेडी । गेहेविजिती । गेहेव्याडः । गेहेधृष्टः ।
गर्भेत्पुतः । आखनिकवकः । आखनिको जलस्रोतः स्वातं
तस्मिन् वक इव । यत्किंचिदात्मीये आखनिके लभते तद्भक्षय-
ति तथान्येषीत्यर्थः । गोष्ठेशूरः । गोष्ठेविजिती । गोष्ठेछेडी ।
गोष्ठेपटुः । गोष्ठेपण्डितः । गोष्ठेप्रगल्भः । कर्णेदिरिटिरा । कर्णे-
चुरुचुरा । आकृतिगणोयम् । चकारोवधारणार्थः । तेन

परमाः पात्रे सामिता इति वाक्यमेव भवति न तु सन्महदित्यादिना समासान्तरम् ॥

पूर्वकालैकसर्वजरत्पुराणनवकेवलास्समानाधिकरणेन ॥ एते सप्त सुवन्ताः समानाधिकरणेन सुपा सह समस्यन्ते स तत्पुरुषः । पूर्वकालइत्यर्थनिर्देशः । अन्येषां षण्णां स्वरूपग्रहणम् । पूर्वकालोपरकालेन समस्यते । पूर्वत्वस्य ससन्बन्धित्वात् । विशेषणंविशेष्येणेति सिद्धे पूर्वकालादीनां पूर्वनिपातनियमार्थं वचनम् । एकशब्दस्य तु दिक्संख्येसंज्ञायामिति नियमात्प्राप्त्यर्थमेव । पूर्वं स्नातः पश्चादनुलिप्तः स्नातानुलिप्तः । अत्र क्रियाशब्दत्वान्पाचकपाठकवत्पर्यायः प्राप्तः । एकशाटी । शाटशब्दाज्जातिलक्षणो ङीप् । सर्वयाज्ञिकाः । जरत्तार्किकाः । पुराणमीमांसकाः । नवपाठकाः । केवलवैयाकरणाः । समानाधिकरणे किम् । एकस्याः शौक्यं, षष्ठासमासस्त्वहन भवति । गुणेन नेति निषेधात् ॥

दिवसंख्ये संज्ञायाम् ॥ समानाधिकरणेनेत्यापादपरिसमाप्तेरनुवर्तते विशेषणंविशेष्येणेति सिद्धे नियमार्थमिदम् । दिवसंख्येसंज्ञायामेव समानाधिकरणेन समस्यते नान्यत्र । पूर्वेषु कामशमी । पञ्चाश्रः । सप्तर्षयः । नेह । उत्तरावृक्षाः पञ्चब्राह्मणाः । पूर्वसूत्रमित्यादौ त्वदिग्वचित्वात्समासः ॥

इति श्रीशब्दकौस्तुभे द्वितीयस्थाने यायस्य

प्रथमे पादे द्वितीयमान्हिकम् ॥ ।

तद्विद्यार्थोत्तरपदसमाहारे च ॥ तद्विद्यार्थेविषये उत्तरपदे च परत समाहारे च वाच्ये दिवसंख्ये समानाधिकरणेन सह समस्यते स तत्पुरुषः । पूर्वस्यां शालायां भवः पौर्वशालः । समासे कृते दिरूर्ध्वपदादसंज्ञायां अः । एवमापरशा-

लः । उत्तरपदे, पूर्वशालामियः । इह त्रिपदे बहुव्रीही कृते मिप-
 शब्दं उत्तरपदे पूर्वयोस्तत्पुरुषे सति समासान्तोदात्तत्वं लकारा-
 कारस्य भवति असति त्वान्तरतत्पुरुषे पूर्वपदप्रकृतिस्वरेण
 पूर्वशब्दस्यापुदात्तत्वं स्यात् । दिक्षु समाहारो नास्ति । अन-
 भिधानात् । संख्यायास्तद्वितार्थे ॥ पाष्मानुरः पाष्चनापितिः ॥
 अनपत्यइत्युक्तत्वाच्च लुरु । पंचकपालः । संसृष्टतम्भसा इत्य-
 ण् । द्विगोर्लुगनपत्ये इति लुरु । पञ्चगवधनः । अत्रापि
 त्रिपदे बहुव्रीही धनशब्दउत्तरपदे पूर्वयोस्तत्पुरुषे गौरतद्धितलु-
 कीतिटच् । ननु पासिकं पञ्चगोधन इति दुर्वारम् । महाविभाषाभि-
 कारेण तत्पुरुषस्य पैकलिकत्वात् । अत एव नित्यत्वमुपसं-
 रूपातं वार्तिककृता इन्द्रतत्पुरुषपरुत्तरपदेनित्यसमासप्रधानमिति ।
 अत एव बाहू च कृपञ्च मिये अस्य बाहूदृपदमियः, उत्रो-
 पानहमिय इति त्रिपदे बहुव्रीही पूर्वयोर्निराणं द्वंद्वः । तेन समा-
 सांतोपि नित्यमेव । स्यादेतत् । समुदायस्यैकार्थ्यभावे सति
 अवयवयोरावश्यक इत्युपसंरूपानं व्यर्थमिति चेत् । मैवम् । त्रयाणां
 समासे कृते ऽन्यपदार्थोपसंक्रमेण परस्परसम्बन्धाभावात् सति
 नूपसंरूपाने वचनसामर्थ्यादइन्द्रतत्पुरुषयोः मृत्तेः । न चैवं
 त्रिपदे बहुव्रीही चित्राजरद्वयुरित्यत्रापि तत्पुरुषे चित्राशब्दस्य
 पुंवन्नावापत्तिः । उपसंख्यानस्य तद्वितार्थोत्तरपदेति सूत्रोक्त-
 त्पुरुषमात्रविषयत्वात्तस्यैवोत्तरपदे मतिपदोक्तत्वात् । अत
 एव खादिरेतरशाम्यामित्यत्र पुंवन्नावसिद्धये कर्मधारयोत्तरपदो
 बहुव्रीहिर्न तु त्रिपदे इति सपर्यम्प्रशये कैयटः । यत्तु पूर्वतन्त्रे
 बाधलक्षणे पृष्टस्य युगपद्विधेरेकाद्वद्विधामत्वामित्याधिकरणे पृ-
 ष्ठयः षडहो बृहद्व्यन्तरसामाकार्यइत्युदाहृत्य द्वंद्वं कृत्वा बहुव्रीहिः
 कार्य इति कात्यायनवचनमुपपृष्टम्भकमाश्रित्य पूर्वपक्षितं यच्च

स्यात् । पञ्चगवम् । गोरतद्धितलुकीति टच् न स्यादिति चेत् ।
 मैवम् । न तद्धितलुक्पतद्धितलुकीत्येतत्स्थाने समाहारशब्दपाठेन
 सर्वसामञ्जस्यात् । तथाहि । अपरिमाणविस्तादिभ्यः समा-
 हारे नियमार्थमिदम् । एभ्यः समाहार एवेति । पञ्चानाम-
 श्वानां समाहारः पञ्चाश्वी । नेह । पञ्चभिरश्वैः क्रीता प-
 ञ्चाश्वः । तथा, गोः । गोन्तात्तत्पुरुषाट्च् स्यात् पुद्गवः । ततः समा-
 हारे । गोरित्यनुवर्तते सजातीयापेक्षो नियमः । गोन्ताद् द्विगोस्स ।
 माहारएव टच् स्यात् । पञ्चगवम् । नेह । पञ्चभिर्गोभिः क्रीतः
 पञ्चगुः । तदेतत्सकलमभिसन्धायोक्तं वार्तिककृता समाहारसमू-
 हणोरविशेषात्समाहारग्रहणानर्थक्यं तद्धितार्थेन कृतत्वादिति ।
 समाहारसमूहयोरिति शब्दपरो निर्देशः । अतो नैकशेषः । अवि-
 शेषादिति । अर्थाविशेषादित्यर्थः । अत्र भाष्यकाराः । एवं
 सति पञ्चकुमारी दशकुमारीत्यत्र लुक्ताद्धितलुकीति स्त्रीप्रत्यय-
 स्य लुक् स्यात् । तस्मात्तद्धितनिवृत्त्यर्थं समाहारग्रहणम् । पृ-
 थक्समाहारग्रहणाद्धि समासस्यैव समाहारो वाच्यो न तु तद्धि-
 तस्येति व्याख्यानात्तद्धितो नोत्पद्यतइति सिद्धमिष्टम् । अत
 एव च ह्यापकात्तद्धितार्थे विषये इति व्याख्यातं न तु वाच्येइ-
 ति । अत एव पाञ्चनापिति रित्यादौ तद्धित उत्पद्यते । समा-
 सेनैव तदर्थस्योक्तौ तु तद्धितो नोत्पद्यत । अत एव द्विगोर्लुग्व-
 चनमपि सङ्गच्छतइति दिक् । ननु पञ्च गावोस्य सन्ति पञ्च-
 गुः पुरुष इत्यत्र मत्वर्थस्य तद्धितार्थत्वादयं समासः प्राप्नोति
 न तु बहुव्रीहिः । अशेषत्वात् । तस्य तु चित्रग्यादिरवकाशः ।
 यत्र दिक्संख्ये न स्तः । सति चास्मिन्समासे मतुपः श्रवणं
 स्यात् । न च द्विगोरिति लुरु । अपाम्दीन्यतीयत्वात् । अत्रोच्यते ।
 परत्वाद्बहुव्रीहिः । त्रिकतः शेषस्य भाष्यसम्मतत्वात् । वार्तिक-

कृता तु वचनमेवारब्धम् । मत्वर्थे प्रतिषेधः ॥

संख्यापूर्वो द्विगुः ॥ तद्वितार्थेत्यत्रोक्तः संख्यापूर्वः समा-
सो द्विगुसंज्ञः स्यात् । पञ्चकपालः । सस्कृतम्भक्षा इत्यनेनो-
त्पन्नस्याणो द्विगोर्लुगनपत्यइति लुक् । पञ्चनावमियः । नावो-
द्विगोरिति समासान्तष्टच् । पञ्चमूली । द्विगोरिति ङीप् । अन-
न्तरस्येति न्यायात्पूर्वसूत्राविषयएवेयं संज्ञा । एतदर्थमेव तत्र यो-
गविभागः । अन्यथा दिक्संख्ये संज्ञा तद्वितार्थोत्तरपदसमाहारे-
ष्वित्येव ब्रूयात् । तेन सप्तर्षय इत्यत्र इगन्तकालेति पूर्वपदप्रकृ-
तिस्वरौ न भवति । समासान्तोदात्त एव हि पठ्यते । सप्तरु-
पयस्तपस्तेपे निषेदुरिति यया । कथन्तर्हि एकापूषीति ।
अत्राहुः । नायं पूर्वकालैकेति समासः किं तु पूर्वसूत्रेण समाहारे ।
तथाहि । एकमप्यपूर्णं कश्चित्कृपणो दददनेकं मन्यते । तथा
दाने श्रद्धातिशयादपूपमहत्त्वाद्दानेकस्मिन्नपि यः संप्रमस्तमेकस्मि-
न्नपि करोति । अनेन प्रतिग्रहीता कृपणो व्याख्यात । तत्रारोपि-
तबहुत्वाश्रय समाहारः । तत्र समासे कृते द्विगुत्वे सति अका-
शान्तोत्तरपदो द्विगुः स्त्रियामिति स्त्रीत्वे द्विगोरिति ङीप् सि-
ध्यति ॥

कुत्सितानि कुत्सनैः ॥ कुत्स अवक्षेपणे । मत्यादिसूत्रे
चकारस्यानुक्तसमुच्चयार्थत्वाद्वर्तमाने क्त । बहुवचननिर्देश उ-
भयत्रापि स्वरूपग्रहणनिरासार्थः । कुत्स्यमानवाचीनि कुत्सनैः
सह प्राग्वत् । शब्दप्रवृत्तिनिमित्तकुत्सायामेवापमिष्यते । सन्निधा-
नात् । विशेष्यस्य पूर्वनिपातार्थोपमारम्भः । वैयाकरणस्वसूचिः ॥
सूचयतेरिच्चेतीकार । यः पृष्ट सन् प्रश्न विस्मारयितुं सूचय-
ति निरीक्षते कथयति वा अहो निर्मलं गगनामिति च एवमुच्य-
ते अत्र व्याकरणस्य वेदाद्व्याप्तदध्ययन स्वरूपेण यद्यपि प्रशस्त

तथापि प्रतिभानाभावेन निष्फलत्वात्कुत्स्यते । याज्ञिककित-
वः । किन्तवास्तीति पृच्छन् धनमात्रोद्देशेन जात्यादिनिरपेक्षो द्यू-
ते प्रवर्तमानः कितवः । तथा च श्रुतिः सभामेति कितवः पृ-
च्छमानो जेप्यामीत्यादि । इह तु कितव इव कितव, यो या-
ज्ञिको दक्षिणामात्रतत्परः सन्नयाज्यमपि याजयति स एव-
मुच्यते । मीमांसकदुर्दुर्लभः । दुल उत्सेपे । दुरपूर्णः । औणा-
दिकः कूढः प्रत्ययः । बहुलमन्यत्रापीति णिलुरु । रल-
योरेकविषयत्वस्मरणाद् दुर्दुर्लभः । प्रवृत्तिनिमित्तदुत्सायां
किम् । वैपाकरणो दरिद्रः ॥

पापाणके कुत्सितैः ॥ एते सुगन्ते कुत्सितैः सह प्राग्वत् ।
पापाणकशब्दौ कुत्सनाभिधायिनौ । तयोः पूर्वमूत्रेण समासे
परनिपातः स्यात् । तस्मात्पूर्वनिपातार्थमिदम् । पापनापितः ।
पापकुलालः । अणकनापितः । अणककुलाल ॥

उपमानानि सामान्यवचनैः ॥ उपमानोपमेयसाधारणध-
र्मवचनैः सहोपमानानि प्राग्वत् । धनइषामः । इह पूर्वपदं
तत्सदृशे लाक्षणिकम् । अत एव सामानाधिकरण्यान्मृगीव चप-
ला मृगचपलेत्यादौ पुंवद्भावः । सादृश्यं चोत्तरपदोपस्थितश्या-
मत्वचापलादिद्वारकमेव गृह्यते । तथैव व्युत्पत्तेः । श्रुत वि-
हायाश्रुतकल्पने गौरवापत्तेश्च । अत एव हि व्यस्तेपि वागर्यावि-
वेत्यादिस्थले सम्पर्कप्रभृतिसन्निहितद्वारकमेव सादृश्यं प्रतीयते ।
पूर्वनिपातनियमार्थं चेदं सूत्रम् । विशेषणविशेष्येणेति स-
मासे हि पूर्वनिपातः पर्यायेणोभयोः स्यात्पाचकपाठकादिवत् ।
तत्पुरुषेत्तुल्यार्थेति सूत्रे प्रतिपदोक्तस्यास्यैवोपमानग्रहणेन ग्रहणा-
र्थमपीदं सूत्रम् । अत एव मयूरव्यंसकादित्वात्समासे उपमानस्वरो
न प्रवर्ततइति सिद्धान्तः । उपमीयतेनेत्युपमानम् । उपपूर्व-

कान्माङः करणे ल्युट् । प्रादिसमासः । उपपूर्वकश्च माङ् सा-
दृश्यहेतुके परिच्छेदे रुढः । येन वस्त्वन्तरं सादृश्येन परिच्छि-
द्यते तदुपमानम् । तद्यथा गौरिव गवयं इति । इह हि गौः करणं
पुरुषः परिच्छेत्ता । स हि गोसादृश्येन गवयं परिच्छिनति । घन-
श्यामादौ तु घनादयः शब्दा यद्यपि घनादिसदृशे उपमेये सं-
क्रान्तास्तथापि भूतपूर्वगत्या उपमानवाचिता द्रष्टव्या । इदमेव
दर्शयितुं लौकिके विग्रहवाक्ये इवशब्दः प्रयुज्यते न त्वसौ प्र-
क्रियोपयोगीत्यवधेयम् । सामान्यवचनत्वमपि तद्विशिष्टोपमेय-
परत्वमेव बोध्यम् ॥

उपमितं व्याघ्रादिभिः सामान्याप्रयोगे ॥ उपमेयं व्याघ्रा-
दिभिः सह प्राग्वत् साधारणधर्मप्रयोगे ऽसति । विशेष्यस्य
पूर्वनिपातार्थोयमारम्भः । पुरुषो व्याघ्र इव पुरुषव्याघ्रः ।
व्याघ्रादिराकृतिगणः । सामान्याप्रयोगे किम् । पुरुषोऽयं
व्याघ्र इव शूरः । कथं तर्हि भाष्यान्धि कातिगम्भीर इति कै-
यटः । अत्राहुः । नेह गाम्भीर्यं साधारणधर्मत्वेन विवक्षितं किं
तु विततदुरवगाहत्वादि । तस्य चाप्रयोगोऽस्त्येवेति निर्वाध
समास इति ॥

विशेषणं विशेष्येण बहुलम् ॥ भेदकं समानाधिकरणेन
भेदेन बहुलं प्राग्वत् । नीलमुत्पलम् । नीलोत्पलम् । बहुलग्रह-
णात्क चिन्नित्यसमासः । कृष्णसर्पः । लोहितशालिः । क चिन्न,
रामो जामदग्न्यः । व्यासः पाराशर्यः । विशेषणविशेष्ययोः
ससम्बन्धितया अन्यतरोपादानमात्रेणेताराक्षेपसम्भवे उभयो-
पादानं स्पष्टार्थं कुत्सितानिकुत्सनैरित्यादाविवेति कैयटमतम् ।
हरदत्तस्त्वाह । विशेष्येणेत्युक्त्या विशेषणं लब्धम् । तस्य
पुनर्विशेषणत्वोक्तिर्विशेष्यते इति व्युत्पत्त्या विशेष्यत्वलाभार्थं,

तथा च समस्यमानपदद्वयजन्यघोषप्रकारयोः परस्परव्यभिचारित्वे समासोऽयं यथा नीलोत्पलादौ । तक्षकः सर्प इत्यादौ तु न भवति । नहि तक्षकत्वं सर्पत्वव्यभिचारीति । अत्रेदं वक्तव्यम् । शब्दशास्त्रसहकारपादपादिति मयुञ्जानेन प्रकृतसूत्रएव शिशपावृक्ष इति समासो भवत्येवेति वदता त्वया अपि शिशपावृक्षादिभ्यस्तक्षकः सर्प इत्यादौ विशेषो वक्तव्यः । ननूक्त एवासाँ, लुब्धोगामख्यानादितिसूत्रस्वरसेन शिशपादिशब्दानां फलेपि मुख्यतया शिशपात्वस्य वृक्षत्वव्यभिचारादित्युपपादितत्वादिति चेन्न । तक्षको नागवर्धकयोरिति नानार्थकोशानुरोधेन तक्षकशब्दस्यापि वर्धकौ रुढतया तक्षकत्वस्य सर्पत्वव्यभिचार इत्यविशेषात् । तक्षकत्वं सर्पत्वव्याप्यं भिन्नमेव । तच्च न व्यभिचारीति चेत् । तर्हि शिशपात्वं वृक्षत्वफलत्वयोर्व्याप्यं नानेति न पर्यालोचयेः । किं च रामो जामदग्न्यः अर्जुन कार्तवीर्य इत्यादि प्रकृतसूत्रएव वृत्तौ प्रत्युदाहृतम् । तत्र यदि रामत्वमर्जुनत्वं च दाशरथिधनञ्जयादिव्यामृत्तं भिन्नमेव तच्च व्याप्यमित्याशयस्तर्हि समं शिशपास्त्रे । अथ शिशपान्यं फलवृक्षयोरेकं तर्हि नानार्थोच्छेदः तक्षकरामार्जुनादाशतिप्रसङ्गश्च । उभयसाधारणजातिसाधकं नास्तीत्यादि तु तुल्यमेव । तस्मादिह कैयटमतमेव प्रामाणिकमित्यवश्यम् । अत एव कैलासाद्रिः, मन्दराद्रिः, भावपदार्थः, तर्कविद्या, व्याकरणशास्त्रमित्यादयः प्रयोगास्सङ्गच्छते । इदं त्ववधेयम् । विशेषणविशेष्यभावे कामचारात्पाचकपाठकादाविव नीलोत्पलादावपि अव्यवस्थितपूर्वनिपातः प्राप्तः । तत्रायं सिद्धान्तः । उपसर्जनमिति तावदन्वर्थसंज्ञेत्युक्तमप्रधानमुपसर्जनमिति । तदिह जातिगुणशब्दयोः सन्निपाते गुण एव विशेषणं तस्य द्रव्यावच्छेदद्वारैव क्रिया-

निर्वर्तकत्वात् । श्रौतव्यवहारोप्येवम् । श्वेतं छागमालभेतेति हिं चोदनायां श्वेतच्छागालाभे कृष्णच्छाग आलभ्यते न तु श्वेतमपि पश्वन्तरं, क्रियाजात्योरप्युपनिपाते एवमेव । तेन नीलोत्पलं पाचकब्राह्मण इति व्यवस्थित एव प्रयोगः । यत्र तु गुणशब्दयोः क्रियाशब्दयोः गुणक्रियाशब्दयोर्वोपनिपातस्त-
त्रानियम एव । खञ्जकुञ्जः । कुञ्जखञ्जः । पाचकपाठ-
कः । पाठकपाचकः । खञ्जपाचकः । पाचकखञ्ज इति । शि-
शपावृक्ष इत्यत्र तु शिशपात्वस्य व्याप्यत्वात् वृक्षत्वस्य च
व्यापकत्वात् विशेषणविशेष्यभावव्यवस्था स्पष्टवेति दिक् ॥

पूर्वापरप्रथमचरमजघन्यसमानमध्यमध्यमवीराश्च ॥ एते
सुवन्ताः समानाधिकरणेन सुपा सह प्राग्वत् । पूर्वैर्नैव सिद्धे
पूर्वनिपातनियमार्थमिदम् । गुणक्रियाशब्दैः सह समासे पूर्वा-
दीनामेव पूर्वनिपातो यथा स्यात् । पूर्ववैयाकरणः । अपरा-
ध्यापक इत्यादि । अपरश्चासावर्द्धश्च पश्चार्द्धः । पश्चादिति
सूत्रे पठिष्यमाणेनार्द्धेचेति वार्तिकेनापरस्य पश्चभावः । पश्चा-
र्द्धेन प्रविष्टः शरपतनभयाद्भूयसा पूर्वकायमिति कालिदासः ।
अथ केयं दृष्टं सराजन्यकमेकवीर इति । इह हि पूर्वकालौकेति वा-
धित्वा परत्वाद्नेन समासे वीरैक इति स्यात् । सत्यम् । पूर्व-
विप्रतिपेधोत्र वक्तव्य इति दुर्घटवृत्तिकारादयः । न त्व-
त्रोपपृम्भकं मुनित्रयवचः पश्यामः बहुलग्रहणं वा शरणी-
कर्त्तव्यम् ॥

श्रेण्यादयः कृतादिभिः ॥ अर्थः प्राग्वत् । श्रेण्यादिषु च्य-
र्थेव चनम् ॥ अश्रेणवः श्रेणयः कृताः श्रेणिकृताः । एकेन शि-
ल्पेन पण्येन वा ये जीवन्ति तेषां समूहः श्रेणि । श्रेण्यादयः
पठ्यन्ते । कृतादिराकृतिगणः । च्यन्तानां तु कुगतीति नित्यं स

मासः परत्वात् । श्रेणि, एक, पूग, मुकुन्द, राशि, विषय, नि-
चय, निधन, इन्द्र, देव, मुण्ड, मृत, श्रवण, वदान्य, अध्यापक,
अभिरूपक, ब्राह्मण, सत्रिय, पटु, पण्डित, कुशल, चपल, निपुण,
कृपण, इति श्रेण्यादिः ॥

क्तेन नञ्विशिष्टेनानञ् ॥ नञ्मात्राधिकेन क्तान्तेनानञ् क्तान्तं
समस्यते स तत्पुरुषः । कृतं च तदकृतं च कृताकृतम् । एकमेव
वस्तु एकदेशकरणात्कृतमेकदेशान्तरस्याकरणाच्चाकृतमित्युच्य-
ते । पीतापीतम् । उदितानुदितम् । जुडिहाधिक्येपीप्यते । अ-
शितानशितं, विलिष्टाविलिशितम् । जुडिहग्रहणमर्याभेदकस्य वि-
कारस्याप्युपलक्षणम् । शाखोरन्यतरस्यां, छाताच्छितम् । पूर्वनि-
पातनियमार्थं सूत्रारम्भः । कृतापकृतादीनामुपसंख्यानम् ॥ कृ-
तापकृतम् । भुक्तविभुक्तम् । पीतविपीतम् । गतप्रत्यागतम् । भावे
क्तः । तत्क्षणभुक्वा प्रत्यागमनेन सहचरितं गमनं गतप्रत्यागतम् ।
यातं च तदनुयातं च तदानीमेव पुनर्गमनात् यातानुयातम् ।
क्रयाक्रयिका । अल्पइति कमत्यय । तदन्तश्च स्वभावात्स्त्रियाम् ।
अन्येषामपि दृश्यतइति दीर्य । महान् क्रयः क्रयशब्देनोच्यते ।
गोवलीवईन्यायात् । एवं पुटापुटिका फलाफलिका मानोन्मा-
निकेति । समानाधिकरणाधिकारे शाकपार्थिवादीनां सिद्धये
उत्तरपदलोपस्योपसंख्यानम् ॥ शाकमियः पार्थिवः शाकपार्थि-
वः । पृथिव्या ईश्वरः । तस्येश्वर इत्यञ् । लक्षणया सिद्धे उत्तर-
पदलोपो नोपसंख्येय इत्याहुः ॥

सन्महत्परमोत्तमोत्कृष्टा पूज्यमानैः ॥ एते पूज्यमानैः सह
माग्वत् । गुणक्रियाशब्दैः सह समासे सदादीनां पूर्वनिपातनि-
यमार्थं सूत्रम् । सत्पाठकः । महावैयाकरण इत्यादि । पूज्यमानैः
किम् । उत्कृष्टो गौः । कर्दमादुद्धृत इत्यर्थः । महाजनो महोदधि-

बालिना । बलिशब्दः पामादिः । युवजरन् युवजरतीति । जीर्यतेरतृन् ।
 जगितश्चेति ङीप् । युवत्यामेव जरतीधर्मोपलम्भेन तद्वपारोपा-
 त्सामानाधिकरण्यम् । यस्तु एवं सति पुंस्येव स्त्रीत्वारोपेण
 जरतीसामानाधिकरण्यं सम्भवतीति परिभाषाज्ञापनं कथमिति
 हरदत्तेनोक्तं, तत्रेदमुत्तरम् । आरोपं विनोपपत्तौ किं तेन । न-
 हि एकमगत्या आरोपितमिति सर्वमेवारोपणीयम् । लक्ष्यानु-
 रोधेन परिभाषाज्ञापनस्यैवौचित्यात् । कुमार-श्रमणादिभिरि-
 ति वा ज्ञापकमस्तु । श्रमणादिषु स्त्रीलिङ्गानामेव, यदूनां पाठा-
 त् । अश्वादिभ्यः फञ्चिधौ पुंसिजात इति गणसूत्रे पुंसीत्युक्ति-
 र्ज्ञापिकेति तु तत्त्वम् । युवशब्दस्य पूर्वनिपातनियमार्थं वचनम् ।
 अनियमो हि प्रसक्तः । गुणशब्दत्वात् ॥

कृत्यतुल्याख्या अजात्या ॥ कृत्यमत्ययान्तास्तुल्यपर्याया-
 श्चाजातिवचनेन सह प्राग्वत् । भोज्योष्णम् । भोज्यलवण-
 म् । तुल्यश्वेतः । सदृशश्वेतः । पूर्वनिपातनियमार्थं वचनम् ।
 अजात्येति किम् । भोज्य ओदन । प्रतिषेधसामर्थ्याद्विशेषण-
 मित्यपि न भवति । तुल्यमहानित्यादौ तु परत्वादनेन सन्मह-
 दिति बाध्यते । तस्य तु अकृत्यतुल्याख्या अवकाशः । कथ-
 तर्हि तस्य सत्कृत्यशालिन इति भट्टिः । सन्महदित्यस्मात्प-
 रत्वादनेन समासे कृत्यसदिति स्यात् । सत्यम् । सतां कृत्य-
 मिति पष्ठीसमासो बोध्यः । एवं परमपूज्य इत्यत्र ॥

वर्णो वर्णेन ॥ समानाधिकरणेन सह प्राग्वत् । कृष्णसा-
 रङ्गः । सारङ्गश्चित्रः । स चाकृष्णोपि सम्भवति । अतः कृ-
 ष्णो विशेषणम् । न चासम्भवः । नानारूपसमाहारश्चित्र-
 मित्यभ्युपगमात् । चित्रत्वं रूपत्वव्याप्यं नीलत्वादिविरुद्धं जा-
 त्यन्तरमेवेति पक्षे तु कृष्णावयवके कृष्णशब्दस्य लक्षणा बो-

ध्या । स्यादेतत् । तृतीयातत्कृतेतीह सिद्धम् । सारङ्गत्वस्य
 कृष्णादिकृतत्वात् । एवं च वर्णोवर्णोऽपि पूर्वपदप्रकृतिस्व-
 रोपि न विधेयः । तत्पुरुषे तुल्यार्थतृतीयेत्येव गतार्थत्वात् ।
 मैवम् । कृष्णशुक्लो हरितशुक्ला इत्याद्यर्थ समासस्यावश्यविधे-
 यत्वात् । न हीह तत्कृतत्वमस्ति । तथा स्वरसूत्रमप्युभाभ्यां
 वक्तव्यम् । इह मा भूत्, कृष्णैतो लोहितैत इति । तथा
 चानेत इति निषेधार्थं विध्यर्थं वेति पर संशयः । तत्र कृष्ण-
 शुक्लादौ विध्यर्थमेवेति स्थितम् । प्रतिपदोक्तस्य समासस्य ग्रहण-
 संभवात्स्वरसूत्रे वर्णोनेत इत्येवास्तु वर्णोऽपि न कर्तव्यमिति
 तु तत्त्वम् । वस्तुतस्तु वर्णो वर्णोऽपि यथान्यासमस्तु । म-
 कृतसूत्रमेव तु न कर्तव्यं विशेषणं विशेष्येनेत्येव समासस्य
 सिद्धत्वादिति ध्येयम् । मत्वर्थविचिकीर्षायां न कर्मधारय
 इति वक्तव्यम् ॥ वीरपुरुषवान् ग्राम इति मा भूत् । तथा च
 प्रथमत एव मत्वर्थविवक्षया बहुव्रीहं भवति । न्यायसिद्धं चेद-
 मिति भाष्यम् । बहुव्रीहिमात्रेण लभ्येथे मत्ववादेर्गौरवपरा-
 इतत्वात् । कृष्णसर्पवान्बल्मीकः । लोहितशालिमान् ग्राम
 इत्यादि तु भवत्येव । कर्मधारय विना जातिविशेषस्याप्रतीतिः ।
 सर्वशब्दस्य स्वकारान्तैः कर्मधारय इष्यते । तस्माच्च ठर्न वा-
 धित्वेनिरेवेति वक्तव्यम् । सर्वधनी सर्वबीजी सर्वकेशी ॥

कुमारः श्रमणादिभिः ॥ पूर्वनिपातनियमार्थं सूत्रम् ।
 येन स्त्रीलिङ्गाः पठ्यन्ते श्रमणा, प्रव्रजिता, कुलदेत्येवमादयस्तैः
 सह स्त्रीलिङ्ग एव कुमारशब्दः समस्यते । ये तु पुल्लिङ्गा अ-या-
 पकादयस्तैरुभयथा । प्रातिपदिकग्रहणे लिङ्गविशिष्टस्यापि द्व-
 हणात् । कुमारी श्रमणा कुमारश्रमणा । श्रमणा । प्रव्रजिता ।
 कुलटा । गर्भिणी । तापसी । दासी । वन्यकी । अयापक ।

अभिरूपक । पण्डित । पटु । मृदु । कुशल । चंपल ।
निपुण ॥

चतुष्पादो गर्भिण्या ॥ जातिरिति मण्डूकप्लुत्यानुवर्तते च-
तुष्पाज्जातिवाचिनः सुवन्ता गर्भिणीशब्देन सह प्राग्वत् । गोग-
र्भिणी अजगर्भिणी । जातिः किम् । कालाक्षी गर्भिणी । चतुष्पा-
तिकम् । ब्राह्मणी गर्भिणी । गर्भिणीशब्दस्य परनिपातार्थं वच-
नम् । मत्स्यदाहरणे तु विशेषणमितिसमासे पूर्वनिपातो बोध्यः ॥

मयूरव्यंसकादयश्च ॥ एते समुदाया निपात्यन्ते । च
कोरोवधारणार्थः समासान्तरं व्यावर्तयति । व्यंसको धूर्त । म-
यूरश्चासौ व्यंसकश्चेति विग्रहः । व्यंसकशब्दस्य गुणवचनत्वा-
त्पूर्वनिपाते प्राप्ते वचनम् । एव छात्रव्यंसकादौना यवनमुण्डप-
र्यन्तानाम् । अन्ये त्वाहुः । मयूर इव व्यंसकः छात्र इव व्यंस-
कः । कम्बोज इव मुण्डः यवन इव मुण्डः । उपमानसमासोऽयम् ।
तत्रोपमानानिसामान्यवचनैरित्येव सिद्धे पुनर्विधानं तत्पुरुषेतु
व्यार्थतृतीयेति पूर्वपदभङ्गतिस्वरो मा भूदिति । स ह्युपमानसंश-
ब्देन विहिते समासे विधीयते । मयूरव्यंसकः । छात्रव्यं-
सकः । कम्बोजमुण्डः । यवनमुण्डः । पादगृह्य, हस्तगृह्य, ला-
ङ्गूलगृह्य, पुनर्दाय, एते चत्वारश्च छन्दसि । यत्प्राक्षिणाः पितर
पादगृह्य । अग्निर्होता हस्तगृह्या निनाय । पुनर्दाय ब्रह्मजा-
याम् । पुनश्चनसौछन्दसीति गतिसंज्ञा तु वार्तिककारोक्ता न
तु सूत्रारूढेति गणकारेणेदं पठितम् । एहीडादयोन्यपदार्थे ॥
एहीडेति यस्मिन्कर्मणि तदेहीडम् । एवमोहिषवम् । एहि वा-
णिजेति यस्यां क्रियायां सा एहिवाणिजा । एवमोहिवाणिजा ।
प्रेहिवाणिजा । एहि स्वागतमिति यस्यां क्रियायां सा एहिस्वाग-
ता । ऊह वितर्के, लोर्णमध्यमैरुवचनम् । मोह करटमिति यस्यां

सा मोहकरटा । निपाततात्परस्मैपदम् । मोहकटा । मोहकर्दमा,
उद्धरचूडा । आहरवसना । आहरवनिता । कृन्तविचक्षणा ।
कृती छेदने । लोद् । सोर्हः मुचादित्वान्नुम् । कृन्त विचक्षण
इति यस्यां क्रियायां सेत्यर्थः । गणरत्ने तु कृन्धि विचक्षणेति
पाठः । तत्र कृती वेष्टनइति रुधादिवोधः । उद्धर कोष्ठात्
उत्सृज देहीति यस्यां क्रियायां सा उद्धरोत्सृजा । आख्या-
तमाख्यातेनेति सिद्धे असातत्यार्थं वचनम् । एवमुद्धमविधमा ।
उत्पचनिपचा । उत्पतनिपता । इहैषा समासानामन्यपदार्थे
स्त्रीलिङ्गत्वाद्वाप । एवमग्रेपि । उदक् च अवाक् च उच्चावचम् ।
उच्चैश्च नीचैश्चोच्चनीचम् । आचितं चापोचितं च आचो-
पचम्, आचपचम्, निश्चितं च प्राचितं च निश्चपचम् । एते सर्वे नि-
पात्यन्ते । न विद्यते किं चन यस्यासावकिञ्चनः । सकिञ्चनः ।
स्नात्वाकालकः । इह समासान्वोदात्तत्वं लयवभावश्च नि-
पात्यते समानकर्तृकत्वं तु अन्तर्भूतक्रियापेक्षं बोध्यम् । स्नात्वा-
कालकः संपन्न इत्यर्थावगमात् । पीत्वास्थिरकः भुक्त्वासुहितः ।
प्रोष्य पायान् उत्पत्य या कला उत्पतन कृत्या या पाण्डुर्भवति
सोच्यते हस्तिज्वरः पाकल । तद्विशेषस्तु कूटपाकलः कलभं
कठोर इव कूटपाकल इति भवभूतिप्रयोगात् हस्तिशास्त्रे तथाद-
र्शनाच्चेत्यन्ये । निपत्यरोहिणी निपद्यश्यामा अपोहिमणमा । ज-
हिकर्मणा बहुलमाभीक्ष्ण्ये कर्तार चाभिदधाति ॥ जाहीति लो-
ण्मध्यमेकवचनान्तम् । तत्कर्मणा बहुलं समस्यते आभीक्ष्ण्येन
गम्यमाने समासेन चेत्कर्ताभिधीयते । जहिजोडमित्याभीक्ष्ण्येन
य आह स जहिजोडः । जहिस्तम्बः । उज्जहिस्तम्बः । आ-
ख्यातमाख्यातेन क्रियासातत्ये ॥ अश्रीतापिवतेन्येयं यत्र स
ततमभिधीयते सा ऽश्रीतापिवता । एव, पचतभृज्जता । खादुत-

अभिरूपक । पण्डित । पटु । मृदु । कुशल । चंपल ।
निपुण ॥

चतुष्पादो गर्भिण्या ॥ जातिरिति मण्डूकप्लुत्यानुवर्तते च-
तुष्पाज्जातिवाचिनः सुबन्ता गर्भिणीशब्देन सह प्राग्वत् । गोग-
र्भिणी अजगर्भिणी । जातिः किम् । कालाक्षी गर्भिणी । चतुष्पा-
तिकम् । ब्राह्मणी गर्भिणी । गर्भिणीशब्दस्य परनिपातार्थं वच-
नम् । प्रत्युदाहरणे तु विशेषणमितिसमासे पूर्वनिपातो बोध्यः ॥

मयूरव्यंसकादयश्च ॥ एते समुदाया निपात्यन्ते । च-
कारोवधारणार्थः समासान्तरं व्यावर्तयति । व्यंसको धूर्त । म-
यूरश्चासौ व्यंसकश्चेति विग्रहः । व्यंसकशब्दस्य गुणवचनत्वा-
त्पूर्वनिपाते प्राप्ते वचनम् । एव छात्रव्यंसकादीनां यवनमुण्डप-
र्यन्तानाम् । अन्ये त्वाहुः । मयूर इव व्यंसकः छात्र इव व्यंस-
कः कम्बोज इव मुण्डः यवन इव मुण्डः । उपमानसमासोऽयम् ।
तत्रोपमानानिसामान्यवचनैरित्येव सिद्धे पुनर्विधानं तत्पुरुषेतु-
ल्यार्थतृतीयेति पूर्वपदप्रकृतिस्वरो मा भूदिति । स ह्युपमानसंश-
ब्देन विहिते समासे विधीयते । मयूरव्यंसक । छात्रव्यं-
सकः । कम्बोजमुण्डः । यवनमुण्डः । पादगृह्य, हस्तगृह्य, ला-
ङ्गूलगृह्य, पुनर्दाय, एते चत्वारश्च छन्दसि । यत्प्राक्षिणाः पितरं
पादगृह्य । अग्निर्होता हस्तगृह्या निनाय । पुनर्दाय ब्रह्मजा-
याम् । पुनश्चनसौ छन्दसीति गतिसंज्ञा तु वार्तिककारोक्ता न
तु सूत्रारूढेति गणकारेणेदं पठितम् । एहीढादन्यपदार्थे ॥
एहीढेति यस्मिन्कर्मणि तदेहीढम् । एवमेहियम् । एहि वा-
णिजेति यस्यां क्रियायां सा एहिवाणिजा । एवमेहिवाणिजा ।
मेहिवाणिजा । एहि स्वागतमिति यस्यां क्रियायां सा एहिस्वाग-
ता । ऊह वितर्क, लोभमध्यमैकवचनम् । मोह करटमिति यस्यां

सा मोहकरटा । निपातनात्परस्मैपदम् । मोहकटा । मोहकर्दमा,
उद्धरचूटा । आहरवसना । आहरवनिता । कृन्तविचक्षणा ।
कृती छेदने । लोद । सोर्हः मुचादित्वान्नुम् । कृन्त विचक्षण
इति यस्यां क्रियायां सेत्यर्थः । गणरत्ने तु कृन्धि विचक्षणेति
पाठः । तत्र कृती वेष्टनइति रुधादिर्वोध्यः । उद्धर् कोष्ठात्
उत्सृज देहीति यस्यां क्रियायां सा उद्धरोत्सृजा । आख्या-
तमाख्यातेनेति सिद्धे असातत्यार्थे वचनम् । एवमुद्धमविधमा ।
उत्पचनिपचा । उत्पतनिपता । इहैषा समासानामन्यपदार्थे
ह्रीलिङ्गत्वाद्वाप् । एवमग्रेपि । उत्क् च अवाक् च उच्छावचम् ।
उच्चैश्च नीचैश्चोच्चनीचम् । आचितं चापेचितं च आचो-
पचम्, आचपचम्, निश्चितं च मार्चितं च निश्चपचम् । एते सर्वे नि-
पात्यन्ते । न विद्यते किं चन यस्यासावाकिञ्चनः । सकिञ्चनः ।
स्नात्वाकालकः । इह समासोन्वोदात्तत्वं ल्यबभावश्च नि-
पात्यते समानकर्तृकत्वं तु अन्तर्भूतक्रियापेक्षं बोध्यम् । स्नात्वा-
कालकः संपन्न इत्यर्थावधारणम् । पीत्वास्थिरकः भुक्त्वासुहितः ।
मोष्य पायान् उत्पत्य धी-ला उत्पतन कृत्वा या पाण्डुर्भवति
सोच्यते हस्तिज्वरः पाकलः । तद्विशेषस्तु कूटपाकलः कलभं
कठोर इव कूटपाकल इति भवभूतिप्रयोगात् हस्तिशाल्वे तथादृ-
र्शनाच्चेत्यन्ये । निपत्यरोहिणी निपद्यश्यामा अपेहिप्रणमा । ज-
हिकर्मणा बहुलमाभीक्ष्ण्ये कर्तार चाभिदधाति ॥ जाहीति लो-
ण्मध्यमैकवचनान्तम् । तत्कर्मणा बहुलं समस्यते आभीक्ष्ण्ये
गम्यमाने समासेन चेत्कर्ताभिधीयते । जहिजोडमित्याभीक्ष्ण्येन
य आह स जहिजोडः । जहिस्तम्बः । उज्जहिस्तम्बः । आ-
ख्यातमाख्यातेन क्रियासातत्ये ॥ अश्रीतपिबतेन्येवं यत्र स
ततमभिधीयते सा ऽश्रीतपिबता । एव, पचतभूज्जता । खादुत-

मोदता । खादतवसता । आहरनिचया । आहरनिष्कषा ।
 उत्पचनिपचा । भिन्धिलवणा । भिन्धि लवणमिति यस्यामभिधी-
 यते सा क्रिया तथा । एव पचलववणा । आकृतिगणोयम् ।
 तेनान्येपि ज्ञेयाः । तत्र के चिद्वणरत्नकृता संगृहीताः । तद्यथा
 नास्ति कुतोपि भयं यस्य सः अकुतोभयः । कान्दिशं गच्छ-
 मीति य आह स कान्दिशीकः । गणपाठसामर्थ्यादीकण् द्वी-
 तीयायाः अलुक् । कान्दिशीको भयद्रुत इत्यमरः । अहोपुरुषो-
 हमिति यो मन्यते तस्य भावः आहोपुरुषिका । मनोह्लादित्वाद्बु-
 ष् । अहं शक्तोहं शक्त इति यस्यां साहमहमिका । या इच्छा
 अभिप्राय इति यदृच्छा । एहि पाहिरा । एहि रे पाहि रे
 इति यस्यां सा तथेत्यर्थः । एहि पाठादात्वम् । एहिरां पाहिरे नी-
 तायेन निश्चयश्चापि । तत्कर्त्तुं दग्धुं सेवेया गोविन्दमकुतोभयम् ॥
 उन्मृद्द्वि अवमृद्द्वीति यस्यां सा उन्मृजावमृजा । अत एव नि-
 पातनादनयोरिहैव साधुत्वम् । अन्यद् द्रव्यं द्रव्यान्तरम् । अन्त-
 रशब्दो भिन्नवाची । भिन्नधाभेदे संवन्धेन पूर्वपदार्थे विशेष-
 णम् । पूर्वपदजन्यबोधप्रकाराश्रयभातिप्रयोगित्वं भेदे व्युत्पत्तिसि-
 म् । अवश्यकार्यम् । तदेव तन्मात्रम् । मात्रं कात्स्न्येवधारणे
 इत्यादि ॥

इति श्री शब्दकौस्तुभे द्वितीयोऽध्यायस्य

प्रथमे पादे तृतीयमान्हिकम् ॥

पादत्रयाय समाप्तः ॥

पूर्वापराधरोत्तरमेकदेशिनैकाधिकरणे ॥ अत्रयविना सह
 पूर्वादयः समस्यन्ते स तत्पुरुषः एकत्वसंख्याविशिष्टधेदवय-
 वी भवति । पूर्वं कायस्येति पूर्वकायः । अपरकाय इत्यादि ।
 षष्ठीसमासापवादोयम् । तथा च कायपूर्वं इति प्रयो-

गोनेन व्यावर्त्यते । पूर्वकाय इति प्रयोगस्तु पूर्वभासौ का-
यश्चेति कर्मधारयेणापि सिद्धः । समुदायेषु हि वृत्ताः शब्दा
अवयवेऽपि वर्तन्तइति न्यायात् ऊर्ध्वकाय इतिवत् । ननु पष्ठी-
समासव्यावृत्तयोऽपि सूत्रं न कार्यं पष्ठ्या एवेह दुर्लभत्वात् । प-
ञ्चम्या हीह भाव्यम् । दिशि वृष्टः शब्दो दिक्शब्द इति व्या-
ख्यानानेन सम्प्रत्यदिग्वृत्तिनापि योगे पञ्चमीस्वीकरात् । सत्य-
म् । अवयववृत्तिभिर्योगे पष्ठ्येवेव्यते । तस्यपरमामेदितमिति
लिङ्गात् । एकदेशिशब्दोऽयमवयवे रुढः । अत एव ततो मत्वर्थायः
कृष्णसर्पचान्वल्मीक इति यथा । यद्यपीह एकगोपूर्वादिति ठञ्
प्राप्तस्तथाप्यत एव निर्देशादिनिर्बोद्धव्यः । एकदेशवाचिनि तु
एकदेशीयशब्द एव बहुव्रीहिलभ्यर्थे मनुवादयो नेत्युक्तत्वात् ।
एकदेशिना किम् । पूर्व नाभेः कायस्य । नाभे पूर्वो भागः स
कायस्य सम्बन्धीत्यर्थः । नाभेरिति दिग्योगलक्षणपञ्चमी । अत्र
पूर्वस्य भागस्य नाभिरवधिर्न त्वेकदेशी अतो न नाभ्या स-
मासः । कायेन तु स्यादेव, पूर्वकायो नाभेरिति । पूर्वशब्दस्य
नित्यसापेक्षत्वात् । एकाधिकरणे किम् । पूर्व छात्राणामामन्त्र-
यस्व, नेयं निर्धारिणे पष्ठी किन्तु समुदायसमुदायिसम्बन्धे । बहु-
वचनं तूद्भूतावयवभेदसमुदायविवक्षया यथा छात्राणां पञ्चम
इति, ततश्च छात्राणामेकदेशित्वमस्त्येव । किं त्वेकत्वसंख्यावै-
शिष्ट्यं नास्तीति समासाभावः । कथन्तार्हं मध्याह्नः सायान्ह
इति । अत्राहुः । सर्वस्यैकदेशवाचिनोन्हा समासः । संख्यावि-
सायेतिज्ञापकात् । नत्यन्यथा सायपूर्वत्वमन्हस्योपपद्यते । के-
चिन्तु नेदं विशेषापेक्षं ज्ञापकमन्हेति किन्तु सामान्यापेक्षम् । सर्व
एकदेशवाची कालेन समस्पतइति ज्ञाप्यशरीरम् । तेन मध्याह-
न । उपारताः पश्चिमरात्रगोचरा इत्यादि सिद्धम् । न चोर्ध्व-

कायवत्सामानाधिकरण्येन सायान्हमध्यरात्रादेर्निर्वाहः शङ्क्यः ।
अहःसर्वैकदेशेत्यादिना विहितस्याचोन्होन्हृषतेभ्य इत्यन्दा-
देशस्य चैकदेशिसमास विनानुपपत्तेः । कथन्तार्हं दिनमध्यो-
रानिमध्य इति । ज्ञापकसिद्धे न सर्वत्रेत्यदोष ॥

अर्धं नपुंसकम् ॥ नित्यवलीवोऽर्धशब्द एकद्रव्ये विद्यमा-
नेनाद्यविवाचिना सह प्राग्वत् । भित्तं शकलखण्डे वा
पुस्यधोर्धं समेशकइत्यमरः ॥ इह काकासिन्यायेन वापुसीति
पूर्वोत्तराभ्यां सम्बध्यते । तत्र शकलखण्डे इति नपुंसकत्वस्य
रूपभेदान्निर्णये पुस्यविकल्पादस्त्रियामिति फलितम् । न च स्त्री-
लिङ्गरूपमेव किञ्च स्यादिति वाच्यम् । भिन्नलिङ्गानां न द्वन्द्व-
इति तेन परिभाषितत्वात् । शकलश्चास्त्रीति निर्देशेनैव निर्णया-
त् । अर्ध इत्यत्र तु रूपभेदात्पुस्त्वावगतौ सत्यां वापुसीति तद्वि-
कल्पेनाविशेषात्स्त्रीनपुंसके लभ्येते । तथा चार्धशब्दस्त्रिभिः फ-
लितोर्थः । समेशके तु अर्धं नित्यनपुंसकमित्यर्थः । अर्धं पिप्पल्या,
अर्धपिप्पली । एकविभक्तावपृथग्यन्तवचनमिति पिप्पलीशब्दस्या-
नुपसर्जनत्वात्तद् ह्रस्वः । एकाधिकरणे किम् । अर्धं पिप्पलीना-
म् । कर्तृ तर्ह्यर्धपिप्पलइति । अर्धानि निप्पलीनामिति विग्रहेमा-
भूत् । खण्डसमुच्चये तु भविष्यति । अर्धपिप्पलीच अर्धपिप्पली
चेत्यादि विग्रहात् । एकदेशिनेति किम् । अर्धं पशोर्देवदत्तस्य ।
देवदत्तोत्र स्वामी नत्ववयवीति न तेन समासः । पशुना तु स्या-
द्देवः । अर्धपशुर्देवदत्तस्येति । देवदत्तस्वामिकं पशोरर्धमित्यर्थः ।
नपुंसकं किम् । ग्रामार्थो नगरार्थः । अर्धमिति निर्देशादेव सिद्धे
नपुंसकग्रहणं सूत्रे लिङ्गनिर्देशो न विवक्षित इति ज्ञापयितुं
तेन तत्स्येदमिति लिङ्गत्रयेऽपि भवति । एतत्सूत्रं परवल्लिङ्गमित्यत्र
भाष्ये प्रत्याख्यातम् । तथाहि । अर्धपिप्पलीति कर्मधारयेण सि

द्धम् । समुदाये दृष्टाः शब्दा अवयवेषु वर्तन्ते इति न्यायात् ।
 समप्रविभागादन्यत्र हि तत्राप्येव गतिः । अर्धाहारः । अर्ध-
 हारः । अर्धजरतीयम् । अर्धवैशसम् । अर्धोक्तम् । अर्धविलोकितमि-
 त्यादिदर्शनात् । न च समप्रविभागे पष्ठीसमास बाधितुमिदं सू-
 त्रमिति वाच्यम् । पष्ठीसमासस्यापीष्टत्वादिति । तथा च कालि-
 दासः प्रायुहक । प्रेम्णा शरीरार्थहरां हरस्येति ॥

‘द्वितीयतृतीयचतुर्थतुर्याण्यन्यतरस्याम् ॥ एतानि एकदेशिना
 सह वा प्राग्यत्सुरेकं चेद् द्रव्यम् । द्वितीयं भिक्षायाः द्वितीय-
 भिक्षा । भिक्षाद्वितीयम् । तृतीयभिक्षा । भिक्षातृतीयमित्यादि ।
 एकदेशिना किम् । द्वितीयं भिक्षाया भिक्षुकस्य । एकाधिकरणे
 किम् । द्वितीयं भिक्षाणाम् । स्यादेतत् । पूर्वसूत्रवदिदमपि प्रत्या-
 ख्यायताम् । तथाहि । समुदायशब्दस्यावयवे वृत्तौ कर्मधारयेण द्वि-
 तीयभिषेत्त्यादि सिद्धम् । भिक्षाद्वितीयमित्यादि तु पष्ठीसमासेन
 सिद्धम् । मैवम् । पूरणेतिपष्ठीसमासनिषेधात् । सिद्धान्ते
 त्वस्मिन् सूत्रेन्यतरस्याग्रहणसामर्थ्यात्पक्षे पष्ठीसमासो लभ्यते ।
 वाक्यस्य महाविभाषयैव सिद्धेः । नन्वेतत्सूत्रं विनापि
 पूणाद्भाग इति स्वार्थेनप्रत्यय कृत्वा तदन्तेन पष्ठीसमासं करि-
 ष्याम इति चेन्नातत्रापि प्रतिषेधसाम्यात् । पूरणेत्यत्र हि अर्थग्रह-
 णं न तु पूणाधिकाराविहितप्रत्ययग्रहणम् । अर्थशब्दस्य प्रत्येक-
 मभिसम्बन्धात् । स्वार्थिकाश्च प्रकृत्यर्थेनार्थवन्त इति अज्ञान्त
 स्यापि पूणार्थतास्त्येवेति भाष्ये स्थितम् । अत एव तान्युच्छ्रय
 णाङ्कितसैकतानीत्यत्र समासः प्रामादिक इत्याहुः । वस्तुतस्तु प-
 रवल्लिङ्गमिति सूत्रे तत्पुरुषग्रहणं द्विगुप्राप्तेत्यादि वार्तिकं पूर्वापरे-
 त्यादित्रिसूत्री च भाष्ये प्रत्याख्याता । तथा च भिक्षाद्वितीया-
 दिसिद्धये संज्ञाप्रमाणत्वादिनिर्देशानां सामान्यापेक्षज्ञापकताश्रय-

णीया पूरणेत्यादिनिषेधो अनित्य इति । एवञ्चोञ्छषष्ठेत्यपि साध्विति दिक् । तुरीयस्यापीप्यतइति वृत्तिकाराः । एतच्च भाष्यादौ नास्ति ॥

प्राप्तापन्ने च द्वितीयया ॥ एतौ द्वितीयान्ते सह प्राग्वत् । पक्षे द्वितीयाश्रितेतिसमासः । प्राप्तो जीविका प्राप्तजीविकः । जीविकाप्राप्त इति वा । आपन्नजीविकः । जीविकापन्नः । यद्यपि प्राप्ता जीविका येनेति कृत्वा कर्मणि क्तान्तेन बहुव्रीहौ प्राप्तजीविक इत्यादि सिध्यति, तथापि समासान्तोदात्तार्थं वचनं प्राप्तसुख इत्याद्यर्थेऽप्येव । इह हि बहुव्रीहौ जातिकालसुखादिभ्य इति निष्ठायाः परनिपातः स्यात् लिङ्गविशिष्टपरिभाषया प्राप्तशब्दस्याप्ययं समासः । प्राप्ता जीविका प्राप्तजीविकेति । नन्वेकविभक्तौत्युपसर्जनतया जीविकाशब्दस्य- ह्रस्वोस्तु नाम, प्राप्ताशब्दस्य तु कुतः सः । अत्र भाष्यम्, अचेति पूर्वपदस्याकारोपि सूत्रेस्मिन् विधीयते, चकारेण समुच्चयार्थेनाकारमश्लेषस्यानुमानादिति प्राप्तापन्ने समस्येते, अ च, अत्वं च भवति प्राप्तापन्नयोः । सौत्रत्वाच्च प्रकृतिभावो नेति भाव इति प्राञ्चः । वस्तुतस्तु द्वितीयेत्यस्यानन्तरमकारमश्लेषो बोध्यः । एव हि प्रकृतिभावप्रसङ्ग एव नास्तीति बोध्यम् ॥

कालाः परिमाणिना ॥ परिमीयते परिच्छिद्यते येन तत्परिमाणन्तद्वान्परिमाणी, परिच्छेद्यवाचिना सुबन्तेन सह कालाः समस्यन्ते स तत्पुरुषः । मासो जातस्य यस्य स मासजातः । ननु जातो देवदत्तः तस्य च दिष्ट्यादि परिच्छेदक न तु कालः । तस्य त्रियामात्रपरिच्छेदकत्वादिति चेत् । सत्यम् । साक्षात्त्रियां परिच्छिन्दन्नपि कालस्तद्द्वारा देवदत्तं परिच्छिनत्ति यस्य हि जननादूर्ध्वं मासो गतः स मासजात इति व्यपश्चिद्य-

ते तत्र व्यवहारकालजननक्षणयोरन्तरालमावी मासो जननद्वारा जातमपि परिच्छिनत्त्येव । विग्रहे षष्ठीनिर्दिष्टस्यापि वृत्तौ प्राधान्यामिह बोध्यम् । दण्डी चित्रगुरित्यादाविव विशेषणाविशेष्यभावव्यत्यासेनैव एकार्थीभावाभ्युपगमात् । तथा च हरिणा । क्वचिद् गुणप्रधानत्वमर्थानामविवक्षितमित्युपक्रम्य, आख्यातं तद्वितार्थस्य यत्किञ्चिदुपदर्शकम् । गुणप्रधानभावस्य तत्र शृष्टो विपर्यय इति, वदता आक्षिप्यैवाकरणाद्युदाहरणानि स्पष्टीकृतानि । तथा च मासजात इत्यस्य मासप्राग्भावविजननाश्रय इत्यर्थः । अत एव मासजातो दृश्यतामित्यादिक्रियायोगो जातस्यैव भवति न तु अर्धपिप्पल्यादाविव पूर्वपदार्थस्य । द्वयहजातः । द्वयोरन्धोः समाहारः । राजह.सखिभ्यष्ट् । न संख्यादेः समाहारइत्यन्हादेशप्रतिषेधः । कथन्तर्हि द्वयन्हजात इति । उच्यते । नायं समाहारे द्विगुः किन्तुत्तरपदे द्वे अहनी जातस्य यस्येति त्रिपदतत्पुरुषाभ्युपगमात् । ननु सुप्सुपेत्येकत्वस्य विवक्षितत्वात्कथमेतदिति चेत् । वचनादित्यवे हि । उक्तं हि वार्त्तिककृता । उत्तरपदेन परिमाणिना द्विगोः समासवचनमिति ॥ अस्यार्थः । परिमाणिवचनेनोत्तरपदेन द्विगोः सिद्धये समासो वक्तव्यः । अर्थाद् द्वयोर्युगपादिति गम्यते । तथा च वचनाद्गहूनामप्यथं तत्पुरुषो भवति. एव द्वौ मासौ जातस्य पूर्वयोस्तत्पुरुषे सति कालान्ते द्विगाविति पूर्वपदप्रकृतिस्वरो भवति द्वयोर्मासयोः समाहारो द्विमासम् । पात्रादिः, द्विमासं जातस्येति तु विशृङ्खल समासे क्रियमाणे सतिशिष्टत्वात्समासान्तोदात्तत्वं स्यात् । स्यादेतत् । यावद्वचनं वाचनिकमिति परिमाणिमात्रेण त्रिपदतत्पुरुषः । अन्यत्र तु द्विपद एवेति स्थितम् । तथा च कथं त्रिलोकनाथेन सतां मखद्विष इति कालिदासः । नवरसरुचि-

रमिति च काव्यप्रकाशकारः । इह हि त्रिलोकनवरसशब्द-
योर्न तावद्विशेषणं विशेष्येणेति समासः । दिक्सदृश्येसंज्ञा-
यामिति नियमात् । नापि समाहारे द्विगु । द्विगोरिति
ढीप्प्रसङ्गात् । न च पात्रादित्वं कल्प्यम् । त्रिलोकीति प्रयो-
गस्यासाधुतापत्तेः । तथाच परिशेषात्त्रिपदत्वपक्ष एवावशिष्यते
द्विमासजातः । त्रिपदे तत्पुरुषे जातशब्दे उत्तरपदे परतः स चो-
त्तरीत्या दुष्ट एवेति । अत्रोच्यते लोकशब्दोत्र समुदायपरः । तथा
च व्यवयवो लोक इति मध्यमपदलोपी तत्पुरुषः । इदञ्च द्विगो-
र्लुगनपत्यइत्यत्र भाष्यएव स्पष्टम् । त्रयाणां लोकनाथ इति वा ।
नवरसा चासौ रुचिरोति बहुवीहिगर्भः कर्मधारयोपि सुवचः ।
प्रकृतमनुसरामः । राजपुरुष इत्यादौ यद्यप्यभेदैकत्वसंख्या भा-
सते तथापि मासजाते न तथा किन्तु शूर्पेण क्रीतः शौर्पिक इ-
त्यत्र शूर्पस्येव मासस्य मुख्यभेदैकत्वम् । अक्तपरिमाणस्य वाच-
के तथैव व्युत्पत्तेरिति ध्येयम् ॥

नञ् ॥ नञ् सुपा सह माग्वत् । अब्राह्मणः । अवृ-
पलः । उत्तरपदार्थप्रधानोपम् । तथाहि । आरोपितत्वं नञा
घोत्यते । तच्चोत्तरपदप्रवृत्तिनिष्ठम् । तथा चारोपितं यद्
ब्राह्मणत्वं तद्विशिष्टे समास शक्तः विशेषणविशेष्ययोः संस-
र्गस्त्वारोप एव तेन ब्राह्मणाभिन्नत्वबोध आर्थः । अत
एवानुपसर्जनत्वादतस्मिन्नित्यादिसर्वनामकार्यनिर्वाहः । स्या-
देतत् । विघ्नानामभावो ऽविघ्नमित्यत्रापि परत्वात्तत्पुरुषः
स्यात् । अव्ययीभावस्तु निर्पक्षिकमित्यादौ सावकाशः ।
मैवम् । उत्तरपदार्थमायान्यएवास्य प्रवृत्तेः । उक्तं हि मारु ।
अव्ययीभावादियहासंज्ञाव्यवहारेण पूर्वाचार्योक्तार्थनियमोप्यु-
न्सर्गत स्वीक्रियतइति । नन्वेवमनुपलब्धिरित्यादौ का गतिः ।

शृणु । रक्षोहागमलध्वसन्देहा इति भाष्यप्रयोगात्पक्षे तत्पुरु-
 पोपीप्यते । अत एव भूवादिसूत्रे अथासंहितयेति विरामोव-
 सानमिति सूत्रे त्वद्भुतायामसंहितमिति द्विधापि भाष्यवार्तिकयोः
 प्रयुक्तम् । यद्वा । अनुपलब्ध्यसन्देहादावपि लाक्षणिक आर्थो
 वा तदभावबोधः । स्यादेतत् । अन्यपदार्थप्राधान्येयं स-
 मासः । भावप्रधानो ह्यत्र निर्देशः । न ब्राह्मणत्व यस्मिन्नि-
 त्यर्थादुन्मत्तगङ्गादावव्ययीभाव इवेह तत्पुरुषो बहुव्रीहेर्वाधिक इति ।
 फलन्तु अकर्ता ऽभोक्तेत्यादौ नष्टृतश्चेति कवभावः स्यात् ।
 नैवम् । अतस्मिन्नित्यादौ सर्वनामकार्यगणकार्ययोरसिद्धिप्र-
 सङ्गात् । अवर्षा हेमन्त इत्यत्र हेमन्तस्येव ताद्विशेषणस्याप्येकव-
 चनापत्तेश्च । अधनो ब्राह्मण इत्यादावपि न्यायसाम्यात्तत्पुरुषप-
 रवलिङ्गतापत्तेश्चेति दिक् । मतान्तरन्तु तपः श्रुतञ्च योनि-
 श्चेत्येतद्ब्राह्मणकारणम् । तपःश्रुताभ्यां यो हीनो जातिब्रा-
 ह्मण एव स, इत्यादिवचनप्रामाण्यात्सर्वे समुदायशब्दाः तत्तन्व्य-
 क्तिभिरिव तदीयगुणसमुदायेनाप्युपहितायाः सत्ताया जातिस्वा-
 त् तथा च अपूर्णो ब्राह्मणो ऽब्राह्मण इति सर्वथाप्युत्तर-
 पदार्थप्राधान्यं निर्वाधम् । अत्र च लिङ्गम् । एतत्तदोरिति
 सूत्रे ऽनञ्समासग्रहणम् । एवञ्च अनेकमन्यपदार्थइत्यादावे-
 कवचन सिद्धम् । माघश्च सेव्यतेनेकया सन्नतापाङ्गयेति ।
 कयन्तार्हं पतन्त्यनेके जलधोरिवोर्मय इति । अब्राहुः । अध्या-
 रोपितैकत्वानां प्रकृत्यर्थतया तत्र वास्तवबहुत्वाभिप्रायं बहुवचनं
 न विरुध्यतइति । अनेकश्चानेकश्चेत्येकशेषो वा । यत्तु त-
 त्सादृश्यमभावश्च तदन्यत्वं तदल्पता । अमाशस्त्यं विरोध-
 श्च नवर्थाः पदं प्रकीर्तिताः ॥ यथा अब्राह्मणः, अपापं, अ-
 नश्वः, अनुदरा कन्या, अपचसि, अधर्म, इति । तन्तु यथायथ-

मार्थिकार्थमभिप्रेत्येति बोध्यम् । निरुद्धलक्षणायाः शक्तिसमक-
क्ष्यतया सिद्धान्ते त्वतिरिक्तशक्तेरुक्ततया वृत्तिविशेषे तदर्थान्त-
र्भाव इति वा कथं चिन्नेयम् । इह न ब्राह्मणस्य भाव इति
युगपदेव भावेनारोपितत्वेन च सम्बन्धे विवक्षिते समास एव
प्रथमम् । न तु परावपि त्वतलौ प्रकृत्यर्थस्य सापेक्षत्वेनासा-
मर्थ्यात् । नञ्समासस्तु प्रधानस्य सापेक्षत्वाभिर्बाधः । त-
तश्च सतिशिष्टः प्रत्ययस्वरौ लिट्स्वरश्च भवति न तु तत्पुरुषे-
तुल्यार्थेत्ययम् ॥

ईपदकृता ॥ स्पष्टोर्थः । ईपात्पिङ्गलः । नन्वीपद्भक्तमीपदु-
न्नतमित्यादावव्याप्तिः । ईपद्गार्ग्यादावतिव्याप्तिश्च । सत्यम् । अत
एव वार्तिककृतोक्तं, ईपद्गुणवचनेनेति । अकृतेत्यपनीय त-
त्स्थाने गुणवचनेनेति पूरणीयमित्यर्थः । अतो नान्व्याप्त्यति-
व्याप्ती । यद्यापि गर्गापत्यत्वे उत्कर्षापकर्षौ न स्तस्तथापि तदे-
कार्थसमवायिनां क्रियागुणानान्तौ बोध्यौ । तथा च प्रयुज्यते गा-
र्ग्यतरो गार्ग्यकल्प इत्यादि ॥

पष्ठी ॥ पष्ठ्यन्तं समर्थेन सुबन्तेन सह प्राग्वत् । राजपु-
रुषः । कृद्योगा च पष्ठी समस्यत इति वाच्यम् ॥ इधमब्र-
ह्मचरः । प्रतिपदविधाना चेति निषेधस्यायमपवादः ।
वस्तुतस्तु सं निषेधस्य तदपवादश्चेत्युभयमपि न वक्तव्यमिति
वक्ष्यते ॥

याजकानिभिश्च ॥ एभिः पष्ठी समस्यते । तृजकाभ्यां-
कर्तरीत्यर्थः । प्रातर्मसत्रोपमं । ब्राह्मणयाजकः । यामक, पूनक,
परिचारक, शिवेषक, स्नातक, अध्यापक, उत्सादक, उद्भर्तक, होतृ,
पोतृ, भर्तृ, रथगणक, पत्ति, गणक । इति । गुणात्तरेण तरलोपश्चे-
ति वक्तव्यम् ॥ इदञ्च वार्तिकं भाष्ये सर्वं गुणकात्स्न्ये इति

सूत्रे पठितम् । तरबन्तं यद् गुणवाचि तेन समास इत्यर्थः । न-
निर्धारणइति निषेधस्यायमपवाद इति वृत्तिकाराः । पूरणगु-
णेति गुणनिषेधस्येति माप्यकाराः । सर्वेषां भेदततः सर्वश्वे-
तः । सर्वेषां महत्तरः सर्वमहान् ॥

न निर्धारणे ॥ निर्धारणे या पष्ठी सा न समस्यते । नृणां
द्विजः श्रेष्ठः । अत्र द्विजशब्देन समासप्रसङ्गः । तदपेक्षा हि
पष्ठी । कथं पुरुषोत्तम इति. अत्र समाधानं, द्विवचनविभज्ये-
ति सूत्रे स्थित्वा कैयट आह यस्मान्निर्धार्यते यश्चैकदेशो निर्धा-
र्यते यश्च निर्धारणहेतुरेतत्त्रितयसन्निधाने निर्धारणं भवतीति
तत्रैवायं निषेधो न तु त्रितयसन्निधानाभावेपीति । यद्वा, पुरुषेष्-
त्तम इति निर्धारणसप्तम्यां संज्ञायामिति समासः । यत्त्वेवं
साति ननिर्धारणइति सूत्रं व्यर्थं स्यादिति । तन्न । स्वरे भेदा-
त् । सप्तमीसमासे हि तत्पुरुषेतुल्यार्येति पूर्वपदप्रकृतिस्वरः
पष्ठीसमासे त्वन्तोदात्तत्वं स्यात् । प्रतिपदविधाना च पष्ठी न
समस्यतइति वाच्यम् ॥ सर्पिपो ज्ञानम् । ज्ञोविदर्यस्येति पष्ठी,
सा च प्रतिपदविधाना पष्ठीशेषइति विहायान्यस्याः सर्वस्या
अपि तथात्वात् । न चैवमनेनैव गतार्थत्वाच्चनिर्धारणइति व्यर्थ-
मिति शङ्क्यम् । यतश्चानिर्धारणमिति सूत्रं हि पष्ठीं न विध-
त्ते किन्तु सप्तमीमेव । पष्ठी तु तथा मा बाधीति प्रतिप्रसूयत-
इत्यन्यदेतत् । एवं स्वामीश्वरेत्यादिष्वपि । तेन गृहस्वामी सर्वेश्व-
र इत्यादि सिद्धम् । वस्तुतस्तु ज्ञोविदर्यस्येत्यादिचतुर्दशसू-
त्रीमध्ये दिवस्तदर्यस्येत्यादिषट्सूत्रीं विहायावशिष्टायामष्टसूत्र्यां
शेष इति वर्तते । तथा च न मापाणामश्नीयादित्यादाविव पष्ठी
शेषइत्येव सिद्धे नियमार्थं प्रकरणं, पष्ठी भवत्येव, श्रूयतएव
न तु लुप्यते । तथा च लुक्प्रयोजिका समाससंज्ञैव न भवतीति

फालितोर्थः । तस्मात्प्रतिपदविधाना नेति वचनं न कर्तव्यम् । एव
स्थिते कृद्योगा चेत्यपि भास्तु । कर्तृकर्मणोः कृतीत्यत्र हि शेष-
इति निवृत्तम् । तथा च पष्ठीविध्यर्थमेव तांदिति कुत समा-
सनिवृत्तिप्रसङ्गः । आह च । साधनैर्व्यपदिष्टे च श्रूयमाणक्रिये
पुनः । प्रोक्ता प्रतिपदं पष्ठी समासस्य निवृत्तयइति ॥ कथन्त-
र्हि हरिस्मरणं, विशेषस्मृतिहेतवः, पदात् पदार्थस्मरणमित्यादी-
ति चेत्, कर्मणिपष्ठ्या समासस्यानिपेधादिति गृहाण । तथा
चेह कारकपष्ठ्या समासात्कुटुत्तरपदप्रकृतिस्वरो, भवति । शेष-
पष्ठीसमासे त्वन्तोदात्तता स्यात् । एवञ्चान्तोदात्तनिवृत्तये
प्रकरणं मातुःस्मृतमित्यादौ समासाभावार्थं च । न हि तत्र
कारकपष्ठी लभ्यते । नलोकेति प्रतिपेधादिति निष्कृष्टोर्थः ।
आह च । निष्ठायां कर्मविषया पष्ठी च प्रतिपिध्यते । शेषल-
क्षणया पष्ठ्या समासस्तत्र नेष्यतइति ॥

पूरणगुणमुहितार्थसदव्ययतव्यसमानाधिकरणेन ॥ पूरणा-
धर्मेऽभिभिः सदादिभिश्च पष्ठी न समस्यते । पूरणे, सतां पष्ठः ।
अत्र पूरणार्था प्रत्यया एव गृह्यन्ते न तु पूरणोऽम्भनादिशब्दा
अपि । तेन कुम्भपूरणभवः पटुरुच्चैरित्यादि सिद्धम् । अत्र च
ज्ञापकं लोपेचेत्पादपूरणमिति सूत्रप्रयोगः । पूरणाधिकारस्तु न
गृह्यते । भागेन प्रत्यये सति तदन्तेनापि निषेधस्य द्वितीयतृती-
येति सूत्रे भाष्यएव स्पष्टत्वात् । अत एव भिक्षाद्वितीयमित्यादाव-
न्यतरस्यांग्रहणसामर्थ्यात्समास इत्युक्तम् । अत एव च तान्यु-
च्छिष्टाद्वितसैकतानीति कालिदासस्य प्रमाद इत्याहुः । पष्ठ
इत्याख्यातः पष्ठः । आख्यातप्यन्तादेरजिति वा समाधेयम् ।
गुणश्चेह सन्त्वे निविशतेपैतीति लक्षितो गृह्यते । केवलगुणस्य
गुणोपसर्जनद्रव्यस्य च प्रतिपादकः व्याप्तिन्यायात् । काकस्य

काण्यम् । ब्राह्मणास्य शुक्राः । यदा ऽर्थात्मकरणाद्वा दन्तादि वि-
 शेष्यं निर्ज्ञातं तदेदमुदाहरणम् । कयं तर्हि गोसहस्रमिति । अत्रा-
 हु । संख्यया नायं निषेधः शतसहस्रान्ताच्चनिष्कात् कोशशत-
 जनशतयोरुपसंख्यानम् । खारीशतमपि न ददातीत्यादिमुनित्रय-
 प्रयोगात् । अनित्यश्चायं गुणेन निषेधः । संज्ञाप्रमाणत्वात्, उत्त-
 रपदार्थप्राधान्यमित्यादिनिर्देशात् । तेन करणपाठवं, अर्थगौरवं,
 बुद्धिमान्द्यमित्यादि सिद्धम् । चन्दनगन्ध इत्यादौ तु नायं नि-
 षेधः । तत्स्यैश्च गुणैरिति समासस्य प्रतिप्रसवात् । गन्धत्वेन प्र-
 तीयमानो हि गन्धो न कदापि गुणिसमानाधिकरणः । किन्तु
 स्वप्रधान । यस्तु वहति जलमयं पिनाष्टि गन्धानिति प्रयुज्यते
 स चन्दनत्वादिजातिनिमित्तको न तु गुणशब्दः । मालतीकुसुमा-
 दिष्वदर्शनादिति । एवं घटरूपमित्यादि । सुरभिश्चुक्रादिशब्दा-
 स्तु न तत्स्थगुणप्रतिपादकाः । तेन रूपेण प्रतीयमानस्य गुणि-
 सामानाधिकरण्यदर्शनात् । एवं शौक्ल्यमित्यादावपि बोध्यम् ।
 शौक्ल्यसौरभादिशब्दैर्हि शुक्लत्वसुरभित्वादिप्रकारक एव गुण-
 बोधः । तद्रूपापन्नस्य च द्रव्यसामानाधिकरण्यमस्त्येव शुक्लः सु-
 रभिरित्यादाविति दिक् । सुहितार्यास्तृप्त्यर्थाः । फलानां सुहि-
 तः । करणस्यैव शेषत्वविवक्षया पट्टी । न च न लोकेतिनिषेधः
 शक्यः । तस्य कृद्योगलक्षणपट्टीविषयकत्वात् । इह सुहितार्थ-
 योगे करणस्य शेषत्वविवक्षैव नियतेत्याहुरिति हरदत्तः । तत्रा-
 हुरित्यपरितोषोद्भावनम् । तद्वीजन्तु नियमे प्रमाणाभावः ।
 नाग्निस्तृप्याति काष्ठानां नापगानां महोदधिः । नान्तकः सर्व-
 भूतानां न पुंसां वामलोचनेत्यादिप्रयोगाणां पाक्षिक्यापि विशेष-
 त्वविवक्षया सिद्धत्वात् । अत एव करणत्वविवक्षया तृतीयां भट्टिः
 प्रायुद्धत् । फलैर्नानाविधैश्चित्रैः स्वादुशीतैश्च वारिभिः । तृप्ता-

स्तां भ्राजयुष्मन्तीं पप्रच्छुः कस्य पूरियमिति । नन्वेवं षष्ठीसमासे
 निपिद्धेपि तृतीयातत्पुरुषेण फलतृप्त इति स्यादेवेति चेत् । इष्टा-
 पत्तेः । न चैवं निपेधवैयर्थ्यम् । स्वरे विशेषात् । तथाहि । षष्ठी-
 समासेन्तोदात्तत्वं स्यात् तृतीयासमासे तु थायादिस्वरापवाद
 स्तृतीयाकर्मणीति पूर्वपदप्रकृतिस्वर । तृपिश्च सकर्मकोप्यास्ति ।
 पितृनताप्स्रात्सयमस्त वन्धुनीति भट्टिप्रयोगात्, तेनास्मात्कर्मणि
 क्तो नास्तीति न शङ्कनीयम् । फलतर्पणमित्यादौ तु स्पष्ट एव स्वरे
 भेदः । कारकात्परत्वेन कृदुत्तरपदप्रकृतिस्वरात् । सत् । द्विजस्य
 कुर्वन् कुर्वाणो वा । किंकर इत्यर्थः । श्लेषे षष्ठी । चोरस्य द्विप-
 न् । इह द्विपःशतुर्वावचनमिति पाक्षिका कर्मणिषष्ठी । अव्यय ।
 ग्राह्यणस्य कृत्वा । तादर्थ्यरूपसम्बन्धस्य सामान्यरूपेण विव
 क्षायां षष्ठी । ग्राह्यणसम्बन्धिनी क्रियेत्यर्थः । पुरा सूर्यस्योदेतो-
 रित्यप्यव्ययोदाहरणम् । इह कर्तरि षष्ठी । अव्ययप्रतिपेधे तो-
 मुन्कसुनोरप्रतिपेध इति वचनात् । अत्र सत्त्वव्याभ्यां साहचर्या
 त्कृदव्ययेनैव समासो निविध्यते । तेन तदुपरीत्यादि
 सिद्धमिति रक्षितः । तथा च भट्टिमभृतयः प्रपृञ्जते ।
 यत्कृतेरीन्निगृहीतः । आदेयाः किंकृते भोगाः कुम्भकर्ण
 त्वपाविना, भवत्कृतेस्त्रज्जनमञ्जुलासीति, तत्पाणिमात्मोपरि पातु
 वान्तु , किमुतदन्तरुभौ भिषजौ दिव इत्यादि च । तथा
 अनेकमन्यपदार्थ इति सूत्रे सर्वपश्चादिति भाष्यप्रयोगोपीहानुरू-
 लः । कैयटहरदचौ तु अव्ययप्रतिपेधे वृक्षस्योपरीत्युदाहर-
 न्तौ कृदव्ययेनापि निपेधं मन्येते तत्तु भट्टिश्रीदृषादिप्रयो-
 गाणां प्रतिकूलम् । यद्वा । अस्मिन्पक्षे कृच्छब्दः सम्पदादि-
 क्तिवन्तः कार्यपरः । तत्तद्यतुर्थी । आत्मन उपरि पातुक
 इति विग्रहः । तस्यां यन्मध्यन्तरेत्यर्थे सप्तमीशान्दरिति सूत्रो

क्तरीत्या सप्तमीतत्पुरुषोऽव्ययीभावो वेति दिक् । तव्य । ब्रा-
 ह्मणस्य कर्तव्यम् । निरनुबन्धकस्य सूत्रे ग्रहणात्तव्यता समा-
 सो भवत्येव । स्वकर्तव्यम् । स्वरे भेदः । गतिकारकोप-
 पदादिति कृदुत्तरपदप्रकृतिस्वरः । तत्र तव्यतास्तिन्वेनान्तस्व-
 रितता । तव्यस्य त्वाद्युदात्तत्वान्मध्योदात्तं पदमिति । समा-
 नाधिकरणेन । तक्षकस्य सर्पस्य । विशेषणसमासस्त्वह-
 बहुलग्रहणान्नेत्युक्तम् । स्यादेतत् । इह पष्ठीसमासः प्राप्नो-
 त्येव न । याद्यसम्बन्ध्यपेक्षा हीयं पष्ठी । तथा च कटोपि
 कर्म भीष्मादयोपीति न्यायेन द्वयोरपि पष्ठयन्तयोर्विषमभृति-
 नान्वये सति पश्चात्प्रातिपदिकार्थमात्रयोः पार्ष्टिणकः सम्बन्धो
 वाच्यः । तथा च तक्षकस्येति सर्पस्येति च परस्परमसमर्थ-
 कथं समंस्यताम् । अत एव नीलोत्पलस्य मेरुमहीभृत इत्या-
 दावपि प्रथमान्तयोर्विशेषणसमासे ततः पष्ठीतिन्याय्यं न
 तु पष्ठयन्तयोर्विशेषणसमासः । उक्तरीत्या ऽसामर्थ्यात् ।
 किं च यथा चित्रगुरित्यादौ सम्बन्धस्याभिहितत्वात्प्रथमा तथेहा-
 पि पष्ठयन्तयोः समासे ततः प्रथमैव स्यान्न तु पष्ठी । उच्यते ।
 कट एव कर्म भीष्मादयस्तु तत्सामानाधिकरण्यमात्रात्तद्विभ-
 क्तिं लभन्तइति पक्षे इदं बोध्यम् । समानाधिकरणेन निषेध-
 एव चैतत्पक्षज्ञापकः । अत एव विशेषणविभक्तिः साधुत्वार्थेत्यु-
 द्योपोपि सङ्गच्छते । न चैवमपि समासात्पष्ठी न स्यादिति
 वाच्यम् । पञ्चकपक्षे द्वितीयादेरिवोपपत्तेः । सकलविभ-
 क्तिसाधारणेन कर्मधारयेणान्यतरस्य स्फुटमनभिधानात् । एषै-
 व च वैयधिकरण्यस्थले सर्वेषां गतिः । तथाहि । राज्ञः कुमा-
 र्या राजकुमार्या इति पष्ठयन्तस्य समासे पूर्वनिपातानियममाशु-
 ह्वेयापर्सजनसंज्ञाया अन्वर्थतामाश्रित्य समाहितमाकरे । न च तत्र

त्वदुक्तस्यासामर्थ्यस्योक्तिसम्भवोपि, येन प्रथमान्तमेव समस्ये-
 त । तथा च राज्ञः कुमारी कुमार्यै इत्यादय एव विग्रहा इति
 उपसर्जनसंज्ञाविधायकयोः सूत्रयोः काशिकादौ स्पष्टम् । अनेक-
 मन्यपदार्थइति सूत्रे तत्पुरुषेतुल्यार्थइति सूत्रे च भाष्यकैयटयोर-
 पि स्पष्टमेवदम् । तथा च प्रथमान्तेन विग्रह इति नियमाभा-
 वात्सर्वत्र तत्पुरुषोपरि द्वितीयादिविभक्तयः पञ्चकपक्षवदेवोप-
 पादनीया इति तच्चम् । राजपुरुषादौ सङ्ख्याया इवोत्त-
 रपदार्थप्रविष्टसम्बन्धस्यापि वृत्तावप्रवेशाच्च । प्रयोगार्हे
 विग्रहे परं समासोत्तरविभक्तिसजातीयायाः प्रयो-
 गात् । पचन्तीति पाचका इतिवत् । वाक्यसंस्कारपक्षे
 ऽलौकिकेपि बहुवचनवत्पष्ठ्यादिकल्पनाया एव न्यायस्त्वा-
 दिति दिक् । यन्तु वृत्तावुदाहृतं शुकस्य माराविकस्य राज्ञः
 पाटलिपुत्रकस्येति । तत्र मारावीत्याहेति माराविक । तदाहेतिमाश-
 व्वादिभ्यं उपसंख्यानमिति ठक् । शब्दनक्रियायाः प्रतिषेधको
 माराविकः । माराविदस्येति पाठे मारादिशब्दं ददातीति स
 एवार्थः । एवं पाटलिपुत्रे भवः पाटलिपुत्रकः । इत्थंस्थिते यदीह
 समासोनिष्टः स्यात्तदेदं समानाधिकरणइत्यस्योदाहरणं सङ्गच्छे-
 त । समास इष्ट इति तु वदता तेनैव नेदमुदाहर्तुं युक्तम् । यन्तु
 तत्रैव समर्थितम् । पष्ठीसमासे सति पूर्वनिपातानियमः स्यात् ।
 विशेषणसमासे तु विशेषणस्यैव पूर्वनिपातः सिध्यतीति । तत्रेदं वक्त-
 व्यम् । विशेषणविशेष्यभावस्याव्यवस्थितत्वेनातिप्रसङ्गे प्राप्ते ऽप्र-
 थानमुपसर्जनं आर्यं चाप्राधान्यमित्यादिक्रमेण द्रव्यगुणादिशब्देषु
 व्यवस्थेप्यते । तच्च पष्ठीसमासेपि सुवचमिति किन्तान्निषेधेनेति ।
 घस्तुतस्तु गोधेनोः भोज्योष्णस्य कुमारश्रमणायागो गर्भिण्या इ-
 त्यादीनां होदाहार्याणि । पांशुयुवतीत्यादीनां विभक्त्यन्तरे वि-

शेषणसमासं चाधित्वा चरितार्यानां परेण पठ्ठीसमासेन बाधा-
पत्तेः । तथा च विशेषणस्यैवोपसर्जनतया पूर्वनिपातेऽप्यनिष्टं स्प-
ष्टमेवेत्यवधेयम् ॥

क्तेन च पूजायाम् ॥ मतिबुद्धीति सूत्रेण विहितो यः क्त-
स्तदन्तेन पठ्ठी न समस्यते । स हि पूजायां वर्तमानाद्विहित इत्ये-
तावन्मात्रेण पूजाग्रहणं तस्योपलक्षणं गृहस्येव काकः । तेन म-
तिबुद्धयर्थाभ्यां क्तस्याप्ययं निषेधः । राज्ञां मतो बृद्धः पूजि-
तो वा । क्तस्यचवर्त्तमानइति पठ्ठी । कयन्तार्हि कलहंसराममहितः कृ-
तवानिति भट्टिः । मह पूजायां, रामस्य महित इत्यर्थः । तथा रा-
जपूजित इत्यादि । अत्राहुः । क्तेनचपूजायामित्यादिषु कारक-
पष्ठ्या एव समासो निषिध्यते । यदा तु कर्त्रादेरेव शेषत्वविष-
क्षया पठ्ठी तदा भवत्येव समासः । स्वरे च विशेषः । कारकप-
ष्ठ्या समासे हि कृदुत्तरपदमकृतिस्वरः शेषपष्ठ्या तु समासा-
न्तोदात्तत्वमिति । अनुन्यासकारस्त्वाह । यदा वर्तमाने क्तस्तदा
पठ्ठी । समासनिषेधश्च । यदा तु भूते क्तस्तदा कर्तरि तृतीया ।
यथा पूजितो यः सुरासुरैरिति । तस्याः कर्तृकरणेकृताबहुलमि-
ति समासः । न च तत्रकौण्डिन्यायाद्वर्त्तमाने क्त इह भूते क्तं
बाधतइति वाच्यम् । तेनेत्याधिकारे उपज्ञातइति निर्देशेनाबाधज्ञा-
पनात् । न च ज्ञानार्थमात्रविषयकं ज्ञापकम् । उदाहृतप्रयोगानुरो-
धेन सामान्यविषयकत्वस्यैव न्याय्यत्वादिति ॥

आधिकरणवाचिना च ॥ क्तेन पठ्ठी न समस्यते । इद-
मेवामासितं गतं भुक्तं वा । क्तोधिकरणेचेति क्तः । अधि-
करणवाचिनश्चेति कर्तरि पठ्ठी । आधिकरणेचेत्येव सिद्धे वा-
चिग्रहणं स्पष्टार्थम् । कथं तर्हि किंवृत्तं यद्वृत्तमिति । अत्रा-
हुः । नायमाधिकरणे क्तः किन्तु भावे । किमो वृत्तं यस्मिन्निति

व्यधिकरणपदो बहुव्रीहिः । यद्वा । कर्तरि क्तः । किमा कृतं नि-
ष्पन्नमिति च विग्रहः ॥

कर्मणि च ॥ चकार इतिशब्दार्थः । कर्मणीतिशब्दमुच्चा-
र्थं विहिता परिशेषिता वा या पठ्ठी सा न समस्यते । चित्रङ्गवा-
न्दोहो ऽगोपेन । यद्यनेन कर्मपठ्ठीमात्रं न समस्यते इत्यभिप्रेतं स्या-
त्तर्हि तृजकाभ्यां निषेधं नारभेत । यत्र हि कर्तरि तृजकौ तत्र
कर्मणिपठ्ठ्याभावं । शब्दानुशासनामित्यादौ यथान समासनिषे-
धस्तथोक्तं पस्पशायाम् ॥

तृजकाभ्यां कर्तरि ॥ कर्त्रर्थतृजकाभ्यां पठ्ठ्या न समासः ।
कर्तरीत्यकस्यैव विशेषणं न तु तृचोपि । अव्यभिचारात् । अपां
स्रष्टा । पुराम्भेत्ता । वज्रस्य भर्ता । यद्यपि भृतृशब्दो याजकादिषु
पठितस्तथापि रूढैर्बलीयस्त्वात्पतिपर्यायस्य तत्र ग्रहणम् । यौ-
गिकस्य तु निषेध एव । ओदनस्य पाचकः । कर्तरि किम् । इधूणां
भक्षणमिधुभक्षिका । पर्यायार्हणोत्पात्तिपुण्ड्रच् घात्वर्थनिर्देशेणुत्वा ।
कथं तर्हि घटानां निर्मातृस्त्रिभुवनविधातुश्च कलहः, अत्र न्यास-
कारः । तृमन्तमेतत् । नलोकेति पठ्ठीनिषेधस्त्वानित्यः । श्र्यका-
भ्यामिति वक्तव्ये तृचः सानुबन्धकस्योपादानाज्ज्ञापकात् ।
कैयटस्तु शेषपठ्ठ्या समास इत्याह । जानिकर्तुःप्रकृतिस्तत्प्रयो-
जकोद्देतुश्चेति ज्ञापकादानित्योयं प्रातेपेय इति तु बहवः ॥

कर्तरि च ॥ कर्तृपठ्ठ्याः अकेन न समासः । भवतः शायि-
का । पर्यायार्हणेति ण्डुच् । पूर्वत्र द्वन्द्वेन निर्दिष्टोपि तृच् नेहानु-
वर्तते । तद्योगे कर्तृराभिहिततया कर्तृपठ्ठ्या असम्भवात् ॥

नित्यं क्रीडाजीविकयो ॥ एतपोरर्थयोरकेन नित्यं पठ्ठी
समस्यते । उदात्तकपुष्पभाजिका । क्रीडाविशेषस्येयं सप्ता । सं-
ज्ञायामिति भावे ण्डुच् पुण्याणामिति कर्मणिपठ्ठी । जीविकायाम् ।

न्तलेखकः । तत्र क्रीडायां विकल्पे प्राप्ते जीविकायां कर्तरि-
 यति निषेधे प्राप्ते वचनम् । जयादित्यस्तु तृजकाभ्यामिति सूत्रे
 कर्तरि त्येतदनुवृत्तायाः पष्ठ्या विशेषणं । तृजुत्तरार्थ इत्युक्त्वा क-
 र्तरि चेति सूत्रे कर्तृग्रहणं तृजकयोर्विशेषणतया व्याख्याय नित्यं-
 क्रीडेति सूत्रे अकप्रत्ययमेवोदाजहार । तत्रेदं वक्तव्यम् । प्रथम-
 सूत्रे कर्तृग्रहणं तृजकयोरेव विशेषणं युक्तम् । तयोः श्रुतत्वात् । न
 तु पष्ठ्याः । एवं च तृजुत्तरार्थ इत्यपि न कल्प्यम् । अकस्यैव
 चोत्तरप्रानुवृत्तिर्न तु तृचः, असम्भवात् । तथा च सूत्रद्वयस्य व्य-
 त्यासेनार्थ उचित इति । वामनस्तु अके जीविकार्थ इति सूत्रे अ-
 क इति किम् । रमणीयकर्तेति । जीविकायां तृच प्रत्युदाज-
 हार । तस्यायमाशयः । मा भूत्क्रीडायां तृच । लक्षणाभावात् । जी-
 विकायान्तु ण्वुल्तृचाविति ण्वुलि तृजपि सुलभ एवेति । एतन्मते
 नित्यं क्रीडेत्यत्र तृजग्रहणासम्बन्धशङ्कावारणार्थं तृजुत्तरार्थ इत्या-
 दि कुसृष्ट्यादरणमित्याहुः ॥

कुगतिप्रादयः ॥ कुशब्दा गतिसंज्ञाः प्रादयश्च समर्थेन नित्यं
 समस्यन्ते । कुः पापार्थः कुपुरुषः । नित्यसमासविषयस्याप्यस्य पूर्व-
 पदप्रकृतिस्वरार्थमव्ययत्वमिष्यते । तथा च वार्तिकम्. अव्यये नञ्-
 कुनिपातानामिति । तस्मादयं स्वरादिषु बोद्धव्यः । स एव चेह
 शृण्वते न तु पृथिवीवृत्तिः । गत्यादिसाहचर्यात् । गतिः । ऊरी-
 कृत्य । प्रादिग्रहणमगत्यर्थं तद्विषयविभागार्थानि तु धहूनि धा-
 त्तिकानि । तथाहि । दुर्निन्दायाम् । दुःपुरुषः । स्वती पूजायाम् ।
 सुपुरुषः अतिपुरुषः । आडीपदर्थे । आपिङ्गलः । प्रायिकं चैत-
 दुपाधिवचनम् । अन्यथा ईपदर्थे चेति कोः कादेशविधानमनुपप-
 न्नं स्यात् । कोष्णं दुष्कृतं । दुरत्रकृच्छ्रार्थे । अनाभिधानात् भूते
 खल् न भवति । सुष्ठुतम् । सुशब्दोतिशये न तु पूजायाम् । अ-

एवोपसर्गनिबन्धनं पत्वम् । अतिस्तुतम् । अतिरतिक्रमणेचेति
 कर्मप्रवचनीयत्वाभावः । प्रादयो गताद्यर्थे प्रथमया ॥ वृत्तिविषये
 गताद्यर्थवृत्तयः प्रादयो गतित्वाभावेपि प्रादिग्रहणेन समस्यन्तइ-
 त्यर्थः । प्रगत आचार्य आचार्य । प्रान्तेवासी । अत्यादयः क्रान्ता-
 द्यर्थे द्वितीयया ॥ अतिक्रान्तो मालामातिमालः । अवादयः क्रु-
 ष्टाद्यर्थे तृतीयया ॥ अवक्रुष्टः कोकिलया अवकोकिलः । पर्याद-
 यो ग्लानाद्यर्थे चतुर्थ्या ॥ परिग्लानोध्ययनाय पर्यध्ययनः । अलं-
 कुमार्यै अलंकुमारि ॥ नित्यसमासत्वेपि चतुर्थ्याविधानसामर्थ्या-
 त्पक्षे वाक्यमिति रक्षितः । एतेनैकविभक्तिचापूर्वनिपातइति सूत्रे
 अलंकुमारिरिति भाष्यं पर्यादयोग्लानाद्यर्थइति समास इति कै-
 यट्वचनं च व्याख्यातम् । तदेव भाष्यमनित्यतायां ज्ञापकमिति
 वास्तु । वस्तुतस्तु नेहानेन समासः । अलमो ऽप्रादित्वात् । प्रादि-
 समासस्य त्वयं प्रपञ्च इत्याकरः । किन्तु द्विगुमाप्तापञ्चालम्पूर्व-
 त्यनेन ज्ञाप्यमानो ऽलंपूर्वस्तत्पुरुषः पृथग्गतिग्रहणात्पर्याप्त्यर्थेना-
 पि भवन्नभिधानानुरोधाच्चतुर्थ्यन्तेनैव भवति । तस्य चानित्य-
 समासत्वं निर्वाधमेवेत्यवधेयम् । निरादयः क्रान्ताद्यर्थे पञ्च-
 म्या ॥ निष्क्रान्तः कौशाम्ब्या निष्कौशाम्बिः । प्रादिग्रहणस्य अ-
 गत्यर्थत्वादतिप्रसङ्गे प्राप्ते कर्मप्रवचनीयानां प्रतिषेधो वक्तव्यः ।
 वृक्षम्प्रति विद्योतते विद्युत् । कथन्ताहं अधीत्येति । इह हि अ-
 धिपरी अनर्थकाविति कर्मप्रवचनीयत्वम् । उच्यते । अध्यापक-
 धूर्तैरितिनिर्देशादनित्यः प्रतिषेधः । अत एव सुस्तुतमातिस्तुतमि-
 ति पत्वाभावेपि समास उदाहृतः । स्वती पूजायामिति वचना-
 द्वा तन्निश्चिः ॥

उपपदमतिइ ॥ उपपदं सुवन्तं समर्थेन नित्यं समस्यते ।
 अतिहन्तश्च समासः । कुम्भं करोतीति कुम्भकारः । इह कुम्भ-

अम् कार इत्यलौकिकं प्रक्रियावाक्यम् । लट्थ्याद्याधिक्येप्यदूर-
विमर्केण तूक्तं लौकिकं वाक्यं बोध्यम् । अतिद् किम् । मा भ-
वान् भूत् । मादिलुङिति सप्तमीनिर्देशान्माङ्गपदम् । ननु सु-
पेत्यधिकारात्तिङन्तेन न भविष्यति । सन्यम् । तन्निवृत्तिरनेन
ज्ञाप्यते । तत्फलं त्वनुपदमेव स्फुटीकरिष्यामः । प्रथमान्तन्तु
मुग्रहणमिदानीनुवर्ततएव । अत एव राजदर्शत्यादौ पूर्वपदे नलो-
पादिपदकार्यं सिध्यति । सुप्सुपेतीह नानुवर्ततइति भाष्यवृत्त्या-
दिग्रन्थास्तु मिलित नानुवर्ततइत्येवंपराः । अतिङिनि नोपपद-
स्य विशेषणं किन्तु समासस्येति । यद्यपीह भाष्ये न स्पष्टं तथापि
अनवकलृप्त्यमर्पयोरिति सूत्रे भाष्यएव स्पष्टम् । तत्र हि किं त-
स्यानधिकारादकिंवृत्तग्रहणानर्थक्यमित्युक्त्वा उपपदसंज्ञार्थं त-
र्हीत्याशंक्यातिङिति समासप्रातिपेधात्संज्ञानर्थक्यमिति सिद्धा-
न्तितम् । एवं पूर्वसूत्रेपि गतिग्रहणं पृथक्कृत्य तेनाप्यतिङ्ग्रहणं
सम्बन्धनीयम् । गतिः समस्यते अतिङन्तश्च समासं स्यादिति ।
तेन प्रयवतीत्यादौ तिङन्तेन समासो न । अतिङ्ग्रहणाच्च मुपेति
तृतीयान्तं निवर्तते । तथा च गतिकारकोपपदानां कृद्भिः सह
समासवचनं प्राक् सुबुत्पत्तेरिति प्राचां परिभाषा एकदेशानुमति-
द्वारा समान्यापेक्षज्ञापकभूतेन अतिङ्ग्रहणेन लभ्यते । गतीनां
कारकाणामुपपदानां च कृद्भिः सह यः समासः स चत्तरपदा-
त्सुबुत्पत्तेः प्रागेव कार्य इत्यर्थः । पूर्वपदन्तु सुवन्तमेवेत्युक्तम् ।
गतीनां तावत् । व्याजिघृतीति व्याघ्री । आतश्चोपसर्गइतिकः ।
पाद्याध्मेति शप्रत्ययस्तु न भवति । जिवृते संशयार्थं प्रातिपेधो व-
क्तव्य इत्युक्तेः । व्याढोर्घृशब्देन गतिसमास । स च याद्रे घृशब्द-
स्य सुवन्ततामपेक्षेत तर्हि सुबुत्पत्तये संख्याकर्मादियोगो विवक्ष-
णीयः । तद्योगाच्च प्रागेव लिङ्गयोगः स्वार्थमभिधायेत्यादिन्या-

यात् । ततश्च लिङ्गनिमित्तः प्रत्ययो भवन् टावेव स्यात् न तु
 ङीप् । घृशब्दमात्रस्य अजातिवाचित्वात् । ततश्च व्याहोर्घाशब्देन
 समासः । ततो व्याघ्राशब्दस्य जातिवाचित्वेऽप्यनकारान्तत्वा-
 न्ज्जातिलक्षणो ङीप् न स्यात् । सुब्रुत्पचे-प्रागेव जायमानस्तु स-
 मासो लिङ्गयोगानपेक्षत्वेन अन्तरङ्गत्वाद्वति । ततो ङीप्पूर्वपद-
 स्य तु सुब्रुन्तत्वात्पदकार्याणि स्युरेव । निर्गत इति कृत्वं स-
 र्व्यन्तेति परसवर्णविकल्प इत्यादि । कारकाणाम् । अश्वैः क्रीताः ।
 अल्पैरश्वैर्लिप्ताः । कर्तृकरणेकतावहलमिति समासः । स यद्यु-
 त्तरपदस्य सुब्रुन्तस्य स्यात्तर्हि पूर्ववटाप् स्यात् । ततश्च क्रीता-
 स्करणपूर्वात् क्तादल्पाख्यायामिति ङीप् न स्यात् । अत इत्य-
 धिकारात् । वचनसामाख्यात्स्यादिति चेत्तर्हि वाक्यावस्थायां
 स्यात् । पूर्वशब्दस्य व्यवस्थावचनत्वसम्भवात् । अत इत्यधिका-
 रो वा व्यवच्छिद्येत । तथा च सा हि तस्य धनक्रीता प्राणे-
 भ्योपि गरीयसीति भट्टिप्रयोगो न सिध्येत् । सिद्धान्ते तु कर्तृक-
 रणेकृतेत्यत्र बहुलग्रहणात्क्व चित्सुब्रुन्तेन समासः, अतो न ङीप् ।
 उपपदानाम् । कच्छेन पिबतीति कच्छपी । व्याघ्रीवत् । सुपीति
 योगविभागात्क इत्यादि । यच्चतिद्ग्रहणमुपपदविशेषणमिति ।
 तन्न । तथा सति प्रथमान्तसुब्रुग्रहणस्य निवृत्त्यापत्त्या बहुविष्ट-
 वापत्तेः । एतेनातिद् किम् एथानाहारको भ्रजतीति मत्पुदार-
 रणमपि मत्पुक्तम् । यदापि कौमुद्यां कुगतीति सूत्रे उक्तं, अत्र
 सुप्पुपेत्यनुवृत्तेस्तद्व्यापि समासः उरीकरोतीत्यादि । तदप्यस-
 त् । तत्र शेषीकृतेनातिद्ग्रहणेनैव विरोधात् । तिद्समासस्तु स-
 हेति योगविभागवन्लभ्यो वार्तिकोक्तविशेषविषयच्छान्दसश्चे-
 ति प्रागेव प्रपञ्चितम् ॥

अथैवाप्यपेन ॥ अथैव तुल्यविधानं यदुपपदन्तदेवा-

व्ययेन सह समस्यते । स्वादुङ्कार मुक्ते । संपञ्चकारं लव-
णकारम् । स्वादुमि णमुल् स्वादुमीत्यत एव निपातनात्पूर्वपद-
स्य मान्तत्वम् । स्वादुमीत्यर्थग्रहण सम्पन्नलवणशब्दावपि स्वादुप-
र्यायौ येन वाक्येनामेव केवलो विधीयते न तु प्रत्ययान्तरस-
हितः तस्मिन् वाक्ये सप्तमीनिर्देशश्रुतेन यस्योपपदसंज्ञा तद-
मैव तुल्यविधानामित्युच्यते । सूत्रे च तुल्यविधानमित्यया
विद्यते नियमाद्भूतस्त्वेवकारो नियमस्यभावादेव लभ्यते न तु
सूत्रारूढ । अमैव च यत्तुल्यविधानं तस्य प्रत्ययान्तरं प्रति
उपपदत्वमेव नास्तीति अव्ययान्तरेण सह समासो नाशङ्कनी-
यः । सूत्रस्य प्रयोजनन्तु कालसमयवेलासु तुमुन्, काल सम-
यो वेला वा भोक्तुमित्यत्र समासनिवृत्तिः । अमैवेतिकिम् । अ-
ग्नेभोजं अग्नेभुक्त्वा, विभापाग्नेभ्यमपूर्वेतिविति क्त्वाणमुलौ । अमा
चान्येन च तुल्यविधानमेतम् । अव्ययेनेति किम् । कुम्भका
रः । अस्तीति ह्यव्ययग्रहणे अमैव यत्तुल्यविधानन्तदेव समस्ये
त । न च पूर्वसूत्रस्यानवकाशत्वादव्ययाविषय एव नियम इति
वाच्यम् । तथासत्यमैव नियमापत्तेः । अमन्तेनोपपदस्य य-
स्समास सोमैव तुल्यविधानस्येति । तथा चाग्नेभोजमित्यत्र मा
भूत् । अग्नेभुक्त्वा कालो भोक्तुमित्यत्र तु स्यादेव ॥

तृतीयामभृतीन्यन्यतरस्याम् । उपदंशस्तृतीयायामित्यादी
न्युपपदान्यमन्तेनाव्ययेन सह वा समस्यन्ते । उभयत्र विभा-
पेयम् । यदमैव तुल्यविधानं तस्य प्राप्ते ययोपदंशस्तृतीयाया
मिति । यत्पुनरमा चान्येन च तुल्यविधानं तस्याप्राप्ते यथा
व्यये यथाभिप्रेताख्याने कृञः त्काणमुलौविति । मूलकोपदंशम्भु-
इक्ते मूलकेनोपदंशम् । उच्चैःकारमाचष्टे । इह समासपक्षे
कृदुत्तरपदप्रकृतिस्वरः आदिर्णमुत्पन्न्यतरस्यामिन्यानुदात्तत्व-

म् । असमासपक्षे तु उच्चैरित्यन्तोदात्तम् । स्वरादिषु तथा पाठात्कारमित्याद्युदात्तम् । अमेत्येव । पर्याप्तवचनेष्वलमर्थेषु, पर्याप्तो भोक्तुम् ॥

क्त्वा च ॥ क्त्वाप्रत्ययेन सह तृतीयाप्रभृतीन्युपपदानि वा समस्यन्ते । अव्ययेयथाभिप्रेतारूपानेति क्त्वाप्रत्ययः । समासपक्षे ह्यप् । उच्चै कृत्य । उच्चै कृत्वा । तृतीयाप्रभृतीनीत्येव । अलङ्कृत्वा । स्वलुकृत्वा ॥

शेषो बहुव्रीहिः ॥ अधिकारोयम् । शेष किम् । उन्मत्तगद्गम् । प्राक्कडात्परङ्कार्यमिति पाठे परत्वाद्बहुव्रीहिसंज्ञा मा भूत् । उपयुक्तादन्यः शेष । शिष असर्वोपयोगे । कर्मणि, घञ् । येषां पदानां यस्मिन्नर्थेऽप्यपीभावादिसंज्ञा नोक्ता स बहुव्रीहिरित्यर्थः । एकसंज्ञाधिकारे तु त्रिकत शेषो ग्राह्यः । तथाहि । सप्तसु सुपां त्रिकेषु यस्य त्रिकस्य शृङ्गिग्राहिकया स मासो नोक्तः स शेषः । प्रथमेति यावत् । ततश्च प्रथमान्तानां बहुव्रीहिरित्यर्थात्समानाधिकरणानां भवति । कण्ठेकाल इत्यादौ तु सप्तमीविशेषणइति ज्ञापकात्सिद्ध इति ॥

इति श्री शब्दकोस्तुमे द्वितीयस्याध्यायस्य

द्वितीये पादे प्रथममोहकम् ॥

अनेकमन्यपदार्थे ॥ अनेकं सुवन्तमन्यस्य पदस्यार्थे व र्तमानं वा समस्यते स बहुव्रीहिः । पदेन प्रकृत्यर्थोपसर्जनः प्रत्ययार्थोभिधीयतइति स्थिते त्रिकतः शेषस्योक्ततया अप्रथमाविभक्त्यर्थे बहुव्रीहिरिति फलित त्रिकतः शेषो हि प्रथमा तदन्यपदार्थश्च कर्मादिरिति । प्राप्तमुदकं यं प्राप्तोदको ग्रामः । उदककर्तृकप्राप्तिर्कर्माभूत इत्यर्थः । यद्यपि क्तप्रत्ययार्थस्य कर्तुर्भावार्थं प्रति विशेष्यतोचिता तथापि व्यपेक्षावादिभिरगत्या

समासे भिन्नैव व्युत्पत्तिः स्वीकरणीया । सिद्धान्ते तु एका-
 र्थीभावाभ्युपगमात्सर्वं सुस्यमित्युक्तम् । ऊढरथोनह्वान् ।
 उपहृतपशू रुद्रः । उद्धृतौदना स्थाली । चित्रगुः । वीरपु-
 रूपको ग्रामः । मथमार्थे तु न भवति । वृष्टे देवे गतः । अने-
 कोक्तेर्वहूनामपि, चित्राजरतीगुः । तन्वीदीर्घोऽजद्वयः । इह मथ-
 मो न पुंवत् । उत्तरपदत्वाभावात् । द्वितीयोपि न ।
 अपूर्वपदत्वात् । उत्तरपदे नित्यसमासस्य तु नायं विषय
 इत्युक्तम् । एतच्च केपा चिन्मतम् । परमार्थस्तु पाठभा-
 ष्यादिपर्यालोचनया नेह पूर्वपदमाक्षिप्यते । आनह् ऋत इत्य-
 न्न यथा । इष्टसिद्धयनुरोधेन पूर्वपदं क्वचिदाक्षिप्यते न तु सर्वत्रे-
 ति ओजःसहोम्न इति सूत्रे हरदत्तेनोक्तत्वाच्च । तेनोपा-
 न्त्यस्य पुंवदेव । चित्राजरवृगुरित्यादि । अत एव चित्रा-
 जरत्यौ गावौ यस्येति विग्रहेष्येयमेव । अवृष्टसदृशप्रजमिति
 तु कर्मधारयोत्तरपदो द्वयोरेव बहुव्रीहिः । अपि च परमस्वध-
 र्मः । स्वशब्दस्य निरपेक्षपूर्वपदत्वाभावात्ततो धर्मशब्दः परो
 न तु केवलादिति नानिच् । कर्मधारयपूर्वपदे तु भवत्येवेति
 वक्ष्यते । किञ्च सुसूक्ष्मजटकेशेन सुनतानिनवाससा । सम-
 न्तशितिरन्ध्रेण द्वयोर्वृत्तौ न सिध्यति ॥ अयं श्लोकः समर्थसूत्रे
 भाष्ये पठितः । मुष्टु सूक्ष्मा जटाः केशा यस्येति चतुर्णां व-
 हुव्रीहौ ङयापोः संज्ञाछन्दसोर्वहुलामिति बहुलवचनाद्भस्वत्वम् ।
 यद्वा जटावन्तो जटा । अर्शआद्यच् जटाः कृता जटा इति
 वा तत्करोतीति ण्यन्तादेरच् । एवं मुष्टु नतं अजिनं वास आ-
 च्छादनं यस्य तेन समन्तानि श्रितानि रन्ध्राणि यस्येति विग्र-
 हः । द्वयोर्वृत्तौ हि केशवासो रन्ध्रेभ्यः पूर्वं उदात्तः स्यात् ।
 इष्यते तु सुसमन्तयोः प्रकृतिस्वर इति भावः । एवं नीलो-

ज्ज्वलवपुः । इहापि नीलशब्दस्य प्रकृतिस्वरः । न च चित्रगुरित्यत्र उत्तरपदस्याप्युपसर्जनसंज्ञार्थमनेकग्रहणमिति वाच्यम् । प्रथमानिर्दिष्टत्वं विनापि एकाविमर्कतीत्यनेन तात्सिद्धेः । प्रधानस्यान्यपदार्थस्य नानाविभाक्तियोगेपि वर्तिपदयोर्नित्यं प्रथमान्तत्वात् । न चैवं राजकुमारीं पश्येत्यादावप्यतिप्रसङ्गः । तत्र द्वितीयाद्यन्तेनापि कुमारशब्देन विग्रहाभ्युपगमात् । अन्यग्रहणं किम् । बहुव्रीहितत्पुपयोर्विषयाविभागो यथा विज्ञायेत । स्वपदार्थे हि सावकाशं तत्पुरुषं परत्वादन्यपदार्थे बहुव्रीहिर्वाधते । असति त्वन्यग्रहणे कण्ठेकाल इत्यादौ व्यधिकरणपदे बहूनां समुदाये च सावकाशं बहुव्रीहिं स्वपदार्थे इवान्यपदार्थेपि नीलोत्पलं सर इत्यादौ समानाधिकरणे तत्पुरुषो बाधेत । पदग्रहणं किम् । ग्राहवती नदी । इह हि तत्र मा स्नासीदिति वाक्यार्थो गम्यते । अर्थग्रहणं किम्, यावता पदे पदान्तरस्य वृत्त्यसम्भवादेव पदार्थे भाविष्यति । सत्यम् । कृत्स्ने पदार्थे यथा स्यात् । अन्यथा चित्रगुरिति षष्ठ्यर्थसम्बन्धमात्रपरं स्यात् । तथा च देवदत्तादिभिः सामानाधिकरण्यं न स्यात् । सामानाधिकरणानामेव बहुव्रीहिः । त्रिकृतः शेषस्योक्तत्वात् । तेनेह न । पञ्चमिर्भुक्तमस्य पञ्च भुक्तवन्तोऽस्येत्यादौ तु न भवत्यनभिधानात् । अव्ययानां वाच्यः ॥ उच्चैर्भुक्तः । उच्चैःशब्दस्याधिकरणप्रधानत्वाद्व्यधिकरण्यादचनमित्याहुः । त्रिकृतः शेष इत्युक्तरीत्या प्रथमान्तस्यापेक्षितत्वात्तस्य चेहापि सत्वाच्छक्यमकर्तुमिदं वचनम् । अत एव वाक् च दृषच्च मिया यस्येति त्रिपदबहुव्रीहौ कृते अवान्तरद्वयोभ्युपगतः । मादिभ्यो धातुजस्य बहुव्रीहिर्वक्तव्यः ॥ वा चोत्तरपदलोपः ॥ प्रपतितपर्णः प्रपर्णः । नवोस्त्यर्थानां बहुव्रीहिर्वा चोत्तरपदलोपः ॥ अविद्यमा-

नपुत्रः अपुत्रः । अस्तिक्षीरादीनामुपसंख्यानममुपन्तत्वात् ॥
 अव्ययत्वात्सिद्धम् । तथाहि । विभक्तिमतिरूपकत्वाभिपातसंज्ञा
 निपातोऽव्ययमित्यव्ययसंज्ञा । इह द्वौ द्रोणौ अर्द्धद्रोणश्च अर्द्धतृ-
 तीया द्रोणा इति व्यवहियते तत्र अर्द्धतृतीयो येषामिति बहु-
 व्रीहिः । उद्भूतावयवभेदः समुदाय समासार्थ इति बहुवचन
 द्रोणशब्दश्च द्रोणयोरर्द्धद्रोणे च लक्षणया वर्ततइति सामा-
 नाधिकरण्यम् ॥

संख्ययाव्ययासन्नादुराधिकसंख्या संख्येये संख्येया-
 र्यया संख्यया अव्ययादयः समस्यन्ते स बहुव्रीहिः । दशानां
 समीपे ये वर्तन्ते तउपदशाः । नव एकादश वेत्यर्थः । सामीप्य-
 प्राधान्ये त्वव्ययीभाव इत्युक्तम् । उपविंशाः । बहुव्रीहौ संख्ये-
 यइति ङच् । त्रिविंशतेर्ङिति । आसन्नदशाः । अबूरदशाः । अधि-
 कदशाः । द्वौ वा त्रयो वा द्वित्राः । वार्थेयं समासः । ततश्च वै-
 कल्पिकौ द्वौ त्रयश्चेति पञ्च अस्माच्छब्दादुपतिष्ठन्ते । अत एव
 बहुवचनम् । उक्तं च सैषा पञ्चाधिष्ठाना वागिति । कार्यान्वये
 हि विकल्पो न त्वेतच्छब्दजन्यबोधविषयत्वेपीति भावः । त्रि-
 विचतुराः । चतुरोच्मकरणे व्युपाभ्यामुपसंख्यानमित्यच् । द्वि-
 राट्त्वा दश द्विदशाः । अत्र वृत्तौ द्विशब्देन दशत्वाट्त्वात्तिगता द्वि-
 त्वसंख्योच्यते । ननु द्वित्रा इत्यत्र वार्थः । द्विदशा इत्यत्र सु-
 जर्थाश्चान्यपदार्थ इति पूर्वणैव सिद्धम् । न च मत्वर्थे पूर्वयोगः
 अमत्वर्थार्थं चेदमिति वाच्यम् । प्राप्तोदकादिषु मत्वर्थे विनापि
 तत्स्वीकारात् । सत्यम् । अन्यपदार्थप्राधान्ये पूर्वयोगः । इह तु
 वार्थसुजर्थो न प्रधानम् ॥

दिदनामान्यन्तराले ॥ दिशो नामान्यन्तराले वाच्ये सम-
 स्यन्ते स बहुव्रीहिः । दक्षिणस्याः पूर्वस्याश्च दिशोरन्तरालं द-

क्षिणपूर्वा । सर्वनाम्नो वृत्तिमात्रे पुंवद्भावो वक्तव्य इति भाष्य-
म् ॥ अत एव ठक्छसोश्चेति वार्तिकस्योक्तिसम्भवः । यद्यपि
तत्र शसा साहचर्याद्भवत्प्रभेगेव गृह्यतइति नकोपधाया इति सूत्रे
कैयटहरदत्ताभ्यामुक्तम् । युक्तं चैवत् । गन्त्या चरति धावन्त्या च-
रतीति प्राग्वहतीये ठकि गान्त्रिको धावन्तिक इति यथा स्याद्वा-
न्तुको धावन्तो या भूदिति । तथापि भाष्यं दृष्ट्वा वार्तिककृतो-
पवृत्तेः । अत एव हि एकतद्धितेचेति सूत्रस्याप्युक्तिसम्भवो
लभ्यतइति दिक् । भवन्मयः । सर्वकाम्यति । सर्वकर्भार्यः । स-
र्वप्रिय इत्यादिवृत्तौ पूर्वभागतया प्रविष्टस्यैवायं पुंवद्भावः । न-
त्वन्यस्या भस्त्रैपाद्वेति लिङ्गात् । तेनाकचि एकशेषवृत्तौ च न ।
सर्विका सर्वाः । न चान्तरालस्यान्यपदार्थत्वात्पूर्वेणैव सिद्धमि-
ति चेन्न । अमयमार्थे तदित्युक्तत्वात् । वैपथिकरण्याच्च विभा-
पादिक्समासइत्यत्र प्रतिपदोक्तस्यास्यैव ग्रहणार्थमपीदम् । तेन
या पूर्वा सोत्तरा यस्य मुग्धस्य तस्मै उत्तरपूर्वायेत्यत्र न विक-
ल्पः । कर्भभार्यार्थे च । तथा हि । शेषादिभिंपेत्यत्र तन्त्रावृन्त्या-
द्याभ्रयणेन एकः शेष उपयुक्तादन्यः अपरः शेषाधिकारः । ते-
नोत्तरपूर्वादी न कप् । इह शेषग्रहणाननुवृत्तेः । द्वितीयशेषग्रह-
णान्तु मियपथः मियधुर इत्यादौ न कप् । यन्तु तत्रतेनेदमिति
सूत्रे कैयटेनोक्तं शेषाधिकार एव गृह्यते न रूपयुक्तादन्य इति ।
तन्तु तत्रत्यभाष्यस्योक्तिसम्भवमात्रपरम् । नामग्रहणं रूढ्यर्थम् ।
इह मा भूत् । येन्याश्च कौवेर्याश्चान्तरालमिति ॥

तत्र तेनेदमिति सरूपे ॥ सप्तम्यन्ते ग्रहणविषये सरूपे पदे
तृतीयान्ते च ग्रहणविषयइदं शुद्धमित्यर्थे समस्येते कर्मव्यतिहारे
स बहुव्रीहिः । इतिकरणाद्यौकिकविवक्षातात्पर्यकात् ग्रहणम-
हरणकर्मव्यतिहारयुद्धानि लभ्यन्ते । गृह्यतेस्मिन्निति ग्रहणं के-

शादिप्रहरणं दण्डादिकर्मव्यतिहारः । परस्परग्रहणं परस्परप्रह-
रणं च । केशेषु केशेषु गृहीत्वा युद्धं प्रवृत्तं केशाकेशि । मुष्टीमुष्टि ।
दण्डैश्च दण्डैश्च प्रहृत्य युद्धं प्रवृत्तं दण्डादण्डि । इच्छकर्मव्यतिहारइती-
च्छसमासान्तः । तदन्तमन्ययं तिष्ठद्गुप्रभृतिष्विच्छप्रत्ययस्य पाठेन
अन्ययीभावत्वात् । अन्येषामपि दृश्यतइति पूर्वपदस्य दीर्घः ।
अत एव मुष्टामुष्टीति ग्रामादिकम् । न च सूत्रे इदंशब्दात् प्राक् आ-
कारः प्रक्षिप्यतामिति वाच्यम् । भाष्यकैयटाद्यसम्मतत्वात् ।
अस्पसीत्यादायातिप्रसङ्गाच्च । परिशिष्टे तु आच्च गुणिन इति
सूत्रितम् । गुणोस्त्यस्येतिगुणी नामीति व्याख्याय मुष्टामुष्टीत्युदा-
हृतं तदपाणिनीयम् । सरूपग्रहणं किम् । हलैश्च मुसलैश्च युद्धम् ।
इदमपि सूत्रे वैयधिकरणार्थं प्रथमाविभक्त्यर्थं एकशेषवाधनार्थं
च । कवभावार्थं चेति तु भाष्येभ्युच्यमात्रम् । शेषग्रहणस्य प्राग-
नुक्तपरतायाः पञ्चमे स्पष्टत्वात् ॥

तेन सहेति तुल्ययोगे ॥ सहेत्येतत्तुल्ययोगे वर्तमानं तृती-
यान्तेन सह वा समस्यते स बहुव्रीहिः । सपुत्र आगतः । सह
पुत्रः । वोपसर्जनस्येति सभावः । नन्वत्र पिताप्रधानम-
न्यपदार्थः । सत्यम् । व्यधिकरणयोः प्रथमार्थे च यथा स्या-
त् । कप्च मा भूदित्येवमर्थं वचनम् । तुल्ययोगेति किम् । स-
हैव दशभिः पुत्रैर्भारं वहति गर्दभी । विद्यमानताच्चाची सह-
शब्दः दशसु पुत्रेषु विद्यमानेष्वित्यर्थः । तुल्ययोगवचनं प्रापि-
कम् । ज्ञापकात् । यदयं विभाषासाकांक्षे विभाषासपूर्वस्येत्या-
दिनिर्दिशात् । तेन सकर्मकः सलोभक इत्यादि सिद्धम् ॥

चार्थे द्वन्द्वः ॥ प्रागनुक्तसमासमनेकं सुवन्तं चार्थे वर्तमा-
नं वा समस्यते स द्वन्द्वः । समुच्चयान्वाचयेतरैतरयोगसमाहा-
राश्चार्थाः । परस्परनिरपेक्षस्यानेकस्यैकस्मिन्प्राप्ति सम्बन्धि-

न्यन्वयः समुच्चयः । यथा अहरहर्नयमानो गामभं पुरुषं
 पशुं वैवस्वतो न तृप्यति सुराया इव कुर्मद इति । अत्र नयति कि-
 यायामेकस्यां गवादीनां समुच्चयः । गर्भ्यमानत्वात् च शब्द-
 स्याप्रयोगः । यदा तु एकस्य प्राधान्यमितरेस्यानुपाज्जिकता त-
 दान्वयः । यथा भिक्षामटं गो चानर्थोति । अत्र हि अदर्श-
 नाद्वान्वयः । यथा भिक्षामटस्यैव । अनर्थस्तु भिक्षोर्न । गामा
 नयति तथा अट्नापि नान्वयः 'गामानर्थोति' । मिलिताना-
 मन्वय इतरैतरयोगः । समूहः समाहारः । तत्र समुच्च-
 यान्वाच्ययोर्न समासः । असामर्थ्यात् । एकार्थभावे हि स-
 ति पुष्पवन्तौ पश्येत्यादाविवेकैकपदोपेक्षौ मिलितार्थेव अन्वि-
 यातां न तु प्रत्येकम् । घवखादिरौ । वार्गपदम् । शेषः किम् ।
 नीलोत्पलम् । इह हि एकस्मिन्धारिणि अनेकधर्मसमुच्चयात्
 द्वन्द्वः स्यात् । न चेष्टापत्तिः । पदुश्चासौ खञ्जश्चत्यादावपि
 द्वन्द्वे सति द्वन्द्वेधिन्यादिनियमापत्तेः । विशेषणमित्यादिना
 तत्पुरुषे तु काणखञ्जवदानियमः सिद्ध्यति । परं कार्यमिते
 पाठे चेदम् । एकसंज्ञाधिकारे तु विशेषविहितत्वात्तत्पुरुषस्यै-
 वैव भवति । सामानाधिकरण्याभावे तु द्वन्द्व एव । यथा प्रमा-
 णप्रमेयेत्यादौ साधर्म्यवैधर्म्याभ्यामित्यत्र च । न ह्यत्राभेदान्वयो
 विवक्षितः । यद्यपि सामान्यविशेषयोर्वचनिको द्वन्द्वनिषेध-
 स्तथाप्यनित्यः स इति त्यदाग्रेकशेषसूत्रेणोपपादितम् । अने-
 कं किम् । होतृपोतृनेष्टोद्गातारः । न ह्यत्र द्वयोर्द्वयोर्द्वन्द्वं कृत्वा पुन-
 र्द्वन्द्वं कर्तुं शक्यः । होतृपोत्रोरप्यानर्होपत्तेः । वाक्त्वकृत्सङ्घ-
 पदमित्यादौ त्वगादेरपि टजापत्तेश्च । न चोत्तरपदे नित्यस-
 मासोपसंख्यानाच्चयापि तदापत्तिः । सकृत्समुदाये प्रवृत्त-
 स्य द्वन्द्वस्य एकाज्द्विवचनन्यायेनावयवे पुनरप्रवृत्तेः । उप

संख्यानस्यान्यत्रोपसृपात् । न चैवं वाक्यवचसंगृह्यद होतापोता-
 नेष्टोद्गातार इत्यादि न स्यादेवेति वाच्यम् । द्वयोर्द्विषेरेव सह-
 विवक्षया द्वन्द्वे समुदाययोः पुनः सहविवक्षायां तदुपपत्तेः । पूर्व-
 त्राप्यनेकग्रहणफलं दत्तमेव । तस्माद्यथायथं समासान्तपुंव-
 द्भावस्वरानङ्गां प्रवृत्तिरप्रवृत्तिश्चानेकग्रहणफलं स्थितम् । अने-
 कस्य चार्थे वृत्तिस्तु जहत्स्वार्थायां वृत्तौ मिलितस्यैव । पक्षा-
 न्तरे तु प्रत्येकम् । तदेतदुच्यते । युगपदाधिकरणवचने द्वन्द्व-
 इति । अधिकरणं चार्थपदार्थः । तस्य युगपद्वचन इत्यर्थः ।
 अत एव आङ्गश्च बाङ्गश्च कालिङ्गश्चेत्यत्र सहविवक्षायां तेनैव
 बहुष्विति लुक् अङ्गवङ्गकालिङ्गा इति सिध्यतीति लुक्प्रकरणे
 भाष्यएव स्पष्टम् । यच्चिह सूत्रे सेयं युगपदाधिकरणवच-
 नता दुःखा च दुरूपपादा चेति भाष्यउक्तम् । तस्यायमाश-
 यः । अस्तु जहत्स्वार्थता तथापि घबौ च खदिरौ चेत्या-
 दिविग्रहो ऽसङ्गतः प्राक्रियादशायामपि प्रथमप्रवृत्तस्यैकवचन-
 स्य त्यागायोगात् । अन्यथा षष्ठितत्पुरुषादेरपि प्रथमस्यैव रा-
 जा चासौ पुरुषश्चेत्यादिविग्रहापत्तिः । तत्पुरुषेतुल्यार्थेत्या-
 दीनां निर्विषयतापत्तिश्च । स्यादेतत् । भूतपूर्वगत्या त-
 त्तिर्वाह उत्तरपदार्थप्राधान्यादिवत् अलुक्प्रमासे तु षष्ठ्याभा-
 क्तोऽइत्याद्यनुवादसामर्थ्यादेव निमित्तापायन्यायो नाश्रायेष्य-
 ते । मैवम् । ज्ञापकस्य सामान्यविषयतायां लाघवेन द्वन्द्वा-
 वयवेष्वपि द्विवचनाद्यलाभात् निमित्तापायन्यायस्यानित्यत्वा-
 च्च । न चैवं तद्वाजलुगसिद्धिः । तेनैवेति सौत्रमंशं बहु-
 वचने परूइति व्याख्यां च प्रत्याख्याय बहुषु वर्तमानस्येत्यर्थ-
 स्य स्थापयिष्यमाणत्वात् । अत एव जहत्स्वार्थायामपि लुक् सि-
 द्ध्यति । सम्प्रति प्रतीयमानं यद्वहुत्वं तदाश्रयस्य तद्वाजेन

प्रागभिधानात् भूतपूर्वगतेश्च त्वयापि वाच्यत्वात् । न हि तद्वि-
तृप्तौ एकशेषवृत्तौ च तद्राजोर्थवान् । तद्राजास्तद्राजद्वन्द्वे तु
वैकल्पिको लुगिति वक्ष्यते । एवं स्थिते द्वन्द्वैकशेषयोरलौकिक-
चाकषेपि द्विवचनादि दुर्लभम् । लौकिके विग्रहे तु दूरापास्तं
तदिति यु खेत्यनेनोक्तम् । एतेन राजा चासौ पुरुषश्चेत्येव
विगृह्यन्तो मीमांसकाः परास्त्रा इति दिक् । इह एकाविंशति-
र्द्वाविंशतिरित्यादौ राजन्यबहुवचनद्वन्द्वेन्यकवृष्णिषु संख्येति
पूर्वपदप्रकृतिस्वर इष्टस्तस्मात् द्वन्द्व एवायम् । स च समाहारे ।
नेतरेतरयोगे । अनभिधानात् । पुंस्त्वन्तु लोकात् । यदा त्वे-
काधिका विंशतिरिति शक्यार्थवादिसमासः क्रियते तदा समा-
सान्तोदात्तश्चमपीष्यतइति पाञ्चमिकभाष्ये बहुव्रीहौसंख्येपे-
डजित्यत्र स्थितम् ॥

उपसर्जनं पूर्वम् ॥ समाप्ते उपसर्जनं पूर्वं प्रयोज्यम् ।
कृष्णश्रितः ॥

राजदन्तादिषु परम् ॥ एषु पूर्वप्रयोगार्हं परं स्यात् । द-
न्तानां राजा राजदन्तः । वनस्याग्रे अग्रेवेणम् । वनम्पुरगे-
त्यादिना णत्वम् । इहैव गणे निपातनादलुक् । एवञ्चा-
लुगिब णत्वमप्यस्तु । तथा च तत्र सूत्रे अग्रेग्रहणं शक्यमकर्तुम् ।
आकृतिगणोयम् । धर्मादिष्वनियम इष्यते । अर्थधर्मौ धर्मा-
र्यावित्यादि । गणमध्यएव जम्पतीदम्पतीजायामतीति पाठात्
जायाशब्दस्य जम्भावो दम्भावश्च वा निपात्यते ॥

द्वन्द्वे धि ॥ द्वन्द्वे घ्यन्तं प्राक् स्यात् । हरिहरौ । अने-
कमाप्तावेकत्र नियमोनियमः शेषे ॥ हरिगुरुहराः । हरिहर-
गुरवः । हरश्च हरिगुरु चेति विग्रहे तु हरस्य पूर्वनिपातः ।
अल्पाक्षरत्वात् ॥

अजायदन्तम् ॥ इदं द्वन्द्वे पूर्व स्यात् । बहुवचननियमः ।
अश्वरथेन्द्राः । इन्द्राश्वरथाः । घ्यन्तादजायदन्तं विप्रतिपेधे
न ॥ इन्द्राग्नी ॥

अल्पाक्षतरम् ॥ अत एव निपातनात्स्वार्थे तरप् कृत्व-
चुत्वयोरभावश्च । द्वन्द्वे अल्पाच् पूर्व स्यात् । धवखादिरो ।
कथं तर्हि प्रासादे धनपातिरामकेशवानामिति । धनपतेश्च
रामकेशवयोश्चेति विग्रहः । पूर्वाभ्यामल्पाक्षतरं विप्रतिपेधेन ॥
वागग्नी वागिन्द्रौ । एवमग्रेपि । कथं तर्हि अधीतिबोधाचरणप्र-
चारणैरिति । अधीत्या च बोधादिभिश्चेति विग्रहे भाविष्यति ।
यद्वा । अनित्यमिदं प्रकरणम् । लक्षणहेत्वोः क्रियायाः, समु-
द्राभ्राद्य इत्यादिनिर्देशात् । तेन ससौष्ठवौदार्यविशेषशालि-
नीम्, लोचनाधरकृतादृतरागेत्यादि सिद्धम् । ऋतुनक्षत्रा-
णां समानाक्षराणामानुपूर्व्येण निपातो वक्तव्यः ॥ हेमन्तांश्च
शिरवसन्ताः । कृत्तिकारोहिण्यौ । समाक्षराणां किम् । ग्रीष्म
व्रसन्तौ । लघ्वक्षरं पूर्वम् ॥ कुशकाशम् । अभ्यार्हितञ्च ॥
मातापितरौ । वामुदेवार्जुनाभ्यां बुभ्रिति निर्देशेनैव ज्ञाप्यतइति
चतुर्थे भाष्यम् । वर्णानामानुपूर्व्येण ॥ ब्राह्मणक्षत्रियविद्भू-
द्राः । भ्रातुश्च ज्यापसः ॥ युधिष्ठिरार्जुनौ । संख्याया अल्पीय
स्याः ॥ एतच्च द्वन्द्वाद्वन्द्वविषयकम् । द्वित्राः । द्वाविंशति ।
द्व्येकयोरिति तु सौत्रो निर्देशः ॥

सप्तमीविशेषणे बहुव्रीहौ ॥ सप्तम्यन्तं विशेषणं च ब-
हुव्रीहौ पूर्व प्रयोक्तव्यम् । कण्ठेकालः । यदा कण्ठे किञ्चिद-
स्तीति निर्ज्ञाते काल इति विशेषणं तदेदं बोध्यम् । अन्यदा
तु सप्तमीग्रहणं विनापि विशेषणत्वादेव सिद्धम् । सर्वनाम-
संख्ययोरुपसंख्यानम् ॥ सर्वभेतः । द्विशुक्लः । कथं तर्हितः

परो यस्मात्स तपर इति, कथं च जहत्स्वार्थेति । इहाहि जह-
 त् स्वं पदं यं स जहत्स्वः सोर्यो, यत्रेति बहुव्रीहिगर्भो ब-
 हुव्रीहिः । तथा च स्वपरशब्दयोः सर्वनामत्वात्पूर्वनिपातः
 स्यात् । सत्वम् । सूत्रभाष्यादिप्रयोगाद्राजदन्तत्वं बोध्यम् ।
 मिथोनयोः समासे तु संख्यापूर्वं शब्दपरविप्रतिषेधात् ॥ एतद-
 र्थमेव हि संख्यासर्वनाम्नोरिति नोक्तम् । द्वयन्यः । त्रयन्यः ।
 वा प्रियस्य पूर्वत्वम् ॥ गुडप्रियः प्रियगुडः । गद्वादेः परा स-
 प्तमीष्टा ॥ गडुकण्ठः । क्वचिन्न । वहेगडुः । आकृतिगणोयम् ॥
 । निष्ठा ॥ निष्ठान्तं बहुव्रीहौ पूर्वं स्यात् । कृतकृत्यः । जाति-
 कालसुखादिभ्यः परा निष्ठा बोध्या ॥ जातिकालसुखादिभ्यो-
 नाच्छादनादिति ज्ञापकात् । सारङ्गो जग्धोनया सारङ्गजग्धी ।
 क्तादल्पाख्यायामित्यनुवर्तमाने अम्बाङ्गपूर्वपदाद्वेति ङीप् । मास-
 जाता । सुखजाता । कथं तर्हि कृतकटः । पीतोदकः । गद्वा-
 देरिति वस्त्राप्तबाधमात्रे तात्पर्यामिति वृत्तिकारः । कथं चारुस्मि-
 तमिति । नपुंसकेभावेक्त इत्यस्य न पूर्वनिपातः । निष्ठाशब्दो-
 पादानेन विहितस्यैवेह ग्रहणादित्याहुः ॥

बाहिताग्न्यादिषु ॥ एषु निष्ठान्तं षापूर्वं स्यात् । आहिता-
 ग्रिः । अग्न्याहृतः । आकृतिगणोयम् । ग्रहरणार्थेभ्यः परे नि-
 ष्ठासप्तम्यौ वक्तव्ये ॥ अस्युद्यतः । दण्डपाणिः । इहापि प्राप्तबा-
 धमात्रं बोध्यम् । विवृतासिः ॥

कटाराः कर्मधारये ॥ कटारादयः शब्दाः कर्मधारये पूर्वं
 प्रयोज्याः । कटारजैमिनिः । जैमिनिकटारः । कटारः गडुल
 काष्ठ, खज्ज, कुण्ड, खोद, खलति, गौर, वृक्ष, मिल्क, पित्र
 पित्रलतनु, जठर बाधिर, मठर, कुञ्ज, बर्बर, । कर्मधारये किम्
 कटारपुरुषको ग्रामः ॥

इति श्रीशब्दकौस्तुभे द्वितीयाध्यायस्य द्वितीये पादे

द्वितीयमान्हिकम् ॥ पादश्चायं समाप्तः ॥

अनभिहिते ॥ अधिकारोयम् । तिङ्कृच्चद्वितसमासैरिति वक्तव्यम् ॥ तेन तिङाशुक्ते कर्मणि द्वितीया न । तिङ्, सेव्यते हरिः । कृत, कृतः कटः । तद्वितं, शतेन क्रीतः श्रुत्य शतिकः । शताच्चठन्यतावशते । समासः, प्राप्तमुदकं यं प्राप्तोदको ग्रामः । परिगणनं किम् । कटं करोति भीष्ममुदारम् । इह विशेष्यान्कटादुत्पन्नया द्वितीयया गतार्थत्वाद्विशेषणात् द्वितीया न स्यात् । परिगणनसामर्थ्याच्च भवति । स्यादेतत् । कटोपि कर्म भीष्मादयोपीति पक्षे सर्वेभ्यो द्वितीया उचितैव । अरुणैकहायनीन्यायेन हि पार्त्तिकः परस्परावच्छेदः । अत एव हि सकृल्ल्वावित्यादौ कारकपूर्वत्वप्रयुक्तो यण् सिध्यति । पूरणगुणेत्यत्र समानाधिकरणग्रहणाज्ज्ञापकात् । अभेदान्वयस्थले विशेष्यविभक्तिर्विशेषणादपि भवतीति पक्षेऽप्येवम् । सकृल्ल्वाविति तु कारकेणाभेदेनान्वयतो विशेषणस्यापि कारकत्वानपायात्समाधेयम् । तस्मान्नार्थः परिगणनेन । किञ्चानभिहिताधिकारेणापि नार्थः । नहि कट कृत इत्यादावतिव्याप्तिः । क्तप्रत्ययेनैव कर्मत्वस्योक्तत्वात् । उक्तार्थानामप्रयोगात् । तथर्था बहुपटुरित्यादौ बहुवोक्तार्थत्वात् कल्पवादयः । किं च कटं करोतीत्यादौ सावकाशा द्वितीया कृतः कट इत्यादिषु प्रथमया बाधियते । निरवकाशत्वात् । न च वृक्ष प्लक्ष इत्यादिरवकाशः । तत्रापि प्रतीयमानास्तिक्रियां प्रति कर्तृत्वेन तृतीयाप्रसङ्गात् । अथ नीलमिदं न तु रक्तमित्यादौ विशेषणान्तरनिवृत्तितात्पर्यकेष्यस्तिक्रियाया अनावश्यकत्वात् प्रथमाया अवकाशं ब्रूषे । तर्हि विप्रतिषेधात् प्रथमास्तु । न च ततोपि परत्वात् षष्ठीप्रसङ्गः ।

अशेषत्वात् । उच्यते । परिगणनं तावत्प्रत्याख्यातमेव भाष्ये ।
 सूत्रं तु कर्तव्यं कट इत्यादिसिद्धये । इह हि प्रथमां बाधित्वा
 कर्तृकर्मणो कृतीति षष्ठी स्यात् । न च-कृत्येनोक्तार्थत्वान्नेह
 षष्ठीति वाच्यम् । संख्याविभक्त्यर्थ इति पक्षे सूत्रारम्भात् ।
 कर्मणि यदेकं तत्र कृद्योगे षष्ठ्येकवचनमिति हि वाक्यार्थः ।
 तथा च षष्ठीवाच्यस्य कर्मकत्वादेः कृत्येनानुक्तत्वाद् दुर्वारा
 षष्ठी । कारकं विभक्त्यर्थ इति पक्षे तु मास्तु सूत्रमिति स्थितम् ।
 आरण्ये तु सूत्रे पर्युदासोऽयं न तु प्रसज्यप्रतिषेधः । असमर्थस-
 मासापत्तेः । वाक्यभेदापत्तेश्च । प्रासादआस्तइत्यत्र सादिक्रिया-
 या आसिक्रियायाश्चैकमधिकरणं प्रासादाख्य तच्च सदेः परे-
 ण घना अभिहितमिति सप्तमीनिषेधापत्तेश्च । पर्युदासे तु आ-
 सिक्रियानिरूपितमधिकरणशक्तिमनभिहितामाश्रित्य सप्तमीविधिः
 प्रवर्तते । आसने आस्ते शयने शेते इत्यादौ तु लटः प्रकृति-
 भ्यां क्रियोपस्थितौ तत्रोग्यम् अनुज्ज्वलशक्तिकं वस्तुमात्रं कृता
 उच्यते । तस्य च वर्तमानैककर्तृकतिङ्प्रकृत्युपस्थाप्यक्रियानि-
 रूपितशक्त्युद्भवप्रतिपादनाय सप्तमीति दिक् । स्यादेतत् । यद्यपि
 पर्युदासस्तर्हि पक्त्वौदनो भुज्यतइति न सिद्ध्येत् । भुजिप्रत्य-
 येनाभिहितेऽप्यौदने क्त्वाप्रत्ययेनानभिधानमाश्रित्य द्वितीयापत्तेः ।
 भावे हि क्त्वेति वक्ष्यते । प्रसज्यप्रतिषेधे तु भुजिप्रत्ययेनाभि-
 धानमाश्रित्य प्रसज्यप्रतिषेधः सुवच । किन्तु प्रागुक्तदोषानि-
 स्तारः । अत्रोच्यते । प्रधाननिरूपितशक्त्याभिधानं प्रथमैव ।
 अभिहिते नेति प्रसज्यप्रतिषेधात् । आसने आस्ते शयने शेते इ-
 त्यत्र तु न प्रधानशक्तेरभिधानं येन प्रथमा स्यात् । एतच्च स्वा-
 दुमिष्णुमिति सूत्रे कैयटादौ स्पष्टम् । हरिरप्याह । प्रधानेतर-
 योषित्र द्रव्यस्य क्रिययोः पृथक् । शक्तिर्गुणाश्रया तत्र प्रधानम-

नुरुध्यते ॥ प्रधानविषया शक्तिः प्रत्ययेनाभिधीयते । यदा गुणे
तदा तद्वदनुक्तापि प्रतीयतइति ॥ यतइति । पर्युदासेष्वनभिहितां
प्रधानशक्तिमाश्रित्यैव विधिः प्रवर्तते । एतेनपक्वं भुङ्क्ते दत्तं शृङ्गा-
तीत्यादिपक्षद्वयेपि समर्थितं भवति । वस्तुतस्तु पक्त्वा भुज्यत-
इत्यादौ ओदनस्य पचिभुजिभ्यां न युगपच्छान्दोन्वयबोधः ।
किन्त्वन्यतरेण शब्दः, अपरेणार्थः । तत्र च प्रथमाद्वितीययो-
र्यवस्थैव । पक्त्वा भुज्यते ओदनः । अर्थादोदनमेव पक्त्वेति ।
न हीष्टका पक्त्वेत्यादि सम्भवति । न चोपस्थितपरित्यागोनु-
पस्थितकल्पना च न्याय्या । ओदनं पक्त्वेति प्रयोगे तु भुज्यत-
इत्यत्रार्थे ओदनस्य कर्मता । अत एव घटं कर्तुं शक्यतइत्यपि
भवत्येवेति पस्पशायां कैयटः । तस्मात्पर्युदासे एकवाक्यत्वं स-
माससौष्टवं चेत्येव । गुणरूपन्तु पक्षद्वयेपि तुल्यामिति स्थितम् ।
एतेन विषयवृक्षोपि संबध्यं स्वयं छे-तुमसाम्प्रतमिति व्याख्यातम् ।
साम्प्रतमिति निपातेनाभिहितत्वात् । युक्तमिति हि तदर्थः । प-
रिगणनं तु प्रत्याख्यातमेव । इह हरदत्तेन भाट्टमते कारिकावि-
शिष्टा संख्या विभक्त्यर्थ इत्युक्तं तन्तु कर्त्रधिकरणस्थयथाश्रुत-
भाष्यत्वरसमनुष्टय कथञ्चिन्नेयम् । वस्तुतस्तु भाट्टमते प्रकृत्य-
र्थेन संख्यया च करणत्वादिशक्तयो विशेष्याः । अत एवैकश-
क्तिक्रोडीकृतानेकविधिस्तत्र तत्र स्वीकृत इति दिक् ॥

कर्मणि द्वितीया ॥ द्वितीयादयः शब्दाः सुपां त्रिकैषु वर्त-
न्ते । समं स्यादश्रुतत्वादिति न्यायात् । पूर्वाचार्यव्यवहाराच्च ।
इह स्वादिसूत्रेणैकवाक्यतया विधिः भिन्नवाक्यतया नियमो
वा । सोपि प्रकृतानर्थानपेक्ष्य प्रत्ययनियमो वार्थनियमो वेति
सर्वे पक्षाः साधवः । उक्तं च । सुपां कर्माट्टियोप्यर्था. संख्या. चैव
तथा तिदाम् । प्रसिद्धो नियमस्तत्र नियमः प्रकृतेषु चेति व्या-

रूपांतं चेदं प्रथमे ॥ इह च तिङामिति स्वरसात्सुप्स्वपि कर्मा-
 घ्रेव वाच्यं न तु कर्मन्वम् । न च तिङ्प्वपि कर्मत्वमेवार्थ इति
 वाच्यम् । तयोरेवेत्युत्तरसूत्रेपि तथात्वापत्तौ घटः कृत इ-
 त्यादावभेदान्वयानुपपात्तिप्रसङ्गात् । तथा च लःकर्मणि,
 कर्मणि द्वितीयेति सूत्रस्वरसोपि सङ्गच्छते ।
 घटमित्यत्र च घटः कर्मेत्यभेदान्वये आनयनादौ कर्मत्वेन संस-
 र्गेण विशेषणत्वम् । तथा च प्रकारतया संसर्गविधयावेति द्विधा
 कर्मत्वादिभानमित्येकः पक्षः । शक्तिः कारकमिति भाष्यम्-
 रसात्सैव वाच्येत्यपरः । अनन्यलभ्यस्य, शब्दार्थतया आधा-
 र आधेयं वा द्वितीयार्थः । ओदनं पचतीत्यत्र हि ओदनरूपो
 य आधारस्तद्विशिष्टा विवर्तित्तिर्भासते वंशिष्टं त्वाधेयता ओ-
 दनाधेया वा विवर्तित्तिरर्थः । आधेयरूपप्रत्ययार्थस्य प्रकृत्यर्थ
 मिति विशेष्यत्वात् । आधेयत्वमेव च संसर्ग इति पक्षान्तरम् ।
 आकृत्यधिकरणन्यायेनाधारत्वाधेयत्वे एवार्थे इति चापरम् ।
 संसर्गा एवैते । तात्पर्यग्राहिका एव पर विभक्तय इति मता-
 न्तरम् । सर्वेप्यपी पक्षा हेलाराजीयादौ तत्रतत्र स्थिता भा-
 ष्यादिसम्प्रन्ताश्चेति दिक् । ओदनं पचतीत्यादौ, उभयसर्वत-
 सोः कार्या धिगुपर्यादिषु त्रिषु । द्वितीयाम्प्रेडितान्तेषु ततोन्प-
 त्वापि दृश्यते ॥ अस्यार्थः । उभयशब्दसर्वशब्दयोस्तत्तिलन्त-
 योः प्रयोगे द्वितीया कार्या । उभयशब्देन, उभयशब्दो लक्ष्य-
 ते अन्यया तत्तिलसम्भवात् । उभयशब्दो हि द्विवचनटान्विषय
 इत्युक्तम् । धिगित्यत्र सप्तम्या लुक् । प्रकृतिरदनुकरणमि-
 त्यतिदेशात् । न त्वावेभक्तिकः । गवित्ययमाहेत्यत्र यथा
 पदान्तत्वाभावाद्धोपः शाकल्यस्येत्यस्यामट्तिस्तधेह जम्त्वाप्र-
 वृत्तिप्रसङ्गात् । न चायं गान्त एवेति वाच्यम् । कस्य च दइत्य-

स्याप्रवृत्तौ धकिदित्यस्यासिद्धिमसङ्गात् । आम्रेडितान्तेष्वि
ति । कृतद्विर्वचनेष्वित्यर्थः । उभयतः कृष्णं गोपा । सर्वतः कृ
ष्णम् । धिक् कृष्णाभक्तम् । उपर्युपरि लोकं हरि । अध्याधि
लोकम् । अधोधो लोकम् । कथं तर्हि, उपर्युपरि बुद्धीनां चर-
न्तीभिरनुद्वय । उच्यते । उपरिबुद्धीनां उत्तानबुद्धीनामुपरि
चरन्तीत्यर्थः । एव चाम्रेडितान्तत्वाभावात् द्वितीया । यद्वा ।
प्रतिपदोक्तस्योपर्यध्यधसः सामीप्यइति कृतद्वित्यस्यात्र ग्रह-
णम् । तेन धीप्साद्विर्वचने सति नास्य प्रवृत्तिः । ततोऽन्यत्रा-
पीत्युक्तम्, तान्परिगणयति वृत्तिकारः, अभितःपरितः समपा-
निकपाहाप्रतियोगेपीति । अभितः कृष्णम् । उभयतः इत्यर्थः ।
परितः कृष्णम् । सर्वतः इत्यर्थः । पर्याभिभ्याञ्चेति तासि-
ह् । आभिमुख्यवृत्तिरापि विभक्तिप्रतिरूपको निपातो ऽभि-
तःशब्दोस्ति सोपीह शृण्वते । समयानिकपाशब्दौ समीपपर्या-
यौ । ग्रामं समया निरुपा धा । हाशब्दः शोकवृत्तिः । हा
कृष्णाभक्तम् । तस्य शोच्यतइत्यर्थः । पठ्यपवादो द्वितीया ।
सम्बोधने त्वन्तरङ्गत्वात्प्रथमैव । हा तातेति यथा । एतेन
धिह्मूर्खेति प्रयोगो व्याख्यातः । बुभुक्षितं न प्रतिभाति किं
चित् । एष प्रतिशब्दः क्रियाविशेषकत्वादुपसर्गो न तु कर्म
प्रवचनीयः । एवमन्येपि वृत्तिग्रहणात्साधनीयाः । तत्रधा,
चैत्रं यावच्छीतमिति । परमशुरूपासाधनमृते इति च । तथा
च चान्द्रमूत्रम्, ऋते द्वितीयाचेति, चकारात्पञ्चमी । सा चास्म
च्छास्त्रे अन्यारादित्यनेन विधास्यते ॥

तृतीया च होछन्दसि ॥ जुहोतेः कर्मणि तृतीया स्यात्
द्वितीया च छन्दसि । यवाग्वाग्निहोत्रं जुहोति । अग्निहो-
त्रशब्दोत्र हविषि वर्तते । यस्याग्निहोत्रमाधिश्रितममेयमाप-

द्यते इत्यादिप्रयोगदर्शनात् । अग्नये हूयतइति व्युत्पत्तेश्च ।
 जुहोति प्रक्षेपे । अस्मिन्नेव च प्रयोगे यवागूशब्दाचृतीया ।
 अग्निहोत्रशब्दाच्च द्वितीया । विरुद्धार्थकविभक्तयनवरुद्ध
 त्वाभ्यामार्थयोरभेदान्वयः । यवाग्वारूयं हविरग्नौ देवतोद्देशेन
 त्यक्त्वा प्राक्षिपतीत्यर्थः । एतत्सूत्रं प्राप्ये प्रत्याख्यातम् । अ-
 ग्निहोत्रशब्दो हि जोतिष्यापि वर्तते । अग्निहोत्रं प्रज्वलित-
 मिति दर्शनात् । हूयतेस्मिन्निति व्युत्पत्तेश्च । जुहोतिश्च प्रीण-
 ने । तद्यदा यवागूशब्दाचृतीया तदा यवाग्वग्निं प्रीणयती-
 त्यर्थः । यदा तु द्वितीया तदा यवाग्वारूयमग्निहोत्रं हवि-
 र्द्रव्यं प्राक्षिपतीत्यर्थ इति । मीमांसकास्त्वाहुः । अग्निहो-
 त्रशब्दः कर्मनामधेयं तत्प्रख्यं चान्यशास्त्रमिति न्यायात् । इदम-
 ते च स एष यज्ञः पञ्चविधोऽग्निहोत्रं दर्शपूर्णमासावित्यादि ।
 एवं स्थिते भाषार्थाधिकरणन्यायेन करणकोटिनिक्षिप्ते होमे
 सामानाधिकरण्यापन्नस्याग्निहोत्रस्य करणत्वान्चृतीयायां प्राप्ता-
 यां पक्षे द्वितीयार्थमिदं वचनामिति तन्तु सूत्रसन्दर्भविरुद्धम् । कर्म-
 णीति अनुवर्तते ॥

अन्तरान्तरेण युक्ते ॥ आभ्यां योगे द्वितीया स्यात् ।
 अन्तराशब्दः सप्तम्यन्तस्य मध्यइत्येतस्वार्थे वर्तते । अन्तरेण-
 शब्दस्तु तत्र च विनार्थे च । अन्तरा त्वां मां च हरिः । मृणा-
 लसूत्रामलमन्तरेण स्थितश्चलच्चामरयोर्द्वयं सः । अन्तरेण
 हरिं न सुखम् । ननु मध्यस्यावध्यपेक्षतया यथावधिभूताभ्यां
 युष्मदस्मदर्थ्याभ्यां चामरद्वयेन च योगस्तथा आधेयेनापि सह ।
 तस्मादाधेयादपि द्वितीया स्यात् । मैवम् । तत्रान्तरङ्गतया
 प्रथमाया एवोत्पत्तेः । तस्माद्विशेषणादियं षष्ठ्यपवादभूता
 द्वितीया न तु विशेष्यादपीति स्थितम् । अथ दानन्तेनान्तरा

शब्देन तृतीयान्तोनान्तरेणेत्यनेन च योगे कुतो नेति चेत् । प्रतिप-
दोक्ततया तयोरेवेह ग्रहणात् परस्परसाहचर्यम् । तद्यथा, गुरु-
भार्गवावित्युक्ते ग्रहयोरेव प्रतीतिर्नत्वाचार्यपरशुरामयोः । तेन
किमनयोरन्तरेण गतेनेति सिद्धम् । किमनयोर्विशेषेण ज्ञाते-
नेत्यर्थः । युक्तग्रहणाच्चेह । अन्तरा त्वां मां च कृष्णस्य
मूर्तिः । इह कृष्णाश्च द्वितीया । अन्तरेत्यनेनानन्वयात् ॥

कालाध्वनोरत्यन्तसंयोगे ॥ इह द्वितीया स्यात् । मास-
मास्ते । यद्यपीह कर्मत्वादेव सिद्धम् । कालभावाध्वगन्त-
व्याः कर्मसंज्ञा ह्यकर्मणामित्युक्तेस्तेषां च सकर्मकार्थं गुणद्रव्या-
भ्यां योगार्थं चेदम् । मासमधीते, । मासं कल्याणी । मासं
गुहधानाः । क्रोशमधीते । क्रोशं कुटिला नदी । क्रोशं पर्वतः ।
अत्यन्तसंयोगे किम् । मासस्य द्विरधीते । कुत्वोर्थप्रयोगे का-
लेधिकरणइति पृष्ठी ॥

अपवर्गे तृतीया ॥ अपवर्गः फलमाप्तिस्त्वस्यां चोत्पायां
कालाध्वनोरत्यन्तसंयोगे तृतीया स्यात् । अहन् क्रोशेन वा
नुवाकोधीतः । अपवर्गे किम् । मासमधीतो नायातः ॥

सप्तमीपञ्चम्यौ कारकमध्ये ॥ शक्तिद्वयमध्ये यौ का-
लाध्वनौ ताभ्यां सप्तमीपञ्चम्यौ स्तः । अद्य भुत्स्वकार्यं द्वय-
हे द्वयहादा भोक्ता । कर्तृशक्योर्मध्येयं कालः । इहस्थोयं
क्रोशे क्रोशादा लक्ष्यं विध्येत् । कर्तृकर्मणोर्मध्येयं देशः ।
कालाध्वभ्यां विभक्त्योर्म्यासंरूपं न भवति । अस्वरित-
त्वात् ॥

कर्मप्रवचनीययुक्ते द्वितीया ॥ स्पष्टोर्थः । हरिं मति
पर्यनु वा ॥

यस्मादधिकं यस्य चेश्वरवचनं तत्र सप्तमी ॥ कर्मप्रवच-

नयियुक्ते इत्यनुवर्तते । यस्मादधिकं तदस्मिन्नधिकमिति च निर्देशादधिकशब्दयोगे पर्यायेण पञ्चमीसप्तम्यौ स्तः । प्रकृत-
सूत्रार्थस्तु यस्मादधिकं यस्य चेश्वरवचनं कर्मप्रवचनीययुक्ते
तत्र सप्तमी स्यात् । उपपराद्धे हरेर्गुणाः । परार्द्धादधिका
इत्यर्थः । ' ऐश्वर्ये तु स्वस्वामिनोः पर्यायेण सप्तमी । तथा-
हि । ईश्वर इत्युच्यते येन तदीश्वरवचनं ऐश्वर्यम् । अथ वेश्वर-
शब्दो भावप्रधानः । यस्य स्वामिन ईश्वरत्वमुच्यते इत्यर्थः ।
अथ वा यस्येति स्वं निर्दिश्यते यस्य स्वस्य ईश्वर उच्यते त-
तः स्वादित्यर्थः । पर्यायेण चेयं विभक्तिः शेषविषये कर्मप्र-
वचनीयविभक्त्यारम्भात् विशेषणादेवोत्पन्नया सप्तम्या द्विष्ट-
स्यापि सम्बन्धस्याभिधानात् । मत्परार्थस्य प्रकृत्यर्थं प्रति
विशेष्यतया विशेषणादेव मत्पर्यायचित्पाच्च । विशेष्यात्तु प्रथमैव ।
अधिरामे भूः । सप्तमीशौण्डैरिति समासपक्षे तु रामाधिनोति
भवति । अपहृष्टेत्यादिना स्वः । विभक्त्यर्थवृत्तित्वे त्वव्ययी-
भावः । अधिरामम् । स्वाद्विभक्तौ अधिभुवि रामः । इह सूत्रे
यस्यचेश्वरवचनमित्यंशः प्रत्याख्यातो भाष्ये । तथाहि । स्वा-
मिन्पाधारे भू स्थिता तस्यां च स्वामी तत्र यदा यदाधिकर-
णत्वेन विवक्ष्यते तदा तत्र सप्तमी भविष्यति । एव चाधिरी-
श्वरइति संज्ञासूत्रमपि न कर्तव्यम् । न चाशत्युपसर्गन्ववा-
धार्थं तत् । ऐश्वर्याविषयस्य अघेः क्रियायोगाभावेनैव तद-
प्राप्तेः । उत्तरार्थमिति चेत्तर्हि योगविभागो न कार्यः ॥

पञ्चम्यषाडपरिभिः ॥ एतैः कर्मप्रवचनीयैर्योगे पञ्चमी स्या-
त् । अपविष्णो परिविष्णोः संसारः । अपेन साहचर्यात्परेर्बर्जना-
र्थस्य ग्रहणम् । तेन लक्षणादिषु न भवति । वृत्तं परि विद्योतते वि-
द्युत् । आह्वर्यादावचने । आपाटलिपुत्रादृष्टो देवः ॥

प्रतिनिधिर्मेतिदाने च यस्मात् ॥ तत्र कर्मप्रवर्चनीययुक्ते पञ्चमी स्यात् । प्रद्युम्नः कृष्णात्प्राति । तिलेभ्यः प्रतियच्छति मा-
पान् । इह सूत्रे अनेनैव यस्मादिति पञ्चमी ॥

गत्यर्थकर्मणि द्वितीयाचतुर्थ्यौ चेष्टायामनध्वनि ॥ अध्व-
भिमे गत्यर्थानां कर्मणि एते स्तश्चेष्टायां सत्याम् । ग्रामं ग्रामाय
वा गच्छति । गत्यर्थेति किम् । ओदन पचति । कर्मणीति किम् ।
अध्वेन व्रजति । चेष्टायां किम् । मनसा हरिं व्रजति । अनध्व-
नीति किम् । पन्थानं गच्छति । आस्थितप्रतिषेधो वक्तव्यः ॥
आस्थितः । सम्प्राप्तः । गन्त्रा अधिष्ठित इत्यर्थः । तेन यदा उ-
त्पथात्पन्था एवाक्रामितुमिष्यते तदा भवत्येव चतुर्थी । उत्पथेन
पथे गच्छति । अजाग्रयति ग्राममित्यत्र तु न चतुर्थी । अगत्य-
र्थत्वात् । प्रतीयते ह्यत्र गतिः । न त्वसौ नयतेरर्थः । प्रापणवा-
चित्वात् । एवं स्त्रियं गच्छतीत्यत्रापि न चतुर्थी । असम्प्राप्त-
प्रेप्साभावात् । अनध्वनीति ह्यपनीय असम्प्राप्त इति पूर्यते ।
द्वितीयाग्रहणमपवादविषयेपि यथा स्यात् । तेन कृद्योगलक्षणा
पृष्ठी न भवति अन्यथा चतुर्थीत्येव भूयादिति वदन् वृत्ति-
कारो ग्रामं गन्तेति तृजन्तयोगे उदाजहार । इदन्तु भाष्यविरु-
द्धम् । तथाहि । सन्दर्शनादिभिराप्यमानत्वात्क्रियापि कृत्रिमं
कमेति क्रिययाभिप्रेयमाणस्य सम्प्रदानत्वं सिद्धं सन्दर्शनादीनां
गमनस्य च भेदाविवक्षायां तु द्वितीयापि सिद्धेति सूत्रमिदं प्र-
त्याख्यातं भाष्ये । एवं हि वदता कृद्योगे पृष्ठयेवेप्यते । अत
एवाकेनोरिति सूत्रे ग्रामं गामीत्युदाहृतं भाष्ये ॥

चतुर्थी सम्प्रदाने ॥ स्पष्टम् । विप्राय गां ददाति । ताद-
र्थ्ये उपसंख्यानम् ॥ यूपायदारु । इह दारुशब्दाद्धेताविति तृतीया
तु न भवति । पृष्ठीविषये हि सा । भातिपदिकार्यमात्रे प्रथमै-

व । ननूपसंख्यानस्यावश्यकत्वे सूत्रं व्यर्थमेवेति चेन्न । हरये
 रोचतइत्याद्यर्थे तस्याप्यावश्यकत्वात् । क्लृपिसम्पद्यमाने च ॥
 विकारवाचकाच्चतुर्थीत्यर्थः । स हि सम्पद्यते प्रादुर्भवति । भ-
 क्तिर्ज्ञानाय कल्पते । प्रकृतिविकारयोर्भेदविवक्षायां चतुर्थी अभेद-
 विवक्षायान्तु मथमैव । भक्तिर्ज्ञानं कल्पतइति के चित् । अन्ये
 त्वभेदविवक्षायामपि चतुर्थीत्पादुः । जनिकर्तुरित्यपादानत्ववि-
 वक्षायान्तु पञ्चमी । भक्तेर्ज्ञानं कल्पतेइति । के चिन्तु तत्रापि
 त्रतुर्थीमिच्छन्ति । उत्पातेन ज्ञापिते च ॥ प्राणिनां शुभाशुभयोः
 सूचको भूतविकार उत्पातः । वाताय कपिला विशुत् । हितयोगे
 च ॥ चतुर्थीसमासविधानाज्ज्ञाप्यते । ब्राह्मणाय हितम् ॥

क्रियार्थोपपदस्य च कर्मणि स्थानिन ॥ उपपदं कृत्रिमन्तच्च
 क्रियार्थक्रियारूपं तुमुन्पुलोरेव सम्भवतीति विशेषणमहिम्ना ।
 विशेष्यन्तुमुन् पुलन्तमेव लभ्यते । अमयुज्यमानस्य कर्मणि च-
 तुर्थी स्यात् । फलेभ्यो याति । फलान्याहर्तुमित्यर्थः । स्थानि-
 शब्दो ऽप्रयुज्यमानपरतया वैयाकरणगृहे प्रसिद्धः ॥

तुमर्थाच्च भाववचनात् ॥ भाववचनाच्चेति सूत्रेण ये विहि-
 तास्तदन्ताच्चतुर्थी स्यात् । यागाय याति । पाकाय पचनाय
 भक्तये । भाववचनेनैव तादर्थ्यस्य द्योतितत्वाच्चादर्थ्यं चतुर्थी
 न स्यादिति सूत्रारम्भः ॥

नमस्वस्तिस्वाहास्वधालंवषट्योगाच्च ॥ एभियोगे चतुर्थी
 स्यात् । हरये नमः । उपपदविभक्तेः कारकविभक्तिर्बलीयसी ।
 प्रधानभूतक्रियासम्बन्धस्यान्तरङ्गत्वात् । नमस्करोति देवान् ।
 कथन्तर्हि नमश्चकार देवेभ्य इति, रावणाय नमस्कुर्वा इति च
 भट्टिः । अत्र माधवभासासात्ममृतिषु पाठाद्वैकल्पिकं नमःशब्दस्य
 गतित्वम् । तत्र गतिसंज्ञापक्षे उपसर्गवद् द्योतकतया कृञ् एव

प्रणतिरर्थः । तत्कर्मणि द्वितीया नमस्यति देवानिति बत् । अगति-
 त्वे तु करोतिक्रियार्कभावापन्नं विशेप्यभूतं प्रणाममाचष्ट-
 इति देवादावकर्मणि नमःस्वस्तीति चतुर्थ्येवेति । अत्रेदं वक्त-
 व्यम् । उक्तरीत्या चतुर्थीसमर्थनेपि नमसो गतिसंज्ञाभावा-
 न्नमस्तुरसोर्गत्योरिति सत्त्वं न स्यात् । तथा च प्रयोगानि-
 र्वाहस्तदवस्थः । तस्मात्क्रियार्थोपपदस्यचेति चतुर्थी बोध्या ।
 देवान् प्रसादयितुमित्यर्थात् । वर्धमानस्तु, श्राद्धाय निगल्भ-
 तइति वा क्रियाग्रहणं कर्तव्यमिति चतुर्थीत्याह । प्रजाभ्यः स्व-
 स्ति । अग्नये स्वाहा । पितृभ्यः स्वधा । अलं मल्लो मल्लाय ।
 अलमिति पर्याप्त्यर्थग्रहणं तेन दैत्येभ्यो हरिरलं प्रभुः समर्थः
 शक्त इत्यादि । कथन्ताहं प्रभुर्बुधूपूर्ववनप्रयस्येति मायः ।
 उच्यते । पर्याप्त्यर्थस्यैवालमो ग्रहणं न तु अलं रोदनेनेत्या-
 दौ वारणार्थस्यापीति व्याख्यानान्तर भाष्ये स्थितम् । एव-
 ङ्च व्याख्याभेदात्नञ्वादियोगे षष्ठ्यापि साधुः । अत एव
 सूत्रकारो द्वेधा निरादिषत् । तस्मै प्रभवति सन्तापादिभ्यः, स-
 एषां ग्रामणीरिति च । तथाच भट्टि । नामोधीदस्य कश्च
 न पुमोधास्मै न कश्चनेति । प्रोथु पर्याप्तावित्यस्य रूपम् । अ-
 लं रोदनेनेत्यत्र तु करणे तृतीया । रोदनेन न किं चित्साध्यमि-
 त्यर्थावगमात् । वषट्छिन्द्राय । चकारः पुनर्विधानार्थः । तेनाशी-
 विवक्षायामपि षष्ठीं वाधित्वा चतुर्थ्येव भवति । स्वस्ति गोभ्यो
 भूयात् । अन्यथा स्वस्तियोगे चतुर्थ्या अवकाशः । स्वस्ति-
 जालमायान्तीति । तत्स्वकथने कुशलार्थैराशिपीत्यस्यावकाशः ।
 स्वस्तिभिन्नाः कुशलार्थाः । उभयप्रसङ्गे परत्वात् पक्षे षष्ठी
 स्यात् ॥

मन्यकर्मण्यनादरे विभाषाऽ प्राणिषु ॥ प्राणिवर्जे मन्यते

कर्मणि चतुर्थी वा स्यात्तिरस्कारे । न त्वां तृणं मन्ये तृणाय
 वा । मन्यातिग्रहणं किम् । न त्वां तृणं चिन्तयामि । इयना
 निर्देशाच्चेह । न त्वां तृणं मन्ये । मनु अवबोधने । तनादेरुः ।
 न च मन्येति यका निर्देशः किं न स्यादिति वाच्यम् । अनभि-
 हितइत्यधिकारात् । नहि यका योगे अनभिहितं कर्म सम्भवाति ।
 इयमपि देवादिकथात्पलक्षणमात्रं न तु स्वयं विवक्षितः । तेन
 तृणाय मत्वा रघुवन्दनोपि घाणेन रक्षः प्रधनाभिरास्थदिति
 भट्टिमयोगः संगच्छते । अनादरश्चात्र नादराभावमात्रमपि तु
 तिरस्कारः, कुत्सेति यावत् । अधर्मानृतादिवन्नयः प्रति-
 पक्षवाचित्वात् । ॥ च द्वेषा । उत्कृष्टस्यापकृष्टेनोपमा-
 नात् । यथा तृणाय मत्वेति । तृणमिव मत्वेत्यर्थः ।
 ववचित्तु निषेधयोगेनोपमानायोग्यत्वप्रतीतिः । यथा न त्वां तृणं
 मन्येइति । तृणतुल्यमपि त्वां न मन्येइत्यर्थः । इयांस्तु विशेषः ।
 अत्रात्यन्तमनादरः पूर्वत्र त्वनादरमात्रम् । उभयप्रापि सूत्रेण
 सिद्धम् । वार्तिककारस्त्वाह । प्रकृष्य कुत्सितग्रहणं कर्त्तव्यमिति ।
 यद्वाचिनश्चतुर्थी ततोपि यदि कुत्सा न तु साम्यमात्रं तदा च-
 तुर्थीत्यर्थः । एवञ्च प्रतिषेधयुक्तायामेव कुत्सायां चतुर्थीविधा-
 नात् प्रागुक्तभट्टिमयोगो विरुध्यते सूत्ररीत्या तु सः । तथा चापि
 शलिरपि मन्यकर्मण्यनादररूपमाने विभाषा, प्राणिष्वित्यमृप्रयत् ।
 अप्राणिष्वित्यपनीय अनाद्यादिष्विति पाठ्यमिति भाष्यम् । नौ-
 काकाशशुकशृगालाः नावादयः । तेन न त्वां नाशमञ्च
 वा मन्येइत्यप्राप्राणित्वेपि चतुर्थी न । न त्वां शुने मन्ये इत्यमृ
 तु प्राणित्वेपि चतुर्थी यवत्येवेति दिक् । अनादरेति कर्मणो
 विशेषणम् । अनादरघोतकं यत्त्वमेति । तेन तृणादेरेव चतुर्थी
 न तु पुष्पदः, व्यवस्थितविभाषाविशानाद्वा ॥

इति श्रीशब्दकौस्तुभे द्वितीयस्याध्यायस्य
तृतीयपादे प्रथममान्हिकम् ॥

कर्तृकरणयोस्तृतीया ॥ रामेण वाणेन हतो वाली । प्रकृ-
त्यादिभ्य उपसद्वह्यनम् ॥ प्रकृत्याभिरूपः । क्रियाया अश्र-
वणात् कर्तृकरणयोरभावात् पष्ठीह प्राप्ता । ननु गम्यमानकरोति-
क्रियाकरणत्वात् सिद्धम् । करणान्तरव्युदासाय हि प्रकृतेरेव
करणत्वं विवक्षितम् । स्वभावेनायमभिरूप कृतो न त्वलङ्कारा-
दिनेत्यर्थात् । इदन्तर्हि प्रायेण याज्ञिका । प्रायशब्दो
बह्वर्थः । बहवो याज्ञिका इत्यर्थः । ननु याज्ञिकशब्दा-
भिधेयमध्ययनं प्रति बाहुल्यं करणम् । सङ्घीभूय यज्ञमधीयत-
इत्यर्थात् । यत्रापि विशिष्टवेपं काञ्चिद्वृष्ट्वा प्रायेणायं याज्ञिक
इत्यध्यवस्यति । तत्रापि गम्यमानज्ञानाक्रियां प्रति कर-
णत्वात् सिद्धम् । आचारादिबाहुल्येन याज्ञिकोयमिति जनै-
र्ज्ञाप्यतइत्यर्थात् । केचित्तु प्रायेणशब्दो विभक्तिप्रतिरूपको निपा-
तो नूनमित्यर्थे वर्ततइत्याहुः । वृश्यते च प्रायेण सामग्यावि-
धौ गुणानामिति । प्रायेण निष्क्रामति चक्रपाणाविति च ।
इदं तर्हि गोत्रेण गार्ग्यः, प्रथमा पष्ठी वा प्राप्नोति । नन्वि-
हापि अनेनाहं ज्ञाये इत्यर्थात्सिद्धम् । इदन्तर्हि समेन विप-
मेणैति, अत्र समाविषमाभ्यां द्वितीया प्राप्ता । ननु पथोपि गम-
ने करणत्वात् समेन पथेत्यर्थोस्तु । इदन्तर्हि । द्विद्वेणेन
धान्यं श्रीणाति । पञ्चकेन पशून् गृह्णाति । द्वयोर्द्रोण-
योः समाहार इति द्विद्वेणं पात्रादिः । द्वौ द्रोणौ कृत्वेत्य-
र्थः । इह द्वितीया पष्ठी वा प्राप्ता । पञ्च परिमाणमस्य
पञ्चकः सह्यः । तत्र सङ्घसङ्घिनोरभेदविवक्षायां पशूनि-
त्य-
नेन सामानाधिकरण्यात् द्वितीया प्राप्ता । एतदपि प्रत्याख्यातं

भाष्ये । द्विद्रोणाद्यर्थे मूल्ये द्विद्रोणादिशब्दः तस्य च कथं प्रति
करणत्वं द्विद्रोणादीनां च यन्मूल्यं तेन द्विद्रोणाद्येव क्रियतइत्य-
र्थभेदोपि नास्तीति ॥

सहयुक्ते ऽप्रधाने ॥ सहार्थेन युक्ते ऽप्रधाने तृतीया स्या-
त् । पुत्रेण सहागतः पिता । पितुरथ क्रियासम्बन्धः शब्दः,
पुत्रस्य तु आर्थ इति तस्याभाधान्यम् । सहे ऽप्रधानइत्येव
वाच्ये युक्तग्रहणादर्थग्रहणम् । पुत्रेण सार्थम् । विनापि स-
हशब्देन तदर्थवगतौ स्यादेव, तथा च सौत्र प्रयोगः । द्विद्रो-
यूनेति । प्रधानग्रहणं शक्यमकर्तुम् । न चैवं 'पितुरपि तृतीयापि-
त्तिः । तत्र प्रातिपदिकमात्रापेक्षत्वादन्तरङ्गत्वेन प्रथमोपपत्तेः ॥

येनाङ्गविकारः ॥ येन शरीरविकारो लक्ष्यते ततस्तृती-
या स्यात् । अर्शआद्यजन्तः सूत्रे अङ्गशब्दः । ताद्विकारलक्षक-
श्च प्रकृत्यर्थभूतोवयव एव गृह्यते सन्निधानात् । स चार्थाद्वि-
कृत एव न ह्यविकृतेनावयवेन शरीरस्य विकारः सम्भवति ।
तदेतदभिसन्धाय वृत्तावुक्तम् । येनाङ्गेन विकृतेनेत्यादि । अ-
क्षणा काणः । पादेन खञ्जः । पाणिना कुणिः । सामान्यो-
पक्रमे वाक्ये अक्ष्णेत्युक्ते भक्त्याकाङ्क्षा, निरूपयति वा का-
णो वेति । तत्र काण इत्यादिप्रयोगो न विरुध्यते । यद्यप्यक्ष्णेव का-
ण तथापि तद्योगाच्छरीरेपि व्यवहारो निरुद्धः । यष्ट्यपवादो
योगः । अक्षिसम्बन्धिकाणत्ववानित्यर्थात् ॥

इत्यम्भूतलक्षणे ॥ कञ्चित् प्रकारं प्राप्त इत्यम्भूतस्तल्लक्षणे
तृतीया स्यात् । जटाभिस्तापस । जटाज्ञाप्यतापसत्त्वान् ॥

संज्ञोन्यतरस्यां कर्षणि ॥ सम्पूर्वस्य जानातेः कर्मणि तृती-
या वा स्यात् । पित्रा पितरं वा सञ्जानीते । सम्प्रतिभ्यामना-
ध्यान इति तद् । कृद्योगे तु परत्वात्पृष्ठी । पितुः संज्ञाता ।

यन्तु हरदत्तेनोक्तम्, आध्याने परत्वादधीगर्थेति पट्टी मातुःस-
ज्जानातीति । तच्च । तत्र शेषाधिकारात् । कर्मत्वविवक्षा-
यां तृतीयाद्वितीययोरवश्याभ्युपेयत्वात् । भिन्नविषयया प-
ट्टया विप्रतिषेधस्यान्याप्यत्वाच्चेति दिक् ॥

हेतौ ॥ हेत्वर्थे तृतीया स्यात् । धनेन कुलम् । विद्यया
यशः । हेतुरिह लौकिकः फलसाधनभूत न तु तत्प्रयोजको
हेतुश्चेति कृत्रिमः । तस्य चकारेण कर्तृसंज्ञाविधानात्कर्तृकरण
योरित्येव तृतीयायाः सिद्धत्वात् । न च लौकिकहेतोरपि क
रणत्वान्तुल्यो दोष इति वाच्याम् । लौकिकस्य द्रव्यादिसा
धारण्यात् । निर्व्यापारसाधारण्याच्च । करणस्य तु क्रियामात्र
विषयत्वात् व्यापारनियतत्वाच्च । आह च । द्रव्यादिविषयो
हेतुः कारकं नियतप्रियमिति ॥ अनाश्रिते तु व्यापारे निमि-
त्तं हेतुरुच्यतइति च । तथा फलमपीह हेतुशब्देन गृह्यते । अ
ध्ययनेन वसति । इदञ्च प्रत्यय इति सूत्रे कैपटे स्पष्टम् ॥

अकर्तर्युक्ते पञ्चमी ॥ कर्तृगर्जित यद्वृणं हेतुभूतं तत् पञ्च
मी स्यात् । तृतीयापवादः । शताद्वद्दः । अकर्तरीति किम् ।
शतेन बन्धितः । शतमिह उत्तमर्णाय धार्यमाणत्वाद्वृणन्तत्प्र
योजको हेतुश्चेति चकारेण कर्तृसंज्ञं च । ननु पूर्वसूत्रे लौकि-
कस्य हेतोर्ग्रहणमित्युक्तम् । अयन्तु शास्त्रीयः । सत्यम् ।
शास्त्रीयस्यापि लौकिकत्वमस्त्येव । व्यापकं हि लौकिकं न
तु विरुद्धम् । अथ वा इहार्थतया पूर्वसूत्रेपि सामान्यग्रहणमस्तु ॥

विभाषा गुणे ऽस्त्रियाम् ॥ गुणहेतावस्त्रीलिङ्गे पञ्चमी वा
स्यात् । जाड्याज्जाड्येन वा वद् । पाण्डित्यात्पाण्डित्येन,
वा मुक्तः । गुणइति किम् । धनेन कुलम् । अस्त्रिया किम् ।
बुद्ध्या मुक्तः । इह सत्त्वे निविशतेपैतीति लसितो गुणो गृह्यते ।

तदनु रूपत्वादुदाहरणं प्रत्युदाहरणयोः । इह विभाषेति योगो विभज्यते । तेनागुणेऽपि कचिद्भवति एवं स्त्रियामपि । एतच्च हेतु-
मनुष्येभ्य इति सूत्रे हररदत्तग्रन्थे स्पष्टम् । के चिन्तु । गुणशब्दोऽत्र
परतन्त्रमात्रपरः । यस्य द्विगुणस्य भावादित्यत्र यथा । तेन
बन्धिमान्धूमादित्यादावपि पञ्चमी सिद्धेत्याहुः । कथन्तार्ह
नास्तीह घटोऽनुपलब्धे रिति । अत्राहुः । स्त्रियामपि कचिद्भव-
ति विभाषागुणइतियोगविभागात् । बाहुल्यं प्रकृतेस्तनुदृष्टे-
ति वार्तिकप्रयोगश्चेह ज्ञापक इति ॥

पृष्ठी हेतुप्रयोगे ॥ हेतौ घोल्ये पृष्ठी स्यात् । अस्य हेतोर्व-
सति ॥

सर्वनाम्नस्तृतीया च ॥ सर्वनाम्नो हेतुशब्दस्य च प्रयोगे
हेतौ घोल्ये तृतीया स्यात् पृष्ठी च । केन हेतुता वसति कस्य
हेतोः । निमित्तकारणहेतुषु सर्वासां प्रायदर्शनम् । किञ्चिन्मित्तं
वसति । केन निमित्तेन । कस्मै निमित्तायेत्यादि । एवं किं का-
रणम् । को हेतुः । किं प्रयोजनमित्यादि । असर्वनाम्नोऽप्येतद्भ-
वति । वृत्तिकारेणेह पाठेऽपि भाष्यकारेण हेतावित्यत्र पठितत्वा-
त् । प्रायग्रहणादसर्वनाम्नः प्रयमाद्वितीयेन नस्तः । अग्नेन कारणे-
न वसति । अत्राय कारणायेत्यादि । वार्तिकेऽपर्यायो पादानं प्र-
श्नार्थम् । प्रयोजनादिशब्दानुरोधेनार्थपरत्वस्वीकारात् ॥

अपादाने पञ्चमी ॥ स्पष्टम् । ग्राप्तादागच्छति । लपन्तोपे
कर्मण्यधिकरणे चोपसंख्यानम् ॥ ग्राप्तादात्मेसते आसनात्मेस-
ते । ग्राप्तादमाश्रय आसने उपविश्य मेसतइत्यर्थः । गम्यमाना-
पि क्रिया कारकविभक्तिनिमित्तं प्रविशपिण्डीतिवत् । तेन कुतो
भवान्, पाटलिपुत्रादित्यादिसिद्धम् । इह हि प्रत्यक्षादिसिद्धमाग-
बन्मपुत्रीप्यावपानेव प्रश्नोत्तरं प्रवर्तते । एतेन प्रश्नाख्यानयोश्चे-

ति वार्तिकं प्रत्याख्यातम् । अपेक्षितक्रियाया दानत्वेनैव सिद्ध-
त्वात् । अन्यथा कश्चन्द्र इत्यादावतिव्याप्तेश्च । यतश्चाध्वकाल-
निर्माणं तत्र पञ्चमी तद्युक्तादध्वनः प्रथमासप्तम्यौ काला-
त्सप्तमी च वक्तव्या वनाद्ग्रामो योजनं योजने वा । कार्तिक्या
आग्रहायणी मासे । कृत्तिकाभिर्युक्ता पौर्णमासी कार्तिकी ।
पौर्णमास्या लुवविशेषइति लुङ् न भवति । सास्मिन्पौर्णमासीत्य-
धिकारे विभाषाफाल्गुनीश्रवणाकार्त्तिकोचैत्रीभ्य इति निर्देशात् ।
अग्रे हायनमस्या इति आग्रहायणी । मृगादेराकृतिगणत्वात् स्वा-
र्थिकोण्, आग्रहायण्यश्वत्थादिनिपातनाण्णत्वम् । तद्युक्तादिति ।
तेन पञ्चम्यन्तेन अर्थद्वारेण युक्तात्काले वर्त्तमानान्मासादिश-
ब्दादित्यर्थः । अत्र भाष्ये कार्तिक्याः प्रभृतीति प्रयोगात्मभृति-
योगे पञ्चमीति कैयटः । प्रभृतीत्यर्थग्रहणम् । तत आरभ्येत्यर्थ
इति कैयटात् । स्कन्धात्प्रभृत्येव सपल्लवानीति कुमारः ॥

अन्यारादितरर्त्ते दिक्शब्दाञ्चूत्तरपदाजाहियुक्ते ॥ एतैर्योगे
पञ्चमी स्यात् । अन्य इत्यर्थग्रहणम् । इतरग्रहणन्तु प्रपञ्चार्य-
म् । न चेतस्त्वन्यनीचयोरित्यमरोक्तेर्नार्थकस्येदं ग्रहणमिति
वाच्यम् । अस्मात्तारो मन्दो वेत्याद्वाविव पञ्चमीविभक्तइत्यनेनैव
सिद्धत्वात् । देवदत्तादन्यो भिन्नो विलक्षणोर्यान्तरं वेत्यादि ।
न चैवं घटः पटो नेत्यत्रातिप्रसङ्गः । नञोप्यन्योन्याभावार्थक-
त्वात् । घटाद्देव इत्याद्यनुरोधेन धर्मिपर्यन्तविवक्षाया अयोगा-
दिति वाच्यम् । नञो द्योतकताया उक्तत्वात् । आरादेवदत्तात् ।
इह दूरान्तिकार्थैः पृष्ठयन्पतरस्यामिति प्राप्तः । आरादूरसमीपयोः ।
ऋते कृशानोर्न हि मन्त्रपूतम् । अत्र ऋतेयोगे पात्तिकी द्वितीया-
पीत्युक्तं प्राक् । दिशि दृष्टः शब्दो दिक्शब्दः । तेन सम्प्रति
देशकालवृत्तिनापि योगे भवति । ग्रायात्पूर्वो देशः । चैत्रात्पूर्वः

फाल्गुनः । कथन्तर्हि पूर्वं कायस्येति । उच्यते । अवधववाचि
 भिर्योगे न भवति तस्यपरमामेडितमिति निर्देशात् । अञ्चुत्तरप-
 दस्य दिक्शब्दत्वेऽपि पृष्ठयत्तस्यप्रत्ययेनेत्येतद्वाधनार्थं पृथग्रह-
 णम् । प्राक् प्रत्यग्वा ग्रामात् । न च तेन सध्यद्विहित्यादौ प-
 ञ्चम्यर्थं तत्किञ्च स्यादिति वाच्यम् । दिक्शब्दसाहचर्येण प्रा-
 गादीनामेव ग्रहणात् । आच्, दक्षिणा ग्रामात् उत्तरा वा । आहि,
 दक्षिणाहि उत्तराहि ग्रामात् । दक्षिणादाच् । आहिचकूरे उत्त-
 राच्चत्याजाही ॥

पृष्ठयत्तस्यप्रत्ययेन ॥ एतद्योगे पृष्ठी स्यात् । दक्षिणतो
 ग्रामस्य । उत्तरतः । दक्षिणोत्तराभ्यामतमुच् । एवं पुरःपुरस्तादु-
 पर्युपरिष्ठात् ॥

एनपा द्वितीया । एनवन्तेन योगे द्वितीया स्यात् । पृष्ठय-
 पीष्यते । सा त्वेनपेति योगं विभज्य साधनीया । दक्षिणेन ग्रामं
 ग्रामस्य वा । एवमुत्तरेण । एनवन्त्यतरस्यामबूरेपञ्चम्या इत्ये-
 नप् । कथन्तर्हि तत्रागारं धनपतिगृहादुत्तरेणास्मदीयम् । स्व-
 धिकारात्परेण वासरूपविधिर्नावश्यं भवतीत्यादि । एनवपि
 परशब्दात्पाक्षिकः । यदा तद्विधावुत्तराधरदक्षिणादिति नानुव-
 र्तते । सत्यम् । अत एव चिन्त्यमेवेदमिति हरदत्तः । उत्तरेणे-
 ति तृतीयैकवचनान्तं तोरणेनेत्यनेन समानाधिकरणमित्यन्ये । अ-
 परे तु धनपतिगृहानिति शंसन्त पठन्ति ॥

पृथग्विनानानाभिस्तृतीयान्यतरस्याम् ॥ अन्यतरस्या-
 ग्रहणं समुच्चयार्थम् । निपातानामनेकार्थत्वात् । मण्डूकप्लुत्या
 पञ्चम्यनुवर्तते । एभिर्योगे तृतीयापञ्चम्यौ स्तः । वृत्ति-
 कारस्त्वाह । पृथग्विनानानाभिरिति योगविभागाद् द्वितीया-
 पीष्यतइति । पृथग्रामेण रामाद्रामं वा । एव विना नाना ।

हिङ् नाना च वर्जनइत्यपरः । नानानारीर्निष्फला लोकयात्रे-
ति प्रयोगः ॥

करणे च स्तोकाल्पकृष्णकृतिपयस्यासत्त्ववचनस्य ॥ अद्र-
व्यार्थेभ्य एभ्यः करणे तृतीयापञ्चमी स्तः । स्तोकेन स्तो-
काद्वा युक्तः । असत्त्वेति किम् । स्तोकेन विषेण ह्यः ॥

दूरान्तिकार्थः पृथगन्यतरस्याम् ॥ एतेर्धोमे षष्ठी स्या-
त्पञ्चमी च । पृथग्विनेत्यत्र पञ्चमी समुच्चीयतइत्युक्तम् ।
इहाप्येकप्रयट्कत्वात्तथैवेति द्रष्टव्यम् । दूरमन्तिकं वा ग्रामस्य
ग्रामाद्वा ॥

दूरान्तिकार्थेभ्यो द्वितीया च ॥ एभ्योद्वितीया स्याच्च-
कारात्पञ्चमीतृतीये । प्रातिपदिकार्थे विधिरयम् । ग्रामस्य दूरं
दूरादूरेण वा । अन्तिकमन्तिकादन्तिकेन वा । उत्तरप्राप्ये-
तदनुष्ठस्या तच्चद्विषयेषु द्वितीयादयः स्युः । तथा चाधिकर-
णेपि प्रयुज्यते । दूरादावसथान्मूलमिति । आवसथस्य दू-
रइत्यर्थः । असत्त्ववचनग्रहणमनुवर्तते । तेनेह न । दूरः पन्थाः ।
दूराय पथे देहि । दूरस्य पथः स्वमिति ॥

सप्तम्यधिकरणे च ॥ चकाराद् दूरान्तिकार्थेभ्यः । कटे
आस्ते । दूरान्तिकार्थेभ्यः प्राग्विभक्तित्रयमुक्तम् । अनेन च
सप्तमीति तेभ्यश्चतस्रो विभक्तयः फलिताः । क्तस्येन्विषय-
स्य कर्मण्युपसदृश्यानम् ॥ इति इन्नन्तः शब्दः । विषयो
वृत्तिभूमिर्यस्य कान्तस्य तस्येत्यर्थः । अधीती व्याकरणे । अधी-
तमनेनेति विग्रहः । श्राद्धमनेन भुक्तमित्यतो ज्ञेनेनेति वर्त्त-
माने इष्टादिभ्यश्चेति सूत्रेण कर्त्तरीनिप्रत्ययः । ततस्तद्धि-
तार्थेन सहैकार्थीभूतस्याधीतस्य निष्कृत्य व्याकरणादिना
सम्बन्धाभावात् । क्तप्रत्ययेनानभिहितं व्याकरणम् । तत्र कृ-

तपूर्वाकटमितिबद् द्वितीया प्राप्ता । गुणभूतयापि हि अध्ययनक्रि-
यया कर्मणः सम्बन्धो न विरुद्धः । सहाधीतवान् व्याकरण-
मित्यादौ यथा । आहं च, अविग्रहा गतादित्या यथा ग्रामादिकर्म-
भिः । क्रिया सम्बध्यते तद्वत् कृतपूर्व्यादिषु स्थितेति ॥ न विविच्य
ग्रहो यस्याः सा अविग्रहा । गुणीभूतेत्यर्थाः । ननु कालक-
र्मणोपि सप्तमी प्राप्नोति मासमधीती व्याकरणइत्यादौ । मैवम् ।
तस्य बहिरङ्गत्वात् । न चैवं तत्र द्वितीयापि न स्यादिति वा-
च्यम् । तद्विधाने लक्ष्यानुरोधेन व्यक्तिपक्षस्याश्रयणात् । सा-
ध्वसाधुमयोगे च ॥ साधुः कृष्णो मातरि असाधुर्मातुले । अप्र-
साधुत्वासाधुत्वंयोर्मात्रादिविषयत्वेपि क्रियाया अभवेनाधिकर-
णत्वाभावाद्वचनम् । साधुनिपुणाभ्यामित्येव सिद्धे अनर्चा-
र्थमत्र साधुग्रहणम् । तेन तत्त्वकयनेपि भवति । सूत्रे अर्चाग्र-
हणन्तु निपुणार्थम् । साधुग्रहणन्तु तत्र वार्तिकं दृष्ट्वा सूत्र-
स्याप्रवृत्तेरिति ध्येयम् । अर्हाणां कर्तृत्वे अनर्हाणामकर्तृत्वे
तद्वैपरीत्ये च । सत्सु तरत्सु असन्त आसतइत्यादि । यद्यपीदं
यस्यचभावेनेत्येव सिद्धम् । तथापि लक्ष्यलक्षणभावाविवक्षा-
यामपि यथा स्यादिति वचनमित्याहुः । निमित्तात्कर्मयोगे ॥ नि-
मित्तमिह फलम् । तद्वाचिनः सप्तमी स्यात् । यदि तस्य क-
र्मणा सह योगो योगविशेषः संयोगसमवायात्मकः । चर्म-
णि द्वीपिनं हन्ति दन्तयोर्हन्ति । कुञ्जरम् । केशेषु चमरीं
हन्ति सीम्निपुष्कलको हतः ॥ चर्मफलकं द्वीपिकर्मकं ह-
ननमित्यर्थः । अत्र हेतुतृतीया प्राप्ता । तत्र हि फलमपि हेतु-
शब्देन गृह्यते । अध्ययनेन वसतीत्यादिसिद्धयति । प्रत्यय
इति सूत्रे कैयटे स्थितम् । अत्र द्वीपिचर्मणोः समवायः संयन्धः ।
चपरशब्दाज्ज्ञानिलक्षणो स्त्रीप् । पुष्कलकः शङ्खः । ससीम्नि सीम-

ज्ञानार्थं हतो निहतः निर्वृत इत्यर्थः । निहन्यमानेन शङ्कुना सह
सीम्नः संयोगः संबन्ध इति ह्रस्वत्तादयः । दुर्गवाक्यप्रबोधे तु
कुलचन्द्रस्त्वाह । सीमा अण्डकोशः पुष्कलको गन्धमृगः । उक्त
च मेदिनीकोशे, सीमा घाटस्थितिसेत्रेण्वण्डकोशेषु च स्त्रियामिति ।
अथ पुष्कलको गन्धमृगे क्षपणकीलयोरिति च । कर्मयोगे
किम् । वेतनेन धान्यं लुनाति ॥

यस्य च भावेन भावलक्षणम् ॥ यस्य क्रियाया क्रिया-
न्तरं लक्ष्यते ततः सप्तमी स्यात् । निर्हातकाला क्रिया अनि-
र्हातकालायाः क्रियायाः कालपरिच्छेदकत्वात् लक्षणमित्युच्यते ।
गोषु दुह्यमानासु गतः । एवं देशपरिच्छेदिकापि सति गुणे
द्रव्यत्वमस्ति ॥

पट्टीचानादरे ॥ अनादराधिक्ये भावलक्षणे षष्ठीसप्तम्यौ
स्तः । इह सूत्रे अनादरइति पूर्वेण सप्तसप्तमी । अनादरे सति
यो भावं लक्षयतीति । तथाच तदाधिक्यं फलितम् । रुदति
रुदतो वा प्रात्राजीत् । रुदन्तं पुत्रादिकमनादृत्य सन्त्यस्तवा-
नित्यर्थः ॥

स्वामीश्वराधिपतिदायादसाक्षिप्रतिभूतमूतैश्च ॥ एतैः स-
प्तभिर्योगे षष्ठीसप्तम्यौ स्तः ॥ षष्ठ्यामेव प्राप्तायां पाक्षिक-
सप्तम्यर्थं वचनम् । गवां गोषु वा स्वामी, ईश्वरो वेत्या-
दि । दायमादत्ते इति दायादः । सोपसर्गादिप्यत एव
निपातनात्कः । गवामित्येतच्छ्रुत्वा यद्यपि समुदायस्य विशेषणं
तथापि दीयतइति दाय इति व्युत्पत्त्या अवयवार्थभूतमंशं स्पृशत्ये-
व । तेन गवात्मकस्यांशस्यादातोति फलितोर्थः । गवां प्रसूतः ।
गाः एवानुभवितुं जात इत्यर्थः ॥

आयुक्तकुशलाभ्यां चासेवायाम् ॥ आभ्यां योगे षष्ठीसप्त-

म्यौ स्त आसेवायां गम्यमानायाम् । आसेवा तात्पर्यम् ।
 आयुक्तो व्यापारित । कुशलो निपुणः । आयुक्तः कुशलो
 वा हरिभजनस्य हरिभजने वा । आसेवायां किम् । आ-
 युक्तो गौः शकटे । ईषदुयक्त इत्यर्थः ॥

यतश्च निर्द्धारणम् ॥ जातिगुणक्रियासंज्ञाभिः समुदायादेकदे-
 शस्य पृथक्करणं निर्द्धारणं, यतो निर्द्धारणं ततः षष्ठीसप्तम्यौ स्त ।
 नृणां नृपु वा ब्राह्मणः श्रेष्ठ । गवां गोषु वा कृष्णा बह्वक्षीरा । गच्छ
 तां गच्छत्सु वा धावन् शीघ्रः । अमीषां छात्राणां देवदत्तः पटु ॥

पञ्चमी विभक्ते ॥ विभागो विभक्तं निर्द्धार्यमाणस्य यत्र भे-
 द एव न तु शब्दोपात्तसामान्यरूपाक्रान्तता तत्र निर्द्धारणाश्रया
 त् पञ्चमी स्यात् । माथुराः पाटलिपुत्रकेभ्य आढ्यतराः । न
 ह्यत्र गवां कृष्णेत्यादिष्विव सामान्यविशेषभावः किन्तु शब्दोपा-
 त्तधर्मयोर्विरोध एव । इदञ्च सूत्रं बुद्धिकल्पितमपायमाश्रित्या-
 पादानप्रकरणे प्रत्याख्यातम् । आह च । बुद्ध्या समीहितैकत्वात्
 पञ्चालान् कुरुभिर्यदा । पुनर्विभजते वक्ता तदापाय प्रतीय-
 तइति ॥

साधुनिपुणाभ्यामर्चायां सप्तम्यप्रतेः ॥ आभ्या योगे स-
 प्तमी स्यादर्चायां गम्यमानायां न तु प्रतेः प्रयोगे । मातरि सा-
 धुर्निपुणो वा । पुन कर्मणि शुभे । अस्माभिपूर्वादिगुणफलक्षणः
 क । अर्च पूजायामस्माद्धौवादिकाद्गुरोश्चहल इत्यप्रत्ययः । चो-
 रादिकान्तु ण्यासश्चन्येति युच् स्यात् । अर्चायां किम् । निपुणो
 राज्ञो भृत्यः । इह तत्त्वकथने तात्पर्यम् । साधुशब्दप्रयोगे त्वनर्चा-
 यामपि सप्तमी भवत्येव । साध्वसाधुप्रयोगे चेति वार्त्तिकादिति
 प्रागेवोक्तम् । अप्रत्यादिभिरिति वक्तव्यम् ॥ नेह । साधुर्निपुणो
 वा मातरम्प्राति पर्षनुवा ॥

प्रसितोत्सुकाभ्यां तृतीया च ॥ आभ्यां योगे तृतीया स्याच्चा-
त्सप्तमी । प्रसित उत्सुको वा हरिणा हरौ वा । तत्परे प्रसिता-
सक्तावित्पमरः । उत्सुकसाहचर्यात्प्रसितोपि तत्पर एवेह शृण्वते
तेन प्रकर्षेण सितः श्रुल इत्यर्थे न भवति ॥

नक्षत्रे च लुपि ॥ नक्षत्रे प्रकृत्यर्थे सति यो लुप्संहया
लुप्यमानस्य प्रत्ययस्यार्थस्तत्र वर्तमानान्तृतीया सप्तम्यां स्तोधि-
करणे ॥ मूलेनावाहयेद्देवीं श्रवणेन विसर्जयेत् ॥ मूले श्रवणे
इति वा । नक्षत्रेण युक्तः काळ इत्यणो लुवविशेषइति लुप् ।
अधिकरणे क्रिम् । पुप्यः । पुप्यं प्रतीक्षते । पुप्याय स्पृहयति ।
अत्र केचित् सूत्रे पञ्चम्पये सप्तम्यौ । लुवन्तान्नक्षत्रवाचिन
इति व्याचख्युः तेषां लुवन्तविशेषणाञ्च स्यात्, उत्तराभ्यां
फाल्गुनीभ्यां नोत्तराभ्यां गच्छेदिति यथेति हरदत्तः ॥

इति श्रीशब्दकौस्तुभे द्वितीयस्याध्यायस्य

तृतीयपादे द्वितीयमान्दिकम् ॥

प्रातिपदिकार्यलिङ्गपरिमाणवचनमात्रे प्रथमा ॥ प्रातिपदि-
कार्यमात्रे लिङ्गमात्रादिषु च प्रथमा स्यात् । द्वन्द्वान्ते श्रुतत्वात्प्र-
त्येकं मात्रशब्दः सम्बध्यते । स चावधारणे । मात्रं कात्स्नैवधा-
रणइत्यमरः । प्रातिपदिकार्यादीन्मेव तन्मात्रमित्यस्यपदावि-
ग्रहः । मयूरव्यंसकादयश्चेति समासः । प्रातिपदिकार्यं सत्ता ।
उक्तं हि । तस्यां सर्वे शब्दा व्यवस्थिता इति । तां प्रातिपदिका-
र्यं च धान्वर्यं च प्रचक्षते इति च ॥ उच्चैः । नीचैः । अत्र हि
परिमाणविशेषोपहितं सत्तामात्रं प्रतीयते इत्याहुः । अन्ये तु
नियतोपस्थितिक प्रातिपदिकार्यं इत्याहुः । अस्मिन्पक्षे वृत्तः
कुड्यं भित्तिरित्यादीनां नियतलिङ्गानां प्रातिपदिकार्यमात्रे प्रथमे-
त्येव सिद्धम् । लिङ्गमात्रइति तु तटस्तटीतटमित्याद्यर्थम्, । न

- अत्र पुंस्त्वादि नियतोपस्थितिकम् । अतः लिङ्मात्राधिक्येपि
 विधीयते । परिमाणमात्रे द्रोणो ब्रीहि । इह हि द्रोणलक्षणं
 मत्परिमाणन्तत्परिच्छिन्नो ब्रीहिरित्यर्थः । प्रकृत्यर्थस्य द्रोण-
 स्य प्रत्ययार्थे परिमाणे अभेदेन संसर्गेण विशेषणता प्रत्ययार्थश्च
 ब्रीहिषु परिच्छेद्यपरिच्छेदकभावेन संसर्गेण विशेषणमिति
 बोध्यम् । वचनमात्रे, एकः द्वौ बहवः । वचन सदख्या । तथैव प्रा-
 चां व्यवहारात् । तत्र प्रकृत्या उक्तायामपि सदख्यायां यथा
 स्यादित्येतदर्थमिदं वचनम् । इह सूत्रे अर्थलिङ्गयोः प्रथमेत्येता-
 वदेवावश्यकम् । इतरन्तु व्यर्थम् । तथाहि । प्रातिपदिकग्र-
 हणं तावद्व्यर्थम् । इत्याप्प्रातिपदिकादि स्वादयो विधीयन्ते ।
 तत्रार्थे इत्यपेक्षया यस्यात्स्वादिविधिस्तदर्थ इति लभ्यते एव । प-
 रिमाणमप्यनर्थकं, गौर्वाहीक इत्यादाविव मुख्यार्थमात्रे प्रथमायां
 सत्यां पदान्तरसमभिव्याहारेण गौणार्थप्रतीत्युपपत्तेः । वाही-
 के गोत्वस्यैव ब्रीह्यादौ द्रोणत्वादेरारोपसंभवात् । एवं वचनप्र-
 हणमपि व्यर्थम् । न केवला प्रकृतिः प्रयोक्तव्येति मत्प्रयः पर-
 चेति सूत्रे वक्ष्यमाणतया मत्प्रयस्यावश्यकत्वात् । अनन्वित-
 वचनप्रयोगापेक्षया अनुवादकप्रयोगस्यैव न्याय्यत्वात् । मात्रग्र-
 हणमपि व्यर्थम् । सम्बोधनेचेति ज्ञापकेन कर्माद्याधिक्ये प्र-
 थमाया अपठ्यते । ननु वीर पुरुष इत्यादौ अभेदसर्ग-
 स्याधिकस्य भानात् प्रथमा न स्यादिति चेन्न । संसर्गस्य वा
 क्यार्थत्वेन बहिरङ्गत्वात् प्रथमप्रवृत्तसंस्कारवाधानुपपत्तेः । वा-
 र्त्तिककारस्त्वाह । अभिहिते प्रथमेति । वृक्षस्तिष्ठति कृतः
 कटः शल्यः माप्नोदको ग्राम इत्यादौ तिङादिभिरभिहिते कर्त्ता-
 दौ प्रथमा भवतीत्यर्थः । एवञ्च वीरः पुरुष इत्यादौ सत्य-
 प्याधिक्यमभिहितत्वात् प्रथमा सिद्धेति । न च वृक्ष पुत्र

इत्यादावव्याप्तिः । अस्तीत्यध्याहारात् । अत्र भाष्यम् ।
 अभिहितेनाभिहितेतिप्रसङ्ग इति । तथाहि । प्रासादआ-
 स्तइत्यत्र सदिक्रियायाश्चासीक्रियायाश्चैकमधिकरण प्रासादा-
 ख्यं तच्च सदेरुत्पन्नेन घनाभिहितम् । आसेर्लटा त्वनाभि-
 हितम् । तत्र सप्तमीं वाचिच्चा परत्वात्प्रथमा स्यात् । अति-
 श्रुसमानाधिकरणे प्रथमेत्युच्येत । तदपि न । देवदत्तः
 पचतीत्यादिषु तिङां दौर्लभ्यापत्तेः । तथाहि । देवदत्त पच
 लट् इति स्थिते यावत्तिङो न कृतास्तावत्तिङसामानाधिकरण्या-
 भावात् प्रथमैवेति नियमो न प्रवर्तत । तथा च देवदत्तशब्दा
 द्विविशेषोत्पन्ना सर्वे स्वादयः सन्त्येवेति शत्रुशानचौ स्याताम् ।
 तन्निमित्तभूतस्याप्रथमान्तेन सामानाधिकरण्यस्य सत्त्वात् । तिङ-
 विधेस्तु लिङादिष्ववकाशः । स एव प्रथमैवेति नियमस्यापि
 विदोलटोवेत्यादेस्तु विदिमात्रप्रयोगे चरितार्थता । यथा वे-
 त्य वेदेत्यादि । स्थानिन्यपि मध्यमोत्तमयोर्विधानादर्थोत्प-
 र्णणाद्वा निर्ज्ञातस्य प्रयोगानावश्यकत्वाच्च । पाक्षिकश्चायं
 दोषः । शत्रादिविधौ हि अप्रथमेत्यादि पर्युदास प्रसज्य-
 प्रतिषेधो वेति द्वैतम् । तत्र द्वितीये उक्तदोषस्यासङ्गतेः प्रथ-
 माया अपि सत्त्वेन शत्रादिनिषेधसम्भवात् । यन्तु भाष्ये
 पर्युदासपक्षे विभक्तिनियमे दोषो नेत्युक्तन्तच्चिन्त्यम् । तत्र हि
 द्वितीया कर्मण्येवेत्यादि वचनव्यक्त्याश्रयणात् देवदत्ते द्विती-
 या मा भूत् । पष्ठी तु स्यादेव । सा हि शेष एवेति नियम्यते ।
 यत्र च विभक्त्यन्तरस्य नियमो न प्रवृत्तः स शेषः । ततश्च
 तिङः सामानाधिकरण्यात् प्राक् शेषलक्षणपष्ठ्यां सत्यां दुर्वारौ
 शत्रुशानचाविति ॥

सम्बोधने च ॥ इह प्रथमा स्यात् । हे राम ॥

सामन्वितम् ॥ सम्बोधने या प्रथमा तदन्तं शब्दरूपमाम-
न्वितसंज्ञं स्यात् । यद्यपि संज्ञाविधौ प्रत्ययग्रहणे तदन्तग्रहणं
तुल्यं तथापि महासंज्ञाकरणाच्छ्रम्यते आमन्त्रणमामन्वितम् ।
अभेदोपचारात्तत्साधने शब्दे वृत्तिः । विभक्त्यन्तेन चा-
मन्व्यते न तु केवलया विभक्त्येति । संज्ञाप्रदेशाः । आम-
न्वितस्य चेत्यादयः । सेति किम् । प्रातिपदिकार्थमूत्रेणापि या
सम्बोधने प्रथमा तदन्तस्यापीयं संज्ञा यथा स्यात् । हे पचन् हे
पचमान । इह हि शत्रुशानचोः सम्बोधने विधानादभिहि-
तः सौधोन्तिर्भूत इति पूर्वैव प्रथमा । यदि तु विभक्तिरहित-
योस्तयोः कर्त्राभिधानएव सामर्थ्यं यथा द्विवचनरहितस्य
लोढः, तेनेहापि सम्बोधनेचेति पक्षः । तदा सेति मास्तु ।
अनन्तरस्य विधिर्वेति प्रवृत्तेषु रूपनिष्पत्तेः ॥

एकवचन सम्बुद्धिः ॥ आमन्वितप्रथमाया यदेकवचनं त-
त्संबुद्धिसंज्ञं स्यात् । हेपटो । सम्बुद्धौचेति वर्तमाने ह्रस्वस्य गुणः ।
सु सम्बुद्धिरिति वाच्ये एकवचनग्रहणमेकोर्य उच्यते येन ताव-
न्मात्रस्य प्रत्ययस्य संज्ञार्थम् । अन्यथा प्रक्रमाभेदाय तदन्त-
स्य स्यात् ॥

षष्ठी शेषे ॥ कारकप्रातिपदिकार्थव्यतिरिक्त स्वस्वामिभा-
वादि, शेषस्तत्र षष्ठी स्यात् । राज्ञ पुरुषः । ननु प्रत्ययनिय-
मपक्षे शेषएवेत्यवधारणार्थमस्तु नाम शेषग्रहणम् । अर्थनियम-
पक्षे तु षष्ठ्याश्चान्यस्य च शास्त्रौ षष्ठ्येवेति नियमसम्भवात्कि-
न्तेनेति चेन्न । उत्तरार्थमवश्यकर्तव्यस्य शेषग्रहणस्य स्पष्टार्थ-
मिहैव ग्रहणम् । न चाप्रधानार्थं शेषग्रहणम् । तेन द्वयोः प-
र्यायेण वा न स्यादिति वाच्यम् । प्रत्ययार्थस्य प्राधान्येना-
प्रधानादेव षष्ठ्या न्याय्यत्वात् । अमकृत्यर्थं पुरुषं प्राति तु राज्ञ

इति पष्ठ्यर्थस्य विशेषणत्वमुचितमेवेति दिक् ॥

शोविदर्थस्य करणे ॥ जानातेरज्ञानार्थस्य करणे शेषत्वेन विवक्षिते षष्ठी स्यात् । समासनिवृत्त्यर्थमिदं प्रकरणमिति न निर्धारणइति सूत्रे प्रतिपदविधाना चेति वार्तिकस्य प्रत्याख्यानावसरणोपपादितम् । सर्पिषो ज्ञानम् । वस्तुतः करणीभूतं यत्सर्पिस्तत्सम्बन्धिनी प्रवृत्तिरित्यर्थः । ज्ञानपूर्विकायां प्रवृत्तौ जानातेर्लक्षणा ॥

अधीगर्थदयेशां कर्मणि ॥ एषां कर्मणि शेषे षष्ठी स्यात् । इक् स्मरणे, ककार इहैव विशेषणार्थः । अधिशब्दोच्चारणन्तु सामान्यापेक्षज्ञापकं इडिकावध्युपसर्गे न व्यभिचरत इति । अत एव स्मृत्यर्थदयेषामिति नोक्तम् । सूत्रमत्रपक्षेऽपि हि कित्त्वं कर्तृव्यमेव इण्वादिक इत्यत्र विशेषणार्थम् । परित्युक्तेः कटीगतावित्यत्र प्रश्लिष्टस्यायतेर्ग्रहणापत्तेः । मातुः स्मरणम् । सर्पिषोदयनमीशनं वेत्यादिदृष्ट्यादिग्रन्थेष्विह प्रकरणे उदाहरणं प्रत्युदाहरणञ्च यद्यपि तिङन्तं दृश्यते तथापि तत्सर्वभूपलक्षणतया ऽभियुक्तैर्व्याख्यातमेव ॥

कृत्वाः प्रतियत्ने ॥ करोतेः कर्मणि शेषे षष्ठी स्यात् गुणाधाने । एधो दकस्योपस्करणम् । एधाश्चोदकञ्चोति विग्रहे जातिरमाणिनामित्येकवद्भावः । उपात्प्रतियत्नेत्यादिना सुद् ॥

रुजार्थानां भाववचनानामज्वरे । भावकर्तृकाणां ज्वरिवर्जितानां रुजार्थानां कर्मणि शेषे षष्ठी स्यात् । चारस्यरोगस्य रुजा । रुजो भङ्गे । भिदादिपाठात्मकृतमूत्रएव निपातनाद्वाह् । रुजाशब्दो व्याधौ रुढः । सूत्रे भाववचनानामिति कर्तरि ल्युट् । प्रकृत्यर्थस्तु न विवक्षितः । तर्हि भावो-वक्ता सम्भवति । तस्मात् प्रत्ययस्य साधुत्वनिर्वाहाय वचिर्बोध्यः ।

अज्वरिसन्ताप्योरिति वाच्यम् ॥ रोगस्य चौरज्वरः । चौर-
सन्तापो वा । रोगकर्तृकञ्चौरसम्बाधि ज्वरादिकमित्यर्थः ।
तपेर्हेतुमण्यन्तादेरच् । इह समासो भवत्येव ॥

आशिपि नाथः ॥ आशीर्यस्य नाथतः शेषे कर्मणि पष्ठी
स्यात् । सापिपो नाथनम् । आशिपीति किम् । माणवकनाथ-
नम् । तत्सम्बन्धिनी याञ्चेत्यर्थः । यद्यपि कर्मत्वविवक्षायां कर्तृ-
कर्मणोरिति यदा पष्ठी तदा समासो भवत्येव तथापि तत्र कृदुत्तर-
पदप्रकृतिस्वरः । समासान्तोदात्तत्वं तु याञ्चादावेव न त्वाशिपी-
ति निष्कर्षः ॥

जासिनिग्रहणनाटकायपिपां हिंसायाम् ॥ हिंसार्थानामेषां
शेषे कर्मणि पष्ठी स्यात् । जसु ताडने, जसु हिंसायामिति च चुरा-
दिः, तस्येदं ग्रहणं न तु दैवादिकस्य जसु मोक्षणइत्यस्य । जासी-
ति निर्देशात् हिंसायामिति वचनाच्च । चौरस्योज्जासनम् । नि-
प्राभ्यामुपसृष्टो हनो निग्रहणः । हन्तेरत्पूर्वस्येति णत्वम् । निप्रौ
संहतौ विपर्यस्ता व्यस्तौ च । चौरस्य निग्रहणनं प्रणिहननं नि-
हननं ग्रहणनं वा । प्रणीत्यत्र नेर्गदेति णत्वम् । नट अवस्यन्दने
चुरादिः । नट नृत्तावित्यस्य तु घटादेरग्रहणम् । दीर्घनिर्देशात् ।
चौरस्योज्जासनम् । अथ हिंसायामिति घटादौ पठ्यते तस्येह नि-
पातनाद्बृद्धिरिति वृत्तिकारः । अत एव अथ हिंसायामिति युजादौ
स्वरितेतत् वदन् देवस्तत्रैवानुदात्तेतं पठन् शाकटायनश्च मतान्तरपरत-
या नीतो माघवादिभिः । चौरस्य कायनम् । मित्वन्तु विष्णुमुलोरि-
ति दीर्घविकल्पार्थम् । अक्रायि अक्रायि । क्रयं क्रयम् । क्रायं क्रायम् ।
इह हि निपातनं बाधित्वा परत्वादीर्घविकल्पः । यस्तु न्यासकृ-
तोक्तं क्रायीति विकृतनिर्देशात् मित्वेपि वृद्धिर्न तत्रैव पष्ठी ।
चदन्ते तु वृद्धयभावात् चोरमचिक्रयदिति । वन्मन्दम् । समास-

निवृत्तये प्रकरणमिदमिति सिद्धान्तात् तिष्ठन्तानामनुदाहरणत्वा-
त् चङन्तेपि शेषपष्ठ्या वुरपन्हवत्वादिति माघवः । न च कायेरेव
शेषे पष्ठी न तु इस्वस्वेति व्याख्यानात्मकरणं भित्वा प्रकृते
तिष्ठन्तमप्युदाहरणमस्त्विति न्यासस्याश्रयो वाच्यः । एवमपि
द्वितीयाया दुर्लभत्वात् प्रक्रमभेदे मानाभावाच्चायद्यपि हरदत्तेनोक्तं
घटादिपाठः घटादयः पित इति आतिदेशिकपित्वे अहं यथा
स्यादित्येतदर्थ इति । तदपि मन्दम् । घटादयः पित इति हि
मध्ये सूत्रितम् । तेन पूर्वपामेव पित्वं न तु परेषामपि, परश्चा-
यमिति दिक् । वृषलस्य पेपणम् । हिंसायां किम् । घानापेपण-
म् । अन्तोदात्तः शेष । इत्यनुवृत्तेः कर्मत्वाविवक्षायां द्वितीयैव ।
तथा च भट्टिः । अन्नो द्विजान्देवयजीभिहन्म इति । निजौजसोः
ज्जासयितुं जगद्ब्रुहामिति माघस्तु शेषत्वे बोध्यः ॥

व्यवहृपणोः समर्थयोः ॥ शेषे कर्मणि पष्ठी स्यात् । श्रूते
क्रयविक्रयव्यवहारे चानपोस्तुल्यार्यता बोध्या । शतस्य व्यवहरणं
पणनं वा । शतसम्बन्धी क्रयविक्रयरूपेण विनियोगो देवनं वेत्य-
र्थः । समर्थयोः किम् । शलाका व्यवहारः । गणनेत्यर्थः ।
ब्राह्मणपणनम् । स्तुतिरित्यर्थः । आयादयर्वापिपातुकेवेति आ-
यस्य विकल्पः ॥

दिवस्तदर्थस्य ॥ इह शेषे इति न सम्बध्यते । उत्तरसूत्र-
ह्यारम्भात् । पूर्वसूत्रेणैव दिवे पाठे तदर्थस्येति न कर्तव्य-
मिति यद्यपि लाघवं तथापि योगविभाग उत्तरार्थः । शेषासम्ब-
न्धार्थश्च । व्यवहृपणिसमानार्थस्य दिवः कर्मणि पष्ठी स्यात् ।
इह त्रिसूत्र्यां तिष्ठन्तमप्युदाहरणम् । शतस्य दीव्यति । तदर्थस्य
किम् । ब्राह्मणं दीव्यति ॥

विभाषोपसर्गे ॥ पूर्वयोगोपवादः । शतस्य शतं वा प्रतिदीव्यति ॥

। द्वितीया ब्राह्मणे ॥ ब्राह्मणविषये प्रयोगे दिवस्तदर्थस्य कर्मणि द्वितीया वा स्यात् । षष्ठ्यपवादः । गामस्य तदहः सभायां दीव्येयुः । सोपसर्गस्य छन्दसि व्यवस्थितविभाषयापि सिद्धे निरुपसर्गार्थ आरम्भः ॥

। प्रेप्यब्रुवोर्हविषो देवतासम्प्रदाने ॥ इष्यतेर्देवादिकस्य गत्यर्थस्य लोप्यव्ययपुरुषैकवचनं प्रेष्येति तत्साहचर्याद् ब्रुविरपि तथाभूतो गृह्यते । देवतासम्प्रदानं यस्यार्थस्य तत्र वर्तमानयोः प्रेप्यब्रूहीत्येतयोः कर्मणोर्हविर्विशेषस्य वाचकाच्छब्दात् षष्ठी स्यात् । अग्नये छागस्य हविषो वपायामेदसः प्रेष्यानुब्रूहि वा । प्रेष्यब्रुवोः किम् । अग्नये छागं हविर्वपामेदो जुहुधि । हविष किम् । अग्नये गोमयानि प्रेष्य । देवतासम्प्रदाने किम् । माणवकाय पुरोडाशान्मेप्य । हविष प्रस्थितत्वेन विशेषणे प्रतिषेधो वक्तव्यः ॥ इन्द्रामिभ्यां छागं हविर्वपामेदः प्रस्थित प्रेष्य । इह सूत्रे शेषग्रहणं न सम्बध्यते । तिङन्तेन समासस्याप्रसक्तत्वात् । इदञ्च भाषायामपि प्रवर्तते । उत्तरत्र छन्दोग्रहणात् ॥

। चतुर्थ्यर्थे बहुल छन्दसि ॥ षष्ठी स्यात् । पुरुषमृगश्चन्द्रमसे गोधाकालकादावर्धाटस्ते वनस्पतीनाम् । वनस्पतिभ्य इत्यर्थः । बहुलग्रहणाच्चन्द्रमसश्चतुर्थी । षष्ठ्यर्थे चतुर्थीत्यपि वक्तव्यम् ॥ या खर्वेण पिबति तस्यै खर्वः । व्यत्ययवचनात्सिद्धम् ॥

यजेश्च करणे ॥ इह छन्दसि बहुल षष्ठी स्यात् । घृतस्य घृतेन वा यजते ॥

कृत्वोर्थप्रयोगे कालेधिकरणे ॥ इह पदसूत्र्या विच्छिन्नमपि शेषग्रहणमनुवर्तते । उत्तरसूत्रे कर्मग्रहणात् । कर्त्तरिचेति हि नोक्तम् । शेषसम्बद्ध कर्मग्रहणं मानुत्तदिति प्राञ्चः । वस्तुतो व्याख्यानमेव शरणम् । सन्निहितस्याधिकरणस्य निवृत्तये वा कर्मग्रहण

सम्भवात् । पञ्चकृत्वोक्तो भोजनम् । द्विरन्हो भोजनम् । शेषे
किम् । अन्यथा विधिरेवायं स्यात् । तथा-च द्विरहन्यधीतइति
सप्तमी न स्यात् । पष्ठ्या वाधात् ॥

ः कर्तृकर्मणोः कृति ॥ शेषइति निवृत्तम् । कृद्योगे कर्तरि
कर्मणि च पठ्ठी स्यात् । भवतः शाधिका । अपां सष्टा । कर्तृक-
र्मणोः किम् । शस्त्रेण भेत्ता । स्यादेतत् । इह कर्तृकर्मभ्यां क्रिया
आक्षिप्यते । तद्वाचीह धातुरेव । धातोश्च द्वये प्रत्ययाः । कृत-
स्तिङश्च । तत्र तिङः प्रयोगे नलोकोति प्रतिषेधेन भाव्यम् ।
ततश्च परिशेषात् कृद्योगएव पठ्ठी भविष्यति तत् किं कृद्-
हणेन । मैवम् । तद्धितान्तस्य धारणीयत्वात् । यथा, कृतपूर्वक-
टमिति । ननु कृतः कटः पूर्वमनेनेत्यस्मिन्विग्रहे क्तस्य कर्मणि
विधानात्तेनैव कर्मणो अभिहितत्वात् द्वितीयया न भाव्यम् ।
एव तदपवादभूतया पष्ठ्यापि । इहाप्यनभिहिताधिकारात् ।
किञ्च कृतशब्दस्य कटसापेक्षतया समासो दुर्लभः । एव त-
द्धितोपीति चेत् । अत्रोक्तं हरिणा । विशेषकर्मसम्बन्धे निर्भु-
क्तेषु कृतादिभिः । विशेषनिरपेक्षान्यः कृतशब्दः प्रवर्तते ॥
अकर्मकत्वे सत्येवं क्तान्ते भावाभिधायिनि । ततः क्रियाचना
कर्त्रा योगो भवति कर्मणाम् ॥ अविग्रहा गतादिस्था यथा ग्रा-
मादिकर्मभिः । क्रिया सम्बध्यते तद्वत् कृतपूर्व्यादिषु स्थितेति ॥
अस्यार्थः । कृतादिभिः शब्दैः कटादिसमभिध्याहारात् विशि-
ष्टकर्मसम्बन्धे निष्कृष्य भुक्तेषु अनुभूतेषु कृतः पूर्वकटोनेने-
त्यवस्थायामिति भावः । तस्यामवस्थायां वृत्तिविरहात् । कर्ममा-
मान्यवचनोन्य एव कृतशब्दः प्रवर्तते वृत्तिं लयते । अवि-
क्षितकर्मतायां नेह पच्यतइत्यादावपि कर्मसामान्ये प्रत्ययाभ्यु-
पगमादिति भावः । अविक्षितकर्मणां भावे प्रत्यय इति म-

तान्तरमाह, अकर्मकत्वइति । ननु कर्मसामान्ये भावे वा क्तप्रत्यये कृते सापेक्षत्वाभावात्सुप्सुपोति समासे कृते पूर्वादिनिः सपूर्वाच्चेति कर्त्तरि इतिप्रत्ययोस्तु नाम । कटस्य तु प्रथमपक्षे क्तेनाभिधानं हुर्वारम् । यथा शक्यञ्च क्षुद्रुपहन्तुमित्यत्र भुधः कृत्यप्रत्ययेन । पैवम् । तद्विचार्येनैकार्याभूतस्य कृतशब्दार्थस्य निष्कृष्ये कटेन सम्बन्धाभावात् । तदेतदाह, ततः क्रियावतेति । नन्वेवं क्रियायापि योगाभावे कथं द्वितीयेत्याशङ्क्याह । अविग्रहेति । विशिष्य ग्रहो ग्रहणं तद्गहिताप्राधान्येनागृह्यमाणापीत्यर्थः । अयं भावः । गुणभूतयापि क्रियाया कारकाणां सम्बन्धो वृश्यते । यथा कटं कृतवानिति । कृतपूर्वाशब्दश्चायं पूर्वं कृतमनेनेत्यास्मिन्नर्थे व्युत्पादितः । पूर्वं कृतवानित्यनेन समानार्थः सम्पद्यते । तत्र करोतिक्रियापेक्षमास्ति कटस्य कर्मत्वम् । अनभिहितञ्च तत् । अतो ऽसति कृद्ग्रहणे षष्ठी स्यादेवेति स्थितम् । स्यादेतत् । ओदनः पच्यतेतमां, गुरुर्धरित्रीक्रियतेतरान्त्वयेत्यादावपि ओदने धारिष्यादे कर्मणः क्रिययैव योगात् द्वितीयैव स्यात् । क्रियाविशेषणीभूतेन लकारार्थेन कर्मान्वयश्चेत् कार्येनाप्यस्तु । क्रियायाः कारकोऽपिब शक्तेरपि शक्तिमत्पुत्पिताकाङ्क्षकत्वाविशेषात् । किञ्चास्तु नाम कथञ्चित् कार्यपरित्यागेन वृत्तिः । राजपुरुषादौ संख्याविशेषस्य मासजातादौ गुणप्रधानभावादेश्च बहुशस्त्यागदर्शनात् । तथापि कृद्ग्रहणं व्यर्थमेव । नलोकेति निष्ठायोगे निषेधसिद्धे । निष्ठान्तघातूपात्तक्रियायोगे न भवतीति हि तदर्थः । ग्रामं गतवानित्यादावपि कारकाणां क्रिययैवान्वयात् । न च पाचयति यज्ञदत्तो देवदत्तेनेत्यत्र णिच्प्रकृत्यर्थं प्राति कर्तुः प्रयोज्यात्पृष्ठा वारयितुं कृद्ग्रहणम् । णिच् तु न कृदिति वाच्यम् । लघोगे नेत्येव निषेध-

सिद्धेः । लंपकृत्या लान्तपदेन वा या क्रियोपात्ता तद्योगे नेत्यर्थात् ।
 सा च क्रिया गुणभूता प्रधानभूता वेत्यत्र नाग्रहः । ग्राणमुख्यन्याय-
 स्तु नाश्रीयते । लक्ष्यानुरोधात् । स्वरितेनाधिकः कार इति
 व्याख्यानाच्च । अत एव तत्र तृतीया लभ्यते । भेदिका देव-
 दत्तस्य यज्ञदत्तस्य काष्ठानामित्यत्रोभाभ्याङ्कर्तृभ्यां पष्ठघष्यत
 एव । तस्माद्व्यर्थं कृद्ग्रहणमिति । अत्राहुः । कृत्येव यथा स्या-
 त्छदिताधिक्ये मा भूदिति कृद्ग्रहणम् । व्याकरणं प्राज्ञः । प्र-
 ज्ञादिभ्यश्चेति स्वार्थेण एवञ्च घदतां मते ओदनस्य पाचकतम
 इत्यत्रापि षष्ठी नेति लभ्यते । कृतपूर्वातिवत्कर्तव्यपूर्वस्यादेरभ्युप-
 गमे तु तद्व्यदाद्यन्तेन समासादिनौ कृते कृद्ग्रहणव्यावर्त्यतापि स-
 मभवति भाष्यं त्विहोदासीनमेवेत्यभियुक्तप्रयोगा भन्वेषणीयाः ।
 यन्तर्हि धयै रामोदमुत्तममिति भाट्टिः । उच्यते । अनित्येयं षष्ठी ।
 तदर्हमिति निर्देशात् । द्विकर्मकेभ्यस्तु कर्तरि कृति कृते प्रधाने
 नियताषष्ठी गुणं सूभयथा भवेदित्यकथितसूत्रएवोक्तम् ॥

उभयप्राप्तौ कर्मणि ॥ उभयोः प्राप्तिर्यस्मिन्कृति तत्र कर्म-
 ष्येव षष्ठी स्यात् । आश्चर्यं गवां दोहोऽगोपेन । अकाकार-
 थोः प्रयोगे प्रतिषेधो नेति वक्तव्यम् ॥ भेदिका विभित्सा वा
 रुद्रस्य जगतः । कथन्तर्हि किना बाधा न भवतीति स्यागा-
 पापचोभावइति सूत्रे वृत्तिः । तथा सुटा सीयुटो बाधा न भ-
 वतीति सुदृतियोरित्यत्र वृत्तिः । अत्र रसितः । अमत्ययादित्य-
 कारप्रत्ययस्येह ग्रहणं प्राथम्यात् । बाधाशब्दे तु गुरोर्बहल इ-
 त्यकार इत्याह करणत्वविवक्षायां तृतीयेति वा बोध्यम् । शेषे
 विभाषा । स्त्रीप्रत्ययविषयमेवेदमित्येके । विचित्रा सूत्रस्य कृतिः
 पाणिनेः पाणिनिना वा । के चिदविशेषेण विभाषामिच्छन्ति ।
 शब्दानामनुशासनमाचार्येणाचार्यस्य वा ॥

। क्तस्य च वर्तमाने ॥ वर्तमानार्थक्तस्य योगे षष्ठी स्यात् ।
नलोकेति निषेधस्यापवादः । राक्षां मतो बुद्धः पूजितो वा । म-
तिबुद्धिपूजार्थेभ्यश्चोति वर्तमाने क्तः । कथन्तार्हे नपुंसके भावे
क्तस्य योगे षष्ठी । छात्रस्य हसितमिति शेषविज्ञानात्सिद्धम् ।
कर्तृत्वविक्षायां तृतीयैव । छात्रेण हसितमिति ॥

अधिकरणवाचिनश्च ॥ क्तस्य योगे षष्ठी स्यात् । इदमेषां
शयितम् । इह कर्तरि षष्ठी सकर्मकेभ्यस्त्वधिकरणे क्ते कृते क'
र्तृकर्मणोर्द्वयोरपि षष्ठी । अनभिहितत्वाविशेषात् । इदमेषां
भुक्तमोदनस्य । उभयमाप्तौ कर्मणीत्ययं तु नियमः कर्तृकर्मणोः
कृतीत्यस्या एव प्राप्तेः । इह गत्यर्थेषु धातुष्वयं भवति । इदमेषां
गतमित्यधिकरणे । इदमेते गता इति कर्तरि । इदमेभिर्गतमिति
कर्मणि । इहैभिर्गतमिति नपुंसके भावे । कर्तृविवक्षाया इदमेषां
गतमिति तत्रैव शेषविवक्षायाम् ॥

नलोकाध्ययनिष्ठाखल्यर्थतृनाम् ॥ जिघृक्षितरूपाचिनाशः
मसद्भात् तृनामिति णत्वं न कृतम् । एषां प्रयोगे षष्ठी न
स्यात् । कर्तृकर्मणोः कृतीति प्राप्ता प्रतिपिध्यते । लादेशाः
ओदन पचन् पचमानः पेचानः पेचिवान् । कथन्तार्हे षभिर्वर्जं
प्रपि सोम ददिर्गा इति । नहि किकिनौ लकारौ नापि तदादे-
शौ । नैष दोषः । किकिनौ लिच्चेत्यनेन लिच्कार्यातिदेशः
क्रियते न तु लिट्संज्ञा । विशेषातिदेशे च सामान्यमप्यतिदि-
श्यतइति । उ, कटं चिकीर्षुः । कन्यामलंकारिष्णुः । उक, वाराण-
सीमागामुकः । कथेर्भाषायामनिषेधः ॥ लक्ष्म्या कामुकः ।
अध्यय, कटं कृत्वा । तोमुन्कसुनोरमतिषेधः ॥ पुरा सूर्यस्यादेतो-
रुधेयः । पुरा प्रूरस्य विष्टपोविरप्सिन् । निष्ठा, ओदन भुक्तवान् ।
देवदत्तेन कृतम् । खल्यर्थ, त्वया सुकरम् । ईपत्यान सोमो भव-

ता । तृन्निति प्रत्योहारः शतृशानेचावित्यारभ्य तृनो नकारात् ।
 तेन शानन्प्रभृतीनामपि ग्रहणम् । सोमं पवमानः । पूर्यजोः
 शानन् । नदमाघ्नानः । ताच्छील्य्यादिषु चानश् । अधीयन् पारा-
 यणम् । इह धार्योरिति शता । तृन्, पाता सुतमिन्द्रो अस्तु सोम-
 म् । द्विप शतुर्वा । मुरस्थ मुरं वा द्विपन् । सर्वत्र कारकपष्ठ्याः
 प्रतिषेधः । शेषे पष्ठी तु स्यादेव । ब्राह्मणस्य कुर्वन् । सत्या-
 नुरक्ता नरकस्य जिष्णवः । छात्रस्य हसितम् । जनिकर्तुरित्या-
 दि । इक्ष्वाकूणां दुरापेये त्वदधीना हि सिद्धयः । अपि वागाधि-
 पस्य दुर्वचं वचनं तद्विदधीत विस्मयमिति च । यद्वा । इक्ष्वाकू-
 णां सिद्धय इत्यन्वयो न तु इक्ष्वाकूणां दुरापइति । तथा वागधि-
 पस्य विस्मयमित्यन्वयो न तु वागधिपस्य दुर्वचमिति दिक् ।
 इह उश्च उकश्च ऊकाविति व्युत्पाद्य लश्च ऊकौ चेति विग्र-
 हीतव्यम् । ऊकारेण च कृतो विशेषणाच्चदन्तविधिः । व्यपदे-
 शिवज्जावात्केवलनापि निषेधः ॥

अकेनोर्भविष्यदाधमर्ण्ययोः । भविष्यत्यकस्य भविष्यदा-
 धमर्ण्यार्थे नश्च योगे पष्ठी न स्यात् । एधानाहारको वृजति ।
 वृजन्नामी । द्वितीयासमासप्रसङ्गे व्युत्पादितमेतत् । आधमर्ण्ये, शतं
 दायी । भविष्यदिति स्वर्यते । तेन भविष्यदधिकारविहितस्य
 ग्रहणाग्नेह । वर्षशतस्य पूरकः । पुत्रपौत्राणां दर्शकः । अयं हि
 ष्वुल्लृचावित्यविशेषेण विहितो न तु तुषुषुलावितिवज्जविष्यद-
 धिकारस्यः । इह यथासंख्यं वारयितुं भाष्ये योगो विभक्तः ।
 अकस्य भविष्यति, इत आधमर्ण्यं चेति ॥

कृत्यानां कर्त्तरि वा ॥ पष्ठी वा स्यात् । कर्तृकर्मणोः कृन्तीति
 नित्यं प्राप्ते विभाष्यम् । कर्त्तव्यमिदं कृष्णेन कृष्णस्य वा ।
 कर्त्तरीति किम् । गेयो माणवकः साम्नाम् । भव्यगेयेति कर्त्तरि

यदिधानादनभिहितं कर्म । इहापि भाष्ये योगविभागः कृतः ।
तद्यथा, कृत्यनाम् ॥ उभयप्राप्तौ, नेत्यनुवर्तते । नेतव्या वृजंगावः
कृष्णेन । इह प्रधाने कर्मणि गत्रारूपे कृत्यः । अप्रधानकर्मणः
कर्तुश्च । कृत्येनानभिधानात्पट्टी माप्ता निषिध्यते । ततः कर्तरि
वा ॥ पट्टी स्यात् । अन्यत्सर्वं निवृत्तम् ॥

तुल्यार्थैरतुलोपमाभ्यां तृतीयाऽन्यतरस्याम् । तुल्यार्थयोगे
तृतीया वा स्याच्छेपे । पक्षे पट्टी । तुल्यः सदृशः समो वा कृष्णे-
न कृष्णस्य वा । अतुलोपमाभ्यां किम् । तुला उपमा वा कृष्णस्य
नास्ति । कथन्तार्हं तुला यदा रोहति दन्तवाससोति कालिदासः ।
स्फुटोपमं भूतिसितेन शम्भुनेति मायश्च । अत्राहुः । तौलनं
तुला । अस्मिन्नेव सूत्रे णिलुगढोर्निपातनात्साधुरिति मायवः ।
उपमितिरुपमा । तत्र धात्वर्थं मति करणीभूतयोः दन्तवासःश-
म्भुशब्दयोस्तृतीया युक्तैव । यथा उपमीयतेनेनेत्यादौ । प्रकृतसूत्रं
तु शेपे षष्ठ्यपवादभूततृतीयाविधायकं । नेह प्रवर्ततइत्यन्य-
देतत् । यद्वा । सहयुक्तेप्रधानइति तृतीयास्तु । स्वबालभारस्य
तदुत्तमाङ्गैः समञ्चमर्थेव तुलामिलापिण इत्यत्र - यथा । उक्तं
हि विनापि तद्योग तृतीया । वृद्धोपूनेति निदर्शनादिति । तु-
ल्यार्थैरित्यर्थग्रहणात् द्योतकानामिवादिशब्दानां योगे न गौरवि
गवयः यथा गौस्तया गवय इति । वेति वर्तमाने अन्यतरस्यां
ग्रहणमुत्तरसूत्रे चकारेण स्वस्थानुर्कर्मणार्थम् । अन्यथा हि
तृतीयायानुकृष्येत । सभिहितत्वात् ॥

चतुर्थी चाग्निष्यापुष्यमद्रकृशलसुत्वार्यहितैः ॥ सुत्वपर्य-
न्तानां द्वन्द्वाः । ततोर्थशब्देन बहुव्रीहिः । तथा च द्वन्द्वांते धूप-
माणान्प्रत्येकमर्थशब्दः सम्बन्ध्यते । मद्रभद्रशब्दयोः पर्यायतया
सूत्रेन्यतरो न पदनीयः । के चिन्तु अर्थशब्दोपि पृथगेव निमि-

त्तम् । व्याख्यानाच्च सर्वत्रार्थग्रहणमित्याहुः । आशिषिगम्यमा-
नायामेतैर्योगे शेषे चतुर्थी वा स्यात् । पक्षे पष्ठी । आयुष्यं चिरं
जीवितं देवदत्ताय देवदत्तस्य वा भूयात् । एवं मद्रं भद्रं कुशलं
निरामयं सुखं शं अर्थः प्रयोजनं हितं यथ्यं भूयादित्यादि ।
हितयोगे चतुर्थी वक्तव्येत्यस्य अनाशिषि चारितार्थत्वादाशि-
ष्यनेन विकल्प एव । आशिषीति किम् । देवदत्तस्यायुष्यमस्ति ॥

इति श्रीशब्दकौस्तुभे द्वितीयस्याध्यायस्य

तृतीये पादे तृतीयमान्हिकम् ॥

समाप्तश्चायं पादः ॥

द्विगुरेकवचनम् ॥ वक्तीति वचनम् । बाहुलकात्कर्तरि ल्यु-
ट् । सामान्ये नपुंसकम् ॥ समाहारद्विगुरेकार्थप्रतिपादकः स्या-
त् । तद्वितार्थेति सूत्रे हि भावसाधन एव समाहार इति स्थि-
तम् । तथा च न्यायसिद्धमेतत् । कर्मसाधनताभ्रमं वारयितु-
मारभ्यते सनपुसकमित्यस्य प्रवृत्त्यर्थं च । दृश्यते च भ्रमनि-
वृत्तयेपि सूत्रकृतो यत्नः । यथा उपकादिभ्योऽन्यतरस्याम
द्वन्द्वइति । तत्र हि अद्वन्द्वइत्यस्य द्वन्द्वग्रहणं नानुवर्ततइत्यर्थो
भाष्ये स्थितः ॥

द्वन्द्वश्च प्राणितूर्यसेनाज्ञानाम् ॥ प्राण्यज्ञानां द्वन्द्व एकार्थ
स्यात् । एवं तूर्याज्ञानां सेनाज्ञानाच्च । प्राणिपादम् । मार्द-
ङ्गिकपाणविकम् । रथिकाश्वारोहम् । इह प्राणिसेनयोरङ्गं ना-
भावयव । तूर्यस्य तु अङ्गं नामोपकारकं चोऽयम् । मार्दङ्गिके-
त्यादौ मृदङ्गवादने शिल्पमित्यर्थे शिल्पमिति टक् । प्राणिपाद-
मित्यादौ जातिरप्राणिनामित्येव सिद्धे व्यतिङ्गनिरामार्थं वच-
नम् । हस्त्यम्बं हस्त्यम्बायेत्यत्र तु सेनाज्ञानेपि पञ्चानामृन्म
णो विकल्प इति विभाषावृत्त्येनैव भाष्यकैवट्याः निवृत्त्यम् ।

अथ कथं रथवाजिपतिकरिणीसमाकुलमिति । नपुंसकह्रस्व-
त्वेन हि भाव्यम् । उच्यते । रथादिसहिताः करिण्य इति
मध्यमपदलोपी समासो बोध्यः । यद्वा । रथश्च वाजी चेत्या-
दि विग्रहः । जातावेकवचनम् । फलसेनादीनां बहुप्रकृतिरिति
वक्ष्यमाणत्वान्नैकवद्भावः । एतेन पातितैरथनागाश्वैरिति । इ-
त्थं रथाम्बेभनिपादिनां प्रगे इति माघश्च व्याख्यातः । इहापि
मध्यमपदलोपादेकवचनान्तेन विग्रहाद्वा । यद्वा कृतद्वन्द्वानामेक-
शेषः । तथा च तिङ्स्त्रीणित्रीणीति सूत्रे लुटःप्रथमस्येति सूत्रे
च भाष्यम् । उभयं हीप्यते बहूनि शक्तिकिटकानीति ।
माघटिप्पणे रथतुरङ्गाश्वेभे निपीदन्तीति णिन्त्यन्तेनोपपदसमास
इति समाधानान्तरं सारम् । यद्यपि चार्थेद्वन्द्व इत्येवेतरैतरयो-
गे समाहारे च द्वन्द्वो विहितः । समाहारस्यैकत्वाच्च सिद्धमे-
कवचनं तथापि नियमार्थमिदं प्रकरणम्, प्राण्यद्वादीनामेकवच-
नद्वन्द्व एव । समाहारद्वन्द्व एवेत्यर्थः । न च समाहारे एवमेवे-
ति विपरीतं ग्राह्यम् । तिप्पुनर्बस्वोरिति सूत्रे बहुवचनग्रह-
णात् । तादृि समाहारैकवचनव्यावृत्तये क्रियते तिप्पुनर्ब-
स्विदामिति ॥

अनुवादे चरणानाम् ॥ चरणानां द्वन्द्व एकवत्स्यात् । च-
रणशब्दः कठकालापादिषु शाखाभेदेषु मुख्यः । तदध्यायेषु
पुरुषेषु गौणः । उभयेषां चैषां गोत्रञ्च चरणैः सहेति जाति-
संज्ञा । तत्र शाखाभेदवाचिनां जातिरप्राणिनामित्येकवद्भाव-
स्य सिद्धत्वादौषोपि पुरुषवृत्तिरेवेह गृह्यते । उदगात्कठकाला-
पम् । प्रत्यष्ठात्कठकौथुमम् । इह यदा कठकालापेपादितेषु प्रति-
ष्ठितेषु चावाभ्यां तत्र गन्तव्यमिति संवादं कृत्वा तञ्च विस्मृ-
त्य कश्चिदास्ते तत्र प्रतीदमुच्यते । ननुदगात्कठकालापन्त-

त्किमास्यतइति । अतो भवत्यनुवादः । कठेन प्रोक्तमधीयते
 कठाः । वैशम्पायनान्तेवासित्वाणिनिः । कठचरकाल्लुक् ।
 तदधीतेतद्वेदेत्यण् । प्रोक्ताल्लुक् । कलापिशब्दात्कलापि-
 नोण् । नान्तस्य टिलोपे सत्रह्यचारीत्यादिना टिलोपः । अ-
 ध्येन्नो लुक् । एतेन कौथुमो व्याख्यातः । यदा तु उदय-
 प्रतिष्ठे नानूद्येते, किन्तु अज्ञाते ज्ञाप्येते तदा मत्स्यदाहर-
 णम् । उदगुः । कठकालापाः ॥ स्पेणोरद्यतन्यामेवेति वाच्यम् ॥
 स्पेणो किम् । अनन्दिपुः कठकालापाः । अद्यतन्यां कि-
 म् । उद्यन्ति कठकालापाः ॥

अध्वर्युकुतुरनपुंसकम् ॥ अध्वर्युशब्दो यजुर्वेदलक्षकः ।
 तत्रोत्पन्नो विनियुक्तो वा यः क्रतुः तद्वाचिनामनपुंसकलिङ्गानां
 इन्द्र एकवत्स्यात् । अकर्श्वमेधम् । साहनातिरात्रम् । अध्व-
 र्युकुतुः किम् । इपुवजौ । उद्भिद्वलभिदौ । सामवेदेषां
 विधानम् । अनपुंसकमिति किम् । राजमूयवाजपेये । इमौ
 हि शब्दावर्द्धर्चादिषु पठितौ । यदा नपुंसकलिङ्गौ तदा मत्स्य-
 दाहरणम् ॥

अध्ययनतो ऽविप्रकृष्टारूपाणाम् ॥ अध्ययनेन निमित्ते-
 न येषामविप्रकृष्टा मत्यासन्ना आरूपा तेषां इन्द्र एकवत्स्यात् ।
 पदकक्रमकम् । पदान्यधीते पदकः । क्रमादिभ्योऽनु । एवं
 क्रमकः । क्रमकर्तृकम् । वृत्तिः संहिता, तामधीते वार्त्तिकः ।
 उक्थादिपाठाहर् । पदान्यधीत्य क्रमोध्येतव्य इति स्पष्टा म-
 त्यासत्तिः । क्रमकर्तृकमित्यत्र तु संहितामनयीत्य क्रमो-
 ध्येतुं न शक्यतइत्येव मत्यासत्तिर्वोच्य । अध्ययननइति
 किम् । पितापुत्रौ । अविप्रकृष्टारूपाणां किम् । याद्विक-
 वैयाकरणौ ॥

जातिरप्राणिनाम् ॥ प्राणिर्वजजातिवाच्यवयवको द्वन्द्व
 एकवत्स्पात् । आराशस्त्रि । आराप्रतोदः । जाति किम् ।
 नन्दकपाञ्चजन्यौ । सहाशब्दावेतौ । खड्गोस्यनन्दक शब्दस्वः पा-
 ञ्चजन्यः शकीर्तितः ॥ अप्राणिनां किम् । ब्राह्मणक्षत्रिय-
 विदशूद्रा । नञिविपुक्तन्यायेन द्रव्यजातीनामेकवद्भावो न गु-
 णक्रियाजातीनाम् । रूपरसौ । गमनाकुञ्चने । जातिप्राधान्य-
 एवायमेकवद्भावः । यदा तु द्रव्याविशेषविवक्षा तदा वदरामलकानि ।
 जातिविवक्षायान्तु वदरामलकम् । इहैकवद्भावो वैकल्पिक इति भा-
 ष्यस्वरसः । तथा च विभाषावृक्षमृगेति सूत्रे बहुप्रकृतिरित्यादि वार्ति
 कमुपक्रम्य वदरामलकं वदरामलकानां त्पुदाहृतं भाष्ये । वदरामल-
 कानीति प्राप्ते इत्यर्थं व्याचक्षाणानां मते तु नित्यमेवेति तत्रैव
 कैयटः । अत एव तस्यभावस्त्वतलाविति सूत्रभाष्यस्य ओष-
 धिवनस्पतीनामिति प्रयोगः सङ्गच्छते । भाष्यप्रयोगत्रैकवद्भाव
 इति वदन् कैयटस्तु जातिविवक्षायामपि एकवद्भावमात्रं मेने ।
 एवं लटः शतृशानचाविति सूत्रस्थभाष्यकैटादिग्रन्थो बोध्यः । कथं
 तर्हि रञ्जितानुविविधास्तरुशैला इति भारविः । नह्यत्र व्याक्तिवि-
 शेषविवक्षा । सत्यं, तरुसाहिताः शैला इति बोध्यम् ॥

विशिष्टलिङ्गो नदीदेशोग्रामा ॥ अग्रामा इत्येकवचनस्य स्थाने
 सौत्रं बहुवचनम् । विशिष्टलिङ्गानां भिन्नलिङ्गानां नदीवाचिनान्दे-
 शवाचिनाञ्च ग्रामवर्जितानां द्वन्द्व एकवत्स्पात् । मूने चत्वारोपि
 शब्दा अवयवघर्मेणावयविनि द्वन्द्वे बोध्याः । नदीदेश इत्य
 समासानिर्देशः । उध्यश्च इरावती च उध्येरावति । कुरवश्च
 कुरुक्षेत्रं च कुरुक्षेत्रम् । भिन्नलिङ्गाः किम् । गङ्गायमुने । मद्रके-
 कयाः । नदीदेश इति किम् । कुक्कुटप्रयूर्यौ । अग्रामाः किम् ।
 जाम्बवं नगरं शालुकिनी ग्रामः जाम्बव शालूकिन्यौ । अत्र

पूर्वपदार्थस्य अग्रामत्वेऽपि उत्तरपदार्थस्य ग्रामत्वात्तदाश्रयः
प्रतिषेधः । तदुक्तं, उभयतश्च ग्रामाणां प्रतिषेधो वक्तव्य इति ।
नदीग्रहणमदेशत्वात् । जनपदो हि देशः । अत एव पर्वता-
नां न । कैलासश्च गन्धमादनं च कैलासगन्धमादने ॥

क्षुद्रजन्तवः ॥ एषां द्वन्द्व एकवत्स्यात् । यूकालिक्षम् । आन-

कुलात् क्षुद्रजन्तवः ॥

येषाञ्च विरोधः शाश्वतिक ॥ येषां नित्यं वैरं तेषां द्वन्द्व
एकवत्स्यात् । गोव्याघ्रम् । गजसिंहमित्यादि । विरोधो वैरं न
तु सहानवस्थानादि । छापातपावित्यादावतिव्याप्ते । शाश्व-
दिति त्रैकाल्यमाह । तत्रभवइत्यर्थे कालाद्वञ् । तान्तात्परत्वे-
पि निपातनादिकादेशः । अव्ययानां भमाप्रइति प्राप्तस्य टि-
लोपस्याभावश्च सामान्यापेक्षामिकस्य केनावधेः शापकमिदम् ।
तेन कान्दाविकादि सिद्धमिति कश्चित् । वस्तुतस्तु कन्दुस्वे-
दनी तत्र संस्कृत भक्षा इत्यण् । कान्दवम् तदस्यपण्यमिति ठक् ।
शाश्वतिक किम् । चैत्रमैश्रौ कलहायेते । एतेन देवासुरैरमृतमम्बु-
निधिर्ममन्येति भारविप्रयोगो व्याख्यातः । तेषां हि अमृतादि-
प्रयुक्त कादाचित्को विरोधो न तु नित्यः । मन्यनप्रवृत्तिकाले तद्वि-
रहात् । इह पशुशकुनिद्वन्द्वावकाशो महाजोरभ्र महाजोरभ्रा ।
हंसचक्रवाकं हंसचक्रवाकाः । येषांचित्यस्यावकाशः भ्रमणव्राह्मणम् ।
मार्जारमूपकम् । अश्वमहिष काकोलूकमित्यश्रोभयमसङ्गे परत्वा-
त्पशुशकुनि विभाषा प्राप्ता चकारेण पुनर्विधानाद्येषांचेति
नित्यमेव भवति ॥

शूद्राणामनिरवसितानाम् ॥ अवहिष्कृतानां शूद्राणां
द्वन्द्व एकवत्स्यात् । तक्षायस्कारम् । रजकतन्तुवायम् । शूद्रशब्दोऽत्र
त्रैवर्णिकेतरपर न तु शूद्रत्वजातिपरः । अनिरवसितानामिति प्र-

तिपेधात् । निरवपूर्वात्स्येतः कर्मणि क्तः । निरवसानं वहिष्करणं
तच्चेह पात्राद्विवक्षितम् । धैर्भुक्ते पात्रं न शुध्यति भस्मना
शुध्यते कांस्यमित्यादिस्मृतिकारोक्तसंस्कारेणापि । ते पात्रा द्वहि
प्लुताः । अनिरवसितानां किम् । चण्डालमृतपाः ॥

गवाश्वप्रभृतीनि च ॥ एतानि द्वन्द्वरूपाणि कृतैकवद्भावानि
साधूनि स्युः । गवाश्वम् । गवाविकम् । गवैडकम् ।
अजाविकम् । अजैडकम् । एषां पशुद्वन्द्वविभाषाया प्रा-
प्तायां वचनम् । कुञ्जवामनम् । कुञ्जकैरातम् । पुत्रपौत्रम् ।
श्वचाण्डालम् । स्त्रीकुमारम् । दासीमाणवकम् । उष्ट्ररत्नम् । शा-
टीप्रच्छदम् । इहामाणिजातिवाचिनामबहुप्रकृत्यर्थं पाठः ।
उष्ट्रशशम् । मूत्रशकृत् । मूत्रपुरीषम् । यकृन्मेदः । मांस
शोणितम् । दर्भपूतीकम् । अर्जुनपुरुषम् । तृणोलपम् ।
दासीदासम् । अत्र पुमानस्त्रिपेत्येकशेषो न । कुटीकुटम् । मा
सशोणितम् । भागवतीभागवतम् । गवाश्वप्रभृतिषु यथोच्चा-
रितं द्वन्द्ववृत्तमिति वार्त्तिकम् । गणपाठे रूपमेपां विवक्षितं न
तु पूर्वोत्तरपदनिर्देशमात्रे तात्पर्यमित्यर्थः । तेन अवडोदेशाभा-
वपक्षे न भवति । अपशवो वा अन्ये गोआश्वेभ्यः पशवो
गोअश्वाः ॥

विभाषा वृक्षमृगतृणधान्यव्यञ्जनपशुशकुन्यश्ववडवपूर्वा-
पराधरोत्तराणाम् ॥ वृक्षादीनां सप्तानां द्वन्द्वः । अश्ववडवे-
त्यादि द्वन्द्वत्रयं च विभाषा एकवत्स्यात् । वृक्षादौ विशेषा-
णां ग्रहणम् । तथाहि । वृक्षादिशब्दैः प्रत्येकं द्वन्द्वो विशेषे-
ष्यते । न चैको वृक्षशब्दो द्वन्द्वः । न च द्वयोः सहप्रयोगः । एक-
शेषात् । एवंपर्याययोरपि । विरूपाणामपि समानार्थानामेकशे-
पारम्भात् । नापि वृक्षश्च धवश्चेत्यादिसामान्यविशेषयोर्वा-

चनिकद्वन्द्वनिपेधस्योक्तत्वात् । न च प्राच्यभरतेष्विति निर्देशा-
दनित्यः स इति वाच्यम् । तथापि वृक्षधवमित्यादिप्रयोगाद-
र्शनेन निपेधस्यैव प्रकृते प्रवृत्तेः । तस्माद्विशेषाणामेवेह ग्रहणं
स्थितम् । प्लक्षन्यग्रोधम् लक्षन्यग्रोधाः । रुरुपृषतम् । रुरुपृष-
ता । कुशकाशम् । कुशकाशाः । व्रीहियवम् । व्रीहियवाः ।
दधि घृतम् । दधिघृते । गोमहिषम् । गोमहिषाः ।
तिक्षिरिकपिञ्जलम् । तिक्षिरिकपिञ्जलाः । अश्ववडवम् ।
अश्ववडवौ । पूर्वापरम् । पूर्वापरे । अधरोत्तरम् । अधरोत्तरे ।
अत्र वार्तिकम् । बहुप्रकृतिः फलसेनावनस्पतिमृगशकुनिक्षुद्रजन्तु-
धान्यतृणानामिति ॥ एषां बहुप्रकृतिरेव द्वन्द्व एकवदित्यर्थः ।
नेह । बदरामलकौ । रथिकाश्वारोहौ । प्लक्षन्यग्रोधावि-
त्यादि । इदं वार्तिकं विन्यन्तरशेषभूतं न तु स्वात-
न्त्र्येण विधायकम् । विधित्वे हि स नित्यश्चेत्तार्हि वनस्प-
त्यादीनामेतत्सूनोपात्तानामपि बहुप्रकृतित्वे विकल्प बाधित्वा
नित्यं स्यात् । अवहुप्रकृतिकत्वे च सौत्रो विकल्पः स्यात् ।
वैकल्पिकत्वे तु फलादीनामपि जातिरप्राणिनामित्यादिलक्षणा
न्तरप्राप्तनित्यमेकवद्भावे बाधित्वा बहुप्रकृतिकत्वे विकल्प स्या-
त् । न च बदरामलकं बदरामलकानीति भाष्यदर्शनादिप्रापत्ति-
रिति वाच्यम् । तत्र बदरामलकानीति काचित्क पाठः । सोऽपि
बदरामलकानीत्येवं प्राप्ते जातिलक्षणो नित्य एकवद्भावे इति
व्याख्येय इति कैयटेनोक्तत्वात् । यच्च नित्यएकवद्भावे प्राप्ते
विलम्बोनेन क्रियतइति मतान्तरं कैयटेनोक्तम् । तदापाततः ।
बदरामलके तिष्ठत इति तदुत्तरभाष्याविरोधात् । उक्तरीत्या प्रकृ-
तवार्तिकस्य बहुप्रकृतिके विकल्पाविधिपरत्वे हि अन्यत्र नित्य
एकवद्भावो दुर्वारः स्यादिति दिक् । तत्रापि यदि विभाषा

वृक्षेत्यत्र पाठितत्वादस्यैव शेषः स्यात्तदा वनस्पत्यादिष्वबहुप्रकृ-
तित्वे विकल्पाभावेऽपि जातिरप्राणिनामिति नित्यो विधिः स्या-
त् । तस्मात्सर्वप्रकरणशेषोऽयम् । एषां फलादीनां द्वन्द्वेनेन
लक्षणान्तरेण वा एकवद्भवन् बहुप्रकृतिरेवेति । तेन प्लक्षन्त्य
ग्रीवावित्यत्र अयं विकल्पो जातिरप्राणिनामिति नित्यश्च न भ-
वति । एवं ग्रीहियवौ कुशकाशावित्यादि । प्रकृत-
सूत्रोपात्तानान्तु इत्थं विषयविभागः । यत्राप्राणिनस्तेषां
जातिरप्राणिनामिति नित्यं प्राप्ते विकल्पो विधीयते ।
स च तेषां तैरेव । तथा च वृक्षादीनामन्यै सह द्वन्द्वे यथा
प्राप्तं नित्यं विकल्पो वा तद्यथा ग्रीहिकुशप्लक्षमित्यत्र
जातिरप्राणिनामिति नित्यः । प्लक्षशब्दस्पर्शे प्लक्ष-
शब्दस्पर्शा इत्यत्र तु चार्थेद्वन्द्व इत्युभयत्र । न चेह जा-
तिरप्राणिनामित्यस्य प्रवृत्तिः । अद्रव्यजातित्वात् । अप्राणि-
नामिति हि पर्थुदास इत्युक्तम् । पशुग्रहणन्तु हस्त्यश्वादिषु
सेनाप्लक्षणस्य नित्यविधेर्वाधनार्थम् । मृगशकुनिप्रदणं त्वव-
शिष्यते । तत्रेत्थं वचनं व्यज्यते । यो विभाषाप्राप्त एक-
वचनो द्वन्द्वः स मृगविशेषाणां तैरेव नान्यैरिति । तेनैवाम-
न्यैः सह इतरेतरयोग एवेति फलितम् । एवं पूर्वापरमधोत्तर-
मित्यप्रापि पशुद्वन्द्वत्वादेव सिद्धे अभवद्व्याप्रदणं प्रतिपदविधाना-
र्थम् । तेनैव यद्भावपक्षे पूर्वदश्ववदवावित्येतद्व्यापित्वा सनपुस-
कमिति प्रवर्तने । तच्छब्दो हि एववद्भावमानं परामृशति ।
तेन एकवद्भावपक्षं पुंसकन्वमपि प्रतिपदविहितं सम्पद्यते । पूर्वद-
श्ववदवावितित्वेकवद्भावपक्षविरुद्धपक्षे प्रवर्तते । अभवद्व्या ।
अभवद्वयान् ॥

विप्रतिषिद्धं धानपिराणवाचि ॥ विरुद्धार्थानामद्रव्यवा-

चिनां द्वन्द्व एकवद्वा स्यात् । अत्रेदं नियमशरीरम् । य एकवच
नो द्वन्द्वो विभाषा प्राप्त स यदि विप्रतिषिद्धवाचिनां भवति त-
दा अद्रव्यवाचिनामेवेति । तेन द्रव्यवाचिनामितरेतरयोग एव ।
शीतोष्णे उदके स्तः । विप्रतिषिद्धं किम् । नन्दकपाञ्चज
न्यम् । इह द्रव्यवाचित्वेपि पाक्षिकः समाहारद्वन्द्वो भवत्येव ।
यच्च वृत्तौ कामक्रोधाविति प्रत्युदाहृतं तत्रापि शीतोष्णं सुख
दुःखमित्यादाविव पाक्षिकस्यैकवद्भावस्य दुर्वारत्वात् । निय-
मार्थं हि प्रकृतसूत्रमिति स्थितम् । न च अद्रव्यवाचिनाञ्चे-
द्भवति तर्हि विप्रतिषिद्धानामेवेति तदाशय कल्प्यः । शीतो-
ष्णे उदके इत्यत्र पाक्षिकैकवद्भावापत्त्या अनधिकरणवाचीति
किं शीतोष्णे उदके इत्येवरूपस्योक्तिविरोधापत्ते । सौत्रा-
नुपूर्वास्वरसमङ्गमसद्भाञ्चेति दिक् ॥

न दधिपयआदीनि ॥ एतानि नैकवत्स्युः । दधिपयसी ।
मधुसर्पिणी । सर्पिर्मधुनी । इह त्रिषु व्यञ्जनत्वाद्विकल्प-
प्राप्त । ब्रम्हप्रजापती । शिववैश्रवणौ । स्कन्दविशाखौ ।
न चेह विरूपाणामपीति एकशेषः शङ्ख्य । स्कन्दश्चैव
विशाखश्च द्वौ सुतौ संवभूवतुरिति महाभारतस्वरसेनापर्यायत्व-
निर्णयात् । परिव्राटकौशिकौ । प्रवर्ग्योपसदौ । शुक्लकृष्णे ।
इध्माबार्हिणी । निपातनादीर्यः । दीप्तातपसी । श्रद्धातपसी ।
मेघातपसी । अध्ययनतपसी । उलूखलमुसले । आधवसाने ।
श्रद्धामेधे । ऋक्सामे । वाङ्मनसे । इह ब्रम्हप्रजापत्यादिषु
समाहारद्वन्द्वनिषेधमुखेनेतेतरयोगद्वन्द्वो व्यवस्थाप्यते । तत्साह
चर्यादधिपयसी इत्यादावपि तथैव । तेन तत्र व्यञ्जनत्वप्रयुक्त
विकल्पे निषिद्धेपि जातिलक्षणो नित्य एकवद्भावोस्तिवाति
न शङ्कनीयम् । किञ्चनेह लक्षणविशेषे आग्रहः । एकवद्भाव

मात्रस्य निषेधात् । यथा नपदस्वसादिभ्यं इत्यत्र स्त्रियां यदुक्तं तत्रेति सामान्यतो निषिद्ध्यते । तथा च वक्ष्याति दोषस्त्वन्वे तस्मान्नोभाविति । ननु भवेदेवं यदि जातिरप्राणिनामिति विधिः स्यात् । निषेधस्तु सः । तथा च तेनेतरेतरयोगे प्रकृतसूत्रेण समाहारे च निषेधादधिपयआदीनां द्वन्द्व एव न लभ्येत । अत्रोच्यते । नियमवाक्यानां विधिरूपेण निषेधरूपेण वा प्रवृत्तिरिति पक्षद्वयं तावत्प्रत्ययलक्षणसूत्रे उपपादितम् । शुद्धयोलुङ्गीत्यादौ भाष्यारूढं च । तत्र जातिरप्राणिनामिस्यादौ विधिमुखतापक्षस्यैव लक्ष्यानुरोधेनाश्रयणात्तस्य च नदधीत्यादिना निषेधात्सर्वं सुस्थम् ॥

। अधिकरणैतावत्त्वे च । द्रव्यसङ्ख्यावगमे नैकवत्स्यात् । दश दन्तोष्ठाः । ननु वसिष्ठपदार्थस्य सङ्ख्याविशेषे बोधनीये इतरेतरयोगद्वन्द्व एवेति न्यायसिद्धम् । अन्यथा हि दश पञ्चपूरुष इति द्विगाविव प्रधानभूते समाहारएव । दशत्वसङ्ख्या अन्विता न तु समुदायिषु तत्किं निषेधेन । सत्यम् । नानेन समाहारद्वन्द्वो निषिध्यते किन्तु प्राण्यद्वादीनां समाहार एवेति योसौ नियमः स एव निषिध्यते । असति हि निषेधे पञ्चस्विहास्याद्वाघ्निकरेष्वभिख्याभिज्ञाधुनामाधुक्करीसदृशेत्यादीनामसाधुत्वं स्यात् । समाहार एवेति नियमेनेतरेतरयोगे द्वन्द्वस्य दुर्लभत्वात् । तथा च सङ्ख्यावगतावेकवदेवेति नियमो न स्यादिति सूत्रार्थः फलितः । तस्मादितरेतरयोगद्वन्द्वस्य प्रतिमसवार्थमिदम् । एतेन दश दन्तोष्ठा इत्यादौ समाहारद्वन्द्वस्येतेतरेतरयोगद्वन्द्वस्यापि दुर्लभ्यादावयमेव प्रयोज्यम् । अधिकरणैतावत्त्वे चेत्यनेन प्राण्यद्वादीनां समाहार एवेत्यनेन चोभयोर्निषेधादिति प्रत्युक्तम् । दश ब्राह्मणसत्रिया इत्यादौ प्रागुक्तन्यायबलेनैव समाहार-

वाचस्तः ॥ पञ्चस्वद्वी । पञ्चस्वद्वम् । स्त्रीत्वपक्षे उपसर्जनस्व-
त्वम् । अनो नलोपश्च वा च द्विगुः स्त्रियाम् ॥ पञ्चतक्षम् । पञ्च-
तक्षी । उत्तरपदत्वे चापदादिविधाविति मत्स्यलक्षणप्रतिषेधात्
पदत्वाभावान्नलोपवचनम् । पात्रघन्तस्य प्रतिषेधः । पञ्चपात्रम् ॥
त्रिभुवनम् । चतुर्युगम् । द्विसमासम् ॥ पात्रादिराकृतिगणः ॥

। अव्ययीभावश्च ॥ अयं नपुंसकं स्यात् । अधिस्त्रि । उन्म-
त्तगङ्गम् । पूर्वपदार्थप्रधानस्य अलिङ्गत्वे अन्यपदार्थप्रधा-
नस्य तु विशेष्यलिङ्गत्वे प्राप्ते इदमुच्यते । अनुक्तसमुच्चयार्थ-
श्चकारः । तत्फलन्तु, पुण्यसुदिनाभ्यामन्ह । पुण्याहम् । सुदि-
नाहम् । कर्मधारये राजाहस्तस्त्रिभ्यष्टच् । रात्रान्हाहाः पुसी-
त्यस्यापवादः । सुदिनशब्दः प्रश्नस्तवाची । तथा
च प्रयुज्यते । सुदिनासु सभासु कार्यमेतत्प्रविचिन्वीत
विशेषतः स्वयञ्चेति । तेनेह दिनाहःशब्दयो सह-
प्रयोगविरोधो न शङ्कनीयः ॥ पथः सङ्ख्यव्ययादेः ॥ त्रया
णां पन्थाः त्रिपथम् । विरूपः पन्थाः विपथम् । प्रादिस-
मासः । कथन्तार्हं अतिपन्था सुपन्थाश्चेत्यमरः । उच्यते ।
पथ इति कृतसमासान्तात्प्रथमा । सङ्ख्यव्यायरूपा
देः पर कृतसमासान्तः पथशब्दः क्लीबमित्यर्थः । पथः
क्लीबतेति पाठेऽपि सङ्ख्यादिपथशब्दस्याव्यभिचरितसमासान्त-
तया तत्साहचर्यादिव्ययादेरपि तथाभुतस्यैव ग्रहणं बोध्यम् । तथा
च क्लीबलिङ्गकारिका । पथः सङ्ख्याव्ययात्पर इति । न
चेह समासान्तोऽस्ति । नपूजनादिति निषेधात् । कथन्तार्हं
सत्पथश्चार्चितेभ्यनीति । स्वातिभ्यामेवेति परिगणनात् । अथ
कथं व्यध्वो दुरध्वो विपथः कदध्वा कापथः समा इत्यमरः ।
अत्र क्षीरस्वामिर्दुर्धवादयः । विपथं कापथमित्येव पाठः कर्त-

व्यो लिङ्गकारिकाद्यनुरोधादित्याहुः । एवन्तु व्यध्वो विप-
 थकापथाविति रभसकोशेऽपि पुस्त्व प्रामादिकमिति लभ्यते ।
 वस्तुतस्तु पथे गतावित्यस्मात्पचाद्याचि पथते व्याप्नोतीति
 पथः । अकारान्तोपम् । तथा च त्रिकाण्डशेषः, वाटः पथश्चमार्गः
 स्यादिति । तेन समासे पुस्त्वञ्च । न चैव विपथ इति सिद्धावपि
 कापथो न स्यात्कादेशस्य दुर्लभत्वादिति वाच्यम् । ईपदर्थेचेति
 तत्सम्भवात् । कुत्सायामर्थतः पर्यवसानात् । यस्वकारान्तस्या-
 भ्युपगमे पथोविभाषेति सूत्रं व्यर्थं स्यादिति माध्वेनोक्तम् ।
 तत्राय समाधिः । अपथंनपुंसकमिति सूत्रे कृतसमासान्तनिर्दे-
 शसामर्थ्यान्नवस्तत्पुरुषादित्यस्य नित्यं बाधः प्राप्तः । न च
 सोप्यकारान्तस्य निर्देशः पथःसहस्रयाव्ययादोरित्यत्रापि तथा-
 त्वापत्तौ सत्यामपथो विपथ कापथ इत्याद्यसिद्ध्यापत्तेः । कि-
 ञ्च रात्रान्हाहा इति सूत्रात्परमपथंनपुंसकमिति सूत्रे वार्तिकं
 पठ्यते । तथा च प्रक्रमानुरोधात्कृतसमासान्तनिर्देश एव न्या-
 यः सम्प्रदायसिद्धश्च । अत एवापथंनपुंसकमिति सूत्रस्य वा-
 र्तिकेन गतार्थतामाशङ्क्य सूत्रस्य प्राच्यत्वाददोष इति कैपटः ।
 एवं स्थिते अपन्था इत्यतस्तिद्धये पथोविभाषेति सूत्रम् । अम-
 रस्य च न पूर्वापरविरोध इत्यवधेयम् । प्रकृतमनुसराय । इदं
 क्लीबत्वविधानं परवल्लिङ्गताया अपवादः । तेन विपथा नगरी-
 ति घटुव्रीहौ न । पन्थानमतिक्रान्ता ऽतिपथेत्यत्रापि न । इह
 हि द्विगुमाप्तापन्नालंपूर्वगतिसमासेषु नेति परवल्लिङ्गता प्रतिषिद्धा ।
 यद्येवमुत्पथमिति प्रतीकमुपादाय कुगतीति तत्पुरुष इति कैय-
 टो विरुध्यते । मैवम् । न हि तत्र पथ उद्भूत इत्यादिविग्रहः ।
 किन्तु उत्कृष्टः पन्था इति । तथा च परवल्लिङ्गमेव भास्यम् ।
 तस्मादुत्तरपदार्थप्राधान्यएवेदं लिङ्गविधानमिति स्थितम् । स्पष्ट-

ञ्चेदं माधवग्रन्थे । यत्तु वृत्तिग्रन्थे सुपथमित्युदाहृतम् । तत्र
 सुशब्दस्य वैपुल्यमर्थो न तु एजेति समासान्तः कृत इति माध-
 वः । क्रियाविशेषणानाञ्च क्रियाया असत्त्वरूपत्वात्तद्विशेष-
 णानां तद्वदलिङ्गत्वे प्राप्ते वचनामिदं वार्त्तिकानारूढमपि वृत्ति-
 कारेण कृतमित्याहुः । मृदु पचति । प्रथमं पचति । सामा-
 न्ये नपुंसकमिति वा सिद्धम् । अत एव नियतलिङ्गेषु नेदं प्र-
 वर्त्तते । आदिं पचति । आदिभूता या विक्लिप्तिस्तां करो-
 तीत्यर्थः । धातूपात्तभावनाम्पति कर्मत्वात्तन्सामानाधिकरण्याद्वा
 द्वितीया । अत एव सकृल्ल्वावित्यादौ कारकपूर्वत्वाद्यणि-
 त्याकरः । न च सकलकारकाणां क्रियाविशेषणत्वात् क्लीबता-
 पत्तिः शङ्क्या । कारकाणां विभक्त्यर्थत्वरूपत्वाच्च । शक्त्या-
 धारस्तु यद्यपि द्रव्य नामार्थश्च । तथापि नासौ क्रियां प्रति
 विशेषणं किन्तु क्रियाविशेषणीभूतकारकविशेषणमिति बोध्यम् ।
 अत एव नामार्थस्य भेदेन धात्वर्थान्वयोनेति सिद्धान्तः । स्तोकं
 पच्यतइत्यादावपि धात्वर्थव्याप्यस्यैव तण्डुलादेर्नाभिधानं न तु
 धातुक्रोडीकृतस्यापि भावेचाकर्मकेभ्य इत्यत्र विशेषणसामर्थ्या
 द्वाङ्मकर्मग्रहणे लः कर्मणीत्यत्रापि तथैव निर्णयात् । अतो धा-
 तुना क्रोडीकृतस्य विशेषणं द्वितीयान्तमेव । न तु अभिहित-
 त्वप्रयुक्तप्रथमान्तम् । न वा स्तोकमोदनस्य पक्तेत्यत्र स्तो-
 कशब्दात्कृद्योगलक्षणा पृष्ठी । यत्र तु भावनाम्पति करणत-
 या धात्वर्थविशेषस्यान्वयस्तत्र विशेषणानां तृतीयान्ततैव ज्यो-
 तिष्टोमेन येजतेति यथा । स्पष्टं चेदं करणेयज इति सूत्रे वृत्ति-
 ष्टमञ्जर्योः । न चैवं ज्योतिष्टोमेन समीचीनं यजेतोति न स्या-
 दिति वाच्यम् । भावनाविशेषणत्वे तदुपपत्तेः । तत्र च प्र-
 थमान्ततैव । सन्दर्शनप्रार्थनादिभिर्याप्यमानत्वात्क्रियाया अ-

पि कृत्रिमकर्मत्वे तु तादृशेषणत्वेपि द्वितीयैव । तदिह क्रियाविश्लेषणानां क्लीबतेऽप्युत्सर्गः । नियतलिङ्गे तदभावात् । द्वितीयेत्यप्युत्सर्गः । प्रथमाद्वितीययोरप्युक्तत्वात् । एकवचनमप्युत्सर्गः । इतः शायिकाः श्रप्यन्तइत्यादौ बहुवचनस्यापि सार्वधातुकेयागिति सूत्रे वक्ष्यमाणत्वादिति दिक् । प्रातः कर्मनीयमित्याद्यव्ययाविशेषणे तु क्लीबत्वं यद्यपि तुल्यं तथापि प्रथमेकवचनमेव न तु द्वितीयैकवचनम् । कर्मताभावात् । प्रातरादिरिति तु नियतलिङ्गमेवेति दिक् । यद्यप्येतानि वार्त्तिकानि भाष्ये अपपन्नपुंसकमित्यत्र पठितानि । तथापि अव्ययीभावश्चेति चकारसूचितार्थक्यनपराणीत्याशयेन वृत्त्यनुरोधादिहैव व्याख्यातानि ॥

तत्पुरुषो ऽनञ्कर्मधारयः ॥ अधिकारोपम् । कर्मधारयशब्दो भावप्रधानः । इन्द्रगर्भो नवा बहुव्रीहिः । न विद्येते नञ् च कर्मधारयत्वं चेत्युभे यत्र स तत्पुरुष इत्यर्थः । वक्ष्यति विभाषासेनासुरेत्यादि । तत्पुरुषः किम् । दृढसेनो राजा । नञ्रहीतः किम् । असेना । कर्मधारयत्वरहितः किम् । परमसेना । मध्यमसूत्रेऽत्रयमधिकारो नातीवोपपुज्यतइति तत्रैव वक्ष्यामः ॥

संज्ञायां कन्योशीनरेषु ॥ कन्यान्तस्त्वत्पुरुषः क्लीबं स्यात्सा चेदुशीनरदेशोत्पन्नायाः कन्यायाः संज्ञा । मुग्धमस्यापत्यानि सौशमयः तेषां कन्या । सौशमिकन्यम् । संज्ञायां किम् । वीरणकन्या । ऊशीनरदेशेषु किम् । दासिकन्या । इहानादिः संज्ञा श्रुत्यते । सा चोशीनरेषु तत्पुरुषभिन्ना नञ्समासरूपा कर्मधारयश्च नास्त्येवेतीह मन्दमधिकारस्य फलम् ॥

उपज्ञोपक्रमन्तदाद्याचिरुपासायाम् ॥ उपज्ञायतइत्युपज्ञा । आतश्चोपसर्गइति कर्मण्यद्भ्यत्ययः । उपक्रम्यतइत्यु-

पक्रमः । कर्मणि घञ् । नोदात्तोपदेशस्येति वृद्धिप्रति-
षेधः । उपज्ञान्त उपक्रमान्तश्च तत्पुरुषो नपुंसकं स्यात् । त-
योरुपज्ञोपक्रमयोरौ प्राथम्यञ्चेदाख्यातुमिष्यते । पाणिने-
रुपज्ञा पाणिन्युपज्ञं ग्रन्थः । त्वदुपक्रमं सौजन्यम् । इच्छास-
नेह विवक्षैव शब्दव्युत्पत्तौ नियामिका न तु वस्तुस्थितिरिति
ज्ञाप्यते । तेन क्रियासम्बन्धमात्रविवक्षायां न । देवदत्तो-
पज्ञो रथः इत्यादि । इह पृथीतत्पुरुषादिना तदादित्वासम्भ-
त्ययादलभ्यमधिकारफलम् ॥

छाया बाहुल्ये ॥ छायान्तस्तत्पुरुषो नपुंसकं स्यात् ।
बाहुल्ये सति चेच्छाया । यानि संभूयोऽजीव्यां छायामा-
रभमाणान्यावरकद्रव्याणि तत्समर्पकात्पूर्वपदात्परश्छायाशब्द-
श्चेदित्यर्थात्फलति । अत एवेह नाधिकारः फलवान् । इ-
क्षूणां छाया । इक्षुच्छायम् । विभापासेनेत्पादेर्विकल्पस्यापवादो-
यम् । कथन्तर्हि इक्षुच्छायानिपादिन्य इति । उच्यते । आ-
समन्ताभिपादिन्य इत्याद्प्रश्लेषो बोध्यः ॥

सभा राजामनुष्यपूर्वा ॥ राजपूर्वा अमनुष्यपूर्वा च या
सभा तदन्तस्तत्पुरुषो नपुंसकं स्यात् । ईनसभम् । ईश्वर-
सभम् । पर्यायस्यैवेप्यते । तथाहि । अराजेतिच्छेदः ।
नविवयुक्तन्यायाच्चारजा राजसदृशस्तत्पर्यायो गृह्यते । नेह ।
राजसभा । चन्द्रगुप्तसभा । कथं नृपतिसभामगमन्न वेपमा-
ना इति कीचकवधे । गजपतिवद्राजविशेषवाचित्वादिति र-
क्षितः । यद्वा । ना पतिर्यस्यां सभायामिति बहुव्रीहौ
कृते पश्चात्कर्मधारयः । अनङ्कर्मधारय इत्यनुवृत्तेर्न क्ली-
बत्वम् । अमनुष्यशब्दो रूढ्या रक्षपिशाचादीनाह ।
रक्षःसभम् । रूढ्यर्थाभावाग्नेह । काष्ठसभा ॥

अशाला च ॥ अशालावाची संघातवाची च सभा-
शब्दः । तत्र राजामनुप्यपूर्वत्वे पूर्वमूलेण पूर्वस्य क्ली-
वस्त्वमुक्तम् । संघातवाचिनस्तु अनेन विधीयते । स्त्री-
सभम् । स्त्रीसंघात इत्यर्थः । अशाला किम् । अनाथसभा ।
अनाथकुटीत्यर्थः ॥

विभाषा सेनासुराच्छायाशालानिशानाम् ॥ एतदन्तस्य
तत्पुरुषस्य क्लीवता वा भ्यात् । ब्राह्मणसेनम् । ब्राह्मणसे-
ना । यवसुरम् । यवसुरा । कुड्यच्छायम् । कुड्यच्छा-
या । गोशालम् । गोशाला । श्वनिशम् । श्वनिशा ।
कृष्णचतुर्दशीत्याहुः । तस्यां हि श्वान उपवसन्तीति प्रसिद्धिः ।
शुनश्चतुर्दश्यामुपवसतः पश्याम इति तिर्यगधिकरणे शाव-
रभाष्यम् ॥

परवाल्लिङ्गं द्वन्द्वतत्पुरुषयोः ॥ एतयोः परपदस्येव लिङ्गं
स्यात् । कुक्कुटमयूराविमे । मयूरीकुक्कुटाविमौ । अर्थ-
पिप्पल्या अर्थपिप्पली । स्यादेतत् । यदि समासार्थस्य प-
रवाल्लिङ्गत्वमनेनातिदिश्यते तर्हि पूर्वपदश्चवडवावेति सूत्रेणा-
पि न्यायसाम्यात्समासस्यैवातिदेष्टव्यम् । ततश्च टाप् भूयेत
समासार्थस्य पुंस्त्वेऽपि उत्तरपदार्थस्य स्त्रीत्वानपगमात् । य-
च्च गोस्त्रियोरिति ह्रस्व इति तन्न । चार्थद्वन्द्व इत्यत्रानेकमित्यधिका-
रात्सर्वेषां प्रथमानिर्दिष्टत्वेऽपि प्राधान्यादुपसर्जनसंज्ञाविरहात् ।
अन्वर्थसंज्ञा हि सा । अत एव राज्ञः कुमार्याः राजकुमार्या
इत्यत्र न ह्रस्व इत्युक्तम् । अत एव च कुक्कुटमयूरावित्यत्र न
ह्रस्वः । ननु मास्त्वन्वर्थता । तथा चाश्ववडवावेति सिद्धय-
ति । राजकुमार्याः कुक्कुटमयूरावित्यत्र तु ह्रस्वे कृते पुनः स्त्री-
प्रत्ययात् सिद्धम् । तदुक्तं, परवाल्लिङ्गमिति शब्दशब्दार्थावि-

ति । तथाहि । लिङ्गशब्देन लिङ्गाभिधायी मत्त्ययार्थश्च गृह्यते ।
तन्त्राद्याश्रयणात् । एवञ्च द्वन्द्वार्थस्य तत्पुरुषार्थस्य च पर-
स्येव लिङ्गं स्यात् । तदभिधायी मत्त्ययश्च परस्येवेति सूत्रार्थः ।
तथा च यत्र द्रव्यगुणौ गुणकर्मणी इत्यादौ लिङ्गाभिधायी मत्त्ययो
न सम्भवति तत्रार्थ एवातिदिश्यते । उभयसम्भवे तूभयम् ।
यथा कुक्कुटमयूरीवित्यादौ । ततश्च औपदेशिकस्य ह्रस्व-
त्वेऽप्यातिदेशिकस्य श्रवणं भविष्यति । न च पुनर्ह्रस्वः श-
ङ्क्यः । अनुपसर्जनत्वात्तदन्तस्याभातिपदिकत्वाच्च । न चै-
वमपि दत्तागार्यायण्यौ दत्ताकारीपगन्धे इत्यत्र ह्रस्वत्वे कृते
समासात्पुनः फक्प्यङौ स्यातामिति वाच्यम् । मस्या-
देतद्धितइति पूर्वोत्पन्नयोर्निवृत्तिसम्भवादिष्टापत्तेरिति । मै-
वम् । दत्ता च युवतिश्च दत्तायुवती इत्यत्र तिप्रत्ययद्वयश्र-
वणापत्तेः । तत्राभन्वेन पुंवद्भावायोगात् । तस्मादुपसर्जनत्वं द्वन्द्वे
नास्त्येव अन्वर्थत्वादिति स्थितम् । अश्ववडवावित्यत्र स्त्रीप्रत्ययानि-
वृत्तौ उपायान्तरं वक्तव्यमिति । अत्रोच्यते । विद्यायादृशमृगेति सू-
त्रे ऽश्ववडवेत्यत्र टापो निवृत्तिर्निपात्यते । तदुक्तं, समासादन्य-
ल्लिङ्गमिति चेदश्ववडवयोऽष्टाब्लुग्वचनं निपातनात् सिद्धमिति ॥
द्विगुमाप्तापन्नालं पूर्वगतिसमासेषु प्रतिषेधो वक्तव्यः ॥ पञ्चसु
कपालेषु संस्कृतः पञ्चकपालः पुरोडाशः । मासो जीविका मास-
जीविकः । आपन्नजीविकः । अलकुमारिः । निष्कौशाम्बिः ।
भाष्ये त्वेतत्प्रत्याख्यातम् । तथाहि । तत्पुरुषग्रहणं
न करिष्यते । परवल्लिङ्गं द्वन्द्वस्येत्येव । कथं पूर्वकायोर्दपि-
प्पलीति । एकदेशिसमासोऽपि नारभ्यते । कर्मधारय एवा-
यं पूर्वधासौ कायश्च अर्द्धञ्चासौ पिप्पली चेति । ततश्च
माभान्यादेवोपरपदार्थस्य लिङ्गं भवति । न च पष्ठास-

मासबाधनार्थमेकदेशिसमासो ऽवश्यारब्धव्य इति वाच्यम् ।
 इष्टत्वादनभिधानाच्च । तथाहि । द्वितीयतृतीयेत्यत्रान्यतर-
 स्याग्रहणात्सूत्रकारस्यापि पष्ठीसमास इष्टोर्धशब्देनापि
 पष्ठीसमासो भाष्यकाराणामिष्ट इति प्रागेवोक्तम् । पूर्वा-
 परेत्यत्र त्वनभिधानात्पष्ठीसमासो न भविष्यतीति । इदञ्च
 प्रत्याख्यानं दुर्बलम् । अनभिधानाश्रयणमगतिकगतिरिति स-
 न्यत्ययविधौ भाष्यएवोक्तत्वात् ॥

पूर्ववदश्ववडवौ ॥ द्विवचनमतन्त्रम् । अर्थातिदेशश्चा-
 यम् । परवाल्लिङ्गतापवादः । अश्ववडवौ, अश्ववडवान्, अश्व-
 वडवैर्जवनैरित्यादि । विभाषावृक्षेत्यादिसूत्रेण समाहारद्वन्द्वपक्षे
 तु सनपुंसकमित्येव भवति । तच्छब्देन विशिष्य परामर्शार्थ-
 मेवाश्ववडवग्रहणात् । अन्यथा पशुग्रहणेनैव सिद्धौ तद्वैपथ्या-
 पत्तेरित्युक्तम् ॥

हेमन्तशिशिरावहोरात्रे च च्छन्दासि ॥ पूर्ववदित्यनुवर्त-
 ते । हेमन्तश्च शिशिरं च हेमन्तशिशिरौ । अत्रेदमवधेयम् ।
 शिशिरशब्दः पुंनपुंसकयोः । तथा च चक्रवर्जान्धकारोति सू-
 त्रे तिमिरशिशिराणि नपुंसके चेति भगवान्पाणिनिः । अम-
 रोपि, हेमन्तः शिशिरोस्त्रियामित्याह । तथा चात्र मूने हेमन्त-
 शिशिराविति न कर्तव्यम् । अहोरात्रे शिवे स्थाताम् । इह
 रात्रान्हाहा इति पुस्तं प्राप्तम् । द्वित्वमतन्त्रम् । अहोरात्रा-
 णि विदधत् । न चेदं समाहारद्वन्द्वे सत्येकशेषात्सिद्धमिति
 वाच्यम् । तत्रापि पुंस्त्वस्योत्तरसूत्रे वक्ष्यमाणत्वात् । छन्दासि
 लिङ्गव्यत्ययो वक्ष्यते तस्यैवायं प्रपञ्चः । लोके तु दुःखे हे-
 मन्तशिशिरे । अहोरात्रौ पुण्यौ ॥

रात्रान्हाहाः पुंसि ॥ एतदन्तौ द्वन्द्वतत्पुरुषौ पुंस्थेव ।

रात्रेः पूर्वो भागः पूर्वरात्रः । एकदेशिसमास । अहः स-
 वैकदेशेत्यच् समासान्तः । पूर्वाह्नः । राजाह सखिभ्य इति
 टच् । अन्होन्हृष्टेभ्य इत्यन्हादेशः । अन्होदन्तादिति णत्वम् ।
 द्यहः । नसंख्यादेः समाहारइत्यन्हादेशाभावः । अन्हृष्टो-
 रेवेति टिलोपः । परवल्लिंगापवादोयं योग । वृत्तौ तु
 एते पुंसीत्युक्तम् । तत्राप्येतदन्ता इत्यर्थो बोध्यः । यत्तु
 रात्रादीनामेवानेन पुंस्त्वे कृते तदन्तस्य परवल्लिंगमित्ये-
 व सिद्धिमिति । तन्न । समाहारे नपुसकत्वापत्तेः । पर-
 वल्लिङ्गत्वापवादो हि सनपुंसकमिति योगः । न च नपुंसक-
 त्वे इष्टापात्तिः । द्विरात्रस्त्रिरात्र इति वृत्तिकारीयोदाहरणवि-
 रोधात् । तद्धि समाहारे द्विगुरिति सर्वैर्व्याख्यातम् । अमरो-
 पि प्रायुदक्त । ते तु त्रिंशदहोरात्र इति, मासेन स्यादहो-
 रात्र इति च । तस्मात्तदन्तस्यैवायं पुंस्त्वविधिः । यद्यपि
 संनिधानात्परवल्लिंगताया एवायमपवादस्तथापि परत्वाच्चपुं-
 सकतां बाधते । अत्रेदं चिन्त्यम् । उक्तरात्राहोरात्र इ-
 त्यत्र पुस्त्वमस्तु । द्विरात्रादौ तु वृत्तिकारहरदचाद्युक्तं पुंस्त्व-
 मसङ्गतम् । तत्र विशिष्टवलीवताविधेः । तथा च लिङ्गानु-
 शासनसूत्रम् । अपथपुण्याहौ नपुसकौ ॥ सख्यापूर्वा रात्रि-
 रिति । अमरोप्याह । रात्रेः प्राक् संख्ययान्वितमिति, गणरात्रं
 निशाबन्धय इति च ॥ अनुवाकादयः पुंसीति वक्तव्यम् ॥ अनु-
 वाक । शंखुवाकः । सूक्तवाक । वाक्यविशेषस्यैता संज्ञा ।
 कर्मणि घञन्ता इति नपुसकत्वे प्राप्ते वचनम् ॥

अपथं नपुंसकम् ॥ इदं नपुंसकं स्यात्तत्पुरुषे । समासा-
 न्तरे तु अपथो देश । अपथा नगरी । कृतसमासान्तनिर्दे-
 शाभेदः । अपन्याः ॥

अर्धर्चाः पुंसि च ॥ अर्धर्चादयः शब्दाः पुंसि वलीवेच
 स्युः । ते च गणरत्ने संगृहीताः । तद्यथा । अर्धर्ध्वज-
 कुञ्ज शीघ्र मध्वो वर्चस्क कूर्चादकाः पङ्का नीक पि-
 नाकानिष्ककपटाष्टकः किरीटः कुटः । कूटः कन्कट क-
 र्वटाण्ड शकटा बल्मीक सानू नटा खण्डोद्योगविडङ्ग शृंग सर-
 काः पुंस्त्वजौ मोदकः ॥ मधुर्मकरन्दे मद्ये मासिके च द्विलि-
 ङ्गः । मकरन्दस्य मद्यस्य मासिकस्वापि वाचकः । अर्धर्चादि-
 गणे पाठात्पुंसपुंसकयोर्मधुरिति शाश्वतः । अमरस्तु मार्द्वीकं
 मधु न द्वयोरित्याह । चैत्रदैत्ययोस्तु पुंस्येव । वर्चस्कं शकृत् ।
 कूर्चं दीर्घदमधु । आढकं मानविशेषः । पङ्कः कर्दमपापयोः ।
 अनीकं सैन्यम् । पिनाको रुद्रधनुस्त्रिशूलं च । निष्क आभर-
 णम् । कपटं व्याजः । टङ्कः पापाणभेदनः । किरीटो मुकु-
 टम् । कुटो घटः । कूट संघातो माया च । कङ्कटं सन्नाहः ।
 कर्वटं नद्यादिवेष्टितः खेटकग्रामः । अण्डं पक्ष्यादि-
 प्रसवः । नटो नर्तकविशेषः । खण्ड इक्षुविकारः शकलं च ।
 उद्योगमुत्साहः । विडङ्ग औषधम् । सरकं मद्यम् । शेषं
 प्रसिद्धम् ॥ शाको मस्तक कल्क शूकनिकरा. शुल्कं नि-
 दाघो नखो बाण द्रोण सुवर्णभूषणरणाः कार्पाषणस्तो-
 रणः । काण्डस्ताण्डवदण्डमण्डपिटकाः सक्त्वस्तटाकवृणौ
 पेटो मञ्चक वारवाणचरणा वस्त्राम्बरैरावताः ॥ कल्क औ-
 षधनिर्यासः दम्भः पातकं च । शूकं धान्यादेः सूची । शु-
 ल्कं घटादावायस्यानम् । द्रोणो मानविशेषः पक्षिविशेषश्च । भू-
 षणो जलंकारः । काण्डः शरनालवर्गवारिसमयकुत्सितेषु ।
 मण्डो दध्यादेर्द्रवांशः । पिटको वंशनिर्मितः पात्रविशेषः । पे-
 टः संहतिः । ऐरावतमिन्द्रगजः ॥ चरकमठविटङ्क क्ष्वेडिता.

भूत वृत्तप्रयुत घृत वसन्ता हस्तनुस्तापराक्षा ॥ पलित फल-
 क कण्टा नाम कर्माभिधाना ऽयुत शतवृण नीडा यौवनोद्यानया-
 नाः ॥ चरकं ग्रन्थाविशेषः । मठं वृत्तिर्ना स्थानम् । विटङ्ग
 कपोतपाली । क्षोडितो मुखध्वनिविशेषः । भूतः पिशाचं
 द्विलिङ्ग । क्रियाशब्दस्तु विशेष्यलिङ्गः । वृत्तं शीलम् । म-
 युतं दशलक्षाः । घृत आज्यम् । हस्तं पाणिः । घुस्तं मां-
 सशष्कुली । पलितः पाण्डुरकेशः । फलकः खटकम् ।
 कण्टं पापम् । अयं नामा अयं कर्मा । कार्यमित्यर्थः । कर्म
 व्योप्ये क्रियायाञ्च पुनपुसकयोर्मतमिति रुद्र । यौवनो द्वितीयं
 वयः । उद्यान आरामः । यानो वाहनम् ॥ तीर्थमोथौ न-
 लिनपुलिनस्तेनयोर्धौपधानि स्थानः शूर्पो निधनशयनद्वीपपुच्छा-
 युधानि । पृथंगूथ कुणपकुतपक्षेमवर्णासनानिच्छन्नाकाशप्रतिस-
 रमुत्वाष्टापदारण्यवर्षा ॥ मोथोऽ भनासा । स्तेनश्चौर्यम् । योथो
 भटः । औपथो भेषजम् । स्थानम् आधारः । शूर्पो वेणुपा-
 त्रम् । निधनो मृत्युः । शयनः शय्या । गूथ पशुसमूहः । गू-
 थो विष्टा । कुणपं शवः । कुतपः कालविशेषः । वर्णमक्षर-
 म् । प्रतिसरः कङ्कणम् । मुखो वदनम् । अष्टसु लोहेषु
 पदं प्रतिष्ठाऽस्येत्यष्टापदं सुवर्णम् । अष्टनः संज्ञायामिति दीर्घः । अ-
 रण्योऽटवी । वर्षः सवत्सरः ॥ कम्पण्डलुर्मण्डपकूर्द्धिर्भार्बुदा-
 वतंसंपाराः शतमानचन्दनौ । समानपूषौ दृढमूषिकौर्दना दिनं
 विमानं च वितानलोहितौ ॥ अर्बुदो दशकोटिः । पर्वते तु
 पुल्लिङ्ग । तथा च मेदिनी । अर्बुदो मांसपुरुषे दशको-
 टिषु न स्त्रियाम् । महीधराविशेषे ना इति । अवतस शेखरम् ।
 पारः परतीरम् । शतमान रूप्यपलम् । समान सदृशः ।
 पूषो मुद्रादिनिर्घासः । मूषिक आश्वः । ओदनं कूरः । दि-

नो दिवस । लोहितः शोणितम् । गुणवाची तु वाच्यलि
 ङ्गः ॥ अंसक्षीरकषायविम्बविटपा नेत्राव्ययौ शेखर केदारा
 श्रमशल्यशूलवलया बाहुस्तमालो मलः ॥ गुल्माङ्गाराविहारतोम-
 ररसाः पात्र पवित्र पुर मध्यो बुध्नमृणालमण्डल नला नालप्रवालो
 त्पला ॥ अंसः स्कन्धः । क्षीरो दुग्धम् । कषायं तुवरो
 रस । विम्बो मण्डलम् । विटपः स्तम्भः ॥
 शाखा च ॥ नेत्रो नयनम् । अव्ययमयेत्यादि । शेखर-
 मापीड । केदारं क्षेत्रम् । आश्रमो मुनिस्थानम् । शूलमायुधं
 रोगविशेषश्च । वलयो हस्ताभरणम् । बालः शिशुः के-
 शश्च । तमालो वृक्षविशेषः । मल पापं विद्वत् । गुल्मः प्र-
 काण्डम् । अङ्गारो दग्धकाष्ठम् । विहारः क्रीडास्थानम् । रसं
 मधुरादि । पात्रो भाजनम् । त्रिषु पात्री पुटी वाटीत्यमरादि
 हायोमव्यवच्छेदे तात्पर्यं न त्वन्ययोगव्यवच्छेदेऽपि । एव पवित्र
 पावनम् । पुरः पुरीत्याद्यापि । बुध्नमधोभागः । नलः
 सुपिरवृणम् । नालः पुष्करादीनां दंड । अयं स्त्रियामपि,
 नालामृणालाग्रभुजोभजाम इति श्रीहर्ष । प्रवालं पल्लवो
 विद्रुमश्च ॥ जृम्भो वज्रकवन्धकर्पककुदाश्चक्रान्ध
 काराङ्कुशा वक्रः संगमदेहदाडिमहिमाः पत्र फलं वल्क-
 लम् । कार्पासामिषकाशकोशकुसुमप्रग्रीवमासेवकसा निर्यासः
 कलशाम्बरीपकलला मापं करीष कुशम् ॥ जृम्भो जृम्भणम् ।
 वज्रः कुलिशम् । हीरकश्च । कवन्धं रुण्डः । कर्पः पल्लवतु-
 र्भागः । ककुद श्रेष्ठे वृषासे राजचिन्हे च । चक्रो रथांग । अ-
 ङ्कुश सृणि । वक्रो मुखम् । संगमो नद्यादेर्मेलनम् । दे-
 ह शरीरम् । दाडिम फलविशेषः । हिमस्तुहिनम् । पत्रः पर्ण
 वाहन च । वल सामर्थ्य सैन्य च । कुसुमः पुष्पम् । प्रग्रीव

वातायनम् । मासं त्रिंशद्दहोरात्रः । इक्षुसामिक्कसं गोधूमादि-
 चूर्णम् । अपरस्तु चिक्कसमर्धर्चादौ पपाठ । निर्यासं वृक्षा-
 देर्निष्यन्दः । कलशं घटः । अंबरीपं आण्ड्रम् । कललं शुक्र-
 शोणितयोः परिणामविशेषः । माष परिमाणविशेषो धान्यवि-
 शेषश्च । करीपं शुष्कगोमेयम् । कुशशब्दस्य विषयविवेक-
 स्तु दंडपंडेत्यादिलिंगानुशासनसूत्रव्याख्यानावसरे वक्ष्यते ॥
 मुसलमुकुलमूलाः पार्श्वपात्रीवपूर्वाः कमलहलचपालाः खण्डलं
 कुण्डलं च । निगलफलपलाला मङ्गलं शालशीलाविषचषकवि-
 शालाः पुलतैले कपालम् ॥ मूलः शिफा । पात्रीवं य-
 शोपकरणम् । कमलं पद्मम् । हलः सीरम् । चपालं यज्ञ-
 पात्रविशेषः । खंडलं खंडम् । फलः प्रयोजनम् । शालो वृ-
 क्षविशेषः । शीलं चरितम् । विषो वत्सनागादिः । चषको
 मधुपानभाजनम् । पूलं वद्धतृणसंचयः ॥ समरति-
 मिरवारा राजसूयोपवासौ चमसदिवसकंसा बाजपेयो हिरण्यम् ॥
 जठरदरशरीरारावकान्तारराष्ट्राः पटहगृहकवाटाः कुक्कुटाद्रीं च
 धाम ॥ वारः परिपाटी । कंसोस्त्री पानभाजनमित्यर्थः । दर-
 स्त्रासे रोगे अल्पे च । शरीरः कायः । आरावः शब्दः ।
 गृहशब्दो नपुंसकोभिधेयवचनः । पुंसि तु बहुवचनान्त एव ।
 कवाटमररं तुल्ये इत्यमरः । अत्रैव कपाटशब्दोपि साधुरिति
 शक्तौ हस्तिकपाटयोरिति सूत्रे वक्ष्यामः । आर्द्रः शृङ्गवेरम् ।
 धाम गृहं तेजश्च ॥ पद्मापाटकापित्यपाटिककुलान्यम्भो-
 जवाजामृताः स्खलघूतखलीनलोहकवचाशोकक्षपानेकपाः ॥
 श्वस्वस्तंढकधर्मचर्मरजतस्नेहासिंहसापराः सारः सैन्धवमध्यमाध्व-
 रधनुर्मानस्तनस्तृणाव ॥ पद्मो निधौ पुंसि, जलजे तु द्विलिं-
 गः । आपादं त्रतिदंडोमासश्च । कपित्थो वृक्षविशेषः ।

वृत्तौ तु कवीयेति पठ्यते । अश्वमुखवन्धनरज्जुस्तस्यार्थः ।
उक्तं च वोपालितेन । नार्या करीखलीनं कावीयं वा ना तुरङ्गमुख-
भाण्डमिति । पट्टिकं व्रीहिभेदः । कुलो वंशो गृहं च । अ-
म्भोजः कमलम् । घाजं पिच्छम् । अमृतं सलिलम् ।
अशोकं तरुः । क्षयो गृहम् । अनेकपं । हस्ती । शङ्खो
निधौ पुमान्, जलजे द्विलिङ्गः । तण्डकः छन्दो-
गानां ग्रन्थविशेषः । चर्माजिनम् । रजतं रूप्यम् । स्नेहं
सौर्हादम् । असिः खड्गः । अपरोन्यः । सारो बलम् । सै-
न्धवो लवणम् । मानो दर्पः । स्याणुः शङ्कुः ॥ महिमनेत्र-
कपञ्चकदण्डकाः क्रकचशम्बलकुण्डपकन्दराः ॥ कटकमालवम-
र्मरदैवताः शिखरकेसरदारुभगन्दराः ॥ महिष महत्वम्, नेत्रकं शृ-
खलकंटकम् । पञ्चकं विस्तारः । दंडकं छंदोविशेषः । क्रकचं काष्ठा-
दिदारणसाधनम् । शंवलं पायेयम् । कुण्डपं क्रतुविशेषः । कंदरा स्त्रि-
यामपि । मालवो देशविशेषः । मर्मरं शुष्कपर्णध्वनिः । दैवतो देवः ।
दारुः काष्ठम् ॥ दीपोद्यमग्रहपिधानभावा वास्तुग्रतार्थमवरा-
भिधानाः । अर्मोऽमुहूर्तो धनवमसौधा रेणुस्तलं लोपपटं विहायः ॥
दीपं प्रकाशविशेषः । भावः स्वभावः । वास्तुर्वेदम् । अर्मो चक्षुरोगः ।
धनो वित्तम् । पटं वस्त्रम् ॥ उटजचापनपुंसकपातका भुवन-
कोटरपल्लवगोमयाः । अविस्वरं हरिचन्दनमूलकौ भवनसंक्र-
मगाण्डिवपचनाः ॥ उटजः पर्णशाला । चापो धनुः । पातकः
पापम् । गाण्डिवो ऽर्जुनधनुः । दीर्घमध्योपे । एतच्च गां-
ड्यजगात्संज्ञायामिति सूत्रे वृत्त्यादौ स्पष्टम् ॥ कर्पूरकर्पासक-
पट्टश्रीरगाण्डीवनिष्टेवसवर्णमस्ताः । पिण्याकपुस्तौ नखरेपु-
खण्डवैनीतिकर्द्वापिनस्वारकूटाः ॥ कर्पूरो घनसारः । कूर्पास-
कः कञ्जुकः । पट्टिः संख्यावाची । उशीरो नलदम् । नि-

प्रेवो निष्टीवनम् । मस्रश्चर्मकोशः । मस्रा च । पुस्तः पुस्त-
कम् । नखरं नखः । इषुर्बाणः । अयं स्त्रीलिङ्गोपि । पत्री
रोप इषुर्द्वयोरित्यमरः । तथा च श्रीहर्षः, कुसुमानि यदि स्मरे-
ष्व इत्युपक्रम्य हृदयं यदमूमहन्नमूरिति प्राड्युक्त । खण्ड प-
ञ्चादीनां समुदायः । विनीतानामिदं वैनीतिकम् । मनुष्य-
वाह्यं यानम् । द्वीपी व्याघ्रः । आरकूटः पित्तलम् ॥ अमर-
स्त्वाह ॥ पुन्नपुसकयो शेषोर्ध्वचपिण्याककण्टकाः । मोदकस्त-
ण्डकण्टकः शाटकः कर्पटोर्ध्वदः ॥ पातकोद्योगचरकतमालामल-
कानडः । कुण्डं मुण्ड शीघ्रं कुस्तं ह्वेडितं क्षेमकुट्टिमम् ॥ सङ्ग-
मं शतमानार्मशम्बलाव्ययताण्डवम् । कवियं कन्दकार्पासं
पारावारं युगन्धरम् ॥ यूपं प्रग्रीवपत्रीवे पूषञ्चमसाचिव्वसौ ।
अर्धर्चादौ घृतादीनां पुंस्त्वाद्यं वैदिकं प्रुवम् ॥ तन्नोक्तमिह लो-
केपि तच्चेदस्त्यस्तुशेषवदिति । अर्म चक्षुरोगः । अर्तिस्तुमू-
हुस्तित्यादिना औणादिको मन्प्रत्यय इति तद्व्याख्यातारः । श-
म्बलं तालव्यादि दन्त्यादि चेति त एव । इह यद्यपि अर्ध-
र्चादीन् चिककसान्तानत्र पठितान् कूटोस्त्रीत्यादीश्च तत्रतत्र प्रा-
क्पठितान् विहायान्येषां प्रसिद्धविलक्षणं पुस्त्वादिकमित्युक्तम् ।
तेन घृतक्षीरदारुलोमासनमुखशरीरादयो लोके नियतलि-
ङ्गा एवेति प्रतीयते तथापि मुनित्रयवचनाविरहाद्वैदिकत्व-निर्भू-
लम् । अत एवापरितोषालोके ऽपीत्याद्युक्तमित्याहुः । युक्तं
चैतत् । लिङ्गानुशासनसूत्राणां घृतादिविषयकाणां लोकवेद-
साधारण्येनैव प्रवृत्तेः । एवमन्योपि ये शब्दाः कोशादिना पुं-
नपुंसकलिङ्गतया निर्णीतास्ते सर्वे अर्धर्चादिषु बोध्याः ॥

इदानीं परवालिङ्गमित्यतिदेशे उपयुक्ततया प्रसङ्गात् पाणिनी-
यलिङ्गानुशासनसूत्राणि व्याख्यायन्ते ॥ । ।

लिङ्गम् ॥ स्त्री ॥ अधिकारसूत्रे एते ॥

ऋकारान्ता पातुर्दुहितृस्वसृयातृननान्दरः ॥ ऋकारान्ता एते
पञ्चैव स्त्रीलिङ्गाः । स्वस्तादिसप्तकस्यैव ङीप्निपेधेन कर्त्री
स्यादेङीपा ईकारान्तत्वात् । तिमृचतस्रोस्तु स्त्रियामादेशतया
विधानेपि प्रकृत्योस्त्रिचतुरोऽदन्तत्वाभावात् ॥

अन्प्रत्ययान्तो पातुः ॥ अनिप्रत्ययान्त ऊप्रत्ययान्तश्च धा-
तुः स्त्रियां स्यात् । अवानिः । चयूः । प्रत्ययग्रहणं किम् । देवय-
तेः किप् दयूः विशेष्यलिङ्गः ॥

अशनिभरण्यरणयः पुंसि च ॥ इयमयं वा अशनिः ॥
मिन्यन्तः ॥ मिप्रत्ययान्तो निप्रत्ययान्तश्च धातुः स्त्रियां
स्यात् । भूमिः ग्लानिः ॥

वनिहृत्प्यग्नयः पुंसि ॥ पूर्वस्यापवादः ॥
भ्रोणियोन्यूर्मेयः पुंसि च ॥ इयमयं वा भ्रोणिः ॥
क्तिन्नन्तः ॥ स्पष्टम् । कृतिरित्यादि ॥
ईकारान्तश्च ॥ ईप्रत्ययान्तः स्त्री स्यात् । लक्ष्मीः ॥
ऊळावन्तश्च ॥ कुरुः ॥ विद्या ॥
य्वन्तमेकाक्षरम् ॥ श्रीः । भूः । एकाक्षरं किम् । पृथुश्रीः ॥
विंशत्यादिरानवतेः ॥ इयं विंशतिः । त्रिंशत् । चत्वारिं-
शत् । पञ्चाशत् । षष्टिः । सप्ततिः । अशीतिः । नवतिः ॥
दुन्दुभिरक्षेपु ॥ इदं दुन्दुभिः । अक्षेपु किम् । अयं दुं-
दुभिः । वाद्यविशेषो ऽसुरो वेत्यर्थः ॥

नाभिरक्षत्रिये ॥ इयं नाभिः ॥

उभावप्यन्यत्र पुंसि ॥ दुन्दुभिर्नामिश्रोक्तविषयादन्यत्र
पुंसि स्तः । नाभिः क्षत्रियः । कथं तर्हि समुल्लसत्पङ्कज-
पत्रकोमलैरुपाहितश्रीण्युपनीचिनाभिभिरिति भारविः । उ-

च्यते । दृढभक्तिरित्यादाविव कोमलैरिति सामान्ये नपु-
सकं बोध्यम् । वस्तुतस्तु लिङ्गमशिष्य लोकाश्रयत्वाल्लि-
ङ्गस्येति भाष्यात्पुंस्त्वमपीह साधु । अत एव नाभिर्मुख्यनृपे
चक्रमध्यक्षत्रिययोः पुमान् । द्वयोः प्राणिप्रतीके स्यात्स्त्रि-
यां कस्तूरिकामदइति मेदिनिः । रभसोप्याह । मुख्य-
राक्षत्रिये नामिः पुंसि प्राण्यङ्गके द्वयोः । चक्रमध्ये प्र-
धाने च स्त्रियां कस्तूरिकामदइति । एवमेवविधेन्यत्रा-
पि बोध्यम् ॥

तलन्तः ॥ अयं स्त्रियां स्यात् । शुक्लस्य भावः शुक्लता ।
ब्राह्मणस्य कर्म ब्राह्मणता । ग्रामस्य समूहो ग्रामता । देव
एव देवता ॥

भूमिविद्युत्सरिल्लता वनिताभिधानानि ॥ भूर्भूमिः ।
विद्युत्सौदामनी । सरिभिम्नगा । लता वल्ली वनिता ।
योपित् ॥

यादो नपुंसकम् ॥ यादःशब्दःसरिद्वाचकोपि वल्लीव
स्यात् ॥

भा सुक्लृप्तगुदिगुणिगुणानह ॥ एते स्त्रियां स्युः । इय
भा इत्यादि ॥

स्यूणौर्णे नपुंसके च ॥ एते स्त्रिया वल्लीवे च स्तः । स्यूणम् ।
स्यूणा । ऊर्ण । ऊर्णा । तत्र स्यूणा काष्ठमयी द्विकार्णिका ।
ऊर्णा तु मेपादिलोम ॥

गृहशशाभ्यां वल्लीवे ॥ नियमार्थमिदम् । गृहशशपूर्वे स्यूणौर्णे
यथासंख्यं नपुंसके स्तः । गृहस्यूणम् । शशौर्णम् । शशौर्णे शशलो-
मानीत्यमरः ॥

प्रावृद्विशुद्धरुद्रद्विद्विपः ॥ एते स्त्रियां स्युः ॥

दर्विविदिवेदिखनिशान्याश्रिवोशिकृष्णोपाधिकठारुगुलयः ॥

एते स्त्रियां स्युः । पक्षे ङीप् । दर्वी दार्वेरित्यादि ॥

तिथिनादिरुचिवीचिनालिधूलिकिकिकोलिच्छविराश्यादयः ॥

एते प्राग्बत् । इयं तिथिरित्यादि । अमरस्त्वाह । ति-
थयो द्वयोरिति । तथा च भारविः । तस्य भुवि बहुति-
थास्तितथ इति । स्त्रीत्वे हि बहुतिथ्य इति स्यात् ।
आर्हर्षश्च निखिलाश्रिशि पौर्णिमातिथीनिति ॥

शङ्कुलिराजिकुड्यशनिवर्तिध्रुवद्विबलिपङ्क्तयः ॥ एते-

पि स्त्रियां स्युः । इयं शङ्कुलिः ॥

प्रतिपदापद्विपत्संपत्शरत्संसत्परिपटुषः संवित्पुत्रपुनमुत्स-
मिधः ॥ इयं प्रतिपदित्यादि । उपा उच्छन्ती । उपा
प्रातरधिष्ठात्री देवता ॥

आशीर्धूः पूर्णाद्वारः ॥ इयमाशीरित्यादि ॥

अप्सुमनस्समासिकतावर्षाणां बहुत्वं च ॥ अवा-
दीनां पञ्चानां स्त्रीत्वं स्याद्बहुत्वं च । आप इमाः । स्त्रियः
सुमनसः पुष्पम् । सुमना मालती जातिः । देववाची तु पुंस्त्वेव ।
सुपर्वाण सुमनसः । बहुत्वं प्रायिकं । एका च सिकता तैलदाने
असमर्थेति अर्थवत्सूत्रे भाष्यप्रयोगात् । समांसमांविजायत
इत्यत्र समायां समायामिति भाष्याच्च । विभाषाघाघेदिति
सूत्रे अघासातां सुमनसाविति वृत्तिव्याख्यायां हरदत्तोप्येवम् ॥

स्रक्त्वक्ज्योग्वाग्यवागूनौस्फिजः ॥ इयं स्रक् त्वक् ज्योक्
वाक् यवाणूः नौः स्फिक् ॥

श्रुटिसीमासंबध्याः ॥ इयन्श्रुटिः । सीमा । संबध्या ॥

चुरिलवोणिसार्यश्च ॥ स्पष्टम् ॥

ताराधाराज्योत्स्नादयश्च ॥

शलाका स्त्रियां नित्यम् ॥ नित्यग्रहणमन्येषां क्वचिद्व्यभिचार
र ज्ञापयति ॥

इतिस्थयधिकार ॥

पुमान् ॥ अधिकारोयम् ॥

घञ्वन्तः । पागस्त्यागः करो गर । भावार्थएवेदम् । न
पुसकत्वविशिष्टे भावे क्तल्युद्भ्यां स्त्रीत्वविशिष्टे तु क्तिन्नादिभि
र्भाधेन परिशेषात् । कर्मादौ तु घञाद्यन्तमपि विशेष्यलिङ्गम् ।
तथा च भाष्यम् । संबंधमनुवर्तिष्यतइति ॥

घाजंतश्च ॥ विस्तर गोचरः चयः जय इत्यादि ॥

भयलिङ्गभगपदानि नपुंसके ॥ एतानि नपुंसके स्युः । भयम् ।
लिङ्गम् । भगम् । पदम् ॥

नञन्त ॥ नहमत्ययान्त पुंसि स्यात् । यज्ञः । यत्न ॥

याच्या स्त्रियाम् ॥ पूर्वस्यापवादः ॥

क्यन्तो पु ॥ किमत्ययान्तो पुः पुंसि स्यात् । आधिः ।
निधिः । उदाधि ॥ क्यन्तः किम् । दानम् । पु किम् ।
जहिर्वाजम् ॥

इषुधि स्त्री च ॥ इषुधिशब्दः स्त्रियां पुंसि च ॥ पू
र्वस्यापवादः ॥

देवासुरात्मस्वर्गगिरिसमुद्रनखकेशदन्तस्तनभुजकण्ठखड्गश
रपङ्काभिधानानि ॥ एतानि पुंसि स्युः । देवाः सुराः ।
असुरा दैत्याः । आत्मा क्षेत्रज्ञ । स्वर्गो नाकः । गिरिः
पर्वत । समुद्रो जम्बू । नख करालः । केश शिरोरुह ।
दन्तो दशन । स्तन कुचः । भुजो दो । कण्ठो गल । खड्ग
करवालः । शरो मार्गणः । षड् कर्दम इत्यादि ॥

त्रिविष्टपत्रिभुवने नपुंसके ॥ स्पष्टम् । तृतीय विष्टप त्रि-

विष्टपम् । स्वर्गाभिधानतया पुंस्त्वे प्राप्ते अयमारम्भः ॥

द्यौः स्त्रियाम् ॥ द्यादिवोस्तन्त्रेणोपादानमिदम् ॥

इषुवाद् स्त्रियां च ॥ चात्पुंसि ॥

बाणकाण्डौ नपुंसके च ॥ चात्पुंसि । त्रिविष्टपेत्यादि-
चतु सूत्री देवासुरेत्यस्यापवादः ॥

नान्तः ॥ अयं पुंसि । राजा । वृक्षा । न च च-
र्मवर्मादिष्वतिव्याप्ति । मन्त्रद्वयचक्रोक्तर्तरीति नपुंसकप्रकरणे
वक्ष्यमाणत्वात् ॥

ऋतुपुरुषकपोलगुल्फमेघाभिधानानि ॥ ऋतुरध्वरः पुरु-
षो नरः । कपोलो गण्डः । गुल्फः प्रपदः । मेघो नीरदः ॥

अभ्रं नपुंसकम् ॥ पूर्वस्यापवादः ॥

उकारान्तः ॥ अयं पुंसि स्यात् । प्रभुः । इक्षुः । हनु-
ईदृशिलासिन्यां नृत्यारम्भे गदे स्त्रियाम् ॥ द्वयोः कपोलाऽव-
यव इति मेदनी । करेणुरिभ्यां स्त्री नेभे इत्यमरः । एवं-
जातीयकविशेषवचनानाक्रान्तस्तु प्रकृतसूत्रस्य विषयः । उक्तं
च । लिङ्गशेषविधिर्व्यापी विशेषैर्यथाधित इति ॥ एवम-
न्यत्रापि ॥

धेतुरज्जुकुडूसरयुतनुरेणुमिषश्चः स्त्रियाम् ॥ समासे
रज्जुः पुंसि च । कर्कटरज्ज्वा कर्कटरज्जुना ॥

श्मश्रुजानुवसुस्वादश्चुजनुत्रपुतालूनि नपुंसके ॥ वसु चा-
र्यवाचि ॥ अर्यवाचीति किम् । वसुर्मयस्वाग्निधनाधिपेषु ॥

भद्रगुमधुशीघ्रुसानुकमण्डलूनि नपुंसके च ॥ चात्पुंसि ।
अयं मदगुः । इदं मदगु ॥

रुत्वन्तः ॥ मेरुः । सेतुः ॥

दारुकसेरुननुवस्तुमस्तूनि नपुंसके ॥ रुत्वन्त इति पुंस्त्व-

स्यापवादः । इदं दारु ॥

सक्तुर्नपुंसके च ॥ चात्पुंसि । सक्तुः । सक्तु ॥

प्राग्रश्मेरकारान्तः ॥ रश्मिदिवसाभिधानमिति वक्ष्यति,
प्रागेतस्मादकारान्त इत्यधिक्रियते ॥

कोपधः ॥ कोपधो ऽकारान्तः पुंसि स्यात् । स्तपकः ।
कलकः ॥

चिबुकशालूकमातिपदिकांशुकोल्मुकानि नपुंसके ॥ पूर्व-
सूत्रापवादः ॥

कण्टकानीकसरकमोदकचपकमस्तकपुस्तकतडाकनिष्कशुष्क-
वर्धस्कापिनाकभाण्डकपिण्डककटकशण्डकपिटकतालकफलकपुला-
कानि नपुंसके च ॥ चान्पुंसि । अयं कण्टकः । इदं कण्टक-
मित्यादि ॥

टोपध ॥ टोपधो ऽकारान्तः पुंसि स्यात् । घटः । पट ॥

किरीटमुकुटललाटवटविटशृङ्गाटकराटलोष्ठानि नपुंसके ॥
किरीटमित्यादि ॥

फुटकूटकपटकषाटकर्पटनटनिकटकीटकटानि नपुंसके च ॥
चात्पुंसि । फुटः फुटमित्यादि ॥

णोपधः ॥ णोपधोऽकारान्तः पुंसि स्यात् । गुणः गणः ।
पापाणः ॥

ऋणलवणपर्णतोरणरणोष्णानि नपुंसके ॥ पूर्वसूत्राप-
वादः ॥

कार्पापणस्वर्णसुवर्णव्रणचरणवृषणविषाणचूर्णवृणानि नपुंस-
के च ॥ चात्पुंसि ॥

योपधः ॥ रयः । मस्थः ॥

काष्ठपृष्ठरिक्खोष्यानि नपुंसके ॥ इदं काष्ठमित्यादि ॥

काष्ठा दिगर्था स्त्रियाम् ॥ इमाः काष्ठाः ॥

तीर्थप्रोधयूथगाथानि नपुंसके च ॥ चात्पुंसि । अयं तीर्थः । इदं तीर्थम् ॥

नोपधः ॥ अदन्तः पुंसि । इनः । फेनः ॥

जघनाजिनतुहिनकाननवनवृजिनविपिनवेतनशासनसोपान-
मिथुनश्मशानरत्ननिम्नाचिन्हानि नपुंसके ॥ पूर्वस्यापवादः ॥

मानयानाभिधाननालिनोद्यानशयनासनस्थानचन्द्रनालान-
सम्मानभवनवसनसम्भावनविभावनविमानानि नपुंसके च ॥
चात्पुंसि । अयं मानः । इदं मानम् ॥

पोषधः ॥ अदन्तः पुंसि । यूपः । दीपः । सर्पः ॥

पापरूपोदुपतल्पशिल्पपुष्पशष्पसमीपान्तरापाणि नपुंसके ॥
इदं पापमित्यादि ॥

शूर्पकुतप्रकुणपट्टीपविट्पानि नपुंसके च ॥ अयं इदं शूर्पः शूर्प-
मित्यादि ॥

भोषधः ॥ स्तम्भः । कुम्भः ॥

तलभं नपुंसकम् ॥ पूर्वस्यापवादः ॥

जृम्भं नपुंसके च ॥ जृम्भम् । जृम्भः ॥

मोषधः ॥ सोमः । भीमः ॥

रुक्मसिध्ययुग्मेध्मगुल्माध्वात्मकुङ्कुमानि नपुंसके ॥ इदं
रुक्ममित्यादि ॥

संग्रामदाढिमकुसुमाश्रमक्षेमक्षौमहोमोदामानि नपुंसके च ॥

चात्पुंसि । अयं संग्रामः । इदं संग्रामम् ॥

योषधः ॥ समयः । हयः ॥

किसलयहृदयेन्द्रियोत्तरीयाणि नपुंसके ॥ स्पष्टम् ॥

गोमयकपायमलयान्वयाव्ययानि नपुंसके च ॥ गोमयः ।

गोमयम् ॥

रोषधः ॥ क्षुरः ॥ अङ्कुरः ॥

द्वाराग्रस्फारतक्रवक्रवप्रक्षिप्तधुदच्छिद्रनारतीरवूरकृच्छ्ररन्ध्रा-
श्वश्वभारगभीरभूरविचित्रकेयूरकेदारोदारजस्रशरीरकन्दरम-
न्दारपञ्जराजरजठराजिरवैरचामरपुष्करगह्वरकुहरकुटीरकुली-
रचत्वरकाश्मीरनीराम्बरशिशिरतन्त्रयन्त्रक्षत्रक्षेत्रमित्रकलप्रचि-
त्रमूत्रसूत्रवक्रनेत्रगोत्राङ्गुलित्रभलत्रशस्त्रशास्त्रवस्त्रपत्रपात्रच्छत्राणि
नपुंसके ॥ इदं द्वारमित्यादि ॥

शुक्रमदेवतायाम् ॥ इदं शुक्रं रेतः ॥

चक्रवज्रान्वकारसाराधारपारक्षीरतोमरशृङ्गारभृङ्गारमन्दा-
रीशीरतिमिराशिशिराणि नपुंसके च ॥ चात्पुंसि । चक्र । चक्र-
मित्यादि ॥

पोषधः ॥ वृषः । वृक्षः ॥

शिरीषशिर्षाम्बरीपपीयूषपुरीषाकिल्बिषकल्माषाणि नपुंसके ॥

पूपकरीषमिषविषवर्षाणि नपुंसके च ॥ चात्पुंसि ।

अपं पूषः । इदं पूषमित्यादि ॥

सोषधः ॥ वत्सः । वायसः । महानसः ॥

पनसश्चिसवुससाहसानि नपुंसके ॥

चमसांसरसानिर्यासोपवासकार्पासवासभासकासतासमा-
सानि नपुंसके च ॥ इदं चमसम् । अपं चमस इत्यादि ॥

कंसं चामाणिनि ॥ कंसो ऽग्नी पानभाजनम् । प्राणिनि तु
कंसो नाम कधिद्राजा ॥

रश्मिदिवसाभिधानानि ॥ एतानि प्राप्ति स्युः । रश्मिर्मपू-

सः । दिवसो यस्यः ॥

दीधिनि शिषाम् ॥ पूरेस्पापवादः ॥

दिनाहनी नपुंसके ॥ अयमप्यपवादः ॥

मानाभिधानानि ॥ एतानि पुंसि स्युः । कुट्टवः । मस्यः ॥

द्रोणादकौ नपुंसके च ॥ इदं द्रोणम् । अयं द्रोणः ॥

खारीमानिके स्त्रियाम् ॥ इयं खारी । इय मानिका ॥

दाराक्षतलाजामूर्तां बहुत्वं च ॥ इमे दाराः ॥

। नाट्यपजनोपपदानि ग्रणाद्गपदानि ॥ यथासंख्यं ना
ट्याद्युपपदानि ग्रणादीनि पुंसि स्युः ॥ अयं नाडीवृण । अ
पाङ्गः । जानपदः । ग्रणादीनामुभयलिङ्गत्वे ऽपि पलीरत्व-
निवृत्त्यर्थं सूत्रम् ॥

मरुद्भरुत्तरदत्तिज ॥ अयं मरुत् ॥

सपिराशिद्विग्रन्थिनिमिषनिबलिकौलिपौलिरविकविक-
पिमुनयः ॥ एते पुंसि स्युः । अयमृषिः ॥

ध्वजगजमुञ्जपुञ्जाः ॥ एते पुंसि ॥

हस्तकुन्तान्तवातवातदूतधूर्तसूतचूतपुहूर्ताः ॥ एते पुंसि ॥

अमरस्तु मुहूर्तोऽस्त्रियामित्याह ॥

पण्डमण्डकरण्डभरण्डवरण्डतुण्डगण्डमुण्डपापण्डशित्खण्डाः ॥

अयं पण्डः ॥

वंशांशपुरोडाशाः ॥ अयं वंशः । पुरो दाश्यते पुरोडा-
श । कर्मणि घञ् । भयव्याख्यानयोः प्रकरणे पुरोडाशपु-
रोडाशात्पुनिति विकारप्रकरणे व्रीहेः पुरोडाश इति च निपा-
तनात्प्रकृतसूत्रेण निपातनाद्वा दस्य इत्त्वम् । पुरोडाशभुजा-
मिष्टमिति मायः ॥

चदकन्दरुन्दबुद्बुदशब्दाः ॥ अयं ह्रूटः ॥

अर्घ्यपयिमथ्यभुक्षिस्तम्बपूगाः ॥ अयमर्घः ॥

पल्लवपल्लवक्रफरेफ्रकटाहनिर्व्यूहमठमाणितरङ्गपुरङ्गगन्धस्क

न्धमृदङ्गसङ्गसमुद्रमुद्खा ॥ अयं पल्लव इत्यादि ॥

सारथ्यतिथिकुक्षिवास्तिपाण्यञ्जलयः ॥ एते पुंसि । अयं साराथिः ॥

। ॥ इति पुल्लिङ्गाधिकारः ॥

नपुंसकम् ॥ अधिकारोऽयम् ॥

भावे ल्युटन्तः ॥ हसनम् । भावे किम् । पचनोऽग्निः । इध्मवृधनः कुठारः ॥

निष्ठा च ॥ भावे या निष्ठा तदन्तं क्लीबं स्यात् । हसितम् । गीतम् ॥

त्वप्यथौ तद्धितौ ॥ शुक्लत्वम् । शौक्ल्यम् । प्यञ्च पित्वसामर्थ्यात्पक्षे स्त्रीत्वम् । चातुर्यम् । चातुरी । सामग्र्यम् । सामग्री । औचित्यम् । औचिती ॥

कर्मणि च ब्राह्मणादिगुणवचनेभ्यः ॥ ब्राह्मणस्य कर्म ब्राह्मण्यम् ॥

यद्यदग्यगजपुष्पाश्च भावकर्मणि ॥ एतदन्तानि क्लीबानि । स्तेनाद्यञलोपश्च । स्तेयम् । सख्युर्यः । सख्यम् । कपिष्ठात्योर्ढक् । कापेयम् । पत्यन्तपुरोहितादिभ्यो यक् । आपिपत्यम् । माणभृज्जातिवयोवचनोद्गातादिभ्यो ऽञ् । औष्ट्रम् । हायनान्तयुगादिभ्यो ऽण् । द्वैहायनम् । द्वन्द्वमनोऽङ्गादिभ्यो वुष् । पितापुत्रकम् । होत्राभ्यश्छ । आच्छावाकीयम् ॥

• अव्ययीभाजः ॥ अधिस्त्रि ॥

द्वन्द्वकृतम् ॥ पाणिपादम् ॥

अभाषायां हेमन्तशिशिरावहोरात्रे च ॥ स्पष्टम् ॥

अनङ्कर्मधारयस्तत्पुरुषः ॥ अधिहारोऽयम् ॥

अनल्पे छाया ॥ शरच्छायम् ॥

राज्ञामनुष्यपूर्वा सभा ॥ इनसभमित्यादि ॥

सुरासेनाच्छायाशालानिशा स्त्रियां च ॥ परवत् अन्यस्त-
त्पुरुषः परवल्लिङ्गः स्यात् ॥

रात्रान्हाहाः पुंसि ॥

अपथपुण्याहे नपुंसके संख्यापूर्वा रात्रिः ॥ त्रिरात्रम् । सं-
ख्यापूर्वेति किम् । सर्वरात्रः ॥

द्विगुः स्त्रियां च ॥ व्यवस्थया । पञ्चपूली । त्रिभुवनम् ॥

इत्सुसन्तः ॥ हविः । धनुः ॥

आर्चैः स्त्रियां च ॥ इसन्तत्वेऽपि आर्चिः स्त्रियां नपुंसके
च स्यात् । इयमिदं वा आर्चिः ॥

छादिः स्त्रियोमेव ॥ इयं छादिः । छद्यतेऽनेनेति छादेश्चुरा-
दिष्यन्तादार्चिष्ठुचीत्यादिना इस् । इस्मभित्यादिना इस्व ।
पटलं छादिरित्यमरः । तत्र पटलसाहचर्याच्छदिषः क्लीबतां व-
दन्तो ऽमरव्याख्यातार उपेक्षयाः ॥

मुखनयनलोहवनमांसरुधिरकार्मुकाविवरजलहलधनाभ्राभि-
धानानि ॥ एतेषामभिधायकानि क्लीबे स्युः । मुखमाननम् । न-
यनं लोचनम् । लोहं कालम् । वन गहनम् । मांसमामिषम् ।
रुधिरं रक्तम् । कार्मुकं शरासनम् । विवर विलम् । जलं वारि ।
हलं लाङ्गलम् । धनं द्रविणम् । अभ्रमश्वनम् । अस्यापवादाना-
ह त्रिसूत्र्या ॥

सीरार्थौदनाः पुंसि ॥

वक्रनेत्रारण्यगाण्डीवानि पुंसि च ॥ वक्रो वक्रम् ।
नेत्रो नेत्रम् । अरण्यो रण्यम् । गाण्डीवो गाण्डीवम् ॥

अदवी स्त्रियाम् ॥

स्याताममित्रौ मित्रे चेति च । यत्तु द्विषोऽमित्र
इति सूत्रे हरदत्तेनोक्तम्, अमेर्द्विषाद्विन्याणादिक इत्रच् ।
अमेरमित्रं मित्रस्य व्यथयेदित्यादौ । मध्योदात्तस्तु चि-
न्त्यः । नञ्समासे ऽप्येवम् । परबल्लिङ्गतापि स्यादिति तु
तत्र दोषान्तरमिति तत्प्रकृतसूत्रापर्यालोचनमूलकम् । स्वर-
द्विषोऽन्नावनमपि नञोजरमरमित्रमृता इति षाष्ठसूत्रास्मरणमू-
लकमिति दिक् ॥

पत्रपात्रपवित्रसूत्रच्छत्राः पुंसि च ॥

घलकुसुमशुल्वयुद्धपत्तनरणाभिधानानि ॥ वलं वीर्यम् ॥

पद्मकमलोत्पलानि पुंसि च ॥ पद्मादयः शब्दाः कुसुमा-
भिधापित्वेऽपि द्विलिङ्गाः स्युः । अमरोऽप्याह ॥ वा पुंसि
पद्मं नलिनमिति । एवं चार्धर्चादिसूत्रे तु जलजे पद्मं नपुंसक-
मेवेति वृत्तिग्रन्थो मतान्तरेण भेदः ॥

आहवसंग्रामौ पुंसि ॥

आजिः स्त्रियामेव ॥ :

फलजातिः ॥

फलजातिवाची शब्दो नपुंसकं स्यात् । आमलकम् । आम्रम् ॥

वृक्षजाति ॥ स्त्रियामेव । क्व चिदेवेदम् । हरीतकी ॥

विषज्जगत्सकृत्शकनपृषत्शकुवकुदुदम्बितः ॥ एते क्ली-

बा. स्यु ॥

नवनीतावतानानृतामृतनिमित्तविचचित्तपित्तव्रतजरजतवृत्त-
पलितानि ॥ श्राद्धकुलिशदैवपीठकुण्डाङ्गदधिसक्थ्यह्वास्या-
स्पदाकाशकण्वबीजानि ॥ एतानि क्लीबे स्युः ॥

दैवं पुंसि च ॥ दैवम् । दैवः ॥

धान्याज्यसस्यरूप्याण्यवर्णधृष्यहन्यकन्यक्रान्यसत्याप-

अर्थात्सर्वादेशोस्तु किं शित्वेन । मैवम् । आभ्यामेभिरित्यादौ विकाराभावार्यतापत्तेः, मोराजीतिवत् । नन्वाभ्यामिन्द्रपक्रमित्यादावन्वादेशत्वविवक्षाविरहे यथा ऊडिदमिति विभक्तेरुदात्तता तथा माभ्यां गा इत्यत्रापि कुतो नेति चेन्न । तत्र प्रकृतेरनुदात्तविधानात् । ऊडिदमिति सूत्रे चान्तोदात्तादुत्तरपदादिति सूत्रादन्तोदात्तादित्यस्यानुवर्चनात् । तथा चान्वादेशो आभ्यामित्यादेः सर्वानुदात्तता, इतरत्र त्वन्तोदात्ततेति विवेकः । स्यादेतत् । सावेकाच इत्युदात्तेनेह भाव्यम् । सुः सप्तमीबहुवचनमिति भाष्ये वृत्तौ चोक्तत्वात् । यत्तूडिदमिति सूत्रे हरदत्तेनोक्तम् । इहान्तोदात्तादित्यनुवृत्तिसामर्थ्यात्सावेकाच इत्यपि न प्रवर्तते । न च यदीमेनाउशत इति शसो व्यावृत्तौ सामर्थ्योपक्षयः । एकात्ग्रहणेनैव तद्व्यावृत्तेः । एकाच इत्यस्य चावश्यानुवर्त्यत्वात् । अन्यथा ग्रीवायां बद्धो अपि कक्षआसनि । मत्स्यं नदीन उदनि क्षिपन्तमित्यत्रातिप्रसङ्गात् । आसन्नित्यादयो ह्यन्तोदात्ता एवादेशाः सूत्रे पठिता इति । अत्रेदं वक्तव्यम् । आभ्यामित्यत्र सावेकाच इत्यस्य प्राप्तिरेव नास्ति सप्तमीबहुवचनेष्वेविति रूपं न तादृगिहास्ति । तथा चात्रैवान्तोदात्तग्रहणस्य चरितार्थत्वात्सामर्थ्यविरहः । तथा च माभ्याङ्गाः, तदस्य म्रियम्, तदस्मै नव्यमित्यादेः सिद्धावपि भिसादौ दोषस्तदवस्थ एव । एभिरग्रे, सुन्वान्ति सोमान्वचसि त्वमेषाम्, मेणातदेपां निहितं, एषु धात्रीरवदित्यादौ हि ए इत्येव रूपमस्त्येव । तथा च तत्र विभक्तेरुदात्तप्रसङ्गः । न च सावेकाच इत्येतत्सूत्रस्थकैयटपर्यालोचनयेष्टापत्तिरिति वाच्यम् । अन्येत्विति वदता कैयटेन तन्मते ऽस्वरसाविष्करणात् । तद्वीजन्तु बहुतरवौदिक-

प्रयोगविरोध एव । अथोच्येन सावेकाच इति सूत्रे हरद-
 तोक्तरीत्या सुः प्रथमैकवचनमेव । न च त्वयेत्यत्रातिप्रसङ्गः ।
 साववर्णेति-निषेधात् । शेषेलोपष्टिलोपः इति पक्षे तु सावेका-
 च्त्वाभावात्प्राप्तिरेव नास्ति । रूपविवक्षापि विफला । एव-
 ङ्च एभिरित्यादौ प्राप्तिरेव नास्तीति । तदपि न । रूपवि-
 वक्षाभावे दोषभ्यामित्यत्रातिप्रसङ्गात् । तैत्तिरीये हि अंसाः
 भ्यां स्वाहा दोषभ्यां स्वाहेति मध्योदात्तं पठ्यते । एवं स्थि-
 ते सुः सप्तमीबहुवचनमेव ग्राह्यम् । अन्यथा इन्द्रोयातो वासि-
 तस्य राजेत्यत्र या इत्यन्तोदात्तं न स्यात् । नहि प्रथमैकव-
 चनं यद्रूपं यानिति तदिहास्ति । अत एव गोशुनोः प्रतिषेधः
 सार्थकः । तदेवमन्तोदात्तानुवृत्तिसामर्थ्यं प्रथमैकवच-
 नग्रहणं वा शरणमित्येवंरूपस्य पाठहरदत्तग्रन्थवल्लब्धस्य स-
 मीधानद्वयस्यापि दुष्टत्वादेभिरित्यादि कथन्निर्वाह्यमिति फलितः
 पूर्वपक्षः । अप्रोच्यते । सावेकाच इत्यत्राप्यन्तोदात्तादित्य-
 स्यापकर्षात्प्रोक्तदोषः । वृत्त्यादावननुवृत्तितस्याप्यनुवृत्तिस्तु व-
 हुधा वृष्टैव । अत एव तुरुस्तुसूत्रे स्तुवीतेत्यादिसिद्धये पिती-
 त्यस्य निवृत्त्यै सार्वधातुकग्रहणमिति स्थिते शाम्यतीति श्यनं
 इदं वारयितुं तिङीत्यस्यानुवृत्तिर्वक्ष्यते ॥

एतदस्त्रतसोस्त्रतसौ चानुदात्तौ ॥ अन्वादेशविषये एत-
 दोष् स्यात्स चानुदात्तस्त्रतसोः परतः तौ चानुदात्तौ स्तः ।
 एतस्मिन् ग्रामे सुखं वसामः अयो उत्राधीमहे अतो न गन्ता-
 स्मः । अत्रात इति पदे सर्वानुदात्ते । ननु पञ्चमे एतदो-
 निति भाष्यसम्मतः पाठः । न्यासरीत्या वृत्तिपाठोप्येवमेव ।
 पदमञ्जरीरीत्या तु एतदोशीति वृत्तिपाठः । उभयथापि अ-
 कारे सिद्धे किमनेनेति चेत् । पाञ्चमिकस्योदात्ततया अनु-

दात्तार्थमिह पुनर्वचनमिति गृहाण । त्रतसोरिति वचनं निमित्तभावार्यम् । अन्यथा त्रतसौचानुदात्तावित्यन्वाचयो विज्ञायेत । स्यादेतत् । त्रतसोः कृतयोः प्रकृतोर्लित्स्वरः । ततः शेषनिघातेन त्रतसोरनुदात्तत्वं सिद्धम् । अङ्मात्रस्य त्वनुदात्तत्वं विधीयताम् । भैवम् । त्रतसोर्हि कृतयोर्येननाप्राप्तिन्यायेनापवादत्वान्नित्यत्वाच्चानुदात्तोऽङ्गादेशः स्यात् । ततस्तद्विधानसामर्थ्याल्लित्स्वरस्याप्रवृत्तावुत्सर्गः प्रत्ययस्वर एव त्रतसोः स्यात् । यथा गोष्पदीमित्यत्र णमुल्लोपेन सहविधानाल्लित्स्वराप्रवृत्तौ प्रत्ययाद्युदात्तत्वे सति कटुत्तरपदप्रकृतिस्वरेणान्तोदात्तं पदं भवति । तस्मात्त्रतसौ चानुदात्ताविति कर्तव्यमेव ॥

द्वितीयाष्टौ स्वेनः ॥ द्वितीयायाण्डौसोश्च परत इदमेतदोरेनादेशः स्यात्स चानुदात्तः अन्वादेशे । इदमोत्र मण्डूकप्लुत्या ऽनुवृत्तिः । अथैनमद्रेः । एनेन । एनयोः । कथन्ताहि अइडणित्यत्रोदाहृते हेरोहिणीति श्लोके एनादेश इति चेत् । अयं श्रोणीतदं स्पृशति एनं निवारयेति व्यत्यासेन योज्यम् । आशीविषेण रदनच्छददंशदानमेतेन ते पुनरनर्थक्या न शङ्क्यमित्यादौ त्वन्वादेशत्वस्याविवक्षा बोध्या । अभून्वृष इत्यादावनद्यतनत्वस्य यथा । अथ कथं प्रसालयैतत्परिवर्तयैनदिति । नपुंसकैकवचने एनदिति वक्तव्यात् । वस्तुतस्तु सूत्रएवैनद्वक्तव्यः । एनं एनौ इत्यादि तु त्यदाद्यत्वेन सिद्धम् । एनंश्चित इति द्वितीयासम्प्राप्ते त्वेतच्छ्रुत इत्येव भवति । नत्वेत एनद्वा । सुपोधात्विति लुका बहिरङ्गेणाप्यन्तरङ्गाणां बाधनात् । न चैवं प्रसालयैनदित्यपि न स्यादिति वाच्यम् । अमो लुका लुप्तत्वेपि तकारोच्चारणसाम-

ध्यादेनदादेशप्रवृत्तेः । न चैवमेतच्छ्रुतेऽपि एनदापत्तिः । एक-
पदाश्रयत्वेनान्तरङ्गे स्वमोर्लुकि चरितार्थत्वेन बहिरङ्गे समासलु-
कि अप्रवृत्तेः ॥

आर्धधातुके ॥ अधिकारोऽयं ण्यसत्रियोति यावत् । वि-
षयसप्तमी चेयम् । तेनार्धधातुकोत्पत्तेः प्रागेवादेशेषु प्रवृत्तेषु
यथायथ प्रत्यया । तथाहि । अस्तेर्भव्यम् । परसप्तम्यान्तु
ण्यति कृते भाव्यमिति स्यात् । अजेः प्रवयम् । ण्यति तु प्र-
वैयमिति स्यात् । चक्षिङ् आख्येयम् । ण्यति युक् आ-
ख्याय्यमिति स्यात् । ब्रुवस्तु अजन्तत्वाद्याति वन्यमिति स्यात् ।
वाच्यमिति चेप्यते । स्यादेतत् । आङ्गधिकारस्थे आर्धधा-
तुकाधिकारएव जग्ध्यादयो विधीयन्ताम्, भैवम् । जक्षतुरधि-
जगे अध्यगीष्ट वभूव विव्यतुरित्यत्र घस्लाद्योदेशानामसिद्धतया
उपधालोपाल्लोपेत्ववुग्यणामभावापत्तेः । न चातोलोपादयो-
प्यत्रैव विधीयन्तामिति वाच्यम् । गतो गतवानित्यनानुनासि-
कलोपस्यासिद्धत्वाभावादतोलोपापत्तेः । यदि त्वार्धधातुको-
पदेशकाले यदकारान्तमिति व्याख्यायते ऽसिद्धवत्सूत्रञ्च प्र-
त्याख्यायते तदा ऽन्यतर आर्धधातुकाधिकारः शक्योऽक-
र्तुम् । नन्वेकश्चेदार्धधातुकाधिकारस्ताई विषयसप्तमीत्वपरस-
प्तमीत्वे कथं व्यवतिष्ठेयातामिति चेन्न । सूत्रद्वयारम्भपक्षेऽप्याङ्ग-
स्यैकस्यैव ज्ञापकबले नोभयरूपताश्रयणात् । यथा चैतत्तथा नप-
दान्तसूत्रे उपपादितम् ॥

। अदोजग्धि ल्यप्ति किति ॥ ल्यप्तिरिति लुप्तसप्त-
मीकं पृथक् पदम् । अत्तेर्जग्धिरादेशः स्याल्ल्यपि तादौ किति
च । इकार उच्चारणार्थो न त्वनुबन्ध । नुमप्रसङ्गात् । एवं
ब्रुवोवचिरित्यादौ । प्रजग्ध्य जग्धम् । जग्धौ सिद्धेन्तरङ्ग-

त्वात्तिकितीति ल्यबुच्यते । ज्ञापयत्यन्तरङ्गाणां ल्यपा भ-
 वाति बाधनम् ॥ 'तथाहि' । पदद्वयसापेक्षं, समासं, प्रतीक्षमा-
 णो ल्यब्वहिरङ्गः ततः प्राक्तिकितीति सिद्धौ अग्निः । ल्यब्व-
 हणन्तु हित्वदत्त्वात्वेत्वदीर्घत्वशूडिठामन्तरङ्गाणामपि वार्धं ज्ञा-
 पयति । दधातोर्हि, जहातेश्च क्ति, हित्वा । नेह । विधा-
 यं । दोदद्यो, दत्त्वा । नेह । प्रदाय । जनसनत्वरना-
 सनञ्जलोः, स्वात्वा । नेह । मखन्य । मखाय । इह हि ये विभा-
 पोति विकल्पः । घतिस्पाति मास्थामिचिं किति । स्थित्वा । नेह ।
 प्रस्थाय । अनुनासिकस्यविचक्षणलोरिति दीर्घः । क्रान्त्वा ।
 नेह । प्रक्रम्य । छत्रो शूद्र । पृष्ट्वा । द्यूत्वा । नेह ।
 आपृच्छ । प्रदीव्य । इद् । देवित्वा । नेह । प्रदी-
 व्य । वस्तुतस्तु ल्यब्वग्रहणं नान्तरङ्गवार्धं ज्ञापयितुं कि-
 न्तु विध्यर्थं व्यर्थमेव वेति निरूपितमच.परस्मिन्निति सूत्रे ॥

लुङ्सनोर्धस्लृ ॥ अदोघस्लृ स्याल्लुङि सनि च । लृ-
 दित्वादङ् । अघसत् । जिघत्सति । यद्यपि घसिः प्रकृ-
 त्यन्तरमस्ति तथापि अदेरात्सीदतिस्तसीत्यनिष्टं रूपं वारयि-
 तुं सूत्रम् । अच्युपसदरूपानम् ॥ प्राचीति प्रघसः । इद-
 मपि अदेः पचाद्यचि अद् इति रूपं वारयितुम् । प्रघस इत्य-
 स्य प्रकृत्यन्तरेणैव सिद्धे ॥

घञपोश्च ॥ अग्नि.अपि चादेर्धस्लादेशः स्यात् । घा-
 सः । प्रघसः । उपसर्गेद् इत्यप् ॥

बहुलच्छन्दसि ॥ अदो बहुलं धस्लादेशः स्याच्छन्दसि ।
 घस्तान्नूनम् । लुङि मन्त्रेयसेत्यादिना चलेर्लृङ् । बहुलञ्छ-
 न्दस्यमाद्योगे इत्यदभावः । सग्निश्च मे । क्तिनि घसिभ-
 सोर्हलिचेत्पुषधालोपः । समानस्यच्छन्दसीति सभावः । न

च भवति, अक्षाम् । प्रकृत्यन्तरेण सिद्धे सूत्रस्य प्रयोजनं
मृग्यम् ॥

लिट्यन्यतरस्याम् ॥ अर्धेर्धस्लृ वा स्याल्लिटि । जघास ।
जक्षतुः । जक्षुः । आदतुः । आदुः । प्रकृत्यन्तरस्यासर्वविषयत्वज्ञापना-
र्थमिदं सूत्रम् । तेन यत्र लिङ्गं वचनञ्च नास्ति तत्र तस्य प्रयोगो
न । तत्र लृदिस्करणं लुङि प्रयोगस्य लिङ्गम् । घसिश्च सान्तेष्विति
अनुदात्तपाठे बलादाषार्द्धपातुके । सृघस्यदः कमराजिति वचनं
कमरचि । भूवादौ परस्मैपदिषु पाठाच्छपिः परस्मैपदेषु प्रयो-
गः । अत एवाशीर्लिङि कर्त्तरि नास्य प्रयोग इति माधवा-
दयः ॥

वेओ वयिः ॥ वेओ लिटि परे वयिर्वा स्यात् । उवाय ।
ऊयतः । ऊयुः । लिटिवयोय इति निषेधाद्यकारस्य न स-
म्प्रसारणम् । वश्चास्यान्यतरस्यां कितीति वकारादेशपक्षे ऊव-
तुः ऊवुः । वपेरभावे ववौ ववतुः ववुः । वेञ इति सम्प्रसारण-
निषेधः ॥

हनो वध लिङि ॥ हन्तेर्वध इत्यादेशः स्यादार्द्धपातुके
लिङि । वध्यात् ॥

लुङि च ॥ हनो वधः स्याल्लुङि । अवधीत् । वधादेशोदन्तः ।
अल्लोपस्य स्यानिबन्धावादतो हलादेर्लघोरिति वृद्धिर्न ॥

आत्मनेपदेष्वन्यतरस्याम् ॥ हनो वधः स्याद्वा आत्म-
नेपदं यो लुङ् तत्परे अर्धपातुके । आवधिष्ट । आवधिषा-
ताम् । आवधिषत । आहत । आहसाताम् । आहसत ।
आहोयमहन इत्यात्मनेपदम् । हन-सिजिति कित्त्वम् । अनु-
दात्तोपदेशेति नलोपः ॥

इणो गा लुङि ॥ इणो गा स्याल्लुङि । अगात् ।

अगाताम् । अगुः । अगायि भवता । इण्वदिक इति वक्तव्यम् ॥ अध्यगात् । न केवलङ्गादेशमात्रस्यातिदेशः किन्तु सकलकार्यस्य । तेन इणो यण् स्यात् । अधियन्ति । अधीत्य । एतिस्तुशास्त्रिणि क्यविति हरदत्तः । अन्ये तु गादेशस्यैवातिदेशमास्थाय ससीतयोराधवयोर्धायन्निति भट्टिप्रयोगं समर्थयन्तइति तृतीये स्फुटीकरिष्यामः ॥

॥ णौ गमिरवोधने ॥ अवोधनार्थस्य इणो गमिरादेशः स्याणौ ॥ गमयति । बोधने तु प्रत्याययति । इण्वदिकः । अधिगमयति ॥

सनि च ॥ अवोधनार्थस्य इणो गमिः स्यात्सनि । जिगमिपति । बोधने तु प्रतीपिपति । इण्वदिकः ॥ अधिजिगमिपति ॥

इङ्गश्च ॥ इङ्गे गमिः स्यात्सनि । अधिजिगांसते ॥

गाङ् लिटि ॥ इङ्गे गाङ् स्याल्लिटि । अधिजगे । वार्तिकमते लिटीति परसप्तमी । द्विवचनेचीति स्थानिवद्भावस्तु न भवति । लिटीति द्विलकारकनिर्देशेन लावस्थापामेव गाङ् प्रवृत्तेः । भाष्यमते तु आर्धधातुकीयाः सामान्येन भवन्तीत्यभ्युपगमात्परनिमित्तता नास्तीति प्रागेवोक्तम् । यद्यपि स्थानिवद्भावेन क्त्वाच्च् सिद्धस्तथापि गाङ्कुटादिसूत्रे ऽस्यैव ग्रहणार्थं क्त्करणम् । न हि स्थानिवद्भावेन गाङ् इति रूपं लभ्यते । गङ्कुटादिभ्य इति तूच्यमाने कै गै रै शब्दे, इणोगालुङीत्येतयोरपि ग्रहणं स्यात् । ततश्चागासी-
श्रद्धः, अगासातां ग्रामौ देवदत्तेनेत्यत्र घुमास्येतीत्वं स्यात् । गाङ् गतावित्यनेन सह सामान्यग्रहणार्थोयं ङ्कार इति तु न भ्रमिष्यम् । गाते इत्यादौ तङ् मवर्त्य तदीयङ्कारस्य

निवृत्ताकांक्षतया उल्लिखितप्रज्ञाप्यक्षरीन्तु यत्र सानुबन्धका-
 त्यष्टी उच्चार्यते तत्राकृतायामेवेत्संज्ञायामादेश इति । सत्या-
 मपि वा तस्यां तत्र स्थानिवद्भावेनानुबन्धकार्यं नेति । प्रयोज-
 नन्तु नन्दना कारिकेत्यप्रोगिल्लक्षणदीर्घभावः । तथा हि यु-
 धोरनाकाविति सूत्रे ऽनुनासिकोकारौ युष् निर्दिष्टौ । अन्यथा
 भुञ्ज्यः शृणुरित्यप्रातिष्याप्तेः । तथा च स्थानिवद्भावेनोगे-
 त्वाभ्यन्तना कारिकेत्यप्रोगिल्लक्षणो दीप् स्यात् । नन्दः कार-
 क इत्यत्र चोगिल्लक्षणो जुम् स्यात् । ननु जुम् स्यादिति स-
 त्यं दीप् तु कारिकायामापाद्यताम् । नन्दनायान्तु कयम् ।
 ल्युः कर्त्तरीमनिञ् भावे कः किर्यो प्रादितोन्यन इत्यमरेण पुंस्त्व-
 स्योक्तत्वादिति चेत् । एतस्मिन्ने युगोरिति सूत्रे च नन्दनेति
 भाष्योदाहरणरत्नेन ल्युः कर्त्तरीत्यमरस्य प्रागिकत्वात् । तथा
 च श्रीहर्षः प्रायुदक्त । विशिष्य सा भीमनरेन्द्रनन्दनेति ।
 तस्मान्दीप्नुमोरभावो ज्ञापनफलमिति । अत्रोच्यते । युवो-
 रित्यप्राप्तुनासिकयणावेव यु न त्वनुनासिकोकारौ । अतो
 दीप्नुमौ न । तथा यजमान इत्यत्र देहेत्वाभावोपि न ज्ञापन-
 फलम् । दितभात्मनेपदानामित्यत्र प्रकृतानामेवात्मनेपदानां
 ग्रहणात् । तद्वामित्येव वास्तु । अन्यान्यापि सम्भाषिता-
 नि ज्ञापकफलानि प्रत्याख्यातानि भाष्ये । प्रत्युत ज्ञापना-
 भ्युपगमे बाधकान्यापि सन्ति । तथाहि । अचिनवमित्यत्र अमा-
 देशस्य पितृत्वसिद्धयर्थं तस्यस्यभीनामिति वक्तव्यम् । अग्निश्रो-
 नार्पयोः त्कोल्यावित्यादौ स्थानिनि अनुबन्धस्त्यक्तव्यः । वा-
 राणां प्रकृत्येत्यादौ वृद्धिर्गुणप्रतिषेधश्च यथा स्यात् तदेवं बहुम्-
 ब्रह्मप्राप्तनेदं ज्ञापकं सूत्रकृतोभिमेतं किन्तु पूर्वोक्तमेवादित्यस्य
 फलं बोध्यम् ॥

विभाषा लुङ्लङोः ॥ इङो गाङ् वा स्यात् लुङि लृङि च ।
गाङ्कुटेति क्त्वम् । घुमास्येतीत्वम् । अध्यगीष्ट । अध्यगीपा-
ताम् । अध्यगीपत । अध्यैष्ट । अध्यैपाताम् । अध्यैपत । अध्य-
गीष्यत । अध्यैष्यत ॥

णौ च संञ्चङोः ॥ गाङ् वा स्यात् सन्परे चङ्परे च णौ ।
अभिजिगापयिषति । अध्यापिपयिषति । क्रीङ्जीनाणावित्या-
त्वम् । अध्यजीगपत् । अध्यापिपत् ॥

अस्तेभूः ॥ अस्तेभूरादेशः स्यादार्धधातुके । भविता । भवि-
तुम् । भवतिनैवाभिपते रूपे सिद्धे ऽस्तेरसितेत्यादिनिवृत्तये यो-
गारम्भः । अधन्तर्हीहामासेत्यादि । अत्राहुः । अनुप्रयोगसाम-
र्थ्यादस्तेभूभावो नेति । अन्यथा कस्चानुप्रयुज्यतइति कृञ्चनु-
मेति वा द्रूयादिति तदाशयः । अथ कथन्तेनासलोकः पितृमा-
न्विनेत्रा, मादुरास बहुलक्षयाच्छाविरित्यादि । उच्यते । तिङ्-
न्तप्रतिरूपकमव्ययमिदमासेति । यद्वा । अस गतिदीप्त्यादाने-
ष्विति भ्वादेः स्वरितेतो रूपमिदम् । भूभावस्तु नास्य शङ्क्यः ।
अस्तेरिति लुका निर्देशात् ॥

द्रुवो षचिः ॥ द्रुवो षचिरादेशः स्यादार्धधातुके । षच परि-
भाषणइत्यनेन सिद्धे द्रुवेनिष्ठप्रयोगवारणार्थं सूत्रम् । क्रियाफल-
स्य कर्तृगामितायां स्थानिवद्भावेनात्मनेपदार्थञ्च । शास्त्रार्थं व-
क्ष्यते मुनिः ॥

चक्षिः रुपाञ् ॥ आर्धधातुके विचक्षिते । तृजादौ चक्षिते-
त्यादिनिवृत्तये सूत्रम् । कर्त्रभिप्राये फले आत्मनेपदार्थञ्च ।
मुनिर्वेदं व्याख्यास्यते । आरुपातेत्यादि तु रुपा प्रकथनइत्यने-
नापि सिद्धम् । अत्र वार्तिकानि । चक्षिः रुपाञ् रुशाञ् ॥ आ-
प्ताता खशादिर्वा ॥ असिद्धे शस्य यवचनं विभाषा ॥ अस्या-

र्थः । खकारशकारादिरादेशोनेन विधेयः । असिद्धकाण्डे तु
णत्वप्रकरणानन्तरं खशाब्धः शस्य यो वेति वचनं कर्तव्यम् ।
तथा च चत्वे यत्वं सिद्धमिति खर्परत्वाभावेन खरिचेल्य-
स्याप्रवृत्तेर्यत्वपक्षे आख्यातेति सिद्धम् । यत्वाभावपक्षे तु चत्वेन
कृशातेति रूपम् । प्रयोजनं सौप्ररूपे बुद्धविधिः ॥ सुप्रचष्टे सुप्र-
रूपः । आतथोपसर्गइति कः । तस्य भावः सौप्ररूपम् । प्यञ् ।
योपधाद्गुरूपोत्तमादिति बुद्ध् तु न भवति । यत्वस्यासिद्धत्वा-
दित्यर्थः । तथा सुप्ररूपेन निवृत्तो देशः सौप्ररूपः । तत्र भावः
सौप्ररूपीयः । वृद्धाच्छ न तु धन्वयोपधादिति बुद्ध् । प्रयोज-
नान्तरमाह, निष्ठानत्वमाख्याते । आख्यातइत्यत्र संयोगादेरा-
तोधातोर्यण्वत इति न भवति । यत्वस्यासिद्धया यण्वत्ताविर-
हात् । एवञ्च नध्याख्येति सूत्रे ख्याग्रहणं न कर्तव्यं भवति ।
रुविधिः पुंख्यानम् ॥ यत्वस्यासिद्धतया ऽसुप्ररत्वाभावान्त्पुमः
खयीति कृत्वं नेत्यर्थः । णत्वं पर्याख्यानम् ॥ यत्वस्यासिद्धत-
या शकारे वानटा व्यवायात्कृत्यच इति णत्वं नेत्यर्थः । सस्या-
नत्वं नमःख्यात्रे ॥ शर्परेविसर्जनीय इति विसर्गः सिध्यतीत्यर्थः ।
सस्थान इति जिह्वामूलीयस्य प्राचां संज्ञा । सस्थानत्वं त्विह
नेति योज्यम् । णत्वादीनामप्यभावस्यैव प्रक्रान्तत्वात् तस्माद्बु-
नत्वरुत्वणत्वानि सस्थानश्चेति पञ्चकं प्राप्तं वारयितुं शस्य
यत्वं कृतमिति स्थितम् । स्यादेतत् । ख्या प्रकथनइति धातु-
मादाय बुद्धादिपञ्चकं दुर्वारम् । सत्यम् । सोपि खशाब्धिः । य-
त्वविधिरप्युभयसाधारणे. बोध्य इति हरदत्तमाध्यादयः । कै-
यटस्तु नैतन्मेने । भाष्ये ख्याधातोः खशादित्वानुक्तेरुचक्षिहः
ख्याआदेशमेवोपक्रम्य यत्वविधानात् नध्याख्येति सूत्रे ख्याग्र-
हणन्तु कर्तव्यमेव व्याख्यात इत्यत्र नत्वाभावाय । ख्याआ-

देशस्तु लाक्षणिकत्वात्तत्र न गृह्यतइति यत्वस्यासिद्धत्वात्प्राप्तिरे-
 व नास्तीति च बोधयितुं प्राङ्गत्वग्रहणम् । णत्व तु लुब्धो
 गाप्रख्यानादिति निपातनाच्च भवति । बुद्ध्त्वरूपसंस्थानत्वानि
 तु ख्यातौ स्युरेव । ख्यात्वादेशे तु नेति तत्र रूपद्वयं बोध्य-
 म् । अस्मिन्मते आदेशे प्रख्यानादिति प्रयोगोपपत्तेः कथं
 निपातनमुपन्यस्तमिति चिन्त्यम् । बुद्ध्वादाविव णत्वांशेपि रूप
 द्वये श्रुतापत्तिः, अनिष्टत्वे वा ऽनभिधानात्कृत्यल्युटो बहुलग्रहणा-
 द्धत्तत्र ल्युडेव नेति न्याय्यः पन्था । परमार्थस्तु ख्याधातु
 सार्वधातुकमात्रविषय । संस्थानत्वं नम ख्याप्रइति वार्तिकं
 तद्भाष्यं चेह प्रमाणम् । आर्धधातुकेपि तत्प्रयोगे उक्तप्रयोज-
 नासङ्गते । एवं णत्वं पर्याख्यानमित्यपि । तथा च नध्याख्ये
 ति सूत्रे ख्याग्रहणं न कर्तव्यमेव । माधवहरदत्ताद्युत्प्रेक्षा तु गौरव-
 ग्रस्ता उपक्रमादिविरुद्धा । सार्वधातुकेपि क्शाप्रयोगे प्राप्ते
 ऽनभिधानमात्रालम्बना चेत्यवधेयम् । वर्जने प्रतिषेधः ॥ दुर्ज-
 नाः सञ्चक्ष्वाः । वर्जनीया इत्यर्थः । असनयोश्च ॥ नृचक्षा
 रक्षः । छान्दसो वर्णविकारः । भाषायान्तु नृचक्षो रक्ष इति भव-
 तीति कैयटहरदत्तौ । माधवस्तु हे अग्ने नृचक्षाः मनुष्याणां
 द्रष्टा त्व रक्षः परिपश्येति वेदभाष्ये व्याख्यत् । विचक्षणः ।
 अनुदात्तेतश्चहलादेरिति युच् । अत एवान्तोदात्तः पठ्यते, वि-
 चक्षणः प्रथयन्निति । पत्रामृतस्य चक्षणामित्यादौ तु ल्युट् । अत
 एव लिट्स्वरेणाद्युदात्तता । कथं तर्हि पुंख्यानां पर्याख्यानमिति
 प्रागुदात्तमिति चेत् । वक्ष्यमाणग्राह्यकादित्यवेहि । बहुलन्त-
 ण्यन्नवधकगात्रविवक्षणाजिराघर्थः, सर्वप्रकारणापेक्षमेतत् । तणि-
 ति संज्ञाछान्दसोर्ग्रहणं तत्र अक्षशब्दे जगध्यभावः । अत्रास्मइ-
 ति निपातनाद्वा सिद्धम् । वधक इति ण्डलि वधादेशः । अ-

लोपस्य स्थानिवत्ताद्वध्यभावः । क्वनुशिलिपसंज्ञशोरित्याधिकारे
हनोवधचेत्युणादिमूत्रेण गतार्थमेतत् । गात्रमिति, इण औणा-
दिके प्लुनि गादेशः । गार्धातुना वा सिद्धम् । अजिरमिति
वीभावो न । अजिराशिशिरेति निपातनात् सिद्धम् ॥

वा लिटि ॥ चक्षिङ्गः ख्याञ् वा स्याल्लिटि । चख्यौ ।
चवशौ । चचक्षे ॥

अजेर्व्यघञपोः ॥ अजेर्धातोर्वी इत्यादेशः स्यादार्द्धधातुके
घञमपञ्च वर्जयित्वा । प्रवषणीयः । प्रवार्षकः । अघञपोः किम् ।
समाजः । उदाजः । समजः । उदजः । समुदोरजः पशुधित्यप् । दीर्घ-
व्याख्यानं किमर्थम् । संवीतिः । घञपोः प्रतिषेधे क्यप् उपसङ्ख्या-
नम् ॥ समज्या । संज्ञायां समजेति क्यप् । इह पूर्वसूत्राद्वेत्यनुवर्तते ।
सा च व्यवस्थितविभाषा । तेन घञ्भ्रष्टक्यप्सु न । समाजः
समजः । समज्येति वलादावार्धधातुके ल्युटि च वा ॥ मजिता प्रवे-
ता । माजनं प्रवयणम् । एवञ्च नार्धो घञपोः प्रतिषेधेन
नापि क्यप् उपसङ्ख्यानेन नापि वायाधिति सूत्रे-
ण । तस्मा, दजेर्वी वेति घञपोः क्यपि चार्थं न सम्मतः । व-
लादौ यौ च वान्यत्र नित्यमित्येव निर्णयः ॥ आर्धधातुकइत्य-
स्य विषयसप्तमीत्वात् प्रागेव प्रत्यपोत्पत्तेर्वीभावे इलादित्वा-
द्यह् । वेवीयते । नात्र यद्वलुगस्ति यतो लुका यद्व आर्धधातुक-
स्य विषयत्वापहाराद्भातुकव्यक्त्याभिव्यक्तिरिति वीभाव-
स्य नैव प्रसङ्गः । उक्तञ्च, नलुपताग्नस्येति सूत्रे कैयटेन । लुका
यङो विषयत्वापहाराद्विषयसप्तम्याश्रयणोप्यसिद्धिरिति ॥

वा यौ ॥ अजेर्वी वा स्यात् यौ । प्रवयणम् । माजनम् ।
इदञ्च पूर्वसूत्रे एव प्रत्याख्यातम् । आर्द्धधातुकाधिकारः
समाप्तः ॥

ण्यक्षत्रियार्याभितो यूनि लुगणिभ्योः ॥ क्षत्रियशब्दः क्षत्रि-
 यगोत्रपरः । ऋषेरपत्यमार्थम् । इतथानिच इति दकि प्राप्ते
 शिवादिपाठादण् । ठगर्पीप्यते । आर्षेयं वृणीत इति दर्शनात्तस्या-
 च्छुभ्रादिष्वपि पठनीयः । ण्यप्रत्ययान्तात् क्षत्रियगोत्रापत्यप्र-
 त्ययान्तादृष्यभिधायिनो गोत्रप्रत्ययान्तात् अितश्च परयोः युवा-
 भिधायिनोरणिभ्योर्लुक् स्यात् । कुर्वादिभ्यो ण्यः । तस्माद्यूनि
 इञ् । तस्य लुक् । कौरव्यः पिता । कौरव्यः पुत्रः । ननु कौर-
 व्यशब्दस्तिकादिषु पठ्यते । ततः कौरव्यायणिरिति हि फिवा
 भाव्यमिति चेन्न । तत्र हि कुरुनादिभ्यो ण्य इत्यनेन विहितस्य
 क्षत्रियगोत्रस्य ग्रहणम् । इदन्तु ब्राह्मणगोत्रम् । ऋष्यन्धकवृ-
 ष्णिङ्कुरुम्पश्चेत्यण् । तस्माद्यूनि इञ् । तस्य लुक् श्वाफलकः पि-
 ता । श्वाफलकः पुत्रः । क्षत्रिय, वसिष्ठादृष्यण् तत इञ् । तस्य
 लुक् । वासिष्ठः पिता । वासिष्ठः पुत्रः । आर्षः, विदाद्यञ्
 तस्माद्यूनीञ् । तस्य लुक् । वैदः पिता । वैदः पुत्रः । तैकायनि पि-
 ता । तैकायनिः पुत्रः । कुत्सातः सौवीरगोत्राद्वान्यत्रेदम् । अ-
 न्यथा फेइछचेति छप्रसङ्गात् । यमुन्दश्चेत्यादिपरिगणनस्य
 भाष्यविरुद्धत्वात् । एभ्यः किम् । शिवादिभ्योण् । ततो यूनि
 इञ् । कौहडः पिता कौहडिः पुत्रः । यूनि किम् । वामरथ्यस्य
 छात्राः वामरथाः । कुर्वादिभ्यो ण्यः । तस्मात्कण्वादिभ्यो गोत्रे
 इति शैपिकोण् । वामरथस्य कण्वादिवत्स्वरवर्जमिति कुर्वादिषु
 पाठात् । अत्र शैपिकस्याणो न लुक् । अणिभ्योः किम् । दा-
 शेरपत्यं युवा दाशायणः । अग्राह्यगोत्रमात्राद्युवप्रत्ययस्योपस-
 इरूपानम् ॥ मात्रशब्दः कात्स्न्ये क्षत्रियादिजातिं विनापि अ-
 ब्राह्मणत्वमात्रेण ततः परस्य अणिञ्भ्यां भिन्नस्यापि लुगित्य-
 र्थः । भण्डिजइयकर्णस्वरकौ वैदयौ साभ्यामतदञ् तदन्तात्फको

लुक् । माण्डिजहृयिः पिता पुत्रश्च । एवं कर्णस्वरकिः ॥

पैलादिभ्यश्च ॥ एभ्यो युवप्रत्ययस्य लुक् स्यात् । पी-
लायाचेत्यण् । तस्मादणोद्धयच इति फिष् तस्य लुक् । पैलः
पिता पुत्रश्च । आकृतिगणोयम् । तद्राजाचाणः ॥ इत्यन्तर्गण-
सूत्रम् । तद्राजसंज्ञकादणः परस्य युवप्रत्ययस्य लुक् स्यात् ।
द्वयश्चमगधेत्यण्णन्तादाङ्गशब्दादणोद्धयच इति फिषो लुक् ।
आङ्गः पिता पुत्रश्च ॥

इयः प्राचाम् ॥ गोत्रे य इष् तदन्ताद्युवप्रत्ययस्य लुक्
स्यात्तच्चेद्वोभ्रं प्राचा भवति । इह प्राचामवृद्धादित्यादिवत्प्राग्र-
हणं विकल्पार्थं नेत्यत्र व्याख्यानं शरणम् । पञ्चं प्राप्तं अगारं
येन स पञ्चागारः । तत इष् यविषोश्चेति फक् । पाञ्चागा-
रिः पिता पुत्रश्च । मन्थरा मन्दीभूता एपणा यस्य स मन्थरैष-
णः मन्थरैपणिः पिता पुत्रश्च । प्राचा किम् । दासिः पिता
दाक्षायणः पुत्रः ॥

न तौल्यलिभ्यः ॥ तौल्यल्पादिभ्यः परस्य युवप्रत्ययस्य
लुक् न स्यात् । पूर्वेण प्राप्तो निषिध्यते । तुल उपमाने । औ-
णादिको बलच् । तुल्वल । तत इषि फक् तौल्यलिः पिता
तौल्यलायनः पुत्रः । तौल्यलितौल्यलिपारयातिपारयतिभ्यां नद्या-
दित्वाल्ल्युः । तत इष् । पारणिपारणि । दैवलिपि । दैवमित्रि ।
दैवयज्ञि । देवा मित्रमस्य देवेभ्यो यज्ञोऽस्येति विग्रहः । माणेह-
ति । चापट्कि । आनराहानि । श्वाफल्कि । आनुमति । आदि-
सि । आसुरि । आयुषि । नैमिपि । आसिवन्धकि । वैकि
पौष्कि । पुष्करे सीदतीति पुष्करसत्, अनुहरतीत्यनुहरत्
वाग्हादी अनुश्रुतिकादी च । पौष्करसादि आनुहरति । पुप
पुष्टौ, यत् । पुप्यः पौप्यि । वैरकि । वैहाति । विलसर्गो कर्णादि-

स्य विकर्णः । वैकर्णं । कामलि । करेणुं पालयतीति करेणुपालः । करेणुपालि ॥

इति श्रीशब्दकौस्तुभे द्वितीयस्याध्यायस्य

चतुर्थे पादे प्रथममान्हिकम् ॥

तद्राजस्य बहुषु तेनैवास्त्रियाम् ॥ बहुष्वर्थेषु विद्यमानस्य तद्राजस्य लुक् स्यात्तेनैव लुग्भाग्जातीयेनैव कृतं चेद्बहुत्वं न तु स्त्रियाम् । अङ्गाः । वङ्गाः । सुह्याः । पुण्ड्रा । मगधाः । तेतद्राजा इत्यादीनामिह संज्ञा । लोहध्वजा । व्रीहिमताः । इह तु व्यादयस्तद्राजा इति । तद्राजस्येति किम् । औषगवा । रायवाः । यादवाः । कथन्तार्हि रघूणामन्वय वक्ष्यइति । निरुध्यमाना य-
बुभिः कथं चिदिति च । उच्यते । रघ्वपत्ये रघुशब्दो लक्षणया वर्तते । एतच्च बह्वच इम इति सूत्रे पदमञ्जर्या स्पष्टम् । नन्वेवं परश्चेति सूत्रे बभ्रुर्मण्डुर्लमक इत्यादीनामप्यशब्दत्वपरं भाष्य विरुध्येतेति चेन्न । भाष्यस्य शक्तिभ्रमप्रयुक्तपरत्वात् । इष्यते हि गोणीशब्दस्य गोणीसादृश्यशक्तिभूमाभ्यां गवि प्रयुक्तस्य साधुत्वे । एतेन सोयमित्यभिसम्बन्धात्तद्धितेन विना यदि ब-
भ्रादयः प्रयुज्येरन्नपत्यनियमो भवेदिति हरिश्लोकोपि व्याख्यातः । बहुषु किम् । आङ्ग । वाङ्ग । तेनैव किम् । आङ्ग-
देवदत्तयज्ञदत्ताः । यद्यपीह बहुत्वमाङ्गेप्यन्वेति तथापि नेदं लुग्भा-
जोर्थ एव विश्रान्तम् । देवदत्तादिगतत्वात् । नन्वेवं भार्गवश्च वात्स्यश्च आग्रायणश्च भृगुवत्साग्रायणा इत्यत्र लुङ् न स्यात् । उ-
त्तरसूत्रेष्वपि तेनैवेत्यधिकारात् । आग्रायणे च नदादिको लुग्भा-
वात् । सत्यम् । तेनैवेत्यस्य तज्जातीयेनेति व्याख्यातत्वाददो-
षः । अपत्यतयेह साजात्यात् । यद्येवं गार्ग्यश्च काश्यपश्च गा-
लवश्चेत्यत्र गालवे ऋष्यणो लुग्भावोपि अपत्यतया साजात्या-

यञञोर्लुक्प्रसङ्गः । अत्राहुः । लोप्यलोपिभिरपत्यप्रत्ययैः कृते बहुत्वे विकल्प । भृगुवन्साग्रायणेपु, अगार्ग्यकाश्यपगालवानामित्यु-
 भयथापि सूत्रनिर्देशात् । अस्त्रियां किम् । आङ्ग्यः स्त्रिय ।
 स्यादेतत् । आङ्गस्यापत्यानि बहूनि, अणोद्वयच इति फिञ् ।
 तस्य तद्राजाच्चाण इति गणसूत्रेणाब्राह्मणगोत्रमात्रादिति वा-
 र्तिकेन वा लुक् । अङ्गा । वैदस्यापत्यानि बहूनि, अतश्च
 ण्यक्षत्रियोति लुक् विदा । अत्र यूनि बहुत्वान्वयेपि गोत्रस्य तद्रा-
 जवाच्यस्यैक्याल्लुङ् न स्यात् । किञ्च विदानामपत्यं माणवकः
 वैदः वेदौ । अतः युवबहुत्वाभावेपि गोत्रबहुत्वादतिव्याप्तिः ।
 सत्सम् । गोत्रस्य बहुषु लोपिनो बहुवचनान्तस्य प्रवृत्तौ द्व्येक-
 योरलुक् । एकवचनाद्विवचनान्तस्य प्रवृत्तौ बहुषु लोपो यूनीति
 वार्तिकद्वयेन सिद्धम् । यद्वा । अव्याप्त्युद्धारः सूत्रेणापि सुकरः ।
 तथाहि । तद्राजान्तं यद्बहुष्विति व्याख्यास्यामः । न चैवं प्रतिकृ-
 तिवहुत्वेतिप्रसङ्गः । तेनैवेत्यस्य लोपिप्रत्ययार्थजातीयेनेत्यर्थात् ।
 गोत्रयूनारपत्यतया सजातीयत्वेपि प्रतिकृतेर्विजातीयत्वात् ।
 नापि वैदो वैदावित्यत्रातिव्याप्तिः । गोत्रेलुगचीति सूत्रेण इवि
 विवक्षितएवालुक्प्रवृत्तेः । न च यून्युपसङ्क्रमानन्तर पुनर्युव-
 बहुत्वे इव तद्वैकत्वस्थले लुक् प्राप्तिरस्ति युवबहुत्वे तु पुन-
 र्लुक् । न च पुनरलुक् शङ्क्य । समर्थानां प्रयमादित्याधिका-
 रात् । विभक्तिविपरिणामेन हि गोत्रप्रत्ययस्य प्रयमस्य अलु-
 गित्यर्थः । प्रायम्यं च अर्थान्तरेणुपसंक्रान्तत्वम् । अत एवात्रि-
 भरद्वाजिकेति सिद्धयति । अत्रेरपत्यानि इतश्चानिञ् इति ढक् ।
 भरद्वाजस्यापत्यानि विदाद्यञ् । तत उभयत्र युवबहुत्वे अतश्च
 तस्य ण्यक्षत्रियोति लुक्, ढको ऽत्रिभृग्विति, अञो यञञोश्चे-
 ति । ततो अत्रिभरद्वाजानां मैथुनिकेति द्वन्द्वाद्बहुन् तस्याकादेशः ।

यदि द्वितीयमर्थमुपसंक्रान्तस्यापि अलुक् स्यात्तदा इहाप्यत्र
 स स्यात् । गोपवनादिगणे गर्गभार्गविकाग्रहणं चेह आपकम् ।
 गर्गशब्दाद्यञ् तस्य लुक् । भृगुशब्दाद्व्यञ् तदन्ताद्यन्यतइञ् त-
 स्य लुक् । गर्गभृगूणां मैथुनिकेति वुन् । अत्रात्रिभृग्विति प्राप्तलुक्
 निषेहुं हि गोपवनापिषु पाठः । स च द्वितीयार्थोपसंक्रमेण्य-
 लुगिति पक्षे व्यर्थः स्यात् । इदं त्ववधेयम् । आङ्गी च बाङ्गश्च
 सौस्त्रश्चेति द्वे आङ्गीशब्देन स्त्रीत्वयुक्तानामर्यानामभिधानात्तद-
 णो लुक् न भवति । अन्यस्य तु स्यादेव । आङ्गीविज्रसुस्त्रा इति ।
 इह माप्ये तेनैवेति प्रत्यारूपातम् । अतो गार्ग्यश्च चैत्रश्च मैत्र-
 श्चेत्यत्रापि लुग्भवतीति प्रतीयते तज्जातीयत्वस्यानुक्तेश्च । तथापि
 सूत्रशेषे अथ यो लोप्यलोपेनां समास इति भाष्यं व्याचक्ष्माणेन
 कैयटेन तेनैवेति वचनादलोपिसंनिधिकृतं बहुत्वमिति माका-
 रि लुगित्युक्त्या तेनैवेत्यंशस्य भाष्याभ्युपगतत्वं लभ्यते । अत ए-
 वाच्यन्तं यद्गृह्णिविति पक्षे काश्यपस्य प्रतिकृतयो वक्ष्यः काश्यपा
 इत्यत्रापत्यरहुत्वाभावान्मा भूत् आंगस्य प्रतिकृतयो वक्ष्य इत्यत्र
 तु स्यादेव । इह गोत्रग्रहणाभावादित्याशंस्य तेनैव ग्रहणबलेन
 समाहितं हरदत्तेनेति ध्येयम् । ननु आङ्गश्चेत्यादिविग्रहे भाष्या-
 दिसंमतोपि लुक् दुरुपपादः, तद्राजान्तस्य बहुष्वट्तेरिति चे-
 न्न । अजदत्स्वार्थायां बहुषु वृत्ते स्पष्टत्वात् । कथं तर्हि संप-
 दुःस्त्रा चेत्यादि मातृकमिति चेत् । द्विरचनबहुवचनान्तः वि-
 ग्रहो नेत्याशयेनेति घृष्टाण । तथाहि । लौकिके विग्रहनामपे-
 रार्षमाप्रवृत्तिता स्पष्टा । प्रथियावाक्येपि वृत्तिमवेशात्माक् मह-
 लमेकवचनं दुर्वारमेव । राजपुरुषार्दा पृष्ठपादिष्वत् । अप कथं
 कौरव्याः पञ्च प्रियापरिमरुदेशोपज्ञानिः पृथगिति येषां
 परणम् । उच्यते । कुरुनादिभ्योण्य इति कौरव्यशब्दं व्युत्पाद्य

तत्रसाधुरिति यत् कार्य । एतेन तस्यामेव रघो पाण्ड्या इति
व्याख्यातम् । वृद्धेत्कोसलेत्यत्र पाण्ड्योर्ध्वण् इत्युपसद्व्यानात्
व्यणस्तद्राजत्वेपि पाण्ड्ये साधवः पाण्ड्या इति यत्प्रत्ययान्तत्वेन
साधुत्वनिर्वाहात् ॥

यस्कादिभ्यो गोत्रे ॥ एभ्यः परस्य गोत्रप्रत्ययस्य लुक् स्या-
त् । बहुषु तेनैवास्त्रियामित्यनुवर्तते । गोत्रेकुञ्जादिभ्यश्चफञिति
गोत्रप्रत्ययप्रकरणं ततोऽन्यत्र लौकिकस्य गोत्रस्य ग्रहणम् ।
अपत्याधिकारे तु गोत्रग्रहणसामर्थ्यादेव पारिभाषिकस्य ग्रह-
णम् । यद्यपि कुत्रिपस्यैवान्यत्र ग्रहणं प्राप्तं तथापि लौकिकस्य
ज्ञापकं वक्ष्यते । तेनानन्तरापत्येपि लुक् । यस्काः लक्षाः । बहु-
ष्विति किम् । यास्कः । लाक्ष । स्त्रियां तु यास्काः स्त्रिय ।
गोत्रइति किम् । यास्काः छात्राः । यस्क, लक्ष, द्वय, अय स्युण,
तृणकर्ण, एते षञ्च शिवादिषु पठ्यन्ते । ततः परेभ्यः षड्भ्य इष् ।
सदामत्त कम्बलभार, अहिर्योग, कर्णाटक, पिण्डीजङ्घ, वक-
सकथ । ततः परेभ्यश्चतुर्भ्यः शुभ्रादिभ्यश्चेति ढक् । विस्ति, कुद्वि,
अजवस्ति, मित्रयु, ततः परेभ्योद्वादशभ्य इष् । रसोमुख, जङ्घा-
रथ. मन्थक, उत्कास, कटुक, पुष्करसत्, विषपत्, उपरिमेखल,
क्रोष्टुमान, क्रोष्टुपाद, क्रोष्टुमाय, शीर्षमाय । नन्विह पुष्क-
रसदः पाठो व्यर्थः । स हि घान्हादित्वादिवन्त । वट्टचइष्
प्राच्यभरतेष्वित्येव सिद्धम् । न चायं प्राच्यो नेति धामित्यम् ।
तौल्वल्यादिष्वेतत्पाठस्य वैयर्थ्यापत्तेः । तस्य हि इष् प्रा-
चामिति प्राप्तस्य लुकः प्रतिषेधः फलम् । अत्राहुः । नगोपव-
नादिभ्य इति प्रतिषेधः वाधेतुमिहास्य पाठः । गोपवनादिगणे
हि तौल्वल्यादय इति कैश्चित्पठ्यतएव । यैर्न पठ्यते तैरप्यत एव
ज्ञापनात्तौल्वल्यादिप्रकृतिभागानां तुल्वल्यादीनां गोपवनाद्यन्त-

भावोनुमेय इति । । स्वरपद । अस्य नडादित्वात्फक् । पदक,
त्रपक । आभ्यामतश्च । भलन्दन, अस्मान्छिवाद्यण । भडिल
भडिक, भडिव, भण्डित, एभ्यश्चतुर्भ्योश्वादिभ्यः फञ् ॥

यव्योश्च ॥ गोत्रे यौ यव्यौ तदन्तं यद्वहुषु तदवयवयो-
र्यव्योर्लुक् स्यान्न तु स्त्रियाम् । गर्गाः वत्साः विदाः उर्वाः ।
स्त्रियां तु गार्ग्यं स्त्रियः । गोत्रे किम् । द्वीपादनुसमुद्रं यञ्, द्वीपाः ।
उत्सादिभ्योश्च, आत्साः । अथ कयं पौत्रा दौहित्रा विदा
यव्यन्तत्वात् । उच्यते । अपत्याधिकारादन्यत्र लौकिकं गो-
त्रन्तच्चेह प्रवराध्यायप्रसिद्धम् । न च पौत्रादिस्तथा । इदं
च स्त्रीषुंसाभ्यामिति सूत्रे कैयटेन स्फुटीकृतम् । ययादीनामेकद्व-
योर्वा तत्पुरुषे पष्ठ्या उपसंख्यानम् । एकद्वयोरिति भावप्रधा-
नो निर्देशः । गार्ग्यस्य गार्ग्ययोर्वा कुलं गर्गकुल गार्ग्यकुलं
वा । ययादीनां किम् । आङ्गकुलम् । एकद्वयो किम् । ग-
र्गाणां कुल गर्गकुलम् । तत्पुरुषे किम् । गार्ग्यस्य समीपमुपगा-
र्ग्यम् । पष्ठ्याः किम् । परमगार्ग्यं ॥

अभिभृगुकुत्सवासिष्ठगोतमाङ्गिरोम्यश्च ॥ एभ्यो गोत्रमत्य-
यस्य लुक् स्यात् बहुत्वे । अत्रिशब्दादितश्चानिञ् इति ढक् ।
इतरेभ्य ऋप्यण् । अत्रय भृगव इत्यादि ॥

बन्धश्च इञ् प्राच्यभरतेषु ॥ बन्धश्चः परो य इञ् प्राच्य
गोत्रे भरतगोत्रे च वर्तमानस्तस्य लुक् स्यात् । पञ्चागाराः ।
मन्यरैषणाः । भरतापत्ये तु युधिष्ठिरा । अर्जुनाः । युधिष्ठिरा-
र्जुनशब्दाभ्यां कुर्वादिण्यापवादो बाण्हादिलक्षण इञ् । भरता-
पत्ये अमेदोपचाराद्भरतशब्दः । ते च भरता प्राच्या एव ।
द्वन्द्वस्तु गोबलीवर्द्धन्यायेन । सामान्यविशेषवाचिनोर्वाचनिकद्व-
न्द्वनिषेधो यद्यप्युक्तस्तथापि तस्यानित्यता अनेनैव ज्ञाप्यते ।

तत्फलं तूक्तमेव । प्राग्ग्रहणेनैव सिद्धे भरतानां शृङ्गुरादानम-
न्यत्र प्राग्ग्रहणे एषां ग्रहणं नेति' ज्ञापनार्थम् । तेन इयः
प्राचामिति लुक् भरतयुवमत्ययस्य न भवति । आर्जुनिः पिता
आर्जुनायनः पुत्रः ॥

न गोपवनादिभ्यः ॥ एभ्यो गोत्रप्रत्ययस्य लुक् न स्या-
त् । विदाद्यन्तर्गणोयम् । स च हरितात्मागैव । तथा च वार्ति-
कम् । गोपवनादिप्रतिषेधः प्राग्यरितादिभ्य इति । आगणान्ता-
द्ग्रहणे प्राप्ते हरितात्माकृष्टस्करणं कर्त्तव्यमिति भावः । गोपव-
नाः । शौग्रवाः । नेह । हरिताः ॥ .

तिककितवादिभ्यो द्वन्द्वे ॥ एभ्यो गोत्रप्रत्ययस्य बहुषु
लुक् स्याद् द्वन्द्वे । यद्यपि द्वन्द्वरूपाण्येव गणे पठ्यन्ते तिकादीनि
पूर्वपदानि कितवादीन्युत्तरपदानि तथापि तिकादिभ्य इत्युक्ते
पूर्वपदेष्वेव लुगाश्चङ्येत । इष्यते तूत्तरपदेष्वपि । अतस्तिककि-
तवादिभ्य इत्युक्तम् । तैकायनयश्च केतवायनश्च । तिकादि-
भ्यः फिष् । तस्य लुक् । तिककितवाः ॥

उपकादिभ्योन्यतरस्यामद्वन्द्वे ॥ एभ्यो गोत्रप्रत्ययस्य बहुत्वे
लुक् वा स्यात् । द्वन्द्वे चाद्वन्द्वे च । सूत्रशेषस्य अद्वन्द्वे इत्यस्य तु द्वं-
द्वग्रहणमिह नानुवर्त्तत इत्यर्थः । एषां मध्ये त्रयो द्वन्द्वास्तिककिन-
वादिषु पठ्यन्ते । औपकायनाश्च लामकायनाश्च नदादिभ्यः
फक् । तस्य लुक् । उपकलमकाः । आप्द्रककापिष्टलाः । कृष्णा-
जिनयः । कृष्णमुन्दराः । एषां पूर्वेण नित्यमेव लुक् । अद्वन्द्वे
स्वनेन विकल्पः । उपकाः । औपकायनाः । लमकाः । लामकायनाः ।
आप्द्रकाः । आप्द्रकाकापिष्टलाः । काकापिष्टलयः । कृष्णानिनाः ।
काष्णाजिनयः । कृष्णमुन्दराः । काष्णमुन्दरयः । शेषाणान्तु
द्वन्द्वेपि विकल्प इति वृत्तिः । भाष्ये तु आप्द्रकिकापिष्टलय इत्यु-

दाहरणात्तिककितवादिष्वस्य पाठो ऽनार्प इति कैयटः ॥

आगस्त्यकौण्डिन्ययोरगस्तिकुण्डिनच् ॥ एतयोरवयवस्य
गोत्रप्रत्यस्य अणो यञश्च बहुषु लुक् स्यात् अवशिष्टस्य प्रकृति
भागस्य यथासंख्यम् अगस्तिकुण्डिनच् एतावादेशौ स्त । अग
स्तय । कुण्डिनाः । कुण्डिनीशब्दस्य यञि भस्याढइति पुवद्भावे
नस्तद्धित इति टिलोपे कौण्ड्य इति प्राप्तम् । अस्मादेव तु नि
पातनात् पुंवत् । ईकारस्य यस्येति लोपः । तस्य स्थानिवत्त्वा
दाभीयत्वेनासिद्धत्वाद्वा टिलोपो न । चकार स्वार्थः । मध्यो
दात्तो हि कुण्डिनीशब्दः । कुण्डमस्त्यस्या इति मत्वथीयस्य इ
नेरुदात्तत्वात् । तदादेशोपि आन्तरतम्यात्तथा स्यात् । कथं
तर्हि, वासिष्ठकुण्डिनौ तद्वदुपमन्युपराशराः । चतुर्णामेकगोत्रत्वा
त् विवाहः परस्पराभिनि ॥ उच्यते । नार्पकुण्डिनजादेशः । किन्तु
कुडि दाहे इत्यस्मादौणादिके इनच्प्रत्यये उज्ज्वलदत्तादिभि
र्व्युत्पादितः स्वतन्त्र एवायं शब्दः । अत एव वासिष्ठमैत्रावरु
णकौण्डिन्येति, होताकुण्डिनवन्मित्रावरुणवद्वसिष्ठवदित्यध्वर्यु
रिति बौधायनसूत्रं सङ्गच्छते । आपस्तम्बसूत्रमप्येवम् । एतेन
वसिष्ठमित्रावरुणौ कुण्डिनश्च महातपा इति मत्स्यपुराणप्रवरा
ध्यायप्रयोगोपि व्याख्यात इति दिक् । इह यदि लुक् निवर्त्य
विशिष्टयोरेवादेशौ क्रियेते तदा कौण्डिना इत्यस्य सिद्धावपि
आगस्नीया इति न सिद्ध्यति । तथाहि । अगस्त्यशब्दादृष्यणि
अगस्त्यः । ततो बहुवचनान्ताद्बुद्धाच्छेदविक्षिते गोत्रेऽलुग
चीति लुक्प्रतिषेधः । प्रत्ययविशिष्टस्यागस्त्यादेशपक्षे तु तन्नि
षेधाभावाद्वृद्धत्वापगमे शैषिकोणेव स्यात् । उपपादितं चेद प्रत्य
यस्यलुक्शुभ्रसूत्रे ॥

मुपो धातुमातिपदिकयो ॥ एतयोरवयवस्य मुपो लृक्

स्यात् । पुत्रीयति । राजपुरुष. ॥

अदिमभृतिभ्यः शपः ॥ एभ्यः शपो लृक् स्यात् । अत्ति । कथं तर्हि दासुदेवं परित्यज्य योन्यं देवमुपासतइति । उच्यते । अस गतिदीप्त्यादानेष्विति भ्वादेरुभयपदिनो रूपमिदम् । उपादत्ते इत्यर्थात् । अथ कथम् आश्वसेयुर्निशाचरा इति भट्टि. । न विश्वसेत्पूर्वविरोधितस्येति च पञ्चतन्त्रम् । पचाद्यजन्तादाचारविवपि भविष्यति । गणकार्यमनित्यमिति तु जयमङ्गला । तत्र ज्ञापकं तु घटादयः पित इत्यत एव सिद्धे समूह सहनइति चित्करणम् ॥

बहुलं छन्दसि ॥ छन्दसि बहुलं शपो लृक् स्यात् । वृषं हनति । अहिः शयते । अन्येभ्योपि भवति । गार्ध्वं नो देवा. ॥

यदोचि च ॥ यदो ऽच्मत्पये परे लृक् स्यात् । चकाराद्बहुलमन्यत्रापि । लोलुबः । पोषुव । पचाद्यच् । इदमेव अचि लुग्विधानं ज्ञापकं सर्वधातुभ्यः पचाद्यजिति । बाहुलकात् वेभिदीति चेच्छिदीतीत्यादि । इह अजिति मत्याहारो न गृह्यते । तथाहि सति अणीत्येषावक्ष्यत् । यदन्तादन्यस्याचो ऽसम्भवादिति हरदत्त । न च पापच्ये पापच्ये इत्यत्र सम्भवः । शपा ष्यवधानात् । एकादेशस्य स्थानिवद्भावात् लिटस्तद्वयोरित्यश्वः सम्भवोस्तीति चेन्न । आम्भसद्भात् । यदि तु अमन्ते इति निषेधात् मन्त्रे कथंचित्तत्संभवस्तर्हि यदा साहचर्यादिति युक्त्यन्तरमन्वेपणीयम् ॥

जुहोत्यादिभ्यः श्लुः ॥ एभ्यः शपः श्लुः स्यात् । जुहोति । मण्डूकप्लुत्येह श्वनुवर्तते । न त्वनन्तरोपि यह । श्लाविति सूत्रारम्भात् । अन्यथा यदो लुकीव श्लावपि सन्यदोरित्येव सिद्धे किं तेन ॥

यद्वलं छन्दसि ॥ दाति मियाणि । अन्येभ्यश्च भवति ।
 पूर्णा विषष्टि । जनिमासंविधितः ॥

गातिस्यानुषामूभ्यः सिचः परस्मैपदेषु ॥ एभ्यः सिचो
 लुक् स्यात्परस्मैपदेषु । इह मण्डकप्लुत्या लुगनुवर्तते न त्वनन्तरो-
 पि श्लुः स्फारुयानात् । यद्यपि गामादाग्रहणेऽप्यविशेषस्तथापि
 गातीति निर्देशादिहेणोगालुब्धीत्यस्य ग्रहणं गादेशस्यैव ष्यं शिव-
 पि श्लुका निर्देशः । ननु नापं गादेशः । लुङ्पेव तद्विधाना-
 त् । सत्यम् । तथापि प्रकृतिवदनुकरणमिति स्यानिवज्जावातिदे-
 शाच्छल्लुक् । भवतेर इत्यादां तु अस्त्यादेशानुकरणे अतिदे-
 शातिदेशेन प्राप्तोपि श्लुर् प्रकृतिवदित्यस्यानिन्यत्वात्तत्रैव धे-
 यम् । हरदत्तस्तु स्यानिवज्जावात्प्रकृतिवदनुकरणमिति वा गा-
 तीत्यत्र श्लुगित्याह । तत्र शब्दस्यासङ्गतिः स्पष्टैव । वस्तुतस्तु
 गापोग्रहणे इण्पिबत्योरिति यार्तिकमेवात्र शरणम् । निर्देशादेव
 व्यक्तम् । लुग्विकरणग्रहणमिति तु भाष्ये मौढिवादमात्रम् ।
 निर्देशस्य सन्दिग्धत्वात् । गायतेरपि हि सिचि कृतात्वस्यानु-
 करणं गातीति सम्भवत्येवेत्यवधेयम् । अगात् अस्पात् अदा-
 त् अघात् । पिबतेरेवेह ग्रहणं न तु पातेः । लुग्विकरणालुग्विक-
 रणयोरलुग्विकरणस्यैवेति परिभाषया । अपात् । अभूत् । भूधा-
 तोः स्वतन्त्रस्यास्त्यादेशस्य चेदं रूपं तुल्यम् । न चादेशस्य लु-
 ग्विकरणत्वात्पातिवदग्रहः शङ्क्यः । आर्धधातुकैकविषयतया
 हेतोः स्वरूपासिद्धेः गापोग्रहणेन इणादेशपिबत्योरेव ग्रहणमित्यु-
 क्तम् । नेह । कैगैरै शब्दे । अगासीत् । पारस्ये । अपासीत् ।
 यमरमेतीदृशकौ । नै शोषणइत्यस्यापि लाक्षणिकत्वादग्रहणं
 बोध्यम् । परस्मैपदेषु किम् । अगासातां ग्रामौ देवदत्तेन । अत्र
 कश्चित् सूत्रे भीषातोर्नसौ निर्देशः । एरनेकाच इति यण् । तेन

मा भैः शशाङ्क मम शीघ्रुनि नास्ति राहुरिति प्रयोगः सङ्गच्छतइ-
त्याह । एवं तु मा स्म भैषीस्त्वयायैव कृतार्थो द्रक्ष्यते यतिरिति
भट्टिर्विरुध्येत । माभैरिति तु ग्रामादिकम् । यद्वा । आग-
मशासनानित्यतयास्तिसिच इतीटो विरहे सिपो हल्ङ्यादि-
लोपे सिचो विसर्गः ॥

विभाषाग्राधेशाच्छासः ॥ एभ्यः सिचो वा लुक् स्यात्प-
रस्मैपदेषु । घेष्टः पूर्वेषु प्राप्ते इतरेषामप्राप्ते विभाषेयम् । अ-
घ्रात्, अघात्, अशात्, अच्छात्, असात्, पक्षे ऽघ्रासीदित्या-
दि । परस्मैपदेषु किम् । अघ्रासन्त सुमनसो देवदत्तेन ।
कर्मणि तङ् ॥

तनादिभ्यस्तथासोः ॥ एभ्यः सिचो वा लुक् स्यात्तथासोः
परतः । अतत । अतथाः । अतनिष्ठ । अतनिष्ठाः । असात् ।
असाथाः । जनसनेत्यात्वम् । पक्षे असनिष्ठाः । असनिष्ठ । यूय-
मतनिष्ठेत्यत्र तु न लुक् । आत्मनेपदेनैकवचनेन च थासा साह-
चर्यात्तथाभूतस्यैव तशब्दस्य ग्रहणात् ॥

मन्त्रे घसन्हरनशवृदहावृच्कृगमिजनिभ्यो ले. ॥ एभ्यो
लेलुक् स्यान्मन्त्रे । अक्षन्मीमदन्त हि । लुङ्सनोर्घस्तु ।
गमहनेत्युपधालोपः । शासिवसीति पत्वम् । अद् । विभाषाछ-
न्दस्यमाङ्योगेपीत्यङभावे तु मात्वाट्कासोअशिवासउक्षन् ।
वृहत्कौटिल्ये, अस्य कृतगुणस्यानुकरणं वृहरेति, अकारस्तूच्चार-
णार्थः । मान्हर्मिन्नस्य धूर्तिः । प्रणङ्मर्त्यस्य । नशेर्वेति कृत्वम् ।
पक्षे व्रक्षेतिपत्वे ताडिति रूपं बोध्यम् । वृइति वृहवृथोः सामा-
न्यग्रहणम् । सुहचोवेनआवः । वह । मानआधक् । आदित्याका-
रान्तग्रहणम् । प्रा पूरणे । आद्पूर्वः । आमाद्यावापृथिवीअन्त-
रिक्षम् । वृज् । परावर्गभारमृद्यथा । अक्रन् कर्मकर्मकृतः । त्वेरपि

जागृवांसो अनुग्मन् । अज्ञत वा अस्य दन्ताः । यद्यप्यैतरेयब्राह्मणे हरिश्चन्द्रं प्रति वरुणस्येदं वचनं तथापि मन्त्रग्रहणमिह सूत्रे छन्दस उपलक्षणमिति ब्राह्मणेपि लुक् सिध्यति । इह सूत्रे विभाषेत्यनुवर्तते । तेन, नता अगृभ्रन्नजनिष्ट हिष इत्यादि सिद्धम् । एतेन इह सूत्रे सिच इत्यनुवर्त्य सिचस्थानिभूना यो लिरिति व्याख्यानाल्लिङ्गलिटोर्नेति हरदत्तग्रन्थः परास्तः । लोपस्य वैकल्पिकतया छन्दसि रूपान्तरस्यानापाद्यतया च सिचनुवृत्तेर्वैफल्यात् । अत एव सिचि प्रकृते लिग्रहणमादि सिचोन्यतरस्यामित्येतस्याप्रवृत्त्यर्थमिति प्रकृतसूत्रस्थहरदत्तग्रन्थश्चिलुङ्गतिप्रत्ययकैयटग्रन्थश्च परास्तः ॥

आमः ॥ आम परस्य लुक् स्यात्, ईहांचके । लक्षणमतिपदोक्तपरिभाषया नेह । अमगत्यादिषु, आम । आमतु । तिवाद्यपवादत्वाल्लावस्थायामेवायं लुक् । तेनामन्तस्पातिङन्तत्वादनिघातस्ततः परस्य निघातश्च सिध्यतीति नलुमतेति सूत्रे प्रतिपादितम् । न चैषामामन्तस्य पदत्वं न स्पादिति वाच्यम् । सुवन्ततया तत्सिद्धे । यथा च सुपो न श्रवणं तथा कुन्मेजन्त इति सूत्रे प्रतिपादितम् ॥

अव्ययादाप्सुप ॥ अव्ययाद्विहितस्पापः सुपश्च लुक् स्यात् । तत्र शास्त्रायाम् । अय । अत्र धातृकम् । अव्ययादापो लुग्वचनानर्थक्यं लिङ्गाभावादिति । न च स्त्रियामेति सूत्रे स्त्रीसमानाधिकरणादिति पक्षः ध्यत । भूतमियं घ्राक्षणीत्यादावतिव्याप्तेः । विहितविशेषणामेह । अत्युच्चंसी ॥

नाप्पपीभावादतोम् एवञ्चम्पा ॥ अदन्तादप्यपीभाषान्गुपो न सुक् पञ्चमीभिन्नस्य तु गुपोमादेशः स्यात् । उपकुम्भं तिष्ठति । अपञ्चम्पाः तिम् । उन्मजगद्वादागतः ।

अतः किम् । अधिहरि ॥

तृतीयासप्तम्योर्बहुलम् ॥ अनयोर्बहुलमम् स्यात् । पूर्वेण
नित्ये प्राप्ते आरम्भः । उपकुम्भमुपकुम्भेन वा कृतम् । उपकु-
म्भमुपकुम्भे स्थितः । अत्र वार्तिकम् । सप्तम्या ऋद्धिनदी-
समाससंख्यावयवेभ्यो नित्यम् ॥ ऋद्धिः, सुमद्रम् । नदीस-
मास, उन्मत्तगद्गम् । संख्यावयव, एकविंशतिभारद्वाजम् ।
त्रिपञ्चाशद्वातमम् । एकविंशतिभरद्वाजा वंश्यास्त्रिपञ्चाशद्वात-
मा वश्या इति विग्रहः । संख्यावंश्येनेति समासः । ननु भ-
रद्वाजाद्विदाद्यञो यञञोश्चेति लुरु प्राप्नोति । एवं गोतमाह-
प्यणः । अत्रिभृग्वित्यारम्भात् । न च वर्तिपदानां स्वार्थोप-
सर्जनैकत्वविशिष्टार्थान्तरोपसंक्रमाल्लुगभाव इति कैयटोक्तं यु-
क्तम् । वृत्तिप्रवेशात्प्रागेव प्राप्नुवतोन्तरद्वयस्य लुको दुर्वारत्वा-
त् । अन्यथा गर्गाणां कुलं गर्गकुलमित्यपि न स्यात् । अत्रा-
हुः । भाष्यकारप्रयोगादेव लुगभावोत्र बोध्य इति । इदं च
वार्तिकं बहुलग्रहणासिद्धार्थकथनपरम् ॥

लुट्. प्रथमस्य डारौरसः ॥ लुटादेशस्य प्रथमपुरुषस्य
डारौरसः क्रमात्स्युः । अत्ता । शयिता । ननु पदद्वये
द्वौ त्रिकौ प्रथमपुरुषौ । तथा च पद स्थानिनः प्रथ आ-
देशाः तत्कथं वैषम्ये संख्यातानुदेशः । अत्राहुः । डारौर-
सश्च डारौरसश्चेति कृतद्वन्द्वानामेकशेषात् पदेवादेशाः । यद्वा ।
अर्थत आन्तर्याद्वयवस्था । एकार्थस्यैकार्थो द्व्यर्थस्य द्व्यर्थ
इत्यादि, एकार्थत्वादिनिर्णयस्तु व्यवहारात् । यद्यपि नानुबन्धकृ-
तमनेकाल्त्व तथापि डा इत्यस्य सर्वादेशत्वमानुपूर्व्याद्बोध्यम् ।
प्रतिपादितं चेदमनेकाल्शिदिति सूत्रे । न चात्मनेपदे अव्येता
ऽध्येतारावित्यादौ डारौरस्सु कृतेषु टेरेत्वं स्यादिति चेन्न । अ-

स्मिन्नेव प्रयोगे सकृत्प्रवृत्ततया चरितार्थत्वात् । तथाहि । एवं ङादयश्चेत्युभयमपि शब्दान्तरप्राप्त्या ऽनित्यम् । तत्र परत्वादेत्वे कृते पुनःप्रसङ्गविज्ञानाद्ङादयः । यद्वा । तिङ् आदेशेषु ढेरेत्वं न भवति । एभिरेवोस्थासः सेश्च एकारोच्चारणाज्ज्ञापकात् । स्यादेतत् । तिप्तयोर्द्वयोरपि ङादेशेन्तोदात्तम्पदमिष्यते । तत्र तिङादेशस्थान्तरतम्यादनुदात्तत्वे सत्युदात्तनिवृत्तिस्वरेणोदात्तत्वं सिद्ध्यति तादेशस्य तु न सिध्यति । तथाहि । प्रत्ययस्य ङादेशे कृते लसार्वाधातुकस्वरात्परत्वाद्विलोपः । न चेदानीमुदात्तनिवृत्तिस्वरो लभ्यः । अनुदात्तत्वात्प्रागेव लोपात् । ननु स्वरभिन्नस्य प्राप्तुवन्नानित्यो ङादेशः । शब्दान्तरस्य प्राप्तुवन्ननुदात्तोप्यनित्यः । उभयोरनित्ययोः परत्वादनुदात्तत्वे कृते पुनः प्रसङ्गविज्ञानाद्ङादेशे कृते उदात्तनिवृत्तिस्वरः सुलभ इति चेन्न । अन्तरङ्गत्वाद्ङादेशप्रवृत्तेः । अत्राहुः । अस्तूक्तरीत्या परत्वाद्विलोपः । तथाप्यसावनुदात्ते अविद्यमानोदात्ते पर इत्यर्थः । अनुदात्तस्य चेति सूत्रे ह्यनुदात्तग्रहणं प्रत्यारूपास्यते, तत्स्वीकारेपि शास्त्रीयानुदात्तो न गृह्यते, किन्तूदात्तभिन्नः । न च प्रत्ययाद्युदात्तप्रवृत्तेरिदमपि दुर्लभमिति वाच्यम् । परिहृत्य चापवादविषयमिति न्यायेन लसार्वाधातुकानुदात्तविषये प्रत्ययस्वरामवृत्तेः । न च तासेः प्रत्ययस्वरात्प्रागेव परत्वाद्विलोपः शङ्क्यः । प्रत्ययस्वरस्य प्रत्ययसंनियोगशिष्टत्वेनान्तरङ्गत्वात् । तथा च भाष्ये संग्रहश्लोको । प्रत्ययस्वरपवादो लसार्वाधातुकानुदात्तत्वम् । तेन तत्र न प्रसक्तः प्रत्ययस्वरः कदाचित् ॥ प्रत्ययस्वरश्च तासेर्वृत्तिसंनियोगशिष्टः । तेन चाप्यसावनुदात्तो लोप्यते तथा न दोषः ॥ वृत्तिः प्रवृत्तिः, यदैव तासिः प्रवर्तते तदैवापवा-

दाभावादुदात्तत्वयुक्ते इत्यर्थः ॥

मुनित्रयोक्तिसद्वेणीपरिशीलनशालिनाम् ॥ मदतामपि मान्योसौ धार्यते येन कौस्तुभः ॥

इति श्रीमत्पदवाक्यप्रमाणपारावारपारीणस्य लक्ष्मी-

धरसूरेः स्रुनुना भट्टोजिमष्टेन कृते श्रीशब्दकौस्तुभे

द्वितीयस्याध्यायस्य चतुर्थे पादे द्वितीयमा-

न्धिकम् ॥ पादश्च समाप्तोऽध्यायश्च ॥

प्रत्ययः ॥ प्रत्ययशब्द संज्ञात्वेनाधिक्रियते आपञ्चम-
समाप्तेः । स्यादेतत् । प्रकृत्युपपदोपाधिविकारागमानामपि
तर्हि संज्ञा स्यात् । हरतेर्दृतिनाथयोः पशौ । हरतेरिति प्रकृ-
तिः । दृतिनाथयोरित्युपपदम् । पशावित्युपाधि । इनस्त-
चेत्यादिर्विकारः । त्रपुजतुनोःपुगित्यागमः । नन्वेपां प्रत्यय-
त्वे सति किं स्यादिति चेत् । गृणु । प्रकृतिप्रत्यययोः परस्पर-
रापेक्षं परत्वं पर्यायेण स्यात् । शब्दान्तरापेक्षं वा प्रकृतेः ।
उपपदस्यापि परत्वं स्यात् । उपसर्जनपूर्वमिति तु राजपुरु-
षादिषु सावकाशं परत्वात्परश्चेत्यनेन बाध्येत । ननु सुन्विधौ
मातिपदिकाधिकाराद्राजपुरुषादौ कथं सावकाशतेति चेत् ।
सत्यम् । एवमपि समाससंज्ञाविरहस्थले उपपदस्य परत्वं
स्यादेव । तथा च भोक्तुं व्रजतीत्येव स्यात् न तु व्रजति
भोक्तुमिति । उपाधेस्तु अर्थत्वेन परत्वासम्भवेति तदाचकश-
ब्दस्य परत्वं नियतं स्यात् । आद्युदात्तत्वं च स्यात् । अङ्गसं-
ज्ञा तु विधानायत्ता । न च प्रकृत्यादयः कुतश्चिद्विहिता अतो न
प्रकृत्यादिषु परेषु पूर्वस्य तत्प्राप्तिरिति प्रागुक्ता एव दोषाः ।
विकारागमयोरपि यथायथं परत्वमाद्युदात्तत्वं तयोः परत्वं पू-
र्वस्याङ्गत्वं च स्यादिति कुष्ठोय प्रत्ययाधिकारः । अत्राहुः ।

प्रकृत्यादीनां सनाद्युत्पत्तौ निमित्तत्वेनोपादानात् पारार्थ्यात्
 स्वसंस्कारं प्रति न प्रयोजकत्वम् । यथा यो ऽश्वे स देवदत्त इत्यु-
 क्ते नाश्वस्य देवदत्तसंज्ञा । किं च हरतेर्दृतिनाथयोः कर्मणोरुप-
 पदयोः पशौ कर्त्तरि इन्द्रत्ययो भवतीति वाक्यार्थपर्यवसाने कथं
 प्रकृत्यादीनां संज्ञाप्राप्तिः । न च आवृत्त्या ते च हरत्यादयः
 प्रत्ययसंज्ञका इति द्वितीयं वाक्यं कल्प्यम् । मानाभावा-
 त्, गौरवपराहतत्वाच्च । यद्यु सनादीनामप्यसतां संज्ञानु-
 पपत्तेः, वाक्यभेदेनैव संज्ञा विधेया । ततश्च यथा एकेन
 सनादीनां विधिरपरेण संज्ञाविधिः । एव प्रकृत्यादीनामपि
 स्यादेवेति । तन्न । वृद्धिसूत्रशेषे वर्णितया रीत्या सन्प्रत्ययो
 भवतीत्यादिक्रमेण संज्ञाविशिष्टस्य संज्ञिन एकवाक्येनैव विधि-
 सम्भवात् । ननु द्विदा यजेतेत्यादौ नामधेयसम्बन्धलाभाय
 विध्यावृत्तिं मन्वते न्यायविदः । अभ्युपेत्य ब्रूमः । संज्ञापर द्वि-
 तीयं वाक्यमपि गुप्तिर्लङ्किव्भ्यः सन्प्रत्यय इत्यादिरूपमेव । त
 था च विरुद्धविभक्त्यावरुद्धानां प्रकृत्यादीनां प्रथमान्तेन प्रत्यय
 इत्यनेन सामानाधिकरण्यमसम्भाव्येव । न च द्वितीयवाक्ये
 प्रकृत्यादीनां विभक्तिविपरिणामेन प्रथमा कल्प्या योग्यविभक्ति-
 निर्विष्टेषु सनादिषु संज्ञायाश्चरितार्थत्वात् । आप च । आद्य-
 वाक्ये सनादीनामेव अपूर्वविधानविषयतया प्राधान्यम् । एवं
 च द्वितीयेपि संज्ञिनमपेक्षमाणा संज्ञा पूर्वत्र प्रधानतया क्लृप्तमेव
 शृङ्गीयात् न त्वप्रधानमपि । नन्वेवमपि विकारागमानां विधेयतया
 प्राधान्यात्संज्ञा दर्शयेति चेत् । भ्रमम् । अन्वर्थसंज्ञाविज्ञानात्
 प्रतियन्त्यनेनार्थमिति हि प्रत्यय विकारागमौ त्वनर्थकौ । न
 चैवमवेः क इत्यादीनां समामान्तानां च प्रत्ययसंज्ञा न
 स्यात् अनर्थकत्वादिति वाच्यम् । स्वार्थिका अपि प्रकृत्या

र्थेनार्थवन्त एवेति सिद्धान्तात् । यत्तु कल्पनामात्रमेतदिति ।
तत्र । प्रकृतिप्रत्ययार्थविभागस्य सर्वस्यापि काल्पनिकत्वाविशे-
पात् । नैषा कल्पना शास्त्रकृतसम्मतयेति चेन्न । द्वितीयेति सूत्रे
पूरणार्थात्स्वार्थे अन्वयस्यापि पूरणार्थतायाः भगवतैवो-
क्तेः । इहापि प्रत्याग्यन्तइति व्युत्पत्त्यन्तरमप्याश्रित्य प्रकृ-
त्या अभिव्यज्यमानार्थत्वं स्वार्थिकानामस्तीति भाष्यकैयटयोः
स्वीकाराच्च । न चैवं विकारागमयोः सम्भवति । प्रकृत्य-
वयवतया तदर्थएवोपक्षयात् । अपि चाप्रयोजनाभावाभ्यामीपां
संज्ञा । न च परत्वमेव प्रयोजनम् । पृष्ठ्या विकाराणां स्था-
नसम्बन्धस्य आगमानामवयवत्वेन सम्बन्धस्य च प्रतिपादना-
त् । न चाद्युदात्तत्वं प्रयोजनम् । आगमानामनुदात्तत्वविधौ-
नात् । यत्र तु प्रयोजनं लभ्यते तत्रेप्यतएवागमस्यापि प्रत्यय-
त्वम् । यथा श्रमः शकारस्येत्संज्ञार्थमिति । इदं त्ववशिष्यते । इन-
श्चवधः, नाभिनभं च, विरागविरङ्गञ्चेत्यादावादेशानां संज्ञा
स्यात् अर्थवन्त्वाद्विधेयत्वेन प्राधान्यात् योग्यविभक्तिकृत्वा-
च्चेति । संज्ञाप्रयोजनं तु स्थानिन आदेशेन निर्धारितत्वेन शब्दा-
न्तरापेक्षया परत्वमस्तीति तस्मात्कर्त्तव्योत्र यत्न इति हरद-
त्तः । अत्रेदं वक्तव्यम् । इनश्चेत्यादिचकारो न प्रत्ययसंज्ञा-
मात्रस्यानुकर्षणार्थः । अधिकारादेव तच्छाभात् । किन्तु संज्ञि-
विशिष्टस्य । एवंच तेनैव निराकांक्षा संज्ञा कथं वधादिभिः स-
म्बध्येत । क्षेमप्रियमद्रेणचेत्यादौ तु णित्वादिसामर्थ्यादावृत्त्या
संज्ञालाभः । किं च नभं विरङ्गमिति द्वितीयान्तं न तु प्रथमा-
न्तम् । असावमुमादेशं लभते इत्याशयेन प्राचां व्यवहारात् ।
उक्तञ्च प्रातिशारुये । असावमुमिति तद्भावमुक्तमिति । समा-
नाक्षरमन्तस्यं समङ्कठयं स्वरोदयमिति च । इकोपणचीति

तदर्थः । एवं स्थिते नभविरङ्गयोः संज्ञया सह विरुद्धविभक्त्य-
वरोधोपि स्पष्ट एवेति दिक् । अयं सनः सशब्दादारभ्य कपः
पकारेण सपिति प्रत्याहारमाश्रित्य सप्पत्यय इत्येव कुतो नोक्त-
मिति चेन्न । प्रत्यासत्त्या सिपः पकारेण ग्रहणापत्तेः । व्या-
प्त्या तु तप्तनप्तनयनाशेति तनपः । तस्माद्यथान्यासमेवास्तु ।
संज्ञामयोजनं तु कर्तव्य इत्यादौ धातोरङ्संज्ञामवृत्तावाङ्गो गुणः ।
यस्तु प्रत्ययाद्युदात्तत्वं फलमिति । तदापाततः । आद्युदात्तश्चे-
त्पथिकारमाश्रित्य तस्य सुसाधत्वात् ॥

परश्च ॥ अयमधिकारः परिभाषा वा । लिङ्गवती चेयम् ।
लिङ्गं तु प्रत्ययसंज्ञा । गुप्तिज्किङ्भ्यः सन्धित्यादौ अपादानत्वा-
सम्भवादिग्योगलक्षणपञ्चमी तत्र परः पूर्वो वेत्यनियमेनाध्या-
हारे प्रसक्ते पर एवेति नियमार्थमिदम् । गापोष्टगित्यादौ प-
ष्ठीनिर्देशेऽपि आनन्तर्यरूपपष्ठार्थस्य पूर्वपरयोरविशेषादनियम-
स्तुल्य एव । स्यादेतत् । विभाषासुपोबहुचपुरस्तादित्येतान्नियमार्थ-
मस्तु बहुजेव पुरस्ताद्भवति नान्य इति । ततश्च बहुचि पूर्वत्वस्य
नियतत्वादन्त्यः प्रत्ययः पर एव भविष्यति । न चैवमपि पष्ठी-
निर्देशेषु मध्यशब्दाध्याहारेण मध्येऽपि प्रसङ्ग एवेति वाच्यम् ।
अन्त्यसर्वनाम्नामित्यनेन अकजेव प्रकृतिमध्ये नान्य इति नि-
यमात् । न च बहुजेव पुरस्तादकजेव मध्ये इति नियमे
बहुजकचोर्नियमो न लभ्येतेति वाच्यम् । देशनियमार्थयोरपि
वाक्ययोः बहुजकचोर्देशसम्बन्धप्रतीत्या निराकाङ्क्षतया तयो-
र्देशान्तरसम्बन्धे मानाभावात् । विकल्पस्यानेकदोषदुष्टत्वाच्च ।
न चाकजेव मात्रं देरिति नियमे प्रत्ययान्तरं टिमागभागरूपमध्य-
विरोधे मा भूत् । मध्यान्तरे तु स्यादेवेति वाच्यम् । लक्ष्यसिद्ध-
ये मध्यसामान्यापेक्षानियमाभ्युपगमे यावकामवात् । किञ्च

गुप्तिज्किद्भ्य इत्यादौ भ्यसादीनां परंत्वदर्शनेन अङ्गसङ्गामूत्रे
 मत्त्यये इति सप्तमीबलेन च ङयाप्पातिपदिकादित्यादौ परश-
 न्दाध्याहारे निश्चिते तदैकरूप्याय प्रत्ययविधिपरायामष्टाध्या-
 य्यां न पूर्वादिपदान्तराध्याहारो न्याय्यः तर्हि परश्चेति
 सूत्रेण । उच्यते । प्रयोगनियमार्थमिदं, पर एव प्रत्ययो न केव-
 ल इति । अन्यथा प्रत्ययार्थमात्रविवक्षायां किमस्य द्वयसमि-
 त्याद्यपि प्रयुज्येत । यदि तु प्रकृतिविशेषोद्देशेनैव प्रत्ययस्य
 विधानात्केवलो न प्रयोक्ष्यत इति द्रूपे । एवमपि प्रकृत्यर्थमात्र-
 विवक्षायां केवला प्रकृतिः प्रयुज्येतैव । यथा पच् पद् इति । अ-
 त प्रत्ययः परो भवत्येवेति नियमार्थमिदम् । आपदत्वनिर्वृत्ते-
 श्चायं नियमः । तदेतत्तत्रतत्रोच्यते । न केवला प्रकृतिः प्रयो-
 क्तव्या न केवलः प्रत्यय इति अपदं न प्रयुज्जीतेति च । अपरि-
 निष्ठितं न प्रयुज्जीतेति तस्यार्थ इत्युक्तम् । यत्विह भाष्ये
 बभ्रुमण्डुर्लमकइत्यादीनामपशब्दत्वमुक्तम्, यच्च पदमञ्जर्यां ता-
 रतम्यादिशब्दानाम् । तत्सर्वं लाक्षणिकत्वमनादृत्य प्रयुक्तेषु
 बोध्यम् । इष्यते हि गोणीशब्दस्य गवि गोणीसादृश्यशक्तिभ्र-
 माभ्यां प्रयुक्तस्य साध्वसाधुत्वव्यवस्था । अत एव बन्धचङ्ग
 इति सूत्रे रघुशब्दस्य तदपत्ये लक्षणया साधुत्व हरदत्तेनोक्तम् ।
 मकृतसूत्रेपि नो खल्वारभ्यमाणमप्येतल्लक्षणया प्रयोगं निवार-
 यितुमर्हतीत्युक्तन्तेनैव । अत एव तारतम्यमित्यस्य शब्दपर-
 स्यार्थे लक्षणया साधुत्व कैयटेन साधकतमङ्कुरणमिति सूत्रे, ध्व-
 नितमिति दिक् ॥

आद्युदात्तश्च ॥ अयमप्याधिकार परिभाषा वा प्राग्वद् ।
 तित्तिरिणा प्रोक्तमधीते तैत्तिरीयं ब्राह्मणकुलं, तित्तिरि-
 वरतन्तुखण्डिकोखाच्छण् । छन्दोब्राह्मणानि च तद्विषया-

पि । तदधीते तद्वेदं । प्रोक्तल्लुक् । आयन्नादिषूपदे-
 शिवद्वचनं स्वरसिध्यर्थम् ॥ इह रीशब्द उदात्तः । स्यादेतत् । अ-
 स्वरकस्याच उच्चारणासम्भवात् सर्व एव स्वरविधिर्नियमा-
 र्थः । तत्र चित एवान्तोदात्तः रित एव मध्योदात्तः । तिदे-
 ष स्वरितः । सुप्पितावेवानुदात्तौ । दूरात्सम्बुद्धावेवैकश्रुत्य-
 मिति स्वरान्तराणामन्यत्र नियमात्पारिशेष्यात्मत्यय आद्युदात्त
 एष भविष्यति नास्वरकः, नाप्यन्यस्वरकः तत्किमनेन सूत्रेणे-
 ति चेन्मैवम् । उक्तीत्या आद्युदात्तत्वमपि झित्यादिरित्या-
 दौ नियम्येत । किञ्च त्वदुक्तनियमे चिदादीनामनियम-
 स्यात् । अतश्चितोन्त एवेत्यादि व्याख्येयम् । तद्वच्च छ-
 णादीनामनियतस्वरत्वं स्यात् । अपि च रित्येवेति नियमेन्यत्रो-
 पोत्तमरूपमध्यविशेष उदात्तो मा भूत् । मध्यान्तरं तु स्यादेव ।
 सामान्यापेक्षनियमे च व्याख्यानमेव शरणीकरणीयं स्यात् ।
 तस्मान्सूत्रारम्भ एवोचितः । स्यादेतत् । झित्यादिर्नि-
 त्यम्, प्रत्ययस्य च लसार्धधातुकमनुदात्तम् । सुप्पितौचेति पठ-
 एव सूत्र्यताम् । एवं स्वरप्रकरणे पाठात्सन्दर्भशुद्धिः । आ-
 द्युदात्तानुदात्तशब्दयोस्तत्रत्ययोरेवोपजीवनाल्लाघवं च । न
 न्वेवं प्रत्ययग्रहणपरिभाषया तदन्तस्य स्वरः स्यात् । इह तु क्रि-
 यमाणे आद्युदात्तश्चेत्यस्य प्रतियोगमुपस्थाने सत्युत्पन्नमान
 एव तव्यादिरुदात्तः एवं तिवादिरनुदात्तः । अतः प्रत्ययसं-
 ह्रासन्निपोगेन स्वरो विधीयतइति चेत् । मैवम् । पाठत्वेपि शा-
 पकेन तदन्तविधिर्निराससम्भवात् । तथाहि । प्रत्ययस्य चेत्यत्र
 न तदन्तविधिर्झित्यादिरित्यारम्भात् । सुप्पितौचेत्यत्रापि न,
 धातोरित्याद्यारम्भात् । यदि हि प्रत्ययान्तस्यानुदात्तत्वं स्यात्त-
 हि धातुप्रातिपदिकयोरन्तोदात्तविधिर्निर्विषय एव स्यात् । यत्र

हि प्रत्ययोऽनुदात्तो याति वृत्तानित्यादौ तत्रैव प्रकृतिस्वरः श्रूयते ।
यातो यान्ति वृक्षत्वं वृक्षणेत्यादौ तु सतिशिष्टेन प्रत्ययस्वरेण बाध्य-
ते । तस्मात् पष्ठे सूत्रकरणमेषोचितमिति चेत् । मैवम् । गोपायति
धूपायतीत्यत्र उत्पत्तिसंयोगेनाद्युदात्तत्वे कृते ततः सनाद्यन्ता
इति धातुत्वे यातोरित्यन्तोदात्तो भवति । यदि तु झित्यादि-
नित्यम्, प्रत्ययस्य चेत्पुच्येत । तदा परत्वाद्धातुस्वरं प्रत्ययस्व-
रो बाधेत । सूत्रस्य सूत्रान्तरेण निमाने फलं वाच्यम् । मुपि-
तौचेत्यस्य पष्ठे न्यासोऽप्यनुचितः । तथासति तदन्ताविधेर्दुर्वार-
त्वात् । यच्चूक्तं प्रकृतिस्वरविधानं ज्ञापकमिति । तन्न । आस्ते
शेतइत्यादौ लसार्धधातुकमात्रस्यानुदात्तत्वे सति धातुस्वरस्य
सार्धकाशत्वात् । प्रातिपदिकान्तोदात्तस्यापि अग्निमान् अग्नी-
नामित्यादौ ह्रस्वानुह्रस्वा मनुष्, नामन्यतरस्यामिति स्वरसि-
द्ध्यर्थत्वात् । तत्र ह्रन्तोदात्तादित्यनुवर्तते । तमश्याममधुमन्तमि-
त्यादौ मा भूदिति । भित्वा प्रकरणं सोऽश्वा गौरवं चेहं सूत्रेण
फलं धातुस्वरस्तद्वत्तदन्ताग्रहणं स्थितम् ॥ न चास्तु फलान्नरम-
पि । तथाहि । भवितव्यमित्यादौ प्रत्ययोत्पत्तिकाल एवाद्युदात्त-
त्वे कृते पश्चाद्भवन्निद् अनुदात्तः सिध्यति । अन्यथा तु भू तव्य
इति स्थिते आद्युदात्तत्वं शब्दान्तरमाप्त्या ऽनित्यम् । इद् तु
स्वरभिन्नस्येत्युभयोरनित्ययोः परत्वादिटि कृते तस्यैव प्रत्यया-
वयवत्वादुदात्तत्वं स्यात् । मैवम् । यामुदुदात्तवचनेन आगमा
अनुदात्ता इत्यस्यार्थस्य ज्ञापितत्वात् । न च चिनुयादित्यादौ
पिद्भक्ते यामुटि चरितार्थमुदात्तवचनं कथं ज्ञापकमिति वाच्यम् ।
एवं हि उदात्तोऽङिच्चेत्यपहाय अपिच्चेत्येव द्रष्टव्यम् । अपिच्च
लिङित्युक्त्या हि सार्धधातुकमपिदिति ङित्त्वमपि सिध्यत्येव ।
अवश्यञ्चोक्तज्ञापकं त्वयाप्यार्तव्यम् । अन्यथा प्रत्ययसंज्ञास-

त्रियोगेनाद्युदात्तविधावपि भविष्येत्यादौ स्वरौ न सिध्येत् ।
 तत्र हि लावस्थायामनञ्कत्वात्मत्ययस्वरे असति परत्वाद्विशे-
 षविहितत्वाच्च सीयुटि कृते पश्चाल्लादेशे प्रत्ययाद्युदात्तत्वं सी-
 युट एव स्यात् । ज्ञापकाश्रयणे तु सीयुडनुदात्तः । इटोदित्यकार
 उदात्तः । न च तित्वात्स्वरितत्वं शङ्क्यम् । तकार उच्चारणा-
 र्थो न त्वित्संज्ञकः । इत्संज्ञाभ्युपगमपरो वृत्तिग्रन्थस्तु अत्रत्य-
 भाष्यादिविरोधात्, भक्षीयतवराधस इत्यन्तोदात्तलक्ष्य-
 विरोधाच्च प्रामादिक इति नविभक्तौतुस्मा इत्यत्रावोचाम ।
 नन्वेवमपि सीयुटि कृते आकरस्यादित्वं विच्छिन्नं तत्कथमुदा-
 त्तत्वमिति चेत् । यासुट उदात्तवचनेन प्रत्ययाद्युदात्तत्वे
 कर्तव्यआगमा अविद्यमानञ्ज्वन्तीति ज्ञापितत्वात् । तर्ह्यवि-
 द्यमानवद्भावमात्रज्ञापनेनोपक्षीणं लिङ्गमागमानामनुदात्ततां न
 ज्ञापयतीति चेत्, वाचनिकं तर्हि तदस्तु । तथा च भाष्य-
 म् । यथैव वचनादथापि ज्ञापकादागमा अनुदात्ता भवन्ती-
 ति । अवश्यं च त्वयापीदं वाच्यम् । भवितव्यमित्यादौ पू-
 र्वमुदात्तत्वे सत्यपि पश्चाद्भवन्निद् ज्ञापकञ्च वचनं वाचनिकमित्य-
 नुदात्तो भवेत् शेषनिघातेनेति चेत् । नायं शेषनिघातस्य विष-
 यः । स्वरविधिशेषत्वात्तस्य । यस्मिन्पदे यस्यामवस्थायां य-
 स्याच्च उदात्तः स्वरितो वा विधीयते तास्मिन्पदे तस्यामव-
 स्थायां सन्निहितमजन्तरं निहन्यते इत्यर्थः । न चायं प्रका-
 रोत्र सम्भवति । तस्मादिटोनुदात्तत्वं नात्र सूत्रारम्भस्य फ-
 लमिति स्थितम् । इदं तर्हि फलं सुप्ने भवा सौघ्नी, अण उ-
 त्पत्तिवेलायामेवोदात्तत्वे सति उदात्तनिवृत्तिस्वरेण ङीबुदात्तः ।
 अन्पथा सौघ्नी ई इति स्थिते प्रत्ययस्यचेत्याद्युदात्तत्व वाधि-
 त्वा परत्वाद्यस्येति लोपे कृते उदात्तनिवृत्तिस्वरो न लभ्येतेति

चेत् । मैवम् । परस्यापि यस्येति लोपस्य ङीवृत्पत्तिमपेक्षमा-
णस्य अन्तरङ्गेण स्वरेण बाधात् । तथापि हि आत्रेयीशब्दे इ-
यमेव गतिः । तथाहि । अत्रेरपत्यम् । इतश्चानिय इति ढक् ।
आयन्नादिषु उंपदेशिवद्बचनं स्वरसिद्धयर्थमिति मत्ययस्वरात्पूर्व-
मेयादेशः । दिद्देतिङीप् । आत्रेय ई इति स्थिते तद्धितस्य
कित इति स्वरं बाधित्वा परत्वाद्यस्येति लोपे कृते उदात्तनिवृ-
त्तिस्वरो न स्यात् । तस्माच्चंदं फलमिति स्थितम् । अस्तु त-
र्ह्यनुदात्तस्यात्त प्रदेशे करणे फलान्तरम् । तथाहि । पित्स्वराच्चित्स्व-
रप्रापि चित्स्वरश्चापि पित्स्वरात् ॥ कार्यशब्दाद्यापि स्वरित-
त्वात्प्रागेकादेशे कृते तस्य पूर्वं मत्यन्तवद्भावाच्चित्स्वरः प्राप्नो-
ति परं मत्यादिवद्भावात्पित्स्वरश्च परत्वात्स्वरितो भवति ।
यदि तु लसार्धधातुकमनुदात्तम्, सुप्पितौ चेत्पुच्येत तर्हि पर-
त्वादनुदात्तत्वं स्यात् । एवम् आम्बष्ठयेत्यत्र यङ्.इचाप्येकादेशे
कृते पित्स्वरात्परत्वाच्चित्स्वरो जायते । तदपि विपरीतं स्या-
दिति चेत् । मैवम् । कार्येत्यत्र हि टावृत्पत्तेः प्रागेव स्वरितो
भवत्यन्तरङ्गत्वात्सत्यपि वा टापि स्वरितैकादेशयोरुभयोरानि-
त्ययोः परत्वात्स्वरिते कृते आन्तर्यतः स्वरितानुदात्तयोरेकादेशः
स्वरित एव भवति । आम्बष्ठयायामपि चापचित्करणसाम-
र्थ्यादेव चित्स्वरो भविष्यति । सामान्यग्रहणे चित्त्वमुपक्षीणामि-
ति चेन्न । एवं हि टाप्यकरणएव यङ्.इति सूत्रयेत् ॥

अनुदात्तौ सुप्पितौ ॥ पूर्वस्यापवादः । सुप्पत्याहारः पिच्च
अनुदात्तः स्यात् । मत्याहारश्च सुपः पकारेण न तु
कपः । टावादीनां पित्करणात् । सुपः पकारस्यानन्यार्थत्वाच्च ।
द्वपदः पठति पचति ॥

गुप्तिज्ञकिङ्म्यः सन् ॥ एम्यः परः सन्नस्ययः स्यात् ।

धातोः कर्मण इति सूत्रे चाग्रहणं विभज्य त्रिमूर्तीशेषतया सम्ब्र-
 ध्यते । सा च व्यवस्थितविभाषा, तेन प्रथमसूत्रद्वये अर्थविशे-
 पोपहितेभ्य एव धातुभ्यः सन् । स च विशेषो मुनित्रयेण
 साक्षादनुक्तोपि वृत्तिकारादिभिरुपनिबद्धः । तत्र गुपेतिन्दा-
 याम् । जुगुप्सते । तिजेः क्षमायाम् । तितिक्षते । कितेर्व्याधि-
 प्रतीकारे अपनयने नाशने निग्रहे च । चिकित्सति वैद्यः । क्षेत्रि-
 यच्छरक्षेत्रे चिकित्स्य इति सूत्रे वृत्तिग्रन्थः । क्षेत्रियाणि वृणा-
 नि सस्वार्थे क्षेत्रे जातानि किञ्चित्स्यानि अपनेयामि विनाशयि-
 तव्यानि वा । तथा क्षेत्रियः पारिदारिकः । परदारारः परक्षेत्रं
 तत्र चिकित्स्यो निग्रहार्थव्यः । विपूर्वः संशयेपि, विचिकित्स-
 ति मे मनः । विचिकित्सा तु संशयइत्यमरः । अर्थान्तरे
 तु गोपयति हेतुमणिञ् । तेजयति । संकेतयति । हेतुमणि-
 ञ् चुरादिणिञ्वा । भूवादौ चुरादौ चानयोः पाठादिति न्यास-
 कारः । वस्तुतस्तु सर्वत्र चुरादिणिजेव न तु हेतुमणिञ् इत्य-
 नुपदमेव स्फुटीकरिष्यामः । इह गुपितिजिभ्यां सन्नन्ताभ्यां
 कथं तद्धित्याशङ्क्य अवयवे ह्यचरितार्थं लिङ्गं सामर्थ्यात्समुदा-
 यस्य विशेषकमिति भाष्ये समर्थितम् । युक्तं चैतत् । भवादौ
 अनुदात्तेत्सु-गुप गोपने तिज निशान इत्यनयो पाठात् । मैत्रे-
 यस्तु तत्रैव गुप गोपनकुत्सनयोरिति पपाठ । एषां च नित्यं
 सन् । तथा च भाष्यम् । नैतेभ्यः प्राक्सन आत्मनेपदं नापि
 परस्मैपदं पश्याम इति । एवं च गोपते तेजतइति स्वाम्युक्तः
 केवलात्तद्धः प्रयोगः प्रत्युक्तः । नन्वेवं गोपयति तेजयतीति णि-
 जन्तेपि तद्धप्रसङ्गः । सन्नन्ते तद्धं प्रवर्त्य अनुदात्तेत्वं चरिता-
 र्थमिति चेत् । णिचि प्रवर्त्यतां न तु सनीति विपरीत कुतो नेति
 चेत् । अत्रोच्यते । भिन्नार्था धातवो भिन्ना एव । एवं च

निन्दाक्षमादौ यत्रार्थे सभिप्यते तदुपहिताः सानुबन्धा भ्वादयो
भिन्ना एव यत्र तु णिजिप्यते तत्राननुबन्धका एव चुरादौ बोध्याः ।
अवयवे कृतं लिङ्गमिति भाष्यस्यायमेवाशयः । स्पष्टं चेदं पूर्ववत्सन
इति सूत्रे पदमञ्जरीम् । एवञ्च भ्वादिभ्यो हेतुमणिजिति
मागुक्तन्यासग्रन्थो ऽसङ्गत एव । अत्राभरणकारः । गुपादिसू-
त्रे गुप्तिञ्चकिन्मानित्युपक्रम्य गुपादिष्वनुबन्धकरणमात्मनेप-
दार्थमिति भाष्ये वार्तिके चोक्तत्वात्किंतिः परस्मैपदिषु पठितो-
प्यात्मनेपदी बोध्यः । न च गुपादिष्विति बहुवचनं वक्ष्यमा-
णमान्वथाद्यपेक्षमिति वाच्यम् । भाष्ये विशिष्य कितेरप्युपक्रमा-
दित्याह । एतदनुसारी वर्धमानोपि स्वाश्रयं कश्चिकित्सतु इति
खण्डनस्य व्याख्यावसरे चिकित्सतामिति तु युक्तमित्याह ।
माश्रवस्तु नैतन्मेने । अनेकमहाग्रन्थविरुद्धत्वात् । तथाहि ।
धातुपाठे तावदयमुदात्तेपाठितः वृत्तिकारोपीह परस्मैपदमुदाज-
हार । कैयटोप्याह । क्रमदर्शनाय कितिः पठितो न त्वयम-
नुदात्तेदिति । हरदत्तोप्याह कितिस्तु परस्मैपदीति । स्वापी
काश्यप इन्द्रश्चेत्यादयोपीत्यमेव प्रत्यपीपदन् । तस्मात् श्रीहर्षो-
क्तिरेव युक्ता वर्धमानोक्तिरयुक्तेति दिक् । तथा च प्रयुज्यते ।
तस्य चिकित्सतो भ्रम एवं विद्वान्विचिकित्सतीत्यादि । सनो न-
कारः स्वरार्थः । धातुस्वरस्तु न भवति नित्करणसामर्थ्यात् ।
यस्तोतारं जिघांसति सतिसखायम् । न चार्धधातुके अतोलोपेन
भाव्यम्, सार्वधातुके तु शपा सहैकादेशेन । तथा च सनो-
कारो मास्तिवति चेन्न । दित्साधित्सादिभ्य एकाचत्वे यद्म-
सङ्गात् । दित्स्यन्धित्स्यमित्यत्र ण्यत्मसङ्गञ्च । कास्यने-
काङ्ग्रहणं चुलुम्पाद्यर्थमिति वार्तिकस्य प्रत्ययग्रहणमपनीयाने-
काङ्ग्रहणं कर्तव्यमित्येवंपरत्वेन दित्साञ्चकङ्त्वाद्यमित्याह ।

पक्षेऽपि । एतेन सन्यङोरिति सप्तमी व्याख्याय प्रतीपि-
पति, अटाध्यतेइत्यादौ तु सन्यङोरकारोच्चारणसामर्थ्या-
द्द्वित्वमिति वदन्तः प्रसादकारादयः परास्ताः । उक्तरीत्या
अकारोच्चारणस्य चरितार्थत्वात् । न्यासहरदत्तादिग्रन्थास्तु स-
न्यङोर्द्वित्वमपि फलमित्येवंपराः । ते च पष्ठाव्याख्यानमेव गृ-
हीत्वा योज्या इति दिक् ॥

मानुबन्धानुशान्भ्यो दीर्घश्चाभ्यासस्य ॥ एभ्यः सन्स्पात्
अभ्यासस्य इकारस्य दीर्घश्च । अत्रापि पूर्ववदर्थविशेषोपहि-
तेभ्यः सानुबन्धेभ्यो नित्यः सन् । अर्थान्तरोपहितानि
तु धात्वन्तराणि चुरादौ बोद्धव्यानीति निष्कर्षः । तत्र
मानेविचारे, मीमांसते । ननु शानार्थान्मानेरुत्तरसूत्रेणैव
सनस्तु । मैवम् । दीर्घविधानार्थमिदमर्थार्थं चास्यावश्यकत्वा-
त् । धातोरित्यविधानाद्धि सनोत्र नार्थधातुकत्वमतो नेद् । य-
त्तुत्तरसूत्रे वाचस्पत्यादौ मीमांसाशब्दो माह मानइत्यस्माच्च्युत्पन्न
इत्युक्तम् । तस्यायमाशयः । इह सन्प्रकृतिस्तावदात्मनेपदार्हाच्चु-
रादिकाद्भिन्नवेति स्थितम् । तत्र मानपूजायामित्यादिद्वित्कार-
ग्रन्थो भवत्वा व्याख्येय एव न हि तस्मादयं सन् । एवं स्थिते
सन्प्रकृतिरनुदात्तेर्लक्ष्येत्यत्र मानाभावात्, ङिदेव सास्तु । नुक्तसूत्रे
निपात्पतां मुंढमिश्रादिमूत्रे हलिकल्पोरदन्तत्त्रवत् । न च वै-
याकरणानामुपायेष्वाग्रहः । उपेयप्रतिपक्षपर्या उपयाया अव्य-
वस्थिता इत्युक्तेः । न चैवं सनिमीमेतीस्मसङ्गः । ध्वादिस्-
हचर्येणैच्छासंन्येव तद्विधानात् इति । यथेष्टित्तविकारे । धीमत्स-
ते । दानेरानेवे । दीदांसते । शानेनिशाने । निशानन्तीक्ष्णीकर-
णं, धीशांसति । धीदांसते । चुरादीनां तु मानपूजायाम् । मा-
नयति । बधबन्धने बाधयति । दानअवगुण्ठने दानयति । शा-

न तेजते शानयति । अत्र सन्प्रकृतिभूतौ मान्बधी अनुदात्तेतौ
 शेषौ स्वरितेतौ । चुरादयस्त्वननुयन्थाः । ननु त्रयाणामर्थभेदा-
 द्भेदोस्तु शानेस्तु णिच्सनोरर्थक्यात्कथं भेद इति चेत् । घुनाति
 घुनोत्यादीनामिवेति गृहाण । स्यादेतत् । इह दीर्घश्रुत्या अ-
 च इत्युपस्थितं तच्चेदभ्यासेन विशेष्यते तदा अभ्यासस्याचो
 विधीयमानो दीर्घो हलादिशेषात्मा स्यात् । अत्रा अभ्यास-
 विशेषणे तु अनन्तस्याभ्यासस्य विधीयमानो हलादिशेषं प्रती-
 क्षतां ततोधिकस्य प्रतीक्षायां कारणाभावात् विशेषविहि-
 तत्वाच्च समनन्तरमेव भवन् वधेरित्वस्य शेषाणां ह्रस्वस्य च वा-
 धकः स्यात् । ततश्चाभ्यासे आकार श्रूयत नत्वीकार इति
 चेत्सत्यम् । अत एव आभ्यासस्येतिच्छेदः कृत । अभ्यास-
 स्य विकार आभ्यास स चेत्येव । तथाहि लोपस्तावन्न विकारः ।
 लोपागमवर्णविकारश्च इति पस्पशायां द्वौ चापरी. वर्णविकारना-
 शादिति वार्तिके च श्यगुपादानात् । अमानस्यादेशविधानाया-
 गाच्च, अच इत्युपस्थितेश्च । यदि तु ह्रस्वस्य स्यात्तर्हि तद्धित-
 निर्देशो व्यर्थः स्यात् । तस्मादित्वमेव तद्धितेन प्रत्याख्यते । यद्वा ।
 सन्याहृत्य विहितस्य विकारस्य ग्रहणमस्तु । तदेतदभिसन्नाय
 व्याख्यातं भाक् आभ्यासस्यविकारस्येति । अथ वा दीर्घोक्तिरित्य-
 प्राकिद्ग्रहणेन अभ्यासविकारेषु माध्यमायकभावो नास्तीति ज्ञाप्य-
 ते । तद्धि यंयम्यते रंरंम्यत इत्यादौ नुकि कृते मा भूदिति कृतं, वि-
 शेषविहितेन नुका अनजन्तत्वादेव दीर्घो न भविष्यतीति किं
 तेन । अत एव ङोढौक्यते तेत्रौक्यत इत्यादौ ह्रस्वे कृते गुणो
 भवति । अन्यथा वचापे इत्यादौ चरितार्थं ह्रस्वत्वं पापच्यत-
 इत्यादौ चरितार्थो दीर्घः परत्वाद्भावेत् ॥

घातोः कर्मणः समानकर्तृकादिच्छायां वा ॥ इपेः कर्म

तेनैव च समानकर्तृको यो धातु तस्मादिच्छायामर्थे सन्नन्य-
 यो वा स्यात् । धातोः कर्मत्वसमानकर्तृकत्वे अर्थद्वारके बो-
 ध्ये । अर्थस्यापि ते इपिनिरूपिते एव न तु क्रियान्तरानिरूपि-
 ते । इच्छायामित्यस्य सन्निधानात् । कर्तुमिच्छति चिकीर्षि-
 ति । धातोः किम् । सन आर्द्धधातुकत्वं यथा स्यात् । तेन
 यथाययमिद्गुणौ स्तः । अन्यथा जुगुप्सतइत्यादाविव न
 स्याताम् । कर्मणः किम् । गमनेनेच्छतीत्यर्थे जिगमिषतीति
 मा भूत् । समानकर्तृकात्किम् । देवदत्तकर्तृकं भोजनमिच्छति
 यद्देवदत्तः । इच्छायां किम् । कर्तुं जानाति । वाच्यवचनाद्वाक्य-
 मपि । न च समानकर्तृकेषु तुमुनिति तुमुन्विधानसामर्थ्यादे-
 व वाक्यं सिद्धमिति वाच्यम् । चिकीर्षितुमिच्छतीत्यत्र चरि-
 तार्पत्वात् । नह्यत्र सनः प्रसङ्गः । सन्नन्ताञ्च सन्निति वक्ष्य-
 माणत्वात् । आशङ्कायामुपसंख्यानम् ॥ कूलं पिपतिपति । आ-
 मुर्मूर्पति । शङ्के पतिष्यति कूलम् । शङ्के मरिष्यतिचेत्यर्थः ।
 आशङ्का सम्भावना तादृशिष्टक्रियावचनात्स्वार्थे सन्निति कैयटा-
 दयः । संकाविशिष्टयो पतनमरणयोर्लङ्घ्यवर्तमानत्वान्वये
 स्वर्गी ध्वस्त इत्यादाविव विशेषणीभूतशंकायां वर्तमानत्वपर्यव-
 सानं बोध्यम् । मत्याख्यानं तु, यो यदिच्छति स तस्य पूर्वरू-
 पाणि करोति यथा देवदत्तः कटं चिकीर्षुः पूलादीन्युपादत्ते ।
 एव कूलस्यापि लोष्टविशरणादीन्युपलभ्य पतनेच्छाध्वारोप्यते ।
 यद्वा । सन्विधायके सूत्रे इच्छाशब्दो गौणमुख्यसाधारणः ।
 गौणमुख्यन्यायस्तु लक्ष्यानुरोधात्स्वरितत्वाच्च नाश्रीयते । अत्र
 भाष्यम् । श्लेषकान्मतुषर्यायाच्छेषिको मतुषधिकः । सरूपः प्र-
 त्ययो नेष्टः सन्नन्ताञ्च सनिष्यते ॥ अयं श्लोक इह सूत्रे मतुन्वि-
 धौ च भाष्ये पठितः । अस्माभिस्तु चतुर्थे श्लेषइति सूत्रे शा-

पितोयमिति तत्रैव व्याख्यास्यते । एतद्व्याख्यानपराः प्रकृत-
 सूत्रस्य कैयटहरदत्तादिग्रन्थाः पान्चमिकमाप्यविरुद्धा इति त-
 त्रैव वक्ष्यते । इह सन्प्रसङ्गादन्योप्यनिष्टः प्रत्ययो वारितः ।
 प्रकृतोपयुक्तं तु सन्नन्ताश्च सनिप्यतइति । सरूपइत्येव । मारु-
 प्यं चात्र सादृश्यं तद्यार्थद्वारकं तेन चिकीर्षितुमिच्छतीतीच्छा-
 सन्नन्ताभेच्छासन् स्वार्थसन्नन्तास्तु स्यादेव । जुगुप्सिपते ।
 गीर्षांसिपते । एतच्च न्यायसिद्धम् । तथाहि । लक्ष्यवशादिह
 जातिः पदार्थः तत्र च सकललक्षणं प्रवर्त्ततइति सन्प्रकृतेः प्रा-
 णं तदन्तप्रकृत्यसम्भवाच्चदन्तात्मत्यस्य प्रसङ्गः एव नास्तीत्या-
 हुः । एवं तु यद् सन् प्यन्तात्सनि घोभूयिषायिपतीत्यादि घट्टनां
 लक्षणेन विरुध्यते । तस्माद्वाचनिकः सन्नन्तात्तदभाव इत्येव सारम् ।
 इह यो ग्रामं गन्तुमिच्छति तस्य यद्यपि ग्रामो न स्वरूपेणेष्टः
 ग्रामो मे स्यादिति । तथापि गम्यमानतारूपेणेष्टः एव । अत्र
 एव ग्रामो जिगंस्यते जिगमिषितव्यः जिगमिषितः सुजिगमिष
 इति सन्नन्ताद्ग्रामे कर्मणि लादयो भवन्ति । गमनं प्रति कर्मस्त्र-
 यम्यस्त्येव । अत एव ग्रामं ग्रामाय वा जिगमिषतीत्यत्र गत्य-
 र्थकर्मणीति द्वितीयाचतुर्थी भवत इति भाष्ये स्थितम् । एवं च
 ग्रामो गमनं चेत्युभयमपि कर्म शक्यं च क्षुद्रवहन्तुमिति पस्प-
 शायां भाष्यस्य तत्रत्यकैयटस्य च पर्यालोचनग्राह्यं उपहनन
 चेत्युभयं शक्येः कर्मेति स्थितम् । एवं च गन्तुमिष्यते शक्यते चे-
 ति प्रयोगे ग्रामो ग्रामं चेत्युभयमपि विवक्षाभेदेन साधु । मय-
 मान्तस्य हि इपिशकिभ्यां कर्मत्वेन शब्दान्वयः । गमिना
 त्वार्थः । द्वितीयान्तस्य तु गमिं प्रति कर्मत्वं शब्दम् । इपिशकी
 प्रति तु विशिष्टस्य विशिष्ट्यं, विशेष्ये विशेषणं तत्र च विशेषणा-
 न्तरमिति वा बोध्यम् । एते न इपिशकी च द्विकर्मकौ भाष्ये

स्थिताविति पाववग्रन्थो व्याख्यातः । किन्तु एतदुपपृम्भेन अया-
चितारं नहीति श्लोके देवदेवस्य शकिकर्मत्वं यदुपपादितं त-
च्चित्पम् । उक्तरीत्या हि सुतां ग्राहयितुमिति द्वयं कर्मास्तु
गृह्णातिकर्तुस्तु शकिकर्मतायां कः प्रसङ्गः ॥

इति श्रीशब्दकौस्तुभे तृतीयस्याध्यायस्य

प्रथमे पादे प्रथममान्दिकम् ॥

सुप आत्मनः क्यच् ॥ कर्मण इच्छायां वेति वर्तने । इपि-
कर्मण एषितुसम्बन्धिनः सुवन्तादिच्छायामर्थे क्यच् प्रत्ययो
वा स्यात् । आत्मनः पुत्रमिच्छति पुत्रीयति । आत्मशब्दोत्र
परव्यावृत्तिपरः स्वशब्दपर्यायो गृह्यते न तु चेतनमात्रवचनः ।
तथात्वे हि स इच्छां विशेषयेत् सुवन्ते वा । आद्येपि आत्मन
इति कर्तरि पठ्ठी चेत् आत्मा चोदिच्छतीति तर्हि पर्यवस्येत् ।
तथा च व्यर्थविशेषणता । नह्यनात्मा इच्छति । कर्मपष्ठ्यां तु
अश्वक्षीरेति सूत्रं न सङ्गच्छेत । क्षीरादिभ्यः क्यचो दुर्लभ-
त्वात् । द्वितीयेपि व्यर्थविशेषणतैव । परस्यापि हि इष्पमा-
णः चेतनसम्बन्धी भवत्येव । तस्माद्यथोक्तमेव साधु । स्वस्य
यत्सुवन्तमित्यत्र तु कस्य स्वस्येत्यपेक्षायां इच्छया एषितुः सं-
निधापितत्वात् तस्यैवेति लभ्यते । न चैवमपि आत्मनः पुत्रं
परस्य स्वाभिनमिच्छतीत्यत्र प्रसङ्गः । सुवन्तस्यात्मसम्बन्धित्वा-
दिति वाच्यम् । तद्वन्न यथायथं चिदात्मसम्बन्धित्वं विवाहि-
तम् । किं तर्हि प्यमाणं रूपं आत्मसम्बन्धित्वेन यदेप्यते त-
दा प्रत्ययः । इह त्वात्मीयत्वेन नेच्छा किन्तु परस्वामित्वेनेति
न दोषः । सुवग्रहणं पदविधित्वार्यं, तेन समर्थपारिभाषोपग्या-
नान्महान्तं पुत्रमिच्छतीत्यादौ सापेक्षान्न भवति । अन्यथा
महान्तं पुत्रीयतीति स्यात् । न च सुवग्रहणं विनापि कर्मण इ

त्यनेनैव पदविधित्वं लभ्यतामिति वाच्यम् । यत्र हि पदस्या-
 साधारणं रूपमाश्रीयते स पदविधिः कर्मत्वं तु अपदेपि दृश्य-
 ते । धातोः कर्मण इति यथा । कथं तर्हि कर्मण्यणित्यादौ
 पदविधित्वमिति चेत् । उपपदसंज्ञाया अन्वर्थत्वबलादिति
 गृहाण । महापुत्रीयतीति तु महापुत्रमिच्छतीति विग्रहे बोध्य-
 म् । आत्मनः किम् । राज्ञ पुत्रमिच्छति पुरोहितः । नन्व-
 सामर्थ्यादेवात्र न भविष्यतीति चे, तर्ह्यात्मनः पुत्रमिच्छतीत्यत्रा-
 पि न स्यात् । ननु लौकिके विग्रहे आत्मन इति प्रयोगेपि अ-
 लौकिके प्रक्रियावाक्ये केवलात्पुत्रशब्दात् कयजिति चेत्तर्हि त-
 थैव परकीयपुत्रेच्छायामपि स्यादिति गृहाण । किञ्च पुत्र-
 शब्दस्य नित्यसापेक्षत्वात्सामर्थ्यम् । अपि च । यत्रार्थादेव
 परकीयत्वं गम्यते तत्र परस्येति प्रयोगाभावात्स्पष्टैवातिव्या-
 प्ति । अयमिच्छतीति यथा । न हि कश्चिदात्मनो ऽयमि-
 च्छति । कयचः ककारो नः कये इति सामान्यग्रहणार्थः ।
 लोपइत्युक्ते हि सामसु साधुः सामन्य अत्रापि स्यात् । चका-
 रस्तदविधातार्थः । स्वरस्तु प्रत्ययस्वरेण धातुस्वरेण वा सिद्धः ।
 अकारस्तु यद्यपि न श्रवणार्थः, आर्द्धधातुकेषु लोपात्सार्वधातुकेषु
 शपा गतार्थत्वात् तथापि गुणवृद्धिनिषेधार्थः सः । तथाहि ।
 समिधं वृषदं वेच्छति समिधयति दृषयति । ततो ण्वल् अतोलोपः
 यस्यहलः, कयस्याविभाषा । समिधकः । दृषदकः । अत्रालोप-
 स्य स्थानिवद्भावात्पुगन्तेति गुणो ऽतउपधाया इति वृद्धिश्च न
 भवति । किञ्च मृदमिच्छति मृयति । मृयतेरचोयत् । अतो-
 लोपादि पूर्ववत् । मृयम् । यतोनाव इत्याद्युदात्तत्वम् ।
 अपि च, पुत्रीयतीत्यादौ शपोनुदात्तता स्यात् । शपा सहै-
 कादेशे तु स उदात्तो भवति । अपि च मृयतेरनेकाच्त्वाद्यङो-

नुत्पत्तिराभ्यत्ययश्च 'फलमिति दिक् । क्यचि मान्ताव्य-
 यानां प्रतिषेधः ॥ मान्तश्चाव्ययं चेति द्वन्द्वः । तेन तत्प्रकृतिकं
 लक्ष्यते । मान्तप्रकृतिकादव्ययप्रकृतिकाच्च सुबन्तान्न क्यजि-
 त्यर्थः । यथाश्रुते तु पुत्रमिच्छतीत्यादौ क्यज् न स्यात् कावि-
 ऋजति कानिच्छतीत्यादौ च स्यात् । इदमिच्छति स्वरिच्छति ।
 गोसमानासरनान्तादित्येके । गामिच्छति गव्यति । वान्तोपि-
 प्रत्यये । दधीयति मधूयति । अकृत्सार्वेति दीर्घः । कर्त्रीयति हर्षीय-
 ति । रीरुक्तः । राजीयति । तप्तीयति । नः क्ये, पदश्चाश्रमलोपे
 क्यचिचेतीत्वम् । न लोपः । मुप्स्वरेति नियमाश्नासिद्धत्वम् ।
 अस्मिन्पक्षे वाच्यति मृद्यतीत्यादि न सिद्ध्येदिति नार्यं स्थितः
 पक्ष इत्याहुः । छन्दासि परेच्छाशामपि ॥ जहियोनो अघाय-
 ति । मात्वा वृकाअघायवो विदन् । ज्ञापकारितिसङ्गम् ॥ यदयं
 यपचि प्रकृतेरीत्ववाधनार्थम् अम्बाघस्यादित्याकारं शास्ति न हि
 कश्चिदात्मनो अधमिच्छति । न चाचारव्ययार्थं तत् । छन्दासि
 अपशब्दादाचारे यपचो ऽदर्शनात् । उदाहृतस्थले इच्छार्थ-
 इत्येव प्रतीतेरित्याहुः । क्यजन्तेषु प्रकृत्यर्थो यद्यपि कर्म तथा-
 पि तस्य धात्वर्थान्तिर्भावात् जीयतिनृत्यतीत्यादियदकर्मक एवे-
 ष्टावयमन्तः । अतोस्माद्धावे कर्तरि च लादयोः । आचार-
 वयमन्ते तु पुत्रादेरुपमानकर्मणो धात्वर्थान्तिर्भावेऽपि आप्रादेरुप-
 बेयकर्मणोनन्तर्भावात्तस्मिन्कर्मणि लादयो भवन्त्येव । पुत्री
 व्यते छामः, पुत्रीयितव्य इत्यादि यथा । उपेनायते वाक
 इत्यप उपमानकर्तुरन्तर्भावेऽपि उपेयकर्तरि लो भवति, तद्वत् ।
 वन्तरीत्या मुष्टं करोति मुष्टयति माणवकमिति न गिप्पेम् ।
 भिज्जन्ते घीष्टपगृणपिशिष्टग्वेनेव कर्मान्तर्भूतं न तु माणववन्तः ।
 दिना विष्टेनेति । यादि तर्हि तथैव मुष्टमिच्छति मुष्टयति

माणवकमित्यपि स्यात् । सापेक्षत्वेनासामर्थ्यान्न कयजिति चेत्तर्हि तत एव णिजपि न स्यात् । तस्माणिच्प्रत्ययचोर्विशेषो वक्तव्य इति चेत् । उच्यते । तत्करोतीति णिचि सिद्धे मुण्ड-
 मिश्रेति पुनर्विधानं सापेक्षेभ्योपि यथा स्यादित्येवमर्थमेव ।
 कयच् तु निरपेक्षेषु चरितार्थ इति स्पष्ट एव विशेषः । यद्वा ।
 कण्वादिभ्यस्त् मुण्डादयो द्विविधाः । धातवः प्रातिपदिकानि
 च । तत्र सौत्रा एते विशिष्टक्रियावचना धातवः तेभ्यश्चुरा-
 दिवत्स्वार्थे णिच् । प्रातिपदिकानां तु विग्रह एव । माणवकं
 मुण्डं करोतीति । अथवा मुण्डयतीत्यत्र कमिति विशेषाकाङ्क्षा
 अनुभवसिद्धा । मुण्डस्यैव वा शुद्धेन करोतिनान्वयः । मौ-
 ण्यविशिष्टेन तु माणवकस्य । यथा गां दोग्धि पय इति शु-
 द्धस्य दुहे पूर्वं गवा सम्बन्धः । पश्चात्तु गोदुहिना पयस ।
 कयच्प्रत्ययस्तु अनभिधानात् भवति । माणवकं मुण्डीयतीत्युक्ते
 मुण्डमिवाचरतीत्यर्थान्तरमेव गम्यते । तदुक्तं हरिणा । सदपी-
 च्छाक्यच कर्म तदाचारक्यचाहृतम् । वाक्यवाच्यमतोव्य-
 क्तेर्यथाभ्यास क्रमादिष्विति ॥ अस्यार्थः । सदपि भ्यायतः
 सम्भवदपीच्छाक्यच कर्म वाक्यवाच्यं माणवकं मुण्डमिच्छती-
 त्येवरूपेण बोधनीयम्, न तु कयजन्तेन । यत आचारक्यचा हृतं
 निरवकाशीकृतम् । तदर्थस्यैव निरुद्धेः । आचारक्यचाहरणे
 वाक्यवाच्यत्वे वा हेतुमाह । अतो व्यक्तेरिति । अतोस्मात्
 कयचो व्यक्तेराचारार्थस्यैव प्रतीतेः । अतो वाक्यादिच्छा-
 कर्मणः प्रतीतेरिति वा । यथा क्रमादिषु गत्यर्थेषु अभ्या-
 सः पौनःपुन्यं वाक्येनैव गम्यते न तु यद्वा । कौटिल्ये
 निरुद्धेः । उक्तं च प्रकीर्णकाण्डे । सदपीच्छाक्यच कर्म वा-
 क्यएव प्रयुज्यते । प्रसिद्धेन हतः शब्दो भावगर्हाभिधायेता ॥

अभ्यासे तुल्यरूपत्वान्न यदन्तः प्रवर्तते, इति ॥ एतेन यथेति क्र-
मादिषु यथा वेदादिविषयोभ्यासो व्यज्यते तथा वाक्ये इच्छा
व्यञ्ज्यते कर्मत्वार्थः । अथवा ऽभ्यासक्रमादीष्वित्येकं पदम् । अभ्यासे
न वर्णक्रमादिविषयाभिव्यक्तिर्भवति तथा वाक्येन कर्मत्व-
विषयाभिव्यक्तिरित्यर्थ इति विवरणम्प्रत्युक्तम् । अत्र भाष्ये
व्यञ्ज्यन्तस्य इष्टं पुत्र इष्यते पुत्र इत्यादयो विग्रहा निराकृता ।
तस्यायमाशयः । यद्यपि वृत्तिवाक्ययोरत्यन्तसमानार्थकता
नास्तीत्यदूरविप्रकर्षेणैव सर्वत्र विग्रहस्तथापि सुसदृशसम्भवे म-
न्दसदृशोपादानमन्याय्यम् । इच्छाव्यञ्ज्यन्तस्य चाकर्मकतया कर्म-
प्रत्ययान्तैर्विग्रहोऽनुचितः । निरर्थकाधिकावापापत्तोरिति । अत-
एव बाहुलकात्कर्मणि क्विबन्तस्य श्रीशब्दस्य श्रीयते इत्येव विग्र-
हो न्याय्यो न तु श्रयन्त्येतामिति कर्त्रर्थतिष्ठन्तेनेति मान्या ।
यदि तु कर्तरि क्प् तर्हि श्रयतीत्येव विग्रह इत्यन्यदेतत् । एवं
च श्रयन्त्येतामित्यत्र किं शब्दाशुद्धिरर्थाशुद्धिर्वैत्यादिवर्णनम-
प्रत्यभाष्यापर्यालोचनमूलकत्वादुपेक्ष्यम् ॥ अथ नामधातुषु
प्रतिसूत्रं लेशतः प्रक्रिया व्युत्पाद्येत ॥ पुत्रीयतीत्यादौ अलौकि-
के प्रक्रिया वाक्ये सन्धिकार्यरहितात्पुत्रा अमित्यस्मात्क्याचि सुपो-
ल्लुक् अन्तरङ्गानपीति न्यायात् । तत क्यचिच्चेतीत्वम् । अश्व-
स्यति । वृषस्यति । क्षीरस्यति । लवणस्यति । अश्वक्षीरवृ-
षलवणानामात्मप्रीतौ क्यचीत्यसुगागमः । अलात्मप्रीतावित्य-
प्रनीय अश्ववृषयोर्मैथुनेच्छायाम् । क्षीरलवणयोर्लालसायामि-
ति वक्ष्यते । तेनाद्ययोरुदाहरणयोरश्ववृषयोर्मैथुनायेच्छतीत्य-
र्थः । अन्येतु परित्यक्तपक्षत्यर्था मैथुनेच्छैवार्थ इत्याहुः । तथा
च कालिदासः । इति रामो वृषस्यन्ती वृषस्कन्धः शशास तामि-
ति । निघण्टुश्च, वृषस्यन्ती तु कामुकीति । इतरयोरोपि, तृणाति

रेको ऽभ्यवजिहीर्षातिरेको लालसा । तेन क्षीरलवणेच्छायां
लालसारूपायामित्यर्थलाभात् क्षीरलवणे अतिशयेन अभ्यवह-
र्तुमिच्छतीत्यर्थः । अत्र प्रकृत्यसुगकारयोः सर्वर्णदीर्घ बाधित्वा
अतो गुणइति पररूपम् । अकारोच्चारणं तु पूर्वमूत्रोदाहरणे ब्राह्म-
णास इत्यादौ कृतार्थम् । तथा सर्वप्रातिपदिकेभ्यो लालसाया-
ममुग् वक्तव्य इत्यनेकारान्तादमुकि दध्यस्यतीत्यादौ च । सुग-
सुकौ च दधिमधुभ्यामेव स्तः । भाष्ये दधिस्यति मधुस्यतीत्येव
मर्थमित्युक्तेरित्येके । अन्ये तु सर्वप्रातिपदिकेभ्य इत्येके इति स-
र्वग्रहणाद्बहुवचननिर्देशाच्च सर्वत्र स्तः । एवमर्थमिति तूदाहरणा
न्तराणामप्युपलक्षणमिति वदन्ति । अशनोदकधनेभ्यः क्यधि
अशनायोदन्यधनाया बुभुक्षापिपासागर्भेषु इत्यशनधनयोरीत्या-
पवाद आत्वम् उदकस्योदनादेशश्च । अशनायति सद्यो भोक्तुम-
शनमिच्छतीत्यर्थः । बुभुक्षायां किम् । अशनीयति । औत्तरका-
लिकमशनमिच्छतीत्यर्थः । उदन्याति । पातुमुदकमिच्छतीत्यर्थः ।
उदकीयति । छानाद्यर्थमुदकमिच्छतीत्यर्थः । धनीयति । सत्यपि
धने भूयोपीच्छतीत्यर्थः । धनीयति । दरिद्र सन् धनमिच्छती-
त्यर्थः । केचित्तु अशनादिप्रकृत्यर्थमनपेक्ष्य केवलं बुभुक्षादी-
नेव क्यजन्तस्यार्थान् मन्यन्ते । तथा च निघण्टु । उदन्या तु
पिपासा तृडिति । भारविश्च । किमु धन धनायितुमिति । गार्ग्य
मिच्छति गार्गीयति । अत्र क्यच्च्वयोधेति हलउत्तरस्य आपत्यपका-
रस्य लोपः । उपार्पणीयति । उपर्पणीयति । उपात्कारीयति । उ-
पल्कारीयति । अत्र वासुप्यापिश्लेरिति वृद्धिविकल्पः । पक्षे गुणः ।
न च पक्षे ऋन्यक इति प्रकृतिभावः शङ्कनीयः । वासुपीत्यत्र हि
उपसर्गादतिधाताविति सम्पूर्णमनुवर्तते । तत्र यक्रियायुक्ता इति
न्यायेनोपसर्गग्रहणादेव धाताविति लब्धेपुनर्धातुग्रहण योगवि

भागेनाधिकविधानार्थं सत्प्रकृतिभावं बाधतइति षष्ठे वक्ष्य-
माणत्वात् । उपगताऋभीयका अमुन्देशम् उपर्षभीयको देशः ।
इह गुणप्रकृतिभावौ न तु वृद्धिः । गमिम्प्रत्युपसर्गत्वेपि सुब्धातुं
प्रत्यतथात्वात् । न चोपसर्गादध्वन इत्यादाविव प्राद्युपलक्षक-
त्वम् । तत्रेवात्र मुख्ये बाधकाभावात् । ऋषभस्य समीपमुपर्षभं
तदिच्छति उपर्षभीयति । अत्रापि गुणप्रकृतिभावौ न तु वृद्धिः
पूर्ववत् । स्यादेतत् । धातुसंज्ञानिमित्ते प्रत्यये चिकीर्षिते उपस-
र्गाः पृथक् क्रियन्तइति तावद्वक्ष्यते । उदमनायत उन्मनाय्य गतः
उन्मिमनायिपते इति अद्वयणद्विर्वचनानि यथा स्युरिति । एवं
चेहापि ऋषभशब्दादेव क्यच् । तेन उपार्षभीयत् । उपर्षभीय्य ।
उपेन प्रादिसमासः । उपर्षिषभीयिपतीत्यादि सिध्यतु, वृद्धि-
स्तु कुतो नेति चेन्न । ऋषभीयतेरिह सुब्धातुत्वाभावात् । प्रत्य-
यग्रहणपरिभाषया हि उपर्षभशब्दोत्र सुबन्तः न तु केवल ऋषभ-
शब्दः । तदिह यः सुबन्तो नासौ धात्ववयवः यश्च धात्ववयवः
नासौ सुबन्तः । किञ्चोपसर्गत्वाभावादपि न वृद्धिः । अत एव
व्ययर्थे प्रादिसमास इत्युक्तं न तु गतिसमास इति । न च सोपि
यत्वान्तेनासामर्थ्यात्कथमिति वाच्यम् । प्रकृत्येकदेशद्वारकस्य
विशिष्टेन सामर्थ्यस्य कृत्स्न सर्वत्र वाच्यत्वात् । न चोक्तरीत्या
सुब्धातुत्वाभावे यथेष्टद्विर्वचनं न सिध्येदिति वाच्यम् । नामधा-
तुत्वस्यैव तत्र प्रयोजकत्वात् । ऋकारमिच्छति ऋकारीयति
उपर्कारीयतीत्यत्र धासुपीति वृद्धिः शाकलप्रकृतिभावश्चेत्युभयं
न भवति । ऋनीति नपरकरणात् । उत्सामेच्छन् आसीयत् ।
भ्रंङ्कारीयत् । आऊङ भोदः, भ्रंङ्गीयत् । अत्र उत्सपदान्तात्
भ्रंमाटोऽनेति परम्परा प्राप्तम् आटश्चेति पुनर्वृद्धिविधानार्थेन च-
नन्देन वाच्यमे । तथा च षष्ठे वार्तिकम् । उभयोमादृश्याटः प्रति-

पेथ इति । उति ओमाढोश्च परयोराट् पररूपं नेत्यर्थः । स्या-
 देतत् । उक्तवार्तिके आह्वग्रहणम् औदीयदिति तद्भाष्यं चासङ्गत-
 म् । उपसर्गाणां पृथक्करणस्य ज्ञापितत्वात् । न च सन्ध्यभावाविष-
 यकमेव तदिति वान्यम् । उपर्षधीयतीत्यत्र तदभावापत्तेः । न
 चेष्टापत्तिः । माधरादिग्रन्थविरोधात् । अत्राहुः । यत्रोपसर्गस्वरूप-
 मविकलं पृथक् प्रतीयते न ज्ञापकस्य विषयः । इह तु आह्
 उकारेण सहैकादेशेन तथेति ओकारात्पूर्वमाह । तस्य अन्त-
 र्भावलब्धाह्व्यपदेशेन ओकारेण सह प्राप्तं पररूपं वृद्धिं मा
 वाधिष्टेति वार्तिके आह्वग्रहणम् । उक्तवार्तिकभाष्यग्रन्थ एव च
 ज्ञापकस्य विशेषविषयत्वे प्रमाणमिति । एवं स्थिते आ इतः
 एतः । ऐतीयत् । एनिधित्वा । एतितीयिपतीत्यादि द्रष्टव्यम् ।
 प्र एतीयतीति स्थिते एडिपररूपं वाधित्वा प्राप्तमेत्येधतीति
 वृद्धिं ओमाढोश्चेति पररूपं परत्वाद्वाधते । प्रतीयति । आगतक-
 र्त्तव्यः आ ईपद्वयो वा अर्श्यः । प्रादिसमासः । अर् गुणः ।
 अर्शमिच्छति अर्शयति आर्शयत् । अत्र गुणस्य अन्तवद्भा-
 वेन आहत्वादोमाढोश्चेति पररूपं प्राप्तं परत्वाच्चद्वाधित्वा स-
 वर्णदीर्घं प्राप्तः सोपि आटश्चेति पुनर्वृद्धिविधानार्थेन चकारेण
 वाध्यतइति केचित् । तत्र । रूपे विशेषाभारात् । पुनर्विधानस्य
 पररूपप्राप्तेनोपक्षीणत्वाच्च । अत एवोस्योमाह्विति वार्तिकेन
 पररूपमेव निषिद्धमिति दिक् । अर्शयतीत्यस्य प्रादिपूर्वत्वे प्र-
 श्नीयति । अत्र ओमाढोश्चेति वाधित्वा परत्वात्प्राप्तं सवर्ण-
 दीर्घः चकारेण पुनः पररूपविधानान्नेति माधव । अरमिच्छति
 अरीयति । रीहृत्तः । अलमिच्छतीत्यत्रापि इदमेव रूपं सावर्ण्यात् ।
 तपरकरणादीर्घस्य न रीहृ नापि कन इत्वम् । अघातुत्वात् ।
 ऋयति । हेगन्धमिच्छति हेयति गामिच्छति गन्धयति । गन्धिता ।

अतो लोपे क्यस्यविभापोति हल उत्तरस्य क्यप्रत्ययकारस्य
 प्राप्तो लोपः सन्निपातपरिभाषया न भवति । अगव्यीत् । वद-
 व्रजेत्यत्र हल्ग्रहणस्य हल्समुदायस्य प्रतिपत्यर्थत्वेपि अलोपस्य
 स्यानिवत्त्वेनाङ्गस्य हलन्तत्वाभावाच्च वृद्धिः । रैयति ग्लाव्यति
 ग्लाव्यिता । ऋवलिह्यति । ऋवलिह्यिता । ऋवलिहिता । अश्वलि-
 हीत् । अत्र हलन्तलक्षणा वृद्धिर्न । अलोपस्य स्यानिव-
 त्वान्नेटीति निषेधाच्च । अत्र होढ इति दत्त्वं न । न क्ये
 इति नियमेनापदान्तत्वात् । अत एव गोदुह्यतीत्यत्र दादेरिति
 यत्त्वं मित्रदुह्यतीत्यादौ वादुहेति तद्विकल्प उपानह्यतीत्यत्र
 नहोष इति धत्वम् अनुदुह्यतीत्यादौ वमुसंस्विति दत्त्वं च न ।
 पुरमिच्छति पुर्यति । हलिचेति दीर्घः । यन्तु अधातुत्वान्न
 दीर्घः इति माधवेनोक्तम् । तन्न । पिपर्त्ते क्विपि उदोष्ठ्यपूर्व-
 स्येत्युत्वे रपरत्वे च निष्पन्नस्य पुरुशब्दस्य धातुत्वानपायात् । कथम-
 न्यथा पू पूभ्यामित्यादौ दीर्घः । कथं च ऋक्पूरब्धूः पूः
 सर्वयोरित्यादिनिर्देशा इति दिक् । एवं गिरमिच्छति गीर्यति ।
 अत्रागि गिरतेः क्विपि ऋत इत्वे रपरत्वे प्राग्वदीर्घः । गी-
 र्यिता । गिरिता । क्यस्यविभापोति यलोपपक्षे हल्परत्वाभावाच्च
 दीर्घः । वीरिति पदस्य विधीयमानोपि न नः क्यइति नि-
 यमेनापदत्वात् । स्वरिच्छतीति तु वाक्यमेव न तु क्यच् ।
 मान्ताव्यपेभ्यः प्रतिषेधात् । चतुर्यति । दिव्यति । अनयोरधा-
 तुत्वाद्धलिचेति दीर्घो न चतुरदिव्शब्दौ हि चतेरुरन्निति
 सूत्रेण दिवेर्दिविरिति न्यासोहितसूत्रेण च व्युत्पन्नौ । अ-
 व्युत्पन्नावेव वा । उभयथापि धातुत्वाभाव स्पष्ट एव ।
 यन्तु प्रक्रियायां हलिचेति दीर्घः दिवमिच्छति दीव्यतीत्यु-
 क्तम् । तदप्रामाणिकमेव । तथा च हलिचेति सूत्रे काशिका,

धातोरित्येव । दिवमिच्छति दिव्यतीति । यत्तु दिवैराणादिके
 किपि दिव्शब्दो धातुरेवेति व्युत्पत्तिपक्षमाश्रित्य प्रक्रियाग्रन्थ ।
 अव्युत्पत्तिपक्षमाश्रित्य तु काशिकेत्यविरोध इति प्रसादकृतोक्तं,
 तत्तुच्छम् । किञ्चान्तत्वे ऊठः प्रसङ्गात् भाष्यविरोधाच्च । दि-
 वऔदिति सूत्रे हि असङ्गूरित्यत्र अतिव्याप्तिमेकदेशविकृतस्या-
 नन्यत्वादासिष्य निरनुग्रहकपरिभाषया उगिदचामिति सूत्राद-
 धातुग्रहणानुवृत्त्या वेति द्वेधा समाहितम् । उभयथापि त्वत्पक्षे
 असङ्गति स्पष्टवेति दिक् । तमिच्छति तद्यति । यद्यति । प्रा-
 णितीनि प्राण् । प्राण्यति । अहर्षति । रोमुपीति रुत्वापवादो
 रेफः । स च नलोरे कर्तव्ये असिद्धो नेति वक्ष्यते । उज्ज्ने..
 किप् उत् । तमिच्छति । उज्ज्यति । ककुभ्यति । मृढं परि-
 हृढं वाचक्षाणमिच्छति । मृड्यति । परिमृड्यति । णाविष्ठव-
 दित्यतिदेशात्परिवृढेर्ककारस्य रेफः । बुधेः किप् । भुत् ।
 तमिच्छति बुध्यति । त्वां मामिच्छति त्वद्यति मद्यति । अति-
 त्वामतिमामिच्छति । अतित्वग्रति अतिमद्यति । मत्ययोत्त-
 रपद्योश्चेति त्वमौ । युवामावां वेल्यादिरिग्रहे युप्मद्यति अस्मद्यति ।
 अतियुप्मद्यति । अत्यस्मद्यति । उखा पन्थानं च आचक्षाणमि-
 च्छति उरुयति । पथ्यति । मरुत्यति । अदस्यति ।
 पयस्यतीत्यादि ॥

काम्यच्च ॥ उक्तविषये काम्यच् स्यात् । पुत्रमात्मन
 इच्छति पुत्रकाम्यति । सुपआत्मनः क्यच्काम्यच्चाविति वक्तव्ये
 उत्तरत्र द्वयोरनुवृत्तिर्मा भूदित्येवमर्थो योगविभागः । न चैवमपि
 सन्निहितत्वात्काम्यजेवोत्तरत्र सम्बध्येतेति वाच्यम् । इह च-
 कारेणानुकृष्टस्य क्यच उत्तरार्थत्वात् । सुपआत्मनः काम्यच्
 क्यच्चेति तु सूत्रयितु युक्तम् । काम्यचः ककारस्य इत्संज्ञा न ।

फलाभावात् । न च कितिचेति निषेध फलम् । अधातुविहितत्वेन आर्द्धधातुकत्वाभावादेव गुणाप्राप्तेः । बाष्काम्यतीत्यत्र सम्प्रसारणं फलं स्यादिति चेन्न । पष्ठान्ते भ्राणहत्वं तत्त्वानिपातनेन धातोः स्वरूपग्रहणे तत्प्रत्यये कार्यविज्ञानमिति ज्ञापयिष्यमाणत्वात् । तत्प्रत्ययो धातुमंशब्दनेन विहितः प्रत्यय इति प्राञ्च । स्वरूपग्रहणं च नेह शृङ्ग्राहिकयोपादानम् । तथा सति घृतस्पृग्म्यामित्यादावनुदात्तस्य चर्दुषधस्येत्वमागममसङ्गात् । किन्तु यत्कार्यं धातुं न व्यभिचरति तत्रेयं परिभाषोपतिष्ठते । तथा च स्वरूपग्रहणं नाम धातोरेवाश्रयणं तच्च यथा कथञ्चिदित्यास्तां तावत् । चकारस्तु भाष्यवार्तिकयोः प्रत्याख्यातः । भ्यासकारहरदत्तमाधवास्तु पुत्रकाम्यिष्यतीत्यादौ सतिशिष्टमपि स्पृशर बाधित्वा धातुस्वरो यथा स्यादित्येतदर्थं चित्करणमित्याहुः । तत्तु प्रौढिवादमार्त्रं मुनिवचनविरोधेन स्वोत्प्रेक्षितस्वरस्यानादर्त्तव्यत्वादिति मुत्तदर्थैर्विभाव्यताम् । पुत्रकाम्यता । पुत्रकाम्यिष्यति । इह यस्यहल इति न भवति । अनर्थकत्वात् । यस्येति हि सङ्घातग्रहणादर्थवद्ग्रहणेनानर्थकस्येति वक्ष्यते । अत एव प्रयतौ पुत्रकाम्ययेति सिध्यति । इहान्तर्वर्तिन्या विभक्त्या पदत्वाद्यथायोगं पदकार्याणि । यशस्काम्यति । रुत्वं विसर्गः । सोपदादाविति सत्वम् । स्वः काम्यति । सोपदादावनव्ययस्येति वचनात्सत्त्वाभावः । अधिकरणशक्तिप्रधानस्याप्यस्य वृत्तिविषये शक्तिमत्प्रधानत्वात् । इयिशा कर्मत्वेन योगः । गी काम्यतीत्यादौ । रोः काम्य इति रोरेव विसर्जनीयस्य काम्ये सत्त्वानियमात्सत्त्वाभावः । सर्पिष्काम्यति । सत्त्वं बाधित्वा इणः प इति प । अयं च सत्त्वापवादतया यत्र तत्प्रसङ्गस्तत्रैव । तेनोच्चैः काम्यति गी काम्यतीत्यादौ

न भवति । पुंस्काम्यति । अत्र पुंसः संयोगान्तलोपे पुमः
स्वयमपरइति रुत्वं निर्वर्त्य सम्पुष्कानां सो वक्तव्य इति सत्व-
वचनान्नास्ति विसर्जनीय इति न पत्वम् । मान्ताव्ययेभ्योप्ययं
भवत्येव । किंस्काम्यति । अनुस्वारपरसवर्णविकल्पा ॥

उपमानादाचारे ॥ उपमानात्कर्मणः सुवन्तादाचार्ये क्य-
च् स्यात् । पुत्रमिवाचरति पुत्रीयतिच्छात्रम् । विष्णूपाति
द्विजम् । अधिकरणाच्चेति वक्तव्यम् ॥ प्रासादीयति कुट्या
कुटीयति प्रासादे । इहोपमेये सप्तमीश्रवणादुपमानमपि सप्त-
म्यन्तमेवेति कर्मत्वाविवक्षया सूत्रेणासिद्धे वार्तिकारम्भः । सू-
त्रवार्तिकयोरुभयोरप्युदाहरणे क्यच्प्रत्ययस्य आचारमानमर्थः ।
प्रकृतेस्तु वृत्तिविषये एकत्र स्वार्थकर्मकाचरणसदृशमर्थः । अप-
रत्र स्वार्थाधिकरणकाचरणसदृशम् । तच्च प्रत्ययार्थे ऽभेदे-
न संसर्गेण विशेषणम् । प्रत्ययार्थे भूताचरणक्रिया तु उप-
मेया । सा च बाह्याभ्यां कर्माधिकरणाभ्यां सम्बध्यते ॥

कर्तुः क्यङ् सलोपश्च ॥ उपमानात्कर्तुः सुवन्तादाचारे क्यङ्
वा स्यात् । सान्तस्य तु कर्तुरलौत्यस्येति लोपो वा स्यात् । प्र-
त्ययविकल्पनात्पक्षे वाक्यम् । सान्तस्य लोपविकल्पस्तु व्य-
वस्थितः । ओजोप्सरसोर्नित्यमन्येषां तु विकल्प एवेति । कृ-
ष्ण इवाचरति । कृष्णायते । कथं तर्हि क्षीरोदीयन्ति सद्यः
सकलजलधयो वासुकीयन्ति नागा इति । क्षीरोदामिव आत्मा-
नमाचरन्तीत्यर्थे उपमानादाचारइति क्यच् । ओजायते । ओजः-
शब्दोत्र वृत्तिविषये तद्वति वर्तते । अप्सरस इवाचरति अप्सराय-
ते । यशायते । यशस्यते । विद्यायते । विद्वस्यते । इह सूत्रे चका-
रोन्वाचये । तेन कर्तुः क्यङ् सर्वत्र भवति । यत्र तु सकारः
सम्भवति तत्र लोपोपि । सेति च पृथग्पदं लुप्तपृष्टीकम् ।

तेन कर्तुर्विशेषणात्तदन्तविधि । अतो हंसापतइत्यादौ सलोपो
 न । सान्तेष्वपि लोपो व्यवस्थितः । तथाच वार्तिकम् । ओ-
 जोप्सरसोर्नित्यामिति । एवं स्थिते ओजसोप्सरसो नित्यं पय-
 सस्तु विभाषयेति काशिकायां पयोग्रहणं ओजोप्सरोभिन्नस-
 कारान्तस्योपलक्षणार्थम् । एतेन यशः प्रभृतेर्नैव भवतीति भ्रा-
 म्यन्तः परस्ताः । यन्तु प्रक्रियायां सुपूर्वस्य मनसो नित्यमिति
 तदपाणिनीयम् । यस्तु विद्वस्यमानः शास्त्रं अधिकारीति वाच-
 स्पतिग्रन्थव्याख्यावसरे कल्पतरुकारैरुक्तम् । विद्वस्यमान इति
 लोहितादिडाङ्भ्यः क्यपिति । तल्लोहितादेराकृतिगणत्वेन
 मौढिवादमात्रम् । वस्तुतस्तु क्यडेवार्यं न तु क्यप् । लोहिता-
 दिसूत्रे नायं हलन्ताद्विधीयते इति वदद्भिर्भाष्यकारैर्हलन्तात्क्य-
 पोन्नीकृतत्वात् । कथमन्यथा क्यस्यविभाषेत्यत्र सामान्यग्रहणा-
 र्थं ककारं प्रत्याचक्षीरन्नित्यवधेयम् । आर्चिरिवाचरति आर्चिष्यते ।
 नः क्यइति नियमेन पदान्तत्वाभावात्पत्वम् । त्वद्यते । मद्य-
 ते । अनेकार्थत्वे तु गुष्मद्यते । अस्मद्यते । कुमारीवाचरति कुमारायते ।
 हरिणीव गौरीव गुर्वीवाचरति हरिणायते । गौरायते । गुरुय-
 ते । क्यङ्मानिनोश्चेति पुवत् । सपत्नीवाचरति सपत्नीय-
 ते । अत्र पुंवद्भावो नेति न्यासकारः । यदाह नित्यंसपत्न्या
 दिप्वित्यत्र समुदायोच्चारणं पुंवद्भाववाधनार्थमिति । तदेत-
 द्युक्तिविरुद्धं माप्याविरुद्धं च । तथाहि । समुदायनिपातनं रूढ्य-
 र्थं समानस्य सभावार्थं चेति न त्वदुक्तार्थज्ञापकम् । तथा तसि
 लादिप्विति सूत्रे भाष्यकारः । सपत्नीशब्दाच्छिवाद्याणि भ-
 स्यादइति पुंवद्भावे सापत्त इति प्राप्य अद्वग्रहणमपनीय
 अनपत्यइति विवक्षया परित्यज्य गार्ग्यायण्या अपत्ये तु कुत्सि
 ते गोत्रस्त्रिषाः कुत्सनेणचेति णप्रत्यये गार्ग्यायण इति स्यात् ।

गार्ग्य इति चेप्यतइति दोषमुल्लान्वय भस्यादइति यथान्यास
स्थापयित्वा नित्यंसपत्न्यादिष्विति समुदायनिपातनं परिहार-
त्वेनानभिधाय शत्रुपर्यायात्सपत्नशब्दात् शार्ङ्गरादिर्हानन्तात्
शिवाद्यणिति सापत्नशब्द साधितवान् । शिवादिषु समानः
पतिर्यस्या इति व्युत्पादितस्य समानस्वामिकाभिधायिनो भा-
पितपुस्कस्य केवलयौगिकत्वाद्गृहण नेष्टमिति तदाशय ।
एवं स्थिते तस्मात्त्रिविधिशिष्टपरिभाषया पत्युत्तरपदलक्षणे ण्ये
सापत्य इति भवति । भाषकर्मणोः पत्यन्तलक्षणे यकि सापत्य-
मिति सुब्धातुवृत्तौ माधवः । तस्मात्क्यङ्यपि प्रकृतिभेदेन
सपत्नायते सपतीयतइति द्वयमपि साधु । यत्तु पा रक्षणइति
धातौ माधवेनोक्तम् । भाषकर्मणोः पत्यन्तलक्षणे यकि साप-
त्यम् । अभापितपुस्कत्वात्पुंवद्भावो नेत्यादि । तन्तु विवाहज-
न्यसंस्कारविशेषनिमित्तकं पतिशब्दमाश्रित्य । इतरन्तु स्वामित्व
मात्रपरमित्यविरोध । एवं च शिवादौ नित्यस्त्रीलिङ्गस्यापि
योगरूढस्य ग्रहणात्सापत्नशब्दोद्गर्थः । सपत्नीयतइति च तृ-
तीयमपि रूपं साध्वित्यवधेयम् । युवतिरिवाचरति युवायते ।
यन्तु ङ्याप्सूत्रभाष्ये युवतितरेत्युदाहरणात् यौवन जातिः ।
अन्यथा जातेत्येति निषेधाभावात्तसिलादिष्विति पुंवद्भावः क्रि-
येतेति । तन्न । वयसो अनित्यत्वेन अजातित्वात् । कथमन्य-
था अचः परस्मिन्निति सूत्रे युवजानिरिति भाष्यं सङ्गच्छेत ।
युवतितरेति तु भाष्यनिर्देशादेव न पुवादिति कैयटे स्पष्टम् ।
पद्वी च मृद्धी च पद्वीमृद्धयौ । ते इवाचरति पद्वीमृद्धयते । पूर्वप-
दस्य क्यङ्परत्वाभावाच्च पुवत् । पाचिकायते । नकोपधा-
या । चतुर्थीयते । सज्ञापूरण्योश्च । सौघ्नीयते । वृद्धिनिमित्तस्य
चतद्धितस्यारक्तविकारे । काषायायते कन्या । रक्तार्थत्वान्नेह पुव-

द्वावनिषेधः । खदिरस्य विकार खादिरी । पलाशादिभ्योवेति
 विकारे अणञोरन्यतरस्मिन् ङीप् । खादिरायते इत्यादि ।
 आचारेवगल्भक्लीवहोढेभ्यः किञ्चा ॥ कयङ्पवादोयम् । पक्षे वा-
 ग्रहणात्कयङपि । गल्भ घाष्ट्ये । क्लीबृ अघाष्ट्ये । होढृ अना-
 दरे । एते पचाद्यजन्ता । अचो ऽकारस्य इहैव वार्तिके
 अनुदात्तत्वानुनासिकत्वे प्रतिज्ञायेते । तेन विव्वन्तादात्मनेपदं
 सिध्यति । विवप्सन्नियोगेनानुनासिकत्वप्रतिज्ञानात्कयङ्पक्षे
 इत्संज्ञा न भवति । स्यादेतत् । उक्तधातूनामनुदात्तेन्त्वादवगल्भ-
 भते क्लीबते होढते इति सिद्धम् । तेभ्य एव पचाद्यजन्तंभ्यः
 कयङि अवगल्भायतइत्यादि । न च अवगल्भतइत्यादीनां धा-
 ष्ठ्यादिक्रमेवार्थं स्यान्न त्वाचार इति वाच्यम् । धातूनामनेका-
 र्थत्वेनाचारार्थताया अपि लाभात् । तत्किमनेन वार्तिकेनेति
 चेत् । सत्यम् । अवगल्भान्वक्त्रे क्लीवान्वक्त्रे होढान्वक्त्रे इत्यत्र
 प्रत्ययान्तत्वादाम् यथा स्यादित्येवमर्थमिदं वार्तिकम् । अवगल्भ-
 भेति किम् । अनुपसर्गादुपसर्गान्तरविशिष्टाच्च कयङेव यथा
 स्यात् । गल्भान्वक्त्रे इति माघवादयः । मक्रियायां तु अवे-
 त्यपहाय केवलस्य पाठः । तदनुगामिमसादादिग्रन्थश्च प्रामादि-
 क एव । धातुभ्य एव लिटि तु जगल्भे चिक्लीवे । जुहोढे ।
 सर्वप्रातिपदिकेभ्यः ॥ न केवलमवगल्भादिभ्य एव किन्तु सर्वे-
 भ्य एव आचारे किञ्चक्तव्य इत्यर्थः । पूर्ववार्तिकन्तु अनुबन्धा-
 संगार्थं स्थितमेव । प्रातिपदिकग्रहणादिह सुप इति न सम्बध्य-
 ते । तेन पदत्वाभावादुदाहरणेषु पदकार्याणि न । कृष्ण इवा-
 चरति कृष्णति । अतोऽगुणइति शेषा सह पररूपम् । एतेन च
 मेवाचरति चर्मतीति मन्त्रियाग्रन्थः परास्नः । अपदान्तत्वेन न
 लोपायोगात् । कथमन्यथा इहैव शेषा सह पररूपं स्यादिति य

त्किञ्चिदेतत् । इह द्वितीयवार्तिके बाग्रहणं नानुवर्त्यम् । प्रातिपदिकविषयकेणानेन विवषा सुबन्तविषयस्य क्यङो भिन्नाविषयत्वादेव बाधस्याप्रसङ्गाद्वचनद्वयप्रामाण्याद्विकल्पोपपत्तेश्च । पूर्ववार्तिकेपि एतत्सिद्धविववनुवादेनानुबन्धासङ्गमात्रे तात्पर्यस्य भाष्ये स्थितत्वेन प्रादिपदिकविषयता वाशब्दवैयर्थ्यं चेति तन्त्वम् । तस्य सुबन्तविषयत्वे हि अन्तर्वर्तिविभक्त्या पदत्वात् गल्भतेः संयोगान्तलोपो दुर्वारः । अथ विववन्तेषु रूपाणि लेशत उदाह्रियन्ते । अ इवाचरति । अति । अतः । अन्ति । णलि अचोऽङ्गितीति वृद्धौ आतऔणल । औ । तथा च कशब्दस्य चकाविति हरदत्तः । माधवस्तु ण्यलोपाविति वचनाणलि वृद्धिं बाधित्वा अतोलोपाच्चकेत्युदाजहार । तन्मतेपि अशब्दस्य औ भतुः । उः । सर्वत्रात्र द्विवचने अतोलोपादंतरङ्गत्वादवोगुणे पररूपत्वे तस्याङ्गग्रहणेन प्राप्तादतोलोपात्परत्वादभ्यामग्रहणेन ग्रहणादतआदेरिति दीर्घः । आतोलोपइटिवेत्यालोपः द्विनि ।

एकाज्भ्योपि प्रत्ययान्तत्वादाय् स्यात् । चुलुपादिभ्यश्च न स्यात् । अतोव्याप्त्यतिव्याप्तिपरिहाराय प्रत्ययग्रहणमपनीय तत्स्थाने अनेकाज्ग्रहणं कर्त्तव्यमित्यर्थकतया वार्तिकस्य व्याख्या-
 तत्वात् । माधवादिभिरपि तदनुसारेणैव रूपाणामुदाहृतत्वाच्च । युक्तं चैतत् । कास्यनेकाज्ग्रहणमिति वार्तिकाक्षरस्वरसात् । अन्यथा हि अनेकाच उपसंख्यानमित्येव ब्रूयात् । न तु प्रत्यय-
 शब्दावरुद्धकास्युत्तरभागमनेकाच निवेशयेत् । आगन्तूनामन्ते निवेशस्य न्याय्यत्वात् । चुलुपाद्यर्थमिति वार्तिकशेषस्वरसो म-
 माप्यनुकूलोस्तीति चेन्न । तदपेक्षया उपक्रमस्य प्रावल्या-
 त् । न चैवं गल्भादायाम् न स्यादिति वाच्यम् । तेषां किप्सन्निधौ न एकाच्त्वेपि पूर्वमनेकाच्त्वात् । कास्यनेकाच इत्यत्र भूतपूर्वगतेराश्रयणात् । आचारेवगल्भेत्यादिवार्तिकस्यैव च भूतपूर्वगत्याश्रयणे प्रमाणत्वात् । तद्धि आम्प्रत्ययो यथा स्या-
 दित्येवमर्थमिति भाष्यादौ स्पष्टम् । इह ज्ञापकस्य सामान्यवि-
 पयत्वे घटपटप्रभृतिभ्यस्तत्करोतिष्यन्तेभ्य विवच्चेति क्वौ तत् आचारक्वौ लिटि आमा भाव्यम् । गल्भादिविशेषमानविपय-
 त्वे तु नेत्यन्यदेतत् । इदं त्ववशिष्यते । सर्वप्रातिपदिकेभ्य इति विवपि परस्मैपदे प्राप्ते आत्मनेपदप्रवृत्त्या चरितार्थं वचनं कथ-
 म्भाम्प्रवृत्तिं साधयेदिति । अत्रोत्तरम् । वाक्याभ्यनुष्ठानार्थं कृत-
 स्यापि इच्छासन्नि वाग्रहणस्य पूर्वसूत्रद्वये व्यवस्थापकत्वमाश्रि-
 त्य गुपादेर्निन्दासमादिष्वेव सन्नान्यत्रेति यथा सिद्धान्तितं तथे-
 हापि तद्वल्लेनैव सर्वप्रातिपदिकेभ्य इति विवप् गल्भादेर्न क-
 रिष्यते इति परस्मैपदनिवृत्तिस्तावत्सिद्धा । आत्मनेपदमपि स्वतन्त्रधातुभ्यो ऽश्चेव । आचारार्थताप्यनेकार्थत्वात्मुलभा ।
 तथा च वचनस्य नान्यत्र चरितार्थतेति ज्ञापकत्वं मृस्थमेव ।

एवं च सकलमहाग्रन्थविरुद्धं स्वामासेति प्रक्रियोदाहरणं न भ-
 द्देयमिति स्थितम् । इणो अयतेर्वा णिजन्तात्विष्यचेति विवप्-
 आययतीत्याः । आयमाचक्षाण आः स इवाचरति आति ।
 यमरमेतीदृशकौ । आसीत् । आसिष्टाम् । एकादेशस्य पूर्वान्त-
 त्वाल्लिङ्गविशिष्टपरिभाषया च मालेषाचरति मालाति । अ-
 मालासीत् । अमालासिष्टाम् । अस्माल्लङि अमालात् भमालाः ।
 अत्र हल्ङ्घ्यादिलोपस्तु न भवति । ङीसाहचर्यादापोपि सोरेव
 लोपविधानात् । कविरिव कवयति । कवयाञ्चकार । आ-
 शीर्लिङि कवीयात् । सिचिवृद्धिरित्यत्र ऋतइदातोरित्यतो
 धातोरित्यनुवृत्तेर्धातुरेव यो धातुरिति विज्ञानान्नामधातोर्न
 वृद्धिरिति कैयटहरदत्तौ । तन्मते गुणे अकवयीत् । वर्धमानोप्ये-
 षम् । माधवस्तु इक्षुपरिभाषारम्भपक्षे धात्वनुवृत्तेः कैयटेन प्र-
 दार्शितत्वादिगन्ते नामधातावपि वृद्धिमिच्छति । तन्मते अकवा-
 यीत् । विरिव वयति । विवाय । विव्यतुः । अवयीत् । अवा-
 यीत् । इरिव अयति । इयाय । इयतुः । इयु । इययिष ।
 इययु । इय । इयाय । इयिव । इयिम । अत्र कित्सु सर्वणदी-
 र्घे कृते इयङ् । यद्वा । दीर्घात्परत्वेनोत्तरखण्डे एरनेकाच इति
 यण् । गुणवृद्धिविषये तु अयायोर्द्विर्वचनेचीति स्थानिवत्त्वात् ।
 एदैतोर्द्वित्वमभ्यासह्रस्वः । अभ्यासस्यासवर्णइतीयङ् । एदै-
 तोरपि स्थानिवत्त्वादिकारस्य द्वित्वमिति पक्षे तु सवर्णदीर्घात्प-
 रत्वादुत्तरखण्डस्य पुनर्गुणवृद्धी । ततोभ्यासस्येयङ् । लक्ष्मीरिव
 लक्ष्मयति । लक्ष्मयाञ्चकार । श्रीरिव श्रयति । शिश्राय । शि-
 श्रियतुः । शिश्रियुः । उरिव । अवति । अवाञ्चकार । इजा-
 देधेत्याम् । कुरिव कवति । चुकाव । भूरिव अवति । बुभ्राव ।
 बुभ्रुवतुः । अचिन्नुधात्वित्युवङ् । गुणवृद्धिविषये तु ताभ्यां

वाध्यते । पितेव पिनरति । पितराञ्चकार । आशीलिङि रि-
 ऋशयग्लिङ्गिवाति रिङादेशः । पित्रियात् । नेव नरति । नना-
 र । एवाचरति अरति । पाघ्रेत्यादौ नायं गृह्यते । अभिव्यक्त-
 पदार्था ये इति न्यायेन घातुपाठस्थस्यैव ग्रहात् । एवञ्चास्मा-
 दृशब्दाल्लिङि ऋच्छत्युतामिति न प्रवर्तते । तत्र घात्वभ्यास-
 योः सवर्णदीर्घे घातुग्रहणेन ग्रहणादृकारान्तलक्षणे गुणे अर-
 तुरित्यादीत्येके । अन्येतु अभ्यासग्रहणेन ग्रहणादुरदत्त्वं इ-
 लादिः शेषः । अतआदेरिति दीर्घः । आतोलोपइटिचेत्यालोपः ।
 अतुः । उरिति प्रत्ययमात्रमवशिष्यतइत्याहुः । दुरिवाचरति
 द्रवति । अनभिव्यक्तपदार्थत्वेन णिश्रिद्धसुभ्य इति चङोभावा-
 त्सिचि अद्रावीत् । भूरिवाचरति भवति । अत्र गातिस्थेति
 न प्रवर्तते । अभावीत् । अभाविष्टाम् । अभाविषुः । बुभावेत्या-
 दि । एवं पिवतेर्विचि पाः । ततः क्विपि पाघ्राप्तेति गाति-
 स्थेति च न प्रवर्तते । पाति । अपासीत् । एवं प्रतिपदोक्ताना-
 मन्येषामपि इहाप्रवृत्तिरुन्नेया । कथं तर्हि बुभ्रुवतुरिति मागुव-
 जुदाहृत इति चेत् । घातुत्वप्रयुक्तोसौ न तु भ्रुत्वप्रयुक्त इत्यव-
 धेहि । पुरिवाचरति । परति । पपार । पपरतुरित्यादि । अयं
 पृशब्दानुकरणं घात्वन्तरं न पुनः ऋयादौ जुहोत्यादौ वा प-
 ल्यमान इति आ इलुथ न भवति । किति लिङि ऋच्छत्यु-
 तामिति ऋकारान्तलक्षणो गुणः । शृदृमामिति ह्रस्वविकल्पस्तु
 न भवति । अनभिव्यक्तपदार्थत्वात् । ऋरिवाचरति । अरति ।
 अराञ्चकार । इजादेवेत्याम् । लृइवाचरति । अलति । लिङि
 द्विर्वचनम् । लृवर्णस्य दीर्घाभावात्सवर्णदीर्घाभावः । उत्तरख-
 ण्डस्य यणि अभ्यासस्योरदत्त्वादेव । आल । आलतुरित्यादी-
 ति माधवः । तत्र यणीति किद्विषयं पित्सु नु गुणवृद्धी बोध्ये ।

सवर्णदीर्घाभाव इति तु गुणवृद्धिस्थले भवतु नाम । अव-
 र्णस्य लृकारं प्रत्यसवर्णत्वात् । गुणवृद्धयोः स्थानिवद्भावेन लृ-
 कारद्विचनेपि सवर्णदीर्घात्परत्वेन पुनरुत्तरखण्डे गुणादिप्रवृ-
 त्ते । न चान्तरङ्गत्वात्सवर्णदीर्घः । अभ्यासस्यासवर्णइत्यस्य निर्वि-
 पयतापत्तेः । न च इयति इयूत इत्यादिरवकाशः । एवं ह्यभ्यासस्य
 र्त्तावित्येव द्रूयात् । न च एपेरियेप । ओणेरुवोणेत्यवका-
 शः । मापायामिजादेरित्याम्प्रत्ययस्योचितत्वात् । छन्दसि
 तु तन्वादीनामुपसंख्यानानात् त्रियम्भकं सुवर्ग इत्यादिवदिय-
 ङुवङोरुपपत्तेस्तथापि लृवर्णस्य दीर्घाभावादिति माघवोपन्य-
 स्तो हेतुरसङ्गत एव । होतृकार इत्यादाविव ऋकारस्य दुर्वारत्वा-
 त् । तथा च ऋशब्दात्स्विपीव एकादेशस्य घातुग्रहणेनाभ्यास-
 त् । तथा च ऋशब्दात्स्विपीव एकादेशस्य घातुग्रहणेनाभ्यास-
 ग्रहणेन वा ग्रहणमिति मतभेदेन । अरतुः । अरुः । अतुः । उ-
 रिति रूपद्वयमेवोचितम् । लृतिल्लवेति पाष्ठवार्तिकविधेयस्य व-
 र्णान्तरस्य प्रवृत्तौ तु लृअतु लृउरित्युचितम् । सर्वथापि अलृ-
 तुः अलुरिति माघवोदाहृतं दुरुपपादमेवेति विभाष्यतां भाष्यहैः ।
 हेरिवाचरति हयति । जिहाय । अहपीत् । यान्तत्वान्न वृद्धिः ।
 एरिवाचरति अयति । इजादेरित्याम् । अयाञ्चकार । नेटी-
 ति वृद्धिनिषेधान्मा भवानवीत् । गौरिवाचरति गवति । अप-
 दान्तत्वादवहूर्णरूपे न स्तः । जुगाव । अगवीत् । अगावीत् ।
 अतोहलादेरिति वा वृद्धिः । ओकारात् । अवति । अवाञ्चका-
 र । मा भवानवीत् । रै । रायति । रिराय । नौ । नावति ।
 नुनाव । औ । आवति । आवाञ्चकार । गोघुगिवा-
 चरति गोदोहति । पयइवाचरति पयति । पयाय । लृद्धि यान्त-
 त्वाद्वृद्धयभावात् अययीदिति माघवः । अत्रेदं वक्तव्यम् । अयपय-
 ह्यधातुषु विवच्चेति विवपि अत् पत् इत् इति तावत्त्वयैवोदाहृतम् ।

आचारविषयि तु अकृत्वांन्तुगागमो मा भूत् । यकारस्तु कथं न
 लुप्येत । तस्मात्कशब्दप्रदेवात्र रूपमुचितम् । यौरिवाचरति देव-
 तीति माधवः । अत्र ऊठि घवतीत्युचितम् । फलेर्णो विवर्चेति
 विवर् । तत आचारविवर् । फलति । यद्लुकि पम्फल्यते ।
 अपम्फालीत् । एकदेशविकृतस्यानन्यत्वादभ्यासस्य नुगिति
 चरफलोश्चेति सूत्रे न्यासविस्तरौ । यद्यपि प्रतिपदोपात्तेष्वभि-
 व्यक्तपदार्थानामेव ग्रहण तथापि उत्तरस्थात इति सूत्रे अत
 इति तपरनिर्देशेन दीर्घनिवृत्त्यर्थं क्रियमाणेन इहास्यापि ग्रहणं
 ज्ञाप्यतइति तदाशयः । इदमिवाचरति इदामति । यद्विव
 याकृति । अणित्र आणति । राजेव राजानति । अनुनासिकस्य
 क्वीति दीर्घः । यन्तु कश्चिज्जलादिः कृच्छिदातोरेव सम्भवतीति
 तत्साहचर्याद्वातुविहत एव विवर् गृह्यतइति आचारकर्मो नानेन
 दीर्घ इत्याह । तत्र । अस्य क्विपः ककारस्यात्रैव सामान्यग्रह-
 णार्थत्वात् । पकारस्य च तद्विघातार्थत्वात्साहचर्यस्य च सर्वत्रा-
 नियामकतायाः द्विविधतुरितिकृत्वोर्थग्रहणेन ज्ञापितत्वात् ।
 एतेन इह क्विपि अनुबन्धयोः फलं चिन्त्यमिति यदन्न्यासकारः
 प्रत्युक्त इति दिक् । एवं च पथिमध्यभुक्षां परमत्युपधागुणं वा-
 धित्वान्तरङ्गत्वादीर्वै सति पथीनति मथीनति ऋभुशीणतीत्यादि
 बोध्यम् । इदं च माधवादिमतमनुसृत्यानुनासिकान्तानां दी-
 र्घं प्रपञ्चितः । अपरं मतं कृत्येव दीर्घो न त्वाचारक्विपि साह-
 चर्यस्य नियामकत्वेनापि कचिदाश्रयणात् । न चैवमनुबन्धवै-
 यर्थ्यम् । वेरपृक्तस्येत्यत्रास्यैव ग्रहण मा भूदिति ककारासद्वात् ।
 पितृत्वसामर्थ्यात्तु प्रकृतिः सर्वानुदात्तेति केपाञ्चिन्मत्तस्य न्या-
 सग्रन्थे स्पष्टत्वात् । युक्त चैतत् । कौमारन्याकरणसंवादात् ।
 तत्र हि वयद एव वैकल्पिको लोपो विहितो न तु विवर्पः । तत्र

च विववाश्रयस्य दीर्घस्यामसङ्गात् । गुणे सति ष्येनति मयेनतीत्या-
 शुदाहृतम् । न्यायसाम्पेन च्छोःशुडित्पत्रापि अस्य विवपोऽग्रह-
 णात् । द्यौरिवाचरति देवतीत्यपि माधवोदाहृतमस्मिन्पक्षे निर्व-
 हति । वलोपस्य भाष्ये प्रत्याख्यानानात् । अत एव पदमञ्जर्या
 बहुषु पुस्तकेषु राजनतीति ह्रस्वपाठः सङ्गच्छते । अत एव च न-
 पदान्तसूत्रे प्रतिदीन्व इत्यत्रोपधारां चेति दीर्घ इति काशिकापि
 सङ्गच्छते । आचारविवचन्ताद्विच् प्रत्यय इति तदाशयात् । चर्म-
 वाचरति चर्मतीति प्रक्रिया तु अत्रापि पक्षे अशुद्धैव । नलो-
 पपरूपयो पदान्तापदान्तत्वप्रयुक्तयोः समावेशस्य दुर्घटत्वादित्य-
 ति दिक् । अप्रसिद्धा ये हलन्तास्तेषां कारितणौ कृते टिलोपे
 च णिलोपे च तद्वलन्तत्वमुद्यताम् ॥ मठं मखं कफं रथं वा
 चक्ष्माण कुर्वन् वा मक् । मक् । कप् । रत् । स इवाचरति । म
 ठति । मखति । कफति । रथतीत्यादिक्रमेण यथालक्षणप्रयुक्ते
 प्लुष्टमित्यर्थः । प्रकृतमनुसरामः ॥

पञ्चप्रदेशे भवन्तीत्यर्थः । इह सुमनस् उन्मनस् दुर्मनस् अभिमनस्
 इति पठ्यते । तत्र शङ्क्यते । समासात्कयदि विशिष्टस्य धातु-
 त्वाददल्यवद्विर्यचनेषु दोषः । तथाहि । स्वमनायत । उदमनाय-
 तेत्यादीप्यते । अमुमनायत । अन्मनायतेत्यादि प्राप्नोति । तथा
 सुमनायेत्यादौ ल्यविष्टः । सु उद् इत्यादीनां क्त्यान्तशरीरमवे-
 शे तु तद्व्यतिरिक्तपदाभावादसति समासे ल्यपो ऽभावात्सु-
 मनायित्वेत्यादि प्राप्नोति । तथा कयदन्तात्सानि सनन्तस्य प्र-
 थमस्यैकाचो द्वित्ये सुसुमनायिषते इत्यादि प्राप्नोति । सुमिम-
 नायिपतइत्यादीप्यते । अत्राहुः । चुरादिषु संग्रामशुद्धइति पठ्यते
 स न पाठ्यः । संग्रामशब्दाशुद्ध्याचिनः कत्करोतीत्येव णिचः
 सिद्धेरिति तत्पाठो नियमार्थः । धातुसंज्ञानिमित्तः प्रत्ययः सो-
 पसर्गाद्धेद्भवति संग्रामयतेरेव नान्यस्मादिति । ज्ञापनार्थो वा सो-
 पसर्गात्संघाताद्धातुसंज्ञानिमित्ते प्रत्यये विधित्सिते उपसर्गाः
 पृथक् क्रियन्ते । परिशिष्टादेव तु प्रत्यय इति । संग्रामशब्दो हि
 चुरादौ पठ्यमानः सोपसर्ग संघातएव न तूपसर्गसदृशावयवम्
 आप्लव्याप्ताविति वच्छब्दान्तरम् । तथा च चापदान्तस्येति परसव-
 र्णाविकल्पो भवति । संघातपाठफलं तु असंग्रामयत शूरः । सं-
 ग्रामयित्वा । सिसंग्रामयिपतइत्यादि । ततश्चोक्तरीत्या नियमो
 ज्ञापनं वा निष्कृष्टं फलमिति । अत्र हरदत्त । अनुदात्तेदयंसंग्रा-
 मयतिरिष्यते । ततश्च आत्मनेपदार्थं गल्भत्यादीनामिवानुबन्धा-
 सङ्गार्थः पाठ स्यादिति कथं नियमो ज्ञापकं वा भवेदिति । न चा-
 नुबन्धासञ्जनार्थं पाठे ग्रामशुद्धइत्येव पठयेत् । संशब्दस्तु द्योत-
 क प्रयोगदर्शनवशादेव लभ्यते । यथा इडिकोरधि । तस्माद्वि-
 शिष्टपाठः प्रागुक्तफलक एवेति वाच्यम् । एवं हि यथा इडिको-
 रधे पूर्वमाह न भवति तथास्यापि न स्यादिति । अत्र माधवः ।

अस्यानुदात्तेच्चमपाणिनीयमिति पाठस्यैतदर्थतया न ज्ञापकभङ्ग
इति । एतच्च संग्रामयतिरनुदात्तेद्धोद्धव्य इति कैयटेन विरुध्यते ।
यदपि हरदत्तेन सिद्धान्तितं मनःशब्दस्य स्वादिभिर्न समासः
किन्त्वसमस्ता एवैते प्रत्ययार्थविशेषणम् । मनःशब्दश्च वृत्तिवि-
षये तद्वति वर्त्तते । मनस्वी सुष्ठु भवतीत्यादिरर्थ इति, तदपि प्र-
भौपरिवृद्ध इत्यत्र परिवृद्धमाचष्टे इति णिचि क्त्वाप्रत्यये कृते प-
रिवृद्धयेति ल्यब् भवतीति भाष्यकारादिभिर्वक्ष्यमाणेन विरोधा-
त्पराहतमेव । नञ्प्रेव तत्रापि प्रत्ययार्थविशेषणत्वं सम्भवति ।
कथं तर्हीह इष्टार्थसिद्धिरिति चेत् । अत्रोच्यते । चुरादौ पठ्य-
मानं संग्रामेत्येतत्प्रातिपादिकम् । अर्तिस्तुमुइति मन्त्रधिकारे ग्रसेरा
चेति व्युत्पादनात् । न तु धातुः । तस्य च तत्करोतीति पूर्वप्र-
क्रान्तेन गणसूत्रेण णिचि सिद्धे तत्सन्नियोगे अनुबन्धासक्त एव
फलं गल्भादिवत् । एवं स्थिते युद्धे योर्यं ग्रामशब्द इत्युक्तेपि
केवलस्य ग्रामशब्दस्य युद्धे वृत्त्यभावात्सामर्थ्यात्संग्रामशब्दो लभ्य-
तएव । तत्र च संग्रामीति विशिष्टस्य धातुत्वमपि सुलभम् । सना-
द्यन्ता इति सूत्रेण विधीयमानायाः संज्ञायाः प्रकृतिप्रत्ययसंघाते
विश्रान्ते । एतेन इडिकोः प्रतिबन्दि परास्त । तत्र हि पाठा-
पेक्षा धातुसंज्ञा विशिष्टं न स्पृशतीति वैषम्यात् । एवं च संग्रामे-
ति विशिष्टपाठो ज्ञापयति उपसर्गसमानाकारं पूर्वपदं धातुसंज्ञाप्र-
योजकीभूते प्रत्यये चिकीर्षिते पृथक् क्रियतइति । तच्चाजहत्स्वा-
र्यायां वृत्तौ स्वोत्तरभागेन धातुसंज्ञानिमित्तप्रत्ययप्रकृतिभूतेन
समानार्थकमिति तदघटितविशिष्टार्थेनापि क्त्वान्तेन सह समर्थत्वा-
त्कुगतीति सूत्रेण प्रादिग्रहणात्समस्यतइति परिवृद्धयेत्यादिसि-
द्धिः । अवजिगल्भिषते । अवागल्भत । अवगल्भ्येत्यादावपी-
यमेव गति । न चैवमुस्योमाद्स्वाट इति पापुवार्तिकेन औदी-

यदिति तद्भाष्येण च सह विरोधः । ज्ञापकस्य सजातीयविषय-
 तया श्रूयमाणे पूर्वपदे प्रवृत्तिः न त्वाददेशेनापहृते इति स्वीकारा-
 त् । अत्र च भाष्यवार्तिकधातुवृत्त्यादिग्रन्था अनुकूला इति गुण-
 गृह्यैर्विभाव्यताम् । एव च प्रमाणयित्वा विचारयित्वेत्यादयः
 केषां चित्प्रयोगा ग्रामादिका एव । अत एव प्रशस्यमाचष्टे आ-
 पयति । ज्यापयतीति श्रज्याबुदाहरन्तः सुपाकरादयः श्रपयति
 जपयतीत्युदाहरन्तः शाकटायनादयश्च प्रक्रियारत्ने निराकृताः ।
 प्रशब्दस्य पृथक्करणेन शस्यशब्दादेव णिजुत्पत्त्या श्रज्ययोरप्रा-
 प्ते । अत एव माधवादिभिः प्रशस्ययतीत्येव स्वीकृतम् । एतेन
 प्रावृषमाख्यत् अप्रावत् । धीरुधमाख्यत् अविधीरादित्याद्यु-
 दाहरन्तो धातुचन्द्रोदयकारादयः परास्ताः । सग्रामयतेः पाठेन
 ज्ञापितस्यार्थस्य उस्थोमाङ्क्ष्वाट इति पाठभाष्यवार्तिकबलेन अ-
 नित्यताज्ञापनमाश्रित्य कथं चिद्वा समर्थनीया इति दिक् । भृशा-
 दयस्तु श्लोकगणपाठानुरोधेन माधवीये उदाहृताः । तद्यथा । भृ-
 शायते । चपलायते । मन्दायते । पण्डितायते । रेहायते । रेहशब्दो
 रहसि निर्गुणत्वे भिक्षाभिलाषस्य च निवृत्तौ वर्त्तत इति गण-
 वृत्तिः । तृपायते । तृपश्चन्द्र समुद्रश्च । वेहायते । वेहद्भोपघाति-
 नी । अधरायते । अपरो मूर्खः पुष्करश्चेति गणवृत्तिः । ओजाय
 ते । वर्चायते । ओजोवर्चःशब्दौ वृत्तिविषये तद्वाति वर्त्तेते । रेफाय-
 ते । रेफःसरोप इति गणवृत्तौ । दुर्मनायते । सुमनायते । उन्मनायते ।
 उत्सुकायते । शम्भायते । वृहायते । तान्तावेतौ । सुत्रामंत्रितइ-
 त्यत्र मनस्युपसर्गस्य पराङ्मवद्भाव उपसंख्येयः । तेन सुमनायतइ-
 त्यादौ तिङ्ङातिङ् इति निघातो न भवति, देवदत्तः सुमनायतइत्या-
 दौ सोपसर्गस्य निघातश्च भवतीति प्रकृतमुत्रस्थभाष्यपर्यालोचन-
 या लभ्यते । अमी श्लोका गणपाठस्या भृशादयः । गणवृत्तौ तु वृ

हृच्छब्दो न पठ्यते । मद्रशब्दस्तु पठ्यते । कंधरशब्दश्च त्वचोभ्य-
न्तरे स्थूलतत्वाभा असंयुक्ता स्नायुः कंधरा । तद्वान्कंधरः । मत्वर्थे
अर्शआदिभ्योच् ॥

लोहितादिडाङ्भ्यःक्यप् ॥ लोहितादिभ्यो ङाजन्ताश्च
भवत्यर्थे क्यप् स्यात् । वा क्यपः । लोहितायति । लो-
हितायते । अत्र अच्छेरित्यनुवृत्त्या अभूततद्भावविषयत्वं लभ्यते ।
तच्च ङाचो न विशेषणम् । असम्भवात् । अलोहितो लोहि-
तो भवतीति विग्रहः । पटपटायति । पटपटायते । कृभ्वस्ति-
योगं विनापि क्यपो ङाजन्ताद्विधानसामर्थ्यादेवेह ङाच् । भवत्य-
र्थे विधीयमानेन क्यपा उक्तार्थस्य भवतेरिह प्रयोगायोगात् ।
अत्र वार्तिकम् । लोहितडाङ्भ्यः क्यप्बचनं भृशादिष्वितराणी-
ति ॥ आदिशब्दमत्याख्यानपरमेतत् । लोहितशब्दात्परत्वं पठ्य-
मानानि नीलहरितमंद्रफेनदासमन्द इत्येतानि पदं भृशादिषु द्र-
ष्टव्यानीत्यर्थः । क्यपः ककारपकारावपि मत्याख्यातौ । तथा-
हि । ककारो गुणवृद्धिनिपेधार्यो नेति स्पष्टमेव । अप्रसक्तस्य प्र-
तिपेधायोगात् । नापि नःक्यइति सामान्यग्रहणार्थः । नान्तादवि-
धानात् । नापि आपत्यस्यच तद्धितेनाति क्यच्चयोक्षेति । आप-
त्यादविधानात् । नापि क्यच्छन्दसीति । याच्छन्दसीत्येव सुबच-
त्वात् । युक्तं चैतत् । शकुनम्भुरण्युयिति । कंदवादीयगन्तादपि दर्श-
नात् । नापि लोहितायतइत्यत्र अकृत्सार्वेति दीर्घमवृत्त्यर्थः ।
सत्र कृत्तीत्यस्याननुवृत्तेः । न न्वानुवृत्तिरावश्यकी उरुयापृष्णुये-
त्येवमर्थमिति चेन्न । इह हि तृतीयास्याने सुपां मुलुगिति यादेशः । स
च छान्दसः । तत्र च ह्रस्वोपि छान्दस एव भविष्यति । उपगायन्तु
सापत्नयो गर्भिण्य इतिवत् । नापि क्यस्यविभाषेत्यत्र सामान्यग्रह-
णार्थः । हल इत्यनुवृत्तेः । नञ्पं हलन्तादस्ति । न च वाक्य

इति विशेषणार्थः । वायादित्येव सूत्रणात् । न चैवं पाशादिभ्यो-
यः पाश्या अत्र प्रसङ्गः । सामान्यविहितानां तिङ्गं नियमार्थं
हि तत्प्रकरणम् । न च पाशादियान्ताचिङः सन्ति । न न्वाचा-
रक्विवन्तात्सन्तीति चेन्न । टापा व्यवधानात् । पूर्वस्मादपि विधौ
एकादेशस्य स्थानिवद्भावात् । न च दण्ड्यवध्यादिशब्देभ्य आ-
चारक्विवन्तेभ्यो ऽतिप्रसङ्गः शङ्क्यः । तत्र दण्डादिभ्य इति सू-
त्रेण यदेव विधीयते । शीर्षच्छेदाद्यच्चेति पूर्वसूत्राद्यदनुवृत्तेः । न
तु यप्रत्यय इति पञ्चमे वक्ष्यमाणत्वात् । अत एव पकारोपि
व्यर्थः । स हि वाक्यप इत्यत्र विशेषणार्थः । कयाच्छन्दसि क्य-
स्यविभापेत्यादौ सामान्यग्रहणाविधातार्थो वेति फलं सम्भाव्य-
ते । तच्च सर्वं दूषितमेव । तस्मादादिशब्दं कपो च हित्वा लो-
हितडाज्भ्यो य इति भाष्ये स्थापितम् । यदि तु सभायायः
सभ्यः । स इवाचरतीत्यादेराचारक्विवन्तस्याभिधानमस्ति । तर्हि
वायप इति सूत्र्यतां, पकारमात्रं वास्तु । अवशिष्टं तु व्यर्थमेव ।
वृत्तिकारस्तु वार्तिकस्यार्थमन्यथा मन्यते । तद्यथा । न किलाने-
नादिग्रहणं प्रत्याख्यायते । किन्तु यानि पठितानि नीलादीनि
पदं तेषामेव इतोपकृत्य भृशादिषु निवेश उच्यते । अपठितानां तु
क्यपेय, तानि चाकृतिगणत्वाल्लभ्यन्ते । आकृतिगणत्वे ज्ञापकं तु
नः क्यइति सामान्यग्रहणार्थः क्यप. ककारः तदविधातार्थः
पकारश्च, न हि पठ्यमानेषु लोहितादिषु नान्तः कश्चिदस्ति
तानि चाकृतिगणसिद्धानि गणवृत्तिकार सञ्जग्राह । लोहित-
द्रयामदुःखानि हर्षगर्वमुखानि च । मूर्धनिद्राकृपाधूमाः करुणा
नित्यचर्मणीति । निद्राकरुणादयः वृत्तिविषये तद्वति वर्तन्ते । नि-
द्रायति निद्रायतइत्यादि । तदेतत्सर्वं भाष्यविरुद्धत्वाद्दुपेक्ष्यम् ।
किञ्च लोहितडाज्भ्य इति पदतो वार्तिककारस्यापि आदिश-

ब्दप्रत्याख्यानमभिमतमिति स्पष्टं लभ्यते । अन्यथा हि लोहि-
तादित्येव द्रूयात् । अत एव विद्वस्यमान इत्यत्र लोहितादिदा-
हभ्यः वयपिति कल्पतरुग्रन्थो वृत्तिकाररीत्या सम्भवन्नपि भाष्य-
विरुद्धत्वात्प्रौढिवादमात्रमिति वयङ्विधावबोचाम । स्यादेतत् ।
वयप् चेति सूत्रमस्तु चात्स्वङ् । तत्र वयप्यसे परस्मैपदम् । वय-
पक्षे त्वात्मनेपदमिति वाक्यप इति मूत्रं मास्त्विति चेत् । मै-
वम् । प्रातिपदिकग्रहणे लिङ्गविशिष्टस्यापि ग्रहणमिति लोहिनी-
शब्दात् क्यपि लोहिनीयति लोहिनीयत इति रूपद्वयमिष्यते ।
वयकि तु वयस्मानिनोभेति पुंवद्भावे सति लोहितायतइति स्या-
दिति फले भेदात् ॥

कष्टाय क्रमणे ॥ कष्टं कृच्छ्रम् । कृच्छ्रगहनयोः कप इति
कृच्छ्र इडभावः । तेन च तत्करणं पापं कर्म लक्ष्यते । क्रमण-
मुत्साहः, वृत्तिसर्गतायनेष्विति सूत्रे हि सर्ग उत्साह इत्युक्तम् ।
तदयमर्थः । चतुर्थ्यन्तात्कष्टशब्दादुत्साहेर्गे वयङ् स्यात् ।
कष्टाय क्रमते । कष्टायते । पापं कर्म कर्तुमुत्सहतइत्यर्थः ।
सत्रकक्षकष्टकृच्छ्रगहनेभ्यः कण्वचिकीर्षायामिति वक्तव्यम् ॥
कण्वं पापम् । सत्रादयो वृत्तिविषये पापपर्यायाः । तेभ्यो द्वि-
तापान्तेभ्यः चिकीर्षायां वयङ् । पापं चिकीर्षतीत्यस्वपदेन
विग्रहः । सत्रायते । कक्षायते । कष्टायते । कृच्छ्रायते ।
गहनायते ॥

कर्मणो रोमन्यतपोभ्यां वर्तिचरोः ॥ कर्मण इति पञ्चमी
रोमन्यतपोभ्यामित्यनेन सामानाधिकरण्यात् । अत्येकं सम्यन्धा-
त्वेकवचनम् । वर्तीति ण्यन्ताद्धृतेः ण्यासत्रन्थोयुजिति युचि
माप्ते अत एव निपातनात् क्तिन् । चरतेः सम्पदादित्वाद्भावे
क्लिप् । रोमन्यतपोभ्यां कर्मभ्यां यथासंख्यं वर्तिचरोरर्थयोः वय-

रू स्यात् । रोमन्थं वर्तयति रोमन्थायते । हनुचलनश्चि वक्तव्यम् ॥ हनुचलनेनात्र चर्वितस्य मुखप्रदेशे आकृष्य चर्वणं लक्ष्यते । नेह । कीटो रोमन्थं वर्तयति । अपानप्रदेशाभिः मृतं द्रव्यम् । कीटो वर्तुलं करोतीत्यर्थे इति न्यासकारहरदत्तौ । अपानप्रदेशाभिः मृतमश्नातीत्यर्थे इति तु कैयटो व्याख्येयत् । तपस्पति, इह तद् प्राप्त । तस्मात्तपसः परस्मैपद चेति वक्तव्यम् । एवं च नमोवरिवइत्यादि सूत्रएव तपःशब्दः पठितुमुचितः । तथा तु न कृतमित्येव ॥

वाष्पोष्मभ्यामुद्गमते ॥ कर्मणः क्याडिति वर्तते । वाष्पमुद्गमति वाष्पायते । उष्माणमुद्गमति । उष्मायते । फेनाच्चेति वक्तव्यम् ॥ फेनायते ॥

शब्दवैरकलहाभ्रकण्वमेधेभ्यः करणे ॥ एभ्यः कर्मभ्यः करोत्यर्थे क्यङ् स्यात् । शब्दं करोति शब्दायते । एवं वैरायते । कलहायते । अभ्रायते । कण्वायते । मेधायते । तत्करोतीति णिचि प्राप्ते ऽबमारम्भ । पक्षे णिज्जपीष्यते । शब्दयतीति । तदर्थं मण्डूकप्लुत्या मृशादिभ्योभुवीति सूत्राच्चकारात्रानुवर्ततइति न्यासकार । अत्र वार्तिकम् । सुदिनदुर्दिनाभ्याश्च ॥ सुदिनायते । दुर्दिनायते । नीहाराच्च ॥ नीहारायते । अटाट्टाशीकाकोटापोटासोटाफ्फृष्टाग्रहणं कर्तव्यम् ॥ पोटा स्त्रीपुंसलक्षणा । अतोऽन्ये क्रियावचना इति सुब्धातुवृत्तौ माधवः । अट गतौ । भटतीत्यटा । अचि टाप् तां करोति अटायते । अट्टातिक्रमः । गुरोश्चहल इत्यकारः । अट्टा तां करोति अट्टायते । श्रीकृ सेचने तालव्यादि । दन्त्यादिरिति तु धनपालकाश्यपौ । गुरोश्चेत्प्रकारः शीका तां करोति शीकायते इति तद्धातुव्याख्यायां माधवः । कुट कौटिल्ये तुदादिः हेतुमणिच् । कुट प्रतापने

आकुस्मीयः । कोटयते कोटयते वा कोटा तां करोति को-
टायते । पोटीक्ता पोटायते । सोटेति पाठे धात्वर्थोन्वेपणीयः ।
मोटेति पाठेतुमुट सञ्चूर्णने चुरादि. प्रदर्शने भ्वादि. प्रदर्शनासे-
पयोस्तुदादौ मोटयतीति मोटा मोटायते । प्लुष प्लुष दाहे ।
कर्मणि क्तः प्लुष्टा प्लुष्टा तां करोति प्लुष्टायते प्लुष्टायते । उज्ज्व-
लदत्तस्तु अशूपिलटिकणित्वादिविशिभ्य ववन्निति सूत्रे प्लुषः
स्यादृतुसूर्ययोः । प्लुषा जलकणिकेति रत्नमति प्लुष स्नेहना-
दाविति धातु प्लुषायते इत्युदाहरन् इह वार्तिके प्लुषेति
पाठमुपन्यस्तवान् ॥

सुखादिभ्यः कर्तृवेदनायाम् ॥ कर्तृ इति पृथक्पदं लुप्तपट्टी-
कम् । वेदना ज्ञानम् । विद चेतनाख्यानविवासेष्वित्यस्माच्चु-
रादिष्यन्तात् भावे ण्यासश्चन्यो युच् । घटिवन्दिविदिभ्यश्चोति
औपसहख्यानिको वा । कर्तृत्वं च श्रुतवेदनक्रियापेक्षम् ।
तदपमर्थः । वेदनक्रियायाः कर्तुरापेयभावेन सम्बन्धिभ्यः सु-
खादिभ्यः कर्मभ्यो वेदनायामर्थे क्यङ् स्यात् । सुखं वेदयते
सुखायते । कर्तृग्रहणं किम् । सुखं वेदयते प्रसाधको राह ।
अयं वेदिः आकुस्मीय । एवं च वेदयतीति केषां चित्परस्मैपद-
पाठ मामादिकः । अत्र श्लोकगणकारः । सुखदुःखगहनकृद्वाः
तृमालीकप्रतीपकरुणाश्च । कृपणः सोढ इतीमे सुखादयो दश
गणे पठिताः ॥ सोढ सहनमभिभवो वा । गणरत्नमहोदधौ तु
आस्रशब्दोपीह पठ्यते ॥ . . .

नमोवरिवश्चित्रदः क्यच् ॥ करणग्रहणमनुवृत्तं अभिधान
शक्तिस्वाभाव्यात् । इह क्रियाविशेषपरम् । तेन नमसः पूजायां
वरिवसः परिचर्यायां चित्रद आश्रये क्यच् स्यात् । नमस्यानि
देवान् । नमस्कारेण पूजयतीत्यर्थः । वरिवस्पति गुरुन् । भव-

पतइत्यर्थः । चित्रीयते । विस्मयतइत्यर्थः विस्माययतइत्यन्ये ।
 तथा च मायामृगं प्रकृत्य भट्टिराह । ततश्चित्रीयमाणोसाविति ।
 अत्र चित्रदो, दित्करणादवयवे कृतं लिङ्गं समुदायस्य वि-
 शेषकं भवतीति वाच्यम् । तथा सति कपटन्तादात्मनेपदम् ।
 न चैवं शब्दवैरादिसूत्रे चित्रशब्दोपि पठ्यतां कथयैव तद् भवि-
 ष्यतीति वाच्यम् । तथा सति हि कथंचिचेति इत्वं न स्यात् ।
 तस्मात्कथजेव कार्यो दित्त्वं च ॥

पुच्छमाण्डचीवराणिह ॥ करणइत्यनुवृत्ते क्रियाविशेषे पु-
 च्छाबुदसने व्यसने पर्यसने च । उदसनमुत्क्षेपणं व्यसनं चिचिर्षं,
 विरुद्धोत्क्षेपणं पर्यसनं परितः क्षेपणम् । उत्पुच्छयते । विपुच्छ-
 यते । परिपुच्छयते । भाण्डान्समाचयने । समाचयनं राशीकर-
 णम् । सम्भाण्डयते । भाण्डानि समाचिनोतीत्यर्थः । चीवराद-
 र्जने परिधाने वा । संचीवरयते भिक्षु । चीवराण्यर्जयति परिधत्ते
 वेत्यर्थः । णिहो णकारः सामान्यग्रहणार्थः । न तु वृद्धार्थः ।
 असम्भवात् । ङकारस्तद्विधातार्थः आत्मनेपदार्थश्च । अत-
 एव पुच्छादय उत्तरसूत्रे न निवेशिताः ॥

मुण्डमिश्रश्छणलवणव्रतवस्त्रहलकलकृततूस्तेभ्यो णिच् ॥
 एभ्यो दशभ्यः कृत्वर्थे णिच् स्यात् । मुण्डं करोति मुण्डयति ।
 मिश्रयति । श्लक्ष्णयति । लवणयति । व्रताद्भोजने तद्विवृत्तौ च ॥
 पयः शुद्धानं वा व्रतयति । वस्त्रात्समाच्छादने ॥ संवस्त्रयति ।
 इह भोजनतन्निवृत्तौ व्रतशब्दस्यार्थः । समाच्छादनं तु वस्त्रशब्द-
 स्य । प्रत्ययस्तु कृत्वर्थे । श्रूयते च भोजने व्रतशब्दः । यदस्य पयोव्रतं
 भवति । आत्मानमेव तद्वर्धयति त्रिवृतो वै मनुरासीत् । द्विवृता
 अमुराः । एकवृता देवा इति । पस्पशयां च । शक्यञ्चानेन
 शर्पांसादीन्यपि व्रतायेतुमिति । अयमेव व्रतशब्दो दर्शादिनद्वि-

परीतलक्षणया तन्निवृत्तौ वर्तते । संवस्रयति मानारमित्यत्र
 मानारमाच्छादयतीत्यर्थे इति माधवः । हलादिभ्यस्त्रिभ्यो प्रहणे
 प्रत्यय । हलिं वृद्धाति हलयाति । कलिं वृद्धाति कलयाति । कृतं
 वृद्धाति कृतयाति । तूस्तानि विहन्ति वितूस्तयति । तूस्त केश इति
 श्रीभद्रः । जटीभूताः केशा इति न्यासः । पापमिति वैजयन्ती ।
 स्यादेतत् । मातिपदिकाद्धात्वर्थे इत्येव सर्वमिदं सिद्धम् । न च
 तत्करोतीत्यादिना तत्र धात्वर्थनियमः । राजानमतिक्रान्तवान्
 अत्यरराजदित्पादेरपीष्टत्वात् तत्किं मुण्डादिसूत्रेणेति चेत् ।
 अत्राहुः । मुण्डयति माणवकं मिश्रयत्यन्नं शृङ्गणयति वस्त्रं लव-
 णयति व्यञ्जनमिति सापेक्षेभ्योपि निजर्थमिदम् । हलिकल्पो-
 स्त्वत्वनिपातार्थम् । तथा च वार्तिकम् । हलिकल्पोरेदन्तत्वनिपातन
 सन्वद्धावप्रतिषेधार्थमिति । तथाहि । हलि इ कलि इ इति स्थिते
 अचोञ्जितीति वृद्धिः प्राप्नोति णाविष्टवदिति टिलोपश्च । तत्र
 लोप शब्दान्तरप्राप्त्या अनित्य । वृद्धिस्तु टिलोपे सत्यप्राप्तेः ।
 उभयोरनित्ययो परत्वाद् वृद्धौ कृतायां ऐकारस्य आयादेशात्पूर्-
 व्वमेव परत्वात् वार्णादाङ्गस्य बलीयस्त्वाच्च लोपेनाग्लोप्ययम्भ-
 वतीति सन्वल्लघुनीतिसन्वद्धावः स्यात् । दीर्घोऽस्ति दीर्घश्च ।
 न च टिलोपस्य अचः परस्मिन्निति स्थानिवद्भावात्तेन व्यवधा-
 नान्न दोष इति वाच्यम् । चङ्परि णौ यदङ्गं तस्य योभ्यासो
 लघुपरः तस्य सन्वत् लघोर्दीर्घश्चेति हरदत्तादिभिः पुरस्कृते
 कैयटेनैकीयमततयोपन्यस्ते व्याख्याने स्थानिवद्भावस्याकि-
 ञ्चित्करत्वात् । चङ्परि णौ यल्लघु तत्र परतो योभ्यास तस्येति
 भाष्यकैयटमतोपि अम्यासस्य टिलोपाग्रनन्तरं जातत्वेन आदिष्टा
 दचः पूर्वत्वेन स्थानिवत्त्वाप्रसङ्गात् । अत्वनिपातने तु यद्यपि प
 रत्वाद् वृद्धिस्तथापि अमेव लुप्यतइति सन्वद्धावदीर्घा न भवतः ।

एव च बलिपटुप्रभृतिभ्यो णिचि अवीबलत् अपीपट्टादिति
भवति न त्वबबलदपपटादिति । स्यादेतत् । णौचकीत्यतत्तभाष्ये
ण सहैतादिरुध्यते । तत्र हि वृद्धेल्लोपो बलीयानिति स्थितम् ।
युक्तं चैतत्, शब्दान्तरप्राप्तौ सत्यामपि कृताकृतप्रसङ्गित्वमात्रेण
न च विभित्यत्वाभ्युपगमात् । यदाह । भुवोबुकोनित्यत्वादित्वा-
दीति । ज्ञापकं चात्र नाग्लोपिज्ञासिति सूत्रे अगिति प्रत्याहार-
ग्रहणम् । तथाहि । अवर्णान्तेष्ववर्णोपधेषु ऋवर्णान्तेषु च वृद्धा-
वर्णवर्ण एव लुप्यते । तत्र अलोपिनां नेत्येव वाच्यम् । इवर्णो-
वर्णान्तयोस्तु वृद्धौ कृतायामौकारौ लुप्यते न त्वक् । न च स्वामिन-
माख्यत् असस्वामत् । गोमिनमाख्यत् अजुगोमत् । माकु-
राख्यत् अपमादत् । यावृशमाख्यत् अययादत् । तादृशमाख्यत् ।
अततादादिन्यादौ यत्र वृद्धेरग्रसंगादिको लोपस्तत्र ह्रस्वनि-
वृत्तये अग्रग्रहणमिति वाच्यम् । अनभिधानात्तत्र णिच एवानु-
त्पत्ते । एतच्च भाष्यकारेण ज्ञापकत्वस्य समर्थनादवसीयते ।
न चैवमपि स्रग्विणमारूपदसन्नजादित्यत्र विमन्तोलुकि उप-
धाया वृद्धौ ह्रस्वनिवृत्त्यर्थं अग्लोपग्रहणं स्यात् अस्ति ह्यत्राभि-
धानम् । ऐरित्यत्र भाष्ये स्रजयतीत्युदाहरणादिति वाच्यम् ।
एवमपि स्रजयतीत्यत्र वृद्धयभावस्य सिद्धान्तसम्मतत्वेन ऐरि-
त्यत्र भाष्यकारेण स्रजयतीति निर्देशादङ्गवृत्तइति परिभाषया
वा वृद्धेरग्रसङ्गेन ह्रस्वभाविन्या उपधाया एव अभावात् । अतः
प्रत्याहारग्रहणे ज्ञापकं वृद्धेः पूर्वं टिलोप इति । तत्कथमिहो-
च्यते वृद्धौ सत्यां टिलोप इतीति चेत् । अत्र माधवः । परत्वा-
वृद्धिरिति मुख्यः पक्षः । वृद्धेल्लोपो बलीयानिति तु प्रौढिवाद-
मात्रमित्येकं मतम् । तद्विपरीतं मतान्तरम् । भाष्यद्वयप्रामाण्यात्
वृद्धेः पूर्वं पञ्चदशा कामचारेण टिलोप इति अपपटत् अपीप-

एदिति रूपद्वयमपि साधिति चापरं मतमिति मतत्रयमपि सु-
 ब्धातुवृत्तावुपनिबद्धवान् । तत्रायं मतं हरदत्तस्य द्वितीयं कैयट-
 स्य तृतीयं त्वन्येषामिति विवेकः । एतद्वलावलचिन्ता तु करि-
 प्यते । अयं च भेदो णिभिन्नाविषयः णेर्णिवि तु ण्यल्लोपावि-
 ति विप्रतिषेधाभिष्कर्षरीत्या उपवादत्वाद्वा प्रागेव णिलोपः ।
 उपधान्दस्वत्वे सन्वञ्जावदीर्घयोश्च णेर्णिवीत्युपसंख्यानान्ण्यक्तु-
 तिनिर्देशाद्वा अवीचददित्येव रूपमिति सप्तमे वक्ष्यामः । प्रकृ-
 तमनुसरामः । पुण्डादिमूत्रे केषां चिद्ग्रहणं प्रपञ्चार्थं पुण्डादयः
 सर्वेऽपि सत्यापपाशेत्यत्रैव पठितुं युक्ताः । एवं हि एक-
 वाक्यता लभ्यते । द्विर्णिद्ग्रहणं च न कर्तव्यमिति लाघवम् ।
 तथा तु न कृतमित्येव ॥

धातोरेकाचो हलादेः क्रियासमभिहारे यद् ॥ एकाच् ह-
 लादिः समभिद्रियमाणक्रियावृत्तिर्यो धातुः तस्मात्स्वार्थे यद्
 स्यात् समभिहारोत्र पौनःपुन्यं भृशार्थो वा । यद्यपि विप्रकी-
 र्णानां एकत्र राशीकरणं समभिहारशब्दस्य मुख्यार्थः । तथा-
 प्यसौ धान्यादीनामेव सम्भवति । न तु धातुवाच्यायाः क्रिया-
 याः । अमूर्तत्वात् । अतो गौणार्थो गृह्यते । स च न प्रत्ययस्य
 वाच्यः । प्रकृत्यर्थं प्रति विशेष्यतापत्तेः किन्तु द्योत्यर्थः । अत
 एव टावादयस्तरवादयश्च स्वार्थिका एवेति निरुद्धः पन्थाः ।
 यदा तु प्रकृत्यर्थप्राधान्यमौत्सर्गिकं आरूपात इव टावादिष्वपि
 स्यज्यते तदा टावादयो वाचका इत्यपि पक्षः सम्भवत्येव ।
 स्वीकृतश्चायं लिङ्गादिविधौ भाष्येपीति तत्रतत्र स्फुटम् । पुनः
 पुनरनिशयेन वा पच्यति पापच्यते । दीर्घोक्ति इति दीर्घः ।
 देदीप्यते । गुणो यद्बुकोरिति गुणः । ननु क्रियासमभिहारे चे-
 ति वार्तिकेन नित्यवीप्सयोरिति वा पदद्विवचनमिह कुतो नेति

चेन्न । यद्वैव क्रियासमभिहारस्य द्योतितत्वात् । न चैवं लुनीहिलु-
नीहीत्यत्रापि न स्यादिति वाच्यम् । केवलेन लोटा तुल्यरूपो हि-
क्रियासमभिहारे लोटसमभिहारं द्योतयितुं सहायतया द्वित्वमपेक्षते ।
अन्यथा संशयापत्तेः । यद् तु न तथेतिवैषम्यात् । घातोरिति
किम् । आर्धधातुकत्वं यथा स्यात् । तेन घ्रुवोवचिरित्यादि सि-
ध्यति । एकाचः किम् । पुनःपुनर्जागर्त । हलादेः किम् ।
भृशमीक्षते । यद्वो द्वित्वं बोध्यते मरीमृज्यतइत्यादां गुणवृद्धि-
निषेधार्थम् । न चैवमवयवे चरितार्थस्य समुदायं प्रत्यविशेषकत्वात्
यद्वन्तादात्मनेपदं न स्यादिति वाच्यम् । द्विदन्ताद्धातोस्तदिति
अनुदात्तद्वित इति सूत्रएव प्रपञ्चितत्वात् । भृशं शोभते भृशं
रोचते इत्यत्रानाभिधानाद्यद् नेति भाष्यम् । कथं तर्हि रुच-
दीप्तौ शुभ शोभायामिति धातु व्याचक्षणेः धातुवृत्तिकारै रोरु-
च्यते शोभ्यते इत्युदाहृतमिति चेत् । भाष्ये भृशार्थोपादा-
नात् पौनःपुन्ये भवत्येवेत्याशयेनेत्याहुः । शोभतइति शब्द-
करणस्योदाहरणात्तदादिकस्य चद् भवत्येवेति धातुचन्द्रोदये
सूचिसूत्रिमृज्यत्यर्थशृणु ग्रहणम् । सूचपैशून्ये । सूत्र अवमोचने ।
सूत्र प्रसवणे घुरादिष्यन्ताः । अट गतौ । अग्तौ । अश भोज-
ने अशू व्याप्तौ । द्वयोरपि ग्रहणम् । अत् आधानां । प्रपाणां
अनेकान्तरात् ततोऽन्येषां अह्लादिप्त्यात्, ऊर्णोतिस्तु' अनेका-
न्तरादह्लादिन्वाच्यामाप्तौ वचनम् । तत्र ऊर्णोतिर्वक्ष्यमाणेन
शुब्रत्वादेनापि सिद्धम् । सोमूच्यते । सोमूच्यते । सूचिसूत्री अद-
न्ता घुरादिणिञ् अतोऽन्येषः । यद् णिञ् अतोऽन्येषः द्वित्वं इत्यादिः शे-
षः । अभ्यासस्य गुणः । अभ्यासात्पस्य पर्यं तु न भवति ।
भनादेशत्वात् । न चेर्मा पोषदेशी । अदन्तान्तेनानेतात्त्वात् ।
पोषदेशकत्वेन द्विसेषस्यैव धातुपुंसात् सन्गादस्य एकाचत्वं वि-

वक्षितमिति निष्कर्ष । सोमूच्यते सोमूच्यतइति भाष्योदाहरणं
 चात्र प्रमाणम् । पोपदेशलक्षणे एकाचत्वं विशेषणं देयमिति च दतो
 माधवस्याप्ययमेवाशयः । सोमूच्यते । अटाय्यते । अजादेर्द्वितीय-
 स्येति व्यशब्दस्य द्वित्वं सन्यङोरिति पठ्ठीति वक्ष्यमाणत्वात् ।
 अर्ण्यते । गुणोर्तिसंयोगाद्योर्ध्वङिचेति गुणः । र्यशब्दस्य द्वित्वम् ।
 न च नन्द्राः संयोगादय इति रेफस्य द्वित्वनिषेधः । पकारपरस्यै-
 नायं निषेध इति पष्ठे वृत्तिकारोक्तेः । न चैतदप्रामाणिकम् ।
 प्रकृतसूत्रस्थस्य अर्ण्यतइति भाष्यस्यैव तत्र प्रमाणत्वात् । अशा-
 श्यते । ऊर्णो नूयते । ऊर्णञ् आच्छादने । नोपधोयम् ।
 तस्याष्टमिकं णत्वम् । तस्यासिद्धत्वान्नुशब्दस्य द्वित्वं पूर्वत्रा-
 सिद्धीयमद्विर्वचनइत्यनित्यम् । उभौसाभ्यासस्येति लिङ्गात् ।
 स्यादेतत् । लुनीहिलुनीहीत्येवायं लुनाति । अत्र यदा लोद्वा-
 ध्येत । अन्तरङ्गो हि यद् क्रियासमभिहारमात्रापेक्षत्वात् । लोद्
 तु बहिरङ्गः क्रियाभेदाश्रये वातुसम्बन्धे भावकर्मकर्तृषु विधाना-
 त् । तथा लोद् सावकाशोपि क्वः अनेकाचि अजादौ च । जागृ-
 हिजागृहीत्येवायं जागर्ति ईक्षस्वेक्षस्वेत्येवायमीक्षते । अत्राहुः ।
 वेत्यनुवर्तते । यदा न यद् तदा लोद् भविष्यति ॥

नित्यं कौटिल्ये गतौ ॥ गतौ वर्तमानाद्धातोः कौटिल्ये एव
 द्योत्ये यद् स्यात् न तु क्रियासमभिहारे । क्रमु पादविसेपे द्रम
 गतौ । चंक्रम्यते । दन्द्रम्यते । अवधारणार्थाभित्यग्रहणाभेह भू-
 श क्रामति । ननु यथा वडवाया वृषे वाच्ये इत्यनेन अपत्ये प्रा-
 प्तस्नतोपकृष्य विधीयते । यथा वा जीतः क्तो भूते प्राप्तः ततो-
 पकृष्य वर्तमाने विधीयते । एवमत्रापि धातुमात्रात् क्रियासम-
 भिहारे यद् विहितो गतिवचनाच्च कौटिल्यइति तत्रकौण्डिन्य
 न्यायेर्नव बाधः सिद्धः । सत्यम् । अत एव नित्यमप्यत्र

तैकयोः प्रत्याख्यातम् ॥

१. लुपसदचरजपभदहदशगृभ्यो भावगर्हायाम् ॥ एभ्यो यद् स्यात् धात्वर्थगर्हायां द्योत्यायासू । लुप्लृच्छेदने । षद विश-
 ऋणादौ । यन्तु आरुः सदिः पथर्थे इति चौरादिको ण्यन्तः स
 इह न गृह्यते एकाच इत्यनुवृत्तेरिति हरदसस्तच्चिन्नयम् । प्रकृ-
 त्तिग्रहणे ण्यधिकस्याप्राप्तेः । अन्यथा लुपादेरपि हेतुण्यन्तस्य वा-
 रणीयतया सदेरेवोपन्यासे बीजाभावाच्च । चर गतौ । जप
 व्यक्तायां वाचि । जमी गामविनामे । दह भस्मीकरणे । अत एव
 दशेति निपातनात् यद्लृकि नलोपः । दन्दशीति । गृ निगरणे,
 तुदादि । गृ शब्दे ऋयादिः । तत्र अदन्तविकरणसाहचर्यात्तु-
 दादेरेव ग्रहणमित्येके । द्वयोरपीत्यन्ये । गार्हितं लुम्पति लोलु-
 प्यते । सासद्यते । चञ्चूर्यते । चरफलोश्चेति नुक् । उत्परस्या-
 तः । हलिचेति दीर्घः । जञ्जप्यते । जञ्जभ्यते । दन्दह्यते ।
 दन्दश्यते । जपादीनां चतुर्णामभ्यासस्य जपजभदहदशभञ्जप-
 षाञ्चेति नुक् । निजेगिल्यते । ऋतइद्धातो रपरत्वं द्विर्वचनम् ।
 अभ्यासस्य गुणः । जेगिर्य इति स्थिते ग्रीयडीति लत्वम् । न
 च परत्वादल्लिचेति दीर्घः । तस्यासिद्धत्वात् । लत्वे कृते तु वि-
 हतनिमित्तत्वादीर्घः । भावेति किम् । साधनगर्हायां मा भूत् ।
 मन्त्रं जपति वृषल । अत्र स्वरवर्णादिभ्रशाभावादगर्हा नास्ति ।
 कर्त्रारूपं साधनं तु गार्हितं शूद्रस्य वेदे अनधिकृतत्वात् । नित्य-
 ग्रहणमवधारणार्थमिहानुवर्तते । तस्य व्याख्यानं प्रत्याख्यानं च
 पूर्ववत् ॥

प्रपञ्चार्यम् । मालिन्या उपश्लोकयतीत्यादौ सापेक्षादुत्पत्त्यर्थं च । घात्वर्थे इत्यविशेषोक्तावापि स्वभावलभ्योर्थविशेषो वृत्तिकारादिभिर्निर्दिश्यते । तद्यथा । सत्यमाचष्टे सत्यापयति । सत्यं करोतीति तु भाष्यम् । अर्थवेदसत्यानामापुग्वक्तव्य ॥ आपुग्वचनसामर्थ्यादिलोपो न । अर्थापयति वेदापयति । पुकेव सिद्धे आकारोच्चारणमन्यतो विधानार्थं तेन लिखापयतीत्यादि सिद्धमिति कश्चित् । तन्न । पुगेव करिष्यतइति भाष्यविरोधात् । तस्मादलिखापयतीत्यपप्रयोग एवेत्याहुः । पादौ प्रक्षालापयतीति गृह्यप्रयोगस्तु छन्दोवदृषयः कुर्वन्तीति समाधेय इति हरदत्तादयः । पाशं विमुञ्चति विपाशयति । रूपं पश्यति रूपयति । वीणयोगायति । उपवीणयति । तूलेनानुकुण्णाति अनुतूलयति वृणाग्रम् । अनुकृण्णाति अनुवृणयतीत्यर्थ इति हरदत्त । श्लोकैरुपस्तौति उपश्लोकयति । सेनया अभियाति अभिपेणयति । उपसर्गास्तुनोतीति षत्वम् । अभ्यपेणयत् । प्रारुसितादङ्ग्यवापेपीति षत्वम् । त्वच संवरणे, पुसिसहायामिति ॥ । त्वचं गृह्णाति त्वचयति । टिलोपस्य स्थानिवत्त्वादुपधावृद्धिर्न । उक्तादेव घातो विवपि हलन्तात्तत्करोतीति णौ त्वाचयतीत्युपधावृद्धिर्भवत्येव । प्रकृत्यैकाजिति टिलोपाभाव । तस्मात्सूत्रे त्वचेत्यकारो विवक्षितो न तु सत्यापेतिवदुच्चारणार्थ इत्यवधेयम् । वर्मणा सन्नहति संवर्मयति । वर्णं गृह्णाति सवर्णयति । चूर्णैरवध्वंसयति अवचूर्णयति । चुरादिभ्यः स्वार्थे । चोरयति । चिन्तयति ॥

हेतुमति च ॥ हेतु कर्तुः प्रयोजकः तद्व्यापारः प्रवर्तनारूपो हेतुमान् तस्मिन्वाच्ये घातोर्णिच् स्यात् । पाचयति देवदत्तो यद्दत्तेन । यद्दत्तनिष्ठविविलक्ष्यनुकूलव्यापारविषयिणी प्रवर्तना

देवदत्ताश्रयेत्यर्थः । प्रवर्तनानेकधा । प्रेषणमध्येषणं तत्स-
 मर्थाचरणं चेति । भृत्वादेर्निकृष्टस्य प्रवर्तना प्रेषणम् । आश्रे-
 त्यर्थः । गुवादेराध्यस्य प्रवर्तना अध्येषणम् । प्रार्थनेत्यर्थः ।
 तत्समर्थाचरणमपि बहुधा अनुमतिरूपदेशोऽनुग्रह इति । तत्र यस्या-
 नुमतिं विना क्रिया न निष्पद्यते सोऽनुमतिमात्रे प्रयोजकः । यथा
 राजादिः । वैद्यादिस्तु ज्वरितः कृपायं पिबेदिति उपदेशमात्रेण
 प्रवर्तकः । यस्तु केन चिन्मिमांसितं पलायमानं रुणादि सोऽपि
 हन्तुरनुग्राहकत्वात् प्रयोजक एव । तदिह अर्थप्रकरणादिगम्या
 अमी विज्ञेयाः । सर्वानुगतं प्रवर्तनासामान्यं तु निचोर्थः । स
 च निचः शक्य इति मुख्यः पक्षः । द्योत्ये इति पक्षान्तरमप्याकरे
 स्थितम् । यद्यपि हेतुशब्दस्य ससम्बन्धिकत्वात् हेतुमानित्युक्तेयं
 प्रति प्रयोजकत्वं स एव लभ्यते । यथा पितृमानित्युक्ते पुत्रः ।
 तादृशश्चेह कर्ता कारकाधिकारे हेतुसंज्ञोक्तेः क्रिया च । तथा
 च परतुः पाकस्य वा हेतुमत्त्वं युक्तम् । तथापि कारणेत्याधिका-
 रात् नेह कर्ता दृश्यते । मकृत्यैवोक्तत्वाच्च न पाकः । किन्तु पा-
 कं प्रकृत्यैव यो हेतुस्तदीयव्यापार एव स्वभावतो लोके निजर्थ-

त्वान्च । अणौ कर्तृणौ कर्मत्वमित्यादिव्यवस्थाभ्युपगमाच्च ।
 प्रणाययति अभिषावयतीत्यादौ उपसर्गस्य प्रकृत्यर्थगतिवि-
 शेषद्योतकत्वे णत्वपत्वे स्त । णिच् सम्बन्धे तु नेत्यष्टमे स्फुट-
 त्वाच्च । अतोत्र पक्षे नातीवाभिनिवेष्टव्यम् । स्यादेतत् । प्र-
 र्क्षनामागस्य णिज्यत्वे णिचो लोढादीनाञ्च पर्यायप्रसङ्गः ।
 ततश्च पृच्छतु मां भवानिति वक्तव्ये णिजपि प्रयुज्येतेति चेत् ।
 कर्तुः प्रयोजको हि हेतुः प्रैषविषयस्तु नाद्यापि कर्तृत्वेनावधारि-
 ता । तथा च प्रयोज्यप्रवृत्त्युपहिता प्रवृत्तिर्णिज्यः । केवला तु
 लोढर्थ इति विवेकः । उक्तं च । द्रव्यमात्रस्य तु मपे पृच्छादेर्लो-
 ढ विधीयते । साक्रियस्य प्रयोगस्तु यदा स विषयो णिच् इति ।
 किञ्च प्रयोक्तृत्वमर्थः प्रयुक्तिर्लोढर्थः । अनियतकर्तृका तु णिज-
 र्थः । पचेति हि श्वतुरेव प्रेरणा गम्यते । पाचयतीत्यत्र तु व-
 क्तृभिन्नस्य । तत्करोतीत्युपसंख्यानम् । मूत्रपत्याद्यर्थे । गण-
 पाठसिद्ध एवायमर्थ उपसंख्यानेनापि प्रदर्शितः । इह करोती-
 त्यत्र प्रकृत्यर्थमानं विवक्षितं न प्रत्ययार्थः । तेन व्यन्तात् भाव-
 कर्मणो भूतमविष्यतोः द्वित्ववहुत्वयोश्च लः सिध्यति । भयं
 णिच् प्रातिपदिकादेव न तु सुवन्तादिति माधवः । युक्तञ्चैतत् ।
 सुप् इत्यधिकारस्येह विच्छिन्नत्वात् । किञ्च चुरादिपुष्टेन प-
 ल्यते प्रातिपदिकाद्धात्वर्थे बहुलमिष्टवञ्च । तत्करोति तदाचष्टे ।
 तेनातिक्रमाति । कर्तृकरणाद्धात्वर्थे इति । अस्यार्थः । प्रा-
 तिपदिकाद्धातोरर्थविशेषरूपे वाच्ये णिच् स्यात् । इष्ट-
 नीव चास्मिन् बहुलं कार्यं स्यादिति । कूलमूह्यष्ट
 यति खत्कूलयति । अस्यैव मपञ्चः तत्करोतीत्यादिः ।
 एवञ्च प्रातिपदिकादित्युपक्रमान्नेदं सुवन्ताद्विधायकम् । तथा च
 प्रकृतवार्तिकमपि तत्समानार्थकत्वान्नैव । तेनातिक्रामतीत्येतत्तु

कर्तृकरणादित्यस्यैव प्रपञ्चः । कर्तृग्रहणञ्च करणस्यैव विशेष-
 जं । करणत्वेन श्लोके प्रसिद्धानां चक्षुरादीनामेव ग्रहणमिति
 शङ्काभ्युदसनाय । अन्यथा चक्षुषा पश्यति चक्षयतीत्यादौवेव
 स्यात् न तु करिभिरवबध्नाति अवकरयतीत्यादौ । एवञ्च तत्ते-
 नेतिशब्दौ कर्मकरणयोरुपलक्षणौ करणस्य कर्मणश्च समर्पका-
 श्चातिपदिकादित्यर्थः । सुबन्तादुत्पत्तौ तु हस्तिनातिक्रामति
 अतिहस्तयतीत्यादौ णौ सुपो स्रोपे टिलोपे च कृते
 अन्तर्वर्तिविभक्त्या पदत्वाज्जित्वं स्यात् । न च टिलो-
 पस्य स्यानिबन्धम् । अज्जलादेशत्वात् । हरदत्तस्तु सुब-
 न्ताणिचमभिप्रैति । यदाह तदिति द्वितीयान्तोपलक्षणमिति ।
 न चास्मिन्पक्षे पदकार्यमसङ्गः । इष्टवदित्यतिदिष्टया भसंज्ञया
 पदत्वस्य बाधात् । अत एव हि पटिष्ठ इत्यादौ सुबन्तादिष्टुनि
 जज्ञत्वादिपदकार्यामिवृत्तिः । किञ्च स्रग्विणमाचष्टे स्रजयतीत्या-
 दौ प्राध्वमतेप्येवैव गतिः । सुबन्तादुत्पन्नयोर्विन्मतोर्लुकि तत्प्र-
 कृतेः सुबन्तत्वात्प्रत्ययलक्षणेन पदकार्यमसङ्गस्य स्पष्टत्वात् । त-
 दिह मतभेदेन प्रातिपदिकात्सुबन्ताद्वा णिजिति स्थितम् । आ-
 द्यपक्षेपि यथाकथञ्चित्प्रातिपदिकग्रहणे लिङ्गविशिष्टग्रहणाद्
 कथाबन्तादपि भवति । अत एव णाविष्टवदित्यत्र भाष्ये इष्टव-
 दित्यतिदेशस्य पुंवद्भावटिलोपयणादिलोपविन्मतोर्लुगर्थमिति पुंव-
 द्भावोपि प्रयोजनतयोक्तः । इदञ्च दिदमात्रं न तु परिगणनापि-
 ति षष्ठएवाकरे स्पष्टम् । उदाहरणानि तु प्रपञ्चयाम् । एनी-
 माचष्टे एतयति । हरिणीमाचष्टे हरितयति । न चात्र पुंवद्भावस्य
 इष्टुनि विशिष्याविधानात्कथमतिदेश इति वाच्यम् । विशेषा-
 तिदेशे सामान्यस्याप्यतिदेशात् । वसिष्ठवदत्र वर्तितव्यमित्युक्ते हि
 ब्राह्मणत्वं सामान्यनिबन्धनमप्यतिदिश्यतएव । तथेह भसंज्ञा-

निमित्ततद्धितत्वप्रयुक्तः पुंवद्भावोपीत्यदोषः । नन्वेतयतीत्यादौ
 टिलोपेन ङीपि निवृत्ते तत्सन्नियोगशिष्टत्वान्नकारोपि निवर्त्य-
 ताम् । तथा च टिलोपेनैव गतार्थत्वे किमर्थं पुंवद्भावापि प्रयक्-
 तमयोजनतया भाष्ये गणित इति चेत् । अत्र कैयटः । सन्नियो-
 गशिष्टपरिभाषाया अनित्यत्वज्ञापनायेदं तेन ऐनेय इयैनेय इत्य-
 न्न यस्येति लोपे कृतेपि नकारो न निवर्तते इत्याह । हरदत्तस्तु
 फलान्तरमपि मतान्तरत्वेनाह । इडविडमाचष्टे ऐडविडयति । दर-
 दं दारदयति । इडविडशब्दो जनपदस्य क्षत्रियजातेश्च चाचकः ।
 तस्माज्जनपदशब्दात् क्षत्रियादन्, दरच्छब्दात् द्वयम्भगधेत्यण् ।
 अजणोस्तद्राजसंज्ञा तत्तद्राजा इति सूत्रेण, अयादीनामापादपरि-
 समाप्तेस्ताद्विधानात् अतश्चेतिलुक् । अकाररूपस्य तद्राजम-
 स्ययस्य स्त्रियां लुगिति हि सूत्रार्थः । ततश्च इडविड दारत् स्त्री ।
 ऐडविडो दारदश्च पुमान् । पुंवद्वचनेन च स्त्रीशब्दस्य पुंशब्दे
 ऽतिदिष्टे सिद्धमिष्टम् । न चैवं गोत्रत्वेन जातित्वाज्जातेऽचेति पुं-
 वद्भावनिषेधः शङ्क्यः । औपसंख्यानिकस्य नार्थं निषेध इति प्र-
 क्षयमाणत्वात् । न चैवमप्यजादिगुणवचनादेवेत्युक्तेरिष्टुन ए-
 षाभ्यामसम्भवेन कथं तद्वदित्यतिदेश इति चाच्यम् । नहीष्टुनि
 दृष्टस्पर्शातिदेशः किन्तु सम्भावितस्य । अन्यथा अतिराजय-
 तीत्यादौ टिलोपो न स्यात् । नन्वस्मिन्पक्षे ऐनेयः इयैनेय इति
 कथं सिद्ध्येदिति चेत् । अत्र माधवः । अनन्यथासिद्धमपि ऐड-
 विडयतीत्याद्युदाहृत्य एतयति इयेतयतीत्युदाहरन् भाष्यकारः
 सन्नियोगशिष्टपरिभाषाया अनित्यत्वं ज्ञापयतीत्याह । वस्तुतस्तु
 पुंवद्भावस्यैकाग्र्येण टिलोपस्याभाषितपुंस्केषु च चारितार्थ्येपि एत-
 यतीत्यादावन्तरङ्गत्वेन पुंवद्भाव एव ज्ञाप्यः सिद्धश्च प्रत्ययविधा-
 वित्युक्तत्वेन प्रत्ययोत्पत्तेः पूर्वमेव प्रवृत्तत्वात् । अत एव नकारर-

हितप्रयोगासिद्धिः । न चात्र टिलोपेपि सन्नियोगशिष्टन्यायेन, न-
कारनिवृत्तिं सुलभेति वाच्यम् । उक्तन्यायेन नकारनिवृत्तौ क-
र्त्तव्यायामच परस्मिन्निति स्थानिवद्भावनस्य दुर्नारत्वात् । अत-
एव पञ्चेन्द्राण्यो देवता अस्येति पञ्चेद्र इत्यादौ स्थानिवद्भावेनानु-
गादिश्रवणे प्राप्ते स्थानिवद्भावनिषेधार्थे क्विलुगुपधेति वार्तिके
सुग्राहणमिति भाष्यवार्त्तिकेदौ स्पष्टम् । अत एवाभ्यासिका-
रसहितमैतदिति रूपं सिद्धम् । टिलोपे तु प्रक्रियादशयां परि-
निष्ठिते रूपे वा ऽवर्णपरत्वाभावेन स्थानिवद्भावानतिपत्तावुक्त-
रूपासिद्धिः । न चाल्लोपस्यापि स्थानिवद्भावः । तस्य ङीनि-
मित्तत्वेपि णिजनिमित्तत्वादिति ध्येयम् । पृथुमाचष्टे प्रथयति ।
चङि वृद्धे पूर्वं टिलोप इति पक्षे अग्लोपित्वात्सन्वच्छुनीत्य-
स्याप्रवृत्तेः । अपप्रयत् । परत्वाद्वृद्धौ आवादेशात्पूर्वं टिलोपे अ-
नग्लोपित्वादपिप्रयत् । पक्षद्वयमपीदं मुण्डमिश्रेति सूत्रे प्रपञ्चि-
तम् । एवं मृदुमाचष्टे म्रदयति । अमम्रदत् । अमि-
म्रदत् । भ्रशयति क्रशयति द्रदयति एषां चङि सर्वधाप्य-
ग्लोपित्वात् । अवभ्रशत् । अचक्रशत् । अद्रद्रदत् इत्येकमेव रू-
पम् । परिवृढयति । अत्रोपसर्गस्य पृथक्करणात्पर्यवृढयत् पर्यव-
वृढत् । पृथुं मृदुं भृशं चैव कृशं च दृढमेव च । परिपूर्वं वृद्धञ्चैव
चङेतान् रविर्षी स्मरेत् ॥ कर्वि पठु वा आचष्टे कथयति पठयति ।
अचकवत् । अचीकवत् । अपपठत् । अपीपठत् । कुमारीमारुप-
त् । अचकुमारत् । अत्र एकमेव रूपम् । सन्वल्लङ्घनीति दीर्घो-
ल्योरिति च सूत्रे चङपरि णी परे अचा अच्यचङितं यल्लगु ॥
स्मिन्परं योभ्यासः तस्येति कैगटादिसम्भते सूत्रार्थे यदत्राभ्या-
सात्परं लघु न तच्चङपरिपरमिति दीर्घत्वस्याप्रसङ्गात्
चङपरि णी यदङ्गन्तस्य योभ्यासो लघुपरः तस्येति हरदत्ता

दिपक्षेपि कुमारीशब्दस्य पुंवञ्जावेन वृद्धावप्यग्लोपित्वात् । न-
 दीमारुपत् अननददित्यादि । ननु कैयटमते येननान्यवधानमि-
 ति न्यायेन एकव्यञ्जनव्यवहिते अजीहरदित्यादौ सन्वञ्जावो-
 स्तु नाम । अचिसणदित्यादौ तु कयमिति चेत् । असस्मरदि-
 त्यादावित्याभासार्थमत्समृद्धत्वेति अत्रविधानेन संयोगव्यवधा-
 नेपि भवतीति ज्ञापनात् । ऊढमारुपत् औजढत् । ऊढिमारुपत्
 औजिढत् । कर्त्तारमाचष्टे करयति । भर्तारं भरयति । दोग्धार-
 न्दोहयति । तुदछन्दमीति तु शब्दलोपोपि नावतिदिश्यतइत्येके ।
 अन्ये तु छन्दस्युपादिष्टोसौ नावपि छन्दस्वेवातिदिश्यतां नाम ।
 भाषायान्तु कथं भवेत् । तस्याटिलोपे कर्त्तव्यतीत्याद्येव रूपमि-
 त्याहुः । त्वी मां वा आचष्टे त्वापयति । मापयति । इह मत्प-
 योत्तरपदयोश्चेति एकार्ययोर्युष्मदस्मदोर्यपर्यन्तस्य स्वमौ । अतः ।
 गुणयति पररूपात्पूर्वं नित्यत्वादटिलोपे वृद्धौ पुगित्येकं मतम् ।
 वस्तुस्तु परादप्यन्तरङ्ग्य बलीयस्त्वात्पररूपत्वे प्रकृत्यैकाजि-
 ति टिलोपाभावादु । शवृद्धौ त्वादयति मादयतीत्येव रूपमिति
 बहवः । प्रकृत्यैकाजित्येन तत्प्राख्यानभाष्यन्तुदाहरणविशेषे
 ऽन्यथासिद्धिरित्येतावन्मात्रपरम् । तद्यथा । वृत्तिकारोदाहृतेषु मध्ये
 प्रेष्टान्य आमन्सूत्रेण सिद्धाः । तत्प्रायोग्येष्टवदकारोच्चार-
 णसामर्थ्यात् । इष्टेभ्यः स्वनेकाचोप्यवाशिष्टस्य नेप्यते । टिलोपो
 भोष्यकारेण प्रवृत्ते विन्मनोर्लुकि ॥ लुकोपवादभूतस्य तस्मिन्पक्षे
 मचर्त्तनात् । कनिष्ठादाविदंतुल्यं तन्नेपस्य मचर्त्तनात् ॥ कैयटमाध-
 यादिग्रन्थाद्वेदानुसूत्र इति वक्ष्यामः । अह्वचपरिभाषया वृ-
 द्दिमकृत्वा त्वदयति मदयतीत्यन्ये प्रतिपन्नाः । युवामावां वा
 आचष्टे । युष्मयति अस्मयति । युवावां द्विवचने इत्यत्र यद्यपि
 द्विवचने इत्यर्थग्रहणं तथार्थाह युवावां न स्तः । विभक्तिः

भावात् । प्रातिपदिकादेव हि णिजिति माधवादयः । सुबन्ता-
 दिति हरदत्तपक्षेऽपि अन्तरङ्गानपीति न्यायेन विभक्तेर्लुकापहारा-
 त् ॥ त्वामतिक्रान्तमतिक्रान्तौ वा अतित्वाम् । अतिक्रान्तान् अ-
 तित्वान् । आचष्टे । अतित्वयति अतिमयति । युष्मदस्मदोरेका-
 र्थत्वेन प्रत्ययोत्तरपदयोश्चेति त्वमौ । अन्तरङ्गत्वात्पूर्वरूपं तत-
 ष्टिलोप इति माधवः । तच्चिन्त्यम् । उपसर्गस्य पृथक्करणेन
 प्रकृत्यैकाजिति प्रकृतिभावात् । तस्मादतित्वादयति अतिमाद-
 यतीत्येव बोध्यम् । अत्रापि पररूपात्पूर्वं नित्यत्वादिलोप इति
 मते अतिष्ठापयति अतिमापयति । युवामावां युष्मानभ्मान्वा
 अतिक्रान्तमतिक्रान्तावतिक्रान्तान्वा आचष्टे, अतियुष्मयति अ-
 त्यस्मयति । इदानीं ण्यन्तात्किमपि कश्चिद्विशेष उच्यते ॥
 तत्र त्वां मां वा आचष्टइति आख्येयैक्ये स्वाप् माप् । त्वाद् माद्
 त्वद् मद् इति प्रागुक्तमतभेदेन त्रिधा प्रातिपदिकानि । युवामावां
 युष्मानस्मान् वा आचष्टइति आख्येयस्यानेकत्वे त्वमयोरभावा-
 ण्णौ टिलोपे क्वा णिलोपे क्वेच्चापृक्तलोपे युष्म् अस्म् इति मान्ते
 प्रातिपदिके भवतः । ततः स्वादयः । तत्र प्रातिपदिकाष्टकादपि
 विभक्तीनां यथागर्थं के प्रथमयोरम्, शसोन, भ्यसोभ्यस्, पञ्च-
 म्याअत्, एकवचनस्यच, युष्मदस्मभ्यांङ्सोश्, सामआक-
 मिति सूत्रसप्तकेन विहिता आदेशा भवन्ति । एवं युष्मदस्मदो-
 रनादेशं, द्वितीयायाञ्च, प्रथमायाश्चद्विवचनेभाषायामिति
 त्रिसूत्र्या विहितमात्वं याचीति यत्त्वं च भवत्येव । शेषेलांपस्तु
 आन्वयत्वनिमित्तेतरविभक्तौ परतोन्त्यलोप इति व्याख्याने भव-
 त्येवाशेषशब्दस्य मान्तान्छेपपरत्वमाश्रित्य टिलोप इति व्याख्याने
 नूनं भवत्येवाख्येयस्यानेकत्वे । तत्र हि शेषेलोपेनापहार्यं मान्ता-
 स्परं णाविष्टवदित्यतिदिष्टेन टिलोपेनैवापहृतम् । आख्येयैक्ये

तु भवत्येव प्राक् ढिलोपाभावात् । ढिलोपं स्वीकृत्य पुकां पान्त-
 त्वमिति मते तु न भवत्येव । अजादौ यत्त्वविधानादात्वं इत्या-
 दावेव पर्यवस्यति । त्वाहौसौ, यूयवयौजसि, तुभ्यमथौढायि,
 तमवमौढसीति चतुःसूत्रीविहिताः मकृत्यादेशास्तु आख्येयैरप्ये न
 भवन्त्येव मपर्यन्ताभावात्, आख्येयद्वित्वबहुत्वयोस्तु वैकल्पिकाः ।
 तथाहि । मपर्यन्तस्येत्यत्र मान्तस्येत्येव सिद्धे परिग्रहणसामर्थ्या-
 द्युष्मदस्मदोर्मान्तत्वावस्थायां नादेशा इत्येकं मतम् । परिग्रहणा-
 भावे मान्तस्यैव स्यात् । सति तु तस्मिन् मान्ते ततोधिके च
 भवतीति मतान्तरम् । उभयमिदं तस्मिन्नेव सूत्रे व्युत्पादयिष्य-
 ते । मतभेदाच्चेह फलितो विकल्पः । तत्र आख्येयद्वित्वे सुज-
 स्तेङ्गस्तु परत्वात् त्वाहादिमृत्तावपि औ अम् इत्यादिषु वचना-
 न्तरेषु विभक्तिपरत्वाद्युवावौ एकस्मिन्मते स्त एव मतान्तरे तु न
 त्वाहादयो नापि युवाविति विवेकः । मथ रूपाणि, आख्येयैक्ये सौ
 त्वां माम् । वृद्धिर्नेतिवादिनान्तु शेषेलोपे त्वं मं शेषेलोपद्विलोपः ।
 स चाचक्षणे न प्रवर्ततइति पक्षेप्याख्येयैरप्येस्त्येव दान्तयोरित्यु-
 क्तम् । यान्तयोस्तु पक्षे त्वायम् । मायम् । इत्थं सङ्कलनया ग्रीणि,
 औङि त्वां मामित्येकमेव । मथमायाइचद्विवचनइत्यात्वं जसि
 साविव ग्रीणि शेषेलोपस्य यान्तयो पाक्षिकत्वात् । अम्औढोः
 त्वां माम् । जसि त्वान् मान् द्वितीयायाञ्चेत्यात्वम् । आङि ।
 त्वाया माया । अट्टद्वौ तु त्वयामया त्वाभ्यां माभ्यां त्वाभिः
 माभिः । ङयि अम् शेषेलोपः । वृद्धिपक्षे आतोधातोरित्यालोपः
 त्वं मम् । पक्षे त्वायं मायम् । त्वाभ्यां माभ्याम् । त्वाभ्यंमाभ्यम् ।
 भ्यमि शेषेलोपः । अभ्यमादेशपक्षे तु शेषेलोप आलोपे च त्व-
 भ्य मभ्यम् । अट्टद्विपक्षेप्येवम् । मान्तपक्षे त्वायभ्यं मायभ्यम् ।
 तत्र भ्यामि अङ्गवृत्तपरिभाषया बहुवचने श्लोपेदित्येत्वं न । त्वत्

मत् । शेषेलोपे वृद्धिपक्षे आलोपः । त्वायत् मायत् । त्वाभ्यां
 माभ्याम् । त्वत् मत् । त्वायत् मायत् । त्वाम् । त्वाय
 माय । त्वायो मायो । अवृद्धौ तु त्वयोः मयोः । त्वाकं माकम् ।
 त्वायाकं मायाकम् । त्वायि मायि । त्वायो मायोः । अवृद्धौ तु
 स्वयि मयि । त्वयोः मयोः । त्वासु मासु । एवञ्च । आख्येयै-
 क्येन मुजसोश्चतुर्भ्यां भ्यसि च त्रयम् । टौसडिटाम्भ्यस्तु रूपे द्वे
 निश्चिनुष्वैकमत्यतः ॥ इदं त्ववधेयम् । कृतः कर्तर्यसंज्ञायामिति
 विशेष्यनिवृत्तौ स्तेराचक्षणस्य क्लीवत्वे मुजसोरसर्वनामस्थान-
 त्वेन भत्वादातोधातोरिन्यालोपे त्वं ममित्येव रूपम् । अवृद्धि-
 षादिनां सम्बोधने एहह्रस्वादिनि हल्मात्रलोपे हेत्व हेम ।
 स्त्रीत्वे तु टाप् प्राप्तः । सन्निपातपरिभाषया समाधेयः । यत्तु
 केवले समाधानद्वयम् अलिङ्गत्वाद्विलोपाद्वेति तदिह न भवतीति
 दिक् । अथाख्येयद्वित्वे रूपाणि । सौ त्वं अहम् । प्रकृत्यादेशा-
 भावे युपं असम् । शेषेलोपस्याप्यभावे युप्मम् अस्मम् इत्थं त्रीणि ।
 युवाम् आवाम् । युपाम् असाम् । जसि । यूयं वयम् । युप्म
 असम् । युप्मम् अस्मम् । अम् औटो युवाम् आवाम् । युपाम् असाम् ।
 युवान् आवान् । युपान् असान् । युवया आवया । युप्या अस्या ।
 युवाभ्याम् आवाम्भ्याम् । युपाभ्याम् असाभ्याम् । युवाभिः आवाम्भिः ।
 युपाभिरसाभिः । तुभ्य मक्षम् । युप्म असम् । युप्मम् अस्मम् ।
 युवाभ्याम् आवाम्भ्याम् । युपाभ्याम् असाभ्याम् । युवभ्यम्
 आवभ्यम् । युप्मभ्यम् अस्मभ्यम् । भ्यमादेशपक्षे तु युप्मभ्यम् ।
 अत्र सयोगान्तलोपो न भाष्ये शल इत्यनुवर्तनात् । अननुवृत्तिपक्षे
 तु युहभ्यम् । अस्मदस्तु स्कोरिति सलोपे अम्भ्यम् । शेषेलोपे तु
 ओभ्यम् । युवत् आवत् । युपत् असत् । युप्मत् अस्मत् । युवाभ्याम्
 आवाम्भ्याम् । युपाम्भ्याम् । असाभ्याम् । भ्यसि ङसि च त्रीणि ।

तव मम । युप अस । युष्म अस्म । युवयोः आवयोः । युष्यो ।
 अर्योः । युवाकम् । आवाकम् । युपाकम् । असाकम् । युष्मा-
 कम् । अस्माकम् । युवायि आवायि । युष्वि अस्वि । युवयोः । आर-
 योः । युष्योः । अर्योः । युवासु आवासु युपासु असासु । एवञ्च
 चतुर्थ्या भ्यसि चत्वारि व्याख्याने द्वे तथान्यतः । मुजस्देहस्मृ-
 सिभ्यस्तु आभि च त्रीणि निश्चितु ॥ अपारुषेयबहुत्वे रूपाणि ।
 त्वम् अहम् । युपम् असम् । युष्मम् । अस्मम् । युपाम् असाम् ।
 यूपं वयम् । युपम् असम् । युष्मम् अस्मम् । युपाम् असाम् । युपान्
 असान् । युष्या अस्या । युषाभ्याम् असाभ्याम् । युषाभिः
 असाभिः । तुभ्यं ममम् । युपम् असम् । युष्मम् अस्मम् ।
 युषाभ्याम् । असाभ्याम् । युषभ्यम् असभ्यं युष्मभ्यम् ।
 युद्भ्यम् अम्भ्यम् औभ्यम् । युपत् । असत् । युष्मत् अस्मत् ।
 युषाभ्याम् असान्याम् । उपत् असत् । युष्मत् अस्मत् । तव मम ।
 युप अस । युष्म । अस्म । युष्योः । अर्योः । युपाकम् ।
 असाकम् । युष्माकम् । अस्माकम् । युष्वि । अस्वि । युष्योः ।
 अर्योः । युपासु असासु । एवञ्च, ङसिभ्यमास्तु द्वे रूपे चतुर्थ्या
 भ्यसि तु त्वयम् । मुजस्देहस्तु च तथारुषेयभूम्येकमन्यत ॥
 इह सर्वत्र प्रकृत्यादेशयन्वात्वशेषेलोपेषु कर्तव्येषु णिलोपो न
 स्थानिवत् ष्वौ लुप्तत्वादिति दिक् । श्वानमाचष्टे शावयाति ।
 श्वन् इ इति स्थिते णाविष्ठवदित्यनिदेशेन द्वौ ङिलोपां प्राप्नौ
 टेरित्येकः नस्तद्धित इत्यपरः । तत्र प्रकृत्येकाजिति प्रकृतिभावो
 येननामासिन्यायेन टेरित्यस्यैवेति तस्मिन्निट्चेपि नस्तद्धित इति
 भवत्येव । तत इष्टवदित्यनिदिष्टया भसंज्ञैव चकारस्य सम्प्रमा-
 रणे वृद्धावावादेशः । न च द्विष्ट इत्यादौ इष्टानि ओर्गुणः
 पूर्वस्य दृष्ट इति इहाप्यनिदिश्येतेति वाच्यम् । तस्मिन्कर्तव्ये

सम्प्रसारणटिलोपयोरसिद्धवदत्रेत्यसिद्धत्वात् । अन्ये तु ब्र-
 सिष्ठ इत्यादौ नान्तलक्षणाटिलोपात्परत्वाट्टेरित्येव प्रवर्तते ।
 तच्चेह प्रकृतिभावेन निवृत्तम् । नस्तद्धितइति तु इष्टानि
 कोपि न दृष्टमिति तस्येहानतिदेशात् । सम्प्रसारणपूर्वत्वयोः
 भुनयतीति रूपमाहुः । न च टिलोपयोराभीयत्वेन अ-
 न्योन्यस्यासिद्धत्वान्कथं विप्रतिषेध इति वाच्यम् । विप्र-
 तिषेधे आभीयमसिद्धत्वं नास्तीति वक्ष्यमाणत्वात् । विद्वां-
 समाचष्टइत्यत्र णौ टिलोपे विद्वयतीति दौर्गाः । अत्र
 सम्प्रसारणाभावश्चिन्त्य इत्यात्रेयः । अङ्गवृत्तपरिभाषया चिन्त्यो-
 द्धारो बोध्यः । सम्प्रसारणे वृद्धावाचोदेशे च विदावयतीत्येके ।
 अन्ये तु विदयतीत्याहुः । तथाहि । नित्यत्वाट्टिलोपात्माह् सम्प्रसार-
 णन्ततोन्तरङ्गत्वात्पूर्वरूपे पश्चाट्टिलोपः । न च टिलोपस्यापि नि-
 त्यत्वम् । शब्दान्तरमाप्त्या अनित्यत्वात् । ननु सम्प्रसारणमा-
 त्रेण न शब्दान्तरमाप्तिः किन्तु पूर्वरूपेण । यस्य च लक्षणान्त-
 रेण निमित्तं विह्न्यते न तदनित्यमिति चेन्न । यस्यचेत्यस्य
 असार्वत्रिकतायाः हरदत्तादिभिरुक्तत्वात् । उदञ्चमाचष्टे उदी-
 चयति । अत्र उपसर्गस्य पृथक्करणात् विववन्तात् लुप्तनकारा-
 दच्छब्दाणिच् । प्रकृत्यैकाजिति टिलोपाभावे इष्टवदित्यतिदेशेन
 भत्वे अच इत्यलोपे प्राप्ते तदपवाद उदईदितीत्वम् । चाङि तु
 उदैचिचत् । अत्र णिलोपस्य द्विर्वचनेचीति स्यानिबन्नादजादेर्द्वि-
 तीयस्येति चिशब्दस्य द्वित्वम् । अङ्गस्याद् वृद्धिः । ल्यपि
 लघुपूर्वत्वाभावेन अयादेशाभावाणिणलोपे उदीच्य । प्रत्यञ्चमा-
 चष्टे प्रतीचयति । अत्राच इत्यलोपः । चाविति पूर्वपदस्य दीर्घः ।
 चाङि चिशब्दात्पूर्वमाटि यणादेशे प्रत्यचिचत् । इकोसवर्णेइति
 प्रकृतिभावात्ते मति आचिचत् । ल्यपि प्रतीच्य । सम्यञ्चमाचष्टे

समीचयति । चङि । सम्यचिचत् । समि अचिचत् । 'समीच्य' ।
तिरोञ्चतीति तिर्यङ् । तिरसस्तिर्यलोपेइति तिर्यादेशः । तमा-
चष्टे तिराययति । इष्टवद्भावेन टिलोपेनाञ्चतेरपहारे वृद्धयायौ ।
न चात्र अञ्चेतेर्लोपात् तिरसस्तिरिः कथमिति वाच्यम् । अलोपे
इति हि अच इति विधीयमाने लोपे तिर्यादेशो वार्यते । तस्यै-
वानन्तरत्वात् । इह तिरेरिकारस्य वृद्धयायोः कृतयोरकृतयो-
र्वा लोपः प्राप्तो ऽङ्गवृत्तपरिभाषया न भवति । यद्वा चिणो-
लुङ्न्यायेन प्रथमप्रवृत्तटिलोपस्य असिद्धवदन्नत्यसिद्धत्वात् पुन-
ष्टिलोपो न । अत एव तिरेः स्यानिवत्त्वेनाव्ययत्वात् अव्ययानां
भमनो इति प्राप्तोपि टिलोपो न भवति, एवं यस्येति लोपोपि
न भवति । परया वृद्ध्या बाधाद्वा । चङि अग्लोपित्वेन उप-
धाह्रस्वो न । अतितिरायत् । सह अञ्चतीति सध्यङ् । सह-
स्यसाध्रिः । सध्यञ्चमाचष्टे सध्याययति । अससध्रायत् । पूर्वव-
त्पुनष्टिलोपो न । स्यादेतत् । यदि तिरिसध्योरिकारे टिलोप-
स्याप्रवृत्तौ चिणोलुङ्न्यायेनासिद्धत्वं मूलम् । तर्हि कुमारीमाचष्टे
कुमारयतीति न सिध्येत् । तत्रापि इष्टवद्भावेन प्रवृत्तस्य पुंव-
स्त्वस्य तेनैव कुमाराकारलोपे असिद्धत्वापत्तेरिति चेन्नैवम् ।
अतिदिश्यमानानाङ्कार्याणामुत्पत्तिदेश एव देश इत्यभ्युपगमात् ।
पुंवस्त्वस्य च भस्पादेतद्धितइति आभीयेभ्यः प्रागेवोत्पत्तेः ।
अत एव भाष्यकारेण लोहिनीमाचष्टे लोहितयतीत्युदाहृतम् ।
विष्वच्यञ्चमाचष्टे विष्वद्राययति । देवद्रथञ्चमाचष्टे देवद्राय-
यति । विष्वग्देवयोश्चेति चकारात् सर्वनाम्नोद्रयादेशे सर्वद्रा-
ययति । अदसोऽन्धादेशे अमुमुआयति । अदमुआययति । अदद्राययति ।
चङि । अजादित्वात् द्वितीयस्य द्वित्वम् । अल्लोपित्वाभ्योपधान्ह-
स्वः । आमुमुआयत् । आददमुआयत् । आददद्रायत् । आचे

पूर्वत्रासिद्धीयमाद्विर्वचनइति मुत्वस्यासिद्धत्वाभावः । इमाचष्टे
 आययति, प्रकृत्यैकाजिति प्रकृतिभावाटिलोपाभावे वृद्धौ आया-
 देशः । चङि उपधाह्रस्वे द्वितीयस्य द्वित्वे माभवानाययत् । न
 च द्वित्वे कर्तव्ये णौ कृतं स्थानिवदिति वृद्ध्यादेः स्थानिवत्त्वं
 शङ्क्यम् । स्थानिरूपस्य यत्र द्विर्वचनं लभ्यते तत्र हि तत् । इह
 तु णेरेव द्विर्वचनमिति माधवः । वस्तुतस्तु अचिकीर्तदित्यत्र अ-
 तिव्याप्तिं वारयितुमो पुयणजीति ज्ञापकस्य सजातीयवि-
 षयतामाश्रित्य अवर्णवदुत्तरखण्डएव स्थानिवद्भावप्रवृत्तिरिति
 द्विर्वचनेचीतिसूत्रप्रणवावोचामः । स्पष्टञ्चैतदेवमुरादितिसूत्रे र-
 क्षितपदमञ्जर्यादिष्वपि । उत्तरखण्डस्यावर्णवत्तापि न प्रयोग-
 पर्यवसायिन्येवेत्याग्रहः किन्तु प्रक्रियावस्थागतापि । तेन औ-
 जिह्वदपीप्यदित्यत्र द्विर्वचनोत्तरकाल टिलोपेन लोपः पितृतेरि-
 त्यनेन च उत्तरखण्डे अवर्णपिहारेपि न क्षतिः । भुवमाचष्टे भा-
 वयति । चङि अवीभवत् । णौकृतस्य स्थानिवत्त्वात् भूशब्दस्य
 द्वित्वम् । पुनरुत्तरखण्डे वृद्ध्यावौ न्हस्वः । ततः सन्वद्भावे ओः
 पुयणजीतीत्वम् । दीर्घोऽलघोरिति दीर्घः । नन्विह भूइत्यस्य द्वित्वे
 सत्युत्तरखण्डे वृद्ध्यावन्हस्वत्वानि प्रवृत्तानि । एवञ्च अभ्यास-
 स्थानादिष्ठादयः पूर्वत्वात् तस्य सन्वद्भावेन पुयणलक्षणे इत्वे
 कर्तव्ये णौचङीति न्हस्वस्य अच परस्मिन्निति स्थानिवत्त्वे
 अलघुपरत्वात्कयमित्वमिति चेत् । उच्यते । ओ पुयणजीती-
 त्वस्य सन्वदतिदेशस्य च आरम्भसामर्थ्यात् स्थानिवद्भावस्येष्टाम-
 वृत्तेः । भूवमाख्यत् अष्टुभवत् । अत्र यः अवर्णपरो यण् नासाव-
 भ्यासात्परः । यश्च परः पवर्गः नासाववर्णात्परः इति इत्वाभा-
 वः । आशिश्चयत् । णौ कृतस्य स्थानिवत्त्वेन त्रिशब्दस्य द्वित्वम् ।
 हेतुमाख्यत् । अजीहयत् । गाम् अजृगवत् । रायम् । अरीर-

यत् । नावम् । अनूनवत् । स्वश्वम् । स्वाश्वम् । स्वराचष्टे ।
 स्वयति । अव्ययानां भमात्रे इति टिलोप । प्रकृत्यैकाजिति
 प्रकृतिभावस्तु येननामाप्तिन्यायेन आनन्तर्याच्च टेरित्यस्यैव टि-
 लोपस्य नान्यस्येत्युक्तम् । णौ कृतत्वेन टिलोपस्य स्थानिवत्त्वात्
 स्वरशब्दस्य द्वित्वे असस्वदित्येके । अजादेशस्यैव स्थानिवत्त्वं, अयं
 त्वञ्जलादेश इति स्थानिवत्त्वाभावात् स्विशब्दस्य द्विर्वचने
 असिस्वदित्यन्ये । बहूनाचष्टे भाषयति । अत्रेष्टस्य पिद्वेति इष्टनि
 विहितत्वात् बहोर्भूभावः । पिडागमस्तु न भवति णावित्युप-
 मेये सप्तमीश्रवणेन इष्टवदिति उपमानादपि सप्तम्यन्ताद्वातिः ।
 तेन इष्टनि परे पूर्वस्य यत्कार्यं तस्यैवातिदेशो नत्विष्टनः कार्य-
 स्थापीति सिद्धान्तात् । प्रातिपदिकस्योति वचनस्य प्रत्ययका-
 र्यानिदेशार्थत्वाच्च टेरिति सूत्रे कैपटेन भावयतीत्युदात्तस्य
 यिदसन्नियोगशिष्टत्वाद्भूभावस्य यिदभावे अस्याप्यभावात् ।
 बहयतीत्येकीयमतत्वेनोपन्यस्तम् । हरदत्तेन तु सोपपत्तिकत्वा-
 त्तत्रैव भावत्यमिति मन्यमानेन बहयतीति स्वपक्षत्वेनोक्त्वा भा-
 वयतीत्येकीयमतेनोक्तम् । अत एव पुरुषकारेपि भावयतीति
 चिन्त्यामित्युक्तम् । वस्तुतस्तु कैपटपक्ष एव प्रबलः । तथाहि ।
 इष्टवदिति कार्यातिदेशः । कार्यस्यैव प्राधान्यात् । तथा च इष्ट
 बह्वचनमेव प्रकृतौ दृष्टानामिह विधायकमिति तदेव भूभाव वि-
 धत्ते, तथा च सन्नियोगाभावः स्पष्ट एव । चान्द्रकौमारशाकटा-
 यनेषु तु इष्टनि गुप्तेति बहोरेव युक्तं विधाय भूययतीति स्वीकृ-
 तम् । स्थूलमाचष्टे स्यवयति । दूरं दवयति । युवानं यवयति । द्रुस्व-
 यति । क्षेपयति । क्षोदयति । अत्राचष्टे गुणस्य अचोऽङ्गिणीतीति
 वृद्धिः प्राप्ता । अद्भुत इति वा प्रातिपदिकाद्धात्वर्थे बहुलमिति
 बहुलग्रहणाद्वा न भवति । युवतिशब्दादपि इष्टनि लिङ्गविशिष्टपरि-

भाषया स्थूलदूरेति यणादिपरलोपादेः सत्त्वाण्णावपि तदतिदेशा-
त् यवयतीत्येव रूपम् । यद्वा पुंवद्भावे कृते यणादिपरलोपात्त-
देव रूपम् । श्रीकरव्यतिकरमरीचिभिर्दूरयत्यवनते विवस्वतीति
कालिदासप्रयोगस्तु चिन्त्य इति सुधाकरादयः । वस्तुतस्तु दूर-
मयते दूरात् तं करोतीति समाधेयम् । सग्विणमाचष्टे स्रजयति ।
अत्रातिदेशादिनो लुक् । प्रकृत्यैकाजिति टिलोपो न । अत उप-
धाया इति वृद्धिस्तु अङ्गवृत्त इति न भवतीति भाष्ये स्थितम् ।
गोमन्तमाचष्टे गावयति मनुज्लुकि अचोऽङ्गिणीतीति वृद्धिः । चङि
अङ्गोपित्वात्सन्वदित्वदीर्घत्वयोरभावे अस्रजत् । अज्जगवत्
इत्यादि । युवानमल्प वाचष्टे कनयति, युवाल्पयोः कनन्यतरस्यां,
पक्षे यवयति । युवतिमल्पां वेति विग्रहेऽप्येवम् । अन्तिकमा-
चष्टे नेदयति । वाढमाचष्टे साधयति । अन्तिकवाढयोर्नेदसाधौ ।
प्रशस्यमाचष्टे प्रशस्ययति । इह प्रशस्यस्यथ, ज्यचेति श्रज्यौ न
भवतः । उपसर्गस्य पृथक्करणादिति माधवः । यत्तु सुधाकरेण
आपयतीत्युदात्तम् । यच्च शाकटायनेन श्रपतिज्ययतीति ।
तत्सर्वं भाष्यविरोधादुपेक्ष्यम् । वृद्धमाचष्टे ज्याययति । अयच्च
ज्यादेशः वर्षादेशेन सह विकल्पते । प्रियस्थिरेति प्रादयः । प्रिय
माचष्टे प्रापयति । स्थिरं स्थापयति स्फिरं स्फापयति । ऊरुम् वरय-
तीति सुन्धातौ माधवः । ऊर्णुशातौ तु वृद्धिं स एवोदाजहार ।
बहुलं बंहयति । गुरुं गरयति । वृद्धं वर्षयति । तृप् त्रु खं सदाचष्टे
त्रपयति । दीर्घं द्राघयति । वृन्दारकं वृन्दयति इति इष्टवद्भा-
वोदाहरणप्रपञ्च ॥ प्रकृतमनुसरामः । सूत्रङ्करोति सूत्रयति ।
इह व्याकरणस्य सूत्रङ्करोतीति वाक्ये द्रव्यरूपं, सूत्रं सूत्रशब्दे-
नोच्यते । लक्ष्यलक्षणसमुदायश्च व्याकरणशब्दार्थः । तयोर्-
शांशिमावात् पृष्ठी । वृत्तौ तु सूत्रशब्दोऽनर्थकः करोत्यर्थपरोवेति

पक्षद्वयेऽपि सूत्रस्य पदार्थैकदेशत्वात् न तेन व्याकरणं सम्बध्य-
 ते । किन्तु करोत्यर्थेनैवेति व्याकरणं सूत्रपतीति द्वितीयैव भव-
 ति । तर्तापि सम्बन्धसामान्याविवक्षायां धातुः स्मरतीतिवत्
 पृष्ठी भवत्येवेति दिक् । आख्यानात्कृतस्तदाचष्टइति णिच् कृल्लुक्
 प्रकृतिप्रत्यापत्तिं प्रकृतिवच्च कारकम् ॥ आख्यायते इत्याख्या-
 नेम् । बाहुलकात्कर्मेणि ह्युद् । आख्यानशब्देन च तदाभिधायी
 शब्दो गृह्यते अर्थे कृदन्तत्वासम्भवादिति प्रञ्चिः । वस्तुतस्तु
 करणे ह्युद् । कंसवधमाचष्टे कंसं घातयति । इह कृद्ग्रहणे गति-
 कारकपूर्वस्यापि ग्रहणात् कंसवध इति कृदन्त आख्यानशब्दः ।
 ततो द्वितीयान्तात्प्रातिपदिकाद्वा णिच् । कृतो ऽप्रत्ययस्य लुक् ।
 तस्यैव या प्रकृतिः हन् इति, तस्याः विकारपरित्यागेन स्वैर्नैव
 रूपेणावस्थानम् । यद्यपि कृतो लुकि कृते तत्सन्नियोगशिष्टस्य
 वधादेशस्य निवृत्तिः सिद्धैव । इनश्चवध इति सूत्रेण हि अप्र-
 त्ययवधादेशौ सन्नियोगशिष्टौ । तथापि सीतायोगमाचष्टे सीतया
 योजयतीत्यत्र कुत्वस्थासन्नियोगशिष्टत्वेन तन्निवृत्त्यर्थप्रकृतिप्र-
 त्यापत्तिवचनमिति कैयटहरदत्तमाधवादयः । वस्तुतस्तु निमि-
 त्तापायन्यायेनैव तत्सिद्धेस्तस्यामित्यत्वज्ञापनार्थमिदम् । नहीदं
 वचनं नापि न्याय इति वदद्भिरपि अकृतव्यूहपरिभाषायाः त-
 त्स्थानापन्नायाः पुरस्कृतत्वाच्चस्या एवानित्यत्वमनेन ज्ञाप्यतइति
 निष्कर्षः । इदञ्चाचःपरस्मिन्निति सूत्रएव प्रपञ्चितमस्माभिः ।
 एवञ्च कंसहन् इ इति स्थिते अहसंज्ञा धातुसंज्ञा च कंसत्रि-
 शिष्टस्यैव प्राप्ता ततश्चाद्द्विवचनयोर्दोष स्यात् । अत उक्त प्र-
 कृतिवच्चकारकमिति । अस्यार्थः । प्रकृतिहेतुमणिवचः प्रकृतिः
 पृथग्यन्ताद्वतिः । वधादेः कृदन्तस्य यत्कारकं कंसादिकं तस्य
 कृतप्रकृतेर्हन्त्यादेः हेतुमण्यौ धातावनन्तर्भूतं द्वितीयान्तं यद्रूपं तदेव

भवतीति । अत एव राजागमनमाचष्टे राजानमागमयतीत्यत्र न-
 कारश्रवणमप्युपपन्नम् । अनेन चातिदेशेन कारकस्य धातावनन्त-
 र्भावे लब्धे तद्व्यतिरिक्ताद्वयादेरेव णिच् । एतेन कंसमजीव्यतदि-
 त्यद्द्विर्वचने यथाभिमतं सिध्यतः । नन्वेनमपि होहन्तेरिति हन्-
 स्तोचिष्णलोरिति च कुत्वन्त्वे न प्राप्नुतः । धातोः स्वरूपग्रहणे
 तत्प्रत्यये कार्यविज्ञानादिति चेत् । अत्र हरदत्तमाधवादयः ।
 प्रकृतिवच्चेति चकारो भिन्नक्रमः । कारकमित्यस्यानन्तरं द्रष्ट-
 व्यः । कार्यशब्दश्चाध्याहार्यः । हेतुमण्णिच्प्रकृतौ, यादृशङ्कार-
 कं तथेहापि, यादृशञ्च तत्र कार्यं अद्द्विर्वचनतत्त्वकुत्वादि त-
 दपीह तथैवेत्यर्थः । इह च, अद्द्विर्वचने अतिदेशद्वयेनापि सि-
 द्ध्यतः । असङ्कीर्णोदाहरणन्तु द्वितीयादिकं कुत्वतत्वादिकञ्चेति
 विवेकः । इह कंसवधसुभद्राहरणादिनिरुद्धोपाख्यानएव णिजिति
 नाग्रहः । किन्तु प्रतिपादनमात्रे । तेन राजागमनमाचष्टे राजान-
 मागमयति । यद्यपीह कृत्प्रकृतौ राजा कर्तासीत् । तथापि गमे-
 र्हेतुमणौ गतिबुद्धीति कर्मभूतः । तद्वच्चेहापि । राजानमि-
 त्यस्य प्रकृतिभागो यद्यपि अन्तर्वाचीन्या पष्ठ्या प्रत्ययलक्षणेन
 पदम् । तथापि नकारश्रवणं भवत्येव रूपातिदेशवलात् देवदत्त-
 पाकमाचष्टे देवदत्तेन पाचयतीति तृतीयैव भवति । गतिबुद्धी-
 ति नियमेन कर्मत्वापहारे कर्तृत्वस्यैव स्थितेरिति दिक् । वृद्ध्यर्थायां
 च प्रवृत्तौ मृगाणां रमणं मृगरमणम् । कर्तृपष्ठ्या समासः । तदाचष्टे
 मृगान् रमयति । यदा प्रतिपाद्यकर्तृकदर्शनार्थमारूपातं, तदैव
 णिजिज्यते नान्यदित्येतदर्थं वचनम् । येयमारूपातरूपा वृत्तिः
 सा यादिवृद्ध्यर्थः । तेन स्वयं मृगरमणमनुभवन् अन्यस्मै दर्शयि-
 तुमाचष्टे इत्यस्मिन्विषये मृगान् रमयतीति प्रयोगः । यदा तु अर-
 ण्ये दृष्टं मृगरमणं ग्राममेत्यान्यस्मा आचष्टे एवं तत्र मृगा रमन्तइति

तस्मिन्नाख्याते बोधनीये मृगरमणमाचष्टे इति वाक्यमेव भवति ।
 अत्र कैयटादयः । दृश्यर्थायामेवेति नियमो मृगरमणादिविषयक
 एव । न तु सार्वत्रिकः । तेन राजागमनार्दा दृश्यर्थापठत्त्वभावेऽपि
 णिच् भनत्येवेत्याहुः । लोपश्च कालान्तसंयोगे मर्यादायाम् । इह
 आख्यानादिति न सम्बध्यते । शेषं पूर्ववत् । सन्निहितया आख्यान-
 क्रियया सह कालस्य साकल्येन सम्बन्धे बोधनीये णिच् । मर्यादा-
 वचनस्याङो लोपश्चेत्यर्थः । उदाहरणन्तु विवसनं विवासः, अतिक्रम-
 णं घञ् रात्रोर्विवास इति कर्तृपष्ठ्या समासः । ततः आङ्मर्यादाभिवि-
 ध्योरित्याङासहाय्यधीभावः । आरात्रिविवासमाचष्टे रात्रिं विवास-
 यति । यावद्वात्रेरतिक्रमणं तावत्कथाः कथयतीत्यर्थः । वसिक्रियायां
 कर्तृभूताया रात्रेर्हेतुमण्णौ तावत्कर्मत्वं वसेरकर्मकत्वात्तद्वद्वापि णौ
 कर्मत्वं रात्रिमित्यस्य लुप्तपष्ठ्यन्तत्वेन प्रकृतिभागस्य पदत्वे इको-
 सवर्ण इति पाक्षिकः प्रकृतिभावः प्राप्तः पूर्ववद्रूपातिदेशान्निवर्त्तते ।
 इहाख्येयं णिच्प्रकृत्या अनुपात्तमपि अर्थाद्विगम्यते । तद्वाचकस्तु
 भारतकथामित्यादिः शब्दो नेह प्रयोक्तव्यः । तत्समभिव्याहारे
 हि संति णिजेव नोत्पद्यते अनभिधानात् । अत्र च प्रमाणं वक्ष्य-
 माणं भाष्यकारीयं प्रत्याख्यानमेव । नहि फलभेदे प्रत्याख्यानं
 सम्भवति । प्रत्याख्यानपक्षे च कथामित्यादेर्यथा न प्रयोग-
 स्तथा प्रत्याख्यानान्नसरएव स्फुटीभविष्यति । तथाप्रकृतिव-
 च्चकारकमित्यस्य पूर्वोक्ते विपरीतक्रमाध्याहारव्याख्यानेपि भा-
 ष्यकारीयप्रत्याख्यानं प्रमाणमिति दिक् । चित्रीकरणे प्रापि ॥
 आख्यानादिति विहाय शिष्टं सम्बध्यते । कुदन्तादाथर्थकरणे
 गम्यमाने प्राप्नोत्यर्थे णिच् स्यात् । कृल्लुगादि पूर्ववत् । उज्ज-
 यिन्याः प्रभितो माहिष्यत्वां सूर्योद्गमनं प्राप्नोति सूर्यमुद्ग-
 मयति । इह उज्जयिन्या माहिष्यती दूरदेशस्थेति तावतो देशस्य

मागुदयादतिक्रमणमाश्चर्यकरणम् । प्रकृतिवचकारकमिति सूर्य-
 स्य पृथग्भावः । संग्रामयतेरेव सोपसर्गादित्युक्तेरुच्छब्दस्यापि पृथ-
 ककरणम् । सूर्यस्य हेतुमण्णौ कर्मत्वात् इहापि कर्मत्वे सूर्यमुद्ग-
 मयदित्यादि । नक्षत्रयोगे ऋ ॥ नक्षत्रयोगवाचिनः कृदन्ताज्जाना-
 त्यर्थे णिच् । शेष प्राग्वत् । पुण्येण योगः कर्तृकर्मकः योग इत्य-
 र्थः । पुण्यो हि चन्द्रमसं युनक्ति सम्बध्नाति । इह कर्मणोऽपि गम्यमान-
 त्वादुभयप्राप्ताविति नियमात्कर्तरि पष्ठ्यभावे तृतीया । अन्तर्द्वोर्ये-
 नादर्शनामिच्छतीतिवत् । पुण्ययोगं जानाति पुण्येण योजयति । पुजेः
 कर्तुं पुण्यस्य गत्यादिकर्तृष्वनन्तर्भावेण हेतुमण्णौ न कर्मता किन्तु
 कर्तृत्वमेवेति । इहापि तथा, तेन तृतीयैव । इदञ्च आख्याना-
 त्कृत इत्यादि वार्तिकजातं भाष्यवार्तिकयोरेव प्रत्याख्यातम् ।
 तदीयलक्षणात्तस्य आरोपेणापि सूपपादत्वात् । तथाहि ।
 कंसं घातयतीति तावदारोपः । ये हि कंसाधनुकारिणां नटानां
 व्याख्यानोपाध्यायाः ते कंसानुकारिण नट सामाजिकैः क्रसबु-
 द्धया गृहीतं तादृशेनैव वासुदेवेन घातयन्तीव । येपि चित्रं व्या-
 चक्षते इयं मथुरा अयं प्रासादः अयं भगवान् वासुदेवः प्रविष्टः
 इत्यादिक्रमेण, तेपि तथैव । येपि ग्रन्थं वाचयन्त कसवधमाच-
 क्षते ग्रन्थिका नाम तेपि तत्तत्पदार्थविषयकनिश्चयोत्पादनात्तास्ताः
 क्रिया निर्वर्तयन्तीव । तथा च स्पष्ट आरोपः । किञ्च गच्छ
 हन्यते कंसः गच्छ घानिष्यते किं गतेनेह तेन हत कंस इत्या-
 दिषु निरुद्धेषु व्यवहारेषु तवाप्येवैव गतिः । नक्षत्र णिञ्चिधिः । कि-
 ञ्चिदुपकरोति । उक्तोदाहरणेषु णिच्प्रवेशाभावात् । उक्तञ्च
 शब्दोपहितरूपाश्च बुद्धेर्विषयताद्गतान् । प्रत्यक्षमिव कंसादीन्
 साधनत्वेन मन्यत, इति ॥ एवं राजानमागमयतीत्यादावपि बो-
 ध्यम् । राजानमानयतीत्यादौ हि णिजभावात्तवाप्येवैव गतिः ।

रात्रिं विवासयतीत्यत्रापि विचित्रकयारूपानेन रात्रिरनेनैव
 गमितेति आरोपः । निशाभिनायेत्यादौ च तवाप्येवैव ग-
 ति । सूर्यमुद्रणयतीत्यत्रापि प्रयोज्यप्रयोजकभावाध्यारोपः
 तदालम्बनन्तु माहेप्स्यतां सूर्योद्गमनं लभेयेत्येव रूपस्य देवदत्ता-
 भिप्रेतार्थस्य निवृत्तिरेव । यो हि यस्य प्रवर्त्यः स तस्याभिप्रेतं
 निर्वर्त्तयति । तत्र स्वभूत्यर्थं प्रवर्तमाना अपि शिष्यादयो गुर्व-
 भिप्रेतमपि उद्दिशन्त्येव । सूर्यस्तु न देवदत्ताभिप्रेतोद्देशेन प्रवर्त-
 तइति वैषम्यम् । तथापि अभिप्रेतार्थसम्पत्तिमात्रेण आरोपे न
 काचित् क्षतिः । एवं पुण्येण योजयतीत्यत्रापि ज्योतिःशास्त्रप-
 रिशीलनेन पुण्ययोगस्य सर्वान्प्रत्याविष्करणात् योजयतीत्येत्या-
 रोपः ॥

इति श्रीशब्दकौस्तुभे तृतीयस्याध्यायस्य

प्रथमपादे द्वितीयमान्हिकम् ॥

कण्ड्यादिभ्यो यङ् ॥ एभ्यो धातुभ्यो यङ् स्यात्स्वार्थे ।
 कण्डूङ् । कण्डूयति । कण्डूयते । न च कण्ड्वादीनि प्रातिपदि-
 कान्येवेति वाच्यम् । गुणनिपेक्षार्थेन यङ् किञ्चन तेषां धातु-
 त्वसिद्धेः । न चैवं धातोरित्यनुवृत्तेर्वैयर्थ्यामिति वाच्यम् । प्राति-
 पदिकानां वारणीयत्वात् । न चैतै धातव एवेति वाच्यम् ।
 कण्ड्वादिपुकेषां चिर्दीर्घपाठेन प्रातिपदिकत्वसिद्धेः । यदि हि
 धातव एव ते स्युस्तार्हि वाग्रहणं निवर्त्य नित्यो यगिति तावदा-
 स्येयम् । अन्यथा श्वादौ कण्डवतीत्याद्यनिष्टरूपप्रसङ्गात् ।
 एवं स्थिते ह्रस्वान्तादापि यकि मन्तुयतीत्यादिवदकृत्सार्थेति
 दीर्घत्वे कण्डूयतीत्यादिसिद्धेः किं दीर्घपाठेन । तस्मात् किञ्च-
 दीर्घाभ्यां ज्ञापकाभ्यां धातवः प्रातिपदिकानि चेति द्विविधाः क-
 ण्ड्वादय इति स्थितम् । उक्तञ्च माप्ये । धातुप्रकरणाद्धातु-

कस्य चासञ्जनादपि॥ आहवायमिमं दीर्घं मन्ये धातुर्विभाषित
इति । तत्र धात्वधिकारात् धातुभ्य एव प्रत्ययः । स च नित्य
इति सिद्धान्तः । स्यादेतत् । एषां प्रातिपदिकत्वमेवास्तु त्यज्य-
तां दीर्घपाठः प्रत्ययस्य कित्वञ्च । न चैवमकृतसार्वेति दीर्घं द्विति
विधीयमान इह न स्यादिति वाच्यम् । तत्र द्वितीत्यस्य निवृत्तेः ।
न चैवमुक्त्या धृष्णुयेत्यादावतिप्रसङ्गः । तस्य छान्दसत्वात् ।
न च यको नित्यत्वे कण्ठूरिति न सिद्धयेदिति वाच्यम् । क-
ण्ठ्यशब्दात्सम्पदादित्वाद्भावे क्वौ अलोपे लोपोव्योरिति य
लोपे च तत्सिद्धे । न च यलोपेल्लोपस्य स्थानिवत्त्वं शङ्क्यम् ।
नपदान्तेति निषेधात् । न चैवमलोपस्य स्थानिवत्त्वाद्भुवङ् स्या-
दिति वाच्यम् । सति स्थानिवत्त्वे अकारान्तन्यैव धातुतेति पूर्व-
दले उवडोप्राप्ते । तर्हि यण् स्यादिति चेत् । अस्तु, तस्य
ऊङ् करिष्यते । न च ऊठि कर्तव्ये अलोपस्य स्थानिवत्त्वेन
विवर्परत्वं नास्तीति वाच्यम् । वकारस्य आदिष्ठादचः पूर्व-
त्वात् । ननु स्थानिद्वारकमनादिष्ठादच पूर्वत्वमस्त्येव । न च
तस्याशास्त्रीयत्वान्नातिदेश इति माधवोक्तं युक्तम् । अनादिष्ठा-
दचः पूर्वत्वमाश्रित्य कर्तव्यस्य अचःपरस्मिन्नित्यातिदेशस्य शा-
स्त्रीयतया स्थानिवत्सूत्रेण अतिदेशातिदेशस्य दुर्वारित्वात् । अ-
न्यथा नपदान्तेति सूत्रे सवर्णग्रहणस्य वैयर्थ्यपत्तेरिति चेन्न ।
स्थानिद्वारकस्य अनादिष्ठादच पूर्वत्वस्य असार्चनिकतायाः प्रा-
गेव निर्णीतत्वात् । अत एव ऊठि कृते पुनरुवङ् न । यद्वा क्वौ
लुप्तं न स्थानिवादिति निषेधाद्यणोव मास्तु । नन्वेवमपि क-
ण्ठ्वावित्यादौ संयोगपूर्वकत्वेन ओःसुपीत्यस्याप्रवृत्तौ उवङ्-
स्यादिति चेत् । अस्तु, विवर्गः प्रत्ययलक्षणेनोठ करिष्यामः ।
ततस्मा प्रातिपदिकान्येवैतानि दीर्घकित्वे च निष्फले इति चेत् ।

मैत्रम् । उरदो बहिरङ्गत्वेनासिद्धतया कठो दुर्बलत्वात् ।
 किञ्चोक्तरीत्या हि कण्डूरिति वत् मन्तूरित्यादि स्यात् ।
 मन्तूरित्यादि च न सिध्येत् । अथ घातोः कर्मण इत्यतो
 बाग्रहणमनुवर्तेत तर्हि यत्रपि मन्तूरित्यादि ह्रस्वं सिद्धं तथापि
 कण्डूरिति वदलोपपलोपाभ्यां मन्तूरित्यापि स्यात् । तथा यगनु-
 त्पत्तिपक्षे मन्तूरित्यादिवत् कण्डूरित्यापि स्यात् । किञ्च सु-
 खादिभ्यो यप्रत्यये तस्य अनार्द्धधातुकत्वादतोलोपाभावे अकृ-
 त्सावैति दीर्घे सुखायतीत्यादि स्यात् । सुख्यतीत्यादि चेप्यते ।
 अथ हलन्तमेव पठ्येत, तर्हि सुखं दुःखमित्यकारान्तं न सिध्येत् ।
 तस्माद्यथान्यासमे। मनोरमम् । नन्वेवमपि प्रातिपदिकैः क-
 ण्ड्वौमन्तूरित्यादि यद्यपि सिद्धं तथापि यगन्तेभ्यः क्वौ अनिष्ट
 स्यादेव । तद्यथा । कण्डूयतेः कण्डुवौ कण्डुवः । मन्तूयतेः मन्तू ।
 सुखादे सुगित्यादि हलन्तम् । नैष दोषः । यगन्तेभ्यः क्विप्
 एवानुत्पत्तेः । उक्तं हि भाष्ये । । नैतेभ्य क्विप् द्रक्ष्यतइति ।
 कथन्तर्हि कण्डूयतेरप्रत्ययः कण्डूरिति नपदान्तसूत्रे उक्तमिति
 चेत् । क्यजन्ताग्निवर्षात्त्यवेहि । तत्र च कण्डुवाविस्त्रुवादिष्ट एव ।
 एवं प्रातिपदिकादाचारम्वयन्तात्क्यजन्ताद्वा क्विप्यपि बोध्यम् ।
 स्यादेतत् । कण्ड्वादयः प्रातिपदिकान्येव यथान्यासं दीर्घाश्च
 सन्तु । ककारस्तु त्यज्गतां बाग्रहणञ्चानुवर्त्यताम् । यगन्तात्क्वि-
 पो नभिधानञ्च आवगो स्तुल्य तर्हि कण्ड्वादीनां धातुत्वेने-
 ति चेत्, उक्तरीत्या सुर्यतीत्यायसिद्धेः, प्रातिपदिकात्मत्यये
 तस्यानार्द्धधातुकत्वेन सुखायतीति स्यादिति हि स्पष्ट एव दो-
 ष । यन्तु कौमुद्याम् । कृजर्णे यक् स्यात् । धातवः प्रातिपदि-
 कानि चेति कण्ड्वादयो द्विविधाः । कण्डू करोति कण्डूयते ।
 नामधातुत्वाग्रयेष्टं द्वित्वे प्राप्ते कण्ड्वादेस्तृतीयस्य इत्युक्तं तदेत-

त्सर्वमाकरविरुद्धमनेकदोषग्रस्तञ्च । तथाहि । कृञर्थेति
 व्याख्यानानेन करणे इत्यस्यानुवृत्तिर्लभ्यते तच्च व्यर्थं धात्वर्थमा-
 त्रस्यानुवृत्तिं विनापि लाभात् । ततोतिरिक्तस्य चानन्वयात् ।
 एवञ्च कण्डूं करोतीति विग्रहप्रदर्शनमप्ययुक्तम् । नामधातुत्वा-
 दिति च सुतरामशुद्धम् । धात्वाधिकाराद्धातुभ्य एव यगिति सि-
 द्धान्तात् । अथ प्रातिपदिकादेव यकमभ्युपैषि तर्हि लङादौ
 कण्डवतीत्यादि स्यात् । अथ प्रातिपदिकान्येव कण्ड्वादीनीत्या-
 भिमैषि तर्हि मुख्यतीत्यादि न सिध्येत् । द्विविधाः कण्ड्वादय
 इति श्लोक्तिविरोधश्च । आकरविरोधस्तु स्पष्ट एवेत्यास्तां
 तावत् । मान्यास्तु अनेकदोषदुष्टपपीम प्रक्रियामघट्टकं कथञ्चि
 त्समर्पयन्ते । तथा । प्रातिपदिकान्येव कण्ड्वादय तेभ्यश्च
 चैकस्मिन् यक् इति पक्षेणार्थं अन्य । अत एवोक्तं कृञर्थे
 इति विग्रहीतञ्च कण्डूं करोतीति च । नहि धातुभ्यो याकि प्राति
 पदिकेभ्यो वा नित्ये याकि अयं विग्रहः सम्भवति । एवञ्च
 नामधातुत्वादित्याद्यपि सम्यगेवं । कथन्तर्हि द्वैविध्यमुक्तमिति
 चेत् । यगन्ताः सन्तो धातवः । केवलास्तु प्रातिपदिकानीत्या-
 शयात् । यद्वा यगन्तधात्ववयवेषु तेषु धातुशब्दो गौणः । प्रत्य-
 वंसदसञ्ज्ञावाभ्याम् अवस्थाभेदाद् द्वैविध्यम् । न चैव मुख्यतीत्या-
 दौ अतोलोपो न स्यादिति वाच्यम् । यकः कित्त्वेन आव-
 र्धकत्वाल्लाघवाच्चाद्धातुकत्वस्यैव ज्ञापनात् । अत एव द्विवि-
 धा इत्येवोक्तं न तु धातुभ्य एव यगिति । तदिदं भाष्यादिविरु-
 द्धमपि लक्ष्ये विसंवादाभावादस्तु कथञ्चित् । अथोदाहरणा-
 नि । कण्डून् गात्रविघर्षणे । अवयवे कृतं लिङ्गं समुदायं वि-
 शिनष्टि । एवमग्रेपि । कण्डूयति । कण्डूयते । मन्तु अपराधे ।
 रोपइत्येके । मन्तूपति । चन्द्रस्तु यितं पठित्वा मन्तूयते इत्य-

प्याह । वल्लु पूजामाधुर्यपोः । बल्लुयति । तद्वल्लुना युगपदुन्मि-
 पितेन । असु उपतापे । अमूयति । असूयुः । मृगयादपथेत्यु-
 प्रत्यय इति माधवः । एतेन सन्तः प्रणयिवाक्यानि गृह्णन्ति
 ह्यनसूयव इति भट्टिप्रयोगो व्याख्यातः । केचित्तु अस् अमूय्
 इति पठित्वा आद्यस्य सान्तस्य अस्यति, द्वितीयस्य दीर्घान्त-
 स्य अमूयति अमूयते इत्याहुः । लेद् लोद् धौर्त्ये पूर्वभावे स्वप्ने
 च । लेढ्याति । लोढ्याति । लोढिता लोढिता । अल्लोपयलोपौ ।
 केचित् लेद् लोढौ दीप्त्यर्थावाहुरिति माधवः । पूर्वभावः पूर्वत्वम् ।
 अत्र केचित् पूर्वशब्दं प्रकृतिनिर्देशार्थमाश्रित्य पूर्व्यतीत्युदाह-
 रन्ति । तथा चान्तःकरणवृत्तिवर्गे भट्टमल्लेनोक्तम् । शेते द्रायति
 निद्राति सस्ति स्वपिति पूर्व्यति । निद्रायते संविशति निद्रायां सं-
 स्ति मन्दते इति ॥ अस्पाथो धातुचन्द्रोदये उक्तः । शेतेमभृती-
 नि दशाख्यातानि निद्रायाम् । पस स्वप्ने अदादिः । पस्तिशयनइ-
 त्येके पेहुरिति तत्रैव क्षीरस्वामी । पूर्व्यतीति कण्द्वादियगन्त
 इत्यादि । तथा देवेनाप्युक्तम् । पूर्व्यतीति तु यस्स्वप्ने तत् कण्द्वा-
 दिषु दर्शनादिति । एतच्च अमोघायां शाकटायनधातुवृत्तौ अ-
 र्थनिर्देशरहिते गणपाठे पूर्वस्य पाठाभावादपुक्तमीति पुरुषकारैरेव
 दूषितम् । युक्तञ्चैतत् । जयादित्येनापि लेद् लोद् इत्येव पाठात् ।
 हरदत्तेन च धौर्त्ये पूर्वभावे स्वप्ने चेति ताद्विवरणात् । एतेन वृ-
 द्धिवर्गे मनसागोचरीकारे मनस्वित्वे मनस्थतीति भट्टमल्लो-
 क्तिरपि प्रत्युक्ता । न्यायसाम्यात् । जयादित्येन हि असु इत्येव
 निर्दिष्टम् । हरदत्तेन तु अथ कण्द्वादीनामर्थनिर्देश इत्युपक्रम्य
 कण्द्वादीन् विवृण्वता असु इति प्रतीकगुणादाय मानसउपतापे
 इति विवृतम् । अत एव असु मनस उपतापइति पठतामपि मनस
 इति पष्ठचन्तमुपतापविशेषणम् । न तु प्रकृतिनिर्देशः । वृत्तिपद

मञ्जरीदिविरोधात् । धातुचन्द्रोदयकारस्य तु मनस्य-
 तीति कण्वादिगन्तमिति भूयसा ग्रन्थसन्दर्भेण व्याच-
 क्षाणस्यापि तत्रापरितोषोस्त्येव । अत एव मनस्यते इति पा-
 ठमाश्रित्य मनःशब्दाद्धृचिविषये तद्वतिवर्चमानात् क्यङञ्चो-
 क्त्वा इदं शोभतेतरामित्युपसञ्जहार । लेला दीप्तौ । ध्याय-
 तीव लेलायतीवेति श्रुतिः । इरस् इरञ् इरञ् ईर्ष्यायाम् । इर-
 स्यति । इरज्यति । ईर्यति । ईर्यते । हलिचेति दीर्घः । एषां
 प्रयाणां यथायथमन्येष्पर्याः सन्ति । तथाहि । इरज्यन्मने प्रथ-
 यस्वजन्तुभिरिति मन्त्रे दीप्त्यर्थोयमिति भट्टभास्करादयः । इरज्य
 न्तावसव्यस्य भूररिति मन्त्रेष्वर्थार्थ इति । ईर्यतिर्मागावस्थानेपि ।
 उक्तञ्चापरेण चर्यात्वीर्यापथिस्थितिरिति । इयस् ऐश्वर्यइति ग-
 णरत्नमहोदधौ । इयस्यति । उपस् प्रभातीभावे । उपस्यति
 रात्रिः । वेद धौर्त्ये स्वप्ने च । वेद्यति । मेधा आशुग्रहणे । मेधा-
 यति । कुपुभ क्षेपे । कुपुभ्यति । मगध परिवेष्टने । नीच दास्य-
 इत्यन्ये । मगध्यति । तन्तस् पम्पस् दुःखे । तन्तस्यति । पम्पस्यति ।
 सुख दुःख तत्क्रियायाम् । तच्छब्देन सुखदुःखार्थौ । सुखदुःख
 रूपायां क्रियायामित्यर्थः । सुख्यति । दु रूपति । सुख दुःख
 चानुभवतीत्यर्थः । सपर पूजायाम् । अकारान्तोयं महोदधौ ।
 सपर्यति । अरर आराकर्षणे । आरा प्रतोदः । अरर्यति ।
 भिषज चिकित्सायाम् । भिषज्यति । भिष्णज उपसेवायाम् ।
 भिष्णज्यति । सारस्वती त्वा मघवन्न भिष्णक् । छान्दसो
 लुक् । इपुत्र शरधारणे । इपुध्यति । चरण वरण गतौ । चरण्यति ।
 वरण्यति । चुरण चौर्ये । चुरण्यति । तुरण त्वरायाम् । तुरण्य
 ति । भुरण धारणपोषणयोः । रणधारणयोरित्यन्ये । भुरण्यति ।
 गदगद वाक्स्खलने । गदगति । एला केला खेला विलासे । ए-

लायति । केलायति । खेलायति । एला स्थानइत्यपरे । इलाय-
ति । लेखा स्वल्पे च । लेखायति । अकारान्तोऽयमित्यन्ये । त-
त्रातोऽलोपः । लेखयति । लिट् अल्पकुत्सनयोः । लिट्यति ।
लाट जीवने । लाट्यति । हणीद् रोषणे लज्जायाञ्च । कथं न
पत्या घरणी हणीयतइति श्रीहर्षः । महीद् पूजायाम् । अत्र पूजा
पूज्यमानकर्तृका तेनायमकर्पकः । महीयते । पूजामधिगच्छतीत्य-
र्थः । मातापितरौ चास्य स्वर्गे लोके महीयेने इति भाष्यम् । रेखा
श्लाघासादनयोः । आसादनं प्राप्तिं प्रापणं वा । रेखायति । श्ला-
घामनुभवत्यनुभावयति वेत्यर्थः । द्रवस् परितापपरिचरणयोः ।
द्रवस्यति । तिरस् अन्तर्धौ । तिरस्यति । अगद निरोगत्वे ।
अगद्यति । उरस् बलार्थः । उरस्यति, बलवान् भवतीत्यर्थः । त-
रण गतौ । तरण्यति । पयस् प्रसृतौ । पयस्यति । सम्भूयस् प्रभूतभा-
वे । सम्भूयस्यति । अम्बर संवर सम्भरणे । अम्बरयति संवरयति ।
गणरत्नमहोदधौ आकृतिगणत्वात् रैधवलादिभ्यो यकि रायति
धवल्यतीत्याद्युक्तम् । कण्द्वादीनां तृतीयस्य द्वे इति वक्ष्यते ।
तेन सनि कण्द्वायिपतीत्यादि ॥

गुपूधूपविच्छिपणिपनिभ्य आय ॥ एभ्य आयप्रत्ययः
स्यात् स्वार्थे । गुरू रक्षणे । गोपायति । धूप सन्तापे । धूपा-
यति । विच्छ गतौ । विच्छायाति । विच्छेस्तुदादिपाठसामर्थ्या-
दायप्रत्ययान्तादपि शो न तु शर् । तेन विच्छायन्ती विच्छायनी-
ति । आच्छीति नुम्विकल्पः । अन्ये तु तुदादिपाठसामर्थ्यात्सा-
र्वधातुकेष्यस्य आयप्रत्ययो वैकल्पिक इत्याहुः । पण व्यवहारे स्तु
तौ च । पन च । पणपनेति पठनीये पनचेति पृथरूपाठसामर्थ्या-
त् स्तुतावेवाय, न्तत्साहचर्यात्पणेरपि स्तुतावेवायप्रत्ययः । अनुव-
न्धस्य केवले चरितार्थत्वादायप्रत्ययान्तान्नात्मनेपदम् । प

णायति । पनायति । स्तौतीत्यर्थः । व्यवहारे तु शतस्य
पणंते इति जयादित्यादयः । अन्ये तु व्यवहारार्थादिप्यायमिच्छ-
न्ति । तथा च भाट्टिः । न चोपलेभे वाणिजाः पणायांमिति । अ-
स्मिन्नपि पक्षे पणिष्यते पणापिष्यतीत्यादौ अनुबन्धः । केवले
चरितार्थ एव । अत एव पनेरपि आयप्रत्यये परस्मैपदमेव ॥

। ऋतेरीयङ् ॥ ऋतिः सौत्रः तस्मादीयङ् स्यात् । ऋतीयते ।
ईयङो ङित्वस्य गुणनिषेधेन चरितार्थत्वेपि धातोङिदन्तत्वाद्य-
ङन्तादिवात्मनेमदम् । यथा चैतत्तथा अनुदात्तङित इति सूत्र-
वाचोचाम ॥ ऋतेङ्छङिति सिद्धे ईयङ्वचनं धातुप्रत्ययानामाय-
ञ्मादयो नेति ज्ञापनार्थम् । तेन शमेः ख. शब्दख इत्यादि सि-
ध्यतीति वृत्तिकारादयः । हरदत्तस्तु द्विचवनविभज्योपपदेतरपृष्ठसु-
नाविति वक्तव्ये ईयसुन्वचनमधातुप्रत्ययेष्वपि आयञ्माद्य-
भावं ज्ञापयेदिति प्रतिवन्दिनमाह । तत्र ईयसुन्वचनं प्रक्रियाला-
घवार्थमेव न तु ज्ञापनार्थम् । आयञ्मादीनां निर्विषयतापत्तेः ।
न च विनिगमनाविरहः । ण्यसत्रियेत्पादिसौत्रानिर्देशानामेव वि-
निगमकत्वादिति समाधानं बोध्यम् । ऋतिः सौत्रो घृणायां वर्त्तत-
इति वृत्तिः । यद्यपि घृणाशब्दो नानार्थः । घृणाजुगुप्साकृपयोरि-
ति वचनात् । तथापीह जुगुप्सार्थ एवाऋतीयाशब्दस्य बीभत्साप-
र्यायतया निघण्टुपु पाठादिति हरदत्तादयः । भट्टमल्लस्तु आख्यातच-
न्द्रिकायां तृतीयकाण्डे नानार्थवर्गे ऋतीयते स्याद् घृणयोरिति पठ-
न् नानार्थतामियेष । अर्तनं च ऋतीया च तृणीया च घृणार्थका
इति बद्धमपरोप्यत्रानुसूलः । यदि हि जुगुप्सामात्रार्थत्वमिच्छे-
त्तर्हि तृणीया च जुगुप्सने इत्येव स्पष्टं पठेत् । नानार्थे घृणा-
शब्दं प्रयुजानस्तु ऋतेरपि तथात्वमभिप्रेतीति पदचन्द्रिकाव्या-
ख्याने भातुचन्द्रोदये कृष्णप्रबोधः । आर्धधातुकाविवक्षायास्तु

ईयङ्भावपक्षे शेषत्वात्परस्मैपदमेव । आनर्त । अर्तितासि ।
 अर्तिप्यति । आर्तीत् । आर्तिप्यत् । अत्रात्मनेपदं समुदाहरन्
 प्रसादकारस्तु भ्रान्त एव ॥

कमेर्णिङ् ॥ स्वार्थे । कामयते । नन्विह अतउपधाया इति
 वृद्धेः द्वितिचेतिनिषेधः प्राप्नोति । न च णित्वसामर्थ्याद्वादिः । णेर-
 निटीतिविशेषणेन चरितार्थत्वात् । न च ङकारोप्यात्मनेपदेन
 चरितार्थ इति वाच्यम् । तावता प्रतिषेधस्य धर्मायस्त्वानपा-
 यात् । न च कमेर्मित्संज्ञाप्रतिषेधार्थेन कम्पमिचमामीतिवचनं
 वृद्धयभावे व्यर्थं सत् वृद्धिमिह ज्ञापयतीति वाच्यम् । णिजन्ता-
 च्चिण्णमुलोः कृतयोः चिण्णमुलोदीर्घोन्यतरस्यामिति वैकल्पिके
 दीर्घे प्राप्तेतन्निवृत्त्या मिच्चप्रतिषेधस्य सार्थक्यात् । न च तत्र दी-
 र्घग्रहणं परित्यज्य प्रकृतो ह्रस्व एव विकल्प्यताम् । तथा च क-
 मेर्मि त्संज्ञाप्रतिषेधोपि नास्तिवाति वाच्यम् । णिजन्ताद्यङताद्वा
 णिचि सति ततश्चिण्णमुलोः अशमि अशामि शमं शमं शामं
 शामम् अशंशमि अशंशमि, शंशमं शंशमं शंशमं शंशम-
 मिति रूपद्वयस्य दीर्घग्रहणं विना अनिर्वाहात् । दीर्घविधिष्मति हि
 णियङोर्लोपस्य न स्थानिवत्त्वं नपदान्तेति निषेधात् । ह्रस्ववि-
 धिष्मति तु स्थानिवत्त्वे सति चिण्णमुलपरस्य णिचः णियङ्म्यां
 व्यवधाने ह्रस्वविकल्पो न प्रवर्त्तत । यथाश्रुतसूत्ररीत्या चेदम् ।
 पूर्वत्रासिद्धीयेनेत्युक्त्वा सधर्णानुस्वारादिग्रहणं न कर्तव्यमिति
 पक्षे तु णिजन्ताण्यङि ण्याकृतेरैक्यात् सिद्धम् । शंशमं शंशम-
 मिति तु षड्लुगन्ताण्यङमुलिति नपदान्तसूत्रएवावोचाम । अ-
 स्मिन्निष्कृष्टपक्षेपि चिण्णमुलोरिति सूत्रे दीर्घग्रहणं कर्तव्यमेव । त-
 थाहि । हेहृ अनादरे घटादि । एच इहृ । हिड्याति । अत्र चि-
 ण्णमुलोः कृतयोः ह्रस्वे विकल्प्यमाने आहिडि अहेदीति स्यात् ।

दीर्घे तु अहिदि अहीदि इति भवति । एवञ्च कमेरपि चिण्ण-
मुलोः दीर्घविकल्पे प्राप्ते तद्व्यावृत्त्या कृतार्थो मित्वनिषेधो वृद्धि-
ज्ञापयितुं नालम् । किञ्च आयादयार्द्धधातुकेवेति णिङभावे
णिचि कृते वृद्धौ सत्यां मितां ह्रस्वइति ह्रस्व वारयितुं मित्संज्ञा
प्रतिषेधः, सर्वथा ऽपि नायं वृद्धेर्ज्ञापकः । तस्मात् क्लितिचेति
निषेधं वारयितु कश्चिदुपायो वक्तव्य इति चेत् । सत्यम् । उक्त
एवासौ तद्धितकाम्पोरिक्प्रकरणादिति ॥

आयादय आर्द्धधातुके वा ॥ आर्द्धधातुकविवक्षायामायाद-
यो वा स्युः । जुगोप । गोपायाञ्चकार । आनर्त । ऋतीयाञ्च
क्रे । कामयाञ्चक्रे । चकमे । इहार्द्धधातुकइति यदि परसप्तमी
स्यात् तदा प्रवृत्ता आयादय आर्द्धधातुके परे पक्षे निवर्तन्तइ-
त्यर्थः स्यात् । तत्र बहवो दोषाः । तथाहि । आयप्रत्ययान्तात्
स्त्रीभावविवक्षायामप्रत्ययादित्यकारप्रत्यये कृते आयनिवृत्तिपक्षे
गोपेत्यानिष्टं स्यात् । गुप्तिरिति चेष्टं न सिध्येत् । तथा ऋतीय
शब्दाहिलिङि प्रत्ययान्तत्वेनामि ईयप्रत्ययस्य निवृत्तौ ऋताञ्च
कारेति स्यात्, आनर्तेति च न स्यात् । तथा आर्त्तितासि । अ-
र्त्तिष्यति । ऋत्यात् । आर्त्तीदित्यादौ परस्मैपदं न स्यात् । तथा
तास्यादेरार्द्धधातुकस्य ईयइनिवृत्तिं प्रति निमित्तत्वेन नधातुलो
पइति निषेधात् तन्निमित्तो गुणो न स्यात् । अथोच्येत नानेन
निवृत्तिर्विकल्प्यते किन्तु प्रवृत्तिरेवेति । तत्रापि आयादिप्रिधिभिः
सहास्यैव वाक्यता भिन्नवाक्यता वा । आद्ये गुपादिभ्य आर्द्ध-
धातुके परे आयो वेत्यर्थः स्यात् । एवमुत्तरत्रापि । ततश्च
आर्द्धधातुक एव विकल्पेनायादयः सार्द्धधातुके तु नैव स्युः ।
अथोच्येत गुपादिसूत्र एव आर्द्धधातुकेवेति वक्तव्ये आयादयइति
न कर्तव्यमिति लाघवे स्पष्टे सति गौरवं सोढा । आयादयआ

र्धधातुकेवेति पृथक्सूत्रकरणसामर्थ्यात् व्यापारभेदेनैकवाक्यता ।
ततश्चापमर्थः । गुपादिभ्य आयादयो नित्यं भवन्तीत्युत्सर्गः ।
आर्द्धधातुके परे तु वा भवन्तीति । एवञ्च विकरणवत् प्रत्य-
ये परे आयादयः प्रवर्तेरन् । ततश्च गुपेः क्तिनि आयपक्षे
अल्लोपयलोपयोः गोपातिरित्यनिष्टं स्यात् । गोपायेति चेष्टं न
सिध्येत् । तस्माददुष्ट एवात्र परसप्तमीपक्षः ॥

सनाद्यन्ता धातवः ॥ सनादयो णिङन्ताः प्रत्यया अन्ता-
क्षरमावगवा येषान्ते संघाता धातुसज्ञाः स्युः । जुगुप्सते । का-
मयेते । सुप्रतिङ्न्तमित्यत्र अन्तग्रहणेन संज्ञारिधौ प्रत्ययग्रहणे
प्रत्ययग्रहणरिभाषा न प्रवर्त्ततइति तत्प्रतिप्रसवार्थमिहान्तग्रहणं
न त्वयमपूर्वेधिधि । गौरवात् । देवदक्षश्चिकीर्षतीत्यादौ देवद-
क्षादेः समुदायस्य संज्ञामसद्भाष्य । प्रतिप्रसवे तु लाघव उक्तदो-
षाभावश्चेति स्पष्टमेव । भूवादय इत्यस्यानन्तरमेव सनाद्यन्ता
श्चेति न सूत्रितं सनादीनामियत्तानवगमात् । णिङो ङकारेण
प्रत्याहारमाश्रित्य सङ्गन्ताश्चेति फुतो न सूत्रितमिति चेत् -
चडादिष्वपि ङकारसत्त्वेन सन्देहापत्ते । इहैव सनाद्यन्ता इत्य-
स्यानन्तरं भूवादयश्चेति सूत्रयितुमुचितं तथा न कृतमित्येव ।
एतस्मिन् भाष्ये प्रत्याख्यातम् । तथाहि । जहत्स्वार्थोपांष्टुत्तीचि-
कीर्षिनिर्हीर्षित्यादिसङ्घाता एवार्थवन्तः तदवयवा अनर्थका । स-
र्वे सर्वपदादेशा इत्यत्र च अर्थवत्येव स्यान्पादेशभावविश्रान्तेः ।
एरुस्तिपादौ तेस्त्रुरिति पर्ययस्यतीत्युक्तम् । एवञ्चेहापि करण-
विशिष्टेऽप्यर्थस्येपः प्रसङ्गे चिकीर्षिशब्दः तथा हरणविशिष्टेऽप्यर्थ-
वृत्ते प्रसङ्गे जिहीर्षिशब्दः गुपे प्रसङ्गे गोपायशब्दः पुत्रवि-
शिष्टेऽवृत्तेरिपेः प्रसङ्गे पुत्रीयशब्द इत्यादिपर्यवसाने स्थानिव-
द्भावेन सिद्धं धातुत्वम् । जग्ध्यादिवत् । पचत्वित्यत्र तोस्तिद्-

दीर्घे तु अहिदि अहीदि इति भवति
 मुलोः दीर्घविकल्पे प्राप्ते तद्व्यावृत्त्या
 ज्ञापयितुं नालम् । किञ्च आयादय
 णिचि कृते वृद्धौ सत्यां मिताङ्गस्वर्हा
 प्रतिषेधः, सर्वथा ऽपि नायं वृद्धेर्ज्ञाप
 निषेधं वारयितु कश्चिदुपायो वक्तव्य
 एवासौ तद्धितकाम्योरिक्रमकरणादि

आयादय आर्द्धधातुके वा ॥ अ

यो वा स्यु । जुगोप । गोपायाञ्चका
 के । कामयाञ्चके । चकमे । इहार्द्धध
 स्यात् तदा प्रवृत्ता आयादय आर्द्धध
 त्यर्थं स्यात् । तत्र बहवो दोषाः । त
 स्त्रीभावविवक्षायामप्रत्ययादित्यकारमत्
 गोपेत्यानिष्टं स्यात् । गुप्तिरिति चेष्टं
 शब्दादिलटि प्रत्ययान्तत्वेनामि ईयप्र
 कारेति स्यात्, आनर्तेति च न स्या
 त्तिप्यति । ऋत्यात् । आर्त्तादित्यार्त्ता
 तास्यादेरार्द्धधातुकस्य ईयङ्निवृत्ति
 पशति निषेधात् तन्निमित्तो गुणो न
 निवृत्तिर्विकल्प्यते किन्तु प्रवृत्तिरेतं
 सहास्यैवावयता भिन्नवाक्यता
 धातुके परे आयो वेत्यर्थं स्य
 आर्द्धधातुवएव विकल्पेनायाद
 अपोच्येत गुपादिसूत्रएव आर्द्ध
 न कर्तव्यमिति लाघवे स्पष्टे सां

ग्रहणस्य तासिन्व्यावृत्त्या कृतार्थत्वेन धातूपदेशवस्थापामेव नुम्
 भवतीत्ययमर्थो न साधितः स्यादिति वाच्यम् । नुम्विधावुपदेशिव-
 द्बचनं प्रत्ययसिध्यर्थमिति वचनस्यैव शरणीकरणात् धिन्विकृण्वो-
 रिति सनुम्कनिर्देशात् ज्ञापकाद्वा । वामनस्तु तासेरिकार उच्चार-
 णार्थ इत्याशयेन इदितोनुम्धातोरिति धातुग्रहणं धातूपदेशव-
 स्थापामेव नुम् यथा स्वादित्येवमर्थे मन्यते । तन्मते मन्ता हन्तेत्यत्र
 टिलोपस्यासिद्धस्वान्नलोपो नेति बोध्यम् । इदमिदानीं विचार्य-
 ते । लकारं निमित्तत्वेनाश्रित्य विधीयमानाः स्यादयो रिकरणाः
 किं लावस्थापामेव स्युः, उत लादेशेषु कृतेऽपि । आग्ने पक्षे
 लावस्थापान्तासौ कृते तस्य प्रत्ययाद्युदात्तत्वे कृते लादेशाः स्युः
 ततश्च तेषां स्वरः सतिशिष्टः । ततश्च तासेः परस्य लसार्वाधातुक-
 स्यानुदात्तवचनमप्राप्तविधिरेव स्यात् । एवञ्च सतिशिष्टोपि वि-
 करणस्वरो लसार्वाधातुकस्वरं न बाधतइत्यस्यार्थस्य ज्ञापकमेत-
 दिति पाठः सिद्धान्तो भज्येत । ततश्च या दम्पती समनसा सु-
 नुतइत्यत्र सतिशिष्टस्य विकरणस्वरस्य वलीयस्त्वापत्तौ मध्यो-
 दात्तं तिङन्तं स्यादिष्यते त्वन्तोदात्तम् । एवं ग्रीणीताश्वान्, हि-
 न्वन्ति सूरमित्यादिष्वपि स्पष्टो दोषः । द्वितीये तु पक्षे तासित्व-
 रः सतिशिष्ट इति शेषनिधावेनैव लसार्वाधातुकानुदात्तत्वे सिद्धे
 तासिग्रहणं ज्ञापकमिति सिध्यति । किन्तु गमिष्यति पठिष्यती-
 त्यादि न सिद्ध्यति । तथाहि । सार्वाधातुके यमुत्सर्गं तस्याप-
 चादाः शपादयः स्यादयश्च । तत्र शवादीनामवकाशः गच्छति
 पठति । स्यादीनान्तु गंस्यते पठिष्यतइति । गमिष्यति पठिष्य-
 तीत्यत्रोभयप्रसङ्गे परत्वाच्छप् प्राप्नोति । अयोच्येत । यकः
 शवादीनाञ्च नोत्सर्गापवादभावः । विविक्तविषयत्वात् । यग्विधौ
 हि भावकर्मग्रहणमनुवर्तते तच्चावश्यमनुवर्त्यम् । पचति पठती-

त्यादौ शपि परे यद् मा भूदिति । एवमपि गमिष्यति पठिष्य-
 तीत्यादि सिध्यतु ताम्र । यक्षप्रोरुत्सर्गयोः स्यादिभिरपवादै-
 र्वाधसम्भवात् । किन्तु देविष्यति सेविष्यतीत्यादि न सिध्येदेव ।
 तथाहि । विकरणानां यक्षप्रावृत्सर्गौ । तदपवादाः श्यनादयः
 स्यादयश्च । श्यनादीनामवकाशः दीव्यति । सीव्यति । स्यादी-
 नान्तु पक्ष्यते । देविष्यति सेविष्यतीत्यत्रोभयप्रसङ्गे परत्वात्
 श्यनादयः स्युरिति । अत्र बहुधा समाहितं भाष्ये । तथाहि ।
 श्वादेशाः श्यनादयः करिष्यन्ते । दिवादिभ्य इति पञ्चम्या
 अनुवृत्तायाः कर्त्तरि शबिति प्रथमायाः षष्ठीप्रकल्पनात् । एवञ्च
 दिवादिभ्य स्यादिविषये श्वेव नास्ति स्यादिभिरपवादैर्वाधात् ।
 तदादेशाः श्यनादयस्तु दूरापास्ता एव । अथ वा दिवादिभ्यः
 श्यन्नित्यादिषु स्यादयोनुवर्तिष्यन्ते । दिवादिभ्यः श्यन् भवति
 लृलुटोस्तु स्यतासी भवतः । दिवादिभ्य इत्येव । एवमग्रेपि ।
 एतेन लावस्थायामेव प्राप्नुवन्तः स्यादयः सार्वधातुकोत्पत्तिं किं
 मर्थं प्रतीक्षन्ताम् । ततश्च कथं तासेर्लसार्वधातुकानुदात्तवचन-
 स्य उक्तार्थज्ञापकत्वं सङ्गच्छतामिति दूषणं प्रत्युक्तम् । सार्व-
 धातुकेपगित्यादौ अनुवृत्तिबलादेव सार्वधातुकोत्पत्तेः प्रतीक्षणी-
 यत्वात् । अथ वा श्यनादयः श्वादेशा मा भूवन् मा चानुवर्त-
 न्तामूत्तरन स्यादयः । किन्तु देविष्यतीत्यादौ स्यादीन् बाधित्वा प-
 रत्वात्तावलादेशाः । न चानित्यास्ते । आतृतीयाध्यासमाप्ते-
 र्धात्वधिकारात् स्यादिभिर्ध्वजधाने । धातोः परस्य लस्याभावेन
 आदेशमाप्तेरिति वाच्यम् । धातोर्विहितस्य लस्येति विहितविशे-
 षणाश्रयणेन लादेशानां नित्यत्वात् । एवञ्च कृतेषु लादेशेषु
 उभये प्रसक्ताः स्यादयः श्यनादयश्च तत्रान्तरङ्गत्वात्स्यादय
 एव भविष्यन्ति न तु श्यनादयः । सार्वधातुकत्वं कर्त्तरीत्यर्थवि-

क्षेपञ्च अपेक्षमाणानान्नेषां बहिरङ्गत्वात् ॥

। सिन्वहुलं लेदि ॥ धातोः सिप्पत्ययो बहुलं स्यात् लेदि
 परे । जोषिषत् । जुपी श्रीतिसेवनयोः । अनुदात्तेत् । व्यत्ययेन
 परस्मैपदम् । सिप् इद् लेदोदाटाविति तिपोद् । इतश्चलोपि
 इतीकारलोपः । बहुलग्रहणाच्चेह । पताति दिष्टुत् । सिन्वहुलञ्छ-
 न्दसि णिद्वक्तव्यः ॥ प्रण आयूपितारिषत् । अयामावांसवितासा-
 विषत् । णित्त्वाद्बुद्धिः । देवस्यहेलोवयासिसीष्ठाः । इह यातेरवपू-
 र्वालिङ् । बहुलवचनात् । सिप् थास् सीयुद् सुद् इद् । एकाचउपदे-
 शेनुदात्तादिति निषेधस्तु न भवति । सिपा व्यवधानात् । सीयुटः
 सस्य पत्वाभावश्छान्दसः । तिङ्ङतिङ् इति निघातः । यच्छ-
 न्दयोगे तु यासिसीष्ठा इति पदमाद्युदात्तमेवेप्यते । यद्यपि
 प्रत्ययस्वरेण थास उदात्तत्वादन्योदात्तं पदम्मासं तथापि सूत्रभ-
 ज्ञेन सिप्पत्यवत्त्वा सवयं कर्तव्य इति भाष्योक्ते । सपि कृते
 अनुपदेशात् परत्वेन छन्दस्युभयधेति सार्वधातुकत्वेन च लसा-
 र्धधातुकानुदात्तत्वादिष्टसिद्धिः । सपः पित्त्वाभावे उदात्तनिवृ-
 त्तिस्वरेण इट उदात्तत्वं स्यात् । तस्मादिह सप पित्त्वादन्यत्वे
 स्वरार्थे इति स्थितम् । यथाश्रुतसूत्ररीत्या तु पित्त्वं व्यर्थमेव ।
 तथा च वार्तिकं, पित्कण्ठानर्थक्यं चान्यत्वात् । इदोनुदा-
 त्तार्थमिति चेत् । आगमानुदात्तत्वात्सिद्धमिति ॥

कास्प्रत्ययादाममन्त्रे लिटि ॥ कास्धातोः प्रत्ययान्तेभ्यश्च
 आम् स्याल्लिटि ॥ तु मन्त्रे । कास् शब्दकुत्सायाम् । कासाञ्चके ।
 लोलपाञ्चके । अमन्त्रे किम् । कृष्णो नोनार । अच्छन्दसीति तु नोक्तं
 ब्राह्मणे इष्टत्वात् । पुत्रमामन्त्रयामास । अथेह शुनःक्षेप ईक्षाञ्चके
 इत्यादि । कास्पनेकाच इति वक्तव्यम्, चुलुम्पाद्यर्थम् । चुलुम्पा-
 ञ्चकार । चुलुम्पातिवार्तिककारवचनबलात्साधुः । इहाव्याप्त्य-

तिव्याप्तिपरिहाराय प्रत्ययग्रहरणमपनीयं तत्स्थाने अनेकाज्-
ग्रहणं कर्तव्यमिति प्रागेव व्याख्यातम् । चकासाञ्चकार । द-
रिद्राञ्चकार । आतऔणल इत्यत्र ओकारे विधातव्ये औकार-
विधानं दरिद्रातेरार्धधातुके लोप इत्याकारस्य लोपेपि औकार-
स्य श्रवणार्थम् । तेन ददरिद्रावित्यपि भवतीत्याहुः । उर्णोतिस्तु
न भवति । नुवज्जावातिदेशात् । न चैवमपीजादेरित्युत्तरसूत्रेणा-
नेकाच्त्वनिरपेक्ष आम् स्यादेवेति वाच्यम् । आमश्च प्रतिषेधा-
र्थमिति नुवज्जावफलेषु पाठसामर्थ्यात्तस्या अप्यप्रवृत्तेः ।
भाष्यकारेण संहितया सूत्रपाठमाश्रित्यानृच्छोदयायास इत्यत्र
अनृच्छ उ इत्युकारप्रश्लेषेण उकारान्तस्यामनिषेधाच्च । नन्वे-
वमुशब्दादाचारविविपि इजादेरित्याम् पूर्वोदाहृते माधवादिस-
म्मतश्चानेन भाष्येण विरुध्येतेति चेन्न । प्रथमपक्षेण तत्सम्भ-
वात् । द्वितीयपक्षे तु मा भूदाम् । यथालक्षणमप्रयुक्तइत्यभ्युपग-
मात् । यद्वा । उश्चासौ उश्चेति प्रश्लिष्टनिर्देशेन उदन्तस्यैव
गुरुमतः पर्युदासः । स च इजादेरिति सूत्रस्यैव शेषः । तेन बल्लु-
फलामृतिभ्यः, विवधन्तेभ्यो ऽनेकाच्त्वप्रयुक्त आम् भवत्येवेति
सर्वं सुस्थम् । अत्र काशिका । आमो मित्त्वमदन्तत्वाद्गुणत्वं
विदेस्तथा । आस्कासोराम्बिधानाच्च पररूपं कतन्तवत् ॥
अस्यार्थः । मित्त्वाभावो ऽमित्त्वम् । आमो, मकारस्य हलन्त्यमिती-
त्संज्ञा न भवति । कुतः । अत् अन्ते समीपे यस्य तथात्वात् ।
सूत्रे विधानवेलायां समीपे अकारवत्त्वादिति यावत् । प्रसङ्गादा-
ह । विदेरामि गुणाभावोपि तथा । अदन्तत्वादेवेत्यर्थः । उप-
विदजागृभ्य इति सूत्रे हि आम्प्रत्ययसन्नियोगेन विदेरदन्तत्वं
निपात्यते । तत्रालोपस्य स्थानिवत्त्वात् गुणो न भवति । यदि तु
विद ज्ञानइति धातुपाठएव अकारो विवक्ष्यते तदा वेत्तीत्यादि न

सिध्येत् । अकारश्रवणप्रसङ्गात् । इदानीमाम्प्रत्ययस्य मान्तत्व-
मङ्गीकृत्यापि मित्रवाभावं ज्ञापकमाह । आस्कासोराभिवधानाच्चे-
ति । आमः अमित्वमित्यनुषङ्गः । दयायासश्च कास्प्रत्ययादिति
सूत्राभ्यामास्कासोराभिवधानादमित्वमामोनुमीयते । सति हि
मित्वे आस्कासोराम् भवन् अचामन्त्यादाकारात्पर स्यात् । तथा
च सवर्णदीर्घत्वे सति अकिञ्चित्करः स्यादिति भावः । नन्वद-
न्तत्वपक्षे आमामन्त्रइति निर्देश्यं स्यादत आह । पररूपमिति ।
यथा सर्वत्रलोहितादिकतन्तेभ्य इति सूत्रे पररूपं निपातनात्
शकन्वादित्वाद्वा एवमिहापीति भावः ॥

इजादेश्च गुरुमतो नृच्छः ॥ इजादिर्यो धातुर्गुरुमान् ऋच्छति-
भिन्नस्तस्मादाम् स्याल्लिटि ननु मन्त्रे । ईहाञ्चके । ऊहा-
ञ्चके । इजादेरिति किम् । ततश्च । गुरुमतः किम् । इयेषिथ ।
नन्विह गुणे कृते गुरुमत्ताप्यस्त्येवेति चेत्सत्यम् । गुरुमद्ग्रहणे सति
सन्निपातपरिभाषया इहाम्भ्यः । लिट्दानन्तर्यहेतुकत्वाद् गुरुमत्ताया ।
यद्वा । लिटीति विहितविशेषणम् । इजादेर्गुरुमतो विहितो
यो लिट् तस्मिन्निति । तेन लिण्निमित्ता या गुरुमत्ता तस्मान्न
भविष्यति । अनृच्छः किम् । आनर्छ । आनर्छतुः । आनर्छुः ।
अनृच्छ इति शक्यमकर्तुम् । ऋच्छत्युतामिति लिटि परे गुणवि-
धानाल्लिङ्गादेव आमो ऽप्रवृत्तेः । न च तत्र ऋच्छतीत्यनेन अर्ते-
रेव श्रित्पा निर्देश इति वाच्यम् । ऋच्छत्युतामिति सवर्णदीर्घेण
स्वरूपेणैवार्तेः प्रश्लेषात् । प्रश्लेषे च बहुवचनं प्रमाणम् । अत्र
श्लोकवार्तिकं, वाच्यमूर्णोर्णवद्भावो यद्प्रसिद्धिः प्रयोजनम् ।
आमश्च प्रतिषेधार्थमेकाचश्चेदुपग्रहात् ॥ अत्र यदि भावातिदे-
शः । आमिदोस्त्वभावातिदेशः । नौ तौ तयोरभावात् । इह-
पग्रह इदमतिषेधः ॥ विभाषागुणइति पञ्चमी । फलस्य चात्र

हेतुत्वम्, अध्ययनेन वसेतीतिवत् । एकाच इति वर्तमाने
 श्युकः कितीति, यः इष्टप्रतिषेधः ततोपि हेतोर्युवद्भावो वाच्य
 इत्यर्थः । प्रोर्णोनूयते । प्रोर्णुनाव । प्रोर्णुतः । प्रोर्णुतवान् ॥

दयायासश्च ॥ एभ्य आम् स्याल्लिटि । दय दानगतिर-
 क्षणेषु । अयं गतौ । आस उपवेशने । त्रयोप्यनुदात्तेत । दयाञ्च-
 क्रे । पलायाञ्चक्रे । उपसर्गस्यायताविति लत्वम् । आसा-
 ङ्चक्रे ॥

उपविदजागृभ्योन्यतरस्याम् ॥ एभ्य आम् वा स्याल्लि-
 टि । उष दाहे । विद ज्ञाने । सत्ताविचारणार्थयोस्तु आत्मनेपदिनो-
 र्भाभार्थस्य चोभयपदिनो नेह ग्रहणम् । परस्मैपदिभ्यामुपविदजागृ-
 भ्यां साहचर्यात् । ओषाञ्चकार । उवोष । विदेरिड आम्सन्नियो-
 गेनादन्तत्वं निपातनाद् गुणो न । विदाञ्चकार । विवेद ।
 जागराञ्चकार । जजागार ॥

भीन्हीभृदुवां श्लुवञ्च ॥ एभ्यो लिट्याम्वा एपां श्लाविञ्च
 कार्यं च । किं पुनस्तत् । द्वित्वमित्वञ्च । विभयाञ्चकार । वि-
 भाय । जिह्याञ्चकार । जिह्याय । विभराञ्चकार । वभार ।
 जुहवाञ्चकार । जुहाव । इह द्वित्वं सर्वेषाम् । इत्स्वन्तु विभर्त्तः ।
 भृवामिदिति श्लौ विधानात् ॥

कृञ् चानुप्रयुज्यते लिटि ॥ आम पश्चात् लिट्परः कृञ् प्रयु-
 ज्यते । कृञिति मत्याहारः । कृञ् स्वस्तीत्यतः कृञोद्वितीयेति
 अकारेण । तेन कृञ् स्वस्तयो ग्राह्या । अत्र च प्रमाणम् । आम्प्रत्य-
 यवत्कृञ् अनुप्रयोगस्येति सूत्रे कृञ् ग्रहणम् । अनुप्रयोगसामर्थ्याद-
 स्तेर्भूभावो न । अन्यथा हि कृञ् अनुप्रयुज्यत इत्येव द्रष्टव्यम् । या-
 च्याञ्चकार । याचयां वभूव । याचयामास । इदानीमनुक्तस्यास्ते-
 र्भावकर्मणोस्तिङ् । तत्र एति इति च रूपे विप्रतिपद्यन्ते । तथाहि ।

उभयत्रापि ह्यतीति हादेशे कृते ईक्षामाहे इति केचित् । ता-
 सिसाहचर्यादिदृष्टेव हत्वमित्यन्ये । तत्साहचर्यादेव सार्वधातुकएव
 एति हत्वम् । तेनोभयत्रापि ईक्षामासे इति रूपमित्यपरे । स्या-
 देतत् । आमन्तमेतदनभिव्यक्तपदार्थकं नह्यस्मात् कारकवि-
 शेषः सङ्ख्याविशेषो वावगम्यते । तत्र विशेषसमर्पणाय न्यायत
 एवानुप्रयोगलाभात्किमनेन सूत्रेणेति चेत् । अत्रोच्यते । कि-
 यामात्रविवक्षायां कारकतत्सङ्ख्ययोश्चाविवक्षायां पाकप्रेरणा
 जातत्यादिप्रयोगास्तावत्सर्वसम्पत्ताः । तत्र तथैव पाचयामि-
 त्येतावन्मात्रप्रयोगे प्रसक्ते तं वारयितुमिदम् । किञ्चास्ति भ-
 वत्योरिव विद्यतेरपि प्रयोगे न्यायतः प्रसक्ते तमपि वारयितुमे-
 तत् । किञ्च निवृत्तमेपणाद्धातोः प्राकृतैर्धे निचि सामान्यवाचका-
 नुप्रयोगार्थं सूत्रमेतत् । अपि च । पश्चादेव प्रयोगो यथा स्यात्
 न तु पूर्वमिति । तेन चक्रे ईक्षामित्यादि न भवति । अपि च,
 अव्यवहितएव पश्चाद्भावो मुख्यः । तथा च व्यवहितनिवृत्त्यर्थ-
 मपीदमूतेन ईक्षां राजा चक्रइत्यादि न भवति । कथन्तर्हि बह्वृ-
 चब्राह्मणे तान् ह राजा मदयामेव चाकरोति । छान्दसत्वादित्यवेहि ।
 कथन्तर्हि भट्टिकाव्ये, उक्षाम्पचक्रुर्नगरस्य मार्गान् । विभयाम्प्र-
 चकारासाविति । कथञ्च रघुकाव्ये । तं पातयां प्रथममास पपात
 पश्चात् । प्रभ्रंश्यां योनहुषञ्चकारोति । प्रपाद एवायम् । विपर्यास-
 निवृत्त्यर्थं व्यवहितनिवृत्त्यर्थञ्चेति वार्तिकं विरोधादित्याहुः । ईक्षा-
 मप्रकृतेः कृभ्वस्तीनाञ्च सामान्यविशेषवचनतया तदर्थयोरभे-
 दान्वयो बोध्यः । अत एव प्रत्याहारे ऽन्तर्भूतस्यापि सम्पदो
 नुप्रयोगो न भवति । अनन्वितार्थकत्वात् । यत्तु सनाद्यन्ता इत्य-
 तो धात्वधिकारात् धातूपसर्गसमुदायस्य नानुप्रयोग इति । तन्न ।
 एवमपि योत्र धातुः पादिः तन्मात्रस्य उक्तरीत्यैव वारणीयत्वात् ।

एवञ्च सामान्यस्य सन्निहिते विशेवे पर्यवसानात् तद्वतसाधना
दिविशेषाभिधानम् आमन्तगतविशेषाभिधानमेवेति सम्पद्यते ।
अत एव अनुप्रयुज्यमानयोर्भवस्त्योरामन्तवशेन सकर्मकत्वात्
ताभ्यां कर्मणि लिट् । तथाच माघः । तस्यातपत्रं विभरांश्चभूवे
इति । श्रीहर्षश्च । तर्पणपूर्तावपि नेदसाम्भरा विभावरीभिर्विभरा
म्बभूविरे इति ॥

१ विदाङ्कुर्वन्तिवत्यन्यतरस्याम् ॥ वेत्तेर्लोढ्याम् गुणाभाव लो-
टो लुक् लोटपरस्य कृञोनुप्रयोगश्च वा निपात्यते । इतिशब्दः
सर्वेषां लोटवचनानामुपलक्षणार्थः । मूत्रे प्रथमपुरुषबहुवचनप्रयो-
गस्तु प्रचुरप्रयोगत्वमात्रेण । विदाङ्करोतु विदाङ्कुरुतां विदां-
कुर्वन्तु ॥

१ अभ्युत्सादयां प्रजनयां चिकयां रमयामकः पावयाङ्क्रियाद्विदा-
मक्रन्निति छन्दसि ॥ एते छन्दासि वा निपात्यन्ते । सदिजानिरमीणां
प्यान्तानां लुङ्घ्याम्प्रत्ययः । चिनोत्तेरपि शुद्धस्य लुङ्घ्याम् द्विर्वचनं
कुत्वञ्च अकरित्यनुप्रयोगः प्रत्येकं चतुर्भिः सम्बध्यते । पवते
पुनातेर्वा प्यन्तस्य आशीर्लिङि आम् क्रियादित्यनुप्रयोगश्च ।
विदेर्लुङ्घ्याम् गुणाभावः । अत्रन्नित्यस्यानुप्रयोगश्च । अकरिति
कृञो लुङि तिप् । मंत्रेघसेति च्छेर्लुकि तिपो हल्ङ्घ्यादिलोपः । अ-
क्रन्निति तत्रैव बहुवचनं अभ्युत्सादयामकः । अभ्युदसीपददिति
पक्षे भाषायां च । प्रजनयामकः प्राजीजनत् । चिकयामकः । अचैषी-
त् । रमयामकः । अररिपत् । पावयाङ्क्रियात् । पाज्यात् । विदाम-
क्रन् । अवेदिषुः ॥

इति श्रीशब्दकौस्तुभे तृतीयस्य प्रथमे तृतीयमान्हिकम् ॥

च्छिल्लुङि ॥ घातोश्छिप्रत्ययः स्यात् लुङि परे ॥ इकारो
लेरिति सामान्यग्रहणार्थः । चकारः स्वरार्थः इत्युत्तरसूत्रे

स्फुटीभविष्यति । अस्यादेशाः सिजादयो वक्ष्यन्ते । न-
 न्वेवं किं च्लिप्रत्ययेन सिजेवोत्सर्गः मत्ययोस्तु तदपवादा-
 थ वसादयः सन्तु । न च मन्त्रेषसेतिसूत्रे सर्वधातुषु लेरित्येके-
 नैव निर्वाहे लाघवार्थं च्लिः कर्त्तव्यः । अन्यथा हि घमूनग-
 मर्थमङ्को ग्रहणम् । आकारान्तेषु घेटोन्तर्भावाच्चदर्थं चङो ग्रह-
 णम् । तस्य हि विभाषाघेद्व्योरिति चङस्ति । घात्वन्तरार्थं
 सिचो ग्रहणम् । यदि तु जनेः दीपजनेति विहितस्य चिणो लुक्
 छन्दसि दृश्यते ततस्तस्यापीति त्रीणि चत्वारि वा ग्रहणानि
 कर्त्तव्यानि स्युरिति वाच्यम् । च्लिपक्षेपि च्लिलुङि च्लेःसिच्
 मन्त्रेषसेति सूत्रेषु मिलित्वा च्लिच्लेल्लेरिति त्रयाणां ग्रहणस्य
 तुल्यत्वात् । न चोक्तरीत्या साम्येपि च्लिपक्षे लाघवान्तरम-
 स्ति । गातिस्थेति सूत्रे सिच इत्यपनीय तत्स्थाने लेरित्यभिपि-
 ष्य मन्त्रेषसादिसूत्रे तस्यैवानुवर्तनादिति वाच्यम् । एवं हि व-
 दन् अकृतेष्वेव सिजाद्यादेशेषु तदपवादो लेरेव लुगित्यभिप्रेपि,
 किं वा आदेशेषु कृतेषु स्थानिवद्भावो नेति । नाद्यः । अगुः
 अस्थुरित्यादौ सिचः परत्वाभावेन सिजभ्यस्तेति जुसो ऽम-
 ष्टिप्रसङ्गात् । न च आत इति जुम् । तत्रापि सिच इत्यस्या-
 जुष्टेः । अयोच्येत आत इति सूत्रे सिञ्जग्रहणं नानुवर्त्तते
 तथाच अगुरित्यादौ विध्यर्थं तत् न तु नियमार्थम् । व्यावर्त्या-
 भावात् । न चाभूवभिति व्यावर्त्यम् । तत्र जुसः प्राप्तेरेवाभावात् ।
 न च सिजभ्यस्तेति प्राप्तिः । लावस्यायामेव लुगिति पक्षस्य
 इदानीं परिगृहीतत्वात् । न चैवमवान् इत्यत्रापि आत इति
 नित्यो जुस् स्यादिति वाच्यम् । लङःशकटायनस्यैवेति नियमा-
 द्विकलोपपत्तेरिति । एवमपि मा हि गातां मा हि स्थातामित्या-
 दिषु आदिःसिचोऽन्यतरस्यामित्येष स्वरो न सिद्ध्येत् । तस्मा-

छात्रस्थायां लोप इति प्रथम पक्षो दुष्ट एवेति स्थितम् । न द्वि-
 तीय । एवं हि सति विभाषाघ्राषेडिति सूत्रेणापि च्ल्यादेशाना-
 मेव लुगिति घेटश्चकोमि स स्यात् । तत्र यदा विभाषाघेद्व्यो-
 रिति चडो विकल्पितत्वेन पक्षे सिचि कृते तस्य लुगलुको तदा
 अधात् अधाताम् अणुः । अधासीत् अधासिष्टाम् अधासिपुरि
 ति सिद्धमिष्टम् । चडोपि लुगमात्रपक्षे अदधत् अदधताम् अद-
 धन् इति सिद्धम् । लुक्पक्षे तु नलुमतेत्यङ्गाधिकारनिर्देश इति
 मते प्रत्ययलक्षणेन द्विवचने अदधादित्यपि चतुर्थ रूप स्यात् ।
 नलुमतेति नाङ्गाधिकारनिर्देशः किं स्वाङ्गमनाङ्ग वा लुमता लुप्ते
 व्यत्यये परे पूर्वस्य प्राप्तं सर्वं निषिध्यतइति मुख्यपक्षे तु चडो
 लुकि द्वित्वाप्रवृत्तौ सिजलुका तुल्यमेव रूपमिति अधादित्यादौ
 प्रथमि न दोषः, तथापि बहुवचने अधानित्यनियममपि चतुर्थ रूप
 स्यादेव, इष्यते तु त्रैशब्दम् अणु अधासिषु अदधन्निति न च चडो
 लुकि आत इति जुस् भविष्यतीति वाच्यम् । तत्र सिच इत्यस्यानुवृ-
 त्तेः । अन्यथा तस्य नियमार्थतामृपपत्तौ अभूवन्नित्यत्र प्रत्ययलक्ष-
 णेन सिजभ्यस्तेति जुसप्रसङ्गात् । ननु च्ल्यभ्यस्तयिदिभ्यश्चेति
 वक्ष्यामि । एवञ्च चङ्लुक्पक्षे च्लेः परत्वाज्जुस् भविष्यति ।
 आत इति सूत्रेपि लिङ्ग्रहणानुवृत्त्यैव नियमात् अभूवन्नित्यत्र जुस्
 न भविष्यति । माहिगातामित्यादौ आदि सिच इति स्वरोपि
 सिद्धः । एवञ्च कृतेष्वादेशेषु लुगिति पक्षो निर्वाध एवेति
 चेन्न । यदि च्ल्यभ्यस्तेति ब्रूये तर्हि कसादन्नदधु दोषापत्तेः ।
 अणुक्षन् अवोचन् अदधन् अत्रापि हि जुस् प्राप्नोति । तस्मा
 त्सिजभ्यस्तेत्येव वक्तव्यम् । आत इत्यत्र च सिज्ग्रहणमनुवर्च-
 नीयम् । एवञ्च चङ्लुकि बहुवचने अधानिति प्राप्नोतीति
 दोषः स्थित एव । तस्मात् गातिस्येत्यत्र सिच इत्येव वक्तव्य

१. ततश्च चिञ्चपक्षेपि चिल्लेलेर्लेरिति त्रयाणां ग्रहणं तुल्यमेवेति
 स्थितम् । प्रत्युत च्लेकरणे महलापवम् । मन्त्रेघसेत्यादिमूत्रे
 हि अरु एव ग्रहणं कर्तव्यम् । सिच् तु गातिस्थेतिमूत्रादनवर्त्य ।
 घेटो जनेश्च चद्विणौ वैकल्पिकौ तत्र यानि लुगुदाहरणानि
 तानि सिच एव लुका सिद्धानि । न चैवम् आदिः सिचोऽप्य-
 तरस्यामिति स्वरः स्यादिति वाच्यम् । चद्विणोर्ग्रहणेपि पा-
 क्षिकस्य तस्य दुर्वारत्वात् । तस्मात् चिल्लुङीतिसूत्रं व्यर्थमेवेति
 चेत् । अत्राहु । असति च्लौ मन्त्रेघसेत्यत्र येभ्यः सिचो लुक्
 तेषामादिः सिच इतिस्वरः स्यात् । सति त्वस्मिन् लेरिति ला-
 वस्थायामेव लुकिं सिजभावाद्ययाययं स्वरः । किञ्च आकारा-
 न्तेभ्यः सिचो लुकि जुम् प्राप्नोति लेस्तु लुकि अन्तिभाव एव
 भवति । अपि च । शलङ्गुपधादिनिमूत्रे अनिट इत्यनेन च्लि
 विशेषयितुमपि च्लिरेष्टव्यम् । असति हि च्लौ अनिट इति घातोरेव
 विशेषणं स्यात् । ततश्चागुहीदिति न सिद्ध्येत् । ननूदित्वा-
 दिद्वित्रिकल्पे पाक्षिकेणैवभावेन अनिडेवायमिति चेत्, तर्हि नित्यं,
 कस स्यात् । ततश्चागुहीदिति न सिद्ध्येत् । अनिट इति च्लेवि-
 शेषणे तु यदा च्लिरनिट् तदा कस यदा सेट् तदा सिजिति
 सिद्धमिष्टम् । तस्मात् ययायय स्वरोन्तिश्चागुहीदिति च्ले फल-
 मिति स्थितम् । भाष्ये तु च्लिः प्रत्याख्यातः । यच्चुक्तम् ।
 आदिः सिच इति स्यादिति । तन्न । तस्य वैकल्पिकतया इष्ट
 स्वरस्य निर्वाधत्वात् । सर्वविकल्पानां छन्दसि व्यवस्थितत्वेन
 अनिष्टस्यानापात्रत्वात् । यद्यपि आकारान्तेभ्यो जुम् स्यादि-
 ति । तदपि न । मन्त्रे तादृशस्योदाहरणस्याभावात् । अत्रोच्य
 भाष्यकारीयप्रत्याख्यानमेव प्रमाणम् । यदपि अगुहीदिति न
 सिद्ध्येदिति, तदपि न । गुहादयो विकल्पितेऽटोभावाभ्या मि

लिङ्गने ॥ श्लिषः परस्यानिट च्लेर्योयं कसादेश स आलिङ्गनएव
 न त्वर्यान्तरे, एवं चार्यान्तरे सावकाशोद् आलिङ्गने कसेत बाध्य
 ते । आश्लिषत् कन्यां देवदत्त । आलिङ्गनएवेति किम् । स-
 माश्लिषज्जतु काष्ठम् । इह अडेव, प्रत्यासर्त्ता ह्यत्र श्लिषिर्वर्तते
 न तुपगूहनपरिष्वङ्गापरपर्याये आलिङ्गने । उपाश्लिषातां जतुना
 काष्ठे । नन्विह श्लिङ्गुपधादिति कसो दुर्वार । आलिङ्गने एवे-
 ति नियमेन हि अनन्तरस्येति न्यायेन श्लिष या इति प्राप्तिः अ-
 ष्वाधनार्था सैव नियम्यते न तु तत प्राचीनमपीति चेन्न ।
 योगविभागसामर्थ्येन सर्वस्याः कसप्राप्तेः नियमनात् । आत्मनेप-
 दे च अडो ऽप्राप्तेः सिजेव पर्यवस्यति । नन्वेवमपि आलि-
 ङ्गनएवेति आदेशनियमोपमिति कुत, अर्थनियम एवाय किं न
 स्यात् आलिङ्गने कस एवेति । ततश्चालिङ्गने अड मा नाम
 भूत् । आत्मनेपदे तु अनालिङ्गनेपि पूर्वेण कसो दुर्वार एवेति
 चेत् । सत्यम् । उभयथेह नियमसम्भवेपि प्रत्ययनियम एवा-
 श्रीयते लक्ष्यानुरोधात् । विधेयविभक्तिनिर्देशेन प्रधानत्वाद्वा
 आप्यकारोक्तव्याख्यानाद्देति न कश्चिदोष । श्लिष इति, योगे
 अनिटः किम् । श्लिष आलिङ्गन इत्यस्यैव ग्रहण यथा स्यात् ।
 श्लिषु पृषु प्लुषु दाहे इत्यस्य सेटो ग्रहण मा भूत् । सानुबन्धकत्वा-
 देव तदग्रहणे तु अनिट इति नावश्यकमिति दिरु । श्लिष इति
 योगविभागसिद्धश्च कसः पुरस्तादपत्रादन्यायेन अडमेव बाध-
 ते न तु षिण, न्तेन समाश्लेपि कन्या देवदत्तेनोति चिणेव भ-
 वति ॥

नट्टशः ॥ दृशः च्लेः कसो न स्यात् । अदर्शत् । अट्टाक्षी-
 त् । इरितोवेत्यदपक्षे ऋट्टशोर्बाति गुण । सिष्पक्षे सृजिटशोर्क्ष-
 लीत्यम् ॥

णिश्चिद्रुमुभ्यः कर्त्तरि चङ् ॥ एभ्यश्च्लेश्चङ् स्यात् क-
 र्त्तवाचिनि लुङि परे । णीति णिङ्णिचोः सामान्यग्रहणम् । अ-
 चीकमत । अचीकरत् । अशिश्चियत् । अशुद्रुवत् । अमुद्रुवत् ।
 कर्त्तरि किम् । अकारयिपातां घटौ देवदत्तेन । चढो ङकारो
 गुणनिर्णयार्थः । चकारश्चङीति विशेषणार्थः । अढीत्युच्यमाने
 अस्यतिवर्त्तीत्यङि पिङ्गिदादिभ्य इति चाङि अतिप्रसङ्गः ।
 यदि तु णिश्चीत्यादौ ङ एव क्रियेत तदा शक्यं चिन्त्वमकर्तुं
 म् । कमेरुपसंख्यानम् ॥ आयादयआर्द्धगतुकैवेति यदा णिङ्
 नास्ति तदर्थमिदम् । अचमत । अत्र भाष्यम् । नाकमिष्टमुखं
 यान्ति सुयुक्तैर्बहुवारथैः । अथ पत्कापिणो यान्ति येचीकमत या-
 पिणः ॥ अस्यार्थः । अचकमताचीकमतेति शब्दयोः साधुत्वे तु-
 ल्येपि अचकमतेत्यस्य विशेषलक्षणसापेक्षतया तत्प्रयोगे स्तोत्रा-
 धिक्यात्फलाधिक्यम् । तेन कमेर्लुङि किं रूपमिति पृष्ठे अचक-
 मतेति ये श्रूयुस्ते सुयुक्तै रथैः स्वर्गं यान्ति येस्त्यचीकमतेत्युक्तं
 ते पादौ कपन्तीति पत्कापिणो यान्ति । हिमकापिहतिपुचोति
 पादस्य पदादेशः ॥ अन्ये तु व्याचक्षते । अकामिष्टेति यैरुक्तं तत्प-
 दोपचारादकमिष्टशब्देनोच्यते । ते ऽपि सुयुक्तैर्बहुवारथैर्गच्छन्ते
 ऽपि सुखं न प्राप्नुवन्ति अपशब्दोच्चारणात् । अचीकमतभाषिण
 स्तु पत्कापिणोपि सुखं यान्ति ॥

विभाषा धेद्व्यो ॥ आभ्यां च्लेश्चङ् वा स्यात् । अद-
 धत् । सिञ्चपक्षे विभाषाघाधेद्विति वा लुक् । अधात् । अधासी-
 त् । अशिश्चियत् । पक्षे जृस्तभित्त्वात् । अश्चयते । अश्चत् ।
 सिञ्चि वृद्धेः प्रतिपेधे गुणः । अश्चयीत् । कर्त्तरात्वेव । अधिपा-
 तां गावौ वत्सेन । कर्मणि द्विवचनम् । स्याञ्चोरिच्चेति कित्त्वेत्वे ॥
 गुपेश्छन्दसि ॥ गुपेः परस्य च्लेश्चङ् वा स्यात् छन्दसि ।

आयप्रत्ययाभावस्थलएवेदम् । सूत्रे केवलस्योच्चारणात् । इमा-
 ओमित्रावरुणौ गृहानज्जगुपतं युवम् । गुप् रसणे लुङ् धसस्तम् । तु-
 जादीनां दीर्घोऽभ्यासस्येति अभ्यासदीर्घ इति हरदत्तः । कल्प-
 सूत्रेषु तु प्रायेण नहस् एव पठ्यते । पक्षे अगोप्यम् । अगोपि-
 ष्टम् । ऊदित्वादिहभावे वदवज्जेति वृद्धिः । श्लोशलीति सिचो
 लोप । इट्पक्षे नेटीतिवृद्धिनिषेधः । गुण । आयप्रत्ययपक्षे ।
 अगोपायिष्टम् । इति चत्वारि छन्दसि । भाषायान्तु चदन्तं व-
 र्जयित्वा त्रीणि रूपाणि ॥

नोनयातिध्वनयत्येवत्यर्दयतिभ्यः ॥ एभ्यो ण्यन्तेभ्यः चले-
 इच्च न स्यात् छन्दसि । मा त्वायतो जरितु काममूनयी । त्वा-
 यतस्त्वामिच्छतो जरितुस्तोतुः मम काममभिलापं मा उनयीः ।
 ऊनं मा कापीरित्यर्थः । मा ऊनन इति भाषायाम् । ऊन परि-
 हाणे । चुरादावदन्तः । णिच् सिप् चङ् णौ कृतस्याल्लोपस्य
 स्थानिवद्भावादजादेर्द्वितीयस्येति नशब्दस्य द्विवचनम् । अग्लो-
 पित्वाञ्च सन्वद्भावादीर्घोपधाश्चत्वानि । इह वृत्तिपदमञ्जयो
 प्रायेणौनिनदिति पाठः । तत्र अभ्यासे इकारः मामादिकः ।
 इदञ्च द्विवचनेचीति सूत्रे स्फुटीकृतमस्माभिः । मा त्वाग्निध्वनयी-
 क्षूमगन्धि । ध्वन शब्दे चुरादिरदन्तः । घटादिर्नान्तश्च । भा-
 षायां तु । अग्लोपित्वाञ्च सन्वत् । अदध्वनत् । घटादेस्तु अन-
 ग्लोपित्वात् अदिध्वनत् । ऐलयीत् । ऐलिलदिति भाषायाम् ।
 इल प्रेरणे चुरादि । आर्दयीत् । आर्दिददिति भाषायाम् ।
 अर्द गतौ याचने च अर्द हिंसायां हेतुमण्यन्तौ । इह सूत्रे छन्द-
 सीत्यस्यानुष्टुप्चैवत्यादिमहाग्रन्यसमता । तथा च भाट्टि । अ-
 जिग्रहत्तं जनको घनुस्तद्येनार्दिददैत्यपुरं पिनाकीति । प्रक्रिया-
 कौमुद्यां तु द्वयमपि लोकइत्युचम् । छन्दसीति नानुवर्त्तते । वि-

भाषेतिचानुवर्ततइति तदाशयः । इदञ्चाशुद्धम् । मूत्रे नओ वेय-
ध्यापत्तेः । सकलमहाग्रन्यविरोधाच्चेत्यास्तान्नावत् ॥

अस्यातिवक्तिरुयातिभ्योऽङ् । अमु शेषणे । वन परि-
भाषणे, ब्रूओ वचिश्च, रुया प्रकथने, चासिद्धादेशभेति माञ्चः ।
वस्तुतस्तु सार्वधानुकमात्रविषयः रुयातिः । इह, त्वादेशस्यैव
ग्रहणम् । एभ्यश्चेरह् स्यात् कर्तृवाचिनि लुङि परे । अ-
स्यतेः पुषादिपाठादेव अङि सिद्धे पुनर्ग्रहणमात्मनेपदार्थम् । पर्या-
स्यत । पर्यास्येताम् । पर्यास्यन्त । उपसर्गादस्यत्पूर्वोर्वावचन-
मित्यात्मनेपदम् । अह् । अस्यतेस्युक् । कर्मकर्तरि तु मत्स्य-
ये परत्वाच्चिण् अन्यत्र अह् । पर्यासि । पर्यास्येताम् । पर्यास्य-
न्त । अवोचत् । अवोचताम् । अवोचन् । वच उम् । अरुयत् ।
अरुयताम् । अरुयन् । आतोलापः । कर्चरीति किम् । कर्मणि
मा भूत्, चिण्सिचावेव यथा स्याताम् । निरासि । निरा-
सिपाताम् ॥

लिपिसिचिह्वश्च ॥ एभ्यश्चेरह् स्यात् । लिप उपदेहे ।
अलिपत् । पिच क्षरणे । असिचत् । न्हेष् स्पर्द्धायां नन्दे च । अ-
वहत् । अस्यतिवक्तिरुयातिलिपिसिचिह्वइति तु नोक्तम् । एकमू-
त्रत्वे हि अस्यत्यादीनामपि उत्तरमूत्रे अनुवृत्ता विकल्पः स्यात् ॥
आत्मनेपदेष्वन्यतरस्याम् ॥ पूर्वेण नित्ये प्राप्ते विभाषेय-
म् । अलिपत । अलिप्त । असिचत । असिक्त । अरुभावे सिच् ।
सलोप्तलीति सलोपः । लिङ्सिचाविति किञ्चाद् गुणायावः ।
अवहत । अवहास्त ॥

पुषादिशुतायल्लदितः परस्मैपदेषु ॥ इयन्विहरणपुषा-
देर्शुतादेर्ल्लदितश्च परस्य च्चेरह्वादेशः स्यात्परस्मैपदेषु । पुष
पुष्टौ, पुष शोषणे, इत्येवमादिरादिवादिगणसमाप्तेः पुषा-

दिः । यन्तु मध्ये णिह मीतौ वृद्धिति वृत्करणं तद्रथादिसमा-
 प्त्यर्थम् । अस्यतिवक्तीति सूत्रे अस्यतिग्रहणमात्मनेपदार्थं पुषा
 दित्वादिति वार्तिककारवचनं चात्र प्रमाणम् । अपुपत् ।
 अशुपत् । यस्तु भूवादिः पुष पुष्टौ श्रिपु श्रिपु फ्रुपु लृप्पु दाह-
 इत्येवमादि .सोत्रं न गृह्यते । द्युतादीनां पृथक्करणाज्ज्ञापका-
 त् । ते हि तत्र पुपेरुत्तरत्र पठ्यन्ते । योषि पुष पुष्टौ, मुप स्तेपे
 इति क्रथादिपु । पठितं सोप्यत्र न गृह्यते । तत्र हि चत्वार
 एव धागव । यदि च ते जिघृक्षिता स्युर्लृदित एव ते क्रियेर-
 न् । यन्तु स्वरितेत्वादेरपि तेनैव सिद्धत्वादिति हरदत्तेनोक्तम् ।
 तत्र तेषां निरनुबन्धकत्वात् । ग्रहेः स्वरितेत्वेप्यादिशब्दार्थाभावात् ।
 अह आदिशब्दार्थत्वे तु अपिशब्दार्थाभावादिति दिक् । अयं
 सिद्धान्तेऽपि पुषादयो द्युतादयश्च लृदित एव कुतो न पठिता
 इति चेन्न । प्रत्येकं लृकारपाठे विपरीतगौरवापत्तेः । न चा-
 नुबन्धान्तरेण लृकारो निमातुं शक्यः । तच्चत्कार्यानिर्वाहप्रस-
 ज्ञात् । आदितामीदितामुदितामूदिताञ्च तत्र सत्त्वात् । तत्रथा ।
 पुषादिपु विष्विदा गाग्रप्रक्षरणे, मदीहर्षे, शमु उपशमे, पिधु सं-
 राद्धौ इति पठ्यन्ते । द्युतादिष्वपि श्रिवता वर्णे, विमिदा स्ने-
 हने, विष्विदा स्नेहनमोचनयोः, स्रसुध्वंस अवसंसने, स्यन्द्
 प्रस्रवणे, कृपू सामर्थ्ये इति पठ्यन्ते । अद्युतत् । अश्रितत् । द्यु
 द्भ्योलुङीति पाक्षिकं परस्मैपदम् । गम्लृ, अगमत् । परस्मैपदे
 ण्विति किम् । अद्योतिष्ट । इह नन्दिग्रहिपचादिभ्य इतिवत्
 पुषद्युतादीत्येक एवादिशब्दः पठितुं युक्तः तथा तु न कृतमित्येव ॥

सर्तिशास्त्यर्तिभ्यश्च ॥ एभ्यश्चल्लेरद् स्यात् । शासु अनु-
 शिष्टौ अस्यैव ग्रहणम् । सर्त्यर्तिभ्यां परस्मैपदिभ्यां सादृचर्यात् ।
 न त्वाडः शासु इच्छायामित्यात्मनेपदिन इह ग्रहणम् । अर्तिस

अग्लोचीत् । तथा ग्लुचावुपात्ते तस्याग्लुचत् अग्लोचीत् ग्लु-
ञ्चेस्त्वग्लुचीदिति । तथापि अर्थभेदात्सूत्रकृता उभावुपात्तौ ।
भाष्यकृता तु धातूनामनेकार्थत्वेनेष्टसिद्धिमाश्रित्य अन्यतरो न
कर्त्तव्य इत्युक्तम् । एतेन द्वयोरुपादानसामर्थ्यात् ग्लुञ्चेरनु-
नासिकलोपो न भवतीति जयादित्योपन्यस्तङ्केषां चिन्मतं परा-
स्तम् । भाष्यविरुद्धत्वात् ॥

कृमृदृरुहिभ्यश्छन्दसि ॥ एभ्यश्चल्लरेङ् वा स्याच्छन्दसि ।
अकरत् । अमरत् । व्यत्ययेनेह परस्मैपदम् । अदरत् । यत्स-
नोः सानुमारुहत् । यत्तु ऋग्भाष्ये इमामृचं व्याचक्षाणैरुक्त-
म् । रुहेर्लङि तिपि शपि संज्ञापूर्वको विधिरनित्य इति लघूपध-
गुणो न भवतीति, तत्प्रौढिवादमात्रमित्यवधेयम् । लोके तु,
अकार्पात् । अमृत । अदारीत् । अरुक्षत् ॥

चिन्ते पदः । पद गतौ । अस्मात् च्लेक्षिण् स्यात् तशब्दे
परे । आत्मनेपदैकवचनमेवात्र गृह्यते न तु तस्थस्यमिपामिति विहि-
तः । धातोरात्मनेपदित्वेन तस्येहासम्भवात् । वेति निवृत्त-
म् । उत्तरत्र अन्यतरस्याग्रहणात् । उदपादि सस्यम् । समपा-
दि भैक्षम् । तइति किम् । उदपत्साताम् । उदपत्सत ॥

दीपजनबुधपूरितायिप्यायिभ्योन्यतरस्याम् ॥ एभ्यश्चल्ले-
क्षिण् वा स्यात्ते परे । अदीपि । अदीपिष्ट । अजानि । अजनि-
ष्टा । अवोधि । अबुद्ध । अपूरि । अपूरिष्ट । अतायि । अता-
यिष्ट । अप्यायि । अप्यायिष्ट । जनी प्रादुर्भावे, बुध अवगमने
इत्यनयोर्दिवाद्योरिह ग्रहणम् । यत्तु जन जनने भ्वादिः,
बुध बोधने, बुधिर्बोधने भ्वादी, तेषां नेह ग्रहणं नित्यात्मने-
पदिभ्यां दिवादिभ्याञ्च दीपिपूरिभ्यां साहचर्येण तादृशयोरे-
व जनिबुधोर्ग्रहणात् । यत्तु अकर्मकसाहचर्यादकर्मकयोरेवेति

माधवेनोक्तम् । तच्चिन्त्यम् । क्रमादयं नारद इत्यरोधि सः,
अरोधि तज्जागरदुःखसाक्षिणीत्यादिप्रयोगविरोधात् । अय-
ञ्च विकल्प कर्तर्येव । भावकर्मणोस्तु नित्यश्चिण् परत्वात् ।
इह कर्तरीत्यनुवृत्तेर्वा ॥

अच कर्मकर्तरि ॥ अजन्ताद्वातोश्च्लेशिण् वा स्यात्कर्मक-
र्त्तरि तशब्दे परे । प्राप्तविभाषेयम् । अकृत मा कट स्वयमेव ।
अल्लावि अलविष्ट वा केदारः स्वयमेव । अच इति किम् । अभे-
दि काष्ठ स्वयमेव । कर्मकर्तरीति किम् । अकारि कटो देव-
दत्तेन ॥

बुद्बुच्च ॥ बुद्बुश्च्लेशिण् वा स्यात्कर्मकर्त्तरि तशब्दे परे ।
अदोहि अदुग्ध वा गौः स्वयमेव । चिण् भावे । लुग्वाबुहेति
वसस्य वा लुक् । पक्षे अधुक्षत । कर्मकर्तरीति किम् । शुद्धक-
र्मणि चिणेव यथा स्यात् । अदोहि गौर्गोपालकेन । अप्राप्त-
विभाषेयम् । नदुहस्त्रुनमायक्चिणाविति चिणः प्रतिषेधात् ।
तत्र बुद्भिग्रहण यक्प्रतिषेधार्थम् । चिण्ग्रहणन्तु स्त्रुनमर्थम् ॥

न रुधः ॥ रुधश्च्लेः कर्मकर्त्तरि चिण् न । अरुद्ध गौः स्व-
यमेव । शुद्धे कर्मणि तु अरोधि गौर्गोपालकेन । रुधिर आव-
रणइत्यस्यैवात्र ग्रहणं न तु अनोरुधकामे इत्यस्य कर्तृस्थभाव-
कत्वेन कर्मकर्तुरभावात् ॥

तपोनुतापे च ॥ अस्मात् च्लेशिचिण् न स्यात् कर्मकर्त्तरि
अनुतापे च । अनुतापः पश्चात्तापः । तस्य ग्रहणमकर्मकर्त्रर्थम् ।
तत्र हि भावकर्मणोरापि प्रतिषेधो भवति । कर्मवत्कर्मिति कर्म-
वद्भावातिदेशस्थलेपि, अतस्त तपस्तापस । तप आर्जिजदित्य-
र्थः । अत्र तपस्तप कर्मकस्यैवेति कर्मवद्भावातिदेशात्प्राप्तिः । अनु-
तापे, अन्वतप्त पापेन । पूर्वं यत्पापं कर्म कृतं तेन पश्चा-

दभ्याहत इत्यर्थः । शुद्धे कर्मणि लकारः । पापेनेति कर्तरि तृ-
तीया । कर्मविवक्षायां शोकार्थे वा तपो भावे लकारः । हेतौ
तृतीया । यदा तु अभ्याहननार्थस्य तपेः कर्मस्थभावकस्य कर्म-
कर्ता विवक्ष्यते तदा कर्मवत्कर्मणेत्यातिदेशादात्मनेपदम् । त-
दापि हेतौ तृतीया ॥

चिण् भावकर्मणोः ॥ धातोश्च्लेश्चिण् स्यात् भावकर्मवा-
चिनि तशब्दे । अशापि भवता । अकारि, कटस्त्वया । चिण्-
ग्रहण स्पष्टार्थम् । चिण्तेपद इत्यतस्ते इत्यस्येव चिण्ग्रहणस्या-
प्यनुवृत्तेः । यन्तु दीपजनेत्यत्र अन्यतरस्यांग्रहण, तन्नरुध इत्य-
त्रैव निवृत्तम् । अन्यथा नञो वैयर्थ्यापत्तेः । न च प्रतिषेध एव
इहानुवर्त्ततेति वाच्यम् । तस्य प्राप्तिपूर्वकत्वात् । भावकर्मणोश्च
केनापि चिणः प्राप्तेरभावात् । न च श्लिष इति विभक्तेन
योगेन विधीयमानः कसः पुषाद्यडमिव इमं चिणमपि बाधेत ।
अतोऽत्र चिणेव यथा स्यात् कसो मा भूदित्येतदर्थं पुनश्चिण्ग्रह-
णमिति प्रकृतसूत्रे भाष्यारूढं प्रयोजनमस्त्येवेति वाच्यम् । त-
स्यापि पाक्षिकत्वात् । समुदायापेक्षायां हेतदुक्तम् । अवयवा-
पेक्षायां पुरस्तादपवादन्यायेन श्लिषेः कसोऽमेव बाधते न तु
चिणमिति प्रागेवोक्तम् ॥

सार्वधातुके यक् ॥ भावकर्मवाचिनि सार्वधातुके परे धा-
तोर्यक् स्यात् । आस्यते शय्यते त्वया । अयङ्यिङ्कितीति
शीङोयादेशः । क्रियते कटः । इह कर्मणि यक् भवतीत्यस्याव-
काशः शुद्धं कर्म, पच्यते ओदनः । कर्तरि शपोवकाशः । शुद्धः
कर्ता । कर्मकर्तार्युभयमसङ्गे, । यग्विधाने कर्मकर्तार्युपसंख्यानं तर्हि
कर्तव्यम् । न कर्तव्यम् । कार्यातिदेशात्सिद्धम् । कर्मवत्कर्तरी-
त्यनेनैव हि यगात्मनेपदादीनि विधीयन्ते इति यगेव परः ।

शास्त्रातिदेशपक्षेऽपि नदुहस्तुनमांयकृचिणाविति ज्ञापकात् कर्मकर्तरि
यगेव भविष्यति । अत्रेदमवधेयम् । भावकर्मकर्तारो लकारार्थाः ।
लः कर्मणिचभावेचाकर्मकेभ्य इति सूत्रात् । तत्र हि चकारेण
कर्तरित्यनुकृत्यते । तच्च वाच्यार्थसमर्पकमिति पूर्वसूत्रे स्थित-
म् । उत्तरत्रापि तयोरेवेकृत्येत्यत्र तथैवेति सन्दंशात्मायपाठाच्च
मध्येऽपि वाच्यसमर्पकतैवोचिता प्रधानभूतधात्वर्थाश्रयः कर्ता
फलाश्रयश्च कर्म । फलव्यापारयोश्च धातुनैवोपात्तत्वात् ।
आश्रयमात्रं लकारार्थः । अनन्यलभ्यस्यैव शब्दार्थत्वात् । त-
तश्च तिङामपि स एवार्थः । तेषां लादेशत्वात् स्यान्न्यर्थाभिधा-
नसमर्थस्यैव चादेशत्वात् । विकरणास्तु द्योतकाः । तत्रापि श-
चादयो धात्वर्थे व्यापारे आश्रयस्य विशेषणतां द्योतयन्ति ।
यकृचिणौ तु फले । ननु विपरीतमेवास्तु कर्तरि शक्त्यादेरप्य-
नुशासनस्य स्वरसेन शचादय एव वाचकाः । लकारास्तु द्यो-
तका इतीति चेन्न । आशीर्लिङ्गि लिङि च अदादिजुहोत्यादिषु
च शचाद्यभावेऽपि तत्प्रतीतेः । यद्यपि, क्वचित्तिङामभावेऽपि प्रती-
यन्ते प्रयोष्यमी । अशाम्यकारिगच्छेति चिण्शप्सन्निधिमात्रतः ॥
अधोगविभरित्यादौ धातुमात्रेऽपि कर्तृधीः । तथाप्यासत इत्या-
दौ धात्वभावेऽपि कर्तृधीः ॥ तथापि तत्र परमते लुप्तस्मृतं बो-
धकम् । अस्माकन्तु यः शिष्यते स लुप्यमानार्थाभिधापीत्युक्ता-
भ्युपगमात् सर्वं सुस्थम् । तत्र कर्तृकर्मणी वदन् तिङ् तन्नि-
ष्ठां सङ्ख्यामपि प्रतिपादयतीति कर्तृकर्मणोद्वित्वे बहुत्वे च
द्विवचनबहुवचने भवतः । भावे लस्तु असत्त्वावस्थापन्नां धात्व-
र्थभूतां क्रियामेव अभिधत्ते द्योतयति वेति तत्र ग्रयमपुरुषेकवच-
नेमेव भवति न मध्यमोत्तमौ । युष्मदस्मत्सामानाधिकरण्याभा-
वात् । नापि द्विवचनबहुवचने । द्वित्वबहुत्वयोरप्रतीतेः । एकव-

चनन्तु उत्सर्गः करिष्यतइति भाष्याद्भवति । अत्र बहुवचनं नेत्य-
 प्युत्सर्गः । उप्प्रासिका आस्यन्तोहतशायिकाः शय्यन्ते इत्यत्र भाष्ये
 तदभ्युपगमात् । उप्प्राणां हि आसिकाः स्वरूपत एव विलक्षणाः
 हताश्च नानाप्रकारं शेरते उत्ताना अवतानाः विकीर्णकेशाः
 विस्रस्तवस्त्राः इत्यादि । तत्साम्यादाख्यातवाच्यस्यापि भावस्य
 स्वरूपगतभेदावभासाद्बहुवचनं भवत्येव । इवशब्दप्रयोग-
 मन्तरेणापि इवार्थावगतिर्भवति परत्र परशब्दः प्रयुक्त इति न्या-
 यात् । तदयमर्थः । यादृशानि हतानामनेकप्रकाराणि शयना-
 नि तादृशानि देवदत्तादिभिः क्रियन्तइति । एवञ्चेह आसिका
 शायिका इति द्वितीयावहुवचनान्तं क्रियाविशेषणत्वेन कर्मत्वा-
 त् । न चैवं क्लीबत्वमेकवचनं च स्यादिति वाच्यम् । स्त्रियां
 क्तिन्नित्याधिकारात् स्त्रीत्वावधारणेन सामान्ये नपुंसकमित्यस्या-
 प्रवृत्तेः । बहुत्वावधारणेन च एकवचनाप्रवृत्तेरिति दिक् ।
 के चिन्तु कर्मण्ययं लकार इति मन्वाना आसिकाशायिकाशब्दौ
 प्रथमान्तावित्पाहुः । तथाहि । आसिकाशायिकयोर्भावतया
 कालभावाध्वगन्तव्या इति कर्मत्वे गोदोहः सुप्यतइतिवत् कर्म-
 णि लः । उप्प्रासिकाहतशायिकयोश्च आख्यातप्रकृत्युपस्थिते
 आसनशयने प्रति परिच्छेदकत्वेनान्वयः । गोदोहस्येव स्वापे,
 परिच्छेदकत्वं च आसिकाशायिकयोः सादृश्यद्वारकं गोदोहस्य
 तु कालोपाधिनेत्यन्यदेतत् । एतच्च विवक्षान्तरे भवत्येवाति कैयटा-
 दयः । भाष्यकारैस्तु भावेपि लविधाने बहुत्वं स्वीकृतमित्युक्तम् ।
 न चैवमाख्यातवाच्यस्य भावस्य असत्त्वावस्थापन्नतेति सिद्धा-
 न्तो भज्येतेति वाच्यम् । लिङ्गायोगस्य करणादिकारकायोगस्य
 चेह असत्त्वावस्थात्वेन विवक्षितत्वात् । अत एव पचति भवति,
 पच्यते भवति, पश्य मृगो धावतीत्यादौ वाच्यार्थभूतायाः

क्रियाया. क्रियान्तरं प्रति कर्तृत्वकर्मत्वाभ्यामन्वयेऽपि न का चि-
त् सति । न चैतावता घञादिसाम्यं, घञादिवाच्यो हि भावः
सल्लिङ्गः यथापथं सकलकारकान्वितश्चेति वैषम्यस्य स्पष्टत्वात् ।
अत्र वैषम्ये अनुभववलकल्पः शब्दशक्तिस्वभाव एव नि-
यामकः । तदेतदुक्तम् । कृदाभिहितो भावो द्रव्यवत्प्रकाशतइति ।
कृत्स्त्रपि तुमुनादौ न सत्त्वार्यकत्वम् । एतच्च अव्ययकृतो
भावइति वार्तिके स्फुटीभाविष्यति । अनव्ययकृत्स्त्रपि शयितव्यं
भवद्भिरित्यादौ एकत्वसंख्याया एवान्वयः । न तु द्वित्वादेरि-
त्यादि यथानुभवं यथाकरञ्च विवेक्तव्यम् ॥

कर्तरि शप् ॥ कर्तृवाचिनि सार्वधातुके परे धातो. शप्
स्यात् । पकार स्वरार्थः । डित्त्वप्रतिपेक्षार्थश्च । शकारः सार्व-
धातुकार्थः । शप्श्यनोरित्यादौ विशेषणार्थश्च । पचति पठ-
ति । कर्तृग्रहण कर्मवत्कर्मणेत्यतोपयोक्ष्यते । इह तु सार्वधातुके
शप् भवतीति सामान्यविधानेऽपि न सतिः । भावकर्मणोर्यगादे-
रपवादत्वात् । कर्तर्येव शप् पर्यवसानात् । न च यग्विधौ
भावकर्मग्रहणं नानुवर्ततइति वाच्यम् । पचतीत्यादौ शयादिनेव
निमित्तत्वेनाश्रित्य यकः प्रसङ्गात् ॥

दिवादिभ्यः श्यन् ॥ शपोपवादः । दीव्यति । सीव्यति ।
मृग अन्वेपणइति चुरादावदन्तेष्वात्मनेपदी पठ्यते । तस्य, पय-
पारावार परमपुरुषोऽयं मृगयते इत्यादि भवति । दिवादिष्वपि
पाठात् मृगयतीति साधु । कण्ठवादिषु वा मृगशब्दो द्रष्टव्य इति
हरदत्तादयः ॥

वा भ्राशभ्लाशभ्रमुक्लमुक्लमुक्लसिञ्जाटिलय ॥ एभ्यः श्यन्
वा । टुभ्राशृ टुभ्लाशृ दीप्तौ । भ्रमु अनवस्थाने, भ्रमु चलने
द्वयोरपि ग्रहणम् । ऋमु पादविक्षेपे । ल्कमु ग्लानौ । लसी उद्रे

ने । झुटी छेदने । लप कान्तौ । इह अनवस्थानार्थो भ्रमिः
 कलमित्रसी च दिवादयः । झुटिस्तौदादिकः । इतरे भौवादिक-
 काः । अत उभयत्रविभाषेयम् । भ्राश्यते । भ्राशते । भ्लाश्यते ।
 भ्लाशते । भ्राम्यति । भ्रूमति । दैवादिकस्य भ्रूमेः शमामष्टानां
 दीर्घः । श्यनीति श्यनि दीर्घः । भौवादिकस्य तु न भवति ।
 अशमादित्वात् । क्राम्यति । क्रामति । क्रमः परस्मैपदेष्विति
 दीर्घः । अयञ्च शितीत्यनुवृत्तेः शपि श्यनि च भवति । कौमु-
 द्यान्तु क्रमो दीर्घः स्याच्छपीति व्याख्याय श्यनि ण्हस् एवोदा-
 हनः । तदशुद्धमेव । कलाम्यति । ल्कामति । छिद्रुपलमुचमांशि-
 तीति दीर्घः । कलमेर्दिवादिपाठः पुपादिकार्यार्थः । कौमुद्यान्तु
 भौवादिकस्य तु कलमतीत्युक्तं तदपाणिनीयमेव । अस्यति । सस-
 ति । असोर्दिवादिपाठे फलं चिन्त्यामिति हरदत्तः । झुटयति ।
 झुटाते । लप्पति । लपति ॥

यसोऽनुपसर्गात् ॥ अनुपसर्गाद्यसेः श्यन् वा स्यात् । यस्य-
 ति । यसति । अनुपसर्गादिक्रम् । आपस्यति । प्रयस्यति । इह
 नित्यं श्यन् । यमु प्रयत्नइत्यस्य दैवादिकत्वात् ॥

संयसञ्च ॥ सम्पूर्वाद्यसेः श्यन्वा । संयस्याति । संयसति ।
 इह यसः संयसङ्गेन्येव गन्तुं युक्तम् । सोऽपसर्गाच्चेत् संयस एव
 न तु प्रयसादेरिति नियमेनेष्टसिद्धेः ॥

स्वादिभ्यः झुः ॥ स्पष्टम् । मुनोति । पिब् मन्धनइत्यस्य
 स्वादी कपादी च पाठात् सिनोति सिनातीत्युभयं भवति ॥

भुवः नृ च ॥ भुवः झुः मत्पयः स्याद्यत्तगन्निर्वाणेन
 गृ इत्यपवादोऽयम् । मृणोति । मृणुतः । मृण्वन्ति ॥

अशोऽन्यत्रस्याम् ॥ अशु द्याप्नो भौवादिकः । अग्यात्
 झुर्वा द्यात् । अशोऽनोति । अशति ॥

तनूकरणे तस्य ॥ स्तुर्धा स्यात् । काष्ठं तक्ष्णोति । तक्षति
वा । तनूकरणे किम् । सन्तक्षति । वाग्भिर्भर्त्सयतीत्यर्थः ॥

तुदादिभ्यः शः ॥ तुदति । नुदति । तुद्ति नुद्ति इति
स्थिते परत्वात्प्राप्तं गुणं नित्यत्वाच्छो वाधते ॥

रुधादिभ्यः इनम् ॥ एभ्यः इनम् प्रत्ययः स्यात् । मित्वा-
दन्त्यादचः परः । तेक्रकौण्डिन्यन्यायेनायं शपं वाधते । शकारः
इनाम्रलोप इति विशेषणार्थः । नाम्रलोप इत्युच्यमाने यज्ञानां
यत्नानामित्यत्रापि स्यात् । न च नामीति दीर्घत्वे कृते नादि-
तिव्यपदेशाभावात् भविष्यतीति वाच्यम् । एकदेशविकृतस्या-
नन्यत्वेन सत्यपि दीर्घे नादिति व्यपदेशसम्भवात् । किञ्च
परत्वालोपेनैव भाव्यम् । न च ततोपि परत्वात्सुपिचेति दीर्घो-
स्त्विति वाच्यम् । सन्निपातपरिभाषया तस्य नाम्यप्रवृत्तेः ।
न चैवं रामाणामित्यादौ नामीति दीर्घोपि न स्यादेवेति वाच्य-
म् । आरम्भसामर्थ्यान्नामीति दीर्घे कर्तव्ये सन्निपातपरिभाषा-
या अप्रवृत्तेः । सुपिचेति दीर्घस्तु रामाभ्यामित्यादौ चरितार्थः
सन्निपातपरिभाषां वाधितुं नेष्टे । यस्तु हरदत्तेनोक्तं कष्टायेति-
निर्देशात्सामान्यापेक्षज्ञापकार्दीर्घो भविष्यति । एवमपि तस्य
पूर्वस्माद्विधौ स्थानिवत्त्वाच्चशब्द एवायमिति नलोपे स्यादेवेति ।
तच्चिन्त्यम् । सामान्यापेक्षेण हि ज्ञापकेन परिभाषायाः क्वा-
चित्की अप्रवृत्तिरिति लक्ष्यानुरोधात्सिध्यतु नाम, औत्सर्गिकी
तत्प्रवृत्तिः किमर्थमिह त्याज्या । यत्नानामित्यादिलक्ष्यसिद्ध्यर्थ-
मेवेति चेन्न । सत्यपि दीर्घे लक्ष्यं न सिध्यतीति समनन्तरमेवो-
क्तत्वात् स्वयमपि लक्ष्यासिद्धेर्वक्ष्यमाणत्वाच्च । किञ्च पूर्वस्मा-
द्विधाविति अतिस्थवीयः । तस्य हि पूर्वस्मान्निमित्तत्वेनाश्रिता-
दित्यर्थः स्थितः । यच्चेहानादिष्ठादचः पूर्वं नकारव्यञ्जनमात्रं

न तन्निमित्तत्वेनाश्रितम्, यच्च निमित्तं नकाराकारसंघातः
 नासावनादिष्टादचः पूर्वं इति यत्किञ्चिदेतत् । तस्मात्प्रागुक्तावि-
 धया एकदेशविकृतस्यानन्यत्वात्प्राप्तिः । दीर्घात्प्रागेव वेति
 विशेषणार्थः शकारः । न चैवमपि विश्रानां प्रश्नानामित्यत्रा-
 तिप्रसङ्गः । अनर्थकत्वात् । न च विकरणेऽप्येवमेवेति वाच्यम् ।
 एकदेशिमते तस्य वाचकत्वात् । मुख्यमतेऽपि द्योत्येनार्थेनार्थव-
 द्वात् । अत एव प्रत्ययसंज्ञाया अन्वर्थत्वेऽपि, इनामि तत्प्रवृत्तौ
 लक्षयिवाति शस्येत्संज्ञा सिध्यति । किञ्च लक्षणप्रतिपदोक्तपरि-
 भाषयापि विश्रानामित्यादौ नातिप्रसङ्गः । तस्मात् श्राञ्जलोप
 इति विशेषणार्थः श्रमः, शकार इति स्थितम् । न चा-
 र्धधातुकसंज्ञानिवृत्त्यर्थोऽपि सोऽस्तु । सत्यां हि तस्यां अनक्ति
 भनक्ति, अतोऽलोपः स्यात् । रुणद्धि भिनत्ति, गुणः स्यात् ।
 हिनस्ति वृणेढि, इडागमः स्यात् । नेद्वशीति तु नेह प्रव-
 र्त्तते अकृत्वादिति चेन्न । सत्यप्यार्द्धधातुकत्वे क्षत्यभावात् ।
 न च लोपो गुण इह वेति त्रितयं स्यादित्युक्तमिति चेन्न ।
 त्रितयस्याप्यागमत्वात् श्रमः पूर्वभागस्य चानङ्गत्वात् । त-
 थाहि । यस्मात्प्रत्ययविधिरित्यस्यायमर्थः । प्रत्यये विधीय-
 माने यत्पञ्चम्या निर्दिष्टं धातोः प्रतिपदिकादित्यादि तदादि
 तस्मिन्परतोऽत्रमिति । इह तु यत्पञ्चमीनिर्दिष्टं रुधादिभ्यो धा-
 तुभ्य इति न तस्मात् प्रत्ययः परः यस्माच्च पूर्वभागात्प्रत्ययः
 परः नासौ तस्मिन्विधीयमाने पञ्चम्या निर्दिष्ट इति दिक् ।
 रुणद्धि । भिनत्ति ॥

तनादिकृष्ण्यः ॥ तनादिप्य, कृष्णश्च उग्रप्रत्ययः स्यात् ।
 तनोति । करोति । कृष्णग्रहणं भाष्ये प्रत्याख्यातम् । तनादि-
 त्वादेव सिद्धेः । ननु तनादिकार्यापेक्षनियमार्थं तदस्तु । तेन

तनादिभ्यस्तथासोरिति विकल्पिकस्य मिश्रुतोऽप्रवृत्तो अकृ-
त अकृया इत्यत्र द्वैरूप्यं न भवतीति चेत् । मैवम् । सत्यपि
लुग्विकल्पे तदभावे इत्यादौ द्वादिति लोपेनेष्टसिद्धेः । न च
विकल्पेन नित्यस्य बाधः । विकल्पं प्रति नित्यस्यासिद्धत्वात् ।
न च तनादिपाठसामर्थ्यादपवादो वचनप्रामाण्यादिति न्याये-
नासिद्धत्वबाधनाद्विकल्पेन नित्यस्य बाधः । तनादिपाठस्य वि-
करणाविधौ चरितार्थत्वात् । विकल्पोऽप्यतथा इत्यादौ चरितार्-
थः । प्रत्युत क्रियमाणे कृष्णग्रहणे तनादिषु कृषः पाठस्य अन्या-
र्थत्वात् । येननाप्राप्तिन्यायेन विकल्पो नित्यविधिं बाधेत ।
कृष्णग्रहणन्तु विकरणाविधौ तनादिषु पाठश्चरितार्थो मा भूदि-
त्येवमर्थं स्यात् । तस्मात्कृष्णग्रहणपरित्याग एवोचिनः ॥

धिन्विकृण्वोर च ॥ धिन्वि प्रीणने । कृवि हिंसाकरणयोः,
अनयोरकारोन्तादेशः स्यादुपत्यपथ । शपोपवादः । अनोलो-
पः । तस्य स्थानिवद्भावात्तद्व्युत्पन्नगुणो न । धिनोति । कृणोति ।
नुमनुपक्तयोर्ग्रहणं नुम्विधिरुपदेशावन्ध्यायामेव प्रवर्तनइति ज्ञा-
पनार्थम् । तेन नुम्विधातुपदेशिवद्वचनं प्रत्ययासिद्धयर्थमिति वच-
नं न कर्तव्यं भवति । सिचस्तासेश्चेकार उच्चारणार्थ इति
पक्षे नुम्विधौ धातुग्रहणमपि न कर्तव्यं भवति । तज्ज्ञाप्यस्याने-
नैव ज्ञापनात् ॥

क्रयादिभ्यः आ ॥ स्पष्टम् । कृणाति । प्रीणाति ॥

स्तम्भुस्तुम्भुस्कम्भुस्कुम्भुस्कुम्भ्यश्नुश्च ॥ आघाश्च-
त्वारः सौत्राः । स्कुब् आम्रवणे । एभ्यः आ स्यात् श्नुश्च ।
स्तम्भाति स्तम्भोति । हा शानच् । स्तम्भान् । स्तम्भुहि । स्तम्भ्ना-
ति । स्तम्भोति । स्कुम्भाति । स्कुम्भोति । स्कुम्भोति । स्कुम्भोति ।
स्तुम्भोति । स्कुम्भोति । स्कुम्भोति । स्कुम्भोति । स्कुम्भोति ।
स्तुम्भोति । स्कुम्भोति । स्कुम्भोति । स्कुम्भोति । स्कुम्भोति ।

सर्वार्थत्वं न त्वेतद्विकरणमात्रविषयत्वम् ॥

हल श्रः शानञ्ज्ञौ ॥ हल परस्य श्राप्त्ययस्य शानच्
स्याद्धौ परे । पुपाण । मुपाण । लोद् । सिप् तस्य हि ।
क्रयादिभ्य इना । तस्य शानच् । चित्त्वादन्तोदात्तः । सन्निपा
तपरिभाषाया अनित्यत्वाद्धेलुक् । हल किम् । क्राणीहि । हौ
किम् । पुष्णाति । इन इति स्यानिनिर्देश आदेशन्वलाभाय ।
इतरथा हि प्रत्ययान्तरमेवेदं स्यात् । ननु तथैवास्तु को दोष इति
चेन्न । पच पठेत्यादावपि शपं वाधित्वा शानच्प्रसङ्गात् । न
च क्रयादिभ्य इति अनुवर्ततइति वाच्यम् । स्तभान स्तुभा
नेत्यादिचतुर्णामसिद्ध्यापत्ते । न च स्तम्भ्वादयोप्यनुवर्तयितु
शक्याः । विशेषविहितेन शानचा इव श्र इव श्रोरपि बाधे स्त-
म्भुहीत्यादेरसिद्धिप्रसङ्गात् । न च श्नुश्चेत्यप्यनुवर्त्यम् । क्रयादे-
रपि श्नुप्रसङ्गात् । न च स्तम्भ्वादिभ्य एव श्नु शानच् तु तेभ्यः
क्रयादिभ्यश्चेत्यत्र प्रमाणमस्ति । तस्माद्यथान्यासमेवास्तु ।
शानचः शित्करणे प्रयोजनं चिन्त्यम् । स्थानिवद्भावेनैव सिद्धे-
रिति हरदत्त । अत्रेयं चिन्ता । अनुबन्धकार्येति क्व चिदनल्वि-
धाविति निषधः प्रवर्ततइति ज्ञापनार्थमिदम् । तेन वार्तिकमते
ब्रूतादित्यत्र ईप्न, भण्यमते तु भविषीष्टेत्यत्र ङित्व नित्य न
भवति । एतच्च कृदितिचेति सूत्रे स्फुटीकृतमस्माभिः ॥

छिन्दसि शायजपि ॥ अपिशब्दाच्छानच् हौ अहौ च ।
गृभाय जिह्या मधु । वधान देवसवित् । तद्ग्रहोर्भश्छन्दसीति
गृण्हातेर्हकारस्य भकार । अनदितामिति वध्नातेर्नलोपः । यो
अस्कभायदुत्तरम् । अस्कम्नादित्यर्थः ॥

व्यत्ययो बहुलम् ॥ विकरणा प्रयान्ताः तेषां छन्दासि
बहुल व्यत्ययः स्यात् । व्यतिगमनं व्यत्यय । व्यतिपूर्वादिणो

भावे एरच् । क्वचिदन्योन्यविषयावगाहनम् । क्वचित् द्वौ विकरणौ । क्वचित् त्रय । आण्डाश्रुणस्य भेदति । श्रुणास्याण्डानि भेदति । भिनर्त्तीति प्राप्ते । न ह्यस्या अपरञ्च न जरसामरते पति । म्रियतइति प्राप्ते । जीवचामरवासाधो व्याधमाजीवपामर इत्यपि पुगगादौ छान्दसदर्शनात्समाधेयम् । इन्द्रो वस्तेन नेषतु । नयतेर्लोटि तिपि शप्सिपौ द्वौ विकरणौ । इन्द्रेण युजा तरुपेम वृत्तम् । तरमेत्यर्थः । तरतेर्विध्यादो लिट् मस् । उः सिप् शप् इति त्रयो विकरणा । धातोर्गुण । तरुप् मस् इति स्थिते नित्यहृदित इति सलोपः । यासुद् अतोयेयः यलोप । आद्गुण । बहुलग्रहण सर्वविधिव्यभिचारार्थम् । तथा च भाष्यम् । सुप्तिङ्पग्रहलिङ्गनराणां कालहलच्स्वरकर्तृयडां च । व्यत्ययमिच्छति शास्त्रकृदेषां सोपि च सिद्ध्यति बाहुलकेन ॥ सुप् व्यत्ययः, युक्तामातासीद्भुरि दक्षिणाया । दक्षिणस्यामिति प्राप्ते । तिङां, चपाल ये अश्वगूपाय तक्षति । तक्षन्तीति प्राप्ते । लादेशव्यंग्यः क्रियासाधनाविशेषरूप-स्वार्थपरार्थत्वादिश्रोपग्रहशब्दस्य वाच्यः । पथोक्तम् । य आत्मनेपदाद्भेद क्वचिदर्थस्य गम्यते । अन्यतश्चापि लादेशान् मन्यन्ते तमुपग्रहमिति ॥ आत्मनेपदादिति लादेशादिति च हेतौ पञ्चमी । इह तु तन्मतीतिनिमित्ते परस्मैपदे आत्मनेपदे च उपग्रहशब्दो लक्षणया वर्तते । ग्रहचारिणमिच्छते । इच्छन्तीति प्राप्ते । प्रतीपमन्यऊर्भिर्युध्यति । युध्यतइति प्राप्ते । मघोस्तृप्ता इवासते । मधुन इति प्राप्ते । भाषायान्तु यत्प्यर्द्धर्चादित्वाद्भुभयलिङ्गो मधुशब्दोस्ति तथापि अर्थविशेषएव तथा । मकरन्दस्य मद्यस्य माक्षिकस्यापि वाचकः । अर्द्धर्चादिगणे पाठात् पुत्रपुंसकयोर्मधुरिति शाश्वतकोशात् ॥ अमृते तु नपुंसक एव । अत एव व्यत्ययोदाहरणं दत्तम् ।

मायस्तु, सरसमकरन्दनिर्भरासु प्रसवविभूतिषु वीरुषां विरक्तः ।
 ध्रुवममृतपनामवाञ्छयासामधरमधुं मधुपस्तवाजिहीते इत्यत्रामृ-
 तवाचकमधुशब्दं पुल्लिङ्गं प्रयुञ्जानश्चिन्त्यः । शाश्वतकोशात् ।
 नरः पुरुषः । आभासवीरैर्देशभिर्वियूयाः । वियूयादिति प्राप्ते ।
 यु मिश्रणे विपूर्वः, आशिपि लिङ् । कालवाची प्रत्ययः कालः ।
 श्वोऽग्नीनाधास्यमानेन । लुटो विषये लट् । हल् । त्रिष्टुभौजः शुफि-
 तमुग्रवीरम् । शुभ शुम्भ शोभार्थे, सकारस्य फकार आश्वलाय-
 नसूत्रे । तैत्तिरीये भकार एव पठ्यतइति हरदत्तः । वस्तुतस्तु
 आश्वलायनसूत्रेपि भकार एव पठ्यते । हल्व्यत्ययोदाहरणन्तु
 सुहितमिति प्राप्तइति भाष्यानुरोधेन स्पष्टम् । आश् । उपगायन्तु
 मां पत्नयो गर्भिण्यः । दीर्घस्य ह्रस्वः । स्वरव्यत्ययः परादिश्छन्द-
 सिबहुलमित्यत्र वक्ष्यते । कर्तृशब्दः कारकमात्रस्योपलक्षणं त-
 द्वाचिनीनां विभक्तीनां व्यत्यय इति हरदत्तः । एवन्तु सुप्तिङ्
 इत्येव गतार्थता स्यात्, तस्मात्कारकवाचिनां कृत्तद्धितादीनामपि
 व्यत्यय उदाहार्यः । तथा च कर्मण्यणसूत्रे भाष्यम् । अत्रादाये-
 ति च कृतां व्यत्ययश्छन्दसीति । तच्च तत्रैव स्फुटीकरिष्यामः ।
 याडीति प्रत्याहारः यको यशब्दादारभ्य लिङ्याशिष्यकिति
 ङकारेण तेषां व्यत्ययः प्रागेशोदाहृतः । एवं सुप्तिङ्मभृतीनां
 व्यत्ययं शास्त्रकृत्पाणिनिरिच्छति । स च याहुलकेन सिध्यति ।
 घट्टनर्णान् लात्यादक्षइति बहुलं तस्य भावो याहुलकम् । मनो-
 ह्लादिवाहुल् ॥

लिङ्याशिष्यक् ॥ छन्दसि घातोऽङ् प्रत्ययः स्यात् आ-
 शिपि लिङि परे । स्यागागमिषनिगिदिशकिरुदिषेवायमहप्रागे-
 ण नृश्यते । उपस्थेयं वृषमन्तुग्रीवाणाम् । उपपूर्वात्तिष्ठतेराशिपि
 भिङ् मिषोम् । यागुट् । छन्दस्युभयगणेन सार्वधानुगमंज्ञाया अपि

सत्त्वात् लिङःसलोपोनन्यभ्येति संलोपः । अङि आंतो लोपः ।
 अतो येयः । सत्यमुपगेयम् । गमेम जानंतो गृहान् । मन्त्रं वोचेमा-
 ग्नये । वचउम् । विदेयमेनां मनसि प्रविष्टाम् । व्रतं चरिष्यामि
 तच्छकेयम् । अस्रवन्तीमारुहेमास्वस्तये । दृशेरग्वक्तव्यः ॥ पितरश्च
 दृशेयं मातरश्च । अङि तु सति ऋदृशोङीति गुणः स्यात् ।
 अथ कथं उपस्थेयाम शरणं वृहन्तेति । स्थेमेति हि प्राप्नोति । अथ
 भाष्यं, सार्धधातुकत्वाल्लिङः सलोप आर्द्धधातुकत्वादेस्वामिति,
 एलिङीतिसूत्रेणेतिभावः । अङ् चात्र न कार्यः । बाहुलकात् ॥
 इति श्रीशब्दकौस्तुभे तृतीयस्य प्रथमे चतुर्थमान्हिकम् ॥

१ कर्मवत्कर्मणा तुल्यक्रियः ॥ कर्मशब्देन स्वनिष्ठा क्रिया ल-
 क्ष्यते । कर्मस्थया क्रियया तुल्यक्रियो लकारवाच्यः कर्त्ता कर्म-
 वत् स्यात् । व्यत्ययो बहुलं लिङ्याशिप्पडिति द्विलकारको
 निर्देशः । लुप्तनिर्दिष्टो वा लकारः । लोपस्तु संयोगान्तस्येति
 हलोपमामिति वा । तच्च लग्नहणमिहानुवृत्तं पष्ठ्या विपरिण-
 म्यते । लुप्तपष्ठिकां वा, पष्ठ्यर्थश्च वाच्यत्वम् । कर्त्तरि शयिति-
 सूत्रात्कर्तृग्रहणमनुवृत्तं प्रथमया विपरिणम्यते । तेनाभिमतार्थ-
 लाभः । यगात्मनेपदचिण्चिष्वद्भावाः प्रयोजनम् । भिद्यते
 काष्ठं स्वयमेव । अभेदि काष्ठं स्वयमेव । कारिष्यते कटः स्वय-
 मेव । आत्मनेपदस्य ग्रीण्यापि इमान्युदाहरणानि । यक्चिण्-
 चिष्वद्भावानां तु क्रमेणेति विवेकः । निवृत्तप्रेषणं कर्म स्वक्रि-
 यावयवे स्थितम् । निवर्त्तमाने कर्मत्वे स्वे कर्तृत्वेवतिष्ठते ॥
 अस्याञ्चावस्थायामकर्मकत्वात् कर्त्तरि भावे च लकाराः । तत्र
 यदा कर्त्तरि तदा शुद्धे कर्त्तरीव रूपेषु प्राप्तेषु पूर्वावस्थायां
 भिदेः कर्माभूते काष्ठे यादृशी क्रिया द्विधा भवनरूपा करोतेः कर्म-
 णि च कटे उत्पत्तिरूपा । तथा तुल्यक्रियोऽयं भिदिकृत्योः कर्त्ता

लकारवाच्यधेत्यातिदेशाद्यगादिचतुष्टयमहातिः । यथा निवृत्तपे-
 षस्याकर्मकत्वं यथा च क्रियायाः क चित्कर्मस्थत्वं क्व चित्र
 तथा णेरणाविति सूत्रे व्युत्पादितम् । कर्मणेति किम् । करणा-
 धिकरणाभ्यां तुल्यक्रिये मा भूत् । साध्वसिद्धिनति । साधु
 स्थाली पचति । नन्विह करणाधिकरणत्वावस्थायामसिस्था-
 ल्योर्ध्यापारो वस्तुतः सन्नपि धातुना नोपादीयतइति चेत् ।
 किं ततः । नह्यस्मिन् सूत्रे सादृश्यप्रतियोगिभूतायाः क्रियाया
 धातूपात्तत्वं शब्देनाश्रितं येन कर्मग्रहणं विनाप्यतिप्रसङ्गो न भवेत् ।
 किञ्च कर्तृस्थाक्रिया अप्यस्यैव व्यावर्त्याः गच्छति ग्रामः स्वयमेव ।
 आरोहति हस्ती स्वयमेवेति । अधिगच्छति शास्त्रार्थः स्मरति
 श्रद्धयातिचेत्यादि । नन्वेवं करोत्यर्थस्य यत्नस्यापि ज्ञानेच्छादिव-
 त्कर्तृस्थत्वात् कारिष्यते कटः स्वयमेवेति कथमुदाहृतमिति
 चेन्न । करोतेरुत्पादनार्थत्वस्य प्रागेव वर्णितत्वात् । लकारवा-
 च्यः किम् । भावे लकारोत्पत्तौ मा भूत् । भिद्यते कुसूलेन । इह
 सत्यतिदेशे कुसूलाद् द्वितीयां स्यात् । किञ्च लकारवाच्यत्वविशे-
 षणाभावे कृत्याः खलर्याश्च अस्मिन् कर्तरि स्युः । भेत्तव्यः
 कुसूलः स्वयमेवेति । ईपद्भेदः कुसूलः स्वयमेवेति । इष्यते तु
 भावएव, भेत्तव्यं कुसूलेन कुसूलस्य वा । कृत्यानां कर्तरिचेति
 वा षष्ठी । ईपद्भेदं कुसूलेन । यत्त्विह वार्तिके कृत्यक्तखलर्येषु
 प्रतिषेध इत्युक्तम् । तत्र क्तग्रहणमविवक्षितम् । अन्यत्र सह
 पाठात्त्विह पठितम् । भवत्येवं हि एभ्यो ऽकर्मकत्वात् गत्यर्था-
 कर्मकेति सूत्रेण कर्तरि क्तः । तथा च सिनोतेर्ग्रासकर्मकर्तृकस्ये-
 ति निष्ठानत्वे सिनो ग्रासः स्वयमेवेति कर्तरि क्त उदाहरिष्यते ।
 अन्ये त्वाहुः । क्तग्रहणं विवक्षितमेव । गवाद्गुग्धं पय इत्युदाहरण-
 सम्भवात् । अत्र हि गोः कर्मकर्तृत्वात् तत्र कर्मवदतिदेशे सति क्तः

स्यात् । न ह्यत्र सिद्धान्ते गत्यर्थकर्मकेत्येतत्प्रवर्त्तने पयोरूपेण
 कर्मणा सकर्मकत्वात् । न चैवं सकर्मकत्वादेव कर्मवदित्यतिदेशो न
 भविष्यतीति वाच्यम् । दुहिपच्योर्वहुलं सकर्मकयोरिति प्रतिप्र-
 सवात् । न च बहुलग्रहणादेव प्रवृत्तिः । तस्य भाष्ये प्रत्या-
 ख्यातत्वादिति दिक् । वृत्तिग्रहणन्तु शक्यमकर्तुम् । तथाहि ।
 लकारवाच्यस्य कर्तुः कर्मसंज्ञैवास्तु । न च कर्मसंज्ञया कर्तृसं-
 ज्ञाया बाधः । एकसंज्ञाधिकारादन्यत्र संज्ञानां समावेशात् । न
 चैवं सकर्मकत्वाभावे लो न स्यादिति वाच्यम् । आनुपूर्व्या
 सिद्धत्वात् । कर्मसंज्ञा हि लकारोत्पत्तिं प्रतीक्षते । लकारवा-
 च्यस्यैव कर्तुस्तद्विधानात् । ततः प्राक् चाकर्मकत्वानपायेन
 भावेचाकर्मकेभ्य इति भावे कर्तरि च लविधेरप्रत्युहत्वात् ।
 नन्वेवमपि यगात्मनेपदे न स्यातां शुद्धयोः कर्मकर्त्रोः सावकाश-
 योर्यक्षपोः परत्वात् शप्प्रसङ्गात् । भावकर्मणोरित्यात्मनेपदस्य
 शेषात्कर्तरीति परस्मैपदस्य च विप्रतिपेधेन परत्वात्परस्मैपदमस-
 ज्ञाच्चेति चेन्न । भावकर्मणोर्विहितेन यका अपवादभूतेन आक्रान्त-
 विषयं परिहृत्य सार्वधातुकेशविति उत्सर्गस्य प्रवृत्तिसम्भवात् ।
 कर्त्तरि शविति सूत्रे कर्तृग्रहणमतिरिच्यते । तस्यैतत्फलं कर्तैव यः
 कर्ता तत्र शवादयो यथा स्युः कर्मकर्त्तरि वा भूवन्निति । नन्व-
 स्मिन् हरदत्तपक्षे नदुहेत्यादिना यकि निषिद्धे शप् न स्यात् । तथा
 च लिङ्गलिटोरिव निर्विकरणप्रयोगापत्तिरिति चेत् । एवं तर्हि
 कर्त्तरीति योगो विभज्यते । भावकर्मणोरित्यत्रापि भावे कर्मणि
 चेति । ततः कर्मणीत्यनुवर्त्य कर्मणि कर्त्तरि यक् भवति शपोर-
 वादः । नदुहेत्यादौ अपवादाभावात्पुनरुत्सर्गस्य स्थितिः । इ-
 तच्च व्याख्यानं यम्विधावेव भाष्ये स्थितम् । एवन्नावयव-
 सिद्धः । नदुहस्तुनमामिति लिङ्गाच्च । तथा कर्त्तरि कर्मत्वात् ।

कर्त्तरित्यनुवर्त्य कर्त्तव्यं य कर्त्ता तत्र परस्मैपदं न तु कर्मकर्त्तरि-
 ति व्याख्यानादात्मनेपदम् । तस्माद्वत्करणे त्यक्तेपि सर्वमिष्टं
 सिद्ध्यतीति स्थितम् । क्रियमाणे तु वत्करणे अतिदेशोयमिति
 स्पष्टमेव । स च षोढा । रूपनिमित्ततादात्म्यव्यपदेशशास्त्रका-
 र्यातिदेशभेदादिति स्थानिवत्सूत्रे व्युत्पादितम् । इह तु आदित-
 स्त्रयाणामसम्भवः । व्यपदेशातिदेशस्तु संज्ञापक्षान्न भिद्यते । तत्र
 वत्करणं व्यर्थम् अतो ह्येव शिष्येते । तत्रापि शास्त्रातिदेशे
 यगात्मनेपदेसिद्ध्यर्थं पूर्वोक्तयत्न आस्थेय इति क्लृप्ता । प्रधा-
 नं च कार्यं, तदर्थत्वादतिदेशान्तराणाम् । अतः कार्यातिदेश
 एवायम् । न चास्मिन्पक्षे द्वितीयाप्यतिदिश्येत । तथा च भिद्यते
 कुसूलेनेति भावे लकारे कर्त्तरि द्वितीया स्यादिति वाच्यम् ।
 लवाच्यस्यैव कर्तुं कर्मवदतिदेश इत्युक्तत्वात् । न चैवमपि
 भिद्यते कुसूल इत्यत्र दोषापात्तिः । अभिहितत्वेन द्वितीयाया
 अप्रवृत्तेः । नन्विह अनभिहिताधिकारो नास्तीति चेत् । सत्य-
 म् । तथापि वत्करणमामर्थात् यथानभिहिते कर्मणि प्रत्ययः
 तथैवानभिहिते कर्त्तर्यपि लभ्येत । तेनाभिधानमस्तीत्युक्तमेव ।
 ननु निवृत्तप्रेषणा लुनातिभिनच्यादयो ऽकर्मकाः द्विधा भवती-
 ति ॥ तत्कर्तुः कर्मणा तुल्यक्रियत्वम् इति चेन्न । नह्यस्मि-
 न्प्रयोगे यत्कर्म तेन तुल्यक्रियतां ब्रूमः किं तर्हि प्रयोगान्तरे य
 त्कर्म तेन । नन्वेवं पचत्योदनं देवदत्त राभ्यत्योदनः स्वयमेवे
 त्यादावतिप्रसङ्ग इति चेत् । अत्र वार्तिकम् । कर्मदृष्टश्चेत्समानधा-
 ताविति ॥ न्यायसिद्धं चेदं, धातोरिति ह्यनुवर्तते कर्तृकर्मणी च
 धातोरन्यत्र न सम्भवति इति सामर्थ्यादेव सिद्धे तदनुवृत्तिरेक-
 त्वविवक्षार्था । यस्मिन्नेव धातौ यत्कर्म तेन तुल्यक्रियस्तस्यैव
 कर्तेति । तेन धातुभेदे न भवति । स्यादेतत् । एकस्यापि रूपभेदे-

न कर्तृत्व कर्मत्वं च दृश्यते । आत्मानमात्मना वेत्सीति यथा ।
 एवं च ओदनः पच्यतइत्यादावपि प्राकृते कर्मण्येव लक्षारोस्तु
 तर्त्तिक निवृत्तप्रेषणत्वाश्रयणेन, किञ्च कर्मवदित्यतिदेशेन ।
 न चैवं भिद्यते कुसूलेनेति भावे लो न स्यादिति वाच्य-
 म् । इष्टापत्तेः । कर्मण्येव हि सोस्तु । अत्राहुः । एवं सति नदुह-
 स्तुनमामित्यादिना यक्चिणोः प्रतिषेधस्य विषयविभागो न
 लभ्येत । अपि च नमते दण्डः कारयते अर्चयित कट इत्यादौ
 यक्चिणो प्रतिषेधयोरपि शप्चडौ न स्याताम् । अकर्तृत्वात् ।
 किं च पचत्योदन इत्यपि प्रयोगः प्रसज्येत । तस्मान्निवृत्तप्रेष-
 णतामाश्रित्यातिदेशसूत्रमारब्धव्यमेवेति । करणेन तुल्याक्रियः
 कर्त्ता बहुलं कर्मवदिति वक्तव्यम् । परिवारयति कण्टकैर्वृक्षम् ।
 परिवायन्ते कण्टकावृक्षम् । अत्रात्मनेपदं सिध्यति । न च
 णिचश्चेत्यनेन तत्सिद्धिः । क्रियाफलस्य कर्तृगामित्वे सत्येव
 तत्प्रवृत्तेः । इह तु तदभावेऽप्यात्मनेपदस्येव्यमाणत्वात् । बहुलग्र-
 हणाच्चेह । साध्वसिद्धिर्नसि । सकर्मकाणां प्रतिषेधो वक्तव्यः ॥
 अन्योन्यमाश्लिष्यतः । अन्योन्य स्पृशतः । एतच्च न्यायसि-
 द्धम् । तथाहि । कर्मस्थया क्रियया या तुल्या क्रिया यस्य कर्तु-
 रित्युक्ते सन्निधानादिदं गम्यते । यत्क्रियावेशादसौ कर्त्ता सैव
 चेत्कर्मत्वोपयोगिनीति । न चैतदिहास्ति । स्वयमनाश्लिष्यतोपि
 परेणाश्लिष्यमाणस्य कर्मत्वसम्भवात् । परसमवेतसंयोगाख्यफ-
 लानुकूलव्यापारयोश्चलनात्मकयोरेकधातूपात्तयोरपि स्वरूपेणा-
 त्र भेदात् । एतेन भिन्नमानः कुसूल पात्राणि भिनत्तीत्यापि
 व्याख्यातम् । द्विधाभवनस्य दैवगत्या कुसूलनिष्ठत्वेपि पात्र
 निष्ठकर्मतायामप्रयोजकत्वात् । स्वयमभिद्यमानोपि हि कुसूलः
 उपरि पतन् पात्राणि भिनत्येव । नन्वेवमपि पाचिरुधादीनां

द्विकर्मकाणामेकस्य कर्मण कर्तृत्वेऽप्यपरेण सकर्मकत्वावस्थायां
 कर्मवद्भाव प्राप्त तन्निपेक्षुं सकर्मकाणां प्रतिषेधप्रचनं कर्तव्यमे-
 वेति चेत् । योगविभागात्सिद्धम् । तथाहि । तपेः । तपेरेव स-
 कर्मकस्य न त्वन्यस्य । तन , तप कर्मकस्यैव । तपेरित्यनुवर्तते ।
 यद्वा वार्तिके योगविभाग करिष्यते दुहिपच्योर्विहुलं सकर्मक-
 योः । अत्र दुहिपच्योः सकर्मयोरित्येकं वाक्य नियमार्थं दुहिप-
 च्योरेव न त्वन्येषामिति । दुग्धे गौ पय । तस्मादुदुम्ब-
 र सलोहितं फलं पच्यते । गौरुदुम्बरश्चात्र कर्मकर्त्ता ।
 अकथितं चेति सूत्रे दुग्धादिपरिगणेन पचिरपि बोध्यइत्यु-
 क्तं प्राक् । तत्रेदं वार्तिकमुपपृष्टम्भकमित्यप्रयेयम् । ओदनं प-
 चतीत्यादावतिप्रसङ्गनिवारणाय बहुलमिति द्वितीयं वाक्यम् ।
 तच्च प्रत्याख्यातं भाष्ये । दुहिपच्योरिति हि कर्मकर्तृविषयक-
 म् । कर्मस्थया क्रियया तुल्यक्रियएव विधायकं नियामकं वा ।
 उभयथापि ओदनंपचतीत्यादौ प्रसङ्ग एव नास्तीति । न च कर्म-
 कर्तरेव परस्मैपदार्थं बहुलवचनं, तस्यानिष्टत्वादिति दिक् । मृ-
 जियुज्योः श्यंस्तु ॥ अनयोः सकर्मकयोः कर्त्ता बहुल कर्मवद्भव-
 तीति वक्तव्यम् । यगपवादश्च श्यन् । मृजेः श्रद्धोपपन्ने कर्त्त-
 र्येवेति वक्तव्यम् । सृज्यते स्रजं भक्तः । श्रद्धया निष्पादयती-
 त्यर्थः । असर्जि, श्रद्धया निष्पादितवान् । युज्यते ब्रह्मचारी यो-
 गम् । श्यनि सति प्रकृतेराद्युदात्तत्वं भवति । यकि तु लसार्व-
 धातुकानुदात्तत्वे यक एवोदात्तत्वं स्यात् । कौमुद्यां तु श्रद्धा-
 वत्कर्तृकात् स्रजेर्यक्चिणौ कर्त्तरीति के चिदित्युक्तम् । तत्र
 यगित्यशुद्धम् । आत्मनेपदानुक्तेश्च न्यूनतेति दिक् । भूषाकर्म-
 किरादिसर्गा चान्यत्रात्मनेपदात् ॥ भूषावाचिर्नां किरादीनां
 सन्नन्तानां च यक्चिणौ न भवत इति वक्तव्यमित्यर्थः । अलं

कुरुते कन्या स्वयमेव । अलमकृत । भूषाफलस्य शोभाख्यस्य
 कर्मणि दर्शनात् कर्मस्था भूषा । ण्यन्तानां तु भूषार्थानां वक्ष्यमा-
 णेनापि यक्चिणोः प्रतिषेधेन सिद्धत्वाच्चेह मुख्योदाहरणता ।
 भूषयते कन्या स्वयमेव । अबुभूषत कन्या स्वयमेव । किरादि ।
 अचकिरते हस्ती स्वयमेव । अवाकीर्ण हस्तिनं कश्चित् । पांस्वा-
 दिनाचकिरति । तत्र सौकर्यात् हस्ती कर्तृत्वेन विवक्ष्यते । गिर-
 ते । अगीर्ण । किरादिस्तुदाद्यन्तर्गण । सन् । चिकीर्षते कटः
 स्वयमेव । अचिकीर्षिष्ठ । इहेच्छायाः कर्तृत्वत्वेपि करोति क्रि-
 यापेक्षं कर्मस्थक्रियत्वम् ॥

तपस्तपःकर्मकस्यैव ॥ तप सन्तापे । अस्य कर्त्ता कर्मवत्स्या-
 त् । स च तपःकर्मकस्यैव नान्यकर्मकस्य । क्रियाभेदाद्विध्यर्थमेतदिति
 वृत्तिः । तथाहि । उपवासादीनि तपांसि तापसं तपान्ति दुःखयन्ती-
 त्यर्थः । तथा च तापसस्य कर्मत्वे तपेर्दुःखनमर्थः । कर्तृत्वे तु
 अर्जनमर्थः । तापसस्तप्यते, तपोर्जयतीति यावत् । नन्वेवम-
 पि शरीरसन्तापलक्षणक्रिया अवस्थाद्वयेपि तुल्या नहि शरीरस-
 न्तापादन्यत् अर्जनं नाम तापसस्य व्यापारोस्ति । तथा च भा-
 ष्यसम्मतं नियमार्थत्वमेव वृत्तिकृता कुतो नादृतमिति चेत् । अत्राहुः ।
 वस्तुतश्शरीरसन्तापस्य सत्त्वेपि शब्दान्न तत्त्वेन भान किं त्वर्जनस्ये-
 नैव । अन्यथा तपसः कर्मत्वानुपपत्तेः । तथा च तुल्यक्रियत्वाभावात्
 विध्यर्थतैवेतिलुटि, अतस्तपस्तापसः । तपोनुतापेचेति चिण् प्रति-
 षेधात्सिच् । तस्य झलोझलोति लोपः । तप कर्मकस्येति किम् ।
 उत्तपति मुवर्ण मुवर्णकारः । एवकारस्तु व्यर्थ एव । श्रुतस्य तस्य
 अन्वयो वक्तव्य इति चेत् । सत्यम् । वाक्यं भित्वा कथंचिदन्वयः
 प्रदर्शित एव ॥

न दुहस्तुनमां यक्चिणौ ॥ एपां यक्चिणौ न स्तः । कर्म-

वदतिदेशेन प्राप्तयोरयं निषेधः । अनन्तरस्येति न्यायात् । तेन
 शुद्धे कर्मणि भावे स्त एव । दुहेरनेन यक् निषिध्यते । चिण् तु दुहश्चे-
 ति सूत्रेण प्रागेव विभाषितः, दुग्गे गौः स्वयमेव । अदुग्ग्व, अदोहिगौः
 स्वयमेव । यकि प्रतिषिद्धे शप् । अदादित्वाच्चस्य लृक् । दादेरिति घः ।
 क्षपस्तयोरिति घत्वम् । जश्त्वम् । अपधाने दृढदीनामिति य-
 क्षिप्कर्मणि लकारस्तस्य कर्तृत्वविवक्षा । प्रधानं कर्म तु कर्मैव ।
 स्वयं प्रदुग्घेस्य गुणैरुपस्तृता वसूपमानस्य वसूनि मेदिनीति-
 वत् । चिणभावे वसः । लुग्वाद्दुहेनि लृक् । मस्तृते । मास्नोष्ट ।
 चिणि प्रतिषिद्धे सिच् । नमते दण्डः स्वयमेव । अनंस्त । अ-

स्वयमेव । आत्मनेपदविधावकर्मका ये धातवो निर्दिष्टास्ते यदान्तर्भावितव्यार्थाः पुनश्च निवृत्तप्रेषणास्तद्दोषाहरणम् । तथा । वे.शब्दकर्मणः, अकर्मकाच्च । विकुर्वते सैन्धवाः वल्गन्तीत्यर्थः । तान्विकिरोति, वल्गयतीत्यर्थः । पुनः सौकर्यात्कर्तृत्वे विकुर्वते सैन्धवाः स्वयमेव । व्यकुपत । यत्तु वृत्तौ पठ्यते आहन्ति माणवकम् । आहते माणवकः स्वयमेवेति । तदयुक्तम् । आहन्ति माणवकमित्यस्य सकर्मकत्वादात्मनेपदाभावाच्चेति हरदत्तः । अन्ये त्वाहुः । आत्मनेपदाकर्मकेति धातूपलक्षणं, हन्तिश्चायम् आङोयमहन इत्यत्र यदा कर्माविवक्षया अकर्मकः तदा आत्मनेपदस्य निमित्तम् । तस्यात्र सकर्मकत्वेऽपि अविरोद्धमुदाहरणमिति ॥

कुपिरजोः प्राचां श्यन् परस्मैपदं च ॥ कुप निकर्षे । रञ्ज रागे । अनयोर्धात्वोः कर्मकर्तरि यक् न स्यात् किन्तु श्यन् परस्मैपदं च । आत्मनेपदापवादः । कुप्यति पादः स्वयमेव । रज्यति वस्त्रं स्वयमेव । प्राचां ग्रहणं विकल्पार्थम् । कुप्यते । रज्यते । नदुहेति सूत्रात् यक् नेत्यनुवर्त्य तस्मिन्नेव स्थले श्यन् विहितः । तत्सन्नियोगशिष्टं च परस्मैपदम् । तेन आशीर्लिह्लिडोः स्पादीनां च विषये श्यन्परस्मैपदे भवतः । कोपिपीष्ट पादः स्वयमेव । रक्षीष्ट वस्त्रं स्वयमेव । चुकुपे । ररञ्जे । कोपिप्यते । रंक्ष्यते । अकोपि । अरञ्जि इत्यादि । श्यन्त्यकोः स्वरे नुमि च विशेषः । कुप्यन्ती जंघा । श्यनि शप्श्यनोर्नित्यामिति नुमागमः निच्वादाद्युदात्तश्च । यकि तु आच्छीनद्योरिति नुम्विकल्पः । लसार्वधातुकानुदात्तत्वेन यक् एवोदात्तत्वं च स्यात् ॥

धातोः ॥ आतृतीयसमाप्तेरधिकारोऽयम् । यद्यपि धातोरेकाचोहलादेरिति सूत्रादात्तग्रहणमनुवर्तत एव तथापि आर्द्धधातुकसंज्ञाया आश्रितशब्दव्यापारत्वलाभाय पुनर्धातुग्रहणम् ।

अन्यथा लृभ्यां पूभ्यामित्यादौ भ्यामादेरिद् प्रकृतेर्गुणश्च
 स्यात् । धातोरित्येवमविधानात् न भवति । तथा कृत्संज्ञा उप-
 पदसङ्गा चास्मिन्नेव धात्वधिकारे यथा स्यादित्येवमर्थमपीदम् । अ-
 न्यथा पूर्वत्रापि स्यात् ततश्च करिष्यतीत्यत्र स्पमत्ययस्य कृत्संज्ञा
 यां कृदन्तस्य प्रातिपदिकत्वे सौरुत्पत्तिः स्यात् । एकवचनस्यौ-
 त्सर्गिकत्वात् । प्रातिपदिकार्थेति सूत्रे वचनग्रहणाच्च । तथा च्लि
 लुङीत्यस्य लृङन्तउपपदे च्लिरित्यर्थः स्यात् । वासरूपविधेश्च
 पूर्वत्र प्रवृत्तौ कसादिभिः सिचः समावेशः स्यादिति । तस्मात्
 धातोरिति कर्तव्यमिति स्थितम् । एतच्च शक्यं मत्पारुष्यातुम् ।
 तथाहि । शमिधातोरिति यद्धातुग्रहणं तदेव द्वितीयं सार्वधातुका-
 र्द्धधातुकसंहयोरनुवर्तिष्यते । कृदुपपदसंज्ञे वासरूपविधिश्च आधि-
 कारेणैव व्याख्यास्यते । प्रत्ययः परश्चेत्पादिवत् । तेन पूर्वत्र न
 तत्प्रसङ्गः ॥

तत्रोपपदं सप्तमीस्थम् ॥ सप्तम्यन्ते पदे कर्मणीत्यादौ प्र-
 तिपाद्यत्वेन स्थितं कुम्भादिकं सप्तमीस्थं तद्वाचकं पदमुपपदसं-
 ज्ञं स्यात् । तस्मिंश्च सत्येव वक्ष्यमाणः प्रत्ययः स्यात् । महासं-
 ज्ञाकरणसामर्थ्यात् । पदमत्र संज्ञि । तेन समर्थपरिभाषा व्या-
 प्रियते । संज्ञाप्रदेशा उपपदमतिष्ठित्यादयः ॥

कृदतिङ् ॥ अस्मिन् धात्वाधिकारे तिङ्भिन्न प्रत्यय कृ-
 त्संज्ञः स्यात् । कर्तव्यम् । करणीयम् । अतिङ् किम् । चीयात् ।
 संज्ञाप्रदेशाः कृत्तद्धितसमासाश्चेत्येवमादयः । अतिङिति शक्यम-
 कर्तुम् । कथं चीयादिति । ज्ञापकात्सिद्धम् । अकृत्सार्वधातुकयो-
 रिति सूत्रे अकृदित्येव सिद्धे पुनः सार्वधातुकग्रहणं ज्ञापयति न
 तिङां कृत्संज्ञा भवतीति । न च श्यञ्जिह्वत्यर्थं सार्वधातुकग्रहण-
 मिति वाच्यम् । दिवादिषु ह्रस्वान्तस्य दीर्घाईत्याभावेन व्या-

वर्त्यमिति द्वे । भाष्ये नु तिङां कृत्संज्ञायामिष्टापत्तिः कृता । न
 चैवं तिङन्तस्य प्रातिपदिकत्वात्स्वाद्युत्पत्तिः स्यादिति वाच्यम् ।
 तिङा एकत्वादेरुक्तत्वात् । न च वचनग्रहणानुक्तोपि तदाप-
 त्तिः । एक इत्यादौ चरितार्थत्वात् । अतिशयनेतमविष्टनौ
 तिङश्चेत्यनेन तिङन्तानाममुबन्तत्वज्ञापनात् । न चैवमपि पच-
 ति पठतीत्यत्र न्हस्वस्यपितिकृतीति तुरूमसङ्गः । तुग्विधौ धा-
 त्वादेरिति सूत्रात् धातुग्रहणानुवृत्तेः । एवमपि चिकीर्षति जि-
 हीर्षतीत्यादौ स्यादिति चेन्न । शपा व्यवधानात् । एकादेशे कृते
 नास्ति व्यवधानमिति चेन्न । एकादेशस्य पूर्वविधौ स्थानिवद्भा-
 वात् । न च स्थानिवद्भावं बाधित्वा परत्वादन्तवद्भावः, । तस्य
 मत्प्राख्यास्यमानत्वात् । न चैवमपि अतिङिति मत्प्राख्यायमाने
 पचेरन्नित्यत्र प्रातिपदिकान्तस्वाबलोपः स्यादिति वाच्यम् ।
 ह्रस्परन्निति नकारोच्चारणसामर्थ्यादेव लोपाग्रहणे । इह तर्हि
 चीयादिति कृद्यकारत्वादीर्घो न स्यादिति चेत् । नैष दोषः ।
 सार्वधातुकमतिषेधो ज्ञापयति भ्रुकृतीति मतिषेधः तिङ्शु न
 प्रवर्ततइति । न चैवमपि तिङ्समासे कृदुत्तरपदस्वरः स्यादिति
 वाच्यम् । इष्टापत्तेः । यो जात एव पर्यभूपादित्यादौ तथैव पा-
 ठस्य निर्विवादत्वात् । गतिकारकोपपदात्कृदिति सूत्रे कृद्ग्रहणस्य
 मत्प्राख्यास्यमानत्वाच्चेति दिक् ॥

इति श्रीशब्दकौस्तुभे तृतीयस्य प्रथमे पञ्चममह्निकम् ॥

शास्त्ररूपोस्त्रियाम् ॥ परिभाषेयम् । अस्मिन्भात्वधिकारे
 स्वयधिकारव्यतिरेकेण यत्रासरूपोपरादमत्ययो विधीयते तत्र
 घेत्युपतिष्ठते । एवञ्च ददातिदधात्तयोर्विभाषेत्यादिवद्वैकल्पि
 कत्येनैव अपवादे शास्त्रात्प्रमिते तद्वदेव पक्षे उत्सर्गः प्रवर्तते ।
 शृणुपभाषाभीकरः कोपवादा तद्विषये श्रुतत्वावापि भवतः ।

विक्षेपकः विक्षेप्ता विक्षिपः - । नचेवमातोनुपसर्गेक इति कस्य
विषये कर्मण्यणपि पक्षे प्रवर्तेत । सरूपो, साविचि चेत् । किं
ततः । गुणवृद्धिशास्त्रेष्विक्पदस्येव कविधौ वेति पदस्य उपस्थि-
तिर्हि ज्ञातैव । अन्यथा णुलादेरापि दुर्लभत्वात् । सत्याञ्च
वेत्यस्योपस्थितौ कथं सरूपस्यापि पक्षे प्रवृत्तिर्न भवेदिति चेत् ।
सत्यम् । असरूपग्रहणसामर्थ्यात् यम्प्रत्ययरूपता तं प्रत्येवास्य
पाक्षिकता । अन्ये तु प्रति बाधकतैवेति न कश्चिदोषः । ततश्च
असरूपो ऽपवादप्रत्यय उत्सर्गस्य वा बाधकः स्यादिति फलि-
तोर्थः । अस्त्रियां किम् । चिकीर्षा । अत्र क्तिन्न भवति । स्त्री-
ग्रहणं स्वर्यते । स्वरितेनाधिकारगतिर्भवतीति स्त्रियांक्तिन्नित्य-
धिकृतरे विकल्पो नेति सिद्धान्तः । यदि तु स्त्रियामभिधेयायां
नेत्युच्येत तदा विक्षेपिका विक्षेत्रीति कन्विषये णुल्लृप्तौ न
स्याताम् । अथापि स्त्रियामित्येवंशब्दमुच्चार्य विहिते निषेध
इत्युच्येत तर्हि व्याचक्रोशी व्यावस्फुरिरिति कर्मव्यतिहारे । ण-
चो विषये क्तिन्न स्यात् । द्वयोरपि स्त्रियामित्युच्चार्य विधानात् ।
अत्र के चित् । उत्सर्गापवादयोर्द्वयोरपि स्त्रयधिकारनिवेशितत्वे
सति प्रतिषेधोपमित्याहुः । अन्ये तु अपवादमात्रस्यापीति । तत्रा-
द्ये मते आसना आस्या स्त्रयधिकारविहितेनापि युचापवादेन
सह ऋहलोर्ण्यतः समावेशः सिध्यति घञस्तु क्तिनादिना ऽन-
भिधानान्न समावेशः । द्वितीयपक्षे तु घञः क्तिन्नादिभिरसमा-
वेशः सिध्यति । आस्पेत्यत्र तु कृत्यल्युटोबहुलामीति ण्यदिति
विवेकः । नन्विह सारूप्यं प्रयोगे उपदेशे वा । नाथ । ग्रामणी-
र्ग्रामण्य इति त्रिवृत्तिविषये ऽणादीनामप्रवृत्तिप्रसङ्गात् । न हि
विषयादयः प्रयोगे रूढवन्तः । लोपविधानात् । नान्त्यः । अनु-
बन्धाभिन्नेषु कणप्रवृत्तिप्रवृत्तिप्रसङ्गादिति चेन्न । अनुबन्धानामनेका-

न्तत्वेन द्वितीयपक्षे दोषाभावात् । एकान्तत्वेऽपि नानुबन्धकृतम-
सारूप्यम् । ददातिदधात्योर्विभाषेति लिङ्गात् । अन्यथानुबन्ध-
कृतादसारूपादेव ददः दध इति शविषये दायो धाय इति
णोऽपि भविष्यतीति किं विभाषाग्रहणेन । अनित्येयं वासरूप-
विभाषा । अर्हे कृत्यवृत्तश्चेत्यत्र कृत्यवृत्त्यग्रहणाच्छिद्रात् तेन क्त-
ल्युटतुमुन्खल्येपु वासरूपविधिर्न भवतीति सिद्धान्तः । हसितं
हसनं छात्रस्य । अत्र क्तल्युटविषये घञ् न । तुमुन् । इच्छति
भोक्तुम् । अत्र इच्छार्थेषु लिङ्लोटविधौ लोप्न भवति । लिङ्
तु भवत्येव । लिङ्चेति वचनात् । एवं चास्मादेव नियमादिह
लोट सुपरिहरः । अतोत्र तुमुन्ग्रहणमापाततः । खल्यर्थ । आ-
तोयुञ् । ईषत्पानः । अत्र खल् न भवति । ननु त्र्यपधिका-
रादूर्ध्वं वासरूपन्यायो नास्तीत्येवाधीयताम् । नैवम् । आसित्वा
भुङ्क्ते आस्यते भोक्तुमित्याद्यसिद्धिमसद्वात् । इह हि भोजनार्थ-
त्वादासनस्य पूर्वकालता गम्यते । क्त्वाप्रत्ययश्च तुमर्याधिका-
रान्नावे तत्रैव च लकार इति समानविषयत्वाद्वाध्यशयकभावः
स्यात् । प्रैपातिसर्गेति सूत्रे त्रिधांशितनित्यत ऊर्ध्वं वासरूपवि-
धेरभावादिति कौमुदीग्रन्थस्तु आकरविरुद्ध इति दिक् ॥

कृत्याः ॥ अधिकारोऽयम् । अवधिविशेषस्तु ज्ञापकास्तिष्ठ ।
अर्हेकृत्यवृत्तश्चेति सूत्रे कृत्या इत्येव वक्तव्ये वृत्त्यग्रहणं योगा-
पेक्षं ज्ञापकम् । ण्वल्लृच्चावित्येतद्योगात्प्राक् कृत्यसंज्ञा ऽधि-
क्रियतइति । संज्ञापदेशाः, कृत्यानां कर्तरिवेत्यादयः । बहुवचन-
मनुक्तसमुच्चयार्थम् । तेन केलिपर उपसंख्यानमित्यादिसूत्रेणै-
व सूचितं भवति । अत्र सूत्रे वृत्तिकार-शब्दशुद्धिर्वा प्राधिक्षेपः ॥

तव्यत्तव्यानीयरः ॥ घातारेवैते प्रत्ययाः (उः) । तकाररेफौ
स्वरार्थौ । कर्त्तव्यम् । करणीयम् । वत्सेत्यन्तर्कारि णिचय ॥

वस निवासे इत्यस्य ग्रहणम्, न तु वस आच्छादनइत्यस्य लु-
ग्विकरणस्य । तयोरेवेति वचनात् कर्चरि न प्राप्नोतीति वचनम् ।
वसतीति वास्तव्यः । तद्धितांतो वा । वास्तुनि भवो वास्तव्यः ।
दिगादित्वाद्यत् । अत्रास्तव्यइत्यत्र स्वरभेदोपि नास्ति । तव्यत्प्र-
त्यये हि कृत्योकेष्णुच्चादिप्रत्ययेत्यन्तोदात्तत्वमायत्प्रत्यये तु ययतो
इवातदर्धइत्यनेनेति । केलिपर उपसंख्यानम् ॥ कृत्या इति व-
हुवचनेनैतत्सूचितमित्युक्तम् । ककारो गुणवृद्धिनिषेधार्थः ।
रेफ स्वार्थः । पचेलिमा भापाः । पक्तव्याः । भिदेलिमाः
सरला । भेत्तव्या । शुद्धे कर्मणि प्रत्ययो भाष्ये स्थितः ।
वृत्तिकारस्तु कर्मकर्तारि चायमिष्यतइत्याह । तद्भाष्यविरुद्धम् ॥

अचो यत् ॥ अजन्ताद्धातोर्धत्स्यात् । चेषम् । जेयम् । ननु
पूर्वसूत्रे एव यदपि निर्दिश्यताम् । अज्ग्रहणं च मास्तु । हल-
न्ताण्यतं वक्ष्यति । परिशेषादजन्तेभ्य एव यच् भविष्यति इति
चेत् । अजन्तभूतपूर्वादपि यथा स्यादित्येवमर्थमिदम् । दित्स्यं
धित्स्यम् । इह हि दायो धायश्च सनन्तस्य दित्स धित्स इति
स्थिते आर्द्धधातुके इति विषयसप्तमीमाश्रित्य सनोतोलोपे कृते
साम्प्रतिकं हलन्तत्वमस्तीति ण्यत्स्यात् । अज्ग्रहणान्तु भूतपूर्व-
मजन्तत्वमाश्रित्य यद्भवति । तेन यतोनाव इत्याद्युदात्तत्वम् ।
ण्यति तु कृते तित्स्वरितत्व स्यात् । चिकीर्ष्यमित्यादी तु ण्यध-
तोर्विशेषो नास्ति । यतोनाव इत्यत्र द्वयज्ग्रहणानुवृत्ते । आर्द्ध-
धातुक इत्यस्य परसप्तमीत्ये तु इहाज्ग्रहणं न कर्तव्यमेव ।
तकिशमिचतियतिजनीनामुपसंख्यानम् ॥ तके हसने । दसु हिं-
भायाम् । चते गाचने । यमी प्रत्ययने । जनी मादृर्भावे । तयम् ।
सम्यम् । चत्यम् । यत्यम् । जन्यम् । अत्र जनेर्धट्टिधान यतो-
नाय इति स्वार्थं जानेभ्योऽभ्येति वृद्धिनिषेधेन ण्यत्यपि रूपे

विशेषाभावात् । इह शंसिमापि के चित्पठन्तीति हरदत्तः । तेन तद्वान्नराशंस्थराध्यं च । अत्राद्युदात्तः सिध्यति । अपाठपक्षे तु प्यन्तादचोयति सिध्यतीति बोध्यामिति वदन्ति । तदेतत्सर्वमी-
द्वन्द्वेत्यादिसूत्रविस्मरणमूलकत्वादुपेक्ष्यम् । हनो वा वध च ॥
हन्तेर्वा यत्, तत्सन्निभयोगेन च वधादेशो वक्तव्य इत्यर्थः ।
वध्यः । घाल्यः । यदभावे प्यत् । हनस्तोचिष्णलोरिति तत्त्वं-
म् । होहन्तेरिति कृत्वम् । यद्यपि वधमर्हतीति वध्य इति रूपं
यदित्यनुवर्तमाने दण्डादिभ्य इति तद्धितेन यतापि सिध्यति
तथाप्यसिवध्यो मुसलवध्य इत्यत्र समासो न सिध्येत् । कृति
पुनः कर्तृकरणेकृतेति सिध्यति । न च असिवधमर्हतीति वि-
ग्रहे कृतसमासादेव तद्धितोस्तिवाति वाच्यम् । दण्डादिषु केवल-
स्य वधशब्दस्य पाठात् । तदन्तविषेशच प्रतिषेधात् । स्वरे भे-
दाच्च । असिवधशब्दाद्यति हि तित्स्वरितमिति स्वरितः प्रस-
ज्येत । कुदन्तेन समासे तु कृदुत्तरपदमकृतिस्वरेण वध्यशब्द
आद्युदात्तः । अत एव वध्यशब्देन तद्धितान्तेन सह सुप्सुपे-
ति समास इत्यपि न वाच्यम् । अन्तोदात्तप्रसङ्गात् । वध्यशब्दे
कृतद्धितान्ते प्रकारकृतविशेषस्य सत्वाच्च । एतेन गिरौडशब्द-
सीति वार्तिकप्रत्याख्यानपरं भाष्यमप्यशस्तम् । अत एव कृ-
तलब्धकीर्तकुशला इत्यादीनां चारिताध्यमिति दिक् । अत्रत्य-
भाष्यादिपर्यालोचनया असमस्तवध्यशब्दे विशेषाभाव इति
लभ्यते । तथा च दण्डादिभ्य इत्येव सूत्रं, यच्चानुवर्तते ।
दण्डादिभ्यो य इति निरनुबन्धपाठस्तु ग्रामादिक इति माघत्रो
हंतिधातौ स्फुटीचकार । हरदत्तग्रन्थपर्यालोचने तु इदं च वच-
नं यद्विधौ भाष्यादौ पठितमपि व्यञ्जिधौ मृजेर्विभाषेत्यस्याग्रे
एव पाठ्यामित्येव भाष्यतात्पर्यं युक्तम् । विकल्पाकरणेन लघुत्वा-

वस निवासे इत्यस्य ग्रहणम्, न तु वस आच्छादनइत्यस्य लु-
ग्विकरणस्य । तयोरेवेति वचनात् कर्त्तरि न प्राप्नोतीति वचनम् ।
वसतीति वास्तव्यः । तद्धितान्तो वा । वास्तुनि भवो वास्तव्यः ।
दिगादित्वाद्यत् । अवास्तव्य इत्यत्र स्वरभेदोपि नास्ति । तव्यत्प्र-
त्यये हि कृत्योकेष्णुच्चादयश्चेत्यन्तोदात्तत्वमायत्प्रत्यये तु ययतो
श्चातर्द्धइत्यनेनेति । केलिपर उपसंख्यानम् ॥ कृत्या इति व-
हुवचनेनैतत्सूचितमित्युक्तम् । ककारो गुणवृद्धिनिषेधार्थः ।
रेफः स्वरार्थः । पत्तेलिमा भाषाः । पक्तव्याः । भिदेलिमाः
सरलाः । भेत्तव्या । शुद्धे कर्मणि प्रत्ययो भाष्ये स्थितः ।
वृत्तिकारस्तु कर्मकर्त्तरि चायमिष्यतइत्याह । तद्भाष्यविरुद्धम् ॥

अचो यत् ॥ अजन्ताद्धातोर्यत्स्यात् । चेषम् । जेषम् । ननु
पूर्वसूत्रे एव यदपि निर्दिश्यताम् । अजग्रहणं च मास्तु । हल-
न्ताण्यतं वक्ष्यति । परिशेषादजन्तेभ्य एव यद् भविष्यति इति
चेत् । अजन्तभूतपूर्वादिपि यथा स्यादित्येवमर्थमिदम् । दित्स्यं
धित्स्यम् । इह हि दाजो धाजश्च सनन्तस्य दित्स धित्स इति
स्थिते आर्द्धधातुके इति विषयसप्तमीमाश्रित्य सनोतालोपे कृते
साम्प्रतिकं हलन्तत्वमस्तीति ण्यत्स्यात् । अजग्रहणान्तु भूतपूर्व-
मजन्तत्वमाश्रित्य यद्भवति । तेन यतोनाव इत्याद्युदात्तत्वम् ।
ण्यति तु कृते तित्सरितत्वं स्यात् । चिकीर्ष्यमित्यादी तु ण्यद्य-
तोविशेषो नास्ति । यतोनाव इत्यत्र द्वयजग्रहणानुवृत्तेः । आर्द्ध-
धातुक इत्यस्य परसप्तमीत्वे तु इहाजग्रहणं न कर्त्तव्यमेव ।
तकिञ्चित्प्रतिपत्तिजनीनामुपमख्यानम् ॥ तके हसने । शसु हिं-
सायाम् । पने गायने । यती प्रत्यत्ने । जनी प्रादुर्भाषे । तत्रयम् ।
अस्थम् । चत्यम् । यत्यम् । जन्त्यम् । अत्र जनेर्ध्वनिपान यतो-
नाव इति शरार्थं जानेवध्वोऽनेति वृद्धिनिषेधेन ण्यत्यपि रूपे

विशेषाभावात् । इह शंसिमपि के चित्पठन्तीति हरदत्तः । तेन
तद्वाच्यराशंस्वराध्यं च । अत्राद्युदात्तं सिध्यति । अपाठपक्षे तु
प्यन्तादचोयति सिध्यतीति बोध्यामिति वदन्ति । तदेतत्सर्वमी-
द्वन्द्वेत्यादिसूत्रविस्मरणमूलकत्वानुपेक्ष्यम् । हनो वा वध च ॥
हन्तेर्वा यत्, तत्सन्निभयोगेन च वधादेशो वक्तव्य इत्यर्थः ।
वध्यः । घाल्यः । यदभावे ण्यत् । हनस्तोचिण्णलोरिति तत्त्वं-
म् । होहन्तेरिति कृत्वम् । यद्यपि वधमर्हतीति वध्य इति रूपं
यदित्यनुवर्तमाने दण्डादिभ्य इति तद्धितेन यतापि सिध्यति
तथाप्यसिवध्यो मुसलवध्य इत्यत्र समासो न सिध्येत् । कृति
पुनः कर्तृकरणेकृतेति सिध्यति । न च असिवधमर्हतीति वि-
ग्रहे कृतसमासादेव तद्धितोस्तिवाति वाच्यम् । दण्डादिषु केवल-
स्य वधशब्दस्य पाठात् । तदन्तविधेश्च प्रतिषेधात् । स्वरे भे-
दाच्च । असिवधशब्दाद्याति हि तित्स्वरितमिति स्वरितः प्रस-
ज्येत । कृदन्तेन समासे तु कृदुत्तरपदमकृतिस्वरेण वध्यशब्द
आद्युदात्तः । अत एव वध्यशब्देन तद्धितान्तेन सह सुप्सुपे-
ति समास इत्यपि न वाच्यम् । अन्तोदात्तप्रसङ्गात् । वध्यशब्दे
कृतद्धितान्ते प्रकारकृतविशेषस्य सत्वाच्च । एतेन गिरौहइन्द-
सीति घातिरुप्रत्याख्यानगरं भाष्यमप्यपास्तम् । अत एव कृ-
तलब्धनीतकुशला इत्यादीनां चारितार्थ्यमिति दिक् । अत्रत्य-
भाष्यादिपर्यालोचनया असमस्तवध्यशब्दे विशेषाभाव इति
लभ्यते । तथा च दण्डादिभ्य इत्येव सूत्रं, यच्चानुवर्तते ।
दण्डादिभ्यो य इति निरनुबन्धपाठस्तु ग्रामादिक इति माधवो
हन्तिधातौ स्फुटीचकार । हरदत्तग्रन्थपर्यालोचने तु इदं च वच-
नं यद्विधौ भाष्यादौ पठितमपि व्यञ्जिधौ मृजेर्विभाषेत्यस्याग्रे
एव पाठ्यामित्येव भाष्यतात्पर्यं युक्तम् । विकल्पाकरणेन लघुत्वा-

दिति लभ्यते । तस्मिन्नपि पक्षे वध्यशब्दो धातुस्वरेणाद्युदात्तः
 क्यप्नुपित्वादनुदात्तः । न च नञ्समासे ययतोश्चातदर्थइत्यस्य
 प्रवृत्त्यभावेन स्वरे दोष इति वाच्यम् । कृत्योक्तेष्णुच्चावदियश्चे-
 त्यस्य प्रवृत्त्येष्टसिद्धेः । असमस्ते एव विशेषाभावस्य प्रतिपाद्य-
 त्वाच्च ॥

पोरदुपधात् ॥ पवर्गान्तादकारोपधात् धातोर्द्यत् स्यात् ।
 ण्यतोपवादः । शप्यम् । लभ्यम् । पोः किम् । वाक्यम् । च-
 जोः कुप्रिण्यतोरिति कुत्वम् । अट्टुपधात्किम् । कोप्यम् । तपर-
 करणं किम् । आप्यम् । कुप कोपने, आप्ल व्याप्तौ, आभ्यां
 ण्यति तित्स्वरः । यति तु यतोर्नार्थ इति स्यात् ॥

शकिसहोश्च ॥ स्पष्टम् । शक्यम् सह्यम् ॥

गदमदचरयमश्चानुपसर्गे ॥ व्यत्ययेन पञ्चम्यर्थे सप्तमी ।
 एभ्योऽनुपसर्गेभ्यो यत्स्यात् । गद्यम् । मद्यम् । चर्यम् । यम्यम् ।
 अनुपसर्गे किम् । न नैपथे कार्यमिदं निगाद्यम् । प्रमाद्यम् । प्रचा-
 र्यम् । यमेः पूर्वैर्णैव सिद्धे नियमार्थं वचनम् अनुपसर्गादेव
 यथा स्यात् सोपसर्गान्मा भूदिति । कथं तर्हि, तेन तत्र न भ-
 वेद्विनियम्यम् । अनियम्यस्य नायुक्तिः । त्वया नियम्या ननु
 दिव्यचक्षुषेत्यादि । प्रमादपाठ एवायम् । विनियाम्यमित्यादि
 दीर्घ एव तु पठनीय इति हरदत्तः । नियमे साधुर्नियम्य इति
 तत्रसाधुरिति यदित्यन्ये । केवलाद्यतं कृत्वा निशब्देन समास
 इत्यपरे । चरेराङि चागुरौ ॥ सोपसर्गार्थं वार्तिकम् । आचार्यो
 देशः । गन्तव्य इत्यर्थः । अगुरौ किम् । आचार्यो गुरुः ॥

अवद्यपण्यवर्या गर्ह्यपाणितव्यानिरोधेषु ॥ अवद्यादयस्त्रयो
 यथासंख्यं गर्ह्यादिष्वर्थेषु निपात्यन्ते । तत्र वदेर्नञि उपपदे व-
 दःमुपिक्यप्चेति यत्वयपोऽप्राप्तयोर्देव यथा स्यात् सोपि ग-

हर्षामेव यथा स्यादित्युभयार्थं निपातनम् । अवयवं पापम् ।
 अवचनार्हत्वात् । गर्ह्यं किम् । अनुचं गुरुनाम । तद्धि न गर्ह्यं व-
 चनार्हं तु न भवति । आत्मनाम गुरोर्नामि नामातिशयपणस्य च ।
 श्रेयस्कामो न वृद्धोयात् ज्येष्ठापत्यकलत्रयोरिति स्मृतेः ॥ अत्र व-
 दःसुपीति क्यवेव भवति । यजादित्वात् सम्प्रसारणम् । नलोपो
 नञः, तस्मान्नुडचि । पणेर्व्यवहारार्थात् ण्यति प्राप्ते यत् वि-
 धीयते । पण्य. कम्बलः । पण्या गौः । पाण्यमन्यत् । स्तुत्यर्हमि-
 त्यर्थः । पणितव्यशब्दस्य साधारणत्वेऽपि निपातनस्य रूढ्यर्थत्वा-
 त् पण्यशब्दस्य व्यवहर्तव्ये एव रूढत्वादर्थनियमो लभ्यते ।
 उक्तञ्च, धातुसाधनकालानां प्राप्त्यर्थं नियमस्य च । अनुवन्ध-
 विकाराणां रूढ्यर्थं च निपातनमिति ॥ वृह् सम्भक्तौ अस्माद्य-
 त् । अप्रतिबन्धे । शतेन सहस्रेण वर्या कन्या । शतसहस्रशब्दा-
 वनियतवचनौ कन्याया वरणे वरायेतृणां नियमो नास्तीत्यर्थः ।
 वृह् एवेदं निपातनम् । तत्रैव अनिरोधसम्भवात् । तेन वृब्
 वरणे इत्यस्मात् एतिस्तुशासित्यादिना क्यवेव । वृत्त्या । इह
 सूत्रे अयद्यादीनि अविभक्तिकानि पृथक् पदानि न तु द्वंद्वस्य ज-
 सन्तस्य निर्देशः । तेन वर्येति स्त्रियामेव निपात्यते । अस्त्रियान्तु
 ऋहल्लोरिति ण्यदेव । वार्या ऋत्विजः । इति वृत्तिकारमतम् ।
 न चात्र एतिस्तिवति क्यप् शङ्क्यः । तत्र वृब् एव ग्रहणं न तु वृह्
 इति वक्ष्यमाणत्वात् । भट्टिस्तु द्वन्द्वाज्जसा निर्देशं मन्वानः पु-
 लिङ्गेऽपि यतं प्रायुह्यत् । सुग्रीवो मम वर्योसौ भवता चारुविक्रम
 इति । पुरुषोत्तमादयोप्येवम् ॥ -

वहं करणम् ॥ वहं निपात्यते करणं चेद्भवति । वहन्त्यने-
 नेति वहं शकटम् । करणे किम् । बाह्यमन्यत् । वहनकर्मेत्यर्थः ॥
 अर्थः स्वामिवैश्ययोः ॥ ऋ गतौ अस्मात् ण्यति प्राप्ते यत्

निपात्यते । अर्थः स्वामी वैश्यो घा । स्वामिवैश्ययोः किम् ।
 आर्यो ब्राह्मणः । प्राप्तव्य इत्यर्थः । अत्र भाष्ये स्वामिन्यन्तो-
 दात्तत्वञ्चेत्युक्तम् । वैश्ये तु यतोनाव इति आद्युदात्तमेव । अथ
 यो वैश्यः स्वामी च तत्र कथमिति चेत् । वैश्यत्वविवक्षाया-
 माद्युदात्तम् । स्वामित्वविवक्षायामन्तोदात्तम् । अत एव अर्थः
 स्वाम्याख्या चेदिति फिदसूत्रे आख्याग्रहणं कृतम् । तथा चेद्वशे
 विषये युगपदर्थद्वयविवक्षा । न कर्तव्यैवेति फलितार्थः ॥

उपसर्गा काल्या प्रजने ॥ उपपूर्वात्सधातोर्भावादिकात्
 जौहोत्यादिकाश्च यत् निपात्यते प्रथमगर्भग्रहणे प्राप्तकाला चे-
 त् । उपसर्गा गौः । गर्भाधानार्थं वृषभेणोपगन्तुं योग्येत्यर्थः ।
 काल्याप्रजनइति किम् । उपसर्गा शरदि यधुरा प्राप्तव्येत्यर्थः ।
 कर्मणि ण्यत् । काल्येत्यत्र तदस्यप्राप्तमिति वर्तमाने काला-
 यदिति यत् । प्रजननं प्रजन-भावे घञ् । जनिव-योश्चेति
 वृद्धिनिषेधः ॥

अजर्ज्य सङ्गतम् ॥ नञ्पूर्वाज्जीर्यतेः कर्त्तरि यत्निपात्यते
 सङ्गतं चेत् विशेष्यम् । सङ्गतमिति नञुसके भावे क्तः । न
 जीर्यतीत्यजर्ज्यं सतां सङ्गतम् । इह अजर्ज्यमिति समुदायस्य
 । क्तं वाच्यमित्यर्थो न ग्राह्यः । उदाहरणे सहप्रयोगानुपप-
 ष्ठाः । न च घटः कलश इतिवत् व्याख्यानपरतया सहप्र-
 योगः । तेन सङ्गतमर्थेण रामाजर्ज्यं कुरु द्रुतमिति भट्टिप्रयो-
 गात् । मृगैरजर्ज्यं जरसोपदिष्टमदेहबन्धाय पुनर्वबन्धेति कालि-
 दासप्रयोगस्तु सङ्गतमित्यध्याहृत्य व्याख्येयः । सङ्गतं किम् ।
 अजरिता कम्बलः । कर्त्तरि निपातनमित्युक्तत्वात् भावे सङ्ग-
 तकर्तृकेषु ण्यदेव भवति । अजर्ज्यं सङ्गतेनेति ॥

यदः सुपि क्यप् च ॥ अनुपसर्गइति वर्ततइति वृत्तिकृत् ।

वदेर्धातोरनुपसर्गे सुप्युपपदे क्यप् स्यात् चाद्यत् । ब्रम्होद्यम् ।
 ब्रम्हवद्यम् । भावे क्यप् । पूर्ववत्सम्प्रसारणम् । ब्रम्ह वेदः त-
 स्य वदनमित्यर्थः । ननु सकर्मकाद्भावे कृत् प्रत्ययो दुर्लभः ।
 भावेचाकर्मकेभ्यः, तयोरेवकृत्यक्तत्वर्थ इति वक्ष्यमाणत्वा-
 दिति चेत् । सत्पम् । उत्तरसूत्रादिह भावग्रहणस्यापकर्षणा-
 न्नोक्तदोषः । इह सूत्रे अनुपसर्गग्रहणस्यानुलक्षितिर्यथापि वृत्तिः
 भाष्यादिषु म्रियता तथापि सा नावश्यकी । सत्सुद्विपेति
 सूत्रे उपसर्गग्रहणं ज्ञापकम्, अन्यत्र सुग्रहणे उपसर्गग्रहणं
 नेति वक्ष्यमाणेन गतार्थत्वात् । सर्वथाप्युपसर्गे नेति फलं नि-
 र्विवादम् । तेनेह ण्यदेव । प्रवाद्यम् । अनुवाद्यम् । अपवाद्य-
 म् । यन्तु भट्टवार्तिके अनूयामिति प्रयुक्तं व्याकरणाधिक-
 रणे । तत्र निश्चयार्थेनुशब्दे उपपदे क्यप् विधाय नञ्समासे
 सति कथञ्चित्समाधेयमिति न्यायसुधायामेव स्पष्टम् ॥

भुवो भावे ॥ भवतेरनुपसर्गे सुप्युपपदे क्यप् स्यात्
 भावे । यन्तु नानुवर्तते पूर्वसूत्रे चानुकुलत्वात् । ब्रम्हणो
 भावो ब्रम्हभूयम् । सुपीत्येव । भव्यम् । अनुपसर्गइत्येव ।
 प्रभव्यम् । ननु अनुपसर्गे भवतिरकर्मकः तस्माद्भावएव भवि-
 ष्यति तर्हि भावग्रहणेनेति चेन्मैवम् । शास्त्रार्थात्कर्णि
 प्रसङ्गात्सत्तार्थकादपि कालादिकर्मणि प्रसङ्गाद् उत्तरार्थत्वाच्च ॥

हनस्त च ॥ हन्तेर्धातोरनुपसर्गे सुवन्तउपपदे भावे क्यप्
 स्यात् तकारश्चान्तादेशः । ब्रह्मइत्या । एतत्सूत्रविहितक्यप्प्र-
 त्ययान्तस्य स्वभावात् स्त्रीलिङ्गत्वमेव लोके । छन्दसि तु क्लीब-
 तापीप्यते । सनादेव दस्युइत्याय जज्ञिषे । छन्दसि स्त्रियां
 क्यप् चिद्वक्तव्यः । तरति ब्रह्मइत्यां योश्चमेधेन यजते । सुपी-
 ति किम् । घातो वर्तते । ण्यन्तु न भवति । सकर्मकाद्भावे वि-

धानाभावात् । कर्माविवक्षायापकर्मकत्वेपि न भवत्यनभिधाना-
त् । अनुपसर्गइत्येव । प्रघातो वर्त्तते ॥

। एतिस्तुशास्त्रवृजुषः क्यप् ॥ मुप्यनुपसर्गे भावइति निवृत्तम् ।
एभ्यः क्यप् स्यात् । एतीति इण एव ग्रहणं नेडिकोः । तयोर-
धिपूर्वयोरेव प्रयोगादेतीति निर्देशानुपपत्तेः । तथा च रक्षार्थं वे-
दानामध्येयं व्याकरणमिति भाष्ये यदेव प्रयुक्तः । के चिन्तु इ-
ण्वदिक इति वक्तव्यमिति वचनादधीत्यमित्युदाहरन्ति । इत्य ।
क्यन्तर्हि उपेयमिति । इङ् गताविति दैवादिकाद्यत् । स्तुत्यः ।
क्षिप्यः । शासइदङ् हलोरिति इत्वम् । शासिवसीति षत्वम् ।
आङ्ः शासु इच्छायामित्यस्यापि ग्रहणमविशेषात् । तेन आ-
शास्यमिति धातुस्वरेण मध्योदात्तं पदं भवति । ण्यति तु गति-
कारकोपपदात्कृदिति अन्तस्वरितत्वं स्यात् । के चिन्तु शासु
अनुशिष्टावित्यस्यैव ग्रहणमिच्छन्ति । वृइति वृञो ग्रहणं न वृङ्ः
पूर्वोत्तरसाहचर्येणोभयपदिनो ग्रहणाज्ज्ञापकात् । यदयं ईडव-
न्दवृशंसदुहाण्यत इति धार्याशब्दस्याद्युदात्तत्वं शास्ति तत्र हि
ईडिवन्दिभ्याम् अकारवद्विकरणप्रकृतिभ्यां साहचर्यात् आत्मनेप-
दिनो वृङो ग्रहणम् । वृत्यः । दृत्यः । जुष्यः । क्यविति वर्तमाने
पुनः क्यवग्रहणं बाधकवाधनार्थम् । तेन ओरावश्यके ण्यतं बाधित्वा
क्यवेव भवति । तथाहि । इह सूत्रे स्तौतेग्रहणस्यावकाश आ-
वश्यकाविवक्षायां स्तुत्य इति, ओरावश्यकइत्यस्यावकाशो-
ऽवश्यलान्यम् । अवश्यस्तुत्य इत्यत्र उभयप्रसङ्गे परत्वात् ण्यत् स्यात्
पुनः क्यवग्रहणात् क्यवेव भवति । शंसिदुहिगुहिम्यो वेति व-
क्तव्यम् ॥ शस्यम् । शंस्यम् । दुह्यम् । दोह्यम् । गुह्यम् । गोह्य-
म् । एतच्च वृत्तावेव स्थितम् । भाष्ये तु नास्ति । तत्र प्रशस्य-
स्यथः, ईडवन्दवृशंसदुहाण्यत इति सूत्रद्वयप्रामाण्यात् शंसेः

सिद्धम् । इतरयोस्तु मूलं मृग्यम् । आहपूर्वादञ्जेः संज्ञायामुप-
 संख्यानम् ॥ अञ्जू व्यक्तिमूक्षणादिषु । अस्मात् बाहुलकात्क-
 रणे वयप् । अनिदिनाहलइति नलोपः । आज्यम् । ननु ण्यत्येव
 नलोपः कस्मान्नोक्त इति चेन्न । कुत्वप्रसङ्गात् । तित्स्वरप्रस-
 ङ्गाच्च । तस्मात्क्यवन्त एवायम् । नन्वेवमवग्रहः प्राप्नोति ।
 न चेष्टापत्तिः । आज्यं किमासीत्परिधिः क आसीदित्यादौ
 पदकारैस्तदकरणादिति चेत् । अत्र भाष्यम् । न लक्षणेन पद-
 कारा अनुवर्त्याः पदकारैस्तु लक्षणमनुवर्त्यमिति । अयमाशयः ।
 संहितैव नित्या पदविच्छेदस्तु पौरुषेयः । अत एवार्थविनिश्च-
 याभावान्नावगृह्णन्ति । यथा हरिद्रव इति । अत्र किं हरिशब्द
 इकारान्त उत हरिच्छब्दस्तकारान्त इति सन्देहः । किञ्च वने-
 न वाय इति मन्त्रे वेति वाय इति वचकार शाकस्य इत्युपन्यस्य
 उदात्तं ह्येवमाख्यातमभविष्यत् इति अधागिशब्दे अदस्वरप्र-
 सङ्गेन दूषयित्वा वेरपत्यं वाय इत्येकपदेन सिद्धान्तं कुर्वन् यास्कः
 पदविभागस्य पौरुषेयत्वं स्पष्टमेवाचष्टे । अपि च सति पदत्वे अ-
 वग्रहो, ऽसति तु नेति द्वयमपि प्रायोवादमात्रं सम्प्रदायानुरोधा-
 द्बुभयस्यापि बहुधा परित्यागो दृश्यतएव । गोभिर्भेदाय गोभ्यो
 गानुमित्यादौ अवग्रहमाभावात् । ईयिवांसमतिस्त्रिभः, देव्यन्तो
 यधामतिमित्यादाववग्रहाच्चेति विक्रमक्रियाकौमुद्यान्तु अज ग-
 तौ क्षेपणे चेत्यस्य आज्यमित्युक्तं तन्तु भाष्यविरुद्धम्, अर्णनं-
 नुगुणञ्चेति प्रामाणिकैरुपेक्ष्यमेव ॥

ऋदुपधाच्चाकलपिचृतेः ॥ ऋकारोपधादातोऽन्यप् स्यात्
 कलपिचृती वर्जयित्वा । वृत् वृत्यम् । वृष्टृ ध्यम् । अकलपिचृतेरि-
 ति किम् । कृपू सामर्थ्ये । कल्प्यम् । कृपेर्लत्वस्यासिद्धत्वात् ऋ-
 कारलृकारयोः सवर्णसंज्ञाविधानाच्च ऋदुपगतम् । चृति हि-

सग्रान्यनयोः । चर्त्यम् । तपरकरणं किम् । कृत संशब्दने, णिज-
भावे ण्यदेन भवति । कीर्त्यम् । इदमेव च तपरकरणं लिङ्गम्, अ-
नित्यण्यन्ताश्चुरादय इत्यत्र । णिजन्तान्तु णिलोपे कृते चा-
कृते च दित्स्यमिति वच्यदेव । तेन यतोनाव इत्याद्युदात्तता
भवति ॥

ई च खनः ॥ खनः क्यप् स्यात् ईकारश्चान्तादेशः । दी-
र्घनिर्देशः प्रश्नेषार्थः । तत्र द्वितीय इकारो येविभापेत्यात्वयाध-
नार्थः । अन्यथा येविभापेत्यस्यावकाशः स्वापते खन्यते । इ-
त्वस्यावकाशः यस्मिन्पक्षे आत्वं नास्ति । आत्वपक्षे उभयप्र-
सङ्गे परत्वादन्तरङ्गत्वाच्चात्वं स्यात् । येविभापेति विषयस-
प्तमी । तथा च यकारादौ बुद्धिस्थएव भवदात्वमन्तरङ्गम् । अयं
त्विकारः क्यप्ता सह विधानाद्वाहिरङ्गः । तदित्यम् । येविभापे-
ति विषयसप्तमीति पक्षमाश्रित्य सूत्रकृता दीर्घोच्चारणं कृतम् ।
भाष्यकृता तु परसप्तमीमाश्रित्य प्रत्याख्यातम् । तथाहि । पर-
सप्तमीपक्षे इत्वमन्तरङ्गम् । परनिमित्तमनपेक्ष्य विधानात् । क्य-
प्सञ्ज्ञियोगशिष्टं हि तत् । तथाच तदेवात्वस्य बाधकम् । ननु
ह्रस्वादेशे तस्य पूर्वेण सह आद्गुणे सत्यपि पत्वतुकोरसिद्ध इति
एकादेशस्यासिद्धतया ह्रस्वस्यापितिकृतीति तुक् स्यात् अतो दी-
र्घ एव विधेय इति चेन्न । पदान्तपदाद्योरेकादेशस्तुग्विधाव-
सिद्धः न त्वन्योपीति वक्ष्यमाणत्वात् । अन्यथा वृक्षे छत्रमि-
त्यत्र ङावाद्गुणस्यासिद्धत्वात् छेचेति ह्रस्वाश्रयो नित्यस्तुक्
स्यात् । इष्यते तु दीर्घात्पदान्ताद्देति वैकल्पिक इति दिक् ।
खेपम् ॥

भृजो ऽसंज्ञायाम् ॥ क्यप् स्यात् । मृत्याः कर्मकराः । भ-
र्तव्या इत्यर्थः । तथाच क्रियाशब्दोऽयं न तु सज्ञा । समश्च व-

हुलम् ॥ असंज्ञायामेव सूत्रेण नित्यं प्राप्तस्य क्यपो विकल्पर्थ-
मिदं वार्त्तिकम् । सम्भृत्याः । सम्भार्याः । असंज्ञायां किम् ।
भार्यो नाम क्षत्रियः । सज्ञायां पुंसि दृष्टत्वान्न ते भार्या प्रसि-
ध्यति । स्त्रिया भावाधिकारोस्ति तेन भार्या प्रसिध्यति ॥ अथवा
बहुल कृत्याः सज्ञायामिति च स्मृतम् ॥ यथा पत्यं यथा जन्यं यथा
भित्तिस्तथैव सा ॥ अस्यार्थः । ते तत्र सूत्रकारस्य भार्याशब्दो
न सिध्यति प्यसं धाधित्वा संज्ञाया समजानिपदेत्यादिना क्यप-
प्रसङ्गात् । ननु भृजोसंज्ञायामिति प्रकृतसूत्रे संज्ञायां निषेधसा-
मर्थ्यात् संज्ञायां समजेत्यादिसूत्रान्तरप्राप्तोपि क्यप् भृ-
ज् संज्ञायां न भविष्यति । न चैवं तत्र संज्ञायामि-
त्यस्य वैयर्थ्यं, धात्वन्तरेषु चरितार्थत्वात् इत्याशङ्क्याह । सज्ञा-
यामित्यादि । प्रतिषेधस्येति शेषः । असंज्ञायामित्यस्य प्रतिषेध-
स्य पुंसि भार्यो नाम क्षत्रिय इत्यत्र दृष्टत्वात् चरितार्थत्वात् । त-
था च सामर्थ्यं नास्तीति भावः । तस्मात् भार्याशब्दो न सि-
द्ध्यतीति चोद्य सुस्थम् । उत्तरमाह । स्त्रियां भावाधिकारोस्तीति ।
ननु सज्ञायांसमजेति सूत्रे वृत्तिकृद्वक्ष्यति भावइति न स्वर्यते
पूर्वएवाधिकार इति । युक्तं चैतत् । समजन्ति तस्यामिति स-
मज्या । निर्वाहन्ति तस्यामिति निषेधेत्यादिदर्शनात् । तत्कथं
मुच्यते स्त्रियां भावाधिकारोस्तीति । सत्यम् । स्त्रियां स्त्रीप्रकरणे
संज्ञायांसमजेत्यादिना क्यपि विधियमाने भावस्याधिकारः ।
अभिधेयत्वोपगमलक्षणो व्यापारोऽस्ति । शब्दशक्तिस्त्राभाव्या-
भ्दावएव क्यप् न तु कर्मणीत्याशयः । एतदपरितोपादे-
वाह । अथवेति । न पतन्त्यनेनेत्यपत्यम् । अजन्तात् भावकर्म-
णोर्विधीयमानोपि यत् हलन्तात्करणे च भवति । जन्यमित्यत्रा-
पि हलन्ताद्यत् भिचिरित्यत्र पिन्निदादिभ्योऽ् इत्यदो विषये

क्तिन् । सर्वमिदं यथा बाहुलकाद्भवति । एवं भार्याशब्दे क्यववि-
पये ण्यद्भवतीत्यर्थः । अथवा इत्य समाधेयम् । क्यवविधौ भृ-
व् भरणे इति भ्वादिरेव मृह्यते न जौहोत्यादिको डुभृञ् ।
द्वयनुबन्धकत्वात् । एवञ्च विभर्तेर्वा भृव्भरणइति दीर्घान्ता-
त् कचादेर्वा ण्यति भार्याशब्दो निर्वाध एवेति ॥

मृजेर्बिभाषा ॥ ऋदुपघत्वाभित्यं क्यपि प्राप्ते विकल्पार्थं
सूत्रम् । परिमृज्य । परिमार्ग्यः । ण्यत्पक्षे मृजेर्वृद्धिः । चजो-
रिति कुत्वम् ॥

राजसूयसूर्यमृपोद्यरुच्यकुप्यकृष्टपच्याव्यध्याः ॥ एते सप्त
क्यवन्ता निपात्यन्ते । अभिपिक्तः क्षत्रियो राजा तेन सोतव्यो
ऽभिषवद्वारेण निष्पादयितव्य इत्यर्थे कर्मणि क्यप् । दीर्घत्व-
ञ्च निपात्यते रूढ्यर्थम् । यद्वा लतात्मक सोमो राजा । राजानं
प्रीणन्तीत्यादौ दर्शनात् । स सूयते कंड्यते अत्रेत्पर्थे अधिकरणे
क्यप् । निपातन रूढ्यर्थम् । तेन आद्यपक्षे अश्वमेधादौ द्वितीय-
पक्षे ज्योतिष्टोमादौ च नातिप्रसङ्गः । राजसूयशब्दश्च पुनपुंस-
कलिङ्गो ऽर्धर्चादित्वात् । सरत्याकाशमार्गे इति सूर्यः । स
गतौ । कर्तरि क्यप् निपातनादुत्वं रपरत्वं हलिचेति दीर्घः ।
यद्वा पू भरणे तुदादिः । सुवति कर्मणि लोकं भ्रमयतीत्यर्थे कर्तरि
क्यपि कृते क्यपोरुदागमश्च निपात्यते । मृपोपपदाद्वदेः कर्मणि
क्यप् । पक्षे यति प्राप्ते नित्यं क्यप् निपात्यते । विशेष्यनिघ्नो-
यम् । भवन्ति नोदामगिरां कवीनामुच्छ्रायसौन्दर्यगृणा मुपोद्या
इति माघ । रोचते असौ रुच्य । कर्चरि क्यप् । गुपेरादेः
कुत्वञ्च संज्ञायाम् ॥ कुप्यम् । सुवर्णरजतातिरिक्तस्य धनस्येयं
संज्ञा । कृष्टे स्वयमेव पच्यन्ते कृष्टपच्याः । कर्मकर्चरि निपातनम् ।
इहान्तोदात्तत्रयमपि निपात्यते । शुद्धे तु कर्मणि कृष्टपाक्य इत्ये-

च भवति । न व्यथते अव्यथः । कर्तरि क्यप् । अत्र वार्तिकानि । सूर्यरुच्यव्यथ्याः कर्तरि ॥ मूसार्तिभ्याञ्च सर्वैरुत्वम् ॥ सुवतेर्वा रुडागमः ॥ कुप्यं संज्ञायामिति ॥

भिद्योद्धवौ नदे ॥ भिदेरुज्ज्ञेदच कर्तरि क्यप् उज्ज्ञेर्भत्वञ्च । भिनत्ति कूलं भिद्यः । उज्ज्ञत्सुदकम् उद्धयः । नदे किम् । भेत्ता । उज्ज्ञता ॥

पुप्यसिध्यौ नक्षत्रे ॥ पुप्य-सिधेश्च अधिकरणे क्यप् निपात्यते नक्षत्रे अभिषेये । पुप्यन्त्यास्मिन्नारब्धा अर्था इति पुप्यः । सिध्यन्त्यास्मिन्निति सिध्यः । नक्षत्रे इति किम् । पोषणं सेधनम् । पुप्यसिध्यशब्दौ पर्यायौ, स्वरूपपरत्वात् सूत्रे द्वन्द्वः । पुप्ये तु सिध्यतिप्यावित्यमरः । तत्र तुष तुष्टावित्यस्मात् बाहुल्यकादधिकरणे ष्यति सूर्यतिप्येति निपातनादुकास्येकार इत्येके । पुप्यः तिप्य कलियुगइत्यमरठ्वाख्येने क्षीरस्वामी त्वाह । त्विष दीप्तौ, अघ्न्यादयश्चेत्यौणादिकयरूपत्ययान्तः । निपातनाद्बलोपः ॥

विपूपविनीयजित्या मुञ्जकल्कहालिषु ॥ पूहनीयनिभ्य क्यप् निपात्यते यथासंख्यं मुञ्जादिषु बान्धेषु । पूह परने । विपूर्व । विपूयो मुञ्जः । रज्ज्वादिकरणाय शोभयितव्य इत्यर्थः । मुञ्जस्तृणविशेषः । विनीयः कल्कः । कल्कशब्दोपमास्ति पिष्टे औषधविशेषे । यथा पथ्याशुण्ठीसैन्धवांशस्य कल्कः पेयो नित्यं सर्वरोगक्षयायेति । अस्ति च पापे । तपो न कल्कोध्ययनं न कल्क इत्युपक्रम्य तान्येव भावोपहतानि कल्क इति महाभारते दर्शनात् । इह तु मथमस्य ब्रह्णामिति केचित् । अविशेषेणेति हरदत्तः । तथाच भावः प्रायुक्त्वा, अभिनीयसंभ्रमविकासिभक्तिभिरिति । नि अभिभवे । जित्यो हलिः । घलेन नष्टव्य इत्यर्थः । महद्द-

लं हलिः । कृष्टसमीकरणार्थं स्थूलकाष्ठमुच्यते । विषव्यम्, विने-
यम् । जेयञ्चान्यत् । सर्वत्र अचोयत् ॥

प्रत्यपिभ्यां ग्रहेः ॥ क्यप् स्यात् । मत्तस्य न प्रतिगृह्यम् ।
तस्मान्नापिगृह्यम् । छन्दसीति वक्तव्यम् ॥ लोके तु प्रतिग्राह्य-
'म् । अपिग्राह्यम् ॥

पदास्वैरिवात्थापक्ष्येषु च ॥ एषु चतुर्ष्वर्षेषु गृहेर्धातोः क्य-
प् स्यात् । प्रगृह्यम्पदम् । यस्य प्रगृह्यसंज्ञाविहितेति वृत्तिः ।
यद्यपि पदावयवस्य द्विवचनादेः प्रगृह्यसंज्ञा न तु पदस्य तथापि
अवयवधर्मस्य समुदाये उपचारो बोध्यः । यद्वा यौगिकोपं पद-
शब्दः पठ्यते गम्यतेनेनार्थ इति । असन्निकर्षश्चात्र गृहेरर्थः ।
अग्नी अत्रेत्यादौ हि प्रकृतिभावात् । यणाद्यभावे कियतापि
कालेन व्यवधानात् परस्परमचो न सन्निकृष्यन्ते । तथा च
यद्धवप्रातिशारुयम् । स्वरान्तरं तु विवृत्तिः । सा वा स्वरभ-
क्तिकालेति । स्वरभक्तिकालस्तु अर्द्धमात्रा पादमाना वा । द्वाधी-
यासि सार्द्धमात्रेति तत्रैवोक्तत्वात् । तथा चाचोरन्तरालस्य विवृत्ति-
संज्ञकस्य वर्णशून्यकालस्य क्व चिदर्द्धमात्रत्वं क्व चित्पादमात्रत्वं
चेति फलितोर्थः । एतद्वचस्या तु शिक्षासु बोद्धव्या । अवगृह्यं पदम् ।
यस्यावग्रहः क्रियतइति वृत्तिः । अवग्रहो विच्छेदः । अत्रापि
गृह्णेरर्थः प्राग्वत् । मात्रा ह्रस्वस्तावदवग्रहान्तरमिति प्रा-
तिशाग्न्यात् । अत्र पदकाले समासे पूर्वपदमेव गृह्यमिति ह-
रदत्तः । उपलक्षणञ्चैतत् । हरिभिरित्यादेरपि सद्व्याप्तत्वात् ।
तस्मात् महापदसंज्ञानान्ते य एकदेशे पदकाले विच्छिन्नं पठ्यते स
सर्वोप्यवगृह्यमिति स्थितिः । स्वेनैव ईरितुं शीलमस्य स्वैरी स्वत-
न्त्रः । अस्वैरी परतन्त्रः । गृह्यका इमे, गृहीतका इत्यर्थः । उभय-
प्रानुकम्पायां वन् । पञ्जरादिन्येन परतन्त्रीकृताः शुकादय उ-

च्यन्ते । गृहासक्ताः पक्षिमृगाः छेकास्ते गृहकाश्च ते इत्यमरः ।
वाह्यायाम् । ग्रामगृहा, नगरगृहा सेना । ग्रामनगराभ्यां बहि-
र्भूतेत्यर्थः । स्त्रीलिङ्गनिर्देशात्युन्नपुंसकयोर्न भवति । पक्षे भव
पक्ष्य । दिगादित्वाद्यत् । वासुदेवगृह । आर्यगृहः । तत्पक्षा-
श्रित इत्यर्थः ॥

विभाषा कृवृपो ॥ क्यप् स्यात् । पक्षे ण्यत् । कृत्यम् । का-
र्यम् । वृषु सेचने । वृष्यम् । वर्ष्यम् ॥

युग्यञ्च पत्रे ॥ पतन्त्यनेन पत्रं वाहनम् । दाम्नीशसे-
त्यादिना करणे प्द्रन् । तस्मिन्नर्थे युजे कर्मणि क्यप् कुत्वञ्च
निपात्पते । युग्यो गौ । पत्रे किम् । योग्यमन्यत् । ण्यति च
जोरिति कुत्वम् । अत्र हरदत्तः । प्राग्वितीयेन यतेदं सिद्धम् ।
तद्बहतिरथयुगप्रासङ्गमिति । स्वरोपि नास्ति भेदः । क्वापि
धातुस्वर, यत्यपि यतोनाव इत्याद्युदात्तत्वम् । अयुग्यमित्यत्रा-
पि न स्वरभेदः । ययतोश्चातदर्थे । कृत्योकेष्णुच्चावदियश्चे-
त्युभयत्रापि अन्तोदात्तत्वविधानात् । तस्मादिदं सूत्रं शक्यम-
कर्तुमिति । अत्रेदं वक्तव्यम् । युग्योगौरित्यादासिद्धानपि युग्यो
हस्तीति वृत्ताद्युदात्तत्वं तद्धितेन न सिध्यति । नहि हस्ती
युग बहतीति । कृता न सिध्यति युज्यते सम्बध्यते ह्यसौ कुथादि-
नेति । किञ्च असत्यस्मिन्मूत्रे ण्यत्प्रत्ययेन योग्यो गौरित्यापि
स्यात् । अपि च स्वरभेदोपि पाक्षिकोस्त्येव । कर्तुर्भवत्युक्त्य इ-
त्यादौ निस्स्वरदर्शनात् । यतोनाव इति सूत्रे यदन्ते द्व्यच्चे ए-
काच्प्रकृतिक एव प्रवर्ततइति वेदभाष्यकारप्रतिपादिते पक्षे स्वर-
भेदस्य दुर्वारत्वादिति दिक् ॥

अमावस्यदन्यतरस्याम् ॥ अमाशब्दः सहायै चर्चते । अमा-
त्य इत्यादौ दर्शनात् । तस्मिन्नुपपदे वसेर्धावोराधे करणे ण्यत्

तन्निमित्तायां वृद्धौ सत्यां पाक्षिको ह्रस्वश्च निपात्यते । निपा-
तनादेव कालविशेषे रुढिलभ्यते । अमा सह सन्निकृष्टौ वसतो-
स्यां चन्द्रार्कौ इत्यमावस्या । अमावास्या । एकदेशविकृतस्यान-
न्यत्वात् अमावास्यायावेति दीर्घमध्यमनूद्य विहितस्तद्धितो
ह्रस्वमध्यादपि सिद्ध्यति । यदि तु यत्प्रत्ययान्तस्येदं पाक्षिकं
निपातनमित्याश्रीयेत तदा यत्रा मुक्ते अमावास्यास्येत्यधिकरणे ण्यदेव
तावदुर्लभः । अथापि बाहुल्याल्लभ्येत, एवमपि अमावास्या-
यावेत्यत्र ण्यदन्तग्रहणे यदन्त न गृह्येत । किञ्च ण्यत्पक्षे उपप-
दसमासो न स्यात् । मयूरव्यंसकादित्वाद्भविष्यतीति चेत् ।
एवमपि गतिकारकोपपदादिति स्वरो न स्यात् । किं त्वन्तोदात्त-
स्यात् । इष्यते तु तित्स्वर एव । अमावास्यासुभगासुशेव ।
यदाग्नेयोष्ठाकपालोमावास्यायामित्यादौ स्याशब्दे स्वरित-
त्वस्य शेषनिघातस्य च पठ्यमानत्वात् । तस्मात् ण्यदन्तस्यैव
वृद्धौ सत्यां पक्षे ह्रस्वो निपात्यते इति यथाव्याख्यानमेवादत्त-
व्यम् । तथा च भाष्यम् । अमावसोरहं ण्यतोर्निपातयाम्य-
वृद्धिताम् । तथैकवृत्तिता तयोः स्वरश्च मे शसिध्यति ॥ इह व्य-
क्तिभेदाश्रयो द्विवचननिर्देशः । एकस्येति शेषः । ण्यतोः, ण्यद-
न्तयोः । अमापूर्वयोर्वसोर्मध्ये एकस्य अवृद्धितां ह्रस्वम्, अहं
निपातयामि । सूत्रकारेणैक्यमापन्नस्येयमुक्तिः । तथा सति,
तयोः शब्दयोरेका तद्धितवृत्तिर्ययोः । तच्चा सिध्यति एकदे-
शविकृतस्यानन्यत्वात् । एवं निपातयतो मे स्वरोपि सिध्यति ।
स च व्याख्यात एव । न च सिद्धान्तेऽपि उत्तरपदप्रकृतिस्वरो
दुर्लभः । सूत्रे सप्तम्यभावेन उपपदसंज्ञाया अप्रवृत्तौ उपप-
दात्परत्वाभावादिति वाच्यम् । अमेति सप्तम्या लुका निर्दे-
शादिति भावः ॥

छन्दासि निष्टस्य देवद्वयप्रणीयोन्नीयोच्छिष्यमर्यस्तर्पाध्वर्यख-
न्यखान्यदेवयज्यापृच्छयमतिपीव्यब्रह्मवाद्य भाव्यस्ताव्योपचा-
र्यपृष्ठानि ॥ एतानि सप्तदश छन्दासि निपात्यन्ते । कृती
छेदने अस्मात् निष्पूर्वात्स्यापि प्राप्ते ण्यत् आद्यन्तयोर्विपर्यासः
निसः पत्व च निपात्यते । निष्टस्य चिन्वीत पशुकामः ।
देवशब्दउपपदे ब्रह्मतेर्जुहोतेर्वा क्यप् दीर्घत्वं तुगभाग्रथ ।
स्पर्द्धन्ते वा उ देवद्वये । अत्र प्रपूर्वादिपूर्वाच्च नयतेः क्यप् ।
प्रणीयः । उन्नीयः । उत्पूर्वाच्छिपेः क्यप् । उच्छिष्यम् ।
मृद् प्राणत्यागे । स्तृब् आच्छादने । धृ हृर्छने । एभ्यो य-
त् । मर्यः । स्तर्पा । स्त्रियामेवास्य निपातनम् । ध्वर्यः । खने-
र्यत्प्यतौ । खन्यः । खान्यः । देवशब्दउपपदे यजेर्यप्रत्ययः । शु-
न्यध्व दैव्याय कर्मणे देवयज्यार्यै । प्रत्ययस्वरणान्तोदात्तत्वे कृ-
दुत्तरपदप्रकृतिस्वर । स्त्रीलिङ्गएवेदं निपातनम् । आहूवर्त्सपृ-
च्छेः क्यप् । आपृच्छयं धरुण वाज्यर्पति । प्रतिपूर्वात्सीव्यतेः
क्यप् पत्वञ्च । प्रातिपीव्यः । ग्रम्हण्यपपदे वदेर्ण्यत् । वदः
सुपिक्यप्चेति प्राप्तयोः क्यव्यतोरपवादः । ब्रह्मवाग्रम् । अय
कय ब्रह्मोद्यं वदन्तीति । छन्दासि विशेषविहितेन ण्यता लो-
के चरितार्थस्य वदःसुपीति क्यपः बाधप्रसङ्गात् । न च वास-
रूपन्यायः । सरूपत्वात् । नानुबन्धकृतमसारूप्यमित्युक्तत्वात् ।
सत्यम् । कृद्व्यत्ययोत्र बोध्य । उक्तं हि । कालहलच् स्वरकर्तृयदां
चेति । तत्र हि कर्तृग्रहणं कृत्प्रत्ययपरमित्यवोचाम । भवतेस्तांते
श्च ण्यत् । भाव्य । स्तान्य । उपपूर्वाच्चिनोतेर्ण्यत् आयादे-
शश्च निपात्यते पृष्ठे उचरपदे । मृड मुखने । पृष्ठ च । इत्येतस्मा-
दिगुपधलक्षणः कः । उपचार्यपृष्ठम् । हिरण्यइति वक्तव्य-
म् ॥ उपचेयपृष्ठमेवान्यत् । अत्र वार्तिकम् । निष्टक्येव्यत्ययं त्रि-

घात् निसः पत्वं निपातनात् । ण्यदायादेश इत्येतौ उपचार्ये
निपातितौ ॥ ण्यदेकस्माच्चतुर्भ्यः क्यप् चतुर्भ्यश्च यतो विधिः ।
ण्यदेकस्माद्यशब्दश्च द्वौ क्यपौ ण्यद्विधिश्चतुः ॥ व्यत्ययमिति ।
आद्यन्तविपर्यासमित्यर्थः । चतुर्भ्य इति देवहृयादिषु च-
तुर्भ्यो धातुभ्यः क्यप्, उपसर्गभेदान्नयतेर्भेदः । द्वौ क्यपाविति ।
द्वाभ्यां धातुभ्यां द्वाविति भावः । ण्यद्विधिश्चतुरिति । सुजन्त-
म् । चतुरो वारान् ण्यद्विधीयतइत्यर्थः ॥

ऋहलोर्ण्यत् ॥ ऋवर्णान्तात् धातोर्हलन्ताच्च ण्यत् स्यात् ।
कार्यम् । हार्यम् । वाच्यम् । पाच्यम् । सूत्रे पञ्चम्यर्थे षष्ठी । ऋ
इति च अर्तेर्ग्रहणं न भवति किन्तु वर्णग्रहणम् । हला साहच-
र्यात् । परङ्कार्यमिति निर्देशात् । ईडवन्दवृशंसदुहांण्यत इति लि-
ङ्गाच्च । अत्र वार्तिकानि । पाणौ सृजेर्ण्यद्विधिः ॥ ऋदुपधत्वा-
त्प्राप्तस्य क्यपोपवादः । पाणिभ्यां सृज्यते पाणिसर्गा रज्जुः ॥
समवपूर्वाच्चेति वक्तव्यम् ॥ समवसर्गा । लपिदाभिभ्याञ्चोर्त्ति व-
क्तव्यम् ॥ अपलाप्यम् । अवदाभ्यम् । आभ्यां पोरदुपधादिति
प्राप्तस्य यतोपवादः । अत्र दभिर्धातुष्वपठितोपि वार्तिके क्वच-
नात् चुराद्यन्ते बहुलमेतन्निर्दर्शनमिति बहुलग्रहणाच्चलुम्पादिव-
त्साधु । तथा च प्रयुज्यते । न तानशन्ति न दभाति तस्कर इति,
विष्णुर्गोपा अदाभ्य इति च । जयादित्यस्तु आद्यं वार्तिक-
द्वयम् एतिस्तुशास्त्रितिसूत्रे पठित्वा तृतीयवार्तिकोक्तयोर्धात्वोर्मध्ये
लपिम् आसुयुवपीति सूत्रे रपेरुपरि प्रक्षिप्य अनुक्तसमुच्चयार्थेन
चकारेण दभेः सङ्ग्रहमाह । तत्र वैरूप्यं निर्वाजमेवेत्यवधेयम् ॥

ओरावश्यके ॥ उवर्णान्ताद्धातोर्ण्यत् स्यात् आवश्यके
द्योत्ये । अवश्यं भाव आवश्यकम् । मनोज्ञादित्वाद्भुञ् । अव्य-
यानां भमात्रे टिलोपः । लाव्यम् । पाव्यम् । द्योतितार्थस्यापि

क्वचित्प्रयोगो दृश्यते । लाघवं प्रत्यनादरात् । अवश्यलाघ्यम् ।
अत्रोपपदसमासासम्भवेऽपि मयूरव्यंसकादेराकृतिगणत्वात्समा-
सः । उत्तरपदप्रकृतिस्वरत्वमपि तत्रैव निपातनाद्धोध्यम् ॥

आसुयुवपिरपित्रापिचमश्च ॥ आङ्पूर्वात्सुनोतेर्युप्रभृतिभ्यश्च
ण्यत् स्यात् । अचोयत् पोरदुपधादिति यथायोगं प्राप्तस्य यतो-
पवादः । अत्र रपेरूपारि लपिर्हचिकृता प्रक्षिप्त इत्युक्तम् । पुञ्
अभिषवे । आसाव्यम् । यु मिश्रणे । याव्यम् । युञ् धन्धन-
इत्यस्य तु सानुधन्धकत्वाच्चेह ग्रहणम् । बाप्यम् । राप्यम् ।
अपत्राप्यम् । आचाम्यम् ॥

आनाय्योऽनित्ये ॥ नयतेराङ्पूर्वात् ण्यदायादेशौ निपात्येते ।
रूढ्यर्थमपि निपातनम् । तेन घटादौ न भवति । किन्तु दक्षिणा-
ग्निविशेषएव भवति । तथाहि । दक्षिणाग्नेर्योनिर्विकल्प्यते ।
वैश्यकुलाद्विचवतः भ्राष्ट्राद्वा । गार्हपत्यादेति । तत्र यो गार्हप-
त्यादानीयते आहवनीयेन सहेकयोनिः तत्रैवेदं निपातनं तस्य
चानित्यत्वम् । सततमप्रज्वलनात् । अत्र भाष्यम् । आनाय्यो
ऽनित्यइति चेदक्षिणाग्नौ कृतं भवेत् । एकयोनी तु तं विद्यादानीयो
ह्यन्यथा भवेत् ॥ चेदित्यस्थानन्तरं घटादिष्वतिप्रसङ्ग इति शेषः ।
भवेदिति सम्भावने लिङ्, निपातनादेव रुढि सम्भाव्यतइत्यर्थः ।
एकयोनाविति । आहवनीयेन सहेति शेषः । आनेय इति घट-
दावनित्ये भिन्नयोनी च दक्षिणाग्नौ अचोयदिति यदेव भव-
तीत्यर्थः ॥

प्रणाय्योऽसम्पन्नौ ॥ सम्माननं सम्पत्तिः । प्रीतिविषयभावो-
पगमनं कर्मव्यापारोऽत्र विवक्षितः । तथा भोगविषयआदरोऽपि
सम्पत्तिः । तन्त्रेणार्थद्वयं विवक्षितम् । तेन पूजानर्हं निष्कामे च
प्रपूर्वान्नयतेः ण्यदायादेशौ निपात्येते । प्रणाय्यश्चोरः । ज्येष्ठाय

पुत्राय पिता ब्रह्म प्रब्रूयात् मणाय्यायान्तेवासिने नान्यस्मै
कस्मै चन ॥

पाय्यसान्नाप्यनिकाय्यघाय्या मानहविर्निवाससामिधेनीषु ॥
यथासंख्य चतुर्षु चत्वारो निपात्यन्ते । पाय्यं मानम् । मीयतेनेन
मानम् । माहो ण्यत्प्रत्ययः करणे । आतोयुक् चिण्-
कृतोरिति युक् घात्वादेः पत्वञ्च निपातनात् । मेयमन्यत् ।
सान्नाय्यं हविर्विज्ञेयः । सम्यद् नीयते होमार्थमग्निं प्र-
तीति । सम्पूर्वाभ्यतेर्ण्यदायादेशौ उपसर्गदीर्घत्वञ्च निपात्यते ।
ऐन्द्रन्दध्यमावास्यायाम्, ऐन्द्रं पयोऽमावास्यायामिति विहित-
योर्दधिपयसोः संज्ञेयम् । मायस्तु यथाश्रुतग्राही हविर्मात्रे प्रापु-
इत्त । प्रतिशरणमर्शोऽज्योतिरग्न्याहितानां विधिविहितविरिच्यैः
सामिधेनीरधीत्य । कृतगुरुदुरितीयध्वसमध्वर्षुर्मुखैर्दृतमयमवली-
ढे साधुसान्नाय्यमग्निरिति ॥ नन्विदमपि दधिपयोविषयकमेव
किं न स्यादिति वाच्यम् । चन्द्रोदयास्तमयरर्षनपूर्वकं सूर्योदय
मत्रम्य पठितम्यास्य कृष्णप्रतिपदिपयत्येन तत्र दधिपयोयोग-
स्यासम्भवात् । हविर्विज्ञेयराचकस्य सामान्ये विज्ञेयान्तरे वा
लक्षणेत्यापि बोध्यम् । निकायो निरामः । निपूर्वाच्चनोतेर-
धिरुत्तरणे ण्यत् आयादेन आदे कन्वञ्च निपात्यते । निची-
र्यन्तऽस्मिन्धान्यादिरमिति विग्रहः । निचेयमन्यत् । अत्रयार्थं नि-
कायशब्दोऽप्यग्निम च निरामाचविशरीरोपममाधानेध्वादेश्चरु
इत्यप्रच्युत्तादगिष्यते । धात्रो ण्यत्प्रत्यय सामिधेन्याम् । तमिधा-
माधानी सामिधेनी । तमिधापाधाने ण्यण् । प्ररोवाजा इत्यादिना
ऋच सामिधेन्य । अथच नमर्शो सामिधेनी धार्येण्युच्यते चिन्तु
तमिधमानातीं सामिधेनीं चान्तरेण विहृतिषु मक्षिष्यमाणा
गृध्रानां अमलं इत्यादिशेष । शृण्वे सामिधेनीप्रदहं प्रयोगविष-

योपलक्षणार्थम् । तथा चासाभिधेन्यामपि दृश्यते । घ्राय्याः शंस-
ति । अग्निर्नेता त्वं सोमक्रतुभिरिति ज्योतिष्टोमे मरुत्वतीये शस्त्र-
विधानमेतत् । तत्र धीयते अनया सामिदिति करणे ष्यदिति
हरदत्तग्रन्थः पृथुपाजा इत्यादिविषयः । धीयतइति घ्राय्येति
कर्मणि ष्यदिति माधवग्रन्थस्तु अग्निर्नेतेत्यादिसाधारण इति वि-
वेकः । सर्वथायं विशेषो निपातस्य रूढ्यर्थत्वाल्लभ्यते ॥

क्रतौ कुण्डपाय्यसञ्चाय्यौ ॥ एतौ निपात्येते क्रतौ वाच्ये ।
तत्र कुण्डशब्दे तृतीयान्ते उपपदे पिवतोर्धातोराधिकरणे यत् प्र-
त्ययो निपात्यते युक्च । कुण्डेन पीयते अस्मिन्सोम इति कुण्ड-
पाय्यः क्रतुः । ननु अत्र ष्यदेव निपात्यतां प्रकृतत्वात् । एवञ्च
युक् न निपातनीयः । आतोयुगित्येव सिद्धत्वादिति लाघवम-
पीति चेत् । मैवम् । तित्स्वरप्रसङ्गात् । इष्यते तु यतोनाव
इत्याद्युदात्तत्वम् । कृदुत्तरपदप्रकृतिस्वरेण तस्यैव परिनिष्ठित-
त्वात् । तथा च प्रयुज्यते । यस्ते शृङ्गद्वयो नषात् प्रणयात् कु-
ण्डपाय्य इति । सम्पूर्वाच्चिनोतेर्ण्यत् आयादेशश्च निपात्यने । स-
ञ्चीयते असौ सञ्चाय्यः क्रतुः । क्रताविति किम् । कुण्ड-
पानं, सञ्चेयः ॥

अग्नौ परिचाय्योपचाय्यसमूहाः ॥ एते निपात्यन्ते अ-
ग्नावभिधेये । अग्निश्चेह न ज्वलनं किन्तु तद्धारणार्थमिष्टका-
चयननिर्मितस्थलविशेषः । तत्रैव निरूढत्वात् । परिपूर्वादिपूर्वा-
च्च चिनोतेर्ण्यदायादेशौ निपात्येते । परिचाय्यः । उपचाय्यः । स-
म्पूर्वाद्देह सम्प्रसारण दीर्घत्वञ्च निपात्यने । सम्प्रं चिन्वीत
पशुकामः । अग्राविति किम् । परिचेयम् । उपचेयम् । संवाहम् ।
इह सम्पूर्वाद्देह वितर्के इत्यस्मादनेकार्यत्वाद्देहेरर्थे वर्तमानादल-
न्तत्वाण्यपि समूहमिति सिद्धम् । युक्तं चैतत् । समूहं चिन्वीत

पशुकाम । पशवो वै पुरुष । पशुनेवास्यै तत्समूहतीति बह्वर्थेन
 ऊहिना ब्राह्मणे समूहशब्दस्य निरुक्तत्वात् । उक्तञ्च वार्ति-
 ककृता । समूह इत्यनर्थक वचनं । सामान्यकृतत्वात् । बह्व-
 र्थमिति । चेद्वहतेस्तदर्थत्वात्सिद्धम् । ऊहिविग्रहाच्च ब्राह्मणे
 सिद्धमिति ॥

चित्याग्निचित्येच ॥ चित्येत्यत्र कर्मणि क्यप् निपात्यते ।
 यतोपवाद । धातुस्वरेणाद्युदात्तं पदम् । चीयते असौ चित्यो-
 ग्नि । अग्नेश्चयनमग्निचित्या । भावे यकारमत्ययस्तुक्च निपा-
 त्यते । न तु क्यप् । तेनान्तोदात्तत्वं भवति । इह सूत्रे अग्नावि-
 त्यनुवर्तते तच्च चित्यशब्दस्यैव विशेषण नाग्निचित्याशब्दस्य ।
 तस्य भावे निपातितत्वात् । तेनाग्नेरन्यत्र चयमित्येव भवति ॥

समाप्ता कृत्याः ॥

ण्वुलृचौ ॥ घातोर्ण्वुलृचौ स्तः । इत ऊर्ध्वमध्यायपरि-
 समाप्तेरुत्सर्गत कर्तरिकृदित्युक्ते कर्तरि प्रत्यया । पाचक ।
 पक्ता । लृचश्चकारः सामान्यग्रहणाविघातार्थः । तुश्छन्दासि, तु
 रिष्ठेमेयः सु इति । एवञ्चाप्त्वन्निति सूत्रेपि तुनलृचोः पृथक्ग्रहण
 विहाय अप्लु स्वप् इत्येव ग्रहणमुचितम् ॥ ।

नन्दिग्रहिपचादिभ्यो ल्युणिन्यच ॥ नद्यादेर्ल्यु ग्रहादेर्णिनि
 पचादेरच स्यात् । नन्दिग्रहिपचादयश्च न धातुपाठे सन्निविष्टा
 संगृह्यन्ते । किन्तार्हि नन्दनरमणइत्येवमादिषु प्रातिपदिकगणेषु
 ये प्रकृतिभागास्तइह बुद्ध्या पृथक्कृत्य गृह्यन्ते । नन्वेवं किमनेन
 सूत्रेण गणपाठोदेव नन्दनादिशब्दानां साधुत्वोपपत्तेरिति च
 त् । अत्र हरदत्तः । असत्यस्मिन्नष्टाध्याय्यां क्वचिदप्यनुप
 योगात् गणपाठो नापेक्षिष्यते इति । तस्यायमाशयः । एतएव
 साधन इति स्वरूपनियमपरं हि व्याकरणशास्त्रं तच्च सूत्रेष्वेव हि

तत्सर्गमिति न्यायेन सूत्रात्मकम् । तथा च यत्सूत्रै रूथमापि
न विपरीकृतं तस्य गान्धादिवदर्थदिसाद्युत्तरं प्रसज्येतेति । न-
न्दिवाशिसदिदूपिसग्विनर्द्धिशोभिरोचिभ्यो ण्यन्तेभ्यः संज्ञायाम् ।
गु । कुनादि समृद्धौ । नन्दयतीति नन्दन । वाग् शब्दे वाश-
न । मदी हर्षे मदनः । द्रुप वैकुल्ये दोषोणावित्युत्तरं दूषणः ।
राध साध संसिद्धौ । विप्रो यज्ञस्य साधनः । द्यु कर्त्तरिणि
पुंस्त्वम् । कथन्ताहं होतुराहुतिसा जनं धेनुरेति । करणे द्युटि सा-
मान्ये नपुंसकं भाविष्यति । दृष्टु दृष्टौ वर्द्धनः । शुभ शुम्भ शोभार्थे
शोभनः । रुच दीप्तौ रोचनः । सहितपिदम सज्ञायाम् । पद्
मर्षणे सहनः । तप सन्तापे तपन । दमु उपशेषे दमनः ।
जप जल्प व्यक्तायां वाचि । जल्पन । रमु क्रीडायां रमणः ।
दृप हर्षविमोचनयो दर्पणः । क्रादे आन्हादे रोदने च । सहक-
न्दनः । कृप विलेखने सङ्कर्षण । तृष्टु अलीके हर्षण । अर्द्ध
हिंसायां जनमर्दयतीति जनार्दन । कर्मण्याणि प्राप्ते । एवमुत्तर-
जापि कर्मण्युपपदं द्रष्टव्यम् । यु मिश्रणे । यवनः । पूद क्षरणे ।
मधुर्नामासुरस्त सूदयतीति मधुसूदनः । विभी भये विपुर्वात्
णिचि भियोहेतुभयेणुगिति युक् विभीषण । लूब् उदने । निपा-
तनाल्लत्वम् । लवणः । णश अदर्शने दमु उपशेषे ण्यन्तौ । विचं
नाशयतीति विचनाशन । कुल दमयतीति कुलदमनः । शत्रु-
दमनः । इति नन्यादिः । ग्रह उपादाने ग्राही । ग्रह मर्षणे उ-
त्साही । दमु उपशेषे । उदासी । भस भर्त्सनदीप्त्यो । उद्भा-
सी । तिष्ठेतरातोयुक् । स्यायी । मात्रे गुमपरिभाषणे घुरादिः ।
मन्त्री । अर्द्ध हिंसायाम् समर्द्ध । रक्षश्रवणं नी । रक्ष पा-
लने । निरक्षी । श्रु श्रवणे । निश्रावी । हुवर् गीजसन्ताने । नि-
वापी । शो तनूकरणे । निशायी । चत्वारो ऽपी निपूर्वाः । पाचृ

व्याहसंन्याहृजवदवसां नञ्पूर्वाणाम् । इयाच् याच्ञायाम् ।
 हृज् हरणे । वृज गतौ । वद व्यक्तायां वाचि । वस निवासे । अ-
 याची । अव्याहारी । असंन्याहारी । अब्रामी । अवादी । अ-
 वासी । अचामचित्तवत्कर्तृकरणाम् । अजन्तानां धातूनाम् अचे-
 तनकर्तृकाणां णिनिर्भवति । प्रतिपिद्धार्थानामेव । अकारी ।
 अहारी । शीङ् स्वप्ने । विशयी । वृद्धयभावो निपातनात् ।
 पिञ् बन्धने विषयी । वृद्धयभावः प्राग्वत् । इह षत्वमपि नि-
 पातनादिति गणरत्नमहोदधिव्याख्यायां वर्द्धमान । विशयी ।
 विषयी देशे इति वृत्तिः । अभिभावी भूते । अभिभूतवान् अ-
 भिभावी । राघ संसिद्धौ । अपराधी । रुधिर् आवरणे । अव-
 रोधी । उपरोधी । परिभावी । इह पाक्षिको वृद्धयभावो निपा-
 त्यते । इति ग्रहादिः । डुपचष् पाके । वच परिभाषणे । इत्या-
 दि । आकृतिगणोयम् । तथा च शिवशमरिष्टस्यकरे इति सूत्रे
 कृञो ऽच्प्रत्ययः कृतः । कर्मणिघटो ऽठच् इति सूत्रे च घटोः ।
 तथा यङोचिचेति सूत्रेण अस्मिन् ञच् प्रत्यये परे यङोलुग्विहि-
 तः । भाष्ये च अजपि सर्वधातुभ्यो वक्तव्य इत्युक्तम् । किमर्थं
 तर्हि पचाद्यनुक्रमणमिति चेत् । नदद् इत्यादौ अनुबन्धासञ्ज-
 नार्थम् । कर्मोपपदानामिगुपधानां च वाधनार्थम् । अन्येषान्तु
 प्रपञ्चार्थम् । तथाहि । नदद् । भपद् । प्लवद् । चरद् । गरद् । तर-
 द् । चोरद् । देवद् । सूदद् । एते टितः । नद अव्यक्ते शब्दे । टो
 ङीर्बर्थः । नद । नदी । भप भर्त्सने भषी । प्लुङ् गतौ प्लवी ।
 चर गतौ चरी । गृ निगरणे । गरी । तृ प्लवनतरणयोः ।
 तरी । चुर स्तेये । चोरी । दिवु क्रीडादौ । देवी । सूदिरुक्ता-
 र्थः । सूदी । मिष स्पर्द्यायाम् । मेषः । कुप क्रोधे । कोप ।
 सृप्ल् गतौ । सर्प । इह दिविप्रभृतिषु इगुपधत्वात्कः प्राप्तः ।

दुभृत् । जारं विभर्तीति जारभरा । श्वानं पचतीति श्वपचा ।
 अनयोः कर्मण्यण् प्राप्तः । न्यङ्क्वादिषु श्वपाकशब्दस्य पाठात्
 पक्षे कर्मण्यणपि भवतीति कैयटादयः । जृष्मृद्प्रभृतीनान्तु पाठः
 प्रपञ्चार्थ एवेति विवेकः ॥

इगुपधक्षापीकिर. क. ॥ इगुपधेभ्यो जानातेः प्रीणातेः
 किरतेश्च कः प्रत्ययः स्यात् । विक्षिपः । विलिखः । विधः ।
 कृशः । जानातीति ज्ञः । आतोलोपइटिचेल्यालोप. । मीन् तर्पणे
 इयडादेश्च । प्रीणातीति प्रियः । कृ विक्षेपे । ऋतइद्धातोः । किर-
 तीति किरः । सूत्रे तु इतरेतरयोगद्वन्द्वे व्यत्ययेन पञ्चम्येकवचने
 कृशब्दस्य धात्वनुकरणत्वेन मकृतिवदनुकरणमित्यतिदेशात् ऋत
 इत्वं बोध्यम् । समाहारद्वन्द्वे तु नपुंसकत्वेन ऋस्ये सतीत्वं न
 स्यात् ॥

आतश्चोपसर्गे ॥ आकारान्तादातोरुपसर्गे उपपदे कप्रत्य-
 य स्यात् । इयाद्वचधेति प्राप्तस्य णप्रत्ययस्यापवादः । मस्थः ।
 सुग्लः । सुम्लः ॥

पाप्राध्माधेइदृशः शः ॥ एभ्यः पञ्चभ्यः शप्रत्ययः स्यात् ।
 पिवतीति पिवः । जिघ्रः । धमः । धयः । स्त्रियान्तुटाप् । धया । यघ-
 पि धेटष्टित्वात् स्तनन्धयीत्यनेव इहापि ङीप् प्राप्नोति । तथापि
 खशन्ते एव ङीप् न तु शप्रत्ययान्ते इति नासिकास्तनयोरिति
 सूत्रे हरदत्तः । इह सूत्रे उपसर्गइति केचिदनुवर्तयन्ति तच्च घट्ट-
 नामसम्मतम् । तथा च प्रायुक्तं श्रीहर्षः । फलानि घूमस्य घया-
 नधोपुखानिति । श्रूयते च यदापश्यः पश्यते रुक्मवर्णमिति ।
 अत्र पिवतेरेव ग्रहणं न तु पा रसणइत्यस्य । लुग्विकरणत्वात् ।
 घूः संज्ञायां प्रतिषेधः ॥ अत्र च व्याघ्रादिभिरिति सात्रनिर्देशो
 लिङ्गम् । व्याघ्रः । आतश्चोपसर्गे इति क. ॥

अनुपसर्गालिम्पविन्दधारिषारिवेशुदेजिचेतिसातिसाहिभ्य-
 थ ॥ अनुपसर्गेभ्यो लिम्पादिभ्यः शप्रत्ययः स्यात् । लिम्पती-
 ति लिम्पः । विन्दतीति विन्दः । सूत्रे लिम्पविन्देति भाविना नु-
 मा सनुष्कौ निर्दिष्टौ । तेन विकरणेतराणामग्रहणम् । लाभार्थस्यैव
 तु ग्रहणम् । धृञ् धारणे धृद् अवस्थाने । ण्यन्तयोर्द्वयोरपि ग्रहणम् ।
 धारयः । अथ कथं न मह्यमत्रोत्तरधारयस्य तइति श्रीहर्षः ।
 परत्वाद्धि सूत्रधारादिष्विव कर्मण्यणा भाव्यम् । तथा च वार्त्ति-
 कम् । अकारादनूपपदात्कर्मोपपदो विप्रतिपेधेनेति ॥ सत्यम् ।
 कर्मणः शेषत्वाविवक्षायांमणोप्राप्त्या शेषे कृते शेषपष्ठथन्तेन स-
 मासो भविष्यति । एतेन गङ्गाधरभूधरजलधरादयो, व्याख्या-
 ताः । पार कर्मसमाप्तौ । पारयतीति पारयः । विद् चेननाख्या-
 नादिषु चुरादिः । ज्ञानाद्यर्थानामन्यतमो वा हेतुमण्यन्तः । वेदय-
 तीति वेदयः । एज्ज कंप्ने ण्यन्तः । उदेजयतीत्युदेजयः । चिति
 संज्ञाने चुरादिः । चेतयतीति चेतयः । सत् सुखे चुरादिण्यन्तः
 इति बोपदेवः । सातिः सौत्रो हेतुमण्यन्त इति हरदत्तः । सा-
 तयः । वासरूपन्यायेन विवपि सात् । सम्पदादित्वाद्भावे विव-
 ष्वा । एवञ्च एष एवानन्दयतीति श्रुतिवलादानन्दायितृविज्ञा-
 नमानन्दमित्यादिश्रुतिवलादानन्दरूपं ब्रह्म साच्छिद्दार्थः । त-
 दस्त्येषामिति सात्वन्तो भक्ताः । एतेन सात्वतां पतये नम इ-
 त्यादि व्याख्यातम् । सदेव सात् इत्युक्त्वा आर्पत्वञ्च वदन्तः
 प्रत्याख्याताः । पद मर्पणे चुरादिहेतुमण्यन्तो वा । साहयः ।
 उदाहरणेषु लिम्पिविन्दिभ्यां तुदादिभ्यःशः । शेषुचादीनामि-
 ति नुम् । धारयादिषु शब्दगुणयादेशाः । अनुपसर्गादिति किम् ।
 प्रलिपः । नौ लिम्पेरिति वक्तव्यम् ॥ निलिम्पा नाम देवाः ।
 गवादिषु विन्देः सङ्गायामिति वक्तव्यम् । गोविन्दः । अरविन्दः । च-

अस्य नाभिनेम्पोरन्तराले स्थितानि काष्ठानि अर , तदाकाराणि
दलानि सादृश्यात्तच्छब्दभाजि लभतइत्यर्थे कर्मण्यणो बाध-
नायेदम् ॥

ददातिदधात्योर्विभाषा ॥ श स्यात् । पक्षे श्याद्वचघोति ण ।
दद । दधः । दाप । धायः । अनुपसर्गादित्येव । प्रदःप्रधः । दद
दाने दध धारणे आभ्यामचि ददो दध इति सिद्धम् । दाधा-
भ्यां णे दापो धाय इति । सत्यम् । स्वरार्थमिदं सूत्रम् । अद-
द । अदधः । अत्र नञ्स्वरेण आद्युदात्तत्वं यथा स्यात् ।
अजन्तत्वे त्वच्चावशक्ताविति अन्तोदात्तत्वाति महान् भेदः ।

ज्वलितिकसन्तेभ्यो णः । इतिशब्द आग्र्य । ज्वल दीप्तौ
इत्येवमादिभ्यो धातुभ्यः कस गतावेत्यन्तेभ्यो णो वा स्यात् ।
ज्वलः । ज्वाल । चल । चालः । अनुपसर्गादित्येव । प्रज्व-
लः । कसिमधीत्य वृद्धिर्नि ये पठन्ति तेषां मते कमन् तप्रहणं
चिन्त्यप्रयोजनम् । ज्वलग्रातुश्च यद्यपि घटादिषु परम्नाच्चेति
द्विः पठ्यते तथापि द्वितीय एवेह गृह्यते । घटादिपाठस्य मित्सं-
ज्ञायां चरितार्थत्वात् । इतरस्य चानन्यार्थत्वात् । ज्वलादिषु
अमु चलनइति पठ्यते । तस्माण्णे भ्रम इति रूपं नोदात्तोपदेश-
स्यैव वृद्धिनिषेधात् । ज्वलादिपाठस्तु स्वरार्थः । अभ्रम इत्यत्र
अच्चावशक्ताविति स्वरो वा भूदिति । तनोर्ण उपसंख्यानम् ॥
अवतनोतीत्यवतानः । विभाषेत्यनुपसर्गादिति च नाम वा-
सिक्ते सम्प्रभृते ॥

श्याद्वचधासुससृचनीणरसावहलिहस्तिगद्वसश्च ॥ अनुप-
सर्गादिति निवृत्तम् । उत्तरसूत्रे पुनरनुपसर्गग्रहणात् । एवञ्च
तत्सम्बद्धं विभाषाग्रहणमपि निवर्त्तते । ईयद्भ्रमृतिभ्यो णः स्या-
त् । ईयद् गतौ अस्य आदन्तत्वादेव सिद्धे उपमर्गे कं बाभितुं

ग्रहणम् । अवश्याय । प्रतिश्याय । आतोयुगिति युक् । ए
 तेतावस्यतेग्रहणं व्याख्यातम् । आत्, दाय । धायः । इह
 सूत्रे श्या आत् इति प्रश्लेषो न तु शीडो यणादेशेन, नापि अ-
 तवे, अच्छद्दान्तानां वा यतिप्रभृतीनाम् । नाप्यकारान्तानाम् ।
 अत्र च व्याख्यानमेव शरणम् । व्यथ ताडने । व्याधः । सु ग-
 तौआङ्पूर्वं सम्पूर्वश्च । आस्रावः । सस्राव । इम गतौ अति-
 पूर्वः । अत्यायः । पोन्तकर्मणि । हृष् हरणे । अवपूर्वः । अव-
 सायः । अवहारः । लिह आस्वादने । लेहः । श्लिष आलिङ्गने
 श्लेष । श्वस प्राणने श्वासः ॥

दुन्योरनुपसर्गे ॥ दुनातेर्नयतेश्च अनुपसर्गाणिः स्यात् ।
 दुनोतीति दावः । नयतिसाहचर्यात्सानुबन्धकस्य दुनोतेरिह ग्रह-
 णम् । निरनुबन्धकादवतेस्तु पचाद्यच् । दवः । करणसाधनो वा
 ऋदोरवित्यन्त । दवदायी वनारण्यवह्नी इत्यमरः । नयतीति
 नायः । अनुपसर्गे किम् । प्रदवः । प्रणयः ॥

विभाषा ग्रह ॥ णः स्यात् । पक्षे अच् । व्यवस्थितविभा-
 पेयम् । तेन जलचरे ग्राह । ज्योतिषि ग्रह । भवतेदचेति व-
 क्तव्यम् ॥ भवो देवः ससारश्च । भावा पदार्था । एतद्वक्त-
 व्यं भाष्ये नास्ति । भावा इति तु प्राप्त्यर्थाच्चुरादिष्यन्तादचि
 बोध्यम् ॥

गेहे कः ॥ ग्रहे कः स्यात् गेहेकर्तरि ॥ गृह्णाति धान्यादि-
 वमिति गृहम् । तात्स्याद् गृहा दारा । गृहशन्दोर्धर्पादि । तत्र
 पुल्लिङ्गो बहुवचनान्त एव । नपुमवस्तु अभिधेयवचनः । द्विवि-
 धोपि वेदमनि मुख्यः । दारेषु गांण । तथा च न गृह गृहमि-
 त्याहुर्गृहेणी गृहमुच्यते इति वेदमनि मुख्यतामाभिप्रेत्येव उपर
 ऋन्ति । वृत्तिरास्तु तन्प्राप्त्योरन्यतराश्रयणेन मूत्रे गेहश

ब्देन अर्थद्वयं निर्दिश्य प्रत्ययविधानात् दारेष्वपि गृहशब्दं मुख्यमेवेच्छन्ति । गेह इति च प्रत्ययार्थस्य कर्तुर्विशेषणम् । न तुपपदं गृहपतिनासंयुक्तइति निर्देशादिति न्यासकारहरदत्ता । गृह ग्रहणइति चुरादावदन्ताणिचि पचाद्यच्चा भ्वादेरिगुपधलक्षणेन कप्रत्ययेन वा गृहशब्दस्य सिद्धौ निर्देशस्यान्यथोपपत्तेर्दुर्वलमिदं ज्ञापकम् । व्याख्यानादेव तु कर्तुर्विशेषणतेत्यवधेयम् । वस्तुतस्तुत्तरीत्यैव गृहशब्दसिद्धेर्गेहेक इति सूत्रं शक्यमकर्तुमिति दिक् ॥

शिल्पिनि प्वुन् ॥ धातोः प्वुन् स्यात् शिल्पिनि कर्तरि । क्रियाकौशलं शिल्पं तदस्यास्तीति शिल्पी । पूर्वेण साहचर्यात् । शिल्पिनीत्यपि प्रत्ययार्थस्य विशेषणम् । अत्र भाष्ये नृतिखनिरंजिभ्य इति परिगणनं कृतम् । नर्तकः । नर्तकी । खकः । खनकी । जनीजृप्पनसुरञ्जोमन्ताधेति मित्रोक्तिर्ज्ञापयति रञ्जेरकुडित्यपि क्वचिदनुनासिकलोपो भवतीति न्यासकारहरदत्तादयः । एवञ्च रञ्जेर्णौ भृगरमणइति रजकरजनरजस्मूपसद्ख्यानामिति च वार्त्तिकं ज्ञापनसिद्धार्यानुवादकम् । रजकः । रजकी । पित्तान्डीप् । भाष्यमते तु ङीप् न भवति । तथाहि । पष्ठे रजकरजनरज स्मूपसद्ख्यानमिति वार्त्तिकं प्रत्याख्यातुं भाष्यकृतोक्तं कित एते औणादिका इति । तत्र कैयटः । रजक इति क्वुन् शिल्पिसंज्ञयोरिति क्वुन् । रजनमिति रञ्जेः क्युनिति क्युन् । रज इति भुरञ्जिभ्यां किदित्यसुनप्रत्ययः । रजकीत्यत्र तु पुंयोगलक्षणो ङीप् । अपुंयोगे तु ङीपा न भाव्यमिति भाष्यकाराभिप्राय इति । एवञ्च भाष्यमते नृतिखनिभ्यामेव प्वुन् न तु रञ्जेरिति स्थितम् ॥

गस्यकन् ॥ गायतेस्यकन् स्यात् शिल्पिनि कर्तरि । गा-

यकः । गामादाग्रहणेष्वाविशेषेपि नै शब्दइति इह गृह्यते न तु गाङ्गताविति । यकन्प्रत्ययो हि गायत्यर्थविषयमेव शिल्पि-
नमभिधातुं समर्थः ॥

प्युट् च ॥ गायतेर्प्युट् स्यात् शिल्पिनि कर्तरि । गायनः ।
गायनी । योगविभाग उत्तरत्रास्यैवानुवृत्त्यर्थः ॥

ह्रस्व ग्रीहिकालयोः ॥ जहातेर्जिहातेश्च प्युट् स्यात् ग्रीहौ
काले च कर्तरि । जहात्युदकमिति हायनो ग्रीहिः । अम्बुनोधि-
कं वर्षनात् । जिहीते जलमिति वा विग्रहः । जलं प्रायेणापेक्षते,
इत्यर्थः । जाह्नलदेशोद्भवा ग्रीहिविशेषा हायना इत्याहुः । मल-
यावस्थायां जहाति भावानिति जिहीते गच्छति परिच्छेदकत्वेन
व्यामोषीति वा हायनो वर्षम् । अत्रापि ग्रीहिकालयोरिति
नोपपदम् । त्रिचतुर्भ्यां हायनस्येति लिङ्गात् ॥

प्रसृज्ज्वः समभिहारे वुन् ॥ एभ्यो वुन् स्यात् साधुकारिणि
कर्तरि । समभिहारग्रहणेन साधुकारित्वं लक्ष्यते, भूयः सहचा-
रात् । यो हि पां क्रिपां पुनःपुनरनुतिष्ठति स तत्र कौशलं
लभतइत्युत्सर्गः । तेन सकृदपि यः सुप्सु करोति तत्र भवति घ-
हुशोपि दुष्टं कुर्वति न भवति । प्रवक । सरक । लवक । सूत्रे
प्रसृज्ज्व इति पञ्चम्याः स्थाने जस् ॥

आशिपि च ॥ अप्राप्तप्रार्थनाविषयीभूतेर्भे वर्तमानाद्धा-
तोर्वुन् स्यात्कर्तरि । जीयतात् जीवकः । नन्दतात् नन्दकः ।
आशीधिद् प्रयोजनवृद्धम् । पित्रादिगतेच्छाविषयीभूतयोर्जीवननन्द-
नयोः कर्तरि पुत्रादौ पित्रादेरियमुक्तिः ॥

इति श्रीशब्दकौस्तुभे तृतीयस्य प्रथमे पादे

पष्ठमन्धिकम् ॥ पादश्च समाप्तः ॥

कर्मण्यण् ॥ कर्मण्युपपदे धातोरेण्यप्रत्ययः स्यात् । कर्म

च सप्तयेत्युक्तम् । तत्सर्वमविशेषादिह गृह्यते । निर्वर्त्ये, कुम्भं
 करोतीति कुम्भकारः । विकार्ये, काण्डलावः । प्राप्ये, वेदा-
 ध्यायः । यद्येवं, ग्रामं गच्छति आदित्यं पश्यति हिमवन्तं श्रु-
 णोतीत्यादौ प्राप्नोति । सत्यम् । अनभिधानाच्चेति भाष्यम् ।
 तच्चानभिधानं यत्राभिज्ञैरुक्तं तत्रैव । अन्मत्र तु यथाकृत्तं भ-
 वत्येव । यत्तु वृत्तौ त्रिविधं कर्मह गृह्यतइत्युक्तं तस्यायमाशयः ।
 आदित्यं पश्यतीत्यादौ मा भूदित्येवमर्थं कर्मणि निर्वर्त्यमानवि-
 क्रीयमाण इति वक्तव्यामित्याशङ्क्य वार्तिककृतोक्तम् । कर्मणि
 निर्वर्त्यमाने विक्रयमाणइति चेद्वेदाध्यायादीनामुपसङ्ख्यान-
 मित्यादि । एवं स्थिते त्रिविधमपीह कर्म गृह्यते । न तु प्राप्यं न
 गृह्यतइति । एवञ्च त्रिविधमिति वृत्तिं दृष्ट्वा सूत्रान्तरोक्तं नैह
 गृह्यतइति न भ्रमितव्यम् । तथा च दिवः कर्मचेत्यत्र संज्ञास-
 मावेशस्य प्रयोजनमुक्तम्, मनसा देव इत्यत्र कर्मत्वादण् करणत्वा-
 च्चृतीयेति । एवञ्च वृक्षावासः पर्वतावास इत्याद्यपि यथाभिधानं
 भवत्येव । शीलिकामिभक्ष्याचरिभ्यो णः पूर्वपदकृतिस्वरत्वञ्च ॥
 शील समाधौ । कमु कान्तौ । भक्ष अदने । चुरादिप्यन्तः ।
 चरिर्गत्यर्थः आहपूर्वः । गत्य गित्करणं चरेर्द्वयर्थम् । कृ-
 द्दत्तरपदप्रकृतिस्वरं याधितुं पूर्वपदेत्यादि । मांसं शीलयति मां-
 सशीला । मांसकामा । मांसभक्ष्ता । अत्र आणि सति ङीप्स्या-
 त् । णेप्यण्कार्यमिति तु ताच्छीलिकएवेति वक्ष्यते । मनेर्दी-
 र्घत्वञ्चेति सप्रत्ययान्तत्वादन्तोदात्तो मांसशब्दः । कल्याणचारा ।
 कल्याणशब्दो लघावन्त इति मध्योदात्तः । ईसिषामिभ्यां चेति
 वक्तव्यम् ॥ अत्रापि पूर्वपदप्रकृतिस्वरत्वे चेति सम्बध्यतएव ।
 वाक्यभेदस्तु वैचित्र्यार्थः । सुखप्रतीक्षा । बहुक्षमा । स्यादेतत् ।
 यो मांसम्भक्षयति तस्य मांसं भक्षो भवति । तत्र भक्षयतेः क-

र्मण्यरजन्तस्य बहुव्रीहिणा सिद्धम् । एवमन्यत्रापि । यस्तु अ-
 प्यन्तस्तस्य घञन्तस्य बहुव्रीहिः । न च बहुमस इत्यत्र बहोर्न-
 भ्वदिति उत्तरपदान्तोदात्तत्वं स्यादिति वाच्यम् । भावे अज-
 न्तेन बहुषु भक्षोऽस्येति विग्रहोपपत्तेः । न ह्यत्र बहुस्वरमाप्तिरस्ति ।
 उत्तरपदार्थस्य बहुत्वाभावात् । एवञ्च चार्त्तिकद्वयमपि नार-
 म्भणीयमिति चेत् । मैवम् । कर्मण्यणं बाधितुं तस्यावश्यक-
 त्वात् । अकारादनुपपदात्कर्मोपपदो विप्रतिषेधेन ॥ पचादिभ्योश्च
 अनुपपद अकारः । तस्यावकाशः । पचतीति पचः । कर्मोपप-
 दस्यावकाशः काण्डलावो वृजति । ओदनपच इत्यत्र उभयप्रस-
 ज्ञे परत्वादनेव । तेनोपधावृद्धिः । उपपदसमासश्च नित्यो भव-
 ति । अचि तु षष्ठीसमासो वैकल्पिकः स्यात् । कथं तर्हि गङ्गा-
 धरः श्रीधरः वज्रधरः भूधरः स्रग्धरेत्यादि । अत्र केचित् ।
 पुगपद्विवक्षायां हि भवतु विप्रतिषेधः । केवलप्रकृत्यर्थविवक्षायान्तु
 अचि कृते पश्चात्कर्मसम्बन्धे सिद्धं रूपमिति । अत्र हरदत्तः ।
 एवं सति ओदनपच इत्यपि स्यात् । तच्चानिष्टम् । किञ्चो-
 क्तरीतिन्यायविरुद्धा एकत्वात्मयोगस्य । न हि तस्मि-
 न्नेव प्रयोगे विवक्षितं चाविवक्षितं च कर्म भवति । तस्मा-
 द्दोदनपच इत्यसाधुरेव । गङ्गाधरादयस्तु संज्ञाशब्दा इत्याह ।
 अभेदं वक्तव्यम् । परिनिष्ठिते प्रयोगे कर्मान्वयसत्त्वोपि प्रक्रिया-
 दशायां क्रमेण विवक्षायां न क्षतिः । कथमन्यथा शक्यञ्चेत्या-
 दौ अन्तरङ्गः पदसंस्कारो घहिरङ्गस्त्रीत्वेन न विहन्येतेत्यादि
 तत्रतत्रोच्यते । किञ्च कर्मणः शेषत्वविवक्षयापि गङ्गाधरादिश-
 ब्दानां सौष्ठवे सम्भवति रथन्तरादिवन्न केवलं संज्ञात्वमाश्रयितुं
 युक्तम् । ओदनपचशब्दोपि उक्तरीत्या मामोत्पेव । यदि त्व-
 स्यासाधुत्वे प्रमाणमस्ति तर्ह्यनभिधानं शरणीक्रियतामित्यास्तां

तावत् । प्रकृतमनुसरामः । पचादिभ्य एवाजिति यथाश्रुतसूत्र-
मनुसृत्य विमतिपेय उदात्ततः । यदा तु अजपि सर्वधातुभ्य इति
पक्षस्तदा अपवादत्वादेव तस्याण् बाधको बोध्यः । किञ्चेगुप-
घशामीकिरःकोनुपपदः । तस्यावकाशः विक्षिपः विलिखः ।
कर्मोपपदस्य स एव । काष्ठभेद इत्यत्र परत्वादण् । तथा अनु-
पसर्गाद्विपदिन्देति अनुपपदः शः । तस्यावकाशः लिम्पतीति लि-
म्पः । कर्मोपपदस्य स एव । कुड्मलेय इत्यत्र परत्वादण् ।
तथा आतश्चोपसर्गे इति कः अनुपपदः सुगलः सुम्ल इत्यत्र
सावकाशः । कर्मोपपदस्तत्रैव गोसन्दाय इत्यत्र परत्वादणे-
ष भवति ॥

व्हावामभ्य ॥ एभ्यः कर्मण्युपपदे अण् स्यात् । कस्या-
पवादः । ष्हेष् स्पर्द्धायां शब्दे च । स्वर्गन्हायः । वेन् तन्नुसन्ता-
ने । तन्नुवायः । वा गतिगन्धनयोरित्ययन्तु नेह गृह्यते । अकर्म-
कत्वात् । भ्रमणार्थो ह्यसौ । यद्यपि सोपसर्गस्य सकर्मकत्वं
वृश्यते सर्वा दिश आवान्ति । वात आवा तु भेषजमिति तथापि
तत्र पूर्वैषाण् सिद्धः । दाता वान्ति दिशो दश इति तु प्रयो-
गश्चिन्त्यः । अयापि यव चित्कथन्वित् सकर्मकत्वं निर्वाह्यते ।
तथापि ष्हेष्वा सानुबन्धेन साहचर्यात् ष्हेष् एव ग्रहणं, न तु
वाते । माङ् माने, मेह प्रणिदाने उभयोरपि ग्रहणम् । धा-
न्यमापः । मा मानइत्यस्य तु सम्भावनार्थस्याकर्मकत्वादग्रह-
णम् ॥

आतोनुपसर्गे कः ॥ आदन्ताद्धातोरेनुपसर्गात् कर्मण्युपपदे
कप्रत्ययः स्यात् । अणोपवादः । गोदः पार्तित्रम् । अनुपसर्गे
किम् । गोसन्दायः । अत्र वार्त्तिकम् । कविचौ सर्वत्र प्रसा-
रणिभ्यो ङः ॥ सम्प्रसारणमाजः प्रसारणिनः । ज्या वयोहा-

नौ । ब्रह्म जिनातीति ब्रह्मज्य । सर्वत्रग्रहणान्नेहैव । आतश्चो-
 पसर्गे, आन्ह प्रव्हः । अत्र के सति सम्प्रसारणं स्यात् । आ-
 व्हा अ इति स्थिते सम्प्रसारणे पूर्वत्वे च कृते उवडादेशे
 आहुव प्रव्ह इति प्राप्नोति । एवं ब्राह्मज्य इति प्राप्नोति ।
 नचेरनेकाच इत्यनेन यण् । अङ्गस्य एकाच्त्वात् । ननूभयत्रापि
 सम्प्रसारणे कृते आतोलोपः । तस्य स्थानिवद्भावादियहुवडौ
 न भविष्यत इति चेत् । स्यादेवम् । यद्यातोलोपो लभ्येत । स
 तु तुल्यः । अन्तरङ्गेण पूर्वत्वेन बाधात् । न च वार्णादांग-
 वलीय । व्याश्रयत्वात् । नन्वेवमपि व्यर्थमेव वार्तिकम् । मागे-
 च सम्प्रसारणादातोलोपे कृते तस्य स्थानिवद्भावादिसिद्धत्वा-
 द्वा उवडोपवृत्तौ यणादेशेन आन्ह प्रव्ह इत्यादेः सिद्धत्वात् ।
 तथाहि । नित्यं सम्प्रसारणम्, आतोलोपे कृते अकृते
 प्रसङ्गित्वात् । अलोपस्तु कृते च सम्प्रसारणे यत्रपि
 पूर्वत्वेन बाध्यते तथापि यस्य च निमित्त लक्षणान्तरेण
 विह्न्यते न तदपि नित्यमिति नित्य एव । द्वयोर्नित्य-
 यो परत्वादालोपः । ततः सम्प्रसारणं तत इयदुवडौ प्रसक्तौ
 आतोलोपस्य स्थानिवत्त्वान्न भविष्यतः । न च अनादिष्टादयः
 पूर्वत्व नास्तीति वाच्यम् । स्थानिद्वारकस्य सत्त्वात् । पत्तिवह-
 कैयटेनोक्तं शास्त्रीयकार्यसिद्धये स्थानिवद्भावो विधीयते न
 त्वनादिष्टादयः पूर्वत्वे लौकिके इति, तदापाततः । अचः पर-
 स्मिन्नित्यातिदेशस्याशङ्कीयतया तस्यैव स्थानियत्मूत्रेणातिदे-
 श सम्भवतीति नयदान्तमूर्ध्नापसवर्णग्रहणागुपष्टम्भेन मागेन च
 णिनत्वात् । किञ्चाचारलोपस्य आभीयत्वे नासिद्धत्वात् दोषः ।
 न चैवं जुहुवतुः जुहुव अघाप्नुवत् न स्यादिति वाच्यम् ।
 स्थानिद्वारकस्य अनादिष्टादयः पूर्वत्वस्य आभीयामिद्धत्वस्य

च अनित्यत्वेनेह प्रवृत्तेः । अथ वा सम्प्रसारणाच्च एहः पदान्तादित्यत्र एह इति योगो विभज्यते । सम्प्रसारणादेहि परे पूर्वपरयोः पूर्व एकादेशो भवतीति सम्प्रसारणाच्चेत्येव सिद्धे ज्ञापनार्थमिदम् । यत्र सम्प्रसारणात्पर एह सम्भवति तत्र अनैमित्तिकत्वेनान्तरङ्गमप्यात्वं अकृत्वा सम्प्रसारणं कर्तव्यमिति । तेन जुहुवतुरित्यत्र एहन्तादे लिटि विहिते सम्प्रसारणं पूर्वत्वम् । ततश्च न स्थानिवत्त्वं नाप्यसिद्धत्वमिति सिद्धमिष्टम् । आह प्रवृ इत्यत्र तु आकान्तकक्षणः प्रत्ययो असत्त्वात्त्वे कर्तुमशक्यः । अतः पूर्वमात्वम् । ततः प्रत्ययः अलोपः सम्प्रसारणं स्थानिवद्भावादासिद्धत्वाद्वा इयजुवदोरभावः । तस्मान्मास्तु वार्तिकमिति चेत् । सत्यम् । इत्थं प्रत्याख्यातमेव भाष्ये किन्तु अस्ति वार्तिकस्योक्तिसम्भवः । आभास्मूत्रप्रत्याख्यानपक्षे हि स्थानिवत्त्वमेव शरणम् । तत्र च स्थानिद्वारकमनादिप्रादचः पूर्वत्वमाश्रयणीयन्तच्चानित्यमिति ज्ञापयितुमिदं वार्तिकमिति । एतत्प्रत्याख्यातु प्रवृत्तो भाष्यकारोपि स्थानिवद्भावमुपन्यस्य दूषयित्वा असिद्धतां शरणीकुर्वन् स्थानिद्वारिकायाः अनादिप्रादच पूर्वतायाः क्वाचित्कर्ता ध्वनयति । तत्फलन्तु अचः परस्मिन्निति सूत्रस्यावोचामेत्यलं बहुना ॥

सुपि स्थः ॥ सुबन्ते उपपदे तिष्ठतेर्धातोः कः प्रत्ययः स्यात् । समस्थः । विषमस्थः । अत्र सुपीति योगो विभज्यते । सुपि आकारान्तेभ्यो धातुभ्यः कप्रत्ययः स्यात् । द्वाभ्यां पिवतीति द्विपः । स्थः ॥ सुपि तिष्ठते कः स्यात् भावे । आखूनामुत्थानमाखूत्य । प्रक्रियाकौमुद्यान्तु आखूत्यमिति नपुसकं पठ्यते तत्प्रामादिकम् । भाष्यादौ सर्वत्र पुल्लिङ्गस्यैवोदाहृतत्वात् । ल्यु. कर्त्तरीमनिज्भावे कः किर्योः प्रादितोन्यत इत्यमरकोशा-

ज्जावे कस्य पुंस्रविधानाच्च । भावे नणकचिद्भयोन्य इति न-
 पुंस्रविधाने कस्य पर्युदासाच्च । ननु स्य इति सूत्रे णविधीय-
 मानोपि कः कृत्वात्कर्त्तृण्येव स्यादिति चेन्न । आत इत्यनेनैव
 सिद्धे । तथा च स्य इत्यारम्भसामर्थ्यान्न कर्त्तरि किन्त्वानीर्ष-
 यार्थत्वात्स्वार्थे । घातोश्च स्वार्थो भाव एव । नन्वेवं घ- र्थे
 कविधानमित्यनेनैव गतार्थत्वमिति चेन्न । वार्त्तिकं दृष्ट्वा सूत्र-
 कृतो ऽप्रवृत्तेः । किञ्च नित्यसमासार्थमिदम् । अन्यथा हि प-
 ठीति सूत्रेण पाक्षिकः समासः स्यात् । इष्यते तु नित्यमुपपद-
 समासः । तथा च आसूनामुत्थानामिति अस्वपदविग्रहः क्रिय-
 ते । घञर्थे कविधानं स्थास्नापाज्यधिहानियुध्यर्थमित्यत्र स्याप्र-
 हणन्तु कर्त्तृवर्जिते कारके यथा स्यादित्येवमर्थम् । इत ऊर्ध्वं क-
 र्मणि सुपीति च द्वयमप्यनुवर्त्तते । तत्र सकर्मकेषु कर्मणीत्युप-
 तिष्ठते । स्पृशोनुदकइति यावत् । अन्यत्र सुपीति हुष्यजातौ-
 णिनिरिति यावत् । एवञ्च मकृत्स्य सुग्रहणस्य उपसर्गेतर-
 परत्वं सत्त्वाद्विधेति सूत्रस्थेनोपसर्गेपीत्यनेन स्थापितमिति सुप्मात्रप-
 रिग्रहार्थं णिनिविधौ पुनः सुप्ग्रहणमिति चक्षयामः ॥

तुन्दशोकयोः परिमृजापनुदो ॥ तुन्दशोकयोः कर्मणोरुपप-
 दयोः परिमृजापनुदिभ्यां धातुभ्यां कर्मत्यय स्यात् । आ-
 लस्यसुखाहरणयोरिति वक्तव्यम् ॥ आलस्ये, सुखोत्पादने च
 गम्यमाने प्रत्यय इत्यर्थः । तत्र सामर्थ्यादलसे कर्त्तरि सुखस्य
 चाहर्त्तरि प्रत्यय इति फलितं भवति । तुन्दे परिमार्ष्टीति तुन्दप-
 रिमृजोलसः । अत्र मृजेरजादाविति बैकल्पिकी वृद्धिर्नेति हरद-
 त्तः । भवतीत्यपरे । एतन्मतद्वयबलाबलं तु फलितमिति सूत्रे प्र-
 तिपादितम् । अलसादन्यत्र तुन्दपरिमार्ज इत्येव भवति । शो-
 कापनुदः सुखस्याहर्त्ता । यस्तु ससारासारत्वाद्युपपदेशेन शोक-

मेव केवलमपनुदति न तु सुखमुत्पादयति स शोकापनोदः ।
 कर्मकरणे मूलविभुजादिभ्य उपसंख्यानम् ॥ तादर्थ्यरूपा च-
 तुर्थी । मूलविभुजादिसिद्ध्यर्थमित्यर्थः । मूलानि विभुजतीति मू-
 लविभुजो रयः । नखान्मुञ्चतीति नखमुचानि धनूपि । काँ मो-
 दते कुमुदं सरोरुहम् । इह यद्यपि काकगुहास्तिला इति भाष्य-
 दृष्ट्यादिषु उदाहृतं तथापि काकेभ्यो गूहितव्या इति कर्मार्थाव-
 गतेः धन्यै कविधानमित्यत्रेदं द्रष्टव्यमिति हरदत्तः । आकृतिग-
 णोपम् । तेन महीधकुधःशिरोध्रशिरोरुहादि सिद्धम् ॥

मे दाक्षः ॥ दारूपाज्जानातेश्च मोपष्टष्टात्कर्मण्युपपदे कर्मत्ययः
 स्यात् । अणोपवादः । सर्वमदः । पथिशः । मइति किम् । गोसन्दा-
 यः । अनुपसर्गइत्यनुवृत्तेः मेत्यस्मादन्यस्मिन्नुपसर्गे सति को न
 भवति । किन्त्वणेव । गोसम्प्रदायः । इह वृत्तौ ददातेरित्युक्तं
 तत्र सर्वेषां दारूपाणामुपलक्षणम् । गामादाग्रहणेष्वाविशेषादिति
 हरदत्तः ॥

सामि रूपः ॥ सम्पूर्वाख्या इत्यस्मात्कर्मण्युपपदे कर्मत्ययः
 स्यात् । गाः सञ्चेष्टे गोसंख्यः । चक्षिष्ठः रण्यवादेनः । रूपा
 प्रकथनइत्यस्य तु सम्पूर्वस्य प्रयोगो नास्तीति न्यासकारः ॥

गापोष्टरू ॥ अभ्यां टरू स्यादनुपसर्गे कर्मण्युपपदे । सा-
 मगः । सामर्गी । अत्र वार्तिकम् । सुराशीध्वोः पिवतेरिति ॥
 अत्र पिवतेरिति लुग्विकरणपरिभाषालन्धार्थकथनम् । उपपदपरि-
 गणनन्तु वाचनिकमेव । सुराप । सुरापी । शीघ्रुपः । शीघ्रुपी ।
 सुराशीध्वोः किम् । सीरपा ब्राह्मणी । पिवतेरिति किम् । सुरां
 पाति रसतीति सुरापा । अनुपसर्गे किम् । सामसद्वायः । गामा-
 दाग्रहणेष्वाविशेषेपि गै शब्दइत्यस्यैवात्र ग्रहणं न तु गाद् गता-
 वित्यस्य सानुबन्धस्य, नापि गा मृताविति जुहोत्यादेः । नि-

रनुवम्भेन अलुप्तविकरणेन च पिबतिना साहचर्यात् । अनभिधानाद्वा । बहुलं तणि ॥ या ब्राह्मणी सुरापा भवति नैतां देवाः पतिलोकं नयन्ति ॥

हरतेरनुद्यमनेच् ॥ उत्क्षेपणादन्यास्मिन्नर्थे वर्त्तमानाद्धरते-
र्धातोः कर्मण्युपपदे ऽच् स्यात् । अणोपवादः । अंशहरः ।
रिक्थहरः । अनुद्यमने किम् । भारहारः । अच्प्रकरणे शक्ति-
लाज्जलाद्दुशतोमरयाष्टिघटघटीधनुःपु ग्रहेरुपसंख्यानम् ॥ शक्ति-
ग्रहः । लाज्जलग्रह इत्यादि । लिङ्गविशिष्टपरिभाषया घटग्रहणेनैव
सिद्धे घटीग्रहणं परिभाषाया अनित्यत्वज्ञापनार्थम् । तेन मद्र-
राज्ञीत्यत्र टच् न । द्विपतीताप इत्यत्र द्विपत्परयोरिति स्वच् नेति
दिक् । सूत्रे च धार्यर्थे ॥ ग्रहेरुपसंख्यानमित्येव । सूत्रग्रहः । धार्य-
र्थइति किम् । यः सूत्रं केवलमुपादत्ते न तु धारयति तत्राणव
यथा स्यात् । सूत्रग्राहः ॥

वयसि च ॥ वयसि गम्यमाने हरतेर्धातो कर्मण्युपपदे
अच् स्यात् । अणोपवादः । उद्यमनार्थ आरम्भः । कवचहरः क्षात्रि-
यकुमारः । इह कवचोद्यमनं क्रियमाणे सम्भाव्यमानं वा वयो
गमयति । तेनासत्यपि कवचग्रहणे कवचहर इति भवति ॥

आढि ताच्छील्ये ॥ आढपूर्वाद्धरतेः कर्मण्युपपदे ऽच्प्र-
त्ययः स्यात्ताच्छील्ये गम्यमाने । पुष्पाण्याहरति तच्छीलः पु-
ष्पाहरः । फलाहरः । ताच्छील्ये किम् । भारमाहरति भा-
राहारः ॥

अर्हः ॥ अर्ह पूजायामित्यस्मात्कर्मण्युपपदे ऽच् स्यात् । अणो-
पवादः । स्त्रियां विशेषः । पूजार्हा ब्राह्मणी ॥

स्तम्भकर्मयोरामिजपो ॥ स्तम्भकर्मयोरपपदयो यथासं-
ख्य रमिजपिभ्यामच्प्रत्ययः स्यात् । रमिस्नावदकर्मकः । ज-

पिस्तु शब्दकर्मकः । मन्त्रं जपतीत्यादिदर्शनात् । उभावपि
प्रति स्तम्बकर्णयो कर्मत्वासम्भवात् सुपीत्येवात्र सम्बध्यते ।
हस्तिसूचकयोरिति वक्तव्यम् ॥ स्तम्बे रमते इति स्तम्बेरमो ह-
स्ती । तत्पुरुषेकृति बहुलमित्यलुक्, हलदन्तादिति वा । कर्णे-
जपः सूचकः । हस्तिसूचकाभ्यामन्यत्र तु स्तम्बेरन्ता । कर्णे-
जपिता मशकः । उपांशुशब्दायितेत्यर्थः ॥

शमिधातोः संज्ञायाम् ॥ शमि उपपदे धातुमात्रात्संज्ञायां
विषये अच् स्यात् । शङ्करः । शम्भव । शवद् । धात्वाधिकारे
पुनर्धातुग्रहणमपरादविषयेपि प्रवृत्त्यर्थम् । तथा च वार्तिकम् ।
शमिसंज्ञायां धातुग्रहणं कृत्रोहेत्वादिषु टप्रतिषेधार्थमिति ॥ अ-
सति धातुग्रहणे शमिसंज्ञायामित्यस्यावकाशः । शम्भव । शव-
द् । कृत्रोहेतुताच्छील्यइत्यस्यावकाशः श्राद्धकर । शङ्कर इत्यत्रो-
भयप्रसङ्गे परत्वाद् एव स्यात् । धातुग्रहणसामर्थ्यादिव भवति ।
शङ्करा नाम परिव्राजिका तच्छीला । कुणरवाडवस्त्वाचार्यो मन्य-
ते गृणाते शब्दकर्मण एतद्रूपम् । पृषोदरादित्वाद्गकारस्य क-
कार इति । तस्मिन् धातुग्रहणं चिन्त्यप्रयोजनम् ॥

अधिकरणे शेतेः ॥ सुपीति सम्बध्यते । अच् स्यात् । खे
शेते खशयः । पार्श्वादिपूपसङ्ख्यानम् ॥ पार्श्वाभ्यां शेते पा-
र्श्वशय । पृष्ठशय । उदरशयः । दिग्धसहपूर्वाच्च ॥ दिग्धेन सह
शेतइतिविग्रहे दिग्धसहशयः । अत्र दिग्धसहशब्दो मयूरव्यंस-
कादि । तस्य शयशब्देन सह उपपदसमासः । उत्तानादिषु
कर्तृषु ॥ उत्तानः शेते उत्तानशयः । अवमूर्धशयः । अवनतो
मूर्धा यस्य अवमूर्ध । अधोमुखः शेतइत्यर्थः । गिरौ दृक्शब्द-
सि ॥ गिरौ शेते गिरिशः । तद्धितो वा ॥ गिरिरस्यास्तीति
गिरिशः । लोमादित्वाच्छः । इह यत्रापि कृतद्धिताभ्यां गिरिश-

शब्दो द्वेधा भाष्यवार्तिकयोर्गुत्पादितस्तथापि लोके तद्वितान्त एव न तु कृदन्तः । दृशच्छन्दसीत्युक्तेः । एवञ्च प्रत्याहतास्त्रो गिरिशमभावात्, आरोपितं यद्विस्थिन पश्चात्, गिरिशमुपच-
चार प्रत्यहं सा सुकेशीत्यादि प्रयुञ्जानानां कवीनां न कोप्य-
पराधः । गिरौ शेते इति व्याचक्षाणानां तु प्रमाद इत्य-
वधेयम् ॥

चरेष्ट ॥ अधिकरणे उपपदे चरेष्टः स्यात् । कुरुचरः ।
कुरुचरी ॥

। भिक्षासेनादायेषु च ॥ एषु उपपदेषु चरेष्टः स्यात् । भिक्षां च-
रतीति भिक्षाचरः । चरतिरत्र चरणपूर्वके अर्जने वर्धते । चर-
णेन भिक्षामर्जयतीत्यर्थः । सेनाञ्चरति प्रविशतीति सेनाचरः ।
आदायेति ल्यबन्तं आदाय चरति गच्छतीत्यादायचरः । भक्ष-
यतीति वा । कथं प्रेक्ष्य स्थितां सहचरीं व्यवधाय देहमिति ।
पचादिषु चरडिति पठ्यते । सुप्सुपेति समासः । दविधानन्तु
नित्यसमासार्थम् ॥

पुरोग्रतेग्रेषु सर्ते ॥ टः स्यात् । पुरः सरतीति पुरःसरः ।
अग्रतःसरः । अग्रमग्रेणाग्रे वा सरतीत्यग्रेसरः । सूत्रे अग्रशब्द-
स्य एदन्तत्वमपि निपात्यते । कथन्तार्हं यूथं तदग्रसरगर्व-
तकृष्णसारमिति । बाहुलकादिति हरदत्तः ॥

पूर्वे कर्त्तरि ॥ कर्तृवाचिनि पूर्वशब्दउपपदे सर्तेष्टः स्यात् ।
पूर्वः सरतीति पूर्वसरः । कर्त्तरीति किम् । पूर्व देशं सरतीति
पूर्वसारः ॥

कृत्रो हेतुताच्छील्यानुलोम्येषु ॥ हेत्वादिषु द्योत्येषु करोतेष्टः
स्यात् । हेतुरिह लौकिकः । यशस्करी विद्या । अतः कृकमीति
सः । ताच्छील्ये, श्राद्धकरः । आनुलोम्ये, वचनकरः । एषु कि

म् । कुम्भकारः । इह प्रसिद्धतरत्वात् द्व्यनुबन्धकोपि करोति-
रेव शृणोते न तु कृष् हिंसायामिति । हेतुः कारणम् । आनुलो-
म्यमाराध्यचित्तानुवर्त्तनम् ॥

दिवाविभानिशाप्रभाभास्कारान्तानन्तादिवहुनान्दीर्किलिपि-
लिविलिभक्तिकर्तृचित्रक्षेत्रसंख्याजड्यावान्हर्षतद्धनुररूप्यु ॥
एषु सुवन्तेषु यथायोगं कर्मसु चोपगतेषु करोतेष्टः स्यात् । अहे-
त्वाद्यर्थ आरम्भः । दिवा दिवसे करोति प्राणिनश्चेष्टायुक्तानि-
ति दिवाकरः । अत्र दिवाशब्दः अन्हीति सप्तम्यन्तस्यार्थे व-
र्त्ततइति तस्य कर्मत्वानुपपत्तेः सुपीत्यनेन सम्बन्धः । शेपा-
णान्तु कर्मणीत्येव । यदि तु वृत्तिविषये दोषामन्यमहर्षिवामन्या
रात्रिरितिषत् कर्मत्वमन्युपगम्यते तदा सर्वेषां कर्मणीत्यनेनै-
व सम्बन्धो बोध्यः । विभाकरः । निशाकरः । प्रभाकरः ।
भास्करः । सूत्रे भास्करान्तेति भाःशब्दस्य प्रत्ययसन्नियोगेन
सकारो निपात्यते । तेन भास्कर इत्यत्र विसर्जनोपनिबन्धामूली-
यौ न भवतः । यद्वा कस्कादिषु बोध्यः । कारकरः । कर एव कारः ।
प्रज्ञादित्वात्स्वार्थे अण् । अन्तकरः । अनन्तकरः । अन्तकरश-
ब्देन नञ्समासेप्येतदेव रूपम् । स्वरे तु विशेषः । नञ्समासे
हि सतिशिष्टोऽन्यपदपूर्वपदमकृतिस्वरः । अनन्तशब्दस्योपपदत्वे
तु ऊङुत्तरपदमकृतिस्वरेणान्तोदात्तत्वम् । आदिकरः । बहुकरः ।
बहुशब्दोत्र वैपुल्यवचनः । संख्यावचनस्य तु संख्यावचनग्रह-
णेनैव सिद्धेः । नान्दीकरः । किङ्करः । लिपिलिविशब्दौ पर्या-
यी । लिपिकरः । लिविकरः । बलिकरः । भक्तिकरः । कर्तृकरः ।
चित्रकरः । क्षेत्रकरः । संख्या, एककरः । द्विकरः । जंघाकरः ।
बाहुकरः । अहस्करः । अहन्, रोमुपीनि रेफः । कस्कादित्वा-
त्सः । यत्करः । तत्करः । धनुष्करः । अरुष्करः । नित्यंसमा-

सेनुत्तरपदस्थस्येति पत्वम् । किंयत्तद्बहुषु कृञोञ्जिञ्चानम् ॥ वार्त्तिकमेतदिति कैयटहरदत्तौ । इष्टिरिति माघव । किङ्करा । यत्करा । तत्करा । वार्त्तिकेन सूत्रवाधादस्याभावात् किङ्करीत्यसाधारिति कैयटः । हेत्वादावपि टं वाधित्वा परत्यादजेनेति तस्याशयः । वृत्तौ तु पक्षान्तरमप्युक्तम् । अथवा पचादिपाठ-
करिष्यतइति । इह किमादिग्रहणमपनीय पचादिष्वेव किंय-
त्तद्बहुषु कृञिति पठितव्यमिति तस्यार्थः । वार्त्तिकमपीत्यमे-
व व्याख्येयमित्याशयः । अस्मिन्पक्षे हेत्वादिविधक्षायां पर-
त्वाट्टेन भाव्यम् । तेन किङ्करणशीला किङ्करीति भवत्येव ।
पुंयोगविवक्षायान्तु निर्विवादो ङीष् । किंयत्तद्बहुष्वञ्चेति
प्रक्रियायां विकल्पोक्तिस्तु आरुरविरुद्धत्वात्कर्मण्यणोपि पक्षे
प्रसङ्गाच्चायुक्तैव । न चाजभावे सौत्रणः, सूत्रे किमादिग्रहणाप-
नयनस्य हरदत्तादिभिरुक्तत्वात् । अथ वा सौत्रस्यापनयनं
मास्तिवति प्रौढिवादेन नेया, ताच्छील्यादौ व्याख्यानभेदात् फ-
लितं विकल्पमात्रित्य विषयविशेषाभिप्रायेण कथं चिद्वा नेया ॥
कर्मणि भृता ॥ कर्मशब्दे कर्मण्युपपदे करोतेष्ट स्याद्भृ-
तौ गम्यमानायाम् । भृतिर्वेतनम् । कर्मनिर्वेशः क्रियाया नि-
ष्क्रवाय देयं भक्तादि द्रव्यमिति यावत् । कर्मकरो भृतकः ।
कर्मकारोऽन्यः ॥

न शब्दश्लोककलहगाथावैरचाटुमूत्रमन्त्रपदेषु ॥ एषूप-
पदेषु करोतेष्टो न स्यात् । हेत्यादिषु प्राप्तः प्रातिपिध्यते ।
शब्दवारः । श्लोककार इत्यादि ॥

स्तम्बशृङ्गोरिन् ॥ एतयो कर्मणोरपपदयोः करोते-
रिन्प्रत्यय स्यात् । ग्रीष्टिपत्सयोरिति वक्तव्यम् ॥ स्तम्बक-
रिणादि । शृङ्गवरिवन्म । इनो निर्यान्टद्वत्तरपदमष्टनिर्या-

णोत्तरपदमाशुदात्तम् । व्रीहिवत्सयोः किम् । स्तम्भकारः ।
शकृत्कारः ॥

हरतेर्दृतिनाथयो पशौ ॥ दृतिनाथयोः कर्मणोरुपपदयोर्हर-
तेर्धातोः पशौ कर्त्तरि इन् प्रत्ययः स्यात् । दृतिं हरतीति दृतिह-
रि । नाथं नासारज्जुं हरतीति नाथहरिः । इह प्रत्ययार्थस्य
कर्तुः पशुविशेषणं न तु तस्य बाधकः । प्रकृतिप्रत्ययार्थयोरन्वय-
प्रसङ्गात् । प्रकृत्यर्थो हि प्रत्ययार्थं विशिनष्टि । प्रकृतिश्चेह धातुः ।
तदर्थश्च क्रिया । सा च साधनेन सम्बन्धार्हा । पशुशब्दस्तु च-
तुष्पाज्जातीयं वस्तु स्वरूपेणाचष्टे न शक्तिमद्रूपेण नतरां शक्ति-
रूपेण । अतस्तथैव च प्रत्याप्यमान पशु प्रत्ययार्थो भवितुं ना-
र्हति । अतः कर्त्तव्यं प्रत्ययार्थः । तद्विशेषणं च पशु सूत्रवा-
क्यजन्ये बोधे पशुरूपे कर्त्तरि वाच्ये प्रत्ययो भवतीति हि वि-
षयः । उदाहरणे तु पशुरेव विशेष्यः । तत्राभेदेन सम्बन्धेन
कर्त्ता विशेषणम् । तत्र प्रकृत्यर्थः परमविशेष्य । पशुस्तु
समुदायशक्त्या उपतिष्ठते । एतेन पञ्चमप्रभृतयो व्याख्या-
ता । पङ्कजानिकर्तृ पद्ममिति हि तत्रार्थः । एवं विभिन्नान्येषु अ-
लसमुखाहर्त्रोर्व्रीहिवत्सयोरित्यादिषु सर्वत्र प्रत्ययार्थविशेषणत्व-
म् । उदाहरणेषु च विशेषणत्वमलसादीनां द्रष्टव्यम् । पशौ
किम् । दृतिहारः । नाथहारः ॥

फले ग्रहिरात्मम्भरिश्च ॥ एतां निपात्यते । फलानि शृ-
ण्वतीति फलेग्रहिर्दृष्टः । स्यादवन्ध्यः फलेग्रहिरित्यमरः । भ-
ट्टिकाव्ये तु फलग्राहिमात्रे इन् प्रयुज्यते फलेग्रहीदसिचनम्प-
तीनामिति । उपपदस्यदन्तत्वं इन्प्रत्ययश्च ग्रहेर्निपात्यते । आ-
त्मानं विभर्तीत्यात्मम्भरि । आन्मशब्दस्योपपत्तस्य मुपागमः इ-
न्प्रत्ययश्च भृशो निपात्यते । चकारानुक्तमनुच्चयार्थ इति वृत्तिः ।

कुक्षिम्भरि । छन्दसि फलशब्दस्यादन्तत्वमपि दृश्यते । यो वनस्पतीनां फलग्रहिरिति । इदमपि कुक्षिम्भरिवच्चकारेण स-
ङ्गग्राह्यमिति हरदत्त । चान्द्रास्तु आत्मोदरकुक्षिष्विति पठन्ति ।
तथा च मुरारि । ज्योत्स्नाकरम्भमुदरं भरयश्चकोरा इति ।
देवापिवातापिमभृतयोप्यनेन सिद्धाः । भाष्ये तु भृजः कुक्ष्यात्म-
नोर्नुमृचेत्येतावदेव स्थितम् ॥

छन्दसि वनसनरासिमथाम् ॥ एभ्यः कर्मण्युपपदे इन्प्रत्य-
यः स्याच्छन्दसि । वन पणसम्भक्तौ गणे सहनिर्दिष्टौ भौवादि-
कौ इमावेव गृह्येतेनतु वनु याचने पण दाने इति तानादिकौ निर-
नुबन्धकत्वात् साहचर्याच्च । ब्रह्मवानि त्वा क्षत्रवाति ब्रह्म वनति
क्षत्र वनतीति विवेक्षायामिन् प्रत्ययः । तदन्ताद् द्वितीयै-
कवचनम् । उतनोगोपणिन्धियम् । सुपामादित्वात् पत्वं, गां
सनतीति विग्रहः । योतिश्चानौ यमरासितरौ चतुरस्रौ पथिर-
क्षौ । ये पथा पथिरक्षयः । पन्थाननरक्षत रक्षन्ति चेति
विग्रहः । हविर्मथीनामभ्याविवासताम् । हविर्मथन्तीति हवि-
र्मथय तेषाम् ॥

एज खञ् ॥ एजृ कम्पने । अस्माण्यान्तात् कर्मण्युपपदे
खञ् स्यात् । जनं एजयतीति जनमेजय । सूत्रे एजेरिति ण्य-
न्तस्य निर्देशः नतु जुद्धस्येका । खञः शित्त्वरणात् । तद्धि सा
र्वधातुकत्वे सति शम्पथा स्यादिति । न च जुद्धस्य शपि सत्य-
साति वा विशेषास्ति । नचोत्तरार्थे शित्त्वमिति वाच्यम् । इहा-
र्थत्वे सम्भवति यत्रलोत्तरार्थस्यस्ययुक्तत्वात् । खञ् शित्त्व-
मुपर्यम् । शृनिषय इत्यादां ह्रस्वत्त्वार्थम् । खञ्भवरणे वात
शुनीतिशब्दार्थेऽप्यत्रपेदुदग्रहानिभ्य उपसंन्यानम् ॥ यातमजा
मृगाः । शृनिषयः । श्विन्यनष्ययस्येति इति । निरनुदः ।

शब्दञ्जहा मृगाः । ओहारु त्यागे । जुहोत्यादित्वाच्छपः श्रौ
 द्विर्वचनम् । आभ्यस्तयोरित्यालोपः । शब्दोऽपानशब्दः तञ्जह-
 तीति विग्रहः । माधवस्तु शब्दञ्जहा माषा इत्युदाजहार । दुर्ग-
 सिंहोप्येवम् । तत्र जहातिरन्तर्भावितण्यर्थः । साध्वसिच्छि-
 नचीतिवत् । मांपाणां करणकर्तृत्वमिति वा ॥

नासिकास्तनयोर्ध्मोधेटोः ॥ खश् स्यात् । तत्र यथासंख्यं
 वारयितुं वार्तिकम् । स्तने धेटः ॥ नासिकायां धमश्च धेटश्च ॥ स्तनं धय-
 तीति स्तनन्धयः । धेटाष्टित्वस्य अवयवे अचरितार्थत्वात्स्तनन्ध-
 यी । अत्रैव च ङीविष्यते नान्यत्रेत्याहुरिति हरदत्तः । अत्रै-
 वेति खश्प्रत्ययान्तोपलक्षणम् । तथा च क्षीरस्वामी । स्तनन्धयी-
 त्यादौ ङीवर्थ इति । वर्द्धमानोपि शुर्निधयी । स्तनन्धयी । खश्-
 प्रत्ययान्तएव ङीविति । तेन पाष्ठाध्माधेट्वृक्षः श इति शमत्यये
 आतोनुपसर्गे इति कप्रत्यये च टावेव ॥ अत्र च सम्प्रदाय एव
 शरणम् । नासिकन्धमः । पाघ्रेति घमादेशः । नासिकन्धयः ॥

नाडीमुष्टयोश्च ॥ एतयोः कर्मणोरुपपदयोर्ध्माधेटोः खश्
 स्यात् । अत्र यथासंख्यं नेष्यतइति भाष्ये घृत्तौ च स्थितम् ।
 यथासंख्यमनुदेश इति सूत्रे तु भाष्ये यथासंख्यमस्तीत्युक्तम् ।
 तन्मतभेदेन बोध्यम् । नाडिन्धमः । ताडिन्धयः मुष्टिन्धयः । कु-
 ष्ठीन्धयः । भाष्ये घटीखारीशब्दावप्युपसंख्यातौ । घटी- घटः ।
 घटिन्धमः । घटिन्धयः । खारिन्धमः । खारिन्धयः । खारीशब्दः
 परिमाणवचनः । खरीति पाठान्तरम् । खरी गर्दभी । जातिल-
 क्षणो ङीप् । खरिन्धमः । खरिन्धयः । जषादित्यस्तु वातशब्द-
 मप्युदाजहार । वातन्धमः । वातन्धय इति । तच्च भाष्यादौ
 न दृश्यते ॥

उदिकूले रुजिवहोः ॥ वत्पूर्वाभ्यां रुजिवहिभ्यां कृत्वे कर्म-

पुपपदे स्वश् स्यात् । कूलमुद्रजतीति कूलमुद्रजः । कुलमुद्रहः ।
 धातूपसर्गयोः कार्यस्यान्तरङ्गत्वात्पूर्व गतिसमासः पश्चादुपपद-
 समासः । ननु तत्रोपपदसप्तमीस्थमित्यत्र तत्र सति प्रत्ययः स्या-
 त् । तत्रैव च सप्तमीनिर्दिष्टमुपपदमिति व्याख्यानात् । उपपदमि-
 त्यनेन प्रत्यय आक्षिप्यते । ततश्च प्रत्ययेनैव समासः स्यान्न
 तु तदन्तेन समासः । संज्ञाविधौ प्रत्ययग्रहणे तदन्तग्रहणस्य
 दुर्लभत्वादिति चेन्न । प्रत्ययमात्रेण सामर्थ्याभावात्संज्ञाविधा-
 वपि प्रत्ययग्रहणपरिभाषाप्रवृत्तेः । न चैवमपि तदादितदन्तनि-
 यमादुपसर्गविशिष्टेन समासानुपपत्तिः । कृद्ग्रहणे गतिकारकपूर्-
 वस्यापि ग्रहणात् । न चेदं कृद्ग्रहणमिति भ्रमितव्यम् । उपपदसं-
 ज्ञामात्रस्य मा भूदित्यादौ पाठादिष्वपि प्रवृत्तिसम्भवेन कृत्प्र-
 त्ययव्यभिचारित्वेष्युपपदसमासस्य कृत्प्रत्ययान्वयविचारात् । य-
 त्कार्यं हि कृत्प्रत्ययं न व्यभिचरति तत्र कृद्ग्रहणपरिभाषा प्रवर्त्त-
 ते । यथा धातोः स्वरूपग्रहणइत्येषा परिभाषा यत्कार्यं धातुं न
 व्यभिचरति तत्र प्रवर्त्तते । अत एव घृतस्पृग्भ्यामित्यत्रानुदात्त-
 स्पवर्द्धुपधस्येत्यमागमो न प्रवर्त्तते । एतेन गोसन्दाय इत्यादि व्या-
 ख्यातम् । तत्रापि हि धातुमानात्कर्मण्यणिं गतिसमासे च सगति-
 केनोपपदसमासः । स्यादेतत् । सप्तमीनिर्दिष्टत्वाविशेषात्कूल-
 स्येवोच्छब्दस्याप्युपपदत्वं स्यात् । ततश्चोपपदयोः रुजिवहोश्च
 यथासंख्यं स्यादिति चेन्नैवम् । यत्र हि प्रत्येकमुपपदत्वमिच्छ-
 ति तत्र समुदायात्सप्तमीमुच्चारयति लाघवात् । नाडीमुष्ट्यो-
 रिति यथा । इह तु विपर्ययः कृतः । तस्मादुदीति पञ्चम्याः
 स्थाने सप्तमी । रुजिवहोरिति पञ्चम्या स्थाने षष्ठी ।
 तेनोक्तार्थलाभः । एतच्च यथासंख्यसूत्रे कैयटे स्पष्टम् ॥

बहाभ्रे लिहः ॥ बहाभ्रयो कर्मणोरुपपदयोर्लिहे स्वश्

स्यात् । वहः स्कन्धः । तं लेडीति वहंलिहो गौः । लिह आ
स्यादने । अदादित्वाच्छपो लुक् । खशो छित्त्वाच्च गुणः ।
अभ्रंलिहो वायुः ॥

परिमाणे पचः ॥ परिमाणं प्रस्थादि तस्मिन्कर्मण्युपपदे पचेः
खश् स्यात् । प्रस्थं पचतीति प्रस्थम्पच्चा स्थाली । खारिम्पचः
कटाहः । इह सूत्रे परिमाणइति न स्वरूपग्रहणं तस्य पचिं प्रति
कर्मत्वायोगात् । अतस्तद्विशेषाः प्रस्थादयो शृण्यन्ते । तेपि यदि
परिमाणनिष्ठा एव स्युस्तर्हि विकलेदनवाचिना पचिना सह क-
र्मत्वासम्भव एव । अतः परिमिते ग्रीक्षादौ वर्त्तमाना इह
ग्राह्याः ॥

मितनस्त्रे च ॥ एतयोः कर्मणो पचे. खश् स्यात् । वि-
तंपचा ब्राह्मणी । नखंपचा यवागू. । पचिरत्र ता-
पवचनः ॥

विध्वरूपोस्तुदः ॥ एतयोः कर्मणोरुपपदयोस्तुदर्पातोः
खश् स्यात् । विधुन्तुदतीति विधुन्तुदः । अरुन्तुदः । अरुद्धि-
पदजन्तस्यमुमित्युकारात्परो मुम् । संयोगन्तस्यलोपः ।
सैहिकेयो विधुन्तुदः । व्रणोस्त्रियामीर्ममरु । अरुन्तुदं तु मर्म-
स्पृगित्यमरः ॥

अमूर्यललाटयोर्दृशितपोः ॥ एतयोः कर्मणोरुपपदयो-
र्यपासद्वयं दृशितपिभ्यां खश् स्यात् । अमूर्यमित्यममूर्यम
मासः । दृशिना नयः सम्बन्धात् । सूर्ये न पश्यन्तीन्
सूर्यपश्याः राजदाराः । पाद्याध्मेनि पश्यादेः । मुद्रितं
इवेदं । एवञ्च नाम गुप्ता यदपरिहार्यदर्शनं मूर्यमपि न स्प-
ष्टीति । तेन सत्यपि सूर्यदर्शने प्रयोगो न विन्यसे ।
तु सूर्यदर्शनाभावमात्रं विवक्षितं तदा न भविन्यसे

नानभिधानादिति न्यासकारः ॥

उग्रम्पश्येरंमदपाणिन्धमाश्च ॥ एते निपात्यन्ते । उग्रमिति क्रियाविशेषणं तस्मिन्नुपपदे दृशेः खश् । उग्रं पश्यतीत्युग्रंपश्यः । इरा उदकन्तेन माद्यति दीप्यते अविन्धनत्वादिति इरंमदो मेघज्योतिः । मदी हर्षे अस्मादेव निपातनादिवादिभ्यः इयञ् भवति । पाणयो ध्मायन्ते ऽस्मिन्निति पाणिन्धमो ऽब्बा । स पुनरस्मिन् गच्छद्भिः सर्पाद्यपनोदनाय पाणयः शब्दयन्ते तादृशः । अन्धकाराद्यावृत्तो मार्गः ॥

मियवशे वदः खच् ॥ मिय वश इत्येतयोः कर्मणोरुपपदयोर्वदेर्धातोः खच् स्यात् । मियंवदः । वशंवदः । खकारो मुमर्थः । चकार-स्तु खचिह्रस्व इति विशेषणार्थ इति वृत्तिः । खे ऋस्व इत्युच्यमान एजेः खश् जनमेजयः । अत्रापि स्यादिति भावः । ननु एकानुबन्धकग्रहणे न व्यनुबन्धकस्येति खाशि न भविष्यति । न चैवमपि कुलात्स्वः कुलीनः यस्येतिलोपाग्रहणतयेहस्वः स्यादिति वाच्यम् । प्रकरणसाहचर्याद्धातुप्रत्ययस्यैव ग्रहणात् । किञ्च दोषोणाविति सूत्रादत्र नावित्यनुवर्त्य खेपरेणौ ऋस्वो विधीयते । अतः कुलीने न दोषः । जनमेजये तु चक्रेव गतिः । सत्यम् । चिन्त्यप्रयोजन एवायञ्चकारः । प्रत्ययान्तरकरणमुत्तरार्थम् । द्विषन्तप इत्यत्र ऋस्वणिलोपौ यथा स्यातां शप् च मा भूदिति । नन्वेवमुत्तरत्रैव क्रियतामिति चेत् । सत्यम् । इह करणमन्यतोपि भवतीति ज्ञापनार्थम् । तेनानुपपदमेव वक्ष्यमाणं वार्त्तिकं गतार्थम् । खच्प्रकरणे गमेः सुपि ॥ असंज्ञार्थमिदं वार्त्तिकम् । संज्ञायान्तु वक्ष्यमाणेन गमश्चेति सूत्रेणैव सिद्धम् । इदञ्च वार्त्तिकं ज्ञापकसिद्धार्थमित्युक्तम् । मितङ्गमो इस्ती । विहायसो विह च ॥ विहायसो विह इत्ययमादेशो वक्तव्यः ।

खच्च द्विद्वा वक्तव्यः । विहङ्गः । विहङ्गमः । डे च ॥ डे परे त्रि-
हायसो विहादेशो वक्तव्यः । विहमः । अन्यत्रापि दृश्यतइति
उभकरणे वक्ष्यमाणेनेह डः ॥

द्विपत्परयोस्तापेः । एतयोः कर्मणोरुपपदयोस्तापेः खच्
स्यात् । तप दाहे चुतादि । तप सन्तापे भ्वादिः । द्वयोरपि प्र-
हणम् । द्विपन्तं तापयतीति द्विपन्तप । अरुद्विपदिति मुनि सं-
योगान्तलोपः । परन्तपः । द्विपत्परयोरिति द्वितकारको निर्दे-
शः । तत्रैकेन द्विपच्छब्दो विशेष्यते तकारान्तो यो द्विपच्छब्द-
इति । सौत्रत्वाभिर्देशस्य विशेषणस्य परनिपातः । तेन द्वियां
न भवति । घटयटीग्रहणेन लिङ्गविशिष्टपरिभाषाया अनित्यत्व-
ज्ञापनाद्वा । द्विपन्तीं तापयतीति द्विपतीतापः । कर्मण्यणेव भवति ॥

वाचि यमो व्रते ॥ वाक्शब्दे कर्मवाचिन्युपपदे यमेः खच्
स्यात् वृते गम्यमाने । शास्त्रेण बोधितः सङ्कल्पाविशेषो व्रतम् ।
वाचं यच्छतीति वाचंयमः । वाचयमपुरन्दरौचेति पूर्वपदस्याम-
न्तत्वम् । न चैवं खच्प्रत्ययोपि तत्रैव निपात्यतामिति वाच्य-
म् । व्रतादन्यत्रापि प्रसङ्गात् । यदि तु निपातनवच्छादेव व्र-
तविषयता आश्रीयते तत्रैव वा व्रतग्रहणं कियते । वाचंयमो
वृते पुरन्दरश्चेति । तदेह वाचियमोवृते इति सूत्रं पुः सर्वयोरि-
त्यत्र पुरिदारैरित्यंशश्च शक्यमकर्तुम् । वृते किम् । यो
सशक्त्यादिना वाचं यच्छति तत्राणैव यथा स्यात् । वाग्याम ॥

पुः सर्वयोर्दारिसहोः ॥ पुरसर्व इत्येतयोः कर्मणोरुपपदयो-
र्यथासहस्यं दारिसहोर्भात्वोः खच् स्यात् । पुरन्दारयतीति
पुरन्दरः । वाचंयमपुरन्दरौचेत्यम् । सर्वसहो राज्ञा । इह
सूत्रे वृ विदारणे इत्यस्य ग्रहणम् । न तु वृ भये वृह् आदरे
इत्येतयोरित्युपदेशः । सहिग्रहणमसंज्ञार्थम् । संज्ञायान्तु भृत-

वृज्जीत्यादि वक्ष्यति । भगे च दारेरिति वक्तव्यमिति काशिका । भाष्यादावदृष्टमपीदं बाहुल्येन लभ्यते । भगं दारयतीति भगन्दरः ॥

सर्वकूलाभ्रकरीषेण कपः ॥ एषु चतुर्षु कर्मसूपपदेषु कपे खच् स्यात् । सर्वकपः खल । कूलङ्कपा नदी । अभ्रकपो वायुः । करीपकपा वात्या ॥

मेघर्त्तिभयेषु कृजः ॥ एषु त्रिषु कर्मसूपपदेषु करोतेः खच् स्यात् । मेघङ्कर । ऋर्त्तिकर । भयङ्करः । उपपदविगौ भयादिग्रहण तदन्तविधिं प्रयोजयतीत्युक्तत्वादभयङ्करः ॥

क्षेमप्रियमद्रेण च ॥ त्रिष्वेषु कर्मसूपपदेषु करोतेरण् स्यात्त्वात् खच् । क्षेमङ्करः । क्षेमकार । प्रियङ्कर । प्रियकारः । मद्रङ्कर । मद्रकारः । वेति वक्तव्ये अण्ग्रहणं हेत्वादिषु टप्रतिषेधार्थम् । कथन्ताहं अल्पारम्भा क्षेमकरा इति । कर्मण शेषत्वविवक्षायां पचाश्च भविष्यति । छन्दसि शिवङ्कर इत्यपि दृश्यते । तथा चाथर्वशाखायां शिव एकोऽप्येव शिवङ्करः सर्वमन्यत्परित्यज्येति । कर्तव्यत्ययात्सिद्धम् ॥

आशिते भुव करणभावयो ॥ अत्र सुपीत्युपतिष्ठते । न तु कर्मणीति । भवतेरकर्मकत्वात् । यद्यपि सोपसर्गस्य प्राप्त्यर्थस्य च भवते सकर्मकत्वमस्ति तथापि तत्र खचान्न भवितव्यमनभिधानादित्याहुः । आशितशब्दश्च द्विविधोऽत्र गृह्यते । अशभोजनइत्यस्मादाहूर्णादिविशिते कर्मणि कर्त्तरि क्तप्रत्ययान्त एक । अशेर्ण्यन्तात्प्रयोज्यकर्मणि क्तप्रत्यये कृते अपरः । आशितः कर्त्तव्यत्वाद्युदात्तनिधिरप्युभयोरविशिष्टः । तत्र द्वितीये प्रयोज्यएव भूतपूर्वगत्या कर्त्तव्यते । प्रत्यवसानार्थानामणौ कर्त्तुर्गौ कर्मसंज्ञाविधानात् । कृपन्निष्फालआशित कृणोतीत्य-

त्रापि अयमेव ग्राह्य । अवग्रहादर्शनात् । आद्ये तु साम्प्रतिकमे-
व कर्तृत्वम् । यस्तु ध्रौव्यगतिप्रत्यवसानार्थेभ्य इति भावकर्मा-
धिकरणेषु क्तः तदन्तो नात्र गृह्यते । अनभिधानात् । सूत्रार्थ-
स्तु, आशितशब्दे सुवन्तउपपदे भवतेर्भातोः करणे भावे चार्थे
खच् स्यात् । आशितो भवत्यनेन आशितंभव ओदनः । प-
चता ओदनेन अतिथ्यादिर्भोजितो भवति स एवमुच्यते । भा-
वे, आशितभवनमाशितम्भवः । इह वासरूपविधिना ल्युटपि
भवति । आशितभवनमिति । घञ् तु बाध्यतएव । सरूपत्वा-
दित्याहुः । न चात्र क्तल्युदत्तुमन्त्रल्येषु वासरूपविधिर्नेति नि-
षेधः शङ्क्यः । यत्र द्विघञादेरपवादत्वेन ल्युट्प्रसक्तः स उ-
त्सर्गं नित्यं बाधते न तु विकल्पेनेति तदर्थः । इह तु ल्युटो-
पवादोयं खच् । तत्र वासरूपन्यायो निर्वाध एव । आशितभव-
नमित्युदाहरतो जयादित्यस्य सम्मतश्चेति दिक् ॥

संज्ञायां भृतृष्टजिधारिसहितपिदमः ॥ भृशभृतिभ्योष्टभ्यः
यथायोगं कर्मणि सुवन्ते चोपपदे खच् स्यात्संज्ञायाम् । विश्वं
विभर्तीति विश्वम्भरः कैटभजित् । रसा विश्वम्भरा स्थिरा ।
रथन्तरं साम । रथेन तरतीति व्युत्पत्तिमात्रम् । स्वरसंस्कारावग्रहा-
दिसिद्धार्थम् । न त्वत्तावयवार्थानुगमोस्ति । रथन्तरमाजभारा
वमिष्ठ इत्यत्र हि रथमित्यवगृह्णन्ति । अन्तोदात्तं चाधीयते ।
अखण्डत्वे तु अवग्रहो न स्यात् । नन्विपयस्येत्याद्युदात्तश्च
स्यात् । पतिवरा कन्या । शत्रुञ्जयो हस्ती । युगन्धरः पर्वतः ।
शत्रुंसहः । शत्रुन्तप । अरिन्दमः । अन्तर्भावितण्यर्थोत्र दामिः ।
संज्ञायां किम् । कुटुम्बं विभर्तीति कुटुम्बमारः ॥

गमश्च ॥ अस्मात् खच् स्यात्कर्मण्युपपदे संज्ञायाम् । सुत-
ङ्गमः । पूर्वसूत्रएव गमिर्नोक्तः । उत्तरसूत्रे गमेरेवानुवृत्तिर्यथा

स्यात् । भृतृप्रभृतीनां मा भूदिति ॥

अन्तात्यन्ताध्वदूरपारसर्वान्तेषु ङः ॥ संज्ञायामिति नि-
वृत्तम् । सप्तसु कर्मसूपपदेषु गर्मेङः स्यात् । अन्तर्गच्छतीत्यन्तग ।
अत्यन्तगः । अभ्वगः । दूरगः । पारगः । सर्वगः । अनन्तगः ।
द्वित्वसामर्थ्यादभस्यापि टेलोपः । सर्वत्रपन्नयोरुपसंख्यानम् ॥
सर्वत्रगः ॥ पन्न पतितं यथा स्यात्तथा गच्छतीति पन्नग । पन्न-
मिति क्रियाविशेषणं पठ्यते क्तान्तम् । उरसो लोपश्च ॥
उरसा गच्छतीत्युरगः । सुदुरोरधिकरणे ॥ सुखेन गच्छ-
त्यत्रेति सुग । दुर्गः । कर्मणि तु खलेष । सुगमः ।
दुर्गमः । निरोदेशे ॥ निर्गोदेश । अन्यत्रापि दृश्यतइति वक्तव्य
म् । ग्रामगः । गुरुतल्पगः ॥

आशिपि हनः ॥ कर्मण्युपपदे हन्तेर्ङः स्यादाशिपि गम्यमा-
नायाम् । शङ्ख ष्यात् शङ्खहः । आशिपि किम् । शङ्खघात । अ-
त्र वार्तिकानि । दाराधाहनोणन्तस्य च टः संज्ञायाम् ॥ दारौ इति
शब्दापेक्षया पुल्लिङ्गता । दारुशब्दे उपपदे आर्पूर्वाद्धन्तेरण्,
अन्तस्य च टकारादेशो वक्तव्य इत्यर्थः । टविधानार्थमिदम् ।
अण् तु कर्मण्यणित्येव सिद्धः । अन्तग्रहणं स्पष्टार्थम् । अलो-
न्त्यस्येत्येव सिद्धेः । अन्यथा हि ॥ प्रत्यय सम्भाव्येत ।
गोधाकालकादार्वाघाटस्तेवनस्पतीनाम् । चारौ वा ॥ चारुशब्दे
उपपदे प्रागुक्तं वा वक्तव्यमित्यर्थः । चार्वाघाटः । चार्वाघातः ।
कर्मणि समि च ॥ कर्मण्युपपदे सम्पूर्वाद्धन्तेरणन्त्यस्य च टो वा
वक्तव्यः । वर्णान्सहन्तीति वर्णसंघाटः । वर्णसंघातः । पदसंघा-
तः । पदसंघाटः ॥

अपे बलेनृतममोः ॥ अपपूर्वाद्धन्तेर्ङः स्यात्बलेनृतमसो क-
र्मणोरुपपदयोः । बलेनृतममोः पुत्रः । तमोपह मूर्धः । अनाशीर

पौपमारम्भः ॥

कुमारशीर्षयोर्णिनिः ॥ एतयोः कर्मणोरुपपदयोर्हन्तेर्णिनिः
स्यात् । कुमारघाती । शीर्षघाती । सुप्यजातावित्येवमादिभिः
सिद्धे ताच्छील्यावश्यकाधमर्ण्यादिविरहेऽपि यथा स्यादित्येवमर्थ
शिरसः शीर्षभावार्थञ्च वचनम् ॥

लक्षणे जायापत्योष्टृक् ॥ हन्तेर्घातोर्जायापत्योः कर्मणोरुप-
पदयोर्लक्षणवति कर्त्तरि ट्क्प्रत्ययः स्यात् । जायाघ्नो ब्राह्म-
णः । पतिघ्नी वृषली । सूत्रे लक्षणशब्दो ऽर्शआद्यच्प्रत्य-
यान्तो न तु केवलः सूत्रारम्भसामर्थ्यात् । केवले हि लक्षणे
तिलकरेखाविशेषादौ कर्त्तृत्वेन विवक्षिते उत्तरसूत्रेणैव सिद्धः
प्रत्ययः । तस्माद्यस्य तिलकादि जायापरणनिमित्तमस्ति स तां
हन्तीति गौणो वादः । एवम्पतिघ्नीत्यत्रापि ॥

अमनुष्यकर्तृके च ॥ मनुष्याभिन्नकर्तृकेषु वर्त्तमानाद्धातोः
कर्मण्युपपदे ट्क् स्यात् । जायाघ्नस्तिलकालकः । पतिघ्नी पा-
णिरेखा । पिचघ्नं घृतम् । अमनुष्यकर्तृकइति किम् । आ-
खुघातः शूद्रः । यद्यपि अमनुष्यशब्दो रक्षःपिशाचादिषु रुढस्त्व-
थापीह लक्ष्यान्तुरोधिना व्याख्यानान्मनुष्यादन्यत्सर्वमेवाह ।
ननु पूर्वसूत्रे लक्षणग्रहणं यथा प्रत्ययार्थविशेषणम्, तथेहाप्य-
मनुष्यग्रहणमस्तु, किं कर्तृग्रहणेनेति चे, नैवम् । अमनुष्यइत्युच्य-
माने उपपदत्वं विज्ञायेत । पूर्वसूत्रे तु उपपदान्तरसत्त्वात्प्रत्यया-
र्थविशेषणता निश्चीयतइति वैपम्यात् । अयं कथं कृतघ्ने ना-
स्ति निष्कृतिः, बलमद्रः प्रलम्बघ्नः, शत्रुघ्न इत्यादि । मृग-
विभुजादिषु द्रष्टव्याः । कथन्तार्हचोरघातो नगरघातो हस्तीति ।
बाहुलकादिति वृत्तिर्भाष्यञ्च ॥

शक्तौ हस्तिरूपाटयोः ॥ शक्तौ गम्यमानायां हस्तिरूपाट-

योः कर्मणोरुपपदयोर्हन्तेर्धातोष्टक् स्यात् । मनुष्यकर्तृकार्थ आ-
रम्भः । हस्तिघ्नो मनुष्यः । कपाटघ्नश्चोर । शक्ताविति
किम् । विपेण हस्तिनं हन्तीति हस्तिघातः । यद्यपीह शक्तिर-
स्ति अशक्तस्य कर्तृत्वानुपपत्तेस्तथापि शक्तिग्रहणसामर्थ्यात्प्रक-
र्षविज्ञानम् । तेन स्वबलेनैव हन्तुं या शक्तिः सा गृह्यते । एवं
चोदाहरणेपि हस्तिनं हन्तुं मा वा वधीत् । सामर्थ्यातिशयमात्रात्
हस्तिघ्न इत्याद्युच्यते । कं शिर पाटयति प्रविशतइति कपाट-
म् । कवाटमिति पाठे तु अटतेः पचाद्यच् । कवश्चोष्णइत्यत्र
योगविभागात्कोः कवादेश इति हरदत्त ॥

पाणिघताढ्यौ शिल्पिनि ॥ एतौ निपात्येते शिल्पिनि
कर्त्तरि वाच्ये । पाणि ताड इत्येतयोरुपपदयोर्हन्तेर्धातोष्ट्रुप्रत्ययः
तस्मिंश्च टिलोप घत्वञ्च निपात्यते । पाणित्रः । ताडघः । शि-
ल्पिनीप्ति किम् । पाणिघातः । ताडघात । राजघ उपसङ्ख्या-
नम् ॥ राजानं हन्तीति राजघः ॥

आढ्यसुभगस्यूतपलितनग्नान्धमियेषु च्छयर्थेऽप्यच्चौ कृजः
करणे ख्युन् ॥ आढ्यादिषु च्छयर्थेऽप्यच्चयन्तेषु सप्तसु क-
र्मसूपपदेषु करोतेः ख्युन् स्यात् । करणे च्छेर्वैकल्पिकत्वात् द्विवि-
धाश्छयर्था आढ्यादयः च्छयन्ता अच्छयन्ताश्च । तत्र च्छय-
न्ता पर्युदस्यन्ते । अनाढ्यमाढ्यं करोत्यनेन आढ्यकरणम् ।
सुभगकरणमित्यादि । च्छयर्थेऽप्यिति किम् । आढ्यनैलेन कुर्य-
न्ति । अभ्यञ्जयन्तीत्यर्थः । अनेकार्थत्वाद्धातूनाम् । तेन नाना
प्रागनाढ्यः सन् आढ्यः क्रियते इति अभूततद्भावाभावः । अस्तु
वा अभूततद्भावः तथापि प्रकृतेरविवक्षायां प्रत्युदाहरणम् । प्र-
कृतिरेव परिणामिनीत्वेन यदा विवरयते यदा अपटास्तन्तवः
पटीभयन्तीति तदा च्छिप्रत्ययः । तथा च तत्र वार्तिकम् । प्र-

कृतिविवक्षाग्रहणं चेति ॥ अच्चाविति किम् । आढ्याकरोत्यने-
न । स्यादेतत् । करणात्रिकरणयोश्चेति ल्युटात्र भवितव्यम् ।
न च ल्युटः ख्युनश्चेह विशेषोस्ति । उभयथापि हि आढ्या-
करणमित्येव रूपम् । स्तित्यनव्ययस्य, अरुद्धिपदजन्तस्यमुमिति
हि ह्रस्वत्वं मुम् चानव्ययस्य विधीयते । च्यन्तश्चाव्ययम् ।
ऊर्यादिचिडाचश्चेति निपातत्वात् । न च ख्युनि सति उपप-
दमतिष्ठिति नित्यसमासो लभ्यते ल्युटि तु नेति वाच्यम् ।
ल्युध्यपि गतिसमासस्य सम्भवात् । तस्यापि नित्यस-
मासत्वाविशेषात् । न च स्त्रीमत्यये विशेषः । उभयत्रा-
पि ङीघेव भवति । ल्युटि टिड्ढाणमिति सूत्रेण, ख्युनि
तु तत्रत्येन ख्युन उपसंख्यानानेन । न च स्वरे विशेषः । ल्युटि
हि लिट्स्वरेण कृञ् उदात्तत्वं ख्युन्यपि नित्स्वरेण तथैवेति ।
तस्मादन्वाविति व्यर्थमिति चेत् । सत्यम् । उत्तरार्थं तदुक्तमिति
भाष्यकारा । एवञ्च आढ्याकरणमित्यादिरूपं ल्युटा भवत्ये-
वेति भाव इति कैयटः । यन्तु जयादित्येनोक्तम् । प्रतिषेधसा-
मर्थ्यात् ख्युन्यसति ल्युटपि न भवति । तेन ल्युटोप्ययमर्थतः
प्रतिषेध इति । तस्यायमाशयः । केवलोत्तरार्थत्वे तत्रैवाच्चावि-
ति श्रूयात् । इह करणसामर्थ्यान्तु ल्युटपि न । यथा इकोचिवि-
भक्तारित्यन्ग्रहणस्य उत्तरार्थत्वे सत्यपि इहकरणसामर्थ्या-
न्तुलुपतेत्यस्यानित्यता ज्ञाप्यतइत्यभिप्रायेणाह इह किञ्चित्त्रपो
इतीति वक्ष्यते । तथा चोत्तरार्थतापि काममस्तु न तु केवलोत्त-
रार्थतेति । भाष्यवार्तिकस्वरसेन तु केवलोत्तरार्थत्वं लभ्यते । अ-
तस्तद्विरोधाद्बृच्चिकृन्मतमयुक्तमिति कैयटः ॥

कर्त्तरि भुव खिष्णुच्छुक्रौ ॥ आढ्यादिषु च्यर्थेण्वन्व्य-
न्तेषु भुवन्तेषूपपदेषु भवतेर्धातो कर्त्तरि खिष्णुच् शुक्रञ् एतौ

स्तः । आढ्यम्भविष्णुः । आढ्यम्भावुकः । सुभगम्भवि-
ष्णुः । सुभगम्भावुक इत्यादि । कर्तृग्रहणं करणाऽनु-
वृत्त्यर्थमुत्तरार्थञ्च । सकारो मुमर्यः । अकारो वृद्धयर्थः । स्यादेत-
त् । खिष्णुच इकारो मास्तु खस्नुरिति स्नुख् इति बोध्यताम् ।
तत्रायमप्यर्थः । स्वरार्थश्चकारो न कर्त्तव्यः । प्रत्ययस्वरेणैवा-
भिमतसिद्धे । कथन्तर्हि इकारादित्वमिति चेत्, इडागमेनेति
गृहाण । न चैकाच उपदेश इतीणनिषेधः । भवतेरुदात्तत्वा-
त् । अत्रोत्तरं वार्तिककार आह । नञस्तु स्वरसिद्ध्यर्थमिकारा-
दित्वमिष्णुच इति ॥ नञ इति पञ्चमी । नञ उत्तरस्य खिष्णुज-
न्तस्य स्वरसिद्ध्यर्थमित्यर्थः । यद्ययमिकारादिर्न क्रियेत ततः
सत्यपीडि कृत्योकेष्णुच्चार्यादयश्चेति सूत्रे अस्य ग्रहणं न स्या-
त् । अस्म्य चकारानुबन्धाभावात् । अथोच्येत । अयमपि
चित् । खस्नुच् इति । एवमपि छाक्षणिकत्वात्पत्वणत्वयोश्चा-
सिद्धत्वादिष्णुजिति रूपाभावात् ग्रहणं न स्यादेव । तत इक-
रादित्वं क्रियते । अत्रेदं वक्तव्यम् । सत्यपीकारादित्वे तदनु-
बन्धकग्रहणे नातदनुबन्धकस्येति परिभाषया अलकृष्णादिष्णुच
एव ग्रहणेन भाव्यं, नास्य । अथोच्येत । इकारोच्चारणसाम-
र्थ्यादस्यापि ग्रहणमिति । हन्तैवे खष्णुजयमस्तु तत्रेति कृते
चकारानुबन्धसामर्थ्यादस्यापि ग्रहणमस्त्विति किमिकारेण ।
तस्माच्चिन्त्यमेतत् । यत्तु हरदत्तेन पत्वणत्वयो सामर्थ्यादस्य ग्रहणं
भवतीत्युक्तम् । तदप्यापाततः । स्नुजपेक्षया णुजुक्ती प्रत्युत
प्रक्रियालाघवेन पत्वणत्वयो करणस्योचिततया सामर्थ्यायो-
गादिति दिक् ॥

स्पृशोऽनुदके किन् ॥ अनुदके सुवन्तचपपदे स्पृशे विवन्
स्यात् । यद्यपि स्पृशेः सकर्मकत्वात्कर्मण्युपपदइत्येव प्राप्तस्तथा

पि पूर्वमूत्रात्कर्तरीत्यनुवृत्तेः सुपीत्येवोपपदं निर्णीयते । तथाहि ।
कर्तरिकृदित्येव कर्तरि क्विवनः सिद्धत्वात्कर्तृनुवृत्तिः कर्तृप्रचया-
र्थः । कर्मण्युपपदे एकः कर्ता करणादौ चापर इत्येवं कर्तृप्रचयः ।
तथा च सुवन्तउपपदइति फलितं भवति । घृतं स्पृशतीति घृ-
तस्पृक् । मन्त्रेण स्पृशतीति मन्त्रस्पृगीति प्राश्चः । वस्तुतस्तु
पूर्वसूत्रे कर्तृग्रहणं व्यर्थमेव । तद्धि न तत्रैव करणानुवृत्तिनिरा-
सार्थम् । अस्वरितत्वादेव तत्सिद्धेः । नापीह कर्तृप्रचयार्थम् ।
मन्त्रस्पृगित्यादेः क्विपापि सिद्धेः । न च क्विपि कुत्वं न स्या-
दिति वाच्यम् । क्विन्प्रत्ययो यस्मात्तस्यान्यत्रापि कुत्व-
मिति वक्ष्यमाणत्वात् । अन्यथा असृगित्याप्यसिद्धेरित्यवधे-
यम् । अनुदकइति किम् । उदकस्पर्शः । न चेह क्विपा उद-
कस्पृगीति रूपं दुर्वारमिति वाच्यम् । अनुदकइति पर्युदाससा-
मर्थ्यात्क्विपोऽप्यनुवृत्तेः । कथन्तर्हि मन्त्रस्पृगित्यादेः क्विपा
सिद्धिरुक्तेति चेत्, उदके क्विपोऽनुवृत्तावपि मन्त्रादावुपपदे प्रवृ-
त्तौ बाधकाभावादिति दिक् । क्विवनः ककारो गुणप्रतिषेधार्थः ।
इकारो वेरपृक्तस्येति विशेषणार्थः । नकारस्तु यद्यापि नाद्युदा-
त्तार्थः । एकाज्भ्यः क्विनो विधानाच्च घातुस्वरेणैव सिद्धेः ।
यस्त्वनेकाच् दधृगिति, तत्रान्तोदात्तस्य वक्ष्यमाणत्वात् । तथा-
पि क्विन्प्रत्ययस्य कुरिति विशेषणार्थः । क्विन्प्रत्ययस्येत्युच्यमाने
सन्देहः स्यात् । केः क्विपो वा निर्देश इति । न च क्वोर्निर्देश-
एकः पकारः क्विपस्तु द्वाविति विशेषः । क्वेरापि निर्देशे पका-
रस्य अनचिचेति द्विवचनोपपत्तेः । न चैवं क्विपि पकारत्रयमि-
ति वाच्यम् । क्षरोक्षरीति लोपोपपत्तेः । व्यञ्जनपरस्यैकस्याने-
कस्य बोधारेण विशेषानुपलम्भाच्च ॥

कृत्विग्दधृक्स्तग्दिगुणिगन्चुपुजिक्कुच्चाञ्च ॥ आधाः पञ्च

विवेच्यन्ता निपात्यन्ते । ततस्त्रिभ्यः क्विन्विधीयते । तथापि नि-
 पातनैः सह निर्देशार्थकिंचिदलाक्षणिकमस्ति । तथा । अञ्चः
 सकर्मकत्वान्कर्मण्येव प्राप्तः सुप्रगतमात्रे विधीयते । युजिश्चुञ्चि-
 भ्यान्तु केवलाम्यायेव । युजेर्विधानसामर्थ्याच्च । न हि सो-
 पपदाद्युजेः क्विन् विपि वा विशेषोस्ति कुत्वस्य चोः कुरि-
 त्यनेनैव सिद्धत्वात् । अनुपपदे तु युजेरसमासइति नुमि कृते
 नकारस्य कुत्वार्थं क्विनो विधानं भवति सार्थकम् । कुञ्चेर्न-
 लोपाभावश्च निपात्यते । ऋतौ यजति ऋत्विक् । इह ऋतुशब्दे
 उपपदे यजेः क्विन् । जिघृषा प्रागल्भ्ये, अस्य क्विन् द्विर्वच-
 नमन्तोदात्तत्वञ्च निपात्यते । दधृक् । सृजेः कर्मणि क्विन् अमा-
 गमश्च निपात्यते । सृज्यते इति स्रक् । दिशेः कर्मणि क्विन् ।
 दिश्यते इति दिक् । उत्पूर्वास्तिहे क्विन् । उपसर्गान्तलोपः
 सस्य पत्वञ्च । उष्णिक् । माङ् । मत्स्यश्च । युङ् युञ्जौ । सोप-
 दात्तु सत्सुद्विपेति क्विप् । अभ्ययुक् । यदि तु निपातनसाहच-
 र्यात्सोपपदादनुपपदाच्च युजः क्विन् भवतीत्युच्येत तदा सत्सु-
 द्विपेति सूत्रे युजिग्रहणं शक्यमकर्तुम् । कुञ्च कुञ्च कौटिल्या-
 ल्पोभावयोः । नोपधाविमौ । तथा च निकुचितीरित्यत्र नलो-
 पो दृश्यते । सन्निपातपरिभाषायाः फलानि पठन् वार्तिककारो-
 प्याह । उदुपधत्वमकित्वस्य निकुचित इति । अकारस्तु स्तो
 रिति चुत्वेन, तस्यासिद्धत्वाच्चोः कुरिति कुत्वं न । अकारोपध
 पठतां तु वरुञ्चौ वरुञ्च इत्यादौ प्राप्तं कुत्वं सङ्घि झलीति वच-
 नाद्वार्यते । सङ्घिति प्रत्याहारः । सनः सशब्दादारभ्य आ म
 हिङो ङकारात् । अत्र केचित् । कुञ्चिरेक एव धातुः । तस्य
 ककारात्परो रेफोपि क्विन्सन्नियोगेन निपात्यतइत्याहुः । चो
 कुरिति सूत्रे वामनकाशिकायां स्पृष्टमेतत् ॥

त्यदादिपुटृशोऽनालोचने कञ् च ॥ अनालोचनार्थाद् दृशे-
 र्धातोस्त्यदादिपु कञ्स्याच्चात्किञ् । तादृक् । तादृशः । या-
 दृक् । यादृशः । कञो जकारो विशेषणार्थः । ठक्ठञ्कमिति स्व-
 रार्थश्च । अनालोचने किम् । तत्पश्यतीति तद्दर्शः । तादृशायस्तु
 रूढिशब्दाः । ते च असताप्यवयवार्थेन व्युत्पाद्यन्ते । अत एव
 अनालोचनइत्युक्तम् । वृश्यर्थाभावेऽप्ययं विधिः । सति तु वृश्य-
 र्थे अणेव भवतीति भावः । भाष्ये तु कर्मकर्त्तरि व्युत्पत्तिर्दाशि-
 ता । तमिवेमं पश्यन्ति जनाः । स इवायं पश्यति ज्ञानविषयो
 भवतीत्यर्थात् । तथा वृग्दृशदृक्षा इवार्थे तद्धितप्रत्यया एवेत्यपि
 पक्षान्तरं स्थितं भाष्ये । तच्च टिड्ढाणमिति सूत्रे व्युत्पादादि-
 प्यामः । समानान्ययोश्चेति वक्तव्यम् ॥ सदृक् । सदृशः । अ-
 न्यादृक् । अन्यादृशः । कसोपि वक्तव्यः ॥ त्यदादिपु समानान्य-
 योश्च ॥ तादृक्षः । सदृक्षः । अन्यादृक्षः ॥

सत्सूद्विपद्बुद्बुद्बुजविदभिदच्छिदजिनीराजामुपसर्गेऽपि विव-
 प् ॥ सुपीति वर्त्तते । कर्मग्रहणं तु स्पृशोनुदकइत्यतः प्रभृ-
 ति नानुवर्तते । तत्र ह्यनुवृत्तेन कर्तृप्रचयार्थेन कर्तृग्रहणेन तन्निवृ-
 त्तिरित्युक्तम् । कर्तृग्रहणप्रत्याख्याने तु व्याख्यानादेव कर्मग्रहण-
 निवृत्तिरित्यन्यत्रेतत् । सदादिभ्यो धातुभ्यः सुप्युपसर्गेऽप्यनुप-
 सर्गेऽप्युपपदे विवप् स्वात् । उपसर्गग्रहणं ज्ञापनार्थम् । सुपिस्थ
 इत्यतः प्रकृतस्य सुप्रग्रहणस्य उपसर्गेतरपरत्वमिति । युक्तञ्चै-
 तत् । विशेषसन्निधौ आम्नातस्य सामान्यशब्दस्य तदतिरि-
 क्तपरत्वौचित्यात् । तत्फलन्तु स्पृशोनुदकेऽप्यनित्यत्र उपसर्गस्या-
 ग्रहणमिति कैयटः । यन्तु सामान्यापेक्षं ज्ञापकमाश्रित्य वदः सुपि-
 यप्यचेत्यत्रापि उपसर्गेतरपरत्वमुक्तं भाष्यवृत्त्योम्नन्तु मन्तप्रयोज-
 नम् । तत्रत्यभाष्ये नदमदचरयमश्चेति सूत्रादनुपसर्गग्रहणमनुवर्तत-

इति सिद्धान्तितत्वात् । वस्तुतस्तु कैयटोक्तमपि फलं चिन्त्यमेव ।
 स्पृशेरुपसर्गेऽन्विनभावेपि विवपो दुर्वारत्वात् । तत्र च विवन्-
 विवपोः स्वरे रूपे वा विशेषस्य दुर्लभत्वात् । अथ वा सत्याभि-
 धाने यद्वलुगन्ते अनेकाच्छक्त्वेन स्वरे विशेषो वर्णनीयः । वस्तु-
 तस्तु अनुदके इति पर्युदासादत्र सत्ववाचकस्यैव ग्रहणेनोपसर्गे
 भासिरेव नास्ति । यन्तु मापोष्टमित्यत्र फलमित्याहुः । तन्न ।
 तत्रापि अनुपसर्गे इत्यनुवृत्तेः । कर्मणीत्यस्य सम्बन्धेपि सुपी-
 त्यस्यासम्बन्धेन ज्ञापकाप्रवृत्तेश्च । तस्मात् सुपिस्थ इत्यत्रैव
 यथाकथंचित्फलविशेषो वर्णनीय इत्यास्तान्तावत् । ईसः शु-
 चिपत् । पूर्वपदादिति पत्वम् । तत्र च छन्दसीति व-
 र्त्तते । तेन भाषायां शुचिसदित्येव भवति । तथा च
 च माघः । मनस्सु येन द्युसदां न्यधीयतेति । आदिते-
 यादिविपद इत्यत्र तु सुपामादिपाठात् पत्वमिति माधवः ।
 उपनिपत् । सादिरप्रतेरिति पत्वम् । सूइति द्विपा साहचर्या-
 त्स्मृतेरादादिकस्य ग्रहणम्, न तु सुवतिसूयस्योः । अण्डसू ।
 प्रसूः । मित्राद्विद् । प्रद्विद् । मित्रधरू । प्रधरूक् । गोधुक् । प्रधु-
 क् । युजिर् योगे, युज समाधौ द्वयोरपि ग्रहणम् । अश्वयुक् ।
 प्रयुक् । विद ज्ञाने, विद विचारणे, विद सत्तायाम्, त्रयाणा-
 मपि ग्रहणम्, न लाभार्थस्य विदेः । अकारस्य विवक्षितत्वा-
 त् । वेदचित् । शक्ति । काष्ठमित् । प्रभित् । रज्जुछित् । प्राछि-
 त् । शत्रुजित् । सेनानीः । प्रणीः । उपसर्गादसमासेपीति णत्व-
 म् । अग्रणीः । ग्रामणीः । अत्र ज्ञापकाणत्वम् । स एषां ग्राम-
 णीरिति निर्देशो हि पूर्वपदस्याग्निमित्तादुत्तरस्य नयतेर्नकारस्य
 असंज्ञायामपि णत्वं ज्ञापयति । नीरूपविषयं चेदं ज्ञापकम् ।
 तेन ग्रामनाय इति कर्मण्यणि णत्वञ्च । ज्ञापकस्य सामान्यापक्षे

त्वादग्रशब्दादपि णत्वम् । नन्वेवं रामादिशब्देभ्योपि प्राप्नोतीति चेत् । इष्टापत्तिरित्येके । अग्रग्रामाभ्यां नयतेरिति वचनाज्ज्ञापनमपि उपपदद्वयमात्रविषयम् । निरूपमात्रविषयता तु वचनस्याप्यवधे-
त्यन्ये । स्वराद् । विराद् । सम्राद् । मोरार्जाति मत्वम् । इह यु-
जिग्रहणं शक्यमकर्तुमिति ऋत्विग्दधृक्इतिसूत्रएवावोचाम । अत्र
जयादित्या । । अन्येभ्योपिदृश्यतइति सामान्येन विवक्ष्यते
तस्यैवायं प्रपञ्च इति । नन्वेतदसङ्गतम् । तस्य ताच्छीलिकत्वा-
दिति चेत् । सत्यम् । विवृण्वेति सूत्रमिह विवक्षितम् । तत्रापि
हि विजुपेछन्दसि, आतोमनिन्वचनिव्वनिषदच, अन्येभ्योपि-
दृश्यन्ते इति सन्निहितं वृशिग्रहणमनुवर्त्य वचनविपरिणामेन
व्याख्यातुं शक्यतइत्याशयेनोदाहृतजयादित्यग्रन्यप्रवृत्तेः । ए-
तेन स्थःकचेति सूत्रे विवृण्वेति सिद्धो ऽन्येभ्योपिदृश्यतइतीति
भाष्यं तत्रत्यवृत्तिधेत्युभयमपि व्याख्यातम् । अत्रेदमवधेयम् ।
सूत्रस्य प्रपञ्चार्थत्वे स्थिते सूत्रेदेत्यत्र धातुविशेषणपरिग्रहे वृ-
त्तिकृतोक्तो यत्नो निष्फलः । सुवतिसूयत्योर्विन्दतेश्च विव-
वृण्वेति विवृण्वेति दुर्वारत्वात् । न चेह धातुविशेषग्रहणं नियमार्थ-
त्वेन सुवत्यादिषु विवृण्वेति सूत्रं न प्रवर्ततइति वाच्यम् । प्रप-
ञ्चार्थमिदं सूत्रमिति स्वाक्तिविरोधात् । किञ्च लुग्विकरणा-
लुग्विकरणयोरिति परिभाषया सुवतिसूयत्योरेव ग्रहणं न्याय्यं
साहचर्यमात्रपुरस्कारे वा उच्चारणार्थाकारवद्धिः पूर्वोत्तरः सा-
हचर्यमुपेक्ष्य कथं विदेत्यकारविवक्षोक्ता कथं वा युजेत्युभयग्रह-
णमवोषत् । न हि युजविदयोरप्यपि वैषम्यमस्ति । तस्यादि-
ह वृत्तिकृतान्तदनुगामिनामन्येषाञ्च धातुविशेषपरिग्रहे अभिनि-
वेशो निर्मूलो निष्फलश्च । ननु प्रपञ्चत्वोक्त्या सूत्रमर्थात्प्रत्या-
ख्यातम् । तथा च मुञ्ग्रहणे उपसर्गनिवृत्तिर्न शाप्यतेति चेत्

मा ज्ञापि । तत्फलस्य प्रागेव शिथिलीकृतत्वात् । एवञ्च णि-
निविधौ सुग्रहणमपि न कर्त्तव्यमिति महदेव लाघवमिति
दिक् ॥

भजोष्वि ॥ सुप्युपसर्गे चोपपदे भजोष्वि स्यात् । अर्द्ध-
भाक् । प्रभाक् ॥

छन्दसि सहः ॥ सुप्युपपदे उपसर्गे च सहर्धातोश्छन्दसि
ण्विप्रत्ययः स्यात् । दुश्च्यवन पृतनापाल्युध्यः । अभीद-
मेकमेको ऽस्मिन्नि पाद् । कथन्तर्हि तुरासाहं पुरोधाय । धरा-
तुरासाहि मदर्थयाञ्चेत्यादि । छन्दसीत्युक्तेर्भाषायां ण्विप्रत्य-
यानुपपत्तेरिति चेत् । चिन्त्यमिति हरदत्तः । सहतेरभिभवार्था-
न्निवृत्तप्रेषणात्प्राकृतेर्धे णिचि विवन्विचोरन्यतर इति वा समा-
वेयम् ॥

वहश्च ॥ वहतेर्धातोः सुप्युपसर्गे चोपपदे छन्दसि विषये
ण्वि स्यात् । दित्यवादश्च मे दित्यौही च मे । योगाविभाग-उ-
त्तरार्थः ॥

कव्यपुरीषपुरीष्येषु ञ्युद् ॥ एषूपपदेषु छन्दसि बहेर्ऽन्युद्प्रत्ययः
स्यात् । कव्यवाहनः पितृणाम् । पुरीषवाहनः । पुरीष्यवाहनः ॥

हव्येनन्तःपादम् ॥ हव्यशब्दउपपदे छन्दसि बहेर्ऽन्युद् स्यात्
पादान्ते । अग्निश्च हव्यवाहदः । पादमध्ये तु बहेश्चेति ण्वि-
रेव । हव्यवाळग्निरजर पितानः ॥

जनसनखनक्रमगमो विद् ॥ उपसर्गे सुपि चोपपदे छन्द-
सि विद् प्रत्ययः स्यात् । वेरपृक्तस्येत्यादौ सामान्यग्रहणाविधा-
तार्थपृकारः । विद्वन्नोरित्यादौ विशेषणार्थश्च । जन जन-
ने, जनी प्रादुर्भावे द्वयोरपि ग्रहणम् । अब्जाः । गोजाः । पणु
दान, पण सम्भक्तौ, द्वयोरपि ग्रहणम् । गोपा इन्द्रो नृपा

अस्य सात्राजसा उत । इयं श्रुप्तेभिर्विसखा इयानुजत् । आदधि-
क्राः शवसा पञ्च कृष्टीः । अग्निपुषसमदिरनान्द्राधिक्रान्ताः
सूर्यो अग्रे श्रुक्रोअग्रेगाः । उदाहरणेण विद्वानोरनृनासिकस्या-
दित्यात्वम् । गोपा नृपा इत्यत्र सनोतेरन इति पत्वम् । अग्रेगा
इति सप्तम्या अलुक् ॥

अदोनन्ने ॥ छन्दसीति निवृत्तम् । अन्नाभिने मुप्युपपदे अ-
देर्विद् स्यात् । आपमाचि आपात् । सस्यात् । अनन्ने निम् ।
अन्नाद । भाषायां कर्षण्यण् । छन्दसि तु कृद्वचस्पयेन पचाद्य-
जित्युक्तम् । तेन अन्नाद इत्यत्र अन्नभद इत्यग्रहः सिध्यति ॥

कच्ये च ॥ क्रव्योपपदे अदेर्योतोर्विद् प्रत्ययः स्यात् । क-
व्यमचि कव्यात् । पूर्वैर्नैव सिद्धे वचनमसम्प्रयोगनार्थम् । ते-
नाण् न भवति । कथन्तार्हं क्रव्यादो अप आनर इत्यमरः ।
अन्नाहुः । कृत्तविकृत्तपरमार्सशब्दउपपदे अण् । तस्य च पृषो-
दरादित्यात्क्रव्यभाव इति । अस्यार्थः । कृत्त उन्नं तदेव पुनर्वि-
शेषतः कृत्तं, पूर्वकालेति समासः । तस्य पर्यशब्देन पुनः स
एव समासः । ततो मार्सशब्देन पुनर्विशेषणसमासः । तस्य क्र-
व्यादेशः । नन्वेव क्रव्याद इति रूपस्यावर्जनीयतया किं वा-
सरूपवाधनार्थेनानेन वचनेन । वार्तिकविरोधश्च । यदाह ।
अदोनन्ने क्रव्यग्रहणं वासरूपनिवृत्त्यर्थमिति चेन्मवम् । अर्थ-
भेदादुभयसाधुत्वोपपत्तेः । आपमासमस्तको हि क्रव्यात् । वि-
शिष्टपचमस्तस्य क्रव्याद इति ॥

दुहः कव्यश्च ॥ दुहेः मुप्युपपदे कप् स्याद्विज्ञानादेव ।
कामदुया धेनुः ॥

मन्त्रे श्वेतवहोऽयसस्परोदाशो प्विन् ॥ श्वेतादिदूर्वेभ्यो व
हादिभ्यो धातुभ्यो प्विन्मत्यस स्यान्मन्त्रे । धातुवदममुदायादनेद

निपात्यन्ते । अलक्षणिककार्यार्थं प्रत्ययस्तु विधीयते । श्वेतशब्दे क-
 र्त्तवाचिन्युपपदे ब्रह्मेष्टोः कर्मणि कारके ण्विन्प्रत्ययो भवति । श्वेता
 एन वहन्ति श्वेतवा इन्द्रः । तं श्वेतवाहम् । उरथे कर्मणि करणे
 वोपपदे शंसतेः प्रत्ययो नलोपश्च । उक्थानि उक्थैर्वा शंसति
 उक्थशा यजमानः । उक्थशासौ । उक्थशासः । दाश्रु दाने
 अस्य पुरस्पूर्वस्य आदेर्दत्त्वं कर्मणि च प्रत्ययः । पुरो दाश्यते पु-
 रोडाशः । श्वेतवाहादीनां ङस् पदस्योति वक्तव्यम् ॥ यत्र ङस-
 न्तस्य पदत्वं भविष्यति तत्र ण्विनोपवादो ङस्प्रत्ययो वक्तव्य इ-
 त्यर्थः । ततश्च श्वेतवाहावित्यादावपदान्तविषयएव सूत्रोक्तो
 ण्विनुदाहार्यः । श्वेतवा इत्यादि तु सूत्रस्य ण्विनोपवादेन
 औपसंख्यानिकेन ङस्प्रत्ययेनैव सिध्यतीत्यवधेयम् । वृत्तौ ण्वि-
 न प्रकृत्य श्वेतवा इत्याद्युदाहरणन्तु ङस्विषये ण्विनोपि प्राप्तिः
 स्थितेत्येतावन्मात्राभिप्रायकतया कथञ्चिन्नेयम् । न च ङस वि-
 नापि अवयाः श्वेतवा इत्यनेन कृत्वं निपात्यतामिति वाच्यम् । अ-
 विशेषेण निपातने श्वेतवाहावित्यादावतिप्रसक्ते । पदान्तावि-
 षयत्वेऽपि श्वेतवाभ्यामित्यादावुत्वं न सिध्येत् । तस्माद्ङस् वाच्य
 एव । नन्वेवं श्वेतवा इत्यादिनिपातनं व्यर्थमिति चेन्न । तस्य
 सम्बुद्ध्यर्थत्वात् । एवञ्चोक्थशा इत्यपि सम्बुद्ध्यर्थं निपातनं
 कर्त्तव्यं यदि मन्त्रे दर्शनमस्तीति कैयटादयः । एवं स्थिते म-
 न्त्रमात्रविषयाणामेषां शब्दानां प्रक्रियाकौमुद्यां लौकिकेषुदाह-
 रणमनुचितम् । वैदिकप्रक्रियायान्तु युज्यते । ङसन्तत्वेन
 सान्तप्रातिपदिकेष्वेवोदाहर्त्तुमुचिता अप्येते ऽपदान्तविषये ह-
 कारान्तत्वादिकं पुरस्कृत्य यथायथं तत्तत्प्रघटकेषूक्ता इति
 बोध्यम् ॥

अवे यज ॥ ण्विन् स्यान्मन्त्रे । त्वं यज्ञे वरुणस्यावया

असीति काशिका । इह अवया इति प्रतीकमुपादाय पूर्वमूत्रेपि
 श्वेतवा इत्याद्युद्दिश्य अवयाश्वेतवाः पुरोडाश्वेति निपातनाद्गु-
 त्वमिति हरदत्तः । एतच्च सर्वं प्राणादिकम् । ध्विनपवादो
 ऽसिति भाष्यकैयटादौ स्वग्रन्थे च निर्णीतत्वात् । तस्माद्गु-
 त्युदाहृतं दस एवोदाहरणम् । सूत्रस्य त्ववदान्तविषयं मन्त्रा-
 न्तरमन्वेपणीयमिति दिक् । पूर्वमूत्रपवावपजिर्न पठित ।
 उत्तरत्र हि श्वेतवाहादयोऽप्यनुवर्तेरन् । यजिश्चावपूर्वं एवानुवर्ते-
 त । केवल एव तु सिद्धान्तेनुवर्तते ॥

विभुषे छन्दसि ॥ उपे उपपदे यजोर्विच् स्याच्छन्दसि ।
 उपपदभिरुर्ध्वं यजन्ति तदुपयजासुपपदत्वम् । मन्त्रइत्यनुदृष्ट्यैव
 भाषाव्यावृत्तौ सत्यां छन्दोग्रहणं ग्राम्हणसङ्ग्रहार्थम् । उत्तर-
 सूत्रएव विज्ञग्रहणे छन्दोग्रहणे च क्रियमाणे यद्यपि सर्वं सि-
 द्ध्यति तथापि नियमार्थमिदम् । उपपदेऽछन्दस्यैव न भाषाया-
 मिति वृत्तिकारः । ननु दृष्टिग्रहणादेव भाषायां न भविष्यतीति
 चेत् । सत्यम् । तस्यैवायं प्रपञ्च इति हरदत्तः ॥

आतो मनिन् वचनिन्वानिपश्च ॥ सुप्युपसर्गे चोपपदे आका-
 शान्तेभ्यो धातुभ्यश्छन्दसि विषये मनिनादयस्त्रयः मन्ययाः स्युः ।
 चकाराद्विच् । मुद्रामा । अन्वइव निष्ठतात्पराव्यामा । पृथो-
 दरादिस्वात्सकारस्य तकारः । सुधीवा । सुपीवा । दृषास्या-
 दिमूत्रेणेत्वम् । भूरिदावा । घृतपावा । विचि ए की-
 ञालपाः ॥

अन्येभ्योपि दृश्यन्ते ॥ छन्दसानी निवृत्तम् । अविश्व-
 न्दः सर्वोपाधिष्ठाभिवारार्थः । अनाकारान्तेभ्योपि धातुभ्यो
 मनिन् वचनिष् वनिष् विच् एते मत्ययाः सुप्युपपदे सत्यमनि
 च । मुद्रमा । मातरित्वा । विजावा । रेदमि पर्ण नवेः ॥

क्विप्च ॥ धातोः क्विप्स्यात्कर्त्तरि । उखास्रत् । पर्णध्व-
त् । बाहाद् भ्रश्यति बाहभ्रद् । वृत्तौ तु बहाभ्रदिति पाठः । तत्र
बहाद् भ्रश्यतीति विग्रहः । अन्येषामपि दृश्यतेइति दीर्घ इति
हरदत्तः ॥

स्थः क च ॥ तिष्ठते सुप्युपपदे कः स्यात्त्रिप्च । सूत्रे
केत्यविभक्तिको निर्देशः । शंस्थः । शंस्थाः । इह सुपिस्थ इति
कः प्राप्तः । तिष्ठतेरन्तर्भावितण्यर्थतया शमित्यस्य कर्मत्वे तु
आतोनुपसर्गेक इति कः प्राप्तः क्विप्चेति त्रिविधः । न च
विशेषविहितेन कप्रत्ययेन क्विपो बाधः शङ्क्य । वासरूप इ-
त्युक्तेः । तदित्थम् । कक्विपोः पर्याये प्राप्ते तदुभयबाधेन
शमिधातोः संज्ञायामिति अच् प्राप्तः । स हि धातुग्रहणसाम-
र्थ्यात्कुलो हेत्वादिषु ट यथा बाधते तथा तिष्ठते कक्विपावपि
बाधेत । अतस्तमप्यचं बाधितुं कक्विपाविह पुनर्विधीयते ।
ननु शंस्था इत्यत्र क्विपि लुप्ते प्रत्ययलक्षणेन घुमास्थेतीत्वं
स्यादिति चेन्न । स्थानिवद्भावस्यानल्लिङ्गाविति निषेधात् ।
प्रत्ययलोपइति सूत्रन्तु नियमार्थमिति सिद्धान्तात् । यत्त्विह कै-
यटेनोक्तमीत्वमवकारादाविति वचनाद् भाष्यकारवचनप्रामा-
ण्याद्वा प्रत्ययलक्षणेनेत्वाभाव इति । तदल्लिङ्ग्यर्थं प्रत्ययलोपइति
सूत्रमिति पूर्वपक्षमभिप्रेत्य, तत्राप्यवकारादाविति वचनस्वी-
कारे सुधीवेति न सिध्येदित्यपरितोषेण द्वितीयपक्षस्वीकार-
इति बोध्यम् । स्यादेतत् । शमिधातोरित्यस्यानन्तरमेव स्थः-
कचेति सूत्र्यताञ्चकारेणाच् समुचीयताम् । तत्र सप्तर्णदीर्घे शं-
स्था इति भविष्यति । एवञ्चोत्सर्गापवादगोः समानदेशतया
सन्दर्भशुद्धिरपि लभ्यते । ईत्वाभावार्थं च न यतनीयमिति ।
यवम् । अशंस्था इत्यत्र अच्कावशक्तावित्युत्तरपदान्तोदात्तत्वा-

पत्तेः । कृद्ग्रहणे गतिकारकपूर्वस्यापीति शंस्या इत्यस्याजन्त-
त्वात् । विवदन्तेन नब्स्मासे तु नब्पूर्वपदप्रकृतिस्वर एव
सिध्यति ॥

सुप्यजातौ णिनिस्नाच्छील्ये ॥ अजातिवाचिनि सुवन्त-
उपपदे ताच्छील्ये द्योत्ये घातोः कर्त्तरि णिनिः स्यात् । उष्ण-
भोजी । शीतभोजी । अजाताविति किम् । ब्राह्मणानामन्त्र-
यिता । ताच्छील्यस्य विवक्षितत्वान्नलोकोति पृष्ठीप्रतिषेधः ।
ताच्छील्ये किम् । उष्णं भुंक्ते कदाचित् । अत्र भाष्यम् । सु-
पीति वर्त्तमाने पुनः सुग्रहण किमर्थम् । अनुपसर्ग इत्येवं त-
दभूत् । इदं तु सुवमाने यथा स्यात् । उदासारिण्यः प्र-
त्यासारिण्य इति । अस्यायमाश्रयः । सत्सूद्विपेति सूत्रे
सुपिस्थ इत्यतः सुपीत्यनुवर्त्तते तच्चोपसर्गेतरपरम् । उ-
पसर्गेपीति पृथगुक्तेः । तदिहानुवर्त्तमानमर्थाधिकारादुपस-
र्गेतरपरमेव स्यात् । न चोपसर्गेपीत्यंशोपीहानुवर्त्तयितुं शक्यः ।
केवलमज्ञापनार्थत्वेन निर्णीते स्थःकचेति पूर्वसूत्रे उप-
सर्गेपीत्यंशस्य फलाभावेन निश्छिन्नत्वादिति । यद्यप्युत्तरा-
र्थतया पूर्वब्राह्मणनुवृत्तिरिति वा मण्डूकप्लुतिन्यायेनेहैव सम्बन्ध-
इति वा सुग्रहणस्यैव शब्दाधिकार इति वा सत्सूद्विपेति सूत्रे
घर्णितरीत्या तस्यानावश्यकतेति वा सुवचं तथापि सूत्रकारा-
शयपर्जनमात्रमेतत् । निष्कर्षे तु मा भूदेह सुग्रहणमनुवृत्त्यैव
निर्वाहात् । सर्वथापि सुग्रमात्रे उपपदे णिनिः न त्वनुपसर्गे-
एवेति सिद्धान्तः । तथा च प्रयुज्यते । स बभूवोपजीविना-
म् । न्यपेधि शेषोप्यनुयायिवर्गः । आरिष्टशय्यां परि-
तो विसारिणा । पतत्यधो धाम विसारि सर्वतः । विसा-
रिभिः सौधमिवांशुजालैः । प्रभाषिनं भावेनमन्तमात्मनः ।

न वञ्चनीयाः प्रभवोऽनुजीविभिरित्यादि । यत्किञ्च वृत्तिकृ-
 तोक्तं सूचीति वर्तमाने पुनः सुब्रह्मणमुपसर्गनिवृत्त्यर्थमिति ।
 तन्न । भाष्यविरोधात् । उदाहृतप्रयोगविरोधाच्च । न चैते प्र-
 योगा आवश्यकादिणिनिना कथं चिन्निर्वाह्या इति वाच्यम् ।
 यथाश्रुते बाधकाभावात् । यद्यपि वृत्तिकृतोक्तमुत्पत्तिभ्यामा-
 हि सर्वैरुपसंख्यानमिति, तदापि न । भाष्ये तादृशवार्त्तिकाभावा-
 त् । एतेन उत्पत्तिभ्यामिति प्रतीकमुपादाय सुवित्यस्योपस-
 र्गनिवृत्त्यर्थत्वादप्यारम्भ इति वदन् हरदत्तोऽपि प्रत्युक्तः । भा-
 ष्यविरोधात् । आष्टमिकसकलग्रन्थाविरोधाच्च । तथाहि । कृ-
 त्यच इति सूत्रे अनमानानीयानीनिनिष्ठादेशः प्रयोजयन्तीत्येतद्वा-
 क्यान्तर्गतेनिग्रहणव्याख्यावसरे सुप्यजातौणिनिः । आव-
 श्यके चेति व्याख्यातम् । सुप्यजातावित्यस्योपसर्गे प्रवृ-
 त्त्यभावे असङ्गतमेव तत्सात् । कृत्यच इत्यप्रोपसर्गादित्य-
 नुवृत्तेः । यदप्यनुगादिनष्टगित्यत्रास्मादेव निपातनाणिनि-
 रिति विसारिणोऽमत्स्यइत्यत्र च पूर्ववणिनिरिति तदप्ये-
 तेनापास्तम् । यद्यपि माधयेनोक्तम्, अस्मादेव विसारिण
 इति निर्देशादण्प्रसङ्गयोगेनैव णिनिरित्युत्त्वा निपिद्धश्च पद-
 मञ्जरीम् । विसारीति पृथक् प्रयोगः । पृथक्प्रयोगमसहमानेनैव
 न्यासकोरणादि ग्रहादित्वाणिनिरित्युत्त्वा अत एव निपात-
 नादित्युक्तम् । निपातनञ्च मत्स्यसप्रसङ्गयोगेनैव सिद्धान्तित-
 म् । तदपि न । विसारिणोऽमत्स्यइत्यत्र मत्स्य इति किम् । वि-
 सारी देवदत्त इति प्रत्युदाहरता वृत्तिकृता सह विरोधात् । भा-
 ष्यविरोधस्तत्रत्येव । एतेनोपसर्गनिवृत्त्यर्थमिति वृत्तिकृतचनं के-
 वलोपसर्गनिवृत्त्यर्थमिति प्रमादकारोक्तिरपि प्रत्युक्ता । यन्तु स-
 म्यक्प्रयोगादिवापि व्याधीत्यादिसंश्लेषादुदाहारिण्यः प्रत्या-

सारिण्य इतिवत्साधुरित्युक्तम् । तदपि उदाहृतप्रसादकारवाक्ये
 केवलपदस्य असहायपरतया अनेकोपसर्गे णिनिर्भवत्येवेत्यर्थं
 गृहीत्वा रभसादेवोक्तमिति सर्वमिदं भाष्यतत्त्वज्ञैरेषेक्ष्यमेवेति
 दिक् । अत्र वार्तिकद्वय, णिवान्विधौ साधुकारिण्युपसंख्यानम् ॥
 अताच्छील्यार्थमिदम् । एतच्च ज्ञापकात्सिद्धम् । यदयमाकवे-
 रिति सूत्रे तच्छीलतद्धर्मइत्यभिधाय साधुकारिग्रहणं करोति त-
 ज् ज्ञापयति साधुकारिणि अताच्छील्येपि णिनिर्भवतीति । सा-
 धुकारी । साधुदायी । ब्रह्मणि वद उपसंख्यानम् ॥ ब्रह्मवादि-
 नो वदन्ति । ब्रह्म वेदः । इदमपि वार्तिकमताच्छील्यार्थमिति
 कैयटहरदत्तौ । यन्तु भट्टवार्तिके ब्रम्हवादिशब्दस्य तच्छीलत-
 द्धर्मतत्साधुकारिपरतया व्याख्यानं कृतं तस्यापमाशयः । सुप्य-
 जाताविति सूत्रेण ताच्छील्ये समनन्तरोक्तवार्तिकेन साधुकारि-
 णि च णिनिः । आवश्यकायमर्ण्ययोर्णिनिरिति आवश्यके णि
 निस्तु तद्धर्मे पर्यवस्यति । न त्विहाकवेरिति सूत्रस्य व्यापा-
 रोस्तीति दिक् ॥

कर्तृर्युपमाने ॥ कर्तृवाचिन्युपमाने उपपदे घातोर्णिनिः स्या
 त् । उपपदं कर्त्ता मत्यपार्थस्य कर्तृरुपमानम् । उप् इव ऋगणि
 उप्द्रुक्रोशी । ध्वाद्भक्षरावी । अताच्छील्यार्थं जाल्यर्थञ्च वचनम् ।
 कर्तरि किम् । अपूपानिव भक्षयति भाषान् । उपमाने किम् ।
 उप्द्रुः ऋशति ॥

व्रते ॥ सुप्युपपदे घातोर्णिनिः स्याद्व्रते गम्यमाने । समु-
 दायोपाधिरयम् । घातूपपदमत्ययसमुदायाच्चेद् व्रत गम्यमान्य
 र्थः । स्पण्डिलशायी । अथाद्भोजी । यशसि द्विसा नियम-
 सम्भवति स्पण्डिले शेतएव अथादं मुहूर्त्तरात्रे वा । स्प-
 ण्डिलएव शेते अथाद्भोजेन मुहूर्त्ते इति च । तथापि त्रयं द

त्यपो न भवति व्रते इत्युक्तेः । शास्त्रसिद्धो नियमो हि व्रतं न च शयितव्यमेव भोक्तव्यमेवेत्येवंरूपं शास्त्रमस्ति । अस्ति तु स्थण्डिले एव शयितव्यम्, अश्राद्धमेव भोक्तव्यमिति । तस्माच्चत्रैव प्रत्ययः । अताच्छीलमार्थमजात्यर्थं वा आरम्भः ॥

बहुलमाभीक्ष्ण्ये ॥ सुप्युपपदे घातोर्वहुलं णिनिः स्यात् पौन पुन्ये घोत्ये । सीरपायिण च्छीनराः ॥

मनः ॥ सुप्युपपदे मन्यतेर्णिनिः स्यात् । दर्शनीयमानी । बहुलग्रहणादिह देवादिकस्यैव ग्रहणं न तु तानादिकस्य । तेनोत्तरसूत्रे खशि श्यनेव भवति ॥

आत्ममाने खश्च ॥ मननं मान । आत्मशब्दः स्वपरः । कर्मणि पठ्या समासः । प्रत्ययार्थत्वेन सन्निहित कर्त्ता स्वपदार्थः आत्मकर्मकमनने वर्त्तमानान्मन्यतेर्धातोः सुप्युपपदे खश् स्यात् । चाणिनिः । यद्यपि वासरूपविधिना सिद्धोसौ तथाप्यविच्छेदाय समुच्चीयते । तेन करणेयज इत्यादौ णिनिरेवानुवर्त्तते न तु खश् । दर्शनीयमात्मानं मन्यते दर्शनीयमन्यः । दर्शनयीमानी । पण्डितम्मन्यः । पण्डितमानी । आत्ममानइति किम् । दर्शनीयमानी देवदत्तो यज्ञदत्तस्य । खश्चः खकारो मुमर्धः । दर्शनीयम्मन्या पुमारीत्यादौ ण्स्वार्थश्च । शकारः सार्वधातुकसंज्ञार्थः । दिवादित्वादन्यत् । स्वरस्तु 'सातिशिष्टोपि विकरणस्वरः सार्वधातुकस्वरं न बाधत' इति खश् एव भवति न तु नित्स्वर इति भाष्यकैयटपदमन्त्र्यादिषु स्थितम् । परञ्च सातिशिष्टोपि विकरणस्वरोऽससार्वधातुकस्वरं न बाधतइति यत्नतस्तत्रतत्र प्राचीनग्रन्थेषूक्तम् । तत्र लादेशतत्त्वपरिवर्त्तितमित्यवधेयम् । अत एव दिवादिभ्यश्चानां च उपनि निन्स्वरेण आद्युदात्तान्वमित्येवंपरः कैयटग्रन्थं प्रापाततो न तु भट्टेय इति नपञ्चितमस्माभिः स्या-

निवत्सूत्रे ॥

इति श्रीशब्दकौस्तुभे तृतीयाध्यायस्य

द्वितीये पादे प्रथममार्गिकम् ॥

भूते ॥ अधिकारोऽयम् । धर्तमानेऽङ्गिते यावत् ॥

करणे यजः ॥ करणे उपपदे भूतार्थवृत्तेर्यजेर्णिनि स्यात्कर्त्तरि । सोमेनेष्टवान्सोमयांजी । स्यादेतत् । अग्निष्टोमयार्जीत्यादौ यागसमानाधिकरणे उपपदे कथं णिनिर्गिति चेत् । अत्र काशिका । अग्निष्टोमः फलभावनायां करणमिति । अयमाशयः । अस्ति हि सर्वधातूनां धातुत्वेन व्यापारे भावनापरपर्याये शक्तिः । पचियजित्वादिविशेषरूपेण तु पाकयागादिविशेषेऽपि भूतार्थवृत्तिरुच्यते । तत्र यागस्य समानप्रकृत्युपात्तभावनां मतिः करणत्वे कटोपि कर्मेति न्यायेन ज्योतिष्टोमोऽपि करणमेव । अग्निष्टोमादिशब्दास्तु यद्यपि संस्थावचनाः तथापि तद्वति लक्षणया यागसमानाधिकरणा एवेति दिक् । इह प्रपट्टके हरदत्तग्रन्थे अग्निष्टोमशब्दः कर्मनामधेयमिति । दीक्षणीयादिरुदवसानीयान्तो ज्योतिष्टोमाख्यो याग एव स्वर्गभारनेन । द्विविधो यजमानस्य व्यापारः सामान्यरूपो विशेषरूपश्च । तत्र सामान्यरूप आभ्यन्तर औदासीन्यप्रच्युतिरूपः कृतिप्रपत्नादिपदाभिलम्बः । बाह्यस्तु दीक्षणीयादिरुदवसानीयान्तः प्रसिद्ध एवेत्यादि व्यवहृतम् । एतच्च यद्यपि मीमांसाविरुद्धमग्निष्टोमशब्दस्य संस्थावाचित्वात् । न च संसर्गवेह कर्मशब्दायां विवक्षितः तत्कथमग्निष्टोमस्य यजिं प्रति करणत्वं न हि तदेव तत्र करणं भवतीति तदुच्यते इत्यन्यविरोधात् । दीक्षणीयादेरुदवसानीयाया ज्योतिष्टोमाद्वत्त्वेऽपि ज्योतिष्टोमाख्ययागधर्तरामवेत्यान्तु दीक्षणीयादीनीं ग्राह्यत्वोपवर्णनाविरोधाच्च । देवगोदेहेन इत्य

त्यागरूपाणान्तेषामाभ्यन्तरत्वात् । अक्षेपो हि बाह्यः न तु या-
गोपीति स्पष्टमेव । तथापि गौण्या लक्षणया वा कथाञ्चिन्मीमां-
सासिद्धान्ताविरोधेन हरदत्तग्रन्थो व्याख्येय इति दिक् ॥

कर्मणि हनः ॥ कर्मण्युपपदे भूतार्थाद्धन्तोर्णिनिः स्यात् । इदं
कर्मग्रहणं सहेचेति यावदनुवर्तते । पितृव्यघाती । मातुलघाती ।
अत्र काशिका । कुत्सितग्रहणं कर्तव्यम् । इह मा भूच्चोरं हत-
वानिति । यद्यपि इदं भाष्ये नास्ति तथापि शक्तिस्वाभाव्या-
ल्लभ्यतइति भावः ॥

ब्रह्मभ्रूणवृत्रेषु विवप् ॥ ब्रह्मादिषु कर्मसूपपदेषु हन्तेर्भून्ते
विवप् स्यात् । ब्रह्महा । भ्रूणहा । वृत्रहा । विवप्चेत्यनेनसिद्धे
नियमार्थमिदम् । नियमश्चेह चतुर्विधोपीष्यतइति वृत्तिकारः ।
तस्यायमाशयः । इह सूत्रे श्रुतत्वात्पूर्वं ब्रह्मादय उद्देश्याः ।
ततोन्तरं प्रकृतित्वाद्धन्तिः ततः परिशेषाद्भूतइति । विवप् तु सर्वा-
न्ते निर्वेष्टव्यः । विधेयत्वात् । तदेवं वचनव्यक्तिः । ब्रह्मादि-
पूपपदेषु हन्तेर्भून्ते विवधिति । एवं स्थिते यत्रैवकारस्ततोऽन्यत्र
नियम इति न्यायेन नियमोऽन्यत्र भवन् अनन्तरे भवति । ततश्च
ब्रह्मादिष्वेवेत्यवधारणे हन्तेस्तदनन्तरनिर्दिष्टत्वादुपपदान्तरस-
म्बन्धनिवृत्तिफलो नियमो भवति । ब्रह्मादिषु हन्तेरेव । भूतइति
तु अनन्तरत्वाविशेषेपि प्राथम्यादुपपदनियमः । ब्रह्मादिषु हन्ते-
र्भूतएव । विवधिति तु आनन्तर्ये विवधत्वात्तोरविशिष्टेपि प्राधा-
न्यात्मत्ययनियमः । ब्रह्मादिषु हन्तेर्भून्ते विवधेवेति वचनव्यक्ती
कालनियमः । सोऽयं प्रकृत्युपपदमत्ययकालनियमानां विवेकः ।
अगृह्यमाणविशेषत्वाच्च चतुर्विधस्यापीह ग्रहणम् । तत्र ब्रह्मादि-
ष्वेव हन्तेरिति प्रकृतिनियमे भूतइत्याश्रयणात्कालान्तरे उपप-
दान्तरेपि भवत्येव । पुरुषं हन्ति हनिष्यति वा पुरुषह । हरिदयोरि-

हयोगविचक्षणः । ब्रह्मादिषु हन्तेरेवेत्युपपदनियमेषि भूतइत्यां-
 श्रयणात्कालान्तरे धात्वन्तरादपि भवत्येव । वृत्रं जयति जेष्य-
 ति वा वृत्रजिदिति । भूतएव विविविति प्रत्ययनियमेषि ब्रह्मा-
 दिष्वित्युक्तेः पुरुषहा अरिहेति प्राग्वत् । भूतएव विविवेति
 कालनियमेषि उपपदान्तरे भूतोपि प्रत्ययान्तरं भवत्येव ।
 पितृव्यं हतवान् पितृव्यघातीति । सोपपदश्च प्रत्ययो नियमेन
 व्यावर्त्यते । निष्ठा तु भवत्येव । वृत्रं हतवानिति । भाष्यका-
 रस्तु प्रकृतिकालीनयमोचनं अस्मिन्नित्युक्ते । तस्यायमाशयः । धा-
 तुकालौ हि नेह सूत्रे श्रुतौ किन्तु प्रकरणलक्षणजघन्यप्रमाणेनो-
 पस्थितौ । अतस्तयोरेवोपरोधो न्याय्यः न तुपपदप्रत्यययो ।
 श्रुत्युपस्थापितत्वात् । एवं न्यायोपष्टम्भेन भाष्येण सह वि-
 रोधात् वृत्तिमतमुपेक्ष्यमेवेति कैयटे स्थितम् । यत्स्विह हरदत्तेनो-
 क्तं धातूपपदविषयं नियमद्वयं भाष्ये प्रदर्शितमिति । तत्र धा-
 तुकालविषयमिति वक्तव्ये उपपदग्रहणं ग्रामादिकमित्यवधेयम् ॥

यदुल्लंघयति ॥ पूर्वेण नियमादशाप्तः क्विप् प्रतिसमूयते ।
 उपपदान्तरोपि हन्तेर्वहुलं क्विप् स्यात् । यो मातृहा पितृहा ।
 वव चित्र । पितृघातः ॥

सुकर्मपापमन्त्रपुण्येषु कृञ् ॥ सुकर्मादिषु च कर्ममूपपदेषु
 कृञ् क्विप् स्यात् । त्रिविधोत्र नियमः धातुनियमं वर्जयित्वेति
 वृत्तिः । सुकृत् । कर्मकृत् । पापकृत् । मन्त्रकृत् । पुण्यकृत् ।
 कालनियमात्कर्मकृतवानित्यन्नाण् न भवति । उपपदानियमात्
 मन्त्रमधीतवान्मन्त्राध्याय इत्यनेन भवति न क्विप् । प्रत्यय-
 नियमात् मन्त्रं करोति करिष्यति वेति विवक्षायांमनेन भव-
 ति न क्विप् । धातोरनियतत्वादन्वस्मिन्नप्युपपदे क्विप्चेति
 क्विप् भवत्येव । शास्त्रकृत् । भाष्यकृत् ॥

सोमे सुखः ॥ सोमे कर्मण्युपपदे सुनोतेः क्विप् स्यात् । सो-
मसुत् । चतुर्विधोत्र नियम इति वृत्तिः ॥

अग्नौ चेः ॥ अग्नौ कर्मण्युपपदे चिनोतेः क्विप् स्यात् । अ-
ग्निचित् । अत्रापि चतुर्विधो नियम इति वृत्तिः ॥

कर्मण्यग्न्याख्यायाम् ॥ कर्मण्युपपदे चिनोतेर्धातोः कर्मण्ये-
ष कारके क्विप् स्यादग्न्याख्यायाम् । इयेन इव चीयते इये-
नचित् । अग्निशब्द आहवनीयधारणार्थमिष्टकानिर्मितस्थल-
विशेषे वेदे बहुशः प्रयुज्यते । य एवं विद्वानग्निं चिनुते । अ-
ग्निञ्चेष्यमाण इति । स तत्र मुख्यो जघन्यो वास्तु इह त्व
सत्याख्याग्रहणे लोकप्रसिद्धिचक्षेण ज्वलनएव गृह्येत । समाग्रा-
हि स्थलविशेषएव च गृह्यतामित्येतदर्थमाख्याग्रहणम् । एवं धा-
तूपपदप्रत्ययसमुदायेन स्थलविशेषे गम्यमाने अयं प्रत्यय इति
स्थितम् ॥

कर्मणीनिर्विक्रियः ॥ कर्मण्युपपदे विपूर्वात्क्रीणातेरिनिः
स्यात् । अत्र वार्तिकम् । कर्मणि कुत्सितग्रहणमिति ॥ एतच्च
पुनः कर्मग्रहणसामर्थ्याल्लभ्यते । यत्कर्म क्रियया सम्बध्यमानं
कर्तुः कुत्सामावहति तत्रेत्यर्थः । सोमादयश्च विक्रीयमाणाः
शास्त्रे प्रतिषेधात्कुत्सामावहाः । सोमविक्रयी । घृतविक्रयी ।
तैलविक्रयी । कुत्सितग्रहणान्नेह । धान्यविक्रायः ॥

दृशेः क्वनिप् ॥ कर्मण्युपपदे भूतार्थाद् दृशेः क्वनिप्स्या-
त् । अन्येभ्योपि दृश्यतइति सिद्धे नियमार्थमिदं क्वनिवेय य-
था स्यात् तत्सहनिर्दिष्टं मनिनादि सोपपदञ्चाणादि मा भू-
दिति । निष्ठा तु भवत्येव । परलोकं दृष्टवानिति । एवं स्थिते वि-
श्वदृश्वनयना वयमेवेत्यादौ विश्वं पश्यन्तीति वर्तमानविग्र-
हं न क्षतिः । प्रत्ययान्तरानिश्चयं सूत्रमिति वृत्तिकारा-

दिभिर्व्याख्यातत्वात् । कालान्तरनिवृत्त्यर्थस्य चाभियुक्तैरनुक्त-
त्वादिति दिक् ॥

राजनि युधिकृत्वः ॥ राजशब्दे कर्मवाचिन्युपपदे युध्य-
तेः करोतेश्च क्वनिप्स्यात् । युध्यतेरकर्मकत्वेऽप्यन्तर्भावि-
तत्पर्यत्वात्सकर्मकत्वम् । राजानं बोधितवान् राजयुध्वा ।
राजकृत्वा ॥

सहे च ॥ कर्मणीति निवृत्तम् । असत्त्ववचनत्वेन इहान-
न्वयात् उत्तरत्राप्यनुपयोगात् । सहशब्दे उपपदे युधेः कृव-
श्च क्वनिप्स्यात् । सहयुध्वा । सहकृत्वा । दृशेः क्वनिवि-
तिवादिदमपि सूत्रद्वयं नियमार्थमिति न्याय्यम् । वस्तुतस्तु दृशि-
ग्रहणेन निर्वाहस्यागतिकगतित्वादियन्त्रिसूत्री विधात्रीत्यपि सु-
वचम् । प्राचां ग्रन्थास्तिवह उदासीना एवेति बोध्यम् ॥

सप्तम्याञ्जनेर्दः ॥ सप्तम्यन्ते उपपदे जनेर्दमत्ययः स्या-
त् । सरसिजम् । मन्दुरजः । वाजिशाला तु मन्दुरा । कृत्वा-
पोस्संज्ञाछन्दसोर्बहुलमिति ऋस्वः ॥

पञ्चम्यामजातौ ॥ जातिशब्दवर्जिते पञ्चम्यन्तउपपदे
जनेर्दः स्यात् । बुद्धिजः । संस्कारजः । गुणशब्दोपम् । य-
द्यपि बुद्धित्वं जातिरिति बहवस्तथापि गुणगतजात्यनभ्युपगम-
मतेनेदम् । मतान्तरे त्वन्येष्वपीत्यनेन सिद्धम् । प्रकृतसूत्रो-
दाहरणन्तवदृष्टजम्, इन्द्रियजम् । शरीरजमित्यादि बोध्यम् ॥

उपसर्गे च संज्ञायाम् ॥ जनेर्दः स्यात् । प्रजा स्यात्सन्त-
तौ जने ॥

अनौ कर्मणि ॥ अनुपूर्वाञ्जनेः कर्मण्युपपदे टः स्यात् ।
पुमांसमनुरुध्य जाता पुमनुजा । इह जनिः सकर्मकः ॥

अन्येष्वपि दृश्यते ॥ उपपदान्तरेऽपि जनेर्दः स्यात् ।

अजः । द्विजः । ब्राह्मणजः । अपिः सर्वोपाधिव्यभिचारार्थः ।
 तेन धात्वन्तरादपि कारकान्तरेष्वापि यथादर्शनं भवति । परि-
 तः खाता परिखा । उखा । क्रोडादिगणे निपातनाडु-
 दोन्तलोप इति वर्धमानः । यत्त्वन्तात्यन्ताध्वेति प्रकरणे अ-
 न्यत्रापि दृश्यतइत्युपसङ्ख्यातं तद्भूतकालं विनापि यथा स्यादि-
 त्येवमर्थम् । वस्तुतस्तु प्रकृतसूत्रस्यस्यापिग्रहणस्य सर्वोपा-
 धिव्यभिचारार्थत्वाद्वास्तविकमनेनैव गतार्थम् । विभावितं चेद-
 मिकोगुणवृद्धी इति सूत्रे जनेर्हं प्रक्रम्य गमेरप्यपण्डो वक्तव्य इति
 वदता भाष्यकारेण । एवञ्च प्रकृतसूत्रस्य मन्येभ्योपि दृश्य-
 तइति वार्तिकमपि गतार्थम् ॥

निष्ठा ॥ धातोर्भूते निष्ठा स्यात् । तयोरेवेति क्तः कर्मणि
 क्तवतुस्तु कर्त्तरि । कृतः कटः । कटं कृतवान् । आदिकर्मणि
 निष्ठा वक्तव्या ॥ कृतः कटः । कर्त्तुमारब्ध इत्यर्थः । न्याय्यं
 त्वाद्यपवर्गात् । उपसङ्ख्यानप्रत्याख्यानमेतत् । आदिभूतो
 यः क्रियाक्षणः अपवृक्तः तस्मिन्नेव अवयवे समूहरूपारोपा-
 त्सिद्धः प्रत्यय इति भावः । अत एव लुङादयोपि प्रयुज्यन्ते ।
 उक्तञ्च । समूहः स तथाभूतः प्रतिभेदं समूहिषु । समाप्यते
 ततो भेदे कालभेदस्य सम्भव इति ॥

सुयजोर्ध्वनिष् ॥ सुनोतेर्यजेश्च द्वनिष् स्यात् । सुत्वा ।
 सुत्वानौ । सुत्वानः । यज्वा । यज्वानौ । यज्यानः । इह ॥ सु
 गतौ, पु प्रसवैश्वर्ययोरित्यनयोरेव निरनुबन्धकयोर्ग्रहणं प्रा-
 ष्टम् । अनभिधानादुभयपादिना माहचर्याद्वा न भवति । ङकारः
 सुनोतेर्गुणप्रतिषेधार्थः । पकारः स्वरार्थस्तु गर्ग्यश्च ॥

जीर्यतेरतृन् ॥ स्पष्टम् । जरन् । जरन्तौ । जरन्तः । वा-
 सरूपेण निष्ठा । जीनो जीर्णो जरन्नपीत्यमरः ॥

छन्दासि छिट् ॥ स्पष्टम् । अहं घान्नापृथिवी आततान ।
ननु छन्दसिलुङ्लल्लिट इति सिद्धमिति चेन्न । घानुसम्बन्धे-
प्रत्यया इत्यधिकृत्य तद्विधेः । इह त्वाविशेषेणेति भेदात् । छिट् इ-
कारटकारावनुबन्धौ ॥

लिटः कानज्वा ॥ लिट्यभ्यासस्येत्यादी विशेषणार्थः ट-
कारष्टरेत्वार्थोपि ॥

लिटः कानज्वा । कसुथ ॥ छन्दसि छिटः कानच्प्रवम् वा
स्तः । योगविभाग उत्तरार्थः । योमिञ्चिवयानः । मन्दानः ।
सोमम्पपिवान् । अनन्तरस्यैव छिट् इमावादेशी, लिङ्ग्रहणन्तु
प्रत्ययान्तरत्वशङ्कानिवृत्त्यर्थम् । वावचनमुत्तरार्थम् । कानचश्चित्क-
रणं स्वरार्थम् । यवसोरुकार उगित्कारार्थः । जक्षिरानित्या-
दाबुगिदचामिति नृम् । उपेयुपीत्यादाबुगितश्चेति ङीप् । वसोः
संप्रसारणमित्यत्र सामान्यग्रहणमणुकारस्य प्रयोजनम् । अथ
किमर्थं कित्करणम्, ईजानः ससृजानस्तेषां इत्यादी सम्प्रसारणं
गुणनिषेध एत्वाभ्यासलोपश्चासंयोगाद्विटः कित्वादेव मिदम् ।
अस्तु तर्हि संयोगान्तार्थम् । बन्ध घन्पने । धृषस्य यद्ध-
धानस्य रोदसी, त्वमर्णवान् बद्धधानां अरणारम्णाः । अप्रानि-
दितामिति नलोपः । अभ्यासपकारस्य इत्यादिशेषेण निवृत्तिः
प्राप्ता छान्दसत्वात् भवति । स्रज्जन्मृशीनि जन्मं दकारः ।
एवमञ्जेः, आजिवान् । उपधालोपः । मैवम् । छान्दमी हि
यवसुकानचौ । छिट् च छन्दसि सार्वधातुकमापे भवति । छ-
न्दस्पुमयणेति वचनान् । तत्र सार्वधातुकमापेदिनि द्वित्वम् ।
न च संयोगान्तेषु कित्वादित्वयोर्विशेषोऽस्ति । तस्माद्व्यर्थमनयोः
कित्त्वमिति चेत् । अत्राहुः । ऋञ्छृणांमिति ऋकारान्तरानां
प्रतिषेधाविषये गुण आरभ्यते स यथेह भवति पारितोषेण तेरु-

स्तेरुरिति, एवमिहापि स्यात् । यतः सूचावर्हिर्लुतिस्तिराणाः तथा
तितीर्वानिति । तद्व्यावृत्तये कित्करणम् । नचैवम् आरिवान् सर्वा-
भ्रूणान्यारूपी इत्यत्रापि गुणो न स्यादिति वाच्यम् । ऋका-
रान्तरप्रश्लेषेण ऋधातौ पुनर्विधानादिति दिक् । यन्तु के चित्
कित्करणसामर्थ्याद्भाषायामपि क्वसुकानर्चौ स्त इत्याहुः । त-
द्भाष्याविरुद्धम् । भाषायां सदवसश्चुवः ॥ एभ्यो भूतसामान्ये लिङ् वा

स्यात्तस्य च नित्य क्वसुः स्यात् । पक्षे यथास्वं प्रत्ययाः । से-
दिवान् । असदत् । असीदत् । ससाद । उपिवान् । अवा-
त्सीत् । अवसत् । उवास । अश्रुवान् । अश्रौषीत् । अमृणोत्
शुश्राव । लङ्लिङ्विषयेषु भवति । परस्तादनुवृत्तेः ॥

उपेयिवाननाश्वाननूचानश्च ॥ उपेत्यविवक्षितम् । व्या-
ख्यानात् । ईयिवांसमतिस्त्रिषु इति दर्शनाच्च । इणो नञपूर्वा-
दश्नातेरनुपूर्वाद्विचेश्च भूतसामान्ये वा लिङ् तस्य नित्य क्वसु-
कानर्चौ । पक्षे तु लडादयः । अगात् । ऐत् । इयाय । अनाश्रा-
न् । इहेदभावोपि निपात्यते । नाशीत् । नाश्रात् । नाश । वचेः
कर्त्तर्येव कानच् न तु भावकर्मणोः । निपातनसामर्थ्यात् । अ-
न्यमोचत् । अन्यग्रीत् । अनूवाच । अत्रेदमवधेयम् । भाषायां
सदवसेति सूत्रएवेण ग्राह्य, उपेयिवानिति तु न निपात्यम् । द्वि-
त्वात्प्रागेव परत्वादित् । नन्वेव विभिन्नानित्यादावपीदमसद्गः ।
तत्र द्वित्वस्य नित्यत्वात् । इणस्तु इडपि नित्यः । द्वयोर्नित्ययोः
परत्वादित् । न च कृते द्वित्वे ऽनेकाच्त्वादिण् न लभ्यतइति
वाच्यम् । ईयतुरित्यादाविव सर्वर्णदीर्घे सत्येकाच्त्वात् । न च
दीर्घइणःकृतीति दीर्घसामर्थ्यादेकादेशवाचः । इणोयणिति
यणि कृते दीर्घस्य चरितार्थत्वात् । न च याणि कृतेपि स्थानि-

वज्रावेनैकादेशः स्यादिति वाच्यम् । पूर्वमात्रस्य विधौ स्थानिवज्रावः न तु पूर्वपरविधौ । विधिग्रहणसामर्थ्यादित्युक्तत्वादिति दिक् ॥

लुङ् ॥ भूतार्थवृत्तेर्गतोर्लुङ् स्यात् । अभूत् । वसेर्लुङ् रात्रिज्ञेपे जागरणसन्तताविति वाच्यम् ॥ रात्रेश्चतुर्थे यामे यदा वास्यं प्रयुङ्क्ते तदा अनद्यतनत्वाल्लुङि प्राप्तौ तन्निवृत्तये लुङुपसंख्यायते । क्व भवानुपितः । अमुनावात्सम् । जागरणसन्तताविति किम् । यदा सुप्त्वा प्रयुध्य प्रयुङ्क्ते तदा लङो निवृत्तिर्मा भूत् । अमुनासमिति ॥

अनद्यतने लङ् ॥ नास्त्यद्यतनो यस्मिन् भूते तद्वृत्तेर्गतोर्लुङ् । अभूत् । बहुव्रीहिव्याख्यानाच्चेह । अत्र रात्राभुञ्जमहि । परोक्षेपि लोकविज्ञाते सम्भावितप्रयोस्तृकर्तृरुदर्शने लङ् यत्कथ्यः ॥ लिटोपवादः । अरुणत्पवनः साकेतम् । लोकविज्ञाते किम् । चकार कटं देवदत्तः । सम्भावितेत्यादि किम् । कृष्णः कंभं जघान । नात्रेदानीन्तनस्य प्रयोक्तुर्दर्शनं सम्भाव्यते चिरातीतत्वात् । यस्तु कृष्णावतारसमकालः प्रयोक्ता स लङं प्रयुक्तवानेव । अहं कंसमिति ॥

अभिज्ञानचने लृट् ॥ स्मृतिगोत्रके उपपदे लृट्विषये लृट् स्यात् । अभिजानासि स्मरसि बुध्यसे चेतयसे वा प्रयागे वत्स्यामः ॥

न यदि ॥ यच्छब्दयोगे पूर्वेण प्राप्तो निविभ्यने । अभिजानासि यत्कादयामवसाम ॥

विभाषा साकाङ्क्षे ॥ उभयत्रविभाषणम् । यच्छब्दयोगे पूर्वेण निषेधादप्राप्ते अन्यत्र नित्यं प्राप्ते । अभिजानामि देवदत्तं प्रयागे वत्स्यामः । तत्र मात्रं स्नास्याम । अवसाम । अस्नामि

ति वा । एवं यच्छब्दप्रयोगेऽपि बोध्यम् । इह वासस्नानयोः लक्ष्यलक्षणभावस्य विवक्षितत्वात्साकांक्षता बोध्या ॥

परोक्षे लिट् ॥ भूतानद्यतनपरोक्षार्थवृत्तेर्धातोर्लिट् स्यात् । बभूव । अय कथम्, अभून्वृषो विबुधसख इति भट्टिः । अभूदभूमिः प्रतिपक्षजन्मनामिति मायश्चेति चेत् । शृणु । वस्तुतो लिट् विषयस्यापि भूतत्वसामान्यांशमात्रविवक्षायां लुट् । अत्यन्तापह्नवे लिट् वक्तव्यः ॥ नाहं कलिङ्गान् जगाम । अपरोक्षार्थमुपसङ्ख्यानम् । कलिङ्गाख्ये कुत्सिते देशविशेषे त्वया चिरं स्थितमित्यभिप्राये कृते नावस्थानमात्रं निषिध्यते किन्तु तत्प्रयोजकं गमनमपीति सोऽयमत्यन्तापह्नवः ॥

इह श्वतोर्लिट् च ॥ लिट् विषये लट् चालिट् । इति हाकरोच्चकार वा । शब्दकरोच्चकार वा ॥

प्रश्ने चासन्नकाले ॥ पृच्छयते इति प्रश्नः । कर्मणि नङ् । पञ्चवर्षाभ्यन्तरमासन्नकालः । प्रश्नविषयीभूतासन्नकालभूतानद्यतनपरोक्षार्थाद्धातोर्लिट् लिटौ स्तः । अगच्छर्त्तिक देवदत्तः, जगाम वा ॥

लट् स्मे ॥ लिटोपवादः । यजति स्म युधिष्ठिरः । इयाज किलेत्यर्थः ॥

अपरोक्षे च ॥ स्मे लट् स्यात् । लटोपवादः । एवं स्म पिता ब्रवीति ॥

ननौ पृष्टप्रतिवचने ॥ अनद्यतनपरोक्षइति निवृत्तम् । भूतसामान्ये लट् स्यात् । अकार्षीः किम् । ननु करोमि भोः ॥

नन्वोर्विभाषा ॥ भूतसामान्ये पृष्टप्रतिवचने लट्वा । अकार्षीः किम् । न करोमि नाकार्षम् । अहं नु करोम्यकार्षं वा ॥

पुरि लुब् चास्मे ॥ अनद्यतनग्रहणं मण्डूकलपुत्यानुवर्तते ।
स्मवर्जिते पुराशब्दे भूतानद्यतने लुब् लटौ वा स्तः । तयोरभावे
यथाप्राप्तम् । वसन्तीह पुरा छात्राः । अवात्सुः । अवसन् ।
ऊर्ध्वा । अस्मे किम् । नडेन स्म-पुराधीयते । नडाख्यं तृणवि-
शेषं हस्ते गृहीत्वेत्यर्थः ॥

वर्त्तमाने लट् ॥ वर्त्तमानार्थघातोर्लट् स्यात् । पचति । माधि-
श्रयणाधिरयः श्रयणान्त एकफलावच्छिन्नो विततरूपो व्यापारक-
लापः पचेरर्थः । तस्य च वर्त्तमानत्वमारब्धापरिसमाप्तत्वम् ।
सच्च लटो द्योत्यम् । स्यादेतत् । आत्मा अस्तीत्यादौ आरम्भा-
भावात्कथं लट् । आत्मा वा इदमेक एवाग्रआसीदित्यादौ भूत-
प्रत्ययाः । आत्मा भाविकल्पोपि भविष्यतीत्यादिभविष्यत्प्रत्यया-
ञ्च कथमिति चेत् । एकस्या अप्यात्मसत्तायास्तत्तत्क्रियोपहि-
ताया औपाधिकं भेदं पुरस्कृत्य सर्वनिर्वाहात् ॥

इति श्रीशब्दकौस्तुभे तृतीयस्याध्यायस्य द्वितीये

पादे द्वितीयमान्दिकम् ॥

लटः शतृशानचावप्रथमासमानाधिकरणे ॥ द्वितीयाद्यन्तेन
समानाधिकरणे लटि सति तस्य लटः स्थाने शतृशानचौ स्तः ।
पचन्तं पचमानं पश्य । पचता पचमानेन कृतम् । यद्यपि तिङन्तो-
पस्थाप्ययोः कर्तृकर्मणोरप्रथमान्तेन सामानाधिकरण्यं नास्त्येव त-
थापि कृदन्तोपस्थाप्ययोः सामानाधिकरण्यदर्शनात्कृतस्थानित्वया
प्रक्रियावस्थायां कल्प्यमानो लकारः प्रकृत्यर्थं प्रातिप्रधानभूते क-
र्तृकर्मणी अभिदधानः कल्प्यते । लकारवाच्यांशस्य तिङ्-
तोरविशेषेपि गुणप्रधानभावे वैलक्षण्यमस्तीति फलितोर्थः ।
अप्रथमेत्यादि किम् । देवदत्तः पचति । कथन्तार्हं सन् प्राप्स्य
इत्यादि । अत्राहुः । लटः शतृशानचाविति योगो वि-
धायते

नन्वोर्विभाषेत्यतो विभाषानुवर्तते । व्यवस्थितविभाषेयम् । तेन यथादर्शनं प्रयोगोप्यवातिष्ठते । अग्रथमेत्यादि तु योगान्तरं विषयाविशेषे शत्रुशानचोर्नित्यतायाः स्पर्शिकरणाय । एवं सम्बोधनेचेत्याद्यपि बोध्यम् । माड्याकोशे इति वक्तव्यम् ॥ मा जीवन् । मा पवमानः । माडिलुडोपवादोत एव लट् ॥

सम्बोधने च ॥ हे पचन् । हे पचमान ॥

लक्षणहेत्वोः क्रियायाः ॥ लक्षणं चिन्हम् । हेतुः फलं साधनञ्च । क्रियाया लक्षणे हेतौ च यो धातुस्तस्माच्छटः शत्रुशानचौ स्तः । शयाना भुञ्जते यवनाः । इह शयनं भुजिक्रियायाः परिचायकम् । अर्जयन्वसति । अर्जनं वासस्य फलम् । विद्वान्मुच्यते । ज्ञानं मोक्षसाधनम् । इह लक्षणत्वादिकं द्योत्यम् । लडर्थस्तु कर्त्तादिरेवेति बोध्यम् । परिचायकशयनाश्रययवनरूपानेकाश्रयनिष्ठा वर्तमाना भुजिक्रिया । फलीभूतार्जनाश्रयकर्तृको वासः । जनकज्ञानाश्रयनिष्ठो मोक्षश्च वाक्यार्थ इति दिक् ॥

तौ सत् ॥ शत्रुशानचौ सत्संज्ञौ स्तः । संज्ञाप्रदेशाः पूरणगुणेत्यादयः । तौग्रहणसामर्थ्यादिह शत्रुशानचोरात्पूर्वमात्रं गृह्यते । अन्यथा प्रकृतयोर्वर्त्तमानार्थयोरेव संज्ञा स्यात् । लृडादेशयोस्तु न स्यात् । तेन तद्योगे पूरणगुणोति न प्रवर्तते । लृटः सत्वेति सूत्रं तु सत्सदृशौ स्त इत्येवंपरं स्यात् । यथा अभी पिष्टपिण्डाः सिंहाः क्रियन्तामित्युक्ते सिंहशब्देन तदाकारतामात्रं लक्ष्यते मरुपार्थस्य बाधात्तथेहापीति दिक् ॥

पूढयजोः शानन् ॥ पवमानः । यजमानः । नन्वेते शानन्नादयः किन्तुजादिवत्स्वतन्त्रा उत लादेशा । नाद्यः । सोमं पवमान इत्यादी कृयोगलक्षणपष्ठथापत्तेः । न दीदानीं नलो-

केति निषेधोस्ति । अलादेशत्वात् । न द्वितीयः । भावकर्मणो-
रपि प्रसङ्गात् । पचमान इत्यत्र ताच्छील्यादौ चानशो लसार्वधा-
तुकस्वरपक्षेऽथ । आत्मनेपदसंज्ञाप्रसङ्गेन परस्मैपदिभ्यश्चान-
शोनुत्पत्तिप्रसङ्गाच्चेति चेत् । अत्राहुः । स्वतन्त्रा एवेति । नञो-
केति सूत्रे वृत्तिरिति प्रत्याहारः शतृशब्देन तु नो नकारेणेत्युक्तम् ।
अतो न पठ्यति ॥

ताच्छील्यवयोवचनशक्तिषु चानश् ॥ ताच्छील्ययादिषु घो-
त्येषु कर्तरि चानश् स्यात् । मण्डयमानः । शिखण्डं वहमानः ।
शत्रुं निघ्नानः ॥

इहधार्योः अग्रकृच्छ्रिणि ॥ इहधारिभ्यां शतृप्रत्ययः स्या-
दनायासेन क्रियां निर्वर्तयति कर्तरि । अधीयन्पारायणम् ।
धारयन्तुपनिपदम् । अकृच्छ्रिणीति किम् । कृच्छ्रेणाधीते धा-
रयति वा ॥

द्विपो ऽमित्रे ॥ शत्रौ कर्तरि द्विपेः शतृप्रत्ययः स्यात् । द्विपन्
शत्रुः । अमित्रे किम् । द्वेष्टि पतिं भार्या ॥

सुजो यज्ञसंयोगे ॥ सुनोतेः शता स्याद्यज्ञाधिकारिणि क-
र्तरि । ता अश्वदा अश्ववत्सोमसुत्वा । सर्वे सुन्वन्तः सत्रे य-
जमाना इत्यमुच्यन्ते । संयोगे किम् । अपजमानेषु ऋत्विषु
मा भूत् ॥

अठः प्रशंसायाम् ॥ पूजामर्दन् । प्रशंसायां किम् । अर्हति
वधं चोरः ॥

आहवेस्तच्छीलतद्धर्मनत्मायुकारिषु ॥ भ्राजभामेनि वक्ष्यमा-
णं त्रिवपमभिग्याप्य तच्छीलादिष्वित्यधिक्रियते । प्रत्ययार्थस्य
कर्तृविशेषणञ्चेदम् । ग्रीलादीनां वपाणां विशेषणं समर्थयितुं
निर्दिष्टस्त्वज्जर्दः प्रकृतिभूतगत्यर्थो निर्दिश्यन्ते ॥

तृन् ॥ धातोस्तृन्स्याचच्छीळादिषु कर्तृषु । याता सुतामिन्द्रो अस्तु सोमम् । योद्धारः क्षत्रिया । कर्ता कटम् । तृन्विधौ ऋत्विक्षु चानुपसर्गस्येति वक्तव्यम् ॥ अताच्छील्याद्यर्थ आरम्भः । होता पोता । अनुपसर्गस्येति किम् । उद्गाता प्रतिहर्ता । अत्र तृन्तृचौशासिसदादिभ्यः संज्ञायां चानिटावित्युणादिमूत्रेण तृजेव भवति । तत्र तृन्तृचौ शसीति पाठान्तरम् । स्वरे विशेषः । तृनि हि सति तादौचनितिकृत्यताविति गतेः प्रकृतिस्वरः स्यात् । तृचि तु कृत्स्वरो भवति । तृन्तृचावित्युणादिमूत्रस्यैव विषयव्यवस्थार्थमिदम् । अनुपसर्गेभ्यस्तृन् सोपसर्गेभ्यस्तु तृजिति । नपतेः पुक्व ॥ अयं गुणे कृते बोध्यः । नेष्टा नेपतिः । प्रकृत्यन्तरमिति वा । त्विषेर्देवतायामकारश्चोपधाया अनिदत्वञ्च ॥ त्वष्टा । अत्रानिदत्वमित्युक्तं वक्ष्यमाणसर्वोपसंख्यानशेषो बोध्यः । त्विषेः स्वत एवानिदत्वात् । तेन पोता क्षत्वेति सिद्धम् । क्षदेश्च युक्तं ॥ आतुष्वपठितोपि क्षदिरत एव वाक्यात्स्वीकार्यः । आत्मनेपदी चायम् । उक्षाणंवावेहतं वाक्षदन्त इति बह्वचब्राह्मणप्रयोगात् । शतंमेषान्त्वक्ष्येचक्षदानमिति मन्त्राच्च । क्षत्ता स्यात्सारथौद्वाःस्ये क्षत्रियायाञ्च शूद्रजे इत्यमरः ॥

अलकृन्निराकृत्प्रजनोत्पचोत्पतोन्मदरुच्यपत्रपवृत्तुवृधुसहचर इष्णुञ्च ॥ अलङ्कारिष्णुः । निराकरिष्णुरित्यादि । इह पचत्यादयस्त्रय उत्पूर्वा उपाच्चाः । तत्र उदः पच पत मद इत्येव वक्तव्ये प्रत्येकमुत्पूर्वपाठ उपसर्गान्तरनिवृत्त्यर्थः । तेन समुत्पतिष्णुरित्यादि न भवतीत्याहुः । पचेरनन्तर पतिस्तान्तः पठ्यते । उत्पतिष्णुसाहिष्णू च चेरतुः स्वररूपणाविति भाट्टिः । एलानामुत्पतिष्णव इति रघुकाव्यम् । के चिच्छुं तत्स्थाने दान्तं पठित्वा पद गतावस्मात्प्रत्ययमाहु ॥

णेश्छन्दासि ॥ इष्णुच् स्यात् । वीरुषः पारयिष्णवः ।

अयामन्तेत्यायः ॥

भुवश्च ॥ छन्दसीत्येव । भविष्णुः । योगविभाग उत्तरार्थः ।
'कथन्तार्हि जगत्प्रभोरप्रभविष्णु वैष्णवमिति माघ', विष्णवे प्र-
भविष्णवइत्यादि च । निरंकुशाः कवय इति हरदत्तः । च-
कारोक्तसमुच्चयार्थः । तेन भ्राजिष्णुरिति काशिका । एवञ्च
क्षयिष्णुरित्यपि केषाञ्चित्प्रयोगः सङ्गच्छते । किन्तु चकार-
स्यानुक्तसमुच्चयार्थत्वं भाष्ये नोक्तमतो बहवो न पुरस्कु-
र्वन्ति ॥

ग्लाजिस्थश्च वस्तुः ॥ चाद्भुवोपि । गिदयम् । कत्वन्तु
साहितिकचत्वेन बोध्यम् । यदत्र वक्तव्यं तत् विहातिचेति सूत्रे-
वोचाम । ग्लास्तुः । जिष्णुः । स्यास्तुः । भूष्णु । दंक्षेश्छन्द-
स्युपसङ्ख्यानम् ॥ दंक्षणवः पशवः ॥

प्रसिद्युधिष्टपिक्षिपेः वनुः ॥ प्रस्तु । गृध्नुः । धृष्णुः ।
क्षिप्नुः ॥

शमित्यष्टाभ्यो धिनुण् ॥ घकार उत्तरत्र कुत्वार्थः । उकार
उगितश्चेति ह्रस्वविकल्पार्थः । शमिनीतरा । शमिनीतरा । श-
मिनीतमा । शमिनीतमा । न चैवं शमिनौ शमिन इत्ययोगिद-
चामिति नुम्प्रसङ्गः । नुम्विधौ झल्ग्रहणस्यापकर्षात् । इह च
झलन्तत्वाभावादिति भाष्ये स्थितम् । टाचिकारस्तु उकार उ-
च्चारणार्थः नानुबन्ध इत्याह । शमिनीतरादौ धरूपेति नित्यमेव
ह्रस्वत्वमिष्यतइति तस्याशयो न्यासकृतोक्तः । तदेतत्सर्वं भा-
ष्यविरोधादप्रमाणमिति ग्रामाणिकाः । शमी । तपी । दमी ।
श्रमी । भ्रमी । क्षमी । कृमी । इह सप्तसु नोदात्तोपदेशस्ये-
ति वृद्धिनिषेधः । प्रमादी । कथन्तार्हि उन्मादीति । अलंकृष्या-

असूयतिभिन्नानामिह ग्रहणं व्यर्थम् । ण्वुलैव रूपसिद्धेः । असूयतेस्तु ण्वुलि प्रत्ययात्पूर्वमुदात्तं ण्वि तु ज्नित्यादिरिति स्वरे विशेषः । इतरेषां त्रैकाच्त्वाच्च स्वरे भेदः । न च तृना ण्वुलो वाच्यः । वासरूपन्यायस्य जागरूकत्वादिति चे, तत्तत्पम् । ताच्छीलिकेषु वासरूपन्यायेन ण्वुलत्वाद्यो न भवतीति ज्ञापनार्थमेतत् ॥

देविकुशोदचोपसर्गे ॥ आदेवकः । परिकोशकः । उपसर्गे किम् । देवयिता । क्रोष्टा । दीव्यतेर्हेनृमणिजन्तस्य दिवु कूज न इत्यस्य चुरादिष्यन्तस्य च ग्रहणमित्याहुः ॥

चलनशब्दार्थादकर्मकाद्युच् ॥ चलनः । चोपनः । शब्दशब्दने, चुरादि । शब्दन । खणः । अकर्मकात्किम् । पठिता विद्याम् ॥

अनुदात्तेतश्च हलादेः ॥ अकर्मकाद्युजित्यनुवर्तते । वर्तनः । अनुदात्तेत किम् । भविता । हलादेः किम् । एधिता । आदिग्रहणं किम् । हलन्तादित्यर्थो मा भूत् । यथाहि सति एधितेत्यादावतिप्रसङ्गः । जुगुप्सन्तो मीमांसन इत्यागव्याप्तिश्च स्यात् । गुपादिष्वनुबन्ध समुदायस्य विशेषक इत्युक्तत्वादस्तीहानुदात्तत्वम् । न चार्धधातुके विवक्षिते ऽतोलोपे सति हलन्तत्वमस्यैव । ततश्च व्यावर्त्यालाभात् तदन्तविधिबाधे हलादेरित्येवार्थोस्त्विति चे, नैवम् । आर्धधातुके परे लोपाभ्युपगमात् । अत्र चेदमेवाद्विग्रहणं ज्ञापकम् । अत एव परानिमित्तत्वादलोपस्य स्थानिवन्त्वे घटयतीत्यादौ न दृढिः । नपदान्तमूत्रे वरेग्रहणमपीह लिङ्गमित्युक्तम् । यन्त्वचोयदिति सूत्रे दित्स्यान्धित्स्यमित्यादावजन्तभूतपूर्वादिषु प्रत्ययार्थमनग्रहणमित्युक्तं तदार्धधातुकत्वस्य विषयसप्तमीत्वमभ्युपेत्य । वस्तुतस्तु तत्रानग्रहणं व्यर्थमेवेति

दिक् । अकर्मकात्किम् । वसिता वस्त्रम् ॥

जुचद् । क्रम्यदन्द्रम्यसृष्टृधिज्वलशुचलषपतपदः ॥ जु इति सौत्रो
धातुः । जवनः । चद्रक्रमणः । दन्द्रमणः । सरणः । गर्द्धनः ।
ज्वलन । शोचन । लषणः । पतनः । पदनः । ननु पदिग्रहणं
व्यर्थम् । पूर्वसूत्रेण युचः सिद्धत्वादिति चेत् । सकर्मकार्थमिति
वृत्तिकारः । भाष्ये स्वनभिधानादेव सकर्मकाश्च भविष्यती-
त्यभिप्रेत्य पदिग्रहणं ज्ञापनार्थमित्युक्तम् । तथाहि । लषपतेति
सूत्रेण पदेरुक्त्यं विशेषाविहितः युचं वाधेत । वासरूपन्यायेन यु-
जपीति चेत् । ताच्छीलिकेषु परस्पर धासरूपविधिर्नास्तीति
ज्ञापनार्थमिदमिति । तेनालङ्कुआदिभ्यस्तृक् । प्रायिकञ्चेदमिति
सूददीपेत्यत्र वक्ष्यते ॥

क्षुधमण्डार्थेभ्यश्च ॥ क्रोधनः । रोषणः । मण्डन । भूषणः ॥

न यः ॥ यकारान्ताद्धातोर्युच् । न । वनूयिता । क्षमायिता ॥

सूददीपदीक्षश्च ॥ युच् न । सूदिता । दीपिता । दीक्षि-
ता । ननु दीपिग्रहणं व्यर्थम् । नमिकम्पीतिरेणैव युचो बाधा-
त् । ताच्छीलिकेषु वासरूपविधिर्नास्तीति पदिग्रहणेन ज्ञापितत्वा-
दिति चेत्सत्यम् । तस्यानित्यत्वमनेन ज्ञाप्यते । तेन कम्ना क-
मना । इह युत्तरयोरेव समावेशो ज्ञाप्यतइति भाष्यस्वरसः ।
यदाह, भवति युचो रेण समावेश इति । वृत्तिकारस्तु उपलक्षणमि-
दं मन्यते । तेन वौकपलसेति धिनुणो विषयोपि अनुदात्तलक्षणो
युच् भवति । विकत्यन इति यथा ॥

लपपतपदस्थाभूटपहनकगमशृभ्य उक्त् ॥ अभिलापुकः ।

पातुकः । पाटुक । स्थायुक इत्याद ॥

जल्पभिक्षकुट्टलुण्टवृद्धः पाकन् ॥ जल्पाकः । जल्पाकी । भि-
क्षाकः । भिक्षाकीत्यादि ॥

प्रजोरिनिः ॥ प्रजवी ॥

जिदृक्षिविश्रीण्वमान्ययाभ्यमपरिभूप्रसूभ्यश्च ॥ जयी ।
दरी । क्षयी । विश्रयी । अत्ययी । वयी । व्यथ भयसञ्चलन-
योः । नञ्पूर्वः । सूत्रे निपातनादेव नवो घातुना समासः । ततो
नलोपः ततः प्रत्ययः । अव्ययी । परिभवी । प्रसवी । इह
क्षि क्षये, क्षि निवासगत्योः, पू मेरणे, एते गृह्यन्ते । निरनुब-
न्धकत्वात् । क्षिपु हिंसायाम् । पूह् प्राणिगर्भविमोचने । पूह्
प्राणिप्रसवे, एते न गृह्यन्ते । सानुबन्धकत्वात् । प्रजोरप्यत्रैव ग्र-
हणं कृत्वा सूत्रभेदश्चकारश्च सुत्यजः ॥

स्पृहिगृहिपातिदयिनिद्रातन्द्राश्रद्धाभ्य आलुच् ॥ स्पृह ईप्सा-
याम् । गृह ग्रहणे । पत गतौ । एते चुरादावदन्ताः । अयाम-
न्तेत्ययादेशः । स्पृहयालुः । गृहयालुः । पतयालुः । निद्रालुः ।
तत्पूर्वकोद्रा । अत्र समासस्तदो दान्तत्वञ्च निपात्यते । तन्द्रालुः ।
श्रद्धालुः । शीढो वाच्यः ॥ शयालुः । कथं कृपालुः स्पर्धालुरि-
ति । कृपां स्पर्धां च लातीति विग्रहे मृगय्वादित्वात्कुः ।

दाधेदृसिक्तदसदो रुः ॥ दारुः । धारुः । सेरुः श-
ष्टुः । सष्टुः ॥

स्पृघस्पद. कपरच् ॥ घासी. प्रकृत्यन्तरम् । सृमरः । घस्म-
रः । अमरः ॥

भञ्जभासामिदो घुरच् ॥ भङ्गुरम् । भासुरम् । मेदुरम् ॥
विदिभिदिच्छिदेः कुरच् ॥ वेत्तेरेव ग्रहणं व्याख्यानात् ।
विदुरः । भिदुरः । छिदुरः । भञ्जेभिदिच्छिदिभ्याञ्च कर्मकर्त्त-
रि प्रत्ययाविति वृत्तिकाराः । न स्वेतद्भाष्ये दृष्टम् । तथा च
माघः शृङ्गे कर्तरि प्रायुङ्क्त, प्रियतमाय वपुर्गुरुमत्सरच्छिदुरपा-
दुरयान्तितमङ्गना इति । कथन्ताई संमुग्धकान्तास्तनसद्भभङ्गुरौरीति

माघ इति चेत् । न हि वयं कर्मकर्तरि नेति ब्रूमः । तस्यापि कर्तृत्वा
तत्र प्रत्ययस्याप्रत्यूहत्वात् । किन्तु शुद्धेऽपि कर्तरि यथागम्भवं
भवत्येवेति । स्यादेतत् । प्रकृतस्यैव घुरचो ङित्वमतिदिश्यतां
विदिभिदिछिदोर्ङिति, किं प्रत्ययान्तरेणेति चेत् । अत्र के
चिदाहुः । आतिदेशिकं ङित्वमनित्यामिति ज्ञापनायेदम् । तेन
धवित्रं सिद्धम् । धू विधूने, कुटादिः । इत्रस्य ङित्वाभावाद् गुण
इति । अन्ये तु धुवित्त्वमित्येवेच्छन्ति ॥

इण्णशजिसर्तिभ्यः क्वरप् ॥ इत्वरः । नश्वरः । जित्वरः ।
सुत्वरः । टिड्ढेति ङीप् । इत्वरी ॥

गत्वरश्च ॥ गमेरनुनासिकलोपोऽपि निपात्यते ॥

जागुरुकः ॥ जागुरिति पञ्चम्यन्तम् । जागुरुक इत्येव तु
न निपातितम् । उत्तरसूत्रे ऊक इत्यस्यानुवृत्तये ॥

यजजपदशां यङः ॥ दंशेर्भाविना नलोपेन निर्देशो लाघ-
वार्थः । यायजूकः । जञ्जपूकः । दन्दशूकः ॥

नमिकम्पिस्म्यजसकमहिसदीपो रः ॥ नम्रः । कम्पः । स्मेरः ।
जसु मोक्षणे, नञ्पूर्वः क्रियासातत्ये वर्तते । सतो निपातना
त्समासे कृते रः । अजस्रम् । कथमजस्रा अश्रय इति । अजस्रधा-
रणादजस्रा ॥

सनाशंसभिक्ष उः ॥ सन्प्रत्ययो गृह्यते न तु पणु दाने
षण सम्भक्ताविति धातू । गर्गादिषु जिगीषुशब्दस्य पाठात् ।
आढः शंसुइ च्छायाप्रत्ययं गृह्यते न तु शंसु स्तुताविति । आढा
सह निर्देशात् । चिकीर्षु । आशंसु । भिक्षुः ॥

विन्दुरिच्छुः ॥ विद ज्ञाने । इष इच्छायाम् । आभ्यामुप्रत्य-
यः विदेर्नमिइषेऽलत्वञ्च निपात्यते । विन्दुशब्दस्तु पवर्गी-
यादिः । विदि अवयवे अस्मान्मृगयादित्वात्कुप्रत्ययो

बोध्यः ॥

क्याच्छन्दसि ॥ उः स्यात् । अदेवयुं विदयेदेवयुभिः ।
 किम्यः क्य इति व्याख्यानात्कण्वादियगन्तादपि भवति । य-
 मस्य योनौ शकुनं भुरण्युम् । तुरण्यवोद्गिरसो नक्षन्त । सपर्ये-
 म सपर्यवः । अथ कथं सन्तः प्रणयि वाक्दयानि गृह्णन्ति ह्यनमूय-
 च इति भट्टपादाः । मृगय्वादिषु द्रष्टव्य इति हरदत्तः ॥

आह्वगमहनजनः किकिनौ लिट् च ॥ आकारान्तेभ्य
 ऋवर्णान्तेभ्यः गमादिभ्यश्च किकिनौ स्तश्छन्दसि तौ च लि-
 ट्त्वत् । आदिति नायं तकारः कस्तर्हि दकार, ऋदोरविति वत् ।
 तेन तादपि परस्तपर इत्येतन्न । वभिर्ब्रजम् । पपिः सोमम् ।
 दादिर्गा । ततुरि । जगुरिः । जग्मिर्गुवा नृपदनम् । जग्मिर्बृजम-
 मित्रियम् । जज्ञिः । स्वरूपावाधेनातिदेशप्रवृत्तेस्तिवादयो न ।
 यद्यप्यसंयोगाल्लिङिति किन्त्वं लभ्यतएव तथापि ऋच्छत्यृता-
 मिति प्रतिप्रसूतमपि गुणं निपेक्षुं किकिनोः कित्करणम् । तेन
 तृगृ, एतयोर्गुणाभावादित्वे प्राप्ते बहुलछन्दसीत्युत्वे ततुरिरित्यादि
 सिद्धम् । छन्दसि सर्वेभ्यः किकिनौ वाच्यौ ॥ सोदि । नेमि-
 रित्यादि । भाषायां धाम्ऋसृजननिमिभ्यो वाच्यौ । दाधि ।
 चक्रि । सस्रि । जज्ञिः । नेमिः । इह काशिकायां धातुवृ-
 त्तौ च गमिरपि पठ्यते । जग्मिः । सासहिवावहिचाचलिपा-
 पतीनामिति वार्त्तिकम् ॥ सहिवावहिचलिपतिभ्यो यदन्तेभ्य
 किकिनौ निपात्येते । नीग्वञ्चीत्यादिना पतेरभ्यासस्य नीग्व-
 माप्तस्तदभावश्च । अत्र भाषायामित्यपेक्षते इति हरदत्तन्यास-
 कारादयः । ननु वार्त्तिकद्वयेपि भाषायामिति निष्कल्मम् । अहि-
 र्महीसासहिरस्ति कोन्य इति श्रीहर्षादिप्रयोगाणां निर्वाहः फल
 मिति चेन्न । छन्दसीत्यस्याननुवृत्तिमात्रेण तन्निर्वाहात् । प्र-

माघ इति चेत् । न हि वयं कर्मकर्तरि नेति ब्रूमः । तस्यापि कर्तृतया
तत्र प्रत्ययस्याप्रत्यूहत्वात् । किन्तु शुद्धेऽपि कर्तरि यथासम्भवं
भवत्येवेति । स्यादेतत् । प्रकृतस्यैव घुरचो ङित्वमतिदिश्यतां
विदिभिदिछिदोङ्ङित्ति, किं प्रत्ययान्तरेणेति चेत् । अत्र के-
चिदाहुः । आतिदोशिकं ङित्वमनित्यमिति ज्ञापनायेदम् । तेन
धवित्रं सिद्धम् । धू विधूनने, कुटादिः । इत्रस्य ङित्वाभावाद् गुण-
इति । अन्ये तु धुवित्त्वमित्येवेच्छन्ति ॥

इण्णशजिसर्तिम्यः क्वरप् ॥ इत्वरः । नश्वरः । जित्वरः ।
सुत्वरः । टिड्ढेति ङीप् । इत्वरी ॥

गत्वरश्च ॥ गमेरनुनासिकलोपोऽपि निपात्यते ॥

जागुरूकः ॥ जागुरिति पञ्चम्यन्तम् । जागुरूक इत्येव तु
न निपातितम् । उत्तरसूत्रे ऊक इत्यस्यानुवृत्तये ॥

यजजपदशां यङ्कः ॥ दंशेर्भाविना नलोपेन निर्देशो लाघ-
वार्थः । यायजूकः । जञ्जजूकः । दन्दशूकः ॥

नमिकम्पिस्म्यजसकमहिसदीपो रः ॥ नम्रः । कम्पः । स्मेरः ।
जसु मोक्षणे, नञ्पूर्वः क्रियासातत्ये वर्तते । ततो निपातना-
त्समासे कृते रः । अजस्रम् । कथमजस्रा अग्रय इति । अजस्रधा-
रणादजस्रा ॥

सनाशंसभिक्ष उः ॥ सन्प्रत्ययो गृह्यते न तु पणु दाने
पण सम्भक्ताविति धातू । गर्गादिषु जिगीपुशब्दस्य पाठात् ।
आढः शंसुश्छायामित्ययं गृह्यते न तु शंसुस्तुताविति । आढा
सह निर्देशात् । चिकीर्षुः । आशंसुः । भिक्षुः ॥

विन्दुरिच्छुः ॥ विद ज्ञाने । इष इच्छायाम् । आभ्यामुप्रत्य-
यः विदेर्नुमिषेदङ्गत्वञ्च निपात्यते । विन्दुशब्दस्तु पवर्ग-
यादिः । विदि अवयवे अस्मान्मृगयादित्वात्कुप्रत्ययो

बोध्यः ॥

क्याच्छन्दसि ॥ उः स्यात् । अदेवयुं विदयेदेवयुभिः ।
 क्रियः क्य इति व्याख्यानात्कण्वादियगन्तादपि भवति । य-
 मस्य योनौ शकुनं भुरण्युम् । तुरण्यवोद्गिरसो नक्षन्त । सपर्ये-
 म सपर्यवः । अथ कथं सन्तः प्रणयि वाक्यानि गृह्णन्ति ह्यनमूय-
 च इति भट्टपादाः । मृग्यादिषु द्रष्टव्य इति हरदत्तः ॥

आहगमहनजनः किकिनौ लिट् च ॥ आकारान्तेभ्य
 ऋवर्णान्तेभ्यः गमादिभ्यश्च किकिनौ स्तश्छन्दसि तौ च लि-
 ट्वात् । आदिति नायं तकारः कस्तर्हि दकार, ऋदोरविति वत् ।
 तेन तादपि परस्तपर इत्येतन्न । वभ्रिर्वज्रम् । पापिः सोमम् ।
 दादिर्गा । ततुरिः । जगुरिः । जग्मिर्युवा नृपदनम् । जग्मिर्वृषम-
 मित्रियम् । जज्ञिः । स्वरूपावाधेनातिदेशप्रवृत्तेस्तिवादयो न ।
 यद्यप्यसंयोगाल्लिङिति किन्त्वं लभ्यतएव तथापि ऋच्छत्युता-
 मिति प्रतिप्रसूतमपि गुणं निषेद्धं किकिनोः कित्करणम् । तेन
 तृगृ, एतयोर्गुणाभावादित्वे प्राप्ते बहुलं छन्दसीत्युत्वे ततुरिरित्यादि
 सिद्धम् । छन्दसि सर्वेभ्यः किकिनौ वाच्यौ ॥ सोदिः । नेमि-
 रित्यादि । भापायां धावृकृसृजनिनिभिभ्यो वाच्यौ । दाधिः ।
 चक्रिः । सस्त्रिः । जज्ञिः । नेमिः । इह काशिकायां धातुवृ-
 त्तौ च गमिरापि पठ्यते । जग्मिः । सासहिवायहिचाचलिपा-
 पतीनामिति वार्त्तिकम् ॥ सहिवाहिचलिपतिभ्यो यङन्तेभ्यः
 किकिनौ निपात्येते । नीग्वञ्चीत्यादिना पतेरभ्यासस्य नीग्-
 माप्तस्तदभावश्च । अत्र भापायामित्यपेक्षते इति हरदत्तन्यास-
 कारादयः । ननु वार्त्तिकद्वयोपि भापायामिति निष्फलम् । अहि-
 र्महीसासहिरस्ति कोन्य इति श्रीहर्षादिप्रयोगाणां निर्वाहः फल-
 मिति चेन्न । छन्दसीत्यस्यानन्यसिपापे

त्युत भाषायामित्यनुवृत्तौ वेदे एषां किकिनौ नेति लभ्येत ।
तच्चायुक्तम् । अपीलहमुग्रं पृतनासुसासहिम् । ध्रुवस्तिष्ठाविचाच-
लिरित्यादिप्रयोगविरोधादिति चे, तस्यम् । छन्दसीत्यस्येहासम्ब-
न्धस्फोरणमात्रं फलम् ॥

स्वपितृपोर्नजिङ् ॥ स्वग्रक् । तृष्णक् । धृपेक्षेति काशि-
का । धृष्णक् ॥

शृवन्द्योदारुः ॥ शरारुः । वन्दारुः ॥

भियः कुक्कुक्नौ ॥ भीरुः । भीलुकः । कुक्कुनपि वर्तक्यः ॥
भीरुकः ॥

स्थेशभासपिसकसो वरच् ॥ स्थावरः । ईश्वरः । भास्वरः ।
परेवरः । कस्वरः ॥

यश्च यङ् ॥ यातेर्यङन्ताद्वरच् । यायावरः ॥

भ्राजभासध्रुर्विद्युतोर्जिपृजुग्रावस्तुवः स्विप् ॥ व्रश्चेति प-
त्वम् । विभ्राद् । विभ्राजौ । भाः । भासौ । रात्रोप इति व-
लोपः । धूः । धुरौ । विद्युत् । ऊर्ऋ । पूः । पुरौ । दृशिग्रहणाज्जव-
तेदीर्घः । जृः । जुवौ । जुवः । ग्रावस्तुत् ॥

अन्येभ्योपि दृश्यते ॥ दृशिग्रहणं विध्यन्तरोपसहप्रहार्थम् ।
तच्च वार्तिककारः स्फुटीचकार । आह हि । वाचिप्रच्छयायत-
स्तुकट्फजुश्रीणां दीर्घश्च ॥ द्युतिगमिजुहोतीनां द्वे च ॥ वृणाते-
र्ह्रस्वश्च ॥ ध्यायतेः सम्प्रसारणञ्चेति ॥ वक्तीति वाक् । श-
ब्दप्राद् । आयतस्तूः । कट्पू । जूः । श्रीः । वाचिप्रच्छोः स-
म्प्रसारणन्तु न । दीर्घवचनसामर्थ्यात् । अपर आह । दृशि-
ग्रहणादेव वाचिप्रच्छयोः सम्प्रसारणञ्चेति । द्युतिगमीति वा-
र्तिके चकारेण दीर्घः समुच्चीयते स च जुहोतेरेव । दीर्घश्रुत्यु-
पस्थितेनाच्चा तदन्तविधिविज्ञापनात् । दियुत् । द्युतिस्वाप्योरित्य-

भ्यासस्य सम्प्रसारणम् । जगत् । जुहुः । नन्विहाभ्याससंज्ञैव
दुर्लभा । प्रत्यासत्त्या पाष्ठद्वित्वे एव तत्प्रवृत्तेः । अत एवाष्टमि-
के सा नेति चे, त्सत्यम् । दृशिग्रहणादेवाभ्याससंज्ञेति हरदत्तः ।
वस्तुतस्तु लिटिधातोरित्यतो धातोरित्यनुवृत्त्या धातोरिति द्वित्वे
ऽभ्याससंज्ञा । एवञ्च न कोपि दोष इत्यवधेयम् । ददृत् ।
दृणातेर्दीर्यतेर्वा । ध्यायतीति धीः । इह जुहुधीरित्यनयोः करण-
स्य कर्तृत्वविवक्षायां प्रत्यय इति हरदत्तः ॥

भुवः संज्ञान्तरयोः ॥ भवतेः क्विप्स्यात्संज्ञायामन्तरे च
गम्यमाने । मित्रभूर्नाम कश्चित् । धनिकाधमर्णयोरन्तरे य-
स्तिष्ठति विश्वासार्थं स प्रतिभूः । यस्तु ग्रामयोरन्तरे तिष्ठति
तत्र न । दृशिग्रहणस्यानुवृत्तेः ॥

विप्रसंभ्यो ह्वसंज्ञायाम् ॥ एभ्यो भुवो हु- स्यात् न तु सं-
ज्ञायाम् । विभुः सर्वगतः । प्रभुः स्वामी । सम्भुर्जनिता । अ-
संज्ञायां किम् । विभूर्नाम कश्चित् । मितद्रवादिभ्य उपसंख्या-
नम् ॥ मितं द्रवतीति मितद्रुः । शम्भुः । अन्तर्भावितण्यर्थोत्र भ-
वतिः । सुखं भावयतीत्यर्थात् ॥

धः कर्मणि ष्ठन् ॥ धयतेर्दधातेश्च कर्मणि कारके ष्ठन्
स्यात् । धायते पीयते धात्री स्तनदायिनी । धीयते धार्यते भैष-
ज्यार्यमिति धात्री आमलकी ॥

दाम्नीशसययुजस्तुतुदसिसिचमिहपतदशनहः करणे ॥ एभ्यः
करणे ष्ठन्स्यात् । दात्यनेन दात्रम् । नेत्रम् । शस्त्रम् । योत्रम् । योरु-
म् । स्तोत्रम् । तोत्रम् । सेत्रम् । सेक्तम् । मेद्रम् । पत्रम् । अजादित्वा-
हंष्ट्रा । नद्नी । दर्शनेर्नलोपेन निर्देशो ज्ञापकः । क्वचिदक्षदित्यादि
नलोप इति । तेन स्पृष्टि दशनाः । अनिदितामिति सूत्रस्य भाष्य-
स्वरसस्तु शवन्तोयनिर्देशः ॥

त्युत भापायामित्यनुवृत्तौ वेदे एषां किकिनौ नेति लभ्येत ।
तचायुक्तम् । अभीलहमुग्रं पृतनामुसासहिम् । ध्रुवस्तिष्ठाविचाच-
लिरित्यादिप्रयोगविरोधादिति चे, तस्यम् । छन्दसीत्यस्येहासम्ब-
न्धस्फोरणमात्रं फलम् ॥

स्वपितृषोर्नेजिङ् ॥ स्वप्नक् । तृष्णक् । धृपेक्षेति काशि-
का । धृष्णक् ॥

शृवन्द्योदारुः ॥ शरारुः । वन्दारुः ॥

भियः क्रुक्कुकनौ ॥ भीरुः । भीलुकः । क्रुकश्चपि वक्तव्यः ॥
भीरुकः ॥

स्थेशभासपिसकसो वरच् ॥ स्थावरः । ईश्वरः । भास्वरः ।
परेश्वरः । कस्वरः ॥

यश्च यङ् ॥ यातेर्यङन्ताद्वरच् । यायावरः ॥

भ्राजभासधुर्विद्युतोर्जिपृजुग्रावस्तुवः क्विप् ॥ व्रश्चेति प-
त्वम् । विभ्राद् । विभ्राजौ । भाः । भासौ । राछोप इति व-
लोपः । धूः । धुरौ । विद्युत् । ऊर्क् । पूः । पुरौ । दृशिग्रहणाज्जव-
तेदीर्घः । जूः । जुवौ । जुवः । ग्रावस्तुत् ॥

अन्येभ्योपि वृश्यते ॥ दृशिग्रहणं विध्यन्तरोपसङ्ग्रहार्थम् ।
तच्च वार्तिककारः स्फुटीचकार । आह हि । वाचिमच्छयायत-
स्तुकटप्फजुश्रीणां दीर्घश्च ॥ द्युतिगमिजुहोतीनां द्वे च ॥ दृणाते-
र्ह्रस्वश्च ॥ ध्यायतेः सम्प्रसारणञ्चेति ॥ वक्तीति वाक् । श-
ब्दप्राद् । आयतस्तूः । कटप्फः । जूः । श्रीः । वाचिमच्छोः स-
म्प्रसारणन्तु न । दीर्घवचनसामर्थ्यात् । अपर आह । दृशि-
ग्रहणादेव वाचिमच्छयोः सम्प्रसारणञ्चेति । द्युतिगमीति वा-
र्तिके चकारेण दीर्घः समुच्चीयते स च जुहोतेरेव । दीर्घश्च्यु-
पस्थितेनाच्चा तदन्तविधिविहापनात् । दिद्युत् । द्युतिस्वाप्योरित्य-

भ्यासस्य सम्प्रसारणम् । जगत् ! जुहुः । नन्विहाभ्याससंज्ञैव
दुर्लभा । प्रत्यासत्त्या पाष्ठद्वित्वे एव तत्प्रवृत्तेः । अत एवाष्टमि-
के सा नेति चे, तस्यम् । दृशिग्रहणादेवाभ्याससंज्ञेति हरदत्तः ।
वस्तुतस्तु लिटिधातोरित्यतो धातोरित्यनुवृत्त्या, धातोरिति द्वित्वे
ऽभ्याससंज्ञा । एवञ्च न कोपि दोष इत्यवधेयम् । ददृत् ।
दृणातेर्दीर्यतेर्वा । ध्यायतीति धीः । इह जुहुधीरित्यनयोः करण-
स्य कर्तृत्वविवक्षायां प्रत्यय इति हरदत्तः ॥

भुवः संज्ञान्तरयोः ॥ भवतेः विवक्ष्यात्संज्ञायामन्तरे च
गम्यमाने । मित्रभूर्नाम कश्चित् । धनिकाधमर्णयोर्न्तरे य-
स्तिष्ठति विश्वासार्थं स प्रतिभूः । यस्तु ग्रापयोरन्तरे तिष्ठति
तत्र न । दृशिग्रहणस्यानुवृत्तेः ॥

विभसंभ्यो द्वसंज्ञायाम् ॥ एभ्यो भुवो डुः स्यात् न तु सं-
ज्ञायाम् । विभुः सर्वगतः । प्रभुः स्वामी । सम्भुर्जनिता । अ-
संज्ञायां किम् । विभूर्नाम कश्चित् । मितद्र्वादिभ्य उपसंख्या-
नम् ॥ मितं द्रवतीति मितद्रुः । शम्भुः । अन्तर्भावितण्यर्थोत्र भ-
वति । सुखं भावयतीत्यर्थात् ॥

धः कर्मणि प्ठन् ॥ धयतेर्दधातेश्च कर्मणि कारके प्ठन्
स्यात् । धायते पीयते धात्री स्तनदायिनी । धीयते धार्यते भैष-
ज्यार्थमिति धात्री आमलकी ॥

दाम्नीशसयुजस्तुतुदसिसिचमिहपतदशनहः करणे ॥ एभ्यः
करणे प्ठन्स्यात् । दाल्यनेन दात्रम् । नेत्रम् । शस्त्रम् । योत्रम् । योक्र-
म् । स्तोत्रम् । तोत्रम् । सेत्रम् । सेक्तम् । मेद्रम् । पत्रम् । अजादित्वा-
हंष्ट्रा । नद्नी । दंशेर्नलोपेन निर्देशो ज्ञापकः । क्वचिदकुर्वित्वापि
नलोप इति । तेन ल्युटि दशना । अनिदितामिति सूत्रस्य भाष्य-
स्वरसस्तु शवन्तोयन्निर्देशः ॥

हलसूकरयोः पुवः ॥ पूह्पूवोः करणे ष्टून् स्याद्धलसूकर-
योरवयवश्चेत्सः । पोत्रम् । हलस्य सूकरस्य च मुखम् ॥

। अर्तिलूधूसूखनसहचरइत्रः ॥ करणइत्येव । अरित्रं मूलम् ।
लवित्रम् । घुवित्रम् । सवित्रम् । खनित्रम् । सहित्रम् । च-
रित्रम् ॥

पुवः संज्ञायाम् ॥ पूह्पूव्भ्यां करणे इत्रः स्यात् । दर्भपवि-
त्रम् । येनाज्यमुत्पूयते तत्पवित्रम् । जषादिष्वनामिकांगुल्यवे-
ष्टनञ्च ॥

कर्तरिचर्पिदेवतयोः ॥ कर्तरिकरणे च पुव इत्रः स्यात् । यथा-
संख्यसम्बन्धादृषौ करणे देवतायां कर्चरीति काशिका ।
कर्तरिकृदिति सूत्रस्य भाष्यकैयटयोस्तु यथासंख्यं नेति गम्यते ।
ऋषिर्मन्त्रः । तदुक्तमृषिणेति दर्शनात् । पूयतेनेनेति पवित्रम्पा-
वमान्यादि । देवतायान्तु अग्निः पवित्रं स भा पुनातु ॥

जीतः क्तः ॥ जीतो घातोर्वर्तमाने क्तः स्यात् । अनेन
विशेषविधानात् जीतः क्तस्य भूतविषयता चाध्यते । एवमुत्तर-
सूत्रे बोध्यम् । विघृष्टा । घृष्टः ॥

मतिबुद्धिपूजार्थेभ्यश्च ॥ मतिरिच्छा न तु बुद्धिस्तस्याः
पृथगुपात्तत्वात् । राज्ञां मत इष्टः । बुद्धो विदितः । पूजितो ऽर्चित
इत्यादि । कथन्तार्हं जनैरविदितविषयो भवानीपतिरिति भा-
रविः । तेनेत्यधिकारे उपज्ञातइति सूत्रितत्वाज्ज्ञानार्थेभ्यो भूते-
षु क्तः । पूजितो यः सुरासुरैरित्यादि तु चिन्त्यमिति हरदत्तः ।
सामान्यापेक्षं ज्ञापकमित्यनुन्यासादयः । चकारोनुक्तसमुच्चया-
र्थः । तथा च भाष्यम् । शीलितो रक्षितः क्षान्त आकृष्टो जुष्ट
इत्यपि । रुष्टश्च रुपितश्चोभावभिन्व्याहृत इत्यपि ॥ हृष्टतुष्टौ
तथाकान्तस्तथोभौ संयतोद्यतौ । कष्टम्भविष्यतीत्याहुरमृताः

पूर्ववत्स्मृता इति ॥ रुप रोपे । रुप्यमत्वरेतीद्विकल्प । कष्टश-
ब्दो भविष्यत्काले । अमृतास्तु पूर्ववत् । वर्तमानइत्यर्थ । न भ्रि-
यन्ते अमृताः ॥

इति श्रीशब्दकौस्तुभे तृतीयाध्यायस्य द्वितीये
पादे तृतीयमान्हिक, समाप्तश्च द्वितीयपाद ॥



स्फोटचन्द्रिका

श्रीमन्मौन्युपान्हश्रीकृष्णभट्टविरचिता

काशीस्थराजकीयसंस्कृतप्रधानपाठशालाध्यापक-
पटवर्धनोपनामकतात्याशास्त्र्यपराभिधान-
पण्डितरामकृष्णशास्त्रिणा संस्कृता

चौखम्बासंस्कृतपुस्तकालयाध्यक्षेण
श्रीमता हरिदासगुप्तेन

काश्यां

रानराजेश्वरी मुद्रायन्त्रालये संमुख्य
प्रकाशिता ।

सं० १९५५

अथ स्फोटचन्द्रिका प्रारम्भ्यते ॥

पित्रोः पादयुगं नत्वा जानकीरघुनाथयो. ॥

मौनिश्रीकृष्णभट्टेन तन्यते स्फोटचन्द्रिका ॥ १ ॥

शाब्दिकानां वाच्यलक्ष्यव्यग्यार्थप्रतिपादकानां वाचकलाक्षणिकव्यञ्जनां शब्दानां क्षमिष्ठजातेषां स्फोट इति व्यवहारः । स्फुटति अर्थो यस्मादिति व्युत्पत्त्या पञ्जजादि-
पदव्योगरूढ स्फोटशब्दः । केवलयागस्वाकारे वाच्यलक्ष्यव्यग्यानां चेष्टायाश्च व्य-
ग्यार्थप्रतिपादकत्वेन तत्रातिव्याप्ते । न च वाचकादिपर्याय स्फोटशब्दो ऽप्रसि-
द्धः । अक्षराणामकारस्त्व स्फोटस्त्व वर्णसमूह इति हरिवशे दृष्टत्वात् । तथा च वर्ण-
पदवाक्याखण्डपदाखण्डवाक्येति पञ्च व्याक्तिस्फोटाः । शक्यतावच्छेदिकाया जा-
तेर्वाच्यत्ववत् शक्ततावच्छेदिकाया जातेर्वाचकत्वमिति मते वर्णपदवाक्यभेदेन त्रिवि-
धो जातिस्फोटः । एव चाष्टौ स्फोटाः । यथानन्दवत्या शुद्धमग्नज्ञानार्थमग्नयप्रा-
णमयमनोनयविज्ञानमयानन्दमयेति पञ्चसु कौशेषु अपारमार्थिकप्रकृत्यप्रतिपादन-
मुपायः । यथा वारुन्धतीज्ञानार्थं स्थूलनक्षत्रे अपारमार्थिकान्धर्तृत्वबोधनम् । तथा
पारमार्थिकाखण्डवान्यबोधार्थमेते वर्णपदवाक्याखण्डपदस्फोटा उपायाः । तदुक्त-
म् । उपाया शिक्षमाणानां बालानामुपलक्षणाः । अस्तस्ये वर्त्मनि स्थित्वा ततः स-
त्य समीहते इति । सुप्तिद्वन्त पदमिति एकतिद्वन्तार्थमुत्पद्यविशेष्यक वाक्यमिति
पदवाक्यलक्षणानाकान्तवर्णसमूहस्य वर्णस्य वा प्रकृतिप्रत्ययरूपस्य व्याकरणेन गु-
हीतशक्तिरस्य पञ्च तिप् इत्यादिकस्य वाचकत्वे वर्णस्फोटः । ते च प्रयोगसमवायि-
न विमर्गातिवादयः । न तु तत्स्थानित्वेन कल्पिता सकारलकारादयः । तेषामनि-
यतत्वात् । तथाहि । विसर्गेण रो स्मरणं तेन सो । एव गला तिप् स्मरणं तेन लका-
रस्य, एव च गौरव स्पष्टमेव । किं च स्थान्यादेशज्ञानशून्यस्यावैयाकरणस्यादेशमा-
त्रादवबोधोपापतेश्च । एव च स्थान्येव वाचको लाघवात् न त्वादेशो गौरवादिति ता-
त्त्विकोक्तमपास्तम् । विपरीतगौरवापत्तेः । अथ तार्किकाणां पदस्फोटत्वेनामिमत् ।
शक्त पदमिति तै स्वीकृतत्वात् । तच्च मानाभावात् फलाभावात्स्वप्न्यविरो-
धाद्युच्यते इति शब्दचन्द्रिका । तथाहि । शक्त पदं चतुर्दां रुढ यागिक योगरूढ यौ-
गिरूढ चेति । गौ. पाचकं पकनमश्चकृणं इति क्रमेणोदाहरणानि । तत्र पाचकं
इति यागिकोदाहरणे यच्छक पदं पञ्च अक इति न तयागिकं, समुदायस्तु यद्यपि
यागिकस्तथापि न शक्तः । एव च शक्त पदं यागिकमित्यविचारितामिमानम् ।
विशिष्टशब्दभावे सति व्याकरणबोधितार्थप्रकृतिप्रत्ययसमुदायरूपसुबन्ततिद्वन्तपदत्व

भावात् । यथा पुण्यपापोमयजनिकार्थसाष्टीश्वरकर्तृका तथैव साधुसाधुभयवि-
 भशब्दसाष्टिरपीश्वरकर्तृकैव । तथा च भ्रम इति अयुक्तमेव । न च तदस्थपाल-
 स्यानुमितिभ्रम साधुशब्दे सा वासाधुशब्देष्वपि । शक्त्यनुमापकसामग्रीसत्त्वेन बाध-
 काभावेन च भ्रमत्वायोगात् । नन्वसाधुष्वपि शक्तिस्वीकारे शक्तिमत्त्व साधुत्व-
 मिति तार्किकलक्षणाकान्तत्वात्साधुत्वापत्तिः । तथा च न स्मेच्छित्तवे नापभाषितवे
 इति निषेधानवकाश इति चेन्न । लक्षणिकानामसाधुतापत्तेः । न च इतिमन्त्र तत् ।
 शक्तिलक्षणान्यतरत्वनिवशे गौरवात् । तस्मात्पुण्यजनकत्वावच्छेदकमातिविशेष
 साधुत्व प्रत्ययायजनकतावच्छेदकत्वासाधुत्वम् । यद्वा व्याकरणयोध्यत्व साधुत्व तद्वि-
 भत्वमसाधुत्वम् । तथा चैक शब्द सम्यग् ज्ञात सुप्रयुक्त, स्वर्गे लोके कामधुग् भव-
 तीति व्याकरणेनार्थविशेषे प्रकृतिप्रत्ययेन व्युत्पादित इति ज्ञातः । तादृशार्थविशेषे
 प्रयुक्तः । तेन गोणीशब्दस्य गोण्यामेव साधुत्व न गवि । विनिगमनाविरह इत्यापि
 न युक्तम् । अन्यतरपक्षपातेनी युक्तिर्हि विनिगमना । सा च ज्ञानस्य पूर्वाभिव्य-
 क्तिरुपा प्रकृतेरिति । अत एवेश्वरज्ञान शक्तिरिति वर्द्धमानोपाध्यायाः । शाब्दिकास्तु
 बोधजनकत्व शक्तिः । तत्त्वानादिबोधजनकतावच्छेदकधर्मस्वरूपम् । तदुक्त हरिणा ।
 इन्द्रियाणां स्वविषयेष्वनादिर्योग्यता यथा । अनादिर्ये सम्बन्धः शब्दानां योग्य-
 ता तथेति । तज्जनकतावच्छेदकधर्मवन्मा योयता । न चाष्टहीतशक्ति-
 कस्य शाब्दवाधानुदयान्छाब्दगोणे शक्तिप्रहस्य हेतुवाद् बोधोत्तर शक्तिप्रह, श-
 क्तिप्रहोत्तर बाध इति अन्योन्याश्रयः । व्याकरणकोसादिना शक्तिप्रहान् । अन्यथे-
 श्वरेच्छाशक्तिरिति पक्षेपि शक्तिप्रहोत्तर बोध बोधोत्तर शक्तिप्रह इति अन्यो-
 न्याश्रयस्य तुल्यत्वात् । यद्वा शब्दार्थयोरनादिमम्बन्धः शक्ति मम तु प्रतिमा
 ति । शक्ति सामार्थ्यं यथा दीपादी तेजसि प्राग्वत्प्राहकत्वसामर्थ्यं वन्मादी दा-
 हकत्वसामर्थ्यमिन्द्रियादी विषयप्रकाशन, तत्स्वरूपसद्वोपयुज्यते न तु ज्ञातम् । एव
 शब्देपि प्राग्वत्प्राहकत्वसामर्थ्यं स्वरूपमद्वोपयुक्तं न तु ज्ञातम् । न चाष्टहीत-
 शक्तिकस्यापि बोधापत्तिः । सन्निकर्षादेवत् बोधाभासप्रयोजकमृताभावप्राप्तियोगि-
 तात्पर्यप्रहाभावात् । न च नानार्थध्वेन तात्पर्यप्रहस्य कारणचमोति चेत् । सत्यम् ।
 शक्तेः शब्दस्येत्युक्तम् । अनेकेष्वनेका वा शक्तिरस्येति निषेधः । अशब्देदकभेदे
 शक्तिभेद इति तार्किकादिषिद्धान्तः । लाघवाच्चक्षिरेकैरेति शाब्दिकराद्धान्तः ।
 न चान्यायधानेकार्थवमिति वाच्यम् । भवन्मतपि तुल्यत्वात् । एतावान् पर भेद
 त्वन्मते वृत्तिभेदेन मन्मते तु एकया वृत्त्या । न च लभ्याच्छब्दार्थान् । इत्यन्तात् । यथा
 भवद्भिः सर्वानुभवसिद्धाणि व्यजना लभ्यवान् स्वीकृत्यत । तत्र च व्यजनोपदेशात्

रद्वयवचनमन्योपे लाघवाच्छक्त्यैव निर्वाहे लक्षणोच्छेदापत्तेरद्वयकत्वात् । वस्तु-
त एकवचनैव निर्वाहे अनेकवृत्तिकल्पनमन्याप्यमित्येव तदर्थः । अर्थपदस्य वृत्तिप-
रत्वात् । अन्यायधेत्यस्य लाघवमूलत्वात् । न चानन्यलभ्य शब्दार्थ इति वा-
च्यम् । तस्य लक्षणया लभ्ये शक्तिकल्पनमन्याप्यमिति नार्थः, विन्तु ससर्गमर्या-
दया सिद्धे शक्तिकल्पनमयुक्तामेति तदर्थोत् । एव च शाब्दिकानां शब्दयद्वन्द्वौ
अतिरिक्तशक्तिस्वाङ्कारः । तार्किकाणां तु शब्दे शक्तितत्त्वाङ्कारः, यन्हीं तु नेत्यर्द्ध-
जरातीयस्वीकारोनुचितः । न चोत्तेजकाभावविशिष्टमग्न्यभावेनोपपत्ती तरस्याङ्कारो
व्यर्थ इति वाच्यम् । गुरुभूतविशिष्टस्य कारणतावच्छेदकत्वस्वीकारापेक्षया सधु-
भूतस्वीकृतातिरिक्तशक्तिसम्बन्धस्यैवोचितत्वात् । किञ्च शाब्दिकमते भेदमहि-
ष्णुरभेदस्तादात्म्यम् । गुणत्वद्रव्यत्वादिना भेदेऽपि गुणं विना द्रव्यानुपलम्भाद् द्रव्य
विना गुणानुपलम्भाच्च तयोस्तादात्म्यम् । एव च समवायो यत्र तत्र तादात्म्यमिति
व्यवहारः । तथा च तै, गुण प्रति घटस्य पूर्ववर्तित्वासम्भवेन कारणत्वाभावा-
दन्यथानुपपत्त्या विशिष्टस्यैव कारणतावच्छेदकत्वमङ्गीकृत्य गुणविशिष्टघट प्रति
गुणविशिष्टकालस्य कारणत्वमिति स्वीकृतम् । तार्किरस्तु विशिष्टस्य का-
रणतानवच्छेदकत्वाद्विशिष्टस्य कारणत्वासम्भावाभिर्गुणघटोत्पत्तिः, स्वीकृता,
तत्र च गुणाश्रयत्वरूपद्रव्यावलक्षणाकान्तत्वाद् गुणसमानाधिकरणद्रव्यत्व-
व्याप्यजातिमात्रमिति निष्कर्षं कृतं सोयुक्तइति मम भाति । तथाहि । प्र-
तिबन्धकोत्तेजकाभ्यां यन्हीं ज्ञातापि शक्तिरत्तेजकाभावविशिष्टमग्न्यभावस्य कारणत्व
स्वीकृत्यातिरिक्ता शक्तिः शब्दिता शब्दे च सा स्वीकृता । एव विशिष्टस्य तत्र
अवच्छेदकत्व स्वीकृत्येह नेत्युक्त्वा शपुण्यविर्गुणघटोत्पत्तिः स्वीकृता । सर्वेषामनुभ-

चल्लगुणस्यासत्वेन च केवलगुणसाक्षात्कारासम्भवः । तस्माद् द्रव्यविशिष्टगुणसा-
क्षात्कारजनकत्व तयोः । न तु गुणविशिष्टद्रव्यसाक्षात्कारजनकत्वम् । अनुभ-
वेन तथैव शक्त्युपपन्नत्वात् । जलुरिन्द्रियत्वमिन्द्रिययोस्तु गुणविशिष्टद्रव्यं द्रव्य-
विशिष्टो वा गुण इत्युभयविधसाक्षात्कारजनकत्वम् । विस्तरस्तु मल्लतशब्दार्थतर्का-
भूते द्रष्टव्यः गौरवमयावेह तन्यतइति दिक् । प्रकृतमनुसरामः । असाधुश-
ब्दस्य वाचकत्वेपि व्याकरणप्रतिपाद्यत्वाभावात्स्फोटत्वाभावः । तदन्तर्गतवर्णा-
नां तु एकाक्षरकोशावधूतशक्तिकानामयान्तरप्रकाशकत्वे पदस्फोट इति पदस्फोटे
विवेकविध्यते । अनुकरणशब्दानां तु अनुकार्यानुकरणयोर्भेदविवक्षया अनुकार्य-
शब्दार्थप्रतिपादकत्वात् स्फोटत्वम् । ननु साध्वनुकरणस्य साधुत्वेन स्फोटत्वेत्यसाध्वनु-
करणस्यासाधुत्वात्कस्य स्फोटव्यवहार इति चेन्न । असाध्वनुकरणस्यापि साधुत्व-
स्वीकारात् । दैर्घ्यं ह्रस्व इति प्रयोक्तव्ये हे उत्स्य इति प्रयुक्तं, तदनुकरण ह्रस्वो
ह्रस्व इति कुर्वन्तो न पराबभूवुरिति न वाक्येपि तस्यासाधुत्वम् । तथा यद्वाचः
सद्वाचः भवतु इत्यर्थे यर्वाणस्तर्वाण, भवतु इति प्रयुक्तं तदनुकरण कुर्वन्तो यर्वाणस्तर्वाणो
नाम ऋपयो बभूवुरिति न वाक्येपि तस्यासाधुत्व कस्यापि सम्मतम् । तस्मादसा-
ध्वननुकरणस्य साधुत्व सर्वसम्मतम् । तत्र यदा तयोरभेदविवक्षा तदार्थप्रकाशकत्वाभा-
वान्न स्फोटत्वम् । शुद्धमहाज्ञानाय सर्ववर्हिभूतान्नमयकोशवदसम्भवाभ्ययोधनाय व-
र्णस्फोट इति दिक् । इति वर्णस्फोटः ॥ अथ पदस्फोटो वर्णस्फोटापेक्षया
अग्रमयकोशापेक्षयान्तररूपमयकोशवदन्तरङ्गो निरूप्यते । अन्तरङ्गत्व तु साक्षा-
त्पश्यपटकत्वेन । वर्णस्य बहिरङ्गत्वं पदनिष्ठातिद्वारा तत्पटकत्वम् । पदस्फो-
टो द्विधा सखण्डोऽसखण्डश्च । व्यवहारादिना पदे एव शक्तिप्रहात् । तत्र यो
ऽस्माक सखण्डपदस्फोटः पचति राम इत्यादिमुबन्ततिङ्न्तरूपः, शक्त पदमिति
भवे ॥ एव यान्यस्फोटस्तार्किकानाम् ॥ अथासखण्डपदस्फोटो निरूप्यते ॥ स च सर्वैः
पदस्थितवर्णैर्व्यज्यते । स चार्थप्रत्यायक इति शाब्दिकसिद्धान्तः । न च प्रती-
तस्य प्रत्यायकत्वनास्ति अन्यथा शब्द वेत्तीत्यनर्थं वेत्तीति प्रत्यायापत्तेरिति अनु-
दित्वात्प्रत्यगाप्यविरोधः । तस्य सामान्यतः प्रतीतस्य प्रत्यायकत्वं नास्तीति ना-
र्थः । किन्तु शब्दसंज्ञया प्रतीतस्य शब्दस्येति । प्रकरणानुरोधेन तस्य सङ्कोचा-
त् । एवञ्च रहसि पुस्तकमीक्षमाणस्यार्थप्रत्ययानापत्तिमाशङ्क्य तत्रापि सूत्रो-
च्चारणमस्त्ववेति नव्योक्तमप्यास्तम् । अनुभवविरोधाच्च । यन्मूल तार्किकवेदा-
न्तिनः । यावद्ब्रह्मव्यङ्ग्यो वा यत्किञ्चिद्ब्रह्मव्यङ्ग्यो वा चरमवर्णव्यङ्ग्यो वा सः ।
न तावदाद्यः । आशुविनाशिनां मेलनासम्भवात् । न द्वितीयः । मशब्देनैव व्य-
ञ्जिते स्फोटे टवर्णवैयर्थ्यम् । न तृतीयः । पूर्वपूर्ववर्णानुभवजन्यसंस्कारसहितच-

रमवर्णेनैवार्थप्रतीतिसिद्धौ किं स्फोटेनेति । तत्र । वर्णानामाशुर्विनाशित्वे मानाभा-
वात् । न चोत्पन्ना गकार नष्टो गकार इति प्रतीतिर्मानम् । तस्माच्चाकाश स-
म्भूत इतिवदादिर्भावतिरोभावेनाप्युपपत्तेः । अनन्तप्रागभावध्वसकल्पने गौर-
वाच्च । अनित्यत्वेपि वर्णानुभवजन्यसंस्कारजन्यस्मृतौ भेलनसम्भवात् । द्विती-
यपि न द्वितीयादिवर्णवैयर्थ्यम् । पञ्चन्देच्चारणे किं पस्फोट उत पटस्फोट
उत पट स्फोट इति सन्देहनिवर्तकत्वेन सार्यस्यात् । तृतीये यथा पटपदशक्यः
विजातीयतन्तुसयोगविशिष्टचरमसयोगस्यैव पटकार्यकारित्वेपि अतिरिक्तो ऽवय-
वी स्वीक्रियते तथा मयापि स्वीक्रियते । न च तथानुभवादतिरिक्तः । पटस्फोटेपि
तुल्यत्वात् । गौरवाच्च । स्फोटे तु साधव कथमिति चेच्छृणु । ध्वनिभिरेव स्फो-
टो ध्यज्यते । एवञ्चानन्तवर्णतत्प्रागभावध्वसकल्पना नदी दीन सरो रस
जरा राजेत्यादी मित्रार्थप्रतीत्यर्थमानुपूर्व्या पूर्ववर्णानुभवजन्यसंस्कारसहित-
चरमवर्णस्य कारणता च न वाच्येत्यतिलघवम् । स्वया तु तद्वाच्यमिति गौर-
यम् । एतावत्प्रयत्नेन वर्णातिरिक्तः वर्णव्यङ्ग्यः चैतन्ये सर्वभूतानां शब्दब्र-
ह्मेति मे मतिरिति शब्दब्रह्मरूपोतिरिक्त स्फोटस्ताकिंवादिदूषणाभासानिरसनपूर्वको
व्याख्यात । प्रकारान्तरेणाप्युच्यते । अखण्डपदस्फोटो नातिरिक्तः । यत्र
ताकिंकादिभिर्यौगिक योगरूढ च पदमिदमुच्यते पाचकः पङ्कजमित्यादि तदेवास्मा-
भिः सखण्डपदस्फोटत्वेन व्यवह्रियते । खण्डशक्यत्वनुसन्धानपूर्वककोशा
दिना समुदायशक्तिप्रहात् । यस्य तु व्याकरणज्ञानभून्वस्य केवलव्यवहारेण समु-
दायशक्तिप्रहस्तस्य ॥ एवाखण्डपदस्फोटः । यत्तु रूढ पद भणिनूपुरादि य न
इत्यादि तत्सर्वेषामपि अखण्डपदस्फोटत्वेनाभिमतम् । तत्र सर्वेषामपि अवयवार्थ-
ज्ञानाभावविशिष्टव्यवहारेण समुदाये शक्तिप्रहात् । एवञ्च रूढयौगिकपदयोः
सखण्डाखण्डस्फोटयाश्च पर्यायत्वे नाममात्र विवाद इति दिक् । एवञ्च ता-
किंकादीना दूषणाभासा गर्भसावेणैव पराहता इति दिक् । नहि ताकिंकादितर्का
एव सत्तर्का इति नियमः । तत्रापि बहुशो ऽनुभवाविषयासत्तर्कादर्शनान् । तथाहि ।
विशिष्टस्य कार्यत्वकारणत्वेनैव सिद्धौ निर्गुणघटोत्पत्तिरयुक्तेति पूर्वमुक्तम् । तथा रूप-
स्य व्याप्यवृत्तित्वनियमाद् घटस्य प्रत्यक्षान्यथानुपपत्त्या स्वीक्रियमाणातिरिक्तञ्चित्र
रूपमिति कल्पनाप्ययुक्तैव । तादृशनियमे प्रमाणाभावात् । अस्तु वा नियमः ।
तथापि तत्तद्द्रव्यावच्छिन्नतत्तद्भववसाभिकर्षसाहितचरमरूपावच्छिन्नचरमावयवसभि-
कर्षेणैव पटसाक्षात्कारसिद्धौ अतिरिक्ताभिन्नरूपस्वीकारे गौरवात् । एव विशिष्टबुद्धौ
विशेषज्ञानस्य कारणवात्तस्य चायं घट इत्यादावसम्भवात् घटघटत्वयोः स
यन्धानवगाहिनिर्विकल्पकज्ञानकल्पनाप्ययोग्यत्वादयुक्तैव । नित्यरामन्धाति-

रिक्तसंयोगसम्बन्धदायेव तत्कल्पना दण्डीपुरुष इत्यादी, न तु अयं घट इत्यादी । तत्र विशिष्टज्ञानस्यैव जायमानत्वात् । एवञ्च निर्विकल्पकज्ञानं न स्वाध्यायमिति महत्साधवम् । एवमसंखण्डसंखण्डभेदेन कालद्वैविध्यकल्पनमप्ययुक्तमेव । असंखण्डस्य व्यवहारानाधायकत्वात् । न च जन्यानां जनकः कालो जगतामाश्रयो मत इति जगदाधारत्वेन जनकत्वेन च तत् स्वीकारः । ईश्वरस्यैव तत्प्रसिद्धत्वात् । न च पदार्थसंखण्डने दिक्कालौ नेश्वरादतिरिच्येते इत्यादिना ऽस्माभिस्तदुक्तमिति वाच्यम् । तत्र दिक्कालयोरेव विशिष्येश्वराभेद उक्तः । ॥ च सर्वस्वविदं ब्रह्मेति श्रुतिविरुद्धः । तथा यतो वा इमानि भूतानि जायन्ते, तस्मिन्सर्वं प्रतिष्ठितमित्यादिश्रुतिभिर्जगत्कर्तृत्वं जगदाधारकत्वं चेश्वरस्यैव न तु कालस्य । तेन जन्यानां जनकः काल इत्यस्य पृथिव्यादिसप्तपदार्थानामर्थाश्वराभेदेन विशिष्योभयोरैव तदभेदप्रतिपादनस्य चायुक्तत्वात् । एव संखण्डकालोप्ययुक्तः । सूर्यगतिविशेषरूपोपाधिभेदेन हि संखण्डकालः । एवञ्च सूर्यगतिविशेषस्यैवास्तु संखण्डकालत्व किन्तदतिरेकेण । तथा च संखण्डकालस्य क्रियात्वम् । एव पीलुपाकवादिभिः परमाणौ पाकस्वीकृत्य इयामघटनाश रक्तघटोत्पत्तिः स्वीकृता, तत्र चक्रदण्डादिनिमित्तकारणाभावात्कथमुत्पत्तिः । निमित्तकारणं विनापि तत्स्वीकारे दण्डचक्रादीनां निमित्तकारणतैवोच्यते । एव विधानेकानुभवानास्त्वगुरुभूततर्काश्रयणं लाघवमूलातिरिक्तासंखण्डस्फोटसंखण्डनं दूषणाभासरनुचितमिति दिक् । वाक्यार्थज्ञानं प्रति पदार्थज्ञानस्य कारणत्वात्पदस्फोटो निरूप्य वाक्यस्फोटो निरूप्यते । स चासंखण्डसंखण्डभेदेन द्विधा । तत्रासंखण्डं पदातिरिक्तं ऽसंखण्डपदव्यग्रयो लाघवात्स्वीक्रियते । तच्च असंखण्डपदस्फोटे निरूपितम् । अन्यच्चाकाशाद्योग्यतासत्तानां कारणता न नाच्येति महत्साधवम् । संखण्डस्तु प्रसिद्ध एव । यद्वा । हरेवेत्यादी एकादेशे कृते पदविभागो दुर्वारस्तत्रासंखण्डवाक्यस्फोटोऽन्यत्र संखण्ड इति निवेकः । एवञ्च दूषणानां गर्भलाय एव । तत्र वाक्यं नार्मकतिङ्मन्तार्थमुख्याविशेष्यकम् । यथा पचति भवतीति । तत्रापि पचतीत्यस्य विशेष्यत्वेपि मुख्याविशेष्यत्वाभावाद्वाग्यासि । तार्किकास्तु पूर्वापरप्रत्येकवाक्यप्रतिपत्तये ऽर्थकत्वादेकं वाक्यं साक्षात् चेद्विभागे स्यादिति मिमांसासूनृमुपन्यस्य विशेष्यभूतभावनैकत्वादिति अर्थकत्वादित्यस्य तेषामर्थं त्यक्त्वा तात्पर्यविपर्ययमिति स्वयं तदर्थं व्याख्याय प्रत्यक्षानुमानयोरेकवाक्यत्वमुक्तम् । स्वातन्त्र्ये यद्यत्सङ्गतिमत्तदेकं वाक्यमिति वक्तव्यं न तु यत्किंचिदर्थकल्पनमुचितं दोषदुष्टञ्च । तथाहि । पठनतात्पर्यं यथैव देवदत्तः पठति तव पुत्रस्तथैव पठतीत्यत्राप्येकवाक्यत्वमुत्पत्तिः । न चेष्टात्पत्तिः । समानवाक्यत्वात्तत्रादेशापत्तेः । तथा स्योनन्ते सदनं करोमि घृतस्य धारया सुपेव कल्पयामीति सदनप्रतिपादकोमन्त्रः ।

रमवर्णेनैवार्थप्रतीतिसिद्धौ किं स्फोटेनेति । तत्र । वर्णानामाशुविनाशित्वे मानाभा-
वात् । न चोत्पन्नो गकारः नष्टो गकार इति प्रतीतिर्मानम् । तस्माच्चाकाश, स-
म्भूत इति वदाधिर्भावतिरोभावेनाप्युपपत्तेः । अनन्तप्रागभावध्वसकल्पने गौर-
वाच्च । अनित्यत्वेपि वर्णानुभवजन्यसंस्कारजन्यस्मृती मेलनसम्भवात् । द्विती-
यपि न द्वितीयादिवर्णवैयर्थ्यम् । पञ्चदोच्चारणे किं पस्फोट उत पटस्फोट
उत पट स्फोट इति सन्देहनिवर्तकत्वेन सार्थक्यात् । तृतीये यथा पटपदशक्यः
विजातीयसन्तुसयोगविशिष्टचरमसयोगस्त्यैव पटकार्यकारित्वेपि अतिरिक्तो ऽवय-
वी स्वीक्रियते तथा मयापि स्वीक्रियते । न च तयानुभवादतिरिक्तः । पटस्फोटेपि
तुल्यत्वात् । गौरवाच्च । स्फोटे तु अथ कथमिति चेत्कृणु । ध्वनिभिरेव स्फो-
टो ध्यज्यते । एवञ्चानन्तवर्णतत्प्रागभावध्वसकल्पना नदी दीन सरो रस
जरा राजेत्यादौ भिन्नार्थप्रतीत्यर्थमानुपूर्व्या पूर्ववर्णानुभवजन्यसंस्कारसहित-
चरमवर्णस्य कारणता च न वाच्येत्यतिलाघवम् । त्वया तु तद्वाच्यमिति गौर-
वम् । एतावत्प्रपञ्चकेन वर्णातिरिक्तः वर्णव्यङ्ग्यः चैतन्ये सर्वभूतानां शब्दब्र-
ह्मेति मे मतिरिति शब्दब्रह्मरूपोतिरिक्तः स्फोटस्तार्किकादिदूषणानासानिरसनपूर्वको
व्याख्यातः । प्रकारान्तरेणाप्युच्यते । अखण्डपदस्फोटो नातिरिक्तः । यत्र
तार्किकादिभिर्यौगिक योगरूढ च पदमित्युच्यते पाचकः पङ्कजमित्यादि तदेवास्मा-
भिः खण्डपदस्फोटत्वेन व्यवह्रियते । खण्डशक्त्यनुसन्धानपूर्वककोशा-
दिना समुदायशक्तिप्रहात् । यस्य तु व्याकरणज्ञानशून्यस्य केवलव्यवहारेण समु-
दायशक्तिप्रहस्तस्य स एवाखण्डपदस्फोटः । यन्तु रूढ पद मणिनूपुरादि व, न
इत्यादि तत्सर्वेषामपि अखण्डपदस्फोटत्वेनाभिमतम् । तत्र सर्वेषामपि अवयवार्थ-
ज्ञानाभावविशिष्टव्यवहारेण समुदाये शक्तिप्रहात् । एवञ्च रुडयौगिकपदयोः
सत्त्वशखण्डस्फोटयौध पर्यायत्वे नाममात्र विवाद इति दिक् । एवञ्च ता-
र्किकादीना दूषणाभावा गर्भेष्टावेणैव पराहता इति दिक् । नहि तार्किकादितर्का
एव सत्तर्का इति नियमः । तत्रापि बहुशो ऽनुभवाविषयासत्तर्कादर्शनात् । तथाहि ।
विशिष्टस्य कार्यत्वकारणत्वेनैव सिद्धौ निर्गुणघटोत्पत्तिरयुक्तेति पूर्वमुक्तम् । तथा रूप-
स्य व्याप्यकृतित्वनियमाद् घटस्य प्रत्यक्षान्ययानुपपत्त्या स्वीक्रियमाणातिरिक्तञ्चित्र
रूपमिति कल्पनाप्ययुक्तैव । तादृशनियमे प्रमाणाभावात् । अस्तु वा नियमः ।
तथापि तत्तद्द्रव्यावच्छिन्नतत्तदवयवसामिर्क्यसाहितचरमरूपावच्छिन्नचरमावयवसामि-
क्येणैव घटसाक्षात्कारसिद्धौ अतिरिक्ताचित्ररूपस्वीकारे गौरवात् । एव विशिष्टयुद्धौ
विशेषणज्ञानस्य कारणत्वात्तस्य चायं घट इत्यादावसम्भवात् घटघटत्वयोः स-
वन्धानवगाहिर्निवकल्पकज्ञानकल्पनाप्ययोग्यत्वादयुक्तैव । नित्यसम्बन्धाति-

रिक्तसयोगसम्बन्धदावेव तत्कल्पना दण्डीपुरुष इत्यादी, न तु अयं घट इत्यादी । तत्र विशिष्टज्ञानस्यैव जायमानत्वात् । एवञ्च निर्विकल्पकज्ञानं न स्वाधिकार्यमिति महत्लाघवम् । एवमखण्डखण्डभेदेन कालद्वैविध्यकल्पनमप्ययुक्तमेव । अखण्डस्य व्यवहारानाधायकत्वात् । न च जन्यानां जनक कालो जगतामाश्रयो मत इति जगदाधारत्वेन जनकत्वेन च तत् स्वीकारः । ईश्वरस्यैव तत्प्रसिद्धत्वात् । न च पदार्थखण्डने दिक्कालौ नेश्वरादतिरिच्येते इत्यादिनाऽस्माभिस्तदुक्तमिति वाच्यम् । तत्र दिक्कालयोरेव विशिष्येश्वराभेद उक्तः । स च सर्वत्र विद्मः प्रसूतेति अतिविद्मः । तथा यतो वा इमानि भूतानि जायन्ते, तस्मिन्सर्वं प्रतिष्ठितमित्यादिश्रुतिभिर्जगत्कर्तृत्वं जगदाधारकत्वं चेश्वरस्यैव न तु कालस्य । तेन जन्यानां जनक काल इत्यस्य श्रुत्यन्यादिसप्तपदार्थानामपेश्वराभेदेन विशिष्याभयोरेव तदभेदप्रतिपादनस्य चायुक्तत्वात् । एव खण्डकालोप्ययुक्तः । सूर्यगतिविशेषहोपोपाधिभेदेन हि खण्डकालः । एवञ्च सूर्यगतिविशेषस्यैवास्तु खण्डकालवत् किन्तदतिरेकेण । तथा च खण्डकालस्य क्रियात्वम् । एव पीलुपाकवादिभिः परमाणौ पाकस्वीकृत्य इयामघटनाश रक्तपटोरपत्तिः स्वीकृता, तत्र चकदण्डादिनिमित्तकारणाभावात्कथमुत्पत्तिः । निमित्तकारणं विनापि तत्स्वीकारे दण्डचक्रादीनां निमित्तकारणत्ववोचिच्छेद्यम् । एव विधानेकानुभवानां दण्डगुरुभूततर्काधायनं लाघवमूलातिरिक्ताखण्डस्फोटखण्डनं दूषणाभासंरनुचितमिति दिष्टम् । वाक्यार्थज्ञानं प्रति पदार्थज्ञानस्य कारणत्वात्पदस्फोटो निरूप्य वाक्याफोटो निरूप्यते । स चाखण्डसखण्डभेदेन द्विधा । तत्राखण्डः पदातिरिक्तोऽखण्डपदव्यग्यो लाघवात्स्वीक्रियते । तच्चाखण्डपदस्फोटो निरूपितम् । अन्यन्चाकाशयोग्यतासंस्तानां कारणता न धाच्येति महत्लाघवम् । सखण्डस्तु प्रसिद्ध एव । यद्वा । हरेरवत्यादौ एकादेशे कृते पदविभागो दुर्वारस्तत्राखण्डवाक्यस्फोटोऽन्यत्र सखण्ड इति विवेकः । एवञ्च दूषणानां गर्भलाघव एव । तत्र वाक्यं नार्मकतेऽन्तार्थमुख्यविशेष्यकम् । यथा पचति भवतीति । तत्रापि पचतास्य विशेष्यत्वेऽपि मुख्यविशेष्यत्वाभावात्प्रव्याप्तिः । तार्किकास्तु पूर्वापरग्रन्थैकशक्यताप्रतिपत्तये ऽर्थकवादकं वाक्यं साक्षात् चेद्विभागे स्यादिति मिमांसासूत्रमुपन्यस्य विशेष्यभूतभावनैकत्वादिति अर्थैकत्वादित्यस्य तेषामर्थं त्यज्वा तात्पर्यविशेष्यकमिति स्वयं तदर्थं व्याख्याय प्रत्यक्षानुमानयोरेकवाक्यत्वमुक्तम् । स्वातन्त्र्ये यद्यत्सङ्गतिमत्तदेकं वाक्यमिति वक्तव्यं न तु यत्किञ्चिदर्थकल्पनमुचितं दोषदुष्टञ्च । तथाहि । पठनतात्पर्यं यथैव देवदत्तं पठति तत्र पुत्रस्तथैव पठतीत्यत्राप्येकवाक्यत्वापत्तिः । न चेष्टापत्तिः । समानवाक्यत्वात्तत्रादेशापत्तेः । तथा स्योनन्ते सदनं करोमि धृतस्य धारया सुपेव कल्पयामीति सदनप्रतिपादकोमन्त्रः ।

प्रत्यक्षप्रन्धवत् । तस्मिन्सीदामुतेप्रतिपत्तिप्रतीतिर्वाहीणां मेधसुमनस्यमान इति सादनप्रतिपादकोमन्त्रः । अनुमानवत् । प्रमाणनिरूपणवशाद्वाह्यनिरूपण तात्पर्याविषयः । एवमनुमानस्य प्रत्यक्षोपेक्षत्वेऽपि प्रत्यक्षस्य तदनपेक्षत्ववत् सादनप्रतिपादकमन्त्रस्य सदनप्रतिपादकापेक्षत्वेऽपि सदनप्रतिपादकस्य न तदपेक्षत्वम् । एव चानयोरप्येकवाक्यत्वापत्तिः । न चेशापत्तिः । अर्थवयादित्यस्य गवदुक्तप्रत्युदाहरणविरोधात् । किं चेत् पदैकवाक्यता उत वाक्यैकवाक्यता उत मन्थैकवाक्यता । नायः । क्रियाकारकाणांमेव तत्सम्भवात् । तयोरेव परस्परमाकांक्षासम्भवात् । उभयाकांक्षायामेव तत्सम्भवेनान्यतराकाङ्क्षाया तदसम्भवाच्च । न द्वितीयः । इतरनिरपेक्षतया सिद्धेनैकवाक्येन सापेक्षेतरवाक्यस्यान्वयो हि सा । प्रकृते च वाक्यसदर्मरूपप्रत्ययोरेव सा । न तु वाक्ययोः । अनुमानस्थितवाक्यानां परामर्शजन्य ज्ञानमनुमितिरित्यादिवाक्यानां प्रत्यक्षवाक्याकाङ्क्षाभावात् । आसत्त्वमावाच्च । किं च वाक्यैकवाक्यता हि प्रकरणम् । अन्यतराकाङ्क्षाप्रकरणमिति तल्लक्षणात् । तस्याप्येकवाक्यत्वस्वीकारे वाक्यात्प्रकरणस्य दुर्यत्त्वप्रतिपादकश्रुतिलिङ्गवाक्यप्रकरणेत्यादिवलायलाधिकरणविरोधः । न तृतीयः । प्रत्यक्षानुमानयोराकाङ्क्षा आर्षी न तु शाब्दी । तस्मादन सूत्रलिखनं यत्किं चिदर्थकल्पनमनुचितम् । शिरोमणिप्रन्थस्तु यद्यत्सङ्गतिमतदेकवाक्यमित्यनेनैव सिद्धत्वादिति दिक् । प्रकृतमनुसरामः । व्यवहारेण वाक्ये शक्तिप्रदाद्वाक्यस्यैव वाचकत्वाद्वाक्यस्फोटः । न च पूर्वं गृहीतापि वाक्ये शक्तिरावापोद्वापाभ्यां लक्ष्णां पदे गृह्यतइति वाच्यम् । एव सति पदार्थज्ञानमप्रति वाक्यार्थज्ञानस्य हेतुतापत्तौ वाक्यार्थज्ञानमप्रति पदार्थज्ञानस्य हेतुत्वमिति सर्वसिद्धान्तमङ्गापत्तेः । वाक्यस्फोटो द्विधा । सखण्डोऽखण्डश्च । अखण्डो द्विधा । वर्णातिरिक्तोऽनतिरिक्तश्च । यदा वर्णा न स्वीक्रियन्ते गौरवात्, लाघवात् ध्वनिभिरेवाखण्डो वाक्यस्फोटो व्यज्यते इति मतं, तदातिरिक्तः । अस्मिन्पक्षे वर्णाभावेन यावद्दर्शयद्वा इत्यादिदूषणाभावात् गर्भेष्टावेणेव पराहताः । यदा तु ध्वनिभिर्वर्णा व्यज्यन्तइति मतं तदा घटमानयेति सखण्डवाक्यस्फोटः । क्रियाकारकयोर्विभागस्य कर्तुं शक्यत्वात् । इरेव विष्णोर्वेत्यादौ एकादेशे कृते प्रातिपदिकाख्यातयोर्विभागाश्चतयानतिरिक्तवाक्यस्फोटः क्रियाकारकज्ञानशून्यस्यावैधारकरूपस्य घटमानयेत्ययमपि अनतिरिक्ताखण्डवाक्यस्फोट एव । पदे न वर्णा विद्यन्ते वर्णेष्ववयवा न च । वाक्यात्पदानामत्यन्तं प्रविवेको न कथनेत्ययमखण्डातिरिक्तवाक्यस्फोटप्रकाशः । यथा वर्णं अवयवा न सन्ति तथेत्यर्थः । पश्य गृणोधावति पचति भवतीत्यादावपि अखण्डसखण्डातिरिक्तानतिरिक्तत्वं पूर्ववदेव यो-

द्वयम् । मृगकर्तृकवर्तमानधावनाक्रियायां दृशिक्रियायां कर्मतासम्बन्धेनान्वयः ।
 देवदत्तकर्तृकपचिक्रियायां वर्तमानभवनक्रियायामन्वयः । तदुक्तम् । सुबन्त हि
 यथानेक तिङन्तस्य विशेषणम् । तथा तिङन्तमप्याहुस्तिङन्तस्य विशेषणमिति ॥
 यन्तु धावनानुबूलकृतिमान् मृग इति प्रथमान्तविशेष्यकशाब्दबोध इतिपक्षे
 मृगस्य दृशिधात्वर्थनिरूपितकर्मत्वात् द्वितीयापत्तेः । तमित्यध्याहारे च वाक्यभे-
 दापत्तिरित्याशङ्क्य पश्य लक्ष्मणपम्पायां वक्तुं परमधामिक इत्यादाविव वाक्या-
 र्थस्य कर्मत्वान्न वाक्यभेद इति कैथिस्समाहितम् । तन्मुर्ध्व । अन्तरङ्गधावन-
 क्रियानिरूपितमृगस्य कर्तृत्वात्तस्य चाह्यातेनोक्तत्वात्प्रयमोत्पत्तौ बहिर्भूतदृशिधा-
 त्वर्थनिरूपितकर्मत्वेऽपि अन्तरङ्गत्वाज्जातसंस्कारबाधे मानाभावेनैव शक्यञ्च श्रमासा-
 दाभ क्षुद्रपहन्तुमातवदुपपत्तेः । एवञ्चान्न प्रथमान्तविशेष्यकपक्षेऽपि शाब्दिकदू-
 षणाभावेऽपि एकदेवदत्तकर्तृकपचिक्रियाकर्तृक भवनमित्यर्थे पचतिभवतालेकवा-
 च्यतानापत्तः । न च पाकानुबूलकृतिमान्देवदत्तो भवतात्यर्थं निष्पत्तेः सविशेषणे
 विधिनिषेधौ विशेषणमुपसङ्गमत् सति विशेष्य बाध इति न्यायेन क्रियाया एव-
 कर्तृत्व भावेऽप्यति । एकवाक्यतायां फलाभावाच्च । न च समानवाक्ये निघातयु-
 ष्मदस्माददेशा वक्तव्या इति निघात फलम् । तिङ्ङतिङ् इति अतिङ्ग्रहणेन तद-
 भावात् । सत्यम् । त्वत्सम्बन्धिनी देवदत्तकर्तृका पचिक्रिया भवतीत्यर्थं देवदत्तः
 पचति ते भवताति प्रयोगे समानवाक्यत्वाभावेनादेशानापत्तेः । अनेकदेवदत्तक-
 र्तृकका पचिक्रियेत्यर्थं देवदत्ता पचन्ति भवताति प्रयोगोऽपि न स्यात् । अनेक-
 कर्तृत्वेन भवतीत्यत्र बहुवचनापत्तेः । पश्य सुगो धावतात्यत्र निघातरूपप्रयोज-
 नसत्वाच्च । किञ्चान्न वाक्यार्थस्य कर्मत्वमिति तात्कालिक न युक्तिमत् । त-
 याहि । वाक्यापोतिरिक्तौनतिरिक्तो वा । नाय । तस्य वृत्त्यनुपस्थापितत्वेन
 दृशिक्रियायां कर्मतयान्वयानुपपत्तेः । वृत्त्यनुपस्थापितस्यैव शाब्दबोधविषयत्व-
 नियमात् । अन्यथा घटपदात्समगायेनोपस्थिताकाशस्यापि शान्तबोधविषयत्वापत्तेः ।
 न द्वितीय । विभक्त्यर्थमद्वारीकृत्य नामार्थस्य धात्वर्थेन समम्भेदसम्बन्धेनान्वयो
 ऽव्युत्पन्नः । अन्यथाऽन पचतीत्यापत्तेः । न चतत्र वाक्यार्थस्य कर्मत्व न नामार्थ-
 स्वेति वाच्यम् । रमणीय ओदनं पचतीत्यस्यानापत्तेः । पश्यलक्ष्मणपम्पायामि-
 त्यादौ तमिति पदार्थाहारेण वाक्यभेद एव । एवञ्च वाक्यार्थस्य कर्मत्वमित्यापि
 चरिताभिधानम् । एव नीलो घटो भवतीति वाक्ये नीलकर्तृकभवनाश्रयो घट
 इति व्युत्पत्तिवादोक्तमपि न युक्तिमत् । नामार्थस्येत्यादिव्युत्पत्तिबाधे मानाभा-
 वात् । नीलो घटो भवनाश्रय इति बोधसम्भवाच्च । सविशेषणे हि विधिनिषेधौ
 विशेषणमुपसङ्गमत् सति विशेष्य बाधे इति विशेषणे नीले एव भवनस्यान्वयो म-

विध्यतीति दिक् । एव तन्वमसि, सोम देवदत्त इत्यादीं सगण्टामण-
 पोष्यम् । तन्वमसीत्यत्र तत्पदवाच्यसर्वज्ञत्वाद्विशेषोद्देशतन्मस्य त्वपदवा-
 करणविशिष्टवैतन्येनैकयासम्भवाद्वैक्यासिद्धयर्थं स्वरूपे जहदजहन्लक्षणति-
 थिका । नन्वन्योरैक्ये किं मानम् । न च नामार्थेति व्युत्पत्तिः । तस्या
 मार्थयारेवाभेदान्वयः, उक्त नामार्थयारभेद एवेति । नाय । स्तोके पञ्चति-
 देवी आमिक्षेत्यादौ व्यभिचारात् । नान्यत् । घटपटौ इत्यादौ व्यभिचारात्
 स्मात्तत्त्वमवति सामानाधिकरण्या यैवधिरूपमन्यथास्त्वमिति व्यापकमूलको हि
 सत्यम् । मृत्वा समुत्पन्नाप्रोति बद्ध नानेष पश्यतीति भेदीनन्दापूर्वकभेदप्रतिपक्ष-
 कश्चुतिमानम् । न च तत्रापि च नामा द्व पद्यात् समुत्पन्नसमुत्पन्नाप्रतिपक्ष-
 वस्तुतः नानात्व पश्यति च भेदातीवशब्दात्प्रतीयमानार्थेन भेदस्त्वैव प्रतात
 किञ्च राजपुत्र इत्यनेन तस्य त्वमिति पक्षीसमासेनापि भदस्त्वैव प्रतीतरिति वा-
 च्यम् । छान्दोग्येपि सदेव सौम्येदमग्र जाहीदित्यारभ्य तत्सत्यं स आमत-
 त्वमसि भेदकेतो इत्युपसंहारेणापक्रमापसंहारयोरकरूपेण वेदतात्पर्यनिगायकेनैकवत्त्वं
 निर्णीतत्वात् । ब्रह्मतम्परादावान्यनात्मनो ब्रह्म वेदति आत्मापि एकैवावधारणात् ।
 अस्मिन्पक्षे लाक्षणिकवाक्यस्फोटः । वस्तुतस्तु अयं वाचकवाक्यस्फोट एव ।
 तथाहि । विशिष्टशक्त्यपरवापितयोरस्तन्वपदवाच्ययोरभेदान्वयानुपपत्तावपि विशेष-
 ण्ययोः शक्त्यपस्थापितयोरभेदान्वये बाधकाभावः । यथा घटो नित्य इत्यत्र घट-
 पदवाच्यैकदेशघटत्वस्यायोग्यत्वेपि वाग्यघटव्यकरत्वा सहानित्यत्वान्वयः । यद्वा
 विशाण्यप्यव शक्तिः, विशाण्य तूष्णक्षणम् । अस्मिन्पक्षे न कापि दोषः । यद्वा
 यथा मानाधस्थले सयोगादेनाभिधानियमनन्तर्भाभेदान्वयानुरोधाद्विशेष्ये एवामिधा-
 नियमनम् । अस्तु वा श्रुणा छा च जहत्क्षणम् । तथा च विशयणाशत्वाय
 मानं न तु विशेष्येपि तस्या उपयोगः । शक्त्यैव तदुपस्थितिसम्भवात् । एव सोम
 देवदत्त इत्यत्रापि । तथा च जहदजहत्क्षणादाहरणमसङ्गतमिति दिक् । एवमेको
 वृक्ष पत्र नीका भवन्तीति वाक्ये सलङ्घास्त्रण्डत्वे पूर्ववदेव वाच्ये । अत्र तार्किका ।
 गृह्णाति वाचकः सृष्ट्या प्रकृतिविकृतनहोति वचनात्प्रकृत्यवृक्षागतमेकवचनमव-
 भूतान्तरं भवतीत्याहुः । तदयुक्तम् । गृह्णातीत्यस्य च्छ्व-तविपरत्वात् । यथा
 सर्पभवंति ब्राह्मणा इत्यत्रात्मह मद्रवसि त्वमित्यादौ वचनपुदयसो प्रवृत्तिगन्तो-
 रेव दशनात् । ननु सङ्कोचः किं मानम् । गुणविण्डः सदितारासदृशो कु-
 ण्डले भवत इति भाष्यप्रयोग एव । उद्देश्यविधेयभावस्थले तु उद्देश्यगता स-
 द्याऽऽभ्यातप्रत्यये “वाग्माणि चैवप्रमाणं स्फुरि” त्वादित्यु । पुनरपि वाच्यं द्विधा ।
 याव्यात्मकमकान्यात्मकं च । द्वितीयं तूष्णम् । आद्यन्तु तददार्थी शब्दाधीनं

भावात् । न हि स्वरूपसती अन्वयानुपपत्तिर्लक्षणावीजम् । किन्तु ज्ञाता । न च पूर्वमयोग्यतानिधयसत्वेन तज्ज्ञानमप्यस्त्येवेति वाच्यम् । वाक्यार्थबोधजन्यान्वयानुपपत्तिज्ञानस्य पूर्वमभावात् । गङ्गा घोषाधिकरण नेति लौकिकज्ञानसत्वे गङ्गायां घोष इति वाक्याद्गङ्गाधिकरणको घोष इति बोधोत्तरमन्वयानुपपत्तिर्हि अनुभवसिद्धा । न च तस्या पूर्व ज्ञान सम्भवति । न च भ्रमात्मको बोध इति तार्किकोक्त युक्तिम् । अयोग्यतानिधयस्य प्रतिबन्धकत्व योग्यताज्ञानस्य कारणत्व प्रवर्तनायम् । भ्रमात्मको बोधश्च कल्पनीय इति महद्भयम् । स्फोटवादिना त्रितयमपि न कल्प्यमिति लोच्यम् । वाक्यार्थबोधजन्यप्रवृत्तावेव तत्स्वीकारात् । किञ्च नाह परमेश्वर इति बाधनिधये, सति तत्त्वमसीति वाक्याद्बोधाभावे भ्रमामकबोधे वा न भ्रमामक ज्ञान सम्भवति भ्रमात्मकबोधस्य भ्रमामकबोधजननायोग्यत्वात् । एव दशमस्तवमसीत्यत्रापि । ननु अनेकवर्णातिरिक्तानेकध्वनियङ्गयाऽखण्डया क्यस्फोटः क पदार्थ इति चेत्, शृणु । यथा तार्किके पूर्वोक्तमदीत्या गत्यन्तरसम्भवेपि चित्ररूपमातिरिक्त स्वास्त्रियते यथा शब्दिके रेफद्वयाज्जागृयिषिष्ट एको वर्ण ऋतिरुवा ल्यति लवलयत् वातके स्वीक्रियते यथा वा सिद्धमेतत् स्थानत्वादौचोधात्तरभूयस्त्वादिति वार्तिके ऽनेकाचामेकवर्णात्मकत्वमुक्तन्तथा मया ध्वनिध्वनिव्यङ्ग्य वाक्यात्मक एको वर्ण इति स्वीक्रियते । स च शब्दनम्ह रूप । तत्र मततय, शब्दब्रम्हेति शब्दार्थे शब्दमित्यपरे जगु । चैतन्ये सर्वभूतानां शब्दनमेति मे मतिरिति ॥ शब्दब्रम्हतिनिर्वचनेनापि तस्य वर्णत्व सिद्धम् । अनुमानादपि । तथाहि । अखण्डवाक्यस्फोट एकवर्णरूप धावणत्वात् । ध्वनिव्यङ्ग्यत्वाद्वा । यथैव, तर्जय यथापृथिव्यादि । अन्ययदृष्टान्तस्तु मतान्तरसिद्धवर्णादि । यस्तुतस्तु अवयव्यतिरेकानुमान व्यर्थम् उपनातमानेनैव गतार्थत्वात् । तथाहि । यथा चन्दनखण्डस्य लौकिकप्रत्यक्ष सौरभ्यस्यालौकिक तथा धूमस्य लाकिक च न्दरलौकिकमिति अस्मिन्पक्षे उपनातनोनोत त्रयक । यद्वा लाघवादापाभावात् ध्वनिव्यङ्ग्यस्यान्यस्याभावाच्च वर्णत्वस्वाभार । न च ध्वनिव्यङ्ग्यध्वन्यस्य गुणी भूतव्यङ्ग्यप्रभद काकाक्षिप्तस्यापि अन्यस्य सम्भव इति वाच्यम् । तस्य ध्वनिवि कारकाकुव्यङ्ग्यत्वाप ध्वनिव्यङ्ग्यत्वाभावात् । किञ्च काम सकृत्पा निचक्षित्वा श्रद्धाऽश्रद्धा भा ई इत्यतत्सर्वमन एयति श्रुत्या कामादीना मनो धमत्व प्रतिपारिते पि तार्किकैरत्रमधर्मत्वमुक्तं तद्य संवरण्यङ्गीकृत, तच्च भ्रमामक, तद्बीज तु यथा ज पाकुसुमसन्निधाने स्फटिको लोहित इति ज्ञानम् । प्रकृत तु मन साधिध्यम आन्ध्रम बीज श्रुतिपापथ । स्फोटे तु न तथा । तस्मादेकवर्णात्मकाखण्डवाक्यस्फोटा पाचक इति सिद्धम् ॥

इति भामन्यानि कुलितलकायमानगोवर्द्धनमहात्म्येन तत्त्वज्ञानाणि

रघुनाथभट्टमज्जप्रीठणकृतस्फोटचन्द्रिका